

THE
MADHAVIYA DHATUVRITTI

[A treatise on Sanskrit Roots based on the Dhātupāṭha of Pāṇini]

BY
SĀYANĀCĀRYA



Edited by

Swami DWARIKADAS SHASTRI
Vyākṛanti-pravāṇatya-Baṇḍhacharya

With a Foreword by

Sarvatantraswatantra Pt Shri RAGHUNATH SHARMA
*Head of the Department of Vedānta,
Varāṇasī Sanskrit Vishvavidyālaya, Varanasi*

PRĀCHYA BHĀRATĪ PRAKĀSHANA
KAMACHHA, VARANASI

1964

PRACHYA BHARATI PRAKASHAN
Kamachhi, Varanasi-1

First Edition 1964
Price Rupees Twenty only

pp. 1-308 and 633 to the end printed at the Tara Printing Works, Varanasi
pp. 309-632 printed at the Gauri Shankar Press, Varanasi.

प्राच्यभारतीग्रन्थमालयाः प्रथम पुष्पम्

श्रीसायणाचार्यविरचिता

माधवीया धातुवृत्तिः

[पाणिनीयधातुपाठव्याख्यानात्मिका]

सम्पादक

स्वामी द्वारिकादासः शास्त्री

व्याकरणालिसाहित्यबौद्धदर्शनाचार्य

प्राक्थनलेखक

सर्वतन्त्रस्वतन्त्रः पण्डितश्रीरघुनाथशर्मा

वेदान्तप्रभागाध्यक्ष

वाराणसेयमस्कृतविश्वविद्यालय, वाराणसी

प्राच्यभारतीप्रकाशनम्

वाराणसी

१९६४

प्रकाशक :

प्राच्य भारती प्रकाशन

कमच्छा, वाराणसी—१

प्रथम संस्करण १९६४

मूल्य : बीस रुपये मात्र

मुद्रक

तारा प्रिंटिंग वर्क्स, वाराणसी (पृ० १ से ३०८, ६३३ से अन्त तक)

गौरी शंकर प्रेस, वाराणसी (पृ० ३०९-६३२)

पदवाक्यप्रमाणपारावारीणानां सर्वतन्त्रस्वतन्त्राणाम्

अस्मद्गुरुवर्याणां प्राक्कथनरूपाणि

आशीर्वचांसि

इयं माधवीया धातुवृत्तिः पूर्वदक्षिणपश्चिमसमुद्राधीश्वरकम्पराजसुत-
सङ्गमराजमहामन्त्रिणा मायणपुत्रेण माधवसहोदरेण सायणेन विरचिता
इति तत्तद्गणान्ते समाप्तिस्त्वैतद्ग्रन्थदर्शनतोऽवसीयते ।

अस्याश्च धात्वर्था सहजा उपसर्गनिपातप्रद्योत्याश्च, कृत्सु तिङ्क्षु च
धातुप्रयोगा अतिगूढा, धातुप्रयोगसम्बद्धसूत्रार्था, धात्वर्थसम्बद्धा
काला, धातुसम्बन्धिन आदेशा आगमा विकाराश्च सम्यक् प्रदर्शिताः ।
धातूनां पदव्यवस्था, प्रत्ययनियम, सनाद्यन्तधातुभेदा, नामधातुभेदा,
तत्प्रयोगाश्चात्रोपदर्शिताः ।

मन्येऽस्या धातुवृत्तेरव्ययनेन सर्वे धातुविषयविशया ध्रुव
विनङ्क्ष्यन्ति ।

अस्याश्च लोके दुर्लभाया सम्पादनेन सुलभत्वं सम्पादितवद्भ्यो
श्री स्वामिद्वारिकादासपदवित्तेभ्यो व्याकरणाचार्येभ्यो भूयस साधुवादान्,
मुद्रकेभ्य प्रकाशकेभ्यश्च प्राच्यभारतीप्रकाशनप्रतिष्ठानाध्यक्षेभ्यो भूयसो
धन्यवादान् वितरन् विरमामि—

वा. सस्कृतविश्वविद्यालय,
वाराणसी
२४।७।६४

}

रघुनाथशर्मा
वेदान्तविभागाध्यक्ष

निवेद्यते किञ्चिदिह प्रवेदनम्

व्याकरणात् पदसिद्धि पदसिद्धेरर्थनिर्णयो भवति ।

अर्थात्तत्त्वज्ञानं तत्त्वज्ञानात् परं श्रेय ॥

इत्यभियुक्तोक्तिप्रामाण्येन नि श्रेयसाधिगमहेतोस्तत्त्वज्ञानस्य पद-
पदार्थज्ञानमूलकत्वान्मोक्षप्रतिपादकानां भारतीयदर्शनशास्त्राणां प्रायः
संस्कृतभाषानिबद्धत्वात्तेषां सम्यक्पदपदार्थज्ञानसम्पादनाय संस्कृतशब्दा-
नुशासनानि अवश्यमप्येतद्व्यानि भवन्ति । तेषु प्रसिद्धानि नवैव, यथा —

ऐन्द्रं चान्द्रं काशकृत्स्नं कौमारं शाकटायनम् ।

सारस्वतं चापिशलं शाकलं पाणिनीयकम्^१ ॥

एष्वपि नवसु निखिललौकिकवैदिकशब्दानां नितरा व्युत्पादक
पाणिनीयं शब्दानुशासनमेव जगतीदानीं जयति । अन्येष्ववशिष्टेषु
शब्दानुशासनेषु लौकिकवैदिकशब्दानां न तथा साधु सर्वाङ्गसम्पन्नं
व्युत्पादनं दृष्टिपथमायाति यथा पाणिनीयाष्टके इति तदेव तत्र सर्वतो
भावेन श्रेष्ठ्यं भजते इत्यसन्दिग्धम् ।

एतच्च भगवता पाणिनिना सूत्रपाठ-गणपाठ-धातुपाठ लिङ्गानुशासन-
भेदेन चतुर्धा विभज्य स्वोपज्ञातम् । अतिसक्षिप्तस्यैतस्य न्यूनाशपरि-
पूरणेन, अत्यावश्यकक्षेपसमाधिप्रदर्शनेन च भगवता भाष्यकारेण
स्तञ्जलिना सुपरिष्कृतमेतद् विजयतेतराम् ।

क्रमेण सम्प्रदायस्याख्यं विरलीभावेन, भाष्यस्य च गूढाशयतया
तत्रत्यानामभ्युपगमवादानां सिद्धान्तानाञ्च दुरुह्यतया, मन्दमतीनां ततो-
ऽभीष्टसिद्धान्तवन्तरायमालोच्य सरलान् निबन्धान् निर्मिन्वतामर्वाचां
विदुषां विभिन्नां शैलीं परिलक्ष्यते । तत्र केचन सूत्रपाठक्रमेण व्याचख्युः,
यथा—काशिकाकार-वामनजयादित्यप्रभृतयः । ततः शब्दसिद्धौ भूयासमा-
यासमवलोक्यापरे भट्टोजिदीक्षितप्रभृतयस्तत्तच्छब्दसाधुत्वोपयोगिनि

१. एतानि सर्वाण्येवाधिकृत्य पृथग् भूमिकाया यथावसरं विचारयिष्यामः ।

भिन्न भिन्नप्रकरणपठितान्यपि वचनान्येकत्र सकलस्य व्याचख्युः ।
इमे उभयेऽप्याचार्या धातुपाठस्य व्यत्यासमसहमानास्त तथैवोदधारुः ।

वेदभाष्यकारः सकलविद्वन्माननीयो मनीषी अस्या धातुवृत्ते रचयिता
सायणाचार्यस्तु 'शब्दयोनिश्च धातवः' इत्यभियुक्तोक्तिम् 'नाम च धातु-
जमाह निरक्ते व्याकरणे शकटस्य च तोकम्' इति भाष्योक्तिं च
मनसिक्कृत्य सर्वानेव शब्दान् साक्षात् परम्परया वा धातुप्रकृतिकानेव
मन्यमानो धातूनेव मुख्यत्वेनाङ्गीकृत्य तेषां तिङन्त-णिजन्त सनन्त यङन्त-
यङ्लुगन्तरूपाणि कृदन्तरूपाणि च प्रदर्श्य कृदन्तेभ्य एव सुबिभक्ति-
तद्धितादिप्रत्ययैश्च प्रदिदर्शयिषु भाष्यभार-भर्तृहरि कैयट-काशिकाकार-
मैत्रेय-क्षीरस्वामिप्रभृतीनां वचनोपन्यासपुरसरमिमां धातुवृत्तिं निर्ममे ।

तामिमा माधवीयां धातुवृत्तिं सर्वाङ्गसौष्ठवातिशयादनतिविस्तृत-
त्वाच्च पाणिनीयव्याकरणस्य निखिलविषयानल्पेनैवायासेनावजिगमि-
षूणामभ्यसिषूणाङ्गात्यन्ताहादप्रदामाकलय्यैतस्या मुद्रणे कृतहृदयै-
प्राच्यभारतीप्रकाशनप्रतिष्ठानाध्यक्षैः प्रेम्णाऽस्या साधुसम्पादने भृश
प्रार्थितोऽहं मन्द कवियशःप्रार्थी, प्राशुलभ्ये फले लोभादुद्वाहुर्मान
इव विदुषामुपहास्यतामेवागमिष्यम् यदि वाराणसेयसंस्कृतविश्वविद्या-
लयेऽनुसन्धानसहायरूपदमलङ्कुर्वता वैयकरणकेशरिणां मत्सुहृद्वाराणां
श्रीलश्रीकालिकाप्रसादशुक्लमहोदयानां साहाय्य नाध्यगमिष्यम् ।

एषा विद्वद्धौरेयाणां साहाय्येन सम्पादनकर्मणि प्रवृत्तेन मया अस्या
धातुवृत्ते प्राक्तन संस्करणचतुष्टयमादर्शत्वेन स्वीकृतम् । तेषु प्रथमं
संस्करणं काशिकराजकीयपाठशालाप्रधानाध्यापकैर्विद्वद्वरेण्यैर्भारद्वाजो-
पाह्नैः श्रीदामोदरशास्त्रिभिः सम्पादितम्, काश्यामेव मेडिकल-हाल्-
नाम्नि मुद्राणालये मुद्रितम्, 'लाजर्स कम्पनी' एतदाख्येन प्रतिष्ठानेन
१८९७ ख्रिष्टाब्दे प्रकाशितमस्ति । तदिदं संस्करणं वाराणसेयसंस्कृत-
सम्पादितत्वादस्माभिर्मूलपाठे प्रायः प्रमाणत्वेन स्वीकृतम् । पुस्तकस्थ-
टिप्पणीषु च यत्रतत्र 'क' सङ्केतेन स्मृतम् ।

द्वितीयम्—बी० ए० इत्युपाधिधारिभिः अ० महादेवशास्त्रिभिः,
पण्डितरत्नैः क० रङ्गाचार्यमहोदयैश्च सम्पादितम्, महिश्नूर(मैसूर)-
पत्तने 'गवर्नमेण्ट ब्राञ्च असे' नाम्नि मुद्राणालये मुद्रितम्, १८००

खिष्टाब्दे महिशूरराज्यशासनेन प्रकाशितमस्ति । तदिदं संस्करण शुद्धतमम्, अर्वाचीनवैज्ञानिकमुद्रणप्रणाल्या मुद्रितमिति बहुत्रातोऽस्माभिस्साहाय्य गृहीतम् । एतच्च टिप्पणीषु यत्रतत्र 'ख' सङ्केतेन स्मृतम् ।

तृतीय संस्करणम्—काशीस्थ 'चौखम्बा संस्कृत सीरीज' कार्यालयतः १९३४ खिष्टाब्दे प्रकाशितम्, व्याकरणाचार्यै 'अनन्तकृष्णशास्त्रि-फड्के' इत्याख्यैर्विद्वद्भिः, सदाशिवशर्मशास्त्रिमहोदयैश्च सम्पादितमस्ति । तदिदं संस्करण भ्रष्टपाठबहुलमशुद्धिप्रचुरञ्चेति नास्माकं किञ्चिदपि साहाय्य व्यदधात् ।

चतुर्थञ्च—एकोनविंशतिशताब्द्या अन्तिमे भागे सुप्रसिद्धे 'पण्डित' पत्रे भागशो मुद्रितम् । एतत्संस्करणमत्रलम्ब्यैव महिशूर-भारद्वाजीय संस्करणे मुद्रिते जाते इति न तत्र किञ्चिदपि ग्राह्यं वैशिष्ट्यमवशिष्ट-मासीदिति नास्माभिस्तद्वहु परामृष्टम् ।

अस्या धातुवृत्तौ सायणाचार्येण भूयास आकरग्रन्था प्राचीना निबन्धाश्च (भाष्य कैयट-काशिका-पदमञ्जरी-न्यास-वातुप्रदीप-क्षीरतरङ्गिणी-प्रभृतयः), ग्रन्थकारा निबन्धकाराश्च (आपिशलि शाकटायन-भर्तृहरि-वामन-जयादित्य-अमरसिंह-यादवप्रकाशप्रभृतयः) क्वचित् स्वोक्ति-सवादाय, क्वचित्सोपदर्शितार्थप्रतिष्ठापनाय, क्वचित्तदुक्तिखण्डनाय तत्रतत्रोदाहृताः । एते सर्वेऽप्यस्माभिर्यथोपलब्धि तत्रतत्र परामृष्टास्तथा तेषामुद्धरणानि च यथामति सरोध्य यथास्थानमेकैकं द्विकोद्धरणचिह्नेन (“ ” इन्वर्टेड कॉमा) चिह्नितानि । निबन्धकाराणां नामानि तत्रतत्र पृथक्कारकैः कनीयोभिः सीसकाक्षरैर्मुद्रापितानि । पाठसौकर्याय च सर्वत्र धातुसूत्राणि तेषां रूपाण्यपि च कनीयोभिरेव मुद्राक्षरैर्मुद्रापितानि ।

— अनुसन्धित्सूनां सौकर्यायादौ धातुसूत्रसंख्या, धातुसंख्या चान्ते सर्वत्र निर्दिष्टा । नास्माभिरत्र महिशूरसंस्करणं भारद्वाजसंस्करणं वाऽनुसृते, तयोरेतद्विषयेऽशुद्धिबहुलत्वात् ।

विदुषां परितोषाय माधवीय-धातुवृत्ते प्राधान्येनोपजीव्यभूतो मैत्रेयः, दैवम्, पुरुषकारः, क्षीरस्वामी च तत्र तत्र टिप्पण्यामस्माभिः सपरिश्रम-मुद्धृताः । मैत्रेयक्षीरस्वामिनो धातुसूत्र-पाठान्तराण्यपि स्थापितानि । एवमेव तत्रतत्र महाभाष्य-कैयट-काशिका-पदमञ्जरी-अमरकोशप्रभृतीनां ग्रन्थानामप्याचार्येण परित्यक्तं प्रसङ्गनिर्देशं कृतम् ।

अन्ते च—अनुसन्धित्सूनां सौकर्यबुद्ध्या गणनिर्देशपूर्विका सूत्र-
संख्यासमन्विता अर्थसहिता धातुसूची अपि वर्णक्रमपूर्विका सयोजिता ।
एवमेव धातुवृत्तौ निर्दिष्टानां ग्रन्थानां ग्रन्थकर्तृणाञ्च नामानि तथैव
सयोजितानि ।

भूमिकायाञ्च—धातुवृत्तिमवलम्ब्य सर्वेऽपि स्थूला सूक्ष्माश्च विषया -
समासव्यासाभ्यां परीक्षिता ।

एवमिदं संस्करणं सर्वतोभावेन सुवृंहितं शुद्धतमं विदुषा प्रमोदाय
कल्पेत—इति वयं मन्यामहे ।

उपकृतिस्मृतिः

सर्वतः प्रथमं पदवाक्यप्रमाणपारावारीणानां सर्वतन्त्रस्वतन्त्राणां
वाराणसेयसंस्कृतविश्वविद्यालये वेदान्तविभागाध्यक्षपदमलङ्कुर्वतां
बृहस्पतिकल्पानां गुरुवर्याणां श्री १०६ श्रीरघुनाथशर्ममहोदयानां
चरणाब्जयोः प्रणतिततिं सविदधामि येषां कृपाकटाक्षेणैव सुमहत्सुस्मिन्
दुःसाधे कर्मणि प्रवृत्तोऽहं साफल्यमभजम् । यैश्च करुणासम्पृक्तचेतसा
मदुत्साहवर्धनाय प्राक्कथनरूपमाशीर्षचनमत्र संयोजितम् ।

ततश्चास्मत्सर्वविधश्रद्धादरभाजनभूता पूर्वोक्ता श्रीशुक्लमहोदया
अपि माम् भृशमुपकृतवन्तस्सहस्रशस्सत्परामर्शदानेन । शुद्धचेतसा च
स्वीकरोम्यहं यदत्र सम्पादने यत्सौष्ठवं तत्तेषामेव केवलम् । यत्रतत्र
प्रमादश्च मम बुद्धिमान्दयज ।

एवमेव वाराणसेयसंस्कृतविश्वविद्यालयेऽध्यापकपदमलङ्कुर्वताम्,
एम. ए., आचार्योपाधिभाजा तत्त्वविशारदानां (डाक्टर) श्रीराम-
अवधपाण्डेयमहोदयानामपि स्मरणमावश्यकम्, यैः समये समये मम
प्रमाद समादधद्भिरवलम्बनप्रदानेनानेकशो मम स्वल्पतिरवरुद्धेति तेऽतीव
धन्यवादाहर्हा ।

अनेकेषु शास्त्रेषु कृतभूरिपरिश्रमाणां संस्कृतव्याकरणशास्त्रस्य
प्रसिद्धैतिह्यविदा क्षीरतरङ्गिणीसम्पादकानां श्रीयुधिष्ठिरमीमांसकमहाशया-
नामपि भृशमुपकृतिं स्मरामि, यैर्विरचिता सम्पादिताश्च ग्रन्थाः प्रतिपद
मम मार्गमालोक्तवन्तः ।

काशिक-हिन्दूविश्वविद्यालयीयप्रशिक्षणमहाविद्यालये भूतपूर्वप्रधाना-
ध्यपका अस्मद्वरिष्ठा श्रीसत्याशुमोहनमुखोपाध्यायः अपि मम
धन्यवादाहर्हा, येषां सत्परामर्शेनाहं साफल्यमवाप्नवम् ।

अथ च—प्रतिलिपि-प्रतिसंशोधनादिसौविध्यसम्पादनेन बहु साहाय्यं
समर्पितवत् आयुष्मते 'एम. ए' इत्युपाधिधारिणे रघुकुलप्रसूतये
अस्मत्प्रियशिष्याय श्रीउदयनारायणाय अनेकशः साधुवादा वितीर्यन्ते,
येन महत्यस्मिन् कर्मणि प्रवृत्तस्य मम सर्वथा सेवा रक्षा च कृता ।

प्राच्यभारतीप्रकाशनाध्यक्षा अपि भूयोभूयो धन्यवादाहर्हा, ये प्राच्य-
भारतीसेवां हृदि निधायेदृशो महत्त्वशालिनो रत्नभूतान् ग्रन्थान् मुद्राप्य
सर्वजनेभ्यः सौलभ्यं प्रददति । प्रार्थ्यते च भगवान् सर्वज्ञस्तेषामी-
दृशीमेव मतिमनुपालयितुम्, येन तेऽहर्निश प्राच्यभारतीमिदमेव
संसेवेरन् ।

बहूनामाकरग्रन्थानामनुपलब्ध्या, मम प्रमादेन, सीसकाक्षरव्यत्यासेन,
प्रतिसंशोधकदृष्टिदोषेण वा जातानशुद्धिदोषान् क्षाम्यन्तु प्राचीनग्रन्थ-
परिशौलनशालिनो गुणैकपक्षपातिनो विद्वांस । सफल्यन्तु च मामकीन
परिश्रम धातुवृत्तिपठन-पाठन-पर्यालोचनादिनेति सप्रश्रयमभ्यर्थयते—

गुरुपूर्णिमा, २०२१
प्राच्यभारतीभवनम्
क्रमच्छा, वाराणसी-१. |

स्वामी द्वारिकादासशास्त्री

विषयक्रमः

भूमिकायाम्

१. धातुवृत्तेर्बहिरङ्गपरीक्षा

शब्दानुशासका ह्यष्टौ	१
आचार्य पाणिनिस्तेषां श्रेष्ठः	३
धातुपाठ पाणिनीय	३
धातूनामर्थनिर्देश पाणिनीयः	४
धातुपाठो द्विधा प्रोक्त	८
वृद्धपाठत्रये तावज्ज्येष्ठः सायणसंस्कृतः	९
धातुपाठेऽन्यवस्थाया विचार	९
धातूना सहितापाठ	११
अन्ये धातुवृत्तिकृतः	११
सायणाचार्यस्य जीवनम्	१४
यज्ञनारायण सायण एव	१५
धातुवृत्तेर्वैशिष्ट्य	१८
धातुवृत्तिसमीक्षणम्	१८

२. धातुवृत्तेरन्तरङ्गपरीक्षा

१. धातुशब्दनिर्वचनम्	२५
२. धात्वर्थविचार	२५
३. लकारार्थविचार	२६
४. सकर्मकत्वाकर्मत्वविचार	२७
५. द्विकर्मकधातुपरिगणनम्	२९
६. अनुबन्धविचार	२९
७. गणपाठस्तत्फलञ्च	३३
८. सकीर्णविधय	३५
९. अनिट्कधातुविचार	३५
१०. सन्दिग्धार्थधातुविचारः	३८

धातुवृत्तौ-

१. भ्वादिगण	१
२. अदादिगण	३०६
३. जुहोत्यादिगण	३८४
४. दिवादिगण	४००
५. स्वादिगण	४४४
६. तुदादिगण	४५९
७. रुधादिगणः	४९५
८. तनादिगण	५०६
९. क्रयादिगणः	५१८
१०. चुरादिगणः	५३७

नामधातुवृत्तौ

१. कण्वादिगणः	५७७
२. सौत्रधातवः	५८१
३. नामप्रत्ययाधातवः	५८३
४. णिजन्तधातवः	५९९
५. क्विवन्तधातवः	६२५

परिशिष्टभागे

ग्रन्थ-ग्रन्थकारसूची	६२९
धातुसूची	६३४
साम्प्रदायिकसूची	६६६
कण्वादिधातुसूची	६६६
नामधातुसूची	६६७



संक्षिप्तसङ्केतविघृत्तिसूची

अ० को०—अमरकोश
 उत्तरमेघ०—मेघदूतकाव्ये उत्तरमेघ'
 उत्तररा०—उत्तररामचरितम्
 ऋ० स०—ऋग्वेदसहिता
 काव्यप्र०—काव्यप्रकाश (मम्मट-
 विरचित)
 काव्याल०—काव्यालङ्कारसूत्राणि
 वामनकृतानि
 काशि०—काशिकावृत्ति
 का० सू०—काव्यालङ्कारसूत्राणि वामन
 कृतानि
 का० सू०—कातन्त्रसूत्रम्
 किरा०—किरातार्जुनीयकाव्यम्
 किराता०—किरातार्जुनीयकाव्यम्
 कु० स०—कुमारसम्भवकाव्यम्
 कोमारा—कातन्त्रानुयायिनो वैयाकरणा
 क्षी० त०—क्षीरतरङ्गणी
 क्षीर०—क्षीरस्वामी
 क्षीरस्वामी—क्षीरतरङ्गणीकार
 क्षीरतरङ्गणीसम्पादक.—श्रीयुधिष्ठिर-
 मीमांसक
 क्षी० स्वा० टी०—क्षीरस्वामिकृता
 अमरकोशोद्भाटनटीका
 जयमङ्गला—मट्टिकाव्यटीका
 तरङ्गिणी—क्षीरतरङ्गिणी
 तै० स०—तैत्तिरीयसहिता
 त्रिकाण्डकोश.—चन्द्रकीर्तिश्रीलस्कन्ध-
 सम्पादित
 दै०—दैवम् (देवविरचितम्)
 धातुप्रदीपः—राजशाहीसंस्करणम्
 धा० प्र०—धातुप्रदीप.
 नि०—निरुक्तम्
 न्या०—न्यास (काशिकाव्याख्यानभूत)

न्यासोद्घोत.—मल्लिनाथकृता काशिका
 वृत्तिटीका
 प० म०—पद्मञ्जरी (काशिकाव्याख्या)
 पाठा०—पाठान्तरम्
 पा० धा० सू०—पाणिनीयसूत्रम्
 पा० सू०—पाणिनीयसूत्रम्
 पु०—द्वैवे पुरुषकाराख्यवाचिकम्
 पूर्वमेघ०—मेघदूतकाव्ये पूर्वमेघ
 भट्टोजिदीक्षित.—वैयाकरणमिद्धान्त
 कौमुदीप्रणेता
 म० भा० प्र०—महामाष्यप्रदीप
 म० भा०—पातञ्जलमहामाष्यम्
 भाष्यम्—तैत्तिरीयसहिताभाष्यम्
 मुद्रितक्षीरतरङ्गिणी—श्रीयुधिष्ठिर-
 मीमांसकसम्पादित
 मैत्रेय—धातुप्रदीपकर्ता
 रघु०—रघुवशकाव्यम्
 वा०—वाक्यपदीयम्
 वा०—वाचिकम् (कात्यायनमुनिकृतम्)
 वासवदत्ता—एतदाख्य नाटकम्
 वि० वि०—विधिविवेक.
 वेणी०—वेणीसंहारनाटकम्
 वैज०—वैजयन्तीकोश
 शार्ङ्ग० प०—शार्ङ्गधरपद्धति
 शिशु०—शिशुपालवधम् (माघकविकृतम्)
 शिशु० व०—शिशुपालवधकाव्यम्
 शि० सू०—शिवसूत्रम् ('अइङण्' इत्या-
 दिकम्)
 स० व्या० शा० इ०—संस्कृत व्याकरण-
 शास्त्र का इतिहास (श्रीयुधिष्ठिर-
 मीमांसककृत)
 स्वामी—क्षीरस्वामी (क्षीरतरङ्गिणीकार.)
 हेलो०—हेलाराज (वाक्यपदीयटीकाकार)

भूमिका

१

पाणिन्यादीन् नमस्कृत्य तदैतिहं समीक्ष्य च ।
बहिरङ्गपरीक्षेयं धातुवृत्तेर्विधीयते ॥



शब्दानुशासका ह्यष्टौ सिद्धाः संस्कृतवाङ्मये

‘मुख व्याकरणं स्मृतम्’ इत्यभियुक्तोक्तेर्व्याकरण नाम वेदाङ्गेषु मुख्य-
मङ्गम् । ईदृशे च व्याकरणे सन्ति इन्द्रचन्द्रादिकृता अष्टौ, (नव वा)
व्याख्यानभेदाः । तथा चोक्तम्—

इन्द्रश्चन्द्र काशकृत्स्नापिशली शाकटायन ।

पाणिन्यमरजैनेन्द्रा जयन्त्यष्टादिशाब्दिका ॥ इति ।

यथा वा—

ऐन्द्र चान्द्रं काशकृत्स्नं कौमार शाकटायनम् ।

सारस्वतं चापिशलं शाकल्य पाणिनीयकम् ॥ इति ।

१ इन्द्रो व्याकरणकर्त्तेति तैत्तिरीयसहितायामप्याम्नायते—‘वाग्वे
पराच्यव्याकृताऽवदत्ते देवा इन्द्रमब्रुवन्निमा नो वाचं व्याकुर्विति सोऽब्रवी-
द्वरं वृणो मया चैवैष वायवे च सह गृह्याता इति तस्मादैन्द्रवायवस्सह
गृह्यते तामिन्द्रो मध्यतोऽवक्रम्य व्याकरोत्’ इति । (६।४।७) । शाक-
टायनव्याकरणे च ‘जराया डसिन्द्रस्याचि’ (१।२।३७) इतीन्द्र उल्लिख्यते ।
कथासरित्सागरे तु—‘पाटलिपुत्र नन्दे शासति वर्षनाम्नो द्विजस्य पत्न्यनि-
वररुचि व्याडि-इन्द्रदत्तादयस्शिष्या आसन् । तदा च तप प्रभावान्नवं
व्याकरणं रचितवता पाणिनिना सह विवादे सम्प्रवृत्ते तादात्विक-
पाणिनिपराजयकुपितकर्पदिकृतघोरहुङ्कारविनष्टस्वीयैन्द्रव्याकरणो चररुचि,
पाणिनिना पराजितः तदीयतन्त्रमेव प्राचीकशत्’ इति कथोपलभ्यते ।

२ चन्द्रस्तु विक्रमादित्यसहभुवा भरुहरिणा प्रणीते वाक्यपदीये
उल्लिख्यते—

‘य पतञ्जलिशिष्येभ्यो भ्रष्टो व्याकरणागम ।

काले स दाक्षिणात्येषु ग्रन्थमात्रे व्यवस्थित ॥

पर्वतादागमं लब्ध्वा भाष्यबीजानुसारिभिः ।

स नीतो बहुशाखत्वं चन्द्राचार्यादिभि पुन ’ ॥ इति ।

अस्या धातुवृत्तौ च 'चन्द्रस्तु—मदि जाड्ये' इत्येव पपाठ' (मा० धा० ५८ पृ०) इत्यादिना चान्द्रवाक्यमपि तत्रतत्रोदाहृतम् ।

३ 'सङ्ख्याया' (५।१।५८) इति सूत्रे 'त्रिका काशकृत्स्नम्, अष्टकं पाणिनीयम्, दशकं वैयाघ्रपदीयम्' इति काशिकाया दृश्यते । सङ्ख्या-परपर्यायं देवताकाण्डमपि चतुर्लक्षणीरूपं काशकृत्स्नकृतमिति सम्प्रदायतः प्रतीयते ।

४ 'वा सुप्यापिशले' (६।१।९२) इत्यादौ पाणिनिना आपिशलि निर्दिष्ट । माधवीयाया धातुवृत्तौ च तनादौ क्षिणुधातौ (मा० धा० ५०८ पृ०) 'तथा चापिशलि 'शब्धिकरणे गुण' इति धातुगुणमभिधाय 'करोतेश्च' मिदेश्च' इत्यसूत्रयत्' इत्यापिशलिसूत्रमुदाहारि । शाकटाय नामोघाया वृत्तौ च 'अष्टका आपिशलपाणिनीया, त्रिका काशकृत्स्ना, चतुष्काश्शाकटायना' इति दृश्यते । सामप्रातिशाख्यमप्यापिशालिकृतमिति प्रसिद्धम् ।

५ ऋक्तन्त्रव्याकरणं नाम सामप्रातिशाख्यं शाकटायनकृतमिति शब्देन्दुशेखरोपक्रमे दृश्यते । 'वैयाकरणानां च शाकटायन आह—धातुज नामेति' इति 'उणादयो बहुलम्' (३।३।१) इति पाणिनीयसूत्रे पतञ्जलि । अधुनोपलभ्यमाने शाकटायनव्याकरणे धातोरुणादिप्रत्ययविधायकम् 'उणादयः' इति सूत्रं दृश्यते । अत्र शाकटायनीये 'न संयोगाद्' (१।१।११५) इति सूत्रं संयोगपरव्यञ्जनस्य द्वित्वनिषेधकं दृश्यते । तत्सूत्रार्थानुवाद-रूपतया च 'त्रिप्रभृतिषु शाकटायनस्य (८।४।५०) इति पाणिनीयं सूत्रं प्रतीयते । 'त्रिप्रभृतिषु वर्णेषु संयुक्तेषु शाकटायनमतेन द्वे भवतः' इति तत्र काशिका । तदेतत्पर्यालोचने इदमेव शाकटायनतन्त्रं पाणिनिसमकालमिति प्रतीक्यते । परे त्वन्यथेव प्रतिपद्यन्ते—'आद्विषो भेर्जुस्वा' (१।४।१०५) इति शाकटायनीयतन्त्रेऽस्मिन् आदन्ताद्विशिष्य परस्य डितो ल वैकल्पिको भेर्जुस्भावो विहितः । पाणिनिना तु 'लङ् शाकटायनस्यैव' (१।४।१११) इति स० एव जुस्भावः शाकटायनानुमततया वर्णितः । तथा 'वानु-ज्यात्' इति शाकटायनीयतन्त्रेऽस्मिन्कृतं वैकल्पिकमस्पष्टश्रुतिकारवकार-विधानं पाणिनिना 'व्योर्लघुप्रयत्नतरं शाकटायनस्य' (८।३।१८) इति शाकटायनानुमतत्वेन वर्णितम् । यदि इदमेव शाकटायनीयतन्त्रं पाणिने-रनुमतं तदा तत्रैव वैकल्पिकत्वेन दृष्टस्य विधेः पाणिनिना शाकटायनीयत्वे-नाभिधानं विफलं स्यात् । अन्यतन्त्रे नित्यस्य विधेर्वा प्रतिषेधस्य वा वैकल्पिकतायाः प्रदर्शनाय हि तस्य तस्य तन्त्रान्तरकारानुमतत्वेनोल्लेखो दृष्ट इति ।

६ अमरस्य तु नामलिङ्गानुशासनमेवाधुना दृश्यते, तत्र पाणिनितन्त्र-
दृष्टप्रत्यया एवाश्रिता लिङ्गादिसंग्रहे ।

७ जैनेन्द्रव्याकरणस्य प्रवक्ता पूज्यपादापरनामा देवनन्दी आसीदिति
प्रसिद्धिः । ८

८ सस्कृतवाङ्मयेऽत्यन्त महत्त्वपूर्णं कातन्त्रव्याकरणं 'कौमार' 'कला-
पक' 'कलाप' इति नामभिः प्रसिद्धं कुमारस्य कार्तिकेयस्याज्ञया शर्ववर्मणा
विरचितम् । अथवा कुमाराणां बालानां कृते व्याकरणस्य सुखबोधाय
प्रोक्तं तन्त्रं 'कौमारम्' इति बोध्यम् ।

९ सारस्वत व्याकरणं विदुषामाश्रयदात्रा धाराधिपतिना सिन्धुल-
महाराजपुत्रेण जयसिंहमहाराजपित्रा भोजदेवेन सरस्वतीकण्ठाभरणनाम्ना
विरचितम् । अनुभूतिस्वरूपाचार्यैर्व्याख्यात व्याकरणमपि 'सारस्वत' इति
नाम्ना प्रसिद्धम् ।

आचार्यः पाणिनिस्तेषु श्रेष्ठः शब्दानुशासकः

१० निखिलसस्कृतवाङ्मये पाणिन्युपज्ञव्याकरणस्य साङ्गस्य सम-
ग्रस्योपलब्धिरेव ईदृशस्यार्थतन्त्रस्य सम्प्रति वैयाकरणजगति सर्वतोऽधिकं
माहात्म्यं प्रख्यापयति । नैतावदेव, वयं त्वेतन्मन्यामहे यदिदमेव व्याकरण-
मुत्तरवर्तिनामन्येषां प्रधानमुपजीव्यमिति ।

भगवता पाणिनिना च स्वशब्दानुशासनकात्स्न्योपपत्त्यै सूत्रपाठेन
सहैव धातुपाठोऽपि प्रधानाङ्गत्वेन प्रोक्तः । न ह्येतस्य प्रवचनं विना
कश्चिदप्याचार्यं शब्दानुशासनस्य सम्यक् प्रवचने समर्थो भवति । अतः
एवोत्तरवर्तिषु कातन्त्रादिव्याकरणेष्वपि धातुपाठपरम्परा समानादरी-
दृश्यते—इति माधवीयधातुवृत्तिसमीक्षयाऽवगम्यते । एवमेव भागुर्योपि-
शलिप्रभृतिभिः पाणिने पूर्वतनैराचार्यैरपि, यत्रतत्र ग्रन्थेषु तत्तत्प्रोक्त-
धातूनामुपलब्ध्या, धातुपाठः प्रोक्त एवेति सुस्पष्टम् ।

'धातुपाठः पाणिनीयः' पक्षोऽयं सर्वसम्मतः

पाणिनीयैर्वैयाकरणैः समाहतो धातुपाठः पाणिनिप्रोक्त एवेति पाणि-
नीयानां परम्परा । अत्र केवलं काशिकावृत्तेन्यासाख्यटीकाकर्ता जिनेन्द्र-
बुद्धिरेव विरुद्धः । तेन ह्यस्यापाणिनीयत्वे हेतुद्वयं प्रादर्शितम् । परन्तु तेनै-
वान्यत्र आपिशलिधातुपाठमालोचयताऽस्य धातुपाठस्य पाणिनीयत्वमपि
प्रतिपादितमिति तदुक्तिः स्ववचनेनैव खण्डिता भवतीति किमत्राधिकं
वर्यं ब्रूमः ।

अथ प्रथमम् 'भूवादयो धातव' (१।३।१) इति सूत्रविज्ञापितस्तत्त्विल रूपो धातुपाठोऽपि पाणिनीय एवेत्यत्र कानिचित् प्रमाणान्यपि प्रस्तूयन्ते—

१. 'अदिप्रभृतिभ्य शप' (२।४।७२), 'जुहोत्यादिभ्य. श्लु' (२।४।७५), 'दिवादिभ्य श्यन्' (३।१।६९), 'भृजामित्' (७।४।७६), 'निजा त्रयाणा गुण श्लौ' (७।४।७५), 'शे मुचादीनाम्' (७।१।५९), 'फणा च सप्तानाम्' (६।४।१२५), 'किरश्च पञ्चभ्य' (७।२।७५), इत्यादिष्वनेकेषु सूत्रेषु धातुपाठान्तर्गतधातूनां गणपाठस्मरण प्रमाणयति 'सूत्रपाठप्रवक्ता आचार्य. कश्चिद् धातुपाठमपि पूर्वं प्रोक्तवान्' इति ।

२. धातुपाठस्थैर्विविधैर्डाद्यनुबन्धै. 'अनुदात्तङित आत्मनेपदम्' (१।३।१२), 'स्वरितत्रित कर्त्रभिप्राये क्रियाफले' (१।३।७२), 'ङ्वित कित्र' (३।३।८८), 'द्वितोऽथुच्' (३।३।८९) इत्यादिषु बहुषु सूत्रेषु कार्यविधानमपि प्रमाणयति धातुपाठस्य पाणिनिप्रोक्तत्वम् ।

३. 'वृद्धिरादैच्' (१।१।१), 'भूवादयो धातव' (१।३।१), 'चुट्' (१।३।७), 'स्वरितत्रित कर्त्रभिप्राये क्रियाफले' (१।३।७२), इत्याद्यनेक-सूत्रव्याख्यानेषु महाभाष्यकारो भगवान् पतञ्जलिरपि स्वकीये महाभाष्ये इमं धातुपाठं स्पष्टमेव पाणिनिप्रोक्तत्वेन स्वीचकार ।

४. अथ च प्राचीना. वैयाकरणा वामन जयादित्य-क्षीरस्वामि-जिनेन्द्र-बुद्धिप्रभृतयः सूत्रपाठमिव धातुपाठमपि पाणिनीयमेव स्वीकुर्वन्त, तत्रस्थ-प्रयोगाणां सामर्थ्यवशेनानेकान् उद्यम-उपरम-विधूनन-प्रीणन-व्याज शोभादि-शब्दान् निपातनात्साधयन्ति । इत्थमेतच्छब्दसाधनप्रकारोऽपि तत्तदाचार्याणां मते धातुपाठस्य पाणिनीयत्वमेव साधयति ।

— स्वमेतै. प्रमाणभूतैर्हतुभि. सङ्ग्रि धातुपाठस्य पाणिनिप्रोक्तत्वे न कश्चिच्छङ्काकलङ्क इति स्पष्टम् ।

धातूनामर्थनिर्देशः पाणिनीयः स्मृतो बुधै.

व्याकरणेतिहासलेखकै श्रीयुधिष्ठिरमीमांसकमहाशयै. स्वकीये 'व्याकरण शास्त्र का इतिहास' नाम्नि ग्रन्थे प्रकरणमिदं विशदं व्याख्यात-मिति तस्यैव संस्कृतच्छायामत्र स्थापयामो विदुषा परितोषाय^१ ।

'ये खलु धातुपाठं पाणिनीयमुररीकुर्वन्ति तेऽपि धात्वर्थानां पाणिनीय-त्वापाणिनीयत्वयोर्विप्रवदन्ते । तेषां पाणिनीयत्वापाणिनीयत्वयोर्यानि प्रमाणानि, तान्यत्र निर्दिश्यन्ते । तथा हि—

१. अत्र धातुसूत्रसंख्यानिर्देशस्तु सौकर्यार्थमस्यैव ग्रन्थस्य कृत इति ध्येयम् ।

अपाणिनीयत्वप्रतिपादकानि प्रमाणानि—यै प्रमाणैर्धात्वर्थनिर्देशानाम
पाणिनीयत्वं प्रतीयते, तान्युच्यन्ते—

१. 'परिमाणग्रहणं च कर्तव्यम्—इयानवधिधातुसंज्ञो भवतीति
वक्तव्यम् । कुतो ह्येतद्भूशब्दो धातुसंज्ञो भवति, न पुनर्भूशब्दः ?'
(महा० १।३।१) यदि हि नाम 'भू सत्तायाम्, एध वृद्धौ' इत्येव सार्थको
धातूनां पाठो भवेत्, तर्हि भूधसमुदायस्य धातुसंज्ञाया शङ्कैव नोदेति,
भूशब्दानन्तरं सत्ताया पदस्य पाठात् । अत एवैतद्भाष्यव्याख्याने
कैयट आह—

'न चार्थपाठ परिच्छेदक, तस्यापाणिनीयत्वात्, अभियुक्तैरुपलक्ष-
णतयोक्तत्वात्' इति ।

अत्रैव अभियुक्तपदख्याने नागेशेन—'भीमसेनेनेत्यैतिह्यम्' इत्युक्तम् ।

२. 'पाठेन धातुसंज्ञाया समानशब्दानां प्रतिषेधो वक्तव्य । या इति
धातु, या इत्याबन्त । वा इति धातु वा इति निपात । नु इति धातु,
नु इति प्रत्यय । दिव इति धातु, दिव इति प्रातिपदिकम् ।'
(महा० १।३।१)

यदि हि नाम धातुपाठेषु 'या प्रापणे' 'वा गतिगन्धनयो.' इत्येवं सार्थो
धातूपदेश स्यात् तर्हि शङ्कैवेय नोदीयात् । य. खलु प्रापणेऽर्थे 'या' शब्द,
स धातुसंज्ञो भविष्यति । आबन्तस्तु नैव प्रापणार्थक, कुतस्तस्य धातुसंज्ञा-
प्राप्तिर्यस्या प्रतिषेध. कर्तव्यो भवेत् । एव 'वा' 'नु' 'दिव'—आदिष्वप्यहम् ।

३. (क) 'न ह्यर्था आदिश्यन्ते क्रियावचनता च गम्यते ।' (महा०
३।१।८, ११, १९)

(ख) 'क' खल्वपि पचादीनां क्रियावचनत्वे यत्नं करोति ।'
(महा० ३।१।१९)

(ग) "को हि धातु-प्रातिपादिक-निपातानामर्थानादेष्टुं समर्थः ।"
(महा० २।१।१)

द्वितीयवाक्यं व्याचक्षाणो नागेश आह—'पचादीनामर्थरहितानामेव
पाठात् ।'

४. मट्टोजिदीक्षितोऽपि भूवादिसूत्रकौस्तुभे (१।३।१) अर्थरहितानामेव
धातूनां पाठं स्वीचकार । तथा हि—'न च या प्रापणे इत्याद्यर्थनिर्देशो
नियामकस्तस्यापाणिनीयत्वात् । भीमसेनादयो ह्यर्थं निर्दिदिशुरिति स्मर्यन्ते ।
पाणिनिस्तु भूध इत्याद्यपाठीदिति भाष्यकैयटयो. स्पष्टम् ।' इति ।

५. स एव पुनराह शब्द कौस्तुभे—(१।२।२०) 'तितिक्षाग्रहणं ज्ञापकं
भीमसेनादिकृतोऽर्थनिर्देश उदाहरणमात्रम् ।' इति । •

एभि प्रमाणैरिदं स्पष्टं यत्पाणिनीयधातुपाठे योऽर्थनिर्देश सोऽपाणिनीय । पाणिनिस्तु 'भवेधस्पर्ध' इत्येवमर्थविरहितानेव धातून् पपाठेति ।

पाणिनीयत्वप्रतिपादकानि प्रमाणानि—तत्र ये प्रमाणैर्धार्त्त्वर्थनिर्देशानां पाणिनीयत्वं सिद्धयति, तान्युच्यन्ते—

१. महाभाष्ये केचन धातवोऽर्थनिर्देशपुर सर मुद्घियन्ते । तेन ज्ञायते महाभाष्यतः प्रागपि पाणिनीयधातुपाठेऽर्थनिर्देश आसीत् ।

२. 'चुट्' (१।३।७) इति सूत्रव्याख्याने महाभाष्यकार पठति—'अथवा आचार्यप्रवृत्तिर्ज्ञापयति—नैवजातीयकानामिद्विधिर्भवति इति यदयमिरित काँश्चिन्नुमनुषक्तान् पठति—'उ बुन्दिर् निशामने' (भ्वा० ६१५), 'स्कन्दिर् गतिशोषणयो' (भ्वा० ६१९) इति ।

पाणिनिना धातुपाठस्य प्रवचनं कृतमित्यनेन वचनेन ज्ञापित पुरस्तात् । अतो येन खल्वाचार्येण 'उ बुन्दिर्, स्कन्दिर्' धातू इरितो नुमनुषक्तौ च पठितौ, तेनैव तयोरत्र निर्दिष्टा 'निशामने' 'गतिशोषणे च' अर्था अपि पठिता इति विस्पष्टम् ।

३. भूवादिसूत्रेऽप्याह भाष्यकृत्—

'वापि प्रकरणे दृष्ट, छेदने चापि वर्तने—केशश्मश्रू वपतीति । ईडि स्तुतिचोदनायाच्चासु दृष्ट, प्रेरणे चापि वर्तते—अग्निर्वा इतो वृष्टिमीदृ मरुमेऽमुतश्च्यावयन्ति—इति । करोतिरभूतप्रादुर्भावे दृष्ट, निर्मलीकरणे चापि वर्तते—पृष्ठ कुरु, पादौ कुरु, उन्मृदानेति गम्यते ।' महा० १।३।१) अत्र महाभाष्यकृता केषाञ्चिदर्थानां दृष्टत्वमुक्तम्, केषाञ्चिच्च वर्तनत्वम् । तत्र 'दृष्ट.' 'वर्तते' पदयोरैकार्थ्यं नेति तु वाक्यविन्यासादेव स्पष्टम् । तेन योऽर्थो 'दृष्ट' इत्युक्तस्तस्यायमेवाभिप्रायो यत् स धातुपाठे पठितो दृश्यते इति, यस्त्वर्थो 'वर्तते' क्रियया निर्दिष्टः स खलु धातुपाठेऽपठितोऽपि लोकवेदयोरुपलभ्यते इति ।

४. बह्वो हि वेयाकरणा धातुपाठे कृतानामर्थनिर्देशानां सूत्रवत् प्रामाण्यं स्वीकुर्वन्ति । तद्यथा—

(क) 'कथमुद्यमोपरमौ ? 'अड उद्यमे', 'यम उपरमे' इति निपातनादनुगन्तव्यौ ।' (काशि० ७।३।१४) ।

(ख) 'धू विधूनने', 'वृष प्रीणने' इति निपातनादेतयोर्नुगभविष्यति ।

(न्या० द्वि० भा० ७९२ पृ०)

(ग) 'शुभ शुम्भ शोभर्थे'—अत एव निपातनात् 'शोभा' इति साधु ।' (क्षीरत० ६।३४)

(घ) 'शोभेति निपातनात् ।' (५।२।४१) इति काव्यालङ्कारे वामनोऽपि ।

यदि नाम धात्वर्थनिर्देश पाणिनीयो नाभविष्यत्तर्हि वैयाकरणानां तत्र सूत्रवत्प्रामाण्यबुद्धिरपि नोदेष्यत् । दृश्यते च यतस्तत्र सूत्रवत्प्रामाण्य-
बुद्धिः, तस्माद् स्पष्टमेव यद्वात्वर्थनिर्देशान् प्रमाणीकुर्वन्तो वैयाकरणा-
स्तानर्थनिर्देशान् पाणिनीयानेवानुमन्यन्ते ।

५. धातुवृत्तिकारा बहुत्र धातुसूत्राणां सहितापाठस्य प्रामाण्यमाश्रित्य सूत्रविच्छेदे विप्रवदन्ते । यथा—

(क) 'तपऐश्वर्येवावृतुवरणे' (मा० धा० दि० ५१ ५२ सू०) इति देवादिकपाठे मध्ये पठ्यमान 'वा' पदं पूर्वसूत्रस्यावयव, उतोत्तरस्य ? 'पूर्वावयवे भौवादिकस्य तप सन्तापे (मा० धा० भ्वा० ७०४ सू०) इत्यस्यैश्वर्ये वा दिवादित्वमाचष्टे' इत्येके मन्यन्ते । 'उत्तरावयवेऽपि वा इति पृथक्पद सद् भौवादिकस्य 'वृतु' धातो (मा० धा० भ्वा० ४९१ सू०) वरणे वा दिवादित्वं ब्रूते—इत्यपरे सगिरन्ते । 'वा इति धात्वकदेशस्तेन 'वावृतु' इति धातुः— इत्यन्ये आतिष्ठन्ते ।

(ख) 'पतगतौवापशानुपसर्गात्' (मा० धा० चु० २५०-२५१ सू०) इत्यत्रापि 'वा' पदं पूर्वसूत्रस्यावयव उतोत्तरस्य ? इति विवादः । कचन पूर्वसूत्रावयव मन्यमाना 'पतधातोर्गतौ वा णिजुत्पद्यते' इत्याहुः । अपरे उत्तरसूत्रावयव मन्यमाना अपि 'वा' पदं स्वतन्त्रमभ्युपगम्य पशोऽनुपसर्गा-
द्वाऽदन्तत्वमाहुः । अन्ये तु 'वा' पदं धात्ववयव ब्रुवाणा 'वापश' इति धातुं स्वीचक्रुः ।

अयं सर्वोऽपि विवादो धात्वर्थनिर्देशानां पाणिनीयत्वमुरोक्तृत्यैवोप-
पद्यते । यदि हि नामैतादृशेषु स्थलेषु 'भवेधस्पर्धवत्' केवलो धातुनिर्देश एव पाणिनीयोऽभविष्यत्तर्हि 'तपवावृतु' 'पतवापश' इत्येव सहितापाठे वा शब्दे पठ्यमानेऽपि 'वावृतु' धातो 'वापश' धातोश्च स्वरूपे सन्देह एव नोदपत्स्यत । वा-रहितपाठे तु नतराम् । यदि हि 'तपवावृतु' 'पतवापश' इत्यर्थविरहिते पाठे सन्देहावसरोऽपि स्यात्तर्हि 'तप-वावृतु' अथवा 'तपवा-
वृतु', एव 'पत-वापश' यद्वा 'पतवा वश' इत्येवमेव सन्देहः स्यात्, न तु यथा वृत्तिकारा आहुस्तथा ।

सायणाचार्यं सार्थपाठं पाणिनीयं मन्यमानं 'तपऐश्वर्येवावृतुवरणे' इत्यत्र 'तप ऐश्वर्ये वा, वृतुवरणे' इत्येवम्, 'तप ऐश्वर्ये, वावृतु वरणे' इत्ये-
वञ्चोभयथा सन्धिविच्छेदमपि पाणिनीयमेवाह । तथा हि—

'अस्माकन्तुभयमपि प्रमाणम्, आचार्येणोभयथा शिष्याणां प्रतिपाद-
नात् (मा० धा० पृ० ४१८) ।

६. यदि हि पाणिनीये धातुपाठेऽर्थनिर्देशोऽपाणिनीय स्यात्तर्हि समाने प्रघट्टके एकस्यैव धातो द्वि. पाठो नोपपद्यते । धातुस्वरूपनिर्देशनाय सकृत्पाठ एव पर्याप्तः स्यात् । तथा हि—

(क) अट्टादिषु हुडे—हुडि सङ्घाते, (भ्वा० १७२), हुडि वरणे (भ्वा० १८०) ।

(ख) शौट्टादिषु किट —किट खिट त्रासे (भ्वा० २०१) इट किट कटी गतौ (भ्वा० २१५) ।

(ग) मव्यादिषु खेल —केलु खेलु क्ष्वेलु वेल्ल चलने (भ्वा० ३५२) पेलु खेलु शेलु षेलु गतौ (भ्वा० ३५३) ।

७. एवमेव धात्वर्थानामपाणिनीयत्वे समानार्थकेषु सकृत् पठितस्य धातोर्नृत्तरसूत्रे एवान्यार्थनिर्देशाय पुन पाठो नोपपद्यते । यथा—

(क) रघिलघि गत्यर्था (भ्वा० ७७), लघि भोजननिवृत्तावपि (क्षी० त० भ्वा० ७६) ।

(ख) गज गजि शब्दार्था (भ्वा० १५५), गज मदने च (भ्वा० १५६) ।

(ग) तय णय गतौ (भ्वा० ३१२) तय रक्षणे च (भ्वा० ३१२) ।

एवमन्यत्रापि द्रष्टव्यम् ।

अथ च धात्वर्थनिर्देशस्यापाणिनीयत्वे एकस्य धातो. समाने प्रघट्टके सकृत् प्रवचनमेव सम्भवति, न द्वि, अर्थनिर्देशाभावेऽर्थभेदात् पुन पाठे हेत्वभावात् । यदि हि नाम केनचिदवाङ्मालिकेनार्थविरहिते पाणिनीये पाठे धातुभिः सह अर्थसंयोजनं कृतं स्यात्तर्हि एकस्य धातोर्द्विवर्थावेकस्मिन्नेव स्थाने निर्दिशेत्, न तु पाणिनिना सकृत्पठितस्य धातोर्नृत्तरसूत्रे धातोर्भेदाद् द्वयोः ~~सूत्रपाठे~~ पाठं कुर्यात् । अनेन ज्ञायते—यथा पाणिनिना सूत्रपाठे ‘बहुल छन्दसि’ इति समानवर्णानुपूर्वीकं सूत्रमर्थभेदाच्चतुर्दशसु स्थानेषु पठितम्, तथैव धातुपाठेऽप्येक एव धातुरर्थभेदाद् द्विस्त्रिंशत् पठित इति ।

एतैः प्रमाणैर्धातुनामर्थनिर्देशः पाणिनीयएवेति विस्पष्टमुक्तं भवति । इति ।

धातुपाठो द्विधा प्रोक्तो लघुवृद्धविभेदतः

वस्तुतस्तु भगवता पाणिनिनोभयथा धातुपाठप्रवचनं कृतम् । तत्र तेन केचन अर्थनिर्देशरहिता ‘भ्वेधस्पर्ध’ इत्येवं धातव एव संहितापाठेन प्रतिपादिता । अपरे ‘भू सत्तायाम्, उदात्त । एध वृद्धौ’ इत्येवमर्थनिर्देशसंहिता । अस्यामुपपत्तौ महाभाष्यमेव प्रमाणम् ।

तथा च अर्थनिर्देशरहित धातूनां संहितापाठ 'लघुपाठः' इति वैयाकरणनिकाये प्रसिद्धः, सार्थनिर्देशो धातुपाठश्च 'वृद्धपाठः' इति ।

अष्टाध्याय्या व्याख्यानग्रन्थानामालोडनेन शैली चेत्यमाचार्यस्य—इत्यनुमीयते । तथा च यथा अष्टाध्याय्या भाष्यवार्तिककृतोव्याख्यानं लघुपाठमाश्रित्य, काशिकाकारादीनाञ्च व्याख्यानं वृद्धपाठमाश्रित्येति द्विधा व्याख्यानमुपलभ्यते, एवमेव धातुपाठस्यापि द्विधाप्रवचनस्वीकारे सर्वं समञ्जसं स्यात् । परम्परा चेयं प्राचीनानामाचार्याणां लघुवृद्धपाठप्रवचनरूपेति पुष्कलं संस्कृतवाङ्मयमप्यत्र प्रमाणमिति दिक् ।

यच्च मैत्रेय-भट्टोजिदीक्षित-नागेशादयो धात्वर्थनिर्देशं भीमसेनकृतमन्यन्ते तत्तु भाष्याद्यपर्यालोचनविजृम्भितमेव । भीमसेनो नाम कश्चिद् वैयाकरण सायणाचार्यादिवद् धातुपाठं व्याख्यातवानित्येव वक्तुं शक्यते, न तु तेन धात्वर्थनिर्देशोऽपि कृत इत्यपि, भाष्यादिविरुद्धत्वात् ।

वृद्धपाठत्रये तावज्ज्येष्ठः सायणसंस्कृतः

तत्र धातूनामर्थनिर्देशविरहितो लघुपाठश्चैनं शनैः पठने पाठने चोपयोगाभावाद्विरलतामगात् । सार्थनिर्देशो वृद्धपाठस्तु अध्ययनाध्यापने बहुलप्रचारत्वादिदानीं सर्वत्रोपलभ्यते । सोऽयं वृद्धपाठस्त्रिविध इति वैयाकरणेषु प्रसिद्धम् । अत्रेदं वक्तव्यम्—

यथा निखिलसंस्कृतवाङ्मये अन्येषां बहूनां ग्रन्थानां देशभेदेन विविधा पाठा उपलभ्यन्ते तथैव पाणिनीयशब्दानुशासनस्यापि स्थितिः । पाणिनेरष्टाध्याय्या काशिकावृत्तिसम्मतः पाठ पौरस्त्यैः प्रमाणत्वेनाश्रीयते । दाक्षिणात्यस्तत्रभवान्कात्यायनश्च यः पाठमाश्रित्य वार्त्तिकानि प्रणिनायः स दाक्षिणेषु एव प्रमाणम् । क्षीरस्वामी च यं सूत्रादिपाठं क्षीरतरङ्गिण्यादिषु निर्दिशति स पश्चिमोत्तरशाखीयः । एवमर्थनिर्देशसहितस्य वृद्धधातुपाठस्यापि देशभेदेन त्रयः पाठा उपलभ्यन्ते । तत्र प्राच्याः मैत्रेयप्रभृतयो यः पाठमाद्रियन्ते, स पूर्वदेशीयः पाठः । क्षीरस्वाम्यादयो यं पाठमाश्रयन्ति स पश्चिमोत्तरदेशेषु प्रमाणत्वेन स्वीकृतः । आचार्यपाल्यकीर्त्तरेपुर्जाव्यभूतपाणिनीयधातुपाठश्च दाक्षिणात्यसम्मतो धातुपाठः—इत्यनुमीयते, न त्विदानीं स साक्षादुपलभ्यते ।

सम्प्रति यः पाणिनीयो धातुपाठो वैयाकरणैराद्रियते स सायणाचार्यैः परिष्कृतो वर्त्तते इत्येतिह्यपृष्ठानि प्रमाणम् ।

धातुपाठेऽव्यवस्थायां विचारः क्रियतेऽधुना

अत्रैवं विचार्यते परमविदुषा श्रीयुधिष्ठिरमीमांसावेन-सूक्ष्मेक्षिकया—

“य. खल्वर्थनिर्देशसहितो धातुपाठ सम्प्रत्युपलभ्यते, तत्र पाठानां महत्यव्यवस्था दृश्यते । तत्र केषाञ्चिद्धातूनां क्रमविपर्ययः, केषाञ्चिदर्थ-विपर्ययः, केषाञ्चिदभावः, केषाञ्चिच्च पुनराधिक्यमपि दृश्यते । नहि धातु-पाठस्य कयोरपि द्वयोर्व्याख्यानयोस्समान पाठ उपलभ्यते । एषा चाव्यवस्था चिरकालादेव प्रसृता, उत्तरोत्तरं च वृद्धिङ्गता । तथा हि—

(१) ‘जक्षित्यादयः षट् न वार्थं परिगणनेन, आगणान्तमभ्यस्त-सज्जा । इहापि तर्हि प्राप्नोति—आड् शासु ।’ (महा० ६।१।६)

एतेन भाष्यवचनेन स्पष्टं यद्भूगवतः पतञ्जले काले ‘आड् शासु इच्छायास्’ इत्यस्य धातो ‘वेवोड् वेतिना तुल्ये (मा० धा०, अ० ८५ सू०) इत्यनन्तरं क्वचित् पाठ आसीत् । भाष्यव्याख्यातुः कैयटस्य कालेऽपि ‘आड् शासु’ धातो ‘वेवोड्’ उत्तरपाठो नासीदिति तदीयव्याख्यानतो विज्ञायते । एतेन कैयटप्रागेव केनचिद्विदुषा ‘आड् शासु’ धातो ‘आस उपवेशने’ (अ० १४) इत्यनन्तरं पाठ परिवर्तितः स्यात् ।

२. आगणान्तमभ्यस्तसज्जायां येऽन्ये तत्र धातवस्तेभ्योऽभ्यस्तकार्यं प्राप्नोति, तत्परिहरन्नाह भाष्यकारः—“षसिवसी छान्दसौ” (६।१।६) । अत्राह कैयटः—‘षस् शस्ति स्वप्ने इति ये न पठन्ति, केवलं षस् स्वप्ने, वशः कान्तौ इति, तन्मतेनैतदुक्तम्’ । इति ।

एतेन स्पष्टं यत् कैयटकाले द्विविधः पाठ आसीदिति । अयं द्विविधः पाठोऽद्यापि लभ्यते । यथा धातुप्रदीपे वृत्तौ च—‘षस् शस्ति स्वप्ने, वशः कान्तौ’ इति, क्षीरतरङ्गिण्याञ्च—‘षस् स्वप्ने, वशः कान्तौ’ इति ।

३. माधवीयधातुवृत्तिकारः सायणो बहुत्रेत्थं लिलेख—

(क, ‘इह केचिद् ‘धृञ् धारणे’ इति पठन्ति सोऽनार्षः । अस्माभिस्तु मैत्रेयाद्यनुरोधेन त्रित्प्रकरणे हरत्यनन्तरं पठित्वाऽयमुदाहृतः ।’ (मा० धा० २६६ पृ०)

(ख) ‘गाड् गतौ’ ‘गापोष्टक्’ इत्यत्र न्यासपदमञ्जयोर्यय धातुरादादिक इति स्थितम् । शपि पाठे चास्य प्रयोजनं नास्ति । अस्माभिस्तु काप्ययं पठितव्य इति मैत्रेयाद्यनुसारेणेह पठितः ।’ (मा० धा० २६७ पृ०)

(ग) ‘षवः समवाये एव च न्यासकारादीनां बहूनामभिमतत्त्वादयः धातुरस्माभिः पठितः ।’ (मा० धा० २९२ पृ०)

(घ) ‘यथा तु भाष्यवृत्ति-न्यास-पदमञ्जर्यादिषु, तथायं धातुर्नेति प्रतीयते इति जीर्यतावुपपादितम् । आत्रेयमैत्रेयपुरुषकारादिषु दर्शनादिहास्माभिर्लिखितम् ।’ (मा० धा० २९५ पृ०)

(ड) 'एते पञ्चदश स्वामिकाद्यपानुसारेण लिख्यन्ते ।' (मा० धा० ५६२ पृ०)

(च) 'तत्राद्यो बृहिश्च मैत्रेयाद्यनुरोधेन दण्डके पठित ।' (मा० धा० ५६२ पृ०)

(छ) "डु कृम् करणे' इति भूवादौ पठ्यते । अनेन प्रकारेणास्माभिर्धातुवृत्तावय धातुनिराकृत ।" (ऋग्भाष्यम् १।८२।१) ।

४. क्षीरस्वामी धातुपाठागमभ्रंशात्खिन्नमना आह —

'पाठेऽर्थे चागमभ्रंशान्महतामपि मोहत ।

न विद्म किं नुजहिम किं वात्रादध्महे वयम् ॥'

(क्षी० त० पृ० २७८)

५. महाभाष्ये (१।३।१) पठ्यते—'ईडि स्तुतिचोदनायाच्चासु दृष्टः ।' सम्प्रति धातुपाठे 'ईडि स्तुतौ' इत्येव पठ्यते चोदनायाच्चासौ नोपलभ्येते ।

एभिः प्रमाणैर्हस्तामलकवत् विस्पष्टं भवति—यत्पाणिनीयधातुपाठे चिरकालात्पाठविपर्यासारम्भोऽभूत् ।

धातूनां संहितापाठो वृत्तिकारैः समाश्रितः

यथा महाभाष्यकारादिभिरष्टाध्याय्या सूत्राणां संहितापाठस्यैव प्रामाण्यमभ्युपगम्यते तथैव धातुपाठेऽपि तत्तद्व्याख्याकारैः धातुसूत्राणां संहितापाठस्यैव प्रामाण्यं स्वीक्रियते । अत एव यत्रतत्र 'तपऐश्वर्येवावृत्तुवरणे' 'पतगतौवापशानुपसर्गात्' इत्यादौ विवदन्ते ते ते धातुवृत्तिकारा । अयं व्याख्यानभेदो संहितापाठमाश्रित्यैव संभवति, नान्यथा ।

यश्च संहितापाठं प्रमाणीकृत्य विविधं सूत्रविच्छेदः प्रदर्शितस्तत्र तत्राचार्यैः, स पाणिनीय एवेति वैयाकरणानां परम्परा । इयमेवोररीकृत्य 'तपऐश्वर्येवावृत्तुवरणे' इत्यत्राह आचार्यः सायण —

"अस्माकन्तुभयमपि प्रमाणम्, आचार्येणोभयथा शिष्याणां प्रतिपादनात्" (मा० धा० पृ० ४१८) ।

अयं भावः—धातुपाठं प्रवचताऽऽचार्येण पाणिनिना केचन शिष्याः 'तप ऐश्वर्ये वा, वृत्तु वरणे' इत्येव विच्छिद्य प्रतिपादिता, केचन च 'तप ऐश्वर्ये, वावृत्तु वरणे' इत्येवमिति ।

आचार्याः सायणादन्ये धातुवृत्तिकृतस्त्वमे

पाणिनिप्रोक्तधातुपाठं सायणाचार्यादन्येऽप्याचार्या व्याख्यातवन्तः, परन्विदानीन्तेषु केषाञ्चिदेव कृतं य उपलभ्यन्ते । ईदृशमुपलब्धकृतीनामाचार्याणामेव संक्षिप्तवर्णनं प्रसङ्गप्राप्तं प्रस्तूयते—

१ पाणिनि —यथा पाणिनीया 'उभयथा ह्याचार्येण शिष्या. सूत्रं प्रतिपादिता —केचिदाकङ्कारादेका सज्ञा, केचित्प्राक्कङ्कारात्परं कार्यम्' (म० भा० १।४।१), 'शुक्लाशब्दमन्ये पठन्ति, ततो ढक प्रत्युदाहरन्ति— शौङ्गेय इति । द्वयमपि चैतत्प्रमाणम्, उभयथा सूत्रप्रणयनात्' (काशि० ४।१।११८) इति महाभाष्य-काशिकादिप्रामाण्येन पाणिनीयसूत्राणां काञ्चित् पाणिनिकृता वृत्ति स्वीकुर्वन्ति, एवमेवाचार्येण धातुपाठं प्रवचता तत्रापि काचिद् वृत्ति कृतेति पूर्वोक्ताभिर्युक्तिभिः प्रमाणयितुं शक्यते । अतो वयमिदं स्वीकुर्मो यत्पाणिनीयधातुपाठे प्रथमो वृत्तिकार आचार्य पाणिनि स्वयमेवासीदिति ।

२ सुनाग —महाभाष्ये बहूनि सौनागवार्त्तिकानि प्राप्यन्ते । पदमञ्जरी-कारहरदत्तमतानुसारमाचार्य सुनागस्तेषां प्रवक्ता । कैयटश्चेरमाचार्य कात्यायनादर्वाचीनं मन्यते । माधवीयाया धातुवृत्तावपि शकधातौ, अस-धातौ, शक्लृधातौ च सौनागमतनिर्देशेन, 'सौनागा कर्मणि शकेरिट-मिच्छन्ति त्रिकल्पेन, अस्यतेर्भावे' इति 'विभाषा भावादिकर्मणो' (७।२।१७) इत्यत्र काशिकावृत्तौ सौनागमतोद्धरणेन चानुमीयते पाणिनीय-धातुपाठे सौनागवृत्तिः । क्षीरस्वामी अप्येकत्र धातुविषयकं सौनागमत-मुद्धरति (क्षी० त० ३ पृ०) इति सुनागोऽपि धातुवृत्तिकार इति निश्चीयते ।

३ भीमसेन —धातुप्रदीपकर्ता मैत्रेय, उमास्वातिभाष्यव्याख्याता सिद्धसेनगणि, अमरटीकासर्वस्वकार. सर्वानन्द, कविकल्पद्रुमटीकाकारो दुर्गादासः, देवव्याख्याता कृष्णलीलाशुकमुनिः, भट्टोजिदीक्षितनागेशप्रभृतयश्च स्वस्वग्रन्थेषु बहुत्र धातुविषयकं भीमसेनमतमुल्लिखन्ति । एतेन विज्ञायते यद्भीमसेनाव्याख्येन पाण्डुपुत्रवृकोदरादतिरिक्तेन केनचिद्बिदुषा चिद्धातुवृत्तिर्विरचितेति । 'पाणिनीयधातूनामर्थनिर्देशकोऽयमेव भीम-सेनः' इति मतं त्वस्माभिः पूर्वं युक्तिभिः खण्डितमेव ।

४. क्षीरस्वामी—शाब्दिकमूर्धन्य क्षीरस्वामी 'क्षीरतरङ्गिणी'—नाम्ना पाणिनीयधातुपाठं व्याख्यातवान् । व्याख्यानमिदमुपलभ्यमानेषु व्याख्यानेषु प्राचीनतमं महत्त्वपूर्णञ्च । अत एव मैत्रेयसायणवर्धमानप्रभृतयस्ततोऽर्वा-चीना धातुवृत्तिकारा आचार्याश्च क्षीरस्वामिमतं पदे पदे समुद्धरन्ति क्वचित्तदुक्तिखण्डनाय, क्वचित्परमतदूषणे दाढ्याय स्वमतदूषणनिरासाय वा ।

अयमाचार्य कस्मिन् काले कस्मिन् देशे च समुत्पन्न इति न शक्यते दृढं वक्तुम् ।

'न्याय्ये वर्त्मनि वर्तनाय भवता षड् वृत्तयः कल्पिताः' इति क्षीर-तरङ्गिण्युपोद्घातश्लोकप्रामाण्येन च विज्ञायते यदनेनाचार्येण क्षीरतरङ्गिणी विहायान्या अपि अमरकोशोद्धाटनादयः पञ्च वृत्तयो विरचिताः ।

५ मैत्रेय — बौद्धविदुषा श्रीमैत्रेयरक्षितेन पाणिनीयधातुपाठे एका संक्षिप्ताकारा वृत्तिर्धातुप्रदीपनाम्ना कृता । अयं मैत्रेयरक्षितः पाणिनीय-तन्त्रस्यासामान्यपण्डित आसीदिति धातुप्रदीपसमीक्षया प्रतीयते । यथो-
क्तं तेनापि स्वयमेव धातुप्रदीपान्ते—

आकृष्य भाष्यजलधेरथ धातुनामपारायणक्षपणपाणिनिशास्त्रवेदी ।

कालापचान्द्रमततत्त्वविभागदक्षो धातुप्रदीपमकरोज्जगतो हिताय ॥ इति ।

अत एवार्वाचीनैराचार्यै सायणप्रभृतिभिरपि स्व स्व-धातुवृत्तिषु मैत्रेय-
व्याख्यात एव पाणिनीयधातुपाठ प्रमाणतया स्वीकृतः । 'योऽयं पाणिनि-
धातुपाठ साम्प्रतमध्ययनाध्यापने प्रयुज्यते, सोऽपि मैत्रेयव्याख्यात एव,
सायणाचार्येण तु स केवल प्रतिस्कृत' इति मत माधवीयधातुवृत्ति-
पर्यालोचनानन्तर दृढ स्वीकर्तुं शक्यते ।

वृत्तिन्यासं समुद्दिश्य कृतवान् ग्रन्थविस्तरम् ।

नाम्ना तन्त्रप्रदीपं यो विवृतास्तेन धातव ॥

इति धातुप्रदीपोपसहारश्लोकप्रामाण्येन तन्त्रप्रदीपोऽप्यन्या कृतिर्मैत्रेय-
रक्षितस्येति निश्चीयते ।

अयमाचार्यः कदा क च जन्म लेभे इत्यविदितचरमेव । केचित्त्वस्य
धातुप्रदीपे बहुत्र बवयोरभेदेन व्याख्याने पाणिनीयतन्त्रे प्रमादाद् बाङ्गत्व-
मस्यानुमिन्वन्ति ।

६ देव — अनेन विदुषा 'दैवम्' इति नाम्नैक श्लोकात्मकः प्रकरण-
ग्रन्थो निबद्धः । अस्मिन् ग्रन्थे पाणिनीयधातुपाठेऽनेकत्र पठितानां सारूपाणां
धातूनां पाठप्रयोजनविचारः कृतः । अयमाचार्यो मैत्रेयरक्षितादर्वाचीन इति
ऐतिह्यविदा मतम् । माधवीयायां धातुवृत्तौ सायणाचार्येण दैवस्य; अन्य
वार्त्तिकस्य पुरुषकारस्य चासकृन्निर्देशः स्वोक्तप्रामाण्यार्थं कृत इति प्रामा-
णिकोऽयं धातुवृत्तिकार आसीदित्यवसीयते ।

७ श्रीकृष्णलौलाशुकमुनि — अनेनाचार्येण 'दैव'ग्रन्थस्य 'पुरुषकार'
नामकं वार्त्तिकं लिखितम् । अस्मिन् ग्रन्थे पाणिनीयेतरव्याकरणसम्प्रदाय-
ग्रन्थानामपि अनुपदमुद्धरणदर्शनादस्याचार्यस्यानेकतन्त्रनिष्ठं ज्ञानमासी-
दिति स्फुटं भवति । सायणेन स्वकीयायां धातुवृत्तावयवमस्य ग्रन्थश्च बहुधा
निर्दिष्टः ।

आचार्योऽयं १२०० वैक्रमाब्दे जात इत्यैतिह्यविदः ।

८ अन्ये आचार्याः—अपरेऽपि शतश आचार्याः काले काले पाणिनीय-
धातुपाठं व्याचख्युः । तेषु केचित् सायणाचार्येण स्वकीयायां धातुवृत्तौ

स्मृता स्वमत परमतविवादेषु । तेषा नामानि चास्माभिरत्र ग्रन्थान्ते प्रथम परिशिष्टे संगृहीतानीति तानि तत एवावगन्तव्यानि ।

धातुवृत्ते रचयितुः सायणार्यस्य जीवनम्

व्याघ्रभृत्यादिभिराचार्यैः, मैत्रेयरक्षितक्षीरस्वाम्यादिविद्विद्भिश्च प्रणीतेषु प्राचीनेष्वर्वाचीनेषु च नानाविधेषु धातुव्याख्यानेषु सत्स्वपि तेषु सायणाचार्यविरचितं 'माधवीयधातुवृत्ति' नामकमेतत्प्रस्तुत व्याख्यान सर्वोपकारकं सुगमतमं चेति निर्विवादम् ।

को हि नाम सस्कृतभाषाभिज्ञ सहृदय वेदभाष्यकर्तुः सायणाचार्यस्य नाम्नोऽनभिज्ञ । वेद व्याकरण-काव्य-कोश-न्याय-साहित्यैतिह्यधर्मशास्त्रादि-नानाविधेषु विषयेषु प्रसन्नगम्भीरया सुललितया गिरा ग्रन्थराशि विरचयद्भिरेभिराचार्यपुङ्गवै सुतरां सत्यापित खल्विदं पदम् 'भारद्वाजकुलेश सायण । गुणैस्त्वत्तत्त्वमेवाधिक' इति । यद्यप्येभि पूर्वाचार्यपरम्परयैव प्राय सर्वेऽपि ग्रन्था रचितास्तथापि सर्वेष्वपि विषयेषु एषा काप्यतितल-स्पृग्गचनाशैली महती चित्तचमत्कृति जनयति, ध्वनोति चावश्यं सहृदयानां विदुषा शिरसि ।

अयमाचार्य १३७२ वैक्रमाब्दे मायणगृहे सम्भूतः । अस्य पितुर्नाम 'मायण' इति, मातुश्च 'श्रीमती' इति । भ्रातरौ च द्वौ । तत्र ज्येष्ठो माधवाचार्य प्रसिद्धः, कनिष्ठश्च भोगनाथः कवि । अयं गोत्रेण भारद्वाजः, शाखया तैत्तिरीयः, सूत्रेण च बौधायन आसीत् । यज्ञनारायणार्य इत्यस्य नाक्षत्रं नाम । त्रयश्चास्य विद्यागुरुव — श्रीविद्यातीर्थ-भारतीतीर्थ-श्रीकण्ठनामानः ।

पाणिनीयव्याकरणे, मीमांसायाम्, वेदेषु च निष्णातोऽयमासीदित्ये तत्कृतग्रन्थपर्यालोचनया स्पष्टं प्रतीयते ।

विजयनगरराज्याधीश्वरस्य सङ्गममहीपतेरयं महामन्त्री, कुलगुरु राज्य-प्रबन्धकश्चासीत् । सङ्गममहीपतिश्च सङ्गम(प्रथम)सुतस्य बुक्कमहीपतेः हरिहरसहोदरस्य कम्पराजस्य सुतः १४१२ वैक्रमाब्दतः १४२० वैक्रमाब्दं यावत् विजयनगरराज्यं शशास ।

अस्यैव राज्यप्रबन्धकालेऽयमाचार्यः सतीष्वपि प्राक्तनीषु धातुवृत्तिषु, तत्रत्यान् दुरुक्तानुक्तादिविषयान् परिहृत्य लोकोपकारकमिदम् 'माधवीय-धातुवृत्ति' नामकं नवीनं ग्रन्थरत्नं प्रादुरभावयत् ।

यथोक्तमनेन धातुवृत्तेरारम्भे—

'अस्ति श्रीसङ्गमक्षमाप पृथ्वीवल्लपुरन्दर ।

यत्कीर्तिमौक्तिकादर्शं त्रिलोक्या प्रतिबिम्ब्यते' ॥ ४ ॥

‘तस्य मन्त्रिशिरोरत्नमस्ति मायणसायण ।

यः ख्याति रत्नगर्भेति यथार्थयति पाथिवीम्’ ॥ ८ ॥

‘तेन मायणपुत्रेण सायणेन मनीषिणा ।

आख्यया माधवीयेय धातुवृत्तिविरच्यते’ ॥ १३ ॥

एवमेव तत्तत्प्रकरणसमाप्तावपि—

“इति श्रीपूर्वदक्षिणपश्चिमसमुद्राधीश्वरकम्पराजसुतसङ्गममहाराजमहा
मन्त्रिणा मायणपुत्रेण सायणाचार्येण विरचिताया माधवीयाया धातुवृत्तौ”
इत्यादि ।

तदेव धातुवृत्तिरचनाकाल १४१२ वैक्रमाब्दात् १४२० पर्यन्तमस्तीति
स्पष्टम् ।

सोज्यं महामना सायणो विजयनगराधिपतेः प्रथमस्य हरिहरस्य
कम्पनान्मोऽनुजस्य (वै० सं० १४०३-१४१२) मन्त्रिपदम्, तदनु
तत्पुत्रस्य सङ्गमस्य (वै० सं० १४१२-१४२०) मन्त्रिपदं शिक्षकपदञ्चा-
लञ्चकार । अन्ते च प्रथमस्य बुक्कनुपते (वै० सं० १४२१-१४३७),
द्वितीयस्य हरिहरस्य (वै० सं० १४३८-१४४४) चामात्यपदधुरा वोढ्वा
१४४४ वैक्रमाब्दे स्वर्जगाम ।

कुण्डिनार्यो यज्ञनारायणः सायण एव हि

अस्माभिरनुपदमेवोक्तम्—‘यज्ञनारायणार्य’ इति सायणाचार्यस्य
नाक्षत्रं नाम’ इति, परत्त्वत्र विप्रवदन्ते विद्वांस । यथा हि ग्रन्थस्यास्य
महिम्नस्वरक्षणसम्पादका तत्संस्करणभूमिकायामाहु —

“इदं पुनरिह नश्चिन्तास्पदं यदस्या धातुवृत्तेरन्तः प्रविश्य विमर्शने सायणा-
र्यादन्य एव कश्चित्कर्ताऽस्याः प्रतीयते इति । तथा हि—उपोद्घातपद्येभ्य परत
कस्मिंश्चित्प्राक्तने कोशे इदं पद्य दृश्यते—

‘सुधा तु वृत्तिर्विहिता बुधाना श्रीवत्सचिह्नेन कृते हि नाके ।

सुधातुवृत्तिर्विहिता बुधाना श्रीकुण्डिनार्येण कलावपीह ॥’ इति ।

तदनेन कुण्डिनार्यो धातुवृत्तेर्निर्मातेति स्पष्टम् । अनन्तरं तु तत्तद्भातु-
प्रक्रियानिरूपणे यज्ञनारायणोऽस्या निर्मातेत्यवगम्यते । यथा भवादौ क्रमधातु-
प्रक्रियान्ते—

‘यज्ञनारायणार्येण प्रक्रियेय प्रपञ्चिता ।

अस्या नि शेषतः सन्तु बोद्धारो माध्यपारगा ॥’ इति ।

(स्म० धा० पृ० ९)

तथा तत्रैव मध्यतिप्रक्रियाया अन्ते—‘यथा तु माष्यं तथाऽस्य न यङ्लुगस्ति ।

अथापि शिष्यबोधाय प्रक्रियेय प्रपञ्चिता ।

यज्ञनारायणार्येण बुद्ध्यन्ता माष्यपारगा ॥’ इति ।

(मा० धा० पृ० १४४)

वदधातुप्रक्रियाप्रकरणेऽपि—वदते यज्ञनारायणार्यं, भासमानस्तत्र सूत्रार्थं वक्षीत्यर्थं । वदते यज्ञनारायणार्यं, जानाति वक्तुमित्यर्थं ।’ इति (पृ० ११)

मीमांसकमनीषी अपि क्षीरतरङ्गिणीभूमिकाया सायणप्रसङ्गे आह—

‘येय महती (योऽय महान्) ग्रन्थराशि सायणनाम्नोपलभ्यते न सा सर्वा (स सर्व) सततममात्यपदभारमुद्रहता सायणेनैव विरचिता (विरचित), अपि तु तेन स्वस्य सहायकैर्बहुभि पण्डितैर्निर्मापिता (निर्मापित) इति विद्वत्समाजे प्रसिद्धिर्वर्तते । अत एव तन्नाम्ना प्रसिद्धेषु ग्रन्थेषु यत्र तत्र पारस्परिको विरोधोऽप्युपलभ्यते । सत्येव माधवीया धातुवृत्तिस्तेन स्वयं विरचिता, आहोस्वित् तत्सहायकेनान्येनैव केनचिद् विदुषा निर्मिता इति सन्देहो जागत्येव । धातुवृत्तौ ‘क्रमु पादविच्छेपे’ इति सूत्रव्याख्यानान्ते पठ्यते—

‘यज्ञनारायणार्येण प्रक्रियेय प्रपञ्चिता ।

तस्या नि शेषतस्तन्तु बोद्धारो माष्यपारगा ॥ (पृ० ९५)

एव ‘मन्य बन्धने’ इति सूत्रान्तेऽपि —

‘अत्रापि शिष्यबोधाय प्रक्रियेय प्रपञ्चिता ।

यज्ञनारायणार्येण बुद्ध्यता माष्यपारगौ ॥’ (पृ० १४४)

उभयत्र स्मृतौ यज्ञनारायण किं सायणस्यैव नामान्तरम्, उत तत्सहायकस्य धातुवृत्ते रचयितुर्वास्तविक नामेति सन्देहनिर्गमकं न किञ्चित्प्रमाणमुपलभ्यते । अत्र त्वनुमिनुमो यदयं यज्ञनारायण सायणस्य सहायको धातुवृत्ते रचयिता स्यात् ।’ इति । (जी० त० भूमि० ३९-४० पृ०) ।

जेकवप्रभृतयः पाश्चात्या विद्वांसोऽपि मीमांसकमतमेवोररीकुर्वन्ति ।

माधवीयधातुवृत्तिसम्पादका भारद्वाजदामोदरशास्त्रिणस्तु नामधातुवृत्तिभूमिकाया विभिन्नं मतमुपस्थापयन्ति । यथा हि—

“एतस्य ग्रन्थकर्तुं सायणेति कुलनाम्नैव प्रसिद्धिरिति माधवीयधातुवृत्ति-तिवृत्तिरूपणे विस्तरेण व्यवस्थापितम् । व्यावहारिकं तु नाम (क्रमधातौ पृ० ९५) ।

‘यज्ञनारायणार्येण प्रक्रियेय प्रपञ्चिता ।

तस्या नि शेषतस्तन्तु बोद्धारो माष्यपारगा ॥’ इति

मन्यधातौ (पृ० १४) च ।

‘अत्रापि शिष्यबोधाय प्रक्रियेय प्रपञ्चिता ।

यज्ञनारायणार्थेण बुध्यता भाष्यपारगै ॥ इति

माधवीयधातुवृत्तिस्थश्लोकाभ्या ‘यज्ञनारायण’ इति निर्धार्यते ।” इति ।

अहो बत महत्कष्टं यद्यै कलाकुशलै कोविदै स्वकीयाभिः कमनीयाभिः कृतिभिः संस्कृतसाहित्यभाण्डागारं सम्पूरितम्, येषां कृपाप्रसादेन च संस्कृतसाहित्यं विश्वसाहित्यमुकुटमणिवद्राजते, तेषां जीवनेतिवृत्तविषये सामान्यतोऽपि वयं वञ्चिता । तेषां विषये वयं यत्र तत्र विकीर्णैः कैश्चित् प्रामाणिकवचनैरेव किञ्चिज्ज्ञातुं शक्नुमः ।

सायणविषये पाश्चात्यानुसारि मीमांसकमनीषिमतं केवलं कल्पनाश्रितम् । यदि कल्पनयैव सर्वं साध्यते, तर्हि इत्थं कल्पनीयं येनास्माकमिष्टसिद्धिः स्यात् आचार्यस्य चादरातिशयो भवेत् । यद्यपि भारद्वाजशास्त्रिमतमपि कल्पनाश्रितमेव, तथापि तद्युक्तियुक्तम् । भवति हि भारतीयानां नामद्वयम् । एक व्यावहारिकं येन सर्वे पुरुषा व्यवहरन्ति । द्वितीयनाक्षत्रम्, यद्धि केवलं नित्यनैमित्तिककाम्यकर्मानुष्ठानकाल एवोपयुज्यते । अतः साध्वीयं कल्पना युज्यते—सायणेति नाम व्यावहारिक वंशपरम्पराप्राप्तमाचार्यस्य । यज्ञनारायणेति च नाक्षत्र नाम । कुण्डिनार्येति तु तस्यैव पर्यायभूतमित्यनर्थान्तरम्, अपपाठो वा । महिषूरसस्करणसम्पादका अपि अन्ते सामान्येनास्माकमेव कल्पनापथमवलम्बन्ते । यथा हि—

“यद्वा—कल्पनायास्सर्वपथीनत्वात्, इत्थमपि कल्पयितुं युज्यते—यथा—अधुनाऽस्माभिरुपलब्धेषु कोशेषु एकत्रैव ‘सुधातुवृत्तिः’ इति पद्यमुपलभ्यते, ततोऽत्र ‘श्रीकुण्डिनार्येण’ इत्येष ‘श्रीसायणार्येण’ इत्यस्य स्थाने लेखकप्रमादकृतोऽपपाठ एव नूनं स्यात् । तथा ‘यज्ञनारायणार्थ’ इत्यप्यस्यैव सायणार्यस्य सास्कारिकं नाम । ‘सायण’ इति वंशनाम्ना व्यवहारसिद्धं नाम । ‘सर्वदर्शनसंग्रह’—उपक्रमस्थेन—

‘श्रीमत्सायणदुग्धाब्धिकौस्तुभेन महौजसा ।

क्रियते माधवार्येण सर्वदर्शनसंग्रहः’ ॥

इत्यनेन पद्येन सायणेति वंशनामापीति स्पष्टं प्रतीयते ।

यथा हि सामवेदभाष्योपक्रमे—‘पञ्चाभिना माधवेन श्रीनारायणसूनुना’ इति मायणपुत्रत्वेनान्यत्रोल्लिखितस्यापि स्वस्य माधवाचार्येण नारायणसूनुत्वाभिधानात् मायणस्यैव ‘नारायण’ इति सास्कारिकनामान्तरमिति कल्प्यते, तथैवास्यापि सायणस्य माधवसहोदरस्य ‘यज्ञनारायणार्थ’ इति सास्कारिकनामान्तरकल्पना नात्यन्तमनुपपन्ना ।” इति । *

वैशिष्ट्यं माधवीयाया धातुवृत्तेरिदं किल

“माधवीयधातुवृत्ते प्राचीने द्वे पाणिनीयधातुपाठव्याख्याने क्षीरस्वामि-
मैत्रेयरक्षितकृते समुपलभ्येते । परं ते अत्यन्त सक्षिप्ते स्त । तयोरपि मैत्रेय
कृतो धातुप्रदीप सक्षिप्ततर । नैताभ्यां विद्वासोऽपि धातुकान्तारावगाहनं
कर्तुं शक्ताः, किम्पुनरकृतधियः । नैव च तयोः प्रतिधातु गिजन्तसन्नन्तादि-
रूपाणि प्रदर्श्यन्ते । माधवीयाया धातुवृत्तौ तु खलु प्रायेण सर्वेषां धातूनां
गिजन्तादिप्रक्रिया सक्षेपतः प्रदर्श्यन्ते । अपि च सन्दिग्धेषु रूपेषु विविध-
मतान्युद्धृत्य निर्णयो विधीयते । यद्यप्यनेकत्र परमसूक्ष्मविचारचर्चया
काठिन्यमपि समपद्यत, तथापि कृतधिया विपश्चितामध्यापकानां कृते इयं
परमसाहाय्यमातनुते । भट्टोजिदीक्षितकृतसिद्धान्तकौमुद्या प्रचारतः
पूर्वं धातुपाठस्य कीदृशी अध्यापनप्रवृत्तिः पाणिनीयेष्वासीदित्यस्य वास्तविक-
रूपमत्रैवोपलभ्यते । किं बहुना, आर्षपाठविधिना अध्यापकानामध्येष्य-
माणानाञ्च काशिकावृत्तिरिवेयमपि प्रधानसहायभूता वर्तते ।”

इत्थं श्रीबुधिष्ठिरमीमांसकमहोदया व्याकरणशास्त्रस्येतिहासे माधवीया
धातुवृत्तिं संवर्णयन्ति । वयमप्यत्र सम्मता इति नातोऽधिकं ब्रूमः ।

नीरक्षीरविवेकेन धातुवृत्तिसमीक्षणम्

अथैवंविधविविधप्राचीननिबन्धाशयविमर्शनपुरस्सरं विरचितायामप्य-
स्या धातुवृत्तौ प्रतीयन्ते केचिद्दोषा आकरविरोधप्रयोगविरोधयुक्तिविरो-
धादयः । ते च नवीनैर्भट्टोजिदीक्षित-नागेशभट्टप्रभृतिभिस्तत्र तत्र बहुधा
प्रादर्शितवन्तः । निदर्शनार्थं परमिह केचित्प्रदर्श्यन्ते—

तत्र भाष्याद्याकरविरोधो यथा—“भसज्ञायामल्लोपे उत्तरपदमनञ्चम् ।
स्थानिवद्भावश्चात्वधित्वान्तेत्येकाजुत्तरपदत्वाभावात् प्रातिपदिकान्त-
नुम्बभक्तिषु चेति विकल्पो भवति वृत्रघ्नो वृत्रघ्न इति” इति हन्धातु-
प्रकरणे अदादौ (३१६ पृ०) धातुवृत्तावुक्तम्, तदिदं ‘अटकुप्वाङ्नुम्व्य-
वायेऽपि’ इति सूत्रभाष्यविरुद्धम् । तत्र हि—“कुव्यवाये हादेशेषु प्रतिषेधो
वक्तव्यः । किं प्रयोजनम् ? प्रयोजनं वृत्रघ्नः, सुघ्नः, प्राधानीति । ‘हन्ते-
रत्पूर्वस्य’ इत्यत्पूर्वग्रहणं न कर्तव्यं भवति” इति ‘वृत्रघ्नः’ इत्यत्र णत्व-
प्रतिषेध एवाभाषि ॥

एवं क्रधादौ ग्रहधातौ (५३५ पृ०)—“जाग्रहीता, जाग्रहीष्यति-
‘ग्रहोऽलिटि’ इत्यत्र ग्रहेर्यद्विहितमार्गधातुकं तस्य य इडिति विहितविशे-
णत्वेऽपि द्वि.प्रयोगरूपत्वाद् द्विर्वचनस्य द्विरुक्तोऽपि स एव ग्रहिरिति दीर्घो
भवति” इत्यभिहितम्, तदिदं भाष्यादिविरुद्धम् । तथा हि—‘एकाचो द्वे
प्रथमस्य’ इति सूत्रे ‘ग्रहेरङ्गात्’ इति भाष्यमुपादाय कैयट आह—‘वृचोऽपि

जरिगृहीत्यङ्ग न तु ग्रहि, विशेषणसामर्थ्याद्धि यथाश्रुतरूपाश्रयणम्' इति । यद्यपि तत्र यङन्तं प्रक्रम्येदमुक्तं तथाऽपि युक्तिसाम्याच्चङ्लुगन्तेऽपि न दीर्घ इति लक्ष्यते इति ।

एवं नामधातुप्रकरणे (६२२ पृ०)—‘कविरिवाचरति कवयति’ इत्युपक्रम्य ‘लुङ्घन्तरङ्गमपि गुणं सिचि वृद्धिरपवादत्वाद् बाधते इति वृद्धावायादेशे च अकवायीत्’ इत्यभिहितम्, तदिदं कैयटादिविरुद्धम् । सिचा धातोराक्षेपात् ‘ऋत इद्धातो’ इत्यतो धातोरित्यनुवर्तनाच्च धातुरेव यो धातुरिति व्याख्यानमाश्रित्य नामधातोर्न वृद्धिरिति कैयटादिभिरभिधानात् ।

एवं भ्वादौ कषधातौ (१७४ पृ०)—‘आकषेण चरति आकषिक ‘आकषात् छल्’ इति वृतीयान्तादस्माच्चरतीत्यर्थे छल्’ इत्यभिहितम् । तदिदम् —

आकर्षात्पपदिर्भस्मादिभ्य कुसीदसूत्राच्च ।

आवसथात्किसरादेष्पितष्षडेते ठगधिकारे ॥ •

इति वार्तिकविरुद्धम् । एतद्वार्तिके ‘आकषात्पपदि’ इति पाठकल्पने वृत्तभङ्गापत्तेः ।

एवं भ्वादौ भूधातौ (१९ पृ०) ‘अस्तिसिचोऽपृक्ते’ इति सूत्रे द्विसकारनिर्देशं केषाञ्चिदभिमतत्वेनानुद्य दूषयित्वा ‘अस्तिसिच’ इत्यस्य ‘तन्त्रेण विद्यमानसिच’ इत्यर्थान्तरपरत्वं स्वमभिहितम्, तदपि भाष्य-विरुद्धम्, स्थानिवत्सूत्रे ‘आहिभुवोरीट्प्रतिषेध’ इति वार्तिकं प्रक्रम्य “भवतेश्च न वक्तव्य, ‘अस्तिसिचोऽपृक्ते’ इति द्विसकारको निर्देशः, अस्तेस्सकारान्तादिति” इति भाषणात् ॥

क्वचित् महाकविप्रयोगविरोधोऽपि । यथा भ्वादौ ‘बुधिर्बोधने’ इति धातौ (२२५ पृ०) ‘अस्य तशब्दे दीपजनेति चिन्नेति अबोधिष्ठ इत्येव भवति । तत्र हि दैवादिकैर्नित्यात्मनेपदिभिरकर्मकैस्साहचर्यात्तादृश एव बुधिर्गृह्यते’ इत्यभिहितम्, तदिदं महाकविप्रयोगविरुद्धम् ; ‘ऋणादमु नारद इत्यबोधि स.’ इति माघे ‘अबोधि तज्जागरदु खसाक्षिणि’ इति नैषधे च सकर्मकादपि बुधेश्चिन्दर्शनात् ॥

क्वचित्तु युक्तिविरोधोऽपि । यथा—अदादौ राधातौ (३६६ पृ०) अतिरि ब्राह्मणकुलमित्युक्रम्य “आमि तु ‘नुमचिरवृज्वद्भावेभ्यो नुट्पूर्व-विप्रतिषेधेन’ इति नुट्यात्वे च अतिराणामिति भवति” इत्यभ्यधायि, तदिदं न युज्यते, ‘ह्रस्वनद्यापो नुट्’ इति नुटि कृते ह्रस्वादिविभक्तिपर-कतया ‘रायो हलि’ इत्यात्वप्रवृत्तौ नुण्णिमित्तस्य ह्रस्वसन्निपातस्य

विधातप्रसङ्गात् 'सन्निपातलक्षणो विधिरनिमित्तं तद्विधातस्य' इति परिभाषाविरोधात् । 'नामि' इति दीर्घस्तु आरम्भसामर्थ्यादेव सन्निपातपरिभाषा बाधत इति अतिरोणामित्येव युक्तमिति ।

एव भवादौ एधधातौ (४८ पृ०) “‘एत्येधत्पृठ्सु’ इति सूत्रे अनुवृत्तमेचीति एधतेरपि विशेषणम् । मा भवान् प्रेदिधत् इत्यत्र व्यभिचारसम्भवात्” इति वृत्तिप्रदीपकारमत प्रकृतिग्रहणे ण्यन्तस्य ग्रहणसम्भवान्निराकारि, तदिदं न युज्यते, एधतिग्रहणे ण्यन्तस्य ग्रहणासम्भवेऽपि णिच्प्रकृतेर्ग्रहणस्य दुर्वारतया मा प्रेदिधत् इत्यत्र प्रकृतिभूतस्य एधतेरेजादिव्यव्यभिचारावश्यकत्वात् । “योगविभाग करिष्यते—वृद्धिरेचि, तत एत्येधत्यो, एत्येधत्योश्चैचो वृद्धिर्भवति । तत ऊठि, ऊठि च वृद्धिर्भतीति” इति भाष्ये एच एत्येधत्योरुभयत्रापि सम्बन्धस्य भाषणाच्च ।

एव भवादौ भूधातौ (४६ पृ०) दृग्भूशब्द 'अन्धूदृग्भू' इत्यादिना दृढशब्दे उपपदे दृढशब्दस्य दृग्भावस्य भूधातो कृप्रत्ययस्य च निपातनेन सिद्ध इत्येक पक्षः । 'दृभी ग्रन्थे' इत्यस्मात्कृप्रत्यये निपातनेन सिद्ध इत्यन्य । तदेतत्पक्षद्वयेऽप्युकारो न धातोरित्युवङोऽप्रसङ्गादजादिविभक्तौ यणेवेति रूपे न भेद इत्यभ्यधायि, तदिदं न युज्यते, दृढशब्दोपपदक भूधातुप्रकृतिकस्य दृग्भूशब्दस्य औप्रत्यये अमि च 'दृक्करपुन. पूर्वस्य भुवो यण्वक्तव्य.' इति यण प्रवृत्ते दृग्भूप्रकृतिकस्य 'प्रथमयो. पूर्वसवर्ण' 'अमि पूर्व.' इत्याभ्या पूर्वरूपस्य प्रवृत्तिरिति रूपभेदस्य सत्त्वात् ।

एवं चुरादौ यत्रिधातौ (५६९ पृ०) “अत्रापि पूर्ववत् (चिन्तिवत्) इदित्करणत्वात् यन्त्रतीत्याद्यपि भवति” इत्युक्तम् । तथा कुद्रित्त्रिमत्रिष्वपि कुन्द्रति, तन्त्रति, मन्त्रति-इत्युदाहृतम्, तदिदं चिन्त्यम्, यत्रि-तत्रि-मत्रि-कुद्रयो हि संयोगान्ता । तेषां सकारविशिष्टपाठेऽपि 'अनिदिताम्' इति नलोपो न लभ्यते, नकारस्यानुपधात्वात् । तत्कथं तेषामिदित्वं णिजभावज्ञापयेत् । 'चिन्त्यात्' इत्यादौ णिजभावपक्षे नलोपव्यावृत्त्या सार्थकता लभमान इकारो णिजभावं चिन्तेर्ज्ञापयतीति तूचितम् । न चेह तथेति स्फुटं वैषम्यमिति ।

एवं भवादौ भूधातौ (३६ पृ०)—“बोभोति—‘भूसुवोस्तिडि’ इति गुणनिषेधोऽत्र न भवति, ‘दाघर्ति’ सूत्रे बोभूत्विति छन्दसि गुणाभावाथर्हन्निपातनाज्ज्ञापकात् । इदमेव ‘प्रकृतिग्रहणे यङ्लुगन्तस्यापि ग्रहणम्’ इत्यत्र ज्ञापकम्” इत्युक्तम्, तदिदं न सङ्गच्छते, असत्यामुक्तपरिभाषाया ‘बोभूतु’ इत्यत्र ‘भूसुवो’ इत्यस्याप्राप्त्या गुणनिषेधार्थतया निपातनस्य चरितार्थत्वात् ।

एवं नामधातुप्रकरणे एव (६२५ पृ०) “द्यौरिवाचरति देवति” इत्यभिहितम्, तदिदमनुचितम्, ऊठि पुगन्तेति गुणं बाधित्वा अन्तरङ्गत्वाद्यणि द्यवतीत्यस्यैवौचित्यात् । न च यणि कर्तव्ये बहिरङ्गस्योऽसिद्धत्वम्, ‘नाजानन्तर्यं’ इति निषेधात् । न च ‘वार्णादाङ्गम्’ इति गुणस्य बलीयस्त्वम्, समानाश्रये हि तत्, न तु व्याश्रयेऽपि । सिवेरौणादिके नप्रत्यये ऊठि यणि गुणे स्योनशब्द इति धातुवृत्तौ जुहोत्यादौ वृधातौ स्वयमभिहितस्येत्यमेव सङ्गमनीयत्वात् ।

एवं भ्वादौ उखधातौ (८२ पृ०)—“ऊखतु इत्यादौ सवर्णदीर्घस्यान्तवत्त्वेनाभ्यासशेषत्वात् ह्रस्वो न भवति । अभ्यासमात्राश्रयत्वेनान्तरङ्गेऽस्मिन् पूर्वपराश्रयस्य बहिरङ्गस्य सवर्णदीर्घस्य ‘असिद्ध बहिरङ्गमन्तरङ्गे’ इत्यसिद्धत्वात्” इत्यभिहितम्, तदिदं न सङ्गच्छते, वार्णात्सवर्णदीर्घात् आङ्गस्य ह्रस्वस्यैवान्तरङ्गत्वात्, ‘वार्णादाङ्गं बलीय’ इति न्यायात् । तस्मात् आङ्गत्वात्पार्जन्यवल्लक्षणप्रवृत्त्या ह्रस्वे कृते ततस्सवर्णदीर्घः । पुनर्ह्रस्वस्तु नापाद्य, सकृत्प्रवृत्तिन्यायादित्येव युक्तम् ।

एवमेव भ्वादौ भूधातौ (३६ पृ०)—“अबोभूवन् इत्यत्र सिच. प्रत्ययलक्षणेन ‘सिजभ्यस्त’ इति जुस्भाव आत एवेति नियमान्न भवति । अभ्यस्ताश्रयस्तु विदिसाहचर्याल्लङ्घिष्य इति नेह प्रसज्यते । विदेह्यव्यवहितो श्लिङ्घेव सम्भवति” इत्यभिहितम् । तदिदं न युज्यते, ‘द्विस्त्रिश्चतु’ इति सूत्रे कृत्वोऽर्थग्रहणेन कचित्साहचर्यानाश्रयणस्यापि ज्ञापितत्वेन इह साहचर्यस्य नियामकत्वासम्भवेन जुस एव युक्तप्रवृत्तित्वात् । अत एव भाष्ये ‘अच. परस्मिन्’ इति सूत्रे पञ्चमीसमासप्रयोजनतया अपीपचन्नित्युदाहृतम् । किञ्चेह अन्तादेशप्रवृत्तिवेलाया ‘अदभ्यस्तात्’ इत्येतत्प्रवृत्तिर्दुर्बारा । तस्मात् पक्षभेदेन अबोभूवुरिति वा अबोभूवदिति वा रूपं युक्तम्, न तु अबोभूवन् इति ॥

चुरादौ पृधातौ (५४० पृ०)—दीर्घोच्चारणस्य सेट्कत्वार्थतामाश्रित्य णिच्पाक्षिकतालिङ्गत्वमभिहितम्, तदिदं न युज्यते, धातुपाठकृता पाणिनिना विशिष्यैवोदात्तानुदात्तानां पाठात् । न हि ‘ऋकारान्ता सेट्का’ इति तेन परिभाषितम्, येनेत्थं तस्याशयः कल्प्येत । अतएव कविकल्पद्रुमे पारयतेर्नित्यप्यन्तत्वमुक्तम् ॥

चुरादौ संग्रामयुद्धे (५७३-७४ पृ०)—इत्यत्र “संग्रामशब्दात् तत्करोतीति णिच्चापि सिद्धाविह संग्रामस्य पाठस्तोपसर्गात्सङ्घातात्प्रत्ययार्थः” इत्युपक्रम्य “अस्यानुदात्तेत्वमपाणिनीयमिति पाठस्य तदर्थतया न व्यापकत्वमङ्ग.” इत्यभिहितम्, तदिदं न युज्यते, ‘युद्धे यो ग्रामशब्दः’ इत्युक्त्यैव

सामर्थ्यात्सपूर्वस्य लाभे तद्विशिष्टपाठस्य ज्ञापकत्वसम्भवात् । अत्रानुदात्ते-
त्वस्यापाणिनीयताश्रयणस्यानुचितत्वात् ।

कचित्तु पूर्वोत्तरग्रन्थयोर्व्याघातोऽपि । यथा—भवादौ अर्चधातौ (८४
पृ०) 'अय युजादौ स्वरितेत्पठ्यते । तत एवार्चतीति सिद्धे क्रियाफलस्य
कर्तृगामित्वेऽपि परस्मैपदार्थ इह पाठः" इति भवादिपाठस्य फलकर्तृगा-
मित्वेऽपि परस्मैपदार्थत्वमभिहितम् । चुरादौ पुनराधुषादौ अर्चधातौ
(५६३ पृ० 'अर्च पूजायाम्—अर्चयति । अर्चति इति भौवादिकेन
स्वरितेताऽर्चिनेव सिद्धे णिज्विकल्पन कर्तृगामिफले अर्चतीति यथा
स्यादिति" इति णिज्विकल्पस्य तदर्थत्वमभिहितमिति स्फुटतरो व्याघातः ।

एवं दिवादौ षह (षुह चक्यर्थे (४०७ पृ०) इत्यत्र सहेश्चुरादौ
पाठो दिवादावपाठश्च हरदत्तकैयटादिग्रन्थोपष्टम्भेन समर्थितः । चुरादौ
'षह मर्षणे' (५६३ पृ०) इति प्रक्रम्य "अस्येह पाठो वृत्तिकारादीनाम-
नभिमत इति दिवादाववोचाम" इति तद्विरुद्धमेवाभिहितम् ॥

अदादौ चक्षिडधातौ (३२८ पृ०)—"अनुदात्तेत्वप्रयुक्तमात्मनेपद-
मनित्यमिति ज्ञापनार्थोऽयं डकारः । तेन 'तालैश्शिञ्जद्वलयसुभगे,' 'वृष्णे
जृम्भसि' प्रार्थयन्ति शयनोत्थित प्रिया" इत्यादयः प्रयोगाः उपपद्यन्ते ।
ननु शिङ्क्ते इति शिञ्ज, जृम्भत इति जृम्भ, तद्वदाचरतीति कौ शतरि
सिपि च शिञ्जन्, जृम्भसीति सिद्धयतः । तथा प्रार्थनं प्रार्थं, ततस्तत्करो-
तीति णौ प्रार्थयन्तीति, तत् किमनेन ज्ञापनेन ? सत्यम्, शब्दास्सिद्धयन्ति,
अर्थास्तु सहृदयहृदयङ्गमा न भवन्ति" इत्यभिहितम् । चुरादौ पुनरर्थधातौ
(५७१ पृ०) "प्रार्थयन्ति शयनोत्थित प्रिया," इत्यादि कृदन्तात्करोतीति
णिचि नेयम्" इत्यभिहितम् । स्पष्टञ्चात्र पूर्वोत्तरग्रन्थयोर्व्याघातः । किञ्च—
इह आत्मनेपदानित्यत्वज्ञापनेन प्रार्थयन्तीति प्रयोगसाधनमप्यसङ्गतम्,
अर्थयतेरात्मनेपदस्य आगर्वादात्मनेपदिनः इति विशिष्य विधानादिति ॥

अदादौ ऊर्णुधातौ (३४७ पृ०)—उरुमाचष्टे वारयतीत्यत्र "णावि-
ष्टवदिक् वरादेशो वृद्धिः" इत्यभिहितम् । नामधातुवृत्तो तु "उरो. वरयति"
इति वृद्धिमकृत्वैवोदाहृतम् ।

कचित्तु कल्पनाया अस्वारस्यमपि । यथा—दिवादौ क्षुधधातौ (४३० पृ०)
"क्षुधित इति तदस्य सञ्ज्ञातमितीतचि" इत्युक्तम् । "वसतिक्षुधोरिट्"
इत्यनेनेटि निष्ठायामपि क्षुधितशब्दसाधुताया सम्भवन्त्या इतत्पर्यन्तानु-
धावनमस्वरसम् ।

अदादौ चक्षिडधातौ (३२६ पृ०)—ख्या प्रकथने इति धातोरपि
ख्याडादेशस्यैव आर्धधातुके ख्यादिता प्रकल्पिता 'सस्थानत्वं नम ख्यात्रे'

इति वार्तिकसङ्गमनाय । एवं सति ख्यातेस्सार्वधातुकेऽपि ख्यादिप्रयोगापत्तिः । तत्रानभिधानाश्रयणे च ख्याते ख्यादित्वस्य सार्वधातुकेऽनभिधानस्य च कल्पनापेक्षया तादृशवार्तिकसङ्गतये ख्यातेस्सार्वधातुकमात्रविषयताकल्पनमेव लघुतयाऽऽश्रयितुं युक्तमिति ।

त इमे दोषा प्रदर्शितधातुवृत्तिवाक्यानां प्राचीनग्रन्थप्रदर्शितार्थमात्रानुवादप्रवृत्ततया, प्राचीनग्रन्थभेदसिद्धमतभेदप्रदर्शनमात्रप्रवृत्ततया वा यथाकथञ्चित्परिहरणीयाः । स्फुटतरं चायमर्थ एतद्ग्रन्थपर्यालोचनेनावगम्यते । तथा हि—अदादावृणुञ् धातौ (३४६ पृ०) तावत् “और्णुनवत्—‘दीर्घो लघो’ इत्यभ्यासस्य दीर्घो न भवति, ‘चङ्परे णौ यदङ्ग तस्य योऽभ्यास’ इति सूत्रार्थात् । अत्र त्वङ्गावयवस्याभ्यासो न त्वङ्गस्येति” इति वदन् धातुवृत्तिकार जागृधातौ (३७७ पृ०) पुन “णौ चङि अजजागरत्—‘सन्वल्लघुनि’ इतीत्वं येन नाव्यवधानन्यायेन एकवर्णेन व्यवधान एव भवति, न पुनरनेकेनेतीह न भवति” इत्यभिदधे, तदिदं विरुद्धमिव प्रतीयते, जागृधातावप्यङ्गावयवस्यैवाभ्यासेन ऊर्णोतिप्रदर्शितसूत्रार्थानुसारेण अजजागरदित्यत्रेत्वप्रसक्तेरेवाभावात् प्रकारान्तरेण तद्वारणप्रयत्नस्यानुचितत्वात् ।

वस्तुतस्तु मतभेदाभिप्रायकतया नानयोर्ग्रन्थयोर्विरोधः । ऊर्णोतिप्रकरणस्थो हि ग्रन्थ हरदत्तमताभिप्रायक, ‘अङ्गस्य योऽभ्यास’ इत्येव सूत्रार्थस्य तेनोपवर्णनात् । जागृधातुप्रकरणस्थस्तु पुन कैयटमताभिप्रायक, “चङ्परे णौ यल्लघु तस्मिन्परतः” इत्येव कैयटे तत्सूत्रार्थवर्णनात् । यद्यपि कैयटे ‘केचित्तु’ इत्यादिना “अङ्गस्य योऽभ्यास” इत्याद्यर्थवर्णनप्रकारोऽपि प्रदर्शितः, तथाऽपि तत्प्रकारस्य परमतत्वेनोक्ते इतरपक्ष एव स्वमततया निर्धार्यत इति । स्पष्ट चेत् भेदं धातुवृत्तिकारस्वयमेव नामधातुवृत्तौ प्राचीकशत् । यथा—“इदं चाग्लोपित्वेनेत्वाभाववचनं सन्वत्सूत्रस्य चङ्परे णौ यदङ्ग तस्य योऽभ्यासो लघुपर इत्यर्थवादिना हरदत्तादीनामनुसारेण, न तु चङ्परे णौ यल्लघु तस्मिन् परतोऽभ्यासस्येतिवादिना कैयटकारादीनाम्” इति । (६०४ पृ०)

एतेन यद् भट्टोजिदीक्षितैस्सिद्धान्तकौमुद्याम्—

संज्ञाया कार्यकालत्वादङ्गं यत्र द्विरुच्यते ।

तत्रैव दीर्घस्सन्वच्च नानेकाक्षिवति माधवः ॥

चकास्त्यर्थापयत्यूर्णोत्यादौ नाङ्गं द्विरुच्यते ।

कित्वस्यावयव कश्चित्स्मादेकाक्षिवदं द्वयम् ॥

इति श्लोकाभ्यां चकास्तौ सन्वद्भावो न भवतीत्येतन्माधवमतत्वे-

नोपन्यस्तम् । तदूर्णोतिप्रकरणस्थधातुवृत्तिग्रन्थाभिप्रायपरामर्शनेत्यवधेय
सुधीभि ।

कचित्तु पुनराशयानवबोधेनैव प्राचीनैरत्र धातुवृत्ताबुद्धाविता ते ते
दोषा मनोरमादावेव तत्रतत्र निराकृता । विस्तरभिया तु नेह तत्प्रकार
प्रपञ्च्यते ।

कचित्तु ग्रन्थकारैर्धातुवृत्तेरनुक्तोपालम्भोऽपि कृतो दृश्यते । यथा—
सिद्धान्तकौमुद्या नामधातुप्रकरणे—‘आचारेऽवगल्भक्लीबहोडेभ्य, क्त्वा’
इति वात्तिकं प्रक्रम्य ‘वात्तिकेऽवेत्युपसर्गविशिष्टपाठात्केवलादुपसर्गान्तर
विशिष्टाच्च क्यडेवेति माधवादय, तङ् नेति वृत्तितम्’ इति, तत्तु अनुक्तो-
पालम्भमात्रमवधेयम् । इत्थं हि गल्भधातौ केषुचित्कोशेषु माधवीयधातु-
वृत्तिग्रन्थ —‘अवगल्भेति विशिष्टग्रहणादनपसृष्टादन्योपसृष्टाच्च आचारकिपि
गल्भति प्रगल्भति इति भवति’ इति^१ ।

क्वचित्तु धातुवृत्तिकारमतविपरीतं मतं यदाश्रितं अर्वाचीनैर्मनोरमा-
कारादिभि तत् शब्दरत्नकारादिभिस्ततोऽप्यर्वाचीनैर्निराकृतम् । यथा चुरादौ
पूजधातौ ‘पूजितो राज्ञाम्—‘मतिबुद्धिपूजार्थेभ्यश्च’ इति वर्तमाने क्तः ।
क्तस्य च वर्तमाने इति कर्तरि षष्ठी । क्तेन च पूजायामिति समासनिषेधः ।
‘पूजितो यस्मुरासुरै’ इत्यार्षं प्रयोग इत्याह’ इत्यभिहितम् । ‘नित्य
कौटिल्ये गतौ’ इत्यत्र नित्यग्रहणेन तत्क्रौण्डिन्यन्यायानित्यताज्ञापनात्
‘पूजितो यस्मुरासुरै’ इत्यत्र भूतेऽपि क्तस्य सोलभ्येन कर्तरि वृत्तीयाया
न काचिदनुपपत्तिरिति मनोरमाकारा । नित्यग्रहणस्यानभिधानमाश्रित्य भाष्ये
प्रत्याख्याततया न तन्न्यायानित्यताज्ञापकत्वं सम्भवतीति तु शब्दरत्नकाराः ।

इत्थमेवान्येऽप्यत्र प्रतीयमाना केचन दोषा यथाकथञ्चित् सुपरिहरा
कुशलमतिभि । सन्तु वा दुरुद्धरा एव कतिपये दोषा, नैतावता दुरवधा-
रणाखिलशब्दान्वाख्यानप्रक्रियावधारणावरणान्धतमससमूलोन्मूलननिपुण-
धामनि धातुवृत्तिनामनि सुधाधामनि कस्यचित्कलङ्कलेशशङ्क्याऽनादरणा
वतरणसम्भाव्यते, गुणभूयस्त्वेन अल्पीयसो दोषस्य तिरोधानात् ।

धातुवृत्तेर्दूषणमुद्भावयन्तोऽपि च ग्रन्थकारा बहुषु प्रदेशान्तरेषु पर-
दूषणप्रसङ्गे माधवग्रन्थविरोधमेव प्राधान्येन तद्दूषणसाधनतया निर्दिशन्त
प्रामाणिकप्रबन्धगणमूर्धन्यमिम धातुप्रबन्धमनुसन्दधिरै ।

तस्मादञ्जसा साध्वसाधुशब्दस्वरूपावदिधारयिषुभि प्राक्तनाना-
निबन्धाशयानेक साक्षाच्चिकीर्षुभिश्चाखिलैरप्यनुकलमयं धातुवृत्तिनामा
प्रबन्ध परिशीलनीयोऽवश्यमिति सकलमतिभद्रम् ।

पाणिन्यादीन् नमस्कृत्य तदुक्ती. प्रसमीक्ष्य च ।
अन्तरङ्गपरीक्षेय धातुवृत्तेर्विधीयते ॥

—००१०१००—

१. धातुशब्दनिर्वचनम्

दधाति = धारयति क्रियारूपमर्थम्, भ्वादिगणपाठमर्यादाश्च, दधाति = 'सर्वं नाम धातुजमाह' इति सिद्धान्तात् निष्पादनद्वारा प्रातिपदिकानि पुष्पातीति वा धातु । धाधातोरौणादिकस्तुन् प्रत्ययः ।

यदध्यप्येवं रीत्या धातुशब्दस्य निर्वचनमपि सम्भाव्यते, तथापि शब्द-शास्त्रेऽस्मिन् सकेतकरणात् पारिभाषिकोऽयं धातुशब्दः । तत्राधुनिकसंकेत परिभाषा, तथा चार्थबोधकं पदं परिभाषिकम् । यथा शास्त्रकारादि-सकेतितनदीवृद्ध्यादि पदम् । तथा च क्रियावाचकत्वे सति भ्वादिगण-पठितत्वे सति पाणिनीयसंकेतसम्बन्धेन धातुपदवत्त्वमेव धातुत्वम् । तथा चाथर्वणे—'को धातु, किं प्रातिपदिकम्, क प्रत्यय' इति ।

२. धात्वर्थविचारः

सर्वेषां शब्दानां धातुत एव जायमानत्वात् धात्वर्थनिरूपणाय प्रकरण-मिदं प्रारब्धम् । तत्र फलानुकूलो यत्नसहितो व्यापारो धात्वर्थः । कर्तृकर्म-संख्याकाला आख्यातार्थः । फलत्वञ्चात्र—तद्धात्वर्थजन्यत्वे सति कर्तृप्रत्यय-समभिव्याहारे तद्धात्वर्थनिष्ठविशेष्यतानिरूपितप्रकारतावत्त्वम् । व्यापार-त्वञ्च धात्वर्थफलजनकत्वे सति धातुवाच्यत्वम् । अनुकूलत्वञ्च संसर्गः । व्यापारमुख्यविशेष्यको बोधः ।

अत्र प्राचीनवैयाकरणा —“फलव्यापारयोर्धातुः” इति द्विवचनेन फल-निरूपिता च धातो पृथक् शक्तिः । अत एव फले स्तोकादिरूपकर्मणौऽभेदेन ग्रामादिरूपकर्मणश्च भेदेनान्वयः । विशिष्टे शक्तिस्वीकारे पदार्थैकदेशत्वेन फले कर्माद्यनन्वयापत्तिः । नैयायिकानामाख्यातपदोपस्थापितयोः कृतिवर्त-मानयोरिव, वैयाकरणानां कर्तृसङ्ख्ययोरिव च व्युत्पत्तिवैचित्र्येण धातुपदो-स्थापितयोः फलव्यापारयोः परस्परांशव्यवयवस्य स्यादेव—इति वदन्ति ।

नागेशभट्टस्तु—फलावशिष्टव्यापारे, व्यापारविशिष्टफले च धातूनां शक्तिः, अन्यथा व्यापारोद्देश्यकफलविधेयकस्य फलोद्देश्यकव्यापारविधेयकस्य

बोधापत्ति, उद्देश्यविधेयभावेनान्वयप्रयोजिकाया पृथगुपस्थिते सत्त्वात् । फलावच्छिन्नव्यापारबोधे कर्तृप्रत्ययसमभिव्याहृतधातुजन्योपस्थिति. कारणम् । एवं व्यापारावच्छिन्नफलबोधे कर्मप्रत्ययसमभिव्याहृतधातुजन्योपस्थिति कारणमिति न सर्वत्र सर्वबोधप्रसङ्ग इत्याह । वस्तुतस्तु—विशिष्टे शक्तिर्नास्ति, फलावच्छिन्नव्यापारत्वस्य, व्यापारावच्छिन्नफलत्वस्य च शक्यतावच्छेदकत्वे गौरवात् । फलव्यापारयोरेकदेशत्वेन तत्र कर्तृकर्मादीनामन्वयासम्भवाच्च । प्राचीनमते एकवृन्तावलम्बिफलद्वयवत् उभयाशे एका खण्डशशक्तिरिति न शक्तिद्वयकल्पनं न वा बोधजनकत्वसम्बन्धद्वयकल्पनम् । प्रत्युत नव्यानामेव तत् कल्पनीय भवेदिति तत्त्वविदः ।

मण्डनमिश्रस्य मीमांसकस्य “फलमेव धात्वर्थः, अनुकूलव्यापारस्तु = आख्यातार्थं लडाद्यर्थवर्त्तमानत्वादीनां व्यापारेऽन्वयः, एकपदोपात्तत्वात् । फलस्याख्यातार्थव्यापारः प्रति विशेषणत्वम्” इति मतम् । अन्ये मीमांसकास्तु व्यापारमात्रं धात्वर्थः, फलञ्च द्वितीयार्थ इति मन्यन्ते । तन्न शोभनम् । तथा हि व्यापारो व्यापारत्वेन धातुवाच्य उत क्रियात्वेन तत्तद्रूपेण वा ? नाद्यः, निखिलधातूनां पर्यायतापत्तेः । पूर्वदेशविभागानुकूला क्रिया त्यजेरर्थः । सैवोत्तरदेशसयोगानुकूला क्रिया गमधात्वर्थः । क्रिया चात्र पादसञ्चारादिरूपा, तस्याश्चोभयधातुवाक्यत्वात् । नापि वृतीयः, उक्तदोषात् । एव फलस्य द्वितीयार्थत्वेऽपि उक्तविकल्पदोषो बोध्यः । ‘तत्तद्धातुसमभिव्याहृतद्वितीयाया एव सयोगादिफलवाचकत्वम्’ इत्यङ्गीकारे तु महद्गौरवम् ।

नव्यमीमांसकास्तु—फलव्यापारौ धात्वर्थौ । उभयत्र खण्डश एका शक्तिः । अत एव पदार्थैकदेशान्वयशङ्कापि न । तत्र जन्यजनकभावसंसर्गः । व्यापारमुख्यविशेष्यकश्च बोधः । तत्रैव कर्मातिरिक्तकारकाणां अन्वयः । कर्मकारकस्य च कर्तृपदसमभिव्याहारे फलेऽन्वयः इत्याहुः ।

३. लादेशार्थविचारः

‘उच्चारित एव शब्दोऽर्थप्रत्यायको भवति नानुच्चारितः’ इति भाष्याल्लोके तथैवानुभवाच्च लादेशानां तिङामर्थनिरूपणाय प्रकरणमिदं प्रारब्धम् । ‘वर्तमाने लट्’ इत्यादिविधायकानां, ‘ल कर्मणि’ इत्यादि शक्तिग्राहकसूत्राणाञ्चालादेशार्थं स्थानिन्यारोप्य प्रवृत्तिः । तत्र सङ्ख्याविशेषकालविशेषकारकविशेष-भावा लादेशमात्रस्यार्थाः । धातूनां फलव्यापारौ अर्थौ, तिङार्थाः — कर्तृकर्म सङ्ख्याकालाः । तत्र सङ्ख्यायां कर्तृप्रत्यये कर्त्तरि, कर्मप्रत्यये तु कर्मणि विशेषणम् । कालस्तु धात्वर्थव्यापारे विशेषणम् । फलव्यापारयोः फलं विशेषणम्, व्यापारः प्रधानम् । इदमत्र रहस्यम्—‘क्रियाप्रधानमाख्यातम्’ इति निरुक्तात्, ‘भूवादयो धातवः’ इति सूत्रस्थक्रियाप्राधान्यबोधक-

भाष्याच्च कर्त्राख्याते कर्माख्याते वा सर्वत्र व्यापारमुख्यविशेष्यक एव बोधः । अत एव 'फले प्रधान व्यापारस्तिङ्गर्थस्तु विशेषणम्', इति सङ्गच्छते । एवञ्च 'ग्रामं गच्छति चैत्रः' इत्यत्र ग्रामभिन्नकर्मनिष्ठसयोगानुकूल एकत्वावच्छिन्नचैत्राभिन्नकर्तृको वर्तमानकालिको व्यापारः । 'ग्रामो गम्यते चैत्रेण' इत्यत्र तु चैत्राभिन्नकर्तृवृत्तिः वर्तमानकालिक एकत्वावच्छिन्न-ग्रामाभिन्नकर्मनिष्ठसयोगानुकूलो व्यापार इति प्राचीनवैयाकरणाः । नव्यास्तु कर्त्राख्याते व्यापारमुख्यविशेष्यक, कर्माख्याते तु फलमुख्यविशेष्यको बोधः । 'फले प्रधानं व्यापारः' इत्यादिना व्यापारस्य प्राधान्यबोधनं तु कर्त्राख्याताभिप्रायेण । अथवा तत्र प्रधानाप्रधानोभयपदच्छेदः । प्रधानं कर्तृप्रत्ययसमभिव्याहारतात्पर्यकम् । अप्रधानन्तु कर्मप्रत्ययसमभिव्याहारतात्पर्यकम् इति न काप्यनुपपत्तिः । अत एव "सुप आत्मन क्यच्" इति सूत्रस्थ भाष्यं सङ्गच्छते ।

वर्तमानत्वादिकालो लडादिद्योत्य, वाच्योऽपि । पक्षद्वयस्यापि भाष्यादावभिहितत्वात्, युक्तियुक्तत्वाच्च । तथाहि तत्तद्धातूनामेव वर्तमानोऽर्थः । लट् तु तद्द्योतकः । न च बहूना धातूना तत्र शक्तिकल्पने शक्तावच्छेदकनानात्वात् गौरवमिति वाच्यम्, व्यापारसन्तानस्यैव कालत्वेनाभ्युपगमात्, तस्य च धात्वर्थत्वात् । कालस्य व्यापारसन्तानातिरिक्तत्वे प्रमाणाभावात् । तथा च तस्मिन् द्योत्ये लडादय इति 'वर्तमाने लट्' इति सूत्रार्थः । तस्माद् द्योतकत्वमेव लट् । एवं वाचकत्वमपि, 'वर्तमाने लट्' इति सूत्रात् वर्तमानकाले लङ् विधानात् व्यापारसन्तानस्य कालात्मकत्वाभावाच्च । तथा चोक्तं हरिणा—'क्रियाभेदाय कालस्तु संख्या सर्वस्य भेदिका' इति । अनेन स्पष्टमेव क्रियापरिच्छेदकत्वं कालस्योक्तम् । नहि स्वपरिच्छेदकत्वं स्वस्य सम्भवति । तस्मात् वाचकत्वमेव लट् । नैयायिकास्तु—लकाराणां कृतौ शक्तिः, कृतित्वजाते शक्यतावच्छेदकत्वे लाघवात् । रथो गच्छतीत्यादौ व्यापारे लक्षणा । शक्तावच्छेदकञ्च लकारसाधारणं लत्वमेव । तिप्त्वादीनां शक्तावच्छेदकत्वे गौरवम् । अयमत्र विशेषः—लत्वेन यत्ने शक्तिः, आत्मनेपदत्वेन च फले । अन्यनानतिप्रसक्तस्य धर्मस्यैवावच्छेदकत्वनियमेनात्मनेपदत्वस्य तथात्वादित्याहुः ।

४. सकर्मकत्वाऽकर्मकत्वनिरूपणम्

फल-व्यापारयोरेकमनिष्ठतायामकर्मकः ।

धातुस्तयोर्धर्मभेदे सकर्मक उदाहृतः ॥ १ ॥

फलस्य=गतिनिवृत्त्यादिरूपस्य, व्यापारस्य=गतिनिवृत्त्यनुकूलव्यापारादिरूपस्य च, एकनिष्ठतायाम् एकाधिकरणवृत्तिताया सत्यां, धातुरकर्मको

भवति, फलसमानाधिकरणव्यापारबोधकत्व समानाधिकरणफलावच्छिन्न-
व्यापारबोधकत्वं वाऽकर्मकत्वमिति फलितोऽर्थः । यथा स्था गतिनिवृत्तौ
(स्वा० ३३९ पृ०), अत्र फलं गतिनिवृत्तिः, व्यापारस्तदनुकूल इति फल
व्यापारश्चोभय 'देवदत्तस्तिष्ठति' इत्यत्र देवदत्तरूपेकाधिकरणे वर्त्तते, देव-
दत्तस्तिष्ठतीति कोऽर्थः ? गतिनिवृत्त्यनुकूलव्यापारवान् देवदत्तः । एव तयो
फल व्यापारयोः, धर्मिभेदे अधिकरणभेदे भिन्नभिन्नाधिकरणवृत्तितया
सत्या धातुः सकर्मको भवति, फलव्यधिकरणव्यापारबोधकत्वं व्यधि-
करणफलावच्छिन्नव्यापारबोधकत्वं वा सकर्मकत्वमिति फलितोऽर्थः । यथा
दुपचष् पाके, देवदत्तस्तण्डुलान् पचति, कोऽर्थः ? तण्डुलनिष्ठविकलृत्यनुकूल-
व्यापारवान् देवदत्तः, अत्र फल विकलृति सा तण्डुलेषु वर्त्तते, व्यापार-
स्तदनुकूलः, स देवदत्ते वर्त्तते इति फलव्यापारयोर्भिन्नाधिकरणता ।

अर्थान्तरे हि वर्त्तमानस्याकर्मकस्यापि सकर्मकत्व भवति, कालाऽध्व
भाव-देशापेक्षया च सर्व एव धातवः सकर्मकाः । मासमास्ते, कोशो गुड-
धानाभिर्भूयते, गोदोहः स्वपिति, कुरुन् शेते ॥ १ ॥

अर्थान्तरवृत्त्यादिना च सकर्मकस्यापि अकर्मकत्व भवति, यदाह—

धातोरर्थान्तरे वृत्तेधात्वर्थेनोपसग्रहात् ।

प्रसिद्धेरविवक्षात्, कर्मणोऽकर्मिका क्रिया ॥ २ ॥

अर्थान्तरे वर्त्तमानाद्धातोः सकर्मकस्यापि अकर्मिका क्रिया भवति,
यथा—भारं वहति, उद्यच्छतीत्यर्थः, नदी वहति, स्रवतीत्यर्थः ।

कर्मणो धात्वर्थान्तः प्रवेशादकर्मकत्वम्, यथा—

जीवः प्राणधारणे, जीवति । हृदः पुरीषोत्सर्गे, हृदते, अत्र प्राण-पुरी-
षाख्ये कर्मणी धात्वर्थेनैव क्रोडीकृते ।

कर्मणः प्रसिद्धत्वात्, यथा—वृष्टं सेचने, देवो वर्षति, न पुनरत्र रक्तं
वर्षति, पार्थः शरान् वर्षति ।

कर्मणोऽविवक्षितत्वात्, यथा—नेह पच्यते, नेह भुज्यते । कर्माविवक्षा
चौदासीन्यनिवृत्तिमात्रपरतया प्रयोगात्, यथा किं करोतीति प्रश्ने पचति
पठतीत्यादि प्रत्यवस्थानम्, न तु भवति विद्यते वेत्यादि, तेषामपर्यनुयोज्य-
त्वात्, यत्तु किं करोतीति प्रश्ने भवतीत्युत्तरं तत् क्रियाख्यकर्मनिबन्धनं, न
तु बाह्यकर्मपेक्षं भवनं करोत्यर्थावगमात् । क्रिया हि सर्वधातूनामान्तरं
कर्म अतः एव क्रियाविशेषणानां कर्मत्वं स्मरन्ति । नन्वेवं “क्रियाविशेषणाद्”
इति योगो व्यर्थः, “कर्मणि” इत्येव द्वितीयासिद्धेः, नैवम्, आन्तरकर्मणा
सकर्मणोऽपि अकर्मककार्यप्रतिपत्त्यर्थत्वाद् योगस्य, तेन 'सुखं सुष्ठु' इत्यादौ
कर्त्तरि क्तः सिद्धः सुखं स्थातेत्यादौ कृन्निमित्ता षष्ठी न भवतीति । अतएव

सकर्मकाकर्मकव्यवहारो द्रव्यकर्मनिमित्त इत्युच्यते, यदाह—“सकर्मका-
कर्मकत्वं द्रव्यकर्मनिबन्धनम्” ॥ २ ॥

५. द्विकर्मकधातवः

द्विकर्मका धातवश्च भाष्ये इत्थं परिगणिता.—

दुहियाचिरुधिप्रच्छिभिक्षिचिआमुपयोगनिमित्तमपूर्वविधा ।

ब्रुविशासिगुणेन च यत्सचते तदकीर्तितमाचरितं कविना ॥

नीवह्योर्हृरतेश्चापि गत्यर्थानां तथैव च ।

द्विकर्मकेषु ग्रहणं कर्तव्यमिति निश्चय ॥

६. धातूनामनुबन्धविचारः

अथास्मिन् धातुपाठेष्वेक्षितानि इदादिशास्त्राण्यष्टाध्याय्या एवावगन्त-
व्यानि । इहोक्तानि ‘उदात्त परस्मैभाष’ इत्यादीनि तु सम्प्रदायानुगतोप-
देशात् । तानि चापेक्षितविधानानि कानिचिद् यथायथामिहोच्यन्ते ।

तत्रादावित्सूत्राणि—

(१) उपदेशेऽजनुनासिक इत् (१।३।२) ।

उपदेशेऽजनुनासिकोऽजित्संज्ञ स्यात् । उपदेश आद्योच्चारणम् । स च
धातुपाठ-प्रातिपदिकपाठौ, सूत्रवार्तिके च । एतैर्हि शब्दा उपदिश्यन्ते—
एध्, स्पृध् इत्यादि । अत्रान्त्योऽकारोऽनुनासिक । सूत्रकारकृत इदानी-
मयमनुनासिकपाठ परिभ्रष्ट । तेन हि “प्रतिज्ञानुनासिक्या पाणिनीया”
इह गुरूपदेशादेवाधुनानुनासिकज्ञानमित्यर्थः । भवतु । अत्रोकारोऽनुनासिक ।
उपदेशे किम् ? अत्र ओ अप.—लाक्षणिकमत्रानुनासिकत्वम् । अनुनासिक
किम् ? चिरिणोति । एत्संज्ञकस्य सर्वत्र लोपः । ‘तस्य लोपः’ (१।३।९)
इत्यनेन । प्रयोजनाभावे तु न कस्यापीत्संज्ञा, ‘इदथाभावात् सिद्धम्’ इति
(१।३।३ वा०, १।२।७ वा०) वार्तिककारवचनात् । यथा ‘बहुल्यार्थाद्’
इत्यादिना (५।४।४२) विहितस्य शस सकारस्य न लोपः, प्रयोजनाभा-
वात् । बहुशः अल्पशः ।

(२) हलन्त्यम् । (१।३।३) ।

उपदेशेऽजन्त्य हलित् स्यात् । यथा शीङ् । कृञ् । धृञ् । क्षभृष् । इक् ।
इण् मृड् । चक्षिङ् । दाप् । दैप् । दाण् । ओहाक् इत्यादि ।

(३) न विभक्तौ तुस्मा (१।३।४) ।

विभक्तिस्थास्तवर्गसकारमकारा इतो न स्युः । पचेरन् । पचतः ।
अद्राक्षम् । विभक्तिश्च इति (१।४।१४०) तिङा विभक्तिसंज्ञा । ‘इदोऽत्’
इत्यत्र (३।४।१०६) तु मुखसुखार्थस्तकारः, नत्वित्संज्ञकः, तित्स्वरापत्तेः ।

(४) आदिजिदुडव (१।३।५) ।

उपदेशे किम् ? जिकारीयति । आदि किम् ? पठयति । अस्ति हि पृथ्वादिषु पदुशब्दोपदेश ।

(क) इर उपसंख्यानम् (१।३।७, वा०) ।

इर इत्सज्ञा स्यात् । इच्युतिर्-अश्च्युतत् । घुषिर्-अघुषत् । दृशिर्-अदर्शत् ।

अथ सक्षेपत इत्त्वफल विचार्यते—

(१) आदित्फलम्—आदितश्च (७।२।१६) ।

धातोराकारेतो निष्ठायामिण् न स्यात् । जिमिदा-मिन्न मिन्नवान् । त्रिष्विदा-क्षिण्ण, क्षिण्णवान् । त्रिष्विदा-स्विन्न, स्विन्नवान् ।

विभाषा भावादिकर्मणो (७।२।१७) ।

भावे आदिकर्मणि चादितो धातोर्वा निष्ठायामित् स्यात् । मिन्नमनेन, मेदितमनेन । प्रमिन्न, प्रमेदित ।

(२) इदित्फलम्—इदितो नुम् धातो (३।१।५८) ।

इदितो धातोर्नुम् स्यात् । मित्त्वादन्त्यादच पर् । स्कुदि-स्कुन्दते । दुनदि-नन्दति । कुडि-कुण्डिता । हुडि-हुण्डितुम् । वदि-वदन्ते । स्पदि-स्पन्दते । स्पन्दितव्यम् । स्पन्दनम् ।

(३) ईदित्फलम्—ईदीदितो निष्ठायाम् । (७।२।१४) ।

इयतेरीदितश्च निष्ठायामिण् न स्यात् । दृओश्चि-शून, शूनवान् । ओलजी-लन, लनवान् । ओविजी-विम, विमवान् । दीपी-दीप्त, उन्दी-उन्न, उत्त ।

(४) उदित्फलम्—उदितो वा (७।२।५६) ।

उदित परस्य क्त्व इङ् वा स्यात् । शमु-शमित्वा, शान्त्वा । दिवु-दीवित्वा, द्यूत्वा । क्रमु-क्रमित्वा, क्रान्त्वा, क्रन्त्वा, तमु-तमित्वा, तान्त्वा । दमु-दमित्वा, दान्त्वा ।

(५) ऊदित्फलम्—स्वरतिसूतिसूयतिध्वञ्जुदितो वा (७।२।४४) ।

स्वरत्यादेरुदितश्च परस्य वलादेरार्धधातुकस्येङ् वा स्यात् । षिध्व-सेद्धा, सेधिता । असेत्सीत्, असेधीत् । सेद्धव्यम्, सेधितव्यम् । गाहु-गाढा, गाहिता । गाहिष्यते, धाक्ष्यते । गादुम्, गाहितुम् । गुप्-गोप्ता, गोपिता, गोपायिता । स्व-स्वर्ता, स्वरिता । षूङ्-सोता, सविता । सोष्यते, सविष्यते । ध्वञ्-धोता, धाविता ।

(६) ऋदित्फलम्—नागलोपिशास्वृदिताम् (७।४।२) ।

णिच्यग्लोपिन. शास्तेर् ऋदिताञ्चोपधाया ह्रस्वो न स्याच्चङ्परे
णौ । यथा मालामाख्यद् अममालत् । मातरमाख्यत् अममातरत् । शासु-
अन्वशासत् । बाधु-अबबाधत् । याचु-अययाचत् । ढोकृ-अडुढौकत् ।
लोकृ-अलुलोकत् । लोचु-अलुलोचत् ।

(७) लृट्फलम्—पुष्पादिद्युताद्यलृटित परस्मैपदेषु (३।१।५५)

इयन्विकरणपुष्पादेर्द्युतादेर्लृटितश्च परस्य च्लेरङ् स्यात् परस्मैपदेषु ।
घस्लृ-अघसत् । गस्लृ-अगमत् । स्लृ-अस्लृपत् । शक्लृ-अशकत् ।
आप्लृ-आपत् । पुष-अपुषत् । शमु-अशमत् । द्युत्-अद्युतत् । वृतु-अवृतत् ।
परस्मैपदेषु किम् ? अद्योतिष्ठ । अवर्तिष्ठ ।

(८) एटिफलम्—ह्यद्यन्तक्षणश्चसजागृणिश्येदिताम् (७।२।५)

ह्यद्यन्तस्य क्षणादेर्प्यन्तस्य श्वपतेरेदितश्च वृद्धिर्न स्यादिडादौ सिचि ।
ग्रह-अग्रहीत् । भ्रम-अभ्रमीत् । दुवम-अवमीत् । व्ययीत् । क्षण-अक्ष-
णोत् । श्वस अश्वसीत् । जागृ-अजागरीत् । प्यन्तस्य-ऊन-औनयीत् ।
इल-ऐलयीत् । अर्द-आर्दयीत् । छन्दस्येव प्यन्तस्योदाहरणम् । भाषायान्तु
चङ् स्यात् । औननत् । (मन्तान्तरे ओनिनत् ।) ऐलिलत् । “येनाहिदद्
दैत्यपुरं पिनाकी” इति । श्व-अश्वयीत् । एदिताम्—कटे-अकटीत् ।
रगे-अरगीत् । हसे-अहसीत् । कखे-अकखीत् ।

(९) ओटिफलम्—ओदितश्च (८।३।४५)

ओदितो निष्ठातकारस्य नकार स्यात् । ओलस्जी—लग्नः, लग्नवान् ।
ओविजी—उद्विग्नः, उद्विग्नवान् । ओप्यायी—पीनः, आप्यानः । भुजो—भुग्नः ।
रजो—रुणः । दुओश्वि—शूनः । ओहाक्—हीनः । ओहाङ्—हानम् । ‘स्वादय
ओदित’ इति स्वादि गणसूत्रम् । षूङ्—सूनः । दूङ्—दूनः । दीङ्—दीनः ।
डीङ्—उड्डीनः ।

(१०) अग्लोपफलम्—सन्वल्लघुनि चङ्परेऽनग्लोपे । (७।४।९३)

चङ्परे णौ यदङ्गं तस्य योभ्यासो लघुपरस्तस्य सनीव कार्यं स्याद्
णावग्लोपेऽसति । अचीकरत् । अचीकमतः । अपीपचत् । अपीपवत् ।
अलीलवत् । अशिश्नवत् । अशुश्नवत् । लघुनि किम् ? अततक्षत् । अररक्षत्
अजजागरत् । चङ् परे किम् ? अहं पपच । परग्रहणं किम् ? केवले
चङि एव मा भूत् । अचकमतः । अनग्लोपे किम् ? अचकथत् । अररहत् ।

दृषदमाख्यत् अददृषत् । णावग्लोपे सन्वद्भावनिषेधः फलम् ।

(११) इरिफलम्—इरितो वा । (३।१।५७)

इरितो धातोश्च्लेरङ् वा स्यात् परस्मैपदे परे । च्युतिर्—अच्युतत्,
अच्योतीत् । भिदिर्—अभिदत्, अभैत्सीत् । छिदिर्—अच्छिदत्,

अच्छैत्सीत् । दृशिर्-अदर्शत्, अद्राक्षीत् । परस्मैपदे किम् ? अभित्त । अच्छित्त ।

(१२) जीत्फलम्—जीत क्त । (३।२।१८७)

जीतो धातोर्वर्त्तमाने क्त स्यात् । त्रिभिदा—भिन्न । त्रिधृषा—धृष्ट ।
त्रिइन्धी—इद्ध । त्रिक्विदा—क्विण्ण ।

(१३) दृक्फलम्—दृवितोऽयुच् । (३।३।८९)

दृवितो धातोरयुच् स्याद् भावे । दुवेपृ—वेपथु । दुओश्वि—श्वयथु ।
दुमसजो—मज्जथु । दुनदि—नन्दथु ।

(१४) इक्फलम्—इवित क्त्रि । (३।३।८८)

इवितो धातो क्त्रि स्यात् भावे । 'क्त्रेर्मस् नित्यम्' (४।४।२०) इति
ततो मप् । डुपचष्—पक्त्रिमम् । डुदाञ्—दक्त्रिमम् । डुधाञ्—हक्त्रिमम् ।
डुवप्—उक्त्रिमम् । डुलभष्—लब्धिमम् ।

(१५) मित्फलम्—मिता ह्रस्व । (६।४।९२)

मितामुपधाया ह्रस्व स्याण्णौ परे । जपयति । घटयति । व्यथयति ।
जनयति । शमयति ।

चिण्णमुलोर्दीर्घोऽन्यतस्याम् । (६।४।९३)

चिण्परे णमुल्परे च णौ मितामुपधाया दीर्घो वा स्यात् । अशमि,
अशामि । शमशमम्, शामंशामम् । अक्षञ्जि, अक्षाञ्जि । क्षञ्जक्षाञ्जम् ।
अघटि, अघाटि । घटघटम्, घाटघाटम् ।

(१६) षित्फलम्—षिद्भिदादिभ्योऽङ् । (३।३।१०४)

षिद्भ्यो भिदादिभ्यश्च स्त्रियामङ् स्यात् । जृष्—जरा । त्रपूष्—त्रपा ।
क्षमूष्—क्षमा । डुपचष्—पचा । भिदा । मृजा । कृपा ।

(१७) डित्फलम्—अनुदात्तङित आत्मनेपदम् । (१।३।१२)

अनुदात्ते उपदेशे यो डित् तदन्ताच्च धातोर्लस्य स्थाने आत्मनेपदं
स्यात् । अनुदात्तेतो धातवो धातुपाठाज् ज्ञातव्या । आस—आस्ते । वस—
वस्ते । षूड्—सूते । सूयते । शीड्—शेते, शिश्ये । मृडो डित्त्व स्वारार्थम्,
म्रियते लुङ्लिङोश्चेति (१।३।६१) आत्मनेपदनियमात् । चक्षिडो डित्त्व-
मन्त्येकारेत्त्वपरित्राणार्थम्, तेन तत्र न नुम् । चष्टे । चक्षाते । चचक्षे ।

(१८) अनुदात्तेफलम्—अनुदात्तेतश्च हलादे । (३।२।१४१)

अनुदात्तेतश्च हलादेरकर्मकाद् युच् स्यात् । वृत्तु—वर्त्तन । वृधु—वर्धन ।
विचक्षण । अनुदात्तेत किम् ? भविता । हलादे. किम् ? एधिता ।
आदिग्रहण किम् ? जुगुप्सन । मीमासन । अकर्मकात् किम् ? वसिता,
वस्त्रम् ।

(१९) जित्फलम्—स्वरितञित कर्त्रभिप्राये क्रियागले । (१।३।७२)

स्वरितेतो ञितश्च धातोरात्मनेपद स्यात् कर्तृगामिनि क्रियाफले ।
यजते, यजति । पचते, पचति । षुञ्-सुनुते, सुनोति । डुकृञ्-कुरुते, करोति ।
डुदाङ्-दत्ते, ददाति । स्वरितेतो धातवो धातुपाठादवगन्तव्या ।

इदं फलितम्—अनुदात्तेद् धातुरात्मनेपदी । स्वरितेद् उभयपदी ।
उदात्तेत् परस्मैपदीति । उदात्तेच्च धातु धातुपाठे एव निर्दिष्ट । धातुष्वे
भ्योऽपरे केचित् कित्, णित्, पिच्च दृश्यन्ते । तत्र इण्दाणो णितौ । इक्,
ओहाक् च कितौ । दाब्, दैपौ पितौ ।

७. गणा आचार्यनिर्दिष्टाः फलेन सहिता इमे

१ अदादि—अदिप्रभृतिभ्यः शप् (२।४।७२) लुक् स्यात् ।
अत्ति । हन्ति ।

२ चुरादि—सत्यापपाशरूपवीणात्लङ्लोकसेनालोमत्वचवर्मवर्णचूर्ण-
चुरादिभ्यो णिच् । (३।१।२५)

३ जुहोत्यादि—जुहोत्यादिभ्यः श्लु (२।४।७) । शपो लोप स्यादि
त्यर्थः । जुहोति । ददाति, दत्ते ।

४ दिवादि—दिवादिभ्यः श्यन् (३।१।६९) शपोऽपवादः । दीव्यति
नश्यति । विद्यते ।

स्वादि—स्वादिभ्यः श्नु (३।१।७३) सुनोति । सुनुते ।

६ तुदादि—तुदादिभ्यः श्नु (३।१।७७) । तुदति । तुदते ।

७ रुधादि—रुधादिभ्यः श्नु (३।१।७८) रुणद्धि । रुन्धे ।

८ तनादि—तनादिकृञ्भ्यः उ (३।१।७९) तनोति । तनुते ।

९ अनुदात्तोपदेशवनतितनोत्यादीनामनुनासिकलोपो झलि ङिति ।
(६।४।३६) । हत । गत । रतः । तत ।

१० क्रयादि—क्रयादिभ्यः श्ना (३।१।८१) । क्रीणाति, क्रीणीते ।
पुनाति, पुनीते । लुनाति, लुनीते ।

श्नु-श-श्नम्-उ-श्ना इत्येते च शपोऽपवादः ।

११ रुदादि—रुदादिभ्यः सार्वधातुके (७-२ ७६) वलादेरिट् स्यात् ।
रोदिति । रुद, स्वप, श्वस, अन, जक्ष इति रुदादि ।

रोदिति स्वपितिश्चैव श्वसिति प्राणितिस्तथा ।

जक्षितिश्चेति विज्ञेयो रुदादि पञ्चको गणः ॥ इति ।

१२ फणादि—“फणाञ्च सप्तानाम्” । (६।७।१२५) एत्वाभ्यासलोपो
किति लिटि सेटि च थलि ।

फणती राजति भ्राजभ्राशभ्लाशास्तथा स्यम ।

स्वनतिश्चेति विज्ञेयो फणादि सप्तको गण ॥ इति ।

१३ यजादि—“वचिस्वपियजादीना किति” (६।१।१५) एभ्य
संप्रसारणं स्यात् ।

यजो वपो वहश्चैव वेङ्गव्येग्रौ ह्वयतिस्तथा ।

वद्वसौ श्वयतिश्चैव स्मृता नव यजादय ॥ १ ॥

१४ भृजादि—“भृजामित्” । (७।४।७६) भृज्माङ्ओहाडिति भृजादय ।

१५ णिजादि—“णिजा त्रयाणा गुण श्लौ” (७।४।७९) णिजिर्,
विजिर्, विष्लृ इति णिजादय ।

१६ जक्षित्यादि—“जक्षित्यादय षट्” (६।१।६) ।

“जक्षिजागृदरिद्राणा चकासे शासेरेव च ।

दीधीवेव्योश्च सप्ताना जक्षित्यादावुपग्रहः” ॥

१७ किरादि—“किरश्च पञ्चभ्य” (७।२।७५) । सन इट् स्यात् ।
कृगृष्टडधृडप्रच्छ इति किरादि ।

१८ मुचादि—“शे मुचादीनाम्” (७।१।५९) । नुम् स्यात् ।

मुञ्चतिल्मुपतिश्चैव विन्दतिल्मुपतिस्तथा ।

सिञ्चति कुन्ततिश्चैव खिदि पिशिमुंदादय ॥

१९ तुजादि—“तुजादीना दीर्घोभ्यासस्य” (६।१।७) । छन्दस्येव ।
तूतो ज । मामहान ।

२० वृम्फादि—“शे वृम्फादीना नुम् वाच्य” (७।१।५९, वा०)
वृफ वृम्फ वृप्तावित्यतो ये तुदादौ नकारानुषक्तास्ते वृम्फादय ।

२१ रधादि—“रधादिभ्यश्च” (७।२।४५) । वलादेरार्धधातुकस्य
वेट् स्यात् ।

रधिर्नशिस्त्वपिश्चैव टपिद्रुहिर्मुहि स्निहि ।

स्तुहिश्चेति भवन्त्येते दैवादिका रधादय ॥ १ ॥

२२ शमादि—“शमामष्टाना दीर्घ श्यनि” (७।३।७४) ।

शमित्यष्टभ्यो धिनुण् (३।२।१५१) ।

शमिस्तमिर्दमिश्चैव श्रमिर्भ्रमि क्षमि क्लमि ।

इत्येते मदिना सार्द्धमष्टौ शमादय स्मृता ॥ १ ॥

२३ घटादि—भ्वाद्यन्तर्गत । ‘घटादयो मित’ इति मित्त्वम् ।

२४ ज्वलादि—“ज्वलति कसन्तेभ्यो ण” (३।१।१४०) ण स्यात्
वा । पक्षे अच् । ज्वल, ज्वाल । भ्वादिषु ज्वलादय पठ्यन्ते ।

२५ प्वादि—“प्वादीना ह्रस्वः” (७।३।८०) । शिति परे । प्वादि,
ऋद्याद्यन्तर्गण । पुनाति, पुनीते ।

२६ ल्वादि —“ल्वादिभ्य” (८।२।४४) ल्वादय एकविंशति क्रया-
द्यन्तर्गण. । तेभ्य निष्ठातस्य न स्यात् । दून शीर्ण ।

२७ पुषादि —दिवाद्यन्तर्गत । ‘पुषादिद्युतादि’ इत्यङ् ।

२८ द्युतादि —भ्वाद्यन्तर्गत । ‘द्युद्भ्यो लुङि’ इत्यङ् ।

२९ सिवादि —‘सिवादीना वाङ्’ (८।३।१७) । सिवु, सह, सुंठ, स्तु
स्वञ्जएते सिवादय. ।

३०. काण्यादि —

काणेरान्तेस्तथा श्राणेभठिहेठैलुठैरपि ।

ण्यन्तस्य भाष्यकारेण काण्यादित्व प्रदर्शितम् ॥

बोधिन्यासकृता लोठिलोपिर्वाणिश्च ह्ययिना ।

सहिता पूर्वमुक्ताश्च काण्यादौ परिकीर्तिता. ॥

दुर्गद्याणि च काण्यादि मन्यते शाकटायन ।

लोठि तदेवमेतेऽत्र धातवो द्वादश स्मृता ॥

७. संकीर्णविधयः

कर्त्तरि शप् (३।१।६८) सार्वधातुके यक् (३।१।६१) धात्वादे. ष. स
(६।१।६४) । गो न (६।१।६५) । आदेच उपदेशेऽशिति (६।१।४५) ।
न क्वादे (७।३।५९) । रत्नो व्युपधाद्धलादे संश्च (१।२।२६) इत्या-
दयो विधयो धातुभ्यो यथायोगं प्रयोक्तव्या । अष्टाध्यायीत एव तेऽव-
धार्याः । विस्तरभयान्नात्रालिखित । तथा उदात्त. सेट् । अनुदात्त
अनिट् । परस्मैभाष. परमैपदी । आत्मनेभाष आत्मनेपदी । उभयतोभाष.
अथवा विभाषित उभयपदीत्यर्थः । वृद्धि वृत्त समाप्त इत्यर्थः ।

८. अनिट्कधातूनां विचारः

एकाच उपदेशेऽनुदात्तात् (७।२।१०)—उपदेशे यो धातुरेकाजनुदात्तः
तस्मादुत्तरस्य वलादे. आर्धधातुकस्य इडागमो न भवति । प्रकृत्याश्रितोऽय
प्रतिषेधः । के पुनरुपदेशेऽनुदात्ता ? ये तथा पठ्यन्ते । त एव विस्पष्टार्थमत्र
अनिट्कारिकासु विभज्य प्रदर्शयन्ते ।

अनिट् स्वरान्तो भवताति दृश्यताम् इमास्तु सेट् प्रवदन्ति तद्विद् ।

अदन्तमृदन्तमृताञ्च वृड्बृजौ श्रिडीडिवर्णेष्वथ शीङ्श्रिजावपि ॥ १ ॥

गणस्थमृदन्तमुताञ्च रुन्नुवौ चुवन्तथोर्णोतिमथो युनुक्षुव ।

इति स्वरान्ता निपुण समुच्चितास्ततो हलन्तानपि सन्निबोधत ॥ २ ॥

अस्यायमर्थः—स्वरान्त अजन्तो यो धातु. स सर्वत्र अनिट् भवतीति
दृश्यताम् अवगम्यताम् । तेषु स्वरान्तेषु धातुषु मध्ये तद्विद्. आचार्या.
इमास्तु = वक्ष्यमाणान् धातून् तु सेट् प्रवदन्ति, अदन्तम्—आकारान्तं

सर्वम्, ऋदन्तम्-ऋकारान्तं सर्वम्, ऋताञ्च-ऋकारान्तानाञ्च मध्ये वृड्वृगौ—वृड् सम्भक्तौ, वृञ् वरणे इत्येतौ, श्विडोडिवर्गेषु—इवर्णान्तेषु धातुषु मध्ये टु ओ श्वि गतिवृद्धयोः, डीड् विहायसा गतौ, अथ शीड्-श्वित्रावपि = अथ अनन्तर, शीड् स्वप्ने, श्वित्र् सेवायाम्, इत्येतौ द्वावपि । एतदुक्तं भवति—अकारान्ता सर्वे धातवः, ऋकारान्ता सर्वे, ऋकारान्तेषु द्वावेव, इवर्णान्तेषु चत्वारः, एतान् धातून् सेटः प्रवदन्ति इति । गणेषु तिष्ठति इति गणस्थः, तः गणस्थम् ऊदन्तम् ऊकारान्तं सर्वम्, उता च रुस्तुवौ = उकारान्तानाञ्च मध्ये, रु शब्दे, स्तु प्रसवणे, क्षुवम् = टु क्षु शब्दे, तथा ऊर्णोतिम् = ऊर्णुञ् आच्छादने—

वाच्य ऊर्णोर्नुवद्भावो यद्प्रसिद्धिः प्रयोजनम् ।

आमश्च प्रतिषेधार्थमेकाचश्चेदुपग्रहात् ॥

इत्यतिदेशादेकाच्चवमस्तीत्युदात्त ऊर्णोतिरुपदिश्यते । अथो = अनन्तरम्, युनुक्षणवृ = यु मिश्रणे, णु स्तुतौ, क्षुण तेजने, इत्येतान् सप्त धातून् सेटः प्रवदन्ति आचार्याः । अनेन प्रकारेण स्वरान्ता धातवः निपुणं समुच्चिताः सम्यगुक्ताः । ततो हलन्तानपि सन्निबोधत = ततः अनन्तरं हलन्तानपि अवगच्छत इत्यर्थः ।

शक्तिस्तु कान्तेष्वनिडेक इष्यते घसिश्च सान्तेषु वसि प्रसारिणी ।

रमिश्च भान्तेष्वथ मैथुने यमि ततस्तृतीयो लमिरेव नेतरे ॥ ३ ॥

ककारान्तेषु धातुषु मध्ये शक्लु शक्तौ इत्येको धातुरनिडिष्यते, सकारान्तेषु घसिः, प्रसारिणी वसिश्च, घस्लु अदने, वस निवासे, इत्येतावुभौ अनिडाविष्येते । प्रसारणं सम्प्रसारणम्, तदस्यास्तीति प्रसारिणी, वस् निवासे इत्यस्य यजादित्वात् सम्प्रसारणं विधीयते । प्रसारणीग्रहणं वस आच्छादने इत्यस्य धातोः निवृत्त्यर्थम् । रभ राभस्ये, यभ मैथुने, डु लभष् प्राप्नोति, इति त्रय एव धातवः भान्तेषु अनिट इष्यन्ते, नेतरे = नान्ये ।

यमिर्जमन्तेष्वनिडेक इष्यते रमिश्च यश्च श्यनि पठ्यते मनि ।

नमिश्चतुर्थो हनिरेव पञ्चमो गमिस्तु षष्ठः प्रतिषेधवाचिनाम् ॥ ४ ॥

जमन्तेषु—जम्प्रत्याहारघटकनकारमकारान्तेषु धातुषु, प्रतिषेधवाचिनाम् = इट्प्रतिषेधवाचिनाम् आचार्याणां मते षडेव अनिट इत्यर्थः । 'जमन्ताड्ड' (उणादिसू.) इति सूत्रकारेण कथितत्वात् जकारेणापि मकारस्य ग्रहणमस्ति, अतो जम्प्रत्याहारोऽस्ति इति मन्तव्यम् । यमु उपरमे, रमु क्रीडायाम्, यश्च श्यनि पठ्यते स मनिश्च—दैवादिक इत्यर्थः । मन ज्ञाने, णम प्रहृत्ये शब्दे च, हन हिंसागत्योः, गम्लु गतौ इति । एतदुक्तं भवति—मकारान्तेषु चत्वारः, नकारान्तेषु द्वाविति ।

दिहिर्दुहिर्मेहतिरोहती वहि नहिस्तु षष्ठो दहतिस्तथा लिहि ।

इमेऽनिटोऽष्टाविह मुक्तसशया गणेषु हान्ता प्रविमज्य कीर्तिता ॥ ५ ॥

दिह उपचये, दुह प्रपूरणे, यिह सेचने, रुह बीजजन्मनि प्रादुर्भावे च, वह प्रापणे, णह बन्धने, दह भस्मीकरणे, लिह आस्वादने—इत्यष्टावनिट । अत्र मुक्तसंशया इति किम् ? तन्त्रान्तरे चत्वारोऽपरे धातवः पठ्यन्ते—सहिरिहिमुहिलुहय । तन्त्रान्तर व्याकरणान्तरम् आपिशलादि ।

दिशिं दशिं दशिमथो मृशिं स्पृशिं रिशिं रुशि क्रोशतिमष्टम विशिम् ।

लिशिञ्च शान्ताननिट पुराणगमा पठन्ति पाठेषु दशैव नेतरान् ॥ ६ ॥

शकारान्ता ये धातवः गणपाठेषु पठ्यन्ते तेषां मध्ये, पुराणगा = पुरा-
तनशब्दशास्त्रेषु अतीव परिणतहृदया आचार्या इत्यर्थः, दश धातव एव
अनिट इति प्रवदन्ति नेतरान् । दिश अतिसर्जने, दशिर् प्रेक्षणे, दंश
दशने, मृश आमर्शने, स्पृश संस्पर्शने, रुश रिश हिंसायाम्, क्रुश आह्वाने
रोदने च, विश प्रवेशने, लिश अल्पीभावे इति ।

रुधिस्सरधिर्युधिबन्धिसाधय क्रुधिन्नुधी बुध्यतिशुध्यती व्यधि ।

इमे तु धान्ता दश येऽनिटो मतास्ततः परं सिध्यतिरेव नेतरे ॥ ७ ॥

धकारान्ता ये धातवः तेषु इमे धातवः अनिटो मता—रुधिर् आवरणे,
राध साध ससिद्धौ, युध सम्प्रहारे, बन्ध बन्धने, क्रुध कोपे, क्षुध बुभुक्षा-
याम्, बुध ज्ञाने, शुध शौचे, व्यध ताडने, षिधु संशुद्धौ इति ।

शिषिं पिषिं पुष्यतिशुष्यती त्विषिं श्लिषिं विषि तुष्यतिदुष्यती द्विषिम् ।

इमान् दशैवोपदिशन्त्यनिट्विधौ गणेषु धान्तान् कृषिकर्षती तथा ॥ ८ ॥

शिष्लु विश्लेषणे, पिष्लु सञ्चूर्णने, पुष पुष्टौ, शुष शोषणे, त्विष
दीप्तौ, श्लिष आलिङ्गने, विष्लु व्याप्तौ, तुष तुष्टौ, दुष वैकृत्ये, द्विष अप्रीतौ,
कृष विलेखने, कृष आकर्षणे—भौवादिकस्तौदादिकश्च गृह्येते— इति द्वादश
षान्ता अनिटः ।

तपिन्तिपिञ्चापिमथो वपि स्वापि लिपि लुपि तृप्यतिदृप्यती सृपिम् ।

स्वरैर्न नीचेन शपि छुपिक्षिपी प्रतीहि पान्तान् पठितास्त्रयोदश ॥ ९ ॥

तप सन्तापे, तप ऐश्वर्ये—द्वयोरपि ग्रहणम् । तिपु तेषु ष्टिपु ष्टेपु
क्षरणार्थाः, आप्लु व्याप्तौ, टु वप् बीजसन्ताने, त्रि ष्वप् शये, लिप उपदेहे,
लुप्लु छेदने, वृप प्रीणने, दृप प्रहर्षणामोचनयोः, सृप्लु गतौ, शप आक्रोशे,
शप उपालम्भने, छुप स्पर्शे, क्षिप प्रेरणे इति पान्ता अनिटः ।

अदिं हदिं स्कन्दिमिदिच्छिदिक्षुदीन् शदि सदि स्विद्यतिपद्यती खिदिम् ।

सुदिं जुदिं विद्यति विन्त इत्यपि प्रतीहि दान्तान् दश पञ्च चानिट ॥ १० ॥

अद भक्षणे, हृद पुरीषोत्सर्गे, स्कन्दिर् गतिशोषणयोः, भिदिर् विदारणे, छिदिर् द्वैधीकरणे, क्षुदिर् सम्पेषणे, श्दलृ शातने, षदलृ विशरणगत्य वसादनेषु, जि ण्विदा गात्रप्रक्षरणे, पद गतौ, खिद दैन्ये, खिद परितापे, तुद व्यथने, णुद प्रेरणे, विद सत्तायाम्, विद विचारणे, इति पञ्चदश दान्ता अनिट । अत्र विद्यति इत्यविभक्तिको निर्देशः, वन्ति इत्यत्र इति शब्देनाभिहितत्वात् अव्ययेनाभिहिते कर्मणि न कर्मविभक्तिः इति प्रतिषेधात् प्रतिषेधविषये प्रथमाविभक्तिर्भवति ।

पचि वचि विचिरिचिरिञ्जिपृच्छतीन् सिचि मुचि णिजिमजिमञ्जिभृज्जतीन् ।

त्यजिं यजि युजिरुजिसञ्जिमज्जतीन् भुजि स्वजिं सृजिमृजि विद्धयनिट्स्वरान् ॥

अयमर्थः —चकारान्तेषु षड्धातून् अनिट्स्वरान् विद्धि अनुदात्तस्वरान् अनिट् इत्यर्थः । छकारान्तेषु एकम्, जकारान्तेषु पञ्चदश धातून् अनिट् विद्धि इति । डु पचष् पाके, वच परिभाषणे ब्रुवादेशश्च, विचिर् पृथग्भावे, रुचिर् विरेचने, रञ्ज रागे, प्रच्छ ज्ञीप्सायाम्, षिच क्षरणे, मुचलृ मोक्षणे, णिजिर् शौचमोषणयोः, भज सेवायाम्, भञ्जो आमर्दने, भ्रञ्ज पाके, त्यज हानौ, यज देवपूजासङ्गतिकरणदानेषु, युजिर् योगे, युज समाधौ — द्वयोरपि ग्रहणम्, रुजो भङ्गे, षञ्ज सङ्गे, ढु मस्जो शुद्धौ, भुज पालनाभ्यवहारयोः, भुज कौटिल्ये — द्वयोरपि ग्रहणम्, ष्वञ्ज परिष्वङ्गे, सृज विसर्गे, मृज्ज शुद्धौ, मृज्ज शौचालङ्कारयोः — एते अनिट् । सृजिमृजि इत्यत्र मृजे प्रमादपाठः, मृज्ज मृज्ज इत्येतयोरुदित्वादिङ्विकल्पस्यावश्यकत्वात् । अयमर्थः काशिकावृत्त्यादवपि प्रपञ्चितः ।

सन्दिग्धार्था धातवः

केचित्सन्दिग्धार्था अपि धातवो धातुपाठे उपलभ्यन्ते, यथा—वेष्ट वेष्टने (भ्वा १६०), चेष्ट चेष्टायाम् (भ्वा १६१), तुडि तोडने (भ्वा १७९), तडि ताडने (भ्वा १८३), तुड् तोडने (भ्वा २४०), देवृ देवने (भ्वा २४०), देवृ देवने (भ्वा ३२७), रुष रोषे (११७ चु) दशि दंशने (चु ११२), गम्लृ गतौ (भ्वा ७०२) इत्यादयः । तथा हि न केवलं वेष्ट वेष्टने इत्यत्रैवार्थः सन्दिग्धः, अपि तु वट वेष्टने (भ्वा २००) इत्यत्रापि सुतरामर्थे सन्देह उत्पद्यमानोऽन्योन्याश्रयदोषमपि पातयति धातुपाठे । एवमेव गम्लृ गतावित्यत्रैव न केवलं धात्वर्थः सन्दिग्धः, अपि त्वन्येष्वपि गत्यर्थकेषु धातुषु सन्देहमुत्पादयतीति शङ्काकलङ्क पाणिनीयानां शब्दानां नित्यत्वसिद्धान्तेन परिमार्जनीयः ।



तस्मै श्रीगुरवे नमः

माधवीया धातुवृत्तिः

१. भ्वादिगणः

मङ्गलाचरणम्

वागीशाद्या सुमनस सर्वार्थानामुपक्रमे ।
य नत्वा कृतकृत्या स्युस्त नमामि गजाननम् ॥१॥
जीयादन्तिमुखो यस्य लीलयाऽज्जाण्डखण्डने ।
कन्दाङ्कुरवदाभाति दन्ताग्र तद्वह्निर्गतम् ॥२॥
चिदानन्दकला वाणी वन्दे चन्द्रकलाधराम् ।
नैर्मल्यतारतम्येन बिम्बिता चित्तभित्तिषु ॥३॥
अस्ति श्रीसङ्गमक्षमाप पृथ्वीतलपुरन्दर ।
यत्कीर्तिमौक्तिकादर्शे त्रिलोक्या प्रतिबिम्ब्यते ॥४॥
यश क्षीरादुतीकृत्य यत्प्रतापहुताशने ।
परे यान्ति पद दिव्यं राजानो रणदीक्षिता ॥५॥
तूर्णं कर्णान्तिकं प्राप्ते यत्प्रतापधनञ्जये ।
पुरो निधाय गाङ्गेयमात्मा संरक्ष्यते परै ॥६॥
कुर्वन् शत्रुयशासि धूमपटर्ली कूलङ्कषाज्यास्पद
काष्ठासङ्गविवर्द्धित प्रकटयन् भूति नवा भूयसीम् ।
आतन्वन्नितरप्रतापदहनं स्फूर्जत्स्फुलिङ्गाकृति
प्रायो यच्छति यत्प्रतापदहन कस्मै न विस्मेरताम् ॥७॥
तस्य मन्त्रिशिरोरत्नमस्ति मायणसायणः ।
य' ख्यार्ति रत्नगर्भेति यथार्थयति पार्थिवीम् ॥८॥
नित्योन्मीलितदानवारिरधिकं निर्धूतपट्टोदयो
दूरापास्तहरीशलङ्घनविधिर्भङ्गप्रसङ्गोज्ज्वल ।
क्षमाभृत्क्षोभकृतिक्षम क्षणिकयन् दोषाकरोद्धोषणा-
मानन्दाय चकास्ति यस्त्रिजगतामाश्रयंरत्नाकर' ॥९॥
यत्कीर्तौ जाह्नवीस्फूर्तौ कीर्त्या विद्विषतामपि ।
कलिन्दनन्दिनीकान्ति स्पर्द्धयेव प्रपद्यते ॥१०॥
येन निर्मीयते नित्य धनैरायोधनैरपि ।
श्रेयसे यशसे दानं विदुषां विद्विषामपि ॥११॥
न ध्यानं न व्रत नार्चा न समाधिर्न वा जपः ।
मन्त्रसिद्धा वलां यस्य मतिरेव महीयसी ॥१२॥

तेन मायणपुत्रेण सायणेन मनीषिणा ।
 आख्यया माधवीयेय घातुवृत्तिर्विरच्यते ॥१३॥
 अस्या पूर्वनिबन्धेभ्यो गुणवत्ता न कथ्यते ।
 सर्व एव स्ववाक्येषु यदाहुर्गुणगौरवम् ॥१४॥
 सा च सन्त्यक्तमात्सर्यैर्गुणगृह्यैर्मनीषिभि ।
 सूत्रवार्त्तिकभाष्याणामीक्ष्यतां पारदृशभि ॥१५॥
 कल्पयन्तु खला दोष किं तैर्यदयमुद्यमः ।
 मुनित्रयगिरामर्थसत्तत्त्वविदुषः^१ प्रति ॥१६॥
 सुधा तु वृत्तिर्विहिता बुधानां श्रीवत्सचिह्नेन कृते हि नाके ।
 सुधातुवृत्तिर्विहिता बुधाना श्रीकुण्डिनार्येण कलावपीह^२ ॥१७॥

१. भू सत्तायाम्—वर्त्तत इति शेषः । सत्तेहात्मभरणम् । यदाह हरि —
 ‘आत्मानमात्मना बिभ्रदस्तीति व्यपदिश्यते ।’^३ इति ।

हेलाराजश्व—‘अस्ति आत्मानं बिभर्ति सत्तां भावयतीति यावत्’ इति ।
 कैयटकारोऽपि—‘आत्मभरणवचनो भवति’ इति । नैरुक्ताश्च ‘अस्तीत्युत्पन्नस्यात्म-
 धारणमाचष्टे’ इति ।

२ उदात्त—नानुदात्त इत्यर्थः । तेन ‘एकाच उपदेशोऽनुदात्तात्’ इती-
 णिषेधो न भवति । एवमुत्तरत्रापि ।

परस्मैभाषा—परस्मैपदीत्यर्थः । उपलक्षणमर्थनिर्देशः । हिमवतो गङ्गा
 प्रभवति, मल्लो मल्लाय प्रभवति, ग्रामस्य प्रभवति, परान् पराभवति, इदमेव
 सम्भवति, स्थाली तण्डुलान् सम्भवति, शमनुभवतीत्यादौ प्रकाशनाङ्गनि सरण-
 पर्याप्त्यैश्वर्याभिभवोत्प्रेक्षान्तर्भावनसवेदनादीनामवगमात् । न च मन्तव्यम्—
 ‘प्रभूप्रभृतयस्समुदाया एवैतेष्वर्थेषु वर्त्तन्ते’ इति, एव हीह भुव क्रियावाचित्वा-
 भावात्समुदायस्य च भूवादावपाठान्नेह धातुत्वमिति तन्निबन्धनप्रत्ययाभावात्
 प्रभवतीत्यादि रूपं न स्यात् । किञ्च—उपसर्गसम्बन्धमन्तरेण ‘भूतिकाम’ ‘पुत्रो
 भवति’ ‘बहुवै भवतो भ्रातृव्य’ इत्यादावैश्वर्योत्पत्तिलिप्सादयोऽवगम्यन्ते ।
 न चोत्पत्ति सत्ता, उत्पन्नस्यात्मधारणलक्षणा सेत्युक्तत्वात् । तथा च नैरुक्ता —
 ‘जायतेऽस्ति विपरिणमते वर्द्धतेऽपक्षीयते विनश्यति’ इति क्रमेण षड् भाव-
 विकारानाहु । लोकेऽपि सत्ताजन्मनोभिन्नत्वादेव ‘घट किमुत्पद्यते’ इति पृष्ठो
 न कश्चिदप्यस्तीति प्रतिवक्ति । तथाचार्येणापि ‘तत्र जातः’ ‘तत्र भवः’ इति

१. ०मत्तत्त्व०-पाठा० । २. श्लोकोऽय केवलं ख पुस्तक एवोपलभ्यते ।

३ वा० तु०, सा० ४७ का० । ४. तु०-हेला०, पृ० १५६ । ५. म० आ० प्र० १।३।१ ।
 ६ नि० अ० १, ख० ३ । ७. ‘परस्मैभाषः’ इति सूचित पाठः, तु०-‘परस्मैभाष इति
 परस्मैपदिनः पूर्वाचार्यसंज्ञा’—घा० प्र०, पृ० ८ । ८. नि० अ० १, ख० २ ।

भेदेन निर्दिश्यते । तस्माद्वातुरेवानेकार्थाभिधायी, प्रादयस्तु प्रकरणादिवद्विशेष-
स्मृतिहेतवो द्योतका । द्योतकापेक्षा च शब्दशक्तिस्वाभाव्यात् कचिदेव, यथा
हरिशब्दो भेकादावेव । एवमुत्तरत्राप्यर्थनिर्देशोऽतन्त्रम् । यथा बीजसताने वपि
पठित केशान्वपतीत्यादौ छेदनेऽपि वर्त्तते, तथा करोतिरभूतप्रादुर्भावे पठित
अस्मानभित. कुरु, पादौ कुरु, य प्रथम शकल परापतेत्स स्वरु कार्य, चोर-
ङ्कारमाक्रोशतीत्यादौ स्थापननिर्मलीकरणोपादानोच्चारणादौ वर्त्तते । चोरङ्कारमि-
त्यत्र चोरशब्दमुच्चार्येति ह्यर्थः, न त्वचोरश्चोर. क्रियते । अर्थनिर्देशस्योपलक्ष-
णत्व एव 'कुर्दं खुर्दं गुर्दं गुदं क्रीडायामेव' इत्येवकारोपपत्तिः । 'गाधृ प्रतिष्ठा-
लिप्सयो' इत्यादौ त्वनेकार्थाभिधानं प्रपञ्चार्थम् । तदेवं सत्स्वपि बहुष्वर्थेषु
माङ्गलिकत्वात् सुप्रसिद्धत्वात् सर्वपदार्थव्यापित्वाच्च सत्तायाः निर्देश कृत ।
उक्तं च भाष्ये— 'न सत्तां पदार्थो व्यभिचरति' इति । हरिणाप्युक्तम् —

‘संबन्धिभेदात्सत्तैव मिद्यमाना गवाक्षिषु ।

जातिरित्युच्यते तस्यां सर्वे शब्दा व्यवस्थिताः ॥

तां प्रातिपदिकार्थं च धात्वर्थं च प्रचक्षते' ॥ इति ।

माङ्गलिकत्वमपि प्रसङ्गात् सत्ताख्यस्य परब्रह्मण स्मरणेन । आदौ भुवो
निर्देशो भूशब्दस्य महाव्याहृतिस्मरणेन माङ्गलिकत्वात्, सर्वधात्वर्थव्याप्यार्था-
भिधायित्वात्, 'भूवादयो धातवः' इति प्रसङ्गाद् भूवादिशब्दस्य साधुत्वलाभ-
हेतुत्वाच्च । कृभ्वस्तयो हि क्रियासामान्यवचनाः । सामान्यं च विशेषेषु प्रत्येकं
परिसमाप्यते । आत्मभरणं च पाकादिष्वप्यस्तीति भ्वस्त्यो क्रियासामान्य-
वाचित्वम् । उक्तं च कैयटे— 'तद्ध्यात्मभरणं विरुद्धार्थसमवायै पाकादिभिरविरुद्ध-
कार्थसमवायम्' इति । तेन यथा 'ब्राह्मणो गार्ग्यः' इत्यत्र ब्राह्मण्य सामान्यं
गार्ग्यत्वं विशेषस्तद्वदिहाप्यात्मभरणं सामान्यं पाकत्वादिकं तु विशेषः । करोतेरपि
क्रियासामान्यमर्थः, 'ब्राह्मणो गार्ग्यः' इतिवत् 'किं करोति ? पचति' इति क्रिया-
सामानाधिकरण्यदर्शनात् । इत्थं च करोत्यर्थं प्रश्नं पचत्यादिभिर्व्याकृतो भवति ।
अत्यन्तभेदे तु करोत्यर्थो न व्याकृतो भवेत्, यथा 'किं करोति देवदत्त ? घट'
इति । कथं तर्हि करोत्यर्थविशेषत्वे सर्वधात्वर्थानामासनमपि करणमिति 'किं
करोति' इति प्रश्ने 'न करोत्यास्ते' इति करोत्यर्थनिषेधेनोत्तरं सगच्छते ? उच्यते,
नात्र क्रियासामान्यं पृच्छ्यते, किन्तु लोकप्रसिद्धो गमनागमनादिर्विशेषः, तत्रैव
लौकिकानां क्रियात्वाभिमानात् । तेन तन्निषेधपूर्वकम् आस्ते' इत्युत्तरं युज्यते ।
यद्वा—क्रियासामान्यसत्तावश्यकभावाद् विशेषविषय एव प्रश्न इति तन्निराकरणेन
प्रतिवचनं बोद्धव्यम् ।

क्रिया च यद्वस्तु सिद्धमसिद्धं वा शब्देन साध्यत्वेनाभिधीयमानमाश्रितक्रम तदिति वैयाकरणानां मतम् । तदुक्तम् —

‘यावत्सिद्धमसिद्धं वा साध्यत्वेनाभिधीयते ।

आश्रितक्रमरूपत्वात्क्रियेति व्यपदिश्यते’ ॥ इति ।

नन्वेव सति वितता बहव क्षणा धातुवाच्या इत्युक्तं भवति, यथा पचतीत्यत्राधिश्रयणोदकासेचनतण्डुलावपनैधोपकर्षणादि, ततश्चैषा बहुत्वेनैकत्वाभावात् कथमेकक्रियात्वेनैरुधातुवाच्यत्वम् ? न चास्ति समुदायभावः, क्षणानां क्षणिकत्वेन युगपदसन्निधानात्, नैष दोषः, क्रमवतामेषां क्षणानामेकफलोद्देशेन प्रवृत्तानां सङ्कलनानुद्धया समापादितैक्यानां क्रियात्वव्यवहारात् । न च यदनन्तरं फलं निष्पद्यते तस्यैव फलसाधनत्वम्, एव ह्यधिश्रयणादिवैयर्थ्यस्यादिति तैरपि समीहितफलानुगुणैर्यथास्व विशेष आधीयत एवेत्यवश्यं फलसाधनत्वमङ्गीरुत्तव्यम्, एव च ‘काल्पनिकं समुदायो धातुवाच्य’ इत्युक्तं भवति । तत्रावयवक्षणां समुदाये गुणभावमापन्ना इति न ते शब्दभेदं प्रयुञ्जते । तदुक्तम् —

‘गुणभूतैरवयवैः समूहः क्रमजन्मनाम् ।

बुद्ध्या प्रकल्पिताभेदं क्रियेति व्यपदिश्यते’ ॥

क्रमजन्मनामेषां क्षणानामभेद एस्त्वबुद्ध्या सङ्कलनात्मिकया प्रकल्पितः, स च समूहस्वभावो गुणभूतैरवयवैर्युक्त इत्यर्थः । ‘गुणभूतैरवयवैः’ इति वचनमवयवानां शब्दभेदं प्रति प्रयोजकत्वं नेति प्रतिपादनार्थम् । एव समूहरूपाया क्रियाया एकत्वादपूर्वापरीभावादक्रमत्वेऽप्यवयवक्रमाश्रयेण क्रमिकत्वव्यवहारः । उक्तं च —

‘स चापूर्वापरीभूत एकत्वाद्यक्रमात्मकैः ।

पूर्वापराणां धर्मेण तदर्थेनानुगम्यते’ ॥ इति ।

कथं तर्ह्येकैकस्मिन् क्षणे धातोः प्रयोगः, पचतीत्यधिश्रयितार्थपि वक्तारो भवन्ति ? उच्यते, अधिश्रयणारम्भ एव फलाभिसन्धेस्तत्रैव समुदायस्यारोपात् । अथ च समाश्रितपूर्वापरीभाव एवाशेष्यत इत्येकोऽपि क्षणः क्रमिको भवति । अत एव क्षणान्तरेऽनुष्ठीयमानेऽनुष्ठास्यमाने चाध्यारोपितपचिरूपस्य क्षणस्यातीतत्वादपाक्षीदिति भूतकालता, तथा तस्य क्षणस्य भावित्वादितरेष्वभाविष्वपि पश्यतीति भविष्यत्कालता, तथैवैकस्य क्षणस्य वर्त्तमानत्वादन्येष्ववर्त्तमानेष्वपि पचतीति वर्त्तमानकालता चेति कालत्रययोग उपपद्यते । यथोक्तम् —

१ वा० तृ०, क्रि० १ का० । २ वा० तृ०, क्रि० ४ का० । ३, वा० तृ०, क्रि० १६ का० ।

‘समूह स तथाभूत प्रतिभेदं समूहिषु ।

समाप्यते ततोऽभेदे कालभेदस्य सभवं^१ ॥ इति ।

तथाभूत क्रमिक सन् प्रतिभेदं प्रत्येक समूह आरोप्यते । ततो विषय-
विषयिणोरभेद एकत्वे कालभेद सम्भवतीत्यर्थः । तदेव शब्देन साध्यतया प्रतीय-
मान समाश्रितक्रमोऽर्थं क्रियेति स्थिते ‘घटो भवति’ इत्यात्मभरणलक्षणा सत्ता-
ऽपि तथैवाभिधीयत इति तस्या क्रियात्वे न विचिकित्सा । तथा च —

क्रियाभेदाय कालस्तु सख्या सर्वस्य भेदिका ॥ इति ।

क्रियाभेदहेतुना कालेन ‘अभूद्, अस्ति, भविष्यति’ इति प्रयोगाः । नह्य-
क्रियस्य कालेन विभागोऽस्ति । उक्तं च —

‘कालानुपाति यद्रूपं तदस्तीति प्रतीयते’ ॥ इति ।

एव च ‘भूत भव्यायोपदिश्यते’ इति न्यायेन देवदत्तं पचतीत्यादिवत्
घटो भवतीति क्रियाकारकभावेन समन्वय उपपद्यते । ‘किं करोति, इति प्रश्ने पचती-
त्यादिवदस्तीति प्रतिवचनाभावो निर्ज्ञातसत्तस्यानिर्ज्ञातो व्यापारभेदं पृच्छत्यते,
न तु निर्ज्ञाता सत्तैवेति, तद्विषयस्य प्रश्नस्यैवानुदयात्, न त्वक्रियत्वात् । यदा
तु सत्ताविषय प्रश्नो विनाशाशङ्कया ‘किं करोति देवदत्त’ इति, तदा ‘अस्ति
तावद्’ इति प्रतिवचनमपि भवत्येव । ननु क्रियाया क्रमिकत्वमध्यारोपेणेत्युक्तम्,
गौणता तु प्राप्नोति ? अत्र परिहरन्ति —

‘व्यवहारस्य सिद्धत्वान्न चेयं गुणरूपता ।

उपचारोऽपि मुख्यस्यासम्भवादपदिश्यते^२ ॥ इति ।

यथा गोशब्दस्यासम्भवात्सास्नादिमदर्थस्य वाहीकादिवृत्तित्वे ।

एव स्थिते सर्वपाषेदत्वाद्वाक्यकरणस्य तत्तत्तैर्थिकानुरोधेन हरिणा क्रियाया
मतभेदा प्रदर्शिता, तेऽपीह सन्नेपेण प्रदर्श्यन्ते । यथा —

यदनन्तरं फलं निष्पद्यते सा क्रिया । यथौदनं पचतीत्यत्र विकलेदनम्,
तदनन्तरं फलनिष्पादात्तदेव कारकम्, नहि साक्षादजनयत्कारकं नाम । अधि-
श्रयणादीनां विकलेदनोपयोगित्वान्न वैयर्थ्यम्, तेषु तु पच्यादिप्रयोगस्तदर्थत्वेन
विकलेदनरूपाध्यारोपात् । पौर्वापर्यं तु पूर्वापरक्षणापेक्षया । उक्तं च —

‘अनन्तरं फलं यस्या कल्प्यते ता क्रिया विदुः ।

प्रधानभूता तादर्थ्यादित्यासा तु तदाख्यता^३ ॥ इति ।

अथ वा— ‘चैत्रं पचति, मैत्रं पचति, क्षीरं पचति, ओदनं पचति’
इत्यादिषु कर्तृकर्मभेदेन भिन्नेषु पाकादिषु पच्यादिप्रत्ययानुवृत्तेर्घटादिषु

१. वा० तृ०, क्रि० ५ का० । २. वा० तृ०, क्रि० १२ का० । ३. वा०
तृ०, क्रि० १३ का० । ४. वा० तृ०, क्रि० १४ का० ।

घटत्वादिवदस्तिपचित्वादिकं नाम जाति सा क्रिया । ननु युगपदवस्थितैरव-
यवैरारब्धेषु सत्सु घटादिषु समवायाद्वटत्वादीनामभिव्यक्तिर्युज्यते, इह तु
क्रमजन्मभिरयुगपद्भाविभि क्षणैरवयव्यन्तरमारब्धुं न शक्यते यत्समवायात्
पचित्वाद्यभिव्यक्ति स्यात्, नैष दोषः, क्रमजन्मभिरयुगपद्भाविभिरनारब्धा-
वयविभिरुत्क्षेपणादिक्षणैरुत्क्षेपणत्वादीनामिवाभिव्यक्त्युपपत्ते । यथैव चोत्क्षेप-
णाद्यवयवकर्माणि इदमहमुत्क्षिपामीत्यादिबुद्धीना विशिष्टप्रयत्नजन्यतया मिथः
स्वतो भिन्नान्युत्क्षेपणत्वादीनामाधारत्वमपि प्रतिपद्यमानानि दुरवधारत्वाद्विशिष्ट-
जातिविषया बुद्धि न प्रकल्पयन्ति, एवमिहाप्येकैकक्षणदर्शनेन पचित्वादीनाम-
प्रत्ययः । अत्र च साध्यत्वक्रमिकत्वे व्यञ्जकक्षणद्वारेण । उक्तं च—

‘जातिमन्ये क्रियामाहुरनेकव्यक्तिवर्तिनीम् ।

असाध्या व्यक्तिरूपेण सा साध्येवोपकल्प्यते’ ॥ इति ।

एकैकस्मिन् क्षणेऽपि पचित्वादेर्वस्तुतो विद्यमानत्वात्तत्रतत्र शब्दयोग
उपपद्यते ।

अथ वा—कारकभेदभिन्नविकलेदनादिरूपाया यस्याः क्रियाव्यक्तेरनन्तरं
फलं निष्पद्यते तत्र समवेता विकलेदनत्वादिका पच्यादिक्रिया । अस्याश्च साध्य-
त्वादिकमाश्रयद्वारकम् । यदाह —

‘अन्ते या वा क्रिया भावो जाति सैव क्रिया स्मृता ।

सा व्यक्तेरनुनिष्पादे जायमानेऽवगम्यते’ ॥ इति ।

अत्रापि मते व्यक्तिदर्शनवत्तादध्यादन्यत्र पच्यादिप्रयोगः ।

अथ वा—अधिश्रयणादिव्यापारविशिष्टेषु कारकेषु सर्वेष्वेवाधिश्रयणादि-
व्यापारेष्वन्य एव व्यापारे समवेतोपहितभेदा सत्ता क्रिया । तदुक्तम् —

स्वव्यापारविशिष्टाना सत्ता वा कर्तृकर्मणाम् ।

क्रिया व्यापारभेदेषु सत्ता वा समवायिनी ॥

अन्ते वात्मनि या सत्ता सा क्रिया कैश्चिद्विष्यते ।

भाव एव हि धात्वर्थ इत्यवच्छिन्न आगमः^३ ॥ इति ।

‘भाव एव हि’ इत्यादिना ‘षड् भावविकारा इति ह स्माह भगवान्
वाष्पार्यायणि’^४ इति भाष्यकारानुमतं^५ निरुक्तकारवाक्यमस्य सवादकत्वेन दर्शयति ।
जातिसमुद्देशेऽप्युक्तम् —

‘प्राप्तक्रमविशेषा तु क्रिया सैवाभिधीयते ।

क्रमरूपस्य संहारे तत्सत्त्वमिति कथ्यते^६ ॥

१. वा० वृ०, क्रि० २१ का० । २. वा० वृ०, क्रि० २२ का० । ३. वा०
वृ०, क्रि० २३-२४ का० । ४. म० भा० १।३।१ । ५. नि० अ० १, ख० २ ।
६. वा० वृ०, जा० २-५ का० ।

व्यापारविशेषाणां साध्यत्वात्क्रमिकत्वाच्च तदुपहितायाश्च ते भवत ।

अथ वा—शब्दोच्चारणसमनन्तर योऽर्थ प्रतिभासते बुद्ध्याकारत्वेन स शब्दार्थः । तदुक्तम्—‘बुद्धिप्रतिभास शब्दार्थः’ इति । यदि हि बहिसत्तासमाविष्टार्थोऽर्थ स्यात् तदा पटोऽस्ति नास्तीत्यादौ पौनरुक्त्यविरोधौ स्याताम्, तथा सतो जन्मायोगाद् पटो जायत इत्यादिप्रयोगोऽनुपपन्नः स्यात् । किं च बहिरत्यन्तासत्सु शशविषाणादिषु तत्तच्छब्दप्रयोगो न स्यात् । बुद्ध्युपा-
रूढे तु शब्दार्थत्वे दोषा नावतरन्ति । बुद्धिसत्तासमाविष्टस्य बहिस्सत्ताऽसत्ता-
जननप्रतिपादनाय ‘अस्ति, नास्ति, जायते’ इति प्रयोगस्योपपन्नत्वात् । अर्थक्रिया-
कारित्वं तु दृश्यविकल्पयोरभेदाध्यवसायादुपपद्यते । शशविषाणादिष्वप्यस्ति-
प्रयोगो नास्तिप्रयोगश्च बुद्धिसत्तयैवास्ति, न तु बाह्यसत्तयेत्येव प्रतिपादनाय ।
तस्माद्भातूनामपि बुद्धिसिद्धा क्षणास्तद्गता जातिः सत्ता वार्थः, सैव क्रिया ।
साध्यत्वादिकं वा भेदेनाध्यवसितं दृश्यक्षणद्वारेण । उक्तं हि—

‘बुद्धिं तज्जातिमन्ये तु बुद्धिसत्तामथापरे ।

प्रत्यस्तरूपा भावेषु क्रियेति प्रतिजानते’ ॥ इति ।

बुद्धिशब्देन बुद्धिप्रतिभास्याकारोऽत्र विवक्षितः ।

तदेव भुव क्रियावाचित्वात्पाठाच्च “भूवादयो धातवः” इति धातुत्वे
“वर्त्तमाने लट्” इति वर्त्तमानत्वोपाधिकार्थाद्धातोर्लट् “प्रत्ययः”, “परश्च”
इति प्रत्ययसङ्गक परस्तात् । ननु बहव क्षणा धातुवाच्यास्तत्र केचन भूता,
केचन भविष्यन्त इति तेषामविद्यमानत्वात् कथं वर्त्तमानत्वं धात्वर्थविशेषणम् ?
उच्यते, नेह विद्यमानत्वं वर्त्तमानत्वम्, किं तर्हि ? प्रारब्धापरिसमाप्तत्वम्, तच्च
यावत् क्षणसमूहस्य फलावधिप्रवृत्तिस्तावत् प्राक्फलजननाद्भेदेनाध्यवसित-
स्यास्त्येव । एव च काल्पनिकसमूहाकारेण विद्यमानत्व वर्त्तमानत्वमित्युक्तं
भवति ।

कार्योत्पत्तौ समर्थं वा स्वेन धर्मेण तत्तथा ।

आत्मतत्त्वेन गृह्येत सा चास्मिन्वर्त्तमानता^१ ॥ इति ।

अस्यार्थः—वाशब्दो वक्ष्यमाणपक्षाप्रेक्ष, एकैकक्षणानन्तर फलनिष्पत्ते-
रदर्शनादितरक्षणवैयर्थ्यप्रसङ्गात्सर्वज्ञानानन्तर दर्शनाच्चैकफलसाधनत्वेन क्षणानां
कल्पितमेक समुदायरूप कार्योत्पत्तौ समर्थमित्युच्यते, तत्त्वेन धर्मेण क्रमवत्त्वेन
तथा युक्तमात्मतत्त्वेनात्मीयेन विद्यमानत्वेन गृह्यते सेयमस्मिन्समुदाये वर्त्तमान-
तेति । वाशब्दसूचितः पक्ष उच्यते—विप्रसृतावयव क्रियाकलाप प्रयोक्तुः

१ म० भा० प्र० ‘सिद्धे शब्दार्थसम्बन्धे’ इति वार्तिकव्याख्यानावसरे । २. वा०
तृ०, क्रि० २५ का० । ३. वा० तृ० ८८ का० ।

सङ्कलनाबुद्ध्युपाखण्डं प्रतिपत्तुबुद्धौ सक्रान्तस्तस्या एकत्वाद्वर्त्तमानत्वाच्च तद-
भेदेनैको वर्त्तमानश्च व्यपदिश्यत इति । उक्तं च—

‘क्रियाप्रबन्धरूपं यत् बुद्ध्यात्मा विनिगृह्यते ।

संक्रान्तबिम्बमेकत्र तामाहुर्वर्त्तमानताम्’ ॥ इति ।

अयमर्थः — प्रयोक्तु सङ्कलनाबुद्धेरात्मा क्रियाप्रबन्धरूपं वस्तु एकत्र प्रति-
पत्तुर्ज्ञाने संक्रान्तबिम्बं संक्रान्तस्वरूपं यद्विनिगृह्यतेऽवधार्यते तस्मात्तस्य
ज्ञानस्य वर्त्तमानतामेव तदभेदात् क्रियाया वर्त्तमानतामाहुरिति । ननु यथो-
पलब्धिस्मरणम्, उपलब्धिश्च क्रमेणेति प्रयोक्तु कथं सङ्कलनात्मिकैका बुद्धिर्यदु-
पायोद्देशासौ प्रतिपत्तु क्रियाकलापं शब्देन युगपदवगमयेत् ? ततश्चैकबुद्ध्यु-
पायोद्देशाभावात्कथमेकत्ववर्त्तमानत्वे स्याताम् ? नैष दोषः, अनुभववासनाया
प्रत्यासन्नत्वात्क्रमेणानुभवतामपि सङ्कलनायोगात् । अनुभवपूर्वत्व हि स्मरणस्य
नियतम्, न तु क्रमिकत्वमपि, अन्यथा समुच्चयशतादिप्रत्ययाभावप्रसङ्गात् ।
नन्वेवमस्त्वस्यैव बौद्धस्य वर्त्तमानत्वं कथं बाह्यस्येति चेन्न, दृश्यविकल्पयोरभेदा-
ध्यवसायात् । अन्ये तु—काल एव क्रियाया उत्पन्नध्वस्तत्वेन साधनसम्पत्त्या
समाव्यमानोदयत्वेन प्रारब्धापरिसमाप्तत्वेन चोपहितं सन् क्रमेण भूतादिभेदं
प्रतिपद्यते, तत्कालयोगात्क्रियाया अपि तत्तद्व्यपदेश इति । उक्तं च—

‘क्रियोपाधिश्च सन् भूतभविष्यद्वर्त्तमानता ।

एकादशभिराकारैर्विभक्ता प्रतिपद्यते’ ॥ इति ।

काल इति शेषः । एकादशत्वमप्युक्तम्—

‘भूतं पञ्चविधस्तत्र भविष्यंश्च चतुर्विधः ।

वर्त्तमानो द्विधा ख्यात इत्येकादशकल्पना’ ॥ इति ।

तत्र तावदद्यतनानद्यतनव्यामिश्रसामान्यरूपाश्चत्वारो मुख्यभूतभेदाः ।
सामान्यमपि विशेषेभ्यो व्यावृत्तेर्भेदः । उक्तं च ‘अनेकमन्यपदार्थे’ इत्यत्र
‘सामान्यमपि यथा विशेषस्तद्वद्’ इति । परोक्षस्त्वनद्यतनभूतभेदो न तु भूतभेदः
इति न पृथग्गण्यते । “आशंसायां भूतवच्च” इत्यतिदिष्टभूतकार्यो भविष्यन्नप्येको
गौणो भूत इति भूतं पञ्चविधं । भविष्यन् तु गौणाभावादद्यतनादिभेदेन
चतुर्विधः । वर्त्तमानो गौणमुख्यभेदेन द्विविधः । “वर्त्तमानसामीप्ये” इत्यतिदि-
ष्टवर्त्तमानकार्यो भूतभविष्यन्तौ गौणौ । तदेवमेकादशभेदाः कालस्य । यद्यप्य-
न्येऽप्यौपाधिका भेदाः सन्ति, तथापि शास्त्रप्रक्रियायामियन्त एवोपयुज्यन्त
इत्येवमुक्तम् ।

१. वा० तृ०, का० ८९ । २. वा० तृ०, ३७ का० । ३. वा० तृ०, ३८ का० ।
४. स० भा० २।२।३४ ।

लटोऽकारटकारयोः 'उपदेशोऽजनुनासिक इत्' 'हलन्त्यम्' इतीत्सज्ञा । उपदेशो धातुसूत्रप्रातिपदिकप्रत्ययागमादेशलक्षण । प्रतिज्ञानुनासिक्या पाणिनीया । 'तस्य लोप' इतीतो लोप । "अदर्शन लोप"—अदर्शन चेह प्रसक्तस्य शब्दस्य विनाश प्रयोजन लङित्यनुवादष्टिद्वयपदेशश्च । एषा दिगन्यत्राप्यनुसन्धेया । ननु 'शषसर्' 'हल्' इत्यत्र लकारस्येत्त्वे तेन 'आदिरन्त्येन सहेता' इति प्रत्याहार, सति च तस्मिन् 'लण्' इत्यत्र लकारस्य हल्वात्तस्यैव 'शषसर्' 'हल्' इत्यत्रान्ते निर्देशादित्सज्ञा, तदा श्रयश्च हलिति प्रत्याहार इतीतरेतराश्रयत्वादयमेव तावत् प्रत्याहारोऽनुपपन्न, तत सर्वेषामेव णकारादीनामित्त्व न स्यादिति सर्वप्रत्याहारव्यवहारोऽनुपपन्न इति कथमत्राच्चेन हलत्वेन चाकारटकारयोरित्त्वम्, एव च 'आदिरन्त्येन' इति ग्राहकसूत्रमपि व्यर्थं स्यादिति चेत्, नैष दोष, हलिति सूत्रे हकारात्पर लृकार, लपरत्वं तु तस्यैकादेशलक्षणकृतम् । तेन तस्याच्त्वादित्त्व भविष्यति, स एव 'हलन्त्यम्' इत्यत्राप्येकादेशेन लपरेण निर्दिष्ट इति । एवमपीतरे-तराश्रयमेव-लृकारस्य सत्यामित्सज्ञाया हलिति प्रत्याहार, सत्यस्मिन्नैऔजिति चकारस्येत्त्वम्, तस्मिन् सत्यजिति प्रत्याहार, अस्मिन् प्रत्याहारे सति लृकारस्ये-त्सज्ञाया भाव्यमिति । एव तर्हि हल् च ल् चेति समाहारद्वन्द्वेन द्वितीयस्यापि लृकारस्य निर्देशात् प्रत्याहारमन्तरेण तस्येत्सज्ञासिद्धिः । अश्रवणन्तु सयोगान्त-लोपेन । अथ वा—श्वेतो धावतीत्यादाविव द्वितीयमप्यत्र हल्ग्रहण तन्त्रेणोपा-दीयते । तत्रैकेन हस्य लिति हकारसमीपस्य लृकारस्य विनैव प्रत्याहारादित्सज्ञा भविष्यति । यद्वा—'हस्य ल् हल्' इति तत्पुरुषस्य प्रत्याहारस्य च हल्शब्दस्यै-कशेषेऽर्थद्वयं लप्स्यत इति न सङ्कट किञ्चित् । तत्पुरुष पुंलिङ्ग, प्रत्याहारस्तु-भयलिङ्गोऽप्यन्तमित्यनेन साहचर्यादिह नपुसकलिङ्ग इति । 'नपुसकमनपुं-केन' इति तस्य शेष एकत्वं च ।

"ल कर्मणि च भावे चार्कर्मकेभ्य"—उत्सृष्टानुबन्धश्चाय लकार, लकारा सकर्मकेभ्यो धातुभ्य कर्मणि कर्त्तरि च भवन्ति, अकर्मकेभ्यस्तु भावे कर्तेरि चेति यथायोग कर्त्रादौ भवन्ति । "स्वतन्त्र कर्त्ता"—क्रियाप्रसिद्धौ यत्कारक प्रधानभूत विवक्षित तत् कर्तृसंज्ञ भवति । ननु च सामग्रीसाध्याया क्रियाया स्वस्व-व्यापारे सर्वेषां स्वातन्त्र्यात् कथमेकस्य तत् ? उच्यते, करणादिप्रवृत्तेः प्रागेव परस्मादर्थितादेरेव निमित्तात्कर्तुं प्रवृत्ति, करणादि तु तदधीनप्रवृत्तिनिवृत्ति । तथा हि—अर्थी हि कर्त्ता तत्प्रयुङ्क्ते, न तदेनम् । किञ्च—तस्य प्रक्षिप्तनिधि-दृश्यते, व्रीह्यपचारे नीवारैरिज्यते, कर्तुं स नास्ति, तद्देदे क्रियान्तरमेवेति प्रसिद्धिः । किञ्च—कारकान्तरानुपादानेऽप्यसौ दृश्यते भवत्यादिषु । तस्माद्युक्त स्वातन्त्र्यम् । तथा चोक्तम्—

‘प्रागन्यतः शक्तिलाभान्न्यभावापादनादपि ।
तदधीनप्रवृत्तिस्वात् प्रवृत्तानां निवर्त्तनात् ॥
अदृष्टत्वात्प्रतिनिधेः प्रविवेके च दर्शनात् ।
आरादप्युपकारित्वात्स्वातन्त्र्य कर्तृरुच्यते’ ॥ इति ।

प्रागन्यतः शक्तिलाभादीनां शब्देन प्रतीतिमात्रस्य विवक्षणादचेतनेष्वपि तदनपायात् कर्तृतोपपत्तिः । उक्तं च—

‘सर्वैरभ्युदितैः शब्दैर्नियमो न तु वस्तुनि ।

कर्तृधर्मविवक्षायाः शब्दात् कर्त्ता प्रतीयते’ ॥ इति ।

वृत्तौ तु स्वातन्त्र्येणागुणभावो विवक्ष्यत इति तस्य च सार्वत्रिकत्वात्सर्वत्र कर्तृतोपपत्तिः । उक्तं च—

कर्त्ता च त्रिविधो ज्ञेय कारकाणां प्रवर्त्तकः ।

केवलो हेतुकर्त्ता च कर्मकर्त्ता तथापरः ॥ इति ।

“कर्तुरीप्सिततमं कर्म”—कर्त्रा क्रियया यदाप्तुमिष्टतमं तत्कर्म । “तथा युक्तं चानीप्सितम्”—येनैव प्रकारेणेप्सिततमं क्रियया युज्यते तेनैव प्रकारेण तथा युज्यमानमनीप्सिततमपि कर्म । “अकथितं च”—अपादानादिविशेषकथारहितं दुष्टादिकारकं गवादि च कर्म । “दिव कर्म च”—दिव साधकतमं करणं तत्कर्म-
त्यादि । चतुर्विधं कर्म—ईप्सिततमनीप्सिततमाकथितसंज्ञान्तरपूर्वभेदेन । तत्राद्यं त्रिधा—निर्वर्त्यम्, विकार्यम्, प्राप्यमिति । द्वितीयमपि द्वेधा—द्वेष्यम्, इतर-
दिति । तदुक्तम्—

‘निर्वर्त्यं च विकार्यं च प्राप्य चेति त्रिधा मतम् ।

तत्रेप्सिततमं कर्म चतुर्धान्यत्तु कल्पितम् ॥

औदासीन्येन यत्प्राप्य यच्च कर्तुरनीप्सितम् ।

संज्ञान्तरैरनाख्यातं यद्यच्चाप्यन्यपूर्वकम्^३’ ॥ इति ।

तत्र निर्वर्त्यम्—यस्योपादानकरणं नास्ति, सदपि वा तत्परिणामित्वेन नाश्री-
यते, यथा—संयोगं करोति, पटं करोति, मृदा घटं करोतीति । विकार्यमपि द्वेधा—
प्रकृत्युच्छेदसम्भूतमेकम्, प्रकृत्यनुवृत्तौ गुणान्तरोत्पत्त्योपलक्षितमपरम्, यथा—
काष्ठानि भस्म करोति, हिरण्यं कुण्डलं करोतीति । ब्रीह्यन्मोक्षतीत्यादौ प्रोक्षणा-
दिजन्यादृष्टरूपेण विक्रियमाणा ब्रीह्यादयोऽपि विकार्यं कर्म । प्राप्यं पुनरेकमेव,
यत्र क्रियाकृतो विशेषो न गम्यते, यथा—वेदमधीत इत्यादौ वेदादि ।
तथा चाक्तम्—

१. वा० वृ०, सा० १०१-१०२ का० । २. वा० वृ०, सा० १०३ का० ।

३. वा० वृ०, सा० ४६-४६ का० ।

‘सती वाऽविद्यमाना वा प्रकृति परिणामिनी ।
यस्य नाश्रीयते तस्य निर्वर्त्यत्वं प्रचक्षते’ ॥
‘तन्निर्वर्त्यं विकार्यं तु द्विधा कर्म व्यवस्थितम् ।
प्रकृत्युच्छेदसंभूतं किञ्चित् काष्ठादिभस्मवत् ॥
किञ्चिद् गुणान्तरोत्पत्त्या सुवर्णादिविकारवत् ।
क्रियाकृतविशेषाणां सिद्धिर्यत्र न गम्यते ॥
दर्शनादनुमानाद्वा तत्प्राप्यमिति कथ्यते’ ॥ इति ।

भावस्तु केवलो धात्वर्थः । लस्य—“तिप्तस्मिसिपथस्थमिब्वस्मस्तातांम्-
थासाथाध्वमिड्वहिमहिङ्”—तिबादयोऽष्टादश ‘षष्ठी स्थानेयोगा’ इति तस्य
स्थाने स्यु । स्थान प्रसङ्ग, योग सम्बन्धः । इह शास्त्रेऽनियतसम्बन्धविशेषा
षष्ठी स्थानेयोगेत्यर्थः । तत्र तिबादिष्वविशेषेण प्राप्तेषु, ‘शेषात्कर्तरि परस्मै-
पदम्’ इत्यात्मनेपदविषयादन्यत्वेन शेषादन्यस्मात्परस्मैपदमेव, तच्च कर्त्तव्येव ।
आत्मनेपदविषयश्च स येषाम् ‘अनुदात्तङित’ इत्यादिनाऽऽत्मनेपद विहितम् । “लः
परस्मैपदम्” । “तडानावात्मनेपदम्”—तङिति तिबादिसूत्रेणोपात्तास्तादयो नव
प्रत्याहारेणोच्यन्ते । आन इति शानच्कानचौ । अत्र यद्यपि ‘ल परस्मैपदम्’
इति लादेशाना सामान्येन परस्मैपदसङ्गोच्यते, तथापि ‘आकङारादेका सङ्गा’
इत्यतः परेषा ‘कङारा कर्मधारय’ इत्यतः प्राचामेकस्यैकैव सङ्गोति नियमात्
तडानयोरात्मनेपदसङ्गयाऽनवकाशया बाधिता सा तद्व्यतिरिक्तिविषयाऽवतिष्ठते ।
“युष्मद्युपपदे समानाधिकरणे स्थानिन्यपि मध्यमः”—युष्मदि समानाधिकरणे
व्यवहिते वाऽव्यवहिते वा प्रयुज्यमाने स्थानिन्यप्रयुज्यमाने वा लान्तार्थस्य
युष्मदर्थविशेष्यत्वे एव मध्यमः । “अस्मद्यत्तमः” पूर्ववद्व्याख्या । “शेषे प्रथमः”—
यत्र युष्मदस्मदी समानाधिकरणे न स्तः स शेषस्तत्रैव प्रथमः । “तिङ्छीणि-
त्रीणि प्रथममध्यमोत्तमा”—तिङ् परस्मैपदान्यात्मनेपदानि च प्रत्येकं
त्रीणित्राणि पदानि भूत्वा यथासख्य प्रथमादिसङ्गानि । “यथासंख्यमनुदेश
समानाम्”—सख्या क्रमः, अनुदेश पश्चादुच्चार्यमाणो विधीयमानः,
अनुदेशशब्दस्य सम्बन्धिशब्दत्वादात्तिता उद्देशिनः, तेषामनुदेशिनां च
सख्यातः पाठतश्च समानानां यो य क्रमस्तेन तेन क्रमेण सबन्ध
इत्यर्थः । तत्राप्येव व्यवस्था—‘बहुषु बहुवचनम्’, ‘द्वयेकयोर्द्विवचनैकवचने’
बहुत्वादिषु यथासख्यं बहुवचनादीनि । “तान्येकवचनद्विवचनबहुवचनान्ये-
कशः”—तानि लब्धप्रथमादिव्यपदेशानि त्रीणित्रीणि प्रत्येकं यथासख्यमेकवचना-

दिसंज्ञानि । एवं तिबादिषु । ‘कर्त्तरि शप्’—कर्तृवाचिनि सार्वधातुके धातो शप् स्यात् । “तिङ्शित्सार्वधातुकम्”—प्रत्यय इति शेष । शकारस्य “लशक्व-तद्धिते”—लशक्वगर्गास्तद्धितवर्जप्रत्ययाद्या इत इतीत्वाल्लोप । “सार्वधातुकार्द्धधातु-कयो”—अनयोरिगन्ताङ्गस्थाने गुण । “आर्द्धधातुकं शेष”—तिङ्शित्द्वयोऽन्यो धातुसशब्दनेन विहित प्रत्यय आर्द्धधातुकम् । “अदेङ् गुण”—अदेङौ मात्रिक-द्विमात्रिकौ तद्भाविनावतद्भाविनौ च, तौ च गुणौ । “अणुदित्सवर्णस्य चाप्र-त्ययः”—अण् चोदिच्च गृह्यमाण सवर्णग्राहको भवति विधीयमानमण वर्जयित्वा, उदिच्छब्देन कादय पञ्चोच्यन्ते । “तुल्यास्यप्रयत्नं सवर्णम्”—आस्य तात्वादि, तत्स्थ प्रयत्नो यस्य वर्णस्य येन तुल्य स त प्रति सवर्ण । अकुहविसर्जनीयाना कण्ठ । स्पृष्ट करणं स्पर्शानामिति स्थानप्रयत्नसाम्यम् । कादयो मावसाना स्पर्शा । “तपरस्तत्कालस्य”—त परो यस्मात्स च तात्परश्च तपर, स उदात्ता-दिभिन्न सवर्णमात्मना तुल्यकाल स्व च ग्राह्यतीति भिन्नकालाग्रह । गुणविधौ च ‘इको गुणवृद्धौ’ इत्यनेन गुणवृद्धयो स्वसंज्ञया विधाने इक इत्युपस्थाप्यते । ‘अङ्गस्य’ इति चाधिकृतम् । “यस्मात्प्रत्ययविधिस्तदादि प्रत्ययेऽङ्गम्”—यस्मात् प्रत्ययविधिस्तदादि तच्च तस्मिन्नेव प्रत्ययेऽङ्गम् । तत्रानयो सामानाधिकरण्ये-नान्वयस्य न्याय्यत्वादिकोऽङ्गस्य विशेषणता । “येन विधिस्तदन्तस्य”—यद्विशेष-णमुपादाय किञ्चिद्विधीयते तदात्मान्तस्य स्वस्य च ग्राहकमिति तदन्तत्वलाभ । “अलोऽन्त्यस्य”—आदेश षष्ठीनिर्दिष्टस्यान्त्यस्य भवति । अन्त्यस्यैवाल स्थानषष्ठी स्थानित्व प्रतिपादयतीत्यन्त्यस्य स्थानित्वादिगन्ताङ्गान्त्यस्येत्युक्तार्थलाभ । स चेह् गुणः । “स्थानेऽन्तरतम”—अनेकादेशप्रसङ्गे सदृशतम स्यात्, स सदृश गुणादिसदृशात् स्थानसदृश इति नियमादुकारस्योपपञ्चानीयानामोष्ठौ इत्यो षष्ठ्यस्यौदौतो कण्ठोष्ठ्यमिति ओष्ठ्य ओकार । तस्य “एचोऽयवायाव” इति यथासख्येनावादेशे सिद्ध भवति इति । अस्य च ‘सुप्तिङन्त पदम्’ इति पदत्वे “युष्मदस्मदो षष्ठीचतुर्थीद्वितीयास्थयोर्वाच्चावौ” इति पदात्परयोरपादादो वर्त्तमा नयो समानवाक्यस्थयो श्रूयमाणषष्ठ्यादिद्विवचनान्तयोरनयोर्यथासख्य वान्ना-वादेशौ भवत । “बहुवचनस्य वस्नसौ” । “तेमयावेकवचनस्य”—इमावादेशौ न द्वितीयैकवचनान्तयो, “त्वामौ द्वितीयाया.” इति त्वामोर्विधानात् । एषामपि पूर्ववद्व्याख्या । भवति वाम्, भवति नौ, भवति व, भवति न, भवति ते, भवति मे, भवति ते, भवति मे, भवति त्वा, भवति मा । यथायोग स्व, देय, प्राप्तमिति शेषः । एते चानेकाल्त्वात् ‘अनेकाल्शित्सर्वस्य’ इति सर्वादेशा । एषा च ‘स्थानिवद्वादेशोऽनल्विधौ’ इति स्थान्यलाश्रयकार्यं वर्जयित्वा स्थानिकार्यविधा-नात् पदत्वे तन्निबन्धनानि स्त्वादीनि यथायोगं ज्ञेयानि । भवत—अत्र तस सकारस्य प्रयोजनाभावादित्त्वाभाव । न च लोप एव प्रयोजनम्, एवं हि नोपदि-

प्रयोजनम् ? वृद्धयादि । नन्वत्र णकारो लुप्यत इत्यनेकाल्त्वाभावात् 'अनेकाल् शित्सर्वस्य' इति सर्वादेशत्व न स्यात्, नैतत्, आदेशोत्तरकालं प्रत्ययत्वतदादित्वेन णकारस्येच्चे लोप इत्यादेशदशायामनेकाल्त्वात् । एव भू अ इति स्थिते— 'अचो ऋणिति' इति वितृणित्प्रत्ययपरस्याजन्तस्याङ्गस्य वृद्धि प्राप्नोति । वृद्धिरित्यादैचा तद्भाषितानामतद्भाषितानां 'वृद्धिरादैच्' इति संज्ञा, तपरकरणादैचौ द्विमात्रिकौ गृह्यते 'तादपि परस्तपर' इति । "भुवो वुग्लुङ्लिटो " इत्यजादौ लुङ्लिटि च विधीयमानो वुक् कृताकृतप्रसङ्गित्वेन नित्यो वृद्धि बाधते । अत्र वृद्धौ कृतायामौकारान्तस्य प्राप्नोत्यन्यत्र तूकारान्तस्येति शब्दान्तरप्राप्त्या वुगनित्य इति चेत्, न, एकदेशविकृतस्यानन्यत्वान्न शब्दान्तरप्राप्तिरिति । "आद्यन्तौ टकितौ"—यथासंख्यं षष्ठीनिर्दिष्टस्येति वुगयं भुवोऽन्त्य । "लिटि धातोरनभ्यासस्य"—धातोरवयवस्य प्रथमस्यैकाचो द्विर्वचनमजादेस्तु द्वितीयस्येति भुव आदिर्द्विरुच्यते । "पूर्वोऽभ्यास"—अत्र प्रकरणे, द्विरुक्तस्येति शेषः । "ह्लादि शेषः" अभ्यासस्यादिर्हल् शिष्यते, अनादिस्तु निवर्तत इत्यर्थः । "ह्रस्व" इति—अभ्यासस्याचो ह्रस्वः । "भवतेर" इति—लिटि परेऽभ्यासान्तस्याकारादेशः । "अभ्यासे चर्च" इति—अभ्यासभक्तां चरो जशश्च । तत्र वर्गाणां प्रथमद्वितीयां शषसा विसर्जनीयजिह्वामूलीयोपध्मानीया अधोषा विवृतकण्ठा श्वासानुप्रदाना, तृतीयचतुर्थपञ्चमहकारा घोषवन्त संवृतकण्ठा नादानुप्रदाना इत्योष्ठ्यस्य घोषवत् संवृतकण्ठस्य नादानुप्रदानस्य भकारस्य तादृशो बकार—बभूव । ननु 'अचि श्नुधातुभ्रुवा य्वोरियङ्बुवङ्गौ' इत्यजादौ प्रत्यये श्नुभ्रुवोरन्त्यस्य धात्वन्तयोरिवर्णोर्वणयोरियङ्बुवङ्गोर्विधानात्, अत्रोवङि कर्त्तव्ये "असिद्धवदत्राभात्"—समानाश्रयमाभीयशास्त्रमाभीयेऽसिद्धमिति वुकोऽसिद्धत्वादुवङ् स्यात् । अस्तु, पुनर्वुग् भविष्यति, ततश्च "उपधाया च"—धातोरुपधाभूतौ हल्परौ यौ रेफवकारौ ताभ्या पूर्वस्येको दीर्घः स्यादिति दीर्घत्वम्, "लोपो व्योर्वलि" इति—पूर्वथकारवकारयोर्वलि परे लोप इति पूर्वस्य वकारस्य लोपे सेत्स्यति बभूवेति ? न सिद्ध्यति, "पूर्वत्रासिद्धम्"—अस्माद्योगात् परे पूर्वत्रासिद्धाः परे च मिथ पूर्वत्र पूर्वत्रासिद्धा इति 'उपधायां च' इत्यस्य वलि लोपं प्रत्यसिद्धत्वात्पूर्वलोपे हल्पर उपधावकारो नेति दीर्घाप्रसङ्गात् । अथ वा—दीर्घवलोपयोरन्तरङ्गयो कर्त्तव्ययो 'असिद्ध बहिरङ्गम्' इति बहिरङ्गस्य वुकोऽसिद्धत्वान्नैव दीर्घत्व स्यात्, नापि वलोपः । एवं तर्हि 'वुग्युटावुवङ्गयो सिद्धौ वक्तव्यौ' इति वुक् सिद्धत्वादुवङ् न भविष्यति ? 'श्नसोरलोप' इति तपरकरणाङ्गिज्ञादाभीयस्यासिद्धत्वस्यानित्यत्वाद्वात्र वुक् सिद्धत्वं भवति—बभूवतुः ।

बभूवुः । बभूविथ—आर्द्धधातुकस्येड्वल्लादे' इतीट् । टित्त्वात्तदादि । बभूविथ इत्यत्र वृद्धिवद्गुणो वुका बाध्यते । बभूवथु—स्थानिवत्त्वेन विभक्तित्वान्न सकारस्ये-
त्त्वम् । युय बभूव । नन्वत्राकार 'अलोऽन्त्यस्य' इति थशब्दाकारस्यादेश प्राप्नोति,
फलं च यथासंख्य स्यात्, मैवम्, अत्र धातोरित्यनुवर्तते, तस्मात्परस्य विधीय-
मानोऽकार 'आदे परस्य' इति थकारस्य, ततो द्वयोरकारयो पररूपम् । अह
बभूव । बभूविथ । बभूविम—उत्तमविषये चित्तव्याप्तेपात् परोक्षतासम्भव । अत्र
“असंयोगाल्लिट् कित्”—असंयोगान्ताद्धातो. परोऽपिल्लिट् किदिति वमयो कित्त्वे
'इच्युक् किति' इति श्रिव उगन्ताच्च धातो परस्य कितो नेडिति प्राप्तस्य निषेधस्य
'कृत्स्नवृत्तुद्वस्रुवो लिटि'—कादय एव लिट्यनित, ततोऽन्ये लिटि सेट इति
नियमात्सेटत्वम् । अत्र केचिदेवमाहु—“बुग्विधावोरित्यनुवृत्तेर्वृद्धिगुणयो.
कृतयोस्वर्णान्तत्वाभावात्तल्लक्षणस्य वुकोऽप्राप्तेस्तस्याप्यसिद्धत्वात्परत्वात्प्राप्तयो-
गुणवृद्धयो “इन्धिभवतिभ्यां च”—आभ्यां परो लिट् किदिति कित्त्वेन बाध-
स्ततो वुक् । अत्र ङिद्ग्रहणानुवृत्तेर्ङित्वमप्यस्यातिदिश्यते इत्युभयातिदेश-
सामर्थ्यादनिगलक्षणाया अपि वृद्धेर्निषेध । तेन यङ्लुकि भवतीति निर्देशात्किंत्वा-
भावाद् वृद्धिगुणयो कृतयोरनुवर्णान्तत्वाद्बुगभावात्—बोभाव, बोभविथ, बोभव-
इति सिद्धम्” इति, सर्वमेतद्वार्त्तिकविरुद्धम्, यदाह—“इन्धेश्छन्दोविषयत्वात् भुवो
वुको नित्यत्वात्ताभ्या लिट किद्वचनार्थक्यम्” । इति ।

“अनद्यतने लुट्”—अह् उभयतोऽर्द्धरात्रमद्यतन काल । अविद्यमानाद्य-
तनभविष्यत्युपाधिकायाद्धातोर्लुट् स्यात्, लस्य तिबादिषु 'स्यतासी ल्लुटो'—
ल इति लृङ्लटोस्तृष्टानुबन्धयो सामान्येन ग्रहणम्, ल्लुटोरादेशेषु परेषु
धातोर्यथासंख्यं स्यतासी स्याताम् । अत्र केचित्तासेरिकारमुच्चारणार्थमाहु ।
परमते त्वनुनासिकं सलोपप्रतिषेधार्थम् । इह तु प्रयोजनाभावात् प्रसज्यते ।
'लुट् प्रथमस्य डारौरस'—लुडादेशस्यात्मनेपदप्रथमस्य परमस्मैपदप्रथमस्य च
यथासंख्य डारौरस स्यु । 'टे' इति भस्याङ्गस्य टेडिति विधीयमानो लोपोऽ-
त्राभत्वेपि डित्वसामर्थ्याद्भवति । 'अचोऽन्त्यादि टि'—एकत्र सन्निविष्टानामचा-
मन्त्याजादिष्टि । इङ्गुणावादेशा—भविता । अत्रेट. 'पुगन्तलघूपधस्य च'—
पुगन्तस्याङ्गस्य लघूपधस्य चको गुण इति प्राप्तो 'दीधीवेवीटाम्' इति निषिध्यते ।
'ह्रस्वं लघु' । “अलोऽन्त्यात्पूर्वं उपधा”—धात्वादौ वर्णसमुदायेऽन्त्यादल' पूर्व
उपधा—भवितारौ । भवितार —“रि च” इति—रेफादौ प्रत्यये तासस्त्यो सकारस्य
लोपः । भवितासि—‘तासस्त्योर्लोप’—सकारस्य सकारादौ प्रत्यय इति शेष ।
अत्र 'नाङ्मलौ' इत्यङ्गलोर्मिथ सावर्ण्यनिषेधेऽपवादे प्रवृत्ते पञ्चात्तद्विषयपरि-

हारेण सवर्णसंज्ञाप्रवृत्तौ तदुपजीव्यप्रवर्तमानस्य ग्रहणकशारस्य 'नाज्मलौ' इत्यत्रानिष्पन्नत्वादङ्ग्रहणेन पठितानामेवाचां ग्रहणादन्येषां हल्भि सवर्णसंज्ञाया अनिषेधादाकारस्य सवर्णेन हकारेण ग्रहणादिण्त्वात् 'आदेशप्रत्यययो.' इतीण्-कोश्च परस्यादेशरूपस्य प्रत्ययावयवस्य च सकारस्य विधीयमानं षत्वं कस्मान्नेति चेत्, 'न, हकारो विवृत, आकारो विवृततर, एवं हि पठन्ति—'ए औ विवृततरौ ताभ्यामप्याकार' इति । 'वयस्यासु मूर्ध्नि' इत्यादिनिर्देशात् । यद्वा—'विवृतमूष्मणां स्वराणां च' इत्यत्र 'ईषत्स्पृष्टमन्तस्थानाम्' इत्यत ईषदित्यनुवर्तते, तच्च पृथग्विभक्तिनिर्दिष्टे प्राथमिकैरूष्मभिरेव सबध्यते, न तु स्वरैरिति नैव सावर्ण्य-प्रसङ्गः । अत एव भाष्यवार्तिकयो सूत्र प्रत्याख्यातम् । भवितास्थ । भवितास्थ । भवितास्मि । भवितास्व । भवितास्म ।

'लट् शेषे च'—क्रियार्थक्रियोपपदादन्यो भविष्यत्काल शेष, तत्र शेषे चात्क्रियार्थक्रियोपपदे भविष्यति च धातोर्लट् स्यात् । चतुर्विधो भविष्यन्नि-त्युक्तम् । तत्रानद्यतने लुङ्विधानादन्यत्राय विधि । 'अनद्यतन' इति बहुव्रीहि-निर्देशाद्वाच्यमिष्टेऽप्ययमेव । लस्य तिबादिषु 'स्यतासी' इति स्य । 'इडादयः'—भविष्यति । भविष्यसि । भविष्यामि । क्रियायां क्रियार्थायामुपपदे—घनी भविष्यामीति राजान सेवते । 'आदेशप्रत्यययो' इति सर्वत्र षत्वम् ।

'लोट् च'—विध्यादिष्वर्थेषु धातोर्लोट् स्यात् । ते च वक्ष्यन्ते । लस्य तिबादिषु 'एरु' इति लोडादेशेऽकारस्योकार—भवतु । भवताम्—अत्र 'लोटो लङ्वत्' इति लङ्वत्कार्यातिदेशात् 'तस्थस्थमिषां तान्ताम्' इति लङ्गत्सा-दीना विधीयमानास्तामादय आदेशा लोट्यपि भवन्तीति तसस्ताम् । भवन्तु । भव—'सेह्यपिष्व' इति । लोट सेहिरादेश । अपिदिति वचनात् स्थानिवत्त्वेन पिन्न भवति । अस्य प्रयोजनं तत्र तत्र दर्शयिष्यते । हे 'अतो हे' इत्यकारान्तात् परत्वेन 'प्रत्ययस्य लुक्श्लुप' इति प्रत्ययादर्शनस्यैता सज्ञा, अनेकसंज्ञाविधानेन तद्भावितग्रहणविज्ञानात् तत्तच्छब्दभावितस्य प्रत्ययादर्शनस्य सा सा संज्ञेति सज्ञानामसङ्करो भवति । विधिप्रदेशेषु भाविसंज्ञाविज्ञानान्तेतरेतराश्रयत्वम्, यथा—'अस्य सूत्रस्य शाटक वय' इति । अत्र यदि शाटको न वातव्य, अथ वातव्यो न शाटक इति विप्रतिषेधात् स वातव्यो यस्योतस्य शाटक इति व्यपदेशो भावीति ह्यथे । भवतम् । भवत—लङ्वद्भावात्तन्तौ । ताम्तमोर्मकारस्य 'न विभक्तौ तुस्मा' इतीत्त्वनिषेधः । भवानि—'मेनि'—इति लोडादेशस्य मेनिरादेश, अयं चापवादत्वालङ्वद्भावात्प्राप्तमादेश बाधते, मेर्नुर्गित्यवचनाद् 'एरु' न भवति । तथा "इत्तश्च" इति ङिल्लादेशपरस्मैपदेकारस्य विधीयमानो लोपो लङ्वद्भावाच्च

भवति । 'मो न' इत्यवचनात् । भवाव । भवाम् । लङ्वद्भावात् 'नित्य ङित' इति ङित्वाङ्गादेशोत्तमसकारस्य विधीयमानो लोपोऽत्रापि भवति । 'आहुत्तमस्य पिञ्च' इति लोडादेशोत्तमस्याङागम टित्त्वादादि । तस्य सवर्णदीर्घ । पिच्ये-
त्युत्तमस्य पिञ्चातिदेशप्रयोजनं तत्र तत्र भविष्यति । आङागममन्तरेण 'अतो दीर्घ' इति दीर्घेणापि रूपे सिद्धे तत्प्रवृत्तिं पर्जन्यवलक्षणप्रवृत्त्या । ननु तामादयो ङित्वाङ्गादेशानामुच्यन्ते न त्वाहत्य लङादेशानामिति कथं ते लङ्वद्भावेन प्राप्यन्ते ? उच्यते, विशेषातिदेशे सामान्यस्याप्यतिदेशात् । तथा हि वसिष्ठवदयमित्युक्ते वसिष्ठत्वप्रयुक्तं ब्राह्मणत्वप्रयुक्तञ्चातिदिश्यते । कथं तर्हि 'लुङ्लङ्लृङ्क्ष्वडु-
दात्त' इत्याहत्य विधीयमानोऽङागमो न भवति ? अत्र वृत्तिकार परिहारमाह—
“विदो लटो वा” इति वाग्रहणमनुवर्त्तते, सा च व्यवस्थितविभाषा भविष्यति”
इति । अत एव तामादयः सलोपश्चेति तेन परिगणितम् । यद्वा—लोट इत्युपमेये पष्ठीदर्शनादुपमानं विज्ञायते, लङ इव कार्यं तल्लोटो भविष्यतीति, न तु लङि यत्कार्यं तल्लोटिती अङाटौ न भवत । यदाय लोट् 'आशिषि लिङ् लोटौ' इत्या-
शिषि विधीयते, आशीरिष्टस्याप्तिरिच्छा, तदा 'तुह्योस्तातङाशिष्यन्यतरस्याम्'
इति तुह्योर्वा तातङादेशः—भवतात्स । भवतात् भवान् । भवतात्त्वम् । ननु तातङ्यं
'अनेकाल्तिस्सर्वस्य' इत्यस्यापवादेन 'ङिञ्च' इत्यनेनान्त्यस्य कस्मान्न भवति ?
उच्यते, किमिदं ङित्वं ब्रूतात्, मृष्टादित्यादौ गुणवृद्धिप्रतिषेधार्थम्, उतान्त्या-
देशार्थमिति सन्दिग्धप्रयोजनम् । न चान्त्यादेशार्थत्वे गुणवृद्धिप्रतिषेधार्थत्व-
सम्भवः, अप्रत्ययत्वात् । अनेकाल्त्वं तु निश्चितम्, 'ङिञ्च' इत्येतच्चानङादिष्वनन्त्य-
प्रयोजनेषु ङित्वेषु सावकाशमितीहासन्दिग्धपरम् 'अनेकाल्तिस्सर्वस्य' इत्ये-
तदेव प्रवर्त्तते । भवतात्त्वमित्यत्र तातङा परेण पूर्ववाधितस्य हेर्लुक् स्थानिवद्भा-
वेन पुनः प्रवृत्तिः सकृद्गतपरिभाषया न भवति । यद्वा—'हुक्लभ्यो हेर्धि'
इत्यतो हेरित्यनुवर्त्य 'अतो हे' इत्यत्र हिग्रहणमन्तरेण लुकि विधातव्ये
पुनर्हिग्रहणस्य हेरिति विशेषणेन मुख्यहिपरिग्रहार्थत्वात्, इदमपि तातङ्
सर्वादेशत्वे प्रमाणम् ।

“अनद्यतने लङ्”—अविद्यमानाद्यतनभूतोपाध्यर्थाद्धातोर्लङ् स्यात् ।
लस्य तिबादिषु 'इतश्च' इतीकारलोपः । 'लुङ्लङ्लृङ्क्ष्वडुदात्त' इत्यङ्गस्याङ्-
विधिः टित्त्वादादि, उदात्तश्च—अभवत् । अभवद्—'भलां जशोऽन्ते'—पदान्ते
भलां जश इत्यत्रान्तरतम्यात्तकारस्य द्कारे 'वाऽवसाने' झलां वा चरित्यान्तर-
तम्याद्दकारस्य वा तकारः । अभवताम्—'तस्थस्थमिपां तान्तन्ताम्' इति तसस्ताम् ।
अभवन्—अन्तादेशे इकारलोपे "सयोगान्तस्य लोपः"—सयोगान्तस्य पदान्तस्य
लोप इति तलोपः । "हलोऽनन्तराः सयोगः"—अजव्यवहितशिल्लोच्चारितो
हल्समुदायः सयोगः । अभवत्—इकारलोपे रूत्वविसर्जनीयौ । अभवत् । अभवत् ।

अभवम् । अभवाव । अभवाम—‘तस्थस्थमिपा तान्तन्ताम्’, ‘नित्यं ङित’ इति तामादय सलोपश्च ।

“विधिनिमन्त्रणामन्त्रणाधीष्टसम्प्रश्नप्रार्थनेषु लिङ्”—विधि प्रेरण भृत्यादे कस्याञ्चित् क्रियायां नियोजनम् । निमन्त्रणं नित्यनैमित्तिकर्मविषया प्रवर्त्तना । आमन्त्रणं काम्यकर्मविषया सा, अधीष्टं सत्कारपूर्विका सर्वकर्मविषया सैव । एषु चतुर्ष्वपि प्रवर्त्तनानुवर्त्तते, सैव लिङर्थ । भेदेन तूपादानं प्रपञ्चार्थम् । प्रवर्त्तना च प्रवृत्तिहेतुर्धर्मः ।

‘प्रवृत्तिहेतुं धर्मं च प्रवदन्ति प्रवर्त्तनाम्’ ।

इत्याचार्या । सम्प्रश्न सम्प्रधारणम्—तद्वा इदं वा कर्त्तव्यमिति । प्रार्थन याचनम् । एषु प्रत्ययार्थविशेषणेषु धातोलिङ् स्यात् । “यासुट् परस्मैपदेषु दात्तो ङिञ्” लिङ् परस्मैपदेषु तेषामेव यासुट्, टित्त्वादादि, उदात्तश्च सीयुटोऽपवादः । लिङ् च ङित् । इदमेव ङित्त्वचनं ज्ञापकं ङित्त्वादेशाना स्थानिवत्त्वेन ङित्त्वाभावस्य । यदि हि स्यात्, अचिनवम्, अमार्जमित्यादौ गुणवृद्धी न स्याताम् । इयं च ज्ञापकापेक्षा ‘सार्वधातुकमपित्’ इत्यस्य पर्युदासत्वपक्षे, प्रसज्यप्रतिषेधत्वे तु ‘पिञ्ज ङित्’ इति निषेधेन स्थानिवत्त्वेन ‘सार्वधातुकं ङिट्’ इत्यतिदेशेन च प्राप्तस्य सर्वस्य ङित्वस्य निवारणात् । चिनुयादित्यादिसिद्धयर्थं ङित्वं च वक्तव्यम् । भव यास् त् इति स्थिते “सुट् तिथो”—लिङ् सम्बन्धिनोस्तकार-थकारयो सुट् स्यादिति सुट् टित्त्वादादि । अयं तकारथकारभक्त, यासुट् तु तिङ्-भक्त इति विषयभेदादनयोर्न बाध्यबाधकभावः । ‘लिङ् सलोपोऽनन्त्यस्य’ सार्वधातुकलिङ् सम्बन्धिनोऽनन्त्यस्य सस्य लोप इति यासुट् सुट्सकारयोर्लोपः । सुडिह् पर्जन्यवल्लक्षणप्रवृत्त्या तु कृत, न त्वस्मिन् कृते वाऽकृते वा विशेषोऽस्ति, लोपनात् । श्रवणं त्वाशीलिङ्गात्मनेपदे । ‘अतो येय’ इत्यदन्तादङ्गात्परस्य या इत्यस्येय् इत्यादेशः । ‘आद्गुण’ इत्यवर्णान्तादचि पूर्वपरयोरेको गुणो भवन् कण्ठ्यस्याकारस्य ‘इचुयशाना तालु’ इति तालव्यस्येकारस्य च ‘एदैतो कण्ठतालु’ इति कण्ठतालव्य एकारः । यकारस्य वलि लोपः—भवेत् । भवेताम् । भवेयुः—‘भेर्जुस्’ इति लिङ्गादेशस्य भेर्जुसादेशे जकारे च ‘जुसि च’ इति विशेषणार्थं लुप्ते “उस्यपदान्तात्”—अपदान्तादवर्णादुसि परे पूर्वपरयो पररूपमित्येतद्वाधित्वा ‘अतो येय’ परत्वान्नित्यत्वाच्च प्रवर्त्तते । यद्यप्यन्तरङ्गत्वात् पररूपं न्याय्यम्, तथापि यास् इत्येतस्य इय् भवतीति विप्रतिषेधसूत्रे भाष्यकारैर्व्याख्यातत्वात् ‘लिङ्ः सलोप’ इत्यस्यापवाद इय् ‘अतो येय’ इत्यत्र त्वाद्गुणे कर्त्तव्ये यलोपस्य सिद्धत्वमार्थम्, या इय इति वा पठनीयमिति बोध्यम् । भवे । भवेतम् । भवेत । भवेयम् । भवेव । भवेम ।

‘आशिषि लिङलोटी’ इति लिङि तु ‘लिङाशिषि’ इत्याद्धधातुकत्वान्न लिङ सलोप । ‘किदाशिषि’ इति कित्त्वान्न गुण । “स्को संयोगाद्योरन्ते च”— भल्लि परे य संयोग पदान्ते च य संयोगस्तदाद्यो स्कोर्लोप इति भल्परसंयोगादित्वेन यासुट सस्य लोप । पदान्ते तु संयोगे तदादित्वेन सुटोऽपि सकारो लुप्यते—भूयात् । भूयास्ताम् । भूयासु । भूया । भूयास्तम् । भूयास्त । भूयासम् । भूयास्व । भूयास्म । सलोपस्य पूर्वत्रासिद्धत्वेन तिस्यो संयोगान्तलोपो न भवति, पदान्तसंयोगादिलोपस्यानवकाशत्वात् । ननु “हल्ङ्याब्भ्यो दीर्घात्सुतिस्यपृक्तं हल्” इति हलन्ताद् दीर्घाद् ङ्याबन्ताच्च परस्य सुतिस्यपृक्तस्य लोपविधानेऽपि स्कोरिति सलोपस्य पूर्ववदसिद्धत्वाद्धलन्तात्परोऽपृक्तत्वेन लोपः कस्मान्न भवति ? सुतिस्यपृक्तमिति प्रत्ययनिर्देशेन प्रकृतेराक्षेपात्तत् परस्यापृक्तस्य लोपविज्ञानात् । न चेह सकारान्तस्य प्रकृतित्वम् । यद्वा ‘स्को’ इति लोपस्यासिद्धत्वे भूयादित्यत्र सुट्सस्य लोपोऽप्यसिद्ध इति तस्य तकारभक्तत्वादपृक्तस्यैवाभाव । ‘अपृक्त एकाल् प्रत्यय’ ।

“लुङ्”—भूतोपाधिकार्थाद्धातोर्लुङ् स्यात् । ‘भूत पञ्चविध प्रोक्त’ इत्युक्तम्, तत्रानद्यतने लङ्विधानात्ततोऽन्य सर्वो भूतोऽत्र गृह्यते । ‘अनद्यतन’ इति बहुव्रीहिनिर्देशान्न व्यामिश्रे लङ् प्रसङ्ग । लस्य तिबादिषु ‘चिल लुङि’ इति धातो परश्च च्लि । तस्य ‘च्ले सिच्’ इति सिजादेशः । स्थानिन्यादेशे च चकारानुबन्धस्य प्रयोजनं वक्ष्यते । तस्य ‘गातिस्थाघुपाभूभ्य’ सिच परस्मैपदेषु’ इति लुक् । स च नित्यत्वादित् पूर्व । “दाधा ध्वदाप्”— इति अदापो दाधारूपा धातवो घुसंज्ञा । अडागम—अभूत् । अत्र सिचो लुका लुप्तत्वात् प्रत्ययलक्षणाभावात् ‘सिचि वृद्धि परस्मैपदेषु’ इति परस्मैपदे परे सिचि विधीयमाना वृद्धिर्न भवति । तथा गुणोऽपि न भवति, ‘भूसुवो-स्तिङि’ इति तिङि सार्वधातुके निषेधात् । अत एव वा निषेधाद् वृद्धेरप्यभावो भविष्यति । यदि स्याद्, अपवादेनानयैव गुणस्य बाधादप्रसङ्गात् कथमसौ निषिध्यते ? ननु ‘अस्तिसिचोऽपृक्ते’ इत्यस्तिसिचभ्यां परस्य सार्वधातुकापृक्तस्य विधीयमान ईट् प्रत्ययलक्षणेनात्र कस्मान्न भवति ? अत्र केचिदेवमाहु—“अस्तीति द्विसकारकनिर्देशादेकेन सिचो विशेषणाच्छ्रूयमाणस्तिसच परस्येडविधिरितीह न भवति” इति, इदमविचारितरमणीयम् । अस्तीति पदान्तभूतस्यास्य सकारस्य पदान्तरेणान्वयायोगात् । पृथक्पदत्वे तु न तस्य धातुत्वम्, नापि तत्सहितस्य समुदायस्येति धातुविषयशितनिर्देश एव नोपपद्येत । अन्ये वर्णयन्ति—“आहिभुवोरीट्प्रतिषेध” इत्यत्र न केवल-

मस्त्यादेशस्य भुव स्थानिवत्त्वेन प्राप्त ईण् निषिध्यते, किन्त्वनादेशस्यापि” इति । स्थानिवत्त्वदूषणपरे च तत्र वार्तिके कथमनादेशो भूगृह्यत इति त एव प्रष्टव्या । न चानादेशस्याग्रहणे निषेधस्य वैयर्थ्यं प्रमाणम् । अर्थभेदेन रूपद्वयार्थत्वात्तस्य । वयं तु परिहरामः—सिचोऽल्पाच्छत्वात् बहुविषयत्वेनाभ्यर्हितत्वाच्च पूर्वनिपाते कर्त्तव्ये ‘अस्तिसिच’ इति वचनात्तन्त्रादिना विद्यमानसिच’ इत्यस्याप्यर्थस्य लाभान्नोडिति । किञ्च—अर्थद्वयपरिग्रहे शितब-
प्युपपद्यते, अन्यथा सिजसिभ्यामित्येव ब्रूयात्, न चास्त्यस्यतिनिवृत्त्यर्थः, विकरणेन व्यवधानात् ताभ्यां परस्य सार्वधातुकापृक्तस्यासम्भवात् । अभूताम् । अभूवन्—अजादौ ‘भुवो वुक्’ इति वुक् । अत्र ह्ये प्रत्ययलक्षणेन सिचः पर-
त्वेऽपि ‘सिजभ्यस्तविदिभ्यश्च’ इति सिजादिभ्यः परस्य ङिङादेशस्य भेद-
धीयमानो जुस्भावो न भवति । ‘आत’ इति नियमात् सिजलुगन्ताद्यदि भवत्यात एवेति । अभ्यस्ताम् ‘उभे अभ्यस्तम्’ ‘जक्षित्यादयः षट्’ इति वक्ष्यते ।
अभू । अभूतम् । अभूत । अभूवम् । अभूव । अभूम ।

‘लिङ्निमित्ते लङ् क्रियातिपत्तौ’ । लिङो निमित्त हेतुहेतुमद्भावादि, कुतश्चिद्वैगुण्यात्क्रियाया अनभिनिर्वृत्ति क्रियातिपत्तिः, अत्र धातोर्लङ् स्यात् । लस्य तिबादिषु ‘स्यतासी’ इति स्य । इडागमः, ‘इतश्च’ इत्यादि—यदि सेवा-
परोऽभविष्यत् आढ्य अभविष्यत् । अभविष्यताम् । अभविष्यन् । अभविष्यः । अभ-
विष्यतम् । अभविष्यत । अभविष्यम् । अभविष्याव । अभविष्याम । उदाहरणे क्रियाति-
पत्तिर्न सेवापरो नाप्याढ्य इति ।

अथात्मनेपदं प्रदर्शयति । “कर्त्तरि कर्मव्यतिहारे”—कर्म क्रिया । अन्ययोग्या-
या क्रियाया अन्येन करणं परस्परकरणं च कर्मव्यतिहारः । अस्मिन् गम्य-
माने लस्यात्मनेपदं स्यात् इति लस्य तिबादिषु विकरणादि साधारणं पूर्व-
बदेव । ‘दित आत्मनेपदानां टेरे’ इति ङिङादेशानामात्मनेपदानां टेरेत्व रयात् ।
इदं चैत्वम् ‘आद्यन्तवदेकस्मिन्’ इति केवलस्याप्यादन्तप्रयुक्तकार्यातिदेशात्
केवलस्याप्यचष्टिसञ्ज्ञाविधानाद्भवति । व्यतिभवेत्—व्यतिभवेत् । अत्र ‘आतो ङित’
इत्यदन्तादङ्गात्परस्य ङिद्वयवस्याकारस्येयादेश इति ‘सार्वधातुकमपित्’ इति
ङित आताम आकारस्येयादेशे बलि लोपः । ‘आद्गुणः’ ‘नानर्थकेऽलोन्य-
विधि’ इति टेरेत्वमन्त्रान्त्यस्य न भवति । ‘ईदूदेद्विवचन प्रगृह्यम्’ इति ईदाद्य-
न्तस्य द्विवचनस्य प्रगृह्यत्वात् ‘प्लुतप्रगृह्या अचि’ इति प्रकृतिभावाद् व्यति-
भवेत् एतादृश्यादावयादीनि न भवन्ति । इह प्रकृतिभावः परभूताज्जिमित्तविका-
राभावः । व्यतिभवन्ते—अत्र त्रीणि कार्याणि प्राप्नुवन्ति—अन्तादेशः, अद्भावः,
शबिति । अत्र विशेषविहितत्वेनान्तादेशापवादादङ्गावान्नित्यत्वाच्छब्दः । तत्र कृते-
ऽङ्गस्यादन्तत्वादङ्गीवस्त्व न प्राप्तिरिति सामान्यविहित एवान्तादेशः प्रवर्तते ।

व्यतिभवसे—‘थास से’ इति टिळादेशस्य थास सेभाव —व्यतिभवेथे । व्यतिभवेति इतिवत् । व्यतिभवच्चे । व्यतिभवे । व्यतिभवावहे । व्यतिभवामहे । इति त्वेत्वात् परत्वाद् ‘आद्गुण’ । कृते वा तस्मिन् ‘अतो गुणे’ इति पररूपम् । व्यतिशब्द कर्मव्यतिहारद्योतनार्थः । तस्य च ‘ते प्राग्धातोः’—ते गत्युपसर्गसङ्गा धातोः प्राक् प्रयोक्तव्या इति नियमात् पूर्वप्रयोगः । ‘उपसर्गा क्रियायोगे’, ‘गतिश्च’ इति प्रादयो यत्क्रियायुक्तास्त प्रत्युपसर्गसङ्गा सन्तो गतयः । इतरेतरस्य व्यतिभवन्ति, अन्योन्यस्य व्यतिभवन्ति—इत्यत्र ‘इतरेतरान्योन्योपपदाच्च’ इति कर्मव्यतिहारलक्षणमात्मनेपद निषिध्यते । ‘अन्योऽन्योपपदाच्च’ इति चकारेण परस्परोपपदादपि न भवति—परस्पर व्यतिभवन्ति । व्यतिबभूवे । व्यतिबभूवाते । व्यतिबभूविरे । व्यतिबभूविषे । व्यतिबभूवाथे । व्यतिबभूविद्वे, व्यतिबभूविद्वे । व्यतिबभूवे । व्यतिबभूविवहे । व्यतिबभूविमहे । “लिटस्तम्योरेशिरेच्”—लिटस्तम्योरेशिरेच्चावादेशौ स्तः । एषा शकारो ‘अनेकलिङ्गत्’ इति सर्वादेशाथे । ‘विभाषेट’ इति—इणः परो य इट् तत परेषा षीध्वलुङ्लिङा धकारस्य मूर्धन्य इति तद्विकल्पः । टेरेत्वमजादौ वुक् । वलादौ क्रादिनियमादिट् । ‘भवतेर’ इत्यभ्यासस्यात्वम् । व्यतिभविता । व्यतिभवितासे—‘थास से’ इति सेभावे ‘तासस्त्यो’ इति सलोपः । व्यतिभविताच्चे—अत्र सकारस्य धकारादिप्रत्ययपरत्वात् ‘धि च’ इति लोपे धकारस्य ‘अनचि च’ इति अच उत्तरस्य यरो द्वित्वमचि नेति द्वित्वे ‘मला जश् भशि’ इति धकारस्यान्तरतम्याहकारः । येषा ‘धि च’ इति ‘सचा लोप इति पञ्चस्तेषामप्यत्र सकारस्यान्तरतम्याज्जश्त्वेन द्कारे नात्र रूपभदः । व्यतिभविताहे—इट्ष्टेरेत्वे ‘ह एति’ इति सकारस्य हकारः । व्यतिभवितास्वहे । व्यतिभवितास्महे । व्यतिभविष्यते इत्यादि पूर्ववत् । व्यतिभवताम् । व्यतिभवेताम् । व्यतिभवन्ताम् । व्यतिभवस्व । व्यतिभवेथाम् । व्यतिभवच्चम् । व्यतिभवै । व्यतिभवावहे । व्यतिभवामहे—टेरेत्वम् । ‘आतो डित्’ इत्यादि पूर्ववत् । ‘आमेत’ इति लोडादेशानामेकारस्यामादेशः । सेध्वेशब्दयोस्तु ‘सवाभ्या वामौ’ इति यथासख्यं वामादेशावपवादौ । उत्तमैकारस्यैत्वे ‘एत ऐ’ इत्यैकारः । अयमप्यामादेशापवादः । अत्राडागमे कृते तस्य तत्परस्य चैकारस्य “आटश्च”—आटोऽचि परे पूर्वपरयोरेका वृद्धिरित्यैकारे तस्य शबकारस्य च “वृद्धिरेचि”—अवर्णादेचि परे पूर्वपरयोरेका वृद्धिरित्यैकारः । व्यत्यभवत् । व्यत्यभवेताम् । व्यत्यभवन्त । व्यत्यभवेथाम् । व्यत्यभवेथाम् । व्यत्यभवच्चम् । व्यत्यभवे । व्यत्यभवावहि । व्यत्यभवामहि । व्यतिभवेत । व्यतिभवेयाताम् । व्यतिभवेरन् । व्यतिभवेथा । व्यतिभवेयाथाम् । व्यतिभवेच्चम् । व्यतिभवेय । व्यतिभवेवहि । व्यतिभवेमहि—‘लिङः सीमुट्’ इति लिङादेशस्य सीयुट्त्वादादि । ‘सुट् बिथो’ । ‘लिङः सलोपः’ । ‘आद्गुण’ । वलि लोपः । ‘भस्य रम्’ इति लिङो भस्य रन्त्रित्वादेशः, ‘म विभक्तौ’ इति नेत्रकारः । ‘इटोऽत्’ इति लिङादेशस्येटोऽदादेशः । तकार

उच्चारणार्थो नादेशावयव । यद्वा—आदेशावयवत्वेऽपि ‘इदमस्थमु’ इति थमु-
प्रत्ययस्य ‘प्राग्दिशो विभक्ति’ इत्यतः परे दिक्शब्देभ्य इत्यतः पूर्वे प्रत्यया
विभक्त्य इति विभक्तिर्वे तत्स्थत्वेन मकारस्येत्सञ्ज्ञानिषेधे सिद्धे तत्परित्राणायो-
कारासञ्ज्ञेन ‘न विभक्तौ’ इत्यस्यानित्यत्वज्ञापनादित्वाञ्छोप्स्यते । आशिषि—
व्यतिभविषीष्ट । व्यतिभविषीयास्ताम् । व्यतिभविषीरन् । व्यतिभविषीष्ठा । व्यतिभविषीया-
स्थाम् । व्यतिभविषीद्वम्, व्यतिभविषीष्वम् । व्यतिभविषीय । व्यतिभविषीवहि । व्यति-
भविषीमहि । आर्द्धधातुकत्वाद्गेषु लिङ् सलोपाभाव । अत्र सीयुद् ‘यदागमास्तद्-
ग्रहणेन गृह्यन्ते’ इति प्रत्ययग्रहणेन गृह्यते, तथा तदवयवभक्त सुडपि रुड्वत्
समुदायभक्त इति द्वयोरपि सकारयो प्रत्ययावयवत्वात् ‘आदेशप्रत्यययो’
इति षत्वम् । तथा हि “शीङो रुट्” इति—प्रत्ययावयवभक्तारादेशस्य अतो रुट्
इति विहितोऽपि रुट् समुदायभक्तत्वेन सावेधातुकग्रहणेन गृह्यत इति शेरत इत्यत्र
‘शीङ् सार्वधातुक’ इति गुणः प्रवर्तते । ‘घुना ष्टु’ षकारटवर्गाभ्या युक्तयो
सकारतवर्गयोरेथासख्य ष्टुराते तकारथकारयो टकारठकारौ । निमित्तानमित्त-
योरेथासख्य ‘तो. ष’ इति षकारे परे तवर्गस्य ष्टुत्वनिषेधान्न भवति । ध्वमि
‘विभाषेट’ इति मूर्धन्यविकल्पः । व्यत्यभविष्ट । व्यत्यभविषाताम् । व्यत्यभविषत ।
व्यत्यभविष्ठा । व्यत्यभविषाथाम् । व्यत्यभविष्वम् । व्यत्यभविषि । व्यत्यभविष्वहि ।
व्यत्यभविष्महि । सिचीङ्गुणावाद्दशषत्वानि यथायोगं ष्टुत्व च । ‘आत्मनेपदेष्व-
नत’ इति भ्रूत्याद्भावः । तकारस्य प्रयोजनाभावान्नेत्त्वम् । ध्वमि षत्वस्य पूर्वत्रा-
सिद्धत्वात् ‘धि च’ इति सलोपे गुणः । इण्. परस्मादित् परत्वात् ‘विभाषेट’ इति
मूर्धन्यविकल्प उदाहार्यः । व्यत्यभविष्यत—इत्यादि लङ्त्वत् ।

अथ भावकर्मणोलंकारः प्रदर्शयन्ते । तत्र ‘भावकर्मणो’ इत्यनयोलेस्यात्म-
नेपदमेव । “सार्वधातुके यक्”—इति भावकर्मवाचिनं सार्वधातुके धातोर्यगिति
लटि, लोटि, लङि, विध्यादिलिङि च यक् । अन्यत्र सार्वधातुकं स्यादिभिरस्य
बाधः, लिङ्गशीलिङोस्त्वाद्धातुकत्वान्न प्रसङ्गः । यक् क्त्वाच्च गुणः ।
भूयते । भूयताम् । अभूयत, भूयत भवता—अत्र प्रत्ययेन कतुरनभिधानात्तृतीया ।
‘कर्तृकरणयोस्तृतीया’ इति तङ्कृत्तसिद्धतसमासेरनभिहतयोरनयोस्तृतीयोच्यते ।
तत्र भावस्य युष्मदस्मदथावशष्यत्वात्प्रथमपुरुष एव । तत्राप्याख्यातेन स्वतः
क्रियाया निवृत्तभदाया अभिधानादेकवचनमेव भवति—भवद्भ्याम् भवद्भिः, त्वया
युवाभ्यां युष्माभिः, मया आवाभ्यामस्माभिर्भूयते इति । भवन्तीत्यादौ तु प्रत्ययेन
कर्तुरभिधानात् तत्कृत बहुत्वम् । भूयते मास—‘कालभावाध्वगन्तव्या. कर्मसञ्ज्ञा
ह्यकमेणाम्, दशश्चाकमेणाम्” इति मासादयोऽकर्मकाणां कर्माणि । तत्र
कर्मणोऽभिधानात् कर्मणि द्वितीया न भवति । सा च तिङादिभिरनभिहित
विधीयते । भूयते भवता मासम्—इत्यत्र भावे लविधानात् कर्मणोऽनभिधानाद्

द्वितीया । ननु सकर्मकत्वात्कथं भावे लकार ? उच्यते, कालादिभिर्न कश्चिदप्यकर्मक इति तद्व्यतिरिक्तेन कर्मणाऽकर्मकाणा भावे लविज्ञानात् । कथं तर्हि मासे ल अकर्मकाणा भावकर्त्रोर्लविधे ? उच्यते, एवविधाना भावकर्मकर्तृषु लविज्ञानात् । तथोक्त 'कालाध्वनो' इत्यत्र मासादौ कर्मणि भावे च लकार प्रस्तुत्य " 'प्राकृतमेवैतत्कर्म यथा कट करोति, शकट करोति' इति, पुनश्च तत्र 'यदि तर्हि प्राकृतमेवैतत्कर्म अकर्मकाणा भावे लो भवतीति भावे लो न प्राप्नोति' इति चोदयित्वा 'अकर्मकाणामित्युच्यते, न च केचित्कालभावादिभिरकर्मका । त एव विज्ञास्याम — कचिद्येऽकर्मका इति । अथ वा 'येन कर्मणा सकर्मकाश्चाकर्मकाश्च भवन्ति तेनाकर्मकाणा न चैतेन कर्मणा कश्चिदप्यकर्मक' । अथ वा 'यत्कर्म भवति, न च भवति, तेनाकर्मकाणाम्' न चैतत्कर्म कचिदपि न भवति" इति । अनुभूयते सुखम् — इत्यादौ सवेदनाद्यर्थत्वाद्भुव सवेद्यादिभिरपि सकर्मकत्वात्क्रमेण्येव ल । भूयते, भूयन्ते इत्याद्युदाहायम् । तथा — भूयताम् । अभूयत । भूयत मास — इत्यादि च । लिटि न विशेष । अत्र केचिदाहु — "भवतेर इत्यत्व शितपा निर्देशात् भावकर्मणोर्न" इति । अयमस्याथेस्य कथं प्रतिपादक ? इति त एव प्रष्टव्या । तस्य तु प्रयोजनं यद्लुकि मन्त्रविषये आमभावे लिट्पस्त्वे सत्यत्वनिवृत्तिः । भविता । भविता — 'स्यसिच्सायुट्तासिषु भावकर्मणारुदशोऽङ्गमनमहृशा वा चिष्वदिट् च' इत्यजन्ताना हनादाना च धातूनामाद्धधातुकषु भावकभावष्येषु स्यादिषु वा चिणाव कायेऽमट् च स्यादेत्याभधानात् चिष्वत्पक्षे वृद्धिः । इह्वावधानमनिडथे ण्यन्ताथे च । स्यसिजादानामाद्धधातुकत्वस्याव्याभचारेऽपि तेन विशेषणं सायुडथम् । तन सावेधातुकं विध्यादालोड सायुट् चिष्वत्त्वस्याभावः । एव स्यासच्सायुडावषयं द्वरूप्यमुदाहायम् — भविष्यते । भविष्यते । अभविष्यत । अभविष्यत । अभविषाताम् । अभविषाताम् । भविषीष्ट । भविषीष्ट इत्यादि । लुङ्लिङाध्वाने चिष्वत्पक्षे 'अभाषेट्' इति मूढेन्येविकल्पनाच्चातूरूप्यं नेयम् । लुङि तशब्दे 'चिष्वभावकमेणा' इति चिष्विधानात् च्लेशिचण्, ततः 'चिणो लुक्' इति तशब्दस्य लुक् ।

अथ कर्मकर्तृच्यते । 'कर्मवत्कमेणा तुल्यक्रिय' । 'कर्त्तरि शप्' इत्यतः कर्तृप्रहणमनुवृत्तं प्रथमान्तामह विपारणम्यते । इह कर्म न पारिभाषिकम्, तेनात्यन्तवि-लक्षणेन क्रियाया सादृश्यायोगात् । नापि क्रियामात्रम्, यथा कयाचन क्रियाया क्रियाया. सादृश्याव्याभिचारात् । अतः कर्मह तत्तथा क्रिया, अनया तुल्यक्रिय कर्त्ता कर्मणा तुल्यस्तत्कार्याणि लभत इत्यथे । तानि च यगात्मनेपदचिणिचिष्वद्भावा । एकस्मिश्च प्रयोगे कमेणा तुल्यक्रियस्य कर्तुरसम्भवात् कर्मत्वकर्तृत्वे

प्रयोगभेदेन ज्ञेये । यद्येवं घटं भावयतीत्यत्र कर्मस्था क्रियोत्पत्तिः, अस्ति च तया तुल्यक्रियत्वं घटो भवतीत्यत्र कर्तुरिति यगादि कस्मान्न भवति ? अर्थस्वभावा-
 देवास्य योगस्य धातुविषयत्वे सिद्धे धातोरित्यनुवृत्तिसामर्थ्याद्विभक्तिविपरिणा-
 मेन सप्तम्यन्त विवक्षितैकत्वं विज्ञायत इत्येकस्मिन् धातौ कर्मणा तुल्यक्रियस्य
 कर्तुं कर्मवद्भावाद् इह तु धातुभिद्यते । एवं च कर्मव्यापारोपसर्जनकर्तृव्यापारार्थो
 धातुर्यत्र सौकर्यातिशयप्रतिपादनाय कर्मव्यापारमात्रे वर्तते सोऽस्य विषयः सम्पन्नः ।
 ततश्च, 'शत्रुमभिववति' इत्यत्र न्यग्भवनोपसर्जने न्यग्भावने वृत्तो भवतिर्यदा
 न्यग्भवनमात्रे वर्तते तदा—अभिभूयते शत्रुः स्वयमेवेति यगात्मनेपदे भवत । नन्वत्र
 कर्मस्था क्रिया न्यग्भवन सैव कर्तृस्थापीति क्रियाभेदाभावात् कथं भेदनिबन्धन
 सादृश्यमिति चेत्, न, कर्मकर्त्रवस्थाभेदेन भिन्नकारकागतत्वेन भेदोपपत्तेः ।
 नन्वत्रातिदेशेन यगादिवद् द्वितीया कस्मान्न भवति ? न च 'अनभिहिते' इति
 निषेधः, अस्य कार्यातिदेशत्वाद् अत्र च तदधिकाराभावात्, उच्यते, 'व्यत्ययो
 बहुल लिङ्याशिष्यङ्' इति सहितया सूत्रपाठाद् लिङीति द्विलकारो निर्देशः,
 तत्रैक लप्रहणमनुवर्तते । तच्चेह षष्ठ्यन्त सत् तदन्तत्वं प्रयोजयति, कार्यप्रतीति-
 शचाध्याह्रियत इति लान्तकार्यविषयत्वादतिदेशस्य द्वितीयायाश्चातथात्वादप्रसङ्गः ।
 एवं च कर्माश्रया कृत्यादयोऽपि न भवन्ति । नन्वभिभूयमानो देवदत्तो यज्ञदत्त-
 मभिववतीत्यत्रापि कर्मवद्भावः प्राप्नोति, अत्र हि यज्ञदत्ते कर्मणि दृष्टो न्यग्भाव
 इतरस्मिन् देवदत्ते च कर्तरि दृश्यते यदसौ न्यग्भवन् न्यग्भावयति, नैष दोषः,
 इह कर्मणा तुल्यक्रिय इति कर्मस्थया क्रियया तुल्याया क्रियाया प्रसङ्गात्कर्तृश्च
 क्रियापेक्षत्वात् प्रत्यासत्त्या तदपेक्षयैव कर्तुं कर्मवद्भावविज्ञानात् । इह च
 न्यग्भवनं न कर्तृत्वं उपयुज्यते, किन्तु न्यग्भावनमेव, अन्यग्भवतोऽपि न्यग्भावने
 कर्तृत्वसंभवात् । वत्करणात्स्वाश्रयेण कर्मकर्तृत्वनिबन्धनो भावे लकारोऽपि भवति ।
 अभिभूयते शत्रुणा स्वेनैवेति, तेन शत्रोर्द्वितीया न भवति । सर्वत्र कर्मवदुदाहरणानि ।
 लुङि तशब्दे तु 'अच कर्मकर्तरि' इति चिणादेशविकल्पनात् पक्षे सिचि
 तस्य च पूर्ववद्वा चिण्वदिटि तत्पक्षे वृद्धौ—अभ्यभावि, अभ्यभाविष्ठ, अभ्यमविष्ठ इति
 त्रैरूप्यम् । स्वाश्रये भावे लकारे तु 'चिण् भावकर्मणो' इति चिणेव—अभ्यभावि
 शत्रुणा स्वेनैवेति ।

अथ पुरुषविषये किञ्चिद् विचार्यते । युष्मदस्मदन्येषु सह विवक्षितेषु "त्यदादीनि
 सर्वैरन्तियम्"—अन्यैस्सहवचने त्यदादीनि शिष्यन्ते, मिथस्तु पराणीति शिष्यमा-
 णाभ्या युष्मदस्मद्भ्यामशिष्यमाणार्थाभिधानेऽपि स्वार्थापेक्षौ मध्यमोत्तमावेव
 भवतः, न तु शिष्यमाणाशिष्यमाणरूपस्यार्थस्य युष्मदस्मदर्थान्यत्वेन शेषत्वात्
 प्रथमः, यत्र युष्मदस्मदी समानाधिकरणे न स्त स शेष इत्युक्तत्वात् । तेन
 देवदत्तश्च त्वं च स वै त्वं च युवा भवथः, देवदत्तश्च स च त्वं च युयं भवथः । देवदत्तश्चाहं

च आवा भवाव । देवदत्तश्च स चाह च वय भवाम इति । युष्मदस्मदो सहविव-
क्षायां परत्वादस्मदा शिष्यमाणेन युष्मदस्मदर्थभिधानेऽपि परत्वादस्मदर्थपेक्ष
उत्तमो भवति—त्व चाह च आवा भवाव इति । भवतापि युष्मदस्मदो सह-
वचने तस्य पूर्वपाठाश्रयेण तयोरेव शेषे—भवाँश्च त्वं च युवाँ भवथ., भवाँश्चाह च
आवा भवाव इति । सहविवक्षा चानेकस्यार्थस्यैकगुणक्रियाभिनिवेशार्थं बुद्ध्या
निरूप्यमाणस्य क्रियागुणद्वारेणान्योऽन्यापेक्षया समुदायभावमापन्नस्य सहभावेन
वक्तुमिच्छा, उद्भूतावयवभेदत्वाच्च द्विवचनबहुवचने । असहविवक्षाया
द्वैतम्—एक एव लकारोऽनेककारकार्थाभिधायी, प्रतिकारकमावर्त्तते वेति ।
तत्राद्ये पक्षे युष्मदस्मदन्यानामशेषत्वाद्यथायोगं मध्यमोत्तमौ भवत —स च त्वं
च भवथ. । तथा मध्यमोत्तमयोर्युगपत्प्रसङ्गे परत्वादुत्तम —त्व चाह च भवाव
इति । पक्षान्तरे तु लाभिधेयतत्तत्कारकापेक्षया प्रथमादयो यथायोग भवन्तीति
न विवाद । भवान् भवति, त्व भवसि, अह भवामीति । अलिङ्गस्सम्बोधनैकवि-
षयश्च युष्मदर्थ., भवदर्थस्त्वन्य इति तद्योगे प्रथम. । यदा त्वस्मात्सम्बोधन-
विभक्ति तदा युष्मदर्थयोगात् मध्यमो भवति—हे भवन् भवसि इति । अतित्व
भवति, अत्यह भवति इत्यादौ त्वामतिक्रान्तो मामतिक्रान्त इत्यत्र ‘अत्याद्य
क्रान्ताद्यर्थे द्वितीयया’ इति तत्पुरुषे त्वमतिक्रान्तो येनाहमतिक्रान्तो येनेति
“अनेकमन्यपदार्थे”—इत्यनेक सुबन्तमन्यस्य पदस्यार्थे वर्त्तमान समर्थ, समस्यत
इति बहुव्रीहौ वाऽतिक्रमितु प्रधान्यात्तस्यैव लान्तार्थविशेषणत्वान्न मध्यमो-
त्तमौ । यदा त्वतिशब्द पूजितवचन., तदा ‘स्वती पूजायाम्’ इति तत्पुरुषे
युष्मदस्मदोरर्थस्य प्राधान्यात्तेन विशेष्यत्वाद्—अतित्व भवसि, अत्यह भवामि
इति भवत । त्वदभवति, मदभवतीत्यत्र च्यन्तयोरेतयोस्त्वमिवाहमिवेति च
स्वार्थारोपेण वर्त्तमानत्वादमुख्यार्थत्वात् ‘गौणमुख्ययोर्मुख्ये कार्यसम्प्रत्यय’ इति
न्यायेन मध्यमोत्तमौ न स्त. । तथा हि—“अभूततद्भावे कृभ्वतियोगे सम्पद्यकर्त्तरि
चिब” इति कार्यात्मनाऽभूतस्य कारणस्य कार्यात्मना भावे विवक्षिते सम्पद्यमाने
कार्यात्मना भवतिकर्त्तरि वृत्तात्प्रातिपदिकात्कृभ्वस्तियोगे चिविधीयते । एतदुक्तं
भवति—अभेदविवक्षया कारणवृत्ते कार्यशब्दात् प्रत्यय इति । त्वत्कल्पो
भवति, मत्कल्पो भवतीत्यादावपि गौणार्थत्वाच्च न मध्यमोत्तमौ । तच्च “ईष-
दसमाप्ति कल्पब्देश्यदेशीयर.”—सम्पूर्णता पदार्थानां समाप्ति, किञ्चिन्न्यून-
तेषदसमाप्ति, एतद्विशिष्टेऽर्थे वर्त्तमानात्प्रातिपादिकात् “तिङ्श्च” इति—तिङ्-
न्ताच्च स्वार्थे कल्पबादय इति प्रकृत्यर्थसदृशार्थान्तरवृत्तिभ्यो विधानात् । यदा
तु कालान्तरदृष्टगुणेषदसमाप्तिविशिष्टस्वार्थवृत्ते प्रत्यय तदा न गौणार्थत्वमिति
त्वत्कल्पो भवसि, मत्कल्पो भवामीति भवत । त्वमेवेदानीं किञ्चिन्न्यूनगुणो
भवसीत्यर्थ. । पूर्वत्र तु त्वत्सदृशोऽन्यो भवतीत्यर्थ. ।

अथ तिङन्ताप्रत्ययाः प्रदर्शयन्ते । “अतिशायने तमविष्टनौ”—अतिशायन प्रकर्षोऽभिभव । एतदुपाधिकार्थवृत्तेडर्थाप्रातिपदिकादेतौ स्याताम् । तथा ‘तिङश्च’ इति तिङन्ताच्च । बहुनामेकस्य निर्धारणे वृत्तौ ‘द्विवचनविभज्योपपदे तरबीयसुनौ’—द्वयोरर्थयोर्वचने विभज्ये विभक्तव्ये चोपपदे तरबीयसुनोविधानात् । तत्र ‘अजादी गुणवचनादेव’ इतीष्टनीयसुनोर्गुणवचनादेव नियमात्तिङन्तात्तरप्तमपावेव । एतदन्तात् “किमेत्तिङव्ययघादाम्बद्रव्यप्रकर्षे”—किमादिभ्यो यो घस्तदन्ताद् द्रव्यप्रकर्षे गम्यमाने आमुर्गित्यामु । उकारो मकारस्यानन्त्यत्वेनेत्त्वनिवृत्तये । इल्लुप्यते । तत्र ‘स्वरादिनिपातमव्ययम्’ तथा ‘तद्धितश्चासर्वविभक्ति’ इत्यसर्वविभक्तियुक्त तद्धितान्तम्, ‘कृन्मेजन्त’ इति मकारैजन्तकृदन्तम् ‘क्त्वातोमुन्कसुन’ इति क्त्वाद्यन्तम् ‘अव्ययीभावश्च’ इत्यव्ययीभावश्चाव्ययम् । ‘तरप्तमपो घ’ । तत्रामि परे, ‘यचि भम्’ यकारादावजादौ च स्वादावसर्वनामस्थाने परतः पूर्वं भमिति घान्तस्य भसज्ञा । इह स्वादयः स्वौजसमौडित्यारभ्य कप्पर्यन्ताः । घान्तस्य “यस्येति च”—इवर्णोर्वर्णयोरिति भसज्ञानिमित्ते तद्धिते च परे लोप इति लोप—भवतितराम्, भवतितमाम् । तद्धिताश्च ‘तद्धिता’ इत आरभ्य आपश्चमाध्यायपरिसमाप्तेवेद्यमाणा प्रत्यया । आमन्त ‘कृत्तद्धितसमासाश्च’ कृदन्त तद्धितान्त समासश्च प्रातिपदिकमिति प्रातिपदिकम्, कृत समासाश्च वक्ष्यन्ते । प्रातिपदिकाश्च ‘ङ्याप्रातिपादकात्’ ‘स्वौजसमादृष्ट्याभ्याम्भस्डभ्याम्भ्यस्डसिभ्याम्भ्यस्डसोसाम्भ्योसुप्’ इति विधीयमानेषु स्वादिषु पदत्वाथमेकवचनसु । तस्य च “अव्ययादाप्सुप”—अव्ययाद्विहृतस्यापः सुप्श्च लुगिति लुक् । स्वरादिष्वामिति पाठादव्ययत्वम्, आबिति टाप्डाप्चाप । “प्रशसाया रूपप्” प्रशसा स्तुतिः । एतदुपाधिकार्थात् ङ्याप्रातिपदिकात् तिङन्ताच्च रूपप् स्यात् । स्वभावादेतदन्तन्नपुसकप्रथमेकवचनमेव । तस्य ‘स्वमोर्नपुसकात्’ इति नपुसकलिङ्गात्परत्वेन लुकि प्राप्ते ‘अतोऽम्’ इत्यम्भावे, “अमि पूवे”—अकोऽमि परे पूवेपरया पूवेरूपमेकादेश इति पूवेरूपत्वम्, तेन भवतिरूपमित्यादि भवति । एव कल्पबाद्यन्तादपि स्वभावान्नपुसकात्स्वादिकार्थम् । ‘अव्ययसर्वनाम्नामकच् प्राक्टे.’ इत्यकच् । तत्र ‘तिङश्च’ इत्यनुवृत्तेरस्यापटे प्रागज्ञातादिषु प्रागिवायेष्वर्थेषु भवति । अकार उच्चारणार्थः । चकार ‘चित्’ इति स्वार्थः, तत्र हि ‘चित् सप्रकृते’ इत्युच्यते—भवतिकि ।

अथ तिङोऽप्ये लादेशा उच्यन्ते—“लट् शतृशानचावप्रथमासमानाधिकरणे”—लट् शतृशानचावादेशौ नित्य स्यातामप्रथमान्तेन चेत्सामानाधिकरण्यं भवति । तत्र शेषत्वादस्य लट्, शतृ, तस्य शित्वात्सार्वधातुकत्वे पूर्ववच्छबादयः । शत्रन्तस्य ‘कृदतिङ्’ इति तृतीयधात्वधिकारविहृतस्य प्रत्ययस्य कृत्संज्ञाविधानात् कृदन्तत्वेन प्रातिपदिकत्वादविशेषेण स्वादिप्रसङ्गे

कर्मत्वस्य विवक्षितत्वात् 'कर्मणि द्वितीया' इति द्वितीया । द्वितीयादिशब्दै सुपा त्रिका पूर्वाचार्यप्रसिद्धोच्यन्ते । तत्रापि 'सुप' इति सुपस्त्रीगि-
त्रीणि पदानि भूत्वैकशो यथासख्यमेकवचनादिसञ्ज्ञानीति तिङ्बदेकत्वादौ
क्रमेणैकवचनादि भवति । तत्रामौटो. "सुडनपुंसकस्य" सुडिति प्रत्याहारेणादित
पञ्च वचनानि गृह्यन्ते । तान्यनपुसकलिङ्गसम्बन्धीनि सर्वनामस्थानानीति सर्व-
नामस्थानत्वे 'उगिद्वा सर्वनामस्थानेऽधातो' इति नुम् । उगितामङ्गानां लुप्त-
नकारस्याञ्चते पूर्वमधातोरुगित पश्चाद्धातोश्चास्मिन्नुमिष्यते । 'अञ्चतिग्रहणस्य
उगितो धातोर्यदि भवति अञ्चतेरेवेति नियमार्थत्वाद् अधातुग्रहणमधातुर्भूत-
पूर्वार्थम् । नुम् मित्वात् 'मिदचोन्यात्पर' इत्येकत्र सन्निविष्टानामचामन्त्यादच
पर । "नश्चापदान्तस्य झलि"—अपदान्तयोर्नकारमकारयोर्भृत्यनुस्वार इति
नस्यानुस्वार । 'अनुस्वारस्य ययि परसवर्ण' । स च 'स्थानेऽन्तरतम' इति
नासिक्यानुस्वारस्य तादृशो नकार —भवन्त पश्य, भवन्तौ पश्य, भवतस्तानित्यत्र शसि
'स्वादिष्वसवेनामस्थाने' इति पूर्वस्य प्राप्ताया पदसञ्ज्ञाया 'यचि भम्' भसञ्ज्ञया
परयाऽनवकाशया बाधात् 'भला जशोऽन्ते' इति जश्त्व न भवति । कर्तृ-
करणविवक्षायां—'कर्तृकरणयोस्तृतीया' । उक्त कर्ता । "साधकतमं करणम्"—
क्रियाप्रसिद्धौ यत्कारक कारकान्तरापेक्षया प्रकृष्ट विवक्षितं यद्व्यापारानन्तर
क्रियानिष्पत्तिर्विवक्ष्यते तत्करणम् । तदुक्तम्—

'क्रियाया. परिनिष्पत्तिर्यद्व्यापारादनन्तरम् ।
विवक्ष्यते यदा तत्र करणत्वं तदा स्मृतम् ॥
वस्तुतस्तदनिर्देश्य न हि वस्तु व्यवस्थितम् ।
स्थाल्या पच्यत इत्येषा विवक्षा दृश्यते यत^१ ॥
क्रियते येन येनैव तत्तत्करणमिष्यते ।
तेनाश्वेन रथेनेति सिद्धं दोषिकयेति च ॥ इति ।

दायाष्टकारणाङ्गीति विशेषणार्थः । अन्यथा 'सुपा सुलुग्' इति
विहितस्याकारस्यापि ग्रहणमापद्येत—भवता तेन । भवद्भ्यां ताभ्याम् । भवद्भिस्तैः ।
ह्लादौ पदत्वाज्जश्त्वम् । सम्प्रदानविवक्षायां—'चतुर्थी सम्प्रदाने' । कृदाद्यन-
भिहित इति शेषः । 'क्रमेणा यमभिप्रैति स सम्प्रदानम्' ददातिकर्मणा करण-
भूतेन कर्ता यमर्थमभिप्रैति तदानिराकर्तृ प्रेरयित्रनुमन्त वा कारक सम्प्रदानम् ।
उक्तञ्च—

'अनिराकरणात्कर्तृस्त्यागाङ्ग कर्मणेप्सितम् ।
प्रेरणाभुमतिभ्या च लभते सम्प्रदानताम्^२' ॥ इति ।

दानं चेहापुनर्ग्रहणाय किञ्चिदुद्दिश्य स्वीयत्यागः । भवते तस्मै ददाति । भवद्भ्यां ताम्या ददाति । भवद्भ्यस्तेभ्यो ददाति । अपादानविज्ञायाम्—‘अपादाने पञ्चमी’ ‘ध्रुवमपायेऽपादानम्’ सावधिकं गमनमपायः । तदुक्तम्—

‘सयोगभेदाद् भिन्नात्मा गतिरेव भ्रमिर्यथा ।

ध्रुवावधिरपायोऽपि समवेतस्तथा ध्रुवः’ ॥ इति ।

अस्मिन् साध्ये यद् ध्रुवमेतदनाविष्टं तत्कारकमपादानम् । तथा हि—

अपाये यदुदासीनं चल वा यदि वाऽचलम् ।

ध्रुवमेवातदावेशात् तदपादानमुच्यते ॥ इति ।

त्रिविधं चैतत् । यथाह—

निर्दिष्टविषयं किञ्चिदुपात्तविषयं तथा ।

अपेक्षितक्रिय चेति त्रिधाऽपादानमुच्यते ॥ इति ।

तत्र प्रथमं धातुनाऽभिहितापायविषयम्, द्वितीयं धात्वर्थाङ्गार्थत्वेनाभिहितापायविषयम्, तृतीयं तु सामर्थ्यादिना प्रतीयमानापायविषयम् । भवतस्तस्मादागच्छति । भवतो भेदाद्विद्योतते विद्युत्—अत्र नि सरणाङ्गे विद्योतने विद्युतिर्वर्तते । भवतस्तस्मादाव्यतर —अत्र प्रकर्षप्रत्ययसामर्थ्याद्विभागकरणतया प्रकर्षलक्षणा क्रिया प्रतीयते । अत्रावधिविभक्त्ययोरेकीकारो विभागस्तद्धेतुरपकर्षणं च बौद्धम् । तथा चाह—

‘बुद्ध्या समीहितैकत्वान् पञ्चालान् कुरुभिर्यदा ।

पुनर्विभजते वक्ता तदापाय प्रतीयते’ ॥ इति ।

तत्रतत्र ङसीत्यनुवादार्थौ ङकारेकारौ । विभागोऽपायः, अस्मिन् साध्ये यद् ध्रुवमेतद्धेतुभूतक्रियानाविष्टं तदपादानमिति सूत्रार्थः । शेषविवक्षायाम्—‘षष्ठी शेषे’—अनभिहित इति शेषः । कर्मादिभ्योऽन्य प्रातिपदिकार्थव्यतिरेकहेतुः स्वस्वामिसम्बन्धादिः शेषः । द्विष्टोऽप्यसौ सम्बन्धो गुणगत एव शब्देन प्रतिपाद्यत इति तस्मादेव षष्ठी, न तु प्रधानात् । तदुक्तम्—

द्विष्टोऽप्यसौ परार्थत्वाद् गुणेषु व्यतिरिच्यते ॥ इति ।

तथा च वार्तिकमपि ‘उक्त पूर्वेण’ इति । अस्यार्थः—प्रातिपदिकार्थसूत्रे पदसामानाधिकरण्ये उपसख्यानमधिकत्वादिति चोद्यस्य न वा वाक्यार्थत्वादिति सामानाधिकरण्यप्रतीतेर्वाक्यत्वेन पदसंस्कारवेलायामभावात् प्रातिपदिकार्थनिबन्धना प्रथमा यथा भवति, एवमत्रापि प्रधानगतसम्बन्धप्रतीतेर्वाक्यार्थत्वेन पदसंस्कारवेलायामभावान्न प्रसङ्गः षष्ठ्या इति । परिहारभाष्य चार्थरूपमेवै-

१. वा० तृ०, सा० १३७ । २. वा० तृ०, सा० १३६ । ३. वा० तृ०, सा० ४ ।

४. वा० तृ०, सा० १९७ ।

तदेवजातीयकमिति^१ । भवतोऽस्य स्वम्, भवतोरनयो, भवतामेषाम् । अधिकरणवि-
ज्ञायाम्—‘सप्तम्यधिकरणे च’ चकाराद् दूरान्तिकार्थेभ्यश्च । “आधारोऽधि-
करणम्”—कर्तृकर्मणो क्रियाश्रयभूतयोर्धारणक्रिया प्रति य आधारस्तत्कारक-
मधिकरणम् । त्रिविधं चैतत् । यदाह—

‘कर्तृकर्मव्यवहितामसाक्षाद् धारयत् क्रियाम् ।

उपकुर्वन् क्रियासिद्धौ शास्त्रेऽधिकरण स्मृतम्^२ ॥

औपश्लेषिकमेक स्यात्तथा वैषयिक परम् ।

अभिव्यापकमित्येतत् त्रिधाधिकरण मतम् ॥

आस्ते कटे शकुन्तः खे तिले तैल व्यवस्थितम् ।

क्रमेणाधारभेदानामुदाहरणदर्शनम् ॥ इति ।

भवति कटे शेते । मेघच्छन्ते भवति खे बलाका । भवति तिले तैलम्, भवतोरनयो,
भवत्स्वेषु । प्रथमासामानाधिकरण्ये प्रथमासामानाधिकरण्याभावे च ‘नन्वोर्विभाषा’
इत्यतो विभाषानुवृत्तेर्विकल्पेन भवत ‘प्रातिपदिकार्थलिङ्गपरिमाणवचनमात्रे
प्रथमा’ । भवन्नयम् । ‘हल्ङ्ङ्याऽभ्य.’ इति सुलोप । तकारस्य सयोगान्तलोपः ।
तस्यासिद्धत्वात् ‘नलोप प्रातिपदिकान्तस्य’ इति विधीयमानो नलोपो न
भवति । भवन्तौ तौ । भवन्तस्ते—जसो जकारोऽसन्देहेन विभक्तिस्वरूप-
प्रतिपत्त्यर्थः । भवत्तर, भवत्तमः, भवद्रूपः, भवत्कल्पः इत्यादौ तरबादि-
पूर्ववत् । भवत्क—‘प्रागिवात्क’ । ‘इवे प्रतिवृत्तौ’ इत्यत प्रागितः परेष्व-
ज्ञातादिष्वर्थेषु द्योत्येषु प्रातिपदिकात्क इति कः । तद्धितत्वान्न ककारस्येत्त्वम् ।
शत्रभावे भवतीत्यादि पूर्वमुक्तमेव । अत्र तिङ् स्थानिवत्त्वेन लट्त्वाच्छत्रादेशो
न भवति, वाग्रहणस्य व्यवस्थितविभाषात्वविज्ञानात् । यदि हि स्यात्, स्थानि-
वद्भावेन तिङन्तत्वात्तस्मात्परात् घात् ‘किमेत्तिङ्ङव्यय’ इत्यादिना आमु स्यात्;
ततश्च भवत्तरामिति तृतीयमपि रूपं स्यात् । असामानाधिकरण्ये खल्वपि भवत
इदं भावतम्—“तस्येदम्”—षष्ठीसमर्थाद् ङ्ङ्याऽप्रातिपदिकात्सम्बन्धिन्यर्थेऽणिति
अण् । ‘तद्धितेष्वचामादे’ इत्यादिवृद्धिः भिति णिति तद्धिते परेऽङ्गस्या-
चामादेरचो वृद्धिरिति । इयं च ‘अत उपधाया.’ इति भिति णिति प्रत्ययमात्रे
परेऽङ्गस्योपधाया अतो विधीयमाना वृद्धिमपवादत्वाद्वाधते । न च भवत
इत्यस्य देवदत्तादिविशेषापेक्षत्वादस्तीहापि सामानाधिकरण्यमिति वाच्यम्,
तर्हि सापेक्षत्वादस्मात्प्रत्यय एव न स्यात् । ‘समर्थ पदविधि’ इतीह शास्त्रे
पदविधि समर्थपदाश्रय इत्युक्तत्वात् । इदमप्युदाहरणम्—भवतो भक्तिर्भवद्भ-
क्तिरिति । “षष्ठी”—षष्ठ्यन्त समर्थेन सुबन्तेन वा समस्यत इति समासः । ‘सुपो

धातुप्रातिपदिकयो' इति तद्धितान्तसमासप्रातिपदिकयोरन्तर्भूतस्य सुपो लुक् । अत्र केचित्—लङिति वर्त्तमाने 'लट शतृशानचौ' इति पुनर्लङ्ग्रहणाद् 'नन्वोर्विभाषा' इति भूते विहितस्यापि लटोऽप्येतावादेशौ भवत इति । एतद्भाष्यवार्तिकयोर्नोक्तम्, वृत्तिरारस्य च नेष्टम् । यदाह—'लङिति वर्त्तमाने पुनर्लङ्ग्रहणात् क्वचित् प्रथमासामानाधिकरण्येऽपि भवति' इति । 'सम्बोधने च' शतृशानचाविति शेष । आभिमुख्यकरण सम्बोधनम्, तच्च स्वभावात् क्वचित् कार्ये विनियोगार्थम् । यदाह—

‘सिद्धस्याभिमुखीभावमात्रं सम्बोधनं विदुः ।

प्राप्ताभिमुख्यो ह्यर्थात्मा क्रियाया विनियुज्यते’ ॥ इति ।

हे सुखमनुभवन् वर्धस्व । 'लक्षणहेत्वो क्रियाया'—लक्षणं चिह्नम्, हेतु कारणम् । क्रियाया लक्षणहेत्वोर्वर्तमानाद्धातोर्लट शतृशानचौ स्याताम् । शयन-मनुभवन् यवनो भुङ्क्ते—अत्र शयनानुभवनं यवनभोजनस्योपलक्षणम्, शुश्रूषुर्भवन् विद्यामविगच्छति, अत्रापि शुश्रूषाभवनं विद्याधिगमस्य हेतु । योगद्वयमिदं प्रथमासमानाधिकरणे नित्यार्थम् । प्रथमा च 'सम्बोधने च' इति सम्बोधनाधिक-प्रातिपदिकार्थे विहिता । 'माङ्चाक्रोशे'—आक्रोश शपनम्, अस्मिन् गम्यमाने माङ्ग्युपपदे शतृशानचौ भवत । मा भवन् । 'माङ्गि लुङ्' इति प्राप्ते अस्मा-देवादेशवचनालङनुमीयते । सुखमनुभवन्तित्यादौ 'कर्तृकर्मणो कृति' इत्यनयो कृद्योगो विधीयमाना षष्ठी न भवति, 'न लोकाव्ययनिष्ठाखलर्थतृनाम्' इति लादि-योगे प्रतिषेधात् । ल इति शतृशानचौ, कानच्, कसुकिकिनौ चोच्यन्ते । उ इत्युवर्णान्ता कृत, उ, इच्छु, उक् प्रत्यय एव । अव्यय इति 'कृन्मेजन्त', 'क्त्वातोऽसुन्कसुन' इति उक्ता अव्ययकृतः । 'क्तवतू निष्ठा' । खलर्थ—खल् युच् । तृन्निति 'पृङ्यजो शानन्' इति शानन्नादय 'तृन्' इति तृन्पर्यन्ता, प्रत्याहारेणोक्ता । प्रत्याहारश्च 'लट शतृ' इति तृशब्दस्य तृनो नकारेण । सुखस्यानुभवन्निति प्रयोग शेषलक्षणया षष्ठ्या । अत्र षष्ठीसमास 'पूरणगुण-सहितार्थसद्व्ययतव्यसमानाधिकरणेन'—इति पूरणादिभिर्निषेधान्न भवति । तत्र 'पूरण' इति पूरणार्थप्रत्ययान्ता । 'गुण' इति गुणद्वारेण गुणिनि वर्तितुं शक्ता गुणमात्रनिष्ठा शुक्लादय, ये तु गुण स्वनिष्ठतयैवाभिदधति ते न रसादयः, यतस्तत्त्वैश्च गुणैः षष्ठी समस्यत इति तै समास उक्तः । सुहि-तार्थास्तृप्त्यर्थाः । सदिति 'तौ सत्' इति सत्संज्ञौ शतृशानचौ । अव्यया उक्ताः । तव्यो न सानुबन्धक, 'निरनुबन्धकग्रहणे न सानुबन्धकस्य' इति । समानाधिकरणमेकविभक्त्यन्तं विशेषणं विशेष्यं वा ।

अथ शत्रन्तात्स्नीप्रत्यया इह प्रदर्श्यन्ते । ‘उगितश्च’—यत्प्रातिपदिकमवयव-
द्वारेण साक्षाद्भोगित् ‘येन विधिस्तदन्तस्य’ इति तदन्तात् व्यपदेशिवद्भावेन
केवलाच्च प्रातिपदिकात् स्त्रिया ङीप्स्यात् । डकार सामान्यग्रहणार्थः,
पकारस्तद्विधातार्थः । ‘ग्रहणवता प्रातिपदिकेन तदन्तविधिर्न’, ‘व्यपदेशिवद्-
भावोऽप्रातिपदिकेन’ इति परिभाषे प्रातिपदिकस्वरूपग्रहणप्रत्ययविधिविषये
इति नेह स्त । ङीबन्तस्य “यू स्याख्यौ नदी”—अन्यानपेक्षया स्त्रिया
वृत्तमीदृदन्तं नदी, इति नदीत्वे “शप्श्यनो नित्यम्”—शप्श्यनोर्निमित्तत्वेन सम्ब-
न्धिनः शतुर्नित्यं नुम् शीनद्यो परयो । नुम् भित्त्वादन्त्यादचः पर । इह
नदीशब्दो नद्यवयवे वर्तते इति शतुर्नदीपरत्वम् । भवन्ती । अतिभवन्ती । ड-यन्तत्वा-
त्त्वादिषु सोर्हल्ङादिलोपः । भवन्त्यौ । भवन्त्य । अजादौ ‘इको यणचि’ इति
संहितायां यण् भवति । “प्रथमयो पूर्वसवर्णः” इत्येक प्रथमाद्वितीययोरजादौ
विभक्तौ परत पूर्वपरयो पूर्वसवर्णदीर्घ एक इत्येतदत्र न भवति, ‘दीर्घाज्जसि
च’ इति निषेधात् चकारादिचिं गृह्यते । हे भवन्ति—‘अम्बार्थनद्योर्ह्रस्वः’ इति
ह्रस्वः । अम्बार्था मात्रार्था । ‘एङ्ग्रस्वात्सम्बुद्धे’ इति सम्बुद्धेर्ह्रस्वो लोपः । ‘एक-
वचन सम्बुद्धिः’ । सम्बोधने प्रथमाया इति शेषः । भवन्तीम्, भवन्ती—अत्र ‘अमि
पूर्व’ पूर्वसवर्णदीर्घश्च यण् बाधेते । ङिद्वचनेषु ‘आण् नद्या’ इति टित्त्वादादि-
राडागमः । ‘आटश्च’ इति यथायोगमैकार आकारश्च वृद्धिः—भवन्त्यै, भवन्त्या ।
आमि ‘ह्रस्वनद्यापो नुट्’ इति नुट् टित्त्वादादौ—भवन्तीनाम् । सप्तम्येकवचनस्य
‘ङेरास्नद्याम्नीभ्यः’ इत्यामादेशे—भवन्त्याम् । नीशब्देन तदन्तो ग्रामण्यादि-
रुच्यते । भवन्तितरा, भवन्तीतरा । पूर्ववत्तरप् । अत्र ‘घरूपकल्प-चेल्ङ्-ब्रुव-
गोत्र-मत-हतेषु ङ-योनेकाचो ह्रस्वः’ इति घादिषु परेषु ङ-यन्तस्यानेकाचो
विधीयमानो नित्यो ह्रस्वः ‘उगितश्च’ इत्युगित परस्या नद्या विधीयमानेन
ह्रस्वविकल्पेन बाध्यते, अत्र घादय प्रत्यया, चेलडादीनि प्रातिपदिकानि ।
अत्र हरदत्त—“चेलडादीना वृत्तिविषये कुत्सनवचनत्वात् तैः कुत्सितानि
कुत्सनैः’ इति समासः” इति । न्यासकारस्तु “चेलङ्-ब्रुव गोत्राणामेवं समास-
मुक्त्वा मतहताभ्या तु ‘विशेषणं विशष्येण’ इत्याह । एवं मतहतादिष्व-
प्युदाहार्यम् ।

अथ नपुंसकप्रक्रिया । भवत् ब्राह्मणकुल तिष्ठति पश्येति वा—“स्वमोर्नपुंसकात्”
इति लुक् । भवन्ती कुले—“नपुंसकाच्च” इत्यौड शीभावः । औङिति
प्रथमाद्वितीययोर्द्विवचनस्य पूर्वाचार्याणां सज्ञा । शकारः ‘आच्छीनद्यो’ इति
विशेषणार्थः । ‘शप्श्यनो’ इति नित्यं नुमागमः । भवन्ति कुलानि—‘जश्शो

शि' इति नपुंसकाङ्गात्परत्वे जश्शसो. शिरादेश'. शकार' शीति तत्र तत्रानु-
वादार्थ'. 'शि सर्वनामस्थानम्' इति शे सर्वनामस्थानत्वे "नपुंसकस्य भल्लचः"
इति भल्लन्तस्याजनन्तस्य नपुंसकाङ्गस्य सर्वनामस्थाने नुमिति नुम्। भवता
इत्यादि पुंलिङ्गवत्।

अथ शानच्। व्यतिभवमान — 'आने मुक्' इत्यदन्तस्यानपरत्वेन मुक्त्स्वा-
दन्त्य'. व्यतिभवमानौ—'प्रथमयो पूर्वसवर्ण' इति दीर्घस्य 'नादिचि' इति
निषेधे 'वृद्धिरेचि' इति वृद्धि। व्यतिभवमानान्—“तस्माच्छसो न पुंसि”
इति तस्मात्प्रथमयो पूर्वसवर्णदीर्घात् परस्य शसवयवस्य सकारस्य न इति
नकारादेश। व्यतिभवमानेन—“टाडसिङ्सामिनात्स्या” —अदन्तादङ्गात्परेषा
टादीनां यथासंख्यमिनादय इति इनादेशे गुण। व्यतिभवमानाभ्याम्—‘सुपि च’
इत्यदन्ताङ्गस्य दीर्घ इति सुप्परत्वाद्दीर्घ। व्यतिभवमाने —‘अतो भिस ऐस्’
इत्यदन्ताङ्गात्परत्वेन भिस ऐसादेश। व्यतिभवमानाय—‘ङेर्य’ इत्यदन्तादङ्गात्
परत्वेन ङार्यादेश। ‘रुष्टाय’ इति निर्देशात्सन्निपातपरिभाषाया अनित्यत्वात्
‘सुपि च’ इति दीर्घ। व्यतिभवमानेभ्य —अत्र भलादिबहुवचनसुप्परादन्ताङ्गत्वेन
‘बहुवचने भल्लयेत्’ इत्येत्वम्, ‘सुपि च’ इति दीर्घश्च प्राप्नोति। तत्र ‘विप्रतिषेधे
परं कार्यम्’ द्वयोस्तुल्यबलविरोधे परस्य प्राप्यमाणत्वात्परमेत्वं प्रवर्त्तते। व्यतिभव-
मानात्। व्यतिभवमानस्य—‘टाडसि’ इत्यादिना ङसिङ्सोरात्स्यौ। व्यतिभवमा-
नयो—‘ओसि च’ इत्यदन्तस्याङ्गस्यौस्परत्वे नकारेऽयादेश’। व्यतिभवमानानाम्—
‘ह्रस्वनद्यापो नुट्’ इति नुटि अजन्तस्याङ्गस्य नाम्परत्वेन ‘नामि’ इति दीर्घ’।
‘सुपि च’ इत्येव वा। व्यतिभवमाने—‘आद्गुण’। व्यतिभवमानेषु—एत्वे षत्वम्।
व्यतिभवमानस्येद व्यतिभवमानम्—अत्रासामानधिकरण्ये शानच् ‘तस्येदम्’ इत्य-
प्यादिवृद्धि। ‘न य्वाभ्या पदान्ताभ्यां पूर्वौ तु ताभ्यामैच्’ इति—पदान्ताभ्यां
यकारवकाराभ्या परस्याचामादेरचो वृद्धिर्न भवति, किन्तु ताभ्या यथासङ्ख्य-
मैजागमो भवति तद्धिते ङिगति किति वा पर इत्येतस्य ‘न कर्मव्यतिहारे’
इति निषेधः।

अथ स्त्रियाम्। व्यतिभवमाना—“अजाद्यतष्टाप्”—अजादिगणपठितादकारा-
न्ताच्च प्रातिपदिकात् स्त्रिया टाबिति टाप्। पकार समान्यग्रहणार्थ, टकार-
स्तद्विधार्थः। अत्र शानच् स्थानिवत्त्वेन टित्त्वात् ‘टिड्ढाणञ्द्वयसज्झ-
न्मात्रच्छयः षठ्ठञ्कञ्करण्युनाम्’ इति यथाकथञ्चित् टित्। प्रातिपदिकाड्ढा-
द्यन्ताच्चानुपसर्जनात् स्त्रियां विधीयमानो ङीप्, ट एव इद् यस्य स टिट्स्व-
वधारणस्याश्रयणाद्धटश्च द्वयनुबन्धकत्वान्न भवति, सामगीत्यादौ टकोऽनेकानुबन्ध-
कत्वेऽपि टित्त्वसामर्थ्यात् ङीप्, लटस्तु टित्त्वमेत्वाद्यर्थतया सावकाशम्।
हल्ङ्यादिना सुलोपः। व्यतिभवमाने—‘औड आप.’ इत्याप परत्वेनौडः शीभावे

गुण । ईकारप्रत्ययपरत्वेन 'यस्येति च' इति लोपो न भवति । 'औड श्यां परे प्रतिषेध' इति निषेधात् । व्यतिभवमाना—सवर्णदीर्घ । हे व्यतिभवमाने—'सम्बुद्धौ च' इत्याप एत्वम् । एङ परत्वात्सोर्लोप । व्यतिभवमानया—'आङि चाप' इत्येत्वेऽयादेश । आङिति तृतीयैकवचनस्य पूर्वाचायेसंज्ञा । चकारात् 'ओसि च' । व्यतिभवमानायै—'याडाप' इति आप परस्य ङिद्वचनस्य याडागम-ष्टित्वादादि । 'वृद्धिरेचि' इति वृद्धि । व्यतिभवमानाया । व्यतिभवमानयो.—'आङि चाप' इत्येत्वेऽयादेश । व्यतिभवमानानाम्—'ह्रस्वनद्यापो नुट्' । व्यतिभव-मानायाम्—ङेरामादेश । व्यतिभवमानासु ।

अथ नपुसके । व्यतिभवमानम्—'अतोऽम्' इत्यम्भाव । व्यतिभवमाने—'नपुसकाच्च' इति शीभावे पूर्ववदौड श्यामिति यस्येति लोपनिवृत्ति । व्यतिभव-मानानि—'जशसो शि' । 'नपुसकस्य भलच' इति नुम् । 'सर्वनास्थाने चासम्बुद्धौ' इति नान्तस्याङ्गस्योपधाया दीर्घ । हे व्यतिभवमानेत्यत्र 'अतोऽम्' इत्यम्भावेऽमि पूर्वत्वे च 'एङ्ग्रस्वात्' इति सम्बुद्धेर्हलो मघारस्य लोप । तृतीयादि पुंलिङ्गवत् । 'लृट सद्वा' इति लट इव लृटोऽपि शतृशानचोर्वि-धानाद् भविष्यन्नित्यादि लङ्वत्सर्वमुदाहार्यम् । तत्र स्त्रिया नपुसकद्विवचने च 'आच्छीनद्योर्नुम्' इति नुम्बिरूपो विशेष । अत्रानुवृत्त शतृग्रहण स्वावयवे वर्तते । तेनावर्णान्तादङ्गात् परो य शत्रवयवस्तस्याङ्गस्य शीनद्यो परयोर्वा नुमिति सूत्रार्थः, अथ वा—अवर्णान्तादङ्गात् शीनद्यो परयो शत्रन्तस्य वा नुमिति । तत्र येन नाव्यवधानमिति तकारेण व्यवधानमाश्रयिष्यते, अवर्णा-न्तादङ्गात्परो य. शता तदन्तस्याङ्गस्येति सूत्रार्थो नोक्त । अङ्गान्तस्य शत्र-वयवस्य चान्तरङ्गत्वात्नुमः पूर्वमेकादेशे व्यपवर्गाभावाद्वर्णान्ताङ्गात्परस्य शतुरसम्भवात् । न चान्तादिवद्भावा, 'उभयत आश्रयणे नान्तादिवत्' इति निषेधात् । भूतपूर्वगत्याश्रयणे तु लुग्विकरणादावदती, जुह्वतीत्यादौवपि स्यात् । व्यतिभविष्यमाण इत्यादौ 'अट्कुप्वाङ्नुम्ब्यवायेऽपि' इति णत्वम् । अङ्गादिभि-र्व्यवायेऽपि रषाभ्या परस्य समानपदस्थस्य नो ण इति सूत्रार्थः । भविष्यन्नित्यत्र तु 'पदान्तस्य' इति निषेधान्न भवति ।

अथ सनन्ताः प्रदर्शयन्ते । "धातो कर्मण समानकर्तृकादिच्छायां वा"—यो धातुरिषेः कर्म समानकर्तृकश्चार्थद्वारेण तस्मादिच्छायां वा सन् स्यात् । नकारो निर्देशाच्चार्थः । "सन्नि प्रहगुहोश्च"—प्रहिगुहिभ्यामुगन्तादेकाचश्च परस्य सनो नैडितीणिषेधः । "इको भल्" इति इगन्ताद्भातो परस्य भल्लदेः सन. क्तिवान्नः गुणः । "सन्वङ्को" एतदन्तस्य प्रथमैकाचो द्वे भवतोऽजादेस्तु द्वितीय-स्येति द्वित्वेऽभ्यासकार्यम् । 'सनाद्यन्ता धातवः' इति सनन्निगिण्डिपर्यन्तानां प्रत्ययान्तां धातुनामपूर्ववल्लङ्घिषु तिबादयः । बुभूषति इत्यादि । ऋटि

तु “कास्प्रत्ययादाममन्त्रे लिटि” कासे प्रत्ययान्ताच्च धातोलिटि पर आम्प्रत्यय इत्यामः । अकारो मकारपरित्राणार्थः । सूत्रे त्वत एव निर्देशात्पररूपम् । आम-स्यार्धधातुक्त्वात् ‘अतो लोप आर्धधातुके’ इति सनोऽकारस्य लोपः । ‘आमः’ इत्याम परस्य लेर्लुक् । प्रत्ययलक्षणत्वेन कृदन्तात्वादुत्पन्नस्य सुप् स्वरादिष्वामिति पाठादव्ययत्वाल्लुक् । तत्र यद्यमा साहचर्यादामपि तद्धित एवेत्युच्यते तर्हि ‘आम’ इत्येव लुग्भविष्यति । लिङ्ग्रहणं तु तत्र निर्वर्त्तिष्यते । अत्रामन्तस्याव्यक्तपदार्थकत्वात्पदत्वाय प्रथमातिक्रमे कारणाभावात्सुरेवोत्पत्स्यते । तस्य च हल्ङ्यादिलोपः सिद्ध इति किं लुको विधानेनेति चेत्, यदा तु प्रयोगवशाद् द्वित्वाद्यभिव्यक्तौ द्विवचनाद्युत्पद्यते तदर्थं लुगेषितव्यः । ‘कृञ्चानुप्रयुज्यते लिटि’ इत्यामन्तस्य पश्चादेवाव्यवहिता एव कृभ्वस्तय एव लिट्परा प्रयोक्तव्या । अत्र ‘अभूततद्भावे कृभ्वस्तियोगे’ इति कृशब्दस्य कृञो द्वितीयेति वकारेण प्रत्याहारनिर्देशात् कृञ्विति कृभ्वस्तय उच्यन्ते । बुभूषाञ्चकार । बुभूषाम्बभूव—अत्र “मोऽनुस्वारः”—पदान्तस्य मोऽनुस्वारो हलीत्यनुस्वारे तस्य ‘वा पदान्तस्य’ इति यञि परे विधीयमान परसवर्णविकल्पो भवति । अनुस्वारपक्षोऽप्युदाहार्यः । ‘आम्प्रत्ययवत्कृञोऽनुप्रयोगस्य’ इत्यत्र पूर्ववदित्यनुवृत्त्या ‘पूर्ववत्कृञोऽनुप्रयोगस्य’ इति द्वितीयोऽपि योग सम्पद्यते । तत्राद्य आम्प्रत्ययप्रकृतेरिवाकर्त्रभिप्रायेऽप्यनुप्रयुज्यमानस्य कृञ् आत्मनेपदं प्राकरणिकं विधत्ते । द्वितीयस्त्वर्थात् पूर्वस्येव कर्त्रभिप्राये परस्मैपदमित्यत्र आम्प्रकृते शेषत्वेन नित्यपरस्मैपदित्वात् कृञोऽपि परस्मैपदमेव । इदमेव कृञ्ग्रहणमनुप्रयोगे कृञ्विति प्रत्याहारग्रहणे लिङ्गम्, अन्यथाऽनुप्रयोगस्येत्येव ब्रूयात् । बुभूषामास—अत्र ‘अस्तेभू’ इत्यार्द्धधातुके विषये विधीयमानो भूभावोऽनुप्रयोगे प्रत्याहारग्रहणसामर्थ्यादत्र न भवति, अन्यथा प्रतिपत्ति-लाघवाय कृभ्वित्येव ब्रूयात् । बुभूषिता—इट्यतो लोपो गुणं परत्वाद् वार्णादाङ्गमिति वा बाधते । बुभूषिष्यति । बुभूषतु । अबुभूषत् । बुभूषेत् । आशिषि बुभूष्यात्—‘अतो येय’ न भवति, आर्द्धधातुक्त्वात् । अत्र ‘अकृत्सार्वधातुकयोर्दीर्घ’ इति अकृद्यकारेऽसार्वधातुके च परेऽजन्तस्याङ्गस्य विधीयमानो दीर्घः ‘ण्यल्लोपावियङ्यण्गुणवृद्धिर्दीर्घेभ्यः पूर्वविप्रतिषेधेन’ इत्यतो लोपस्य बलीयस्त्वान्तेन बाध्यते । अबुभूषेत्—‘अस्तिसिचोऽपृक्ते’ इति ईडागमे ‘इट ईटि’ इति सिचो लोपः । ‘सिज्जलोप एकादेशे सिद्धो वक्तव्य’ इति सिज्जलोपस्य पूर्वत्रासिद्धत्वाभावात्सवर्णदीर्घः । अबुभूषिषु—‘सिज्भ्यस्त’ इति जुस् । अबुभूषिष्यत् ।

अथात्मनेपदम् । व्यतिबुभूषते । व्यतिबुभूषाञ्चके । ‘आम्प्रत्ययवत्’ इति नित्यस्तङ्कृञ् । व्यतिकुभूषाम्बभूव । आसेति वा । व्यतिबुभूषिता । व्यतिबुभूषितासे । व्यतिकुभूषिष्यते । व्यतिकुभूषताम् । व्यत्यबुभूषत । व्यतिकुभूषेत् । आशिषि—व्यतिकुभूषिषोष्टु ।

व्यत्यबुभूष्यत । सर्वत्र 'पूर्ववत्सन' इति तड् । सन पूर्वो धातुर्येन निमित्तेनात्मनेपदी सन्नन्तमपि तेनैव तथेत्यर्थः ।

अथ भावकर्मणो । बुभूष्यते त्वया । अनुबुभूष्यते सुखम् । यकि—'अकृत्सार्वाधातुकयोर्दीर्घ' इति दीर्घं बाधित्वा 'अतो लोप' पूर्वविप्रतिषेधेन भवति । बुभूषाञ्चक्रे भवता । अनुबुभूषाञ्चक्रे सुखम् । बभूवे, ग्रासे इति वा । इहानुप्रयुज्यमानानामन्तार्थाभिव्यक्तिमात्रपरत्वात् करोतेभावे, इतराभ्या कर्मणि लिङुपपद्यते । प्रयुज्यते चैवम्—'रोमन्थमन्थरचलद्गुरुसासनमासाञ्चक्रे निमीलदलसेक्षणमौक्षकेण', 'प्रकाशेनाकाशे दिनकरकरान्विक्षिपद्विस्मिताक्षैर्नरेन्द्रैरौपेन्द्रं वपुरथ विशद्वाम वीक्षाम्बभूवे' इति । 'ह एति' इत्यस्तेर्हत्व तासि साहचर्यात्सर्वधातुकोत्तमैकवचने एवेतीह 'लिटस्तभ्यो' इति तशब्दस्यैशीटश्चैत्वे न भवति । केचित्तु—तासेरुत्तमैकवचनमेकार् सम्भवतीत्येतावन्मात्रसाहचर्याश्रयेण लिङुत्तमैकवचनेऽपि हत्वमिच्छन्ति । तत्र साहचर्यसङ्कोचे कारणं न विद्म । लुङ्लटोराशीर्लिङ् लिङि च कर्तृवदेव रूपम् । न च चिण्वदिटि वृद्धौ च 'आतो युक् चिण्कृतो' इत्याकारान्तस्य चिणि ङिति कृति च परे युको विधानाद्रूपभेदप्रसङ्गः, 'ण्यल्लोपौ' इत्यादिना वृद्धेरतो लोपेन बाधस्योक्तत्वात् । लुङ्येरुवचने तु चिणो विधानात्तत्र अबुभूषि इति विशेषः । तथा लोटि लङि विध्यादिलिङि च कर्तृवत्प्रक्रिया । यक् तु विशेषः । कर्मकर्त्तरि 'भूषाकर्मकिरतिसना चोपसख्यानमन्यत्रात्मनेपदात्' इति यकिचणोर्निषेधात्सर्वत्र कर्तृवद्रूपम् । वत्करणात् स्वाश्रये भावे लकारे यक्चिणोर्विषये कर्मवद्रूपम्, कर्त्तरि तृतीया विशेषः । अभिबुभूष्यते शत्रुणा स्वयमेव इत्यादि । इच्छाया कर्तृस्थत्वेन कर्मस्थत्वाभावेऽपीष्यमाणस्य प्राधान्यात्तस्य च कर्मस्थत्वादस्ति कर्मवद्भावः । अत एव 'भूषाकर्म' इति यकिचणौ निषिध्येते ।

अथ यङ् । "धातोरेकाचो हलादे क्रियासमभिहारे यङ्"—पौन पुन्य भृशार्थो वा क्रियाणां समभिहारस्तत्र द्योत्ये एवविधाद्वातोर्यङ् स्यात् । द्विर्वचनादि पूर्ववत् । "गुणो यङ्लुको"—यङि यङ्लुकि चाभ्यासस्येको गुण इति गुणः । बोभूयते । 'अनुदात्तङित आत्मनेपदम्' इत्यादिनाऽऽत्मनेपदम् । यङो ङकारस्य गुणप्रतिषेधार्थत्वेनावयवे चरितार्थत्वान्न समुदायार्थत्वमिति यङन्तस्य धातोरङित्वात्कथमात्मनेपदमिति नाशङ्क्यम्, तत्र धातुग्रहणाभावात् ङिन्मात्रात्परस्य लस्य तद्विधेः । 'अनुदात्तेतो ये धातवो ङितश्च' इति प्रायिकाभिप्रायवृत्तिकारवचनम् । अथ वा 'ङितश्च' इत्यत्र शब्दा इत्यध्याहार्यम् । अत एव 'अनुदात्तेतो ङितश्च ये धातव' इति नोक्तम् । चङादावतिप्रसङ्गपरिहारस्तत्र तत्र वक्ष्यते ।

बोभूयते त्वया । अनुबोभूयते सुखम् इत्यादि सनन्तवत्प्रक्रिया । कर्मवत्कर्मकर्ता । लुङि तशब्दे 'अच कर्मकर्तरि' इति चिणो विकल्पनात्पक्षे सिजपि भवति । तेन ग्रन्थबोभूयि शत्रुः स्वयमेव, ग्रन्थबोभूयिष्ठ इति च भवत । वत्करणाद्भावे तु लकारे नित्य चिणव । ग्रन्थबोभूयि शत्रुणा स्वयमेवेति ।

अथ यङ्लुक् । "यङोऽचि च"—यङोऽचि प्रत्यये नित्य लुक् । चकारेण बहुलप्रहणानुकर्षणादयं विकल्पेनानैमित्तिकोऽपि । प्रत्ययलक्षणेन यङन्तत्वाद्भातुत्वे लडादि, द्विर्वचनञ्च । आत्मनेपद तु डिन्मात्रात्तद्विधेः प्रत्ययलक्षणत्वाभावात् न भवति । 'चर्करीत परस्मैपदि अदादिवच्च' इति वचनाद् 'अदि-प्रभृतिभ्यः शप्' इत्यदादिभ्य उत्तरस्य शपो विधीयमानो लुग्यङ्लुगन्तेऽपि भवति । 'चर्करीतम्' इति यङ्लुगन्तस्य पूर्वाचार्यव्यपदेश । अत्र परस्मैपदीत्यनुवादो न विधिरित्याहुः । 'यङो वा' इति यङ्लुगन्तात्परस्य हलादे पित सार्वधातुकस्य वा ईडागम—बोभवीति । बोभोति । 'भूसुवोस्तिङि' इति गुणनिषेधोऽत्र न भवति, 'दाधर्त्ति' सूत्रे बोभूत्विति छन्दसि गुणाभावार्थान्निपातनाज्ज्ञापकात् । इदमेव 'प्रकृतिग्रहणे यङ्लुगन्तस्यापि ग्रहणम्' इत्यत्र ज्ञापकम् । बोभूत । बोभुवति—'अदभ्यस्तात्'—अभ्यस्तादङ्गात्परस्य प्रत्ययादेशेकारस्यादित्यदादेशे उवडादेश । "उभे अभ्यस्तम्"—अस्मिन्प्रकरणे ये द्वे विहिते ते उभे अपि समुदिते अभ्यस्तम् । तथा 'जक्षित्यादय षट्' इति जक्ष एतदादयो जागृ दरिद्रा शास दीधीङ् वेवधीङ् चक्रासञ्च । बोभवाञ्चकार—पूर्ववत् कृञोऽनुप्रयोगस्येति कृञो नित्य परस्मैपदम् । बोभविता । बोभविष्यति । बोभवीतु, बोभोतु । बोभूतात्—इत्यत्र बातङो ङित्वान्न गुणः । 'सार्वधातुकमपित्' इत्यस्य प्रसज्यप्रतिषेधात्तत्र च ङिदित्यनुवृत्तेस्तस्य च श्रूयमागस्य पितश्चोद्देश्योपादेयत्वव्यत्ययेन 'पित् ङित्, ङित् पित्' इत्यर्थद्वयस्य भाष्ये 'समाश्रयणात्तातङ्स्थानिवत्त्वप्राप्तं पित्त्वं ङित्वेनानवकाशेन निवार्यत इति ईडभावः । बोभूहि—'सेह्यपिच्च' इति पित्त्वनिषेधादीङ्गुणौ न भवत । बोभवानि । बोभवाव । बोभवाम—आहुत्तमस्य पित्त्वात् उवङ् बाधित्वा परत्वाद् गुणो भवति । अहलाङ्गित्वादीङ्भावः । ग्रबोभवीत् । ग्रबोभोत् । ग्रबोभूताम् । ग्रबोभुवु—'सिजभ्यस्त' इति जुसि 'जुसि च' इतीगन्तस्याङ्गस्य गुणः । बोभूयात्—यासुटो ङित्वेन पित्त्वस्य निवर्त्तनादीटोऽभावः । आशिषि त्वसार्वधातुकत्वेन लिङ् सलोपाभावो विशेषः । बोभूयुः—इत्यत्र जुस्भावे 'उस्यपदान्तात्' इति पररूपम् । यासुटो जुस्भक्तत्वेन 'जुसि' इति गुणोऽत्र न भवति, येन नाप्राप्तिन्यायेन 'सार्वधातुकमपित्' इत्यतिविष्टङित्त्वाश्रयस्य निषेधस्यैव तेन बाधात्, तत्र 'कसस्याचि' इत्यतोऽ-

चीत्यधिकारादजादौ जुसि तद्विधानाद्वा । अबोभूत् । अबोभूवीत् । 'गातिस्था' इति सिचो लुक् । 'यडो वा' इतीदो विकल्प । सिच प्रत्ययलक्षणेन 'अस्तिसिच' इति नित्यस्तु न भवति, श्रूयमाणे सिचि तस्योक्तत्वात् । ईदृष्ये 'भुवो वुग्' इत्यजादिलक्षणो वुग् नित्यत्वाद् गुणं बाधते । अबोभूवन्नित्यत्र सिच प्रत्ययलक्षणेन 'सिजभ्यस्त' इति जुरभाव 'आत एव' इति नियमान्न भवति । अभ्यस्ताश्रयस्तु विदिसाहचर्यालङ्घविषय इति नेह प्रसज्यते । विदेर्ह्यव्यवहितो फिल्लङ्घ्येव सम्भवति । न च सिचा साहचर्यालङ्घविषयोऽपि स्यादिति वाच्यम्, 'विप्रतिषेधे परम्' इति परसाहचर्यस्य बलीयस्त्वात् । अबोभविष्यदित्यादि ।

अथात्मनेपदम् । व्यतिबोभूते । व्यतिबोभुवाते । अजादावुवङ् । व्यतिबोभवाञ्चक्रे । व्यतिबोभवाम्बभूव । 'आम्प्रत्ययवत्' इति कृञो नित्यं तङ् । व्यतिबोभविता । व्यतिबोभविष्यते । व्यतिबोभूताम् । व्यतिबोभुवाताम्—अजादावुवङ् । उत्तमे त्वाटि गुण — व्यतिबोभवै । व्यत्यबोभूत् । व्यत्यबोभुवाताम् । व्यत्यबोभुवि । पूर्ववदुवङ्जादौ । व्यतिबोभुवीत् । व्यतिबोभुवाताम् । व्यतिबोभुवीय । पूर्ववदजादावुवङ् । आशिषि—व्यतिबोभविषीष्ट—आर्द्धधातुकत्वादिङ्गुणौ । ध्वमि विभाषेट' इति मूर्द्धन्यविकल्पो द्रष्टव्य । व्यत्यबोभविषीष्ट । ध्वमि पूर्ववन्मूर्द्धन्यविकल्प । व्यत्यबोभविष्यत । भावकर्मणोः कर्मकर्त्तरि च बोभूयते त्वया इत्यादि सर्वं प्रकृतिवन्नेयम्, अभ्यास एको विशेष ।

अथ सत् । बोभुवद् ब्राह्मण । उगिल्लक्षणो नुम् 'नाभ्यस्तात्' इति निषेध्यते । बोभुवती स्त्री । बोभुवती ब्राह्मणकुले—स्त्रिया नपुसकद्विवचनयोश्च नित्यत्वादनन्तरङ्गत्वाच्च नुम् पूर्वं शपो लुक्पङ्क्त्यावर्णान्तत्वात् 'आच्छीनद्यो' इति विकल्पितो नुम्न भवति । नापि शब्दयनो' इति नित्य, तस्यावर्णात् परशतृविषयत्वात् । न च प्रत्ययलक्षणेनात्परत्वम्, तस्याप्रत्ययलक्षणत्वात् । बोभुवति कुलानि, बोभुवन्ति कुलानि इत्यत्र तु शौ 'नाभ्यस्तात्' इति निषेधस्य 'वा नपुसकस्य' इति विकल्पनात् पक्षे नुम्भवति । व्यतिबोभुवान्—लडादेशस्य तु शतु स्येन व्यवधानाद्भ्यस्तात्पत्वाभावात् 'नाभ्यस्तात्' इति निषेधो न भवति । नापि 'वा नपुसकस्य' इति विकल्प इति सर्वं प्रकृतिवत् ।

अथ णिच् । 'हेतुमति च'—स्वतन्त्रस्य कर्तुं प्रयोजको हेतु, तद्व्यापार प्रेषणविहेतुमान्, स च कर्त्ता मा विरसीदिति तत्र धातोर्णिच् स्यात् । णकारो वृद्धधर्षे च चकारो णिच्छिण्डो सामान्यग्रहणाविधाताद्यर्थः । सनाद्यन्तत्वाद्धातुत्वे लङ्गदयः । तेषां 'णिचश्च' इति क्रियाफलस्य कर्तृगामित्वे तङ् । अन्यथा तु परस्मैपदम् । भावयते सस्यम् । भावयति सस्यम् । यदा तु फलस्य कर्तृगामित्वमुपपदेन प्रतीयते तदा 'विभाषोपपदेन प्रतीयमाने' इति परस्मैपदमपि भवति—स्वं सस्यं ज्ञापयति इति । यदा चित्तवत्कर्तृकादकर्मकादस्माणिञ् तदा क्रिया-

फलस्य कर्तृगामित्वेऽपि 'अणावकर्मकाच्चित्तवत्कर्तृकात्' इति परस्मैपदम् । पुत्रं भावयतीति । विभाषोपपदादप्ययमेव विप्रतिषेधेन स्वं पुत्रं भावयतीति । 'गति-
बुद्धिप्रत्यवसानार्थशब्दकर्मकामाणि कर्ता स गौ' इत्यगौ कर्ता गौ कर्म । भावयाञ्चक्रे, चकार, बभूव, आस । 'अयामन्ताल्वाय्येत्स्विष्णुषु' इति आमादिषु
विधीयमानो णेरयादेशो 'णेरनिटि' इत्यनिडादावार्द्धधातुके विधीयमान णिलोप-
मपवादत्वाद्वाधते । यदायं ण्यन्त चित्तवत्प्रकृतित्वेन नित्य परस्मैपदी तदा
अनुप्रयुक्त करोतिरपि पूर्ववत् कृञोऽनुप्रयोगस्येति भिन्नेन कल्पितेन योगेन
परस्मैपद्येव । भावयिता इत्यादि प्रकृतिवत् । आशीर्लिङि 'णेरनिटि' इति
णिलोप । स च 'अकृत्सार्वधातुकयो' इति दीर्घ ण्यल्लोपावित्यादिना बाधत
इति भाव्यात् इत्यादि भवति । आत्मनेपदे त्विडादित्वाणिलोपो नेति गुणाय-
देशयो भावयिषीष्ट इत्यादि । ध्वमि 'विभाषेट' इति मूर्द्धन्यविकल्प । लुङि
'णिश्रिद्रुस्रुभ्य कर्तरि चङ्' इति सिजपवादश्चङ् । चकारङकारौ विशेषणार्थौ ।
णिलोप । 'गौ चङ्युपधाया ह्रस्व' इति चङ्परे णावङ्गस्योपधाया ह्रस्व ।
'चङि'—इत्यनभ्यासस्य चङ्परस्य धातोः प्रथमस्यैकाचोऽजादेस्तु द्वितीय-
स्येति द्विर्वचने कर्तव्ये गौ कृत स्थानिवदिति रूपस्थानिवत्त्वे भूशब्दो भौशब्दो
वा द्विरुच्यते । तत्र भौशब्दस्य द्विर्वचनपक्षेऽपि 'ह्रस्व' इत्यभ्यासस्य ह्रस्वो भवन्
'एच इग्रस्वादेशे' इति नियमादिग्भावान्नान्तरतम्यादुकार । तस्य च 'ओ
पुयण्यपरे' इतीकार । उवर्णान्तस्याभ्यासस्यावर्णपरे पवर्गे यणि जकारे
च परत इकार इति सूत्रार्थे । तस्य 'दीर्घो लघोः' इति दीर्घे । चङ्परे गौ
यदङ्ग तदभ्यासस्य लघोर्लघुनि धात्वक्षरे परे दीर्घो भवति अनग्लोप इति
सूत्रार्थः । इदमेवेत्ववचनं ज्ञापकं गौ कृतस्य स्थानिवत्त्वे, अन्यथोवर्णान्ताभ्यासो
न कचिदपि स्यात् । नन्वत्र 'सन्वल्लघुनि चङ्परेऽनग्लोपे' इति चङ्परे गौ
यदङ्ग तदभ्यासस्य लघुनि परेऽनग्लोपे सन्वत्कार्यातिदेशादित्वा सिद्धम्,
सन्वत्कार्यं चेत्वमेव, 'सन्यत' इति सनि परेऽभ्यासाकारस्येत्वविधानात्किं
गौ कृतस्य स्थानिवत्त्वेन येन 'ओ पुयण्य' इति वक्तव्यं स्यात्, सत्यम्, अत्र
सन्वद्भावेनापि सिद्ध्यति, जुहावयिषतीत्यादावप्येव स्यात् । ऋबीभवत् । ऋबीभवत् ।
नन्वत्र यङ् इव चङोऽपि ङित्वेन तङ् स्यादिति चेत्, न, विकरणात्पूर्वं
नियमप्रवृत्ते । अत्र च ज्ञापकं 'वृद्धयः स्यसनो' इति स्यसनोस्तङो विकल्प-
नम् । पूर्वं तु विकरणे तेन व्यवधानान्नानुदात्तेतोऽनन्तरस्तङ्गिति । नापि शेषा-
दिति, आत्मनेपदपरस्मैपदनियमयोरत्राप्रसङ्गादेव । आत्मनेपदपरस्मैपदयोर्लस्य
तिबादय इति सामान्येन सिद्धे किमनेन विकल्पवचनेन ।

अथ कर्मणि । ण्यन्तस्य सकमेकत्वाद्भावासम्भवः । तत्र लट् लोट् लङ्-
विध्यादिलिङ्श्रुत्यकिं विकरणे णिलोपे—भाव्यते । भाव्यताम् । अभभाव्यत । भाव्येत

इत्यादि । अतोऽन्येषु लुङ्व्यतिरिक्तेषु कर्तृवद्रूपम् । लुङि तु कर्तरि चङो विधानात्सिजेव । तशब्दे तु चिणि—अभावि । अभावविषातामित्यादि । तत्र चिणि णिलोप । अन्यत्र तु गुणायादेशौ । ध्वमि 'विभाषेष्ट' इति मूर्द्धन्यविकल्पः । स्यादिषु चिण्वदिट्पक्षे 'असिद्धवदत्राभात्' इति चिण्वदिटोऽसिद्धत्वाणिलोपे भाविष्यते । अभाविष्यत । अभावविषाताम् । भाविषीष्ट । भाविता इत्याद्यापि द्रष्टव्यम् । अत्रापि षीध्वलुङोर्धकारस्य पूर्ववद्वा मूर्द्धन्य । कर्मकर्तरि तु 'यक्चिणो प्रतिषेधे णिश्रन्थिग्रन्थिब्रूवात्मनेपदाकर्मकाणामुपसङ्ख्यानम्' इति यक्चिणो-निषेधाद्यथायोग शप्चङो सर्वत्र कर्तृवद्रूपम्, स्यादिषु तु कर्मवत् । वत्करणाद्भावे तु लकारे कर्मवदुदाहार्यम् । कर्तरि तृतीया विशेष । णिश्रन्थीति यक्चिणो-निषेध कर्मकर्तरीतीह तौ स्त एव ।

अथ कृत प्रदर्शयन्ते । भव्य भवता । अनुभव्यो घट । 'अचो यत्' इति यत् । अयं 'कर्तरि कृत्' इति कर्तरि प्राप्तोऽपि 'कृत्या प्राङ् ण्वुल' इति तव्यादीना ण्वुल प्राचा कृत्यसञ्ज्ञाविधानात् 'तयोरेव कृत्यक्तव्यलार्था' इति भावकर्मणो-र्नियम्यते । 'भव्यगेयप्रवचनीयोपस्थानीयजन्याप्लाव्यापात्या वा' इति निपातनात् कर्तर्यपि भवति । अत्र वाग्रहणं 'तयोरेव' इति सामान्यस्य बाधा मा विज्ञयीति । उदाहरणेषु गुणे 'वान्तो यि प्रत्यये' इत्यवादेशः । अत्र वान्त इति पूर्वसूत्रनिर्दिष्टाववावावुच्येते । तौ च तत्र यथासंख्यादौतोरितिहापि तथैव । अनेन च विशेषविहितेन यता सामान्यविहिताना तव्यत्तव्यानीयरा न बाध, 'वाऽसरूपोऽस्त्रियाम्' इत्यस्यधिकारविहितस्यासरूपप्रत्ययस्य पक्षे बाधकत्ववचनात् । तव्यत्तव्यतो स्वरे षष्ठीसमासनिषेधे च विशेष । भवितव्यम्, भवनीयम् अनीयरो रेफ 'उपोत्तम रिति' इत्युपोत्तमस्योदात्तार्थः । अवश्यभाव्यम्—'ओरावश्यके' इत्यवश्यभावे द्योत्ये उवर्णान्तलक्षणो ण्यत् । वृद्धौ 'वान्तो यि' इत्यावादेशः । पूर्ववदनेनापि तव्यादीना न बाध । यत्तु सरूपत्वाद्वाध्यते । 'नानुबन्धकृतमसारूप्यम्' इत्युक्तम् । अवश्यमो मकारस्य 'लुम्पेदवश्यम्, कृत्ये तुकाममनसोरपि' इति समासे लोपः । समासश्च 'मयूरव्यसकादयश्च' इति तत्पुरुष । मयूरव्यसकादिश्चाकृतिगण । देवभूयं गत । देवत्व गत इत्यर्थः । 'भुवो भावे' इत्यनुपसर्गे सुबन्ते उपपदे भुव क्यप् । कृत्वात्र गुणः । अनुपपदादुपसृष्टाच्चाचो यदेव । 'उपपदमतिङ्' इति तत्पुरुषो नित्यसमासः । उपपद सुबन्तं समर्थेन नित्य समस्यते समासोऽतिङन्तश्चेति सूत्रार्थः । इदमेवातिङ्ग्रहणमत्र सुपेत्यस्यासम्बन्धे ज्ञापकम् । तथा योगविभागेन 'कुगतिप्रादय' इत्यत्रापि सम्बध्यत इति तत्रापि सुपेत्यस्यासम्बन्ध ज्ञापयति । तेन 'गतिकारकोपपदाना कृद्धि सह समासवचन प्राक् सुबुत्पत्ते' इति पूर्वाचार्यपरिभाषार्थः सगृहीतो भवति । अस्य प्रयोजनमुत्तरत्र दर्शयिष्यते । 'तत्रोपपद सप्तमीस्थम्' इति तृतीये

धात्वधिकारे सप्तम्या निर्दिष्टस्योपपदसंज्ञा । धात्वधिकारादेव तृतीये धात्व-
 अधिकार इति सिद्धे तत्र ग्रहण योगविभागेनाधिकृतेन प्रत्ययपदेन सम्बध्यते ।
 तेनायमर्थः—तत्रोपपदे सत्येव प्रत्यय इति । अभिभावी । अभिभूतवानित्यर्थः ।
 अभिभावीभूत इति—ग्रहादौ णिन्यन्तो निपातित । परिभवी । परिभावी—अत्रैव
 निपातनाण्णिनौ पक्षे वृद्धयभावः । अभिभावी—‘अचामचित्तकर्तृकाणाम्’ इति
 ग्रहादिपाठाण्णिनि । अत्र प्रतिषिद्धानामित्यनुवृत्तेरयं प्रत्ययो नरूपपूर्वादेव ।
 “नव्” —नव् समर्थेन सुबन्तेन समस्यत इति तत्पुरुषसमासः । ‘न लोपो नव्’
 इति उत्तरपदे नलोपः । ‘सर्वनामस्थाने चासम्बुद्धौ’ इति नान्ताङ्गत्वादुपधादीधे
 सर्वत्र ‘इन्हन्पूर्वार्थम्णां शौ’, ‘सौ च’ इति उपधालक्षणदीर्घमात्रस्य शौ सावेवेति
 नियमात् अभिभावित्वावित्यादौ न भवति । पदान्ते ‘नलोपः प्रातिपदिकान्तस्य’
 इति नलोपः । सम्बुद्धौ तु ‘न ङिसम्बुद्धयो’ इति निषेधान्न भवति । परिपूर्वत्वे
 ‘प्रातिपदिकान्तनुम्बिभक्तिषु च’ इति समासप्रतिपदिकान्तस्य नकारस्य नुम्बि-
 भक्तिस्थस्य च पूर्वपदस्थान्निमित्तादुत्तरस्य वा णत्वविधानात्पक्षे परिभाविणौ इति
 णकार उदाहार्यः । सम्बुद्धौ तु ‘पदान्तस्य’ इति निषेधः । ननु चामुं विकल्पमप-
 वादत्वाद्वाधित्वा ‘कृत्यच’ इति उपसर्गस्थान्निमित्तात्परस्य कृत्यस्याच परस्य
 नकारस्य नित्य विधीयमान णत्व स्यात् । तत्र हि ‘अन्मानाऽनीयानीनिनिष्ठादेशा’
 इति इन्निरपि प्रतिपद परिगण्यते । न चापवादिषु पूर्वत्रासिद्धत्वप्रसङ्गः, नैष
 दोषः, ‘कृत्यच’ इत्यस्य ‘न भाभूपूकमिगमिप्यायीवेपाम्’ इति निषेधात् ।
 स्त्रियाम् ‘ऋन्तेभ्यो ङीप्’ इति ङीप्—अभिभावित्यादि । नपुंसके स्वमोर्लुकि
 नलोपः । सम्बुद्धौ तु ‘वा नपुंसकानाम्’ इति वा नलोपः । अभिभावित्यादि ।
 शौ तु ‘इन्हन्पूर्वार्थम्णां शौ’ इति दीर्घे अभिभावनीति । वासरूपविधिना सर्वत्रात्र
 ण्वुल्लृचावपि भवतः—अभिभावकः, अभिभवित्यादि । तत्र ण्वुलो ‘युवोरनाकौ’
 इत्यक्षदेशः । युक्त्वा इत्युत्सृष्टानुबन्धयो प्रतिज्ञातानुनासिकयणो प्रत्यययोर्ग्र-
 हणम् । लृचि तु ‘ऋदुशमस्पुरदसोऽनेहसा च’ इति असम्बुद्धौ सावृकारान्ताना-
 मुशनसदीमा चाङ्गानां विधायमानोऽनङि ङित्वादिन्यादेशे ‘अण्वन्तृत्स्वसू-
 ण्वन्तेष्ट्ववृक्षवृद्धोत्तृप्तोत्प्रशातृणाम्’ इत्येवादीनामङ्गानामुपधायाः सम्बुद्धिवर्जिते
 सर्वनामस्थाने दीर्घविधानादीर्घे नलोपः । अत्र साक्सम्बुद्धौ ‘नोपधाया’ इति
 नाग्तलक्षणो वा दीर्घः । सम्बुद्धौ द्विवचनादौ सर्वनामस्थाने सप्तम्येकवचने च
 ‘ऋतो ङि सर्वनामस्थानयोः’ इति गुणः । स च “उरण् रपर” —ऋवर्णस्य
 स्थानेऽण् प्रसज्यमान एव रपर इति रपरः । तत्र सम्बुद्धौ ‘रात्सस्य’ इति
 हल्ङ्यादिना वा सुलोपे हे अभिभवितः । अन्यत्र सर्वनामस्थाने ‘अण्वन्’ इति
 दीर्घे अभिभवित्तारौ इत्यादि । अभिभवितृनित्यत्र पूर्वसवर्णदीर्घे ‘तस्माच्छसो न’
 इति मत्वे ‘पदान्तस्य’ इति णत्वनिषेधः । अभिभवित्त्रा । अभिभवितृण्यम् इत्यादि ।

अजादौ यण् । डसिङसोस्तु तयोरकारस्य ऋकारस्य च 'ऋत उत्' इत्येक उकार उभयोः स्थाने भवन्नप्यसावृकारस्थानिकोऽपीति पूर्ववद्रपरत्वे सलोप । अभिभ-
वितृष्णम्—क्षुभ्नादिषु च' इति णत्वनिषेधे नृनमनतृप्नोतिग्रहणाद्वर्णगतोऽपि
रेफो णत्वनिमित्तमिति 'रषाभ्याम्' इति णत्वे 'नामि' इति दीर्घ । अभिभवितरि—
'ऋतो ङि' इति गुण । स्त्रियाम्—'ऋन्नेभ्यो ङीप्' इति ङीप् । अभिभवित्रीत्यादि ।
नपुसके—पूर्ववत्स्वमोर्लुक् । अभिभवितृ । औङ शीभावे 'इकोऽचि विभक्तौ'
इति नुम्—अभिभवितृणी । शौ 'नपुसकस्य भलच' इति नुमि 'सर्वनामस्थाने
चास्मबुद्धौ' इति दीर्घे अभिभवितृणि । अयं नुम् वृद्धयौत्वतृज्वद्भावगुणेभ्यो नुम्
पूर्वविप्रतिषेधेन' इति 'ऋतो ङि' इति गुणं बाधते । तृतीयाजादौ 'तृतीयादिषु
भाषितपुस्कं पुंवद्भालवस्य' इति समानायामाकृतौ भाषितपुस्कस्येगन्तस्य नपु-
सकस्य पुवद्भावविधानात् पुसीव पच्चे नुमभावात् अभिभवित्रा, अभिभवितृणा
इत्याद्युभयमपि भवति । आमि 'नुमचिरतृज्वद्भावेभ्यो नुद् पूर्वविप्रतिषेधेन' इति
नुटि 'नामि' इति दार्ढ्य । भवतीति भाव—'भवतेश्च' इति वक्तव्यात्पच्चे ण ।
तस्याभावे 'अज्विधि सर्वेधातुभ्य' इत्यचि-भव । आशितो भवत्यनेनेति आशि-
तम्भव. ओदन । आशितस्य भवनमाशितम्भव 'आशिते भुव करणभावयो' इति
खच्, उपपदसमास । 'अरुद्विषदजन्तस्य मुम्' इति खिदन्ते उत्तरपदेऽजन्तस्य
पूर्वस्यान्त्यादच परो मुमागम । आढ्यम्भविष्णु, आढ्यम्भावुक.—अनाढ्य आढ्यो
भवतात्यर्थे आढ्यसुभगस्थूलपलितनगनान्धप्रियेषु च्यर्थेऽवचन्यन्तेषूपप-
देषु 'कर्तरि भुव खिष्णुचलुकन्वौ' इति कर्तेरि कारके खिष्णुचलुकन्वौ इत्येतौ
स्याताम् । उभयत्र खित्त्वात् पूर्ववत् मुम् । खुकन्वो वित्त्वाद्बृद्धिः । सुभगा-
दिष्वप्येवमुदाहायेम् । भविष्णु—'भुवश्च' इति तच्छीलितद्धर्मतत्साधुकारिष्वि-
ष्णुच् । अस्य भाषाविषयत्व चान्द्रा इच्छन्ति । भाष्यादौ छान्दसत्वमेव
स्पष्टम् । तच्छीलादौ तच्छब्देन धात्वर्थ उच्यते । तत्र फलनिरपेक्षप्रवृत्तिः
तच्छील धात्वर्थं कुलक्रमागतो धर्मो यस्य स तद्धर्मा । धात्वर्थं सकृदपि य,
साधु करोति स तत्साधुकारी । भूष्णु.—'ग्लजिस्थश्च ग्लु' इत्यत्र चकाराद-
स्मादपि ग्लु । गित्त्वान्न गुण । अत एव 'श्रयुक्त किति' इतीटो निषेधः ।
भावुक—'लषपतपदस्थाभूवृषह्नकमगमशृभ्य उकञ्' इति तच्छीलादावुकञ् ।
वित्त्वाद्बृद्धिः । परिभवी—'जिह्वक्षिविश्रोणवमाव्यथाम्यमपरिभूप्रसूभ्यश्च' इति
तच्छीलादाविनि । इकारो नकारपरित्राणाय । वासरूपविधिना परिपूर्वादप्युक्तञ्
भवति । परिभावुक इति । विभूर्नाम कञ्चित् । प्रतिभूर्धनिकाधमर्णयोर्मध्यस्थ ।
'भुव संज्ञान्तरयो' इत्यनयोर्गम्यमानयो किप् । अन्तरशब्देन धनिकाधम-
र्णयोर्मध्यस्थ उच्यते । संज्ञान्तरे स्वभावादुपसर्गनियमः । कित्त्वान्न गुण ।
इकारो 'वे' इति सामान्यग्रहणार्थः । पकारस्तद्विधातार्थः । वकारस्य 'विरप्-

क्तस्य' इति लोप' । विभुवौ इत्यादौ "ओ. सुपि" इति धातोरवयवः संयोगो यस्मादुवर्णात्पूर्वो नास्ति तदन्तस्थानेकाचोऽङ्गस्याजादौ सुपि यण् इति प्राप्तस्य यणो 'न भुसुधियो' इति निषेधादुवङ् । वर्षासु भवतीति वर्षाभू । वर्षाभ्वौ । वर्षाभ्वः । पूर्ववत् किप् । 'सञ्ज्ञायाम्' अस्या सप्तम्यन्त समस्यत इति तत्पुरुष । 'किप् च' इति सोपपदनिरूपदसाधारणे सर्वधातुविषये किप्युपपदसमासो वा । 'वर्षाभ्वश्च' इत्यजादौ यण् । चशब्दौ हन्कारपुन पूर्वस्य च भुवो यणर्थ । हन्भूशब्दो 'हन्भू' इति निपातित । अत्र तु भूशब्दस्यानर्थकत्वात् 'नभूसुधियो' इत्यत्र ग्रहणाभाव सिद्ध इति कैयटे । तेन 'ओ सुपि' इत्येव यण् सिद्ध इत्यर्थः । 'हन्भू' इति मान्तमेके पठन्ति । अनुस्मृतौ कारशब्दस्य स्थाने करशब्दः प्रयुज्यते—'हन्पुन करवर्षासु भुव' इति । कारशब्दस्यैकदेशविकृतस्यानन्यत्वान् सिद्धमिति तद्विवृतौ । अत्र क्षीरस्वामि सुभूतिचन्द्र प्रभृतयो भेके वर्षाभूशब्द ह्रस्वान्त प्रतिपद्यन्ते । अत एव स्त्रिया 'शिली गण्डूपदी भेकी वर्षाभ्वी कमठी डुलि' इति 'भुवश्च' इति उकारान्तलक्षण ङीष् पठन्ति^१ । 'वर्षाभ्वश्च' इति अत्र वर्षासु भवतीति वर्षा वा भवते प्राप्नोतीति वर्षाभूरोषधिविशेष इत्यर्थविशेषमभिधानस्य कैयटस्याप्ययमेवाशयो लक्ष्यते । तथा भागुरिरपि ह्रस्वान्त मन्यते । यथाह च—

भार्या भेकस्य वर्षाभ्वी, शृङ्गी स्यान्मदगुरस्य तु ।

शिली गण्डूपदस्यापि कञ्ठपस्य डुलि. स्मृता ॥ इति ।

यादवप्रकाशस्तु भेकेऽप्युकारान्तमाह—'भेक्या पुनर्नवाया स्त्री वर्षाभूर्देर्दुरे षणि' इति । तथा सुबोधनीकारोऽपि—"'भुवश्च' इत्युदन्तान् ङीष्विधानात् वर्षाभ्वीति पाठो न युक्तः । युक्तस्तु पाठो 'वर्षाभू कमठी डुलि' " इति । एवमेवोक्त प्रक्रियारत्नेऽपि । वर्षासु प्रावृषि भवतीति वर्षाभूर्मेण्डूक पुंस्त्री । तेनास्याख्यत्वान्न ह्रस्वादय इति नदीसञ्ज्ञायामाख्याग्रहण नियतस्त्रीलिङ्गपरिग्रहार्थमिति तन्मतम् । कैयटेऽप्येवमुक्तम्—'आख्याग्रहणसामर्थ्यान्नियम आश्रीयते । स्त्रियमेव यावाचक्षाते न तु लिङ्गान्तरयुक्तमपीत्यर्थः' इति । उक्तं च पुनस्तत्र "इष्वशनिप्रभृतीनामुभयलिङ्गानां पट्वादीनां च गुणवचनत्वात्सर्वलिङ्गानां स्त्रीविषयत्वाभावात् स्त्रिया वृत्तौ 'ङिति ह्रस्वश्च' इति नदीसञ्ज्ञा न प्राप्नोति । एवं तर्हि 'ङिति ह्रस्वश्च' इत्यत्रैवविधो नियमो नाश्रीयते, केवलस्य स्त्रीशब्दस्यानुवर्त्तनादित्यदोषः"^२ इति । हरदत्तस्तु 'पदान्तरमनपेक्ष्य स्त्रीवचनानां ग्रहणार्थमाख्या-

१. बहुशोऽन्विष्टापि सुभूतिचन्द्रकृतिर्नाद्यावधि सम्प्राप्ता । २. अ० को० १।१।२४ (क्षी० स्वा० टी०) । ३. वैज० २० २।१।७७ । अत्र 'पण्' इति प्राचां पुंलिङ्गस्य संज्ञा । द्र०—'वर्षाभ्वश्च' सूत्रे प्रौ० म० । ४. म० भा० प्र० १।४।३ (पा० सू०) ।

ग्रहणं न तु नियतस्त्रीवचनानाम्' इत्याह । यदाह—'पदान्तरमनपेक्ष्य स्वयमेव यौ स्त्रियमाचक्षाते इत्याश्रीयते । इष्वशनिप्रभृतीनामुभयलिङ्गानां शब्दार्थ एव स्त्रीत्वमिति संज्ञा भवति । एवं पटुशब्दप्रभृतीनां गुणवचनानामपि शब्दार्थ एव स्त्रीत्वम् । तथा च पटुरानीयतामित्युक्ते स्त्रियमप्यानीय कृती भवति' इति । पुनश्चैवमाह—'नियतस्त्रीवचनानां ग्रहणार्थमाख्याग्रहणमिति वदतां मते आङ्पूर्वाद्ध्यायते. किपि संप्रसारणे आध्वै ब्राह्मण्यै अत्रापि भाष्यकारोदाहृते न स्यात्, तस्मात्पूर्वं एव प्रकार आश्रयणीय । कथं तर्हि प्रत्युदाहरणं ग्रामण्ये स्त्रियै, खलपवे स्त्रियै इति ? उच्यते, क्रियाशब्दत्वेऽप्यनयो पुंसि मुख्या वृत्तिः, पुसामेव खल्विदमुचितं यद् ग्रामनयनं नाम । एव खलपवनमपि । आध्यानं तु स्त्रीपुससाधारणमिति विशेषः' इति । न्यासोद्घोतादौ^१ अप्येवमुक्तम् । वृत्तिकारस्याप्यवमेव पक्षोऽभिमतः । यदाह—'आख्याग्रहणं शब्दार्थं स्त्रीत्वे यथा स्यात्पदान्तरद्योत्ये मा भूत्^२' इति । प्रक्रियारत्ने त्वाधीशब्दो नित्यस्त्रीवचन इति नदीसंज्ञासिद्धिरुक्ता । एव च हरदत्तादिमते वर्षाभशब्दस्य भेक्यभिधानेऽपि नदीसंज्ञया भाव्यमिति तन्निबन्धनानि ह्रस्वादीनां भवन्ति । कैयट सुभूतिचन्द्रादीनां मते नदीसंज्ञाया न विवादः, ऊकारान्तस्यौषधिविशेषवाचित्वेन नियतस्त्रीविषयत्वात् । एव च प्रक्रियारत्नेनोक्तो नदीसंज्ञाभावः 'त्यजेदेकं कुलस्यार्थे' इति न्यायेन त्याज्यः । षष्ठीबहुवचने तु परत्वान्नित्यत्वाच्च नुटि कृते तस्य विभक्तिभक्तत्वात् 'एकाजुत्तरपदे ण' इति नित्यं गत्वम् । एकाज् उत्तरपदं यस्य तस्य प्रातिपदिकान्तनुम्बभक्तिस्थस्य पूर्वपदस्थान्निमित्तस्य नित्यं गत्वमिति सूत्रार्थः ॥ विभुः, प्रभुः, सम्भुः—'विप्रसम्भ्यो ड्वसंज्ञायाम्' इति व्यादिभ्यः परस्माद्भुवो डुप्रत्ययः । डित्वाट्टिलोपः । शम्भुः—'मितद्रवादिभ्य उपसख्यानम्' । इति डु । सुखरूपो भवतीत्यर्थः । यद्वा—अन्तर्भावितप्यर्थो भवति, तेन सर्वेषां सुखभावयतीत्यर्थः । यद्वा—शमेर्ण्यन्ताद् 'अन्येभ्योऽपि दृश्यते' इति विचि श शमयिता रोगाणां भवतीति शम्भुः । श्रूयते च—'भिषक्तं त्वा भिषजा शृणोमि^३', 'त्वादत्ते मीरुद्रं शन्तमोभि शतं हि मा व्यशीय भेषजीभि^४', 'अध्यवोचदधि वक्ता प्रथमो दैव्यो भिषक्^५' इति । शम्भवत्यस्मादिति व्युत्पत्तिरपादाने डुप्रत्ययाभावाच्चिन्त्या । विम्बी । प्रम्बी । सम्म्बी—'भुवश्च' इति भवतेरुदन्तस्यानुपसर्जनस्य स्त्रियां ङीष् । उपसर्जनत्वे त्वतिविमुब्राह्मणीति ङीष् न भवति । भविष्यतीति भावी—'भुवश्च' इत्यौणादिक इनिणिद्वच्च । तेन वृद्धिः । अयं च 'भविष्यति

१. प० म० १।४।३ (पा० सू०) । २. न्या० १।४।३ (पा० सू०), न्यासोद्घोतनाम्नी टीका मल्लिनाथसूरिविरचिता—इत्यैतिह्यविदः । ३. काशि० १।४।३ (पा० सू०) । ४. क० सं० २।३।४ । ५. ऋ० सं० २।३।३ । ६. तै० सं० ७।१।१ ।

गम्यादय' इति गम्यादिषु पाठाद् भविष्यत्कालविषय । भावः—'श्रिणीभुवो-
 ऽनुपसर्गो' इति अकर्त्तरि कारके भावे च घब् । उपसृष्टात्तु 'ऋदोरप्' इत्यप्—
 प्रभव इति । ऋदिति दकारो मुखसुखार्थ इत्योरित्युकार ऊकारमपि गृह्णाति ।
 प्रभाव इत्यत्र तु प्रकृष्टो भाव प्रभाव इति प्रत्ययार्थ एव प्रशब्देन विशेष्यते, न
 प्रकृत्यर्थ इति क्रियायोगाभावादनुपसर्गत्वाद् घब्सिद्धि । विभावानुभावशब्दौ
 विभावयत्यनुभावयतीति प्यन्तादचि व्युत्पाद्यौ । परिभव, परिभाव, परीभाव,
 'परौ भुवोऽवज्ञाने' इति पक्षे घवपौ । 'उपसर्गस्य घञ्यमनुष्ये बहुलम्' इति
 घवन्त उत्तरपदे पूर्वोपसर्गस्य वा दीर्घोऽमनुष्ये विषये । भूति —'स्त्रिया क्तिन्'
 इत्यकर्त्तरि च कारके भावे च सर्वधातुभ्य क्तिन् । 'मन्त्रे वृष' इत्यादिना
 भुव क्तिन्वचनमस्य नित्वात् 'ञित्यादिनिन्यम्' इत्याद्युदात्तत्वे प्राप्ते
 उदात्तार्थम्, न तु भाषायां प्रयोगनिवृत्त्यर्थम् । प्रयुज्यते च भाष्ये—'सर्वे इमे
 स्वभूत्यर्थे प्रवर्तन्ते' इति । भू—'सम्पदादिभ्य क्त्वा वक्तव्य' इति क्तिप् ।
 क्तिप् सर्वस्य लोप । भवत्यास्मन्ननेनेति वा भाव —'पुंसि सज्ञाया घ प्रायेण'
 इति पुल्लिङ्गयो करणाधिकरणयोर्घ । प्रायग्रहणं कचिदसज्ञायामपि यथा
 स्यादिति । अनाढ्येनानायासेनाढ्येन भूयते ईषदाढ्यम्भव भवता, स्वाढ्यम्भव भवता ।
 अनाढ्येनाढ्येन भूयते दुराढ्यम्भव भवता । 'कर्तृकर्मणोश्च भूकृञो'—चन्यथेविषय-
 कर्तृकर्मवचनयोश्च शब्दादीषदादिषु चोपपदेषु भूकृञो खलिति खल् । तत्र तु
 भुवोऽकमेकत्वात्कर्तेरि उपपदे भावे प्रत्यय । करोतिस्तु कर्मणि, स्वभावात् ।
 कृच्छ्रग्रहण दुरो विशेषणम् । अकृच्छ्रग्रहण त्वितरयो । खित्त्वान्मुम् । नन्वत्र
 धात्वर्थमात्रावशिषित ईषदो गत्योरपि सुदुरोश्च कथं व्यवहितप्रयोग । न च
 मुमर्थात् खित्करणादिति वाच्यम्, 'खित्यनव्ययस्य' इत्यत्र कृद्ग्रहणपरिभाषाया
 उपस्थानात्सगतिके खिदन्त उत्तरपदे मुमर्थत्वस्य सम्भवात् । न चैव वाच्यं
 'हृदयस्य हृल्लेख' इत्यत्राण्ग्रहणादवाणन्तस्य ग्रहणे सिद्ध पुनर्लेखग्रहणादुत्तर-
 पदाधिकारे प्रत्ययग्रहणपरिभाषाया अप्रवृत्तेर्ज्ञापनात्तदभावात्ताद्विषया कृद्ग्रहण-
 परिभाषा कथं प्रवर्त्तेत इति ? यतो नुम्यव्ययात्परस्य खितोऽसम्भवात्तदन्तस्य
 च सम्भवादनव्ययस्येति निषेधसामर्थ्यादुत्तरपदाधिकारेऽपीह प्रत्ययग्रहणपरि-
 भाषया अवश्यमुपस्थातव्यम् । ततश्च तद्विषया कृद्ग्रहणपरिभाषाऽप्युप-
 स्थास्यते । एव तर्हि भाष्ये ईषदाढ्यम्भवमित्यादेरुदाहृतत्वात्प्रयोगनिवम ।
 अवत्सीयादौ प्रधानभूतञ्चप्रत्ययार्थेनान्वीयमानस्य नवश्रृङ्खान्तेन समासवत्
 खिदन्तार्थेनान्वीयमानस्यापीषदादे खिदन्तान्तेन समास । कैयटे तु खित्करणादेव
 कर्तृकर्मणो पूर्वप्रयोग उक्त । तस्याय भाव —अनव्ययस्येति निषेधसामर्थ्या-
 देव तदन्तत्वलाभ, न त्वस्मादेव प्रतिषेधादिहोत्तरपदाधिकारेऽपि ज्ञापितया
 प्रत्ययग्रहणपरिभाषाया, यतस्तद्विषया कृद्ग्रहणपरिभाषा प्रवर्त्तेतेति । मुखतो-

भूत्वा, मुञ्चतोभूय, मुञ्चतोभावम्—‘स्वाङ्गे तस्प्रत्यये कृभ्वो’ इति तस्प्रत्ययान्ते स्वाङ्ग उपपदे क्त्वाणमुलौ । तत्र ‘तृतीयाप्रभृतीन्यन्यतरस्याम्’ इति ‘उपदशस्तृतीया-याम्’ इत्येव मादीनामुपपदानाममैव तेन चान्येन च तुल्यविधानानाममन्तेन समासविकल्पनान्मुखतोभावमित्येकं पदम्, द्वे वा पदे । क्त्वान्तेनापि तृतीया-प्रभृतीनामुपपदानां ‘क्त्वा च’ इति समासविकल्पनात्तत्पत्ते ‘समासेऽनवपूर्वे क्त्वो ल्यप्’ इति ल्यवादेशः । अत्रानविति नञ्सदृशमव्ययं परिगृह्यते । ‘कृन्मेजन्त’ ‘क्त्वातोमुन्कमुन’ इति णमुल्क्त्वान्तयोरव्ययत्वात्सुपो लुक् । स्थानिवच्चेन ल्यबन्तमव्ययम् । विनाभूय, विनाभूत्वा, विनाभावम्, नानाभूय, नानाभूत्वा, नानाभावम् । एकषाभूय, एकषाभूत्वा, एकषाभावम्—“नाथार्थप्रत्यये च्व्यर्थे” इति नाथार्थप्रत्ययान्ते च्व्यर्थविषये उपपदे कृभ्वो क्त्वाणमुलविति तौ । नानाशब्देन ‘विनञ्भ्यां नानावौ नसह’ इति विहितौ नानाव्युच्यते । धाशब्देन ‘संख्याया विधार्थे धा’ ‘अधिकरणविचाले च’ इति विहितौ धाप्रत्यय उच्यते । तत्र विधा नाम प्रकार सामान्यस्य भेदको विशेषः । अधिकरणविचालोऽप्यधिकरणं द्रव्यं तस्य विचालः सङ्ख्यान्तरापादनम् एकस्यानेकीकरणमनेकस्यैकीकरणं वा । तदेकषाभूयेत्यादेरयमर्थः—अनेक द्रव्यमेकं भूत्वेति एकस्यानेकीकरणे द्विधाभूयेत्यादौ द्रष्टव्यम् । ये तु धाप्रत्ययस्यादेशा ‘एकाङ्गो ध्यमुबन्यतरस्याम्’, ‘द्विङ्गोश्च धमुब्’, ‘एधाच्च’ इति विहिता ध्यमुब्वादयस्तेषामपि स्थानिवच्चेन धाग्रहणेन ग्रहणात्तदन्ते चोपपदे भुव क्त्वाणमुलौ भवत इति ऐक्यभूयेत्याद्युदाहार्यम् । ‘नाथार्थ’ इत्यत्रार्थग्रहणं तु ध्यमुब्बन्तात्स्वार्थं उद्दर्शनमिति यो ङप्रत्ययस्तदर्थम्, स हि स्वार्थिकत्वाद्भार्थः । तथा नावर्थमपि । अन्यथा सानुबन्धकत्वादयः नाशब्देन न गृह्येत । तूष्णीम्भूय, तूष्णीम्भूत्वा, तूष्णीम्भावम् । ‘तूष्णीमि भुव’ इति क्त्वाणमुलौ । अन्वग्भूय, अन्वग्भूत्वा, अन्वग्भावम् । ‘अन्वञ्चानुलोम्ये’ इति क्त्वाणमुलौ । आनुलोम्यमनुकूलता । नाधेत्यादियोगत्रयविषयेऽपि ‘तृतीयाप्रभृतीनि’ इति समासविकल्पो द्रष्टव्यः । भूतो षट् । भूत घटेन । अत्र ‘निष्ठा’ इति भूते विहितस्य क्तस्य गत्यर्थादिपरत्वे ‘गत्यर्थाकर्मकश्लेषशीङ्स्थासजनरूहजीर्यतिभ्यश्च’ इति कर्त्तरि चकाराद्भावकर्मणोश्च विधानाद् भुवश्चाकर्मकत्वात्कर्तृभावावर्थौ, अयं च ‘नपुंसके भावे क्त’ ‘ल्युट् च’ इति क्तल्युटौ न बाधते, यतस्तयोर्धात्वर्थस्य सिद्धता विषयः, अस्य तु धात्वर्थमात्रम् इति विषयभेदः, तेन घटस्य भूत भवनमिति भवतः । क्तयोगे कर्त्तरि षष्ठ्या ‘न लोकाव्यय’ इति निषेधो न भवति, ‘नपुंसके भावे क्त उपसख्यानम्’ इति तद्विधानात् शेषविज्ञानाद्वा तत्सिद्धिः । इदमेषा भूतम्—‘क्तकवतु निष्ठा’ इति ध्रौव्यादिभ्यो विहितस्य क्तस्य ‘क्तोऽधिकरणे च ध्रौव्यगतिप्रत्यवसानार्थेभ्यः’ इत्यत्राधिकरणमर्थः । चक्राक्षे श्रवणाक्षस्यानुज्ञानार्थः । तेन ध्रौव्यार्थेभ्यः कर्तृभावाधि-

करणेषु गत्यर्थेभ्य कर्मकर्त्राधिकरणेषु कर्माविवक्षायां भावे च । प्रत्यवसानार्थेभ्य कर्माधिकरणयो पूववदत्रापि भावे । ध्रौव्यार्था अकर्मका । प्रत्यवसानार्था अभ्य-
वहारार्था । 'अधिकरणवाचिनश्च' इत्यधिकरणे क्तयोगे षष्ठी । 'अधिकरण-
वाचिना च' इत्यस्या समासनिषेध । भवत्यनेनात्रेति वा भवनम् । 'करणाधि-
करणयोश्च' इति सामान्यविहितो ल्युट् । अस्य कालसामान्यविषयत्वाद् भूत-
विषयेणाधिकरणोक्तेन न बाध । परिभवनमित्यत्र 'कृत्यच' इति उपसर्गस्था-
न्निमित्तादुत्तरस्य कृत्यस्याच उत्तरस्य नस्य विधीयमानं णत्वं 'न भाभूपकमि-
गमिप्यायीवेषाम्' इति निषिध्यते । अत्र 'ण्यन्ताना च भादीनामुपसख्यानम्'
इति वचनात्परिभावनमित्यत्रापि णत्व न भवति ।

अथोणादय । हन् भू तरु । सर्पजातिभेद इति पुरुषकारे । 'अन्धूदृम्भूजम्भू-
कपेलूकर्कन्धूदिधिषू' इति दृढशब्द उपपदे कूप्रत्ययान्तो निपातित । उपपदस्य
च हम्भावोऽस्मादेव निपातनात् । केचिदुपपद नान्तं पठन्ति । अजादावस्य
यणिति वर्षाभूप्रस्तावेऽवोचाम । क्वचिदुणादिवृत्तौ दृभी ग्रन्थ इत्यस्मात्कू-
प्रत्यये निपातनमित्युक्तम् । तत्राप्ययमूकारो न धातोरित्युवङोऽप्रसङ्गाद्यणेवेति
न रूपभेद । भवन गृहम् । 'बहुलमन्यत्रापि' इति युच् । भुवनम् । 'भूधूधूम्रस्त्रि-
भ्यश्छन्दसि' इति क्युन्, भाषायां बहुलवचनात्साधुरिति 'वा भुवनम्' इत्यत्र
हरदत् । भूमि 'भुव — कित्' इति मिन्प्रत्यय । कृष्णभूम । उदम्भूम । पाण्डुभूम —
'अच् प्रत्यन्ववपूर्वात्सामलोम्न' इत्यत्राजिति योगविभागादच् समासान्त ।
तथा च श्लोकावार्त्तिरुम् — 'कृष्णोदक्पाण्डुपूर्वाया भूमेरच्प्रत्यय स्मृत' इति^१ ।
भूरि । 'अदिशदिभूशुषिभ्य क्रिन्' इति क्रिन् । भूव^२ । अन्तरिक्षलोको महा-
व्याहृतिश्च । भूरञ्जिभ्या कित् इत्युन्, कित्त्वान्न गुण^३ । अद्भुत । 'अदि
भुवो हुतच्' इति हुतच् । एव प्रसिद्धप्रयोगा उणादिप्रत्ययान्ता प्रदर्शिता ।
अतः परमप्येव वक्ष्यते—

सूत्रवार्तिकभाष्येषु छान्दसावेव केवलम् ।
कान्चक्रसु प्रतीयते तेन नात्र प्रपञ्चितौ ॥
केचिदाहु कसो. कित्त्वाज्ज्ञापकादनुमीयते ।
अस्ति प्रयोगो भाषायामित्येवं प्राज्ञमानिन ॥
तथा हि छान्दसत्वेऽस्य छन्दस्युभयथेत्यतः ।
सार्वधातुकसज्ञत्वान्दि त्वे सिद्धेऽतिदेशतः ॥
अनुनासिकलोपः स्यात् सयोगान्तेषु धातुषु ।
अन्यत्रापि छिट् कित्त्वेऽसंयोगाच्छिट्कित्दित्यतः ॥

सिद्धे कृत ककारोऽसौ भाषायामर्थवानिति ।
 तदसत्तेरित्यादौ यथा लिटि गुण किति ॥
 ऋच्छत्यृतामितीहापि तितीर्वति गुणो भवेत् ।
 स मा भूदिति कित्वस्य भाष्ये फलसमर्थनात् ॥१॥

३ एष वृद्धौ । कथान्ता उदात्ता अनुदात्ते । एषते । एषसे । एषे । एषमान ।
 एषाञ्चक्रे । एषाम्बभूव । एषामास । 'इजादेश्च गुरुमतोऽनृच्छ' इत्यामप्रत्ययो-
 ऽमन्त्रे । 'दीर्घं च' इति दीर्घं गुरुसंज्ञम् । करोते 'आम्प्रत्ययवत्' इति नित्यं
 तङ् । एषिता । एषितासे । एषिताहे । ह एति । एषिष्यते । एषिष्यसे । एषिष्ये ।
 एषिष्यमाण । 'लृट् सट्' । एषताम् । एषस्व । एषै- 'आमेत' । 'सवाभ्या वामौ',
 'एत ऐ' । एषत । एषथा । एषे । "आडजादीनाम्"—इत्यजादेरङ्गस्य लुङ्लडल्ङ्क्षु
 आडागम इत्याद् टित्त्वादादौ । 'आटश्च' इति वृद्धि । एषेत । एषेथा । एषेय ।
 आशिषि-एषिषीष्ट । एषिषीष्ठा । एषिषीय । एषिष्ठ । एषिष्ठा । एषिह्वम् । एषिषि ।
 'धि च' इति सलोप । इणन्तमङ्गमिति 'इण षीध्वलुङ्लिटां धोऽङ्गात्' इति
 धकारस्य मूर्धन्य । अत्र हरदत्त एवं मूर्धन्यमुक्त्वा पक्षान्तरमाह—“अन्ये त्विदो
 विभाषाया वक्ष्यमाणत्वाद् गोबलीवर्दन्यायेन तद्व्यतिरिक्तमिणन्तामह गृह्यते'
 इति वदन्त ऐधिध्वमित्यादौ ढत्व नेच्छन्ति” । एषिष्यत । एषिष्यथा । एषिष्ये ।
 भावे लटलोटलङ्विध्यादिलिङ्क्षु यगुदाहार्य । एष्यते भवता इत्यादि । लुङि
 'चिणो लुक्' इति तशब्दस्य लुकि एषि भवता इति । शेषेप कर्तृवद्रूपम् ।

सन्यजादित्वाद् द्वितीयस्यैकाचो द्विर्वचनेऽभ्यासकार्यम् । 'पूर्ववत्सनः'
 इति तङ् । एदिषिषते इत्यादि सर्वत्र प्रकृतिवत् । न च स्यादिषु चिण्वद्-
 पक्षे वृद्धौ युक्ति रूपान्तरमपि स्यादित्याशङ्क्यम् । ण्यलोपेत्यादिनाऽतो
 लोपेन वृद्धेर्बाधस्योक्तत्वात् । एषयते सत्सम् । 'णिचश्च' इति कर्त्रभिप्राये
 तङ् । अस्मिन्नुपपदेन प्रतीयमाने 'विभाषोपपदेन प्रतीयमाने' इति पर-
 स्मैपदमपि, भवति । स्व सस्यमेवयति इति । अण्यन्ते चित्तवत्कर्तृके तु 'अणा-
 वकर्मकाश्चित्तवत्कर्तृकात्' इति परस्मैपदमेव-पुत्रमेवयतीति । विभाषोपपदादपि
 परत्वादिदमेव भवति, तेन स्व पुत्रमेवयतीत्येव । 'गतिबुद्धि' इति सर्वत्र प्रयोज्यस्य
 कर्मत्वम् । एषयाञ्चक्रे । चकार । बभूव । आस । 'अयामन्त' इति णेरयादेश ।
 अत्र यदा प्रकृते चित्तवत्कर्तृकत्वेन नित्य परस्मैपद तदा कृञोऽपि 'पूर्ववत्कृञो-
 ऽनुप्रयोगस्य' इति कल्पितेन योगेन तथैव । एषयितासि । एषयितासे । एषयिष्यति ।
 एषयिष्यते । एषयतु । एषयताम् । एषयत् । एषयत । एषयेत् । एषयेत । आशिषि
 एष्यात् । एषिषीष्ट । यासुट्यनिडाद्यार्धधातुकत्वाणिलोप 'अकृतसार्वधातुकयो'
 इति दीर्घस्य पूर्वविप्रतिषेवेन बाधक । ध्वमीटि गुणयादेशयोरिणः पर इटि
 'विभाषेट' इति मूर्धन्यविकल्पः । ऐदिषत् । ऐदिषत । 'णिश्चि' इति चङि णिलो-

पस्य 'द्विर्वचनेऽचि' इति द्विर्वचननिमित्तेऽचि योऽजादेशः स द्विर्वचने कर्तृव्ये स्थानित्व प्रतिपद्यत इति 'चङि' इति द्विर्वचने स्थानिवत्त्वात् 'अजादे-
द्वितीयस्य' इति धिशब्दो द्विरुच्यते । इदं च 'णौ चङि' इत्युपधाह्रस्वाद् बहि-
रङ्गादप्युत्तरकाल द्रष्टव्यम् । अत्र च लिङ्गमोणेऽर्द्धित्करणम्, तद्धि मा भवा-
नोणिणदित्यत्र 'नाग्लोपि' इति चङि ह्रस्वस्य निषेधार्थम्, पूर्वं तु द्विर्वचने ह्रस्व-
भाविन्युपधा नेति किं निषेधेन । तेन मा भवानिदिधदिति भवति, 'न माङ्-योगे'
इत्यादौ निषेधः । कर्मणि लुङ्चयेकवचने चिण् । अन्यत्र सिचीङ्गुणयादेशः ।
ऐषि । ऐषयिषाताम् इत्यादि । ध्वमि 'धि च' इति सलोपे णेरुणयादेशयोरिण
परत्वादितो 'विभाषेत' इति वा मूर्द्धन्य । अन्येषु लेशु कर्तृवद्रूपम् । लिट्यनु-
प्रयोगे नित्यं तदुदाहार्यं । स्यादिषु पक्षे चिण्वदिति 'तस्य असिद्धवदत्र' इत्य-
सिद्धत्वाणिग्लोपे णिष्यत इत्यादि प्रकृतिवद्रूपाण्यपि पक्षे द्रष्टव्यानि । न
च ध्वमि णेरिण पर इडिति तल्लोपात्पूर्वं 'विभाषेत' इति रूपभेदस्य प्रसङ्गः,
नित्यत्वादन्तरङ्गत्वात्पूर्वत्रासिद्धत्वाच्च पूर्वमेव णेर्लोपात् । कर्मकर्तरि यकिचणो-
र्विषये तयो 'णिश्रन्थि' इति निषेधाच्छ्रप्सिचो' कर्तृवद्रूपम् । स्यादिषु कर्मवत् ।
वत्करणात्स्वाश्रये भावे लकारे सर्वत्र कर्मवत् । कर्त्तरि तृतीया विशेष — एष्यते
स्वेनैवेत्यादि । प्रेषे । 'एत्येधत्यूठसु' इति वृद्धिः । एजादाविणि धातावेधतौ
चावर्णान्तादुपसर्गात्परे ऊठि चावर्णात् पूर्वपरयोरेकादेशो वृद्धिरिति सूत्रार्थः ।
इयञ्च वृद्धिरेत्येधत्योरेडि पररूपस्वापवाद इत्यवर्णान्तोपसर्गलाभः । ऊठि त्वाद्-
गुणस्य । अत्र वृत्तौ 'एङ्ग्रहणमेतेरेव विशेषणं नैधते, अव्यभिचारात्' इति ।
अत्र प्रदीपकृत 'मा प्रेदिधदित्यत्र व्यभिचारासम्भवाच्चैतत्सारम्' इत्याह । इदमेव
त्वसारम्, ण्यन्तस्य शब्दान्तरत्वादेधतिग्रहणेनाग्रहणात् । अत एव हि 'न भाभूपू-
कमि' इत्यत्र 'ण्यन्तानां च भादीनामुपसंख्यानम्' इत्युक्तम् । वक्ष्यन्ति च तत्र
न्यासकारादयः 'शब्दान्तरत्वात् ण्यन्तानां न प्राप्नोति तस्मादुपसंख्यानम्' इति ।
स्वयं च तत्रैव वक्ष्यतीति पूर्वापरविरोधः स एव प्रष्टव्यः । किं च ण्यधिकस्यापि
ग्रहणे 'उपसर्गात्सुनोति' इत्यत्राभिषावयतीत्यत्र ण्यन्तेनाभेयौगात्सुनोति
प्रत्यनुपसर्गत्वात् षत्व न स्यादिति चोदयित्वा प्रेषणादिरिहाभिषवे इति सुनोति
प्रति उपसर्गत्वात् षत्वं सिद्धमिति भाष्यकारादीनां समाधानमनुपपन्नं स्यात् ।
अत एव हि वृद्धिविधौ हरदत्त 'एङ्ग्रहणमेतेरेव विशेषणं न पुनरेधते' इति वृत्ति-
मुपादाय 'बाहुल्याभिप्रायेणैतदुक्तं मा प्रेदिधदित्यत्र व्यभिचारसम्भवादित्याहुः'
इति मतान्तरेणाह । एषित । एषितमनेन । इदमेषामेधितम् । 'क्तेऽधिकरणे च' इति
क्तः । एषः—'असुन्' इत्यसुन् ॥२॥

४. स्पद्धं सङ्घर्षं । सङ्घर्षं पराभिभवच्छा । पराभिभवस्य धात्वर्थेनोपसंग्रहा-
दकर्मत्वम् । उक्तञ्च—

‘धातोरर्थान्तरे वृत्तेर्धात्वर्थेनोपसंग्रहात् । प्रविद्धेरविवक्षातः कर्मणोऽस्मिन्ना क्रिया’ ॥

इति । स्पद्धंते । स्पद्धंसे । स्पद्धं । स्पद्धमान । पस्पद्धं । पस्पद्धिषे । पस्पद्धं । ‘शर्पूर्वाः
खयः’—अभ्यासस्य शर्पूर्वा खयः शिष्यन्ते अन्ये हलो निवर्तन्त इति प्रकारशेषः ।
स्पद्धिता । स्पद्धितासे । स्पद्धिताहे । स्पद्धिष्यते । स्पद्धिष्यसे । स्पद्धिष्ये । स्पद्धताम् ।
स्पद्धंस्व । स्पद्धं । अस्पद्धंत । अस्पद्धंथा । अस्पद्धं । स्पद्धंत । स्पद्धंथा । स्पद्धंय ।
आशिषि—स्पद्धिषीष्ट । स्पद्धिषीष्ठा । स्पद्धिषीय । अस्पद्धिष्ट । अस्पद्धिष्ठा । अस्पद्धिषि ।
अस्पद्धिष्यत । अस्पद्धिष्यथा । अस्पद्धिष्ये । भावे—लट्लोटलङ्विध्यादिलिङ्क्षु यकि
स्पद्धयंते । स्पद्धयंताम् । अस्पद्धयंत । स्पद्धयंत इत्यादि । लुङि तशब्दे चिणि अस्पद्धि ।
आशीरादिषु कर्तृवत् । पिस्पद्धिषते । पिस्पद्धिषाञ्चक्रे । पिस्पद्धिषिता इत्यादि ।
‘सन्यत’ इतीत्वमभ्यासस्य पूर्ववत् ‘पूर्ववत्सन’ इति तङ् । आर्धधातुकेऽतो
लोपः । विध्यादिलिङ्भ्यतो लोपाभावाल्लिङ् सलोपे गुणवतिलोपयोः । पिस्पद्धिषेत ।
भावे यकिचणोर्विशेषः—पिस्पद्धिष्यते इत्यादि । पास्पद्धयंत ‘दीर्घोऽकित’ इत्यभ्यास-
स्याकारस्य दीर्घे यङि तल्लुकि च । पास्पद्धताञ्चक्रे, पास्पद्धिता इत्यादि । तत्रार्द्धधातुके
‘यस्य हल’ इति हल उत्तरस्य यशब्दस्य लोपः । स चादेः परस्येति यकारस्य ।
अकारस्य अतो लोपः । भावे तादिषु यक्यपि अतोलोपयलोपयोः कर्तृवत्सर्वत्र
रूपम् । पास्पद्धयंत इत्यादि । लुङि तु चिणि अपास्पद्धि इति भवति । सन्यडोस्तास्या-
दिषु चिण्वदिति न विशेषः, अतो लोपेन वृद्धेर्बाधादित्युक्तम् । यङो लुक्प्रयोगादि-
वच्चेति शपो लुकि “भृषस्तथोर्धोऽधः”—भृष उत्तरयोस्तकारथकारयोर्द्धाति
वर्जयित्वा धकार इति धत्वे ‘भृला जश् भृशि’ इति जश्त्वमान्तरतम्याद्-
कारः । पास्पद्धि । एवं वचनान्तरेषु । पास्पद्धं । पास्पद्धंति । ‘अद्भ्यस्तात्’ इत्य-
द्भावे । पास्पत्ति । ‘खरि च’—खरि च परे झलां चर इति चत्वं—पास्पद्धं ।
पास्पद्धं । सर्वत्र हलादेः पित्तं सार्वधातुकस्य ‘यङो वा’ इति ईडुदाहार्यः । पास्प-
द्धंतीत्यादि । पास्पद्धाञ्चकारः । पूर्ववत् ‘कृञोऽनुप्रयोगस्य’ इति नित्य परस्मैपदम् ।
पास्पद्धिता । पास्पद्धिष्यति । पास्पद्धं । पास्पद्धात्—तातडि डिञ् पिन्नेति स्थानि-
वत्त्वप्राप्तस्य पित्तवस्य निषेधादीडभावः । पास्पद्धाम् । पास्पद्धंतु । पास्पद्धि, पास्पद्धात्
पास्पद्धं, पास्पद्धानि । सेह्यादिशे ‘हुभृलभ्यो हेर्द्धिः’ इति धिभावः । हेरपित्त-
वचनादिडभावः । अपास्पत् । इतश्च लोपे हल्ङादिलोपे च ‘झलां जशोऽन्ते’
इति जश्वे ‘वाऽवसाने’ इति चत्वं तकारः । तद्भावे अपास्पद् । ‘रात्सस्य’
इति नियमान्न सयोगान्तलोपः—अपास्पद्धाम् । अपास्पद्धुः ‘सिजभ्यस्त’ इति जुस् ।

अपास्पत्, अपास्पद्, अपास्पा —सिपो हल्ङ-यादिलोपे पूर्ववज्जश्त्वे वा चत्वं च, तद्भावे 'दश्च' इति सिपि परे वा रु । 'रोरि' इति पूर्वस्य रेफस्य लोप । 'ढ्रलोपे पूर्वस्य दीर्घोऽण' इति पूर्वस्याणो दीर्घ 'ढ्रलोप' इति ढकाररेफयोर्लोपनिमित्तयो परयोरित्युच्यते । अपास्पढम् । अपास्पद्धम् । अपास्पद्धम् । अपास्पध्वम् । अपास्पध्वम् । पास्पद्धयात् । पास्पद्धयाताम् । पास्पद्धयु । यासुटो ङित्वेनापित्वादीडभाव । आशिषि—पास्पद्धयात् । पास्पद्धयास्ताम् । असार्वधातुक्त्वादीडभाव । अपास्पद्धात् । अपास्पद्धिष्टाम् । अपास्पद्धिषु । अपास्पद्धीः । अपास्पद्धिषम् । 'अस्तिसिच्' इति पितो नित्यमीट् । 'इट ईटि' इति सिचो लोपे 'सिञ्जलोप एकादेशे सिद्धो वक्तव्य' इति सवर्णदीर्घ । 'वदव्रजहलन्तस्याच' इति परस्मैपदपरे सिचि विहिता वृद्धि 'नेटि' इति निषिद्धयते । अपास्पधिष्यद् इत्यादि । भावे सर्वत्र यङन्तवद्रूपम् । पास्पद्धयते इत्यादि । णो स्पर्धयतीत्यादि एधयतीतिवदुदाहार्यम् । लुङ-यनजादित्वात्प्रथमस्यैकाचो द्विर्वचनम् । 'सयोगे गुरु' इति संयोगपरस्य ह्रस्वस्य गुरुसंज्ञाविधानात् 'सन्वलघुनि' इति इत्वम्, 'दीर्घो लघो' इति दीर्घश्च न भवति, गुरुसंज्ञया चाकडारीयतयानवकाशया लघुसंज्ञा बाध्यते । कर्मणि—यक्चिणोर्विषये णिलोपे स्पर्धयते इत्यादि । प्रकृतौ भाववद्रूपाणि उदाहार्याणि । अन्यत्र स्पर्धयाञ्चक्रे इत्यादि कर्तृवत् । लुङि चङोऽभावात् चिण् । अस्पद्धि । द्विर्वचनादौ सिच् । अस्पध्विषाताम् इत्याद्युदाहार्यम् । ध्वमि 'विभाषेट' इति मूर्द्धन्यविकल्प । स्यादिषु चिण्वदिटि तस्य 'असिद्धवदत्र' इत्यसिद्धत्वाणिलोपे स्पर्धिष्यते इत्यादि प्रकृतिवद्रूपम् । कर्मकर्तरि यक्चिणोर्निषेधात् शप्चङौ स्पर्धयते इत्यादि कर्तृवन्नेयम् । अत्रापि स्यादिषु चिण्वदिट्पक्षे कर्मवत् । वत्करणत्वात् स्वाश्रये भावे लकारे सर्व कर्मवत् । कर्तरि तृतीया विशेष । स्पर्धनः—'अनुदात्तेतश्च हलादे' इति तच्छ्रीलादौ युच् । स्पर्द्धा । 'गुरोश्च हल' इति गुरुमतो हलन्तात् स्त्रियामकारप्रत्यय । वासरूपेण क्तिन् 'अस्त्रियाम्' इति निषेधान्न भवति । इदमेषा स्पर्द्धितम् । स्पर्द्धितमनेन । स्पर्द्धितः—'क्तोऽधिकरणे च' इति कर्तृभावाधिकरणेषु क्त । स्पर्धालुप्रयोगश्चिन्त्य ॥ ३ ॥

५. गाघृ प्रतिष्ठालिप्सयोर्ग्रन्थे च । आत्मयापन तत्साधनं च प्रतिष्ठा । लब्धुमिच्छा लिप्सा । एकत्र स्थापन सन्दर्भो वा ग्रन्थ । तत्राद्येऽकर्मक, इतरयो सकर्मक, गाघते । गाघसे । गाघे । गाघमानः । जगाघे । जगाधिषे । जगाघे । गाघिता । गाघितासे । गाघिताहे । गाघिष्यते । गाघिष्यमाणः । गाघताम् । गाघत्व । गाघै । अगाघत । अगाघथाः । अगाघे । गाघेत । गाघेथाः । गाघेय । आशिषि—गाघिषीष्ट । अगाघिष्ट । अगाघिष्ठा । अगाघिषि । अगाघिष्यत इत्यादि । भावकर्मकर्तृषु लट् लोट् लङ् विध्यादिलिङ्क्षु यकि—गाघ्यते । गाघ्यसे । गाघ्यताम् । अगाघ्यत । गाघ्येत इत्यादि । अन्येषु लेषु क्तवत् । लुङ्-थेकवचने तु चिणि अगाघीति । लिप्सायामप्यार्थिकेन न्याये-

नेष्यमाणप्रधानत्वात्तस्य च कर्मस्थत्वात्सनन्तवत्कर्मकर्तृत्वोपपत्तिः—जिगाधिषते । जिगाधिषाञ्चक्रे । जिगाधिषिता । जिगाधिषिष्यते । जिगाधिषाताम् । अजिगाधिषत । जिगाधिषेत । आशिषि—जिगाधिषिषीष्ट । अजिगाधिषिष्ट । अजिगाधिषिष्यत इत्यादि । सर्वत्राभ्यासकार्यम् । आर्धधातुकेऽतो लोप । भावकर्मणोर्यक्चिण्विषये जिगाधिष्यते । अजिगाधिषीत्यादि । कर्मकर्तरि यक्चिणोर्निषेधात् कर्तवदेव । जागाध्यते जागाधाञ्चक्रे । जागाधिता । जागाधिष्यते । जागाध्यताम् । अजागाध्यत । जागाध्येत । आशिषि—जागाधिषीष्ट । अजागाधिषिट् । अजागाधिष्यत । सर्वत्राभ्यासस्य 'दीर्घोऽकित', आर्धधातुके अतो लोप, 'यस्य हल' इति यलोपालोपौ । भावादिषु यक्यल्लोप-यलोपयो सर्वत्र कर्तवद्रूपम् । लुङ्येकवचने तु अजागाधीति चिण्विशेष । सन्यडोश्चिण्वदिद्व्यतोर्लोपेन वृद्धिबाधाद् न विशेष इत्युक्तम् । यङ्लुकि 'भष स्तथोर्धोऽध' 'भलां जश् भशि' जागादि इत्यादि । सिपि "एकाचो बशो भष भषन्तस्य स्धो" इति—धातोरवयवस्य भषन्तस्यैकाचो बश स्थाने भषादेश सकारादौ प्रत्यये ध्वे च परे पदान्ते च विषये इत्यान्तरतम्यात् गकारस्य घकारे 'खरि च' इति धकारस्य तकारे जाघात्सि इति । जागाधाञ्चकार—'पूर्ववत्कृञ्' इति परस्मैपदम् । जागाधिता । जागाधिष्यति । जागादधु, जागाद्धात् । जागाधानि । अजाघात् । अजाघाद्—हल्ङ्यादिलोपे पदान्ते चेति बशो भषादेशो जश्त्वे च चर्त्वम् । सिपि तु 'दश्च' इति वा रूत्वे अजाघा इत्यपि । जागाध्यात् । जागाध्याताम् । आशिषि—जागाध्यात् । जागाध्यास्ताम् । अजागाधीत् । अजागाधिष्याम् । अजागाधिष्यत् इत्यादि । सर्वत्र यङ्लुगन्तात्परस्य हलादे पित सार्वधातुकस्य पक्षे ईङ्द्राहार्य । लुङि तु 'अस्तिसिच' इति नित्य । भावादौ यङन्तवत् । गाधयति । गाधयाञ्चकार । गाधयिता । गाधयिष्यति । गाधयतु । अगाधयत् । गाधयेत् । आशिष्य-निडाद्यार्धधातुकत्वाणिलोपे—गाध्यात् । अजगाधत् । अत्रास्य ऋदित्वात् 'नाग्लो-पिशास्त्रुदिताम्' इति णौ चङि ह्रस्वे निषिद्धेऽभ्यासस्यालघुपरत्वात्सन्वदित्वलघु-दीर्घत्वे न भवत । गाधयते इत्याद्युदाहार्यम्, प्रतिष्ठायाम् 'अणावरुर्मकात्' इति चित्तवत्कर्तृकत्वे परस्मैपदमेव । भावकर्मणोर्यक्चिणोर्विषये णिलोपे गाधतिवद् रूपम् । स्यादिषु तु ण्यन्ते कर्तवत् । चिण्वदिटि तु णिलोपे गाधितेत्यादि प्रकृ-तिवदेव । कर्मकर्तरि यक्चिणोर्निषेधात्सर्वेषु लकारेषु कर्तवत् । गाधन—अनु-दात्तेत इति युच् । गाधा—'गुरोश्च हल' इत्याकारः । प्रतिष्ठाया स्पर्द्धिवत् । भावकर्त्रधिकरणेषु क्त उदाहार्य, इतरयोस्तु 'तयोरेव' नियमात्कर्मणि ॥ ४ ॥

६. बाधु लोडने । लोडन प्रतिघात । गाधिवत् । बाहु—'अर्जिहृशिकम्य मिपसिबाधामृजिपशितुग्धुग्दीर्घहकारश्च' इति कुप्रत्यये धातोर्हकार—भद्रबाहु चतुष्पाद्विशेष । 'बाह्वन्तात्संज्ञायाम्' इति क्लियामूङ् प्रत्यय । सुबाहुर्नाम कश्चित्, तस्याषत्यं सौबाह्विः—'बाह्वादिभ्यश्च' इति षष्ठ्यन्तादपत्य इव् ।

“ओर्गुण” —उवर्णान्तस्य भस्याङ्गस्य तद्धिते गुण इति गुणेऽवादेश । यद्यपि बाह्वादिषु केवलो बाहुशब्द पठ्यते, ‘समासप्रत्ययविधौ तदन्तविधे. प्रतिषेध’ इति तदन्तविधिश्च प्रतिषिध्यते; तथापि केवलस्यापत्येनायोगात्तदन्तत्वलाभ, सञ्ज्ञात्वेन विनियुक्ताद् बाहोस्तु प्रत्ययो नेष्यते । यदाह—

‘अभिव्यक्तपदार्था ये स्वतन्त्रा लोकविश्रुता ।

शास्त्रार्थस्तेषु कर्त्तव्य शब्देषु न तदुक्तिषु’ ॥ इति ।

‘राजश्वशुराद्यत्’ इत्यत्र भाष्यादौ चोक्त ‘संज्ञाया श्वशुराद्यन्त्र’ इति । उभाबाहु, उभयाबाहु प्रहरति । ‘द्विदण्ड्यादिभ्यश्च’ इतीच् समासान्त । तस्य च द्विदण्ड्यादिष्वेव पाठाहोप, प्रत्ययलक्षणेन तदन्तत्वात् तिष्ठद्गुप्रभृतिष्विच. पाठात्तदन्तस्याव्ययीभावत्वविधानात् ‘अव्ययीभावश्च’ इत्यव्ययत्वे सुपो लुक् । उभयाबाहु इत्यत्र ‘उभादुदात्तो नित्यम्’ इत्यत्रास्वरितत्वादेव वाप्रहणाननुवृत्ते- नित्यमयचि सिद्धे नित्यग्रहण योगभेदेन वृत्तौ नित्यमयजन्तस्य प्रयोगार्थमित्युभशब्दस्योभयादेश । अयमर्थः सर्वादिसूत्रे कैदादौ स्फोरितः । तथा च तत्र वार्तिकमपि—‘उभस्य सर्वनामत्वेऽकजर्थ पाठ । अन्याभावो द्विवचनटाब्बिषयत्वाद् । उभयोऽन्यत्र’ इति । उभाबाहु इत्यत्र तु द्विदण्ड्यादिपाठाद् उभयाभावः ॥५॥

७ नाधु नाधु याञ्चोपतापैश्वर्याशो षु । उपतापो रोग इति वृत्तौ । उपघात इति तरङ्गिण्याम् । आद्यो धान्त, अपरस्थान्तः । अस्य थान्तस्य धान्तकाण्डे पाठोऽर्थसाम्यात् । उभाविपि दन्त्यादी । सर्वं गाधतिवत् । द्वितीयस्य तु विशेष । ‘आशिषि नाथ’ इत्याशिष्येवात्मनेपदम् । कर्मणि शेषत्वेन विवक्षिते षष्ठी च । सर्पिषो नाथते इत्यादि । ‘षष्ठी शेष’ इत्येवात्र षष्ठीसिद्धौ वचनमिदं सर्पिषो नाथनमित्यादौ समासनिवृत्त्यर्थम्, षष्ठी श्रूयत एव न लुप्यत इति । स लोपश्च समासे । उक्तञ्च—

‘साधनैर्व्यपदिष्टे च भ्रूयमाणक्रिये पुनः । प्रोक्ता प्रतिपद षष्ठी समासस्य निवृत्तये’ ॥

इति । न तर्हीदानीमिदं सम्भवति सर्पिर्नाथनमिति । भवति यदा कृद्योग- लक्षणा षष्ठी । तथा च वार्तिकम्—‘प्रतिपदविधाना च षष्ठी न समस्यते’, ‘कृद्योगा च षष्ठी समस्यते’ इति । न चैव सति समासनिषेधस्य वैयर्थ्यमिति वाच्यम्, यत शेषषष्ठ्या समासे ‘समासस्य’ इत्यन्तोदात्तत्वेन भाव्यम् । अन्यस्यास्तु ‘गतिकारकोपपदात्कृत्’ गत्यादिभ्य परं कृदन्तमुत्तरपद प्रकृति- स्वरमित्युत्तरपदप्रकृतिस्वरेण भाव्यम्, स च लिति प्रत्यये पूर्वमुदात्तत्वम् । अनाशिषि परस्मैपद द्रष्टव्यम् । नाथति । ननाथ । नाथिता । नाथिष्यति । नाथतु ।

१. यद्यपीयं कारिका ‘बाह्वादिभ्यश्च’ इति सूत्रभाष्यप्रदीपे हरिनाम्ना स्मृता, परं बहुशोऽन्विष्टापि साम्प्रतिके वाक्यपदीये नोपलब्धा । २. वा० तृ०, सा० १५९ का० ।

अनाथत् । नाथेत् । नाथ्यात् । अनाथीत् । अनाथिष्यत् । निनाथिषते इत्यादि । यङ्-
लुक्प्रभन्तत्वात् 'भषस्तथोर्धोऽध.' इति धत्वाभावे 'खरि च' इति चत्त्वे
नानाति । नानात् । नानात्थ इत्यादि विशेष । अत्र मैत्रेयामरणकारावाद्य णोपदेशं
पठन्तौ 'णो न' इति धात्वादित्वाणकारस्य नकार विधाय "उपसर्गादसमासेऽपि
णोपदेशस्य" इति उपसर्गस्थान्निमितात्परस्य णोपदेशनकारस्य समासासमासयो-
र्णत्वविधानात् प्रणाषते इत्यादौ णत्व प्रयोजनमाह तु । सर्वे नादयो णोपदेशा
इत्यस्य पर्युदासे 'नृतिनन्दिनर्दिनक्किनटिनाधृनाथनृवर्जम्' इत्यत्र चैनं न पठतु ।
अत्र काश्यप.—'नाधतेर्णोपदेशत्वमयुक्तम्, गणकारवृत्तिकारादीनामनिष्टत्वाद्'
इति । नृतिनन्दिन्यादिवाक्ये नाधृनृवर्जं नृत्यादीन् पठित्वैतान्सप्त वर्जयित्वेति
वदन् श्रीकरोऽप्यत्रैवानुकूल । तथा पर्युदासवाक्ये नर्दतिवर्जं सर्वानेतान् पठत.
शाकटायनन्यासकृतोऽप्ययमेव पक्षोऽभिमतः । उभयोस्थान्तपाठस्तु धान्तप्रकरण-
विरोधान्नाशक्य । इमौ याञ्चायामकथितेप्सिततमाभ्या द्विकर्मकौ—

‘दुहियाचिधिप्रच्छिभिक्षिचिवासुपयोगनिमित्तमपूर्वविधौ ।

ब्रुविशासिगुणेन च यत्सचते तदक्लीप्तितमाचरित कविना’ ॥

इत्यत्र भिच्चेरर्थपरत्वात् । उक्तं च कैयटे—‘दुह्यादीना चार्थोपलक्षणा-
योपादानात् पर्यायप्रयोगेऽपि कर्मसङ्गा भवति’ इति । अर्थाश्रया चैयं संज्ञा न
दुह्यादिष्वस्वरूपाश्रयेति भिच्चे प्रस्तुत्य वदतो हरदत्तस्यापि मतेऽत्र न विवादः ।
श्लोकार्थस्तु—उपयुज्यत इत्युपयोग, पय प्रभृति प्रधान कर्म, तस्य निमित्तं
गवादि तच्च, यच्च ब्रुविशास्योगुणेन प्रधानकर्मणा धर्मादिना क्रियां प्रति साधन-
त्वेन गुणत्वात् लब्धगुणव्यपदेशेन सचते सम्बन्धमुपैति माणवकादि, तदुभय
कारकमपूर्वविधौ विशेषेणाविवाचितत्वादपादानादिसङ्गाभावे कविना क्रान्त-
दर्शिना सूत्रकारेणाकथित कर्मोक्तमिति । याचिरिहानुनयार्थः । याचनार्थस्य तु
भिच्चिणैव सिद्धम् ।

अथान्येऽपि द्विकर्मकाः प्रसङ्गात् प्रदर्श्यन्ते । यदाह—

‘नीवहोर्हरतेश्चापि गत्यर्थाना तथैव च । द्विकर्मकेषु ग्रहण कर्तव्यमिति निश्चयः’ ॥

गत्यर्थग्रहणं गत्यादिसूत्रोपात्तानामुपलक्षणम् ।

जयते. कर्षतेर्मथेमुषेर्दण्डयते पचे । तारेर्प्रा हेस्तथा मोचेस्त्याजेर्दपिश्च संप्रहः ॥

कारिकायां चशब्देन सुधाकरमुल्लै कृतः । ग्राहेरिह ग्रहो नैव हरदत्तस्य सम्मतः ॥

यदसौ ‘गतिबुद्धि’ इत्यत्र “अथ कथम् ‘अयाचितारं नहि देवदेवमद्रि सुता
ग्राहयितुं शशाकं’ इति ? स्वतन्त्रा कवयः । यद्वा सुता प्रति न किञ्चिदुद्गाह-

विषयं ग्राहयितुं बोधयितुं शशाकेत्येव व्याख्येयम् । तत्र बुद्धयर्थत्वात् द्विकर्म-
कत्वं सिद्धम्” इति समर्थयते, इयं च निर्वाहणा दिक्, प्रतिग्रहणस्य ममेदमिति
बुद्धिविशेषरूपत्वात् सुता ग्राहयितुं ममेयमिति बोधयितुं न शशाक इत्येव
व्याख्यातुमुचितत्वात् । इदानीं न किञ्चिदुद्वाहविषयमित्याद्यध्याहर्त्तव्यं भवति ।
तथा श्रीकराचार्यस्याप्यभिमतमुपादानार्थस्य द्विकर्मकत्वम् ।

‘अजिग्रहत्तं जनको धनुस्तद्येनादिददैत्यपुरं पिनाकी ।

जिज्ञासमानो बलमस्य बाह्वोर्हसन्नभाहक्षीद्रघुनन्दनस्तत्’ ॥

इति भट्टिश्लोक विवृण्वन्त्यदाह — “तद्वनुस्तं राम जनकोऽजिग्रहतु
बोधितवान् अनेन धनुषा त्रिपुर दग्धमिति । ग्रहेश्च बुद्धयर्थत्वात् ‘गतबुद्धि’
इत्यादिना रामस्य कर्मेसंज्ञा, धनुषस्तु ‘कर्तुरीप्सिततमम्’ इति, ग्रहिद्विकर्मकम् ।
उपादानार्थत्वे तु ग्रहिर्गत्यादिष्वेकोऽपि न भवतीति कथं तमिति” इति । अत
एव—

‘तमादौ कुलविद्यानामर्थमर्थविदा वर । पश्चात्पाथिवकन्यानां पाणिमग्राहयत् पिता’ ॥

इत्यत्र अर्थमग्रहायदित्यत्र बुद्धयर्थत्वाद् द्विकर्मकत्वमुक्त्वा पाणिमग्राहयदित्यत्र
तेनेत्यध्याहारेण व्याख्यानात् प्रकृत्युपश्लेषेण बुद्धयुपादानयोर्ग्रहणम् । किञ्चास्य
द्विकर्मकत्वे ‘अथ प्रजानामधिप प्रभाते जायाप्रतिग्राहितगन्धमाल्याम्’ इत्यत्र
‘ण्यन्ते कर्तुश्च कर्मण’ इति प्रयोज्याया धेनोरभिधानेन भाव्यम्, ततश्च जायया
गन्धमाल्ये या धेनुः प्रतिग्राहितेति विग्रहीतव्यम् । अत्र च प्रथमार्थं वर्जयित्वा
सर्वविभक्त्यर्थेषु बहुव्रीहिरित्युक्तत्वात्समासो न स्यात्, सत्यपि समासे समाना-
धिकरणोत्तरपदाभावात् ‘स्त्रिया पुवत्’ इति एवद्भावो न स्यात् । पक्षान्तरे
तु गन्धमाल्ययोरेव कर्मत्वात्तयोरेव क्तेनाभिधानात् जायया प्रतिग्राहिते
गन्धमाल्ये यया धेन्वेत्युद्धरथादिवत् तृतीयार्थे समास सिध्यतीति गतमद् ।
इषिशक्नी च द्विकर्मकावेव भाष्य उक्तौ । एव च ‘अयाचितार नहि देवदेवम्’
इत्यत्रापि देव शक्यपेक्षया कर्म, सुता प्रतिग्राहापेक्षयेति न सङ्कटं किञ्चित् ।

अथ द्विकर्मकसाधारणमिदं विचार्यते । किमेते लादय प्रधाने कर्मणि भवन्ति,
अथाप्रधाने ? न चानयोर्युगपदभिधानसम्भव भिन्नकक्षत्वात् । अत्राह—

‘प्रधानकर्मण्याख्ये लदीनाहुर्द्विकर्मणाम् । अप्रधाने दुहादीना ण्यन्ते कर्तुश्च कर्मण’ ॥

इति । अभिधान इति शेष । अत्र द्विकर्मणामित्यनेन ‘नीवहोर्हस्तेश्च’ इति
चशब्दसमुच्चिता, कृषि. नयत्यादयश्च त्रय उच्यन्ते, अन्येषा विशेषस्य वक्ष्य-
माणत्वात् । तथा दुह्यादीनामित्यनेन कारिकोपात्ताश्चशब्दसमुच्चितेष्वहेतुमण्य-

न्ता दण्ड्यादयश्चोच्यन्ते । ण्यन्त इत्यनेन तु गत्यादिसूत्रोपात्ताश्चशब्दसमुच्चितास्तार्यादयश्च । अत्र बुद्धिप्रत्यवसानार्थशब्दकर्मकेषु प्राकृते वा कर्मणि प्रयोज्ये वा लादयः । यदाह—

‘कथितेऽभिहिते त्वविधिस्त्वमतिगुणकर्मणि लादिविधि सपरे ।

ध्रुवचेष्टितयुक्तिषु चाप्यगुणे तदनल्पमतेर्वचन स्मरत’ ॥

अस्यार्थ—तत्र प्रथम पाद प्रधानकर्मणि लादिभिरभिहिते गुणकर्मणि षष्ठीत्येकीयमतदूषणपर इति इहानुपयोगान्न व्याख्यायते । सपरे गत्यादिसूत्रोपात्तसहिते दुह्यादौ गुणकर्मणि लादयः । गुणकर्मणि पुरुषप्रवृत्ते पय प्रभृत्यर्थत्वात् दुह्यादावप्रधान गवाद्युच्यते । ण्यन्ते तु शब्दतः प्रयोजकव्यापारस्य प्राधान्यं प्रयोज्यव्यापारस्य त्वप्राधान्यमिति तदाप्य धर्माद्युच्यते । ध्रुवयुक्तयोऽकर्मकाः, चेष्टितयुक्तयो गत्यर्था, एष्वगुणेऽप्रयोज्ये, तदेतदनल्पमतेर्मेधाविन आचार्यस्य वचनमिति । अत्र स्मरतेत्यनेनागमस्याविच्छेद दर्शयति । एवं चात्रापि याचनस्य धनाद्यर्थत्वात्तस्यैव प्राधान्यादन्यद्राजादिकमप्रधानमिति तत्रैव लादयो भवन्तीति । नाथ्यते राजा धनं नाथ्य नाथित सुनाथ इत्यादि भवति । नाथिता धनस्य राज्ञ इत्यत्र च द्वितीयावत्कर्मणि षष्ठ्युभयत्र भवति । ‘गुणकर्मण्युभयथा गोणिकापुत्रः’ इति भाष्ये उक्तत्वाद् द्वितीयापि द्रष्टव्या—नाथिता धनस्य राजानमिति । भाष्ये नयतेरुदाहरणं प्रदर्शनमात्रम् । स्पष्टं चैतत् पदमङ्ग्यादिषु । नाथितव्यो राजा धनं देवदत्तेन इत्यत्र कर्तृकर्मणो प्राप्ता कृद्योगलक्षणा षष्ठी ‘कृत्याना कर्त्तरि वा’ इत्यत्र कृत्यानामिति योगं विभज्य उभयप्राप्तौ नेति चानुवर्त्य उभयप्राप्तौ कृत्ये षष्ठ्यभावस्य भाष्ये प्रतिपादितत्वान्न भवति । स्पष्टं चैतत् कैयटादौ । यत्तु ‘कृत्यानाम्’ इत्यत्र ‘उभयप्राप्तौ कृत्ये षष्ठीप्रतिषेध’ इति वृत्तिमुपादाय ‘प्रतिषेधोऽयं कर्त्तरि षष्ठ्या, कर्मणि षष्ठ्यास्तु प्रधानस्य कर्मण कृत्येनाभिधानादन्यस्याप्राधान्यादप्रसङ्ग’ इति न्यात्वेऽर्थसतत्वमुक्तम् । तद्द्वितीयावदप्रधाने षष्ठ्यनिवार्येति यत्किञ्चित् । ‘कर्त्तरि वा’ इति विधीयमानषष्ठीविकल्प उभयप्राप्तिव्यतिरिक्तकृत्यविषय —नाथितव्य सपिदेवदत्तेन देवदत्तस्येति वा ॥ ६-७ ॥

८ दध धारणे । दान इति केचित्पठन्ति, ‘दद दाने’ इत्यत्र धारणे इति; तदयुक्तम् ।

‘तद्वेषोऽसद्वेषोऽन्याभिस्त्वोभिर्मथुरताभृत । दधते सुलभां शोभां तदीया विभ्रमा इव’ ॥

वज्र वितपमसु ददस्व तस्यै । पिबति च पाति च याऽसकौ रहस्त्वाम् ॥

‘दाददो दुददुदादो दादादो दुददोददो । दुदाद ददरे दुदरे ददादददोऽददः’ ॥

इत्यादौ दधो धारणार्थत्वस्यान्यस्य दानार्थत्वस्य च व्यवस्थितत्वात् ।

दधते । दधेते । दधन्ते । दधसे । दधे । दधावहे । दधामहे । दधमानः । देवे । देधाते । देधिरे । देधिषे । देवे । देधिवहे । “अत एकहल्मध्येऽनादेशादेर्लिटि” किति लिटि परत्रावस्थिते यस्यादेरादेशो नास्ति तस्यासहाययोर्हलोर्मध्यगतस्याकारस्यैकारो-
 ऽभ्यासस्य च लोप इत्येत्वाभ्यासलोपौ । लोपोऽयं शिदिति सर्वादेशः । नन्व-
 भ्यासादेर्दकारस्य जश्त्वेन प्रकृतिजशां प्रकृतिजश इति दत्वे कथमनादेशादित्वम् ।
 न च पूर्वत्रासिद्धत्वम्, ‘तृफलभजत्रपश्च’ इति फलभजिग्रहणात् । असिद्धत्वे
 ह्यनादेशादित्वेनैवैत्वाभ्यासलोपयोः सिद्धत्वान्न तत्कुर्यात् । एव तर्हि ‘न शशद-
 वादिगुणानाम्’ इति शसिदद्योरेत्वाभ्यासलोपनिषेधाद्रूपाभेदे आदेशादित्वं
 नाश्रयिष्यते । तथा च वार्त्तिकम्—‘प्रथमतृतीयादीनामादेशादित्वादेत्वाभाव
 इति चेच्छसिददिप्रतिषेधो ज्ञापको रूपाभेदे एत्वविज्ञानस्य’ इति । दधिता ।
 दधितासे । दधिताहे । दधिष्यते । दधिष्यमाणः । दधताम् । दधस्व । दधै । अदधत ।
 अदधेताम् । अदधन्त । अदधथा । अदधे । अदधावहि । दधेत । दधेयाताम् । दधेयाः । दधेय ।
 आशिषि—दधिषीष्ट । अदधिष्ट । अदधिषाताम् । अदधिष्ठा । अदधिषि । अदधिष्यत
 इत्यादि । कर्मकर्त्रोर्यक्चिण्विषये—दध्यते । दध्यताम् । अदध्यत । दध्येत । अदाधि ।
 इत्यादि । अन्यत्र कर्तृवत् । दिदधिषते । दिदधिषाञ्चक्रे । दिदधिषिता । दिदधिषिष्यते ।
 दिदधिषताम् । अदिदधिषत । दिदधिषेत । आशिषि—दिदधिषीष्ट । अदिदधिषिष्ट ।
 अदिदधिषिष्यत इत्यादि । कर्मणि यक्चिण्विषये दिदधिष्यते इत्यादि । अन्यत्र
 कर्तृवत् । कर्मकर्त्तरि तु यक्चिणोनिषेधात्सर्वत्र कर्तृवत् । अतो लोप आर्द्धधातुके
 दादध्यते । दादधाञ्चक्रे । दादधिता । दादधिष्यते । दादध्यताम् । अदादध्यत । दादध्येत ।
 आशिषि—दादधिषीष्ट । अदादधिष्ट । अदादधिष्यत । ‘दीर्घोऽकित’ इत्यभ्यासदीर्घः ।
 सर्वत्रार्द्धधातुके ‘यस्य हल’, ‘अतो लोप’ इति यलोपाज्जोपौ । कर्मकर्त्रोर्यङन्ते-
 ऽपि विशषो नेति गाधतावेवोपपादितम् । दादद्धि । दादद्ध । दाधत्सि । दादध्मि ।
 ‘दधस्तथोश्च’ इत्यत्र कृतद्विवचनस्य दधातेर्ग्रहणात् । तकारथकारादौ चकारात्
 सकारादौ ध्वे पदान्ते च बशो विधीयमानो भङ्भावोऽस्य न भवतीति ‘एकाचः’
 इति सादौ ध्वे पदान्ते च विधीयमानः सामान्य एव भवति । दादधाञ्चकार ।
 दादधिता । दादधिष्यति । दादद्धु, दादद्धात् । दादद्धि । दादधानि । अदाधत्, अदाधद् ।
 अदादद्धाम् । अदादधु । अदाधा, अदाधत्, अदाधद् । अदादद्ध । अदादधम् ।
 अदादध्व । अत्र ‘हल्ङ्थाभ्यः’ इति तिप्सिपोर्लोपे पदान्तत्वात् ‘एकाच’
 इति भङ्भावे जश्त्वे वा चत्वम् । सिपि तु ‘दश्च’ इति वा स्त्व च ।
 भ्रशादौ ‘म्लानं जश् भशि’ इति धकारस्य दकारः । दादध्यात् । दादध्या-
 ताम् । आशिषि—दादध्यात् । दादध्यास्ताम् इत्यादि । अदादधीत्, अदादधीत् ।
 “अतो हलादेर्लघोः” इति हलादेर्हलन्तस्य लघोरत स्थाने वा वृद्धिरिडादौ परस्मै-
 पदपरे सिचि । एवम् अदादधिष्ठाम् । अदादधिष्ठाम् इत्यादि । अदादधिष्यत् इत्यादि ।

सर्वत्र यङ्लुक परस्य ह्लादे पित सार्वधातुकस्य पक्ष ईडुदाहार्यः । कर्मणि यङन्तवदिति बाधतावेवोपपादितम् । दाघयति इत्यादि बाधयतिवत् । चङि तु 'गौ चङि' इति ह्रस्वत्वे सन्वदित्वदीर्घत्वे विशेष । अदीदधत् इत्यादि । दधन — 'अनुदात्ते' इति युच् ॥ ८ ॥

९. स्कुदि आप्रवणे । आप्रवणम्, उत्प्लवनमुत्प्लुत्य गमन वेति तरङ्गिणी । उद्धरणमिति भोज । अत्र सकर्मक । 'इदितो नुम् धातो' इत्यन्तेदिच्वानु-
मागम उपदेशिवद्वचनादुपदेशावस्थायाम् । स्कुन्दते । स्कुन्दसे । स्कुन्दे । चुस्कुन्दे । चुस्कु-
न्दिषे । चुस्कुन्दिवहे । 'शर्पूर्वा' इति खय शेष । "कुहोश्चु" अभ्यासकवर्गहकारयो-
श्चवर्ग इत्यान्तर्यात् ककारस्य चकार । स्कुन्दिता । स्कुन्दिष्यते । स्कुन्दताम् । अस्कुन्दत ।
स्कुन्देत । आशिषि—स्कुन्दिषीष्ट । अस्कुन्दिष्ट । अस्कुन्दिष्यत । भावादिषु यञ्चिचणौ—
स्कुन्ध्यते । स्कुन्ध्यताम् । अस्कुन्ध्यत । स्कुन्ध्येत । अस्कुन्दि इत्यादि । चुस्कुन्दिषते । चुस्कु-
न्दिषाञ्चक्रे । चुस्कुन्दिषिता । चुस्कुन्दिषिष्यते । चुस्कुन्दिषेताम् । अचुस्कुन्दिषत । चुस्कुन्दि-
षेत । आशिषि—चुस्कुन्दिषीष्ट । अचुस्कुन्दिषीष्ट । अचुस्कुन्दिषिष्यत । चोस्कुन्ध्यते ।
चोस्कुन्दाञ्चक्रे । चोस्कुन्दिता । चोस्कुन्दिष्यते । चोस्कुन्ध्यताम् । अचोस्कुन्ध्यत । चोस्कुन्ध्येत ।
चोस्कुन्दिषीष्ट । अचोस्कुन्दिष्ट । अचोस्कुन्दिष्यत । भावादौ न विशेष इति गाधतौ
प्रतिपादितम् । चोस्कुन्दीति । चोस्कुन्ति । चोस्कुन्दाञ्चकारेत्यादि । लङि तिप्सिपोर्ह-
ल्ङ्यादिसयोगान्तलोपयो — अचोस्कुन् । भावादौ यङन्तवदित्युक्तम् । स्कुन्दयति ।
स्कुन्दयते इत्यादि । स्कुन्दन—युच् । स्कुन्दा—उपदेशावस्थायाम् नुमो विधानाद्
धातोर्गुरुमत्त्वाद् गुरोश्च हल' इति स्त्रियामकारो लघूपधगुणाभावश्च ॥६॥

१०. श्वदि श्वैत्ये । अकर्मक । श्वेतस्य गुणस्यापि धातुना साध्यतया
क्रमिकतया चाभिधानात् क्रियात्वम् । यदाह—

‘श्वेतते श्वेत इत्येतत् श्वेतत्वेन प्रकाशयते । आश्रितक्रमरूपत्वादभिधानं प्रवर्त्तते’ ॥

इति । पूर्ववन्नुमागम—स्कुन्दते । स्कुन्दसे । श्विन्दि इत्यादि स्कुन्दिवत् ॥१०॥

११ वदि अभिवादनस्तुत्यो । प्रणतिपूर्वमाशिषो वाचनमभिवादनम् । तथा
च प्रयोग—‘अभिवदति नाभिवादयतेऽप्याचार्यं श्वशुरं राजानम्’ इति ।
वन्दते । वन्दे । वन्दिता इत्यादि । पूर्ववन्नुमि कृतेऽकारस्यासहायहल्मध्यगतत्वा-
भावाच्चात्माभ्यासलोपौ, ‘न शसदद्वादिगुणानाम्’ इति निषेधाद्वा । गुण इति
तद्भाविताकार उच्यते । वन्दारु.—‘शृग्वन्द्योरारु’ इति तच्छीलादिकर्तृष्वा-
प्रत्ययः । वन्दान—‘घट्टिवन्दि विदिभ्यश्च’ इति स्त्रिया युच् । वन्दा वृक्षरुहा । बाहु-
लकात् स्त्रिया सञ्ज्ञायामकार । ‘वन्दा वृक्षादनी वृक्षरुहा जीवन्तिकेत्यपि’ इति
अमरः । वन्दीति स्तोत्रार्थावश्यकणित्यन्त । हठहृतमहिलायां तु ‘इन्’ इति सर्वधातु-

विषयेन्नन्तात् 'सर्वतोऽक्तिन्नर्थादित्येके' इति ङीषि । अयं वशादिरपभ्रंश ।
यदाह राजानक^१ संदिग्धस्योदाहरणे—

'आलिङ्गितस्तत्रभवान्सपराये जयश्चिया । आशी परम्परा वन्द्या कर्णे कृत्वा कृपा कुरु' ॥

अत्र वन्द्यामिति किं हठहृतमहिलायामुत नमस्यामिति सन्देह इति ।
वन्द-—पूजक । 'स्फायितश्चिवश्चिशकिक्षिपिष्णुदिसुपितृपिहपिवन्द्युन्दिश्चितिवृत्य-
जिनीपदिमदिमुदिखिदिच्छिदिभिदिमन्दिचन्दिदहिदसिदम्भिवसिवाशिशीङ्गसि-
सिधिगुभिभ्यो रक्' इति रक् प्रत्यय ॥११॥

१२ मदि कल्याणे सुखे च । अत्र कल्याण मङ्गल सुखमात्मगुण ।
मन्दते । बभन्दे । मन्दिता इत्यादि स्कुन्दिवत्^१ । देवदत्ताय भद्र भूयादेवदत्तस्येति वा ।
'ऋञ्जेन्द्राप्रवन्नविप्रकुब्रचुब्रक्षुरभद्रोप्रभेरभेलशुकशुक्लगौरवन्नेरामाला' इति
रक्यनुनासिकलोपे च भद्रशब्दो निपातित । तद्युक्तात् 'चतुर्थी चाशिष्यायुष्य-
भद्रभद्रकुशलसुखार्थहितै' इत्याशिषि गम्यमानाया चतुर्थीषष्ठ्यौ । अत्रायुष्या-
दयोऽर्थपरा । भद्राकरोति मुण्डयतीत्यर्थ । 'भद्राच्चेति वक्तव्यम्' इति परिवापणे
मुण्डने कृन्तो योगे डाच् प्रत्यय । अस्य 'ऊर्यादिच्चिवाचश्च' इति गतित्वात्
पूर्वं प्रयोग । अत एव निपातत्वेनाव्ययत्वात्सोल्लेखः ॥१२॥

१३ मदि स्तुतिमोदमदस्वप्नकान्तिगतिषु । कान्तिगतिष्वित्येके । मोदो
हर्षः । मोदो गर्वः । स्वप्न आलस्यम् । चन्द्रस्तु मदि जाड्ये इत्येव पपाठ ।
स्तुतिगतिभ्यामन्यत्राकर्मक । मन्दते । ममन्दे । मन्दिता इत्यादि पूर्ववत् । मन्दुरा—
'मन्दिवाशिमथिचितिचङ्क्यङ्किभ्य उरच्' इत्युरच् । मन्दिरम्—'इषिमदिमुदिखिदि-
च्छिदिभिदिमन्दिचन्दिमिमिहिमुहमुचिरुचिरुधिशुषिबन्धिभ्य किरच्' इति
किरच् । मन्दम्—'स्फायितश्चिव' इत्यादिना रक् । मन्दार.—'अगिमदिमन्दिभ्य
आरन्' इत्यारन् । मन्दर—बाहुलकादर । यद्वा मन्दं रातीति मन्दर । अय-
मिदित् । मदी हर्षे ईदित् दिवादौ । मद हर्षग्लेपनयोर्घटादौ । मद तृप्तिर्योग इति
चुरादौ ॥ १३ ॥

१४ स्पदि किञ्चिच्चलने । चलन कम्पनम् । अकर्मक । स्पन्दते । पस्पन्दे ।
स्पन्दिता इत्यादि पूर्ववत् । स्पन्दयति 'निगरणचलनार्थेभ्यश्च' इति ण्यन्तात्परस्मै-
पदमेव । निगरणमभ्यवहारः ॥ १४ ॥

१५ क्लिदि परिदेवने । परिदेवनं शोचनम् । सकर्मक । क्लिन्दते देवदत्तम् ।
क्लिन्दते । क्लिन्दिता इत्यादि पूर्ववत् । क्लेदा—क्लेदौषधिशशाङ्कयोः' इति यादव-
प्रकाश । 'श्चन्नुक्षन्पूषन्प्लेहन्नेहन्मूर्छन्मज्जन्यमन्विश्वसन्परिजन्मातरिश्वन्म-
घवन्निति' इति कनिनि गुणनुसभावयोर्निपातित । 'सर्वनामस्थाने चासम्बुद्धौ'

इति नान्तत्वादुपधाया दीर्घ । सम्बुद्धौ हल्ङ्यादिलोपे प्रत्ययलक्षणेन सुबन्त-
त्वात्पदत्वे 'नलोप प्रातिपदिकान्तस्य' इति प्राप्तो नलोपो 'न ङिसम्बुद्धयो' इति नि-
षिध्यते, भसज्ञायामलोपे क्लेद्र इत्यादि । सप्तम्येकवचने 'विभाषा ङिश्यो' इत्य-
लोपस्य विकल्पनात् क्लेद्रि, क्लेदनि इत्यपि भवति । हलादौ पदत्वान्नलोपे क्ले-
दभ्याम् इत्यादि । नलोपस्य पूर्वत्रासिद्धत्वात् 'सुपि च', 'अतो भिस ऐस्',
'बहुवचने भल्येत्' इत्येते विधयो न भवन्ति । स्कुन्धादय एतदन्ता सप्त
इदित । अय परस्मैपदादिष्वपि पठिष्यते । ऊदिदाद्रीभावे दिवादौ ॥ १५ ॥

१६ मुद हर्षे । मोदते । मोदेते । मोदसे । मोदे । लघूपधत्वाद्गुण । मुमुदे । मुमुदाते ।
मुमुदिषे । मुमुदिवहे । 'असंयोगाल्लिट्कित्' इति कित्त्वान्न गुण । मोदिता । मोदिष्यते ।
मोदताम् । अमोदत । मोदेत । आशिषि—मोदिषोष्ट । अमोदिष्ट । अमोदिष्यत
इत्यादि । भावे—मुद्यते । मुद्यताम् । अमुद्यत । मुद्येत । अमोदि । शेष कर्तृवत् । मुमु-
दिषते, मुमोदिषते । "रतो व्युपधाद्गुणादे सश्च" रलन्ताद्गुणादेरुकारेकारोपधात्
परौ सेटौ क्त्वासनौ वा कितौ भवत इति कित्त्वपक्षे न गुण । मुमुदिषाञ्चक्रे
इत्याद्यदाहार्यम् । मोमुद्यते । मोमुदाञ्चक्रे । मोमुदिता इत्यादि । अत्रार्धधातुके यलोपा-
लोपयोर्लघूपधगुणो न भवति । 'न धातुलोप आर्धधातुके' इति धात्वेकदेशलोपनि-
मित्तार्धधातुकनिमित्तयोर्गुणवृद्धयोर्निषेधाद् 'अच परस्मिन् पूर्वविधौ' इत्यलोपस्य
स्थानिवत्त्वाद्वा । मोमोत्ति, मोमुदीति । मोमुत्त । मोमुदति । मोमोत्ति । मोमुदीत्ति । मो-
मोषि, मोमुदीमि । मोमुद यङ्लुकोऽनैमित्तिकत्वात् 'न धातुलोप' इति निषेधो न भव-
ति । ईटि तु 'नाभ्यस्तस्याचि पिति सार्वधातुके' इति निषेधः । मोमोदाञ्चकार । मोमो-
दिता । मोमोदिष्यति । मोमोत्तु, मोमुत्तात्, मोमुदीतु । मोमुदि । हेरपित्त्वान्न गुणः ।
मोमुदति । मोमुदाव । आत्यजादिपित्सार्वाधातुकत्वात् 'नाभ्यस्तस्य' इति गुण-
निषेधः । लङीङभाववत्ते तिप्सिपोर्हल्ङ्यादिलोपे 'वावसाने' इति पक्षे चत्वेम् ।
सिपि तु 'दश्च' इति वा रुत्वमपि । अमोमोत्, अमोमोद । अमोमुत्ताम् । अमोमोत्,
अमोमोद, अमोमो । अमोमुदम् । ईटि अमोमुदीत् । अमोमुदी । मोमुद्यात् । आशिषि—
मोमुद्यास्ताम् । यासुटो ङित्त्वकित्त्वाभ्यान्न गुण । अमोमोदीत्—सिञ्जोपस्यासिद्ध-
त्वाद्वा प्रत्ययलक्षणेन वा गुणः । अमोमोदिष्टाम् । हलन्तलक्षणा वृद्धिः । 'नेटि'
इति निषिध्यते । अमोमोदिष्यत् इत्यादि । मोदयति । मोदयाञ्चकार इत्यादि पूर्ववत् ।
लुङि अममुदत्—'दीर्घो लघो' इति दीर्घ । मुदित्वा, मोदित्वा । उक्त कित्त्वविकल्प ।
मुदितमनेन, मोदितमनेन । 'निष्ठा' इति भूते य क्त स 'तयोरेव कृत्य' इत्युक्त-
नियमादकर्मकादस्माद् भावे । प्रमुदितमनेन, प्रमोदितमनेन । प्रमुदित, प्रमोदित ।
अत्रादिक्रियालक्षणस्य भूतत्वाश्रये 'निष्ठा' इति क्त । स च 'आदिकर्मणि क्तः
कर्त्तरि च' इति भावकर्त्रोर्द्वयोरपि भवति । प्रमुदितवान्, प्रमोदितवान् । 'उदुपध-
द्वावादिकर्मणोरन्यतरस्याम्' इति सेटो निष्ठाया पक्षे कित्त्वानिषेधाद् गुणः ।

‘आदेशप्रत्यययो’ इति षत्वं कृतषत्वे सनि यदि भवति स्तौतिष्यन्तानामेवेति सूत्राथे । सास्वद्यते । सास्वदीति, साम्बति । स्वादयति । स्वादयते । अस्तिस्वदत् । शेष पूर्ववत् । ण्यन्तात्सनि ‘स्तौतिष्योरेव’ इति नियमात् षत्वे प्राप्ते तदपवाद ‘स स्विदिस्वदिसहीना च’ इति सकारो विधीयत इति सिस्वादयिषति इति भवति । ये त्वमुं दन्त्यादि पठन्ति, तेषामिदं सत्ववचन कथमर्थवदिति त एव प्रष्टव्या । स्वदन्ते । सस्वदं इत्यादि स्वदिवत् । अज्दन्त्येति षोपदेशलक्षण केवल-दन्त्यविषयमिति दन्त्योष्ठ्यपरोऽय न षोपदेश । अत एव दन्त्योष्ठ्यपरा स्विद्यादय स्वदीत्यादिना पुन पठ्यन्ते । स्वादु । ‘कृवापाजिमिस्वदिसाभ्यशूभ्य उण्’ इत्युणप्रत्ययः । स्वाद् आस्वादन इत्यत्रैवाग्रे ॥ १८-१९ ॥

१९. उदं माने क्रीडाया च । क्रीडायामकर्मक । चकारादास्वादने च । इह मानं सुखमिति सम्मतायाम् । ऊदन्ते । ऊर्द्विच्छक्रे । ऊर्दिता । ऊर्दिष्यते । ऊर्दताम् । और्दन्त । ऊर्दन्त । आशिषि—ऊर्दिषीष्ट । और्दिष्ट । और्दिष्यत । ‘उपधाया च’ इति धातोरुपधाभूतरेफात् पूर्वत्वादिको दीर्घः सवेत्त । यथायोग भावकर्मकर्तृषु ऊर्दन्ते इत्यादि । ऊर्दिदिषते । ‘न न्द्रा सयोगादय’ इति द्वितीयस्यैकाचो नद-राणा सयोगादीना द्विर्वचननिषेधादकारादित्विरुच्यते । ऊर्दयति । और्दिदत् ॥ २० ॥

२०. कुर्दं खुर्दं गुर्दं गुद क्रीडायामेव । अत्र कैयटपुरुषकारमैत्रेयादिषु तृतीयो न पठ्यते । सम्मता-मोघविस्तर-चान्द्रेषु तु त्रयोऽपि पठ्यन्ते । गुदक्रीडा ‘गुदविहार’ इति चरके । मैत्रेयकाश्यपौ गुद इत्यपि पृथक् धातुरिति । अत्रैवकारो वातूना-मनेकार्थत्वे ज्ञापक इत्युक्तम् । स्फूर्जेर्दीर्घोपदेशात् उपधाया च’ इति दीर्घ एषा न इति चन्द्र । मैत्रेय-सम्मता मोघविस्तरकारादयस्तु दीर्घत्वमिच्छन्ति । कूदन्ते । चुकूदं । कूदिता । कूदिष्यते । कूदताम् । अकूदन्त । कूदन्त । आशिषि—कूदिषीष्ट । अकू-दिष्ट । अकूदिष्यत । भावे—कूदन्ते । इत्यादि । चुकूदिषते । चोकूदन्ते । चोक्त्ति । चोकूदीति । चोकूत्तं । चोकूद्विच्छकार । चोकूदिता । इत्यादि । लङि तिप्सिपोर्हल्ङादिलोपे ‘वाऽवसाने’ इति चत्त्वविकल्पः । अचोकूदीत्, अचोकूत्, अचोकूदं । सिपि तु ‘दश्च’ इति वा स्त्वमपि—अचोकू । चान्द्रेऽपि मते ‘रो रि’ इति लोपे ‘ह्रलोपे’ इति दीर्घस्य विद्यमानत्वाद्वा न विशेषः । कूदयति । अचुकूदन्त । एवमितरयोरप्यु-दाहार्यम् । गुदे.—गोदते । जुगुदे । गोदिता इत्यादि । जुगुदिषते, जुगोदिषते । गुदित्वा, गोदित्वा इत्यादि मुदिवन्नेयम् । गुदम्—इगुपधलक्षण क । गोद इति पचाद्य-जिति मैत्रेय ॥ २१-२४ ॥

२१. शूद क्षरणे । क्षरणं नि सारणम् । अत्रायमकर्मक । हिंसायामपि वर्तते, मधुसूदनः इति । अत्रायं सकर्मक । ण्यन्तोऽय सस्कारेऽपि वर्तते । ‘अग्निर्हव्यं शमिता सूदयाति’ इति । हव्यं हवनाहं पशोर्हृदयादि शमिता शामि-त्रोभिः सूदयाति संस्करोतीति । क्षरणस्वादुकरणनाशनार्थत्वम् ‘अहोरात्राणि मरुतो

विलिष्टं सूदयन्तु' इत्यत्राह भट्टभास्कर — 'तथा हि अहोरात्राणि मरुतश्च तव-
विलिष्टं विनाशितं विश्लिष्टं वा सूदयन्तु चारयन्तु स्वादु कुर्वन्तु वा । यद्वा—
यद्विलिष्टं यागायोग्यं यद्विरूपं विशसितं तद्विनाशयन्तु' इति । चरणे तु
'तव विलिष्टं न्यूनं पूरयन्तु' इति पूरणार्थत्वं दृश्यते । सूदते । सुषूदे । सूदिता ।
इत्यादि । भावादौ—सूद्यते इत्यादि । सुसूदिष्यते — 'स्तौतिष्योरेव' इति नियमान्न
षत्वम् । सोसूद्यते । सोसूति । सूदयति । सूदयते । असूषुदत् । 'गौ चडि' इति ह्रस्व-
त्वम् । सूदिता—'सूददीपदीक्षश्च' इत्यनुदात्तेल्लक्षणस्य युचो निषेधात् 'रुन्' इति
सामान्यस्ताच्छ्लीलिफुस्तृन् । मधुसूदन । 'नन्दिग्रहिपचादिभ्यो ल्युणिन्यच'
इति ल्यु । सूदयति क्षरति क्षारयति रसानिति च सूद प्रङ्क् पाचकश्च ।
'इगुपधज्ञाप्तीकिर क' इति इगुपधत्वात् कर्त्तरि क । अयं चुरादावपि ॥ २५ ॥

२२. ह्राद अव्यक्ते शब्दे । अव्यक्तशब्दो बाह्यादिघोष । ह्रादते ।
जहादे । 'कुहोश्चु' इत्यभ्यासहकारस्यान्तरतम्यात् झकारश्चुत्वम्, तस्य
'अभ्यासे चर्च' इति जड्त्व जकार । ह्रादिता इत्यादि । भावे—ह्रादयते इत्यादि ।
ग्रहादि । जिह्रादिष्यते । जाह्राद्यते । जाह्रादीति, जाह्राति इत्यादि । ह्रादयति ।
ह्रादयते । ग्रजिह्रदत् । 'अत्समृदृत्वरप्रथम्रदस्तृपशाम्' इति स्मरत्यादीनां चङ्परे
गौ लघुनि धात्वक्षरे पर इत्वापवादादत्वविधानाज्ज्ञापकादित्वविधौ 'येन नाव्य-
वधानतेन व्यवहितेऽपि' इत्येकेन व्यवहिते भवतीति नियमानाश्रयणादभ्यासस्ये-
त्वम् । दीर्घस्तु न भवति सयोगपरत्वेनालघुत्वात् । ह्रद -पचाद्यचि पृषोदरादित्वात्
ह्रस्व । माहिकह्रदो नाम वाहीकग्रामविशेष, तत्र भवादौ माहिकह्रदीय — 'कन्था-
पलदनगरग्रामह्रदोत्तरपदात्' इति शेषेऽर्थे छ । 'वाहिकग्रामेभ्यश्च' इति प्राप्तयो.
ठञ्विठयोरपवाद । 'आयनेयीनीयिय फढखल्लघा प्रत्ययादीनाम्' इति प्रत्यया-
दीनां फादीना यथासख्यमायन्नादिविधानात् छस्येयादेश । छविधौ निपातनाद्वा
ह्रदस्य ह्रस्व ॥ २६ ॥

२३. ह्रादी सुखे च । चकारादव्यक्तशब्दे च । ह्रादते इत्यादि ह्रादिवत् ।
विशेषस्त्वौदित्वात् 'श्वीदितो निष्ठाग्राम' इतीडभावो 'ह्रादो निष्ठाग्राम' इत्युप-
धाह्रस्वश्च । तथा 'रदाभ्यां निष्ठातो न पूर्वस्य च द' इति निष्ठातकारस्य पूर्वद-
कारस्य च नकार — ग्राह्रसः, ग्राह्रसवान् ॥ २७ ॥

२४. स्वाद आस्वादने । स्वादते इत्यादि स्वदिवत् । अषोपदेशत्वाद् असिस्वदद्
इत्यादौ न षत्वम् । स्वदिना समानार्थोऽप्ययमाकारोपधसाम्यादिह पठितः ।
अज्दन्त्येति षोपदेशलक्षणे दन्त्यग्रहणेन केवलो दन्त्यो गृह्यते, न तु दन्त्योष्ठ्यो-
ऽपीत्ययमषोपदेश स्वदिवत् ॥ २८ ॥

२५. पदं कुत्सिते शब्दे । रेफवहान्तसयोगान्तेषूर्दादिष्वयं न पठितः,
शब्दविशेषार्थेन ह्राद्यादिनापि साम्यात् । स्वादित्त्वाकारवत्सयोगादित्वेन ह्राद्य-

नुरोधेन मध्ये पठित । इह कुत्सित शब्दो गुदरव । तदाह केशवस्वामी
'कौन्ने कर्दति पर्वते गुदरवे' इति । पर्वते । पपर्वे । पर्विता । पर्विष्यते । पर्वताम् ।
अपर्वत । पर्वते । पर्विषीष्ट । अपर्विष्ट । भावे पर्वन्ते इत्यादि । पिपर्विषते । पापर्वन्ते ।
पापर्वन्ते । पापर्वन्ति, पापर्वन्ति इत्यादि । लङि तिप्सिपोर्हल्ङ्भ्यादिलोपे वा चत्त्वम् ।
सिपि तु पच्चे 'दश्च' इति स्त्व चोदाहार्यम् । ष्टाकु -- 'पर्वेर्निन्त् सम्प्रसारणमल्लोप-
श्च' इति काकुप्रत्ययोऽल्लोप सम्प्रसारण च ॥ २९ ॥

२६ यती प्रयत्ने । यत्ते । यतेते । येते । येतिषे । एत्वाभ्यासलोपौ । यतिता ।
यतिष्यते । यतताम् । अयतत । यतेत । आशिषि यतिषीष्ट । अयतिष्ट । अयतिष्यत । भावे-
यत्यते इत्यादि । यियतिषते । यायत्यते । यायतीति, यायति इत्यादि । लङि तिप्सिपो-
र्हल्ङ्भ्यादिलोपे जश्त्वे वा चत्त्वम् । सिपि तु 'दश्च' इति वा स्त्वमपि । यातयति ।
अयीयत । यत्यम् — 'तकिशसिचतियतिजनीनामुपसख्यानम्' इति भावे यन् ।
आयत्त, आयत्तवान् — ईदित्वात् 'श्रीदितो निष्ठायाम्' इतीडभाव । यत्न ।
'यजयाचयतविच्छप्रच्छरक्षो नङ्' इति भावादौ नङ् । यति — 'इन् सर्वधातुभ्य'
इतीन् । यत निरारोपस्कारयोरिति चुरादौ ॥ ३० ॥

२७ युतु जुतु भासने । योतते । युयुते । योतिता इत्यादि । भावे — युत्यते ।
इत्यादि । युयुतिषते — युयोतिषते । 'रलो ष्युपधात्' इति वा कित्त्वम् । योयुत्यते ।
योयुतीति । योयोति इत्यादि । ईट्पच्चे 'नाभ्यस्तस्य' इति गुणनिषेध । योतयति ।
अयुयत्त । ऋदित्वात् 'नागलोपि' इत्युपधाह्रस्वनिषेध । युतित्वा, योतित्वा ।
सन्वदित्त्वविकल्प । 'उदुपधाद्भावादिकर्मणोरन्यतरस्याम्' इति निष्ठाया मुदि-
वत् कित्त्वविकल्प उदाहारे । युतितमनेन, योतितमनेन इत्यादि ॥ जोतते इत्यादि
युतिवत् ॥ ३१-३२ ॥

२८. विथु वेथु याचने । 'द्वितीयो दान्त । आद्यो धान्त' इति कौशिक ।
क्षीरस्वामिना त्वय पक्षो दूषित । वेथते । विविथे । 'असंयोगाद्धि कित्' इति
कित्त्वान्न गुण । वेथिता । वेथिष्यते । वेथताम् । अवेथत । वेथेत । आशिषि — वेथि-
षीष्ट । अवेथिष्ट । अवेथिष्यत । विविथिषते, विवेथिषते । वेविथ्यते । वेविथीति — 'नाभ्य-
स्तस्य' इति गुणनिषेध । वेवेति ॥ वेथयति । अविवेथत् — ऋदित्वात् 'नागलोपि'
इत्युपधाह्रस्वनिषेध । द्वितीयस्य विशेष — विवेथे । वेथ्यते । विवेथिषते । वेवेथ्यते ।
वेवेथीति । वेवेत्त । इत्यादावगुणविषय एकारश्रवणम् । अस्य ऋदित्करणमुपधा-
ह्रस्वनिवृत्त्यर्थम् । इमौ द्विकर्मकौ । दुष्वादित्वादप्रधाने कर्मणि लादयः । षष्ठी
तु द्वितीयावदुभयत्र । गुणकर्मणि तु विकल्पेन, अप्रधाने कृत्येनाभिहिते
कर्तृकर्मणोर्नैव षष्ठी । सर्वमेतन्नाथतावुपपादित तत एवावगन्तव्यम् ॥ ३३-३४ ॥

२९ अथि शैथिल्ये । शैथिल्ये विरिल्लताऽगाढता वा । इदित्त्व नुमर्थम् ।
अत एव किति नलोपाभाव । अन्थते । शन्थे । अन्थिता । अन्थिष्यते । अन्थताम् ।

अश्रन्थत् । अन्थेत । आशिषि—अन्थिषीष्ट । अश्रन्थिष्ट । अश्रन्थिष्यत् । भावे—अन्थ्यते इत्यादि । शिअन्थिषते । शाअन्थ्यते । शाअन्थीति, शाअन्ति । 'खरि च' इति चत्वंम् । छङि तिप्सिपोह्लङ्यादिलोपे सयोगान्तलोपे च अशाश्रन् । अन्थयति । अन्थयते । अशश्रन्थत् । अन्था—'गुरोश्च हल' इत्यकार । 'ण्यासश्रन्थो युच्' इत्यत्र लाक्षणाकत्वान्नास्य ग्रहः । प्रश्रथ । हिमश्रथ । 'अवोदैधोद्वाप्रश्रथहिमश्रथा' इति घञि नलोपवृद्धश्चभावयोर्निपातनम् । गणान्तरपठितस्य वा निपातनम् । अन्थ विमोचनप्रतिहर्षयोरिति क्रयादि । अन्थ ग्रन्थ सन्दर्भ इति च । इमावाधृषीयावपि । अथ प्रयत्न इति चुरादि । दौर्बल्ये कथादि । आधृषीयो मोक्षणे ॥ ३५ ॥

३० ग्रथि कौटिल्ये । कौटिल्य शाठ्य वक्रता वा । ग्रन्थते इत्यादि अन्थिषवत् । अभ्यासकार्यविशेष । केचिदिमावनिदितौ सानुषङ्गौ पठन्त किति नलोपमिच्छन्ति । अत्र तरङ्गिणी 'इदित्त्वादनुनासिकलोपाभावात् श्रेथे प्रेथे इत्युदाहरन् वृत्तिकारो भ्रान्त' इति । अत्र 'वृत्तिकार' इति धातुवृत्तिकृदुच्यते । तथा सानुषङ्गापठः । काशिकावृत्तिकारस्याऽप्यनभिमत । यत—'अन्थिप्रन्थिदम्भिस्वञ्जिनाम्' इति लिट् कित्त्वविधौ श्रेथतुर्ग्रैथतुरिति परस्मैपदिनावेवोदाजहार । अन्थ सन्दर्भ इति क्रयादौ युजादौ च । अन्थ बन्धन इति च युजादौ ॥ ३६ ॥

३१. कथ्य श्लाघायाम् । कथ्यते । चकथ्ये । कथ्यता । इत्यादि । कर्मणि—कथ्यते इत्यादि । चिकथिषते । चाकथ्यते । चाकथीति इत्यादि पूर्ववत् । विकथी—'वौ कषलसकथ्यस्त्रम्भ' इति वावुपपदे तच्छ्रीलादिषु धिनुण् । वासरूपेण युच्—विकथ्यन् ॥ ३७ ॥

३२. एषादय उदात्ता अनुदात्तेत ।

अथ तवर्गीयान्ता परस्मैपदिन ।

३३. अत सातत्यगमने । सातत्यगमन सन्ततगमनम् । ग्राममति । ग्रामायातति । अतसि । अतामि । अतत् । अतन् । अतन्ति । 'गत्यर्थकर्मणि द्वितीयाचतुर्थ्यौ' इति कर्मणि द्वितीयाचतुर्थ्यौ । चेष्टायामिति वचनात् मनसातति ग्राममित्यत्र द्वितीयैव । अध्वन्यर्थग्रहणात् मार्गमत्ततीत्यादावपि द्वितीयैव । आत । आततु । आतिथ । आतिव । 'अत आदेः' इत्यभ्यासादेर्दीर्घो लिटि । अतिता । अतिष्यति । अततु । आतत् । आटि वृद्धि । अतेत् । आशिषि—अत्यात् । मा भवानतीत् । 'वद्व्रजहलन्तस्य' इति वृद्धे 'नेटि' इति निषेध । आतिष्यत् । कर्मणि—अत्यते । आते । अतिता । अतिष्यते । अत्यताम् । आत्यत । अत्येत । आशिषि—अतिषीष्ट । आतिष्ट । आतिषाताम् । आतिषत । गत्यर्थानां कर्तृस्थक्रियत्वान्न कमेरुर्त्तास्ति । कर्मज्यतिहारे तङ्यस्य नास्ति; 'न गतिहिसार्थेभ्य' इति निषेधात् । व्यत्यतति इत्यादि । अतितिषति । आतयति । देवदत्त ग्रामम् । 'गतिबुद्धि' इति प्रयोज्यस्य कर्मत्वम् । अतिवो ग्रामम् । अतितो ग्रामः । अतितं देवदत्तेन, इक्ष्मेणामतितम् । 'गत्यर्थकर्मक'

इति 'क्तोऽधिकरणे च' इति योगद्वयेन कर्तृकर्मभावाधिकरणेषु क्त' । अत्र आसन्न-
 'इणभोकापाशल्यतिमर्द्धिभ्य कन्' इति कन् । आति गन्ता पक्षविशेषश्च—
 'अज्यतिभ्यां च' इतीणप्रत्यय । पादाभ्यामततीति पदाति — 'पादस्य पदाज्या-
 तिगोपहतेषु' इत्याज्यादिषूत्तरपदेषु पदादेशः । शोभनमततीति स्वाति नक्षत्रम् ।
 स्वाती—'सर्वतोऽक्तिन्नार्थात्' इति वा ङीष् । स्वात्यां जातो माणवक स्वाति —
 अत्र 'सन्धिवेलाद्युत्तुनक्षत्रेभ्योऽण्' इति शैषिकोऽण् । यदा जातार्थे तदा तस्य
 'श्रविष्ठाफलगुन्यनुराधास्वातितित्व्यपुनर्वसुहस्तविशाखाषाढाबहुलालुक्' इति लुकि
 'लुक्त्तलुकि' इति स्त्रीप्रत्ययस्य लुक् । स्वाती इति ङीषन्तस्य ग्रहणादङी-
 षन्तादणो लुङ् नास्ति, तेन 'न ध्वाभ्या पदान्ताभ्या पूर्वौ तु ताभ्यामैच्' इति
 यथासख्यादिह वकारात्पूर्वमौकारे वृद्धिनिषेधे च सौवात इति भवति । वृद्धि-
 निषेधस्य प्रयोजनमन्यत्र । अस्तु वेहापि 'टिड्ढाणव्' इत्यादिना स्त्रियां ङीपि
 'यस्येति च' इत्याकारलोपे सौवाती भार्या यस्येति बहुव्रीहौ 'स्त्रिया पुंवद्भाषित-
 पुंस्कादनूङ् समानाधिकरणे स्त्रियामपूरणीप्रियादिषु' इति प्राप्तस्य पुंवद्भावस्य
 "वृद्धिनिमित्तस्य च तद्धितस्यारक्तविकारे" इति रक्तविकारादतिरिक्तार्थस्य च
 वृद्धिनिमित्ततद्धितान्तस्य पुवद्भावो नेति विधीयमानो निषेध इहाणो वृद्धिनिमि-
 त्तत्वाभावाच्चेति पुवद्भावे सौवातभार्यम् इति भवति । 'स्त्रिया पुवत्' इति
 सूत्रस्यार्थः—स्त्र्यर्थस्य शब्दस्य स्त्रिया वर्त्तमाने समानाधिकरणे पूरणीप्रियादि-
 वर्जित उत्तरपदे पुस इव रूप भवति, स चेत् स्त्रीशब्दो भाषितपुंस्कादनूङ्
 भवतीति । पूरणीति पूरणप्रत्ययान्त स्त्रीलिङ्गपञ्चम्यादिशब्द उच्यते । भाषित
 पुमान् यस्मिन्नर्थे प्रवृत्तिनिमित्ते स भाषितपुस्क, इह तु शब्दस्तद्योगात्तथोक्त,
 ऊढोऽभावोऽनूङ् । भाषितपुस्कात्परोऽनूङ् यस्मिन् स्त्रीशब्दे स भाषितपुंस्काद-
 नूङ् । निपातनात्पञ्चम्या अलुक् । अतिथि — 'ऋतन्यञ्जिवन्यञ्ज्यपिमद्यत्यङ्गि-
 क्रयुक्कुशिभ्य क्त्विज्यतुजलिजिष्ठुजिष्ठजिसन्त्यनिथिन्नुल्यसासानुक' इत्यन्त्या-
 दिभ्यो द्वादशभ्य क्तन्यादयो द्वादश प्रत्यया यथासख्यमित्यतेरिथिन् । अतिथौ
 साधुरातिथेय — 'पथ्यतिथिवसतिस्वपतेर्ढव्' इति सप्तम्यन्तात्साध्वित्यर्थे ढव् ।
 ढस्य 'आयनेयीनिथिय' इत्येयादेशः । अतिथय इदमातिथ्यम्—'अतिथेर्ज्य' इति
 चतुर्थ्यन्तात्तादर्थ्ये ज्य । अतस क्षौम प्रहरणं वायुश्च—'अत्यविवमिचमितमिन-
 मिरभिलभिनभितपिपतिपनिपणिमहिभ्योऽसच्' इत्यसच् । अतसी उमा, 'षिद्वौरा-
 दिभ्यश्च' इति स्त्रिया ङीप् । सातयतीति सातय — 'अनुपसर्गाङ्गिम्पविन्दधारिपारि-
 वेद्युदेजिचेतिसातिसाहिभ्यश्च' इति कर्त्तरि शे शपि गुणायौ । साति सौत्रो
 धातुरिति वृत्तौ । बोधिन्यासेऽपि 'साति' सुखे वर्त्तते सौत्र' इति । जिनेन्द्रहरवत्तौ
 'सातिर्हेतुमण्यन्त' इति । इदिद्वन्धनार्थं उत्तरत्र भविष्यति ॥ ३८ ॥

३४. चिती सज्ञाने । संज्ञान चैतन्यम् । चेतति । चिचेत । चिचिततु । चिचे-

तिथ । चिचित्, चिचेत् । चिचितिव । चिचितिम । चेतिता । चेतिष्यति । चेतु । अचेतत् । चेतत् । आशिषि—चित्यात् । अचेतोत् । अचेतिष्यत् । भावे—चित्यते इत्यादि । चिचितिषति, चिचेतिषति । चितित्वा, चेतित्वा । ‘रलो व्युपधात्’ इति कित्त्वविकल्प । चेचित्यते । चेचितीति । ‘नाभ्यस्तस्य’ इति गुणनिषेध । चेचेत् । चेतयति देवदत्तम् । अचीचितत् । ‘अणावकर्मकात्’ इति परस्मैपदमेव । ‘गतिबुद्धि’ इति प्रयोज्य कर्म । चित् । चित्तवान्—‘धीदित्’ इति अनिट्त्वम् । चित्—इगुपधलक्षण क । चेतन—बाहुलगात्कृत्तेरि ल्युट् । चित् चैतन्यम्—सम्पदा-दित्वाद्भावे क्तिप् । चेत—‘असुम्’ इत्यसुन् । सुचेतीकरोति—‘अरुम्नश्चक्षुश्चे-
तोरहोरजसां लोपश्च’ इति कृभ्वस्तियोगे च्वि, सलोपश्च । ‘अस्य च्वौ’ इती-
कारोऽकारस्य । अत्र मैत्रेय—‘कण कश्च इति चिते कणप्रत्यये घातोरेन्त्यस्य च
ककारे चिक्कण इति । बहुलवचनाद्गुणाभाव प्रत्ययकस्येत्संज्ञाऽभावश्च’ इति ।
हरदत्तस्तु चिनोते । क्तिप्—चित्, कणतेरच्—कण, तकारस्य ककारश्चिक्कणादिपाठात् ।
केचित्तु चिक्कणादिषु तकारमेव पठन्ति । न्यासकारोऽप्येव निरुवाह । स्मरणार्थो-
ऽप्ययम्, ‘चेतन्ती सुमतीनाम्’ इति दर्शनात् । ‘अवीगर्थदयेशां कर्मणि’ इति
कर्मण शेषत्वे षष्ठी । अधीगर्था. स्मरणार्था. । तथा सन्धानार्थोऽपि । यदाह
श्रीरामस्वामी—‘प्रायो विनाश चित्तं सन्धान विनष्टस्य सन्धान प्रायश्चित्तम्’
इति । ‘प्रायस्य चित्तिचित्तयो’ इति पारस्करादिपाठात् सुट् । चिति स्मृत्यामिति
चुरादौ । चित सञ्चेतन इति तत्रैवात्मनेपदी ॥ ३६ ॥

३५. च्युतिर् आसेचने । ‘उपदेशेऽजनुनासिक इत्’, ‘हलन्त्यम्’ इतीकाररेफयो-
रित्त्वम् । सेचनमार्द्राभावनम् । यदाह हरदत्त—‘सिचि कर्मस्थक्रिय, आर्द्राभावन
ह्यत्र प्रधान तदर्थत्वात्कारकव्यापारस्य’ इति । आङीषदर्थेऽभिव्याप्तौ वा । च्योतति ।
बुध्योत । बुध्योतिथ । बुध्युतिव । च्योतिता । च्योतिष्यति । च्योततु । अच्योतत् । च्योतेत् ।
आशिषि—च्युत्यात् । लुङि ‘इरितो वा’ इति च्ले परस्मैपदेष्वङादेशविधानात्
ङित्त्वाच्च गुणः—अच्युतत् । अच्युतताम् इत्यादि । अङभावे अच्योतीत् इत्यादि ।
कर्मादौ च्युत्यते इत्यादि । बुध्युतिषति, बुध्योतिषति । च्योतित्वा, च्युतित्वा ।
पूर्ववत् कित्त्वविकल्प । चोच्युत्यते । चोच्युतीति, चोच्योत्ति । ईटि ‘नाभ्यस्तस्य’
इति गुणनिषेध । च्योतयति । अच्युतत् । निष्ठायाम् ‘उदुपधाद्भावादिकर्मणो’
इति कित्त्वविकल्प उदाहार्य । च्युतितमनेन, च्योतितमनेन इत्यादि । कर्माविवक्षाया
कर्मकर्त्तरि भावसम्भव ॥ ४० ॥

३६. श्च्युतिर् क्षरणे । क्षरणं स्फुटि । श्च्योतति । बुश्च्योत इत्यादि च्युति-
वत् । अभ्यासे खय. शेषः । सकारादिरयम्, निर्देश’ श्चुत्वेन । सकारादिस्वे

प्रयोजनं मधु श्च्योततीति मधुश्च्युत्—क्विप्, अस्मात् 'तत्करोति तदाचष्टे' इति णिचि 'णाविष्ठवत्प्रातिपदिकस्य' इतीष्टनीव कार्यविधानाद्विलोपे मधुश्च्यो-
यते क्विप् । तस्य लोपे प्रत्ययलक्षणो 'णेरनिटि' इति णेश्च लोपे यकारान्ताद्
अस्मात्कृदन्तात् प्रातिपदिकस्यै तस्य हल्ङ्-यादिलोपे प्रत्ययलक्षणेन सुबन्त-
त्वेन पदत्वे 'सयोगान्तस्य' इति यलोपे श्चुत्वस्य पूर्वत्रासिद्धत्वात् 'स्को' इति
सलोपे 'चो, कु' इति चकारस्य पदान्तस्य कुत्वे तस्य जश्त्वे मधुगिति रूपसिद्धि-
रिति वृत्तिन्यासपदमञ्जरीसम्मतकारमैत्रेयादिभिरुक्तम् । यद्येवमटतीत्यट्, अट् श्च्यो-
ततीत्यत्रापि श्चुत्वस्यासिद्धत्वात्सकारपरत्वात् 'ड सि धुट्' इति धुट् प्राप्नोति,
नैतत्, 'श्चुत्व धुट्त्वे सिद्ध वक्तव्यम्' इत्युक्तत्वात् । अत एव वृत्तिकारादिविरो-
धात् तालव्योष्मादिवादिनौ स्वामिकाश्रयपातुपेक्ष्यौ । यद्यपि तयो. 'अट् श्रोतति'
इत्यत्र धुडभावः सिद्धः, मधुगित्यत्र 'सयोगान्तस्य' इति यकारवकारयोर्लोपे
'ब्रश्चभ्रस्जसृजमृजयजराजभ्राजचञ्छां ष' इति ब्रश्चादीनां छकारशकारान्तानां
च भलि पदान्ते च षत्वविधानात् शकारस्य षकारे 'भलां जश्' इति जश्त्वे
मधुडिति स्यात् । अत्र श्चुतिरित्ययकारमपि पठन्ति । तथा च 'मधुश्चुत घृत-
मिव सुपूत', 'श्रोतन्ति ते वसो,' इत्यादौ भट्टभास्करः । अत्र मैत्रेयोऽपि—श्चुतिरि-
त्यप्येके पठन्ति, चुतिर् हासन' इति च ॥ ४१ ॥

३७. मन्य विलोडने । विलोडनं क्षोभणम् । मन्यति । ममन्य । ममन्यिष्य ।
मन्यिता । मन्यिष्यति । मन्यतु । ममन्यत् । मन्येत् । आशिषि—मन्यात् । यासुट
क्तिवान्नलोपः 'अनिदिता हल उपधाया क्ङिति' इति । ममन्यीत् । ममन्यिष्यत् ।
कर्मादौ मध्यते इत्यादि । मिमन्यिषति । मामन्यते । मामन्यीति, मामन्ति । लङ्-
प्सिपोर्हल्ङ्-यादिलोपे संयोगान्तलोपे च ममामन् । मन्यति । मममन्यत् । मथित्वा,
मन्यित्वा । नोपधात्परस्य 'नोपधात्थफान्ताद्वा' इति थकारफकारान्तात्सेट्. वत्त्वं
क्तिविकल्पनात् पक्षे नलोपः । मन्य.—'हलश्च' इति करणे घञ् । मन्यनी—'करणा-
धिकरणयोश्च' इति अधिकरणे ल्युङ्-न्तात् 'टिड्ढाणञ्' इति ङीप् । मन्यान.—
'सम्यानच्छतुव,' इत्यानज्वाहुलकादस्मादपि । अत्राय धातुर्यद्यपि क्षीरस्वाम्यादि-
भिर्न पठ्यते, तथापि मैत्रेयचन्द्रदुर्गैः पठितत्वात्, 'क्षीरगर्भादग्नि मन्यति', 'ततो
यथा प्राशु मन्यति । यदि मध्यमानो न जायेत' इत्यादिदर्शनाच्चास्त्येव । अयं
द्विकर्मकः । दुह्यादित्वादप्रधाने कर्मणि लादय—अमृतमम्बुनिधिर्मध्यत इति ।
द्वितीयावत् कृद्योगलक्षणा षष्ठ्युभयत्र कर्मणि 'गुणे तूभयथा गोणिकापुत्र'
इति वचनाद् द्वितीयापि—अमृतस्याम्बुनिधेर्मन्यता । अम्बुनिधिमिति च ।
अमृतं मन्यितव्योऽम्बुधिर्देवैरित्यत्र 'कृत्यानाम्' इति योगविभागेन कर्तृकर्मणोः

षष्ठी निषिध्यते । नाथतौ सर्वमेतदुपपादितम् । अयं क्रयादावपि । इह चाग्रे निरनुषङ्ग एवेदित् ॥ ४२ ॥

३८ कुथि पुथि लुथि मथि^१ मान्थ हिंसासङ्क्लेशनयो । कुन्थति । वुकुन्थे इत्यादि । मन्थिवत् । विशेषस्त्विदित्वात् किञ्चित् नलोपाभाव कुन्थ्यते इत्यादि । तथा हिंसा-
र्थत्वात् 'न गतिहिंसा' इति कर्मव्यतिहारे हिंसायां तद्धन्निषेधश्च । एवं पुन्थति-
लुन्थति-मन्थतयोऽपि । मान्थतिस्तु सर्वत्र मन्थतिवत् । अत्र च क्षीरस्वामी मन्थं
सानुषङ्गमनिदित पठित्वा मन्थत इति चोदाहृत्य 'मथीति दीर्गा मन्थन्ते'
इत्याह । सम्मताया तु द्वावपि पठ्येते । खड्गोपकुन्थ शत्रुं मारयति, खड्गेनोप-
कुन्थमिति वा—'हिंसार्थानां च समानकर्मकाणाम्' अत्रानुप्रयोगघातुना समान-
कर्मकाणां हिंसार्थानां तृतीयान्त उपपदे वा णमुलिति णमुल् । 'तृतीयाप्रभृतीनि'
इति समासविकल्प । सर्वस्मिन्नेवात्र णमुल्प्रकरणे क्रियाभेदे सति वासरूपेण
क्त्वापीति वृत्तावुक्तम् । तेन खड्गेनोपकुन्थ इति 'समानकर्तृक्यो पूर्वकाले' इति
क्त्वापि भवति । एवं खड्गोपपुन्थमित्यप्युदाहार्यम् । कुन्थ सश्लेषण इति क्रयादौ ।
कुथ तृतीभावे । पुथ हिंसायामिति दिवादौ । पुथ भाषार्थश्चुरादौ ॥ ४३-४७ ॥

३९. षिष गत्याम् । केचिदुदितं पठन्ति^२ । यदाह काश्यपः—'उकार 'उदितो
वा' इति विशेषणार्थः^३ इति । तरङ्गिणी चायमुदिदिति, तद्वृत्तिविरोधादुपेक्ष्यम् ।
यदाह—'तत् परं सिध्यतिरेव नेतरः' इत्यनिट्कारिकायां सिध्यतिबुध्यत्यो
श्यना निर्देशादन्यविकरणयोर्बुधिसिध्योरिड् भवत्येव—बोधिता । सेधिता ।
निष्ठायामपि प्रतिषेधाभावाद् बुधितं सिधितमित्येव भवति' इति । उदिच्चे
हि 'उदितो वा' इति क्त्वायां विकल्पस्योक्तत्वाद् 'यस्य विभाषा' यस्य घातो
क्वचिद्विभाषेडुक्तस्तस्य निष्ठायामिप्नेति प्रतिषेधेन भाव्यमिति कथमेव ब्रूयात् ?
तत्र न्यासपदमञ्जोरपि सिधेरुदित्वमनार्पमित्युक्तम् । अत एव क्षीरस्वामी सिद्ध-
मित्युदाहृत्य निरनुबन्धपाठे तु सिधित इत्यपरितुष्यन्नुदाजहार^४ । अथोदाहर-
णानि—'धात्वादे ष स' । सेधति । सिषेध । सिषेधिष । सिषिधिव । 'आदेश-
प्रत्यययो' इति षत्वम् । सेधिता । सेधिष्यति । सेधतु । असेधत् । सेधेत् । आशिषि—
सिध्यात् । असेधीत् । असेधिष्यत् । कर्मणि—सिध्यते इत्यादि । गत्यर्थत्वेन कर्तृस्थ-
क्रियत्वाद् न कर्मकर्तास्ति । सिसेधिषति, सिसिधिषति । सेधित्वा, सिधित्वा । 'रलो
व्युपधात्' इति क्त्वाविकल्प । 'स्तौतिण्योरेव षणि' इति नियमान्न षत्वम् ।
सेधिष्यते । कुटिल गच्छतीत्यर्थः । 'नित्यं कौटिल्ये गतौ' इति यङ् । 'नित्यग्रहणं
क्रियासमभिहारे यङो निवृत्तये' इति वृत्तौ प्रतिपादितम् । सेधिषीति, सेधेद्धि ।
'ऋषस्तथो' इति धत्वे जडत्वम् । सेधयति । असीधिषत् । 'दीर्घो लघो' इति दीर्घः ।

१. 'मन्थ' इति क्षीरस्वामी । २. क्षीरस्वामिप्रभृतयः । ३. क्षी० त०, २३ पृ० ।

“लिङ्सिचावात्मनेपदेषु” इक्समीपाद्धलः परौ भलादी लिङ्सिचावात्मनेपदेषु किताविति किच्चादगुणत्वे—व्यतिषित्सीष्ट । व्यत्यषिद्ध । व्यत्यषित्साताम् इत्यादि भवति । क्त्वासनोद्घेडभावे—सिष्वा । सिषित्सति इति । ‘हलन्ताच्च’ इति इक्समीपाद्धल परस्य भलादे सनः किच्चान्न गुण । निष्ठायां ‘यस्य विभाषा’ इतीप्तिनषेधात् सिद्धम् इति भवति । अत्र मैत्रेयसम्मतकारौ—“‘कृत्स्नभृवृस्तुद्रुसुश्रुवो लिटि’—क्रादय एव लिट्यनितस्ततोऽन्ये लिटि सेडित्यनेन नियमेन पुरस्तात्प्रतिषेधकाण्डस्यारम्भात् तस्य तदाश्रयस्य नियमस्य च बलीयस्त्वमिति यावान् कश्चिदिडभाव प्रतिषेधनिबन्धनो विकल्पनिबन्धनो वा स सर्वो बाध्यत इत्युदिलक्षणं विकल्प बाधित्वा लिटि क्रादिनियमान्नित्यमिडिति सिषेधिता” इत्याह तु । तथा च ‘अचस्तास्वत्’ इत्यत्र वृत्तिकार.—“नित्यग्रहणं किम् ? विधोता, विधविता, विदुधविथ । तासौ विभाषितेऽस्थलि नित्यमिडागमो भवति” इति । अत्र न्यासे ‘स्वरत्यादिसूत्रेण धूव इडविकल्पः तस्य नित्यग्रहणाद्विभाषितेऽस्थलि नित्यमिडागमो भवति’ इति । हरदत्तस्तु ‘नित्यमिडागमो भवति’ इति वृत्तिमुपादाय ‘यावान् कश्चिदिडभाव प्रतिषेधनिबन्धनो विकल्पनिबन्धनो वा स सर्वं क्रादिसूत्रेण नियम्यत इत्यस्मिन्पक्ष इडभावः । यदा तु प्रतिषेधाधिकारेण क्रादीनामेव लिटीप्ति भवतीति नियमात् प्रतिषेध एव सर्वो निवर्त्यते, ‘स्वरति’ इत्यादिसूत्रेण विकल्पो भवत्येवेति पक्षस्तदा विदुधोथ, विदुधविथेत्युभय भवति’ इति । अस्यायमभिप्राय—अत्र वृद्धव्यतिरिक्तानां क्रादीनाम् “एकाच उपदेशेऽनुदात्तात्” एकाज् यो धातुरुपदेशेऽनुदात्तस्तस्मात्परस्य वलादे-राधेधातुकरयेप्तेति प्रकृत्याश्रयः प्रतिषेधः सिद्धः, वृद्धवृद्धोस्तूगन्तत्वात् ‘श्र्युक किति’ इति प्रत्ययाश्रय इति सिद्धे सत्यारभ्यमाणेनानेन नियमेन तुल्यजातीयानां क्रादिव्यतिरिक्तानां येषां प्रकृत्याश्रयः प्रत्ययाश्रयो वा निषेध प्राप्तस्तेषामेवेद् प्राप्यत इति पुरस्तात्प्रतिषेधकाण्डारम्भस्य प्रयोजनम् ‘स्मृत्वा स्मृत’ इत्यादौ परमपि स्वरत्यादेविकल्प बाधित्वा ‘श्र्युक किति’ इति निषेधप्रवृत्तिरिति च तेनोक्तम् । हरदत्तानुवादी रामदेवमिश्रोऽपि क्रादिसूत्रे ‘अनुदात्तोपदेशानामत्र प्रकृत्याश्रय प्रतिषेधः, वृद्धवृद्धोस्तु प्रत्ययाश्रयस्तदुभयस्याप्यय नियमः’ इति । वृत्तिग्रन्थोऽप्यत्रैवानुकूलः । अत्र मते—सिषेधिव, सिषेध, सिषिविव, सिषिव्व इत्यादि भवति । एतदनन्तरं मृ मरण इत्यामरणे पठ्यते, तद् भाष्यविरोधादुपेक्ष्यम् । यद्ययं स्यात्कथं ‘व्यत्ययो बहुलम्’ इत्यत्र ‘स च न मरति, न म्रियत इति प्राप्ते’ इति ब्रूयात् ? अयमनूदिस्संराध्यर्थे दिवादी ॥ ४९ ॥

४१. छाड भक्षणे । छादति । चखाद । चखादिय । खादिता । खादिष्यति । खादतु । भखादत् । खादेत् । आशिषि—खाद्यात् । भखादीत् । कर्मादी—खाद्यते इत्यादि । चिखा-दिषति । चाखाद्यते । चाखादीति, चाखाति । खादयति मोदकं देवत्तेन ‘गतिबुद्धि’ इत्या-

दिना प्राप्तं प्रयोज्यस्य कर्मत्वम् 'आदिखाद्यो प्रतिषेध' इति निषिध्यते । 'निगरण-
चलन' इति नित्यं परस्मैपदम् । ऋदिच्त्वादच्त्वादित्यत्रोपधाह्रस्वो न भवति । खादितो
मोदकः, खादितमनेन, इदमेषा खादितम्—'क्तोऽधिकरणे च' इत्यादिना कर्मभावाधि-
करणेषु क्त । खादक — 'निन्दहिस्क्लिशखादधिनाशपरिक्षिपपरिरटपरिखादिव्या-
भाषाभूवो बुव्' इति ताच्छीलिको बुव् । ण्वुलैव सिद्धे बुञ्जिधान ज्ञापकार्थं
'तच्छील्लादिषु वासरूपविधिना तृजादयो न भवन्ति' इति वृत्तौ ॥ ५० ॥

४२. खद स्थैर्ये हिंसाया च । चकाराद्भक्षणे च । स्थैर्येऽकर्मक । खदति । चखाद
इत्यादि खादिवत् । लुङि अखादीत्, अखदीत्—'अतो हलादेर्लघो' इति वृद्धि-
विकल्पः । खादयति । अचोखदत् । स्थैर्येऽकर्मत्वात्प्रयोज्यं कर्म । खदिर.—'अजिर-
शिशिरशबिरशिथिलस्थिरस्फिरस्थविरखदिरा' इति किरजन्तो निपातितः । यव-
खदा—यवस्य सार । स्वभावात्स्त्रीविषयोऽयम् । यवखदी—'ब्रीह्यादिभ्यश्च' इति
मत्वर्थे ङि ॥ ५१ ॥

४३. बद स्थैर्ये । ओष्ठ्यादि । बदति । बबाद इत्यादि खदिवत् । किति लिटि
थलि च सेटि रूपाभेदे आदेशादित्वानाश्रयणादेवाभ्यासलोपयो.—बेदु, वेदु,
बेदिय इत्यादि । बदरम्—बाहुलकादरन्प्रत्यय । बदरी—'षिट्ठौरादिभ्यश्च' इति
ङीष् । अत्र पाठादेव वारन् प्रत्यय । अत्र मैत्रेयः सानुषङ्गं पठित्वा नलोपे कृते
एत्वाभ्यासलोपयोर्बेदुतिरित्यह, तदसत्, संयोगान्तत्वेन मन्थ्यादिवल्लिट् कित्वा-
भावात् । बिदि अवयवे इत्यग्रे ॥ ५२ ॥

४४. गद व्यक्ताया वाचि । गदति । जगाद । गदिता इत्यादि खदिवत् । वचनं
शब्दप्रकाशनफलत्वात्कर्मस्थमिति न्यास-पदमञ्जरी-कैयटेषु । प्रणिगदति—'नेर्गदनदपत-
पदघुमास्यतिहन्तियातिवातिद्रातिप्सातिवपतिवहतिशाम्यतिचिनोतिदेग्धिषु च'
इति उपसर्गस्थान्निमित्तात्परस्य नेर्गदादिषु णत्वमिति णत्वम् । अङ्गव्यवायेऽपि
इदमिष्यत इति प्रणयगदत् इत्यादावपि भवति । गादयति पुत्रं श्लोक देवदत्तः ।
'गतिबुद्धि' इत्यादिना प्रयोज्यस्य कर्मत्वम् । अत्र शब्दकर्मैति कर्मेशब्देन साधन-
मुच्यते, न क्रिया । यदि हि स्यात्, 'गतिबुद्धिप्रत्यवसानशब्दार्थाकर्मक' इति
लघ्वसन्दिग्धं च ब्रूयात् । एव न्यासकैयटपदमञ्जर्यादिष्वपि स्थितम् । तेन शिष्येण
धर्मं गादयति इत्यत्र प्रयोज्यस्य न कर्मत्वम् । अत्र 'नित्याकर्मकगत्यर्थाभ्यवहारार्थ-
शब्दकर्मदृशोऽखादिक्रन्दिशब्दायह्वेव' इति शाकटायनसूत्रन्याख्यायामुपायाम्
'नित्याकर्मकेभ्यो गत्यर्थेभ्योऽभ्यवहारार्थेभ्यः' शब्दनक्रियेभ्यः शब्दकर्मकेभ्यश्च
दृशेच यो णिस्तस्य कर्ता कर्म भवति 'खादिक्रन्दिशब्दायह्वेव' इत्येतान्
वैजैथित्वा' इत्युक्तम् । तन्मते क्रन्द्यादित्रयव्यतिरिक्तेषु संवेषु शब्दार्थेषु प्रयोज्य-
स्य कर्मत्वेन भाव्यम्, सूत्रे शब्दकर्मकेति कर्मग्रहणात् क्रन्द्यादिपथुदासांश्च ।
तेनार्थद्वयस्य लाभः । अथ—'गदमदचरयमश्नानुपसर्ग' इति कर्मणि यत् ।

अभ्यादितो वृषल. शीतेन इति भवति । आविदूर्य प्रत्यासत्ति । अस्मादेव निपातनाद् 'न नञ्पूर्वात्' इति निषेध बाधित्वा भावे प्यञ् । हिसार्थोऽयं चुरादौ ॥ ५६ ॥

४८ नर्दं गदं शब्दे । दन्त्यादि, नृतिनन्दिनर्दीति पर्युदासात् नर्दति । ननर्दं । नर्दिता इत्यादि नर्दिवत् । यङ्लुकि पर्दत्यादिवत् । गेहे नर्दी—'पात्रे समितादयश्च' इति पक्षे तत्पुरुष तत्रैव पाठात्सप्तम्या अलुक् । एवं गर्दति इत्यादि । गर्दभः—कृशः शलिकल्लिगर्दिभ्योऽभच्' इत्यभच् ॥ ५७-५८ ॥

४९. तर्दं हिसायाम् । सक्र्मक । तर्दतीत्यादि पूर्ववत् । 'न गतिहिसा' इति तडनिषेधात् कर्मव्यतिहारेऽपि परस्मैपदम् । दण्डोपतर्दं गा कालयति । दण्डेनोपतर्दमिति वा—'हिसार्थानाम्' इति णमुल् । 'तृतीयाप्रभृतीनि' इति समास-विकल्प । वासरूपेण क्त्वाया दण्डेनोपतर्दं इति ॥ ५९ ॥

५० कर्दं कुत्सिते शब्दे । कुत्सितशब्द इह कौक्ष । यदाह केशवस्वामी—'कौक्षे कर्दति पर्दति गुदरवे' इति । कर्दति इत्यादि नर्दतिवत् । कर्दम—बाहु-लकादमच् ॥ ६० ॥

५१ खदं दन्दशूके । दन्दशूक इति दन्दशूककर्तृका क्रियाऽभिधीयते । साधन-प्रधानप्रयोगित्वख्यापनार्थं दन्दशूकग्रहणमिति सम्मतातरङ्गिण्योः । दन्दशूको गर्हितदशनशील, इह तु तत्स्था क्रिया, दश इत्यनुक्तिस्ताच्छ्रीत्यादिप्रतिपक्ष-र्थेति मैत्रेयेण प्रतिपादितम् । दन्तशूक इति केशवस्वामी दकारस्य स्थाने तकारमाह, तन्महान्तो न सहन्ते । यदाह 'दन्दशूको विलेशय' इत्यत्र सुभृतिचन्द्र—'दर्शेर्यङ्-न्तानुक्क्युक्तप्रत्ययेऽलोपयलोपयो.' इति । तथा 'इष्टुमिति रघुसिद्धे दन्दशूकान् जिघासौ' इति भट्टिश्लोकव्याख्याने "दन्दशूकान् हिंस्रान् दशे. 'लुपसद्'" इत्या-द्युक्त शङ्कराचार्येण । हिंस्रमात्रे प्रयुञ्जानो भट्टिकारो दन्दशूकशब्दस्य नैघण्टुक-प्रसिद्धि नाद्रियते । खदतीत्यादि पूर्ववत् ॥ ६१ ॥

५२ अति अदि बन्धने । अत्र धनपाल.—'तान्त द्रमिडाः पठन्ति, आर्यास्तु क्षान्तम्' इति । उभयमिति मैत्रेयस्वामिकाश्यपसम्मताकारादयः । अन्तति । आनन्त । आनन्तनुः । आनन्तिथ । आनन्तिव । अन्तिता इत्यादि । इदित्वान्नुमि द्विहल्त्वात् 'तस्मान्नुद् द्विहल्' इति लिटि नुडागम । अन्तिषति । अनुस्वारपरसवर्णयो. पूर्वत्रासिद्धत्वात् 'न न्द्रा' इति नकारवर्जं द्विरुच्यते । न च 'पूर्वत्रासिद्धीय-मद्विर्वचने' इत्यसिद्धत्वनिषेध, अस्य द्विर्वचननिषेधरूपत्वात् । उक्तं चैवं 'हयवरद्' इत्यत्र कैयटे । अन्तयति । आन्तिषत् । एवम् अन्वति इत्यादि । अन्त—
घञ्जञ् । उष्मद्विचतौ तु 'हसिमृभिष्वामिदमिलूपूर्ध्विभ्यस्तन्' इति अमेस्तेनि

व्युत्पाद्यते । अन्ते भवम् अन्त्यम्—‘दिगादिभ्यो यत्’ इति सप्तम्यन्ताद्भवार्थे यत् । अन्तिमम्—अन्ताच्चेति वक्तव्यम् इति शैषिको डिमच्—अन्तिक । ‘अत इनिठनौ’—अदन्तादस्त्युपाधिकादस्येति षष्ठ्यर्थे इनिठनाविति ठन् । ‘ठस्येक’—भावसथस्यान्तिकम्—‘दूरान्तिकार्थे षष्ठ्यन्यतरस्याम्’ इत्यन्तिकयुक्तात् षष्ठी-पञ्चम्यौ । अन्तिकशब्दान्तु ‘दूरान्तिकार्थेभ्यो द्वितीया च’ इत्यत्र पञ्चम्यनुवर्तते, चकारेण तृतीया समुच्चयीत इति द्वितीयापञ्चमीतृतीया स्यु । तथा ‘सप्तम्यधिकरणे च’ इति चशब्दाद् दूरान्तिकार्थसमुच्चयार्थात्सप्तमी चेति चतस्रो विभक्तयः—अन्तिकम्, अन्तिकात्, अन्तिकेन, अन्तिके इति । एताश्चतस्रो विभक्तयोऽसत्त्ववचनेभ्य प्रातिपदिकार्थे इति वृत्तौ । भाष्ये तु—

‘दूरादावसथान्मूत्र दूरात्पादावसेचनम् । दूराच्च भाव्य दस्त्यभ्यो दूराच्च कुपिताद् गुरो ’ ॥

इति सत्त्ववचनादधिकरणे पञ्चमी दृश्यते । कैयटे च—‘आवसथस्य दूर इत्यर्थ’ इति । अन्तिकादागत. ‘स्तोकात्तिकदूरार्थकृच्छ्राणि क्तेन’ स्तोकाद्यर्था कृच्छ्रशब्दश्च पञ्चम्यन्ता क्तान्तेन वा समस्यन्त इति तत्पुरुष । पक्षे विभक्तेस्तु ‘पञ्चम्या. स्तोकादिभ्य’ इत्यलुक् । ऐकपदमैकव्ययेञ्च विशेषः । नेदिष्ठः, नेदीयान्—‘अन्तिकबाढयोर्नेदसाधौ’ इति इष्टम्रीयसुनोर्यथासङ्ख्यन्नेदसाधावादेशौ । अस्मादेव वचनात् ‘अजादी गुणवचनादेव’ इति बाध्यते । अन्तु. भूषाया शृङ्खले च । ‘अन्दूहम्भू’ इत्युकारप्रत्यये निपातितः । अन्तुको गजनिगल । सन्नाया कनि ‘केण’ इति ह्रस्व ॥ ६२-६३ ॥

५३. इदि परमैश्वर्ये । इन्दति । इन्दाञ्चकार । इन्दिता इत्यादि । लिटि ‘इजादेश्च’ इत्याम् । इन्द्रः—‘ऋज्रेन्द्र’ इति रञ्जन्तो निपातित । इन्द्राणी—‘इन्द्रवरुणभवशर्वरुद्रमृडहिमारण्यवयवनमातुलाचार्याणामानुक्’ इति पुंयोगादाख्याया ङीषानुको । ‘पुयोगादाख्या’ नाम पुंसो योगात्तच्छब्देन स्त्रियामभिधानम् । इन्द्रमात्मन इच्छति ‘सुप आत्मन क्यच्’ इति इषिकर्मण सुबन्तादात्मेच्छायां क्यचि अकारस्य ‘अस्य च्वौ’ इति वर्तमाने ‘क्यचि च’ इतीकारे इन्द्रीयति । अस्मात्सन्त्यतो लोपे ‘न न्द्राः’ इत्यत्राजादेरिति वर्तते, स च कर्मधारय पञ्चम्यन्त इत्यादेरच. परेषा नदराणा द्विर्वचननिषेध इति व्यवहितत्वाहकारस्य द्विर्वचने इन्दिरीयिषतीति भवति । अग्नीन्द्रौ देवते अस्य आग्नेन्द्र हविः—‘देवताद्वन्द्वे च’ इति पूर्वपदस्यानङ्, “सऽस्य देवता” प्रथमान्तादेवतोपाधिकादस्त्यर्थेऽणित्यणि ‘देवताद्वन्द्वे च’ इति प्राप्ताया उत्तरपदवृद्धेः ‘नेन्द्रस्य परस्य’ इति निषेध । इन्दिरा—बाहुलकात् किरच् ॥ ६४ ॥

५४. विदि अवयवे । अवयव इति अवयवक्रियोच्यते । वशादि । बिन्दति । बिबिन्द । बिन्दिता इत्यादि । बिन्दुः—बाहुलकादुप्रत्ययः । अत्र मैत्रेय. ‘बिन्दु-रिच्छुः’ इति सूत्रं वशादि पठन् बिन्दुशब्द व्युदपादयत् । वृत्तौ तु वेत्तेरेव तत्र

पाठः । अत्र सम्मताया 'भिदि अवयवे । भिन्दति । यद्यभिधानमस्ति भिन्दुरिति दृश्यते' इति ॥ ६५ ॥

५५ गडि वदनैकदेशे । इह वदनैकदेशारम्भलक्षणा क्रिया वदनैकदेशशब्दे-
नोच्यते । गण्डति । गण्डः—अच् । 'अत्यादय पञ्चैते न तिङ्बिषया' इति
काश्यपः । सम्मताया तु बिदिभिदी एव प्रकृत्यैवमुक्तम् । अविगीतमन्ये सर्वेषा
तिङ्मुदाहरन्ति ॥ ६६ ॥

५६ गिदि कुत्सायाम् । निन्दति । निनिन्द । निनिन्दिय । निनिन्दिव । निन्दिता
इत्यादि । कर्मादौ निन्द्यते इत्यादि । प्रणिन्दति—'उपसर्गादसमासेऽपि' इति णत्वम् ।
अत्र मैत्रेयाभरणसम्मताकारा. 'वा निसनिक्षनिन्दाम्' इति णत्वविकल्पमिच्छन्ति,
तद्युक्तम्, यतस्तत्र 'कृत्यच' इत्यत कृतीति वर्त्तते, तच्च निन्दादिभिर्विशेष्य-
माणमर्थात्परसम्प्रत्यन्तमिति उपसर्गस्थान्निमित्तात्परस्य निसादिनकारस्य कृति
परे वा णत्वमिति सूत्रार्थः । तथा च शाकटायन —'निसनिक्षनिन्द. कृति वा'
इति । एव हि प्रकरणमबाधितं भवति, णोपदेशश्च सार्थकः । वृत्तौ च प्रणिन्दनम्,
प्रनिन्दनमिति कृदन्तमेवोदाहारि । निन्दक —'निन्दहिस्' इति वुष् । णिङ् कुत्सा-
सन्निकर्षयोरिति दिवादौ ॥ ६७ ॥

५७ दुनदि समृद्धौ । 'आदिर्जिडुडव' इति त्रय एते धात्वादय समुदाया
इत । प्रयोजनं नन्दथु इत्यत्र 'द्वितोऽथुच्' इति भावादावथुच् । नन्दति ।
ननन्द । नन्दिता इत्यादि । भावे नन्द्यते इत्यादि । निनन्दिषति । नानन्द्यते । नानन्दीति,
नानन्ति । नन्दयति । ग्रननन्दत् । नन्दयतीति नन्दन.—'नन्दिग्रहि' इति ल्यु । अयं
तवर्गीयोपदेशः, नृतिनन्दीति णोपदेशलक्षणपर्युदासात् । न नन्दतीति ननान्दा ।
ननान्दारौ । 'नन्वि च नन्दे.' इति ऋन्प्रत्ययो वृद्धिश्च, 'न षट्स्वस्मादिभ्य' इति
'ऋन्नेभ्य' इति ङीपो निषेधः । 'णान्ता षट्' इति षकारनकारान्ता सङ्ख्या
षडित्युच्यते । स्वस्मादिपाठादेव नवो नलोपाभावः । ननान्दुरपत्यं नानान्द्र.—
'अनृष्यानन्तर्ये बिदादिभ्योऽच्' इत्यच् । अनृषीत्यविभक्तिकं भिन्न पदम्,
तेन बिदादिभ्यो गोत्रापत्येऽच् अत्रानृषिभ्यस्त्वनन्तरापत्ये इति सूत्रार्थः ॥ ६८ ॥

५८ कदि ब्राह्मदने दीप्तौ च । चन्दति । चचन्द । चन्दिता इत्यादि । चन्दन —
करणे ल्युट् । चन्द्र.—'स्फायितञ्चि' इत्यादिना रक् । चन्द्रकम्—सङ्गाया कन् ।
चन्द्रिका—टापि "प्रत्ययस्थात्कात्पूर्वस्यात् इदाप्यसुप" इति इत्वमकारस्य, असुप
इत्यापो विशेषणम्, स चेदाप् सुप. परो न भवतीति । चन्दिरा—'इषिसुषि'
इत्यादिना किरच् ॥ ६९ ॥

५९ कदि चेष्टायाम् । कन्दति । कचन्द । कन्दिता इत्यादि ॥ ७० ॥

६० कदि कृदि कृदि ब्राह्मने रोदने च । आह्वाने सकर्मकः । कन्दति । चकन्द ।

१. क्षीरस्वामी तु नेदं सूत्रं पठति ।

कन्दिता इत्यादि । चिकन्दिषति । चाकन्ध्यते । चाकन्दीति, चाकन्ति । कन्दयति पुत्रं देवदत्तेन । 'गतिबुद्धि' इत्यत्र शब्दकर्मणि साधनकर्मणो ग्रहणात् प्रयोज्यस्य न कर्मत्वम् । शाकटायनमते त्वस्त्यैव । सर्वमेतद्गतौ प्रतिपादितं तत एवावगन्तव्यम् । कन्दति, कलन्दति इत्यादि पूर्ववत् । सकन्दयतीति संक्रन्दन —नन्द्यादित्वाद् ल्यु । आक्रन्दत्यस्मिन्निति आक्रन्दो देश । आक्रन्ध्यते रक्षणार्थमाहूयते इति आक्रन्द शरणम् । कर्मण्यधिकरणे वा घञ् । आक्रन्द धावति आक्रन्दिकः । 'आक्रन्दाट्टञ्च' इति ठञ्ठकौ । अनयो स्वरे विशेष । ठस्येक । कन्दर.—बाहुलकादर । यद्वा—कन्द वैक्लव्य राति भीरुणामिति कन्दर । कन्दल—बाहुलकात्कलप्रत्यय । यद्वा—पूर्ववद्गते क । 'कपिलकादीना सञ्जाह्वन्दसो' इति लत्वम् । अथ वा—लतेरन्तर्भावित्यर्थात्क । कन्दली—गौरादित्वाद् ङीष् । एते घटादयोऽपि । आद्यावेत्यपरे ॥ ७१-७३ ॥

६१ क्लिदि परिदेवने । क्लिन्दति इत्यादि । अस्यानुदात्तेत्सु पठितस्येह पाठ परस्मैपदार्थः, स्वरितेत्स्वपाठ क्रियाफलस्य अकर्तृगामित्वेऽप्यात्मनेपद कर्तृगामित्वे च परस्मैपद यथा स्यात् ॥ ७४ ॥

६२ शुन्ध शुद्धौ । शुन्धति । शुशुन्ध । शुन्धिता इत्यादि । आशीर्लिङ्गि क्त्वात् 'अनिदिताम्' इति उपघालोपे शुन्ध्यात् । तथा यक्यङोरपि—शुध्यते, शोशुध्यते इति । यङ्लुकि लङि तिप्सिपोर्हल्ङ्थादिलोपे सयोगान्तलोपे च प्रत्ययलक्षणेन लघूपधगुणो न भवति, सयोगान्तलोपस्य पूर्वत्रासिद्धत्वात् । शुधित, शुधितवान्, शुधित्वा—'उदुपधात्' इति निष्ठाया क्त्विक्कल्पो न भवति 'सन्निपातलक्षणो बिधिरनिमित्तं तद्विधातस्य' इति । अत्र क्त्विक्सन्निपातनिमित्तमुदुपधत्वम्, यत इदं क्त्वाश्रये नलोपे भवति । धान्तप्रकरणमपहाय सयोगान्तप्रकरणानुरोधेनायमिह निर्दिष्टः । अयं शौचकमेणि युजादौ । शुधि शौच इति दिवादौ अननुषङ्गोऽनिट् च ॥ ७५ ॥

६३ अतादय उदात्ता उदात्तेतो गता ।

प्रथमं माङ्गलिकमेवति पठित्वा तदनुरोधेन तवर्गीयान्तानात्मनेपदिनश्च परस्मैपदिनश्च पठित्वा मातृकापाठरूपेण कवर्गीयान्तानाह—

६४. शीकृ सेचने । तालव्यादि । दन्त्यादिरिति वनपालकाश्यपौ, अत एव षोपदेशलक्षणे 'सुपिसृजिस्त्वस्यासीकृसेकृसृवर्जम्' इति पठेत् । पुरुषकारस्तु तत्र मृष्यति, यदाह—'सीकृ इत्यार्या' इति वनपाल, तत्र चाद्यः पञ्चः शीकर इति प्रयोगानुगुणः । योऽपि षोपदेशलक्षणे सीकृपाठः सोऽप्येवं प्रयुक्तः' इति । शीकते । शिशिके । शीकिता । शीकिष्यते । शीकताम् । अशीकत । शीकैत । आशिषि—शिकिषीष्ट । अशीकिष्ट । अशीकिष्यत । कर्मणि—शीक्यते इत्यादि । शिशिकिषते । शेशीक्यते । शेशीकीति, शेशीक्ति । लङि अशेशीकीत्, अशेशीक् हल्ङ्थादिलोपः । अशेशीक्

स्थातेत्यत्र 'स्को' इति सलोपो न भवति, निमित्तनिमित्तनोर्भिन्नपदस्य सत्वात् ।
उक्तञ्चैव 'परेश्च घाङ्कयो' इत्यत्र कैयटे—'पदस्येत्यधि कारात्प्रशसत्तिन्यायाश्रयणा-
देरुपपदस्थयोर्निमित्तनिमित्तनोर्ग्रहणम्' इति । शीकयति । अशिशीकत् । शीका—
'गुरोश्च हल' इत्यकारः । शीकायते—तत्करोतीत्यर्थे 'अटाट्टाशीकाफोटापोटासोटा-
प्लुष्टाग्रहणं कर्त्तव्यम्' इति क्यङ् । अयमपि पाठस्तालव्यादित्वे प्रमाणम् ।
अय क्यङ् 'तत्करोति' इति णिचोऽपवाद इत्येके, सोऽपीष्यत इति न्यासादौ ।
कान्तत्वादस्मात् किप् नोदाहर्त्तव्य । स्थित चैव 'परेश्च घाङ्कयो' इत्यत्र
भाष्यकैयटयो । तथा 'स्को. सयोगाद्यो' इत्यत्र वृत्तितद्वयाख्यानेष्वपि । मर्षणा-
र्थोऽय युजादौ ॥ ७६ ॥

६५ लोक् दशने । लोकते । लोक । भाषार्थोऽय चुरादौ ॥ ७७ ॥

६६ श्लोक् सङ्घाते । श्लोकते । सङ्घातो ग्रन्थ । स चेह ग्रन्थ्यमानव्यापार
इति श्रातिवदकर्मक इति स्वाम्यादय । काश्यपादयस्तु ग्रन्थितृव्यापार इति मध्ना-
तिवत्सकर्मक इति । श्लोकैरुपस्तौति उपलोकयति । 'सत्यापपाशरूपवीणातूलसेना-
लोमत्वचवर्मवर्णचूर्णचुरादिभ्यो णिच्' इति णिच् ॥ ७८ ॥

६७ द्रेक् द्रेक् शब्दोत्साहयो । शब्दोत्साह इति केचित् । यदाह काश्यप —
'द्रेकते—शब्दोत्साहं करोति' इति । उत्साहो वृद्धिरिति चन्द्र । औद्धत्यमिति
स्वामी । द्रेकते । दिद्रेके । द्रकिता इत्यादि । द्रेकण —'रषाभ्याम्' इति ण । एवं
द्रेकते इत्यादि ॥ ७९-८० ॥

६८ रेक् शङ्कायाम् । आङ्पूर्वं संशये । 'आरेक सशय प्राहु' इति वच-
नात् । रेकते इत्यादि ॥ ८१ ॥

६९ सेक् सेक् अकि अकि श्लकि गत्यर्थः । अन्त्यौ तालव्यादी, अन्ये दन्त्या-
दय । सेकते । सिसेके । सेकिता ॥ सेकते । सिसेके । सेकिता ॥ सङ्कते । ससङ्के ।
सङ्किता ॥ शङ्कते । शशङ्के । शङ्किता ॥ शलङ्कते । शशलङ्के । शलङ्किता इत्यादि ।
अत्र मैत्रेय तृतीयं श्रेक् इति तालव्यादिमेकारोपधं पठति । अत्र कचित्सीक् इति
दन्त्यादिरपरोऽपि धातुः पठ्यते, तदनार्थम्, 'स्तृप्तुजिसृपिस्त्यासेकसृवजम्' इति
षोपदेशपर्युदासे भाष्यादिष्वपाठात् । अत्र क्षीरस्वामी—'अस्य दन्त्यादे स्थाने
तालव्यादि पठित्वाऽर्थभेदात्पुन पाठ' इत्युक्त्वा 'षेक् इत्यन्ये विकल्पेन षोपदे-
कार्यार्थे पेटु' इति ॥ ८२-८६ ॥

७०. शकि शङ्कायाम् । शङ्कते । शशङ्के । शङ्किता इत्यादि । शिशङ्किषते ।
शाशङ्क्यते । शाशङ्कीति, शाशङ्कि । लङि ईडभावे अशाशन् । शङ्कु-—'खरुशङ्कु-
पीयूनीलङ्गुलिगु' इत्युप्रत्ययान्तो निपातित । शङ्कुला—बाहुलकादुलच् । शक्ल
शक्ताविति स्वादौ । शक विभाषितो मर्षण इति दिवादौ ॥ ८७ ॥

७१. अकि लक्षणे । अङ्कते । आनङ्के । अङ्किता इत्यादि । अङ्किचिन्ते । अनु-

स्वारपरसवर्णयो पूर्वत्रासिद्धत्वात् 'न न्द्रा' इति निषेधात् ककाराद्वितीयै-
काच् द्विरुच्यते । न च 'पूर्वत्रासिद्धीयमद्विर्वचने' इति असिद्धत्वनिषेधः, 'न न्द्रा'
इत्यस्य निषेधरूपत्वादित्यतस्तौ स्थापितम् । आहुश्चात्र स्वामिकाश्यादयोऽपि—
“‘न न्द्रा’ इति निषेधात् कादेद्विर्वचनम्” । प्राङ्मन्त्रम्—‘कृत्यच’ इति गत्वस्य
“इजादे सनुम” —हलन्ताद्धातोः सनुमो यदि भवति तर्हि इजादेरेवेति नियमा-
दभावः । अङ्कुर —‘मन्दिवाशिमथिचतिचङ्कथङ्किभ्य उरच्’ इत्युरच् । अकि
कुटिलायां गतावित्यग्रे । अङ्क लक्षण इति चुरादौ ॥ ८८ ॥

७२ वकि कौटिल्ये । वङ्कते । ववङ्के । वङ्कित इत्यादि । प्रवङ्कनम् । पूर्वव-
दणत्वम् । वङ्कि —‘वङ्क्रयादयश्च’ इति क्रिन्नतो निपातितः । अय गत्यर्थं
पठिष्यते ॥ ८९ ॥

७३ मकि मरुडने । मङ्कते इत्यादि । प्रमङ्कनम् । अकिवदणत्वम् । मङ्कन —
‘क्रुधमण्डार्थेभ्यश्च’ इति ताच्छील्यादौ युच् । कर्मकर्त्तरि ‘भूषाकर्म’ इति यकिच-
णोर्निषेधाद् मङ्कते कन्या स्वयमेव, अमङ्किष्ट कन्या स्वयमेवेति शप्सिचौ भवतः ।
मङ्कि —‘इन्’ इतीन् ॥ ९० ॥

७४ कक लौल्ये । लौल्य गर्वश्चापत्य च । ककते । चकके । ककिता इत्यादि ।
काक —‘घञ् बाहुलकात्कर्त्तरि, कायतेर्वा आकनि । ककिरिदिद् गत्यर्थं पठिष्यते,
तस्माद्वा घञ् ॥ ९१ ॥

७५ कुक वृक आदाने । कोकते । चुकुके । कोकितेत्यादि । चुकुकिषते, चुकोकि-
षते । कुकित्वा, कोकित्वा । ‘रलो व्युपधात्’ इति कित्त्वविकल्पः । कुकितमनेन,
कोकितमनेन । प्रकुकितः, प्रकोकितः । प्रकुकितवान्, प्रकोकितवान् । ‘उदुपधात्’
इति कित्त्वविकल्पः । प्रकोकनम्, प्रकोकणम् । ‘हलश्चेजुपधात्’ हलादेरिजुप-
धात्परो य कृत् तत्स्थस्य नकारस्य उपसर्गस्थान्निमित्तात्परस्य वा ण इति णत्व-
विकल्पः । ‘कृत्यच’ इति नित्यापवादः । कोकः —‘देवसेवमेवादयः पचादिषु
द्रष्टव्याः’ इत्यादिशब्दस्य प्रकारार्थत्वादिगुपधात्कं बाधित्वाऽचप्रत्ययः । कोकिलः —
‘सलिलन्यनिमहिबडिभडिभण्डिशण्डिपिण्डितुण्डिकुकिभूभ्य इलच्’ इति इलच् ।
कोकिला —जातिलक्षणङीष बाधित्वाऽजादित्वट्टाप् ॥ वृक —वर्कते । ववुके ।
वर्कितेत्यादि । विवर्किते । वरीवृक्यते । ‘रीगृदुपधस्य च’ ऋत्वतोऽभ्यासस्य रीगिति
रीगागमः, वरीवृकाञ्च इत्यादावल्लोपस्य स्थानिवत्त्वात् ‘न धातुलोपः’ इति वा
गुणाभावः । वर्किक, वरिवर्किक, वरीवृक्तिः । ववृकीति, वरिवृकीति, वरीवृकीति ।
‘रुप्रिकौ च लुकि’ इति ऋत्वतोऽभ्यासस्य रुप्रिकौ चकाराद्रीकचः । ईदि
‘नाभ्यस्तस्याचि पिति’ इत्यगुणत्वम् । एव वर्वृक्तं इत्यादि । वर्वकावचकार
इत्यादौ यङ्लुकोऽनैमित्तकत्वात् ‘न धातुलोपः’ इति गुणनिषेधाभावः । अववृकीतः ।
अववृक् । अववृङ् । अववृक् स्याता इत्यत्र ‘स्को’ इति कलोपो भिन्नपदत्वान्नेति

शीकतावुक्तम् । लुङि सार्वधातुकाश्रये गुणे 'नाभ्यस्तस्य' इति निषिद्धेऽपि सिजा-
श्रयो भवत्येव प्रत्ययलक्षणेन—अवर्वाकीत् । अवर्वाकिष्टम् इत्यादि । हलन्तलक्षणा
बुद्धि 'नेटि' इति निषिध्यते । वकंयति । अवकंयत् । अबीवृकत्—'उच्छृत्' चङ्-
परे णानुपधाया ऋकारस्य वा ऋकार इत्यृकार आदेश इरारामपवाद । वृक,—
इगुपधलक्षण क । मृगविशेष आयुधजीविसङ्घविशेषश्च । तत्र द्वितीयार्थाभिधा-
यिनो 'वृकादटेण्यण्' इति स्वार्थे टेण्यणि वार्कण्य । 'व्यादयस्तद्राजा' 'पूगा-
व्यायो ग्रामणीपूर्वात्' इत्यारभ्यापादपरिसमाप्तेर्वक्ष्यमाणा प्रत्ययास्तद्राजसंज्ञा
इति टेण्यस्य तद्राजत्वे 'तद्राजस्य बहुषु तेनैवास्त्रियाम्' इति लुकि बहुषु वृका ।
तेनेवेति वचनाद्यदि बहुत्व तद्राजकृतमेवेत्यवगतेर्वार्कण्यमतिक्रान्ता अतिवार्कण्या
इत्यादावर्थान्तरकृते बहुत्वे लुग् न भवति । तथा 'अस्त्रियाम्' इति वचनात् स्त्रिया
टित्त्वात् डीपि 'हलस्तद्धितस्य'—हल उत्तरस्य तद्धितयकारस्य लोपो भवतीति
परत इति 'आदे. परस्य' इति यकारलोपे 'यस्येति च' इत्यकारलोपे वार्कण्यो,
वार्कण्यौ, वार्कण्य इति भवति । वकार—तरुण पशु । बाहुलकादरच् ॥९२-६३॥

७६. चक तृप्तौ प्रतिघाते चेति घनपालमैत्रेयादय । चक तृप्तावित्येव क्षीर-
स्वामिशकटायनौ । चकते । चेके । चकिता इत्यादि । चकोर—'कटिचकिभ्यामोरच्'
इत्योरच् । अय घटादावपि ॥ ९४ ॥

७७. ककि वकि श्वकि त्रिकि ढौकृ त्रौकृ ष्वष्क वस्क मस्क टिकृ टीकृ रधि लघि
गत्यर्था । कङ्कते । चकङ्के । कङ्कित इत्यादि । वङ्कते । ववङ्के । वङ्कित इत्यादि ।
प्रवङ्कनम् । 'कृत्यच' इति णत्वम् 'इजादे सनुम' इति नियमान्न भवति ।
कङ्कत.—बाहुलकादतच् । कङ्कत एव कङ्कतिका—संज्ञायां कनि टापि 'प्रत्यय-
स्थात्' इतीत्वम् ॥ श्वङ्कते । शश्वङ्के । श्वङ्कित ॥ त्रङ्कते । तत्रङ्के । त्रङ्कित ॥ ढौकते ।
डुढौके । ढौकित ॥ त्रौकते । तुत्रौके । त्रौकित ॥ ष्वष्कते । ष्वष्कते । ष्वष्कित । 'सुब्धातुष्वि-
वुष्वष्कतीनां सत्वप्रतिषेधो वक्तव्य' इति सत्वनिषेध । वस्कते । ववस्के । वस्कित ॥
मस्कते । ममस्के । मस्कित ॥ टेकते । टिटिके । टेकित ॥ लिटि 'असयोगाल्लिट् कित्' इति
कित्त्वाच्च गुणः ॥ टेकते । टिटिके । टेकित ॥ रङ्कते । ररङ्के । रङ्कित ॥ लङ्कते ।
ललङ्के । लङ्कित इत्यादि । ढौकतित्रौकत्योर्यङ्लुकोरभ्यासस्य ह्रस्वे गुणः ।
न च ह्रस्वस्य 'दीर्घोऽकित' इत्यनेन बाध, 'अभ्यासविकारेष्वपवादा नोत्सर्गान्
विधीन् बाधन्ते' इति तत्राकित इत्यनेन ज्ञापितत्वात् । अस्ति च दीर्घस्य दीर्घत्वे
प्रयोजनं ह्रस्वनिवृत्तिः । कृते तु ह्रस्वे तस्य दीर्घ ऊकारो न भवति, 'गुणो
यङ्लुको.' इत्यस्य निर्विषयत्वप्रसङ्गात् । ढौकतित्रौकतिटेकतिटीकतीनामृदित्वा-
णौ चङ्च्युपधाया ह्रस्वाभाव । अङ्गुढौकत् । अतुत्रौकत् । अटिटेकत् । अटिटीकत् ।

इति । लघु—‘लङ्घिवंहोर्नलोपश्च’ इत्युप्रत्ययनलोपौ । लघिमा—‘पृथ्वादिभ्य इम-
निज्वा’ इति भावकर्मणोरिमनिच् । ‘टे’ इतीष्टेभ्यस्सु लोप । वाम्रहणात् ‘इगन्ताश्च
लघुपूर्वात्’ इति अणि पूर्वस्य भसज्ञायामोर्गुणे लाघवमिति, लघुपूर्वान्तादिति
सूत्रार्थः । रघु—‘बालमूललघ्वङ्गुलीना वा लो रत्वमापद्यते’ इति पक्षे लकारस्य
रेफ । श्रद्धति सम्मताया दन्त्यादि पठ्यते । अत्र दण्डके तिक्रु तीक्रु इति
क्वचित्पठ्यते, तदपि तिक्र प्रतीक इति दर्शनाद् ग्राह्यमेव, इगुपधलक्षणकान्तौ ।
तिक्रस्यापत्यं तैकायनि —‘तिकादिभ्यः फिब्’ इति फिब् । फस्यायनादेशः । तैका-
यनयश्च कैतवायनयश्चेति तिक्रकितवाः—‘तिक्रकितवादिभ्यो द्वन्द्वे’ इति द्वन्द्वे
बहुषु फिबो लुक् । लघि भोजननिवृत्तौ चेति स्वाभ्यादयः । लघि शोषण इत्यग्रे ।
भाषार्थोऽयं चुरादौ ॥ ६५-१०७ ॥

७८. अघि वघि मघि गत्याक्षेपे । आक्षेपो निन्दा, गतौ गमनारम्भे चेति
स्वामी । अङ्घते । अग्नङ्घे । अङ्घिता इत्यादि । अङ्घिषते । ‘न न्द्रा’ इति नवर्जं
द्विरुच्यते । अभ्यासस्य चुत्वेन भकारे जडत्वे जकार । अङ्घयति । अङ्घिषत् ।
वङ्घते । मङ्घते इत्यादि । प्राङ्घनमित्यादौ ‘इजादे सनुम’ इति नियमाद-
णत्वम् ॥ १०८-११० ॥

७९. मघि कैतवे च ॥ १११ ॥

८०. राघृ लाघृ द्राघृ सामर्थ्ये । राघते । रराघे । राघिता इत्यादि । रिराघिषते ।
राराघ्यते । राराघीति । रारागिच । लङ्घि अराराक् । राघयति । अरराघत् । ऋदिच्वा-
दुपधाह्रस्वनिषेधः । एवमितरयोरपि । उल्लाघः । ‘अनुपसर्गात्कुलक्षीबकृशोलाघा’
इति क्ते इडभावस्तलोपश्च निपात्यते । ‘उल्लाघ’ इति वचनाद् अनुपसृष्टादन्यो-
पसृष्टाश्च लाघितः, प्रलाघित इति भवति ॥ ११२-११४ ॥

८१ द्राघृ आयामे च । आयामो दैर्घ्यक्रियेति कौशिकः । कदर्थनमिति
स्वामी । द्राघृ इति तवर्गचतुर्थादिमपि केचित्पठन्ति ॥ ११५ ॥

८२ श्लाघृ कथने । कथनं श्लाघनम् । देवदत्ताय श्लाघते । देवदत्तं स्तुवन्तां
स्तुतिं तमेव बोधयितुमिच्छतीत्यर्थः । “श्लाघहूङ्स्थाशपा झीप्स्यमानः” श्लाघा-
दीनां प्रयोगे झीप्स्यमानो ज्ञापयितुमिष्यमाण सम्प्रदानमिति देवदत्ताच्चतुर्थी,
केचिदाहुः—‘आत्मानं परं वा स्तुवन् तां स्तुतिमन्यं बोधयितुमिच्छतीत्यर्थः’ इति ।
तथा च भट्टिः—‘श्लाघमानं परस्त्रीभ्यस्तत्रागाद्राक्षसेश्वरः’ इति । देवदत्तं
श्लाघत इति झीप्स्यमानत्वाविवक्षाया कर्मत्वम् ॥ ११६ ॥

८३. शीक्रादय उदात्ता अनुदात्तेतो गताः ॥

अथ परस्मैपदिन ग्राह —

८४ फक् नीचैगंतौ । इत शिध्यन्ता उदात्ता उदात्तेत । 'नीचैर्गतिर्मन्द-
गमनमसद्व्यवहारो वा इति स्वामी । अधोगमनमिति केशवस्वामी । फक्कति । पफक्क ।
फक्किता । फक्किष्यति । फक्कतु । अफक्कत् । फक्केत् । आशिषि फक्क्यात् । अफक्कीत् ।
अफक्किष्यत् । कर्मादौ फक्कथते इत्यादि । पिफक्किषति । पाफक्कथते । पाफक्कीति ।
पाफक्कि । फक्कयति । अफफक्कत् ॥ ११७ ॥

८५ तक हसने । तकति । तताक । तेकतु । तकिता । अतकीत्, अताकीद्
इत्यादि । 'अतो हलादे' इति वा वृद्धि । व्यतितकति । 'प्रतिषेधे हसादीनाम्'
इति तद्धनिषेध । तक्थम् — 'तकिशसि' इति यत् ॥ ११८ ॥

८६ तकि कृच्छ्रजीवने । तद्धति । ततद्ध । तद्धिता इत्यादि । यङ्लुकि लङि
ईडभावे—अतातत् । अस्यानन्तर मैत्रेयं शुक् गताविति पठित्वा 'शोकति, शुक्,
शुक्' इत्युदाजहार, अस्मिन्हि सति 'शुकवल्कोत्का' इति शुभे कनि भलोपे शुक्-
शब्दनिपातनमनर्थकं स्यात्, इगुपधलक्षणेन कप्रत्ययेनैव सिद्धत्वात् । तथा
शुके रग्विधानेनापि शुक्शब्दसिद्धे 'ऋञ्जेन्द्र' इत्यादौ शुचेर्निपातनमनर्थकं
स्यादित्यस्य पाठोऽनार्थ इव प्रतीयते ॥ ११९ ॥

८७ बुक् भषणे । भषणमिह श्रव । बुक्कति । बुबुक् । बुक्किता इत्यादि । अयं
चुरादावपि ॥ १२० ॥

८८ कक् हसने । कक्कति । चकाक् । कक्किता इत्यादि । अकक्कीत्, अकाक्कीत् ।
'अतो हलादे' इति वा वृद्धि ॥ १२१ ॥

८९ ओखु राखु लाखु द्राखु घ्राखु शोषणालमर्थयो । ओखति । ओखाञ्चकार ।
ओखिता इत्यादि । ओचिखिषति । ओखयति । मा भवानोचिखत् । 'द्विर्वचनेऽचि' इति
णिलोपस्य स्थानिवत्त्वात् खिशब्दस्य द्वितीयस्यैकाचो द्विर्वचनम्, ऋदित्त्वान्नोप-
धाह्रस्व । इदमेव ऋदित्त्व ज्ञापकम् 'अन्तरङ्गादपि द्विर्वचनात्पूर्वसुपधाह्रस्वत्व
भवति' इत्यस्य । अस्य च प्रयोजनं मा भवानिदिधदिति सिद्धिरित्येधतावुक्तम् ।
प्रोखति — 'एडि पररूपम्' अवर्णान्तादुपसर्गादिङि परे पूर्वपरयो पररूपमिति
पररूपत्वम् । राखति । अरराखत् ॥ लाखति ॥ द्राखति ॥ घ्राखति इत्यादि ॥ १२२-१२६ ॥

९० शाखु श्लाखु व्याप्तौ । शाखति । श्लाखति इत्यादि । शाखा—'गुरोश्च'
इत्यकार* । शाखेव शाख्यम्—'शाखादिभ्यो य' इति इवार्थे य । प्रतिशाखं
भवं प्रातिशाख्यम्—'अव्ययीभावाच्च' इति भवार्थे ण्य । शाखा अस्य सन्तीति
शाखी—'व्रीह्यादिभ्यश्च' इति इनि । विशिष्टा शाखा विशाखा, सा प्रयोजनं
प्रयोजिका यस्य वैशाखो मन्थ* । 'विशाखाषाढादध्मन्थदण्डयोः' इति प्रयोजनेऽण

१. 'खर्ख' इति क्षीरस्वामी ।

प्रत्यय' । विशाखेति नक्षत्रं तत्र जात , 'सन्धिवेलाद्यनुनक्षत्रेभ्योऽण्' इत्यण् । तस्य 'श्रविष्ठाफल्गुनी' इत्यादिना लुकि 'लुक्तद्धितलुकि' इति स्त्रीप्रत्यस्य लुकि विशाङ्को माणवक ॥ १२७-१२८ ॥

६१ उख उखि वख वखि मख मखि णख णखि रख रखि लख लखि इख' इखि' ईखि वलि रगि लगि अगि वगि मगि तगि त्वगि अगि श्लगि इगि रिगि लिगि गत्यर्थाः । द्वितीयान्ता' पञ्चदश, तृतीयान्तास्त्रयोदश । ओखति । प्रोखति । 'एङि पररूपम्' । उवोख । ऊखतुः । उवोखिष । उवोख । गुणविषये 'अभ्यासस्यासवर्णे' इति अभ्यास-स्येवर्णोवर्णयोरसवर्णेऽचि परत इयङ्बुवङ्गावित्युवङ् । लिटि पिद्वचनेषु गुण', गुरुमानयं धातुरिति तेषा स्थानिवत्त्वेन लिट्त्वाद् आम्प्राप्त. सन्निपातपरिभाषया निवर्त्तते । आमि हि गुणनिमित्तप्रत्ययस्य 'आम' इति लुक् स्यात् । ऊखतुरित्यादौ सवर्णदीर्घस्यान्तवत्त्वेनाभ्यासशेषत्वाद् ह्रस्वो न भवति, अभ्यासमात्राश्रय-त्वेनान्तरङ्गेऽस्मिन् पूर्वपराश्रयस्य बहिरङ्गस्य सवर्णदीर्घस्य 'असिद्धं बहिरङ्ग-मन्तरङ्गे' इत्यसिद्धत्वात् । ओखिता इत्यादि । लुङि 'नेटि' इति वृद्धेर्निषेधे लघूपध-गुणेन मा भवानोखीदिति भवति । ओचिखिषति—लघूपधगुणे कृते द्वितीयस्यै-काचो द्विवचनम् । ओखयति । मा भवानुचिखत् । द्विवचनात् पूर्वमेवोपधाह्रस्वत्व-मिति ज्ञापितम् । ओखित्वा—'न क्त्वा सेट्' इति अकित्त्वाद्गुण । भावादि कर्मणोर्निष्ठायां—'उदुपधात्' इति कित्त्वविकल्पनाद् उखितमनेन, ओखितमनेन इत्यादि नेयम् । उखो मुनि—इगुपधत्वात्क । उखेन प्रोक्त औखीय श्लोक—'तिष्ठिरवरतन्तुखण्डिकोखाच्छण्' इति तृतीयान्तात् प्रोक्तार्थे छण्, णित्त्वाद् वृद्धि । यदा तु प्रोक्त छन्दो ब्राह्मण वा तदा 'छन्दोब्राह्मणानि च तद्विषयाणि' इति नियमाद् अभ्येतृवेदितृप्रत्ययविषयमेव । तेन 'तदधीते तद्वेद' इति औखीय-शब्दाद् द्वितीयान्ताद् अभ्येतृवेदित्रोरण्, तस्य 'प्रोक्ताल्लुक्' इति प्रोक्तप्रत्यया-च्छणः परत्वेन लुकि औखीयो माणवक । औखीया ब्राह्मणीत्यत्र प्रत्ययलक्षणेना-णन्तत्वाद् 'टिड्ढाणव्' इति न ङीव् भवति, अत इत्यनुवर्त्याणोऽकारस्य च विशेषणविशेष्यत्वाश्रयणाद् वर्णाश्रयत्वाद् 'वर्णाश्रये नास्ति प्रत्ययलक्षणम्' इति प्रत्ययलक्षणनिषेधात् । उखाया सस्कृतपुष्यम् 'शूलोखाद्यत्' इति सप्तम्यन्तात्संस्कृत-मित्यर्थे यत् । प्रोखणम्—'कृत्यच' इति णत्वम् ॥ उह्वति । उह्वाञ्चकार । उह्विता । उञ्चिखिषति । उह्वयति । औञ्चिखत् इत्यादि । प्रोह्वणम्—'इजादे सनुम' इति णत्वम् ॥ वखति । ववाख । वखिता इत्यादि । ववखतुरित्यादौ किति लिटि वकारादि-त्वादेत्वाभ्यासलोपौ न । लुङि अतो हलादेरिति वा वृद्धि । मवखीत्, मवाखीत् इति । एवपरेषामप्यनिदिताम् ॥ वह्वयति । प्रवह्वनम्—'इजादे.' इति नियमादणत्वम् ॥ मखति । ममाख । मखिता इत्यादि ॥ मह्वति ॥ नखति ॥ नह्वति । मूर्धन्यादेरुपदेश

‘उपसर्गात्’ इति णत्वेन प्रणखति इत्याद्यपि यथा स्यादिति । रखति ॥ रङ्खति ।
 प्ररङ्खणम्—‘रषाभ्याम्’ इति णत्वम् । इजादेरिति नियम उपसर्गात् ‘कृत्यच’ इति
 प्राप्तस्यैव ॥ लखति । लङ्खति ॥ एखति । इयेख । एखिता इत्यादि ओखतिवत् ॥
 इङ्खति । इङ्खाञ्चकार । ईखति । ईखाञ्चकार । यद्यपि मैत्रेयेणादितस्त्रय इदित
 उखिवखिमखय, मूर्द्धन्यादिर्णखिरनिदित्, इखिश्च न पठ्यन्ते, तथापि तदि-
 रानेकव्याख्यातृणां प्रामाण्यादस्माभिः पठित । अत्र चन्द्र, त्रखिमपि पपाठ ।
 सम्मताया तु त्रख त्रखि शिखि इति त्रय पठ्यन्ते । द्रमिडास्तु रिखिमपि पठन्ति ।
 एवमेकोनविंशति । खान्ता ॥ बलगति । रङ्गति । रङ्गन्त्यस्मिन् प्रेक्षकाणां मनांसीति
 रङ्ग.—‘हलश्च’ इति सञ्ज्ञायामधिकरणे घञ् । रञ्जेर्वाऽयं द्रष्टव्य । लङ्गति ।
 विलगित—‘अनिदितां नलोपे लङ्गिकम्प्योरुपतापशरीरविकारयोरुपसंख्यानम्’
 इति नलोप । उपतापादन्यत्र लङ्गितः ॥ अङ्गति । अङ्गत्यत्रावयवीत्यङ्गम्—रङ्गवद्
 घञ् । नाङ्गत्यत्रेति अङ्गो जनपद—पूर्ववद् घञ् । अङ्गिरगतौ विपरीतलक्ष-
 णयात्र वर्तते, दर्श इत्यत्र दृशिषत् । न दृश्यतेऽस्मिन् चन्द्र इति हि
 दर्शशब्दो घृतस्वामिना व्युत्पादित । कल्याणान्यङ्गान्यस्या. सन्तीति अङ्गना—
 ‘अङ्गात् कल्याणे’ इति पामादिपाठान्मत्वर्थीयो न । विशिष्टं विहीनं वाऽङ्ग-
 मस्येति व्यङ्ग, तस्यापत्यं व्याङ्गि.—‘अत इव’ ‘स्वागतादीनां च’ इति वृद्धि-
 प्रतिषेधैर्जागमयोनिषेध । एव स्वाङ्गिरित्यत्रापि । सर्वाङ्ग व्याप्नोतीति सर्वाङ्गीणः
 स्नायुस्तापो वा, ‘तत्सर्वादे पथ्यङ्गकर्मपत्रपात्रं व्याप्नोति’ इति सर्वादे पथ्या-
 यन्ताद् द्वितीयान्ताद् व्याप्नोतीत्यर्थे ख । अग्नि—‘अङ्गेर्न लोपश्च’ इति
 निप्रत्ययो नलोपश्च । अग्निर्देवता अस्य, आग्नेयं हवि—‘सर्वत्राग्निकलिभ्यां ढक्-
 क्तव्य’ इति ढक्प्रत्यय । सर्वत्रेति वचनादर्थान्तरेऽप्ययमेव । अग्नीषोमौ, अग्नी-
 वरुणौ—‘ईदग्ने सोमवरुणयो’ इति देवताद्वन्द्वलक्षणस्यानङ्गेऽपवाद ईकार ।
 अग्नीवरुणौ देवता अस्य आग्निवारुणम्—‘देवताद्वन्द्वे च’ इत्युभयपदवृद्धि ।
 ‘इद्वद्वौ’ इति वृद्धिमत्युत्तरपदे अग्नेरिकार ईत्वापवादः । अग्नायी—‘वृषाकप्यग्नि-
 कुसितकुसिदानामुदात्त’ इति पुंयोगे ङीष्पुदात्त ऐकारे चान्तादेशे आयादेशः ।
 अग्नायी देवता अस्य आग्नेयम्—लिङ्गविशिष्टपरिभाषया ‘सर्वत्राग्निकलिभ्यां ढक्’
 इति ढकि ‘भस्याढे तद्धिते’ इति ‘पुंवद्भावपर्युदासे स्त्रीभ्यो ढको ग्रहणम्’ इति
 कैयटादावुक्तत्वात्पुवद्भाव । अग्निमिन्ध इति अग्निमिन्धः । ‘आष्टाग्न्योरिन्धे मुम्ब-
 क्तव्य’ इति मुम् । अग्रम्—‘रुद्रेन्द्राग्र’ इति निपातनाद् ढकि नलोपः । अग्रे भवम्
 अग्निमम्—‘अग्रपञ्चाङ्गिमच्’ इति ङिमच् । अङ्गारः—‘अङ्गिमदिमन्दिभ्य
 आरन्’ इत्यारन् । अङ्गुलि—‘ऋतन्थञ्चि’ इत्यादिना उलिप्रत्यय । अङ्गुलिः—
 ‘बालमूल’ इत्यादिना पत्ते र । पञ्चाङ्गलय प्रमाणमस्य पञ्चाङ्गुल—‘तद्धितार्थो-
 त्तरपदसमाहारे च’ तद्धितार्थे विषयभूते उत्तरपदे परत. समाहारे चाभिधेये

द्विक्संख्ये समानाधिकरणेन समं समस्येते इति प्रमाणे तद्धितार्थे विषयभूते समास । 'सङ्ख्यापूर्वो द्विगु' इति द्विगुत्वे 'द्विगुश्च' इति तत्पुरुषश्चायम्, तत्र 'प्रमाणे द्वयसज्जम्मात्रच' इति प्रमाणोपाधिकादस्मात्प्रमाणिनि मात्रच्, तस्य 'द्विगोर्लुङ् नित्यम्' इति लुकि 'तत्पुरुषस्याङ्गुले' सङ्ख्याव्ययादे' इत्यचि 'यस्येति च' इतीकारलोप । अत्यङ्गुलम्—'अत्यादय कान्ताद्यर्थे' इति तत्पुरुष, अव्ययादित्वादच् । शोभनाङ्गुलि स्वङ्गुलि, अत्यङ्गुलि—'न पूजनात्' यान् शब्दानुपादाय समासान्तो विधीयते ते यदा पूजावचनात्परे भवन्ति तदा समासान्तो नेत्यत्राचोऽभावः । कुत्सिताङ्गुलि किमङ्गुलि—'किं क्षेपे' क्षेपे य कि शब्द स समानाधिकरणेन सुबन्तेन समर्थेन समस्यत इति तत्पुरुषः । 'किम् क्षेपे' इति क्षेपवचनादस्मात्परस्य समासान्तनिषेधाद् अञ्ज भवति । नाङ्गुलि अनङ्गुलि—अत्र 'नवस्तत्पुरुषात्' इति समासान्तनिषेध । नव परोत्तरपदान्तात्तत्पुरुषात्समासान्ता नेति सूत्रार्थः । पञ्चाङ्गुलिसदृशा अवयवा अस्य पञ्चाङ्गुल एरण्ड । धान्यादीनां विक्षेपदारुश्च पञ्चाङ्गुलमाहुः । अङ्गुलेर्दारुणि' इति बहुव्रीहौ षच् । अङ्गुलीयकम्—संज्ञाया कन् । 'जिह्वामूलाङ्गुलेश्छ' इति सप्तम्यन्ताद्भवार्थे छ । अङ्गुलीयमेव अङ्गुलीयकम्—संज्ञाया कन् वङ्गतीति वङ्ग जनपद । अङ्गवद्भ्युत्पत्ति । मङ्गतीति मङ्गलम्—मङ्गेरलच्' इत्यलच् । तङ्गति । वङ्गति । शङ्गति । श्लङ्गति । इङ्गति । रिङ्गति । लिङ्गति । लिङि चित्रीकरण इति चुरादौ च ॥ १२६-१५६ ॥

६२. त्वणि कम्पने च । त्वङ्गति ॥ १५७ ॥

६३. युगि जुगि वृगि वर्जने । युङ्गति । जुङ्गति । वुङ्गति इत्यादि ॥ १५८-१६० ॥

६४. षघ हसने । षघति । जघाघ । घघिता इत्यादि ॥ १६१ ॥

६५. मधि मण्डने^३ । मङ्घति । मङ्घते कन्या स्वयमेव । अमङ्घिष्ट कन्या स्वयमेव । भूषाकर्मत्वान्न यक्चिचणौ । मङ्घन —'क्रुधमण्डार्थेभ्यश्च' इति युच् ॥ १६२ ॥

६६. शिधि आग्राणे । शिङ्घति । शिङ्घानको रोगविशेषः । 'लूधूशिङ्घिघा-
कभ्यश्च' इत्यानक्प्रत्यय ॥ १६३ ॥

६७. फकादय उदात्ता उदात्ते ॥

अथ क्रमप्राप्तोऽन्वर्गान्तानात्मनेपदिन आह—

६८. वर्चं दीप्तौ । ईजान्ता एतदादय उदात्ता अनुदात्तेतः । वर्चते । ववर्च । वर्चिता । वर्चिष्यते । वर्चताम् । अवर्चत । वर्चत । आशिषि—वर्चिषीष्ट । अवर्चिष्ट । अवर्चिष्यत । भावे—वर्च्यते इत्यादि । विवर्चिषते । वावर्च्यते । वावर्चोति, वावर्क्ति । अवावर्चीत् । अवावर्क्—'रात्सस्य' इति नियमान्न संयोगान्तलोपः । अवावर्क्

१. पादुलकमाहुः—ख. पुस्तके । २. अत्र स्वामि-मैत्रेयौ 'दधि पालने' इत्यधिक सूत्रं पठता, मैत्रेयस्तु 'लघि शोषणे' इत्यपि पठति । ३. क्षीरस्वामी नेदं सूत्रं पठति ।

स्थातेत्यादौ कुत्वस्यासिद्धत्वात् 'स्को' इति क्लोपो न भवति । यद्वा तत्र निमित्त-
निमित्तिनो' समानपदस्थत्वं एव सलोप इतीह नैव प्रसङ्गः । वर्चयति । अवर्चत् ।
वर्चं दीप्तिं पुरीषञ्च—'असुन्' इत्यसुन् । वर्चस्कम् पुरीषम्—'संज्ञायां कन्' ।
'सोऽपदादौ' इति विसर्जनीयस्य सत्वम्, 'कुप्वो' इत्यस्यापवादः । ब्रह्मवर्चसम् ।
हस्तिवर्चसम्—'ब्रह्महस्तिभ्या वर्चस' इत्यच् समासान्तः । पत्यवर्चसम्, राजवर्चसम्—
'पत्यराजभ्याञ्च' इत्यच् । ब्रह्मवर्चसस्य निमित्त संयोग उत्पातो वा ब्रह्मवर्चस्यम्
'तस्य निमित्तप्रकरणे ब्रह्मवचसादुपसङ्गचानम्' इति यत् । वर्च्यम्—प्यति 'चजो
कु धिण्यतो' इति कुत्वं न भवति । 'न कादे' इत्यत्र 'काद्यजिब्रजियाचिरुच्या-
दीनां न प्रतिषेधो निष्ठायामनिट् कुत्ववचनात्' इत्युक्तत्वात् । अस्यार्थः—चजो.
कु धिण्यतोर्निष्ठायामनिट्' इति सूत्रं कर्त्तव्यम्, तेन 'न कादे', 'अजिब्रज्योश्च'
इति योगद्वयम्, 'यजयाचरुचप्रवचर्चश्च' इत्यत्र याचिरुच्युचिग्रहणं न कर्त्तव्यं
भवतीति, तेषां सेट्त्वादित्यभिप्रायः । अयमत्र विवेकः—ये कादयोऽन्ये वा
निष्ठायामनिट्स्तेषां कुत्वम्, ये तु सेट्स्तेषां नेति । एवञ्चात्र मते ग्लुचादीनां कव-
गादित्वेऽपि निष्ठायामनिट्त्वात्कुत्वेन भाव्यम् । अत्र हरदत्तः—'यथोत्तरमुनीनां
प्रामाण्यम्' इति वार्त्तिककारानुसारेण कुत्वस्य भावाभावौ व्यवस्थाप्याविति ।
कथन्तर्हि शोकः समुद्रग इति ? यत् शुच्युञ्जी निष्ठायां सेटौ । अत्र भाष्यम्—
'शुच्युञ्ज्योर्घञि कुत्व वक्तव्यम्' इति । अत्र हरदत्तः—'तच्च यथान्यासेऽपि वक्तव्यं
घञ्येव यथा स्याद्, एयति माभूत् इति, तदेव वार्त्तिककारपक्षे विधेयं भवि-
ष्यति' इति ॥ १६४ ॥

६६. षच सेचते । अयं सेवनार्थोऽपि । तथा च 'त्रय एना महिमानं
सचन्ते' इत्यत्र धुरभट्टभास्करोययो 'सचन्ते सेवन्ते' इति । निरुक्ते च 'सक्तु
सचित इति सेव्यमानस्य' इति । अस्यैतौ वाचकावित्यर्थः । 'प्रनू महि त्वं वृषभस्य
वोच यं पूरवो वृत्रहणं सचन्ते' इत्यत्र च सेवन्त इति । सचते । सेचे । सचिता । सचि-
ष्यते । सचताम् । असचत । सचेत । आशिषि—सचिषीष्ट । असचिष्ट । असचिष्यत ।
'स्तैतिण्योरेव' इत्यवत्वम् । सासच्यते । सासचीति, सासक्ति । साचयति । असीष-
चत् । सक्तु—'सितनिगमिमसिसचि' इति तुन्, 'तितुत्र' इतीप्तिषेधः । सक्तुल—
'सिध्मादिभ्यः' इति मत्वर्थे लच् । सचिव—बाहुलकाद्वृत्त्यय इद् च । यद्वा—सचि
सेवा, इन्प्रत्यय, तां वातीति सचिव, आतोऽनुपसर्गे क । यद्वा—'केशाद्वोऽन्यत-
रस्याम्' इति वप्रत्यय 'अन्येभ्योऽपि दृश्यते' इति मणिवराजीवादिवदस्मादपि ।
अयं समवाये स्वरितेदग्रे ॥ १६५ ॥

१००. लोच दशने । लोचते । लुलोचे । लोचिता इत्यादि । लुलोचिषते । लोलो-
च्यते । लोलोचीति, लोलोक्ति । लोचयति । अलुलोचत् । ऋदित्वाणौ चङि ह्रस्वा-
भावः । भाषार्थोऽयं चुरादौ ॥ १६६ ॥

१०१ शच व्यक्तायां वाचि । शचते । शेचे । शचिता इत्यादि । शची—इन्नन्तात् ‘कृदिकारादक्तिन’ इति ङीष् ॥ १६७ ॥

१०२ श्वच श्वचि गतौ । श्वचते । शश्वचे । श्वचिता ॥ श्वचते । शश्वचते । श्वचिता इत्यादि । शच्यादयस्तालव्यादय ॥ १६८-१६९ ॥

१०३. कच बन्धने । कचते । चकचे । कचिता इत्यादि । कचते यूनां मनांसि बध्नातीति कच.—पचाद्यच् । काच.—‘हलश्च’ इति संज्ञायां घव् ॥ १७० ॥

१०४. कचि काचि^१ दीप्तिबन्धनयोः । कचते । चकच्ये । कचिता । काचते । चकाच्ये । काचिता इत्यादि । कञ्चुक.—बाहुलकादुकप्रत्यय । काचनम्—अनुदात्तेत्वाद्युच् । काञ्चनस्य विकार काचनम्—‘प्राणिरजतादिभ्योऽव्’ इति । रजतादित्वादव् ‘नित्य वृद्धशरादिभ्य’ इति मयटोऽपवाद । काचि., काच्यी । इन्नन्तात् ‘कृदिकारादक्तिनः’ इति वा ङीष् । काचिकम्—सज्ञायां कन् । दीप्तौ चेति वक्तव्ये बन्धनग्रहण प्रपञ्चार्थम् ॥ १७१-१७२ ॥

१०५. मच मुचि कल्कने । कल्कनं दम्भः शाठ्यं चेति मैत्रेयः । दम्भ कथनं चेति स्वामी । मचते । मेचे । मचिता ॥ मुचते । मुमुच्ये । मुञ्चिता इत्यादि । मुचेति चन्द्र । तन्मते मोचत इत्यादि । मुचल्ल मोक्षणे इति तुदादौ । मुच प्रमोचने इति चुरादौ ॥ १७३-१७४ ॥

१०६. मचि धारणोच्छ्रायपूजनेषु । मञ्चते इत्यादि । मञ्च—पचाद्यच् । शाकटायनस्तु मुचि हित्वा द्वावेव धातु पपाठ—‘मचि कल्कने, मचल्ल धारणोच्छ्रायपूजनेषु’ इति । तेन चानुदात्तेस्थाने इदित् क्रियते तस्य च स्थाने लृदित् । घनपालस्तावत् शाकटायनानुसारी ॥ १७५ ॥

१०७. पचि व्यक्तीकरणे । पचते । पङ्क —‘चजो कु घिण्यतोः’ इति कुत्वम् । वार्त्तिकमते न्यङ्कादिर्द्रष्टव्यः । तेन हि निष्ठायामनिट् कुत्वमुच्यते । पञ्चन्—बाहुलकात्कनिन्नित्यबहुवचनान्त । तत्र ‘ष्णान्ता षट्’ इति षट्संज्ञाविधानात् ‘षड्भ्यो लुक्’ इति जशसोर्लुक् । पञ्चानामित्यत्र ‘षट्चतुर्भ्यश्च’ इत्यामो नुटि “नोपधाया ” नान्तस्योपधाया नामि दीर्घ इति दीर्घे ‘नलोप. प्रातिपदिकान्तस्य’ इति नलोप । स्त्रियामपीदमेव रूपम्, ‘न षट्स्वस्त्रादिभ्यः’ इति टापौ ङीषश्च निषेधात् । अस्ति च टाप प्रसङ्गो नकारे लुप्ते । पञ्चानामपत्यं पाञ्चिः—बाह्वादित्वादिब् । “नस्तद्धिते” नान्तस्य भस्य तद्धिते टिलोप इति टिलोप । पङ्क्तिः—‘पङ्क्तिविंशतित्रिंशत्वारिंशत्पञ्चाशत्षष्टिसप्तत्यशीतिनवतिशतम्’ इति ‘तदस्य परिमाणम्’ इति विषये तिप्रत्ययो निपात्यते । पञ्च परिमाणमस्य वर्गस्य पञ्चत् । ‘पञ्चदशतौ वर्गे वा’ इति डत्यन्तो निपातित । बाग्रहणात् “संख्याया

अतिशदन्ताया कन् इति कनि पठवक । पचेति दुर्गं, तथा वर्धमानोऽपि ।
यदाह—‘अनिड्विधौ पच्यादिसूत्रे ङपचष्पाके पच व्यक्तीकरणे’ इति । सम्म-
ताया तु वर्धमानवदुक्त्वा ‘अन्यैस्त्वयमिदित् पठ्यते’ इत्युक्तम् । ‘तिडो गोत्रा-
दीनि’ इत्यत्र पचति गोत्रमित्युपादाय ‘पच व्यक्तीकरणे’ इति पठन् न्यासकार
परस्मैपदिन च मन्यते । ङुपचष्पाके इत्यग्रे । पचि विस्तारवचने इति
चुरादौ ॥ १७६ ॥

१०८. ष्टुच प्रसादे । स्तोचते—‘धात्वादे ष स’ । ष्टुत्वं निमित्ताभावान्न
भवति । सत्वात्पूर्वं तु पूर्वत्रासिद्धत्वेन न भवति । तुष्टुचे—‘शर्पूर्वा खय’ इति
शेष । स्तोचिता इत्यादि । तुस्तुचिषते । तुस्तोचिषते । स्तुचित्वा, स्तोचित्वा—‘रलो
व्युपधात्’ इति क्त्वविकल्प । ‘स्तौतिण्योरेव’ इति नियमात्सन्त्यषत्वम् । तोष्टु-
च्यते । तोष्टुचीति, तोष्टोक्ति । स्तोचयति । म्रतुष्टुचत् । स्तोक —घञ् । उदञ्चिस्तोकम्—
अल्पमुदञ्चिदित्यर्थ । “पोढायुवतिस्तोःकतिपयगृष्टिधेनुवशावेहद्वृष्कयणीप्रवक्तृ-
श्रोत्रियाध्यापकधूर्तैर्जाति” —पोढादिभि समानाधिकरणैः जातिवाचि सुबन्तं
समस्यते इति तत्पुरुष । अत्रैव निर्देशाद् वार्त्तिककारमते कुत्वम् । स हि ‘चजो
कु धिण्यतोर्निष्ठायामनिट’ इति सूत्रं न्यास्थत् । स्तोकान्मुक्त, स्तोकेन मुक्तः—
स्तोक्त्वेन मुक्त इत्यर्थ । ‘करणे च स्तोकाल्पकृच्छ्रकतिपयस्यासत्त्ववचनस्य’ इति ।
तृतीयापञ्चम्यौ । ‘असत्त्ववचनस्य’ इति वचनात् स्तोकेन विषेण हत इति
सत्त्ववचनात्तृतीयैव । स्तोकान्मुक्त इत्यत्र ‘स्तोकान्तिक’ इत्यादिना समासेऽपि
‘पठ्चम्या. स्तोकादिभ्यः’ इत्यलुग्वचनात्तदेव रूपम् । सस्तोज इति वर्णविकारा-
भ्युपगमादिति मैत्रेयः ॥ १७७ ॥

१०९. कज गतिस्थानार्जनीपाजनेषु । अय पाठो मैत्रेयस्य । ऊर्जनेष्विति
क्षीरस्वामिधनपालशाकटायना । अर्जते—‘उरण् रपर’ इति रपरो गुणः । आनुजे—
अत्र ऋजशब्दस्य द्विर्वचने हलादिशेषे ‘उरत्’ इति ऋवर्णान्ताभ्यासत्वाद्कारो
भवन् ‘उरण् रपरः’ इति रपर । पुनहेलादिशेषे ‘अत आदे’ इति दीर्घे ‘तस्मान्नुड्
द्विहल्’ इति नुट् । ऋकारैकदेशस्यापि रेफस्य हल्त्वाश्रयणाद् द्विहल्वम् ।
तत्र हि द्विहल्वग्रहणं गौणस्येदृशस्य हल् परिग्रहार्थम् । अन्यथा तस्मान्नुडित्वेव
ब्रूयात् । न चाटतुरित्यादावेकहल्यतिप्रसङ्गः, ‘अभ्रोतेश्च’ इत्यनेन द्विहलो यदि
भवत्यभ्रोतेरेवेति नियमात् । अस्याभ्रातिमात्रनिवृत्त्यर्थत्वे ‘नाभ्र’ इत्येव ब्रूयात् ।
‘ऐऔच्’ इत्यत्र ‘द्विहल्वग्रहणं न करिष्यते’ इति भाष्यम् । तत्र कैयटे—‘अवर्णो-
पघस्य यदि भवति अभ्रोतेरेव’ इति नियमाश्रयेण द्विहल्वग्रहणं प्रत्याख्याय नुडुक्त ।
अर्जिता । अर्जिष्यते । अर्जताम् । आर्जत । अर्जत । आशिषि—अर्जिषेष्ट । आर्जिष्ट ।
अर्जिष्यत । अजादित्वादाढागम । अर्जिष्यते—सनीटि गुणे ‘न न्द्रा’ इति रेफवर्ज
द्विरुच्यते । अर्जयति । आर्जयत् । आर्ज्यते इत्यत्र कर्मादौ यकि “उपसर्गादिति

धातौ” अवर्णान्तादुपसर्गादकारादौ धातौ परे पूर्वपरयोर्वृद्धिरेकादेश इति आवृद्धि । अजित्वा—‘न क्त्वा सेट्’ इत्यकिस्वाद्गुण । ऋज्यम्—‘ऋदुपधाच्चा-क्लृषिचृते’ इति भावकर्मणो क्यप् ॥ १७८ ॥

११० ऋजि भृजी भर्जने । द्वितीय ईदित् । भर्जन पाकविशेषः । ऋजते । प्राञ्जते—‘उपसर्गादिति’ इति वृद्धिः । ऋज्जाञ्चके आनुञ्जे इति सम्मतातरङ्गिरयो, तदसत्, नुम्विधातुपदेशिवद्वचनात् । अत एव काश्यपमैत्रेयादयः सर्वे आममेव उदाजह् । ऋजिता । ऋजिष्यते । ऋजताम् । आञ्जते । ऋजेत । ऋजिषोष्ट । आञ्जिष्ट । आञ्जिष्यत—‘आटश्च’ इति वृद्धिः । ऋजिजिषते । ‘न न्द्रा’ इति नवर्ज द्विरुच्यते । ऋजयति । मा भवान् ऋजिजत् ॥ भर्जते । बभृजे । भर्जिता इत्यादि । विभर्जिषते । बरीभृज्यते । रीगृदुपधस्य च’ इति रीक् । बभृजीति, बरिभृजीति, बरीभृजीति; बर्भक्ति, बरिभक्ति, बरीभक्ति इत्यादि । ‘रुभिकौ च लुकि’ इति रुभिकौ । भर्जयति । अवीभृजत् । उञ्जद्वा । अन्यदा—अबभजत् । भृक्त, भृक्तवान्—‘श्रीदितो निष्ठायाम्’ इति अनिद्वत्वम् । भञ्जं—घञि कुत्वम् । अस्ज पाके इति तुदादौ ॥ १७९-१८० ॥

१११. एजृ भ्रेजू भ्राजू दीप्तौ । एजते । प्रेजते—‘एङि पररूपम्’ । एजाञ्चके । एजिता इत्यादि । एजिजिषते । एजयति । मा भवानेजिजत्—ऋदित्त्वान्नोपधाह्रस्व ; अन्यथैधत्यादिवद् द्विर्वचनात्पूर्वमेवोपधाह्रस्व स्यात् । अङ्गमेजयतीत्यङ्गमेजय । एव जन्मेजय—‘एजे खश्’ इति ण्यन्तादस्मात्कर्मण्युपपदे खश् । शित्त्वात्सार्व-धातुकत्वाच्छपि गुणायामादेशौ । अन्यथाधेधातुकत्वात् ‘ण्यल्लोपौ’ इत्यादिना गुणं बाधित्वा णिलोप स्यात् । खित्त्वात् ‘अरुद्विषदजन्तस्य’ इति पूर्वपदस्य मुम् । वृत्तौ तु ‘एजृ कम्पने’ इति परस्मैपदिण्यन्तात् खशुक्तः । उदेजयतीति उदेजयः । ‘अनुपसर्गाङ्गिभ्यः’ इत्यादिना उत्पूर्वात् ण्यन्तादस्माच्छ्रुत्यये शपि गुणायौ । अनुपसर्गाग्रहणमर्थादस्य विशेषणम्, अत्राप्युपसर्गान्तरनिकृत्यर्थं च । तेन समुदेजय, इत्यादावपि णिलोप । भ्रेजते । विभ्रेजे । भ्रेजिता इत्यादि । विभ्रेजिषते । वेभ्रेज्यते । वेभ्रेजीति, वेभ्रेक्ति । भ्रेजयति । अबिभ्रेजत् । ‘ह्रस्व’ इति इकाराभ्यासस्य, पूर्व-वदित्त्वान्नोपधाह्रस्व । भ्राजते इत्यादि भ्रेजिवत् । ‘ब्रश्चभ्रस्जसृज’ इत्यादिना ऋलि पदान्ते च विधीयमान पत्वमस्य नास्ति, राज्ञिसाहचर्यात्फण्यदिपठितस्यैव तत्र ग्रहणादिति मैत्रेयक्षीरत्वामिस्मताकारादयः । एवं च ‘अवश्यपठितव्येन फणादिकेन भ्राजते इत्यादीनां सिद्धेरिह पाठोऽन्तर्ष इव’ इति न्यासोक्तं दुरुक्तम् । यद्वा—तत्रापीवशब्देन पूर्वोक्त एव पक्षः सूच्यते । भ्राजयति । अबिभ्राजत्, अबिभ्राजत् । ‘भ्राजभासभाषदीपजीवमीलपीडामन्यतरस्याम्’ इति चङ्परं णौ उपधाह्रस्वविकल्पः । एवञ्चास्य ऋदित्त्वमनुदात्तेत्येवमात्रफलम् । अमृजिपुण्यत्वात् ‘भुवश्च’ इति चकारादिष्णुच् । विभ्राक्—‘भ्राजभासभुविद्युतोर्जिप्रभुभावस्तुव, किम्प’ इति ताच्छीलिके किप् । ‘चोः कुः’ इति कुत्वम् । ब्रश्चादिसूत्रे राज्ञिसाहचर्यात्

फणादिकस्यैव ग्रहणमित्युक्तत्वात् षत्वम् । यत्तु वृत्तौ किप्सुत्रे विभ्राडिति कृतषत्व-
स्यैवोदाहरणन्तद् द्वयनुबन्धकत्वेऽपीह फणादिकमपि गृह्यत इति सूचयितुम्, न
त्वस्यापि षत्वमस्तीति । अत्र रेजिरपि कचित्पठ्यते, तदनार्थमिव । यदाह भट्ट-
भास्कर —“रेजते अग्ने पृथिवी मखेभ्य ’ इत्यत्र राजतेऽङ्छान्दसत्वम्” इति ॥ १८३ ॥

११२. ईज गतिकुत्सनयो । ईजते । ईजाञ्चक्रे । ईजिता इत्यादि । कर्मादौ
ईज्यते इत्यादि । ईजिजिषते । ईजयति । मा भवानिजिजत्—द्विर्वचनात्पूर्व ‘णौ चङि’
इति ह्रस्व इत्युक्तम् ॥ १८४ ॥

११३. वर्चादिय उदात्ता अनुदात्तेत ॥

११४. शुच शोके । एतदाद्यो ब्रजान्ता उदात्ता उदात्तेत । शोचति । शुशोच ।
शोचिता । शोचिष्यति । शोचतु । अशोचत् । शोचेत् । आशिषि—शुच्यात् । अशोचीत् ।
अशोचिष्यत् । कर्मणि—शुच्यते इत्यादि । शुशुचिषति, शुशोचषति । शुचित्वा, शोचित्वा—
कित्त्वविकल्प । शोशुच्यते । शोशुचीति, शोशोक्ति । शोचयति । अशूशुचत् । ‘दीर्घो लघोः’ ।
शोचन —‘जुचङ्क्रम्यदन्द्म्यत्तुगृधिज्वलशुचलषपतपद’ इति तच्छ्लीलादौ युच् ।
प्रशुचित, प्रशोचित —‘उदुपधाद्’ इति कित्त्वविकल्प । शूद्र.—‘शुचेर्दश्च’ इति
रक्प्रत्ययो दकारादेश उपधादीर्घश्च । ‘शूद्रा चामहत्पूर्वा जातिः’ इत्यजादिपाठात्
‘जातेरस्त्रीविषयाद्’ इति ङीष् बाधित्वा स्त्रिया टापि शूद्रा । जातिवचनात्पुंयोगे
शूद्री इति ङीष् भवति । अमहत्पूर्वेत्युक्तेर्महाशूद्रशब्दाज्जातिलक्षणो ङीषेव भवति
महाशूद्रीति । महाशूद्रशब्दो ह्याभीरजातिवचन । अयमेवामहत्पूर्वस्येति प्रतिषेधो
ज्ञापकः स्त्रीप्रत्ययेषु तदन्तविधे । शोक —घञ् । वार्त्तिकमते ‘तुन्दशोकयोः’
इति निपातनात् कुत्वमेष्टव्यम् । ईशुचिर् पूतीभाव इति दिवादौ ॥ १८५ ॥

११५. कुच शब्दे तारे । कोचति । चुकोच । कोचिता इत्यादि पूर्ववत् । कुच.—
इगुपधात्कः । ‘कुच गतौ’ इति स्वामी । अयं सम्पर्चनार्थं ज्वलादौ, पुनः पाठे
प्रयोजन तत्रैव वक्ष्यते । सङ्कोचनार्थस्तुदादौ ॥ १८६ ॥

११६. कुञ्च कुञ्च कौटिल्याल्पीभावयोः । दन्त्योपधाविमौ । ‘गतिकौटिल्या-
ल्पीभावयो, गते कौटिल्ये द्रव्याल्पत्वे च’ इति क्षीरस्वामी । कुञ्चति । चुकुञ्च ।
कुञ्चिता इत्यादि । चुकुञ्चिषति । चोकुञ्च्यते ‘अनिदिताम्’ इति नलोपः । चोकुञ्चीति—
‘न लुमताङ्गस्य’ इति निषेधात् प्रत्ययलक्षणेन नलोपो न भवति । चोकुङ्कि इति
कुत्वेन चकारे निवर्त्तिते ‘निमित्ताभावे नैमित्तिकस्याप्यभाव’ इति इकारे
निवृत्तेऽनुस्वारस्य पुनः परसवर्णो ङकारः । अचोकुञ्चीत् । अचोकुञ्—संयोगान्त-
लोपे सति पूर्ववन्निमित्ताभावात् ङकारेऽनुस्वारे च निवृत्ते नकारोऽवतिष्ठते ।
कुञ्चयति । अचुकुञ्चत्—चङपेक्ष ‘अनिदिताम्’ इति नलोपो णिलोपस्य स्थानि-
वत्त्वात् ‘असिद्धवदत्र’ इत्यसिद्धत्वाद्वा व्यवधानात् भवति । कुचितः, कुचित-

१. क्षीरतरङ्गिण्यामत्र ‘कुञ्च गतौ’ इत्युपलभ्यते, न तु ‘कुच गतौ’ इति ज्ञेयम् ।

वान्—‘अनिदिताम्’ इति नलोप । कुञ्चित्वेत्यत्र तु ‘न क्त्वा सेट्’ इत्यकिञ्चान्न-
लोपो न भवति । निकुचितमनेन इत्यादौ भावादिकर्मणो ‘उदुपधाद्’ इति किञ्च-
विकल्पो न भवति, ‘सन्निपातलक्षणो विधिरनिमित्तं तद्विधातस्य’ इति । तथा
चास्या परिभाषाया प्रयोजनवार्त्तिकम्—‘उदुपधत्वमकिञ्चस्य निकुचिते’ इति ।
इदमेवास्थ नोपधत्वे मानम् । अत एवोदितामिदौ चन्द्राभरणकारौ प्रत्युक्तौ, यतस्त-
न्मते ‘उदितो वा’ इति क्त्वायामिटो विकल्पनान्निष्ठायाम् ‘यस्य विभाषा’ इति
प्रतिषेधात्सेटो निष्ठाया एवाभाव । इदितामोऽप्यनेनैव प्रत्युक्त, यत इदित्वान्न-
लोपस्य नैव प्रसङ्ग । निकुचितिरित्यत्र ‘तितुत्रथसिसुसरकसेषु च’ इति तिप्रत्ययस्य
विधीयमानमनिदत्वं तितुत्रेष्वग्रहादीनामित्युक्तत्वान्न भवति । एव कुञ्चति ।
चुक्कुञ्च इत्यादि । कुङ्—‘ऋत्विक्कृधृक्स्त्रिगुणिगञ्जुयुजिकृञ्चां च’ इति किन्,
तस्य सर्वापहारी लोप । पदत्वे चकारस्य सयोगान्तलोपे “किन्प्रत्ययस्य कु”
क्विन्प्रत्ययो यस्माद्विहितस्तस्य पदस्य कवगादेश इति नकारस्य ङकार । सयोगा-
न्तलोपात्पूर्वं प्रत्ययलक्षणेन ‘अनिदिताम्’ इति लोपो न भवति । ऋत्विगित्यादि-
भिर्निपातनैः साहचर्याद् अन्यस्याप्यलक्षणिकस्य कार्यस्य ज्ञापनात् । तदुक्तं
वृत्तौ—‘नलोप कस्मान्न भवति ? ऋत्विगित्यादिनिपातनैः साहचर्यात्’ इति ।
अत एव साहचर्यादुपपदाधिकारेऽपि केवलात् क्विन्प्रत्यय । कुञ्चा—अजादि-
पाठाद्वलन्तादपि टाप् । कुञ्चैव कौञ्च —‘प्रज्ञादिभ्यश्च’ इति स्वार्थेऽण् प्रत्यय ।
कुञ्चास्मिन्नस्तीति कुञ्चकीयो देश —‘कुञ्चा ह्रस्वत्व च’ इति नडादिपाठात् चातुरार्थक
छप्रत्ययस्तत्सन्नियोगेन तुगागमो ह्रस्वत्व च । ‘चो कु’ इत्यत्र यदुक्त वामनेन—
“कुञ्चेत्यत्र सङीति वचनाज्जकारस्य चकारे भलि परत कुत्व न भवति, ‘युजि-
कुञ्चाञ्च’ इति निपातनाद्वा । नकारोपधो वा धातुरयं रेफवर्जितः कुञ्च कौटिल्या-
ल्पीभावयोरिति पठ्यते, नलोपो निकुचित इत्यत्र दृश्यते, युजिकृञ्चामिति तस्यैव
रेफाधिको नलोपाभावश्च निपात्यते” इति, तत्कुञ्चेर्नोपधत्वेऽपि कुञ्चाशब्दे न
दोष इत्येवम्परम्, न त्वयं धातुर्नास्ति सन्वा व्यकारोपध इत्येवम्परम् । स्पष्टं चैव
तत्र न्यासपदमञ्जयोः । ‘न क्त्वा सेट्’ इत्यत्र च द्वावपि धातू न्यासकृतोपात्तौ । तथा
‘ऋत्विक्’ इत्यादिसूत्रे जयादित्यश्च—‘कुञ्च । नलोप कस्मान्न भवति ? निपातनैः
साहचर्यात्’ इति ॥ १८७-१८८ ॥

११७. लुञ्च अपनयने । लुञ्चतीत्यादि पूर्ववत् । लुञ्चित्वा, लुञ्चित्वा—‘वञ्चिलुञ्चयू-
तश्च’ इति सेट्. क्त्वा किञ्चविकल्पनात् पक्षे नलोपः । केचिदमुमुदितं पठन्ति,
तद्वनार्थम्, राजदन्तादिषु ‘मृष्टलुञ्चितम्’ इति पाठात् । उदिञ्चवे हि क्त्वायाम्
‘उदितो वा’ इतीदो विकल्पनाद् निष्ठायाम् ‘यस्य विभाषा’ इति प्रतिषेधात्लु-
चितमिति न स्यात् ॥ १८९ ॥

११८. प्रञ्च गतिपूजनयोः । प्रञ्चति । आनञ्च । प्रञ्चिता इत्यादि । गतौ

व्यत्यञ्चतीत्यत्र 'न गतिहिंसा' इति तद्धनिषेधः । पूजायां तु 'नाञ्चे पूजायाम्' इति नलोपनिषेधाद् अन्वयते गुरु, अन्वयात् इत्यादि भवति । अन्वित्वा, अङ्क्त्वा— 'उदितो वा' इति इङ्क्विकल्पः । इटि 'न क्त्वा सेट्' इत्यकिञ्चान्नलोपाभावः । निष्ठायाम् 'यस्य विभाषा' इतीट् प्रतिषेधात् समक्रम इति, 'अञ्चोऽनपादाने' इति निष्ठानन्त्वम् । अपादाने तु उदत्तमुदकं कृपात् इति । पूजायां तु क्त्वानिष्ठयो 'उदितो वा' इति विकल्पः 'यस्य विभाषा' इति निषेधं च बाधित्वा 'अञ्चे पूजायाम्' इति नित्यमिट् । अन्वित्वा गुरुन्, अञ्चिता अस्य गुरुव —इत्यत्र 'मतिबुद्धिपूजार्थे-भ्यश्च' इति वर्त्तमाने क्तः । मतिरिच्छा, बुद्धिर्ज्ञानम्, पूजा सत्कारः, 'क्तस्य च वर्त्तमाने' इति 'न लोकाव्यय' इति निषेधः बाधित्वा कर्त्तरि षष्ठी । अस्याश्च 'क्तेन च पूजायाम्' इति समासो निषिध्यते । 'पूजितो य सुरासुरै' इत्यत्र वर्त्तमानक्तेन तत्ककौषिडन्यायेन भूते क्तस्य बाधात् तृतीया चिन्त्या । यद्वा— तेनेत्यधिकारे 'उपज्ञाते' इति भूते क्तेन निर्देशाद् अयं वर्त्तमानक्तेन न बाध्यत इति सामान्येन ज्ञापकाश्रयणेनायं प्रयोगः समर्थनीयः । तैलमुदच्यते-ऽस्मिन्निति तैलोदङ्कश्चर्मभस्त्रिकादि । 'उदङ्कोऽनुदके' इति घञ्जिनपात्यते । उदके तु उदकोदञ्चनम्—ल्युट् । 'पुसि सज्ञायाम्' इति घस्तु न प्रत्युदाहृतः, घघञो रूपे स्वरे वा विशेषाभावात् । घञ्यपि कृदुत्तरपदप्रकृतिस्वरमाद्युदात्तत्वं बाधित्वा 'थाऽथघञ्काजबित्रकाणाम्' इति उत्तरपदमन्तोदात्तमेव । प्रत्यञ्चतीति प्रत्यङ्—'ऋट्विक्' इत्यादिना किनि 'अनिदिताम्' इत्यादिना नलोपे सौ 'उगिदचा सर्वनामस्थाने' इति नुमि हल्ङ्थादिसयोगान्तलोपयो 'किन्प्रत्ययस्य कु' इति कुत्वं ङ्कारः । प्रत्यञ्चौ इत्यादि । भसज्ञाया तु "अच" लुप्तनकारस्याञ्चते-रकारस्य लोपो भसज्ञायामित्यल्लोपे, "चौ" लुप्तनकाराकारेऽञ्चतौ परे पूर्वपदस्य दीर्घ इति दीर्घे प्रतीच इत्यादि । हल्लादौ जश्त्वे प्रत्यग्न्याम् इत्यादि । प्रत्यक्षु इत्यत्र 'खरि च' इति चत्वेम् । नपुसके तु स्वमोर्लुकि प्रत्यक् । द्विवचनबहुवचनयोः— 'नपुसकाञ्च' इति शीभावे भत्वे पूर्ववदल्लोपदीर्घयोः प्रतीची, 'जश्शसो शि' इति तस्य सवेनामस्थानत्वाद् 'नपुसकस्य भलच' इति नुमि प्रत्यञ्चि । शेष पूर्ववत् । स्त्रियाम् प्रतीची—'अञ्चतेश्चोपसख्यानम्' इति ङीपि भत्वे पूर्ववदल्लोप-दीर्घत्वे । पूजाया तु सर्वत्र नकारस्य लोपनिषेधाच्छ्रवणम् । अत एव 'अच', 'चौ' इति अल्लोपदीर्घत्वेऽपि न भवत —प्रत्यङ्, प्रत्यञ्चौ इत्यादि । पदत्वे सयोगान्तलोपे 'किन्प्रत्ययस्य' इति कुत्वं ङ्कारः । सप्तमीबहुवचने "ङ्णो कुक्कुक् शरि"—ङ्कारणकारयोः पदान्तयोर्यथासख्यं कुक्कुक् शरि वेति कुकि 'चयो द्वितीया शरि पौष्करसादे' इति वा खकारे प्रत्यङ्क्षु, प्रत्यङ्ष्टु, प्रत्यङ्क्षु इति । त्रीणि रूपाणि । नपुसके शिभाव-शीभावावेव विशेषः । उत्पूर्वत्वे 'उद ईत्' इति उद् परस्य लुप्तनकारस्याञ्चतेरादेः भसज्ञायामीकारे उदीच इत्यादि । अन्यत्सर्वं

प्रत्यक्शब्दवत् । प्रतीच्यादिभ्यो 'दिक्शब्देभ्यः सप्तमीपञ्चमीप्रथमाभ्यो दिग्देशकालोष्वस्ताति' इति दिगादिवृत्तिभ्यः सप्तम्याद्यन्तेभ्यः स्वार्थे वाऽस्तातिः । दिशि दृष्ट शब्द इह दिक्शब्दः । 'अञ्जेलुक्' इत्यस्तातेर्लुक् । 'लुक्छितलुकि' इति स्त्रीप्रत्ययस्य लुक् । प्रत्यग्वसति । प्रत्यगागतः । प्रत्यग्रमणीयम् इत्यादि । प्रत्ययलक्षणोऽन्तर्द्वित्वान्तत्वात् 'तद्धितश्चासर्वविभक्तिः' इति अव्ययत्वात्सुपो लुक् । अस्तातेरभावे प्रतीच्या वसति । प्रतीच्यामागतः । प्रतीची रमणीया इत्यादि । प्रागेव पुरुषः प्राचीनः । प्रागेव कुल प्राचीनम् । प्राच्येव ब्राह्मणी प्राचीना—'विभाषाञ्चरदिक्रियाम्' इत्यञ्चत्यन्तात् प्रातिपदिकात्स्वार्थे वा ख । 'अदिक्रियाम्' इत्युक्तत्वाद् दिग्वृत्तेरप्यस्तात्युत्तरादव्ययादलिङ्गादस्त्रीवृत्तित्वात्खो भवति प्राचीन दिक् इति । यदा सप्तमीपञ्चम्योरर्थस्याभिहितत्वात् प्रातिपदिकार्थत्वात् प्रथमैव—प्राचीन दिशि वसति, प्राचीन दिश आगत इति । तथा च स्थानिवत्सूत्रं भाष्यम्—'प्राचीनं प्रामादाम्ना' इति । प्राचि देश इत्यर्थः । खान्तोऽयः स्वभावान्नपुसकलिङ्गः । प्राच्यम् । अपाच्यम् । उदीच्यम् । प्रतीच्यम्—'द्युप्रागपाशुदकप्रतीचो यत्' इति शैषिको यत् । सम्यङ्—'सम समि' इति अञ्चतावप्रत्ययान्त उत्तरपदे समः सप्तम्यादेशः । तिर्यङ्—'तिरसस्तिर्यलोपे' इति 'अच' इति लोपाभावे तिर्यादेशे यण्, लोपे तु तिरश्च इत्यादि । सहाञ्चतीति सभ्यङ्—'सहस्य सध्नि' इत्यञ्चतावप्रत्ययान्त उत्तरपदे सभ्य्यादेशः । विष्वगञ्चतीति विष्वद्रथङ्, देवानञ्चतीति देवद्रथङ्—'विष्वग्देवयोश्च टेरद्रथञ्चतावप्रत्यये' टेरद्रथादेशोऽञ्चतावप्रत्ययान्त उत्तरपदे । चकारात्सर्वनाम्नश्च सर्वद्रथङ् इत्यादि । अदसोऽद्रथादेशे मतभेदः । 'अदसोऽसेर्दादु दौ मः' इति असकारान्तस्यादसो दकारात्परस्य विधीयमानमुत्त्वमकारेरफयोराप, तथा 'दौ मः' इति मत्वमपि द्वयोराप दकारयोरिति ऋमुयङ् इति भवतीति केचित् । अदसो रेफादेशस्योकारस्य तदिकारापेक्षो यण् उत्त्वस्य पूर्वत्रासिद्धत्वान्न भवति । शसादौ भत्वे 'अचः' इत्यलोपे 'चौ' इति अद्रेरिकारस्य दीर्घे पूर्ववदुकारस्य रेफादेशस्य यणभावे ऋमुयङ् इत्यादि । अपरे कृत्वमत्वे अन्त्यसदेशयोरेव रेफदकारयोरिति ऋदुयङ् इति रूपं प्रतिपन्ना । अत्रापि पूर्ववदुकारस्य यणभावः शसादावल्लोपादि च । अन्ये तु असोरिति पदम् 'अः स्ते. सकारस्थानिकोऽकारो यस्य' इति व्याचक्षाणा अद्रथादेशे त्यदाद्यत्वाभावान्नोत्त्वमत्वे इति अद्रथङ् इति रूपमाहुः । तथा च श्लोकावर्त्तिकम्—

अदसोऽद्रेः पथङ् सुवर्त्तं केचिद्विचक्षणं लक्ष्यवत् । केचिदन्त्यसदेशस्य नैत्येकेऽसेर्हि दृश्यते ॥

अञ्चु गतियाचनयोरित्यग्रे स्वरितेत् । विशेषणार्थोऽयं चुरादौ ॥ १९० ॥

११६. वञ्चु चञ्चु तञ्चु त्वञ्चु भ्रुञ्चु म्लुञ्चु भ्रुञ्चु म्लुञ्चु गत्यर्थाः । वञ्चति । वञ्च्यते । वञ्चिता इत्यादि । आशीलिङि यासुटः कित्वादनानासिकलोपे वच्यात् । विवञ्चि-

षति । वनीवच्यते । 'नीग्वञ्चुससुध्वंसुअंसुकसपतपदस्कन्दाम्' इति यङ्लुकोरभ्यासस्य नीगागमः । वनीवञ्चीति, वनीवङ्क्ति । यङो लुका लुप्तत्वान्नलोपाभावः । वनीवक्त इत्यादौ तसादीना ङित्वेन नलोपः । माणवक वञ्चयते—विप्रलम्भते इत्यर्थः । 'गृधिवञ्च्यो प्रलम्भने' इति ण्यन्ताभ्यामाभ्यामकर्त्रभिप्रायेऽपि तङ् । प्रलम्भन मिथ्याफलाख्यानम् । अतोऽन्यत्र वञ्चयति, वञ्चयते इत्युभयं भवति । वङ्क्त्वा, वञ्चित्वा, वचित्वा—'उदितो वा' इतीङ्विकल्पः । 'वञ्चिलुञ्च्युश्च' इति सेट् क्तो वा कित्वविधानात्पक्षे नलोपः । वक्त, वक्तवान्—'यस्य विभाषा' इत्यनिदृत्वम् । वञ्च्य वञ्चन्ति वणिज—गन्तव्यं गच्छन्तीत्यर्थः । 'ऋहलोण्येत्' इति ण्यति 'चजो कु घिण्यतो' इति कुत्वं 'वञ्चेर्गतौ' इति निषिध्यते । अन्यत्र वङ्क्थ काष्ठमिति कुत्व भवति । कुटिलमित्यर्थः । वक्त्रम्—'स्फायितञ्चि' इत्यादिना रक् ॥ वञ्चति इत्यादि पूर्ववत् । वञ्चत् । वञ्चन्नेव कश्चिद् विशेषः वञ्चत्क—यश्च मण्यादि स्वयमचञ्चन्नपि प्रभया चञ्चन्निव लक्ष्यते सोऽपि वञ्चत्क । 'स्थूलादिभ्य प्रकारवचने कन्' इत्यत्र चञ्चद्बृहत्तोरुपसंख्यानान् कन् । प्रकारश्च भेदः सादृश्यं च । अपरे 'चञ्चाबृहत्तोरुपसंख्यानम्' इति पठन्ति, तृणमय पुरुषश्चञ्चा, तत्प्रकारश्चञ्चक । 'केण' इति ह्रस्वः ॥ तञ्चति । तक्त्रम्—'स्फायितञ्चि' इत्यादिना रक् ॥ त्वञ्चति ॥ म्लुञ्चति ॥ म्लोचति । म्लोचति । अम्लुचत्, अम्लोचीत् । अम्लुचत् । अम्लोचीत् । 'जृस्तम्भुमुचुमुचुमुचुग्लुचुग्लुञ्चुश्चिभ्यश्च' इति च्लेर्वाऽङ् । मुचुचिषति । मुचुचिषति । मुचिषत्वा । मुचिषत्वा । 'रलो व्युपधाद्' इति कित्वविकल्पः । भावादिकर्मणो उदुपधादिति कित्वविकल्पनाद् मुचितमनेन, म्लोचितमनेन इत्यादि । एवं म्लुचेरपि । सर्वेषामुदित्वेन क्त्वायामिङ्विकल्पनान्निष्ठायामनिदृत्वम् । वञ्चु प्रलम्भन इति चुरादौ । तञ्चू संज्ञोचने इति रुधादौ ॥ १६१-१९८ ॥

१२०. ग्लुञ्चु ग्लुञ्चु कुञ्चु लुञ्चु स्तयकरणे । ग्लोचति । जुग्लोच । ग्लोचिता इत्यादि । ग्लोचति इत्यादि ग्लुचिवत् । जृस्तम्भुसूत्रे ग्लुचिमपि केचित्पठन्ति । कोजति । खोजति । इमावपि ग्लुचिवत्, अङ्भावो विशेषः प्रनिकोजति । प्रनिकोजति—'शेषे विभाषा' इति उपसर्गस्थान्निमितात्परस्य नेर्णत्व तत्रैव सूत्रे 'कखादावषान्त उपदेशः' इति पर्युदासान्न भवति । शेषश्च गदादिव्यतिरिक्तो धातुः । ग्लोच, ग्लोक्यम्—घञ्ण्यतो 'चजो कु घिण्यतो निष्ठायामनिट्' इति वार्त्तिकसूत्रेण कुत्वम् ॥ १६६-२०२ ॥

१२१. ग्लुञ्चु षष्ठ गतौ । ग्लुञ्चति । जुग्लुञ्च । ग्लुञ्चिता इत्यादि । लुङि 'जृस्तम्भु' इत्यादिना वाऽङि नलोपे—अग्लुचत्, अग्लुचीत् । अङ्विधौ ग्लुचिङ्लुञ्च्योरेकतरोपादानेनापि अग्लुचद्, अग्लोचीद्, अग्लुञ्चीद् इति सिद्धौ उभयोपादानमर्थभेदादिति केचित् । अपरे तूभयोपादानसामर्थ्याद् ग्लुञ्चेर्नलोपो न भवतीति अग्लुञ्चत् इति चतुर्थमपि रूपमाहुः, इदमुद्गाप्यम् ; अन्यतरोपादाने

नापि रूपत्रयसिद्धेरन्यतरच्छक्यमकर्तुमिति प्रतिपादितत्वात् । अनेकार्थत्वाद् धातूनामत्र विषयेऽर्थभेदो न प्रयोजक इति तत्र कैयटे । ग्लुचित्वा, ग्लुक्त्वा ॥ सज्जति—‘धात्वादे ष स’ इति द्वितीयस्य सकारस्य जश्त्वेन शकारे तस्य ‘भ्रला जश् भ्रशि’ इति जश्त्वेन जकार । ससज्ज । सज्जिता इत्यादि । सिसज्जिषति, सिसज्जयिषति—‘स्तौतिण्योरेव’ इति नियमादणावषत्वम्, हेतुमति च’ इत्यत्र ‘यदभिप्रायेषु सज्जन्ते’ इति भाष्यप्रयोगाद्यमात्मनेपद्यपि । अतोऽस्यात्मनेपदित्वं दूषयन्तो वद्धमानक्षीरस्वाम्यादय एव दुष्टा । अत्र सश्चिमपि केचित्पठन्ति, ‘तमजिह्वा असश्चत’ इत्यादि च दृश्यते ॥ २०३-२०४ ॥

१२२. गुजि अव्यक्ते शब्दे । गुज्जति । जुगुञ्ज । गुज्जिता इत्यादि । गुञ्जा ‘गुरोश्च हल,’ गुरुमतो हलन्ताद्धातोरकार इत्यकार । गुञ्जयते इदित्त्वान्नलोपाभाव । अत्र स्वामी ‘अनिदिदित्येके’ इति भूसूत्रे । सुधाकरस्तु अनिदितापारायणेष्वपाठीत्, लक्ष्ये पुनरिदमविगीतमिति । शाकटायनस्तु द्वावपि पपाठ । गुञ्ज शब्दे इति तुदादौ ॥ २०५ ॥

१२३. अचं पूजायाम् । अर्चति । आनर्च । अर्चिता इत्यादि । अय युजादौ स्वरितेत् पठिष्यते । तत एवार्चतीति सिद्धे क्रियाफलस्य कर्तृगामित्वेऽपि परस्मैपदार्थ इह पाठः । अयमात्मनेपदीति शाकटायन, प्रयोजन तु तन्मते क्रियाफलस्याकर्तृगामित्वेऽपि तद्ध । ‘य पूर्णादुदचति’ ‘अविरघ्नीमुदचन्त्वाप’ इत्यादिदर्शनात् ‘अच इत्येके’ इत्याभरणोक्तं युक्तम् ॥ २०६ ॥

१२४ म्लेच्छ अव्यक्ते शब्दे । इहाव्यक्तशब्दोऽस्फुटशब्दोऽपशब्दश्च । उक्तं हि पस्पशायाम् ‘तस्माद्ब्राह्मणेन न म्लेच्छितवै नापभाषितवै म्लेच्छो ह वा एष यदपशब्दः’ इति । ‘न म्लेच्छितवा इत्यस्य पर्यायो नापभाषितवा’ इति कैयटे । म्लेच्छति । मिम्लेच्छ । म्लेच्छिता इत्यादि । “दीर्घात्” दीर्घाच्छकारे परतो दीर्घस्य तुगिति तुक् । “तस्मिन्निति निर्दिष्टे पूर्वस्य” इति सप्तमीनिर्देशे पूर्वस्य षष्ठी प्रकल्पयेति दीर्घस्येति लाभ । ननु ‘तस्मादित्युत्तरस्य’ इति पञ्चमीनिर्देशे उत्तरस्य षष्ठी प्रकल्पयेत्युक्तत्वादिह चानवकाशया दीर्घादिति पञ्चम्या ‘छे च’ इत्यत्र सावकाशाया छ इति सप्तम्या एव षष्ठी प्रकल्पयितुं क्ता, ततश्च तुक् कित्त्वेन छकारात्परत्वे श्चुत्वचत्वयोर्म्लेच्छतीति द्विचकारक रूप स्यात्, नैष दोष, यतः ‘विभाषा सेनासुराच्छाया’ इति निर्देशाल्लिङ्गात् पञ्चम्या एव षष्ठी प्रकल्पयिष्यते । मिम्लेच्छति । मेम्लेच्छयते । मेम्लेच्छीति, मेम्लेष्टि । मेम्लेष्टु । मेम्लेच्छति इत्यादि । भ्रलि ‘त्रश्च’ इत्यादिना षत्वे ष्टुत्वम् । मेम्लेक्षि—‘षढो क सि’ इति कत्वे षत्वम् । मेम्लेक्षि । मेम्लेक्ष इत्यत्र “च्छ्वो शूढनुनासिके च” इति च्छकारवकारयोर्यथासङ्गर्थ शकरोठावादेशौ भवतोऽनुनासिकादौ प्रत्यये भ्रलादौ च द्वितीति च्छकारस्य शकार । अय च ‘क्रमश्च क्त्विच्छ्वो’ इति निर्देशात्सतुक्स्य । अन्त्यादेशस्तु न भ्रनति, ‘नानर्थकेऽलोन्त्यस्य विधि’ इति, नडो डित्करणान्ना, अन्त्यादेशे विरन

इत्यत्रानिगुपधत्वादेव गुणाप्रसङ्गात् किञ्चित्त्वेन । अत एव छित्त्वाच्छ्वोरिति निर्देशः सतुक्कस्येत्यपि ज्ञायते, ये तूट् विधौ कडितीति नानुवर्त्तयन्ति तेषां मल्लादिमात्रे शकारे कृते तस्यैव 'व्रश्च' इत्यादिना षत्वं द्रष्टव्यम् । अत्र मते तत्र छग्रहणं व्यर्थं स्यात् । वृत्तिप्रदीपे तु वितुक्कस्य शादेशः उक्तः, तुगभावस्तु 'अकृतव्यूहा पाणिनीया' कृतमपि शास्त्रं निवर्त्तयन्तीति । म्लिष्टम्—'क्षुब्धस्वान्तध्वान्त-लम्नम्लिष्टविरिब्धफाण्टबाढानि मन्थमनस्तमस्सक्ताविस्पष्टस्वरानायासभृशेषु' इति अविस्पष्टार्थे निपातितः । अपराब्दे तु म्लेच्छितमिति भवति, अस्य शपि पाठो म्लेच्छन्तीति 'शप्यनोर्नित्यम्' इति नित्यनुमर्थः, शे हि विकल्पः स्यात्, स्वरे च भेदः । शपि शप पित्वाद् 'अनुदात्तौ सुप्पितौ' इति अनुदात्तः, शस्तु प्रत्यय-स्वरेणाद्युदात्तः । एवमीदृशमन्येषामपि धातूनां विकरणभेदे फलत्रयम् । अयं चुरादावपि ॥ २०७ ॥

१२५ लच्छ लाच्छ लक्षणे ॥ लच्छति । ललच्छ । लच्छिता इत्यादि । 'छे च' ह्रस्वस्य छे परतस्तुगिति तुक् । अलच्छोत् इत्यत्रान्तरङ्गत्वात्पूर्वं तुकि अकारस्यालघुत्वाद् 'अतो ह्लादे' इति वा वृद्धिर्न भवति । तथा ललच्छ इत्यादौ 'अत उपधाया' इति वृद्धिरनुपधात्वान्न भवति ॥ लाच्छति इत्यादि पूर्ववत्, लालाच्छते इत्यादाविदित्वात्रलोपो न भवति । लाच्छ —'किञ्च' इति सोपपदनिरूपपद-साधारणेकिपि तस्य लोपे 'च्छ्वो' इत्यत्र 'द्विचकारनिर्देशः, एक सतुक् अपरः केवलः' इति न्यासपदमज्जयादिषूक्तत्वात् लान् लाशौ, लाश इत्यादि भवति । च्छ्वोरिति निर्देशे पूर्वं वितुक्कसतुक्कयो समाहारद्वन्द्वे पश्चाद् वकारेणेतरेतरयोग इति द्विवचनयथासख्ययोरुपपत्तिः । 'द्वन्द्वच्छुदषहान्तात्' इति समासान्तः सौत्रत्वान्न भवति । हरदत्तस्तु सतुक्ककारवकारयोः समाहारद्वन्द्वे पश्चाद्वितुक्केनेतरयोग इति समासान्ताभावो द्विवचनोपपत्तिश्चेति । अत्र मते सतुक्कस्यापि च्छकारस्योऽस्यादिति तदभावे यत्नः कर्त्तव्यः । एवं च यङ्लुक्कयि जश्त्वे लालाष्टि, लालाष्ट इत्यादि पूर्ववद्भवति । शूड्वधौ कडिद्ग्रहणानुवृत्तिपक्षे लालाष्टीत्यादौ ब्रश्चादिसूत्रे छग्रहणे षत्वम्, तत्रापि पूर्ववत्केवल्योऽपि छो गृह्यते ॥ २०८-२०९ ॥

१२६. वाच्छि^१ इच्छायाम् । वाञ्छतीत्यादि लाञ्छिवत् ॥ २१० ॥

१२७. आच्छि^२ आयागे । आञ्छति । आञ्छ । अत्र लिट्यभ्यासह्रस्वे 'अत आदे' इत्यत्र तपरकरण स्वाभाविकह्रस्वपरिग्रहार्थमिति न्यासकारहरदत्तादिभिः प्रतिपादितत्वाद् दीर्घाभावाद् नुडभावे सवर्णदीर्घः । अन्ये तु तपरकरण मुखसुखार्थमिति आनाञ्छेत्युदाहरन्तीति मैत्रेयः । आञ्छिता इत्यादि । आञ्छिच्छिवति । 'न न्द्रा' इति नकारवर्जं द्वितीयैराच् द्विरुच्यते । आञ्छयति । आञ्चिच्छत् ॥ २११ ॥

१२८. ह्रीच्छ लजायाम् । ह्रीच्छति जिह्रीच्छ । ह्रीच्छिता इत्यादि स्तेच्छिवत् ।
ह्री लजायामिति जुहोत्यादौ ॥ २१२ ॥

१२९. हूर्छ कौटिल्ये । इह कौटिल्यमपसरणमिति मैत्रेयस्य मतम् । हूर्छति ।
जुहूर्छ । हूर्छिता इत्यादि । ‘उपधाया च’ इतीको दीर्घ । जुहूर्छषति । जोहूर्छीति, जोहूर्छति ।
जोहूर्छत् । जोहूर्छिषि । जोहूर्छिषि । जोहूर्छिषि । जोहूर्छिषि । जोहूर्छिषि । “राल्लोप” इति रेफात्प-
रयो च्छ्वोर्लोप कौ भलादावनुनासिकादौ प्रत्यये । अत्र सतुक्कस्य छस्याभावात्
केवलो गृह्यत इति वृत्त्यादौ । हू । हुरौ । हुरः—‘राल्लोप’ तत्र पदत्वे च “वैरू-
पधाया दीर्घ” इति रेफवकारान्तस्य धातो पदस्योपधाया इको दीर्घ इति इको
दीर्घः । हूर्ण , हूर्णवान्—‘आदितश्च’ इत्यनिट्त्वे निष्ठायां राल्लोपे ‘रदाभ्याम्’
इति नत्वे ‘रषाभ्याम्’ इति णत्वम् । भावादिकर्मणोस्तु ‘विभाषा भावादि-
कर्मणोः’ इति आदितो निष्ठाया पक्षे इड्विधानाद् हूर्णमनेन, हूर्छितमनेन इत्यादि
द्रष्टव्यम् ॥ २१३ ॥

१३०. मूर्छा मोहसमुच्छ्राययो । मूर्छति । हुच्छिवत् । विशेषस्त्वनिटो निष्ठायां,
‘न ध्याख्यापमूर्छिमदाम्’ इति नत्वनिषेध—‘मूर्त्तं, मूर्त्तवान्, मूर्त्तमनेन इत्यादि ।
मूर्छास्य सञ्जाता मूर्छित —‘तदस्य सञ्जातं तारकादिभ्य इतच्’ तदिति प्रथमा-
समर्थात् सञ्जातोपाधिकादस्येत्यर्थे इतजितीतच् ॥ २१४ ॥

१३१. स्फूर्छा^१ विस्तृतौ । स्फूर्छति । पुस्फूर्छ इत्यादि पूर्ववत् । अभ्यासे ख्य
शेषः ॥ २१५ ॥

१३२. युच्छ प्रमादे । युच्छति । युच्छति । युयुच्छ । युच्छितेत्यादि स्तेच्छा-
दिवत् । अन्तरङ्गात्वात्तुकि अलघूपधत्वान्न गुणः । ‘वाणादाङ्गं बलीयः’ इत्याङ्गस्य
बलीयस्त्व यत्राङ्गवार्णयोर्युगपत्प्राप्ति समानाश्रयत्वं च तत्रेति, इह वैपरीत्यान्न
भवति ॥ २१६ ॥

१३३. उच्छ उच्छे । ‘उच्छ’ कणश आदानं कणिशाद्यर्जनं शिलम्’ इति
यादवप्रकाशः । एवं विज्ञानेश्वरोऽपि । ‘उच्छति’ सूत्रे ‘उच्छति’ उच्चिनोतीत्यर्थ इति
न्यासः । ‘बदराण्युच्छति बादरिक, श्यामाकानुच्छति श्यामाकिक’ इत्युदाह-
रतो वृत्तिकारस्यापि ‘व्यापित्वेनोच्चय एवार्थ’ इत्यभिप्रायो लक्ष्यते । उच्छति ।
उच्छाञ्चकार । उच्छिता इत्यादि । इदित्त्वाद् उच्छयते इत्यादौ नलोपो न भवति ।
उच्चिच्छषति ‘न न्द्रा’ इति छादेद्विर्वचनम् । अभ्यासस्य चत्वे ह्रस्वे ‘छे च’ इति
तुकि हलादिशेषो न भवति, अवयवभक्तत्वेनाभ्यासभक्तत्वाभावात् । न च
स्वङ्गलिर्देवदत्त इत्यादिवत् इहावयववायवस्य समुदायावयवत्वम् ; यत् ‘छे च’
इत्यत्रागमिनोऽभावादेव पूर्वसूत्राद् ह्रस्वस्येत्यनुवृत्तिसिद्धावपि चकारेण तदनु-

कृष्यते । पूर्वसूत्रे ह्रस्वान्तस्येति स्थितम् । इह तु तथा मा भूदिति हि यत्नः ।
 उच्छ्रयति । मा भवानुच्चिच्छत् । अयं तुदादौ पठिष्यते । स पाठ उच्छ्रती इति
 शीनद्योर्नुम्बिकल्पार्थोऽवश्यमभ्युपगन्तव्य इतीह पाठः किमर्थं इति चेत्, स्वरार्थः ।
 उच्छ्रतीत्यत्र शपि 'अनुदात्तौ सुप्पितौ' इति शप्तिपोरनुदात्तत्वेन 'धातो'—
 धातोरन्त 'उदात्त' इत्युकारस्योदात्तत्वे 'उदात्तादनुदात्तस्य स्वरित' इति शब-
 कारस्य स्वरितत्वे 'स्वरितात्संहितायामनुदात्तानाम्' इति तिबिकारस्य प्रचयत्वे
 त्रयोऽच क्रमेणोदात्तस्वरितप्रचया भवन्ति । शे तु 'आद्युदात्तश्च' इति प्रत्यया-
 दित्वेनाकारस्योदात्तत्वे, "अनुदात्तं पदमेकवर्जम्" यत्र पदे उदात्त स्वरितो वा
 विधीयते तत्र त वर्जयित्वाऽन्यदनुदात्तमिति धातोरप्यनुदात्तत्वे पूर्ववत्तिप स्वरि-
 तत्वेऽचोऽनुदात्तोदात्तस्वरिता भवन्ति । विपर्यय कस्मान्न भवति धातोरन्तोदा-
 त्तत्वे शस्यानुदात्तत्वमिति, यतोऽयं स्वरभेदो न स्यात्, नैतदस्ति, 'सति शिष्ट-
 स्वरो बलीयान्' इति यस्मिन्नसति य शिष्यते स बलीयानित्यर्थः । ननु 'अन्यत्र
 विकरणेभ्य' इत्यपि तत्र पठ्यते, नायं पर्युदासो धातुस्वरविषयः, किन्तु लसार्व-
 धातुकस्वरविषयः । 'लादेशस्य सार्वधातुकस्य प्रत्ययाद्युदात्तत्वं सति शिष्टोऽपि
 विकरणस्वरो न बाधते' इति, अस्य च ज्ञापक तादृशमेव । तथा हि—'तास्यनुदा-
 त्तेऽङ्गदुपदेशालसार्वधातुकमनुदात्तमहन्विद्धो' इति तासे परस्य सार्वधातुकस्य
 सति शिष्टस्वरेणानुदात्तत्वेऽपि सिद्धे पुनर्विधानाज्ज्ञायते 'अन्यत्र विकरणेभ्य'
 इति । तच्च लसार्वधातुकविषयम् ॥ २१७ ॥

१३४. उच्छ्रौ विवासे । समाप्तिववास इति तरङ्गिण्याम् । 'विपूर्वश्चायं प्रायः
 प्रयुज्यते' इति पुरुषकारे । व्युच्छति । व्युच्छान्वकारः । व्युच्छिता इत्यादि । आम्बिधा-
 वागमनिमित्ततापि गुरुमत्ता गृह्यते, अत एव 'अनृच्छ' इति प्रतिषेधः । उच्चिच्छ-
 षति—अत्र द्विर्वचने तुकि तुकश्चुत्वस्य पूर्वत्रासिद्धत्वात् हलादिशेषेण तकारस्य
 शेषे प्राप्ते 'खपूर्वा खय इति वक्तव्यम्' 'शपूर्वा खय' इत्यत्र शर्ग्रहणमपनीय
 खर्ग्रहण कर्तव्यमित्यर्थः । तेन खपूर्वा खय शिष्यन्ते अन्ये निवर्तन्त इति
 तकारस्य निवृत्तौ छकारस्य 'अभ्यासे चर्च' इति चत्वे रूपम् । अभ्यासचर्चस्य
 तुक्यसिद्धत्वादुकारस्य पुनस्तुग्न भवति, 'अभ्यासजश्चत्वेमेत्वतुको' सिद्धं
 वक्तव्यम् इति चर्चस्य सिद्धत्वात् । अत्र 'पूर्वत्रासिद्धीयमद्विर्वचने' इति अना-
 श्रित्योक्त 'खपूर्वा खय' इति । यदाहुर्हन्तदाद्य—तदाश्रयणे हि श्चुत्वस्य द्विर्वचने
 सिद्धत्वाद्धलादिशेषेण छस्य निवृत्ताविष्टसिद्धे । व्युष्टः, व्युष्टवान्—'धीदितो
 निष्ठायाम्' इतीडभावः । व्युष्टे दीयते कार्यं वा वैयुष्टम्—'व्युष्टादिभ्योऽण्' इति
 तत्र च दीयते कार्यमिति विज्ञेयोऽणप्रत्ययः । 'न य्वाभ्याम्' इति ऐच्, वृद्धे-
 भावश्च । अयमपि तुदादौ पठिष्यते । पूर्ववदुभयत्र प्रयोजनम् ॥ २१८ ॥

१ 'उच्छ्रि' इति क्षीरतर्ङ्गिण्याम् । अन्ये सम्पादकस्तत्र आन्तः ।

१३५. घञ घञि धृज् धृजि ध्वज् ध्वजि गतौ । घञति । दघ्राज् । घञिता इत्यादि । अघ्रजीत् । अघ्राजीत्—‘अतो ह्रलदे’ इति वा वृद्धि । दिघ्रजिषति । दाघ्रज्यते । दाघ्रजीति, दाघ्रक्ति । ‘चो कु’ भल्लि पदान्ते च । ‘खरि च’ इति चर्त्वम् । घ्राजयति । अदिघ्रजत् ॥ घ्रञ्जति । दघ्रञ्ज । घ्रञ्जिता इत्यादि । दिघ्रञ्जिषति । दाघ्रञ्ज्यते । दिघ्रञ्जिषति । दाघ्रञ्ज्यते । दाघ्रञ्जीति, दाघ्रङ्क्ति । लङि तिप्सिपोर्हल्ङ्-या-दिलोपे संयोगान्तलोपे च—अदघ्रन् ॥ घर्जति । दघर्ज । घर्जिता इत्यादि । दिघर्जिषति । दरीघृज्यते । ‘रीगृदुपधस्य च’ इति रीक् । दघृजोति, दरिघृजोति, दरीघृजोति, दघर्क्ति, दरिघर्क्ति, दरीघर्क्ति । ‘रुग्निक्वौ च लुकि’ इति रुग्निभ्रीक् । ‘नाभ्यस्तस्याचि’ इति पच्चे न गुण । एव तसादौ दधक्त्वं इत्याद्युदाहार्यम् । घर्जयति । अदघर्जत्, अदीघृजत् । उर्द्ध्वद्वा । घर्जित्वा—‘न क्त्वा सेट्’ इत्यकिन्त्वाद् गुणः । घृज्यम्—‘ऋदुपधाच्चाकल्पि चृते’ इति क्यप् । घर्ज—‘चजो कु धि-ण्यतोर्निष्ठायांमनिट’ इति वार्त्तिकसूत्रेण कुत्वम् ॥ घृजति । दघृज । घृजिता इत्यादि । दिघृजिषति । दरीघृज्यते । पूर्ववद्रीक् । दाघृजोति, दाघृङ्क्ति इत्यादि । घृजिवत् । लङि तिप्सिपोर्हल्ङ्-यादिलोपसंयोगान्तलोपयो अदाघृन्—संयोगान्तलोपस्यासिद्धत्वादलघूपधत्वात्प्रत्ययलोपेन न गुण । घृजयति । अदघृजत् ॥ घ्वजति ॥ घ्वजति इत्यादि घ्रजघृजिवत् । तरङ्गिणीकार्यपसम्भतासु आयौ ब्रजब्रजी इति दन्त्योष्ठादी पठ्येते । अन्यत्र सर्वत्र तवर्गीयादी एव ॥ २१६-२२४ ॥

१३६. कूज अव्यक्ते शब्दे । कूजति । चुकूज । कूजिता । कूजिष्यति । चोकूज्यते । चोकूजोति, चोकूक्ति । कूजयति । अचुकूजत् । कूज, कूज्यम्—‘न कादे’ इति निष्ठायां सेट्त्वात्कुत्वाभावः ॥ २२५ ॥

१३७. अर्ज षर्ज अर्जने । अर्जति । अर्जान् । अर्जिता इत्यादि । अर्जिषति । अर्जयति । अर्जिजत् । स्वर्गं—वार्त्तिककारमते न्यङ्क्वादित्वात्कुत्वम् । ऋजु—‘अर्जिहशि’ इत्यादिना कुप्रत्यय, ऋजादेशश्च । अर्जं प्रयत्न इति चुरादौ ॥ सर्जति । ससर्ज । सर्जिता । सिसर्जिषति—‘स्तौतिण्योरेव’ इति नियमान्न षत्वम् । सासर्ज्यते । सासर्क्ति इत्यादि । सर्जयति । अससर्जत् । सिसर्जिषति ॥ २२६-२२७ ॥

१३८. गर्ज शब्दे । गर्जति इत्यादि ॥ २२८ ॥

१३९. तर्ज भस्मने । तर्जति । ततर्ज इत्यादि । अयं चुरादावपि ॥ २२९ ॥

१४०. कर्ज व्यथने ॥ २३० ॥

१४१. खर्ज पूजने च । कर्जति । चकर्ज । कर्जिता ॥ खर्जति इत्यादि । खर्जूर.—‘खर्जपिञ्जादिभ्य ऊरोलचौ’ इत्यूरः ॥ २३१ ॥

१४२. अज गतिकेपणयोः । अजति । विवाय । विव्यतु । विव्युः । विवयिथ, विवेथ । विव्यथुः । विव्य । विवाय, विवय । विव्यिव । “अजेर्व्यघञपोः” घञपोरन्यस्मिन्नाद्धे-

धातुके विषयभूते वीभाव इति वीभावे द्विर्वचने “एरनेकाचोऽसंयोगपूर्वस्य”
धातोरवयव संयोगो यस्मादिवर्णात्पूर्वो नास्ति तदन्तस्यानेकाचोऽङ्गस्याजादौ
यणिमिति यण् । अत्र वकारस्य हल्परत्वात् ‘उपधाया च’ इति दीर्घे ‘अचः
परस्मिन्’ इति यण स्थानिवत्त्वात् ‘असिद्ध बहिरङ्गमन्तरङ्गे’ इति असिद्धत्वाद्वा
न भवति । वृद्धिगुणयोर्विषये परत्वात्तौ भवत । ‘णलुत्तमो वा’ इति उत्तमे
णित्त्वविकल्पनात्पक्षे गुण । बलादौ क्रादिनियमादिट् । वीभावो ह्यनुदात्तत्वाद्
अनिट्, थलि तु “अचस्तास्वथल्यनिटो नित्यम्” अजन्तो यो धातुस्तासौ
नित्यमनिट् तस्य तासाविव थलीग्निषेधे प्राप्ते “ऋतो भारद्वाजस्य”—योऽयं
तासौ नित्यानिटस्थलीग्निषेध स भारद्वाजस्य मतेन ऋकारान्तस्यैवेति नियमा-
दन्यत्रार्थाद्विकल्प इतीडागम पाक्षिकः । अजेरुदात्तत्वस्य इडर्थत्वात्तत्सामर्थ्या-
द्वलादावार्द्धधातुकेऽयमादेशो विकल्पित इति पक्षे व्यादेशाभावात् प्राजिष
इत्यपि भवति । तथा वमयोरपि आजिव, आजिम इति । उक्तञ्च वृत्तौ—“बलादावार्द्ध-
धातुके विकल्प इष्यते” इति । अत्र केचिद्वमयोर्वलादित्वस्य क्रयादिनियमेनेट
पर्यवसानान्न कदाचिदपि बलाद्यार्द्धधातुकाभिव्यक्तिरिति न तत्रायमादेशविकल्प ।
थलि तु भवत्येव यतस्तत्रेडविकल्प ” इति । ननु विव्यतुरित्यादौ द्विर्वचना-
त्पूर्व परत्वादियङि “द्विर्वचनेऽचि” इति तस्य द्विर्वचने कर्तव्ये स्थानिवत्त्वादुत्तर-
खण्डे जग्मतुरित्यादिवदादेशरूपमेवावतिष्ठेतेति कुतो यण प्रसङ्ग ? उच्यते,
द्विर्वचनार्थमियङि निवृत्ते पुनरयमिच्छतावश्यं प्रवर्त्तयितव्यं, तत्र दशायाम्
‘असिद्धवदत्र’ इतीयङोऽसिद्धत्वादङ्गस्यानेकाचत्वादपवादत्वेन वा यणेव
भविष्यतीति इट्-किटेत्यत्रायमर्थं प्रपञ्चयिष्यते । अजिता, वेता । अजिष्यति,
वेष्यति । अजतु । अजात् । आशिषि—वीयात् । बलाद्यार्द्धधातुक्त्वान्नित्यं वीभावः ।
अजीत्, अवेषीत् । अजिष्यत्, अवेष्यत् । अजिजिषति, विवीषति । ‘इको भल्’ इति
सन’ कित्त्वान्न गुण । ‘आर्द्धधातुके’ इत्यस्य विषयसप्तमीत्वात्प्रागेव प्रत्ययोत्पत्तौ
वीभावे हलादित्वाद्यङि वीवीयते नात्र यङ् लुगस्ति, यतो लुक् यङार्द्धधातुकस्य
विषयत्वापहारान्नार्द्धधातुकाभिव्यक्तिरिति वीभावस्य नैव प्रसङ्गः । उक्तञ्चैवं
‘न लुमताङ्गस्य’ इत्यत्र कैयटे—‘न लुमता यस्मिन्निति चेत् हनिणिङादेशा
न सिद्धयन्ति’ इति भाष्यवार्त्तिकयोरुक्ते ‘लुङि च’ इत्यादौ विषयसप्तम्याश्रय-
णेनादेशा सेत्त्यन्तीत्याशङ्क्य “लुका लुङो विषयत्वापहारद्विषयसप्तम्याश्रय-
णेऽप्यसिद्धिः ” इति । वाययति, अवोवयत् कर्मादौ वीयते इत्यादि । स्यादिषु ‘स्यसि-
च्सीयुट्तासिषु वा चिण्वदिट्’ इति वृद्ध्याययो. वायिष्यते । अवायिष्यत् । अवायिष्यथ
वायिषीष्ट । अवायिष्ट इत्यादि । चिण्वदिटोऽभावे—वेष्यते, अवेष्यत्, अवेष । वेषीष्ट,
वेता इत्यादि । अत्र पक्षे बलाद्यार्द्धधातुकसद्भावात्पक्षे व्यादेशाभावे—अजिष्यत्वे ।
अजिष्यत् । अजिषाताम् । अजिषीष्ट । अजिता इत्यादि इति त्रैरूप्यम् । छिति ध्वमि

चिण्वत्पक्षे वृद्ध्यायादेशयोः 'विभाषेट' इति मूर्द्धन्यो विकल्पेन । अन्यदा तु 'इण षीध्वम्' इति नित्यो व्यादेशाभावश्चेति चातूरूप्यम्—वायिषीध्वम्, वायिषीध्वम्, वेषीध्वम्, अजिषी-वम् इति । लुङि तु 'धि च' इति सिचो लोपे चिण्वदिटि व्यादेशस्य वृद्ध्याययोर्मूर्द्धन्यस्य पूर्ववद्विकल्प । अचिण्वत्पक्षे तु नित्य । आदेशाभावे च सिञ्जलोपे इटाङ्गमिणन्तमिति नित्ये मूर्द्धन्ये—अवायिध्वम्, अवायिध्वम्, अवेध्वम्, अजिध्वम् इति चातूरूप्यम् । येषां तु दर्शनम् 'इणष्ठीध्वम्' इत्यन्नेग्रहणेनेटो न ग्रहणमिति, तेषां मूर्द्धन्याभावात् लिङ्देव रूपाणि । कर्मकर्त्तरि तशब्दे 'अच कमेरुर्त्तरि' इति चिणो विकल्पनात्पक्षे सिचि चिण्वदिटि च अवायि, अवेष्ट, अवायिष्ट इति त्रैरूप्यम् । अन्यत् सर्व कर्मवत् । सम्भवति च क्षेपणार्थस्य कर्मकर्त्ता । प्रवयणम्, प्राजनम्—'वा यौ' इति वीभावविकल्पः, 'कृत्यच' इति वीभावे णत्वम् । समज पशूना सङ्घ इत्यर्थः, उदज तेषामेव प्रेरणम् । 'समुदोरज पशुषु' इत्यप् । धात्वर्थस्यापशुविषयत्वे समाज, उदाज इति घञेव । अघञपोरिति पर्युदासान्न वीभाव । 'अजिन्नज्योश्च' इति अकृत्वम् । समज्या—'सज्जायां समजनिषदनिपतमनविदषुञ्शीङ्भृविण' इति स्त्रियां भावादौ क्यप् । 'प्रतिषेधे क्यप उपसख्यानम्' इति वीभावनिषेध । प्रवेयम्—'आर्द्धधातुके' इत्यस्य विषयसप्तमीत्वात् प्रागेव वीभावे 'अचो यत्', अन्यथा ण्यति वृद्धौ प्रवैयमिति स्यात् । वातमजा मृगा—खश्प्रकरणे 'वातशुनीतिलशर्ध्वजघेटुदजहातिभ्य खश उपसख्यानम्' इति खश् । अस्य शिखेन सार्वधातुकत्वान्न वीभाव । अजिरम्—'अजिरिशिशिर' इति निपातित । वेणु—अजिवृरीभ्यो निङ् इति णु । वेणुकीयम्—'नडादीनां कुक्च' इति चातुरार्थिकश्छ कुगागमश्च । अजि—'अज्यतिभ्या च' इतीणि वृद्धि, 'पादस्य पदाज्यात्' इति निर्देशान्न वीभाव । अज, अजा—अजादिपाठाद्वाप् । अत एव वीभावाभाव । अजाना समूह अजिकम्—'गोत्रोक्षोष्टोरभ्रराजराजान्यराजपुत्रवत्समनुष्याजाद्वुञ्' इति बुञ् ॥ २३२ ॥

१४३ तेज 'लने' । तेजति । तितेज । तेजिता । तेज—'असुम् तिज' इति नित्यासुन्नन्त । क्षमार्थोऽग्रे । तिज निशान इति चुरादौ ॥ २३३ ॥

१४४. खज मन्ये । खजति । खजाज । खजिता इत्यादि । अखजोत्, अखाजोत् 'अतो ह्यलदे' इति वा वृद्धिः । खजाको मन्थ—'खजेराक' इत्याक । अत्र केचित् 'कज मदे' इत्यपि पठन्ति ॥ २३४ ॥

१४५. खज गतिवैकल्ये । खजति । चखज । खजिता इत्यादि । इदित्त्वान्नलोपाभावः ॥ २३५ ॥

१४६. एज कम्पने । एजति । एजाश्चकार । एजिता । एजिजिषति । एजयति ।

१. अस्य सूत्रस्य स्थाने क्षीरस्वामी 'कज मदे' इति पठति ।

मा भवानेजिजत् । ऋदित्वाओपधाह्रस्व । एजते इति दीप्तौ गत ॥ २३६ ॥

१४७ टुओस्फूर्जा वज्रनिघोषे । टुशब्दस्य 'आदिबिटुडव' इतीरवे लोप' । 'ट्वितोऽथुच्' इत्यथुचि स्फूर्जथुरिति । ओकार 'ओदितश्च' इति निष्ठानत्वार्थः । स्फूर्णवान्—'आदितश्च' इत्यनिदित्वम् । ननु निष्ठानत्वार्थादोदित्करणसामर्थ्यादेवान्-
नित्त्वं सिद्धम् । एवं तर्हि 'विभाषा भावादिकर्मणो' इति इड्विकल्पार्थमा-
दित्वम्—स्फूर्णमनेन, स्फूर्जितमनेन इत्यादि । स्फूर्जति । पुस्फूर्ज । स्फूर्जिता । पुस्फूर्जि-
षति । पोस्फूर्ज्यते । पोस्फूर्जति । अपोस्फूर्ज् । स्फूर्जयति । अपुस्फूर्जन्तु । अस्य दीर्घोपदेशेन
'उपधाया च' इति दीर्घस्यानित्यत्वज्ञापनात् मुञ्चति हुञ्चति स्फुञ्चति इत्यपि भव-
तीति केचिदिति मैत्रेये प्रतिपादितम् ॥ २३७ ॥

१४८ क्षि क्षये । 'अनिट् स्वरान्त' इत्ययमनिट् । इह पाठस्तु उत्तरधातुसा-
दृश्यादिति मैत्रेये प्रतिपादितम् । क्षयति । चिक्षाय । चिक्षियतु । चिक्षेय, चिक्षियथ ।
चिक्षियिव—क्रादिनियमादिट् । थलि 'अचस्तास्वत्' इति निषेधाद् भारद्वाजनिय-
माच्च विकल्पित । अजादौ 'अचि रनुधातु' इत्यादिनेयङ्, 'एरनेकाच' इति यण्
तु संयोगपूर्वत्वान्न भवति । क्षेता । क्षेप्यति । क्षयतु । अक्षयत् । क्षयेत् । आशिषि—
क्षीयात् 'अकृत्सार्वधातुकयो' इति दीर्घः । अक्षेपीत् सिचि वृद्धिः । कर्मादौ—क्षीयते
इत्यादि वीवत् । अन्तर्भावितण्यर्थोऽयं सकर्मकः । 'न क्षीयत इत्यक्षरम्' इति
भाष्ये दर्शनात् । चक्षीषति—'अज्भनगमा सनि' इति मलादौ सनि दीर्घः । चक्षीयते,
चक्षयति 'सार्वधातुकार्धधातुयो' इति गुणः । 'नाभ्यस्तस्य' इति निषेधो लघूपध-
गुणस्य । क्षीणः, क्षीणवान्, क्षीणमिदम्—अस्य ध्रौव्यार्थत्वात् 'क्तोऽधिकरणे च' इति
क्तः । 'अधिकरणवाचिनश्च' इति तद्योगे कर्तरि षष्ठी, 'निष्ठायाऽप्यदर्थे' इति
क्षियो दीर्घः, 'प्यदर्थो भावकर्मणी, 'क्षियो दीर्घात्' इति निष्ठानत्वम् । प्यदर्थे तु
क्षितमनेन, क्षितोऽयमनेन, क्षीणस्तपस्वी, क्षीणो जाल्म, क्षित इति वा । 'वाक्रोश-
दैर्न्ययो' इति क्षियो निष्ठाया वा दीर्घः । पूर्ववद्दीर्घपक्षे नत्वम् । क्षेतुं शक्यः क्षय्य—
'क्षय्यजय्यौ शक्यार्थे' इति निपातनादयादेशो भवति । प्रक्षीय—'क्षिय' इति
त्यपि दीर्घः । क्षि निवासगत्योरिति तुदादौ । क्षीष हिंसायामिति ऋथादौ ।
क्षिणु हिंसायामिति तनादौ ॥ २३८ ॥

१४९. क्षोज अग्न्यक्ते शब्दे । क्षीजति । चिक्षीज । क्षीजिता । चिक्षीजिषति ।
चिक्षीज्यते । चिक्षीक्ति । क्षीजयति । अचिक्षिजत् 'गौ चङि' इति ह्रस्वः । कूर्जिना
सहाय न पठित, अप्रसिद्धत्वात् ॥ २३९ ॥

१५०. लज लजि भर्जने ॥ २४०-२४१ ॥

१५१. लाज लाजि भर्त्सने च । चकारो भिन्नक्रमः । एतावपि भर्जन इति मैत्रेयः ।
भर्त्सनग्रहणं भर्जनस्याप्युपलक्षणमिति पुरुषकारे । लजति । ललाज । लेजन्तु ।
लजिता । अलजित् । मलाजित् 'अतो हलादे' इति वा वृद्धिः । लिलजिषति । लाल-

ज्यते । लालक्ति । लाजयति । अलीलञत् ॥ लजति । ललञ्ज । लञ्जिता । लिलञ्जि-
षति । लालञ्ज्यते इदित्चान्नलोपाभाव । लालङ्क्ति । लजयति । अललञ्जत् ॥ एव
लाजति । लाजति इत्यादि । लाज । ओलजी ओलस्जी व्रीडने इति तुदादौ । लज
प्रकाशने इति कथादौ । लजि इति पटपुटादिदण्डके भाषार्थ ॥ २४२-२४३ ॥

१५२. जज जजि युद्धे । जजति । लजिवत् । जङ्गलम्—बाहुलकात् कलप्रत्यय-
कुत्वं च । कुरुजाङ्गलेषु भव कौरवाङ्गलम्, कौरवजङ्गलम्—‘तत्र भव’ इत्यणि ‘जङ्गल-
धेनुवलजान्तस्य विभाषितमुत्तरम्’ इति पूर्वपदस्य नित्या वृद्धि, उत्तरपदस्य
तु वा ॥ २४४-२४५ ॥

१५३. तुज^१ हिंसायाम् । तोजति । तुतोज । तोजिता । तुतोजिषति, तुतुजिषति ।
तुजित्वा, तोजित्वा—‘रलो व्युपधाद्’ इति कित्त्वविकल्प । तोतुज्यते । तोतोक्ति ।
तोजयति । अतुतुजत् । भावादिकर्मणो ‘उदुपधाद्’ इति कित्त्वविकल्पनात्
तुजितमनेन, तोजितमनेन इत्यादि ॥ २४६ ॥

१५४. तुजि पालने च । तुजति । तुतुज । तुजिता । तुतुजिषति । तोतुज्यते ।
तोतुङ्क्ति । अतोतुङ् । तुजयति । अतुतुज्जत् । तुज्ज —वार्तिकमते न्यङ्कादित्वात्
कुत्वम् । भाषार्थोऽयं युजादौ ॥ २४७ ॥

१५५. गज गजि गृज गृजि मुज^२ मुजि शब्दार्थाः । गजति ॥ गज्जति इत्यादि ।
लजलजिवत् । जगजतु इत्यादावादेशादित्वान्नेत्वाभ्यासलोपौ । गज—अच् ।
गजा तु मदिरागृहम् ॥ गर्जति । जगर्ज । गजिता । जिगर्जिषति । जरीगृज्यते । जर्गृजति
इत्यादि पूर्ववत् । गर्जयति । अजगर्जत्, अजोगृजत्—‘उङ्ङत्’ वा ॥ गृजति । जगृज ।
गृजिता । जिगृजिषति । जरीगृज्यते—‘रीगृत्वत्’ इति रीक् । जरिगृजति इत्यादि ॥
मोजति । मुज्जति इत्यादि तुजिवत् । मृज मृजीति स्वामिचन्द्रौ ॥ २४८-२५३ ॥

१५६ गज मदने च । अयं चुरादावपि शब्दार्थः । गर्ज शब्द इत्यग्रे ॥ २५४ ॥

१५७. वज व्रज गतौ । वजति । ववाज । ववजतु । वजिता इत्यादि । ‘न शस-
द्दवादिगुणानाम्’ इत्येत्वाभ्यासलोपनिषेधः । अवजीत्, अवजीत् ‘अतो ह्लादे’
इति वा वृद्धिः । वाजः । वाज्यम्—घञ्ण्यतौ, ‘अजिब्रज्योश्च’ इति चकारेण कुत्व-
निषेधः ॥ व्रजति इत्यादि । लुङि ‘वद्व्रज’ इति नित्या वृद्धि—‘व्रजजीविति ।
व्रज्या—‘व्रजयजोर्भावे क्यप्’ इति क्यप् । व्रज —‘गोचरसञ्चरवह्व्रजव्यजापण-
निगमाश्च’ इति अधिकरणे घान्तो निपातितः । परिराट्—‘परौ व्रजे. ष पदान्ते’
इति क्पि षत्व दीर्घश्च । एतौ चुरादावपि ॥ २५५-२५६ ॥

१५८. शुचादय उदात्ता उदात्तेतः क्षिवर्जम् ।

६. ‘तुज तुजि’ इति स्वामिमैत्रेयौ । २. स्वामी ‘मज’ इति पठति ।

अथ क्रमेण प्राप्तानात्मनेपदिनष्टवर्गीयान्तानाह—

१५९ अट् अतिक्रमणहिंसयो । इत् शाङ्गन्ता उदात्ता अनुदात्ते । दोषधोऽयं स्मर्यते इति मैत्रेयः । तोपधोऽयमिति 'ष्टुना ष्टु' इत्यत्र न्यासवृत्तिप्रदीपकारादयः । स्वाम्यपि किपि अदिति तकारश्रवणार्थं तोपधत्वमुक्त्वा दोषधत्वमप्याह । मैत्रेयस्तु स्वमते दोषधत्वमुक्त्वा तोपधत्व मतान्तरमाह । 'अड्' इति डान्तपाठः प्रकरणविरोधादुपेक्ष्य । अट्टे । आनट्टे । अट्टताम् । आट्टत् । अट्टेत् । आशिषि—अट्टिषीष्ट । मा भवानट्टिष्ट । आट्टिष्यत् । ष्टुत्व सर्वत्र । दोषधत्वे चत्वंश्च । अट्टिष्यते—'पूर्वत्रासिद्धीयमद्विर्वचने' इति ष्टुत्वस्यासिद्धत्वाभावाद् द्विटकारस्य सन्नन्तस्य द्विर्वचने हलादिशेषे रूपम् । यदापि प्राणिण्यतीत्यादौ णत्वे कृते तस्यासिद्धत्वाभावात्सगत्वस्य द्विर्वचनेनैवेष्टसिद्धौ 'उभौ साभ्यासस्य' इति पुनर्णत्वविधानात् 'पूर्वत्रासिद्धीयमद्विर्वचने' इत्यस्यानित्यत्वज्ञापनात् ष्टुत्वस्यासिद्धत्वात् तकारादेर्द्विर्वचनं तदापि 'खपूर्वा खय' इति टकारस्यैव शेषादिदमेव रूपम् । एवं च पुरुषकारादिषु अतिट्टिष्यते इति तकारस्य शेषेणोदाहरणप्रदर्शनं चिन्त्यम् । दोषधत्वे तु 'पूर्वत्रासिद्धीयमद्विर्वचने' इत्यस्य द्विर्वचनविषयत्वात् 'न न्द्रा' इति द्विर्वचननिषेधे प्रवृत्त्यभावात् ष्टुत्वस्यासिद्धत्वाद् दकारवर्जं द्विरुच्यते । दकारस्य पुनष्टुत्वे चत्वं च अट्टिष्यते इति भाव्यम् । अट्टयति । आट्टिट् । दोषधत्वे तु आट्टिट् । अट्टा—'गुरोश्च' इत्यकार । अट्टा करोति अट्टायते—'अटाट्या' इत्यादिना क्यङ् । अयमनादरे चुरादि ॥ २५७ ॥

१६० वेष्ट वेष्टने । वेष्टते । विवेष्टे । वेष्टिता । विवेष्टिष्यते । वेवेष्ट्यते । वेवेष्टीति, वेवेष्टि । वेवेष्ट । लङि—अवेवेष्ट । वेष्टयति । अविवेष्टत्, अववेष्टत् । 'विभाषा वेष्टिचेष्ट्यो' इति चङ्परं णावभ्यासस्य पक्षेऽकार । कर्मादौ वेष्ट्यते इत्यादि ॥ २५८ ॥

१६१ वेष्ट वेष्टायाम् । वेष्टिवत् । अकर्मकस्त्वयम् ॥ २५९ ॥

१६२. गोष्ट लोष्ट सङ्घाते । गोष्टते । जुगोष्टे । गोष्टिता ॥ लोष्टते । लुलोष्टे । लोष्टिता इत्यादि वेष्टिवत् ॥ २६०—२६१ ॥

१६३ षट् चलने । षट्टते । जषट्टे । षट्टिता इत्यादि । अयं चुरादावपि ॥ २६२ ॥

१६४ स्फुट विकसने । स्फोटते । पुस्फुटे । स्फोटिता इत्यादि । पुस्फुटिष्यते, पुस्फोटिष्यते । स्फुटित्वा, स्फोटित्वा—'रलो व्युपधात्' इति कित्त्वविकल्पः । पोस्फुट्यते । पोस्फुटीति, पोस्फोटि । अपोस्फोट् । स्फोटयति । अपुस्फुट् । अयं तुदादावपि । विशारणार्थोऽग्रे परस्मैपदिषु । भेदनार्थश्चुरादौ ॥ २६३ ॥

१६५. अठि गतौ । अणठते । आनणठे । अणठिता । अणठिठिष्यते । अणठयति । अणठिठत् । 'न न्द्रा' इति नवर्जं द्विरुच्यते ॥ २६४ ॥

१. श्रीरस्वामी नेदं सूत्रं पठति ।

१६६ वडि एकचर्यायाम् । एकचर्या सहायगमनम् । वणठते । ववणठे । विवणठ-
षते । वावण्ठते । वावण्ठीति, वावण्ठ । तिप ष्टुत्वे चर्त्तम् । लोटि द्वेद्वित्वे ष्टुत्वे
जश्त्वे वावण्ठ । लङि-अवावन् । वण्ठयति । अवावण्ठत् । अयमनिदित् स्थौल्यार्थः ।
परस्मैपदिषु ॥ २६५ ॥

१६७ मडि कडि शोके । इह शोक आभ्यानम् । मातुर्मण्डते उत्कण्ठत
इत्यर्थः । ‘अधीगर्थ’ इति कर्मणि शेषे षष्ठी । मड मदनिवासयोः, कड कृच्छ्र-
जीवन इत्यग्रे परस्मैपदिष्वनिदितौ । कडि शोक इतीदित् चुरादौ ॥ २६६-२६७ ॥

१६८. मुडि पालने । मुण्ठते इत्यादि ॥ २६८ ॥

१६९. हेठ विबाधायाम् । अमुं परस्मैपदिष्वपि केचित् पठन्ति । विबाधन
शाठ्यम् । हेठते । जिहेठे । हेठिता इत्यादि । हेठयति । अजीहिठत्, अजिहेठत् ।
‘काण्यादीना वा’ इति णौ चङ्-युपधाया ह्रस्वविकल्पः ।

काणेरानेस्तथा श्राणेभांटे हें ठेल्लुं ठेरपि । ण्यन्तस्य भाष्यकारेण काण्यादित्वं प्रदर्शितम् ॥
बोधिण्यासकृता लोटिलोपिर्वाणिश्च व्हायिना । सहिता, पूर्वमुक्ताश्च काण्यादौ परिकीर्त्तिताः ॥
दुर्गश्चाणि च काण्यादि मन्यन्ते शाकटायन । लोटि तदेवमेतेऽत्र घातवो द्वादश स्मृताः ॥ २६९ ॥

१७०. एठ च । विपूर्वोऽयमिति स्वाभिकाश्यपौ । मैत्रेयादयस्तु केषलमेवो-
दाजहु । एठते । एठाञ्चक्रे । एठिता । एठिठिषते । एठयति । मा भवानिठित्—
द्विर्वचनात्पूर्वमुपधाह्रस्व इत्युक्तम् ॥ २७० ॥

१७१. हिडि गत्यमादरयोः । हिएडते । जिहिएडे । हिएडता । जिहिएडिषते ।
जेहिएड्यते । जेहिएडि । अजेहिन् । अजिहिएडत् ॥ २७१ ॥

१७२. हुडि सङ्घाते । हुण्डते । जुहुण्डे । हुण्डिता इत्यादि पूर्ववत् । अत्र
काश्यपः—‘आर्यास्तु न पठन्ति । द्रमिडास्तु त पठन्ति’ इति । भाष्यादौ तु हुण्डे-
त्यविगीतमुदाह्रियते ॥ २७२ ॥

१७३. कुडि दाहै । कुण्डते इत्यादि । कुण्ड. । कुण्डम्—अच् । स्त्रियां कुण्डी ।
‘जानपदकुण्डगोणस्थलभाजनागकालनीलकुशकामुककबराद् वृत्त्यमत्रावपनाकृत्रि-
माश्राणास्थौल्यवर्णानाच्छादनायोविकारमैथुनेच्छाकेशवेशेषु’ इति अमत्रे ङीष् ।
अन्यत्र कुण्डा । वैकल्यार्थोऽत्रैव पठिष्यते, रक्षणार्थश्चुरादौ ॥ २७३ ॥

१७४. वडि विभाजने ॥ २७४ ॥

१७५. मडि च । अत्र स्वामी ‘वडि विभाजने, मडि चेति पृथक् सूत्रणा-
दर्थान्तरेऽपि’ । नन्दी तु ‘वडि विभाजने, मडि वेष्टन इति भङ्क्त्वा पठति’ इति ।
वण्डते । ववण्डे । वण्डिता ॥ मण्डते । ममण्डे । मण्डिता इत्यादि । मण्डक—‘शलिमण्डि-
भ्यामूकण्’ इत्यूकण् । कूपमण्डक, उदपानमण्डक, कच्छमण्डक —‘पात्रेसमिता-

दयश्च इति क्षेपे सप्तमीतत्पुरुष । क्षेपश्च 'कूपे मण्डूक इव' इत्यदृष्टविस्तारताद्यव-
गमात् । 'क्रुधमण्डार्थेभ्यश्च' इति युञ्जिधौ भूषणार्थ एव वृत्तौ उदाहृत ।
तस्य 'अनुदात्तेत' इति युच सिद्धत्वान्न त्वस्य युज् नेति । मडि भूषाया-
मित्यग्रे परस्परमैदिषु । गौ हर्षे च ॥ २७५ ॥

१७६ मडि परिभाषणे । परिहास इति देवः । 'परितो भाषणं परिभाषणम्'
इति स्वाम्यादय । य सनिन्द उपालम्भस्तत्र स्यात्परिभाषणमिति निघण्टुः ।
भण्डते इत्यादि । भण्डलो दूत — 'सलिकल्यनिमहिभडिभण्डि' इत्यादिना इलच् ।
कल्याणार्थश्चुरादौ ॥ २७६ ॥

१७७ पिडि सङ्घाते । पिरण्डते इत्यादि । पिरिण्डलो गणक — पूर्ववदिलच् ।
चुरादावप्ययम् ॥ २७७ ॥

१७८ मुडि मार्जने । शुद्धिन्यग्भावौ मार्जनम् । मुण्डते इत्यादि । खण्डनार्थ-
परस्मैपदिषु ॥ २७८ ॥

१७९ तुडि तोडने । तोडनं दारणं हिंसनं च । तुण्डते इत्यादि । तुरिड. —
'इन्' इतीन्द्रत्ययो वृद्धनाभि, साऽस्यास्तीति तुरिडल. — 'तुण्डादिभ्य इलच्'
इत्यत्र 'स्वाङ्गाद् वृद्धौ' इति गणसूत्रेण स्वाङ्गाद् वृद्धौ वृत्तादस्मादिलच् । तुण्डिल
एव तुरिडभ — 'तुरिडवलिवटेर्भ' इति मत्वर्थीयो भ । तुरिडलो बहुभाषी ।
'सलिकल्यनि' इत्यादिनेलच् । अयमनिदित्परस्मैपदिषु ॥ २७९ ॥

१८० ढुडि वरणे । वरण स्वीकार । हरणमिति मैत्रेयः । ढुण्डते । ढुण्डते ।
ढुरिडता इत्यादि । स्फुडि विकसने इत्येके पठन्ति ॥ २८० ॥

१८१ चडि कोपे । चण्डते इत्यादि । चण्डन — 'क्रुधमण्ड' इति वा 'अनु-
दात्तेत' इति वा युच् । चण्डाल — 'पतिचण्डिभ्यामालच्' इत्यालच् । चण्डालस्या-
पत्यं चाण्डालकि — अत इञि 'सुधातुरकड् च' 'व्यासवरुडनिषादचण्डालबिम्बा-
नाम्' इत्यकडादेशोऽन्त्यस्य । चाण्डालीति शार्ङ्गखादित्वात् डीनि । 'तद्युक्तात्' इति
सूत्रेऽणप्रकरणे 'कुलालकुटकर्मारव्यासवरुडनिषादचण्डालमित्रामित्रेभ्यश्छन्दस्यु-
पसंख्यानम्' इति उक्तत्वाच्छान्दस — चाण्डाल. । चण्डी इति 'कृदिकारादक्तिन'
इति डीष् । अय चुरादौ च ॥ २८१ ॥

१८२ शडि रुजाया सङ्घाते च । तालव्योष्मादि । शण्डते इत्यादि । शण्ड —
असुरपुरोहित । शण्डिल. तीर्थमृषिश्च । 'सलिकल्यनि' इत्यादिनेलच् ॥ २८२ ॥

१८३ तडि ताडने । तण्डते इत्यादि । तण्ड. — अच् । वतण्ड — 'वष्टिभागुरि-
रल्लोपमक्काप्योरुपसंगेयो' इत्युपसर्गस्याल्लोप । वतण्डस्य गोत्रापत्य वातण्ड. ।
वातण्ड. — 'गर्गादिभ्यो यञ्' 'शिवादिभ्योऽण्' इति यञ्गौ । यदा त्विदमपत्य-

माङ्गिरसं भवति तदा 'वतण्डाच्च' इति शिवाद्यणं बाधित्वा यवेव । अपत्ये तु स्त्रीलिङ्गे 'लुक् स्त्रियाम्' इति लुक् । 'शाङ्गिरवाद्यञो ङीन्' इति ङीन्—वतण्डी । अनाङ्गिरसे तु लुगभावात् वातण्डायनी—'प्राचा ष्फ तद्धित' इति यञन्तात् ष्फ, फस्यायनादेश । षित्करणसामर्थ्यात् स्वार्थे ङीष् । ष्फप्रत्ययाभावे 'यवश्च' इति ङीषि 'यस्येति च' इत्यल्लोपे "आपत्यस्य च तद्धितेनाति"—आपत्ययकारस्यानाकारादौ भसंज्ञानिमित्ते तद्धित ईति च परे लोप इति लोपे वातण्डी । 'अनाति' इति वचनात् वातण्डायनी इत्यत्र यलोपो न भवति । वितण्डा । तण्डुलम्—'लुठितनितडिभ्य उलच्' इत्युलच् ॥ २८३ ॥

१८४ पडि गतौ । पण्डते । पण्डित । गोष्ठेपण्डित —'पात्रेसमितादयश्च' इति क्षेपे सप्तमीतत्पुरुषः, तत्रैव पाठादलुक् । गोष्ठ एव पण्डितो न सदसीति क्षेपावगति । पण्ड—अच् । पणतेर्वा 'ञमन्ताडु' । पण्डस्यापत्य पण्डार.—'आरगुदीचाम्' इत्यत्र रकापि गोधार इति सिद्धे आरग्वचनादन्यत्रापि भवतीति वृत्तानुक्तम् । नाशार्थश्चुरादौ ॥ २८४ ॥

१८५ कडि मदे । कण्डते इत्यादि । भेदने चुरादि । अनिदिदिहैव । अदादौ च परस्मैपदी ॥ २८५ ॥

१८६ खडि मथे । खुडि इत्यप्येके पठन्ति । खण्डते । खण्ड.—अच् । खडि भेदने चुरादि ॥ २८६ ॥

१८७ हेडू होडू अनादरे । हेडते । जिहेडे । हेडिता । जिहेडिषते । जेहेड्यते । जेहेडि । हेडयति । अजिहेडत् । ऋदिच्वाञोपधाह्रस्व । एव होडते । जुहोडे इत्यादि । होडः—पचाद्यच् । होड इवाचरति होडते—'आचारेऽवगल्भक्तीवहोडेभ्यः क्तिन्वा' इति क्तिपि 'सनाद्यन्ता' इति धातुत्वे लादय । होडादीनामकारस्यानुदात्तत्वानुनासिकत्वयोः प्रतिज्ञानात् 'अनुदात्तडित' इति तड् । तथा च भाष्यं सर्वप्रातिपदिकेभ्य क्तिभ्युक्त्वा—'न तर्हीदानीं गल्भाद्यनुक्रमणं कर्त्तव्यम् । कर्त्तव्य च, आत्मनेपदार्थमनुबन्धानासङ्क्ष्यामि' इति । क्तिन्भावे "कर्तुं क्यङ् सलोपश्च" इति उपमानात्कर्तुं सुबन्तादाचारे क्यङिति क्यङ् । उपमानस्य कर्तृत्व सन्निधानादाचरणक्रियापेक्षम् । सलोपश्चेति चशब्दस्यान्वाचयशिष्टार्थत्वाद्यत्रान्त्य सकार. सम्भवति तत्र लोपः, स च व्यवस्थितविभाषया—होडायते । अनुनासिकत्वप्रतिज्ञानं क्तिप्सन्नियोगेनैवेतत्सङ्गाथा अभावात् 'अकृतसार्वधातुकयो' इति दीर्घ । हेडू वेष्टने इति घटादौ । हेडू गतावित्यग्रे परस्मैपदी ॥ २८७—२८८ ॥

१८८ वाडू आप्लाव्ये । वशादि । आप्लवनमाप्लव । वाडते । अववाडत् इत्यादि ॥ २८८ ॥

१८९. द्राड् द्राड् विशरणे । द्राडते । द्राडते इत्यादि ॥ २६०-२६१ ॥

१९०. शाड् श्लाघायाम् । शाडते इत्यादि । लडयोरैक्यात् शालते इति काश्यपः । अत एव मैत्रेये 'रूपशाली शाला' इत्युदाहृतम् । 'लस्य' इत्यत्र भाष्य-
कैयटयोः शाला इति श्यतेर्लप्रत्यये व्युत्पादि । शालीन अधृष्ट — 'शालीनकौपीने
अधृष्टाकार्ययो' इति खञ्जि निपातित । गवा शाला गोशालम्, गोशाला—
विभाषा सेनासुराच्छायाशालानिशानाम् इति सेनाद्यन्तस्य तत्पुरुषस्य वा
नपुंसकत्वम् । गोशाले जात गोशालः— 'तत्र जात' इत्यण्, 'स्थानान्तगोशाल-
खरशालाच्च' इति लुक् । लिङ्गविशिष्टपरिभाषया गोशालाशब्दादप्यणो
लुग्भवति । एवं खरशालः । वत्सशालाया जात वत्सशालः, वात्सशालो वा—
'वत्सशालाभिजिदध्वयुक्शतभिषजो वा' इति अणो वा लुक् । शालि — 'इन्'
इतीन् । शालीना भवन क्षेत्र शालेयम्— 'ब्रीहिशाल्योर्ढक्' इति ढक् ॥ २९२ ॥

१९१. मृदादय उदात्ता अनुदात्तेत् ॥

१९२. शौट् गर्वे । शौटो गड्यन्ता उदात्ता उदात्तेत् । शौटति । शुशौट ।
शौटिता । शौटिष्यति । शौटतु । अशौटत् । आशिषि—शौट्यात् । अशौटीत् ।
अशौटिष्यत् । शुशौटिषति । शोशौट्यते । शोशौटि । अभ्यासस्य ह्रस्व । गुणः ।
शौटयति । अशुशौटत्—शौटीरः । 'कृशृपृकटिपटिशौटिभ्य ईरन्' इतीरन् ॥ २६३ ॥

१९३. यौट् बन्धे । यौटति इत्यादि ॥ २६४ ॥

१९४. ञ्रेट् ञ्रेट् म्लेट् उन्मादे । द्वितीयस्तृतीयान्त । तथा च 'तस्य परमाण्ने-
डितम्' इति दृश्यते । तत्र न्यासे 'आम्नेड्यते आधिक्येनोच्यते' इति । टान्तमध्ये
पाठस्तु तदर्थसाम्यान्नाथतिवत् । ञ्रेटति । ञ्रेडति । म्लेडति इत्यादि ॥ २९५-२९७ ॥

१९५. कटे वर्षावरणयो । अयमनेदिदग्ने । कटति । चकाट । कटिता इत्यादि ।
अकटीत् । 'अतो ह्लादे' इति वा वृद्धि 'ह्यथन्तक्षणश्चसजागुणिद्व्येदिताम्' इति
एदित्वात् निषिध्यते । कटः—पचाद्यच् । कटी—'कटात्तु श्रोणिवचने' इति गौरा-
दित्वात् ङीष् । निकटे वसति नैकटिकः—'निकटे वसति' इति सप्तम्यन्ताद्वसत्यर्थे
ठक् । काटः लिङ्ग — 'हलश्च' इत्यधिकरणे सञ्ज्ञाया घञ् । कटीरः जघन कञ्चुकश्च
'कृशृपृ' इत्यादिना ईरन् । कटिर्त्र चर्म—अशित्रादिभ्य इतीत्रः । कटकम्—'कुन्
शिल्पिसञ्ज्ञयो' इति कुन् । कटुः—बाहुलकादुप्रत्ययः । कट्वर—'छित्वरछित्वर-
धीवरपीवरमीवरचीवरनीवरतीवरगह्वरकट्वरसयद्वरा' इति वरचि निपात्यते । 'चटे
इत्येके' इति काश्यप । चटति इत्यादि पूर्ववत् । चाटु—'टृसनजनिचटिरहिभ्य जुण्'
इति जुण् । चटु—बाहुलकादुकार । 'सञ्ज्ञापूर्वेको विधिरनित्य' जुणि वृद्धश्च-
भावो वा । चटुल—बाहुलकादुलच् । चटक—'कुन् शिल्पिसञ्ज्ञयो' इति कुन् ।
चटका—अजादिपाठाट्टाप, 'प्रत्ययस्थात्' इतीत्वाभावश्च । चटकाया अपत्यं
चाटकैरः—'चटकाया ऐरग्' इत्यैरक् । 'चटकाच्च' इति वक्तव्यात् चटकस्यापत्यमपि

चाट्कैर. । स्त्रियां त्वपत्ये 'स्त्रियामपत्ये लुग्वक्तव्यः' इति ऐरको लुकि चट्का इति भवति । भेदनार्थोऽयं चुरादौ ॥ २९८ ॥

१९६ अट पट गतौ । अटति । आट । अटिता । अटिष्यति । अटतु । आटत् । अटेत् । आशिषि—अट्वाद् । मा भवानदीत् । 'नेटि' इति सिचि वृद्धयभावः । अटिषति । अटाट्यते । 'सूचिसूत्रिमूत्रयत्यत्यशूर्णोतीनामुपसख्यानम्' इति यङि अजादित्वात् ट्यशब्दस्य द्विर्वचनेऽभ्यासस्य 'दीर्घोऽङ्कित' इति दीर्घः । नन्वत्र यङेव कार्या निमित्तं च, एकस्य कार्यनिमित्तत्वे च विरुद्धे, नैतत्, आकारभेदात् । अनभ्यासाकारेण कार्या यङाकारेण निमित्तम्, तथा हि— देवदत्तशालाया ब्राह्मण आनीयतामित्युक्ते यदि देवदत्तोऽपि ब्राह्मणश्च शाला- स्थश्च भवति तदा सोऽप्यानीयते । यङ्लुकि 'सन्धुङो' इत्यस्य षष्ठ्यन्तत्वात् यङपेक्षया पूर्वस्य कार्याभावात् 'न लुमता' इति प्रत्ययलक्षणस्य प्रतिषेधाभावा- द्यङन्तत्वाद् अटशब्दस्य द्विर्वचने हलादिशेषे 'दीर्घोऽङ्कित' इति दीर्घे सवर्णदीर्घे च तिप् ष्टुत्वे आट्टि इति भवति । ईट्पक्षे तु—आटीति । आट्ट । आटति । आट्सि । आट्ट । आटाञ्चकार इत्यादि । आट्टि इत्यत्र दीर्घभावे ष्टुत्वे पूर्वस्य जडत्व ङकार । लङि हल्ङादिना तिस्योलोपे—आट् । अटतीति अटा । अचि टाप् । ता करोति अटायते 'अटाट्या' इत्यादिना क्यङ् । कुलस्य अटा कुलटा—शकन्वादित्वात् 'कुल- टाया वा' इति निर्देशाद्वा पररूपम् । कुलटाया अपत्यं कौलदिनेय, कौलटेयः— स्त्रीभ्यो ङकि 'कुलटाया वा' इति पक्षे इनडादेशोऽन्त्यस्य । यदाय कुलटाशब्द स्त्रीक्षुद्राया वृत्तते, क्षुद्रा दु शीला अङ्गहीना वा, तदा 'क्षुद्राभ्यो वा' इति ङकि कौलटेर इति भवति । तदभावे वाङ्मन्त्रेन ङकि कौलटेय इति । अटाट्या— 'परिचर्यापरिसर्यामृगयाटाट्यानामुपसख्यानम्' इति गमनमात्रे शप्रत्यये यकि द्विर्वचनहलादिशेषाभ्यासदीर्घेषु निपात्यते । पटति । पपाट । पेटतु । पेटिष । पटिता । अपटीत्, अपाटीत् । 'अतो हलादे' इति वा वृद्धिः । पिपटिषति । पापट्यते । पापटीति, पापट्टि इत्यादि । पाटयति । अपोपटत् । पाट्पट्—ण्यन्तात्पचाद्यचि 'पाटिणिलुक्चोक्चाभ्यासेर्य' इति णिलुक्, द्विर्वचनमभ्यासस्योगागम उपधा- दीर्घश्च, ऊको दोर्घोच्चारणसामर्थ्याद् ह्रस्वस्याभावः । अस्यागमत्वसामर्थ्यान्न हलादिशेषः, अन्यथादेशमेव विद्ध्यदुकारम् । 'अभ्यासस्यानचि' इति वा हलादिशेषह्रस्वयोरभावः, अभ्यासस्य यदुक्तं तदचि नेति । 'णेरनिटि' इति सिद्धे लुग्वचनं प्रत्ययलक्षणेन वृद्धेरभावार्थम् । पाट्यका सुराविशेषः—'पाट्यकालाव- द्वातसुरायाम्' इति स्थूलादिपाठात् ण्यन्तादस्मात्कन् । पटु—'कलिपाटिनमि- मनजिज्जां गुक्पटिनाकिधताश्च' इत्युप्रत्यये यथासंख्यात्पटादेशः । अत्र गुणोक्त आगमः, अन्ये आदेशाः । पटोर्भावकर्मणी पटिमा—'पृथ्वादिभ्य इमनिच्च' इति 'पटि' इति पटिपः । तदभावे 'इगन्ताच्च लघुपूर्वात्' इत्यणि पाट्यम् ।

गोष्ठेपटु—‘पात्रेसमितादयश्च’ इति क्षेपे सप्तमीतत्पुरुष । तत्रैव पाठादलुक् । गोष्ठ एव पटुर्न सदसीति क्षेपावगति । पटाका—‘शालिपटिपतिभ्यो नित्’ इत्याकिञ्चिच्च । पटलम्—‘वृषादिभ्यश्चित्’ इति कलप्रत्यय चिच्च । पटलिका—संज्ञाया कन् । पटीर—‘कृशू’ इत्यादिनेरन् । पाटलम्—‘प्यन्तात्कलप्रत्ययो बाहुलकात् । पाटली—‘जातेरस्त्रीविषयादयोपधात्’ इति ङीष् । पाटल्या पुष्पाणि पाटलानि—‘बिल्वादिभ्योऽण्’ इति विकारावयवयोरण्, तस्य ‘पुष्पफलमूलेषु बहुलम्’ इति लुप् तत्रैव बहुलग्रहणान्न भवति । लुपि हि कौशीतक्या फलानीत्यादिवत् ‘लुपि युक्तवद्व्यक्तिवचने’ इति युक्तवद्भाव स्यात् ॥ २६६-३०० ॥

१६७. रट परिभाषणे । रटति इत्यादि । परिटाटी—‘सम्पृचानुरुधाङ्चमाङ्चसप-
रिसृसंसृजपरिदेविसञ्चरपरिचिपपरिरटपरिवदपरिदहपरिमुहदुषद्विषदुहदुहयुजा-
क्रीडविवचत्यजरजभजातिचरापचरामुषाभ्याहनश्च’ इति परिपूर्वादस्मात्ताच्छी-
लिको घिनुण् । परिटाटक—‘निन्दहिस्’ इत्यादिना वुन् ताच्छीलिक ॥ ३०१ ॥

१६८. लट बाल्ये । लटति इत्यादि । लट्वा—‘अशू प्रुषिलटिकणिखटि-
विशिभ्य कन्’ इति कन् । लाटयतीति लाट—‘प्यन्तादच्’ । केवलाद्वासंज्ञायां
घञ् ॥ ३०२ ॥

१६९ शट रुजाविशरणगत्यवसादनेषु । शटति इत्यादि । शाटक—‘घञन्तात्सं-
ज्ञायां कन् । शाटी—जातिलक्ष्णो ङीष् ॥ ३०३ ॥

२०० वट वेष्टने । वटति । वटाट । वटतु । वादित्वादेत्वाभ्यासलोपाभावः ।
वटि—‘इन्’ इतीन्प्रत्यय । वटिभ—‘तुन्दवलिवटेर्भ’ इति मत्वर्थे भः ।
वटक—संज्ञायां कन् । वटका अन्नमस्या पौर्णमास्या वटकिनी पौर्णमासी—‘तद-
स्मिन्नन्न प्रायेण सञ्ज्ञायाम्’ इत्यत्र ‘वटकेभ्य इनिर्वक्तव्य’ इतीन् । घटादावयं
परिभाषणार्थः । पट वट ग्रन्थे इति कथादौ । ‘वट वेष्टने’ इति क्षौरस्वामी । यस्तु
तत्र विभाजनार्थः, त वटीति शाकटायनादयः पठन्ति । वटी विभाजने इति
इहैवाग्रे चुरादौ चानदन्तेषु ॥ ३०४ ॥

२०१ किट खिट त्रासे । केटति । चिकेट । केटिता । चिकिटिषति, चिकेटिषति ।
किटित्वा, केटित्वा इत्यादि । एव खेटति इत्यादि । खेट—‘हलश्च’ इति संज्ञायां
घञ् । इह त्रासो भयोत्पादनम् । किटिर्गत्यर्थोऽग्रे भविष्यति । इहैके न पठन्ति ।
पठताम्भैत्रेयादीनामर्थभेदात्पुनः पाठ इत्यभिप्रायः ॥ ३०५-३०६ ॥

२०२. शिट षिट अनादरे । आद्यस्तालव्यादि, अपरो मूर्द्धन्यादि । शेडति ॥
सेडति इत्यादि किटिवत् । सिसेडिषति, सिसिटिषति इत्यत्र ‘स्तौतिण्योरेव’ इति
नियमान्न षत्वम् । षोपदेशफल तु सेषिष्यते, मसीषिटत् इत्यादौ ॥ ३०७-३०८ ॥

२०३. जट ऋट सञ्ज्ञाते । जटति । जजाट । जेटतुः । जटिता । जटा—अजन्त-
त्वाद्ङाप् । निन्दिता जटा अस्य जटलो जटिल—‘जटाघटाकला, क्षेपे’ इति

सिध्मादौ पिच्छादौ च पाठाल्लजिलचौ । 'जल्वपि' इति भाष्यकारप्रयोगाद् अन-
दन्तत्वेऽपीनि । भटति । जभाट । जभटतु । भटिता इत्यादि ॥ ३०९-३१० ॥

२०४ भट भृतौ । भटति । भटित्र शूलेन सस्कृत मासमिति निषण्डु । वेतन-
मित्युणादिवृत्तौ अशिन्नादिभ्यः' इतीत्र । अय घटादि परिभाषणार्थः ॥ ३११ ॥

२०५ तट उच्छ्राये । तटति । तटोऽस्या अस्तीति तटिनी—'अत इनिठनौ'
इति मत्वर्थे इनि । तटी—गौरादिपाठान् ङीष् । तड आघाते इति ङकारान्त-
श्चुरादौ ॥ ३१२ ॥

२०६ खट काट्क्षायाम् । खटति खट्वा—'अशू प्रुषि' इत्यादिना कन् । खट्वाब्धो
जालम् —'खट्वा क्षेपे' इति क्षेपे गम्यमाने द्वितीयान्तस्य खट्वाशब्दस्य कान्तेन
तत्पुरुष ॥ ३१३ ॥

२०७. णट नृतौ । अत्र पुरुषकारे 'णट नृत्ते नृत्तावित्यपि क्षीरस्वामी, इत्युभ-
यथापि नर्तनमेवार्थः' इति । अयं णोपदेश । 'नृत्तिनन्दि' इति णोपदेशपर्युदास-
वाक्ये नाटीति सवृद्धिकस्य ग्रहणादस्य घटादित्वाग्निमत्त्वात् नाटिरूपाभावाद-
ग्रहणम् । यदाह हरदत्त —“जासिनिग्रहण' इत्यत्र 'नट नृत्तौ' इत्यस्य घटादि-
पठितस्याग्रहणम्, विकृतनिर्देशात्' इति । अत एव णोपदेशपर्युदासविवरणेऽपि
न्यासपदमञ्जरीपुरुषकारादिभिरवस्यन्दनार्थस्य चौरादिकस्य ग्रहणं कृतम् । ननु
क्षीरस्वामी घटादौ 'नट नृत्तौ' इति पठित्वा 'नटयति शाखा' इत्युदाहृत्य 'नृत्तौ
नाटयति' इति वक्ष्यति, अवश्यं हरदत्तादिभिरप्युभयत्र पाठसामर्थ्यादस्य नाट-
यतीत्यङ्गीकार्यम्, तत्कथमुक्त विकृतनिर्देशादिति ? उच्यते, द्वयोर्ग्रहणे नटीत्येव
निर्दिशेत्, न तु नाटीति विकृतम्, तत्सामर्थ्याद्यस्य नाटीत्येव रूप तस्यैव
पर्युदासो विज्ञास्यते, न तु यस्य नाटिरूप नाटिरूपं च । ननु योऽस्ति घटादि-
धातुर्नित्यं नाटिरूपमापन्नः स एव विकृतनिर्देशेन व्यावर्त्येत, मैवम्, येऽन्यत्र
पठिता घटादौ पठ्यन्ते, न ते पृथग् धातवः, किन्तु 'मित्त्वार्थमेव तेषामनुवादः'
इति तत्र स्थितत्वात् । इह नृत्तिर्नर्तनम्, यत्कारिषु नटव्यपदेशः, न तु
मार्गदेशीशब्दाभ्यां प्रसिद्धं नृत्तं नृत्यं च, यत्कारिषु नर्तकव्यपदेशः । तत्र
वाक्यार्थाभिनयो नाट्यम्, पदार्थाभिनयस्तु नृत्यम् । 'अभिनयशून्य' पुनः
शास्त्रोक्ताङ्गभङ्ग स्वगात्रविक्षेपो नृत्त' इति तद्विद् । नैषण्डुकानां तु 'ताण्डवं
नटन नाट्यं लास्य नृत्यं च नर्तनम्' इति अभेदव्यवहारो निरुद्धलक्षणया
नेयः । प्रणटति इत्यादि । नटी—गौरादित्वाङ्गीष् ॥ ३१४ ॥

२०८ पिट शब्दसङ्घातयोः । पेटति । पिपेट । पेटिता इत्यादि । पिपिटिषति,
पिपेटिषति । पिटित्वा, पेटित्वा । पेटयति । अपीपिटत् । पिटकम्—'कुन् शिल्पिसंज्ञथो'
इति कुन् । पिटाकः—'पिटाकादयश्च' इत्याकः ॥ ३१५ ॥

२०९. हट दीप्तौ । हटति । जहाट । हटिता । ग्रहटीत्, ग्रहाटीत् इत्यादि ।

हाटकम्—‘सज्ञायां च’ इति ण्वुल् , बाहुलकादयस्त्रियामपि हाटशब्दात् कन्वा॥३१६॥

२१०. षट् अथर्वे । सटति । ससाट । सेटतु । सटिता । सिसटिषति—‘स्तौति-
ण्योरेव’ इत्यषत्वम् । साटयति । असीषटत् । सटा—अजन्ताट्पा ॥ ३१७ ॥

२११ लुट विलोडने । ‘एतदादय पाठस्यन्ताष्टवर्गवृत्तीयान्ता’ इति कौशिक-
काश्यपनन्दिद्रमिडा , ते चास्मादनन्तरे पिटहटी च पेटु । लोटति । लुलोट । लोटिता ।
लुलुटिषति, लुलोटिषति । लुटित्वा, लोटित्वा । लोटयति । अलुलुट्यत्, अलुलोट्यत् ।
काण्यादित्वादुपधाह्रस्वविकल्प । भूसूत्रे सुधाकर —“लुल विलोडने” इति लान्तो-
ऽपि दृश्यते, ‘लोलद्भुजाकारबृहत्तरङ्गम्’ इति माघ^१ । डलयोरेकत्वस्मरणमिति
वा प्रतिविधेयम्” इति । अयं दिवादावपि । भाषार्थदचुरादौ । प्रतिघाते द्युतादौ
इदित् । स्तेयार्थं परस्मैपदिषु । लुण्टेति चुरादौ ॥ ३१८ ॥

२१२ चिट परप्रेष्ये । चेटति इत्यादि पूर्ववत् । काण्यादित्वाभावो विशेष ।
चेटी—इनन्तात् ‘सर्वतोक्तिन्नर्थादित्येके’ इति ङीष् ॥ ३१९ ॥

२१३ विट शब्दे । वेटति इत्यादि । विट.—इगुपधलक्षणः क । विटप —
‘विटपविष्टपविशिपोलपा’ इति निपातित ॥ ३२० ॥

२१४ बिट प्राक्कोशे । बशादि । बेटति इत्यादि । हिटेत्यत्र केचित्पठन्ति,
हेठतीत्यादि ॥ ३२१ ॥

२१५. इट कटि कटी गतौ । अत्र मैत्रेय —‘कटीति ह्रस्वान्तं पठन्ति’ इति चतुर्थं
धातुमुक्त्वा मतान्तरेण दीर्घान्तं पठन् ई इति चतुर्थं धातुं दीर्घमुक्त्वा फलं च
व्यपदेशिवद्भावेन गुरुमत्त्वेजादित्वाभ्यामयाञ्चकारेत्याम्सिद्धिमाह । क्षीरस्वामी
तु ‘त्रयो धातव , तृतीय ईदित्’ इत्यङ्गीकृत्य कटित्वा, कट्ट , कट्टवानित्युदाहृत्य
‘अन्ये कटीई इति धात्वन्तरं प्रदिलष्टमाहु’ इति चोक्त्वा कण्टति, कण्टक , ‘उद-
यति दिननाथो याति शीतांशुरस्तम्’ इति चोदाजहार । सम्मतातरङ्गियोस्तु कटि-
इ इति चत्वारो धातवस्तृतीय इदिदिति व्याख्यायि । धनपालशाकटायनौ तु त्रीनेव
धातूनाहतु । अयं पक्ष समर्थित पुरुषकारेण । यदाह ई ई इति ह्रस्वदीर्घौ धातू
प्रस्तुत्व “अन्ये पुनरुभावपि न पठन्ति । व्यक्तं चैतत् धनपालशाकटायनवृत्त्यो ।
अपि च शौट् गर्वे इत्यादिकान् कौञ्चन धातून्पठित्वा अन्ते चोदात्ता इत्युच्यते,
तच्चास्मिन्प्रकरणेऽयतेरपि पाठे सति तस्य ‘अनिट्स्वरान्तो भवतीति दृश्यताम्’
इत्यनुदात्तत्वात्प्राचुर्याभिप्रायेण कथञ्चिन्नेयं स्यात् , यथाह मैत्रेयरक्षितः—‘उदात्त-
त्वमयतिवर्जं भट्टग्रामन्यायेनोदात्ता इति सामान्योक्ति’ इति । स चायं न्यायः
सुनिश्चित एवायते पाठे शोभते । विप्रतिपन्ने पुनरुदात्तत्वोक्त्या अस्य वशादपाठ-

१. शिष्टो व० ३।७२ । २. ‘पिट’ इति क्षीरस्वामी, ‘अर्थमेदाद् द्विः पाठः’
इति चाह । ३. ‘विट विड’ इति मैत्रेयः । ४. शिष्टो व० ११।६४ ।

एव ज्यायान् । उदयतीत्यादि 'चैवमसाध्वेवास्तु' इति । हरदत्तस्यापि प्रायोऽयमेव पक्षोऽभिमत । यदाह—“‘उपसर्गस्यायतौ’ इत्यत्रायतिरनुदात्तेत्, कथं तर्हि ‘उदयति विततोर्ध्वरश्मिरज्जौ’ इति परस्मैपदम् विमनेन वन्यगजशौचेन । यदि वा पचाद्यजन्तादुदयशब्दादाचारकिपि लट् । केचित्तु इटकिटकटीत्यत्र इकारमपि धातुं पठन्ति” इति । वृत्तिकारोऽपि प्रायेणात्रैवानुकूल । यदाह ‘एतिस्तुशासु’ इत्यत्र क्यपि ‘इस्य’ इत्युदाहृत्य—“कथमुपेयमिति ? इ इत्यस्यैतद्रूपम्” इति । यदि हीमौ स्यातां प्राथम्यादनयोरेकमुपाददीत । अथोदाहरणानि—एटति । इयेट । ईटतु । इयेटिथ । पिद्वचनेषु ‘द्विर्वचनेऽचि’ इति गुणस्य स्थानिवत्त्वादित्-शब्दस्य द्विरुक्तौ हलादिशेषे ‘अभ्यासस्यासवर्णे’ इति इयङ् । नन्वेव गुणस्य स्थानिवत्त्वादवश्यं स पुन प्रवर्त्तयितव्य । तस्या च दशायां गुणादन्तरङ्गत्वात् सवर्णदीर्घेण भाव्यम् । न चास्ति ‘वार्णादाङ्ग बलीय’ इति, यत इदमाङ्गवार्णयो समाननिमित्तत्वे प्रवर्त्तते । न च कार्यी निमित्तत्वेनाश्रीयते, सत्यम्, इदानीमेवाग्रे परिहरिष्यते । एटिता इत्यादि । इटिषति । एटयति । मा भवानिटित् । णिलोपस्य ‘द्विर्वचनेऽचि’ इति स्थानिवत्त्वादित्शब्दस्य द्विर्वचनम् । अतः पूर्वमेवोपधाह्रस्व इत्युक्तम् ॥ केटति । चिकेट । केटिता । चिकेटिषति । किटित्वा, केटित्वा इत्यादि । किति —‘इगुपधात्’ इतीन्, कित्त्वान्न गुण । कएटति । चकएट । कएटता । इत्यादि । कएटक —सञ्ज्ञायां कुन् । कएटकितम्—तारकादित्वादित्च । अनिदिद्वादिनाम्—कटति इत्यादि । इ इति चतुर्थधातुवादिनाम्—अयति । इयाय । ईयतुः । ईयु । इययिथ, इयेथ । भारद्वाजनियमादिङविकल्प । इय । इयय । इयाय । इयिव । इयिम । पिद्वचनेषु गुणवृद्धयो ‘द्विर्वचनेऽचि’ इति स्थानिवत्त्वाद् इकारस्य द्विर्वचने ‘अभ्यासस्यासवर्णे’ इतीयङ् । अन्यत्र पूर्ववदियङ् । स्थानिवद्भावाद् इशब्दस्य द्विरुक्तौ पुनरियङ् प्रवर्त्तनाया त बाधित्वा ‘एरनेकाच’ इति प्राप्त यणमन्तरङ्गत्वाद्बाधित्वा सवर्णदीर्घे पुनरियङादेशः । यदापि सवर्णदीर्घस्य यणश्चेकार आश्रयो भवति स्थानिवत्त्वेनेति समानाश्रयणे ‘वार्णादाङ्ग बलीयः’ इति दीर्घ बाधित्वा यणप्रवर्त्तते, तदापीदमेव रूपम् । अत्र पक्षे इययिथेत्यत्रापि न दोषः । यतस्तत्रापि समानस्थानित्वेनास्ति समानाश्रयणत्वं दीर्घगुणयोः । एवमपि न सिद्धयति, यदत्र द्विर्वचनकालेऽपहृतो गुणः पुन प्रवर्त्तते । ततश्चानादिष्टादच पूर्वत्वेनाभ्यासो दृष्ट इति तस्य ‘अभ्यासस्यासवर्णे’ इति इयङि कर्त्तव्ये गुणस्य स्थानिवत्त्वाद् असवर्ण इति प्रतिषेधः स्यात्, एवं तर्हि, अत एवासवर्णग्रहणसामर्थ्यात् स्थानिवत्त्वं न भविष्यति । नन्वयमस्ति वचनस्यावकाशोऽर्त्तिलिटि द्विर्वचने ‘अर्त्तिपिपत्त्योश्च’ इति अभ्यासेत्वे इयत्ति,

इयूत इत्यादि, नैतत्, न ह्येकमुदाहरणं योगारम्भं प्रयोजयति, इयति प्रयोजने
 'अभ्यासस्यात्तौ' इत्येव ब्रूयात् । उवोऽणादि तु न प्रयोजनम्, तस्य छान्दसत्वे
 'तन्वादीनां ब्रह्मस्युपसङ्गश्चानाम्' इति सुवर्गादिवदुवड सिद्धत्वात् । भाषायामाभा
 भाव्यम् । एता । एष्यति—स्वरान्तत्वादिनिद्वत्त्वम् । अयत् । अयेत् । आशिषि—
 ईयात्—'अकृत्सार्वधातुकयो' इति दीर्घ । ऐषीत् । मा भवानेपीत् । ऐष्यत् ।
 कर्मणि—ईयते इत्यादि । स्यादौ चिण्वदिटि वृद्धौ आयिष्यते इत्यादि । ईषिषति—
 'अज्झनगमां सनि' इति दीर्घ । 'इको भल' इति सन क्तिच्चात् गुण ।
 आययति । मा भवानयिष्यत् । णौ चङि वृद्धचाययो 'णौ चङि' इति ह्रस्वे णिलोपे
 तस्य स्थानिवत्त्वेन यिशब्दस्य द्विर्वचनम् । इत्, इतवान् । प्रेत्य—त्यपि 'षत्व-
 तुकोरसिद्ध' इति एकादेशस्यासिद्धत्वाद् ह्रस्वनिबन्धनस्तुक् । किटेति मैत्रेयमतेन
 त्रासे गत । कटिश्चेदित् वर्षावरणयोः ॥ ३२२-३२४ ॥

२१६ मडि भूषायाम् । मण्डति । ममण्ड । मण्डिता इत्यादि । मण्डते कन्या
 स्वयमेव । अमण्डिष्ट कन्या स्वयमेव—भूषाकमेत्वाद्यकिञ्चोर्निषेध । मिमण्डिषति ।
 मामण्ड्यते । अमामन् । मण्डयति । अममण्डत् । मण्डन—'क्रुधमण्डार्थेभ्यश्च' इति
 युच् । मण्ड इति विभागे गत ॥ ३२६ ॥

२१७ कुडि वैकल्ये । कुण्डति इत्यादि । कुण्डते इति दाहे गतम् । अत्र
 स्वामी 'कुटीति कौशिकदुर्गौ' इति । शाकटायन पुन प्रकरणात्तुरोधेन ङान्तमेवा-
 ध्यगीष्ट ॥ ३२७ ॥

२१८ मुटि प्रमर्दने । मोटति । मुमोट । मोटिता । मुमुटिषति, मुमोटिषति ।
 मुटित्वा, मोटित्वा—'रलो व्युपधात्' इति क्तिच्विकल्प । मुडेति वनपालः ।
 'पुडेति पकारादिर्ङान्त' इति शाकटायन । क्षीरस्वामी तु द्वावपीदितौ पपाठ ।
 मैत्रेयस्त्वमु टान्तमेव पठित्वा मुडि खण्डने इति चाग्रे पठित्वा 'पुडि चेत्येके'
 इत्याह । मुट प्रमर्दनाच्चेपयोरिति तुदादौ । मुट सञ्चूर्णने इति चुरादौ ॥ ३२८ ॥

२१९ चुडि अल्पीभावे । चुण्डति इत्यादि । चुटेति दुर्ग । चुट छेदने इति
 तुदादौ । चुटचुटी द्वावपि चुरादौ ॥ ३२९ ॥

२२० मुडि खण्डने । मुण्डति इत्यादि । मुण्ड । मुण्डं करोतीति मुण्डयति ।
 'मुण्डमिश्रश्लक्ष्णखण्डवज्रतवस्त्रहलकलकृततूस्तेभ्यो णिच्' इति कसेत्यर्थे णिचि णावि-
 ष्वदिति टिलोप । यवनमुण्ड । काम्बोजमुण्ड—मयूरव्यंसकादित्वाद्विशेषणस्य परनि-
 पात । अत्र मैत्रेय—'पुडि चेत्येके । पुण्डति । पुण्ड । पुण्डम् । पुण्डरीकम्' इति ।
 'लकारवत्पवर्गादिप्रकरणादिहायं निर्दिश्यते, मडि भूषायामित्युकारवान्न भवती-
 ति ङकारान्तोऽप्यकारवत्त्वादादौ निर्दिष्ट' इति मैत्रेय । अत्र 'शुठि खण्डनप्रम-

ईनयो' इति कचिद्धातुकोशे पठ्यते । मैत्रेयादयस्तु न पठन्ति । तत्राद्यपाठ एव ज्यायान्यदिहैवाग्रे शुठि शोषणे इति भविष्यति । अस्मिन् हि सति तस्य रूपा-
भेदाद् शोषणग्रहणमपीहैव कर्त्तव्यं स्यात् ॥ ३३० ॥

२२१. रुटि लुटि स्तेये^१ । रुण्टि । लुण्टि इत्यादि । 'रुठिलुठीत्येके' इति क्षीरस्वामी । शाकटायनस्तृतीयान्तौ पपाठ । लोठतीति विलोडने गतम् । लुट प्रति-
घाते इति द्युतादौ । रुष रोषणे इति चुरादौ । तत्र रुठेत्येके ॥ ३३१-३३२ ॥

२२२. स्फुटिर्विशरणे । अय पाठो मैत्रेयादीनाम् । स्फोटति । पुस्फोट । स्फोटिता ।
पुस्फुटिषति, पुस्फोटिषति । स्फुटित्वा, स्फोटित्वा इत्यादि । इकाररेफयो 'उपदेशोऽ-
जनुनासिक इत्', 'हलन्त्यम्' इतीत्त्वम्, तेन लुडि 'इरितो वा' इति परस्मैपदे
विधीयमानोऽङ्गविकल्पो भवति—अस्फुटत्, अस्फोटत् इति । 'इदितो नुम् धातो'
इति नुम् अन्तेदितो विधानादस्य न भवति । स्फुटेति चन्द्र । अस्याङ् नास्ति ।
स्वामिकाश्यपौ तु स्फुटि स्फुट स्फटेति त्रीन् धातून् पठत । स्फुण्टति । स्फोटति ।
स्फटति इत्यादि । स्फटा—अच्, टाप् । स्फुट विकसने इत्यात्मनेपदेषु
टान्त ॥३३३॥

२२३ पठ व्यक्ताया वाचि । पठति । पपाठ । पेठतु । पठिता । अपाठीत् ।
पाठयति श्लोक पुत्रम् इत्यादि ॥३३४॥

२२४ वठ स्थौल्ये । वठति । ववाठ । वठिता इत्यादि । वादित्वान्नैत्वाभ्यास-
लोपौ । ववठतु । ववठुः । वठि एकचर्यायामात्मनेपदी गत ॥३३५॥

२२५. मठ कठ मदनवासयो । अयं पाठो मैत्रेयस्य । अन्येषां^२ 'मठ म-
चिवासयो, कठ कृच्छजीवने' इति । मठति । कठति इत्यादि । कठ-अच् । कठेन
प्रोक्तं छन्द 'कलापिवैशम्पावनान्तेवासिभ्यश्च' इति वैशम्पायनान्तेवासित्वा-
णिनि । तस्य 'कठचरकाल्लुक्' इति लुक् । 'छन्दोब्राह्मणानि च तद्विषयाणि'
इति नियमात् 'तदधीते तद्वेद' इति अध्येतृवेदितृप्रत्ययान्त एव प्रयोगार्हः ।
तस्य चाण 'प्रोक्ताल्लुक्' इति लुक् । तदेव कठेन प्रोक्तं छन्दोऽधीयमानोऽपि
कठ । कठिनम्—औणादिक इनच् । वंशकठिने व्यवहरति वाशकठिनिक-—'कठिना-
न्तप्रस्तारसस्थानेषु व्यवहरति' इति कठिनान्तादिभ्यः सप्तम्यन्तेभ्यो व्यवहरती-
त्यर्थे ठगिति ठक् । कठोरम्—'कठिचकिभ्यामोरच्' इत्योरच् । अनन्तरम् अठ
गताविति कचित्पठ्यते^३ । मैत्रेयादयस्तु न पठन्ति ॥३३६-३३७ ॥

२२६ रठ परिभाषणे । रठतीत्यादि ॥३३८॥

२२७ हठ प्लुतिशठत्वयोः^४ । हठति । जहाठ इत्यादि । हठ बलत्कार इति
चन्द्रदुर्गा ॥३३९॥

१. 'वटि विभाजने' इत्यधिकं सूत्रं पठतः स्वामिमैत्रेयौ । २. क्षीरस्वाम्यादीनाम् ।
३. क्षीरतरङ्गिण्याम् । ४. 'प्लुतिशङ्कुबन्धनयोः' इति स्वामिमैत्रेयौ ।

२२८ रुठ लुठ उठ^१ उपधाते । रोठति । लोठति इत्यादि ॥ अत्र मैत्रेय — ‘उठेत्य-
प्येके’ इति । घनपालशाकटायनौ तु रुठलुठेत्येव पेठतु । क्षीरस्वामी तु
उठि पठित्वा ‘रुठ लुठ इत्यपि दौर्गा’ इत्याह । ओठति । उवोठ । ऊठतु । ओठिता
इत्यादि । एठतिवत्प्रक्रिया । लुठे काण्यादित्वात् अल्लुठत् । अल्लुठत् इति
भवति । अयं श्लेषणे तुदादिः । लुठि आलस्ये प्रतिधाते च । रुठि लुठि गता-
वित्यग्रे इदितौ । लुठ श्लेषणे इति तुदादौ । ‘असौ डान्त इत्येके’ इति मैत्रेयः ।
तथा च स्वामी ‘लुठतीति लक्ष्यदर्शनात् तुदादौ पाठ’ इति । लुठ प्रतिधाते
इति द्युतादौ ॥३४०-३४२॥

२२९. पिठ हिंसासक्लेशनयो । पेठति इत्यादि । पीठम्—घञ् । ‘अन्येषामपि
हृदयते’ इति दीर्घ । पीठी—इन्नन्तात् ‘कृदिकारादक्तिन’ इति ङीष् ॥३४३॥

२३०. शठ केतवे च । चकाराद्विंशसासक्लेशनयोश्च । शठति इत्यादि ।
स्वाम्यादय पुनश्चकारं नैव पेठु । गत्यसस्कारयोरय चुरादौ । तत्रैव श्लाघाया-
मात्मनेपदिषु, सम्यगवभाषणे कथादौ ॥३४४॥

२३१. शुठ गतिप्रतिधाते । प्रतिधात इत्येव घनपालः । तथा च ‘कुठि इत्युत्तर-
धातौ प्रतिहृतिमात्रं प्रतीयते अतिशिष्यते इत्यर्थ’ इति स एवाह । शोठति इत्यादि ।
शुठीति क्षीरस्वामी । शुठ आलस्ये इति चुरादौ । शुठि शोषणे इत्यत्रैवाग्रे ॥३४५॥

२३२. कुठि च । कुण्ठति इत्यादि । कुण्ठ ॥३४६॥

२३३. लुठि आलस्ये प्रतिधाते च । लुण्ठति इत्यादि । लोठतीत्युपधाते
गतम् ॥३४७॥

२३४. शुठि शोषणे । शुण्ठति । शुण्ठः । शुण्ठी । शोठतीति गतिप्रतिधाते
गतः ॥३४८॥

२३५. रुठि लुठि गतौ । अर्थभेदात्पुन पाठो लुण्ठेरित्याहुः । लुण्ठति ।
लुण्ठति इत्यादि ॥३४९-३५०॥

२३६. चुड् भावकरणे । भावकरणमभिप्रायसूचनम् । चुड्ति । चुड्डु । चुड्डिता
इत्यादि । चुड्डिषति । चोचुज्यते । अचोचुत् । अयं दोषध इति सयोगान्तलोपे
तकारस्य श्रवण भवति । चुड्डयति । अचुचुड्डत् ॥३५१॥

२३७. अड् अभियोगे । अयमपि दोषध इति किपि अत् इति भवति । अड्डति ।
आनड् । अड्डिता । अड्डिषति । ‘न न्द्रा’ इति दकारवर्जस्य द्विवचनम् । अड्डयति ।
आड्डित् ॥३५२॥

२३८. कड् कार्कश्ये । कड्डति इत्यादि । अस्यापि दोषधात्वाद्यङ्लुकि विविधि च
अचाकत्, कद् इति च भवति । कञ् तत् जलं च कज्जलम् ॥३५३॥

२३६. क्रीड विहारे । क्रीडति । चिक्रीड । क्रीडिता । चिक्रीडिषति । चेक्रीड्यते । चेक्रीडि । अचेक्रीड । आक्रीडते—‘क्रीडोऽनुसम्परिभ्यश्च’ इति अन्वादिपूर्वाच्चकारा-
दाङ्पूर्वात्तङ्, एवम् अनुक्रीडते इत्याद्युदाहार्यम् । समा साहचर्यादनोरुपसर्गस्य
ग्रहणम्, तेन ‘तृतीयार्थे’ इति यदा अनो कर्मप्रवचनीयत्वं तदा तङ् न भवतीति
माणवकमनुक्रीडति इति, माणवकेन सह क्रीडतीत्यर्थ । ‘कर्मप्रवचनीययुक्ते द्वितीया’
इति माणवकाद् द्वितीया । सक्रीडन्ति शकटानीत्यत्र ‘समोऽकूजन इति वक्तव्यम्’
इति उक्तत्वान्न तङ् । कूजन्ति शकटानीति ह्यस्यार्थ । आक्रीडी—‘सम्पृच’ इत्यादिना
घिनुण् । चिक्रीड —‘कृष्णादीना के द्वे भवत’ इति कप्रत्यये द्विर्वचनम् ॥३५४॥

२४०. तुडू तोडने । तोडन दारणं हिसन चेत्युक्तम् । तोडति । तुतोड ।
तोडिता इत्यादि । तूडू इति स्वामिशाकटायनौ । तुण्डते इत्यात्मनेपदी गत ॥३५५॥

२४१. हूडू हूडू होडू गतौ । हूडति । जुहूड । हूडिता । हूडयति । अजुहूडत् ॥
‘होडति । जुहोड । होडिता । होडयति । अजुहोडत् इत्यादि । हुडू हूडू गनाविति धन-
पालशाकटायनौ । होडते इत्यनादरे गत ॥३५६-३५८॥

२४२. रौडू अनादरे । रौडति इत्यादि ॥३५९॥

२४३. रोडू लोडू उन्मादे । रोडति । लोडति इत्यादि ॥३६०-३६१॥

२४४. अड उद्यमने । अडति । अडो वृश्चिकलागूलम्, तेन तैक्ष्ण्य लक्ष्यते ।
विशिष्टोऽडस्तैक्ष्ण्यमस्य व्यडः, तस्यापत्यं व्याडिः—‘अत इञ्’, ‘स्वागतादीना
च’ इति वृद्धिप्रतिषेधैर्जागमयोर्निषेधः ॥३६२॥

२४५. लड विलासे । लडति इत्यादि । जिह्वोन्मथने घटादौ । अनन्तरम् ‘लल
ईप्सायाम्’ इति कचित्पठ्यते तत् क्षीरस्वामिपुरुषकारादयो नानुमन्त्रन्ते, यत् ‘रल-
योर्दलयोश्चैकत्वस्मरणात् ललयति ललना’ इत्याहु । लड उपसेवायामिति
चुरादौ ॥३६३॥

२४६. कड मदे । कडति इत्यादि । क्षीरस्वामी तु कडीति पठित्वा ‘कडेति दुर्गा’
इत्याहु । अयं तुदादौ च । उभयत्र पाठफल तत्रैव लक्ष्यते । कण्डते इति
गतः ॥३६४॥

२४७. गडि वदनैकदेशे । गण्डति इत्यादि । अत्र वक्तव्य अन्तत्यादिष्वमुं
पठित्वोक्तम् ॥३६५॥

२४८ शौटादय उदात्ता उदात्तेतः ।

तवर्गान्ता. केचनैवत्यादयो गता, केचन द्युतादौ वक्ष्यन्ते इति क्रमप्राप्तानात्मनेपद्भिः
प्रवर्गान्तानाह—

१. हुडू ख. पुस्तके मैत्रेये च नास्ति । २. ‘हूडू’ इति क्षीरस्वामी । ३. काडू क,
पुस्तके । ४. विकाले—इति मैत्रेयः । ५. पूर्व ७५ पृष्ठेऽवलोकनीयम् ।

२४६. तिष्ठ तेषु छिष्ट छेष्ट क्षरणार्थाः । एतदादयः स्तोभत्यन्ता उदात्ता अनुदा-
त्तेत । 'तपि तिपि चापि' इत्यनिट्कारिकासु पाठात् तिपिरेकोऽनुदात्तः, ऋदित्प-
वर्गान्तात्मनेपदित्वसाम्याच्चेह पाठः । क्षीरस्वामिना त्वयं सेडुदाहृतः, तत्काश्यप-
वृत्तिन्यासपदमञ्जरीदिविरोधात् 'तपि तिपि' इति व्याघ्रभूतिवचनविरोधाच्चोपेक्ष्यम् ।
तेपते । तितेपे । तितपिषे । तितपिवहे । क्रादिनियमादिट् । तेप्ता । तेप्स्यते । तेपताम् ।
अतेपत । तेपेत । आशिषि—तिप्सीष्ट । अतिप्त । अतिप्साताम् । भलि सिज्जोप "लिङ्-
सिचावात्मनेपदेषु" इति इक्समीपाद्धल परयोर्झलाद्योर्लिङ्सिचो कित्त्वान्न गुणः ।
आत्मनेपदेष्विति सिचि एव विशेषणम्, न लिङ्, परत्वासम्भवात्, परस्मैपदेषु
भलादित्वासम्भवाच्च । तितिप्सते । तितिप्सेते, 'हलन्ताच्च' इति इक्समीपाद्धलादे-
सन कित्त्वान्न गुणः । तेतिप्स्यते । तेतिपीति, तेतेप्ति । तेपयति । अतितेपत् । ऋदित्त्वा-
णौ चङि ह्रस्वाभावः ॥ तेपते । तितेपे । तेपिता । तेपिष्यते । तेपताम् । अतेपत ।
तेपेत । तेपिषीष्ट । अतेपिष्ट । तितेपिषते । तेतेप्यते । तेतेपीति, तेतेप्ति ॥ स्तेपते । तिष्टिपे ।
तिष्टिपाते । अभ्यासे खयः शेषः । स्तेपिता इत्यादि तेपिवत् । तिस्तेपिषते, तिस्ति-
पिषते । स्तिपित्वा, स्तेपित्वा । 'स्तौतिण्योरेव' इत्यषत्वम् । 'रलो व्युपधात्' इति
वा कित्त्वम् । तेष्टिप्यते । तेष्टिपीति, तेष्टेप्ति । तेष्टिप्त । तिपिवत् छेपि । अभ्यासे
खयः शेषो विशेषः । 'दिष्ट देष्ट' इति च काश्यपः ॥ ३६६-३६६ ॥

२५०. तेषु कम्पने च ॥ ३७० ॥

२५१. ग्लेष्ट दैन्ये ॥ ग्लेपते इत्यादि ॥ ३७१ ॥

२५२. द्वेषु कम्पने । वेपते । वेपथुः—'ट्वितोऽथुच्' इत्यथुच् । विपिनम्—
'वेपितुहोर्ह्रस्वश्च' इतीनचि ह्रस्वः ॥ ३७२ ॥

२५३. केषु गेषु ग्लेष्ट च । 'चकारात्कम्पने गतौ च, सूत्रविभागात्' इति स्वामी ।
मैत्रेयस्तु चकारमन्तरेण पठित्वा 'कम्पन इत्यपेक्ष्यते' इत्याह । वेपतिना सहैषाम-
पाठोऽप्रसिद्धत्वज्ञापनायेति तस्याभिप्रायः । ग्लेपेरर्थभेदात्पुनः पाठः । केषु
इत्यादि । वेपादीनां तेपतेश्चलनार्थत्वात् 'निगारणचलनार्थेभ्यः' इति णौ परस्मैपद-
मेव । एषामनुदात्तत्वात् 'चलनशब्दार्थादकर्मकाद्युच्' इति युचि वेपन इत्युदा-
हार्यम् ॥ ३७३-३७५ ॥

२५४. मेष्ट रेष्ट लेष्ट गतौ । अयं पाठः स्वामिनः । मैत्रेयस्तु 'मेष्ट लेष्ट सेषने,
रेष्ट प्लेष्ट गतौ' इत्याह । मेपते ॥ रेपते ॥ लेपते इत्यादि । कचित्पठ्यते—'हेष्ट वेष्ट'
इति च ॥ ३७६-३७८ ॥

२५५. अष्ट लज्जाम् । अष्टते । अष्टे । 'तृफलभजत्रपश्च' इति किति लिटि
सेटि अल्लि एत्त्वम्यासलोपौ । अष्टेस्थलनास्ति । अष्टिता, अष्टा । अष्टिष्यते, अष्ट्यते । उदि-
त्वादिङ्बिकल्पः । अष्टताम् । अष्टपत । अष्टेत । आशिषि—अष्टिषीष्ट, अष्टीष्ट । अष्टपि,
अष्टप्त । भलि सिचो लोपः । तिअपिषते, तिअप्सते । ताअप्यते । ताअप्तेति, ताअप्ति ।

त्रपयति । अत्रितपत् । घटादित्वान्मिच्चवम् । त्रपित्वा, त्रप्त्वा । त्रप्तः, त्रप्तवान्—‘यस्य विभाषा’ इति निष्ठायामिण्निषेध । त्राप्यम्—‘आसुयुवपिरपिलपित्रपिचमश्च’ इति भावे ण्यत्, ‘पोरदुपधात्’ इति यतोऽपवाद । त्रपा—‘षिद्धिदादिभ्योऽङ्’ इति स्त्रियामङ् । अत्रपिष्णु—‘अलङ्कृन्निराकृञ्प्रजनोत्पचोत्पतोन्मदरुच्यप-त्रपवृत्तुवृधुसहचर इष्णुच्’ इति तच्छीलादाविष्णुच् । त्रपु—‘शृष्टृस्निहित्रप्यसि-वसिहनिह्नादिबन्धिमनिभ्यश्च’ इत्युप्रत्यय । त्रपुणो विकारः । त्रपुषम्—‘त्रपुजतुनो षुक’ इति घुगागमोऽणप्रत्ययश्च ॥ ३७६ ॥

२५६. कपि चलने । कम्पते । चम्पे । कम्पिता इत्यादि । कम्पयति—‘निग-रणचलना’ इति नित्य परस्मैपदम् । कम्प—‘नमिकम्पिस्म्यजसकमहिंसदीपो र’ इति ताच्छील्यादौ र । वासरूपविधिना ‘अनुदात्तेत’ इति वा ‘चलनशब्दे’ इति वा युचि कम्पन । ननु पदेरनुदात्तेत्वादेव युचि सिद्धे ‘जुचङ्कम्य’ इत्यादिना पुनर्युञ्जिधानेन ताच्छीलिकेषु वासरूपविधिर्नेति ज्ञापितम् । अन्यथा ‘लषपतपद’ इत्युक्त्वा अनुदात्तेलक्षणयुच समावेशे सिद्धे पुनस्तद्विधानमनर्थक स्यात्, नैत-दस्ति, ‘सूददीप’ इति दीपे युञ्जिषेधादस्यानित्यत्वज्ञापनात् । नित्ये हि ‘नमिकम्पि’ इत्यादिना विशेषविहितेन रप्रत्ययेन युचो बाधस्य सिद्धत्वात् कि तन्निषेधेन । विकपित—विकृतशरीर इत्यर्थ । ‘लगिकम्प्योरुपतापशरीरयोः’ इति नलोप । कपि—‘कटिकम्प्योर्नलोपश्च’ इतीन्प्रत्यये नलोपः । कपेर्भावकर्मणी कापेयम्—‘कपिज्ञात्योर्ढक्’ इति ढक् । वृषो धर्मस्तस्याकपि अकम्पिता वृषाकपि विष्णु रुद्रश्च । वृषाकपायी श्री गौरी च । ‘वृषाकपि’ इत्यादिना पुंयोगलक्षणे ङीषि अन्त्यस्यैकार । कपिल—‘कपेश्च’ इतीलच्प्रत्यय, बाहुलकादत एव निर्देशाद्वा नलोपः । कबलः, कम्बलः—बाहुलकात् कलप्रत्यय, पकारस्य बकारः पक्षे नलोपश्च । कम्बल्यमूर्णापलशतम्—कम्बलाय हितमिति विषये ‘कम्बलाश्च सञ्ज्ञायाम्’ इति यत् । द्वाभ्या कम्बल्याभ्या क्रीता शाटी द्विकम्बल्या—‘तद्वितार्थोत्तरपदसमाहारे च’ इति तद्वितार्थे समासे ‘द्विगुश्च’ इति द्विगुत्वे ‘प्राग्वतेष्टव्’ इति प्राग्वतीये ष्वर्थे षु विहितस्य ठञ्, ‘अध्यर्द्धपूर्वद्विगोर्लुगसञ्ज्ञायाम्’ इति लुक् । अत्र ‘द्विगोः’ इति प्राप्तस्य ङीप “अपरिमाणबिस्ताचितकम्बल्येभ्यो न तद्वितलुकि” इति निषेधः । अपरिमाणान्तात्परिमाणत्वेऽपि बिस्ताद्यन्ताश्च द्विगोस्तद्वितलुकि सति ङीन्नेति सूत्रार्थः । पाण्डुकम्बलेन परिवृतो रथः पाण्डुकम्बली—“पाण्डुकम्बला-दिनि” इति पाण्डुकम्बलशब्दात्तृतीयान्तात् परिवृतो रथ इत्यर्थे ङिनि । येन यत्प-रिवृत तत्तस्यास्ति इति मत्वर्थीयेनिना सिद्धे इदं वचन ठनो निवृत्त्यर्थम् ॥ ३८० ॥

२५७. रवि लवि अवि शब्दे । रम्बते । ररम्बे । रम्बिता । रिरम्बिषते । रारम्ब्यते । रारम्बीति, रारम्भि । अरारन् । हे इति रम्बत इति हेरम्बः ॥ लम्बते इत्यादि ॥ अम्बते । आनम्बे । अम्बिषते । अम्बयति । आम्बिवत् । त्रीण्यम्बकानि चक्षुषि

अस्येति अम्बक—त्रयाणां लोकानामम्ब पितेत्यागमविदः । 'द्यौर्भूमिरापस्ति-
स्रोऽम्बा अस्य' इति भारतम् । अम्ब शब्दः, त्रय शब्दा अकारोकारमकारा
प्रतिपादका अस्य वेति भट्टभास्करः, स एव सृष्टिस्थितिसंहारविषयास्तिस्रो वा
शक्तयोऽस्येति च । अम्बरीषम्—'आष्टमम्बरीषम्' इति निपात्यते । अम्बा । हे
अम्ब—'अम्बार्थनद्यो' इति ह्रस्वः सम्बुद्धौ ॥ ३८१-३८३ ॥

२५८ लवि अष्वसने च । अलावुः—'नवि लम्बेर्नलोपश्च' इति नञ्युपपदे
उकारप्रत्ययो नलोपश्च णिद्वद्भावाद् वृद्धिश्च ॥ ३८४ ॥

२५९. कबु वणौ । कबते । चकबे । कबिता । चिकबिषते । चाकब्यते । चाकसि ।
काबयति । अचकाबत् । कबरा—बाहुलकादुर । कबरी—'जानपद' इत्यादिना केश-
वेशे ङीष् । अन्यत्र कबरा । कबुरः—बाहुलकादुरप्रत्ययो रेफोपजनश्च ॥ ३८५ ॥

२६० ङीबु अषाष्ट्वे । ङीबते । चिङ्गीबे । ङीबिता । ङीबयति । अचिङ्गीबत् ।
ङ्गीब इवाचरति ङीबते—'आचारेऽवगल्भङ्गीब' इति क्तिप्, तत्सन्नियामेन चैषा-
मकारस्यानुदात्तताऽनुनासिकताप्रतिज्ञानादनुदात्तेत्वात्तडिति होडतौ प्रतिपादि-
तम् । किबभावे 'उपमानादाचारे' इति क्यङि ङीबायते ॥ ३८६ ॥

२६१ क्षीबु मदे । क्षीबते । चिक्षीबे । क्षीबिता । क्षीबयति । अचिक्षीबत् । क्षीब—
'अनुपसर्गात्कुलक्षीब' इति निष्ठायामिडभावस्तलोपश्च, इच्छब्दलोपो वा
निपात्यते ॥ ३८७ ॥

२६२ शीभु कथने । शीभते । शिशीभे । शीभिता । शिशीभिषते । शेशीभ्यते ।
शेशीब्बि—'भ्रष्टस्तथो' इति तकारस्य धकारे 'भ्रला जश् भ्रशि' इति भकारस्य
वकार । शीभयति । अशिशीभत् । शीभर—बाहुलकादुर ॥ ३८८ ॥

२६३. चीभु च । चीभते इत्यादि ॥ ३८९ ॥

२६४. रेभु शब्दे । रेभते । अरेभत इत्यादि । विरिब्ब—'क्षुब्धस्वान्त' इत्या-
दिना स्वरे निष्ठायामिडभावे उपधाह्रस्वत्व च निपात्यते । अन्यत्र रेभित । अभि-
रभी च कचित्पठ्यते^१ । अरम्भते । रम्भते इत्यादि । अरम्भ—असुन् । अम्भसोऽ-
पत्यं अरम्भि । 'सम्भूयोऽम्भसो सलोपश्च' इति बाह्यादिपाठादिभिः सलोपः ॥ ३९० ॥

२६५. एभि स्क्रिपि प्रतिबन्धे । स्तम्भते । तस्तम्भे—खय शेष । स्तम्भिता । तिस्त-
म्भिषते । 'स्तौतिण्योरेव' इत्यष्टत्वम् । षोपदेशफल ण्यन्तात्सनि तिष्ठम्भयिषति
इति षत्वम् । उत्तम्भते । उत्तम्भिता । उत्तम्भित—'उद स्थास्तम्भोः पूर्वस्य' इति उद्-
परयोरनयो. सकारस्थाने पूर्वस्य सवर्ण इति तकार । 'स्तम्भे' इत्यादावुपसर्गा-
त्परस्य षत्वविधौ 'स्तम्भुस्तुम्भु' इति प्रतिपदोक्तस्यैव स्तम्भे ग्रहण न त्वस्य लाङ्-
णिकस्येति विस्तम्भते इत्यादौ न षत्वम् । 'उद स्थास्तम्भो' इत्यत्र तु नायं न्यायः ;

१. 'क्षीब' इति मैत्रेयः । २. 'अभि रभि शब्दे—इति दुर्ग' इति क्षीरचरद्भिष्याम् ।

यतस्तम्भुरूपमुभयोरपि लक्षणिकम् । अत्र स्वामिमैत्रैयौ ष्टमेष्टकारमेकीयमतेनौ-
पदेशिकमाह तु । तत्र ष्टम्भते विष्टम्भते इत्यादौ सर्वत्र ष्टुत्वेन षत्वे लिङादावभ्यासे
टकारस्य शेषे तष्टम्भ इत्यादि भवति ॥ स्कम्भते । चस्कम्भे । स्कम्भिता । स्कम्भित —
'असितस्कम्भित' इति निपातनं छन्दसि । 'वे स्कम्भनातेनित्यम्' इति षत्व आनिर्दे-
शात् सौत्राश्रयैव, नास्येति विस्कम्भते इति भवति । 'स्तन्भुस्तुन्भुस्कन्भुस्कन्भु' इति
सौत्राश्रयत्वारो धातवः, ते च 'स्तन्भुस्तुन्भुस्कन्भुस्कन्भुस्कन्भु' इति श्नुश्च' इति श्नाश्नु-
विकरणा इति नात्रोदाह्रियन्ते । स्तोभते इत्यग्रे स्तम्भार्थे ॥ ३६१-३६२ ॥

२६६ जभि जृभि गात्रविनामे । 'जभी इत्येके, जब्धम्' इति मैत्रेयः । अयमेव
पाठः । प्रायेण वृत्तिकारस्य सम्मतः । यदाह—'रधिजभोरचि' इत्यत्र अजग्रहणप्रत्युदा-
हरणे 'रब्धा, जब्धम्' इति, अनीदित्वे इटा भाव्यमिति कथमेवमुदाहरेत् । जम्भते ।
जजम्भे । जम्भिता । जम्भिष्यते । जम्भताम् । अजजम्भत । जम्भेत । जम्भिषीष्ट । अज-
म्भिष्यत । जिजम्भिषते—'रधिजभोरचि' इति अजादौ प्रत्यये नुम् । जजम्भ्यते—'लुपसद-
चरजपजभदहदशगृभ्यो भावगर्हायाम्' इति यङ् । भावो धात्वर्थस्तस्य गर्हा
भावगर्हा । अयं च यङ् पूर्वसूत्रान्नित्यग्रहणानुवृत्त्या तत्क्रौण्डिन्यायेन वा
क्रियासमभिहारयङो बाधक इति भाष्यादौ स्थितम् । 'जपजभदहदशभञ्जपशां च'
इति अभ्यासस्य यङि यङ्लुकि च नुगागम । इदं च नुग्रहणमनुस्वारोपलणार्थम्,
'नुगतोऽनुनासिकान्तस्य' इत्यत्रान्तग्रहणात् । तद्धि तदन्तविधिनाप्यनुनासि-
कान्तस्य धातोरभ्यासस्य नुकि सिद्धे तदन्तस्य यत्कार्यं तद्यथा स्यादिति । न च
नुकोऽन्त्यत्वे किञ्चित्कार्यमस्ति, अस्ति चानुस्वारस्य 'वा पदान्तस्य' इति परसवर्ण-
विकल्पः । 'कर्तुं क्यङ् सलोपश्च' इतिवदनुनासिकेत्यविभक्तिको निर्देशः । तेन
जजम्भ्यते इत्यत्रानुस्वारस्यापि पक्षे श्रवणं भवति । जज्जभीति, जज्जब्धि । जज्जब्धः ।
जज्जम्भति इत्यादि । 'रधिजभोरचि' इत्यत्र 'प्रकृतिग्रहणे यङ्लुगन्तस्यापि
ग्रहणम्' इति अजादौ नुमागम । जम्भयति । अजजम्भत् । जम्भो दन्तविशेषोऽभ्य-
वहार्यं च । शोभनो जम्भोऽस्यास्तीति सुजम्भा—'जम्भासुहरितृणसोमेभ्य'
इति स्वाद्यादेर्जम्भान्तात् बहुव्रीहेरिति 'सर्वनामस्थाने चासम्बुद्धौ' इति नान्त-
स्योपधाया दीर्घः । पदत्वे 'नलोप प्रातिपदिकान्तस्य' इति नलोप भसञ्ज्ञायां
'अल्लोपोऽन' इत्यल्लोप—सुजम्भ इत्यादि । डौ तु 'विभाषा ङिश्योः' इति
विकल्पित इति सुजम्भिन, सुजम्भनि इति भवत । सम्बुद्धौ 'न ङिसम्बुद्धयोः' इति
नलोपनिषेधः । नपुंसके तु 'वा नपुंसकानाम्' इति पक्षे नलोपः । अन्यत्र तु
नित्यः । दीर्घस्तु न भवति, असर्वनामस्थानत्वात् । शौ सर्वनामस्थानपरत्वात्
सुजम्भानि इति । 'विभाषा ङिश्यो' इति श्यामल्लोपविकल्पनात् सुजम्भी, सुजम्भनी
इति भवतः । स्त्रिया 'ऋन्नेभ्य' इति ङीप 'अनो बहुव्रीहे' इति निषिद्धत्वात्
पुंस्त्रीव रूपम् । यदा तु "डाबुभाभ्यामन्यरस्याम्" मन्त्रान्तात्प्रातिपदिकद्वन्ता-

बहुव्रीहेश्च डाबिति डाप्, तदा ङित्वाट्टिलोपे सुजम्भा, सुजम्भे इत्यादि । अत्र ङीप प्रतिषेधस्य डापः श्रवणस्य च वचनद्वयप्रामाण्यादेव सिद्धौ अन्यतरस्याङ्ग्रहणेन भिन्नेन योगेन ङीपोऽभ्यनुज्ञानात् सुजम्भी इत्याद्यपि भवति । अत्र च योगे 'अनो बहुव्रीहे' इत्येवानुवर्तते, न तु, 'मन' इति । तेन सीमादे प्रातिपदिकाद् ङीवभाव । सुजम्भी इत्यादौ तु अन्नन्तबहुव्रीहिवाङ्मवत्येव । सुपर्वा सुशर्मा इत्यादौ तु 'अन उपधालोपिनोऽन्यतरस्याम्' इति नियमान्न भवति । सिद्धे सत्यारभ्यमाणोऽयं नियमार्थं यदन्यतरस्या ङीब्विधानतदुपधालोपिन एव इति । अत्र ह्यलोपो 'न संयोगाद्वमन्तात्' इति निषिद्धयते । वमन्तात् संयोगात् भसज्ज्ञानिमित्ते प्रत्यये परेऽलोपो नेति सूत्रार्थः । 'जम्भासुहरितवृण' इत्यत्र जम्भेति भाविना समासान्तेन निर्देशात्समासार्थादुत्तरपदादकृते एव समासे समासान्ता इत्यय पक्षो ज्ञाप्यते । तेन द्विपुरोत्यादि सिद्धयति । यदि ह्यत्र 'ऋक्पूर्वभू' इत्यकार समासे कृते स्यात्, तदा समासस्याकारान्तोत्तरपदत्वाभावात् 'अकारान्तोत्तरपदो द्विगु स्त्रियामिष्यते' इति स्त्रीलिङ्गता न स्यात् । जृम्भते । जजृम्भे । जृम्भता इत्यादि । यङ्-यङ्लुको 'रीगृत्वत्' इति वचनाद्रुग्रीको भवन्ति । जरी-जृम्यते । जरीजृम्भीति इत्यादि । जृम्भयति । भजजृम्भत् । जभि विनाशनार्थे चुरादौ । भाषार्थोऽयं परस्मैपदिष्वपि इति केचित् ॥३६३-३६४॥

२६७. शल्भ कल्भे । शल्भते । शशल्भे । शल्भता इत्यादि ॥३६५॥

२६८. वल्भ भोजने । दन्त्योष्ठ्यादि । वल्भते । ववल्भे । णौ निगरणार्थत्वात् नित्यं परस्मैपदम् । वल्भयति ॥३६६॥

२६९. गल्भ घाण्ड्ये । गल्भते । प्रगल्भ । अवगल्भ इवाचरति अवगल्भते— 'आचारेऽवगल्भ' इति क्तिप्, तत्सन्नियोगेनाकारस्यानुदात्तत्वानुनासिकत्व-प्रतिज्ञानं प्रागेवोक्तमित्यनुदात्तेत्वात्तङ् । क्तिपोऽभावे क्यङि प्रवगल्भायते । अव-गल्भेति विशिष्टग्रहणादनुपसृष्टादन्योपसृष्टाच्चाचारक्तिपि गल्भति, प्रगल्भति इति भवति ॥३६७॥

२७०. श्रम्भु प्रमादे । तालव्योष्मादि । एव काश्यपः । दन्त्यादिरिति चन्द्रः । स्वामी चैव पठित्वा मतान्तरेण सन्निवति दन्त्यान्त्यत्वमप्याह । मैत्रेयस्य त्वयमेव पक्षः । यदाह स — "संयोगान्तसाधर्म्येण सान्तोऽप्यत्र निदिश्यते । द्युतादावप्ययं पठिष्यते । तस्यैव च ध्वसुसाहचर्यान्नीगित्याहुः । दत्वे पुनरसाहचर्यमिच्छन्ति" इति । दैवेऽप्येवमेवोक्तम् । तत्र तावदय पक्षो वृत्तितद्वाख्याकृतमन-भिमत इव प्रतीयते, यद्वत्सूत्रे उभयोर्ग्रहणं नीकसूत्रे नास्येति चाहुः । सति ह्येवमवश्यं वक्तव्यम् । तथैव स्वामिचन्द्रयोरपि पाठोऽनभिमत इव । यत् 'वौ कष-ल्लसकथश्रम्भ' इत्यत्र 'श्रम्भु विश्वासे' इति वदन्नमुं नोपाददत् वृत्तिकारः, अग्रहणे कारण चाचष्ट । तथा व्याख्याकृतोऽपि न वृत्तिकारवचनमुपलक्षणमाचक्षत,

नाप्यग्रहणे कारणम् । अम्भते । शम्भते । अम्भिता । अम्भित्वा, अम्भत्वा—उदित्त्वा-
दिङ्विकल्पः, 'न क्त्वा सेट्' इत्यकित्त्वान्नलोपाभावः । अम्भ—'यस्य विभाषा'
इत्यनिट्त्वम् ॥३६८॥

२७१. ष्टुभु स्तम्भे । स्तोभते । तुष्टुभे । स्तोभिता इत्यादि । तुस्तुभिषते, तुस्तो-
भिषते । स्तुभित्वा, स्तोभित्वा—'रलो व्युपधात्' इति वा कित्त्वम् । उदित्त्वात्पक्षे
क्त्वायामिडभावे स्तुब्वा इति । 'निष्ठा' इति निष्ठाया 'यस्य विभाषा' इति स्तुब्धम् ।
सनि 'स्तौतिष्योरेव' इत्यषत्वम्, निष्ठोभिता । निष्ठोब्धा—'उपसर्गात्सुनोति' इत्यादिना
'प्राक्सितादङ्व्यवायेऽपि' इति च षत्वम् । नितुस्तोभिषते इत्यत्राभ्यासेन व्यवा-
यात् अस्थादित्वाच्च 'स्तौतिष्योरेव' इति नियम एवावतिष्ठते । अनुष्टुप्—पूर्ववत्
षत्वम् । त्रिष्टुप्—'सुषामादिषु च' इति षत्वम् । अनुष्टुबेव आनुष्टुभम्, एव त्रिष्टुबेव
त्रैष्टुभम् । 'छन्दसः प्रत्ययविधाने नपुसके स्वार्थे उपसर्ख्यानम्' इति स्वार्थे
उत्सादिभ्यः प्राग्दीव्यतीयोऽण्, स्वार्थेऽपि प्राग्दीव्यतीयः ॥३६९॥

२७२ तिप्यादय उदात्ता अनुदात्तेतिपिवर्जम् ।

२७३. गुप् रक्षणे । एतदादय शुम्भान्ता उदात्तेति । 'गुपूधूपविच्छिपणि-
पनिभ्य आर्यः' इत्यायप्रत्ययः स्वार्थे 'आयादय आर्द्धधातुके वा' इति आर्द्धधातुके
विषये विकल्पेनायमुत्पाद्यते । तस्मिन् लघूपधगुणः । आयादय आयेयङ्णिङ्च ।
'सनाद्यन्ता धातवः' इति धातुत्वे—गोपायति । गोपायाञ्च्कार—'कास्प्रत्ययात्'
इत्याम् । गोपायिता । गोपायिष्यति । गोपायतु । अगोपायत् । गोपायेत् । आशिषि
गोपाय्यात् । अगोपायीत् । अगोपायिष्ठात् । अगोपायिष्यत् । जुगोपायिषति । गोपाययति ।
अजुगोपायत् । सर्वत्रार्द्धधातुके अतो लोपः । अत एवाग्लोपित्वात् 'णौ चङि' इति
ह्रस्वाभावः । गोपाय्यम्—'अचो यत्' । गोपायित । गोपायित्वा । गोपाया—'अप्रत्य-
यात्' इत्यकारः । आयाभावे—जुगोप । जुगुपतु । जुगोपिष, जुगोप्य । जुगुपिव, जुगुप्व ।
ऊदित्त्वादिङ्विकल्पः । 'यावान् कश्चिदिडभावः प्रतिषेधनिबन्धनो वा विकल्प-
निबन्धनो वा सर्वः क्वादिमुत्रेण नियम्यते' इति मैत्रेयः सेधतावाहः, तन्मते नित्यमिडा
भाव्यम् । 'क्वादिनियमः प्रतिषेधविषयः' इति वादिना हरदत्तादीनां विकल्प एव ।
'आयादीनामुत्पत्तिविकल्पः' इत्युक्तम् । निवृत्तिविकल्पे हि प्रत्ययलक्षणेन प्रत्ययान्त-
त्वात् गोपायाञ्च्कार इति स्यात् । गोपिता, गोप्ता । गोपिष्यति, गोप्स्यति । गुप्यात्—
'किंदाशिषि' इति कित्त्वान्न गुणः । अगौप्सीत्, अगोपीत् । अगोपिष्यत्, अगोप्स्यत् ।
जुगुप्सति, जुगुपिषति । गुप्त्वा, गुपित्वा, गोपित्वा—'रलो व्युपधात्' इति क्त्वासनोः
कित्त्वविकल्पः । सनि अनिट्पक्षे 'हलन्ताच्च' इति कित्त्वम् । जोगुप्यते—
आयान्तस्यानेकाच्चात् न यङुदाहृतः । आयोत्पत्तिविकल्पस्य यङपि प्रयो-
जनम् । नात्र यङो लुगस्ति यत् 'आयादय आर्द्धधातुके वा' इति आर्द्धधातुक-
व्यक्तेरभिव्यक्तावेवायः विकल्प उच्यते । लुकि हि तेन विषयत्वापहारान्नार्द्ध-

धातुकव्यक्तेरभिव्यक्तिरिति कथमायाभाव स्यात् ? उपपादितश्चायं प्रकारोऽज गतिक्षेपणयोरित्यत्र । गोपयति । अज्ञगुपत् । गुप्त —‘यस्य विभाषा’ इति नेट उत्पत्तिः । गुप्ति —‘तितुत्र’ इति नेट् । उत्पत्तिविकल्पस्य चेदं प्रयोजनम्, अन्यथा प्रत्ययान्तत्वाद्कार एव स्यात् । गोप्यम् —ण्यत् । कुप्यम् —‘राजसूयसूर्यसृषोद्यरुच्यकुप्यकृष्टपच्यव्यध्या.’ इति क्यपि गुपेरादिकत्व निपात्यते । अयं भाषार्थो रक्षणार्थश्चुरादौ । गुप गोपने इति इहैवाग्रे । गुप व्याकुलत्वे इति दिवादौ ॥४००॥

२७४. धूप सन्तापे । अस्यापि पूर्ववदायस्तद्भावश्च । धूपायति । धूपायाश्चकार । धूपायिता इत्यादि । आयाभावे वलादौ सर्वत्र नित्यमिडस्य विशेष । ‘रलो व्युपधात्’ इति क्तिवविकल्पस्याप्यत्र न प्रयोजनम्, अलघूपधत्वात् । आयाभावेऽपि नास्य क्तिनस्ति, गुरुमत्त्वात् । तेन धूपा इत्यकार एव भवति । भाषार्थोऽयं चुरादौ ॥४०१॥

२७५. जल्प जप व्यक्ताया वाचि ।

२७६. जप मानसे च । जल्पति । जजल्प । जल्पिता इत्यादि । जल्पाक —‘जल्प-भिक्षुकुट्टलुण्टवृड षाकन्’ इति ताच्छील्यादौ षाकन् । पित्वात् स्त्रियां जल्पाकी । जल्पति पुत्र देवदत्तः । जल्पयति पुत्र देवदत्त यज्ञदत्त —‘जल्पत्यादीनामुपसंख्यानम्’ इति प्रयोज्यस्याशब्दकारकत्वेऽपि कर्मत्वम् ॥ जपति । जजाप । जेपतुः । जपिता । अजपोत्, अजापीत् —‘अतो हलादे’ इति वा वृद्धिः । जिजपिषति । जज्जप्यते —‘लुप-सद्’ इत्यादिना भावगर्हायां यङ् । ‘जपजभ’ इत्यादिनाभ्यासस्य नुक्क्यनुत्कारे परसवर्णविकल्पो जमिवत् । जज्जपीति, जज्जसि । जापयति । अजीजपत् । जप्यम् —‘पोरदुपधात्’ इति यत् । कर्णेजपः —‘स्तम्बकर्णयोरभिजपो.’ इति यथासङ्गथम्, जपे कर्णे सुबन्ते उपपदेऽच् ‘हस्तिमुचकयो’ इति वचनात् सूचकविषय । ‘तत्पुरुषे कृति बहुलम्’ इति सप्तम्या अलुक् । जज्जपूकः —‘यजजप’ इति यङन्तात्ताच्छीलादावूकप्रत्यये ‘अतो लोपः’ ‘यस्य हल’ इति अल्लोपयलोपौ । जप —‘व्यधजपोरनुपसर्गे’ इति अप् । उपसृष्टान्तु घञि —उपजाप । अनयोः कर्मव्यतिहारे न तङ्गस्ति, ‘प्रतिषेधे हसादीनामुपसंख्यानम्’ इत्युक्तत्वात् ॥४०२॥

२७७. जप सात्त्वने । जपति । जचाप । जेपतु । जपिता इत्यादि जपिवत् । ‘जपो वृहत्’ इति मैत्रेयः । वेणुविशेष इति दण्डनाथः । तस्य विकार चाप —‘ताळादिभ्योऽण्’ इति विकारावयवयोरण् ॥४०५॥

२७८. जप समवाये । समवाय सम्बन्धः सम्यगवबोधो वा । सपति इत्यादि जपिवत् । सिसपिषति । ‘स्तौतिण्योरेव’ इति अषत्वम् । सापयति । असीषपत् । सप्ति —‘क्तिक्तौ च सज्ञायाम्’ इति क्तिच् । सप्त —‘सप्यशूभ्यां तुद् च’ इति कनिन्प्रत्यय तुङागमश्च । पञ्चन्शब्दवत् षट्सज्ञा तत्कार्यं च । सप्तानामपत्यं साप्तिः —‘बह्नादिभ्यश्च’ इतीन्वि ‘नस्तद्धिते’ इति टिलोपः । अत्र शाकटायनः

क्षीरस्वामी च 'सचति चाहु.' इत्युक्त्वा 'सचति सचिवः' इत्यप्याहुतुः ॥४०६॥

२७६. रप लप व्यक्ताया वाचि । रपति । लपति इत्यादि जपिवत् । विलाप-
यति पुत्रम् इत्यत्र जल्पत्यादित्वात्प्रयोज्यस्य कर्मत्वम् । अलीलपत्, अललपत्—
काण्यादित्वाद् उपधाह्रस्वविकल्पः । राप्यम्, लाप्यम्—'आसुयुवपिरपिलपित्रपि'
इति ण्यत्, यतोऽपवादः । अत एव जपतिना समानार्थत्वेऽपि पृथङ्निर्देशः ।
रिपु.—'रपेरिञ्चोपधाया' इति उग्रत्यय उपधाया इकार ॥४०७-४०८॥

२८०. चुप मन्दाया गतौ । चोपति । वृचोप । चोपिता । वृचुपिषति, वृचोपिषति ।
वृपित्वा, चोपित्वा—'रलो व्युपधात्' इति कित्त्वविकल्पः । चोवृप्यते । चोवृपोति,
चोचोति । चोपयति । अचूचुपत् । चोपन —चलनार्थत्वाद् युच् । गौ नित्यं परस्मै-
पदम् । गले चोप्यते गलेचोपक —'कृत्यल्युटो बहुलम्' इति बहुलवचनाद् ण्यन्ता-
दस्मात्कर्मणि ण्वुल् । 'कर्तृकरणे कृता बहुलम्' इति बहुलवचनात्सप्तम्यन्तस्यापि
समासः । 'तत्पुरुषे कृति बहुलम्' इति बहुलवचनादलुक्, 'अमूर्द्धमस्तका-
त्स्वाङ्गादकामे' इति वा । 'उदुपधाद्वावादिकर्मणो' निष्ठाया वा कित्त्वे वृपितमनेन,
चोपितमनेन इत्यादि । वृप्—ऋजेन्द्रादौ रकि निपातितः । 'स्वरेण नीचेन
शपि लुपिं क्षिपिम्' इत्यनिट्कारिकापाठो द्वितीयादेरिति तत्र तौदादिकस्य 'लुप
सस्पर्शने' इत्यस्यैव ग्रहणं न त्वस्य ॥ ४०९ ॥

२८१ तुप् तुम्प वृप् वृम्प तुफ तुम्फ वृफ वृम्फ हिसार्थाः । तोपति इत्यादि चुपिवत् ।
तुम्पति । तुतुम्प । तुतुम्पतु —सयोगान्तत्वाल्लिटो न कित्त्वम् । तुम्पिता । तुम्पिष्यति ।
तुम्पतु । अतुम्पत् । तुम्पेत् । आशिषि—तुप्यात् । 'किदाशिषि' इति कित्त्वात् अनि-
दितामिति नलोपः । अतुम्पीत् । अतुम्पिष्यत् । तुतुम्पिषति । तोतुम्प्यते । तोतुम्पीति,
तोतुम्पित । तोतुम् । तुम्पयति । अतुतुम्पत् । प्रस्तुम्पति गौ —'प्राचुम्पतौ गवि कत्तेरि'
इति सुट् तुम्पते । तुम्पताविति धातुनिर्देशो न तिङन्तानुकारणमिति प्रस्तुम्पः,
प्रस्तुम्फ इत्यादि च भवति । प्रतोतुम्पति इत्यादावत एव श्रितपा निर्देशाच्च
भवति ॥ त्रोपति ॥ वृम्पति ॥ तोफति ॥ तुम्फति इत्यादि तुपितुम्पिवत् । तत्रारेफ-
सरेफयो सानुषङ्गयोर्द्वितीयान्तयो सेट् क्त्वो 'नोपधात्थफान्ताद्वा' इति कित्त्व-
विकल्पनात् पच्चे नलोपे तुपित्वा, तुम्फित्वा । वृपित्वा, वृम्फित्वा इति भवति ।
अरेफाश्चत्वारस्तुदादावपि । आद्यस्तु चुरादावपि । तत्र त्वदर्शनमर्थः ॥४१०-४१७॥

२८२. पर्प^१ रफ रफि अर्बं पर्बं लर्बं^२ बर्बं मर्बं कर्बं खर्बं गर्बं^३ शर्बं षर्बं चर्बं^४ गतौ ।
आद्यः प्रथमान्तः । परौ द्वावपि द्वितीयान्तौ । एकादश परे तृतीयान्ताः ।
द्वितीयतृतीयौ मुक्त्वा सर्वे रोषधा । पर्पति । पपपं । पपिता इत्यादि । पप्यतेऽनेनेति

१ 'वर्ब' इति स्वामी । २. स्वामिमैत्रेयौ न पठतः । ३. 'मर्ब खर्ब' इति स्वामी ।
४. 'चर्ब सब नर्ब' इति क्षीरतरङ्गिणीपाठः ।

पपं—येन पीठेन पङ्गवश्चरन्ति स उच्यते । ‘हलश्च’ इति धव् । पर्पेण चरति पर्पिक—‘पर्पादिभ्यःपुत्र’ इति तृतीयान्ताच्चरत्यर्थे पुत्र् । पित्त्वात् स्त्रिया पर्पिकी ॥ रफति ॥ रम्फति ॥ अर्बति । आनर्बं ॥ पर्बति ॥ लर्बति ॥ बर्बति ॥ मर्बति ॥ कर्बति ॥ खर्बति ॥ गर्बति ॥ शर्बति ॥ सर्बति । असिषर्बत् ॥ चर्बति । अर्बादयो नोपधा इति कौशिकः ॥४१८-४३१॥

२८३ कुबि छादने^१ । कुम्बति इत्यादि कुम्बा—गुरुमत्त्वादकार । “चिन्ति-पूजिकथिकुम्बिचर्चश्च” इत्यङ्बिधौ चौरादिकस्य ग्रहणम् ॥४३२॥

२८४ लुबि तुबि अर्दने^१ । लुम्बति । तुम्बति इत्यादि । तुम्बी अलाबू.—गौरादित्वान्डीष् ॥४३३-४३४॥

२८५ लुबि वक्त्रसयोगे । लुम्बति इत्यादि । लुम्ब्यादस्त्रयश्चुरादौ ॥४३५॥

२८६. षृष्टु षृम्भु हिंसायै^२ । अत्र मैत्रय एव पठित्वा ‘षिमु षिम्भु इत्येके’ इति ऋकारस्य स्थाने इकारमप्याह । तरङ्गिण्या तु ऋकारवन्तौ दन्त्यादौ पठित्वा ‘षोपदेशपयुदासे सृग्रहणेनानर्थकस्यापि ग्रहणम्’ इत्युक्तम् । सर्भति । ससर्भं । सर्भिता इत्यादि । सिषर्भिषति । मैत्रेयपाठे ‘स्तौतिण्योरेव’ इत्यषत्वम् । सरीष्म्यते । सरीषूभीति, सरिषूभीति, सषूभीति । सरीषब्बि, सरिषब्बि, सर्षब्बि । सर्भयति । अससर्भत् । असरीषूभत् । ‘उऋट्’ । सिषर्भयिषति । तरङ्गिणीमते तु षत्व न भवति । सर्भित्वा, स्रब्त्वा । ऊदित्त्वादिङ्बिकल्प । स्रब्बम्—‘यस्य विभाषा’ इत्यनिट्त्वम् । स्रम्भम्—ऋदुपधत्वात् क्यप् । स्रम्भति । सस्रम्भ । सस्रम्भतु । स्रम्भात् । नलोप किङ्तो । इकारवत्पाठपक्षे—सेभति । सिम्भति इत्यादि ॥४३६-४३७॥

२८७. शुभ शुम्भ भाषणे हिंसाया च । द्वाविमौ देवमैत्रेयादय पठन्ति । स्वाभी तु निरनुषङ्गं न पपाठ । इदमेव आत्रेयस्यापि मतम्, तुदादौ ‘शोभत इति शप्’ इति वचनात् । दुर्गस्तु भासने इत्यस्यार्थमाह । एव वनपालशाकटायनौ । शुभस्तु ‘सावष्ट-म्भनिषुम्भसम्भ्रमनमद्भूगोलम्’ इत्यादिदर्शनान्मूर्धन्यादित्वमाह । शोभति । शुम्भति इत्यादि । तोपतितुम्पतिवत् । शुभ—इगुपधलक्षण क् । शुभ्रम्—‘स्फायितञ्चि’ इत्यादिना रक् । इमौ शोभाथौ तुदादौ । निरनुषङ्गस्त्वग्रे च दीप्तौ तङ्कि ॥४३८-६॥

२८८. गुपादय उदात्ता उदात्तेत ।

अथानुनासिकान्ता.—

२८९ चिण्णि वृण्णि वृण्णि ग्रहणे । एतदादय कम्यन्ता उदात्ता अनुदात्तेतः । चिरण्णते । जिचिरण्णे । चिरिण्णता । चिरिण्ण्यते । चिरण्णताम् । अचिरण्णत । चिरण्णेत । आशिचि चिरिण्णषोष्ट । अचिरिण्णष्ट । अचिचिण्ण्यत । जिचिचिण्ण्यते । जेचिण्ण्यते । जेचिण्णीति । जेचिण्ण्टि । लङ्कि—अजेचिन् । चिण्णयति । अजेचिण्णत् । चिण्णितम् ।

१. सूत्रद्वयमिदं क्षीरस्वामी न पठति । २. ‘षृष्टु षृम्भु हिंसायै’ इति ख, पुस्तके ।

सर्वत्र नुम षट्त्वम् । यङ्लुकि लङि संयोगान्तलोपस्यासिद्धत्वान्नकारान्तत्वम् । एवम् वृण्णते । वृण्णते । जघृण्णे इत्यादि । जरीवृण्ण्यते । 'रीगृत्वत्' इति रीक् । जरीवृण्णीति, जघृण्णीति इत्यादि । अजघृन् इत्यत्र संयोगान्तलोपस्यासिद्धत्वान्न गुण । 'पदान्तस्य' इति णत्व न ॥ ४४०-४४२ ॥

२६० वृण घूर्ण भ्रमणे । घोणते । जुघृणे । घोणिता । जुघृणिषते, जुघोणिषते । घृणित्वा, घोणित्वा—'रतो व्युपधात्' इति कित्त्वविकल्प । जोघुरण्यते । जोघृणीति, जोघृण्टि । जोघृण्ट इत्यादौ अनुनासिकान्तत्वात् 'अनुनासिकस्य किम्लोः क्लिति' इति दीर्घ उपधाया । म्लीति किञ्चतोर्विशेषणम् । घोणयति । अजुघृणत् । उदुपधत्वाद्भावादिकर्मणो, घृणितमनेनेत्यादि । घोणा—क्रोडादिनिपातनादचि टाप् । कल्याणघोणा—अत्र "स्वाङ्गाच्चोपसर्जनादसयोगपधात्" इति उपसर्जनसयोगोपधस्वाङ्गान्ताद्बहुव्रीहेर्वा ङीषिति प्राप्तस्य ङीष 'न क्रोडादिबह्वच' इति निषेध । अयं ङीष् क्रोडाद्यन्ताद्बह्वजन्ताच्च नेत्यर्थ । घृणते इत्यादि । यङ्लुकि लङि अजोघृण्—'रात्सस्य' इति नियमात् संयोगान्तलोपाभाव । इमौ तुदादौ परस्मैपदिनौ ॥ ४४३-४४४ ॥

२६१ पण व्यवहारे स्तुतौ च ।

२६१. पन च । पृथङ्निर्देशात् स्तुतावित्यनेनैवाय सम्बध्यते । शतस्य पणते, शत पणते—'व्यवहृपणो समर्थयो' इति कर्मणि शेषे षष्ठी । अन्यदा द्वितीयैव । समर्थयोरिति समानार्थयोरित्यर्थ, शकन्वादिवात् समशब्दाकारस्य पररूपम् । द्यूते क्रयविक्रयव्यवहारे च समानार्थत्वमनयो । पणे । पणित । पणिष्यते । पणताम् । अपणत् । पणेत । पणिषीष्ट । अपणिष्ट । अपणिष्यत् । पिपणिषते । पम्पण्यते—'नुगतोऽनुनासिकान्तस्य' इति नुक् । पम्पणीति । पम्पण्टि । पम्पाण्ट—'अनुनासिकस्य किम्लो' इति दीर्घ । अपम्पण् । पाणयति । अपोपणत् । पण्यम्—'अवद्यपण्यवर्या गर्ह्यपणितव्यानिरोधेषु' इति पणतिव्ये व्यवहर्तव्ये निपातित । अन्यत्र ण्यति पाण्यम् । मूलकपण, शकपण —य संव्यवहाराय मूलकादीनां परिमितो मुष्टिर्बध्यते स उच्यते । 'नित्य पण परिमाणे' इति परिमाणे गम्यमाने अप् प्रत्ययः । अन्यत्र घञि पाण । व्यावहारिकोऽप्युन्मानलक्षणपरिमाणयोगात् पण इत्युच्यते, स पणश्चेद्विवाद स्यादित्यादौ । इदं दास्यामीति पणनस्य परिच्छेदनात् पणोक्तिः । अथ्यद्वंपण्यम् । द्विपण्यम्—'पणपादमाषशताद्यत्' इति अध्यर्धपूर्वात् प्रातिपदिकात् पणाद्यन्ताद् द्विगोश्चादीयेष्वर्थेषु यत् । एत्यात्र आपणत् इति आपणः—'गोचरसञ्चरवह्व्रजव्यजापणनिगमाश्च' इत्यधिकरणे घान्तो निपातितः । पणितम् । क्विपि पाण्—'अनुनासिकस्य' इति दीर्घ । वणिक्—'पणेरिव्यादेश्च च' इति इजिप्रत्ययः पकारस्य च वकार । वणिजो भावो वणिज्या—'दूतवणिग्भ्यां च' इति यः । यद्यप्ययं भावकर्माधिकारे, तथापि स्वभावान्नाव एव स्त्रियां च ।

वाणिज्यमिति—‘प्रज्ञादिभ्यश्च’ इत्यणन्ताद् वाणिजशब्दात् ‘गुणवचनब्राह्मणा-
दिभ्य कर्मणि च’ इति ब्राह्मणादेराकृतिगणत्वात् ष्यञि कर्मणि चेति चकारेण
भाव समुञ्जीयते । विविधमत्र पणन्त इति विपणि —‘इन्’ इतीन् । पणसम्
पण्यपर्याय —‘अत्यमिचमितमिनमिरभिलभिनभितपिपतिपणिपनिमहिभ्योऽसच्’
इत्यसच् । ‘गुपूधूप’ इत्यायो व्यवहारार्थस्य नेत्युक्तान्युदाहारणानि तद्विषयाणि ।
तथा च वृत्ति —‘स्तुत्यर्थेन पनिना साहचर्यात्तदर्थं पणि, प्रत्ययमुत्पादयति’ इति ।
एवं न्यासपदमञ्ज्यादिष्वपि । अत एव तरङ्गिण्यामपि—“न चोपलेभे वणिजा
पणायान्” इति प्रयुञ्जानो भट्टिर्भ्रान्तः” इत्युक्तम् । पणायति राजानम् । पणायञ्च-
कार । पणायिता इत्यादि । आर्द्धधातुकविवक्षायामायानुत्पत्तौ उक्तान्येवोदाहर-
णानि । अत्र गुपादिवदायोत्पत्तिविकल्पस्य प्रयोजनं पेणे इत्यादिसिद्धिः, पणाञ्च-
कारेत्यादिनिवृत्तिश्च । निवृत्तिविकल्पे हि प्रत्ययलक्षणेन प्रत्ययान्तत्वादास्यात् ।
एवमन्यान्यपि प्रयोजनानि गुपिवन्नेयानि । अत्र स्वामिकाश्यपसम्मतकारवासुदेवा-
दयः पणायत इत्यायान्तादात्मनेपदमुदाहरन्ति, तदसत्, यदस्यानुदात्तेत्वं व्यवहा-
रार्थस्यायाभावात्स्तुत्यर्थस्यार्द्धधातुक आयविकल्पनात् प्रकृतावेव चरितार्थम् ।
अवयवे चाचरितार्थं लिङ्गं समुदायस्य विशेषकम्, यथा—जुगुप्सते इति । स्पष्टं
चैव ‘गुपूधूप’ इत्यत्र न्यासपदमञ्ज्यादिषु । अत्र क्षेमेन्द्रन्यासे पणते सार्वधातुकेऽ-
प्यायविकल्प उक्तः । तथा—सुधाकरकाश्यपतरङ्गिणीकाराश्च विच्छेस्तुदादिपाठा-
लिङ्गात् सार्वधातुकेऽपि विकल्पमाहुः । नित्ये ह्याये विच्छायतीति शपापि
सिद्धयतीति किं तत्र पाठेन? न चास्ति स्वरभेदः, शे कृते प्रत्ययस्वरेण तस्योदा-
त्तत्वे धातुर्वर्ज्यमानस्वरेणानुदात्तः । शपि तु तस्य पित्वेनानुदात्तत्वात् ‘धातो-
रन्त’ इति धातुरन्तोदात्तः । तत्र ‘एकादेश उदात्तेनोदात्त’ इत्युभयथापि विकरणा-
न्तस्योदात्तत्वात् । अनेनैवाभिप्रायेण ‘च्छ्वो शूट’ इत्यत्र न्यासे गां विच्छतीति
गोविद्धित्युक्तम्, नैतत्साधु, विच्छायती विच्छायन्तीति ‘आच्छीनद्यो’ इति नुम्बि-
कल्पस्य प्रयोजनस्य सम्भवात् । शपि तु ‘शप्श्यनोर्नित्यम्’ इति नित्यो नुम्
स्यात् । ‘गुपूधूपविच्छि’ इत्यत्र कैयटपदमञ्ज्यादिष्वप्येवमेव स्थितम् । विच्छ
गतावित्यत्रानेयमैत्रेयावप्येवमेवाहुः । तथा देवोऽपि ‘विच्छेराये शतुर्वा नु शे स्यादिति
तुदादितः’ इति । अत्र पुरुषकारे^३—तुदादौ विच्छि पठ्यते, न तु विच्छायतिरिति
विच्छेरेवानन्तरेण शेन भाव्यम् । स चैवं भवन्नायविकल्पस्य कल्पकः स्यादेव ।
अत्रैव ‘आयादय आर्द्धधातुके वा’ इत्यत्र न्यासान्तरम्, ‘आयादय शपि नित्यम्’
इति भाष्यं चानुकूलम् । ‘नित्ये विच्छेराये शब्दग्रहणं शित उपलक्षणमिति
कल्प्यं स्याद्’ इति सुधाकराद्युक्तमेव समर्थितम् । नाय भाष्यस्यार्थः, तत्र हि पर-

सप्तमीत्वमाश्रित्य सूत्रं दूषयित्वा तत्परिहाराय 'सार्वधातुके नित्यम्' इत्यभिहिते तत्राप्यायेनानवकाशेन विरुपरानां बाधदोषमुद्गाढ्य तत्परिहारायैव यथा पुनरयं सूत्रभेदेन परिहारः । यदि पुन शपि नित्यमित्युच्येत तदा सिध्यतीत्युक्तम् । तेनापि न्यासेन सार्वधातुके नित्यमित्यनेन समानफलेन भाव्यम् । तच्च शब्दग्रहणस्य शित उपलक्षणत्व एव युज्यते, अतश्चोपलक्षणत्वमेवैष्टव्यम्, यत्तत्र यथान्यास-मेवास्तु इति सूत्रमेव विषयसप्तम्याश्रयणेन सिद्धान्तितम् । अत एव च तत्र कैयटेन 'तौदादिकाद्विच्छे शेन भाव्य न तु शपा, एवं तर्हि न्यासभेदोपलक्षणार्थ-मिदं शिति नित्यमिति न्यास कर्त्तव्य' इत्युक्तम् । यदप्युक्तं पुष्पकारे "तुदा-दिभ्यः श' इति हि शो विधीयते न तु विच्छाये, विच्छेरेव तुदादिषु पाठात्, तच्चैतद्विच्छे शविधानमाये नित्ये सति आयान्ताद्भवत्परिक्लिश्येत" इति, तदपि सूत्रस्वभावादाये नित्ये सति गुपादिष्वनुबन्धकरणवत् विच्छे पाठोऽपि समुदायार्थतया युज्यते इति न सङ्कटम् । तथा च हरदत्त — "विच्छिरय तुदादौ पठ्यते, तत्सामर्थ्यादायप्रत्ययान्तादपि शविकरणो भवति, न तु शप्, यथा— जुगुप्सते इत्यात्मनेपदम् । तेन विच्छायती, विच्छायन्तीति 'आच्छीनद्यो' इति नुभिवकल्पो भवति" इति ॥ पनायति इत्यादि पणिवत् । पनस — "अत्यमि" इत्यादिना असच् ॥ ४४५-४४६ ॥

२६३ भाम क्रोधे । भामते । भामे । भामिता इत्यादि । बिभामिषते । बाभामोति, बाभान्ति । बाभामि । बाभान्व । बाभान्म । 'नुगत' इति तपरकरणाद्यङ्लुकोरभ्यासस्य न नुगागम । 'म्बोश्च' इति मकारान्तस्य धातोर्नकारादेशो भवति मकारवकारयो परत इति मकारस्य नकार । लङि अबभान्—'मो नो धातोः' इति नकार, पदस्येति शेष । एवं क्तिप्यपि भान् । भाम क्रोध, सोऽस्या अस्तीति भामिनी । देवदत्तायः भामते इत्यत्र 'क्रुधद्रुहेर्ष्यासुयार्थानां य प्रति कोप' इति कोपविषयत्वेन देवदत्तस्य सम्प्रदानत्वम् । अमर्ष क्रोध । अपकारो द्रोह । अक्षमा ईर्ष्या । गुणेषु दोषा-विष्करणमसूया ॥ ४४७ ॥

२६४ क्षमूष् सहते । क्षमते । चक्षमे । चक्षमिषे, चक्षन्ते । चक्षमिष्वे, चक्षन्वे । चक्षमिवहे, चक्षएवहे । चक्षमिमहे, चक्षएमहे । ऊदित्वात्सर्वत्र वलाद्याद्धधातुक इङ्विकल्प । अनिदपच्चे 'म्बोश्च' इति नत्वे 'रषाभ्याम्' णत्वम् । क्षमिष्यते, क्षंस्यते । क्षमताम् । अक्षमत । क्षमेत । आशिषि—क्षमिषीष्ट, क्षसीष्ट । अक्षमिष्ट, अक्षंसत् । अक्षमिष्यत, अक्षंस्यत । कर्मादौ क्षम्यते । अक्षमि—'नोदात्तोपदेशस्य मान्तस्यानाचमे' इति चिणि ङिणिति कृति च वृद्धिनिषेध । चिक्षमिषते, चिक्षंसते । चङ्क्षम्यते । चङ्क्षमीति, चङ्क्षन्ति । 'नुगत' इत्यभ्यासस्य नुक् । लुङि 'ह्यथन्त' इति वृद्धि-निषेधात्—अचङ्क्षमीत् । क्षमयति । अचिक्षमत् । 'जनीजृष्वनसुरञ्जोभन्ताश्च' इति अमन्तत्वाणौ मित्त्वे 'मितां ह्रस्व' इत्युपधाया ह्रस्व । क्षमित्वा, क्षान्त्वा । क्षान्तः—'यस्य विभाषा' इत्यनिदत्वम् । क्षामः—घञ् । क्षमकः—ण्वुल् ।

अपरावक्षम । अपरावक्षमा—‘ईक्षिन्मिभ्यां च’ इत्यणोऽपवादो ण, अणि हि ङीप्स्यात् । क्षमा—‘षिद्धिदादिभ्योऽङ्’ इति पित्त्वात् स्त्रियामङ् । प्यन्तस्यास्य ‘चिण्णमुलोर्दीर्घोऽन्यतरस्याम्’ इति चिण्णमुल्परि णौ मितामुपधाया दीर्घविकल्पनात् अक्षमि, अक्षामि । क्षमक्षमम्, क्षामक्षामम् इति भवति । “आभीक्ष्ण्ये णमुल्च” अस्मिन् गम्यमाने समानकर्तृकत्वे पूर्वकालत्वे च णमुलिति णमुल् । चकार क्त्वासमुच्चयार्थः । ‘आभीक्ष्ण्ये द्वे भवत’ इति द्विवचनम् । पौनःपुन्यमाभीक्ष्ण्यम् । स्यादिष्वपि दीर्घविकल्पे चिण्वदिट्पक्षेऽपि भवति—क्षामिष्यते, क्षमिष्यते । अक्षामिषाताम्, अक्षमिषाताम् । क्षामिषीष्ट, क्षमिषीष्ट । क्षामिता, क्षमिता इत्यादि । चिण्वदिटोऽभावे क्षमयिष्यते । अक्षमिषाताम् । क्षमयिषीष्ट । क्षमयिता इति । लुङ्-कवचने चिण्णरो णिरिति पक्षे दीर्घो भवति—अक्षमि, अक्षामि इति । यङ्लुगन्तादपि चिण्णमुलोच्चिण्वदिटि च अयं दीर्घविकल्पो द्रष्टव्यः—अचङ्क्षामि, अचङ्क्षमि । चङ्क्षामचङ्क्षामम्, चङ्क्षमचङ्क्षमम् । चङ्क्षामिष्यते, चङ्क्षमिष्यते इत्यादि । अत्राप्यचिण्वत्पक्षे चङ्क्षमिष्यते इत्यादि । अत्र ‘चिण्णमुलोर्दीर्घोऽन्यतरस्याम्’ इति ह्रस्वविकल्पेनापि दीर्घे सिद्धे दीर्घग्रहणं प्यन्ताद्यङन्ताच्च णौ चिण्णमुल्परि दीर्घार्थम् । अक्रियमाणेऽस्मिन् णिलोपालोपयो परनिमित्तयो पूर्वस्य ह्रस्वविकल्पे कर्त्तव्ये स्थानिवच्चान्न चिण्णमुल्परि णौ मिदङ्गमनन्तरमित्यसौ न स्यात् । क्रियमाणे तु दीर्घविधिं प्रति न स्थानिवदिति स्थानिवत्त्वनिषिद्धयते । नन्वेवमपि दीर्घे कर्त्तव्ये ण्यलोपयो ‘असिद्धवदत्र’ इत्यसिद्धत्वात् व्यवधानं दुर्घारम्, नैतत्, व्याश्रयत्वेनासिद्धत्वाभात् । तथा च वामन—‘णौ हि णियङ्गोर्लोप, चिण्णमुल्परि णावङ्गस्येति दीर्घत्वम्’ इति । अयमपि दिवादौ ॥४४८॥

२६५ कमु कान्तौ । ‘कमेर्णिङ्’ इति स्वार्थे णिङ् । अयमार्द्धधातुके विकल्पेनोत्पद्यते । अत्राप्युत्पत्तिविकल्पस्य प्रयोजनं गुपिवद् द्रष्टव्यम् । कामयतेर्ङित्त्वात्तङ् कामयाश्चक्रे । कामयिता । कामयिष्यते । कामयताम् । अकामयत । कामयेत । आशिषि—कामयिषीष्ट । अचीकमत—‘णिग्रहणेष्वायमपि गृह्यते’ इति ‘णिशि’ इति कर्तरि चङ् । ‘णेरन्ति’ इति णिलोपे ‘णौ च’ ति ह्रस्वः । चिकामयिषते । कामयति—णिङ्गन्ताण्यौ ‘णेरन्ति’ इति लोपः । कामयिता । कामना—‘ण्यासश्च’ इति युच् । मासकामः, मासकामा—‘शीलिकामिभिक्षिचरिभ्यो ण’ इति अणोऽपवादो ण । अणि हि सति स्त्रियां ङीप्स्यात् । णिङ्भावे—चकमे । कमिता । कमिष्यते । कमिषीष्ट । अचकमत—‘कमेरुपसंख्यानम्’ इति कर्तरि चङ् । अकमिष्यत । चिकमिषते । चङ्कम्यते । अत्र ‘यङ्लुङ्’ न इति गुपु रक्षणे इत्यत्र स्थापितं तत् एवावगन्तव्यम् । कामयति—‘न कन्यमिचमाम्’ इति मित्त्वनिषेधाद् वृद्धिः । ‘चिण्णमुलो’ इति दीर्घविकल्पो मिट्टिष्य इत्यस्यामित्त्वात् चिण्णमुल्परिऽपि णौ नित्या वृद्धि—अकामि । कामङ्कमम् इति । तथा चिण्वदिट्यपि मित्त्वाभावात् कामिष्यत इत्याद्येव भवति, न तु कमिष्यत

इत्यादि । अचिण्वत्पक्षे तु गुणाययो कामयिष्यते इत्यादि । अस्योदित्वमणिङ्पक्षे क्त्वायामिङ्गविकल्पार्थम्, तेन कम्त्वा, कान्त्वा इति । निष्ठायां तु 'यस्य विभाषा' इति निषेधात् कान्त इति । कामुक — 'लषपत्' इत्यादिना उक्त्वा । कामङ्कामम् — 'नोदात्तोपदेशस्य' इति चिणि व्रिति णिति च कृति वृद्धिनिषेधोऽस्य न भवति । तत्र 'अचनामिकमिवसीनाम्' इति पर्युदासात् । कामुकी मैथुनेच्छावती — 'जानपद' इत्यादिना मैथुनेच्छायां डीष्, अन्या कामुका । कम् — 'नमिकम्पि' इत्यादिना र । कम्न इति वासरूपेणानुदात्तेल्लक्षणे युचि । कन्तु कामः — 'अर्जिदृशि' इत्यादिनो-प्रत्ययस्तुगागमश्च । कन्तुकम् — 'कुमारीक्रीडनकानि च' इति कुमारीक्रीडनकादस्मात् कन् । कंस — 'वृत्तवदिह्निकमिकषिभ्य स' इति स । कसाय हित कसीयम् । 'तस्मै हितम्' इति विषये 'प्राक् क्रीताच्छ,' इति छ । तस्य विकार कास्यम् — 'कसीयपरशान्ययोर्यञौ लुक्च' इति यथासंख्यादस्माद्विकारे यच्च प्रातिपदिका-दित्यधिकारात्तत् परस्य छस्य यतश्च लुक्, यञ्वोस्तु विधानसामर्थ्यान्न भवति । कसेन क्रीतं कसिकम् — 'कंसाट्टिठन्' इति टिठन् आर्हीयेष्वर्थेषु । टित्त्वात् खियां कसिकी ॥४४९॥

२६६. घिण्णादय उदात्ता अनुदात्तेत ।

२६७. अण रण वण भण^१ मण कण कण वण अण वण^२ शब्दार्था । इत्-क्रम्यन्ता उदात्ता उदात्तेत । अणति । अण । अणिता । अणिणषति । अणयति । मा भवानिणत् । अणु — स्वल्पो धान्यविशेषश्च । 'अणश्च' 'धान्ये नि' इत्यु-प्रत्यय । अणूनां धान्यानां भवनं क्षेत्रम् अणव्यम्, आणवीनम् — 'विभाषा तिल-भाषोमाभङ्गाणुभ्य' इति षष्ठ्यन्ताद्धवने क्षेत्रे यत् । विभाषाग्रहणात् खञ्च । यति "ओर्गुण" उवर्णान्तस्य गुणो भवति भसज्जानिमित्ते तद्धिते परे इति गुणे 'वान्तो यि' इत्यवादेश । अणुप्रकार अणुक — 'स्थूलादिभ्य प्रकारवचने कन्' इत् कन् । प्रकारो भेद सादृश्य च । अणुक सूक्ष्मदृक् । अणु निपुणे इति यावादि-पाठात् कन् । अण्डम् — 'वमन्ताड्' इति ङ । बाहुलकाड्कारस्य नेत्त्वम् । आह्व जलतरणि. — 'अणो ङश्च' इत्यूकारप्रत्ययो ङश्चान्तादेश । रणति । ररण । रेणतु । रणिता । ररणीत्, रराणीत् । 'अतो ह्लादे.' इति वा वृद्धिः । रिरणिषति । रंरण्यते । ररण्यति, रंरणित् । ररणट् — 'नुगतोऽनुनासिकान्तस्य' इत्यभ्यासस्या-नुस्वार, 'अनुनासिकस्य किम्लो. किञ्चति' इति दीर्घः । ररणयति । रररीणत्, ररण्यत् । क्राण्यादित्वाद् ह्रस्वविकल्पः । ररणयति इति गतौ घटादि । ररण रणः शब्दः । रणन्त्यस्मिन्निति रणो यज्ञः सग्रामश्च — 'वशिरण्योरुपसंख्यानम्' इति अकर्त्तरि कारके अप् प्रत्यय । रणितम् । रण्डा — 'वमन्ताड्' । ररणणको ह्रस्वलोखः —

१, क्षीरस्वामी न पठति । २, मैत्रेयो न पठति ।

‘घव्यर्थे कविधानम्’ इति क । ‘कृवादीना के द्वे भवत’ इति द्विर्वचनम्, संज्ञाया कन् । पृषोदरादित्वाद्धलादेशोभावाऽभ्यासस्याकारश्च । वणति । ववाण । ववणतु इत्यादि । वकारादित्वादेत्वाभ्यासलोपाभाव । अयमपि काण्यादि । वण शततन्तु वीणा—‘हलश्च’ इति संज्ञाया घव् । वाणी—‘इव् वपादिभ्य’ इति इवन्तात् ‘सर्वतोऽस्तिन्नर्थादित्येके’ इति ङीष् । अन्तर्वाण्यस्येति अन्तर्वाणि विपश्चित्—‘निष्प्रवाणिश्च’ इति चकारात् ‘नद्युतश्च’ इति कपो निषेध । अवश्य वणतीति वाणिनी—आवश्यकणिन्यन्तान्ङीप् । वण्ड—पूर्ववद् । अल्पतनु पशु । भणति । बभाण । भणित इत्यादि । अयमपि काण्यादि । भण्यते इति भाण—कर्मणि घव् । भणिति—‘तितुत्र’ इतीप्तिनषेधे ‘तितुत्रेष्वप्रहादीनाम्’ इति वचनादिङागम । भण्ड । भण्डेर्वा भाण्डम्—‘पुच्छभाण्ड’ इति निर्देशाद्दीर्घ । भामेर्वा डप्रत्यये । सम्भाण्डयते, भाण्डानि सिञ्चनोतीत्यर्थ । ‘पुच्छभाण्डचीवराणिङ्’ इति णिङ् । ‘भाण्डात्समाचयने’ इति च वृत्ति । ङित्वात्तङ् । समबभाण्डत—‘णिश्चि’ इति चङ् ॥ भणति । ममाण । मेणतु । मणित । इत्यादि । मणितम् । मणि—इन्द्रप्रत्यय । मणिप्रकारो मणिक—स्थूलदित्वात् कन् । मणिरेव मणिक—यावादित्वात्कन् । मणिक अलञ्जर—संज्ञायां कन् । मण्ड । मण्डतेर्वा ॥ कणति । चकाण । कणित इत्यादि । अयमपि काण्यादि । कणयति इति गतौ घटादित्वात् । कण लेश सूक्ष्मतण्डुलश्च—गोचरादिसूत्रे चकारस्यानुक्तसमुच्चयार्थत्वाद् घ । कणिका—संज्ञायां कनि ‘प्रत्ययस्थात्’ इतीत्वम् । कण्ठ—कणेष्ठ । बाहुलकात् ठस्येकाभाव । अय निमीलनार्थश्चुरादौ ॥ क्वणति । क्ववाण । क्वणित इत्यादि । काण., कण. । निकाणः, निक्वण । कल्याणप्रकरणा वीणा, कल्याणप्रक्वाणा इति वा—“कणो वीणाया च” इति अनुपसृष्टान्निपूर्वात् वीणाविषयाच्च कणेर्वाऽऽप्रत्यय । सोपसर्गार्थं वीणाग्रहणम् । कुणालो धान्य यज्ञोपकरण च—‘पीयूकणिभ्यां कालन् ह्रस्व’ सप्रसारणं च’ इति कालन्प्रत्यय, यथासख्यात्सम्प्रसारण च । कुणम्—‘कण सम्प्रसारण च’ इति कपन्प्रत्यय सम्प्रसारणं च । कङ्कणीका प्रतिसर—‘चङ्कणे कङ्कणश्च’ इति यङ्गुगन्तादीकन्प्रत्यय कङ्कणादेशश्च ॥ वणति । ववाण । वणित इत्यादि । अय बशादि कचित्पठ्यते । दन्तोष्ठ्यादिरेव सवेत्र । तथा च देव—‘व्रणेच्छब्दार्थविषये, व्रणयेद्वात्रचूर्णने’ इति । गात्रचूर्णनार्थोऽयं कथादि ॥ भ्रणति । बभाण । भ्रणित ॥ ध्वणति । दवाण । ध्वणित इत्यादि । ध्रणिरपि सम्मतायामत्र पठ्यते ॥

• २६८. ओणृ अपनयने । ओणति । ओणति । ओणाञ्चकार । ओणित । ओणि-
णिषति । ओणयति । मा भवानौणिणत् । ऋदित्वाञ्चोपधाह्रस्वः । इदमेव ऋदित्त्वं
द्विर्वचनात् पूर्वमुपधाह्रस्वत्वे ज्ञापकमित्युक्तम् । भ्रवावा—‘अन्येभ्योऽपि दृश्यते’

इति वनिषि 'विड्बनोरनुनासिकस्यात्' इति णकारस्याकारेऽवादेशे 'सर्वनाम-
स्थाने' इत्युपधादीर्घे नलोप । स्त्रियाम् भ्रवावरो—'वनो र च' इति वन्नन्तप्राति-
पदिकत्वात् ङीब्रौ । "वनो न ह्रस्वः" ह्रस्वन्ताद्यो वन् विहितस्तदन्तान् ङीब्रौ
नेत्यय प्रतिषेध प्रायिकत्वादत्र नेति न्यासादौ ॥४६०॥

२६६ शोणृ वणृगत्यो । शोणति । शुशोण । शोणिता । शुशोणिषति । शोशो-
णयते । शोशोण्टि । शोणयति । भ्रशुशोणत् । शोणितम् । शोण । शोणी, शोणा ।
'शोणात्प्राचाम्' इति वा ङीष् ॥४६१॥

३००. श्रोणृ सङ्घाते । श्रोणति इत्यादि । श्रोणि । इन्द्रत्यय । श्रोणी ।
कृदिकारत्वाद्वा ङीष् । श्रोणा तत्तत्रम्—अजन्ताद्वाप् ॥४६२॥

३०१. श्लोणृ च । श्लोणति इत्यादि । शोणादय तालव्योष्मादय ॥४६३॥

३०२. प्रैणृ गतिप्रेरणश्लेषणेषु । प्रैणृ इति कचित्पठ्यते । प्रैणति इत्यादि ॥४६४॥

३०३. घ्रणृ शब्दे । उपदेशे नान्तोऽयमिति प्रागस्य निर्देशो न कृत । तस्य
प्रयोजनं यङ्लुकीति मैत्रेय । अतोऽस्य दण्डके पाठः प्रक्षिप्त । घ्रणति इत्यादि ।
'रषाभ्याम्' इति णत्वम् । यङ्लुकि दन्ध्रन्ति, दन्ध्रान्त इत्यादौ णत्वस्य 'नश्चा-
पदान्तस्य' इत्यनुस्वारेऽसिद्धत्वात् कृते तस्मिन्परसवर्ण, तस्यासिद्धत्वात्
पुनर्णत्व न भवति । अभ्यासस्य 'नुगत' इति नुक् । अस्मादनन्तरं कचित्
कोशे 'वण भण घण' इति त्रयं पठ्यन्ते, तत्र भणिमैत्रेयानुसारेण दण्डके पठितम् ।
घणिरपि सम्मतायामिति तत्रैवोक्तम् । वणति । वण —'उद्वण' इत्यच् ॥४६५॥

३०४. कनी दीप्तिकान्तिगतिषु । कनति । चकान । कनिता इत्यादि । कन्या—
कन्याया अपत्यं कानीन —'कन्याया कनीन च' इति अण् कनीनादेशश्च । अतः
एव निर्देशाद्यत्, स्वरितान्तत्वं तु 'तिल्यशिक्यमर्त्यकाश्मर्यधान्यकन्याराजन्य-
मनुष्मापातबन्त' इति, अन्यथा 'यतोऽनाव' इति यदन्तस्य द्वयचो विधीयमान
आद्युदात्तः स्यात् । कनकम्—'कुन् शिल्पिसङ्गयो' इति कुन् ॥४६६॥

३०५. वृन वनृ शब्दे । स्तनति । तस्तान । स्तनिता इत्यादि । तित्स्तनिषति ।
तस्तन्यते । तस्तनीति । तस्तन्ति । ध्वनतिवत्प्रक्रिया । स्तानयति । प्रतिघ्नत् । अभिनिघ्नान् ।
विंसर्जनीय—'अभिनिस्त स्तन' शब्दसङ्ख्यायाम्' इति षत्वम्, अन्यत्र अभिनिस्तनति
मृदङ्ग । अत्र न्यासे सकारादिरयं पठितः । तदस्य षोपदेशपर्युदासवाक्ये उपा-
दानान्निर्मूलम् । अत एव पुरुषकारे मूर्द्धन्यादिरेवायं दर्शितः । स्तान्यम्—ण्यत् ।
स्तनः—अच् । स्तन्यम्—'शरीरावयवाद्यत्' इति भवार्थे यत् । स्तनितम्—स्तनय-
तीति 'देवंशब्दार्थस्य कथादिपठितस्य ॥ वनति । ववान् । ववनतुः । वनिता ।
इत्यादि । वनितम् । वनित्वा । वतिः—क्तिनि 'तितुत्र' इतीप्तिनषेधात् 'अनुदा-

१. सूत्रमिदं क्षीरस्वामी न पठति । २. तरङ्गिण्याम् । ३. 'स्तनं वन' इति क्षीरस्वामी ।

त्तोपदेशवनतितनोत्यादीनामनुनासिकलोपो भल्लि किङ्कति' इत्यनुनासिकलोपे वति इति भवति । अनुदात्तोपदेशा यमिरमिनमिहनिगमिमन्यतय । प्रवत्य— 'वा ल्यपि' इत्यनुदात्तोपदेशादीना विधीयमानोऽयमनुनासिकलोपविकल्पो व्यवस्थितविभाषाविज्ञानात् नान्तेषु नित्य , अन्यत्र विकल्प इतीह नित्य । वन्ति — क्तिच् 'न क्तिचि दीर्घश्च' इति दीर्घानुनासिकलोपयोर्निषेध । 'अनुदात्तोपदेशवनति' इति श्रितपा निर्देशात् ववान्त इत्यादावनुनासिकलोपो न भवति । वनोति-निवृत्त्यर्थस्तु श्रितपा निर्देशो न भवति, तनोत्यादित्वेन तस्यानुनासिकलोपस्येष्टत्वात् । वनिष्ठु—अपान मासविशेषश्च । 'ऋतन्यश्चिवनि' इत्यादिनेष्टुच् । वनम्—अच् । वनाना समूहो वन्या—'पाशादिभ्यो य' इति समूहे य । तदन्तं स्वभावात् स्त्रीलिङ्गम् । वन्यम्—दिगादित्वाद्भवार्थं यत् । वानेयम्—'पूर्वनगरी' इति नद्यादित्वात् ढक् शौषिक । वनि, वनी—'कृदिकारादक्तिन' इति वा ङीष् ॥४६७-४६८॥

३०६. वन-षप्-सम्भक्तौ । वनेरथेभेदात्पुन पाठ इति मैत्रेयः । तथैवोदाहरणानि—सनति । ससान । सेनतु । सनिता इत्यादि । सायात्, सन्यात्—'किदाशिषि' इति क्तिच्वाद् 'ये विभाषा' जनसनखना यकारादौ किङ्कित्यात्वं वेति तद्विकल्पः । एवं यग्यङोरपि । बातुपारायणे तु "लोपो यि" इतिवद्वर्णमात्रे निर्देष्टव्ये य इत्यत्वतो निर्देशाद्यासुष्ठ्यात्वं न" इत्युक्तम् । सिसनिषति, सिषासति—'सनीवन्तर्द्धभ्रिजदम्भुश्रिस्त्वृयुर्थभरङ्गपिसनाम्' इतीङ्विकल्प, इङभावे 'जनसनखना सङ्गम्लो' इति म्लयादौ सनि किङ्कति च विधीयमानमात्वं भवति । सासायते । ससत्यते—'ये विभाषा' इत्यात्वम् । इदं च किङ्कित्येवेति ण्यति न भवति—सान्यम् इति । ससनोति, ससन्ति । ससातः । प्रकृतिग्रहणन्यायेन 'जनसन्' इत्यात्वे 'अनुनासिकस्य' इति दीर्घं परत्वाद् बाधित्वाऽत्रापि भवति । सातिः । सातः । सातवान् । आत्वसूत्रे च 'म्लयादिसन् जनखनोने सम्भवति इति सनोतेरेव विशेषणम्' इति वदता वृत्तिकारेण सनोते 'सनीवन्त' इति पक्ष इडागमः, तदिह 'सनोत्यर्थमेव सन्ग्रहणम्' इत्यभिधानादिङ्विधावात्वे च तानादिकस्यैव ग्रहणमितीव प्रतीयते । अन्ये तु पुनरुभयत्रोभयोर्ग्रहणमाहुः । एवं च वृत्तौ सनोतेरित्युपादानं 'तस्यानुनासिकलोपादात्वं विप्रतिषेधेन इति वक्ष्यामि' इत्येवमर्थं मन्तव्यम् । सातु—'हसनिजनिचरिचटिभ्यो जुण्' इति जुण्प्रत्यय । वनु याचने, णु दाने इति द्वयं तनादौ ॥४६९-४७०॥

३०७. ग्रम गत्यादिषु । कनी दीप्तिगतीत्यत्र गते परयो शब्दसम्भक्त्योरादिशब्देन ग्रह । ग्रमति । ग्राम । ग्रामतु । ग्रमिता इत्यादि । ग्रमिमिषति । ग्रामयति इत्यत्र 'न क्म्यमिचमाम्' इति मिच्चनिषेधात् 'मिता ह्रस्वः' इति 'पोरदुपधात्' ह्रस्वाभावः । ग्रम्यम्—'पोरद्' इति यत् । निष्ठाया 'रूप्यमत्वरसंघुषास्वनाम्' इतीङ्विकल्पनात् ग्रमितः, ग्रान्तः, ग्रमितवान्, ग्रान्तवान् इति भवति । इङभावे 'अनुनासिकस्य

किमलो' किञ्चि' इति दीर्घ । किपि पूर्ववत् दीर्घे 'मो नो धातो' इति नत्वे आन् इति भवति । नलोपस्तु न भवति, असिद्धत्वादिति प्रागेवोक्तम् । अम.— घञि 'नोदात्तोपदेश' इति वृद्धिनिषेध । अत एव चिण्यपि ण्यन्तात् 'न कम्यमि' इति मित्वनिषेधात् ण्यपेक्षया वृद्धौ मा भवान् आमि इति भवति । आमय इत्यम रोगे इति चौरादिकस्य । अमत्रम्—'अमिनक्षियजिबन्दिपतिभ्य' इत्यत्रन् । अमित्र —'अमेद्विषति चिञ्च' इतीत्रप्रत्यय । आम्र —'अमितम्योर्दीर्घश्च' इति रप्रत्यये दीर्घ । आन्त्रम्—'अत्यमिचमिशसिभ्य त्रन्' इति त्रन् ॥४७१॥

३०८ द्रम हम् मीमृ गतौ । द्रमति । दद्राम । द्रमिता इत्यादि । लुङि 'ह्यथन्त' इति वृद्धिनिषेधात् अद्रमीत् । विद्रमिषति । दन्द्रम्यते । दन्द्रमीति, दन्द्रन्ति । दन्द्रान्त इत्यादि । उत्तमे 'म्बोश्च' इति नत्वे णत्वम्—दन्द्रणिम् इत्यादि । अदन्द्रन् इत्यत्र तिप्सिपोर्हल्ङ्यादिलोपे 'मो नो धातो' इति नत्वे 'पदान्तस्य' इति णत्वं न भवति । द्रमयति । अद्रिद्रमत् । अमन्तत्वान्मिचत्वम् । अद्रमि, अद्रामि । द्रमन्त्रमम्, द्रामन्त्रामम्—'चिण्णमुलो' दीर्घविकल्प । स्यादिषु चिण्वदिट्पक्षे दीर्घविकल्पे णिलोपे च द्रमिष्यते, द्रामिष्यते इत्यादि । शुद्धे पुनरिति णेर्गुणायाम् देशयो द्रमयिष्यते इत्यादि । अण्यन्तात् चिणि 'नोदात्तोपदेशस्य' इति वृद्धिनिषेधात् अद्रमि इत्येव भवति । एव चिति णिति कृति च द्रम, द्रमक इत्यादि । दन्द्रमण.—'जुञ्जङ्कम्' इत्यादिना ताच्छ्रीत्यादौ यङन्तादस्माद्युचि अल्लोपयलोपौ । द्रमिङ्—'वमन्तत्ताडु' इति ङ । 'नेङ्वशि कृति' इति निषेधो बाहुलकान्न भवति ॥ हम्मति । जहम्म । हम्मिता इत्यादि । जिहम्मिषति । जेहम्म्यते । जंहम्मीति । जंहन्ति । जंहन्त. इत्यादावनुपधात्वान्नोपधादीर्घ । लङि हल्ङ्यादिसयोगान्तलोपयो 'मो नो धातो' इति नत्वे अजहन् । हम्मयति । अजहम्मत् । हम्मत्वा । हम्मति. ज्ञानम्, गत्यर्थो बुद्धयर्थ, न हम्मति अहम्मति अज्ञानम् । यद्वा अहमिति मति । अहश्चन्दो मान्तोऽहङ्कारवचनोऽव्ययम् ॥ मीमति । मिमीम । मिमीमतुः । मीमिता । इत्यादि । मिमीमिषति । मेमीम्यते । मेमीमोति, मेमीमन्ति इत्यादि । लङि अमेमीत् । मीमयति । अमिमीमत् । मीमित्वा । मीमित. । अय 'शब्दे च' इति कचित् पठ्यते ॥४७२-४७४॥

३०९. चमु छमु जमु भमु अदने । चमति । चचाम । चेमतु । चमिता इत्यादि । आङ्पूर्वत्वे तु 'छिबुक्तमुचमा शिति' इति दीर्घ । आचामति । आचामतु । आचामत् । आचामेत् । आचामयति । चिणि चिति णिति कृति च 'नोदात्तोपदेशस्य' इति वृद्धिनिषेधात्—अचमि । चम. । चमक इत्यादि । अत्रापि 'अनाचमे' इति वचनात् आचामि । आचाम, आचामक इति वृद्धिरेव । ननु वार्तिके 'अचमिकमिवमी-

कंसीष्ट । प्रकृतं । प्रकृत्यत । 'अनुपसर्गाद्वा' इति पक्षे तद्ध । अत्रापि शब्दविषये वा
 दयनि क्रम्यते इत्यादि । 'वृत्तिसर्गोत्तायनेषु क्रम' इति वृत्त्यादिषु नित्यस्तद्धुदाहार्य ।
 वृत्तिरप्रतिबन्ध । सर्ग उत्साह । तायनं स्फीतता । अयं वृत्त्यादिविषयस्तद्ध
 'उपपराभ्याम्' इति सिद्धे सत्यारम्भान्नियमादन्योपसृष्टान्न भवति । तेन संक्रामति
 इति परस्मैपदमेव । यदायमाङ्पूर्वं उद्गमनार्थस्तदा 'आङ् उद्गमने' इति वचनात्
 नित्यस्तद्धुदाहार्य — आक्रमते भानु. इत्यादि । अत्र 'ज्योतिरुद्गमने इति वक्तव्यम्'
 इत्युक्तत्वात् आक्रामति धूमो हर्म्यतलात् इत्यत्र न भवति । 'उद्गमने वर्तमानोऽ-
 यमकर्मक' इति कैयटे उक्तम् । पदमजायां तु 'आक्रमति धूमो हर्म्यतलम्' इति
 वृत्तिमुपादाय 'उद्गमने क्रमिरकर्मक, तस्मादाक्रामति धूमो हर्म्यतलादिति पठि-
 तव्यम्' इत्युक्तम् । यद्वा 'उद्गमनपूर्विकाया व्याप्तौ अत्र क्रमिर्द्रष्टव्य' इति द्वितीया
 समर्थिता । 'नभः समाक्रामति चन्द्रमा, इत्यत्र नोद्गमन विवक्षितम्, किं तर्हि,
 व्याप्तिरिति परस्मैपदम्' इति तत्रैवोक्तम् । विक्रमते—मुष्टु पदानि विक्षिपतीत्यर्थ ।
 'अश्वदीनां गतिविशेषो विक्रम' इति वृत्तिः । 'वे पादविहरणे' इति नित्यस्तद्ध ।
 अन्यत्र विक्रामत्यजिनसन्धिः इति । त्रुट्यतीत्यर्थ । प्रक्रमते भोक्तुम्, उपक्रमते
 भोक्तुम्—'प्रोपाभ्या समर्थाभ्याम्' इति नित्यस्तद्ध । समर्थौ समानार्थौ । तच्च
 समानार्थत्वमादिकर्मणि । अन्यत्र प्रक्रामति, उपक्रामति इति, आगच्छति उपगच्छ-
 तीति चार्थ । आत्मनेपदेषु वलाद्यार्धधातुकस्य 'स्तुक्रमोरनात्मनेपदनिमित्ते'
 इतीडभाव । स्तुक्रमोर्वाल्यार्धधातुकस्येडागमो भवति आत्मनेपदनिमित्ताभावे,
 इत्यक्षरार्थ । तदर्थान्दयोरुदात्तत्वादेवेष्ट सिद्धावारम्भादात्मनेपदनिमित्तत्वे
 निषेधार्थं सूत्रं भवति । निमित्तग्रहणं कुर्वद्रूपताप्रतिपत्त्यर्थम्, न तु योग्यतापर-
 मिति कर्मकर्तृविषयाद्भावकर्मविषयाच्चास्मात् कृत सत्यामपि योग्यतायामात्मने-
 पदाभावात् प्रक्रमिता, प्रक्रमितुम्, प्रक्रमितव्यम् इतीड् भवत्येव । न चार्थविशेषा उप-
 सर्गविशेषाश्चात्मनेपदस्य निमित्तं न क्रामतिरिति कथमस्यात्मनेपदनिमित्तत्वमिति
 मन्तव्यम्, यतस्तेषां विषयतया विशेषणत्वात् तद्विशिष्टो धातुरेव निमित्तम् ।
 चिक्रसते चिक्रस्यते इत्यादौ 'पूर्ववत्सन' इत्यतिदेशात्प्रकृतिगतमेव सनन्तेऽप्यात्मने-
 पदस्य निमित्तमिति तस्य क्रमिनिमित्तत्वादिडभावः । चिक्रस्यते इत्यादौ भावकर्म-
 णोरपि परत्वात्, 'पूर्ववत्सन' इत्येवात्मनेपदमिति प्रकृतेरेवात्मनेपदनिमित्तत्वमि-
 तीड्भावः सिद्ध । अस्ति च विप्रतिषेध, भावकर्मणोरित्यात्मनेपदक्रमिनिमित्तत्वा-
 भावादिट् स्यात्, अनेन तु सति नेति । यदा तु सनन्ताणिच्, तदात्मनेपदस्य
 क्रमिनिमित्तत्वाभावात् चिक्रमिष्यते इतीटा भाव्यम् । तथा चिक्रमिष्यते स्वयमेव
 इति कर्मकर्तर्यपि । अत्र हि कर्मपदनिर्देशनिमित्तमेवात्मनेपदम्, न तु क्रमिनिमि-

त्तम् । अत्र हरदत्तः—“सिद्धं तु स्नुक्रमोरात्मनेपदेन समानपदस्थस्येऽग्निषेधात्
‘क्रमेऽश्च’ इति वार्तिककारवचनादिहाप्यत्मनेपदेन समानपदस्थत्वादिता न भाव्यम्”
इत्याह । भाष्यवार्तिकपूर्वापरपर्यालोचनाया समानपदस्थत्वे तात्पर्यं नेति प्रती-
यते । यतस्तु वार्तिककार “आत्मनेपदे परे स्नुक्रमोर्नेडित्येव सूत्रार्थे आश्रीयमाणे
निर्दिष्टपरिभाषया आनन्तर्ये एव भाव्यत्वात् प्रचिक्रसिष्यत इत्यत्र स्येन व्यवधा-
नात् प्रकसीष्ट इत्यत्र च सीयुट आत्मनेपदभक्तत्वात् प्रकस्यते इत्यत्र व्यपवर्गाभावात्
आत्मनेपदपरत्वाभावादिग्निषेधाप्रसङ्गाद् आत्मनेपदपरप्रतिषेधे तत्परसीयुडेका-
देशेषु च प्रतिषेधो वक्तव्य इत्युक्तत्वात्, तत्परिहारमात्राय सिद्धत्वात्मनेपदेन
समानपदस्यस्येऽग्निषेधाद्” इत्याह । भाष्यकृता च ‘यथान्यासमेवास्तु’ इति सूत्रमेव
स्थापितम् । न च तत्र समानपदस्थत्वावगति । तथा वृत्तावपि—‘न चेत्स्नुक्रमी
आत्मनेपदस्य निमित्तम्, निमित्तग्रहण सीयुडादेस्तत्परस्य च प्रतिषेधार्थम्’ इत्यु-
क्तम् । गतमद् । प्रक्रान्तेत्यादावात्मनेपदाभावेऽपि ‘क्रमेस्तु कर्त्तर्यात्मनेपदविषया-
दसत्यप्यात्मनेपदे प्रकृतिप्रतिषेधो वक्तव्यः’ इति इडभाव । अनुपसर्गात् क्रमे क्रन्ता
क्रमिता इत्युभयमपि भवति । “अनुपसर्गाद्वा” इति विकल्पेनात्मनेपदनिमित्तादि-
त्येके । अन्ये त्वात्मनेपदविषयादिति अनन्यभाव विषयशब्द वर्णयन्त क्रमितेत्येव
भवितव्यमित्याहुः” इति पदमञ्जर्याम् । क्रमेरात्मनेपदे तासावनिट्त्वात् ‘उपदेशे-
ऽत्वत’ इति थल इग्निषेधो नाशङ्क्य, यत परस्मैपदे तासौ सेट्त्वान्नित्यानिट्-
त्वाभाव । क्रान्त्वा क्रन्त्वा, क्रमित्वा—उदिन्त्वादिङ्विकल्प । इडभावे ‘क्रमश्च क्तिवः’
इति वा दीधे । क्रान्तः—‘यस्य विभाषा’ इतीग्निषेध । क्रम—घञ् । ‘नोदात्तो-
पदेश’ इति वृद्धिनिषेध । क्रममधीते क्रमक—‘क्रमादिभ्यो वुन्’ इति ‘तद्धीते
तद्धेद’ इति विषये वुन् । चङ्क्रमण—‘जुचङ्क्रम्य’ इति युच् । न क्रामतीति
नक्र—‘डोऽन्यत्रापि दृश्यते’ इति ड । ‘नभ्राएनपान्नवेदानासत्यानमुचिचिक्कुल-
नखनपुसकनक्षत्रनक्रनाकेषु प्रकृत्या’ इति निपातनान्नञो नलोपाभावः । क्रिमिः—
‘क्रमिगमिनमिस्थम्भामच इञ्च’ इतीन्प्रत्यये अकारस्येकार । क्रमिण—‘लोमादि-
पामादिपिच्छादिभ्यः शनेलच’ इति पामादिपाठान्मत्वर्थीयो न ॥४७६॥
यज्ञनारायणार्थेण प्रक्रियेयं प्रपञ्चिता । अस्या नि शेषतस्सन्तु बोद्धारो भाष्यपारगाः ॥

३११ अणादय उदात्ता उदात्तेतः ॥

३१२ अय वय पय मय चय तय णय गतौ । इत आरभ्य रेवत्यन्ता
उदात्ता अनुदात्तेत । अयते । अयाश्चक्रे—‘दयायासश्च’ इत्याम् । अयिष्य ।
अयिष्यते । अयताम् । अयत । अयेत । आशिषि—अयिषीष्ट । अयिष्यत । अस्य लुङ्-
छिटोर्ध्वमि ‘विभाषेट’ इति मूर्द्धन्यविकल्प उदाहार्यः । एवमन्येष्वपि यान्तेषु ।

१ कोऽयं यज्ञनारायणार्थ इति भूमिकायां विचारितम् ।

२. ‘यय’ इति मैत्रेयः । ३. ‘नय’ इति क्षीस्तरङ्गिण्याम् ।

प्रयिषिषते । आययति । मा भवानयियत् । आय, अय.—घञ्चौ । चलनार्थत्वेऽपि नास्य युजस्ति, 'न ये' इति यान्ताना तन्निषेधात् । तेन ग्रथिता इति सामान्यस्वरूपं भवति । प्लायते—'उपसर्गस्यायतौ' इति उपसर्गस्थस्य रेफस्यायतिपरत्वाल्लत्वम् । नन्वेकादेशस्य स्थानिवत्त्वाद्रेफस्यायति परो न भवति, सत्यम्, 'येन नाव्यवधानं तेन व्यवहितेऽपि वचनप्रामाण्यात्' इति एकेन वर्णेन व्यवधानमाश्रयिष्यते । न चास्ति 'पूर्वत्रासिद्धे न स्थानिवद्' इति, 'तस्य दोष सयोगादिलोपलत्वणत्वेषु' इति तस्य सापवादत्वात् । एव च पल्ययते इत्यत्रापि लृत्वं भवति । न चानन्तरो निर्दुरो रेफोऽवकाश इति वाच्यम्, तर्हि लाघवार्थं तावेवोपाददीत । येषान्तूपसर्गविशेषणमयतिग्रहणम् 'अयतिपरस्योपसर्गस्य यो रेफ' इति, तेषा नैवास्य चोद्यस्यावसर', किन्तु प्रत्यय इत्यत्रापि लत्व स्यात् । भवितव्यमेवेति तेषामेव केचित् । अपरे तु 'प्रतिपूर्वस्यायतेनैव प्रयोग' इति, तेषा प्रत्ययशब्द प्रतिपूर्वादिणोऽचि । प्रत्ययितशब्दोऽप्यस्मादेव तारकादित्वादितचि । निरयते, दुरयते इति प्रयोगस्सान्तयोर्दृष्टव्य । नह्यत्र लत्वप्रसङ्ग, 'ससजुषो' इत्यस्यासिद्धत्वात् । वयते । ववये—वादित्वान्नैत्वाभ्यासलोपौ । वयिता इत्यादि पूर्ववत् । विवयिषते । वावय्यते । वावयीति, वावति । वावत । वावयति । वावयीषि, वावसि । वावयथ । वावथ । वावयीमि । वावामि । वावाव । वावाम । वलि यलोप । यवादी तु कृते यलोपे 'अतो दीर्घो यञि' इति दीर्घ । भौ यलोपात्पूर्वं नित्यत्वादद्भावे वलपरत्वाभावाद्यलोपाभाव । लोटि सेर्हिभावात् परत्वात्पूर्वं वलि लोपे तदनन्तर हिरादेशः, तस्य च 'अतो हे' इति लुकि वावा इति भवति । पूर्वं तु हिभावे तमाश्रित्य वलि लोपे सन्निपातपरिभाषया हेर्लुङ् न स्यात्, उक्तमे तु नित्यत्वादादि यलोपाप्रसङ्गात् वावयानि इत्यादि भवति । लङि तिप्सिपो परमपि हल्ङ्-यादिलोपे यलोपो बाधते इति अवावत्, अवाव इति भवति । इदं च 'व्योर्वलि लोप' इत्यनुवादपूर्वं विधेये निर्दिश्ये तस्य पूर्वनिर्देशेन विध्यन्तरादुबलीयस्त्वज्ञापनादवगम्यते । यत्तु तत्र वृत्तावुक्तम्—'पूर्वनिर्देशस्य फलं वेरपृक्तलोपात्पूर्वं वलि लोपः' इति, तद्विध्यन्तरोपलक्षणम् । आहुश्चैव तत्र व्याख्यातार । यद्वा—प्रकृतिविशेषं प्रत्ययविशेषं चापेक्षमाणाद्धल्ङ्-यादिलोपात् वरणमात्रापेक्षत्वादन्तरङ्गो वलि लोप इति पूर्वमेवासावत्र प्रवर्त्तिष्यते । पयते । पेये । पयिता ॥ मयते । मेये । मयिता ॥ चयते । चेये । चयिता ॥ तयते । तेये । तयिता ॥ नयते । नेये । नयिता इत्यादि । चयिवत् । नयतेर्णोपदेशत्वात् प्रणयते इति णत्वं भवति । अत्र ष्वीति मूर्द्धन्योष्मादिरपि क्वचित् कोशे पठ्यते, मैत्रेयादिभिस्तु न पठ्यते । वयादीनामपि अयिवत् 'न य' इति युजिषेधात् तच्छ्रीलादौ तृनेव । 'णय रक्षणे च' इति मैत्रेयः^१ । तय णयेत्येके । अयादीना कौ वलि लोपे तुकि अत्, वत्,

इत्यादि भवति । अतो लोपस्तु न भवति, आर्द्धधातुकोपदेशे यदकारान्तं तस्य तद्विधानात् ॥४८०-४८६॥

३१३. दय दानगतिरक्षणहिंसादानेषु । सर्पिषो दयते । सर्पिर्दयते 'अधीगर्थदयेशा कर्मणि' इति कर्मणि शेषे षष्ठी । अशेषे तु द्वितीयैव । दयाञ्चक्रे । 'दयायासञ्च' इत्याम् । वयिता इत्यादि । वयिवत् । दयालु - 'स्पृहिगृहिपतिदयिनिद्रातन्द्राश्रद्धाभ्य आलुच्' इति ताच्छीलिक आलुच् । दया । दयतिभिदादिषु द्रष्टव्य ॥४८७॥

३१४ रय गतौ । रयते इत्यादि वयिवत् । राय - घञ् । रय तु अचि' ॥४८८॥

३१५. ऊयी तन्तुसताने । ऊयते । ऊयाञ्चक्रे । 'इजादेश्च गुरुमत' इत्याम् । ऊयिता इत्यादि । ऊययति । मा भवानूनियत् । द्विर्वचनात्पूर्वमुपधाह्रस्वत्वमित्युक्तम् । ऊयित्वा, ऊत , ऊतवान्—ईदिच्वाञ्निष्ठायामनिट्त्वम् । ऊति —बाहुलकात् क्तिन् । "ऊतियूति' इति निपातनमवते क्तिनि उदात्तार्थम्" इति वृत्तावुक्तम् ॥४८९॥

३१६. पूयी विशरणे दुर्गन्धे च । पूयते । पुपूये । पूयिता इत्यादि । पुपूयिषते । पोपू-य्यते । पोपूयति, पोपोति । पोपूत -इत्यादि । वयतिवत् । तसादौ ङित्त्वान्न गुण । पूययति । अपूपुयत् । पूयित्वा । पूत , पूतयान्—ईदिच्वाञ्निष्ठायामनिट्त्वम् । पूति — 'गन्धस्येदुत्पूति' इत्यादिनिर्देशात् क्तिन् । पूय — पचाद्यच् ॥४९०॥

३१७. कनूयी शब्दे चन्दने च । कनूयते । चुक्नूये । कनूयिता इत्यादि पूयतिवत् । क्नोपयति 'अस्तिह्रीवलीरीकनूयीक्ष्माय्याता पुङ्णौ' इति पुकि यलोपे 'पुगन्त-लघूपधस्य च' इति गुग । अत्रुक्नुपत्—कृतेऽपि गुणे 'णौ चङि' इति ह्रस्व । कनूयीति सानुबन्धकस्य निर्देशाद्यङ्लुकि चोक्नूयोति इति भवति । चेलक्रोप वृष्टो देव — 'चेले क्रोपे' इति ण्यन्तादस्मात् कर्मणि चेल उपपदे वर्षप्रमाणे गम्यमाने णमुल् । यावता वर्षेण चेल क्लियति तावद् वृष्ट इत्यर्थः । चेल इत्यर्थग्रहणमिति वल्लक्रोपम् इत्याद्यपि भवति । अस्यापीदिच्वाञ्निष्ठायामनिट्त्वम् ॥४९१॥

३१८. क्षमायी विष्मनने । क्षमायते । चक्षमाये । क्षमायिता इत्यादि । चिक्षमायिषते । चाक्षमाय्यते । चाक्षमायोति, चाक्षमाति । तसादौ क्लिति सार्वधातुके 'श्नाभ्यस्तयो-रात' 'ई ह्रत्यघो' इति लोप इत्वञ्च—चाक्षमीत इत्यादि । लोटि तातङ्पक्षे ङित्त्वात् चाक्षमीतात् इति भवति । हेरप्यपित्त्वात् ङित्त्वात् चाक्षमीहि । लङि नित्यत्वाद्यलोपा-त्पूर्व 'सिजभ्यस्त' इति जुरभावो भवति । अवाक्षमायीत् । अवाक्षमीताम् । अवाक्षमा-युः इत्यादि । क्षमाययति । अचिक्षमपत् । 'अस्तिह्री' इत्यादिना पुक् । अस्यापि सानु-बन्धकस्य निर्देशात् यङ्लुकि चाक्षमाययति इति । ईदिच्वाञ्निष्ठायां क्षमातः, क्षमात-वान् ॥४९२॥

३१९ स्फायी श्रीप्यायी वृद्धौ । स्फायते । पस्फाये—अभ्यासे 'शपूर्वा खय' ।

इति खय' शेष । स्फायिता इत्यादि क्षमायिवत् । णौ 'स्फायो वः' इति यकारस्य वकारे स्फावयति । अस्फावत् इति भवति । स्फीत, स्फीतवान् 'स्फाय स्फी निष्ठायाम्' इति स्फीभाव । वत्वस्फीभावौ प्रकृतिग्रहणन्यायेन यङ्लुक्क्यपि भवत इति । पास्फावयति । स्फीत, स्फीतवान् 'स्फाय स्फी निष्ठायाम्' इति स्फीभाव । वत्वस्फी-भावौ प्रकृतिग्रहणन्यायेन यङ्लुक्क्यपि भवत इति पास्फावयति, स्फीत, स्फीतवान् इति भवति । स्फायत इति स्फा — क्विपि वलि लोप । अयं वेरपृक्तलोपात्पूर्वं भवतीति वयतौ प्रतिपादितम् । स्फाश्च तदण्ड च स्फारण्डम् । एव स्फान्त्रम् । वृद्धा-एडात्रे उच्यते । स्फार — 'स्फायितञ्चि' इत्यादिना रक् । प्यायते । पिप्ये । पिप्याते । पिप्यिरे । पिप्यिषे । पिप्याये । पिप्यिष्वे । पिप्यिवहे—परत्वात् 'लिङ्यङोश्च' इति प्याय पीभावे पुन प्रसङ्गविज्ञानात् पीशब्दस्य द्विर्वचने 'एरनेकाच' इत्यजादौ यण् । प्यायिता इत्यादि पूर्ववत् । लुङि 'दीपजनबुधपूरितायिप्यायिभ्योऽन्यतरस्याम्' इति कर्त्तरि तशब्दे वा चिणि अप्यायि, अप्यायिष्ठ इति भवति । यङि लिङ्वत्पीभावे पेपीयते इत्यादि । यङ्लुकि तु पाप्याति । पाप्यात इत्यादि पूर्ववत् । पीन, पीनवान्—'प्याय पी निष्ठायाम्' इति वा पीभाव । इय च व्यवस्थित-विभाषेति अनुपसृष्टे तु नित्यम् । उपसृष्टे तु नैव, आप्यान प्रप्यानश्चन्द्रमा इति । आङ्पूर्वादन्धूधसोर्भवत्येव—आपीनमन्धु, आपीनमूष इति । 'ओदितश्च' इति निष्ठानत्वम् । ईदित्व पीभावाभावे निष्ठाया इणिवृत्त्यर्थम् । ओदितोऽनन्तराया निष्ठाया नत्वार्थमिदमोदित्वम् । कृते पीभावे स्वरान्तत्वात् 'अनिट्स्वरान्त' इत्यनिट्त्वे सावकाशमिति पीभावाभाव इणिवृत्तेर्न ज्ञापक । स्फायेस्त्वौदित्वे स्फीभावस्य नित्यत्वात् स्वरान्तत्वादनित्वे सिद्धे अनुदात्तेत्वमात्र फलम् । न च सत्यपीटि सवर्णदीर्घत्वेनेदमेव रूपमिति मन्तव्यम्, परत्वादियङ्प्रसङ्गात् ॥४६३॥

३२० ताय सन्तानपालनयो । सन्तान प्रबन्ध । तायते । तताये । तायिता इत्यादि पूर्ववत् । लुङि 'दीपजन' इत्यादिना कर्त्तरि तशब्दे वा चिणि—अतायि, अतायिष्ठ इति भवति । ऋदित्वाणौ चङ्युपधाया ह्रस्वाभावात् अततायत् । अनीदित्वात्रि-ष्टायाम्—तायितः, तायितवान् ॥ ४९४ ॥

३२१. शल चलनसंवरणयोः । शलते । शेले । शलिता । शलिष्यते । शलताम् । अश-लत । शलेत । आशिषि—शलषीष्ट । अशलिष्ट । शाशल्यते । शाशलीति, शाशलित् । लङि तिप्सिपोर्हल्ङ्यादिलोपः—अशाशल् । शालयति । अशीशलत् । शलित्वा । शलित । शलभः—'कृासृशलिभ्योऽभच्' । शल्कम्—'इणिभकापाशलि' इति कन् । शलाका—'शलपतिपटिभ्यो नित्' इत्याकृ । शालुक —'शल्लिमण्डिभ्यामृकण्' इत्यृकण् । शल्लम्—'कल्लृषश्च' इत्यत्र प्रत्ययस्य पूर्वनिर्देशस्य घात्वन्तरादप्यय भवतीति सूचनार्थत्वात् कुण्डलादिवत् कल. प्रत्यय । शल्लो—पिप्पल्यादित्वात् ङीष्, जातिलक्षणो वा । शलालुः—गन्धद्रव्यविशेषः, शलालु. पण्यं व्यवहार्यमस्य

शलालुक —‘शलालुनोऽन्यतरस्याम्’ इति प्रथमान्तादस्य पण्यमित्यर्थे छन् ।
षित्त्वान् स्त्रियां शलालुकी । अन्यतरस्याप्रहणात् ‘प्राग्वहतेष्टक’ इति ठकि ‘किति
च’ इत्यादिवृद्धौ शलालुक । उभयोरपि ठशब्दयोरुगन्तात्परत्वात् ‘इसुसुक्ता-
न्तात्क’ इति कादेश । अत एव ‘शलालुन’ इति निर्देशादालुप्रत्यय । शाला इति
शालतावुक्तम् । अय गत्यर्थो ज्वलादौ परस्मैपदी ॥ ४६५ ॥

३२२. वल वल्ल^१ सवरणे^२ सञ्चरणे च^३ । वलते । ववले । वलिता इत्यादि
शलिवत् । गौ घटादित्वाद् वलयति इति । वल -‘हलश्च’ इति करणे घञ् । वार-
‘वालमूल’ इत्यादिना पत्ने र । वलि, वली—इन्नन्तात् ‘कृदिकारादक्तिन’ इति वा
डीष् । वलिन—पामादित्वान्मत्वर्थे न । वलिभ—‘तुन्दिवलिवटेभे’ इति भ । अयमपि
मत्वर्थीय । वलि—‘वलेर्बलञ्चाहिरण्ये’ इति इन्प्रत्यये वलादेश । वलभी—बाहुल-
कादभचि पिप्पल्यादिदर्शनात् डीष् । वलय—‘वल्लिमलितनिभ्य कयन्’ इति
कयन् । वल्लु—‘वलेर्गुक्च’ इति उप्रत्ययो गुगागमश्च । वलाक—‘वलाकाद-
यश्च’ इत्याकन्नन्तो निपातित । वलाकाया अपत्य वालाकि—‘बाह्यादिभ्यश्च’
इतीञ्प्रत्यय । अत्रैव पाठात् जातिलक्षणडोष बाधित्वा टाप्, अजादित्वाद्वा ।
वलाका अस्य सन्तीति वलाकी—‘व्रीह्यादिभ्यश्च’ इति मत्वर्थ इनिः । वलीक
नीत्रम्—‘अलीकादयश्च’ इतीकन् । वलमीकम्—बाहुलकान्मुडागम ॥ वल्लते ।
ववले । वल्लिता इत्यादि । यङ्लुकि तिप्सिपोर्हल्ड्यादिलोपे सयोगान्तलोपे च
अवावल् । वल्लभ—‘रासिवल्लिभ्या च’ इत्यभच् । वल्लरी—बाहुलकादप्रत्यये
पिप्पल्यादिदर्शनात् डीष् । वल्लि., वल्ली इति कृदिकारत्वाद्वा डीष् । वल्लूरं
शुष्कमासम्—‘खर्जिपिआदिभ्य ऊरोलचौ’ इति ऊर ॥ ४९६-४९७ ॥

३२३. मल मल्ल धारणे । मलते । मेले । मलिता ॥ मल्लते इत्यादि पूर्ववत् ।
माला—‘अकर्त्तरि च कारके’—इति कर्मणि घञ् । ‘लस्य’ इत्यत्र भाष्यकैयटयो-
र्माङोऽयं लप्रत्यय उक्त । माली—व्रीह्यादित्वादिनि । मालभारी—‘इष्टकेषीका-
मालानां चिततूलभारिषु’ इति यथासंख्यान्मालाया भारिभ्युत्तरपदे ह्रस्वः ।
केचित्तु तत्र ‘हारि’ इति पठन्ति । माल्यम्—‘ऋहलोर्ण्यत्’ । मलय—‘वल्लिमलि’
इति कयन् । शरीर धार्यते इति मलम्—अच् । मृजेर्वा व्युत्पादयिष्यते । मलिन,
मलीमस—‘ज्योत्स्नातमिस्त्राशृङ्गिणोर्जस्विन्नूजस्वल्लगोमिन्मलिनमलीमसा’ इती-
नजीमसजन्तौ मत्वर्थे निपातितौ । केन मल्यते इति कमलम्—‘घञर्थे कविधा-
नम्’ इति क, ‘कर्तृकरणे कृता’ इति समास । कमेर्वा कलप्रत्यये व्युत्पादनीय ।
ग्रामलकी—‘कुन् शिल्पिसञ्चयोरपूर्वस्यापि’ इति कुनि गौरादित्वान्डीष् । मल्ल-
अच्छप्रत्यय । मल्लिका—‘सज्ञायाम्’ इति स्त्रिया ण्वुल् । मल्लक—कवुन् । मल्लं
मल्लते धारयतीति मलमल्लं कौपीनम् ॥ ४९८-४९९ ॥

३२४. भल भल्ल परिभाषणहिंसादानेषु । भलते । भल्लते । इत्यादि । भाल —‘अकर्त्तरि च कारके’ इति घञ् । भा दीप्ति ल्यातीति वा भाल । भल्लूक श्वापद —‘डल्लूकादयश्च’ इति ऊकनन्तो निपातित । भल्लूकोऽप्युल्लूकादि । भल्यते हिंस्यतेऽनेनेति भल्ल —‘पुंसि सञ्ज्ञायाम्’ इति घ, ‘हलश्च’ इति घञ् वा । भल्ली —‘जाते-रस्त्रीविषयादयोपधात्’ इति ङीष् । अयमाभण्डने चुरादि ॥ ५००-५०१ ॥

३२५ कल शब्दसंख्यानयो । कलते इत्यादि । काल —‘अकर्त्तरि च कारके’ इति घञ् । काले भव काल्यम् —‘दिगादिभ्यो यत्’ इति सप्तम्यन्ताद्भवार्थे यत् । काल प्राप्तोऽस्य काल्य उत्सव —‘कालाद्यत्’ इति प्रथमान्तादस्य प्राप्तमित्यर्थे यत् । अनित्यो वर्ण कालेन रक्तो वा कालक —‘कालाच्च’ इति अनित्ये वर्णे रक्ते च वर्त्तमानात्स्वार्थे कन् । काली —‘जानपद’ इत्यादिना वर्णे ङीष् । अन्यत्र काला, कालिका —सञ्ज्ञाया कनि ‘केऽण’ ह्रस्व । कलिलम् —‘सलिकलि’ इति इलच् । कलभ —‘कृगृसृशलिकलि’ इत्यभच् । कलि —‘इन्’ इतीन्प्रत्यय । कलिना दृष्ट साम कालेयम् —‘कलेर्ढक्’ इति तृतीयान्ताद् दृष्टं सामेत्यर्थे ढक्, ‘आयनेयी’ इत्यादिनैयादेश । ‘सर्वत्राग्निकलिभ्या ढग्वक्तव्य’ इत्युक्तत्वात् सर्वेष्वर्थेष्वयं ढगभवति । कलिका —सञ्ज्ञाया कुन् प्रत्यय । कलि गृह्णाति कलयति —‘मुण्ड-मिश्र’ इत्यादिना गृह्णात्यर्थे णिचि णाविष्टवदिति टिलोप । अत्र हलिकत्योरदन्तत्वनिपातन सन्वद्भावप्रतिषेधार्थमिति णिसन्नियोगेनाकारविधानादग्लोपित्वाद् ह्रस्वाभावात् अचकलत् इति भवति । अत्र यद्यपीकारोऽप्यगेव, तथापि तस्य टेरिति लोपात्परत्वाद् वृद्धौ ऐकारे तस्य चायादेशात्पूर्वं परत्वादिलोपेऽङ्गमग्लोपि न स्यात् । कृते त्वत्वे वृद्धौ कृतायामप्यग्लोप्येव । ननु च वृद्धावावे पुकि च तत्सहितस्य टिलोपेन भाव्यमित्यनग्लोपित्वात् कथमग्लोप ? नैषः दोषः, तत्राग्लोपिग्रहणस्य समुदायार्थत्वात् । अन्यथा मालामाख्यत् अममालत् इत्यादौ केवलस्याप्यको लोपे ‘अच परस्मिन्’ इति तस्य स्थानिवत्त्वादभ्यासस्य चङ्परिणपरत्वाभावादेव सन्वद्भावो न भविष्यतीति किमग्लोपिग्रहणेन । न च मन्तव्यं सर्वत्राभ्यासस्य चङ्परिणपरत्वायोगाद्व्यवधानेन भाव्यमेवेत्यका प्राप्तेन स्थानिवद्भावेन व्यवधानेऽपि तदिति तत्रैव निषेधार्थमेतदस्त्विति । ‘येन नाव्यवधानेन तेन व्यवहितेऽपि वचनप्रामाण्याद्’ इति न्यायेनावजानीयोत्तरव्यञ्जनव्यवधानस्यैवाश्रयण युक्तम् । अय क्षेपे चुरादि, गतिसंख्यानयो कथादि ॥ ५०२ ॥

३२६ कल्ल अव्यक्ते शब्दे । कल्लते इत्यादि । कल्लोल —‘किशोरादित्वादोर-प्रत्यय, कपिलकादित्वाल्लत्वम् । अशब्दे इति स्वामी । अशब्दस्तूष्णीम्भाव इति च ॥ ५०३ ॥

३२७ तेव देव देवने । तेवते । तितेवे । तेविता । तेविष्यते । तेवताम् । अतेवत । तेवेत । तेविषीष्ट । अतेविष्यत इत्यादि । तितेविषते । तेतेव्यते । तेवयति । अतितेवत् —

ऋद्विवात्रोपधाह्रस्व । वकारान्तानामूठ्भाविना भाषायां यङ्लुङ्नास्ति 'च्छ्वो. शूट्' इत्यत्र किङ्दग्रहणानुवृत्त्यननुवृत्तौ प्रस्तुत्य 'तत्र त्वेतावानेव विशेष.— अनुवर्त्तमाने किङ्दग्रहणे छ षत्व वक्तव्यम्' इति भाष्ये उक्तत्वात् । छ षत्वमित्यकिङ्कति भलादौ षत्वार्थं 'ब्रश्चभ्रस्ज' इत्यत्र छग्रहण कर्त्तव्यम् । किङ्दधि-काराभावे तु भलादिमात्रे छ षत्व शकारान्तत्वादेव सिद्ध्यतीत्यर्थः । यदि च वकारान्तानामपि यङ्लुक् स्यात्, तत्रापि किङ्दग्रहणानुवृत्तौ ऊठा न भाव्यम्, अन्यदा तु भाव्यमिति विशेषस्य विद्यमानत्वाद् 'तत्र त्वेतावान् विशेष' इत्यादि भाष्यं कथं सङ्गच्छेत । स्पष्टं चैतत्तत्र कैयटे । देवते इत्यादि पूर्ववत् । आदेवक — 'देविक्रुशोश्चोपसर्गे' इति तच्छीलादौ वुन् । देवर — 'अर्तिकमिचमिभ्रमिवाशिभ्यश्च' इत्यर । देवल — 'कपिलकादीना सञ्ज्ञाच्छन्दसो' इति वा लृत्वम् । यद्वा देवाँल्लाति आदत्ते इति देवल — अनयो किपि वलि लोपात्परत्वात् 'च्छ्वो शूट्' इत्युठ्यया-देशे तयू, दयू. इति भवति । एवमन्यत्रापि वकारान्तेषु । द्विवीति ग्रीणनार्थोऽग्रे परस्मैपदी, दिवु इति क्रीडार्थो दिवादि । परिपूजनार्थश्चुरादि ॥५०४-५०॥

३२८ षेवु गेवु ग्लेवु प्लेवु म्लेवु सेवने । 'शेवु खेवु मेवु इत्यप्येके' इति मैत्रेय । सेवते । सिषेवे । सेविता इत्यादि । सिसेविषते । 'स्तौतिण्योरेव' इत्यषत्वम् । सेषेव्यते । सेवयति । असिषेवत् । एषाम् सर्वेषामुदित्वात् 'णौ चङि' इति न ह्रस्व । परिषेवयते— 'परिनिविभ्य सेवसितसयसिबुसहसुट्स्तुस्वञ्जाम्' इति षत्वं 'सात्पदाद्यो.' इति निषेधापवादः । 'प्राक्सितादङ्व्यवायेऽपि' इति वचनान्त् पर्येषवत् इत्यादावपि भवति । परिषेविषते इत्यत्र षणोति नियमः 'स्थादिष्वभ्यासेन चाभ्यासस्य' इत्यनेन बाध्यते । एवं निविभ्यामप्युदाहार्यम् । सेवित्वा । सेवित । क्वपि— सयू. । अत्र मैत्रेयादयो दन्त्यादिमपि पठन्ति । तथा च 'परिनिविभ्य सेव' इत्यत्र न्यासेऽपि "षोपदेशस्य 'सात्पदाद्यो' इति निषेधे प्राप्ते परस्य त्वप्राप्ते एव' इति तदिदं षोपदेशलक्षणपर्युदासे स्त्यासेक्सुवर्जम्" इति स्त्यायतिवदनुपादानाद्भाष्य-कारस्यानभिमतत्वमिव प्रतीयते । अत एव 'परिनिविभ्य' इत्यत्र हरदत्त— 'सेवेति भूवादिष्वनुदात्ते' इत्याह, न तु 'सेवति' इति । गेवते । ग्लेवते । प्लेवते । म्लेवते । शेवते । खेवते । मेवते । 'एवु शेवु केवु' इत्यपि कचित्पठ्यते ॥५०६-५१०॥

३२९ रेवु प्लवगतौ । प्लवगति प्लुतगति । रेवते इत्यादि । रेवा— अचि टाप् । रेवणः— अनुत्तादिच्वाद्वा चलनार्थत्वाद्वा युच् । अत्र मैत्रेय— 'प्लव' इति धात्वन्तरमाह, तच्चिन्त्यम्, यदि हि स्यात् आप्लवशब्दस्यास्मात् घञि सिद्धौ

१. '० ग्लेवु पेवु मेवु म्लेवु सेवने' इति ख० पुस्तके । 'एवु शेवु पेवु सेवु केवु खेवु ग्लेवु पेवु प्लेवु मेवु म्लेवु सेवने' इति क्षीरस्वामी, मैत्रैयस्तु 'शेवु पेवु गेवु ग्लेवु पेवु मेवु म्लेवु सेवने' इति पठति । २. 'रेवु प्लेवु गतौ' इति मैत्रेयः ।

तदर्थं 'विभाषाङ्गिरूप्लुवो' इति प्लुव पक्षे घञ्विधानमनर्थकं स्यात् । तथा प्लुडो णौ वृद्ध्यावादेशयोश्चङि णौ कृतस्य स्थानिवत्त्वात् प्लुशब्दस्य द्विरुक्ता-
वपुप्लुवदिति नित्ये प्राप्ते पक्षे अपिप्लवदिति सिद्धयर्थं 'स्रवतिशृणोतिद्ववति-
प्रवतिप्लवतिच्यवतीना वा' इत्युच्चारस्येत्त्वविधानमनर्थकं स्यादिति । सति
ह्यस्मिन्ननेनैवापिप्लवदिति भविष्यति । अत एव किलापरितुष्यन्मैत्रेयोऽपि 'प्लव
इत्येके' इत्याह ॥५११॥

३३०. आयादय उदात्ता अनुदात्तेत ।

३३१ मव्य बन्धने । एतदादयोऽवस्यन्ता उदात्तेत । मव्यति । ममव्य ।
मव्यिता । मव्यिष्यति । मव्यतु । अमव्यत् । मव्येत् । आशिषि—मव्यात् । 'हलो यमा
यमि लोप' इति वा यलोप । अमव्यीत्—'नेटि' इति न वृद्धि, 'ह्यन्त' इति
वा । मिमव्यिषति । मामव्यते । अत्र तृजादौ यदा 'हलो यमाम्' इति धातुयकारस्य
लोप, तदार्धधातुकमाश्रित्यालोप, 'यस्य हल' इति यडोऽपि लोपे मामव्यिता
इत्यादि । यदा 'हलो यमाम्' इति न भवति तदा पूर्ववद्यडो लोपे मामव्यिता
इत्यादि । मामव्यीति, मामति । ईडभावे 'लोपो व्योर्वलि' इति व्योर्लोप ।
मामौत.—यलोपे वकारस्याङ्गात्परत्वाद्वलिलोपमपवादत्वाद्वाधित्वोऽठि वृद्धि ।
मामव्यति—अङ्गावो नित्यत्वाद्वलि लोप बाधते । मामव्यीषि, मामसि । व्योर्लोप ।
मामौथ । मामौथ । यलोपे ऊठि वृद्धि । मामव्यीमि, मामौमि—अनुनासिकत्वादूठि
वृद्धि । मामौव —व्योर्लोप, 'अतो दीर्घो यन्वि' इति दीर्घ । मामौमः । मामव्यीतु,
मामतु, मामतात् । मामौताम् । मामव्यतु । माम, मामतात् । मामौताम् । मामौत ।
मामव्यानि । मामव्याव । उत्त्वहित्वाभ्या परत्वात्पूर्वमेव व्योर्लोपे पश्चात् 'तुह्यो' इति
तातङ्गि तदाश्रय उठत्र नाशङ्कनीय, पूर्वमेव वकारस्य लुप्तत्वात् । हेस्तु 'अतोहे' इति
लुक् । उक्तमे नित्यत्वादाटि न व्योर्लोप । अमामव्यीत् । अमामत् । अमामौताम् ।
अमाव्युः । अमामः । अमामव्यम् । अमामौव । अमामौम । तिप्सिपोर्हल्ङ्ग्यादिलोपा-
दन्तरङ्गत्वाद्वलिलोप । झिमिपोर्जुस्भावाम्भावौ वलिलोप नित्यत्वात् बाधेते ।
वसि व्योर्लोपे 'अतो दीर्घो यन्वि' इति दीर्घ । मसि यलोपेऽनुनासिकादित्वा-
दूठि वृद्धि । मव्यति । अमव्यत् । मव्यित्वा । मव्यितः । क्विपि—'लोपो व्योर्वलि'
इति विधेयस्य लोपस्य पूर्वनिर्देशाद् वेरपृक्तलोपाद्वलिलोपस्य बलीयस्त्वस्य
ज्ञापनादपृक्तलोपात् पूर्व यकारस्य वलिलोपः, वकारस्य त्वपवादेनोठा बाधान्न
भवतीति ऊठ् वृद्धयो जमौ । यथा तु भाष्य तथास्य न यङ्लुगस्ति, तच्च
तेवतावुक्तमुपपादित च ॥५१२॥

अथापि शिष्यबोधाय प्रक्रियेयं प्रपञ्चिता । यज्ञनारायणार्घेण बुद्धयन्ता भाष्यपारगा, ॥

३३२. सूक्ष्यं ईक्ष्यं ईष्यं ईष्यार्थाः । सूक्ष्यंति । सूक्ष्यं । सूक्ष्यिता । सूक्ष्यिष्यति ।
सूक्ष्यतु । असूक्ष्यत् । सूक्ष्येत् । आशिषि—सूक्ष्यात् । असूक्ष्यात् । असूक्ष्यिष्यत् । सुसूक्ष्यिषति—

‘स्तौतिष्योरेव’ इति नियमान्न षत्वम् । सोसूक्ष्यन्ते—‘हलो यमाम्’ इति पक्षे यलोप । अन्यदा तु यकारद्वयम् । सोसूक्ष्यीति, सोसृष्टि—बहूना समवाये द्वयोरपि संयोग-सञ्ज्ञाया आश्रितत्वात् ‘स्को’ इति कलोप । लङि तिप्सिपोर्हल्ङ-यादिलोपे पदान्त-संयोगादित्वात् कलोपे जश्त्वचत्त्वयो — असोसूटं, असोसूडं—सर्वत्र यकारस्य वलि लोप । सूक्ष्ययति । असुसूक्ष्यत् । सूक्ष्य आदरे इत्यग्रे ॥ ईक्ष्यन्ति । ईक्ष्याञ्चकार । ईक्ष्यता । ईक्ष्यिष्यति । ईक्ष्यन्तु । ऐक्ष्यत् । ईक्ष्येत् । ईक्ष्यात् । ऐक्षीत् । ऐक्ष्यिष्यत् । ईक्षिष्यति । ‘न न्द्रा’ इति रेफवर्जस्य द्विर्वचनहलादिशेषे चत्त्वम् । ईक्ष्ययति । ऐक्ष्यत् ॥ ईक्ष्यन्ति । ईष्याञ्चकार । ईष्यता इत्यादि । सनि ‘ईर्ष्यतेस्तृतीयस्य द्वे भवत इति वक्तव्यम्’ इत्यत्र वृत्तौ “कस्य तृतीयस्य ? केचिदाहुर्व्यञ्जनस्य, अपरे पुनराहु ‘तृतीयस्यैकाच’ ” इति । तत्र ‘तृतीयस्य व्यञ्जनस्य’ इति पक्षे यकारादेर्द्वितीयस्यैकाचो द्विर्वचने—ईर्ष्यिष्यति । पक्षान्तरे तु तृतीयस्यैकाच सन एव द्विर्वचने—ईर्ष्यिष्यति इति भवति । ईर्ष्ययति, ऐर्ष्यत् । ईर्ष्या—‘गुरोश्च हल’ इत्यकारप्रत्यय । एषामीर्ष्यार्थत्वात् ‘क्रुधद्रुह’ इति कोपविषयस्य सम्प्रदानत्वाच्चतुर्थी । देवदत्ताय सूक्ष्यन्ति इत्यादि । किपि—वलि लोपेऽपृक्तलोपे च पदान्तसंयोगादित्वात् ‘स्को’ इति कलोपे जश्त्वचत्त्वयो—सूट् । ‘रात्सस्य’ इति नियमान्न संयोगान्तलोप । एवमीक्ष्यन्तेरपि ईट् । ईर्ष्यन्तेरपीदमेव रूपम् ॥५१३-५१५॥

३३३ ह्य गतौ । भक्तिशब्दयोरपीति केचित् । हयति । जहाय । जहयिष्य । हयिता । ग्रहयत् । ‘ह्ययन्त’ इति न वृद्धि । जिहयिषति । जाहय्यते । जाहयीति, जाहति । जाहत । जाहयति—‘अदादेशो वलि लोपान्नित्य’ इत्युक्तम् । जाहसि । जाहामि—वलोपे ‘अतो दीर्घो यञि’ इति दीर्घ । हाययति । अजीहयत् । हयित्वा । हयते कौ वलि लोपे तुकि हत् इति भवति । ‘अतो लोपो न’ इत्ययतातुक्तम् । हय । हयो बडवा—गौरादित्वान् डीष् ॥५१६॥

३३४. शुच्य अभिषवे । अवययानां शिथिलीकरण सुराया सन्धान वाऽभिषव ; यथा ‘सोममभिषुणोत्यृजीषमभिषुणोति’ इति । सुराप्रकरणे च—‘सन्धान स्यादभिषव’ इति । अभिषव स्नानमिति चन्द्र । शुच्यति । शुशुच्य । शुच्यता । शुशुच्यिषति । शोशुच्यते । ‘हलो यमाम्’ इति यलोपपक्षेऽतो लोपे ‘यस्य हल’ इति चार्धधातुके यशब्दलोपे ‘न धातुलोप’ इति वालोपस्यासिद्धत्वात् स्थानिवत्त्वाद्वा गुणाभावे—शोशुचिता । यमो लोपाभावे तु शोशुच्यता । शोशुच्योति, शोशोक्ति—वलिलोपे लघूपधत्वाद्गुण । यङ्लुङोऽनैमित्तिकत्वाद् गुणस्यानार्द्धधातुकनिमित्तत्वाद्वा ‘न धातुलोप’ इति निषेधाभाव । शोशुक्त । शोशुच्यति । शोशुच्यीषि, शोशोक्षि । शोशुच्योमि, शोशोचमि । शोशुच्व । शोशोक्तु । शोशुग्धि—हेर्धित्वे ‘चो कु’ इति चकारस्य ककारे ‘भृतां जश्भृशि’ इति जश्त्वं गकार । अशोशुच्यु इत्यत्र वलि लोपान्नित्यत्वाज्जुस्भावः । इमन्तविषयत्वाज्जुसि गुणो न भवति । अशोशुच्यम्—

नित्यत्वाद्वलि लोपात् पूर्वमम्भाव । शुच्ययति, अशुशुच्यत् । शुच्यत्वा । शुच्यत । शुक्ति इत्यत्र 'तितुत्र' इत्यनिदत्वम् । 'चुच्य इत्यपि पठन्ति' इति मैत्रेय । चुच्यति इत्यादि ॥५१७॥

३३५. हयं गतिकान्त्यो । हर्यति । जहयं । हर्यता । अहर्यति । 'नेटि' इति न वृद्धि । जिहयिषति । जाहय्यते । पूर्ववदार्धधातुके यमो यमि लोपे यलोपालोपाभ्यां जाहर्ता । अन्यदा जाहयिता इत्यादि । जाहय्यति, जाहति । जाहर्तं । जाहयति । जाहयि-
“शरोऽचि” अचो रहाभ्या शरोऽचि न द्वित्वमिति षकारस्य द्वित्वाभाव । जाहयि । लोटि—जाहहि । जाहय्याणि इत्यत्र नित्यत्वादाद् वलि लोप बाधते । अजा-
हर्यत्—ईडभावे वलिलोपहल्ङ्यादिलोपयोः अजाह । अजाहर्ताम् । अजाहय्युः । अजा-
हय्यम् । हय्ययति । अजाहय्यत् । हय्यत्वा । हय्यत । हय्या—स्त्रियामकारः । किपि वलि लोपे ह । हय्यतो यज्ञ —‘भूट्टशियजियच्यमिनिमिहय्येभ्योऽतच्’ इत्यतच् ॥५१८॥

३३६. अलं भूषणपर्याप्तिवारणेषु । अलति । अल । अलिता । मा भवानालीत् । “अतो ल्रान्तस्य” अकारसमीपरेफलकारान्ताद्धातो परस्मैपदपरे सेटि सिचि अतो वृद्धिः । इति वृद्धि । अललिषति । अलयति । अललित् । अलित्वा । अलित । अलकम्—
‘संज्ञायाम्’ इति कुन् । अलका—टापि ‘प्रत्ययस्थात्’ इतीत्व क्षिपकादित्वान्न भवति । अलि —इळ्वपादिभ्यः’ इतीव् । अली—कृदिकारत्वात् ङीष् । अलीकम्—‘अलीका-
दयश्च’ इति कीकन् । अत्र मैत्रेय —‘अकारमनुनासिकस्वरितत्वमिच्छन्ति’ इत्याह । तत्र अलते इत्यादि ॥५१९॥

३३७. विफला विशरणे । विच्वं ‘वीत’ क्त’ इति वर्त्तमानक्तार्थम् । फलति । पफाल । फेलतु —‘तृफलभजत्रपश्च’ इति किति लिटि थलि च सेट्येत्वाभ्यास-
लोपौ । निरनुबन्धकपरिभाषाया प्रत्ययग्रहणविषयत्वादस्यापि तत्र ग्रहणम् , न केवलं फलनिष्पत्तावित्यस्यैव । अन्ये तु ‘इयं परिभाषा सार्वत्रिकी’ इति ‘भजत्र-
पदच’ इति चग्रहणेन सानुबन्धकममुं समुच्चिन्वन्ति । उभयथा रूपे न विवादः । फलिता इत्यादि । अफालीत् इत्यत्र ‘अतो ल्रान्तस्य’ इति वृद्धि । पिफलिषति । पम्फु-
ल्यते । पम्फुलीति, पम्फुल्लि । पम्फुल्ल । पम्फुल्लि—‘चरफलोश्च’ इति यङि यङ्लुकि अभ्या-
सस्य नुक् । अत्रापि पूर्ववत् सानुबन्धकस्यापि ग्रहः । ‘उत्परस्यात्’ इत्यभ्यासा-
च्चरफलयोरकारस्योत्वम् । तपरकरण लघूपधगुणनिवृत्त्यर्थम् । फलयति । अपी-
फलत् । फलम्—अच् । फलित्वा । फुल्ल—अस्याकर्मकत्वात्कर्तृभावाधिकरणे क्ते
‘आदितश्च’ इति निषेधे ‘अनुपसर्गात्फुल्लक्षीबकशोलाचा’ इति निपातनान्निष्ठा-
तकारस्य लत्वम् । अत एव निपातनादुत्वं च । यद्वा—लत्वस्यासिद्धत्वात्तकारादि-
प्रत्ययपरत्वात् ‘क्ति च’ इत्युत्वम् । ‘आदितश्च’ इति निषेधस्य ‘विभाषा भावादि-
कर्मणोः’ विकल्पनात् फलितम् इत्यपि भवति । अनुपसर्गादिति वचनादुपसृष्ट-

स्योत्वे ल्त्वाभावात् प्रकृतम् इति भवति । समुत्पूर्वत्वे तु 'उत्फुल्लसम्फुल्लयोरुप-
संख्यानम्' इति लत्वम् । 'क्तवतोरण्येतल्लत्वमिष्यते' इति वृत्तिः, तेन फुल्लवान्
इति भवति । फल्यु — 'फलिपाटी' इत्यादिनोऽप्रत्यये गुगागम । किपि फलतीति
फल् । फलिवाचरतीति 'सर्वप्रातिपदिकेभ्यः' इति किपि फलो धातुत्वे—फलति ।
पफाल । फेलतु । फेलु । पम्फुल्यते इत्यादि प्रकृतिवत् । प्रत्ययान्तधातुत्वे आम् न
भवति, 'कास्यनेकाच' इति उक्तत्वात् । निष्ठायां फलितम् इति नित्यमिडेव,
आदिच्त्वाभावात् ॥५२०॥

३३८. मील शमीलं स्मील क्षमीलं निमेषणे । निमेषण सङ्कोच । द्वितीयस्ताल-
व्यादि । तृतीयो दन्त्यादि । मीलति । मिमील । मीलता इत्यादि । मिमीलषति ।
मेमील्यते । मेमीलीति, मेमीलित । मीलयति । ममीमिलत्, ममिमिलत्—'भ्राजभास'
इत्यादिना णौ चङ्श्चपधाया ह्रस्वविकल्प ॥ शमीलति ॥ स्मीलति ॥ क्षमीलति इत्यादि ।
मिल श्लेषणे इति ह्रस्वोपधस्तुदादौ ॥५२१-२४॥

३३९ पील प्रतिष्ठम्भे । प्रतिष्ठम्भो रोधनम् । पीलति । पिपील । पीलिता
इत्यादि । पीला नाम काचित्—इगुपधलक्षणे कप्रत्यये टाप् । पीलाया अपत्य पैल —
'पीलाया वा' इत्यण् । तदभावे द्वयच 'इति ढक् पैलेय । अणन्ताद्यन्यपत्ये वा अत-
इवि तस्य 'पैलादिभ्यश्च' इति लुकि पैल पिता पैल पुत्रः । पीलु — 'मृगय्वादिभ्यश्च'
इति उप्रत्ययः । पीलो. पाक, पीलुकृण्—'तस्य पाकमूले पील्वादिकर्णादिभ्यः कुण-
ञ्जाहचौ' इति षष्ठ्यन्तात्पील्वादे कर्णादिश्च यथासख्य पाकमूलयो कुणञ्जाह-
चोर्विधानादस्मात् कुणप्, ककारस्य 'लशक्तद्धिते' इति तद्धितत्वान्नेत्वम् ॥५२५॥

३४०. णील वरुणं । नीलति । प्रणीलति । निनील । नीलिता इत्यादि । नील —
इगुपधलक्षण क । नीली ओषधिर्बडवा च । 'जानपद' इत्यत्र 'नीलादोषधौ'
'प्राणिनि च' इति ङीष् । अन्यत्र नीला शाटी । जानपदाभावे च 'संज्ञाया वा' इति
वचनात्संज्ञाया नीली, नीला इत्युभयं भवति । नील्या रक्त वस्त्र नीलम्—'तेन रक्त
रागान्' 'रज्यतेऽनेनेति राग, शुक्लस्य वर्णान्तरापादनमिह रञ्जेरर्थ' इति वृत्तिः ।
रागवचनात्तृतीयान्ताद्द्रक्कार्थे यथाविहित प्रत्यय इत्यणि प्राप्ते 'नील्या अन्वक्तव्य'
इत्यन् । णिल गहने इति ह्रस्वोपधस्तुदादौ ॥५२६॥

३४१. शील समाधौ । शीलति इत्यादि । शीलम्—इगुपधलक्षण क, घच् वा ।
शीले समाधाने भवा प्रवृत्तिः शैली—अणि ङीष् । शील उपधारणे इति चुरादौ ।
शिल उच्छे इति ह्रस्वोपधस्तुदादौ ॥५२७॥

३४२. कील बन्धने । कीलति इत्यादि । कील —इगुपधलक्षण क, 'हल्दच्'
इति घच् वा । कीलकम्—कन् । संज्ञायां कुन्वा ॥५२८॥

३४३ कूल आवरणे । कूलति इत्यादि । कूलम्—पूर्ववत्क ॥५२६॥

३४४ शूल रुजाया सञ्जाते च । शूलति । शूलम् । शूलेषु सस्कृत शूल्यम्—‘शूलो-
खाद्यत्’ इति सप्तम्यन्तात्सस्कृतमित्यर्थे यत् । शूले पचति शूलाकरोति—शूले प्रोय
पचतीत्यर्थः । ‘शूलात्पाके’ इति कृत्वा योगे डाच् । ‘डाचि बहुल द्वे भवत’ इति
द्वित्वम् ‘अव्यक्तानुकरणस्य डाजन्तस्य नेष्यते’ इत्युक्तत्वान्न भवति । ‘ऊर्यादि-
च्चिडाचश्च’ इति डाजन्तस्य निपातत्व गतित्व च । तत्र निपातत्वेऽव्ययत्वा-
त्सोलुक् । गतित्वात् शूलाकृत्य इत्यत्र ‘कुगतिप्रादय’ इति समासे क्तो ल्यप् ।
अय शूलेनान्विच्छति प्राय शूलिक —‘अय शूलदण्डाजिनाभ्या ठकठवौ’ इति
तृतीयान्तादस्मादन्विच्छतीत्यर्थे यथासख्यं ठक् । अय शूलशब्देन क्रूराचार
उच्यते ॥५३०॥

३४५ तूल निष्कर्षे । निष्कर्षो निष्कोषणम्, तच्चान्तर्गतस्य बहिर्निस्सारणम् ।
तूलति । तूलम् । तूलैरनुकुष्णाति अनुतूलयति—‘सत्यापपाश’ इत्यादिना णिचि
टिलोप । णौ चङ-यग्लोपित्वात् अनुतूलत् ॥५३१॥

३४६ पूल सघाते । पूलति । पूल ॥५३२॥

३४७. मूल प्रतिष्ठायाम् । मूलति । मूलम् । मूले जातो मूलक ‘पूर्वाह्णापराह्णाद्रा-
मूलप्रदोषावस्कराद् वुन्’ इति ‘तत्र जात’ इति विषये वुन् । नक्षत्राणोऽपवाद ।
उत्पाटनीय मूलमस्य इति मूल्यो मुद्र —‘मूलमस्याबर्हि’ इत्यौपाधिकात्प्रथमान्ता-
न्मूलादस्येत्यर्थे यत् । आबर्हीति बृहू उद्यमने इत्यस्माद्भावे घञ्वा बर्हि, सोऽस्यास्ती-
तीनि । उद्यमनमिहोत्पाटनम्, ये सुपक्वा मूलोत्पाटनमन्तरेण ग्रहीतु न शक्यन्ते
इति ते एवमुच्यन्ते । मुद्रादिषु मध्यतो लूयमानेषु कोशा अपि लूयेरन्नित्य-
वश्यमेषा मूलमुत्पाटनीयम् । मूलेनानाम्य मूल्य लाभाख्य द्रव्यम्—‘नौवयोधर्म-
विषमूलमूलसीतातुलाभ्यस्तार्क्यतुल्यप्राप्यवध्यानाम्यसमसमितसम्मितेषु’ इति
यथासंख्य मूलादानाम्ये यत्, आनाम्यमभिभवनीय शेषीक्रियमाणमित्यर्थः ।
मूलं नाम पटादीनामुत्पत्त्यर्थं वणिग्भिर्विनियुक्त द्रव्यम्, तेन हि स्वस्मादतिरिक्त
लाभाख्य शेषीक्रियते, आत्मन उपकारकं क्रियते, यत् स्वय तेन सगुणम् । गुणो
भाग, इदमेव मूलमस्य सभागीकरणम्, तत्प्रति मूलस्योपकारकत्वं शेषत्वमाना-
म्यत्व च । मूलेन समो मूल्यः पट, उपादानसमानफल इत्यर्थः । अनेनैव सूत्रेण
तृतीयान्तान्मूलात्समे यत् । न विद्यते मूलमस्या सा अमूला—‘पाककर्ण’ इत्यादिना
प्राप्तं ङीषं बाधित्वा ‘मूलान्नञ्च’ इत्यजादिपाठाद्वाप् । शतमूली—‘पाककर्ण’
इत्यादिना ङीष् । अय रोहणार्थश्चुरादि ॥५३३॥

३४८ फल निष्पत्तौ । फलति इत्यादि विफलावत् । फलितम् इति निष्ठायामि-
डेव । फलतीति फलम् । सम्फला—‘पाककर्ण’ इति ङीष बाधित्वा ‘सम्भस्त्राजिन-
राणपिण्डेभ्य फलात्’ इत्यजादिपाठाद्वाप् । भस्त्रफलादयोऽप्येवम्—‘ङ-यापोः -

संज्ञाच्छन्दसोर्बहुलम्' इति ह्रस्व । अल्पं फल फलिका, ततोऽन्यत्फलम्, फल च तत्फलिका च फलाफलिका—'कृतापकृतादीनामुपसख्यानम्' इति कर्मधारय । 'अन्येषामपि दृश्यते' इति दीर्घ पूर्वपदस्य । एकमेव फलमवस्थाभेदादल्पत्वमहत्त्वाभ्या युज्यते । त्रिफला—अजादिदर्शनाद्वाप् । फलिन —'फलवर्हाभ्यामिनज्वक्तव्य' इति मत्वर्थे इनच् । फलकम्—संज्ञाया कन् । निष्पाद्यते कृषिरनेनेति फाल —'हलश्च' इति करणे घञ् ॥५३४॥

३४६. चुल्ल भावकरणे । भावकरणमभिप्रायाविष्कार । चुल्लि । चुल्ली—इनन्तत्वाद्वा ङीष् ॥५३५॥

३५० फुल्ल विकसने । फुल्लति । फुल्ल —अच् । फुल्लित्वा । फुल्लित ॥५३६॥

३५१ चिल्ल शैथिल्ये भावकरणे च^१ । चिल्लति । चिल्ल । 'तिल गतौ' इति दुर्ग-यैत्रयौ । तिल्लेत्यन्ये^२ । तेलति इत्यादि । तिल —इगुपधलक्षण क. । तिल स्नेहने इति तौदादिकाद्वा । तिलाना भवन क्षेत्र तिल्यम् तैलीनम्—'विभाषा तिल' इति यत्खनौ । तिलेभ्यो हित तिल्यम्—'खलयवमाषतिलवृषव्रह्मणश्च' इति चतुर्थ्यन्तात्तद्धितार्थे यत् । निष्फलस्तिल तिलपेज, तिलपिञ्ज —'तिलान्निष्फलात्पिञ्जपेजौ' इति तौ । तिलकम्—संज्ञाया क्नु । तिल स्नेहने इति चुरादौ च ॥५३७॥

३५२ वेलू चेलू केलू खेलू क्ष्वेलू^३ वेल्^४ चलने । वेलति इत्यादि । वेला—'गुरोश्च' इत्यकार ॥ वेलति । वेल —पचादौ चेलडिति पाठात् अच्, टित्व स्त्रिया ङीवर्थम् । चिल वसने इत्यस्माद्वा चेलम् । प्रसङ्गादत्र किञ्चिदुच्यते—कुत्सिता ब्राह्मणी ब्राह्मणिचेली इति "कुत्सितानि कुत्सनै" कुत्साहेतुधर्मवचनै समानाधिकरणौ समस्यन्त इति तत्पुरुष । 'घरूप' इत्यादिना ह्रस्व । 'चेलादयो वृत्तिविषये कुत्सनवचना' इति भवतावुक्तम् । तत्र चेलमकुलीनेन तन्तुवायेनोत्पादित भवति, तत्सादृश्याद् ब्राह्मण्यादिषु वृत्त्या चेलशब्दस्य कुत्सनवचनत्वम् । निचेली, नीचेली वा, वामोच्चेली, वामोच्चेली वा । "नद्या शेषस्यान्यतरस्याम्" इति ह्रस्वविकल्प । अङी च या नदी ङ्यन्तं च यदेकाच् स शेष, तस्य घादिषु वा ह्रस्व इति सूत्रार्थ । अत्रान्तरेणापि शेषग्रहण पूर्वसूत्रव्यतिरिक्तविषयत्वे सिद्धे तत्सामर्थ्यात्पूर्वश्रुतङ्यन्तानेकाजपेक्ष शेषत्व बोधयितुम् । तेन यदङ्यन्तमनेकाञ्च ङ्यन्तमेकाच् तत्रैवाय विकल्प इति, यदभाषितपुस्कमामलक्यादि, यच्च समानायामाकृतौ अभाषितपुस्क द्रोण्यादि पूर्वसूत्राविषयं तत्र न भवति । लक्ष्मीचेली, यवाण्चेली इत्यादौ च ङ्यन्तनदीत्वेऽपि 'कृन्नद्या प्रतिषेध' इत्युक्तत्वान्नाय विधिर्भवति । श्रीचेली इत्यादौ तु नदीग्रहणान्नास्य प्रसङ्गः । नापि पूर्व-

१-१. क्षीरस्वामी न पठति । २. क्षीरस्वामिप्रभृतय । ३. ख० पुस्तके नास्ति ।

४. तरङ्गिण्यां नास्ति, 'वेल्ह चेल्ल' इति मैत्रेय ।

सुत्रस्य, ङ्यन्तानेकाच्चाभावात् । विदुषीवेली इत्यादौ “उगितश्च” उगित परा या नदी तस्या ह्रस्वविकल्पः । विद्वच्छ्रेयसो पुंवद्भावोऽत्र पक्षे वक्तव्यः” इति वृत्तावुक्तत्वात् विद्वच्छेली इत्यपि भवति ॥ केलति । केलिः । इन्द्रप्रत्यये. केली । अप्रत्यय. -केला । केलयति—‘कण्डवादिभ्यो यक्’ इति स्वार्थे यकि सनाद्यन्तत्वेन धातुत्वे लडादि ॥ खेलति । खेला । अयमपि कण्डवादि ॥ वेङ्गति । वेङ्गो विषम्—सङ्गायां घञ् । वेङ्गयति । वेल्गादीनां पञ्चानामृदिच्चाङ्गीति ह्रस्वाभावात् षविवेलात् इति भवति । वेङ्गस्त्वनुपधात्वान्न ह्रस्वप्रसङ्गः ॥५३८-५४३॥

३५३ पेल शेल फेल गतौ । पेलति । अपिपेलत् । पेला भुक्तसमुज्झितम् ॥ शेलति । वशिषेलत् । अत्र कचित्खेल्ल, पेल्ल, सेल्ल इत्यपि त्रय पठ्यन्ते । तत्र खेलति मैत्रेयाद्यनुसारेणाग्रे पठिष्यते । सेल्लतेस्तु दन्त्यादे पाठोपदेशपर्युदासवाक्येऽनुपादानादनार्थः । मूर्द्धन्यादिस्तु सेल्ल, श्लेष्मातक इत्यादिदर्शनाद् ग्राह्यः ॥५४४-५४६॥

३५४ खल सचलने । खलति । चखाल । अस्खालीत् । णौ घटादित्वात् खलयति ॥५४७॥

३५५. खल सञ्चये । खलति । चखाल । अखालीत् । खलति पापानि संचि-नोतीति खल—अच् । खल्यते सञ्च्रीयते धान्यादिकमिति खलम् । ‘खनो घ च’ इत्यत्र वृत्ति—‘खल भग पद चेति वक्तव्यम्’ इति । तत्र हरदत्त.—‘घित्करणसामर्थ्यादन्येभ्योऽप्ययं भवति, नहि खन कश्चिदवयव कुत्वभागस्ति’ । खलानां समूह खल्या—‘खलगोरथात्’ इति षष्ठ्यन्तात्समूहे यत् । खलिनी—‘इनित्रकट्यचश्च’ इति पूर्वत्रैव विषये इत्यादिविधानादिह यथासख्यादिनि । सर्व एते यादयः स्वभावात् स्त्रीविषयाः । खलाय हित खल्यम्—‘खलयव’ इति यत् । यस्मिन्काले खले यवा भवन्ति स कालो खलेयवम्, एव खलेबुसम्—‘तिष्ठद्गुप्रभृतीनि च’ इत्यव्ययीभावः । तत्र ह्येव पठ्यते—‘खलयवादीनि प्रथमान्तानि विभक्त्यन्तरेण न सम्बध्यन्ते, अन्यपदार्थे च वर्तन्ते’ इति । तेनैतौ प्रथमान्तावेव । अव्ययी-भावात् ‘अव्ययीभावश्च’ इति नपुंसकत्वम् । खलन्ति सञ्चलन्ति केशा अस्मादिति खलति । अयं च भीमादिषु पाठात् ‘भीमादयोऽपादाने’ इत्यपादानविषयः । अत्रैव पाठादेवातिप्रत्यये धातूनामनेकार्थत्वात्सञ्चलने वृत्तिः । यद्वा—पूर्वस्यैव धातोर्भीमादिषु पाठात् सलोपः । खलत इत्यप्यतश्च निपातितः । शास्त्रम्, शाठ्यम्, शिरोमध्यं च ॥५४८॥

३५६ गल अदने । गलति । अगालीत् । गल.—‘गोचरसञ्चर’ इत्यादौ चकारेण पुंसि संज्ञायां घ. । गिरतेर्वा ॥५४९॥

३५७. षल गतौ । सलति । सालयति । असीषलत् । साल.—‘अकर्त्तरि च कारके’ इति संज्ञायां घञ् । सलिलम्—‘सलिकलि’ इत्यादिनेलच् ॥५५०॥

३५८. दल विशरणे । दलति । णौ घटादित्वात् दलयति । दाडिमम्—दाल-
शब्दाद्घञन्तात् 'तेन निर्वृत्तम्' इत्यत्र विषये 'भावप्रत्ययान्तादिमञ्जक्तव्य' इती-
मच् । डलयोश्चाभेदः । कुं दलतीति कुदालः—पृषोदरादि । अय घटादा-
वपि ॥५५१॥

३५९. श्वल श्वल्ल आशुगमने । श्वलति । श्वाल । श्वालीत् । शिश्वलिषति ।
शाश्वल्यते । श्वलयति । अशिश्वलत् ॥ श्वल्लति । अश्वल्लीत्—अत्राङ्गान्त्यस्य लकारस्या-
कारसमीपत्वाभावात् 'अतो ल्रान्तस्य' इति वृद्धिर्न भवति ॥५५२-५५३॥

३६०. खोल खोर गतिप्रतिघाते । खोलति । कुखोल । खोलयति । अकुखोलत् ।
ऋदित्त्वान्नोपधाह्रस्व । खोड खज्ज—पचाद्यच्, लङ्योरभेदः ॥ एव खोरति
इत्यादि ॥५५४-५५५॥

३६१. घोर गतिचातुर्थ्ये । घोरति । घोरिता । अदुघोरत् । घौरितकम्—अन्धाना
गतिविशेषः । निष्ठान्तात्सञ्ज्ञायां कन् ॥५५६॥

३६२. त्सर छत्रगतौ । त्सरति । तत्सार । तत्सरतु । त्सरिता । अत्सारीत्—'अतो
ल्रान्तस्य' इति वृद्धिः । तित्सरिषति । तात्सर्यते । तात्सरीति, तात्सरति । तात्सरिषि ।
अतात्स । त्सर —'भृमृशीतृचरित्सरितनिधनिमस्त्रिभ्य उ' इति उप्रत्ययः ।
त्सरौ कुशल त्सरक —'आकर्षादिभ्य कन्' इति सप्तम्यन्तात् कुशल इत्यर्थे
कन् ॥ ५५७ ॥

३६३. कमर हूळने । कमरति । चक्मार । कमरिता । अक्मारीत् इत्यादि
पूर्ववत् ॥ ५५८ ॥

३६४. अभ्र वभ्र मभ्र चर गत्यर्थः । चरतिर्भक्ष्यार्थोऽपि । अभ्रति । आनभ्र ।
अभ्रिता । मा भवानभ्रीत्—अङ्गान्त्यस्य रेफस्याकारसमीपत्वाभावात् 'अतो ल्रान्तस्य'
इति न वृद्धिः । अर्वाभ्रिषति । अभ्रयति । अर्वाभ्रत् । अभ्रयते—इत्यत्र रेफस्य ह्रस्व-
परत्वाद्यम्परत्वाच्च 'ह्रस्वो यमाम्' इति पाक्षिको लोपो न भवति, तत्र यथा-
सङ्ख्याश्रयणात् । तथा चोत्तरसूत्रे सवर्णग्रहणमर्थवत् । उक्तं च वृत्त्यादौ सवर्णग्र-
हणस्य फल शिण्ढीत्यादौ यथासङ्ख्यनिरासः । अभ्रम्—अच् । भ्रूवो वा व्युत्पाद-
यिष्यते । अभ्रि—इनन्तः काष्ठकुदालः । अभ्रकम्—सञ्ज्ञायाः कन् ॥ वभ्रति । ववभ्र ।
वभ्रता । विवभ्रिषति । वावभ्रयते । उक्तो रेफे यलोपाभावः । वावभ्रति—भकाररेफतकारा
सयुज्यन्ते । 'अनचि च' इति भकारस्य पक्षे द्विर्वचने 'भृता जश्भृशि' इति
पूर्वस्य जश्त्वेन वकारभकाररेफतकारा द्रष्टव्या । लङि—तिप्सिपोर्ह्रस्वादिलोपे
सयोगान्तलोपे च 'भृता जश्नोऽन्ते' इति जश्त्वे च 'वावसाने' इति चत्वे अवावप्,
अवावब् ॥ एवं मभ्रति इत्यादि ॥ चरति । चचार । चेरतु । चेह । चरिता । इत्यादि ।

१. 'विदारणे' इति मैत्रेयः । २. क्षीरस्वामी नेदं सूत्रं पठति ।

अचारीत् 'अतो ल्यन्तस्य' इति वृद्धिः । चिचरिषति । चञ्चूयते—'लुपसदचर' इति भाव-
 गर्हायामेव यङ् । 'चरफलोश्च' इत्यभ्यासस्य तुकि 'उत्परस्यात्' इत्युत्वे तस्य
 हल्परस्वे 'हलि च' इति दीर्घ चञ्चुरीति, चञ्चूति । अत्र दीर्घस्य पूर्वत्रासिद्धत्वेन
 प्राप्तो लघुपधगुण 'उत्' इति तपरकरणसामर्थ्यान्न भवति । तपरत्व हि विकारनिवृ-
 त्त्यर्थम् । यद्येवं दीर्घोऽपि निवर्त्तते इति न मन्तव्यम्, यतस्तपरत्वेन निवृत्तौ
 प्रसक्त्यामपि दीर्घत्वमसिद्धम् । अचञ्चू—लङि तिप्सिपोर्हल्ङादिलोपे रेफस्य
 विसर्जनीय । यदायमुत्पूर्वं सकर्मकस्तदा 'उदश्चर सकर्मकात्' इति तङ्,
 गुरुवचनम् उचरते इति उत्क्रम्य गच्छन्तीत्यर्थः । तथा समुपसृष्टात् 'समस्वृतीया-
 युक्तात्' इति तङ् । अश्वेन सञ्चरते इति । सम इतीय षष्ठी । तेन व्यवहितेऽपि भवति
 —अश्वेन समुदाचरते इति । चर्यम्—'गदमदचर' इति भावकर्मणोर्यत् । अनुप-
 सर्गे' इति वचनात्सोपसर्गे उपचार्यम् इति ण्यदेव । आचार्यो देश—'चरेराडि चा-
 गुरौ' इति यत् । गुरौ तु आचार्य इति ण्यदेव । आचार्यस्य स्त्री आचार्यानी—'इन्द्र-
 वरुण' इत्यादिना ङीषानुक्तौ । 'आचार्यादणत्व च' इति णत्वाभाव । चर-
 तीति चर—चरडिति पचादिपाठादच्, टित् । स्त्रियाञ्चरी । चरस्य गोत्रापत्य
 चारायण—'नडादिभ्य फक्' इति षष्ठ्यान्ताद्गोत्रापत्ये फक्, फस्यायनादेशः ।
 चराचर—'चरिचालिपतिवदीना वा द्वित्वमच्याक्चाभ्यासस्य' इति अचि पक्षे
 द्विवचनम्, अभ्यासस्यागागम । आगमसामर्थ्यान्न हलादिशेषः, अन्यथादेश-
 मेव कुर्यात् । दीर्घोच्चारणसामर्थ्यान्न ह्रस्वः । कल्याणाचारः । कल्याणाचारा—
 'शीलिकामि' इत्यादिना कम्मेण्युपपदे ण । कुरुचर—'चरेष्ट' इत्यधिकरणे
 उपपदे टप्रत्ययः । टित्त्वात् स्त्रिया कुरुचरी । भिक्षाचर—'भिक्षासेनादायेषु च'
 इति भिक्षादिषूपपदेषु टप्रत्ययः । एव सेनाचर, आदायचर इति । अनधिकरणाथेमिदं
 सूत्रम् । चरिष्णु—'अलकृञ्' इत्यादिना इष्णुच् । अतिचारी । उपचारी—'सम्पृच्'
 इत्यादिना ताच्छीलिको धिनुण् । ब्रह्म वेदस्तदर्थं व्रतं चरतीति ब्रह्मचारी—'मुप्य-
 जातौ' इति णिनि । समानो ब्रह्मचारी सब्रह्मचारी—'चरणे ब्रह्मचारिणि' इति
 इति चरणे गम्यमाने समानस्य सभावः । चरणशब्दः शाखाध्यायिषु रूढः ।
 सब्रह्मचारिण इमे सब्रह्मचारा—'नान्तस्य टिलोपे सब्रह्मचारिपीठसपिकलापि-
 कौथुमितैतिलिजाजलिलाङ्गलिशिलालिशिखण्डिसूकरसद्वासुपर्वणामुपसङ्ख्यानम्'
 इति टिलोपः । चर्यतेऽनेनेति चरित्रम्—'अत्तिलधूसूखनसहचर इत्र' इतीत्र
 करणे । प्रज्ञादिपाठात्स्वार्थेऽणि चारित्रम् । गोचरो विषयः, सञ्चरो मार्गः—'गोचर-
 सञ्चर' इत्यधिकरणे घञ्प्रत्ययान्तौ निपात्येते । अत्र सञ्चरत्यनेनेति सञ्चर इति
 वृत्तिः । तत्र सुधाकरः—'समस्वृतीयायुक्तात्' इति तङ् भाव्यम्' इति । परि-
 चर्या 'परिचर्या' इत्यादीना स्त्रियां भावे शे यक् । चरितं तदिति चर्म—'मन्' इति
 मन् । अयं च 'उणादयो बहुलम्' 'भूतेऽपि दृश्यन्ते' इति भूते । चर्माण्यस्या सन्ति

चर्मण्वती नदी—‘आसन्दीवदष्टीवक्षकीवत्कक्षीवद्द्रुमण्वच्चर्मण्वती’ इति मनुपि नलोपाभावेण त्वं च सज्ञायां निपात्यते । चर्मी—‘त्रीह्यादिभ्यश्च’ इति मत्वर्थे इनि । ‘नस्तद्धिते’ इति टिलोप । चर्मिणोऽपत्य चामिकायणि —‘वाकिनादीना कुक्च’ इति फिन्, कुक्चागम । कुकि नान्तत्वाभावेऽपि ‘चर्मवर्मिणोर्नलोपश्च’ इति वचनान्नलोप । सर्वं चर्मणा कृत सर्वचर्मिण, सार्वचर्मिण —‘सर्वचर्मण. कृत खखवौ’ इति कृत इत्यर्थे तृतीयान्ताद् अस्मात् खखवौ, सर्वचर्मण इत्य-समर्थ समास, यत सर्वशब्दस्य कृत इत्यनेन सम्बन्धो वृत्त्यादावुक्त । चर्मण कोश चामं—‘चर्मण कोश उपसख्यानम्’ इति टिलोप. । अन्यत्र ‘अन्’ इति प्रकृतिभावात् चामण चक्षु । चारु—‘हसनजनिचरि’ इति वुणुप्रत्यय । चरु —‘भृमृशीतृचरि’ इत्युप्रत्यय । अयं हि भीमादित्वादापादाने चरन्त्यस्मादादायेति हि व्युत्पत्ति । चरक—क्तुन्, चरकेण प्रोक्तमपि चरकम्—‘तेन प्रोक्तम्’ इत्यण ‘कठचरकाल्लुक्’ इति लुक्, चरको नाम वैशम्पायन । उक्त च—‘कलापिवैशम्पा यनान्तेवासिभ्यश्च’ इत्यत्र ‘आलम्बिश्चरक प्राचां पल्लिङ्गिमलावुभौ’ इत्युपादाय ‘चरको नाम वैशम्पायन’ इति । तत्राभेदविवक्षया लम्ब्यादीनामिदं विशेषणम् । चरकाय हित चारकीणम् । ‘माणवचरकाभ्या खव्’ इति ‘तस्मै हितम्’ इति विषये खव् । चर सञ्चयने इति चुरादौ ॥ ५५६-५६२ ॥

३६५ षिवु निरसने । ‘सुब्धातुष्विवुष्वकृतीना प्रतिषेध’ इति प्रतिषेध सत्वस्य । अस्य द्वितीयस्थकारणकारो वेति वृत्ति । आचार्येण शिष्येभ्य उभयथा प्रतिपादनात् उभयमपि प्रमाणमिति व्याख्यातारः । षीवति—‘षिवुक्लमुचमा शिति’ इति दीर्घ । तिष्ठेव । तिष्ठिवतु । अभ्यासे खय शेष । षेविता । षेविष्यति । षीवतु । आशिषि षीव्यात् ‘हलि च’ इति दीर्घ । अष्टेवीत् । तिष्ठेविषति, तुष्ठेषूषति—‘सनीव-न्तर्ध’ इति सन पक्षे इडागम, तदा च ‘हलन्ताच्च’ इति सन क्तिवे बलि लोप बाधित्वा ‘च्छ्वो शूठ्’ इति ऊठि यणादेशे द्विवर्चनम् । अत्र वर्णमात्रा-श्रयत्वेन चान्तरङ्गे यणि कर्त्तव्ये बाह्यप्रकृतिप्रत्ययाश्रयत्वेन बहिरङ्गस्योठोऽसि-द्धत्वं न भवति, ‘नाजानन्तर्ये’ इति निषेधात् । तेषीव्यते । षेवयति । अतिष्ठिवत् । ऊङ्भाविना वकारान्ताना यङलुङ्नास्तीति तेवतावुक्तम् । ठकारपक्षे सर्वत्रा-भ्यासे टकार उदाहार्ये । तिष्ठेव इत्यादे । षेवित्वा, ष्वत्वा—उदित्वादिङ्बिकल्प इति । ‘न क्त्वा सेट्’ इति क्तिवर्चननिषेधाद् गुण, अन्यदा तु क्तिवाङ्ठि यणादेशः । ष्वत् । ष्वूति—‘यस्य विभाषा’ ‘तितुत्र’ इत्यनिटत्वम् । षीवनम्, षेवनम्—पृषादरादित्वात्पक्षे दीर्घः, तथा च चान्द्रसूत्रम्—‘षिवुसिबोर्दीर्घश्च’ इति । अयं दिवादावपि ॥ ५६३ ॥

३६६ जि जये । अत्र मैत्रेयः ‘उत्तरधातुसादृश्यानुरोधेनाजन्तोऽप्यत्र निदि-श्यते’ इति । इह जय उत्कर्षप्राप्तिरित्यकर्मकोऽयम् । यस्त्वग्रेऽभिभवार्थं स सकर्मकः । यदाह देवः—

जयिर्जयाभिभवयोरार्धेऽर्थेऽसावकर्मकः । उत्कर्षप्राप्तिराद्योऽर्थो द्वितीयेऽर्थे सकर्मकः ॥ इति ।

जयति । जिगाय । जिग्यतु । जिगयिथ, जिगेथ । जिग्यिव 'सन्लिटोर्जे' इत्यभ्यासादुत्तरस्य कुत्वं गकारः । अजन्तत्वादिदत्त्वे क्रादिनियमादिट् । थलि तु भारद्वाजनियमादिङ्विकल्पः । अजादौ किङ्कति लिटि 'एरनेकाच' इति यण् । जेता । जेष्यति । जयतु । भजयत् । जयेत् । जीयात्—'अकृतसार्वधातुऋयो' इति दीर्घः । भजैषीत् । जिगीषति । 'इको भल्' इति सन कित्त्वान्न गुणः । 'अभक्तनगमां सनि' अजन्तानां हन्तेर्गमेश्च भलादौ सनि दीर्घः इति दीर्घः । पूर्ववद्भ्यासात्परस्य 'सन्लिटो' इति कुत्वम् । जेजीयते । जेजयीति, जेजेति । जेजित । जेज्यति—अजादौ किङ्कति यण् । जापयति—'क्रीडजीना गौ' इत्यच. स्थाने आत्वे पुगागमः । भजीजपत् । विजयते, पराजयते—'विपराभ्या जे' इति तङ् । अयं प्रकृतिग्रहणन्यायेन यङ्लुगन्तादपि—विजेजिते, पराजेजिते इति । यङ्लुगन्तात्सनि 'सन्लिटोर्जे' इति कुत्वं न भवति, तत्र प्रत्यासत्त्या सन्लिङ्निमित्तस्थैवाभ्यासस्य ग्रहणात् । तथा च वृत्तिः—'सनि लिटि च प्रत्यये जेरङ्गस्य योऽभ्यास' इति । 'विपराभ्याम्' इत्यत्रोपसर्गयोर्ग्रहणात् पराजयति सेना इत्यादौ तङ् न भवति । अस्याकर्मकत्वात्सर्वे कृतो न सन्तीति तन्त्रेणाभिभवार्थे प्रदर्शयिष्यन्ते ॥५६४॥

३६७. जीव प्राणधारणे । प्राणलक्षणस्य कर्मणो धात्वर्थेनोपसंग्रहणादकर्मकोऽयम् । जीवति । जिजीव । जीविता इत्यादि । जिजीविषति । जेजीव्यते । 'वकारान्तानामूढभाविना यङ्लुङ् नास्ति' इति तेवतावुक्तम् । जीवर्याति । भजिजीवत् । भजीजीवत्—'भ्राजभास' इत्यादिना गौ चङ्चुपधाह्रस्वविकल्पः । यावजीवम् । 'यावति विन्दर्जीवो' इति यावत्युपपदे णमुल् । जीविका—'धात्वर्थनिर्देशे ण्वुत्वक्तव्य' इति ण्वुल् । जीवनस्य मृतो जीमूत —पृषोदरादिपाठाज्जीभावः । उणादौ तु 'जेर्मुट् चोदात्त' इति जयतौ व्युत्पादितः । जीवातु.—'जीवेरातु' इत्यातुप्रत्ययः । जैवातुक.—'जीवेरातुकन् वृद्धिश्च' इति आतुकनि वृद्धिः । जीवन्त—'रुहिनन्दिजीविप्राणिभ्यो ऋच् षिद्वदाशिषि' इति ऋच्, षिद्वद्भावात् स्त्रियां ङीषि जीवन्ती । जीवन्तस्य गोत्रमपत्यं वा जैवन्तायनः—'द्रोणपर्वतजीवन्तादन्यतरस्याम्' इति गोत्रापत्ये वा फक् । तदभावे इञि जैवन्ति ॥५६५॥

३६८. पीव मीव तीव एव स्थौल्ये । पीवति । पिपीव । पीविता । पिपीविषति । पेपीव्यते । पीवयति । भपीपिवत् । एवं मीवति ॥ तीवति इत्यादि । प्रणीवति 'उपसर्गादसमासे' इति णत्वम् । पीवर. स्थूल । मीवर मानी । तीवरो निषाद् । नोवरो वणिक् । 'क्षित्वर' इत्यादिना ध्रुचि वलि लोपे निपात्यन्ते । टित्त्वात् स्त्रियां ङीषि पीवरी इत्यादि । उणादिवृत्तौ तु पा पाने, तेवृ देवने, मार्गं मार्गणे, णीष् प्रापणे

इत्येतेभ्य एते व्युत्पादिताः ॥५६६-५६९॥

३६६. क्षीवृ^१ निरसने । क्षीवति इत्यादि । उदित्त्वात् क्त्वायामिड्विकल्प । क्षीवित्वा, क्ष्यत्वा । इडभावे ऊठि यणादेशो निष्ठाया 'यस्य विभाषा' इतीप्तिषे-
धात्—क्ष्यत् । 'क्षेवु निरसने' इति चन्द्र । क्षेवति इत्यादि ॥५७०॥

३७०. उर्वी^२ तुर्वी^३ ध्रुवी^४ हुर्वी^५ ध्रुवी^६ हिसार्था । ऊर्वति । ऊवाञ्कार । ऊर्विता । ऊर्विष्यति । ऊर्वतु । और्वत् । ऊर्वत् । और्व्यात् । और्वीत् । ऊर्वविषति । ऊर्वयति । मा भवानूविषत् । रेफोपधत्वात् 'उपधाया च' इति सर्वत्र दीर्घ । ऊरण् । ऊरण्वान् — ईदित्त्वान्निष्ठायामनिटत्वे म्छादिप्रत्ययपरत्वात् 'राल्लोपः' इति वलोपे रेफस्य हल्परत्वाद् 'हलि च' इति दीर्घ । 'रषाभ्याम्' इति निष्ठानस्य णत्वम् । एव किप्यपि 'राल्लोपः' इति वलोपे 'वोरूपधाया' इति पदत्वे दीर्घ — ऊ उरौ उर-
इत्यादि ॥ तूर्वति । तुतूर्व । तूर्विता । तुतूर्विषति । तोतूर्व्यते—'हलो यमाम्' इति वकारस्य लोपो यथासख्यान भवति । तोतूर्वीति, तोतोति । तोतूर्त्तं । तोतूर्वति इत्यादि । पिद्वचनेष्वनिटपक्षे वकारस्य म्छपरत्वेनानुनासिकादिप्रत्ययपरत्वेन च राल्लोपे लघूपधगुण । 'हलि च' इति दीर्घत्व तु गुणे पूर्वत्रासिद्धम् । डित्त्वनेनैव दीर्घः । तोतूर्वति इत्यत्र परत्वान्नित्यत्वाच्च राल्लोपात्पूर्वमद्भावे कृते म्छपरत्वा-
भावान्न राल्लोप । 'उपधाया च' इति रेफोपधत्वादीर्घ । तोतूर्त्तं इत्यत्र वलि-
लोपे 'हलि च' इति दीर्घ । अम्छादित्वादनुनासिकत्वाच्च राल्लोपस्य न प्रसङ्गः । तोतोतुं, तोतूर्तात् । तोतूर्हि । तोतूर्वाणि । उत्तमे राल्लोपान्नित्यात्वादाडागमः । लङि—तिप्सिपो परत्वाद्राल्लोपे हल्ङ्यादिलोपे अतोतो इति । अतोतुयुं—इत्यत्र नित्यत्वाद् जुसि म्छपरत्वाभावान्न राल्लोप । तूर्वयति । अतुतूर्वत् । तूर्वित्वा । तूर्णम् । तूर्णवान्—ईदित्त्वान्निष्ठायामनिटत्वम् । एवं ध्रुवति ॥ हुर्वति ॥ ध्रुवति इत्यादि । ध्रुः, ध्रुरौ—'भ्राजभासभाष' इत्यादिना किपि राल्लोप । पदत्वे 'वो' इति दीर्घः । ध्रुः इत्यत्र 'खरवसानयो' इति विसर्जनीयः । 'रो सुपि' 'रोरेव सुपि' इति नियमान्न भवति । ध्रुर्वति—'अहरादीना पत्यादिषु उपसख्यानम्' इति विसर्जनीयापवादः पक्षे रेफ । 'उभयत्राप्यादिशब्द प्रकारे' इति हरदत्तः । रेफाभावे विसर्जनीयो ध्रुःपतिः । अत्र विसर्जनीयस्य 'कुप्वो. क्पौ च' इति पवगेपरत्वेन पक्ष उपध्मानिय उदाहार्य । 'इण. ष.' इति षत्वमपदादिकवर्गपवर्गपरविसर्जनीयविषय-
मितीह न भवति । ध्रुयं, ध्रौरेयः—'धुरो यड्ढकौ' इति द्वितीयान्ताद्ब्रह्मतीत्यर्थे यड्ढकौ । ध्रुयम् इत्यत्र यति 'हलि च' इति दीर्घस्य 'न भकुर्लुगाम्' इति प्रतिषेधः । 'वोः' इति दीर्घस्तु 'यचि भम्' इति भत्वेन पदत्वस्य बाधान्न भवति । सर्वधुरा वहति सर्वधुरीणः—'ख सर्वधुरात्' इति ख । 'ख इति योगविभागात् दक्षिण-

धुरीण , उत्तरधुरीण ' इति वृत्ति । योगविभागस्येष्टसिद्धयर्थत्वाद् धुरीण इत्यपि द्रष्टव्यम् । अत्र 'ऋक्पूरब्धू.पथामानच्चे' इति ऋगाद्यन्ते समासे अकारस्य समासान्तस्य विधानात् 'परवल्लिङ्ग द्वन्द्वतत्पुरुषयो' इति परवल्लिङ्गतया सर्व-धुराया इति निर्देष्टव्ये सर्वधुरादिति निर्देश शब्दरूपापेक्ष ' इति वृत्तावुक्तम् । "अनच्चे इति वचनादक्षस्य धू अक्षधू । दृढा धूरस्य दृढधू अक्ष इत्यादावकारो न भवति । सुधू, अतिधू, किंघू, अघू इत्यत्र 'न पूजनात्' 'किम् क्षेपे' 'नवस्तत्पुरुषात्' इति समासान्ताभाव । पूजाया स्वती परिगणितौ । 'किम् क्षेपे' इत्यत्र न्यासान्तरेणापि क्षेप-ग्रहण लक्षणप्रतिपदोक्तपरिभाषया 'कि क्षेपे' इति विहितस्य क्षेपविषयस्यैव तत्पुरुषस्य लाभे तत्करणत्वात् परिभाषा नेहास्तीति ज्ञापनात् कुत्सिता धूरस्य किंघू शकट इत्यत्रापि समासान्तो न" इत्युक्त पदमञ्जर्याम्, तद्भाष्यविरोधादुपेक्ष्यमिति । अय चाकार समासार्थादुत्तरपदादकृत एव समासे भवति । तेन द्विधुरीत्यादावकारान्तोत्तरपदत्वाद् 'द्विगो' इति ङीप्सद्वि । एतच्च जम्भतावुपपादितम् । एकधुरा बह्विति एकधुरीण , एकधुर - 'एकधुराल्लुकू च' इति लुकू खश्च पच्चे । वृत्तौ हस्ती- 'हसिमृ-प्रिण्वामि' इत्यादिना तन् । अच्चेषु धूर्त अक्षधूर्त - 'सप्तमी शौण्डै' इति सप्तम्यन्त शौण्डादिना समस्यते । ब्राह्मणवृत्तं- 'पोटायुवति' इत्यादिना समास ॥५७१-५७२॥

३७१. ध्रुवी उद्यमने ।

३७२ ध्रुवी बन्धने । ध्रुवति ॥ ध्रुवति । ध्रुपूर्वं इत्यादि । ध्रुर्वा- 'गुरोश्च' इत्यकारप्रत्यय । ध्रुर्वी- 'तस्य विकार' इत्यणि ङीप् ॥५७६-५७७॥

३७३ पुर्वं पर्वं फर्वं मर्वं पूरणे । पुर्वति । 'उपाधाया च' इति दीर्घ । क्विपि राल्लोपे पूः । पिपत्तौ च व्युत्पादयिष्यते । पुरि भवादि पौरयम्- 'नद्यादिभ्यो ढक्' इति शैषिको ढक् । तत्र वृत्तौ 'पूर्वनगरोति पठित्वा केचित्पूर्वनगिरीति पठन्ति, विच्छिद्य च प्रत्यय कुर्वन्ति, उभयमपि प्रमाणम्' इत्युक्तम् । द्विपुरी- 'ऋक्पूरब्धू' इत्यकार समासान्त , स चाकृत एव समास इति जम्भतावुक्तम् , तेनाकारान्तोत्तरपदद्विगुत्वे ङीप् पूर्ववदत्रापि स्वतिकिन्ञभ्य परत्वे समासान्तो न भवति । पुर्वं - अच् । "सर्वादीनि सर्वनामानि" असञ्ज्ञोपसर्जनानि सर्वादीनि सर्वनाम-सञ्ज्ञानीति सर्वनामत्वे 'सर्वनाम्न स्मै' इति डे स्मैभाव - पूर्वस्मै । 'पूर्वादिभ्यो नवभ्यो वा' इति पूर्वस्मात्, पूर्वात् । पूर्वस्मिन्, पुर्वे- इति डसिङ्यो स्मात्स्मिन्तौ । 'आमि सर्वनाम्न. सुट्' इति पूर्वेषाम इत्याम सुडागम । 'बहुवचने भ्रूल्येत्' इत्येत्वे षत्वम् । जसि च 'पूर्वपरावरदक्षिणोत्तरापराधराणि व्यवस्थायाम-सञ्ज्ञायाम्' इति जस कार्य्य प्रति सर्वनामसञ्ज्ञाविकल्पनात् सर्वनामत्वे 'जसः शी' इति शीभावे- पूर्व, पूर्वा । जस कार्य्य प्रतीत्युक्तत्वात् 'अव्ययसर्वनाम्नाम-कच् प्राक्टे' इत्यकचि सञ्ज्ञाया विकल्पाभावात् पूर्वके पूर्वका इति भवति । व्यवस्था नाम स्वाभिधेयापेक्षोऽवधिनियम । मासेन पूर्वार्थ मासपूर्वार्थ

इत्यत्र 'पूर्वसदृश' इति तृतीयासमासत्वे 'तृतीयासमासे' इति सर्वनामत्वाभा-
 वः । अत्र समासे इति प्रकृते पुनः समासवचनाद्वाक्येऽपि नेयं सङ्गाः । स्त्रिया तु
 'सर्वनाम्न स्याद् ह्रस्वश्च' इति डिद्वचनेषु स्याडागमे ह्रस्वत्वे पूर्वस्यै, पूर्वस्या,
 पूर्वस्याम् इति । शीभावाद्यनदन्तत्वान्न भवति । पूर्वस्मिन्नहनि पूर्वेषु —“सद्य पर-
 त्परायैषम परेद्यव्यद्यपूर्वेद्युरन्येद्युरन्यतरेद्युरितरेद्युरपरेद्युरधरेद्युरुभयेद्युरुत्तरेद्युः”
 इति ऐद्युस्प्रत्यये यस्येति लोपे निपात्यते । 'तद्धितश्चासर्वविभक्ति' इति अव्यय-
 श्चायम् । पुरो वसति । पुर आगत, पुरो रमणीयम् । 'पूर्वाधरावराणामसिपुर-
 धवश्चैषाम्' इति सप्तमीपञ्चमीप्रथमान्तेभ्यः पूर्वादिभ्योऽसिप्रत्ययः स्वार्थे,
 तत्संनियोगेनैषां यथासख्यः पुरादयः आदेशा इत्यसिप्रत्यये पूर्वस्य पुरादेशः ।
 पुरस्ताद्वसति । पुरस्तादागत । पुरस्ताद्रमणीयम्—अस्ताति च' अस्तातौ परतः
 पूर्वादिभ्यः पूर्ववत् पुराद्यादेशाः । पूर्वतः, पूर्वत्र—किं सर्वनामबहुभ्योऽद्व्या-
 दिभ्यः' इत्याधिकृत्य 'पञ्चम्यास्तसिल्' 'सप्तम्यास्त्रल्' इति स्वार्थे तसिलत्रलौ ।
 पुरो भवः पौरस्त्यम्—'दक्षिणापश्चात्पुरसस्त्यक्' इति शैषिकस्त्यक् । पुर-
 स्कृत्य—“पुरोऽव्ययम्” इति क्रियायोगे गतित्वात् 'कुगतिप्रादयः' इति
 समासे क्त्वो ल्यपि तुक् । 'नमस्पुरसोर्गत्यो' इति कुप्वो परतो विसर्जनी-
 यस्य सत्वम्, गतिसंज्ञायामव्ययवचनात् पुर कृत्वा इत्यत्रानव्ययत्वेन गतित्वा
 भावात्सत्वसमासयोरभावः । पूर्वं कृतमनेन पूर्वी—'पूर्वादिनि' इति प्रथमा-
 न्तात्पूर्वशब्दादनेनेत्यर्थे इनि । पूर्वं कृतमनेनेति 'सुप्सुपा' इति समासः । कृत-
 पूर्वी कटम् 'सपूर्वाच्च' इतीनि । सपूर्वाद्विद्यमानपूर्वादित्यर्थः । पूर्वं पुष्पः, पूर्व-
 पुष्पः—'पूर्वापरप्रथमचरमजघन्यसमानमध्यमध्यमवीराश्च' इति समानाधिकरण-
 विशेषणसमासः । पूर्वं कायस्य पूर्वकायः “पूर्वापराधरोत्तरमेकदेशिनैकाधिकरणे” इति
 एकदेशिनाऽवयविना षष्ठ्यन्तेन पूर्वादीनि सामर्थ्यादवयववचनानि समस्यन्त इति
 तत्पुरुषः । 'एकाधिकरणे' इत्युक्तत्वादवयविन्येकद्रव्ये सत्ययः समासः । तेन पूर्वः
 छात्राणामित्यत्र समासो न भवति । पूर्वापरम् । पूर्वापरे, पूर्वापरौ—'विभाषा वृष्-
 मृगतृणधान्यव्यञ्जनपशुकुन्यश्ववडवपूर्वापराधरोत्तराणाम्' इति द्वन्द्वस्य विभा-
 षयैकवद्भावः । 'स नपुसकम्' इति विहितैकवद्भावो नपुसकलिङ्गः । पूर्वपूर्वं पुष्यन्ति
 पूर्वतरः पुष्यन्तीत्यर्थः । 'पूर्वप्रथमयोरर्थातिशयविवक्षायां द्वे भवतः' इति द्वित्वम् ।
 पर्वति । पर्वतः । पर्विता । पिपर्वति । पापर्वति । पापति लङि तिप्सिपो म्पापः । किपि
 'राह्लोप'—प, परौ पर । पर्वतः—'भृमृदृशियजिपर्वि' इत्यादिनातच् । पर्वते भवो
 मनुष्यः पर्वतीयः—'पर्वताच्च' इति शैषिकः छ । भवादावमनुष्ये 'विभाषाऽमनुष्ये'
 इत्यणि पार्वतम् इत्यपि भवति । 'तस्य जन्मं रघोर्घोरं पार्वतीयैर्गणैरभूत्' इति

प्रयोगः 'तस्येदम्' इत्यणि द्रष्टव्य । पर्वतोऽभिजनोऽस्या पावन्ती—'सिन्धुतक्ष-
शिलादिभ्योऽणञौ' इति प्रथमान्तादभिजनोपाधिकादस्येत्यर्थे तक्षशिलादित्वाद्वि-
ङीप्, यत्र पूर्वैरुषित सोऽभिजन । एवं फर्वाति ॥ भवति इत्यादि । पूर्व निकेतने इति
चुरादौ । अत्र देव — 'पूर्यतीति तु यत् स्वप्ने तत्कण्डवादिषु दर्शनात्'
इत्याह । गणपाठे पुन पूर्वशब्दो न दृश्यते, यस्त्वर्थनिर्देशसहिते गणे पठ्यते
'लोढ लोढ धौत्ये पूर्वभावे स्वप्ने च' इति, सोऽनयोरर्थनिर्देश । अत एव शाकटा-
यनायाममोषाया वृत्तावर्थनिर्देशमन्तरेण कण्डवादीनां पाठे पूर्वशब्दो न पठ्यते ।
स्पष्ट चैतत् पुष्पकारे ॥५७८-५८१॥

३७४ भवं भदने । भवति इत्यादि । भवंयति देवदत्तम्—'निगरणचलन' इति
नित्यं परस्मैपदम् । 'गतिबुद्धि' इति प्रयोज्यस्य कर्मत्वम् ॥ ५८२ ॥

३७५ भवं हिंसायाम् । भवति इत्यादि । अयमीदित्वपि क्वचित्पठ्यते ॥५८३॥

३७६ भवं खवं गवं दपे । भवति । खवति । गवति इत्यादि । भवती-
दित्वपि पठ्यते ॥५८४-५८५॥

३७७ भवं शवं भवं^३ हिंसायाम् । भवति । भानवं भविता । भविष्यति ॥ शवति ।
शवं—शृणोतेरौणादिके वप्रत्ययेऽपि । शर्वस्य स्त्री शर्वाणी — 'इन्द्रवरुण' इत्यादिना
ङीषानुक्तौ ॥ सिर्षविषति इत्यत्र 'स्तौतिण्योरेव' इत्यपत्वम् । षोपदेशफलं ण्यन्ता-
त्सनि सिर्षविषति इति । सर्वं सत्त्वं प्रत्यये वा । सर्वनामकार्यं पूर्वशब्दवत् । सर्वस्मि-
न्काले सर्वदा—'सर्वैकान्य' इति काले वर्त्तमानात्स्वार्थे दाप्रत्ययः, 'सर्वस्य सोऽन्यत-
रस्याम्' इति पक्षे दकारे प्रत्यये सभाव । सर्वस्मै हितं सार्वम् । सर्वोयम्—सर्वपुरुषाभ्यां
णङञौ' इत्यत्र 'सर्वाण्यस्य वा वचनम्' इति उक्तत्वाच्चतुर्थ्यन्ताद्वितमित्यर्थे
छाणौ । सर्वे देवा । सर्वदेवा — 'पूर्वकालैकसर्वजरत्पुराणनवकेवल । समानाधिकरणेन'
इति कर्मधारय । सर्वेषां शुक्ततर सर्वशुक्लः—'गुणात्तरेण समासस्तरलोपदच' इति
तरबन्तस्य तरबन्तेन समासस्तरलोपश्च ॥ ५८६-५८८ ॥

३७८ इवि व्याप्तौ । इन्वति—इदित्वान्तम् । तुम्बिधानुपदेशिवद्वचनादिजा-
दिगुरुमत्त्वात् इन्वाञ्कार । इन्विता । इन्विष्यति । इन्वतु । ऐन्वत् । इन्व्यात् । ऐन्वीत् ।
इन्विषति । इन्वयति । ऐन्विषत् । इन्वितः । इन्वका—तारकाविशेषः—सज्ञायां
कुन्, क्षिपकादित्वात् 'प्रत्ययस्थात्' इतीत्वाभावः ॥ ५८९ ॥

३७९ पिबि मिबि णिबि सेचने^४ । अयं पाठो मैत्रेयस्य च । अन्ये तृतीयं मूर्ध-
न्योष्ठ्यादि पठन्ति । 'सेवने' इति तरङ्गिण्याम् । पिन्वति । पिपिन्व । पिन्विता ।
पिपिन्विषति । पेपिन्वते । पिन्वयति । अपिपिन्वत् ॥ एवं पिन्वति इत्यादि ॥५९०-५९२॥

१. दै० १६३ का० । २. तरङ्गिण्यां नास्ति । ३. तरङ्गिण्यां नास्ति । ४. 'वंसने' इति मैत्रेयः ।

३८०. हिवि दिवि धिवि जिवि प्रीणनार्था । अत्र केचिदाद्यमिकारादि पठित्वा 'पुनः पाठोऽर्थभेदात्' इति, धातूनामनेकार्थत्वे तु न प्रयोजनमस्ति । तस्मात् मैत्रेयोक्त एव हिवीति पाठो ज्यायान् । हिवितित्यादि । जिहिव् । हिन्विता इत्यादि पित्वित्-वत् । एवं दिवन्ति इत्यादि । धिनोते 'धिन्विकृण्वयोर च' इति शब्दविषये उप्रत्ययः, अकारश्चान्तादेशः । तस्यातो लोपः, तस्य स्थानिवत्त्वात् उप्रत्ययमपेक्ष्य लघूपध-गुणो न भवति, तस्य तु पित्सु गुणः । धिनोति । धिनुत । धिन्वन्ति-अन्तादेशे यणा-देशः । धिनोषि । धिनुव, धिन्व, धिनुम, धिन्म - 'लोपश्चास्यान्यतरस्या म्बो' असं-योगपूर्वो य उकारस्तदन्तस्य वकारमकारादौ प्रत्यये वा लोप इति पक्षे उलोपः । मिपि तु परत्वादगुणे उकारस्याभावः । धिनोतु । धिनु- 'उत्तश्च प्रत्ययादसंयोगपूर्वात्' योऽयमुकारोऽसंयोगपूर्वः तदन्तात्प्रत्ययात् परस्य हेतुर्गिति लुक् । धिनवानि-नित्य-त्वादुकारलोपात् पूर्वमाट् । अधिनोत् । अधिनुताम् । अधिनो । अधिनवम् । अधिन्व, अधिनुव । अधिनुम, अधिन्म । धिनुयात् । अन्यत्र लकारे पूर्ववत् । धिन्वयति इत्यादि । जिवन्ति इत्यादि देवने गतम् ॥ ५६३-५६६ ॥

३८१. रिवि रवि धवि गत्यर्था । रिवति ॥ ररवति ॥ धन्वतीत्यादि । धन्वा- 'कनि-न्युवृषितक्षिराजिधन्विद्युप्रतिदिव' इति कनिन् । उणादिवृत्तौ धन्विः सौत्रो धातुरु-च्यते । नान्तत्वादसम्बुद्धौ सर्वनामस्थाने दीर्घः । भसज्जाया 'न संयोगाद्भमन्तात्' इति अल्लोपनिषेधात् धन्व इति । स्त्रियाम् 'अनो बहुव्रीहे' इति ङीपो निषेधात् सुधन्वा, सुधन्वानौ इत्यादि । यदा तु 'डाबुभाभ्याम्' इति डाप् तदा सुधन्वा सुधन्वे इत्यादि । अत्रान्यतरस्यां ग्रहणात् यत् डापोऽभ्यनुज्ञानमुक्तं तदुपधातोपिन एवेति जम्भतावुक्तम् ॥ ५६७-५६८ ॥

३८२. कृवि द्विसाकरणयोश्च । चकाराद्भतौ । कृणोति- 'धिन्विकृण्वयोर च' इति शब्दविषये उकारप्रत्ययोऽकारश्चान्तादेशः । अल्लोपादि सर्वं धिन्विचत् । अयं स्वादौ च ॥ ६०० ॥

३८३. मव बन्वने । मवति । ममाव । मेवतु । मविता, ममवीत् । ममावीत्- 'अतो हलादे' इति वा वृद्धिः । मिमविषति । मामव्यते । मामवीति, मामोति । मामूत । मामवति । मामोषि । मामोमि । मामाव । मामूम - 'ज्वरत्वरस्त्रिव्यविमवासु-पधायाश्च' ज्वरादिनामुपधावकारयो कौ भलादावनुनासिकादौ च प्रत्यये परे ऊङित्यूठादेशे पिति गुणः । मामतीत्यत्र परत्वात् नित्यत्वात् अद्भावे भला-दित्व पर्यवसन्नमिति ऊणन भवति । मामाव इत्यत्र वलि लोपे 'अतो दीर्घो यन्वि' इति दीर्घः । 'ज्वरत्वर' इत्यत्र कचित् वृत्तिकोशे कौ भलादौ विङ्तीति पठ्यते, तत्र विङ्दूग्रहण सपातायातम्, अवतेस्तुन्योतुरिति दर्शनात् । तथा अनुनासिकादि-ग्रहणं चावश्यमत्रानुवर्त्यम् । अवतेर्मनिन्प्रत्यये तस्य च टिलोपे ओमिति दर्श-

नात् । तथा च 'न घातुलोप' इत्यत्र कैयटे 'आस्त्रेमाणम्' इति उपादाय छान्द-
सत्वाद्वकारस्य ऊण् न भवतीत्युक्तम् । मामोतु । मामोतात् । मामोहि । मामवानि—
नित्यत्वादाटि फलादित्व पर्यवसन्नमित्यूडभाव । लङि तिप्सिपोरूठि भ्रमामोत्,
भ्रमामो । मिपि नित्यत्वादम्भावे—भ्रमामवम् । मावयति । भ्रमीमवम् 'वकारान्तानामू-
डभाविनां यङ्लुङ्' इति यदुक्तं तत् 'च्छ्वो' इति ऊङ्विषय द्रष्टव्यम् । किपि
मू, मुवौ ॥६०१॥

३८४ अथ रक्षणगतिकान्तिप्रोतितुप्यवगमप्रवेशश्चरणास्वाम्यर्थयाचनक्रियेच्छादीप्य
वाप्यालिङ्गनहिंसादानभागवृद्धिषु । अवति । आव । प्रावतु । अविता । मा भवानवीत् । अवि-
विषति । आवयति । मा भवानविवत् । किपि ऊ, उवौ, उव —'ज्वरत्वर'—इत्यादिनोठ् ।
ऊति —'ऊतिगृति' इत्यादिना क्तिनि निपात्यते । 'स्त्रिया क्तिन्' इति सिद्धे निपातन-
मुदात्तार्थम् । अविष —'अविमह्योष्टिषच्' इति टिषच् । टित्त्वात् स्त्रियाम् अविषी ।
ऊन —'इणिसञ्जिदीडुष्यविभ्यो नक्' इति नकि क्त्वाद्गुणत्वम् । श्रोम्—'अवतेष्टि-
लोपरश्च' इति मन्, तस्य च टिलोपे ऊठि गुण । श्रोतु —'सितनि' इत्यादिना
तुनि ऊठि गुण । कृष्णोतु —'ओत्वोष्ठयो. समासे वा' इति वा पररूपम् ।
अन्यदा 'वृद्धिरेचि' इति वृद्धिः । अवि —'इन्नितीन्' । अविरेव अविक्. —'अवे क'
इति स्वार्थे कप्रत्यय । अवनि —'अत्तिस्त्रुध्म्यम्यश्यवितृजनिभ्योऽनि' इत्यनि ।
अवनो—कृदिकारत्वात् ङीष् । अवी ऋतुमती—'अवितृस्तृतन्त्रिभ्य ई' इति ईप्रत्यय ।

३८५. मव्यादय उदात्ता. उदात्तेतो जयतिवर्जम् ।

३८६ घातु गतिशुद्धयो । उदात्त । स्वरितेत् । 'स्वरितञित कर्त्रभिप्राये
क्रियाफले' इति क्रियाफलस्य प्रधानस्य कर्तृगामित्वविवक्षाया तङ् । घावति ।
दघाव । दघावतु । घाविता इत्यादि । तङ्पक्षे घावते इत्यादि । यदा क्रियाफलस्य
कर्तृगामित्वमुपपदेन प्रतीयते तदा 'विभाषोपपदेन प्रतीयमाने' इति परस्मैपद
भवति । स्वार्थं घावति इति । दिघाविषति, दिघाविषते । 'पूर्ववत्सन' इति क्रियाफलस्य
कर्तृगामित्वे तङ् । दाघाव्यते । घावयति । अदीघवत् । घावित्वा, घौत्वा—'उदितो वा'
इतीड्विकल्प । इडभावे 'च्छ्वो शूठ्' इति ऊठि 'एत्येधत्त्यूठ्सु' इति वृद्धि,
निष्ठाया 'यस्य विभाषा' इति अनिट्त्वात्—घौत, घौतवान् । अत्र मैत्रेय —'कथ
घावितो घावितवान्' इति उपक्रम्य कृतिचृतिनृतीनामीदित्त्वं 'यस्य विभाषा'
इत्यस्यानित्यत्वे ज्ञापकमाह । नित्यत्वे ह्येतेषाम् 'सेसिचि कृतचृतछृतदृदृत्' इति
सकारादाविटो विकल्पनान्निष्ठायामनित्वस्य सिद्धत्वात्किं तदर्थेनेदित्वेन ॥६०३॥

अथ ऊष्मान्ता आत्मनेपदिनः—

३८७. धुक्ष विक्ष सन्दीपनक्लेशनजीवनेषु । धुक्षते । धुधुक्षे । धुक्षिष्यते । धुक्षताम् ।

१. क्षीरस्वामी न पठति ।

धुक्षत । धुक्षेत । धुक्षिषोष्टि । अधुक्षिष्ट । दुधुक्षिषते । दोधुक्षीति, दोधुष्टि । अनिटि 'स्को' ति कलोप । तस्यासिद्धत्वाच्च लघूपधगुण । दोधुक्षीषि, दोधुक्षि-अनिटत्वे 'स्को' ति कलोपे 'षढो क सि' इति कत्वे सिप षत्वम् । दोधुष्टु । दोधुड्ढि—अत्र हि, तस्य धित्वे ष्टुत्वे च 'भला जश् भशि' इति दकार । दोधुक्षाणि । ङि—तिप्सिपोर्हल्ङ्-यादिलोपे पदान्तसयोगत्वात्कलोपे 'भलां जशोऽन्ते' इति श्त्वस्य 'वावसाने' इति चत्वे अदोधुट्, अदोधुड् । धुक्षयति । अधुक्षत् । धुक्षा ॥ एव शक्ते इत्यादि ॥ ६०४-६०५ ॥

३८८. वृक्ष वरणे । वृक्षते । ववृक्षे—द्विर्वचने उरदत्वे च हलादिशेष । क्षिता इत्यादि । विवृक्षिषते । वरीवृक्ष्यते—'रीगृत्वत्' इति रीगागमः । ववृष्टि, रोवष्टि, वरिष्टि इत्यादि । वृक्षयति । अववृक्षत् । वृक्ष । वृक्षा ॥ ६०६ ॥

३८९. शिक्ष विद्योपादाने । शिक्षते । शिशिक्षे इत्यादि धुच्चित् । अत्र रङ्गिणीकारादयः "'शिर्ज्ञेजिज्ञासायाम्' इति वचन नियमार्थम्" इति व्याचक्षाणा ज्ञासाया अन्यत्र परस्मैपदम् आहु, तदयुक्तम्, शके सनन्तस्य विध्यर्थ-सम्भवात्, न च विधिसम्भवे नियमो युज्यते । एवमेव समर्थितं न्यासकैयटपद-ज्ञयादिषु ॥ ६०७ ॥

३९०. भिक्ष याच्यायामलाभे लाभे च । भिक्षते इत्यादि पूर्ववत् । अयं द्विकर्मकः, 'अप्रधाने दुहादीनाम्' इति वचनाल्लक्ष्यस्वल्थार्था अप्रधाने भवन्ति । पौरवो गा श्रूयते । भिक्षितव्य । भिक्षित । सुभिक्ष इत्यादि । षष्ठी तु द्वितीयावदुभयत्र भवति । भिक्षिता गो पौरवस्य इति । 'अप्रधाने तूभयथा गोणिकापुत्र' इति भाष्ये क्तत्वात्पौरवमिति द्वितीयापि भवति । भिक्षितव्यो राजा धन देवदत्तेन इत्यत्र 'अन-भहिते कर्मणि कर्त्तरि च 'कर्तृकर्मणो' इति षष्ठ्या 'उभयप्राप्तौ कृति प्रतिषेधः' त्युक्तत्वात् न प्रसङ्गः । सर्वमेतन्नाथतातुपपादितं तत एवावगन्तव्यम् । भिक्षु—सनाशसभिच्छ उ' इति ताच्छीलिक उपप्रत्ययः । भिक्षाक —'जल्पभिच्छ' इति ाकन् । भिक्ष्वात् स्त्रियां भिक्षाकी ॥ ६०८ ॥

३९१. क्लेश अव्यक्ताया वाचि । बाधन इति दुर्गं । अत्र स्वामी 'क्लेश व्यक्तायां वाचि च' इति पठन्निमावपि पूर्वधातोरर्थावेवाह । चन्द्रदुर्गमैत्रेयसम्मत-गरदेवादयस्तु धात्वन्तरमेवाहु । क्लेशते । चिक्लेशे । चिक्लेशिषते । चेक्लेश्यते । चेक्लेशि । त्यादि । हौ तु चेक्लेड्ढि । ब्रश्चादिना षत्वे घेष्णुत्वे जडत्वम् । क्लेशयति । चिक्लेशत् । क्लेश उपतापे इति दिवादौ ॥ ६०९ ॥

३९२. दक्ष वृद्धौ शीघ्राथे च । दक्षते । ददक्षे । दक्षिता इत्यादि । दक्षिण —'द्रुदक्षि-

१ 'भिक्षायाम्' इति क. पुस्तके । २. पूर्व ५५ पृष्ठेऽवलोकनीयम् । ३. 'व्यक्तायाम्' इति मैत्रेय । ४. 'क्लेशे च व्यक्ताया वाचि' इति मुद्रितक्षीरतरङ्गिणीपाठः ।

भ्यामिनन्'इतीनन् । पूर्वशब्दवत् सर्वनामत्व तत्कार्यं च । स्त्रियां तु टापि दक्षिणा । दक्षिणामर्हतीत्यादि दक्षिणीय, दक्षिण्य — 'कडङ्करदक्षिणाच्छ च' इति द्वितीया-
न्तादर्हतीत्यर्थे छयतौ । ग्रामस्य दक्षिणतो वसति । दक्षिणत आगत । दक्षिणतो
रमणीयम् — 'दक्षिणोत्तराभ्यामतसुच' इति सप्तमीपञ्चमीप्रथमान्तात् स्वार्थेऽतसुच,
'षष्ठ्यतसर्थप्रत्ययेन' इति तद्युक्तात्षष्ठी । 'अतसर्थप्रत्ययेन' इति सप्तम्याद्यन्ता-
त्स्वार्थे यो विहित स उच्यते । दक्षिणा ग्रामस्य — 'उत्तराधर' इत्ययमातिरतसुज्विषये ।
पूर्ववत् ग्रामत षष्ठी । दक्षिणेन ग्रामम् । ग्रामस्येति वा — 'एनवन्यतरस्याम्' इत्युत्तरा-
दिभ्य एनप् । 'अपञ्चम्या' इति वचनादयं सप्तमीप्रथमान्तेभ्य उत्तराद्यर्थेऽवधि-
सापेक्ष इति अवधिमतस्तस्य सामर्थ्यादवध्यपेक्षमदूरत्वम् । अन्यतरस्याग्रहणं
यथाप्राप्तातसुजाद्यभ्यनुज्ञानार्थम् । इतरथा ह्ययमदूरे बाधकः स्यात् । "एनपा
द्वितीया" इति तद्युक्तात् द्वितीया षष्ठ्यपीष्यते इति षष्ठी च । दक्षिणा ग्रामात् — 'दक्षि-
णादाच्' इत्याच् एनपो विषये, 'अन्यारादितरत्ते' दिक्छब्दाश्चूत्तरपदाजाहियुक्ते'
इत्याजन्तयुक्तात्पञ्चमी । अन्य इत्यर्थग्रहणम् । आरादितरत्ते इति स्वरूपग्रहणम् ।
दिक्शब्दा दिशि दृष्टा पूर्वादय । अञ्चूत्तरपदा प्रागादय । आजाही प्रत्ययौ ।
दिक्शब्दत्वादेव सिद्धेऽञ्चूत्तरपदग्रहणमस्तात्यन्तार्थम् । तत्र हि 'षष्ठ्यतसर्थ-
प्रत्ययेन' इति षष्ठी विधीयते, एवमाजाह्योरपि । दक्षिणाहि ग्रामात् — 'आहि च
दूरे' इत्याहि । पूर्ववदवध्यपेक्ष दूरत्वम् । चकारादाजपि द्रष्टव्य । सर्व एते 'तद्धित-
आसर्वविभक्ति' इति अव्ययसङ्गकाः । दक्षिणा भव दक्षिणात्य — 'दक्षिणा-
पश्चात्पुरस्तस्यक्' इति शैषिकस्त्यक् । दक्षिणाशब्द पश्चात्पुरोभ्या साहचर्या-
दिहाजन्तोऽव्ययो गृह्यते । अत एव सर्वनामत्वाभावात् 'सर्वनाम्नो वृत्तिमात्रे
पुवद्भावा' इति पुवद्भावो न भवति ॥६१०॥

३६३ दीक्ष मौण्डयेज्योपनयननियमन्नतादेशेषु । दीक्षते इत्यादि । 'अनुदात्तेतश्च'
इति युच् । 'सूददीपदीक्षश्च' इति निषेधाद् दीक्षिता इति सामान्यस्त्वन् ॥६११॥

३६४. ईक्ष दर्शने । ईक्षते । ईक्षाञ्चक्रे । ईक्षिता । ईक्षिष्यते । ईक्षताम् । ऐक्षत ।
ईक्षेत । ईक्षिषीष्ट । ऐक्षिष्ट । ईचिक्षिषते । ईक्षयति । ऐचिक्षत् । देवदत्तायेक्षते । नैमित्तिक-
पृष्ट. सन् शुभाशुभं पर्यालोचयतीत्यर्थः । "राधीक्ष्योर्यस्य विप्रश्नः" । अनयोस्त-
त्कारकं सम्प्रदानं यस्य विप्रश्नः । यद्विषय पृच्छ्यत इत्यर्थः । स्वसम्बन्धिन
शुभाशुभस्य विप्रश्नयोगित्वात्कारकमपि तथोच्यते । तदिह धातुरर्थात् शुभाशुभ-
पर्यालोचनवृत्तिः । अन्यत्र देवदत्तमीक्षते इति द्वितीयैव । मुख प्रतीक्षते सुखप्रतीक्षः,
सुखप्रतीक्षा — 'ईक्षिक्षमिभ्यां' चेति वक्तव्यम् इति कर्मण्युपपदे गप्रत्ययः ॥६१२॥

३६५. ईष गतिहिंसादर्शनेषु । ईषते । ईषाञ्चक्रे । ईषता इत्यादि । 'तीषसहलुभ-
रूपरिषः' इत्यत्र ह्रस्वादेर्ग्रहणात् ईषता इत्यादौ नेडविकल्पः । ईषा । मनस ईषा
मनीषा — पृषोदरादिः । ईष्व आचार्यः । 'ईष्व इति वनन्तस्य निपातनमस्य' इति

मैत्रेयः । उणादिवृत्तौ तु 'इषु इच्छायाम्' इति तौदादिकस्य निपातनमुच्यते इष्व-
इति ह्रस्वादि । तन्मतेऽयमिच्छार्थः । परस्मैपदिषु इष गताविति दिवादौ । अय-
मिच्छार्थः तुदादौ, आभीक्ष्ण्यार्थः क्रयादौ ॥६१३॥

३६६. भाष व्यक्ताया वाचि । भाषते । बभाषे । भाषिता । बिभाषिषते । बाभाष्यते ।
बाभाषीति, बाभाषि । भाषयति । अबभाषत्, अबोभषत्—'भ्राजभास' इत्युपधाह्रस्व-
विकल्प । भाषक —'निन्दहिंस' इत्यादिना वुब् ताच्छीलिक ॥ ६१४ ॥

३६७. वर्ष स्नेहने । दन्त्यौष्ठ्यादि । वर्षते । ववर्षे । वर्षिता । विवर्षिषते । वाव-
ष्यते । वावर्षि । लङि तिप्सिपो अवावट्, अवावड्—'रात्सस्य' इति नियमान्न
संयोगान्तलोप । वृषु सेचन इत्यग्रे परस्मैपदी । शक्त्यर्थश्चुरादौ ॥ ६१५ ॥

३६८. गेष अन्विच्छायाम् । ग्लेष इति मैत्रेय । अन्विच्छा अन्वेषणम् । गेषते ।
जिगेषे । गेषिता । जिगेषिषते । जेगेष्यते । जेगेष्टि । जेगेष्ट । गेषयति । अजिगेषत्—ऋदित्वा-
न्नोपधाह्रस्व ॥६१६॥

३६९. एष प्रयले । एषते इत्यादि ॥६१७॥

४००. जेषृ णेषृ एषृ प्रेषृ गतौ । जेषते ॥ नेषते । प्रणेषते ॥ एषते । एषाञ्चक्रे ।
एषिता । एषिष्यते । एषयति । मा भवानेषिषत् ॥ प्रेषते ॥६१८—६२१॥

४०१. रेष् रेष् अन्विच्छायां शब्दे । रेषते । अय स्वभावाद्बृकविषय । हेषते ।
अयमन्वविषय । हेष् इति सरेफश्चात्र द्रष्टव्य । यदाह केशवस्वामी—

'कौक्षे कर्दति पदंते गुदरवे रेषेति वाक् भवेत्,

बुक्तेति श्वरवे भषेति ह्यजे हेषेति हेषेति च' ॥ इति ।

तथा 'हेषा हेषा च नि स्वने' इत्यमर ॥६२२—६२३॥

४०२. कासु शब्दकुत्सायाम् । कासते । कासाञ्चक्रे । 'कास्प्रत्ययाद्' इत्याम् ।
कासिता । कासिष्यते । कासताम् । अकासत् । कासेत् । कासिषीष्ट । अकासिष्ट । चिकासिषते ।
चाकास्यते । चाकास्ति । लोटि हेर्धिभावे 'धि च' इति सलोपे चाकाषि । न च 'धि च'
इत्यत्र भाष्यकृता सिजित्यपेक्ष्यते । लङि—तिपि ह्रस्वादिलोपे प्रत्ययलक्षणेन
तिप्परत्वात्—'तिप्यनस्ते' इति अस्तिवर्जितस्य सान्तस्य पदस्य तिपि परे दकार इति
दकारे तस्य चत्वे अचाकात् । सिपि तु 'सिपि धातोरुर्वा' इति सान्तस्य अस्तिवर्जि-
तस्य धातोः पदस्य पक्षे रुत्वे अचाका इत्यपि भवति । कासयति । अचकासत् । ऋदि-
न्वान्नोपधाह्रस्वः । कास —'हलश्च' इति संज्ञाया घब् । कासर —औणादिक
अर । कासारः—बाहुलाकादार । कासू शक्ति । कासूतरी—'कासूगोणीभ्या श्रच'

१. 'पर्ष' इति क्षीरस्वामी, 'पर्ष वर्ष' इति मैत्रेयश्च । २. 'येसु' इति क्षीरस्वामी,
मैत्रेयश्च । इत पूर्व 'प्रेसु यस्ने' इत्यधिकं सूत्रं पठति मैत्रेयः । ३. 'हेषु' इति क्षीरस्वामी
मैत्रेयश्च । ४. क्षीरस्वामी न पठति । ५. अ० को० २।८।४० ।

इति अल्पत्वे द्योत्ये ष्टरच् । षिच्चाण्डीष् । अस्मादेव निर्देशादूकारप्रत्ययः । कसतीति ज्वलादौ गत्यर्थः । कंस्त इति गतिशासनयोरादादिकस्य, तत्रान्येऽ-निदिप्ताठिन कस्त इत्याहु । अन्ये तु तालव्यान्तं पठन्त कष्ट इति ॥६२४॥

४०३. भास दीप्तो । भासते इत्यादि कासिवत् । भासयति । श्रवीभसत्, श्रवभासत् । 'भ्राजभास' इत्युपधाह्रस्वविकल्पः । एव चास्य ऋदित्त्व तद्धमात्र-फलम् । अनुबन्धान्तराकरणं तु प्रकरणापुरोधत् । भास्वर—'स्थेशभास' इत्यादिना तच्छ्रीलादौ वरच् । भा । भासौ । भास — 'भ्राजभास' इति ताच्छ्री-ल्लिक कर्त्तरि क्तिप् ॥६२५॥

४०४. णास रास शब्दे । नासते । प्रणासते ॥ रासते इत्यादि कासिवत् । नासा—अकारः । नासिका—सञ्ज्ञाया कनि 'केऽण' इति ह्रस्वः । 'प्रत्यय-स्थात्' इतीत्त्वम् । नासाया भव तस्यै हित नास्यम्—'शरीरावयवाद्यत्' इति यत् । नासिकशब्दात्तु यति 'नस्नासिकाया यत्तस्क्षुद्रेषु' इति नस्भावे नस्यम् इति । एव नस्त । न क्षुद्र इत्यादि । 'आद्यादिभ्य उपसख्यानम्' इति सार्वविभक्ति कस्तसि । 'अपादाने चाहीयरुहो' इति वा अपादाने या पञ्चमी तदन्तात्त्वार्थे तसि हीयरुहो प्रयोगे नेति । न क्षुद्र इत्यत्र नासिकया क्षुद्र इति 'पूर्वसदृश' इत्यादिना समासस्तृतीयाया । तत्र हि ऊन इत्यर्थग्रहणम् । नासिक्यो वर्णः, नासिक्यं नगरम्—इत्यत्र यति 'वर्णनगरयोर्न' इति नस्भावप्रतिषेधः । वाघ्रीव नासा यस्य वाघ्रीणस अजविशेष—'अब् नासिकाया सञ्ज्ञाया नस चास्थूलात्' इति नासिकान्ताद् बहुव्रीहे सञ्ज्ञायामच् समासान्तः, नासिकायाश्च नसादेशः । अस्थूलादिति वचनात् स्थूलनासिक इत्यत्राञ्जनस्भावौ न भवतः । खुरणा—'खुर-खराभ्या नस् वक्तव्य' इति नस्भावः । 'आदेशान्तराकरण प्रत्ययनिवृत्त्यर्थम्' इति कैयटपदमञ्जर्यादौ । अत्र वृत्तौ 'अजपीष्यते' इति । तेन खुरणस, खरणस इत्यपि भवति । प्रगता नासिका अस्य प्रणस—'उपसर्गाच्च' उपसर्गपूर्वनासिकान्ताद् बहुव्रीहेरजित्यच्, नासिकायाश्च नस्भावः । 'उपसर्गाद्बहुलम्' इति उपसर्गस्थान्नि-मित्तात्परस्य नसो नकारस्य णत्वम् । उभयत्रोपसर्गग्रहणं प्राद्युपलक्षणार्थम् । विगता नासिका अस्य विग्र—'वेग्रो वक्तव्य' इति प्रादेशो नासिकाया । 'यद्यहं नाथ नायास्य विनसा हतबान्धवा' इति भट्टिप्रयोगे विशेषविहितेन प्रादेशेन भाव्यमिति महान्तो न सहन्ते । केचित्तु वार्त्तिकम् 'वे. खो वक्तव्य' इति पठन्तो विष्व इति उदाहरन्ति । तुङ्गनासिका—'नासिकोदरौष्ठजङ्घादन्तकर्ण-शृङ्गाच्च' इति नासिकाद्यन्ताद्बहुव्रीहेर्वा ङीष् । रासः क्रीडाविशेषः । रासभः—'रासिबल्लिभ्यां च' इति अभच् । रास्ना । 'रास्नासास्नास्थूणावीणा' इति नप्रत्यये

निपातित* ॥६२६-६२७॥

४०५ णस कौटिल्ये । नसते । प्रणसते । नेसे । नसिता इत्यादि । नासयति ।
अनीनसत् ॥६२८॥

४०६ भ्यस भये । भ्यसते । बभ्यसे । भ्यसिता । भ्यसिष्यते । बाभ्यस्यते । बाभ्य-
स्ति । भ्यासयति । अभिभ्यसत् । बाभ्यधि इत्यत्र हेधिभावे 'धि च' इति सलोपः ।
तस्यासिद्धत्वात् 'अतो हे' इति लुक् न भवति । एवं नसेरपि नानधि इति
भवति ॥६२९॥

४०७ आड शसि इच्छायाम् । आड शसीति पाठादयमाङ्पूर्व एव
प्रयोक्तव्य । तथा च काश्यप — 'अयमाङ्पूर्व एव प्रयोक्तव्य' इति । सम्मताया
'न च केवलो नाप्युपसर्गान्तरपूर्व' इति । आशसते । आशशसे । आशसिता ।
आशिशसिषते । आशशस्यते—इदित्त्वान्नुम्, नलोपाभावश्च । आशाशस्ति । आशाशन्धि
इत्यत्र 'धि च' इति सलोपेऽनुस्वारपरसवणो । लङि तिप्सिपोर्हल्ङ्यादिलोपे
संयोगान्तलोपे च आशाशन् । आशसयति । आशशसत् । आशसु । 'सनाशसभिन्न
उ' इत्युप्रत्यय । आशसित । आशस्य — क्तवो ल्यप् । 'दौर्गास्तु नोपधमनिदितं
पठन्ति' इति स्वामी । तेषां नलोपाभावो विशेष । शसु स्तुतावित्यग्रे परस्मैपदिषु ।
आड शासु इच्छायाम् । शासु अनुशिष्टाविति द्वयमदादौ ॥६३०॥

४०८ ग्रसु ग्लसु ग्रवने । ग्रसते । जग्रसे । ग्रसिता इत्यादि पूर्ववत् । ग्रसयति
पिण्डं देवदत्तम् । निगर्णार्थत्वान्नित्य परस्मैपदम्, प्रयोज्यस्य कर्मत्वं च । ग्रसित्वा,
ग्रस्त्वा—उदित्त्वादिङ्विकल्प । ग्रस्त—'यस्य विभाषा' इति अनिट्त्वम् । ग्रस्यत
इति ग्रस कवल । पिण्डं ग्रसते पिण्डग्र — 'अत्वसन्त' इति दीर्घ 'अवातो' इति प्रति-
षेधान्न भवति । ग्रसिष्णुरिति हेलाराजोये लिङ्निर्देशे प्रयुज्यते । 'भुवश्च' इत्यत्र
चकारस्यानुक्तसमुच्चयार्थत्वाद् भ्राजिवन्निर्वाह्य । अत एव 'भुवश्च' इत्यत्र वृत्तौ
चकाराद् भ्राजेश्च भाषायामिति चशब्द क्रियते ॥ एव ग्लसति इत्यादि ॥६३१-३२॥

४०९ ईह चेष्टायाम् । ईहते । ईहाश्चक्रे । ईहिता । ईहिष्यते । ईहताम् । ऐहत् ।
ईहेत् । ईहिषीष्ट । ऐहिष्ट । ईजिहिषते । ईहयति । मा भवानीजिहत् । ईहा । ऐही ।
पयेंही—आङ्पूर्वात्पर्याङ्पूर्वाच्चेनन्तात् शाङ्गैरवादिपाठान्ङीन् ॥६३३॥

४१० बहि महि वृद्धौ । बंहते । बबहे । बहिता । बहिषीष्ट । बिबहिषते । बाबहते ।
इदित्त्वान्नुम्, नलोपाभावश्च । बाबहिढ—झलि पदान्ते च 'हो ढ' इति ढकारस्य
ढकार । 'भ्रष्टस्तथोर्धोऽध' इति तकारस्य धकारे 'ष्टुना ष्टु' इति ष्टुत्वे 'ढो ढे
लोप' इति पूर्वस्य लोप । अत्र ढत्वष्टुत्वे आश्रयात् सिद्धे । नकारस्यानुस्वारपरस-
वणौ । बाबण्डः । बाबंहति । बाभङ्क्षि—ढत्वे 'एकाचो बशो भष् भ्रष्टन्तस्य
स्थो' इति वृकारस्य भ्रष्टभावेन भ्रकारे 'षढो कस्सि' इति कत्वम् । बाबण्डः ।
बाबहि । बाबंहः । लङि तिप्सिपोर्हो धात् पूर्व हल्ङ्यादिलोप इति भ्रष्टन्तत्वाभा-

वाञ्छ भष्माव । बहयति । अबबहत् ॥ एवं महते इत्यादि । अयं भाषार्थश्चुरादाविति स्वामी । मह पूजायामिति इहैवाग्रे परस्मैपदिषु । महीयते इत्यादि 'महीङ्' इति कण्ड्वादिपाठात् ॥६३४-६३५॥

४११ ग्रहि गतौ । ग्रहते । ग्रानहे । ग्रहिता । ग्रजिहिषते । 'कुहोश्चु' इति हकारस्य झकारे 'अभ्यासे चर्च' इति जश्त्वेन जकारे नकारस्यानुस्वारपरसवणौ । ग्रहयति । ग्रजिहत् । ग्रह —असुन् । चुरादौ भाषार्थ ॥६३६॥

४१२ गहं गल्ह कुत्सायाम् । गहते । जगहें । गर्हिता । जिगहिषते । जागहते । जागर्हीति इत्यादि बहिवत् । लङि तिप्सिपोर्हल्ङ्यादिलोपे 'रात्सस्य' इति नियमात् सयोगान्तलोपाभावाद् हकारस्य ढकारे झषन्तत्वात्पदान्तविषयत्वाच्च भष्मावे अजाघड् । अयमाधृषीयोऽपि ॥ गल्हत् इत्यादि पूर्ववत् । यङ्लुकि तिप्सिपोर्लोपे सयोगान्तलोपे अजागल् ॥६३७-६३८॥

४१३. बहं बल्ह प्राधान्ये । ओष्ठ्यादी । बहते । बल्हते इत्यादि । बहते सर्वेष्ववयवेषु प्रधान भवतीति बहम् । बर्हिण.—'फलबर्हाभ्यामिनज्वक्तव्य' इतीनच् । बर्ही—मत्त्वर्थीय इनिः । इमौ भाषार्थौ चुरादी । बहिस्तु हिसायामपि तत्रैव, बृहि वृद्धाविति अत्रैवाग्रे परस्मैपदिषु ॥६३९-६४०॥

४१४. बहं बल्ह परिभाषणहिसादानेषु । दन्त्यौष्ठ्यादी । बहते ॥ बल्हते । वबल्हे । वल्हिता इत्यादि । अत्र वनपालमैत्रेयौ परिभाषणादावोष्ठ्यादित्वम्, वृद्धौ दन्त्योष्ठ्यादित्वं चाहतु । 'छादयत्यनेनेति बर्हं घब्' इति वदन् शाकटायनोऽप्यत्रैवानुकूल । यथा वयं तथा स्वामी । यदाह—'बर्हं बल्ह प्राधान्ये, वुनि बर्हक' इति । एव मुनिप्रबर्हा इति प्राधान्ये प्रयोग उपपद्यते । प्रवल्हिका इति च भाषार्थे । तदुक्तं पुरुषकारे—'प्रवल्हिका प्रहेलिका' इति, तच्चात्रैवानुकूलम् । भाषाविशेषत्वात् प्रवल्हा इति । तथा च बह्वचब्राह्मणम्—'प्रवल्हिकाशसति प्रवल्हिकाभिर्वै देवा असुरान् प्रबल्ह्याथैनानत्यायन्' । व्याकृतं चैतत् गोविन्दस्वामिना 'प्रवल्ह्य अनृतं भाषित्वा' इति । यत्तुक्तं शाकटायनेन 'आच्छाद्यतेऽनेनेति बर्हं घब्' इति, नैतदोष्ठ्यादित्वे साधकम्, 'सर्वेष्ववयवेषु प्रधान भवति' इत्येव व्युत्पादितत्वात् । वृद्ध उद्यमने इति चुरादौ ॥६४१-६४२॥

४१५. प्लिह गतौ । प्लेहते । पिप्लिहे । पिप्लिहिषते । प्लिहित्वा, प्लेहित्वा—'रलो व्युपधाद्' इति कित्त्वविकल्पः । प्लोहा—'अनुज्ञन्पूषण्प्लीहन्क्लेदन्स्नेहन्मूर्धन्मज्जन्नयंमन्विश्वप्सन्परिभन्मातरिश्वन्मघवन्' इति कनिनन्तो निपातितः । जणदिवृत्तौ तु प्लीहशब्दपूर्वाद्धन्तेऽपि व्युत्पादितः । यथा वयं तथा मैत्रेयः । प्लीहानावित्यादौ "इन्हन्पूष" इति नियमो हन्शब्दस्यानर्थकत्वाच्च

१. मैत्रेयो न पठति । २. 'वृद्ध उद्यमने इति चुरादौ' इति ख पुस्तके ।

इति भाष्यादौ स्थितम् ॥६४३॥

४१६ वेह जेह बाह प्रयत्ने । आद्यो दन्त्यौष्ठ्यादि । अन्त्य केवलौष्ठ्यादि । उभावपि केवलौष्ठ्यादी इत्येके, दन्त्यौष्ठ्यादी इत्यन्ये । वेहते । जेहते । बाहते इत्यादि । ऋदित्वाणौ चङि ह्रस्वाभाव — अविवेहत् इत्यादि । वेहत् गर्भोपघातिनी गौ — 'सश्चतृपद्वेहत्' इति अतिप्रत्यये निपात्यते । गोवेहत् — 'पोटायुवतिस्तोक' इत्यादिना कर्मधारय । बाहा — अजन्तत्वाट्टाप् । बाहम् — 'क्षुब्धस्वान्त' इत्यादिना निष्ठाया मिडभावो भृशार्थे, अन्यत्र बाहितम् । जेहतिर्गत्यर्थोऽपि, उक्तं च 'रेणुभिर्जेहमानम्' इत्यत्र क्षुरभट्टभास्करीययो ॥६४४-६४६॥

४१७. 'ब्राह्म निद्राक्षये । निक्षेपे इति केचित्' । ब्राह्मे । यङ्लुकि 'दादेर्धातोर्ध' इति भलि पदान्ते चेति हस्य धकारे 'भ्रषस्तथो' इति धत्वे जडत्वे च दाद्राग्वि । दाद्राग्वि. इत्यादि । सिपि भ्रभभावेन दकास्य धकारे 'खरि च' इति धकारस्य चत्वेन ककारे सिप सकारस्य षत्वे दाद्राक्षि । लङि ह्रस्वादिना तिप्सिपोर्लोपः, भ्रभभावजश्चत्वेषु भदाघ्राक् ॥६४७॥

४१८ काश्ट दीप्तौ । काशते । चकाशे । काशिता । काशिष्यते । काशताम् । अकाशत । काशेत । काशिषीष्ट । अकाशिष्ट । अकाशिष्यत । चिकाशिषते । चाकाश्यते । चाकाष्टि । ब्रश्चादिना षत्वे षट्त्वम् चाकाक्षि । चाकाशिम । चाकाश्व । चाकाशम । चाकाष्टि इत्यत्र हेर्धिभावे ब्रश्चादिना षत्वे षट्त्वे जडत्वम् । लङि अचाकाट् । काशयति । अचकाशत् । काश — अच् घञ् वा । नीकाश — 'इक काशे' इति इगन्तस्योपसर्गस्य काश उत्तरपदे दीर्घ । काशि, काशो — अक्तिन्नत्वात् वा ङीष् । काशिषु भवा काशिका — 'काश्यादिभ्यश्चञ्जिठौ' इति शेषिकौ ठञ्जिठौ । ठञि 'टिड्ढ' इति ङीप् — काशिकी । काष्ठम् । काष्ठा — 'हन्तिष्णिनीरमिकाशिभ्य कथन्' इति कथन् । आकारोपधप्रकरणादयमिह पठित । अय दिवादौ च । काश्ट गतिशासनयोरित्यदादौ । अन्ये दन्त्यान्त्यमिदितं पठन्ति । अनिदितमपरे ॥६४८॥

४१९ ऊह वितर्के । वितर्क सम्भावनम् । ऊहते । ऊहाश्चक्रे । ऊहिता । ऊहिष्यते । ऊहताम् । औहत् । ऊहिषीष्ट । औहिष्ट । ऊजिहिषति । ऊहयति । औजिहत् । समूहति, समूहते — 'उपसर्गादस्यत्यूहोर्वा वचनम्' इति उपसृष्टादस्मात्परस्मैपद च । समुह्यत् इत्यत्र 'किदाशिषि' इति कित्त्वे 'उपसर्गाद्ध्रस्व ऊहते' इति यकारादौ किञ्जति ह्रस्व । एवं यक्यपि समुह्यते इति । यद्यपि 'उपसर्गादस्यत्यूहो' इति वाचिकमकर्मकाधिकारे पठितम्, तथापि वृत्तिकैयटादौ सकर्मककर्मकसाधारणमुक्तम् । 'अनुक्तमप्यूहति पण्डितो जन' इति प्रयोग आङ्पूर्वस्येति सुधाकरः । एवं च सति ओहति इति गुणः पठितव्य । ओहते इत्यत्रान्तादिवद्भावोऽपसर्गात्परत्वेन

‘उपसर्गाद्भ्रस्व ऊहते’ इति ह्रस्वो न भवति । ‘उभयतश्चाश्रयणे नान्तादिवत्’ इति वचनात् । यद्वा—अत्राण इति वर्त्तते, स च सामर्थ्यात्पूर्वेण णकारेणेति ह्रस्वाप्रसङ्गः । एव च समीक्षत इत्यादावप्याटि वृद्धौ ह्रस्वो न भवति ॥६४६॥

४२०. गाहृ विलोडने । गाहृते । जगाहे । जघाक्षे । जगाह्वे—‘थास से’ भलि ‘हो ढ’ इति ढत्वे भष्भावे कत्वम् । ध्वमि ढत्वभष्भावयो घृत्वे ढलोपः । क्रादिनियमस्य प्रतिषिद्धविषयत्वादूदित्वादित्पक्षे जगाहिषे इत्यादि । गाढा, गाहिता । चाक्ष्यते, गाहिष्यते । गाहताम् । अगाहत । गाहेत । गाहिषीष्ट । अगाढ । अघाक्षाताम् । अघाक्षत । अगाढा । अघाड्ढवम् । अघाक्षि । भला दौसिजलोपे ढत्वषत्वष्टुत्वढलोपा । प्रत्ययलक्षणेन सादिप्रत्ययपरत्वाद्भष्भावो नाशङ्क्य, सिजलोपस्य प्रत्ययलक्षणे पूर्वत्रासिद्धत्वात् । अत एवासिद्धत्वासिजलोपात्पूर्वं न भष्भाव । ध्वमि तु परत्वाद्भष्भावः । इत्पक्षे अगाहिष्ट इत्यादि । जिघाक्षते, जिगाहिषते । जागाह्यते । जागाढि । गाहयति । अजीगहत् । गाढ्वा, गाह्त्वा । गाढ, गाहितः । ‘गाहट्’ इति पचादौ पाठात् टित्त्वात् स्त्रियां गाही । गह्वरम्—‘छित्त्वर’ इत्यादिना ष्वरचि ह्रस्वे निपात्यते । उणादिवृत्तौ तु गाधते-निपातनमुक्तम् । गहन करोति गहनायते—‘सत्रकष्टकक्ष’ इत्यनेन द्वितीयान्ताद्गहनात् कण्वचिकीर्षायां क्यङ् । कण्व पापम् । सत्रादयश्च वृत्तौ पापवचना इति हरदत्तादिभिरुक्तम् । अत्रैव वार्त्तिके निर्देशात् ल्युटि ह्रस्व । गहे भवं गहीयम्—‘गहादिभ्यश्च’ इति शैषिकोऽत्र छ । ‘गह’ इति निर्देशादचि ह्रस्व ॥६५०॥

४२१. गृह् ग्रहणे । गृहते । जगृहे । जगृहिषे, जघृक्षे । जगृहिष्वे, जघृढ्वे । गहिता, गर्भा । गहिष्यते, घक्ष्यते । गहताम् । अगहंत । गहिषीष्ट, घृक्षीष्ट—‘लिङ्सिचा-वात्मनेपदेषु’ इत्यनित्पक्षे कित्त्वान्न गुण । अगहिष्ट, अघृक्षत । अगहिषा-ताम् । अगहिषत, अघृक्षत । अगहिष्ठा, अघृक्षथा । अगहिह्वम्, अगहिष्वम्, अघृक्षव्वम् । अगहिषि, अघृक्षि । अगहिष्वहि, अघृक्षवहि । अनित्पक्षे—‘शल इगुपधादनिट क्स’, ‘क्सस्याचि’ इत्यल्लोप । यच्चादौ ‘अतो दीर्घो यञि’ इति दीर्घे । ढत्वादि तु पूर्ववत् । जिगहिषते, जिघृक्षते—इडभावे ‘हलन्ताच्च’ इति सन कित्त्वम् । जरी-गृहते—‘रीगृत्वत’ इति रीक् । जगृहीति, जगृहि । जगृढ—रुमिकोरप्युदाहार्यम् । गहिह्वा, गृढ्वा । गृढम् । गृहम्—इगुपधलक्षण क । अत्र मैत्रेयः—“गेहे क’ इति गृह्णाते कविधानं तस्यापि गृहमिति यथा स्यात्” इति । अयं कचित्कोशे ग्रिह इदुपध पठ्यते, तदुत्तरं, यदाह देव —

प्यन्तस्य ग्रहणे गृहेर्ग्रहयते तत्राऽनदन्ताद् गृहे-

भृवादेः शपि गृहते शिन तु पदे गृह्णात्यगृहीत च ॥ इति ।

अत्र पुरुषकारे^३ ‘गृहेरित्यनेनैव पूर्वस्माददन्तत्वमात्रं विशेषे, गृहित्वं चाविशि-

ष्टम्' इति दर्शयता मन्दानां गृहपाठाशङ्का निरवकाशता नीता । 'ग्लहू' इति स्वामिका-
श्यपसम्मताकारादयः पठन्ति, तदपि ग्राह्यम् । तथा च 'अक्षेषु ग्लह' इत्यत्र वृत्ति-
'ग्लहि प्रकृत्यन्तरम्' इति । ग्लहते इत्यादि पूर्ववत् । ग्लहोऽस्य—'अक्षेषु ग्लह'
इत्यप् । अक्षादन्यत्र ग्लाह इति घञ् । एषां तु निपातन ग्रहेरेतदिति तेषामनक्षे
ग्राह इति प्रत्युदाहार्यम् । लत्वाभावो विशेष ॥६५१॥

४२२. घुषि कान्तिकरणे । घुषते । जुघुषे । घुषिता । जुघुषिषते । जोघुष्यते ।
जोघुषि । लोटि हेर्धिभावे षटुत्वजश्त्वानुस्वारपरसवर्णेषु जोघुषि । लङि तिप्सपो-
लोपे अजोघुत् । घषीत्यदुपध पेठतुश्चन्द्रकाश्यपौ । स्वामी घसेति दन्त्यान्तमदुपध-
पपाठ । यथा वय तथा देवमैत्रेयदुर्गा । षकारान्तोऽप्यय 'घुषिरविशब्दने' इत्युत्तर-
धातुसाम्यादिह पठित ॥६५२॥

४२३. घुषादय उदात्ता अनुदात्ते ।

४२४ घुषिर् अविशब्दने । इतोऽर्हत्यन्ता उदात्ता उदात्ते । विशब्दन
प्रतिज्ञानम्, तच्च शब्देन स्वाभिप्रायप्रकाशनमिति न्यासे । 'अस्मादन्यस्मि-
न्नर्थे यथाप्रयोगमय धातुर्वर्त्तते' इति पुरुषकारे । सर्वत्र क्षीरस्वामिघनपालभागवृत्ति-
कारा घुषि शब्दार्थं पेठुः । चन्द्रदुर्गा तु अविशब्दमपहाय 'शब्दे' इत्येव पेठतु ।
'घुषु शब्दे' इति पठन् शाकटायनोऽप्यत्रैवानुकूल । तेन च इरिस्थाने
ऋदित् इति क्रियते । यदि शब्द इत्यर्थः स्यात्, तर्हि 'घुषिरविशब्दने' इति इट्-
प्रतिषेधेऽपि लघु घुषिरशब्द इत्येव वाच्यः स्यात् । इति घुषिरविशब्दार्थः इति
मैत्रेयादिपाठो ज्यायान् । घोषति । जुघोष । घोषिता । लुङि 'इरितो वा' इति पर-
स्मैपदेषु च्लेरडादेराविकल्पनात्—अघुषत्, अघुषताम्, अघोषीत्, अघोषिष्ठाम्
इत्याद्युभय भवति । 'लुग्वा दुह' इत्यत्र न्यासे व्यत्यधुक्षतेति वृत्तौ प्रत्युदाह-
रणमुपादाय 'अनित्यमागमशासनम्' इत्यनिट्त्वमुक्त्वा 'शल इगुपधात्' इति कस
उक्त । ह्रस्वतादयस्तु 'प्रत्युदाहरण घुष्यते' इति मन्वाना इङ्भावाय यत्न न कृत-
वन्त । घुष्यतिर्हि नित्यानिट् । जुघुषिषति, जुघोषिषति । घुषित्वा, घोषित्वा—'रलो
व्युपधात्' इति कित्त्वविकल्पः । जोघुष्यते । जोघोषि । लोटि हेर्धित्वषटुत्वयो च जश्त्वे
च षकारस्य जोघुङि । लङि तिप्सपो अजोघोत् । घोयषति । अघुघुषत् । घुषा रज्जु-
'घुषिरविशब्दने' इति निष्ठायामनिट्त्वम् । सम्पूर्वत्वे तु 'रुष्यमत्वरसघुषास्वनाम्'
इति इटो विकल्पनात् सङ्घुषा रज्जु, सघुषिता रज्जु. इत्युभयं भवति । घुषिर्वि-
शब्दने इति चुरादौ ॥ ६५३ ॥

४२५. अक्षु व्याप्तौ । अक्षति । आनक्ष । आनष्ठ, आनक्षिय । आनक्ष्व, आनक्षिष—

१. 'वसि' इति क्षीरस्वामी । २. 'इत्युदात्त' क पुरस्तके । ३. 'शब्दार्थः' इति स्वामि-
मैत्रेयौ । ४. 'व्याप्तौ संघाते च' इति मैत्रेय ।

अदित्वादिङ्विकल्प । अत्यनिट्पक्षे 'स्को' इति कलोपे षटुत्वम् । अक्षिता, अष्टा ।
 अक्षिष्यति, अक्षयति—'षढो क सि' इति क्त्वे आद्यस्य 'स्को' इति लोप । अक्षतु ।
 अक्षत् । अक्षेत् । अक्ष्यात् । मा भवानक्षीत् । मा भवानक्षिष्याम्—'नेटि' इति न वृद्धि ।
 अनिट्पक्षे 'वदन्नजहलन्तस्य' इति वृद्धौ मा भवानाक्षीत् । मा भवन्तावाष्टामित्यादि ।
 ननु येन नाव्यवधानमिति न्यायेनैकेन वर्णेन व्यवधानमाश्रयितुं युक्तं न त्वने-
 केनेति वलोपस्यासिद्धत्वाद्नेकेन व्यवधानात् कथं वृद्धि ? नैतत्, तत्र हल्-
 ग्रहणं हल्समुदायप्रतिपत्त्यर्थमित्युक्तत्वात् । तथा हि—'वदन्नज्यो' इति योगो
 विभज्यते । तत्र 'अत्' इति अनुवर्तयिष्यते । तत् 'अच' इति द्वितीयो योग ।
 तत्राङ्गेनाचो विशेषणात् अपाक्षीदित्यादावेकेन वर्णेन व्यवधाने वृद्धिसिद्धौ पुन
 क्रियमाणं हल्समुदायप्रतिपत्त्यर्थं भवति । अस्य कर्तृवाचिसार्वधातुकपरत्वे
 'अक्षोऽन्यतरस्याम्' इति पक्षे श्नुर्भवति—अक्ष्णोति । अक्ष्णुत । अक्ष्णुवन्ति—अजादौ
 'अचि श्नुधातु' इत्यादिनोवङ् । अक्ष्णोतु । अक्ष्णुहि इत्यत्र 'उतश्च प्रत्ययात्'
 इति हिलुङ् न भवति, तत्रैवासयोगपूर्वादित्युक्तत्वात् । अक्ष्णवानि इत्यत्र आटि
 परत्वादुवङ् बाधित्वा गुण । अक्ष्णोत् । अक्ष्णयात् । अचिक्षिषति । अनिट्पक्षे 'पूर्व-
 त्रासिद्धीयमद्विर्वचने' इत्युक्तत्वात् अस्मात्परत्वात् 'स्को' इति कलोपे 'षढो' इति
 क्त्वे च सन ककारसहितस्य द्वितीयस्यैकाचो द्विर्वचने हलादिशेषे 'सन्त्यत'
 इतीत्वे अचिक्षति इति भवति । अक्षयति । चङि णिलोपस्य स्थानिवत्त्वात् क्षिशब्दस्य
 द्विर्वचने अचिक्षत् । अक्षित्वा, अष्टा । निष्ठायाम्—अष्ट । अक्षि—'इन्' इतीन्प्रत्यय ।
 अक्ष्णा—'अस्थिदधिसकथ्यक्ष्णामनङ्दात्' इति तृतीयाद्यजादावजन्तस्यानङादेशे
 'अल्लोपोऽन' इत्यल्लोप । डौ 'विभाषा छिद्रयो' इति विकल्पनात् अक्षणि, अक्षिण
 इत्युभय भवति । विशालमक्षि यस्य स विशालाक्ष—'बहुव्रीहौ सकथ्यक्ष्णोः
 स्वाङ्गात् षच्' इति स्वाङ्गवाचिसकथ्यन्ताद् बहुव्रीहे षच् । पित्वात्
 क्षियाम्—विशालाक्षी । स्वाङ्गादिति वचनात् स्थूलाक्षा वेणुयष्टिः । इत्यत्र 'अक्ष्णोऽ-
 दर्शनात्' इत्यचि टाब् भवति । अदर्शनवाच्यक्षन्तात् समासमात्रादजिति
 सूत्रार्थः । इह च दर्शनं चक्षुरिति गवाक्षम्, कबराक्षम् इत्यत्राचक्षुर्वचनस्याक्षि-
 शब्दस्याऽभवति । यद्वा अत्र समुदायो दर्शनसाधनम्, न तु तदवयवोऽक्षिशब्द
 इति तस्य दर्शनयोगाभावाददर्शनादिति निषेधस्य नैव प्रसङ्गः । कबराक्षम् इति
 सच्छिद्रं यदश्नाना मुखपिधानं तदुच्यते । कथं स्थूलाक्षिरिक्षुरिति ? यदि दृश्यते,
 'अनित्य समासान्तः' इति निर्वाहः । अयं समासान्तः स्वतिपूर्वस्यापि भवति ।
 'न पूजनात्' इत्यत्र 'बहुव्रीहौ सकथ्यक्ष्णोरनिषेध' इत्युक्तत्वात् ॥ ६५४ ॥

४२६ तक्षू त्वक्षू तन्नूकरणे । तक्षति । तत्क्ष इत्यादि अक्षिवत् । 'तन्नूकरणे
 तक्ष' इति पक्षे शब्द्विषये श्नौ तक्ष्णोति इत्यादि अक्ष्णोतिवत् । तक्षा—'कनि-
 न्यवृषितक्षि' इति कनिन् । तक्ष्णोऽपत्यं ताक्ष्ण—'शिवादिभ्योऽण्' इत्यण् ।

अत्र 'अन्' इति अन्नन्तस्याणपरत्वात्प्रकृतिभावे प्राप्ते 'षपूर्वहन्' धृतराज्ञामणि' इति षपूर्वो योऽन्शब्दो हनश्च तयोर्धृतराजन्शब्दस्य चाणि प्रत्ययेऽल्लोप इत्यल्लोप । "शिवाद्यणा 'सेनान्तलघणकारिभ्यश्च' इति ण्यस्य बाधो नेष्यते" इति वृत्तावुक्तत्वात् ताक्षय्य इत्यपि भवति । 'नस्तद्धिते' इति टिलोपो 'ये चाभावकर्मणो' इति प्रकृतिभावान्न भवति । सेनान्त इति सेनाशब्दान्ता गृह्यन्ते । लक्षण इति स्वरूपग्रहणम् । कारिण इति शिल्पिन इति । ग्रामस्य तक्षा ग्रामतक्ष । कुट्या भव । कौट , स चासौ तक्षा च कौटतक्ष , स्वस्तन्त्रस्तक्षोच्यते , 'ग्रामकौटाभ्या च तक्षण' इति टच् समासान्त । पञ्चाना तक्षणां समाहारः पञ्चतक्षम्, पञ्चतक्षी—'तक्षन्नलोपश्च' इति नलोप । पक्षे स्त्रीत्व च, तदा 'द्विगो' इति ङीप् । अन्यदा 'स नपुंसकम्' इति नपुंसकत्वम् । तक्ष त्वचने इत्यग्रेऽनूदिता ॥ ६५५-६५६ ॥

४२७. उक्ष सेचने । उक्षति । उक्षाश्चकार । उक्षिता इत्यादि पूर्ववत् । 'उक्षां प्रचक्रुर्नगरस्य मार्गान्' इति भट्टिप्रयोगमुपादाय सुधाकरादयः—'उक्ष्यत इत्युक्षा , कर्मणि घञ्, उक्षान् प्रचक्रु' इति पाठान्तर न्यास्थन् । उक्षा—'अन्नुक्षन्' इति कनिनन्तो निपातित । उक्षणा समूहः श्रौक्षकम्—'गोत्रोक्ष' इत्यादिना वुब् । उक्षण इदम् श्रौक्षम्—'औक्षमनपत्ये' इति निपातनाट्टिलोप । अपत्ये तु श्रौक्षः—'षपूर्वहन्' इत्यल्लोप । जातोक्ष । महोक्ष । दृढोक्ष—'अचतुर' इति कर्मधारयादचि टिलोपो निपात्यते ॥ ६५७ ॥

४२८. रक्ष पालने । रक्षति । ररक्ष । रक्षिता इत्यादि । निरक्षतीति निरक्षी—'रक्षश्रवसवपशाजौ' इति प्रहादिपाठाणिनि । रक्षणम् । रक्षण—'यजयाच' इत्यादिना नङ् । रक्ष—असुन् । राक्षस—'प्रज्ञादिभ्यश्च' इति स्वार्थेऽण् ॥ ६५८ ॥

४२९. णिष् चुम्बने । निक्षति । निनिक्ष । निक्षिता इत्यादि । प्रणिक्षणम्, प्रनिक्षणम् । 'वा निंसनिक्षनिन्दाम्' इति णत्वविकल्प । अयं विकल्पः । कृत्येवेति निन्दतौ प्रतिपादितम् । तेन प्रणिक्षति इत्यादौ 'उपसर्गात्' इति णत्वं भवति ॥ ६५९ ॥

४३०. वृक्ष स्तृक्ष^१ एक्ष गतौ । वृक्षति । तवृक्ष । वृक्षिता इत्यादि । तिवृक्षति । तरीक्ष्यते । 'रीगृत्वत्' इति रीक् । तर्तीष्ट—'स्को' इति कलोपस्यासिद्धत्वाल्लघूपधत्वाभावान्न गुण । एवं रिप्रोको । वृक्षयति । अतिवृक्षत् । वृक्षतीति वृक्षः तस्यापत्य ताक्ष्यः—'गर्भादिभ्यो यञ्' इति यञ् ॥ स्तृक्षति । तस्तृक्ष इत्यादि पूर्ववत् । षोपदेशफल तरीवृक्ष्यते इत्यादौ ॥ नक्षति । प्रणक्षति । नक्षत्रम्—'अमितक्षि' इत्यत्रप्रत्ययः । 'न आण्' इत्यत्र नञ्पूर्वात् चरते क्षीयतेर्वा नक्षत्रमिति निपातितम् ॥

४३१. वक्ष^२ रोषे । सङ्घाते इत्येके^३ । वक्षति । इत्यादि । वक्ष—असुन् ॥ ६६३ ॥

१. भ० का० २।१० । २. 'वृक्ष' इति मनेयः । ३-३. 'मक्ष रोषे, वक्ष सङ्घाते' इति क्षीरस्वामी ।

४३२. मुक्ष^१ सङ्घाते । मुक्षति इत्यादि । 'मक्ष इत्यप्येके' इति मैत्रेय । मक्षति । ममक्ष । मक्षिता इत्यादि । मक्षिका—'क्वुन् शिल्पिसंज्ञयो.' इति क्वुनि टापि 'इत्ययस्थात्' इतीत्वम् ॥६६४॥

४३३ तक्ष^२ त्वचने । त्वचन सवरणमिति दुर्गाकाश्यपमैत्रेया । 'त्वचो ग्रहणम्' इति स्वामी । तक्षति इत्यादि । अयमूदित्तनूकरणे गत । अत्र मैत्रेय 'पक्ष परिग्रहे इत्यप्येके' इति । पक्षति । पक्ष — घञ् । पक्षस्य मूल पक्षति — 'पक्षात्ति' इति तिप्रत्यय । पक्षे भवं पक्ष्यम्—'दिगादिभ्यो यत्' इति यत्प्रत्यय । पक्षसो— छदिपर्याय, वत्सरार्द्धवचनश्च—असुन् प्रत्यय ॥६६५॥

४३४. सूक्ष^३ आदरे^३ । 'आदारानादरे' इति कचित्पठ्यते, तदसत्, 'सोमेन यक्ष्यमाणो नर्तुन्सूक्ष्मं न चक्षत्रम्' इति दशेनात् सोमेन यक्ष्यमाणो 'वसन्ते ब्राह्मणोऽग्नीनादधीत' । उत्तरयो फल्गुन्योरग्निमादधीत' इत्यादि ऋतुनक्षत्राणि नाद्वियेत इति तत्रार्थः । तथा—'अवहेडनमसूक्ष्णम्' इति दृश्यते । सूक्ष्णमादर । ततोऽन्यदसूक्ष्णमनादर । सूक्षति । सुसूक्षं । सूक्षिता इत्यादि ॥६६६॥

४३५ काक्षि वाक्षि माक्षि^४ काङ्क्षायाम् । काङ्क्षति । चकाङ्क्ष । काङ्क्षिता इत्यादि । चिकाङ्क्षति । चाकाङ्क्षते । चाकाङ्क्षीति, चाकाङ्क्षि, इत्यादि । काङ्क्षयति । अचकाङ्क्षत् ॥ एव वाङ्क्षति ॥ माङ्क्षति इत्यादि ॥६६७-६६८॥

४३६ द्राक्षि घ्राक्षि ध्वाक्षि^५ घोरवासिते^५ च । द्राङ्क्षति । घ्राङ्क्षति । ध्वाङ्क्षति । द्राक्षा । घ्राक्षा । द्राक्षामान् । ध्वाक्षामान्—'मादुपधायाश्च मतोर्वोऽयवादिभ्यः' मकारान्तात् मवर्णोपधात् अवर्णान्तात् अवर्णोपधाच्च परस्य मतुपो मकारस्य वकार इति प्राप्त वत्व 'यवादिभ्यः परस्य न' इति निषेधान्न भवति । द्राक्षाघ्राक्षाशब्दयोरनुनासिकलोपोऽपि यवादिपाठादेव । ध्वाङ्क्षतीति ध्वाङ्क्ष । तीर्थे ध्वाङ्क्ष इव तीर्थध्वाङ्क्ष — 'ध्वाङ्क्षेण क्षेपे' इति सप्तम्यन्त ध्वाङ्क्षवाचिना क्षेपे गम्यमाने नित्यं समस्यते इति तत्पुरुषः । क्षेपोऽत्रानवस्थादिनाऽवगम्यते ॥६७०-६७२॥

४३७. क्षुष पाने । क्षुषति । क्षुक्षुष । क्षुषिता इत्यादि । क्षुक्षुषिषति । क्षोक्षुष्यते । क्षोक्षुषि । क्षुषयति । अक्षुक्षुषत् ॥६७३॥

४३८ तूष तुष्टौ । तूषति इत्यादि पूर्ववत् ॥६७४॥

४३९ पूष वृद्धौ । पूषति इत्यादि । पूषी—दीपस्थापनार्थं कुड्ये आकल्पितो बिल्विशेषः । पचाद्यच् । गौरादित्वात् ङीष् । पूषा—'स्वन्नुक्षन्' इत्यादिना कनिनन्तो निपत्यते । पूषणौ—'इन्द्रन्पूषार्यम्णा शौ' इति उपधावलक्षणस्य दीर्घस्य

१. 'मक्ष' इति मैत्रेयः । २. 'त्वक्ष' इति क्षीरस्वामी । ३-३. 'सूक्ष्मं अनादरे' इति क्षीरस्वामी, 'अनादरे' इति मैत्रेयः । ४. 'माक्षि द्राक्षि घ्राक्षि ध्वाक्षि' इति क्षीरस्वामी । ५. क्षीरस्वामी न पठति । ६. 'घोरनिवाशिते' इति क्षीरस्वामी ।

शावेव प्रत्यये नियमात् 'सर्वनामस्थाने' इति दीर्घो न भवति । सौ तु 'सौ च' इति विधानाद् भवति । अयमसम्बुद्धिविषय । अतिपूषाणि ज्योतीषि इत्यत्र शिपरत्वात् दीर्घः । अपत्यादावणि पौष्ण — 'षपूर्वहन्' इत्यल्लोपः । पुष पुष्टाविति इहैवाग्रे, दिवादौ, क्रयादौ च । पुष धारणे इति चुरादौ ॥६५॥

४४० मूष स्तेये । मूषति । मूषक — सज्जाया क्वचुन् । मूषिका — अजादिपाठात् जातिलङ्घनङीप बाधित्वा टाप् । मुष स्तेये इति ह्रस्वोपधः, क्रयादौ ॥ लूष रूप भूषायामिति सुधाकर । लूषति । लूषति । लूषति ॥६५६॥

४४१ शूष प्रसवे । 'तालव्योष्मादिरिति पारायणिका' ३ इति स्वामी । दृश्यते च तैत्तिरीयके — 'सक्षशूष' इति । केचित् दन्त्यादि पठन्ति, तदनार्थम्, षोपदेशलङ्घनविरोधात् । शूषति इत्यादि ॥६५७॥

४४२ युष हिंसायाम् । युषति । युषम मासरसविशेष ॥६५८॥

४४३ जूष च । जूषति । जुषी प्रीतिसेवनयोरिति तुदादौ, जुष परिभाषणे इति युजादौ ह्रस्वोपधौ ॥६५९॥

४४४ भूष भ्रूलङ्कारे । भूषति । भूषते कन्या स्वयमेव । भ्रूषिष्ठ कन्या स्वयमेव — 'भूषाकर्म' इति यक्चिणोर्निषेधः । भूषाफलं शोभनाख्य कर्मणि दृश्यते इति कर्मस्थक्रियात्वं कैयटे इत्युक्तम् । 'अङ्कास्सूना परिभूषन्त्यश्वम्' इत्यत्र भट्टभास्कर — 'सूना मांसविकर्षणसाधनान्यस्थ्यादीनि, अश्व परिभूषन्ति परितो भवन्ति' इति भवतेल्लोटि सिपि रूपमुक्त्वा "भूषयतेर्वा शप 'छन्दस्युभयथा' इत्यसार्वधातुक्त्वाणि लोपः" इत्याह । तदस्य धातोरनुस्मरणात् । न चाय नास्तीति शक्यते वक्तुम्, सर्वेषु व्याख्यानेष्वविवादेनोपादानात् । अयं चुरादौ च ॥६६०॥

४४५ ऊष राजायाम् । ऊषति । ऊषाञ्चकार । ऊषिषति । ऊषयति । मा भावानूषिषत् । णिलोपस्य स्थानिवत्त्वात् षिशब्दस्य द्विर्वचनम् । ऊष — घञ् । ऊषरः — 'ऊषशुषिमुष्मधो र' मत्वर्थे र । उष दाह इति अग्रे ह्रस्वोपधः ॥६६१॥

४४६ ईष उष्णे । ईषति इत्यादि ऊषिवत् । ईपत इति गतौ गतः ॥६६२॥

४४७ कष खर्ष शिष जष भष शष वष मष रष रिष हिंसायां । तृतीयषष्ठौ तालव्योष्मादी । सप्तमो दन्त्यौष्ठ्यादि । कषति । चकाष । कषिता इत्यादि । अकषीत्, अकाषीत् — 'अतो ह्रस्वादे' इति वा वृद्धिः । सर्वङ्कष । 'सर्वकूलाभ्रकरीषेषु कष' इति खच् । 'अरुद्विषदजन्तस्य' इति खिदन्ते उत्तरपदे पूर्वपदस्य मुम् । एवं कूलादिषूदाहार्यम् । विकाषी — 'वौ कषलषकत्यश्रम्भ' इति तच्छ्रीलादीषु धिनुण् । आकष । निकष — 'गोचर' इत्यादिसूत्रे चकारस्यानुक्तसमुच्चयार्थे-

१. 'षूष' इति स्वामिमैत्रेयौ । २. पाठोऽयं क्षीरतद्विण्यामक्षरशो नोपलभ्यते ।

३ स्वामिमैत्रेयौ न पठतः । ४. 'मष मुष' इति क्षीरस्वामी ।

त्वात् अधिकरणे घ'। आकषेण चरति आकषिक — 'आकषात् छल्' इति वृत्तियान्तादस्मात् चरतीत्यर्थे छल्। षित्त्वात् आकिषिकी। आकषे कुशल' आकषक — 'अकषादिभ्य कन्' इति सप्तम्यन्तात् कुशल इत्यर्थे कन्। निमूल-काष कषति, समूलकाष कषति निमूलं समूल च कषतीत्यर्थे। 'निमूलसमूलयो कष' इति णमुल्। उपपदसमास । 'कषादिषु यथाविध्यनुप्रयोगः' इति यस्मात् णमुलो विधान तस्यैवानुप्रयोग'। कषादयश्च 'निमूलसमूलयो कष.' इत्यारभ्य 'उपमाने कर्मणि च' इत्येतदन्तेषूपान्ता धातव । अत्रानुशब्दो नानन्तर्ये, अपि तु धात्वर्थानुवादेन पश्चाद्भावे, तेन व्यवहितपूर्वप्रयोगोऽपि द्रष्टव्य । तथा च वृत्तिः—धातुसम्बन्धे प्रत्ययविधानादनुप्रयोगार्थं वचनम्' इति । तथा 'यथाविध्य-नुप्रयोग' पूर्वस्मिन्' इत्यत्र हरदत्त — 'अनुशब्दो धात्वर्थानुवादेन पश्चाद्भावे, न त्वानन्तर्ये । तेन पूर्वप्रयोगो व्यवहितप्रयोगोऽपि भवति' इति । न्यासे च "अथ पूर्व-प्रयोगस्य व्यवहितप्रयोगस्य च निवृत्त्यर्थं कस्मान्न भवति यथा 'कृञ्चानुप्रयुज्यते लिटि' इत्येतत्, तन्न, एतयोरिष्टत्वात्" इति । पादौ कषितु शीलमस्य पत्काषी— 'सुप्यजातौ णिनिस्ताच्छित्ये' इति णिनि. 'हिमकाषिहतिषु च' इति हिमादावु-त्तरपदे पाद पङ्क्ताव । कष्टं व्याकरणम् । कृच्छ्रसाध्यमित्यर्थे । कष्टानि वनानि दुष्प्रवेशानीत्यर्थे । 'कृच्छ्रगहनयो कषः' इति निष्ठायामनिट्त्वम् । अन्यत्र कषितो देवदत्तः । कष्टाय कर्मणे क्रामति कष्टायते—'कष्टाय क्रमणे' इति चतुर्थ्य-न्तादनार्जवे क्यङ्, क्रमणमिहानार्जवम् । कष्टं चिकीर्षति कष्टायते— 'सत्र-कञ्कष्ट' इत्यादिना द्वितीयान्तात्कण्वचिकीर्षाया क्यङ् । कक्षः—'वृत्तिवदि' इत्यादिना सप्तत्ययः । 'षढो. क सि' इति क्त्वम्, 'तितुत्र' इति इणिनषेध' । कक्षायते—'सत्रकक्ष' इत्यादिना क्यङ् ॥ खषति इत्यादि पूर्ववत् । खणः बलात्कार — 'खष्पशष्पवाष्पपरुषकूर्पशिल्पा' इति प्रप्रत्ययान्तो निपात्यते ॥ शेषति । शिशेष । शिशेषिष । शेषा । शेष्यति । शेषतु । अशेषत् । शेषेत् । आशिषि—शिष्यात् । अशिषत्—'शल इगुपधाद्' इति क्स । अनिट्त्व च—'शिषि पिषि श्लिष्यतिपुष्यती त्विषिम्' इति व्याघ्रभूतिवचनात् । तदुक्तं पुरुषकारे—'शिषोऽसर्वोपयोगे यौ शेषयेच्छेषतीत्युभे । लुङ्यभावादङोऽशेषीत्' इति देवमुपादाय "अशेषीदित्ययुक्तं, शिषि पिषिमित्यनिट्कारिकाप्रामाण्याच्छिषिमात्रस्यानिट्त्वेन क्से सति अशिष-दिति युक्तत्वात्" । तथा मैत्रेयोऽपि शेषेत्यनिट्मुदाजहार । एवं च लिटि सेट्त्व क्रादिनियमेन द्रष्टव्यम् । एवं चास्य सेटां मध्ये पाठो यथा शिषिमात्रस्यानिट्त्वेन 'शल इगुपधाद्' इति षान्तसाम्यात् षान्तपरस्मैपदिसाम्याच्च द्रष्टव्यः । शिशिक्षति—'हलन्ताश्च' इति सन. क्त्वंम् । शेशिष्यते । शेषीष्ट । शेषयति । अशीशिषत् ।

शिष्टा । शिष्टः । शिष्टवान् । शिष्प कलायोग —‘खष्पशिष्प’ इति पप्रत्ययान्तो निपातित ॥ जषति । जषाष । जेषतुः । जेषिता इत्यादि कषिवत् । किति त्तिटि सेटि थलि चैत्वाभ्यासलोपौ ॥ एव ऋषति ॥ शषति इत्यादि । शष्पं पूर्व-वत्पः ॥ ऋष आदानसंवरणयोरित्यग्रे स्वरितेत् । वषति । वषाष । ववषतुः । वषिता इत्यादि । वादित्वान्नैत्वाभ्यासलोपौ ॥ मषति इत्यादि ॥ रोषति । हरोष । हरोषिष । रोषिता, रोषा । रोषिष्यति इत्यादि । तकारादौ ‘तीषसहलुभरुषरिष’ इतीङ्विकल्पः । रुषित्वा । रोषित्वा, रुष्ठा-इट्पक्षे ‘रलो व्युपधाद्’ इति कित्त्विकल्पः । निष्ठायां ‘रुष्यमत्वरसघुषास्वनाम्’ इतीटो विकल्पनात् ‘यस्य विभाषा’ इति निषेधो न भवति—रुष, रुषित—‘मतिबुद्धिपूजार्थेभ्यश्च’ इत्यत्र चकारस्यानुक्त-समुच्चयार्थत्वाद्भर्तमाने क्त । इट्पक्षे ‘उदुपधाद्वादिर्कर्मणोरन्यतरस्याम्’ इति कित्त्विकल्पनात्पक्षे गुणे रोषितमनेन इत्यादि भवति । रुष रोषे इति दिवादौ चुरादौ च ॥ रेषति इत्यादि रोषतिवत् । निष्ठायां ‘यस्य विभाषा’ इतीटो निषेधात् रिष्टः । रेषते इति शब्दे गतः । अत्र दण्डके मुषिरपि क्वचित् धातुकोशे पठ्यते । स्तेयार्थोऽयं पूर्वत्रैव पठित इतीह पाठे नाभिनिवेष्टव्यम् । हिसार्थत्वं यदि दृश्यते, तदा धातूनामनेकार्थत्वाद्भविष्यति ॥ ६८३-६९२ ॥

४४८. भष भर्त्सने । इह भर्त्सनं श्रव, यतस्तत्रैवायं प्रसिद्धः । भषति । भषकः—कनुन् ॥ ६९३ ॥

४४९ उष दाहे । ओषति । ओषाञ्चकार । ‘उषविद्’ इत्याम्बिकल्पः । उवोष । ऊषतुः । उवोषिष । उवोष—पिट्चनेषु गुणस्य स्थानिवत्त्वादुषशब्दस्य द्विर्वचने पुन-गुणे ‘अभ्यासस्य’ इत्युवङ् । न चाभ्यासस्यानादिष्ठादचः पूर्वत्वेन गुणस्य स्थानि-वत्त्वम्, असवर्णप्रहणसामर्थ्यादिति प्रागेवोपपादितम् । ओषिता । ओषिष्यति । ओषतु । ओषत् । ओषेत् । उष्यात् । औषीत् । ओषिषति । ओषयति । मा भवानुषिषत् प्रत्युष्टम् इत्यत्र भट्टभास्करः—“‘ओदितश्च’ इत्यत्र चकारस्यानुक्तसमुच्चयार्थत्वादाश्च-स्तादिबदिट्प्रतिषेधः” इति । ऊष्मा—मनिनि बाहुलकाद् दीर्घः । ‘ऊष रुजायाम्’ इत्यस्माद्वा । उष्ण—इणिसञ्जिदीङ्गुषि’ इति नक् । ऊष्णिका यवागू—‘ब्राह्मणको-ष्णिके संज्ञायाम्’ इति कनि निपात्यते । ऊष्णं करोतीति उष्णकोऽलसः—‘शीतोष्णाभ्यां कारिणि’ इति कन् । उष्ण न सहते उष्णालु—‘शीतोष्णतृप्तेभ्यस्तदसहने’ इत्या-लुच् । ओष्ठ—‘उषिकुषिकाषिगार्तिभ्यस्थन्’ इति थन् । बिम्बोष्ठी, बिम्बोष्ठा—‘नासि-कोदरौष्ठ’ इति वा ङीष्, ‘ओत्वोष्ठयो समासे वा’ इति पररूप वृद्धेरपवादः । अन्यदा वृद्धौ बिम्बौष्ठौ, बिम्बौष्ठा । पायोष्ठयम्—सप्तम्यर्थेऽव्ययीभावः । तस्मा-द्भवार्थे ‘परिमुखादिभ्य उपसंख्यानम्’ इति ङ्य । उष्ट्र—‘द्रन्’ इति द्रन्, बाहुलका-दगुणत्वम् । उष्ट्राणां समूहः । औष्ट्रकम्—‘गोत्रोक्षोष्ट्र’ इति वुच् । उष्ट्रस्य विकारा-वयवयोरपि औष्ट्रकम्—‘उष्ट्राद्वुच्’ इति वुच् ॥ ६९४ ॥

४५० जिष्ठ जिष्ठ मिष्ठ सेचने । जेषति । जिजेष । जेषिता । जिजषिषति, जिजेषिषति । जिषित्वा जेषित्वा—‘रलो व्युपधात्’ इति किञ्चविकल्प । ‘उदितो वा’ इति क्त्वायामिडभावे-जिष्ठा । जेजष्यते । जेजेष्टि । जेषयति । अजीजिषत् । जिष्टम् ॥ वेषति । विवेष । विविषतु । विवेषिष्य । विवेषिव । ‘शिषि पिषि शुष्यतिपुष्यती त्विषि श्लिषि विषि तुष्यतिदुष्यती द्विषिम्’ इत्यनिटकारिकापाठादस्यानिटत्वेऽपि क्त्वादिनियमादत्रेष्ट । वेषा । वेष्यति । अविक्षत्—‘शल इगुपधाद्’ इति क्स । विविक्षति—‘हलन्ताच्च’ इति सन किञ्चान्न गुण । उदिक्त्वात्क्त्वायामिडविकल्प—विषित्वा, विष्ठा । विष्टम् । वेषेण सम्पादी वैष्यो मट—‘कर्मवेषाद्यत्’ इति तृतीयान्तात्सम्पादिन्यर्थे यत् । सम्पत्ति शोभातिशयः । वेषेणात्यन्तं शोभत इत्यर्थः । विष्टु व्याप्तौ जुहोत्यादौ । विष विप्रयोग इति च क्रयादौ ॥ मेषति इत्यादि जेषतिवत् । मेष । मेषट् इति पचादिषु दर्शनादचि टिक्त्वास्त्रिया मेषी । अय स्पद्धाया तुदादौ ॥ ६९५-६९७ ॥

४५१. पुष पुष्टौ । पोषति । पुपोष । पुपोषिष्य । पोषिता । पोषिष्यति । अपोषीत् ‘शिषि पिषि शुष्यतिपुष्यती’ इति श्यना निर्देशादय सेट् । तथा पुषादीत्यङ्विधावपि दैवादिकस्य ग्रहणम् । सेट्क्त्वात् क्सोऽपि न भवति । स्वपोष पोषति—‘रवे पुष’ इति णमुल् । अत्र स्वशब्द पिङ्गिर्दिश्यते, तेन ‘पितृपर्यायवचनस्य तद्विशेषार्थस्य च द्वयर्थम्’ इत्युक्तत्वात् स्वशब्दे तत्पर्यायवाचिनि विशेषवाचिनि चोपपदे प्रत्यय इति गोपोषं घनपोषम् इत्यादि च भवति । पुषित्वा, पोषित्वा । पुषितम्, पुष्टम् इति दैवादिकस्य, पोषितम् इति ण्यन्तस्य । पोषयतीति पोषयितु ‘स्तनिहृषिगदिमदिपुषिभ्यो णेरित्नुच्’ इति ण्यन्तादित्नुच् । ‘अयामन्त’ इति णेरयादेशः । अय दिवादि क्रयादिश्च । धारणार्थश्चुरादि । नन्वेक एव पुषि. विकरणभेदाय पुन पठ्यते, क्वचिच्चाय सेट्, अन्यत्र पाठादनिट् इत्यर्थादार्धधातुके विकल्पितेदत्क्त्वात् ‘यस्य विभाषा’ इतीटा निष्ठाया न भवियम् ? नैतत्, यस्य वाचनिक इडविकल्पस्तस्यैव तत्राश्रयणात् ॥ ६९८ ॥

४५२. श्रिष्ठ श्रिष्ठ प्रुष्ठ प्लुष्ठ दाहे । श्रेषति । शिशेष । श्रेषिता ॥ श्लेषति । शिश्लेष । शिश्लेषिष्य । श्लेषिता । ‘शिषि पिषि शुष्यतिश्लेष्यती त्विषि विषि श्लिषिम्’ इत्यनिटकारिकायां दैवादिकस्य श्लिषेर्ग्रहणम्, नास्येतीडुदाहृत । उक्त च कैयटे—‘श्लिष आलिङ्गन इति क्सविधावनिट् इत्यनुवर्त्तनाद् दाहाथेस्य सेटो ग्रहणाभाव’ इति । एव तत्र न्यासपदमञ्जोरपि । यस्त्वनिटकारिकाव्याख्यानन्यासे द्वयोर्ग्रहणमिति पाठः, स स्वोक्तिविरोधाद् ग्रन्थान्तरविरोधाच्च प्रमादलिखितः । तथा च बद्धमानस्वामिसम्मतकारादयश्चासुं सेटमाहुः । श्लेषतीति श्लेष—‘श्याद्वयधासुसंस्त्रवतीणवसावहृल्लिहृश्लिषश्चसश्च’ इति कर्त्तरि ण । श्लेष्मा मनिन् । श्लेष्मल—मत्वर्थे लच् । श्लेष्मण पामादित्वान्न । अयमपि मत्वर्थे । श्लेष्मण शमन कोपनं वा श्लेष्मिकम्—तस्य निमित्तप्रकरणे ‘वातपित्तश्लेष्मभ्यः शमनकोपनयोरुपसंख्यानम्’ इति, ठक् ।

लक्षण —‘श्लिषेरञोपधाया’ इति कनप्रत्यय । उपधायाश्चाकार । श्लिष्यतेर्वा
लक्षण । आचारलक्षण.—‘पूर्वसदृश’ इत्यादिना समासः । आलिङ्गने दिवादि ।
श्लेषणे चुरादि ॥ प्रोषति ॥ प्लोषति इत्यादि । प्लुष्यति इति दिवादिपाठात् सेट् ।
प्रुषिप्लुषी द्वौ स्नेहने क्रयादौ ॥ ६६६-७०२ ॥

४५३ पृष्ठ वृष्ठ मृष्ठ सेचने ।

४५४ मृष्ठ सहने च । इतरौ हिंसासंक्लेशनयोश्च । अत्र काश्यप —‘मृष्ठु
हिंसासंक्लेशनदानेषु’ इत्यादि पपाठ । पषति । पपषं । पषिता । पषिष्यति । पषंतु ।
अपषंतु । आशिषि—पृष्यात् । अपषीत् । पिपषिषते । परोपृष्यति । पपृषीति, पपृष्टि,
पपृक्षि । लोटि पपृष्टि—इत्यत्र हेङित्वान्न गुण । पपृषाणि—‘नाभ्यस्तस्याचि
पिति’ इति गुणनिषेध । लङि तिप्सिपोर्हल्ङ्यादिलोपे—अपपृष्टं । ‘रात्सस्य’
इति नियमात् न सयोगान्तलोप । अपपृषीत् । पूर्ववद्गुणत्वम् । एव रिप्रीकोरु-
दाहार्यम् । पपृषति । अपपषंतु । अपीपृषत् । ‘उर्कद्वा’ । पषित्वा, पृष्ट्वा—उदित्वाद्विकल्प ।
पृष्टम्, पृषितम्—‘बाहुलकात्पृषे किञ्च’ इतीतच् अस्मादपीति । पृषतम्—‘पृषिरञ्जिभ्या
कित्’ इत्यतच् । पृषत् बिन्दुर्भृगश्च—वर्त्तमाने पृषन्महद्बृहज्जगच्छतृवञ्च’
इत्यतिप्रत्यये गुणाभाव । शतृवद्भावाद् ‘उगितश्च’ इति स्त्रियां ङीप्—पृषती ।
पाणि —‘घृणिपृश्निपाणिभूणिचूर्णितूर्णि’ इति निप्रत्यये निपात्यते ।
पाण्णिंल.—‘सिध्मादिभ्यश्च’ इत्यत्र ‘पाणिधमन्योर्दीर्घश्च’ इति पाठात् लचि दीर्घ ।
तत्रान्यतरस्याग्रहणस्यानुवर्त्तनात् मतुपि पाणिमान् ॥ वषति । वषषं । वर्षतीति
वषंम्—‘अज्विधौ भयादीनामुपसख्यानं नपुसके क्तादिनिवृत्त्यर्थम्’ इत्यच् । ‘वृषभो
वर्षणात्’ इति भाष्यकारप्रयोगात् ल्युडपि । वृष्टि —‘तितुत्र’ इति नेट् । वृषभ—
‘ऋषिवृषिभ्या कित्’ इत्यभच् । वृष —इगुपलक्षण क । वृषाय हित वृष्यम्—
‘खल्यवमाषतिलवृषन्नहणश्च’ इति यत् । अत्राकारान्तस्य वृषशब्दस्य ग्रहणात्
‘कनिन्युवृषि’ इति कनिनन्ताद् वृषन्शब्दाद्यन्न भवति । ‘प्राक्क्रीतीयश्चस्त्वन-
भिधानान्न’ इति भाष्यादौ स्थितत्वाद् वृष्णे हितमिति वाक्यमेव भवति ।
वृषमात्मन इच्छति वृषस्यति, मैथुनमिच्छति इत्यर्थः—‘अश्वक्षीरवृषलवणाना-
मात्मप्रीतौ क्याचि’ इत्यसुक् ‘अश्ववृषयोर्मैथुनेच्छायाम्’ इति । अन्यत्र ‘क्याचि
च’ इतीकारे वृषीयति । वृष्णि —‘सुवृषिभ्या कित्’ इति नि । वृषण्.—‘बाहुलकात्
क्युन् । वर्षत इति स्नेहने गत ॥ मषति । मषषं । मृषित्वा, मषित्वा—‘वृषिमृषिकृषे
काश्यपस्य’ इति सेट्क्त्व कित्त्वविकल्प । अनिट्पक्षे मृष्ट्वा । निष्ठायां मृष्टम् । ‘मृष
स्तितित्तायाम्’ इति कित्त्वमनिटो निष्ठायामेवेति दैवादिकस्य तत्र ग्रहणम्, स हि
सेट्, मृषस्तिष्ठित्तायामिति दिवादौ युजादौ च स्वरितेतौ ॥ ७०३-७०५ ॥

१; ‘मृष्ठु हिंसासंक्लेशनयोः’ इति श्रीरस्वामी पृथक् सूत्रं पठति ।

भा० षा० १२

४५५ वृष्टु सङ्घर्षे । घर्षति । सङ्घर्षणम् । वृष्टम् ॥७०६॥

४५६ हृष्टु अलीके । हर्षति । हृष्टानि लोमानि । हृषितानि लोमानि । हृष्टं लोमभिः, हृषितं लोमभिः — अत्रोदित्वान्नित्यमनिट्त्वे प्राप्ते ‘हृषेल्लोमसु’ इति लोमविषया-लीकवाचित्वात्पक्षे इडागमः । यस्तु दिवादौ हृष तुष्टाविति पठ्यते, तस्य तु सेट्कत्वान्नित्यायामनेन पक्षे इणित्त्वविध्यते इतीयमुभयत्र विभाषा । अत्र ‘लोमान्य-ङ्गजानि केशाश्च’ इति वृत्तावुक्तम् । लोमभ्योऽन्यत्र हृष्टम् इत्येव भवति । दैवादि-कस्य तु हृषितम् इति । हृष्टो देवदत्तः, हृषितो देवदत्तः — विस्मित इत्यर्थः । हृष्टा दन्ताः, हृषिता दन्ताः — प्रतिहृता इत्यर्थः । ‘विस्मितप्रतिघातयोश्चेति वक्तव्यम्’ इति इड्विकल्पः । हर्षुलः — ‘हृषेरुलच्’ इत्युलच् । हर्षयितुः — ‘स्तनिहृषि’ इत्यादिना ण्यन्तादिस्तुच् ॥७०७॥

४५७ तुस हस हस रस शब्दे । तोसति । तुतोस । तोसिता । तोसिष्यति । तोसतु । अतोसत् । तोसेत् । आशिषि — तुस्यात् । अतोसीद । तुतुसिषति, तुतोसिषति । तुसित्वा, तोसित्वा — ‘रलो व्युपधाद्’ इति कित्त्वविकल्पः । तोतुस्यते । तोतोस्ति । तोतुधि — इत्यत्र सेर्हेर्धभावे चक्राधीतिवत् ‘धि च’ इति सलोपः । छङि तिप्सपोर्हृल्लब्धादि-लोपे ‘तिप्यनस्ते’ इति सकारस्य दत्त्वे अतोतोत् इति भवति । सिपि तु — ‘सिपि धातो’ इति पक्षे रूत्वे अतोतो इति भवति । तोसयति । अतूतुसत् ॥ हसति । जहास । हसिता इत्यादि । जिहसिषति । जाहस्यते । जाहस्ति इत्यादि तुसिवत् । हासयति । अजिहसत् । हस्व — बाहुल्यद् ‘हस्व लघु’ इति निर्देशाद्वा वप्रत्ययः । हसिष्ठः । हसीयान् । हसिमा — ‘पृथ्वादिभ्यः इमनिष्वा’ इति इमनिच् । ‘स्थूलदूर’ इति इष्टेमेय सु यणादिपर लुप्यते पूर्वस्य च गुण इत्येतत्स्थूलादिविषयं यथासम्भवम् । अत्र यणादिलोपस्य ‘असिद्धवदत्र’ इत्यसिद्धत्वात् ‘टे’ इति लोपो न भवति । हस्व करोति हसयति — ‘णाविष्टवद्’ इति यणादिलोपः । ‘अङ्गवृत्ते. पुनर्वृत्तावविधिनिष्ठितस्य’ इति वृद्धचभाव इति भाष्ये । अग्लोपित्वाच्चङि इत्वाभा-वात् अजहसत् । हसति इत्यादि हसिवत् । रसति इत्यादि । रस इति रस आस्वाद-स्नेहनयोरिति चौरादिकस्य ण्यन्तस्य । रसयतीति हि तस्य व्युत्पत्तिः ॥७०८-११॥

४५८ लस श्लेषणक्रीडनयोः । लसति इत्यादि । विलासो — ‘वौ कषलस’ इति तच्छीलादौ घिनुण् । न लस अलसस्तस्य भावः आलस्यम् — ‘न नञ्पूर्वात्तत्पुरुषादचतु-रसङ्गतलवणवटबुधकतरसलसेभ्यः’ इति नञ्पूर्वात्तत्पुरुषादचतुरसङ्गतलवणाद्युत्तरे भावप्रत्यया न भवन्तीति निषेधश्चतुरादिपर्युदासादिह नेति ण्यञ् भवति । एवं न रस अरस, आरस्यम् इति । अलसोऽलस्य — यतः चातुर्वर्ण्यादित्वात्त्वार्थे ण्यञ् भवति । लस शिल्पयोगे इति चुरादौ ॥७१२॥

४५९ वस्तु मन्त्रे । अयं न सार्वत्रिकः, ‘लिट्यन्यतरस्याम्’ इति अदेर्घस्तरा-देशविकल्पविधानवैयर्थ्यप्रसङ्गात् । द्वैरूप्यं हि साध्यम् । ततश्च यत्र लिङ्गं वचनं वास्ति तत्रैवास्य प्रयोगः । अत्रैव पाठः शपि परस्मैपदे लिङ्गम् । लृट्किरणमङि ।

‘घसिश्च सान्तेषु’ इति इणिनषेधो बलाद्यार्धधातुके । यत्र प्रत्यये प्रतिपदोपादानम् ‘सृघस्यद् कमरच्’ इत्यादौ तद्वचनम् । घसति । घस्ता । घस्यति—‘स स्यार्ध-धातुके’ इति तत्त्वम् । घसतु । अघसत् । घसेत् । शबभावादाशिष्यस्याप्रयोगः । अघसत्, लृदिस्त्वादङ् । घस्ता । घस्यते देवदत्तेनान्नम् इत्यादौ शप्परस्मैपदाभावेऽपि बलादिनिमित्त प्रयोगः । घस्मर—‘सृघस्यद् कमरच्’ इति तच्छीलादौ कमरच् । घासि, भक्ष्यं तृणादि—‘जनिघसिभ्यामिण्’ इतीण् । ‘घासि जघास’ इति भट्टभास्कर “बहुल छन्दसि” इत्यदो घस्लादेश औणादिकः” इत्याह, तदस्य घसेर-स्मरणात् ॥७१३॥

४६०. जर्ज चर्चं ऋर्जं परिभाषणहिंसातर्जनेषु । अर्जति । चर्चति ॥ ऋर्जति । ऋर्जः—बाहुलकादर । ‘चर्चञ्ज्योस्तुदादौ पठिष्यमाणयोरिह पाठ स्वरार्थ’ इति देवमैत्रेयपुरुषकारेषु । ऊष्मान्तेषु पाठोऽर्थानुरोधादिति च मैत्रेय । चर्चं अध्ययने इति चुरादौ ॥७१४-७१६॥

४६१ पिश्रु पेक्ष गतौ । पेसति । पेसयति । अपिपेसत् । एकारोपधपाठ किञ्चदर्थ इति पिपेसत् । पेपेस्यत् इत्यादि । पेस्वर—‘स्थेशभासपिसकसो वरच्’ इति वरच् । इह कचित्क्रोशे विस्र वेस्र पिश्रु पेश्रु इत्यपि पठ्यन्ते । आद्यौ दन्त्यौष्ठ्यादी दन्त्योष्मान्तौ, इतरौ ओष्ठ्यादी तालव्योष्मान्तौ, चत्वार एते मैत्रयादिषु न दृश्यन्ते । पिस अवयव इति तु चुरादौ ॥७१७-७१८॥

४६२ हसे हसने । हसति । जहास । अहसीत् । ‘ह्यन्तच्छण’ इत्यादिना वृद्धि-निषेधः । व्यतिहसन्ति । ‘प्रतिषेधे हसादीनामुपसङ्ख्यानम्’ इति तद्वन्निषेधः । हस.—‘स्वनहसोर्वा’ इत्यनुपसृष्टात् पक्षे अप् । तदभावे घञ्—हास । उपसृष्टात् तु नित्यं घञेव-प्रहास इति । हस्त—‘हसिमृगिण्’ इत्यादिना तन् । ‘तितुत्र’ इति इणिनषेधः । हस्तोऽस्यास्तीति हस्ती—‘हस्ताज्जातौ’ इति इनिप्रत्ययः । हस्तिनां समूहो हास्तिकम्—‘अचित्तहस्तिघेनोष्ठक्’ इति ठक्, ‘नस्तद्धिते’ इति टिलोपः । लिङ्गविशिष्टपरिभाषया हस्तिनीशब्दादपि ठकि ‘भस्यादेऽतद्धिते’ इति पुबद्धावाद् हास्तिकम् इत्येव । हस्तिघेनुभ्यां तदन्तविधेरिष्टत्वात् वानहस्तिकम् इत्याद्यपि भवति । हस्ति प्रमाणमस्य हास्तिनः पुरुष—‘पुरुषहस्तिभ्यामिण् च’ इति प्रथमान्तात् प्रमाणोपाधिकात् अस्येत्यर्थेऽणप्रत्ययः । चकाराद् द्वयसच्चद्वयमात्रचो भवन्ति—हस्तिद्वयम् । हस्तिद्वयम् । हस्तिमात्रम् इति । अणि ‘नस्तद्धिते’ इति टिलोपः, ‘इनण्यनपत्ये’ इति प्रकृतिभावान्न भवति । हस्तेन दीयते कार्यं वा हस्त्यम्—‘तेन यथा कथा च हस्ताभ्यां गयतौ’ इति तृतीयान्तादीयते कार्यमित्येतयोरर्थ-योर्यत् । हस्ते नक्षत्रे जातो हस्तः—नक्षत्राण ‘श्रविष्ठाफलगुनी’ इत्यादिना लुक् । हस्त मुखम्—‘स्फायितश्चि’ इत्यादिना रक् ॥७१९॥

१-२. ‘चर्चं ऋर्जं’ इति क्षीरस्वामी । २. ‘हस’ इति ख. पुस्तके ग्रामादिकः पाठः ।

४६३. एिश् समाधौ^१ । तालव्योष्मान्त । नेशति । प्रणेशति । निवेश । नेशिता । निनिशिषति, निनेशिषति । निशित्वा, नेशित्वा—‘रलो व्युपधाद्’ इति क्त्विक्-कल्प । नेनिश्यते । नेनेष्टि—ब्रश्चादिना षत्वं ष्टुत्वम् । नेशयति । प्रनीनिशत् । अत्र मैत्रेयो निशाशब्दमस्मादाह । तस्याभिप्राय —किपि ‘आप चैव हलन्ताना यथा वाचा निशा दिशा’ इति टाबिति । अन्ये तु नितरा शेरतेऽस्यामिति शेतेरधिकरणे ङप्रत्यये व्युत्पादयन्ति । निशाया भव नैशिकम्—‘निशाप्रदोषाभ्या च’ इति शैषिक पक्षे ठक् । तदभावे प्राग्दीव्यतीयेऽणि नैशम् ॥७२०॥

४६४ मिश मश शब्दे रोषकृते च । इमौ तालव्योष्मान्तौ । मेशति । मशति इत्यादि । मशक—सज्ञाया क्वुन् ॥७२१-७२२॥

४६५ शव गतौ । दन्त्योष्ठ्यान्त । तालव्योष्मादिश्च । शवति । शवम् । किप्यूठि वृद्धौ—शौ. ॥७२३॥

४६६ शश प्लुतगतौ । तालव्योष्माद्यन्त । शशति । शश । शशन —‘चलन-शब्दार्थात्’ इति युच् । अत्र कश गताविति क्वचित् पठ्यते, तत् ‘प्रतिष्कशश्च कशे’ इत्यत्र वृत्तौ कश गतिशासनयोरित्यादादिकस्योपादानादनार्धमिष प्रतीयते । तथा ‘नाभ्यस्तस्य’ इत्यत्र ‘प्रकृत्यन्तराणा वा’ इति भाष्यवृत्तौ प्रस्तुत्य तद्व्याख्यातृभिरादादादिक एवोपादीयते ॥७२४॥

४६७ शशु हिसायाम् । दन्त्योष्मान्त. । शसति । शशास । शशसतु —‘न शस’ इत्येत्वाभ्यासलोपनिषेध । शस्यतेनेनेति शन्नम्—‘दाम्नीशस’ इति करणे घृन् । स्त्रिया भित्त्वात् शन्नी । शस्यम्—‘तकिशसि’ इत्यादिना यत् । शास्यम् इति ‘दन्त्य-र्याश्च’ इति चुरादिपाठात् र्वार्थे णौ यति । शसित्वा, शस्त्वा—उदित्वादि-ङ्विकल्प । शस्तो वृषलोऽविनीत इत्यर्थ । “धृषिशसी वैयात्ये”—धृषिशसी यदा वैयात्यविषयौ तदैवैताभ्या पराया निष्ठाया इडभाव इति नियमादन्यत्र विशसित इति भवति । विशसितुर्धर्म्य वैशन्नम्—ऋतोऽक् इति षष्ठ्यन्ताद्धर्म्यमित्यर्थेऽक्-प्रत्यय । तत्र ‘विशसितुरिङ्लोपश्च’ इति वचनादिङ्लोप । आङ् शसि इतीच्छायां गत ॥७२५॥

४६८. शंसु स्तुतौ । अयं हिसायामपीति दुर्ग । द्वाविमौ तालव्योष्मादी दन्त्यान्तौ । शंसति । शशंस इत्यादि । आशिषि क्त्वात् ‘अनिदिताम्’ इत्युपधालोपे शस्यात् । शिशंसिषति । शाशस्यते । ङित्त्वान्नलोप । शाशस्ति—यङो लुका लुप्तत्वात् प्रत्यय-लक्षणाभावान्नलोपाभाव । शाशस्त इत्यादौ तसादीनां ङित्त्वान्नलोप. । शासधि इत्यत्र हेरपित्वात् ङित्त्वान्नलोपे ‘धि च’ इति सलोप । शसयति । मशशंसत् । शस्यम्—‘शसिदुहिगुहिभ्यो वेति वक्तव्यम्’ इति क्यपि नलोप । क्यबभावे ण्यति

१ इतः पूर्व मैत्रेय. ‘कस गतिशासनयोः’ इति सूत्रं पठति ।

शंस्यम् । शसित्वा, शस्त्वा—उदित्त्वादिङ्विकल्प । इटि 'न क्त्वा सेट्' इत्यकित्त्वा-
त्रलोपाभावः । शस्तम्—'यस्य विभाषा' इति नेट् । ननु शंसतीति नृशस—
कर्मण्यण् । नरा एनं शसन्ति नरा अस्मिन्नासीना शसन्तीति वा नराशस—घञ् ।
अभिर्देशविशेषो वा । वनस्पत्यादिषु पाठात्पूर्वपदस्य दीर्घः । ब्राह्मणानि शसतीति
ब्राह्मणाच्छसी—रूढिरियमृत्विग्विशेषस्य । 'सुप्यजातौ' इति णिनि । 'ब्राह्मणा-
च्छसिन उपसख्यानम्' इत्यलुक् । अस्मादेव निर्देशात् द्वितीयार्थे पञ्चमी ।
अतिशयेन प्रशस्य श्रेष्ठ । श्रेयान् । ज्येष्ठः । ज्यायान्—'प्रशस्यस्य थ्र' 'ज्य च' इत्यति-
शायनिकयोरजाद्यो परयो ऋज्यावादेशौ भवतः । आदेशयोरकारोच्चारणसामर्थ्या
ट्रिलोपो न भवति । ज्यायान् इत्यत्र 'ज्यादादीयस' इति ज्यशब्दात्परस्य ईयसुन
आदेराकारः । श्रेयसोऽपत्य श्रायस—'देविकाशिशपादित्यवाडदीर्घसत्रश्रेयसामात्'
इति वृद्धिनिमित्ततद्धितपरत्वात्परत्वादेकारस्य स्थाने आकारादेशः । प्रशस्य-
माचष्टे श्रापयति, ज्यापयति—'तत्करोति' इति णिचि 'णाविष्टवद्' इति श्रज्यादे-
शयोर्बुद्धौ पुक् ॥७२६॥

४६६. चह परिकल्कने । परिकल्कन शाठ्यम् । चहति । चचाह । चेहुतु ।
चहिता इत्यादि । अचहीत्—हान्तत्वान्न वृद्धिः । चिचहिषति । चाचहते । चाचादि—
'हो ढ' 'मषस्तथोर्धो ध' 'ष्टुना ष्टु' 'ढो ढे लोप' 'ढ्लोपे पूर्वस्य दीर्घः' । अय
चुरादौ मित्रकरणे, कथादौ च । मित्सु पान्त मैत्रेय पठिष्यति ॥७२७॥

४७०. मह पूजयाम् । महति इत्यादि चहिवत् । मही—'मह' इति गौरादिपाठात्
ङीष् । महिष—'अविमहोष्टिषच्' । टित्त्वात् स्त्रिया महिषी । महिषा अस्मिन्
सन्ती महिष्मान् देश —'महिषाच्चेति वक्तव्यम्' इति 'तदस्मिन्नस्तीति देशे तन्नाम्नि'
इति विषये ड्मत्तुप् । ङित्त्वाट्रिलोपः । महिष्या धर्म्यं माहिषम्—'अण्महिष्यादिभ्य'
इत्यण् 'तस्य धर्म्यम्' इति विषये । महान् । महान्तौ । महान्त—'वर्त्तमाने पृषन्महद्-
बृहज्जगच्छतृवच्' इत्यतिप्रत्यये निपातितः । शतृवद्भावान्नुम् । 'सान्तमहत'
इत्यसम्बुद्धौ सर्वनामस्थाने दीर्घः । उपधाया सयोगापेक्षमुपधात्वम् । सम्बुद्धौ तु
सयोगान्तलोपे—हे महन् । शतृवद्भावादतिप्रत्ययस्य स्त्रियाम् 'उगितश्च' इति ङीपि—
महती । महाश्चासौ पुरुषश्च महापुरुष—'सन्महत्परमोत्तमोत्कृष्टा पूज्यमानै' इति
पूजावचनाः सदाद्य पूज्यमानवचनै समानाधिकरणै समस्यन्ते इति तत्पुरुषे
'आन्महत समानाधिकरणजातीययो' इति समानाधिकरणे उत्तरपदे जातीयरि
च प्रत्यये महत् आत्वमित्याकारः । जातीयरि महाजातीयः—'प्रकारवचने जातीयर्'
इति प्रकारो भेदः सादृश्यं च, तत्र वर्त्तमानात्स्वार्थे जातीयरिति जातीयर् ।
कथं महाबाहुर्देवदत्त इति, यावता 'सन्महत्' इति प्रतिषेधोक्ते समासे समाना-

धिकरणस्योत्तरपदस्य सम्भवस्तत्रैवात्वेन भाव्यम् ? सत्यम्, यद्येतावत्प्रयोजनं स्यात् 'आन्महतो जातीयरी च' इत्येव ब्रूयात् । चशब्देनोत्तरपदमाक्षेप्यते, तच्च प्रतिपदोक्तमेव भविष्यति, एवं सिद्धे सति यदत्र समानाधिकरणग्रहणं तत्समानाधिकरणमात्र आत्वार्थं विज्ञास्यते । महत्या घासो महाघास — 'महत आत्वे घासकरविशिष्टेषूपसङ्ख्यानम्' 'पुवद्वचन च' इति पुवद्भाव आत्व च । एवमहाकरो महाविशिष्ट इति । अमहान् महान् सम्पन्नो महद्भूतरचन्द्रमा — अत्र अमहत्या प्रकृतौ वत्तेमानात् महच्छब्दात् कारणात्मना भूतस्य कार्यात्मना भावे द्योत्ये चिर्विधीयते इति महच्छब्दस्य गौणार्थत्वान्मुख्ये च कार्यसम्प्रत्ययात् आत्वाभाव । महतो भाव. महिमा — पृथ्वादित्वादिर्मानिचि 'दे' इति टिलोप । महते इति वृद्धौ गत. ॥७२८॥

४७१. रह त्यागे । रहति इत्यादि महतिवत् । रह. । रहसी — असुप्रत्यय । विरहीकरोति — 'अभूततद्भावे कृभ्वस्तियोगे सम्पद्यकर्त्तरि' 'अरुर्मनश्चक्षुश्चेतो-रहोरजसा लोपश्च' इति चि्वप्रत्यय, सलोपश्च । 'अस्य च्वौ' इति ईत्वम् । रहसि भव रहस्यम् — दिगादित्वाद्यत् । ग्रनुरहसम् । अवरहसम् । तसरहसम् — 'अन्ववतप्ता-द्रहस' इति अन्वादिपूर्वाद्ब्रह्म शब्दान्तात् समासमात्राच्च समासान्त । राहु — 'हसनिरहिजनि' इत्यादिना जुण् । रह त्यागे इति कथादौ, मित्रकरणे च चुरादौ ॥७२९॥

४७२. रहि गतौ । रहति । ररह । रंहिता इत्यादि । इदित्त्वेन रारंभते इत्यादौ नलोपो न भवति । रंह — असुन् ॥७३०॥

४७३. दह दहि बृह बृहि वृद्धौ । दहति । ददहं । दहिता इत्यादि । दरोदहते 'रीगृत्वत' इति रीक् । दहंहीति । ददंश्च — 'दादेर्धातोर्घ' इति झलि पदान्ते च हकारस्य घकार । 'भषस्तथो' इति धत्वम् । 'झला जश्झशि' इति घस्य जश्त्वेन गकार । ददंश्च इत्यत्र 'एकाचो बश' इति दकारस्य घकार । 'खरि च' इति घकारस्य चर्त्वं ककार । लङि तिप्सिपोरपृक्तलोपे घत्वभषभावजश्त्वचर्त्वेषु अदर्वर्क् । 'रात्सस्य' इति नियमान्न सयोगान्तलोप । चर्त्वंस्य पूर्वत्रासिद्धत्वाद् भषन्तत्वम् । दहंयति । अददहंत् । अदीदहत् — 'उर्द्धा' । दहित्वा । दहितम् ॥ दहति । ददह । दंहिता । दिदहिषति । दरोदहते 'रीगृत्वत' इति रीक् । दहंहीति । ददंश्च । ददंश्च. । लङि तिप्सिपोर्हल्ङ्यादिलोपे पदान्तसयोगान्तलोपे पदान्तत्वे भषन्तत्वाभावान्न भषभाव इति अददंत् । दहित्वा । दहितम् । दह. — 'दह. स्थूलबलयो' इति क्तस्यानित्त्वं तकारस्य ढत्वं नकारहकारयोर्लोपश्च निपात्यते । दहेरपीदं निपातन नलोपजम् । तथा च वृत्तिः — 'अथ दहि. प्रकृत्यन्तरमस्ति, तस्याप्येत-देव सर्वं नलोपवर्जम्' इति । स्थूलबलाभ्यामन्यत्र दहितः, दहित । नन्वत्र तकारस्य ढत्वं हकारलोपश्च किमर्थं निपात्यते, यावता हो ढे 'झषस्तथो' इति घत्वे

ष्टुत्वढलोपयो^१ सिद्धं दृढ इति ? सत्यं सिद्धयति । इह हि—द्रढिमा । द्रढीयान् । द्रढिष्ठ । दृढमाचष्टे द्रढयति । ‘र ऋतो हलादेर्लघो’ इति ‘णाविष्ट-वत्’ इति च इष्टमेयस्सु गौ च हलादेर्लघो ऋकारस्य विधीयमानो रभावो ढलोपस्य पूर्वत्रासिद्धत्वात् सयोगपरत्वेन गुस्त्वानुधुत्वाभावात् स्यात् । तथा परिदृढयेत्यत्र परिदृढमाचष्ट इति विगृह्य ‘सोपसर्गाच्चेत्सग्रामयतेरेव’ इति नियमाद् दृढशब्दाण्यौ ढिलोपे क्त्वान्तेन समासे क्त्वो ल्यपि च कृते ‘ल्यपि लघुपूर्वात्’ इति लघुपूर्वाद्धर्णात्परस्य णेर्यपि परे विधीयमान अयादेशो न स्यात् । नन्वेवमपि ढिलोपस्य ‘असिद्धवद्’ इत्यसिद्धत्वान्न लघुपूर्वाद्धर्णात्परो णिर्भवति, नैतत्, गौ ढिलोपो णेर्यप्ययादेश इति व्याश्रित्वेनासिद्धत्वाप्रसङ्गात् । न च ‘पूर्वस्मादपि विधौ स्थानिवद्भावे’ इति ढिलोपस्य स्थानिवत्त्वेन व्यवधानम्, ‘प्रवेभिदय्य गत’ इत्यादीना भाष्ये उदाहरणात् । यद्वा—‘लघुपूर्वाद्’ इत्यनेन सामर्थ्यादन्य-पदार्थस्य वर्णस्याक्षेपादत्र ‘वर्णग्रहणे जातिग्रहणम्’ इति ‘निपात एकाच’ इत्येकग्रहणेन ज्ञापनात्स्थानिवद्भावेन व्यवधानेऽपि न दोषः । यथा परिदृढस्यापत्यं पारिदृढि—‘अत इञ्’ । स्त्रियाम् ‘इतो मनुष्यजाते’ इति ङीष्—पारिदृढी कन्येत्यत्र “अणिञो” इति अनार्षे गोत्रे यावणिञौ तदन्त्योर्गुरुपोत्तमयो स्त्रिया व्यङ्गिति व्यङ् प्रसज्येत ॥ बहति । बृहति इत्यादि पूर्ववत् । दादित्वाभावात् घत्वमिति भलि पदान्ते ‘हो ढ’ एव । परिवृढ—‘प्रभौ परिवृढ’ इति इडभावादि पूर्ववन्निपात्यते । अत्रापि हलोपादे पूर्ववत्प्रयोजनम् । प्रभोरन्यत्र परिवृहित, परिवृहित’ इति । अत्र सानुषङ्गावेव पाणिनीयौ । यदाह वृत्तिकार—‘दृढपरिवृढनिपातन यदि दृढि प्रकृत्यन्तरमस्ति’ इति । निरनुषङ्गौ भाष्यकारीयौ, दृश्यते हि—‘दृढनिपातन किमर्थम्, न दृढेरिड् भवतीत्येवोच्येत, परिवृढनिपातनं किमर्थम्, परिपूर्वाद्बृहतेनैड् भवतीत्येवोच्येत’ इति । तथा ‘न घातुलोप आर्ध-घातुके’ इत्यत्र दृढि प्रकृत्यन्तरमस्तीति ॥७३१-७३४॥

४७४. बृहि शब्दने । बृहितं करिगर्जितम्^२ । वृहिर इति चन्द्र-गुप्तौ । तत्फलं च भवत्व भवर्हीव इति पक्षे अङ्सिद्धिरित्याह क्षीरस्वामी । वृह वृहि भाषार्थौ चुरादौ । बर्हत इति प्राधान्ये गतम् ॥७३५॥

४७५. तुहिर, दुहिर^३ उहिर् अर्दने । तोहति । तुतोह । तोहिता । लुङि ‘इरितो वा’ इति पक्षे अङ् । अतुहत् । अतोहीत् । तुतुहिषति, तुतोहिषति । तुहित्वा, तोहित्वा—‘रलो व्युपधाद्’ इति क्त्विम् । तुहते । तोतोढि । तोतूढ इत्यादि । तोहयति । अतुतुहत् । तुहिनम्—‘वेपितुहोर्हस्वश्च’ इतीन् प्रत्यय, ह्रस्ववचन वेपत्यर्थम् ॥ दोहति इत्यादि तोहितवत् । ‘दिहिर्दुहिर्मैतिरोहती’ इत्यनिट्कारिकाया मैत्रेयादयो नास्य ग्रहण-

मिच्छन्ति ॥ ओहति । उवोह । ऊहतु । ऊह । ओहिता इत्यादि उषिवत्प्रक्रिया । लुङि पक्षे मा भवानुहत् ॥७३६-७३८॥

४७६. अहं पूजयाम् । हकारान्तप्रसङ्गादनिङपीह पठित । अहंति । आनहं । अहिता । अजिहिषति । माभवानजिहत् । सुखाहं । दुःखाहं —‘अहं’ इति कर्मण्युपपदेऽच् । अहंन्—‘अहे प्रशसायाम्’ इति शता । प्रशसाया अन्यत्र वचमहंति चोरः । अहंतो भाव आहंत्यम्—‘अहंतो नुम् च’ इति ब्राह्मणादिपाठात् ष्यञ्नुमौ । अर्थः—‘सज्ञायामघमेघनिदाघावदाघा’ इति न्यङ्क्वादिपाठात् कुत्वम् । अर्घो विक्रीयमाणस्य धान्यादेरित्यत्ता । अन्ये तु—मूल्यमिति, तथा अनघं इति प्रयुज्यते । अमूल्य इत्यर्थः । पूजाविधिरप्यर्थः, अर्घ्यार्थमुदकम् अर्घ्यम्—‘पादार्वाभ्या च’ इति तादर्थ्ये यत् । अहंतिराधृषीयोऽपि ॥७३६॥

४७७. द्युषिरादय उदात्ता उदात्तेतः ।

एवं तुहिरादीनुष्मान्तान् विकल्पिताड परिसमाप्य आत्मनेपदपरस्मैपदभेदेन विकल्पिता-
डोऽन्यान्प्याह—

४७८. द्युत दीप्तौ । एतदादय कृपूपर्यन्ता उदात्ता अनुदात्तेतः । द्योतते । द्युतते । द्युतताते—‘द्युतिस्वाप्यो सम्प्रसारणम्’ इति हलादिशेष बाधित्वा सम्प्रसारणम्, अभ्यासस्येति शेषः । द्योतिता । द्योतिष्यते । द्योतताम् । द्योतत । द्योतेत । आशिषि द्योतिषीष्ट । अद्योतिष्ट, अद्युतत—‘द्युद्भ्यो लुङि’ इति वा परस्मैपदम् । ‘द्युद्भ्य’ इति बहुवचननिर्देश आद्यर्थावगमार्थः । यदा परस्मैपदं तदा पुषादित्वादङ् । द्युतिषते, द्योतिषते । द्युतिता, द्योतिता—‘रलो व्युपधाद्’ इति वा कित्त्वम् । द्युत्यते—‘द्युतिस्वाप्यो’—इत्यभ्यासस्य सम्प्रसारणे ‘गुणो यङ्लुको’ इति गुणः । द्युतीति, द्योति । द्योतयति । अद्युतत—‘द्युतिस्वाप्यो’ इत्यभ्यास-
निमित्तेन प्रत्ययेनानन्तर्यं नाश्रीयते इति णिच् व्यवधानेऽप्यत्र सम्प्रसारणं भवति । अत एव तत्र वृत्तौ अदिद्युतदित्युदाहारि । तथा ‘दाधर्ति’ इति सूत्रे दवि-
द्युतदित्यत्र ‘द्युतेर्यङ्लुगन्तस्य शतरि अभ्यासस्य सम्प्रसारणाभावो विगागमश्चात्वं चास्य निपात्यते’ इत्युक्तम् । आनन्तर्ये ह्याश्रीयमाणे यङो लुका लुप्तत्वादानन्तर्याभावात् सम्प्रसारणस्य प्रसङ्ग इति किं तदभाववचनेन । अत्र शिवदेव —‘हेर-
चङि’ इति अभ्यासादुत्तरस्य हिनोते कुत्वमुक्त्वा तस्याचङीति निषेधाङ्गिज्ञान्
‘प्रकृतिग्रहणे ण्यधिकस्यापि ग्रहणम्’ इति सामान्येन परिभाषामाश्रित्य पर्यहर्षीति । अत्राभ्यासस्य निमित्तप्रत्ययानन्तर्ये आश्रीयमाणे प्राजीह्यदित्यत्र णिच् चङो व्यवधानात्कुत्वाप्रसङ्गेऽपि क्रियमाणोऽयं निषेधो ण्यधिकस्य ग्रहणं ज्ञापयति । अस्या परिभाषायां सामान्यापेक्षत्वं वृत्तिकारस्यानभिमतम् । यदाह—‘हेरचङोऽन्यत्र ण्यधिकस्यापि कुत्वं भवति, तेन प्रजिघाययिषतीति सिद्धं भवति’ इति । तथा च वार्तिके अपि—‘हेरचङि प्रतिषेधानर्थक्यमङ्गान्यत्वात्’, ‘ज्ञापकं त्वन्यत्र ण्यधिकस्य कुत्वज्ञापनार्थम्’ इति । एवं च ‘स्तम्बकर्णयोरमिजपो’, ‘अहं’ इत्यादौ ण्यधि-

कस्य ग्रहणाभावाद् ण्यन्तादचोऽभावादणि सुक्ताहं इत्यादि सिद्धयति । यदुक्त सीरुदेवेन 'ण्यधिकपरिभाषाया अव्यापिनीत्वात् अर्हादावप्रवृत्ति' इति । सामान्यत्वमङ्गीकृत्य तदपि वृत्तिवार्तिकविरोधादेव प्रत्युक्तम् । अस्योदुपधत्वाद् 'उदुपधाद्भावादिकर्मणो' इति निष्ठाया किञ्चविकल्प उदाहार्य — 'द्युतितमनेन, द्योतितमनेन इत्यादि । विद्युत् — 'भ्राजभास' इत्यादिना किप् । विद्युत् — 'द्युतिगमि-जुहोतीनां द्वे च' इति कौ द्वित्वेऽभ्यासस्य सम्प्रसारणम् । ज्योति — 'द्युतेरि-सन्नादेश्च ज' इतीसन्, आदेश्च ज ॥७४०॥

४७६ श्विता वरुणं । श्वेतते । श्वित्वे । श्वेतिता । अश्वितत्, अश्वेतिष्ट इत्यादि पूर्ववत् । श्वित्तम् — 'आदितश्च' इति निष्ठायामनिट्त्वम् । भावादिकर्मणोस्तु 'विभाषा भावादिकर्मणो' इतीडप्युदाहार्य । श्वितितमनेन इत्यादि । श्वित्तम् — 'स्फायि-तश्चि' इत्यादिना रक् ॥७४१॥

४८० मिमिदा स्नेहने । मेदते । मिमिदे । मेदिता । अमिदत्, अमेदिष्ट इत्यादि । 'मिदेर्गुण' इत्यत्र शिदूग्रहणमनुवर्त्तते, तच्च कर्मधारय इति यस्मिन्विधिरिति-त्सन्नकशकारादौ सगुण इति एशि गुणाभाव । मिन्न — 'वीत' क्त', 'रदाभ्याम्' इति नत्वम् । आदिच्चादनिट्त्वम् । भावादिकर्मणोस्तु 'विभाषा भावादिकर्मणो' इतीट्पक्षे 'निष्ठाशीङ्' इति सेटो निष्ठाया अकिच्चाद् गुणे मेदितमनेन इत्यादि । मेदुर — 'भञ्जभासमिदो घुरच्' इति घुरच् । मिन्नम् — 'अमिचिमिदिशसिभ्य-त्रन्' इति त्रन् । अयं दिवादिश्चुरादिश्च । मिद मेद मेधाहिंसनयोरिति हिक्कादौ ॥७४२॥

४८१. जिष्विदा स्नेहस्य मोचने च^१ । स्नेहनमोचनयोरिति कचिच्पठ्यते । स्वेदते । सिष्विदे । स्वेदिता । अस्विदत्, अस्वेदिष्ट । सिस्विदिषते, सिस्वेदिषते — 'स्तौतिण्योरेव' इत्यषत्वम् । सेष्विद्यते । सेष्वेति । स्वेदयति । अस्विदत् । ण्यन्तात्सनि 'स. स्विदिस्वदि-सहीना च' इति अभ्यासात्परस्य षत्वे — सिस्वेदयिषति इति । निष्ठायां मिदिवत् स्विन्नः इत्यादि । अत्र स्वामी 'विद्विदा' इति क्ष्वकार पठित्वा 'विष्विदा इति नन्दी' इत्याह । तत्र स्वेदते^२ । चिष्विदे । अष्विदत्, अष्वेदिष्ट इत्यादि । क्ष्वेदतीत्यव्यक्ते शब्दे भविष्यति । क्ष्विद्यतीति स्नेहनमोचनयोर्दिवादौ । स्विद्यतीति च गात्रप्रस्रवणे ॥७४३॥

४८२ रुच दीप्तावभिप्रीतौ च । रोचते देवदत्ताय मोदकः — 'रुच्यर्थाना प्रीय-माण' इति प्रीयमाणस्य सम्प्रदानत्वाच्चतुर्थी । रुच्ये । रोचिता । अरुचत्, अरोचिष्ट । रुचिषते, अरोचिषते । रुचित्वा, रोचित्वा । 'भृशं रोचते इत्यर्थे यङ्ने-ष्यते' इति वृत्तिन्यासादौ । रोचयति । रोचयते — 'अणावकर्मकात्' इति कर्त्रभिप्राये

१. 'गात्रप्रस्रवणे' इति क. पुस्तके । 'जिस्विदा स्नेहनमोहनयोः' इति श्रीरस्वामी ।

२. धातुप्रदीपे ।

प्राप्त परस्मैपदं 'न पादस्याङ्यमाङ्यसपरिमुहुरुचिन्तितिवदवस' इति निषि-
ध्यते । रोचयतीति रोचन । रोचना—'नन्दिवासिदमिदूषिसाधिवर्धिशोभिरोचिभ्यो
ण्यन्तेभ्यः संज्ञायाम्' इति नद्यादिपाठाल्ल्यु । रोचिष्णु —'अलकृब्' इत्यादि-
नेष्णुच् । रुच्य —'राजसूयसूय' इत्यादिना कर्त्तरि क्यब् निपात्यते । रोक —
घब् । 'चजो कुचिष्णयतो' इति निष्ठायामनिट् कुत्व वदतो वात्तिककारस्य
'विभाषा श्यावारोकाभ्याम्' इति निपातनात् कुत्वम् । रोचि —'शुचिरुच्यो.
सज्ञाम्' इति सि । स्वमम्—'युजिरुचितिजा कुश्च' इति मकप्रत्यय । चकारस्य
ककार । रुचक मणि —'क्वुन् शिल्पिसज्ञयो' इति क्वुन् ॥७४४॥

४८३. घुट परिवर्त्तने । घोटते । जुघुटे । घोटिता । अघुटत्, अघोटिष्ट । घुटित्वा,
घोटित्वा—'रलो व्युपधाद्' इति वा कित्त्वम् । जोघुट्यते । जोघोटि । घोटयति ।
अघुटत् । घुटित । भावादिकर्मणो कित्त्वविकल्पे घुटितमनेन, घोटितमनेन इत्यादि ।
घोट.—अच् । घोटक —संज्ञाया कन् । घुटिका—संज्ञाया क्वुन् । अय तुदादौ
च ॥७४५॥

४८४. रुट लुट लुठ प्रतीघाते । आद्यौ प्रथमान्तौ । अन्त्यो द्वितीयान्त ।
अय पाठो देवमैत्रेयादीनाम् । हरियोगिनस्तु आद्यावेव । 'धातो कर्मण' इत्यत्र कैयटे
द्वाविमौ द्वितीयान्तौ पठितौ । क्षीरस्वामी त्वेव पठित्वा आह—'रुट लुट' इत्येके ।
बावृ लोडने इति लिङ्गाद्' इति । तथा लुठ दीप्तावित्यप्यसावाह । लुटि इति तु
शाकटायन । सुषाकरस्तु 'भूवादिसुत्रे लुठतिद्वितीयान्तोऽपि, लुठितो लोठमान
इति प्रयोगदर्शनात्' इत्याह । रोडते ॥ लोटते ॥ लोडते इत्यादि पूर्ववत् । लोटतीति
लोडने गतम् । रुण्डति लुण्टतीति स्तेये । रोठति लोठति इत्युपधाते । लुण्ठति
इत्यालस्यप्रतिघातयो' । रुण्ठति लुण्ठति इति द्वय गत्यर्थे ॥७४६-७४८॥

४८५. शुभ दीप्तौ । शोभते । शुशुभे । अशुभत्, अशोभिष्ट । शुशुभिषते, शुशोभिषते ।
शुभित्वा, शोभित्वा । शोशुभ्यते । शोशोन्वि । शोभयति । अशूशुभत् । हिसाभाषणयो
शोभति, शुभति इति गतौ ॥७४९॥

४८६. क्षुभ सञ्चलने । सञ्चलनं प्रकृतिविपर्यासो मथनं च । क्षोभते । अक्षुभत्,
अक्षोभिष्ट इत्यादि पूर्ववत् । क्षुब्धो मन्थ —'क्षुब्धस्वान्त' इति मन्थे निष्ठायामनिट्-
त्वं निपात्यते । अन्यत्र क्षुभित । अय दिवादि' क्रयादिश्च ॥७५०॥

४८७ एभ तुभ हिसायाम् । प्रणभते । नेभे । नभिता । अनभत्, अनभिष्ट ॥ तोभते ।
तुतुभे । तोभिता । अतुभत्, अतोभिष्ट । एभिरयमभावेऽपि वर्त्तते । 'नभन्तामन्यके
समे' इत्यत्र 'मा भूवन्नन्यके सर्वे' इति निरुक्तम् । तथा नभन्तामन्यकेषां ज्याका
अधि धन्वसु' इत्यत्र भाष्येषु 'अन्यकेषां शत्रूणा धन्वसु स्थिता ज्याका छिन्ना

मा भवन्तु' इति । नभस्—समुद्र आकाशश्च । 'अत्यमि' इत्यादिना असुन्प्रत्यय ।
इमौ दिवादी क्रयादी च ॥७५१-७५२॥

४८८. खसु ध्वसु असु प्रवससने ।

४८९ ध्वसु गतौ च । खसते । खससे । खसिता । खससत् । खससिष्ट—अङि
नलोप । खससिषते । सनीखसीति । सनीखसीति सनीखस्ति—'नीग्वञ्चुस्सु' इत्यादिना
नीक् । खसित्वा, खस्त्वा—उदित्त्वादिङ् विकल्प । इटपक्षे कित्त्वाभावान्नलोपाभावः ।
खसस्य । उखायां खसते इति उखाखत्—'किप् च' इति किप् । 'वसुस्सुध्वसु'
इति पदान्तसकारस्य दकार । सनीख—यङ्लुगन्तात् कौ नलोप । दत्त्व तु सानु-
बन्धकनिर्देशान्न भवति । स्त्वविसर्जनीयौ । 'अत्वसन्तस्य' इति दीर्घोऽधातो-
रिति निषेधान्न भवति । सनीखस—अचि परे यङ्लुकि यङो लुका लुप्तत्वात्प्रत्यय-
लक्षणाभावान्नलोपाभावः ॥ एव ध्वसते ॥ असते इत्यादि । अत्र तृतीयं मैत्रेयस्वामि-
बोधिन्याससम्मतकारादयः तालव्योष्मान्त पठन्तो नीग्विधावपि तथैवानुवदन्ति ।
अंशते इत्यादि । अत्र कचित् अशिरपि पठ्यते । अशु अशु अध पतने इति
दिवादौ । देवमैत्रेयादिमते खसते इति प्रमादेऽपि गत ॥७५३-७५४॥

४९० खम्भु विश्वासे । विखम्भते । खम्भे । खम्भिता । खम्भत्, खम्भिष्ट ।
सिखम्भिषते । साखम्भ्यते । साखम्भि । खम्भयति । असखम्भत् । खम्भित्वा, खम्भ्वा । खम्भम् ।
विखम्भी—'वौ कषलस' इति धिनुण् । अम्भते इति तालव्यादि काश्यपादिमते
प्रमादे गत ॥७५५॥

४९१. वृत्तु वर्तने । वर्तते । ववृते । वर्तिता । वर्तिष्यते, वर्त्स्यति । वर्तताम् ।
अवर्तत । वर्तत । वर्तिषीष्ट । अवृत्तत्, अवर्तिष्ट । अवर्तिष्यत्, अवर्त्स्यत् । विवर्तिष्यते,
विवृत्सति—'वृद्धय स्यसनो' वा परस्मैपदम् । 'वृद्धय' इति बहुवचननिर्देश
आद्यर्थावगमार्थ इति वृत्तुवृद्धयस्यदिक्कृपीनामपि स्यसनोर्वा परस्मैपदं द्रष्ट-
व्यम् । 'न वृद्धयश्चतुर्भ्य' इति सकादेरार्धधातुकस्य परस्मैपदपरस्य इडभावे
भलादे सन 'हलन्ताश्च' इति कित्त्वादगुणत्वम् । 'न वृद्धयश्चतुर्भ्य' इत्यत्र
भाष्यवार्त्तिकयो—'सिद्धं तु वृतादीनामात्मनेपदेन समानपदस्थस्येङ्वचनात्'
इत्युक्तत्वात् कृत्परेऽपि सादौ परस्मैपदलुकि चेट प्रतिषेधो भवति । विवृत्सिता ।
विवृत्सितुम् । विवृत्सितव्यम् । विवृत्स इति । सामान्येन वलादाविटि सिद्धे आरभ्य-
माणमिदमात्मनेपदेन समानपदस्थस्येङ्विधानमर्थादन्यनिवृत्त्यर्थम् । विवृत्सिषीयत
इति आत्मनेपदेन समानपदस्थत्वेऽप्यन्तरङ्गप्रकृत्याश्रयः प्रतिषेधो भवति । न
तु बहिरङ्ग आत्मनेपदाश्रयो विधिः । वरीवृत्त्यते । 'रीगृत्वत्त' इति रीक् । वर्वति

१. 'खसु अन्सु ध्वन्सु अध पतने' इति मैत्रेय । २. 'धुन्सु' इति तरङ्गिण्यां
प्रामादिकः पाठः ।

इत्यादि नेयम् । वर्तयति । अववत्तत्, अवीवृत्तत्—उक्तेद्वा । वत्स्यन् वर्तिष्यमाणो वा वर्तिष्यु 'अलकृब्'—इत्यादिना इष्णुच् । हस्तवत्तं वर्तयति—'हस्ते वर्तिग्रहो' इति हस्तवाचिनि करणे उपपदे ण्यन्तादस्मात् ग्रहश्च णमुल् । हस्त इत्यर्थग्रहणमिति पाणिवत्तम् इत्याद्यपि भवति । कषादित्वाद्यथाविध्यनुप्रयोग । वृत्त । अय यदान्त-भाविताप्यर्थस्तदा सकर्मक, यथा 'तेन निर्वृत्तम्' इति, निर्वर्तितमिति ह्यत्रार्थः । यद्येव 'णेरध्ययने वृत्तम्' इति निष्ठायामिडभावनिपातन किमर्थम् ? यस्मादन्तर्भा-वितप्यार्थादस्मात् वृत्तमध्ययनमिति भविष्यति । एव तर्हि ण्यन्तादप्यध्ययने वृत्तमित्येव यथा स्यात्, न तु वर्तितमित्येवमर्थं निपातनम् । अत्र वृत्तिकारोऽमु पक्षमुक्त्वा 'वर्तितो गुणो देवदत्तेन इति चेष्टम्' इत्याह । अत्र हरदत्त—'तेषां नार्थः सूत्रेण' इति । वृत्त तदिति वत्तम्—'उणादयो बहुलम्' 'भूतेऽपि दृश्यन्ते' इति मनिन् । वत्तनि रथमार्ग—'अदेर्मुट् च' 'वृत्तेश्च' इति मुडागमो निप्रत्ययश्च । 'अदि-वृत्तिभ्यां मुट् च' इति वक्तव्ये पृथग्योगकरणात्पक्षे मुण् न भवति । वर्तनि इत्यपि भवति । वर्तनी—कृदिकारत्वात् ङीष् । अय भाषार्थश्चुरादौ ॥७५८॥

४१२. वृष्टु वृद्धौ । वर्धते इत्यादि पूर्ववत् । वर्षिष्णु—'अलकृब्' इत्यादि-नेष्णुच् । वर्द्धन—नन्त्यादिपाठात् ल्यु । वृद्ध । अतिशयेन वृद्धो वर्षिष्ठ । वर्षीयान्—'प्रियस्थिर' इति इष्टनीयसुनोर्यथासख्याद् वृद्धस्य वर्षादेशः । ज्येष्ठ, ज्यायान्—'ज्य च' इति ज्यादेशः । अकारोच्चारणसामर्थ्याद्विलोपो न भवतीति प्रागेवेक्तम् । वृद्धमाचष्टे वर्षयति, ज्यापयति—'णाविष्ठवत्' इति वर्षज्यादेशौ । वृद्धि—'तितुत्र' इति नेट् । वृद्धर्थे द्रव्यमपि वृद्धि, तत्प्रयच्छति गर्ह्यमिति वार्धुषिक—'तत्प्रयच्छति गर्ह्यम्' इति द्वितीयान्ताद् गर्ह्योपाधिकात्प्रयच्छतीत्यर्थे ठगिति ठक् । वृद्धेर्वृधु-षिभावश्च' इति वृद्धेर्वृधुषिभावः । 'वृधुषि प्रकृत्यन्तर वा' इति वृत्तिः । वृद्धेर्गर्ह्य-त्वमशास्त्रीयत्वेन । अय भाषार्थश्चुरादौ ॥७५९॥

४१३. शृष्टु शब्दकुत्सायाम् । शर्षते इत्यादि पूर्ववत् । अयं प्रहसने चुरादि' । वृतादयस्त्रय उदित' ॥७६०॥

४१४. स्यन्दू प्रस्रवणे । स्यन्दते । सस्यन्दे । सस्यन्दिषे, सस्यन्त्ये । सस्यन्दिवहे, सस्यन्दहे—ऊदित्वात् 'स्वरतिसूति' इत्यादिना वखादावार्द्धघातुक इड्विकल्प । स्यन्दिता, स्यन्ता । स्यन्दिष्यते, स्यन्त्यस्यते—'वृद्धय स्यसो' इति यदा परस्मैपदं तदा स्यन्देरुदिलक्षणमन्तरङ्गमपीड्विकल्प 'न वृद्धय' इति निषेधश्चतुर्ग्रहण-सामर्थ्याद्वाधते इति स्यन्त्यस्यति, अस्यन्त्यस्यत् । सिस्यन्त्यसति, इत्येव भवति । स्यन्तात् । अस्यन्त । स्यन्दिषीष्ट, स्यन्तीष्ट । अस्यन्दिष्ट, अस्यन्दिषाताम् । इडभावे शालि सिलोपे चत्वे अस्यन्त । अस्यन्ताताम् इत्यादि । 'युद्धयो लुङि' इति यदा परस्मैपदं तदा 'पुषादि-क्षुतादि' इति अङि अनुनासिकलोपे—अस्यदत् । अस्यदताम् इत्यादि । अस्यन्दि-ष्यत, अस्यन्त्यस्यत । सिस्यन्दिषते, सिस्यन्त्यसते, सिस्यन्त्यसति । अनुस्यन्दते जलम् ।

अनुष्यन्दत इति वा 'अनुविपर्यभिनिभ्य' इति वा षत्वम् । एव पर्यादिभ्य उदाहार्यम् । 'अप्राणिषु' इत्यस्य पर्युदासत्वात्प्राण्यप्राणिसमुदायोऽपि प्राणिव्यतिरिक्त इति मत्स्योदके अनुष्यन्देते इत्यत्रापि वा मूर्द्धन्यो भवति । स्यन्दित्वा, स्यन्त्वा—'क्त्वि स्फान्दिस्यन्दो' इत्यादिष्वपि नलोपो निषिध्यते । स्यन् -निष्ठाया 'यस्य विभाषा' इत्यनिट्त्वान्नत्वम् । स्यद -घञि 'स्यदो जवे' इति निपातनान्नलोपः, वृद्धयभावश्च । जवादन्त्यत्र स्यन्द । स्यन्दन —'अनुदात्तेतश्च' इति युच् । सिन्धु—'स्यन्दे सम्प्रसारणं धश्च' इत्युप्रत्यय सम्प्रसारण धश्चान्तादेश । सिन्धौ जात सिन्धुक् । सैन्धव —'सिन्धवपकराभ्यां कन्', 'अण्वौ च' इति कनणौ । सिन्धुरभिजनो यस्य सैन्धव —'सिन्धुतक्षशिलादिभ्योऽण्वौ' इत्यण् । सिन्धौ भवादिरपि सैन्धव —'कच्छादिभ्यश्च' इति शैषिकोऽण् । यदा त्वय भवादिर्मनुष्य तत्स्थो वा तदा 'मनुष्यतत्स्थयोर्वुब्' इति वुब्—सैन्धवको मनुष्य । सैन्धवकं हसितम् इति । लवणसिन्धौ भव लवणसैन्धवम्—'प्राग्दीव्यतोऽण्', 'हृद्गगसिन्ध्वन्ते पूर्वपदस्य च' इत्युभयपदवृद्धि ॥७६१॥

४६५. कृपू सामर्थ्ये । कल्पते । चकल्पे । चकल्पिषे, चकल्पे इत्यादि स्यन्दिवत् । विशेषस्तु 'लुटि च कल्प' इति लुटि स्यसनोरिति पक्षे परस्मैपद तदा 'तासि च कल्प' इति तासौ सकारादावनिट्त्व च-कल्ता । कल्तासि इति । पूर्ववदिदमूदिल्लक्षणं विकल्पं बाधते । अत्र चात्मनेपदेन समानपदस्थस्येति स्थितमिति सन्नन्तात्कृति परस्मैपदलुकि च निषेधो भवति—चिकल्पिता । चिकल्पे इत्यादि । 'हलन्ताश्च' इति सन कित्त्वान्न गुण । तथा यदा 'लिङ्सिचोरात्मनेपदे' इतीडभावस्तदा 'लिङ्सिचावात्मनेपदेषु' इति कित्त्वान्न गुण—कल्पसोष्ट । अकल्प । अकल्पताताम् इत्यादि । इट्पक्षे कल्पिषोष्ट, अकल्पिषु इत्यादि—'कृपो रो ल' इति रेफस्य लत्वम् । तत्र वर्णात्मकस्य रेफस्य वर्णात्मको लकार । यस्त्ववर्णात्मक ऋकारस्तस्यावर्णात्मक लृकारः तत्र स्थान्यादेशयो वर्णैकदेशयो । निर्देष्टुमशक्यत्वात् ऋकारस्य लृकार सम्पद्यते । चलीकल्प्यते । चल्कलि, चलिकलि, चलीकलि इत्यादौ रुग्निग्रीकामपि कृपो भक्तत्वेन तद्रेफत्वाल्लत्व भवति । तथा ह्युक्तम्—'अदसोद्रे पृथङ् मुत्वं केचिदिच्छिन्ति लत्ववत्' इति । द्युतादीनां यङ्लुगन्तानां लुङ्यङ् नास्ति, 'पुषादिद्युतादि' इति गणनिर्देशात् । तेन अदेद्योतीत् इत्येव भवति । सिजपेक्षोऽत्र गुण, नाजादिपिदपेक्ष । तथा वृतादीनां यङ्लुगन्तानां 'न वृद्धय' इति इण्निषेधोऽपि गणनिर्देशान्न भवति । वरीवर्तिष्यति इत्याद्येव भवति । कृपेस्तु गणनिर्देशाभावात् 'तासि च कल्प' इति इण्निषेधो भवत्येव । चल्कल्तासि इत्यादि ॥ ६२॥

४६६. द्युतादय उदात्ता अनुदात्तेतः ।

४६७. वृत् । वृत्त. सम्पूर्णे द्युतादिर्वृतादिश्चेत्यर्थः । वृत्तु वर्तने इत्यस्माद्भातोर्भूतेऽपि क्तिप् ।

गणप्रयुक्तकार्यभाजो द्युतादीन् वृतादीन् परिसमाप्यान्यानपि गणप्रयुक्तकार्यभाज आह—
 ४६८. घट चेष्टायाम् । एतदादयस्त्वरत्यन्ता उदात्ता अनुदात्तेत पितश्च,
 तत्फलं घटा इत्यादौ 'षिद्धिदादिभ्योऽङ्' इत्यङ् । घटादय फणान्ता मित , तत्फलं
 तत्र तत्र दर्शयिष्यते । घटते । जघटे । घटिता इत्यादि । जिघटिषते । जाघट्यते ।
 जाघट्टि । घटयति । अजीघटत्—मिन्वात् 'मिता ह्रस्व' इति णावुपधाह्रस्व । यदा
 तु ण्यन्ताच्चिण्णमुलौ तदा 'चिण्णमुलोर्दीर्घोऽन्यतरस्याम्' इति चिण्णमुत्परे णौ
 मितामुपधाया वा दीर्घशासनात्—अघाटि, अघटि । घाटघाटम्, घटघटम् इति भवति ।
 अण्यन्ते तु वृद्धिरेव । ण्यन्तात्स्यादिषु चिण्वदिट्यपि वा दीर्घ—घाटिष्यते,
 घटिष्यते । अघाटिष्यत, अघटिष्यत । अघाटिषाताम्, अघटिषाताम् । घाटिषीष्ट, घटिषीष्ट ।
 घाटिता, घटिता । चिण्वदिटोऽसिद्धत्वात् 'णेरनिटि' इति णिलोप । चिण्वदिङ्-
 भावे गुणायामदेश्यो कृतयो घटयिष्यते इत्यादि । कर्मकर्त्तर्यप्येवम् । लुङ्येकवचने
 तु 'णिश्चि' इति यक्चिणोनिषेधाच्चङि अजीघटत् स्वयमेव इति भवति । 'अच
 कर्मकर्त्तरि' इति चिण्विफलपस्य ण्यन्तो न विषय इति प्रागेवोक्तम् । 'घटादयो
 मित' इति गणनिर्देशेन विधीयमानत्वान्मिन्त्वस्य यङ्लुक्प्रभावात् न ह्रस्वो नापि
 दीर्घविकल्प इति जाघाटयति । अजाघाटीत् इत्यादि भवति । घटी—अजन्तत्वात्
 'जातेरस्त्रीविषयात्' इति ङीष् । घटना—'घटिवन्दिविदिभ्यश्च' इति युच् ।
 घटिका—'क्वुन् शिल्पिसंज्ञयो' इति क्वुन् । अपरे गणान्तराधीता इह पठ्यन्ते,
 तेषामिहोपात्त एवार्थे मिन्त्वम्, ये त्वपूर्वा पठ्यन्ते तेषामुपात्ते चानुपात्ते चार्थे
 मिन्त्वम् । तदुक्त बोधिन्यासे—'केचिदिहैव पठ्यन्ते तेषामुपसर्गादिना अर्थान्तरेऽपि
 सानुबन्धत्वम्, यथा—विघटयति' इति । अपरे गणान्तराधीता इह पठ्यन्ते तेषामर्थेन
 नियम, यथा—स्मृ चिन्तायामन्यत्र पठितोऽत्र स्मृ आध्याने, आध्यानमुत्कण्ठा-
 पूर्वकस्मरणम्, स्मरयति, अन्यत्र स्मारयति । अत्र तरङ्गियामपीदमेवार्थतत्त्व
 स्थितम् । घटयति इति घट सङ्घात इति चौरादिकस्य, तस्य हि मिन्त्व निषिध्यते ।
 "नान्ये मितोऽहेतौ" इति झपादिपञ्चकव्यतिरिक्ता अहेतौ स्वार्थे णिचि मितो न
 न भवन्तीत्यर्थ । अत एव स्वार्थे णिचि मिन्त्वनिषेधाच्चेष्टाया मिन्त्वार्थं तस्याय-
 मनुवादो न भवति ॥७६३॥

४६९. व्यय भयसञ्चलनयो । व्याघ्रात् व्यथते—“भीत्रार्थानां भयहेतुः” इति
 विभेत्यर्थानां त्रायत्यर्थानां च प्रयोगे भयहेतु कारकमपादानमिति व्याघ्रस्या-
 पादानत्वात्पञ्चमी । व्यथते । विव्यथे—'व्यथो लिटि' इत्यभ्यासस्य सम्प्रसारणम्, 'न
 सम्प्रसारणे सम्प्रसारणम्' इति पूर्वस्य यणो यकारस्य सम्प्रसारणपरत्वात्सम्प्रसा-
 रण न भवति । सम्प्रसारण इति च सम्प्रसारणभाविनीत्यर्थ । यद्वा—अस्मादेव

वचनसामर्थ्यात्पूर्वं परस्य सम्प्रसारण क्रियते पश्चादन्यस्य, अत्र च वेलायामस्ति सम्प्रसारणपरत्वम् । अथ वा 'व्यथो लिटि' इति सम्प्रसारण हलादिशेषापवाद इति परस्यैव प्रसज्यते, न पूर्वस्येति न चोद्यावकाश । व्यथिता इत्यादि । विव्य-
थिष्यते । वाव्यथ्यते । वाव्यथीति, वाव्यति । व्यथयति । अव्यथयत् । घटिवक्षिण्णमुलो-
रुदाहार्यम् । न व्यथत इति अव्यथ्य- 'राजसूयसूर्य' इत्यादिना निपातितः । अव्यथी-
'जिहृक्षि' इत्यादिना नञ्पूर्वात्ताच्छीलिक इति । व्यथा—षित्त्वादङ् । विधुर-
'छिदिभिदि' इत्यत्र व्यथे सम्प्रसारण चेति वचनादुरचि सम्प्रसारणम् । विधुर-
'व्यथे सम्प्रसारण ध किञ्च' इति वचनादुरचि सम्प्रसारणं थकारस्य धकार ।
'व्यथ दु खचलनयो' इति दुर्गं । 'भयचलनयो' इति प्रकाशः । तवर्गचतुर्थान्तोऽय
दिवादौ ॥७६४॥

५००. प्रथ प्रथाने । प्रथते । पप्रथे । प्रथिता । प्रथयति । अप्रथयत् । 'अत् स्मृह-
त्वरप्रथन्नदस्तूपशाम्' इति चङ्परे णावभ्यासस्यात्वमित्त्वापवाद । अप्रथि,
अप्राथि इत्यादि घटिवत् । पृथिवी- 'प्रथे षिवन्सम्प्रसारण च' इति षिवन षित्त्वान्
ङीष् । पृथिव्या निमित्त सयोग उत्पातो वा पार्थिव — 'सर्वभूमिपृथिवीभ्याम-
णवौ' इति अब् । पृथिव्या ईश्वर पृथिव्या विदित इति वा पार्थिव — 'तस्ये-
श्वर' 'तत्र विदित इति च' इत्यब्, 'पृथिव्या वानौ' इति प्राग्दीव्यतीक्ष्णर्थेषु
वानौ—पार्थिवम् । अनयो स्त्रिया विशेष — पार्थिवा, पार्थिवी । पृथु — 'प्रथिम्रदि-
भ्रस्जां सम्प्रसारण सलोपश्च' इति कुप्रत्यय सम्प्रसारण च । सलोपवचनं
भृज्प्रत्ययम् । पृथोर्भावं प्रथिमा— 'पृथ्वादिभ्य इमनिज्वा' इति इमनिच् । 'र
ऋतो हलादे' इति ऋकारस्य रशब्द । इमनिजभावे 'इगन्ताश्च लघुपूर्वात्'
इत्यणि पार्थिवम् । अत्र लघो पूर्वत्वमिगपेक्षम् । तच्चेह द्वयोरचोरानन्तर्येणाव-
स्थानासम्भवाद्देकेन हला व्यवधानमाश्रीयते । 'वोतो गुणवचनात्' इति ङीष्—
पृथ्वी । गुणमुक्त्वा गुणिनि वर्त्तमानो गुणवचन । अय कथादावपि । अत्र केचित्
'पृथा' इति ऋकारोपधमपि पठन्ति । यदाह वदमान — 'पृथिकदिक्रन्दिदक्ष्यादीनां
घटादौ पाठ चिण्णमुलोर्ध्वार्थ' इति । अत्र स्वामी प्रथे सम्प्रसारणविधान-
मार्ष मन्यते । पुरुषकारेऽपि "यदप्रथयत् तत्पृथिव्या पृथिवीत्वम्" इति श्रौतस्य
निर्वचनस्यानार्षपक्षे एवाञ्जस्यम् अन्यथा यदपर्थयदित्येव ब्रूयात्" इति । पुनश्चो-
क्तम्— "सर्वथापि पृथेर्घटादिपाठे तत्फलं 'घटादय षित' इति षित्त्वादङ् सति
पृथेति रूप द्रष्टव्यम्" इति । व्यथादिस्थान्त, पृथ प्रक्षेपे इति चुरादौ ॥७६५॥

५०१. प्रस विस्तारे । प्रसते । पप्रसे । पिप्रसिषते । पाप्रस्यते । पाप्रस्ति । लङ्
तिपि 'तिप्यनस्ते' इति दत्वे अपाप्रत् इति भवति । सिपि तु 'सिपि धातो रुर्वा' इति

दत्वस्त्वयो —अपाप्रत्, अपाप्रः । प्रसयति । अपिप्रसत् । अप्रसि, अप्रासि इत्यादि । प्रसा ॥७६६॥

५०२ अद मदने । अदते । अमद । अदिता । मिअदिषते । माअद्यते । माअ-
दोति, माअति । अदयति । अमअदत्—‘अत् स्मृदृत्वरप्रथमद’ इत्यादिनाभ्यास-
स्यात्व मित्वापवाद । मुदु—‘प्रथमदि’ इत्यादिना कुप्रत्यय सम्प्रसारण च ।
नैतेन मृदातेरभावोऽनुमातव्य । तत्र सम्प्रसारणस्यान्यार्थ वक्तव्यत्वात्, सत्त्व
एव हि मृदाते ‘मृदमृद’ इत्यादिनिर्देशोपपत्ति । मृदोरपत्य मादय —‘शुभ्रादिभ्यश्च’
इति ढक् । ‘ढे लोपोऽकद्र्वा’ इति उकारलोप । मृदी—गुणवचनत्वात् ङीष् ।
मृद्धिका—कनि ‘केऽण’ इति ह्रस्व । अदिमा—पृथ्वादिभ्य इमनिचि ‘र ऋत’
इति र । तद्भावे मादवम् । स्वादुमृदुन इद सौवादुमृदवम्—‘द्वारादीना च’ इति
वृद्धिप्रतिषेध ऐजागमश्च । मृद क्षोदे इति ऋकारोपध क्रयादौ ॥७६७॥

५०३ स्वद स्वदने । स्वदनं विद्रावणमिति स्वामी । स्वदते । चस्वदे । स्वदिता ।
स्वदयति । अचिस्वदत् । अस्वदि, अस्वादि । ‘स्वदिरवपरिभ्या च’ इति मित्सञ्ज्ञा-
निषेधस्य वक्ष्यमाणत्वात् अवस्वादयति । परिक्लायदति इत्यत्र मित्त्व न भवति ।
‘अपावपरिभ्य’ इति बोधिन्यासे पठ्यते, तन्मते—अपस्वादयति इत्यत्रापि मित्त्व न
भवति ॥७६८॥

५०४ क्षजि गतिदानयो । क्षज इति कौशिक । क्षजते । क्षज्जे । क्षजिता ।
चिक्षजिषते । चाक्ष्यज्यते । चाक्षज्क्ति—भलि ‘चो कु’ इति कुत्वेन गत्वे ‘खरि च’ इति
चत्वंम् । नकारस्यानुस्वारपरसवर्णौ । क्षजयति । अचिक्षजत् । अक्षजि, अक्षाजि । क्षज्ज-
क्षजम् । क्षाज्क्षाजम् । मित्त्वसामर्थ्यादनुपधात्वेऽपि ‘चिण्णमुलो’ इति दीर्घविकल्पो
भवतीति मेत्रेयमुष्मकारादय । क्षजा इति गुरुमत्त्वादङि सिद्धयति । एवमन्येषामपि
संयोगान्तानां दद्यादीना मित्त्वसामर्थ्यात् दीर्घविकल्प ॥७६९॥

५०५ दक्ष गतिशासनयो । वृद्धिशौम्रययोरनुदात्तेदय पठितस्तस्येहार्थविशेषे
मित्त्वार्थोनुवाद । दक्षयति । अददक्षत् । अदाक्षि, अदक्षि इत्यादि ॥७७०॥

५०६ क्रप कृपाया गतौ । क्रपते । चक्रपे । क्रपिता । चिक्रपिषते । चारूप्यते ।
चारुति । क्रपयति । अचिक्रपत् । अक्रपि, अक्रापि इत्यादि । अस्येह पाठो मित्त्वार्थः,
न तु चित्त्वार्थः, यत ‘क्रपे सम्प्रसारणं च’ इति भिदादिपाठात् तत्फलमङ्,
सिद्धयति कृपा इति । कृपाण—‘युधिबुधिशिभ्य किञ्च’ इत्यानच् बाहुलकादस्मा-
दपि । कृपण—बाहुलकादेव ‘रञ्जे’ क्युन् इति क्युन् अस्मादपि । कृपीट—
‘कृतृकृपिभ्यः कीटन्’ इति कीटन् । अत्र “‘कृपो रो ल’ इति ल्त्वाभावार्थं कृपिस्थाने
क्रपि पठितव्य” इति ‘कृपो रो ल’ इत्यत्र भाष्यादौ स्थितम् । कर्पूस्—‘खर्ज-
पिञ्जादिभ्य ऊरोलचौ’ इत्यत्रापि कपिग्रहणादूर । कृपाणादौ सवेत्र बाहुलकात्
सम्प्रसारणम् । यद्वा—सर्व एवैते कृपेरेव, ‘ल्त्वाभावो बहुवचनात्’ इति
ल्वसूत्रे उक्तम् ॥७७१॥

५०७ कदि क्रदि क्लदि वैक्लव्ये । अत्र क्षीरस्वामी एव पठित्वाह—‘वैक्लव्ये इति चन्द्र । कथं क्रदं क्लदं इति नन्दी इति । मैत्रेयस्तु—कदिक्रदी द्वाविदितौ पठित्वा क्रदं क्लदं इति द्वावनिदितावाह । तत्रेदितोरन्त्य सरेफ, आद्यो नीरेफ, अनिदितोस्वाद्य सरेफ, अपरो लकारवान् । वद्धमानोऽपि मैत्रेयवल्लभारवन्तमिदितं नात्र पठति । यदाह—‘प्रथिकन्दिक्रन्दिद्वयादीना घटादौ पाठं चिण्णमुलोर्वद्धवर्थ’ इति । अत्र कदिक्रदिक्लदीनामाह्वानरोदनयो परस्मैपदिषु गताना पुनरिहोपादानं न केवलं मित्रवार्थम्, किन्त्वात्मनेपदिषु पाठसामर्थ्यात्तदर्थमपि । कन्दते । चकन्दे । कन्दिता । चिकन्दिषते । चाकन्द्यते । चाकन्ति । कन्दयति । अचकन्दत् । अकान्दि, अकन्दि । कन्दकन्दम्, कान्दकान्दम् इत्यादि क्षजिवत् । मित्रवसामर्थ्यादनुपधाया अपि दीर्घविकल्पः ॥ एव क्रन्दते ॥ क्लन्दते इत्यादि । अनिदितापठे कदते । कदयति । अकदि, अकादि इत्यादि ॥ एव क्रन्दते ॥ क्लन्दते इत्यादि । कान्दन्म् । कन्दल—बाहुलकात्कल । कन्दली—गौरादित्वाण्डीष् ॥७७२-७७४॥

५०८ विस्वर सा सम्भ्रमे । त्वरते । त्वरे । त्वरिता । तित्वरिषते । तात्वयते । तातृति । तातृत् । तात्वरति । तातृषि । तातृथं । तातृमि—‘ज्वरत्वर’ इत्युपधा-
वकारयो कौ मलादावनुनासिकादौ च भलि विङ्गति ऊठ् । छोटि डेर-
पित्त्वान्दित्वादूठि—तातृहि । त्वरयति । अत्वरत्—‘अत् स्मृदृत्वर’ इत्यभ्यासस्या-
त्वम् । इत्वापवाद । अत्वरि, अत्वारि । त्वरत्वरम्, त्वारत्वारम् । तूरुं । त्वरित्—
‘रुष्यमत्वर’ इति निष्ठायामिड्विकल्प । अस्यादित्त्वमात्मनेपदमात्रफलमिति
मैत्रेयहरदत्तादय । अन्ये त्वादित्त्वं यङ्लुकीडभावार्थमाहुः । न हि तत्र ‘रुष्यम-
त्वर’ इतीड्विकल्प, ‘एकाच’ इति तत्रानुवर्त्तनादिति । तेषामयमभिप्राय —
‘आदितश्च’ इत्यत्रान्वयभिचारादेरुज्जग्रहण न सम्बध्यते । न चावयवेऽचरितार्थ-
मादित्त्व यङ्लुगन्तार्थमपि स्यात्, तस्य धात्वन्तरत्वात् । त्वरतेस्त्वादित्त्वं नावयवे
चरितार्थमिति सामर्थ्याद्यङ्लुगन्तार्थमिति, मैवम्, ‘प्रयोजनकल्पनायामयमेव
प्रकार’ इति नियमाभावात् । यदादित्त्वसामर्थ्यादिड्विकल्पे नैकाजिति सम्बध्यते,
तेन तत्र त्वरिग्रहण यङ्लुगर्थम् । प्रकृतौ त्वादित्त्वात्प्रतिषेध एवेति वक्तुं शक्यते ।
एव हि आदित्त्व प्रकृत्यर्थमेव भवति । तस्मान्नैत्रेयाद्युक्तमेव उच्यते । तू । तूरी ।
तूर.—‘ज्वरत्वर’ इत्यूठ् ॥७७५॥

५०६. घटाटयः पित्तः ।

५१०. उदात्ता अनुदात्तेतः । पितृफलमङ्गुदाहतः ।

एवमात्मनेपदिन. समाप्य परस्मैपदिन आह—

५११. ज्वर रोधे । एतद्वादयः फणान्ता उदात्ता उदात्तेत । ज्वरति ।
जज्वार । ज्वरिष्यति । ज्वरतु । मज्वरत् । ज्वरेत् । ज्वर्यात् । मज्वारीत्—‘अतो
लरान्तस्य’ इति वृद्धिः । जिज्वरिषति । जाज्वर्यते । जाज्वीति । जाज्वीतः । ज्वरयति ।

अजज्वरत् । ‘अत्सृ’ इत्यादिनाभ्यासस्यात्वम् । अज्वरि, अज्वारि इत्यादि । ज्वरितः । जू । जूरौ । जूरः—‘जरत्वर’ इत्यूठ् । सज्वारी—‘सम्पृच’ इति घिनुण् । ‘रुजार्थानाम्’ इत्यत्र अज्वरेरिति वचनात् कर्मणि षष्ठी न भवति । चोर ज्वरयति रोगः ॥७७६॥

५१२ गड सेचने । गडति । जगाड । गडिता । जिगडिषति । जागड्यते । जागट्टि । गडयति । अजीगडत् । अगडि, प्रगाडि इत्यादि । गडु अस्यास्तीति गडुल —‘सिध्मादिभ्यश्च’ इति लच् । अत्रैव वा पाठात् बाहुलकात् वा उप्रत्यय । गडुली—गौरादित्वात् ङीष् । कण्ठे गडुरस्य गडुकण्ठ —‘सप्तम्या पूर्वनिपाते प्राप्ते गड्वादिभ्य परवचनम्’ इत्युक्तत्वात् सप्तम्यन्तस्य पूर्वप्रयोगो न भवति । अत्र वृत्ति ‘कथं वहेगडुरिति ? प्राप्तस्य चाबाधा व्याख्येया’ इति । ‘अमूर्द्धमस्तकात्’ इति अलुक् । गण्डति इति वदनैकदेशे गतम् ॥७७७॥

५१३ हेड वेष्टने । ‘हेड् अनादरे’ इति आत्मनेपदिषु गत , तस्य परस्मैपदिषु अनुवादसामर्थ्यात् परस्मैपदमपि भवति । अन्यथा ‘घटादयः षित’ इत्यस्यानन्तर परस्मैपदिभ्यो ज्वरादिभ्य पूर्वमेवात्मनेपदिनमेवानुवदेत् । इहायमनृदि-त्पठ्यते, पूर्वस्तु ऋदिदिति धात्वन्तरत्व नाशङ्क्यम्, यत ऋदितोनुवादेऽपि मित्त्वान् ह्रस्वत्वेन भाव्यमित्युत्सृष्टानुबन्धोऽयमनुवाद । हेडति । जिहेड । हेडिता । जिहेडिषति । हिडयति । अजीहिडत् । अत्र मिता ह्रस्वो भवन् ‘एच इग्नस्वादेशे’ इति नियमात् आन्तरतम्यादिकार एव ह्रस्वो भवति । अत एव ह्रस्वविधानसामर्थ्यात् पुनर्गुणो न भवति । अहिडि अहीडि, इत्यादि । ‘चिण्णमुलो’ इति दीर्घविकल्पे ‘असिद्धवदत्र’ इति ह्रस्वस्य नासिद्धत्वम्, व्याश्रयत्वात् । णिजाश्रयो ह्रस्व, चिण्णमुलपरण्याश्रयो दीर्घविकल्प । एवमाद्यर्थं हि तत्र दीर्घग्रहणम्, अन्यथा ह्रस्व एव विकल्प्येत । अनाद्वार्थस्य हेडयति ॥७७८॥

५१४ वट भट परिभाषणे । वट वेष्टने, भट भृताविति पठितयोः परिभाषणे मित्त्वार्थोऽयमनुवाद । वटयति । भटयति । अवटि, अवटाटि । अमटि, अमाटि । अत्र पुरुषकारे ‘वटेत्यप्याद्यो बहुषु कोशेषु दृश्यते’ इति ॥७७९-७८०॥

५१५ नट नृत्तौ । पूर्वत्र ‘नृत्तिर्नाट्यम्’ इत्युक्तत्वात् इह नृतिशब्देन ततोऽन्योऽर्थो नृत्तनृत्यलक्षण, चलनादिलक्षणश्चोच्यते । अत्र मैत्रेय—‘गतावित्येके, नतावित्यन्ये’ इति । स्वामी च नट नताविति पठित्वा ‘नटयति शास्त्राम्’ इत्युदाहृत्य ‘नृत्तौ नाटयति’ इति । नटयति । अनटि, अनटि इत्यादि । अयं णोपदेश इति प्रागुक्तम् ॥७८१॥

५१६ ट्टक प्रतिघाते । स्तकति । तस्ताक । स्तकिता । तिस्तकिषति । तास्तक्यते ।

तास्तकि । स्तकयति । अतिष्ठकत् । अस्तकि, अस्ताकि इत्यादि । अत्र दन्त्यादिरपि कचित्पठ्यते, तत् षोपदेशलक्षणविरुद्धम् ॥७८२॥

५१७ चक तृप्तौ । चकति । चचाक । चकिता । अचकीत्, अचाकीत् । चकयति । अचीचकत् । अचकि, अचाकि इत्यादि । अस्यात्मनेपदिषु पठितस्य परस्मैपदिष्वनुवादात्परस्मैपद हेङतिवत् । अत्र स्वामी—‘अयं तृप्तिप्रतिघातयोः पूर्वं पठितं तृप्तिमात्रे’ इत्यर्थपाठ व्यत्यास्थत । शाकटायनस्तु- उभयत्रोभयार्थत्वमाह । वनपालस्तु पुनर्यथास्वामि पठित्वा ‘पूर्वं पठितस्यायमनुवाद’ इति आत्मनेपदमुदाजहार । तन्मते परस्मैपदिष्वनुवादो व्यर्थः स्यात् ॥७८३॥

५१८ कख हसने । कखति । चकाख । चकखतु । कखिता । अकखीत्—एदि-त्वात्सिचि वृद्धयभावः । चिकखिषति । चाकख्यते । चाककि । कखयति । अचीकखत् । अकखि, अकाखि इत्यादि ॥७८४॥

५१९ रगे शङ्कायाम् ।

५२०. लगे सङ्गे । रगति । लगति इत्यादि कखिवत् । लग्न—‘भ्रुवधस्वान्त’ इति अनिट्त्वनत्वे निष्ठायां निपात्येते । अन्यत्र लगितम् । रङ्गितिलङ्गती गत्यर्थेषु गतौ ॥७८५-७८६॥

५२१ हगे हगे षगे षगे सवरणे । कचित्कोशे स्थगे इति दन्त्यादिरपि पठ्यते, तत् षोपदेशलक्षणविरुद्धम् । हगति । जह्गाग । अहगीत् । जिह्गिषति । जाह्गाग्यते । जाह्गकि । हगयति । अजिह्गत् । अह्गागि, अह्गि ॥ एव हगति इत्यादि ॥ सगति । ससाग । सेगतु । सेगु । आदेशादित्थमनैमित्तिकम्, न तु लिङ्गिमित्तमिति एत्वाभ्यासलोपौ । असगीत् । सिसगिषति । सासग्यते । सासकि । सगयति । असीषगत् । असगि, असागि इति । स्थगति । तस्थग । तस्थगतुः—अभ्यासे खयः शेषः । स्थगिता । अस्थागीत् । तिस्थगिषति । तास्थग्यते तास्थकि । स्थगयति । अतिस्थगत् । अस्थगि, अस्थागि इत्यादि ॥७८७-७८८॥

५२२ कगे नोच्यते । अत्र मैत्रेय—‘अस्यायमर्थः’ इति नोच्यते । क्रियासामान्यमर्थ इत्यर्थः । इह शास्त्रे कगे नोच्यते इत्येके । स्वामी तु ‘अस्यायमर्थ इति नोच्यते, अनेकार्थत्वात् । नोच्यत इति योऽर्थस्तत्रार्थे कगिरित्येके’ इत्युक्त्वा क्रियासामान्यमस्यार्थः’ इत्याह्वान्ते । कगति इत्यादि । कखादयोऽष्टौ एदितः ॥७८९॥

५२३. अक अग कुटिलाया गतौ । अकति । अक । अकिता । मा भवानकीत् । अचिकिषति । अकयति । मा भवानचकत् । मा भवानाकि । मा भवानकि इत्यादि । अङ्कत इति लङ्णार्थे गतः ॥ अगति इत्यादि अकिवत् । अङ्गतीति गतौ गतम् ॥७९०-७९१॥

५२४. कण रण गतौ । कणयति । अचीकणत् । अकणि इत्यादि । एव रणयति इत्यादि । 'काण्यादीना वा' इत्युपधाह्रस्वविकल्पो न शङ्क्य, ह्रस्वभाविन्या उपधाया एवाभावात् । कणति रणतीति शब्दार्थे गतौ । तयो काणयति । राणयति ॥७६४-७९५॥

५२५ चण शण^१ अण दाने च । चणिश्रण्योश्चौरादिकयोर्हेतुमर्णणचोऽभावात् स्वार्थे तु णौ 'नान्ये मितोऽहेतौ' इति मित्वनिषेधान्न तयो रिमावनुवादाविति धात्वन्तरभूतावेतौ । चणति । चचाण । चेणतु । चणिता । अचणीत्, अचाणीत् । चिचणिषति । चञ्चण्यते । चञ्चण्टि । चञ्चाण्ट । चणयति । अचीचणत् । अचणि, अचाणि । इत्यादि । एव शणति । अणति इत्यादि । शण गतावित्यन्ये । अन्त्यौ तालव्यादी ॥७९८

५२६ अथ^२ क्रथ^३ क्लथ^४ हिसार्था । अथति । शश्राथ । अथिता । शिश्रथिषति । शाश्र-
थ्यते । शाश्रति । अथयति । अशिश्रथत् । अश्रथि, अश्राथि ॥ एव क्रथति ॥ क्लथति । क्रथेस्तु 'जासिनिप्रहणनाटक्राथ' इत्यत्र क्राथेति निर्देशान्मित्वेऽपि वृद्धिरिति वृत्तितद्व्याख्यानेषु । तेन क्राथयति चोरस्येति भवति । मित्वफल तु अक्रथि, अक्राथि इत्यादौ 'चिण्णमुलो' इति दीर्घविकल्प । तथा 'जासिनि' इत्यत्र हरदत्त- "घटादिपाठस्तु 'घटादय षित' इत्यादिदेशिकोऽड्यथा स्यात्, 'चिण्णमुलो' इति दीर्घविकल्पश्च यथा स्यात्" इति । ननु 'घटादय षित' इति मध्ये सूत्रणात्पूर्वेषामेव षित्वं न परेषामिति कथं षित्वमुक्तम् ? सत्यम्, अत एव किलापरितुष्यन् स्वयमेव दीर्घविकल्पप्रयोजनमाह । एवं च दीर्घविकल्पश्चेति 'च' शब्दो वार्थो व्याख्येय । अत्र न्यासे— "क्राथीति विकृतनिर्देशस्य प्रयोजन मित्वेऽपि वृद्धिः " । तत्रैव 'षष्ठी' इत्युक्त्वा "चङन्ते वृद्धयभावाच्चोरमचिक्रथत्" इत्युक्तम् । तत्र शेषाधिकारात्पुन समासनिवृत्त्ये पुन शेषे षष्ठीविधानमिति शेषविवक्षाया षष्ठी दुर्वारा, कर्मविवक्षायां तु द्वितीया स्वत सिद्धेति नेद प्रयोजनम् । 'क्रथ हिसायामिति युजादौ स्वरितेत्' इति देव । 'अयमात्मनेपदी' इति शाकटाग्रन । 'जासिनि' इत्यत्र क्राथीति निपातनाद् वृद्धिरिति वदतां वृत्तिकारादीना नाय धातुरेवास्ति ॥७६६-८०१॥

५२७ चन च । हिसायामिति शेषः । चनति । चनयति । अचनि, अचानि ॥८०२॥

५२८. वनु च नोच्यते । "न केवल कगे यावद् वनु च नोच्यते" इति स्वामी । 'नोच्यते' इति कगतौ व्याख्यातम् । उदितरुणसामर्थ्यादयमन्यो धातु, न तानादिकस्यायमनुवादः । क्रियासामान्ये मित्वमात्रार्थे ह्यनुवादे तानादिक एवानुवाद्य, न पुन शब्दार्थ सम्भक्त्यर्थो वा । गतौ वनतिरिति कोऽयं नियम । तेन क्रियासामान्येऽपि वनति इत्यादि भवति । तथोदित्वाद् वान्त्वा, वनित्वा ।

१. क्षीरस्वामी न पठति । २-२. 'शनथ वनथ क्रथ' इति ख. पुस्तके । 'अथ रलथ कलथ' इति मैत्रेयः । ३. दै० १०० का० ।

वान्तम् इति । इदं च मित्त्वं 'ग्लास्नावनुवमा च' इत्यनुपसृष्टाना विकल्पस्य वक्ष्य-
माणत्वात्सोपसर्गार्थम् । प्रवलयति । प्रावीवन्त् । प्रावनि, प्रावानि इत्यादि ॥८०३॥

५२६. ज्वल दीप्तौ । ज्वल दीप्ताविति पठिष्यते, तस्य मित्त्वार्थोऽयमनुवाद ।
इदमपि मित्त्वं सोपसर्गविषयम् । 'ज्वलहलहलनमामनुपसर्गाद्वा' इत्यनुपसृष्टाना
विकल्पस्य वक्ष्यमाणत्वात् । प्रज्वलयति । प्राज्वालि, प्राज्वलि इत्यादि ॥८०४॥

५३० हल हल चलने । इमौ च सोपसर्गावेव नित्य मित्त्वं प्रयोजयत् ।
ज्वलतिवदनुपसृष्टयोर्विकल्पस्य वक्ष्यमाणत्वात् । हलति । जहल । हलति ।
अहलालीत्—'अतो लान्तस्य' इति नित्य वृद्धि । जिहल्लिषति । जाहल्यते । जाहल्लि ।
विहल्लयति । व्यहल्लि, व्यहल्लि इत्यादि । एव हलति इत्यादि । किं हल्लयति इत्यत्र
'यवलपरे यवला वा' इति यवलपरे हकारे परे मकारस्य पक्षे यवलविधानात्सा-
नुनासिको वकार उदाहार्य । किं हल्लयति इत्यत्र "हे मपरे वा" इति मकारपरे
हकारे परे मकारस्य पक्षे मकारविधानान्मकारोऽप्युदाहार्य ॥८०५-८०६॥

५३१ स्मृ ग्राध्यते । 'स्मृ चिन्तायाम्' इत्यस्याध्याने मित्त्वार्थोऽयमनुवाद ।
आध्यानमुत्कण्ठापूर्वक स्मरणम् । मातु स्मरति । मातु स्मरयति । अस्मरि, अस्मारि ।
अनाध्याने—स्मारयति । 'अधीगर्थ' इति कर्मणि षष्ठी । अधीगर्थः स्मरणार्थः
इत्युक्तम् ॥८०७॥

५३२ दृ भवे । अत्र देवघनपालपूर्णचन्द्रा अमु धात्वन्तरमाहु । मैत्रेयस्तु दृ
विदारण इति क्रयादि, तस्येह मित्त्वार्थं पाठ । दृणन्त प्रयुङ्क्ते द्रयति । भयादन्यत्र
दारयति । 'धात्वन्तराभ्युपगमे द्रति' इत्येके इति । क्षीरस्वामी पुनर्दरतीत्युदाहृत्य
'क्रैयादिऋत्यैव मित्त्वार्थमिहानुवाद इत्येके' इत्याह । अत्राभरणकारोऽमु ह्रस्वान्त
धात्वन्तर पठित्वा 'अस्मृदृत्वर' इत्यत्रापि ह्रस्वान्त पठन् णौ चङि अददत्
इत्युदाजहार, तदसत्, तत्र दीर्घान्तपाठस्याविगीतत्वात्, दृ विदारणे' इति
व्याख्यावृत्तिरुपादानाच्च । किं च ह्रस्वान्ताभ्युपगमे 'शृदृप्रा ह्रस्वो वा' इति
दृणातेर्विकल्पेन ह्रस्वविधानमनर्थकं स्यात्, यत् ह्रस्वान्तादस्मात् छिटि विद-
द्रतुरिति यणादेशे सिध्यति, विदद्रतुगिति च दृणाते 'ऋच्छत्यृताम्' इति गुणे ।
न च विदारणे रूपद्वयार्थं ह्रस्वविकल्पन स्यादिति वाच्यम्, धातूनामनेकार्थत्वेन
अस्यापि विदारणे वृत्तिसम्भवात् । तथा च—शृणाते तत्र विशश्रतुरिति भवि-
ष्यति, विशश्रतुरिति श्री पाके इत्यस्य । न चार्थभेद, धातूनामनेकार्थत्वादिति
शृग्रहणं प्रत्याख्याय ह्रस्वार्थमुक्तम् ॥८०८॥

५३३. नृ नये । नरयति । अनरि, अनारि इत्यादि । अन्यत्र नारयति ।
मैत्रेयस्तु नामुमिच्छति, यदाह—'नृ नय इत्यप्येके' इति ॥८०९॥

५३४. श्री पाके । श्री पाक इत्यग्रे कृतात्वस्य तस्य, श्री इत्यादादिकस्य च

सामान्येनेदमनुकरणम् । लुग्विकरणालुग्विकरणयोरिति श्रायते', लक्षणप्रतिपदो-
क्तयोरिति श्राते' । अत्र च सर्वत्र पाको विह्वित्तिरिति कैयटकारादयः । श्रपयति ।
अश्रपि, अश्रापि इत्यादि । विह्वित्तेदयतीत्यर्थः । पाकादन्यत्र श्रापयति, स्वेदयतीत्यर्थः ।
घातूनामनेकार्थत्वात् स्वेदे वृत्तिः ॥८१०॥

५३५. मारणतोषणनिशामनेषु ज्ञा । एषु जानातिर्मिद्ववति । पशु संज्ञपयति ।
मारयतीत्यर्थः । विष्णुं विज्ञपयति, सन्तोषयतीत्यर्थः । प्रज्ञपयति रूपं दर्शयतीत्यर्थः ।
कौमाराणां मतेनात्र सोपसर्गाः प्रदर्शिता । अन्यत्र ज्ञापयति बोधयतीत्यर्थः । नेह
निशामनं ज्ञानमात्रम्, किन्तु चक्षु साधनं ज्ञानम् । 'शमं लक्ष्णं आलोचने' इत्यस्य
हीद रूपम्, आलोचनञ्च चक्षुर्विज्ञाने प्रसिद्धम् । उक्तञ्चैव वृत्तिकारादिभिः — 'त्यदा-
दिषु दृशोऽनालोचने कञ्', 'पश्याथैश्चानालोचने' इत्यादौ । दैवमैत्रेयपुरुषकारादि-
ष्वपि निशामनं चक्षुर्विज्ञानमिति स्थितम् । अत एव न्यासे 'स्लाघह्नुड्स्था' इत्यत्र
न्यासे 'ज्ञीप्स्यमान इति मारणादिषु पठितस्य घटादे हेतुमणिच' इत्युक्त्वा 'अथ
वा' इत्यपरितोषात् 'ज्ञप मिच्च इति चौरादिकस्य स्वार्थे णौ' इति प्रक्रियान्तरमुक्तम् ।
'चौरादिकश्च ज्ञानज्ञापनयोर्वर्तते' इति तत्रैव वक्ष्यते । तेन ज्ञापने ज्ञापयति ज्ञाप-
यतीति रूपद्वयं भवतीति । तथा च देव —

‘जानातीति शिन सिष्येज्ज्ञपयति तु पुनर्मारणादौ घटादे-

श्चौ मिच्चेऽपीदमेव ज्ञप मिदिति पदं ज्ञापने मारणादौ ।

तेनार्थात् ज्ञापनेऽर्थे ज्ञपयतिपदवत् ज्ञापयेदित्यपि स्यात्” इति ।

तथा मैत्रेयोऽपि इह — ‘अन्यत्र ज्ञापयति स्वामिनम्’ इत्युदाहृत्य चुरादौ च
'ज्ञप मिच्च' इत्यत्र ज्ञपयतीति मितमुदाहृत्य 'ज्ञापने मारणादिषु चाभिधानमस्य'
इत्याह । अत्र चन्द्र — ‘मारणतोषणनिशामनेषु' इति । बद्धमानश्चैव पठित्वा 'निशातनं
तीक्ष्णीकरणम्' इति चाभिधाय 'निशामने इति केचित् निशामनं दर्शनमित्याहुः' ।
स्वामिशाकटायनौ बद्धमानवदेव, तत्र प्रज्ञपयति शरमित्युदाहरणम्, तीक्ष्णीकरोतीत्यर्थः ।
अत्र मिच्च बोधिन्यासकारो न सहते, यदाह — ‘प्राचीनास्तु निशानं नेच्छन्ति' इति ।
एव काश्यपसम्मताकारादयोऽपीति मैत्रेयाद्यङ्गीकृतो निशामनपाठ एव ज्यायान् ।
यत्तुक्तं 'स्लाघह्नुड्' इत्यत्र 'ज्ञीप्स्यमानो' बोधयितुमभिप्रेत' इति वृत्तिग्रन्थमु-
पादाय हरदत्तेन 'निशामनं ज्ञानमात्रं न चक्षुर्विज्ञानमेव, यदाह बोधयितुमभिप्रेत'
इति । कथं तर्हि प्रयुज्यते 'तज्ज्ञापयत्याचार्यं, विज्ञापना भर्तृषु सिद्धमेति' इति ?
तस्मान्निशानेष्विति पाठः । शो तनूकरणे, ल्युट् । ज्ञीप्स्यमानो ज्ञापयितुमिष्यमाण
इति प्रयोगः 'ज्ञप मिच्च' इति चुरादिणिजन्तस्येति नात्र ज्ञापयतिप्रयोग उपोद्भूतः
निशानमिति पाठाङ्गीकारस्य, यदस्माभिस्तत्सिद्धिरन्यथैवादौ साधिता । अपरे
तु प्रतिपन्ना — 'निशामनं ज्ञानमात्रम्, ज्ञापयतिप्रयोगो ज्ञा नियोगे इति चौरादि-

कस्य, धातूनामनेकार्थत्वात्' इति । अनेकार्थताङ्गीकारे ज्ञान इव मारणतोषणयो-
रपि ज्ञापयतीति स्यात् ॥८११॥

५३६. कम्पने चलिः । चल कम्पन इति ज्वलादौ, तस्य मित्रार्थ एवानुवादः ।
चलयति शास्त्रम् । कम्पयतीत्यर्थः । अन्यत्र शील चलयति, अन्यथा करोतीत्यर्थः ।
'हरतीत्यर्थः' इति स्वामी । सूत्र चालयति । 'क्षिपतीत्यर्थः' इति सुभाकरः ॥८१२॥

५३७. छदिरूर्जने । ऊर्जनं प्राणनं बलनं वा । ऊर्जं बलप्राणनयोरिति हि
धातुः । छद अपवारणे इति यौजादिकस्य स्वार्थे णिजभावे मित्रार्थोऽयमनुवादः ।
धातूनामनेकार्थत्वात् ऊर्जने वृत्तिः । छदन्तं प्रयुङ्क्ते छदयति । बलवन्तं करोती-
त्यर्थः । अन्यत्र छादयति—अपवारयन्तं प्रयुङ्क्ते इत्यर्थः । यदा च छादयतीति
स्वार्थे ण्यन्तस्तदा बलीभवति प्राणीभवति, अपवारयतीवेत्यर्थः । अत्र बलप्राण-
नयोरपि 'नान्ये मितोऽहेतौ' इत्यमित्रम् । अत्र स्वाम्यादयं छदि संवरणे इति
चौरादिकं छदेत्यनिदितं पठन्त 'तस्यायमूर्जने मित्रार्थोऽनुवादः' इत्याहुः, तद-
युक्तम्, तस्यानिदिताष्टेऽपि नित्यण्यन्तत्वात् कर्तरि णिचोऽभावात् स्वार्थेऽपि णौ
'नान्ये मित' इति मित्रं निषिद्धमेव । अत्र देव—छदि धात्वन्तरं मन्यते । यदाह—

“यौ वा णावपवारणे छदत इत्येकं द्वितीयं छदेद्,

अन्यच्छादयति च्छदेदिति पुनः स्यादूर्जनेऽर्थे मितः” । इत्यादि^१ ।

चौरादिकस्यैव स्मरत्यादिवत् अनेकार्थत्वाङ्गीकरणात् ऊर्जनेऽपि छदतीति
सिद्धे धात्वन्तराऽङ्गीकरणं परस्मैपदमेव यथा स्यादिति तन्मतम् । अनुवादे हि तस्य
स्वरितेत्त्वाच्छदतीतिवत् छदते इत्यपि स्यात् । यद्यप्येतत्फलं भवति, अथापि 'अन्यत्र
पठितानामिह पाठो मित्रमत्रफल इति घटतौ व्यवस्थापितत्वात् पृथग्धातुत्व
न सुलभम् । किं चेह धातुनिर्देशार्थमिकारनिर्देशादवश्यमनुवादत्वमेष्टव्यम्,
यत्फलमुक्तम्—'नित्यं परस्मैपदमेव यथा स्यात्' इति, तच्छाकटायनमतेनैव प्रयोज-
नम्, यतः चौरादिकः परस्मैपद्येव ॥८१३॥

५३८ जिह्वोन्मथने लङि । लङ् विलासे इति पठितस्य मित्रार्थोऽयमनु-
वादः । उन्मथनं क्षोभणम् । अत्र मैत्रेयस्य 'जिह्वया उन्मथने' इति मतम्, यदाह—
'लङयति जिह्वाम्' इति । अयमेव पक्षो गुहस्यापि । पुरुषकारे^२—तु 'जिह्वाया उन्मथने,
लङयति जिह्वाम्' इत्युक्तं भवति । अपरे^३ तु—जिह्वा चोन्मथनमिति समाहारद्वन्द्व
व्याचक्षते, जिह्वाशब्देन तद्विषयो व्यापार उच्यते । तत्र चोन्मथने चेति लङयति
शत्रुम्, लङयति दधि चेति भवति । वनपालस्त्वेव पठित्वा 'आर्याणां जिह्वोन्मथन-
योरिति पाठः' इति । स्वामी तु 'जिह्वोन्मथनयोर्लङि' इति, मन्थनमेव मथनम् ।
अन्यत्र लङयति पुत्रम् । चल्यादीनां त्रयाणामिकारो धातुनिर्देशार्थः ॥८१४॥

५३६ मदी हर्षग्लेपनयो । दैवादिकस्य मित्तवार्थोऽयमनुवाद । मदयति । हर्षयति ग्लेपयति वेत्यर्थ । ग्लेपन दैन्यम् । अन्यत्र मादयति चित्तविकारमुत्पादयतीत्यर्थ । निमादयति अक्षरव्यञ्जनानि स्पष्टमुच्चारयतीत्यर्थ । तथा च प्रातिशाख्यम्—‘उपलब्धिर्निमद्’ इति, अक्षरव्यञ्जनानामिति शेष ॥८१५॥

५४०. ध्वन शब्दे । भाव्यय मित्तवार्थमनूद्यते । ध्वनयति घण्टाम् । अन्यत्र ध्वानयति अस्पष्टाक्षरमुच्चारयतीत्यर्थ । तथा च प्रातिशाख्यम्—‘अक्षरव्यञ्जनानामुपलब्धिर्ध्वनिः’ इति । अत्र भोज—‘दलिवल्लिखल्लिरणिध्वनित्रपिप्पयश्च’ इति पपाठ । तत्र ध्वनिर्वर्द्धमानानुसारेण पठित, उदाहृतश्च । तथा रणिरपि । दल विदारणे, वल सवरणे, खल सञ्चलने, त्रपूष लज्जयामिति गता । तेषां गौ दलयति, वलयति, खलयति, त्रपयति इति भवति । क्षपीति क्षै क्षय इति वक्ष्यमाणस्य कृतात्वस्य पुकि निर्देश । तथा च सुधाकर—‘क्षै क्षये णिचि पुकि मित्त्वे क्षपयति’ इति ॥८१६॥

५४१. स्वन अवतसने । स्वनयति, अन्यत्र स्वानयति । अय शब्दार्थ पठिष्यते । अत्र मैत्रेयः—‘ध्वन शब्दे । स्वन अवतसन इत्येके’ इति ॥८१७॥

५४२. घटादयो मितः । मित्सङ्ख्या इत्यर्थ ।

५४३. जनीजृष्णसुरज्जोऽमन्ताश्च । चशब्दाभित इत्यपेक्ष्यते । जनी प्रादुर्भावे, जृष् वयोहानौ, कनसु ह्वरणदीप्त्यो—दिवादय । रज्जरागे—भूवादश्च । अम् शब्दोऽन्ते येषां ते अमन्ता, यथासम्भव सर्वेषु विहरणेषु । ते च मित । जनयति । जरयति । जृषिति षिन्निर्देशात् जृणातेरमित्त्वात् जारयति इति बोधिन्यासादौ । मैत्रेयो जृणाते स्थाने ‘भू इत्येके’ इति चतुर्थादि च वक्ष्यति । कनयति । रजयति मृगान् रमयतीत्यर्थ । ‘रज्जेणौ मृगरमण उपसंख्यातम्’ इति नलोप । मृगादन्यत्र नलोपो न भवति—रजयति पक्षिणः । तथा रमणादन्यत्र न नलोप—रजयति मृगान् वृणादिदानेन । नलोपाभावे मित्तवफलम्—अरज्जि, अराज्जि इत्यादौ ‘चिण्णमुल्लो’ इति दीर्घविकल्प । अमन्ता खल्वपि—क्रमयति, गमयति इत्यादि । अत्र केचित्—‘जनीजृष्णसु’ इति अककार सूत्र पठन्त षकारञ्चोत्तरधातोरादि व्याचक्षाणा दैवादिकस्य निरसनार्थस्य स्नस्यते स्नसयति इति मित्तवमाहुः । तथा च दिवादौ आत्रेयमैत्रेयौ—‘ष्णसु निरसन इत्येके मित्’ इति ।

५४४. ज्वलल्लल्लालनमामनुपसर्गाद्वा । ज्वलादीनां वा मित्तत्वं भवति । उपसर्गात् परेषां नायं विकल्प इत्यर्थ । कचित्तु पठ्यते—‘ज्वलल्लल्लालनमोऽनुपसर्गाद्वा’ इति, तत्र न क्लेशः । मित इति सम्बन्धः । ज्वलादीनां पूर्वत्र पाठात् प्राप्तिः, नमेस्त्वमन्तत्वात् । ज्वलयति, ज्वालयति । लललयति, लालयति । हालयति, ह्यालयति ।

१. क्षीरस्वामी नेदं सूत्रं पठति । ‘ध्वन स्वन शब्दे’ इति मैत्रेयः । २ ‘हाललल’ इति क्षीरस्वामी ।

नमयति, नामयति । उपसृष्टे तु नित्यं मित्वे—प्रज्वलयति इत्यादि । उन्तामयति इति प्रयोगो घञन्तात् ‘तत्करोति’ इति णौ । एवमन्येषामपीदृशा निर्वाहः । ‘मिता ह्रस्व’ इत्यत्र वृत्तिः “‘वा चित्तविरागे’ इत्यतो वेत्यनुवृत्तेर्व्यवस्थितविभाषाविज्ञानाच्च सक्रामयति इत्यादि सिद्धिः” इति । यत्तु सुधाकरोक्तम् ‘घञन्तादुत्क्रामशब्दात् ‘तत्करोति’ इति णिचि उत्क्रामयति इति, तदयुक्तम्, ‘नोदात्तोपदेशस्य’ इति वृद्धिनिषेधात् उत्क्रामशब्दस्यैवाभावात् ।

५४५. ‘ग्लास्नावनुवमा च । ‘अनुपसर्गाद्वा’ इति वर्त्तते । पूर्ववद् व्याख्यानम् । अत्रापि पूर्ववत् क्वचित् ‘ग्लास्नावनुवमश्च’ इति प्रथमान्त पठ्यते । ग्लै हर्षक्षये । अत्र स्तेति ‘ष्णै शौचवेष्टनयो’ इति वक्ष्यमाणस्य ‘ष्णा शौचे’ इत्यादादिकस्य च ग्रहणम्, आ पाठ इत्यत्रोक्तन्यायेन । ‘वनु च नोच्यते’ इति इह पठितो वनति-अनन्तरस्य विधिरिति न्यायादनूद्यते, न तु तानादिको वनोति । टुवम उद्गिरणे, अमन्तश्चायम् । वन्वमो प्राप्ते, ग्लास्नोरप्राप्ते इत्युभयत्रविभाषेयम् । ग्लपयति, ग्लापयति । स्नपयति, स्नापयति । वनयति, वानयति । वमयति, वामयति । ग्लास्नोरूपसृष्टयोर्मित्वाभावात्—प्रग्लापयति, प्रस्नापयति इत्येव । वनुवमोस्तु—नियमितत्वात् प्रवनयति । प्रवमयतीत्येव ।

५४६ न कर्ममिचमाम् । कमु कान्तौ, अम गत्यादौ, चमु अदने—एषामन्तत्वात् मित्वे प्राप्ते निषिध्यते । कामयते । आमयति । आचामयति ।

५४७ शमोऽदर्शने । शम उपशमने दिवादि । अय च दर्शने न मिदमन्तोऽपि । निशामयति रूपम् । ‘अत्युत्कृष्टमिदं तीर्थं भारद्वाज निशामय’ इति । ‘शम लक्ष आलोचने’ इति चौरादिक । अस्मात् कारिते णावर्थो न सङ्गच्छते । दर्शनादन्यत्र निशमयति वच । अत्र स्वामी—‘नेत्यनपेक्ष्य अदर्शन इति पद दर्शनादन्यत्र मित्’ इति व्याचष्ट । एवमप्यत्र न फलभेदः ॥८१८॥

५४८ यमोऽपरिवेषणे । ‘यम उपरमे’ इत्यग्रे । अय परिवेषणादन्यत्र भोजनाया’ अन्यत्रामन्तोऽपि न मित् । आयामयति । द्राघयति व्यापारयति वेत्यर्थः । परिवेषणे तु यमयति ब्राह्मणान् । अत्र स्वाम्यादयो नेत्यनपेक्ष्य ‘परिवेषणादन्यत्र मित्’ इति व्याचक्षते, तद्वृत्तिविरुद्धम् । तथा हि—‘न पादमि’ इत्यत्र आयामयति इत्युदाहृत्य ‘यमोऽपरिवेषणे इति मित्सज्ञा प्रतिषिध्यते’ इति । तत्र न्यासे च—‘तत्र हि ‘न कर्ममिचमाम्’ इत्यतो नेति प्रतिषेधोऽनुवर्त्तते” इति । तथा मैत्रेयादयोऽपि ‘न’ इत्यनुवृत्त्यैव व्याचक्षते । नियमयतीति प्रयोगोऽबन्तान् ‘तत्करोति’ इति णौ द्रष्टव्यः ॥८१९॥

५४९. स्खदिखपरिम्या च । न मिदिति शेषः । अखस्खादयति । परिस्खादयति ।

१. युजन्तोऽयं भोजनाशब्दः, तस्य च भोजनानुकूलव्यापार इत्यर्थः । २. ‘यम समुपनिविषु च’ (पा० सू० ६।३।६३) इत्यत्र ।

‘अपावपरिभ्यः’ इति बोधिन्यासे । अत्रापि स्वाम्यादयो नेत्यनपेक्ष्य ‘स्वदे’ पूर्वं पाठात् सामान्येन प्राप्तं मित्वमुपसृष्टाद्यदि भवति अवाद्युपसृष्टादेव’ इति व्याचक्षाणा प्रस्थादयतीत्यादौ मित्त्व नेच्छन्ति, इदं वृत्तिकारादीनामनभिमतम्, यतस्तै सर्वत्र नेत्यपेक्ष्यते । एव हि निषेधानन्तर पाठ उपपद्यते, अन्यथा ‘स्वद स्वदने’ इत्यस्यानन्तरमेव अवपरिभ्यां चेति पठेत् । एवं हि द्वि स्वदिग्रहण न कर्त्तव्यं भवति ॥८२०॥

५५० फण गतौ । ‘नेति निवृत्तम्, असम्भवात्’ इति मैत्रेय । ‘निषेधात्पूर्वम-पाठ फणादिकार्यानुरोधात्’ इति च । फणति । पफाण । पफणु, फेणु । पफणिथ, फेणिथ । पफण, फेण । पफाण, पफण । पफणिव, फेणिव । पफणिम, फेणिम—‘फणा च सप्तानाम्’ इति किति छिटि थलि च सेटि एत्वाभ्यासलोपविकल्प । फणिता इत्यादि । अफणीत्, अफाणीत्—‘अतो हलादे’ इति वृद्धिविकल्प । पिफणिषति । पम्फण्यते—अनुनासिकत्वान्नुक् । पम्फणीति, पम्फाण्टि । पम्फाण्ट —‘अनुनासिकस्य किम्लो किञ्चि’ इति दीर्घ । पम्फाण्हि इत्यत्र हेर्ज्ञल परत्वाभावात् धिभावो न भवति । फणयति । अफोफणुत् । ‘अन्यत्र फाणयति तक्रम् निस्नेहयतीत्यर्थः’ इति स्वामिसम्मतकारौ । फाण्टम्—‘क्षुब्धस्वान्त’ इत्यादिना अनायासेऽनिदृत्वं निपात्यते । अत्रानायासशब्देनाल्पप्रयाससाध्य कषायविशेष उच्यते । तथा हि—औषधस्य पञ्च कल्पना—रस, कल्क, शृत, शीत, काथ । शीतो नाम क्षुण्णमौषधमुदके प्रक्षिप्य रात्रावधिवासित यदुदकं प्रातः पीयते स, तदेवो-ष्णोदके प्रक्षिप्य सद्योऽभिषुत्य पूत्वा पीयते स फाण्ट इति तद्विद ॥८२१॥

५५१. वृत् । समाप्तो घटादिवृत्त इत्यर्थः । ‘अस्मात्पूर्वं वृदित्येके’ इति मैत्रेयः ।

५५२. ञ्वरादय उदात्ता उदात्तेतः ।

५५३ राज दीप्तौ ।

५५४. उदात्त. स्वरितेत् ।

राजति । रराज । रेजतु, रराजतु । रेजिथ, रराजिथ । राजिता इत्यादि । तङ्गि—राजते । रराजे । इत्यादि पूर्ववत् । रिराजिषति । रिराजिषते । रारा-ज्यते । राराष्टि—वृश्वादिना षत्व भालि पदान्ते च । राजयति । अरराजत्—‘नाग्लोपि’ इत्यदित्त्वादुपधाह्रस्वनिषेध । सम्यक् राजते इति सम्राट्—‘सत्सू-द्विष’ इत्यादिना किप् । ‘मो राजि सम कौ’ इति समो मकारस्य मकार’ किब-न्तेऽस्मिन् परे मोऽनुस्वरापवाद । सम्राजोऽपत्यं साम्राज्य —‘सम्राज क्षत्रिये’ इति कुर्वादिपाठात् क्षत्रियवचनादस्मादपत्ये ण्य, अक्षत्रियादणि साम्राज । राजत इति राट्—‘अन्येभ्योऽपि दृश्यते’ इति किप् । राष्ट्रम्—‘इन्’ इति इन् ।

१. एतादृशः पाठः क्षीरतरङ्गिण्यां नोपलभ्यते ।

‘तितुत्र’ इतीप्नषेध । श्वित्वात् स्त्रियां राष्ट्री-स्वामिनीत्यर्थः । राष्ट्रियः—‘राष्ट्रावार-
पाराद् घञौ’ इति भावादौ शैषिकश्रुत्यापवादो घ । राजा—‘कनिन्युवृषि’
इत्यादिना कनिन् । दन्ताना राजा राजदन्त —‘राजदन्तादिषु परम्’ इति षष्ठ्य-
न्तस्य परप्रयोगः । राजन्य क्षत्रिय—‘राजश्चक्षुराद्यत्’ इति अपत्येऽर्थेयति व्युत्पत्तिः,
जातिवचनस्त्वयम् । तथा च तत्र वार्त्तिकम्—‘राज्ञोऽपत्ये जातिग्रहणम्’ इति ।
जातिश्चेह क्षत्रियजातिरुच्यते । ‘ये चाभावकर्मणो’ इति प्रकृतिभावात्
‘नस्तद्धिते’ इति टिलोपाभावः । क्षत्रियजातेरन्यत्राणि राजन —‘अन्’ इति
प्रकृतिभावः । राज्ञा समूहो राजकम्—‘नस्तद्धिते’ इति टिलोपः । ‘गोत्रोक्तोष्टोर-
भ्रराज’ इति वुञ् । एव राजन्यकम्—‘आपत्यस्य च तद्धितेऽनाति’ इति यकारस्य
अनाति तद्धिते भसञ्ज्ञानिमित्ते विधीयमानो लोपः ‘प्रकृत्याऽके राजन्यमनुष्य-
युवान्’ इति प्रकृतिभावान्न भवति । यद्वा—अयं यकारो ‘राज्ञोऽपत्ये जातिग्रहणम्’
इत्युक्तत्वात्तापत्यः । राज्ञ इदं राजकीयम्—‘राज्ञ क च’ इति छप्रत्ययः शैषिकः ।
कश्चान्तादेशः । राज्ञ कर्म भावो वा राज्यम्—पत्यन्तपुरोहितादिषु ‘राजाऽसे’
इति पाठादसमासोऽयम् । यकारस्य भावकर्मविषयत्वात् प्रकृतिभावात् ‘नस्त-
द्धिते’ इति टिलोपः । समासे तु ष्यञ्—अधिराज्यम् । ब्राह्मणादिषु राजन्शब्दः
पठ्यते, स हि तदन्तात् ष्यञर्थः, केवलस्य यको विधानात् । इदमेव ‘राजासे’
इत्येतद्वचनं ज्ञापकमत्र तदन्तत्वे । अत्रैके ‘ब्राह्मणादेराकृतिगणत्वात् राजन्शब्दा-
न्तात् ष्यञ्चि सिद्धे तत्र राजन्शब्दस्य पाठसामर्थ्यात् केवलात् ष्यञपि भवति’
इत्याहुः । तथा चावेष्टयधिकरणे शाबरभाष्यम्—‘राज्यम्, तस्य कर्मणि ष्यञ्’ इति ।
अधिको राजा अधिराज —‘कुगतिप्रादय’ इति समासः । ‘राजाह सखिभ्यष्टच्’
इति राजाद्यन्तात् तत्पुरुषाट्ठचि टिलोपः । अत्र ‘लघ्वक्षरं पूर्वं निपातति’ इति
‘द्वन्द्वे घि’ इति च लघ्वक्षरत्वात् घ्यन्तत्वात् सखिशब्दस्य पूर्वनिपाते कर्तव्ये,
राजन्शब्दं पूर्वं निपात्य सवर्णदीर्घेण निर्देशात् यस्य राजन्शब्दस्य सवर्णदीर्घप्रसङ्ग-
स्तस्यैव टजिति ज्ञापनाल्लिङ्गविशिष्टपरिभाषया अधिराज्ञो इत्यादौ टञ् भवति ।
अथ समासान्तसमासार्थादुत्तरपदादकृत एव समासे भवतीत्युक्तम्, तेन पञ्चराज्ञो
इत्यादौ अकारान्तोत्तरपदसमाहारद्विगुत्वेन स्त्रिया ङीप् भवति । शोभनो राजा
सुराज्ञा, अतिराज्ञा इत्यत्र ‘न पूजनात्’ इति समासान्तनिषेधः । तत्र ‘स्वती
पूजयाम्’ इति परिगणितम् । प्रतिराज्ञा इत्यत्र तु ‘प्रतेरश्वाद्यस्तत्पुरुषे’ इति प्रते
परेशमंश्चादीनामाद्युदात्तविधौ प्रतिराज्ञा इति पाठात् समासान्ताभावः । किराज्ञा,
भराज्ञा इत्यत्र ‘किम् ज्ञेये’, ‘नवस्तत्पुरुषात्’ इति समासान्ताभावः । महाराज्ञो
देवता अस्य महाराजिक —‘महाराजप्रोष्ठपदाट्ठञ्’ इति प्रथमान्तादेवतोपाधिकात्
अस्येत्यर्थे ठञ् । महाराज्ञो भक्तिर्भजनीयो यस्य महाराजिकः—‘महाराजाट्ठञ्’

इति प्रथमान्तात् भक्त्युपाधिकाद् अस्येत्यर्थे ठक् । शोभनो राजा यस्यास्ति स राजन्वान्—‘राजन्वान् सौराज्ये’ इति मतुपि नलोपाभावो निपात्यते ॥८२२॥

५५५ दुभ्राजृ दुभ्राश्रु दुभ्लाश्रु दीप्तौ ।

५५६ उदाता अनुदात्तेत ।

अत्र स्वामी आद्यावधिष्ठित्य ‘दुरुभयस्येत्येके’ इत्याह । ‘त्रयोऽपि ट्वित’ इति मैत्रेय । वृत्तिकारोऽप्यत्रैवानुकूल । यदाह—‘वा भ्राश’ इत्यत्र ‘दुभ्राश्रु दुभ्लाश्रु’ इति । तथा ‘फणा च सप्तानाम्’ इत्यत्र न्यासपदमङ्ग्यो त्रयोऽपि ट्वित पठ्यन्ते । तस्मादयमेव पाठो बहूना सम्मत । भ्राजते पठितस्यापीह पाठ फणादित्वेन किति लिट्येत्वाभ्यासलोपविकल्पार्थः । ट्वित्त्वं तु न फल भवति, तत्रापि दुशब्दस्यासङ्कतु शक्यत्वात् । अनेनैव सिद्धे तस्य पाठो ब्रश्चादिषत्वनिवृत्त्यर्थ इति तत्रैवोक्तम् । भ्राजते । बभ्राजे । भ्रेजे । भ्राजिता इत्यादि । बाभ्राष्टि । बबाभ्राट् इत्यादौ ब्रश्चादिषत्वम् । भ्राजथु—‘ट्वितोऽथुच्’ । न भ्राजते इति नभ्राट्—‘नभ्राणनपात्’ इति नव्य प्रकृतिभावः । चङ्परेणौ ‘भ्राज’ इत्यादिना उपधाह्रस्वविकल्पनात् अबभ्रजत्, अबभ्राजत् । अस्यापि ऋदित्त्वं पूर्ववत् अनुदात्तेत्वं मात्रफलम् । भ्राष्टृम्—ष्टृन् । भ्राष्टृमिन्ध इति भ्राष्टृमिन्ध—कर्मण्यण् । ‘भ्राष्टृग्न्योरिन्धे’ इति मुम् ॥ भ्राशते । बभ्राशे । भ्रेशे । भ्राशिता । भ्राशिष्यते । भ्राशताम् । भ्राशत । भ्राशेत । आशिषि—भ्राशिषीष्ट । अभ्राशिष्ट । सार्वधातुके ‘वा भ्राश’ इत्यादिना पक्षे शपोऽपवादे श्यनि भ्राश्यते । भ्राश्यताम् । अभ्राश्यत । भ्राश्येत इति भवति । बिभ्राशिषते । बाभ्राष्टि । भ्राशयति । अबभ्राशत्—ऋदित्त्वान्नोपधाह्रस्व ॥ भ्लाशति, सर्वं भ्राशतिवत् । भ्राशथु । भ्लाशथु—ट्वित्त्वादथुच् ॥८२३-८२५॥

५५७ स्यमु त्वन ध्वन^२ शब्दे । स्यमादय क्षरत्यन्ता उदात्ता उदात्तेत । स्यमति । सस्याम । सस्यमतु, स्येमतु । सस्यमु, स्येमु । सस्यमिष, स्येमिष । इत्यादि । अस्यमीत् इत्यत्र ‘अतो ह्लादे’ इति वृद्धिः ‘ह्ययन्त’ इति निषिध्यते । सिस्यमिषति । सेसिम्यते—‘स्वपिस्यमिन्धेवा यङि’ इति सम्प्रसारणे द्विर्वचने अभ्यासस्य गुणः । सस्यमीति, सस्यन्ति—यङो लुका लुप्त्वात् तत्परत्वाभावात् सम्प्रसारणम् । ‘नुगतोऽनुनासिकान्तस्य’ इति अभ्यासस्य नुक् । सस्यान्त इत्यादौ ‘अनुनासिकस्य किम्लो’ इति दीर्घः । संस्यन्मि—‘मो नो धातो’ ‘म्बोश्च’ इति नत्वम् । सस्याहि इत्यत्र पूर्वमनुनासिकस्य दीर्घे पश्चात् ‘नश्चापदान्तस्य ऋलि’ इत्यनुस्वारः । असंस्यन् इत्यत्र पदान्तत्वात् ‘मो नो धातो’ इति न । स्यमयति । असिस्यमत्—अमन्तत्वान्मिन्धम्—स्यमित्वा, स्यात्वा—उदित्त्वादिङ्विकल्पः । अनिट्पक्षे ‘अनुनासिकस्य’ इति दीर्घः । स्यान्त—‘यस्य विभाषा’ इत्यनिट्त्वम् । स्यमन्तको

१. ‘भ्राजृ’ इति क्षीरस्वामी ।

२. ‘स्तन ध्वन’ इति क्षीरस्वामी ।

मणि — बाहुलकाज्झञि सज्ञाया ऋन् । अयं चुरादौ वितर्कार्थः ॥ स्वनति ।
 सस्वान् । सस्वनतु, स्वनतु । स्वनिता इत्यादि । अस्वनीत्, अस्वानीत् — ‘अतो
 ह्रस्वादे’ इति वा वृद्धिः । सिस्वनिषति । सस्वन्यते । सस्वन्ति । सस्वान्तः । स्वानयति ।
 असिस्वनत् । शब्दे अघटादित्वान्न मित्त्वम् । विष्वणति । अवष्वणति — ‘वेश्च स्वन’
 इति पत्वम् । चकारेणावादित्यनुकृष्यते । विष्वणन सशब्दभोजनम् । तथा च
 वृत्तौ — ‘अभ्यवहारक्रियाविशेषोऽभिधीयते यत्र स्वननमस्ति, सशब्द भुङ्क्ते इत्यर्थः’
 इति । पिनाकी तु ‘भुञ्जान क्रिञ्चिच्छब्द करोति’ इति । काश्यपस्तु भोजनमेवा-
 र्थमाह । बोधिन्यासेऽपि पञ्चत्रयमपि दर्शितम् । विष्वण । विष्विष्वणिषति इत्यादौ
 ‘स्थादिष्वभ्यासेन’ इत्युभयत्र पत्वम् । तच्चाषोपदेशार्थमवर्णाभ्यासार्थं षणि
 प्रतिषेधार्थं चेत्युक्तम् । व्यष्वणत् — ‘ग्राम्मिसतात्’ इति पत्वम् । अवष्वणयत् इत्यादौ
 ‘नुम्विसर्जनीय’ इति ‘वेश्च स्वन’ इति पत्वम् । उक्तं च — ‘अयोगवाहानामट् सु
 णत्वम्’, ‘शर्षु भङ्भावषत्वे’ इति । अयोगवाहाश्चानुस्वारविसर्जनीयोपध्मानीयजि-
 ह्वामूलीययमा उक्ता । षत्वे कृते सर्वत्र ‘रषाभ्याम्’ इति णत्वम् । विष्वन्ति इत्यत्र
 णत्वस्य पूर्वत्रासिद्धत्वात् ‘नश्चापदान्तस्य झलि’ इत्यनुस्वारे परसवर्णो नकारः ।
 तस्य पुनर्णत्व न भवति, असिद्धत्वादेव । स्वन, स्वान — ‘स्वनहसोर्वा’ इति वा
 अप्, तदभावे घञ् । उपसृष्टात्तु प्रस्वान इत्येव । निस्वान, निस्वन — ‘नौ गदनद्’
 इत्यादिना घञपौ । स्वान्तम् — ‘क्षुब्धस्वान्त’ इत्यादिना निष्ठायामनित्त्व निपा-
 त्यते, मनोऽभिधानं चेत् । अन्यत्र स्वनितो मृदङ्गः । आङ्पूर्वादस्मात् ‘रुष्यमत्वर-
 संघुषा’ इति निष्ठायामिड्विरूपः । इय चोभयत्रविभाषेति मनसि, अन्यत्र च
 आस्वानितम्, आस्वनितमिति ॥ फणादयो गता ॥ ध्वनति । दध्वान । ध्वनिता इत्यादि
 स्वनिवत् । ध्वान्तम् — ‘क्षुब्धध्वान्त’ इति तस्य निष्ठायामनित्त्वम् । अन्यत्र ध्वनितम् ।
 ध्वनि । अयं कथादिश्च । अत्र स्वनिध्वन्योर्मध्ये घृनेति क्वचित् पठ्यते । घृन
 वन शब्दे इति पूर्वमेव गतत्वादयमनार्थः । केचित्पौनरुक्त्यपरिहाराय दन्त्यादि
 पठन्ति, सोऽध्यनार्थः, षोपदेशलक्षणविरोधात् । अत एव ‘फणा च’ इत्यत्र ‘सप्त-
 नामिति किम्’ इत्युक्त्वा ध्वनि प्रत्युदाह्रियते, तथा च न्यासे — फणादीन् ध्वन्य-
 न्तानष्ट पठित्वा ‘वनिवर्जिता शेषा फणादयः सप्त’ इत्युक्तम् । पदमञ्जरी चैवमष्ट
 पठित्वा ‘अन्त्यवर्ज फणादयः’ इत्युक्तम् ॥ ८२६ ८२८ ॥

५५८ षम ष्टम वैकृत्ये । समति । ससाम । सेमतु । सेमिथ । समिता । सिसमि-
 षति । ससम्यते । ससमीति । सम्यन्ति । ससान्तः । समयति । असीषमत् ॥ स्तमति ।
 तस्ताम । तस्तमतु । स्तमिता । तिस्तमिषति । तस्तम्यते । तस्तन्ति । स्तमयति । अतिष्ट-
 मत् । अत्र स्वाम्यादयः ‘केचिदेतदन्ता घटादयः’ इति । बोधिन्यासे तु ‘ध्वन्यन्ताः’

इति । तत्र फणतौ मित्त्वे न विवाद । राजादीनां त्वनन्तराणां चतुर्णां गौ चङ-युधाह्वनिषेधार्थाद्वदित्करणालिङ्गान्न मित्त्वं भविष्यति । स्यमेरमन्तत्वात्स्व-निध्वन्योश्च पूर्वत्र पाठान्मित्त्वं सिद्धम् । सर्वैरपि शब्दार्थत्व एव मित्त्वं यथा स्यादिति पूर्वत्र पाठोऽङ्गीकृत । षमिष्टम्योरप्यमन्तत्वादेव मित्त्वं सिद्धमिति आहोपुरुषिकामात्रमेवैतत् । ध्वन्यन्ता, ध्वन्यन्ता घटादय इति मतद्वयम् । यत्तु तैरुक्तम्—‘षमिष्टम्योरमन्तयो पुन पाठेनामन्तलक्षणस्य मित्त्वस्यानित्यत्वज्ञापना-दुत्क्रामयतीत्यादिसिद्धि’ इति, तदस्माभि ‘अमन्ताश्च’ इति मित्त्वविधौ प्रकारा-न्तरेणोपपादितम् ॥८२९-८३०॥

५५६. ज्वल दीप्तौ । ज्वलति । जज्वाल । जज्वलतु । ज्वलिता । अज्वालीत्—‘अतो लान्तस्य’ इति वृद्धि । जिज्वलिषति । जाज्वल्यते । जाज्वलीति, जाज्वलति । ज्वालयति, ज्वलयति, प्रज्वलयति—घटादिपाठान्नित्यं मित्त्वं सोपसर्गत्वे, अन्यदा तु ‘ज्वलल्लल’ इति विकल्पेन । घटादिपाठादेव ज्वालयतीति सिद्धाविहास्य पाठ—‘ज्वलितिकस-न्तेभ्यो ण’ इति पाक्षिके णप्रत्यये ज्वाल इति यथा स्यादिति । ज्वलितीति इति शब्द आद्यर्थे । णाऽभावे पचाद्यचि ज्वल । ज्वलन—‘जुचक्रम्य’ इति तच्छ्रीलादौ युच् कर्त्तरि ॥८३१॥

५६०. चल कल्पने । चलति । चचाल । चेलतु । चेलु । चलिता इत्यादि पूर्ववत् । कल्पने घटादिपाठात् चलयति । अन्यत्र चालयति । चल, चाल—‘ज्वलिति’ इति णवि-कल्प । चलाचल, चल इत्यर्थ । ‘चरिचलिपतिवदीना द्वित्वमन्त्याक्चाभ्यासस्य’ इति द्विर्वचनम्, अभ्यासस्यागागमश्च । चाचलि—‘सहिवह्विचलिपतिभ्यो यङन्तेभ्य. किङ्किनौ’ इति तयोरन्यतर । ‘अतो लोप’, ‘यस्य हल’ इति अलोपयलोपौ । चलन—‘चलनशब्दार्थादकर्मकाद्युच्’ इति युच् । चल बिलसने इति तुदादौ, चल गताविति चुरादौ ॥८३२॥

५६१ जल घातने^१ । ‘घातन तैक्ष्ण्यम्’ इति स्वामी । जलति इत्यादि पूर्व-वत्^२ । जलः । जाल । लङ्योरेकत्वस्मरणात् जडः । जडस्यापत्यं जाडार.—गोधा-शब्दाद्वकापि गौघार इति सिद्धे ‘आरगुदीचाम्’ इत्यारग्वचनं ‘जाडार, पाण्डार इति सिद्धयर्थम्’ इति तत्र स्थितम् । जाड्यम् । जडिमा—‘वर्णदृढादिभ्य ष्यञ्’ इति ष्यञ् । दृढादित्वात् भावकर्मणो ष्यञ्मिनिचौ । जल अपवारणे इति चुरादौ ॥८३३॥

५६२. टल ट्वल वैकल्ये । टलति इत्यादि चलतिवत् ॥ ट्वलति । टट्वाल । ट्वलतु । ट्वलिता । अट्वालीत् इत्यादि । ट्वाल, ट्वलः ॥८३४-८३५॥

५६३ छल स्थाने । स्थानं प्रतिष्ठा । स्थलति । तस्थाल । स्थलिता । अस्थालीत्

१. पूर्व २००-१ पृष्ठयोरेकत्वलोकनीयम् । २ ‘घातये’ इति क्षीरस्वामी । ‘घान्ये’ इति मैत्रेयः । ३. ‘स्थल’ इति क. पुस्तके, क्षीरतरङ्गिण्याच्च ।

इत्यादि । तिस्थलिषति । 'स्तौतिण्योरेव' इति न षत्वम् । तास्थत्यते । तास्थलति । स्थालयति । श्रतिष्ठलत् । स्थालम्, स्थलम् । स्थली — 'जानपद' इत्यत्राकृत्रिमायां भूमौ ङीष् । अन्यत्र — स्थला । स्थाली — गौरादित्वात् ङीष् । विष्ठलम् — 'विकुश-मिपरिभ्य स्थलम्' इति मूर्द्धन्य । एव कादिभ्य । कपिष्ठलो गोत्रम् — 'कपिष्ठलो गोत्रे' इति मूर्द्धन्यो निपात्यते । अन्यत्र ऋपीना स्थल कपिस्थलम् ॥८३६॥

५६४ हल विलेखने । विलेखन कषेणम् । हलति । जहाल । हलिता । ग्रहा लीत् इत्यादि । हलम् । हालम् । हलि — इन् । हलि गृह्णाति हलयति । भ्रजहलत् — 'मुण्डमिश्र' इत्यादिना गृह्णातीत्यर्थे णिचि "हलिकल्योरदन्तत्वात्नपातन सन्वद्भावप्रतिषेधार्थम्" इतीकारस्यात्वे वृद्धौ कृतायामकृतायां वा लोपेऽग्लोप्यङ्गमित्यभ्यासस्य सन्वदित्व न भवति । हलाना समूहो हल्या — 'पाशादिभ्यो य' इति पाशादिपाठात् समूहे य । हलस्येद हालिकम् — 'हलसीराट्ठक्' इति षष्ठ्यन्तात् इदमर्थे ठक् । हल वहति हालिक बलीवर्द — 'हलसीराट्ठक्' इति द्वितीयान्ताद्बहतीत्यर्थे ठक् । हलस्य कर्ष हल्य — कर्ष कर्षण कृष्यमाण वा । 'मतजनहलात् करणजल्पकर्षेषु' इति षष्ठ्यन्तात् कर्षेऽर्थे यत् । द्विहल्या भू — 'रथसीताहलेभ्यो यद्विधौ' इति तदन्तविधि । न विद्यते हलिर्यस्य असौ ग्रहल — 'नब्दु सुभ्यो हलिसक्भ्योरन्यतरस्याम्' इति पक्षेऽच् समासान्त । एव दु सुपूर्वपदादपि । अत्र हलिहलशब्दाभ्यां बहुव्रीहिणा रूपद्वये सिद्धे पक्षे समासान्तविधानम् 'शेषाद्विभाषा' इति हल्यन्तात् कन्मा भूदिति । यस्माद्बहुव्रीहे समासान्तो नोक्त स शेष । न चात्र हलिग्रहणमर्थभेदनिबन्धन मन्तव्यम् । महद्बल हलि, हलमात्रं त्वन्यदिति नायमर्थभेद क्रिश्चित्कर । यस्मादकारान्तेनापि समासो न दण्डवारित इति प्रकरणादिवशेनैवार्थविशेषावगति ॥८३७॥

५६५. एल गन्धने । 'बन्धने' इति काश्यप । प्रणलति इत्यादि । नालः, नलः । नाली, प्रणाली — गौरादिङीष् । डलयोरेकत्वस्मरणात् नड । 'अव्युत्पन्न प्रातिपदिकम्' इति हरदत्त । नडाना समूहो नड्या — 'पाशादिभ्यो य' इति य । नडा अस्मिन् देशे सन्तीति नड्वल. नड्वान् — 'कुमुदनडवेतसेभ्यो ड्मतुप्', 'नडशादाड्ड्वलच्' इति चातुरर्थिको ड्मतुप् ड्वलच् । नलिनम् — 'दुदक्षिभ्यामिनन्' इति इनन् बाहुलकादस्मादपि । नलिनी — गौरादिषु दर्शनात् 'जातेरस्त्रीविषयात्' इति वा ङीष् । यद्वा — नलशब्दात् 'पुष्करादिभ्यो देशे' इति मत्वर्थीय इनौ ङीपि द्रष्टव्य । नलं गन्धं ददातीति नलदं लामज्जकम् ॥८३८॥

५६६ पल गतौ । पलति इत्यादि । पलम् — उन्मानविशेषः । पलल मांसम् — 'कलत्रपञ्च' इत्यत्र 'प्राक्प्रत्ययनिर्देशादन्येभ्यो भवति' इति कुण्डलादिवदस्मादपि

कलप्रत्यय । पलालम्—स्थावति' इत्यालच् बाहुलकादस्मादपि । महत् पलालं पलाली—पिप्पलादित्वात् ङीष् । पलाली यस्यास्तीति पलालिन—'शाकीपलालिद्भवां ह्रस्वत्व च' इति पामादिपाठान्नप्रत्ययो ह्रस्वत्व च । पाल रक्षणे इति चुरादौ ॥८३६॥

५६७ बल प्राणने धान्यावरोधे च । प्राणन जीवनम् । धान्यमवरुध्यते यत्र कुसूलादौ तद्वान्यावरोधनम्, तद्व्यापार इत्यर्थः । बलति इत्यादि । बाल । बलम्—करणस्य कर्तृत्वोपचारादच् । बाला—अजादिपाठात् 'वयसि प्रथमे' इति ङीष् बाधित्वा टाप् । बलवान् । बलूल—'वातदन्तबलललाटानामूङ् च' इति सिध्मादिपाठाल्लचप्रत्यय ऊङ् चागम । बल पुंस्त्व—'अर्शआदिभ्योऽच्' इति मत्वर्थेऽच् । बाहुबली । ऊहबली—'बलाद्वाहूरुपूर्वपदात्' इति पुष्करादिपाठादिनिर्मत्वर्थे । सर्वबली—तत्रैव 'सर्वादेश्च' इति पठ्यते । बलि—'इन्' इतीन्द्रप्रत्यय । बल्यर्थास्तण्डुला बालेया—'छदिरुपधिबलेर्ढञ्' इति छदिवलिभ्या विकृतवाचिभ्या विकृत्यर्थाया प्रकृतौ ठञिति ठञ् । उपघेस्तु स्वार्थेऽयं प्रत्यय । कुबेराय बलि कुबेरबलि—'चतुर्थी तदर्थात्' इति चतुर्थ्यन्तस्य तदर्थादिभिस्तत्पुरुष । तदर्थेत्यर्थग्रहणम्, तस्मा इदं तदर्थम् । अन्यानि तु प्रातिपदिकानि । अयं चुरादौ मित् ॥८४०॥

५६८ पुल महत्त्वे । पुलति । पुपोल । पोलिता । पुपुलिषति । पुपोलिषति । पुलित्वा, पोलित्वा—'रलो व्युपधान्' इति कित्त्वविकल्प । पोपुल्यते । पोपुलीति । पोपोलति । पोलयति । अपुपुलत्—'उदुपधात्' इति भावादिकर्मणोर्निष्ठाया सेट् कित्त्वविकल्पनात्—पुलित्तमनेन, पोलित्तमनेन इत्यादि । पोल । पाभावे इगुपधलक्षण क—पुल । पुलक—संज्ञायां क्तुन् । पुलिनम्—बाहुलकादिननि गुणाभाव । पुलाक—'बलाकादयश्च' इत्याकनन्तो निपातित । अयं चुरादावपि । तुदादावपीति क्षीरस्वामी ॥८४१॥

५६९, कुल संस्थाने बन्धुषु च । 'सस्त्यान सङ्घात' इति स्वामी । कचित् 'सन्ताने' इति पठ्यते । सन्तानो विजातीयैरविच्छिन्न प्रवाह । बन्धुशब्देन तद्व्यापार सम्बन्धोऽभिधीयते । कोलति इत्यादि पोलतिवत् । कुलस्यापत्य कुलीनः । कुल्यः । कौलेय । कुलशब्दो वृत्तौ तद्वति वर्तते । 'कुलात्स्व', 'अपूर्वपदादन्यतरस्या यङ्ढकञौ' इति खयङ्ढकञ् । अत एवापूर्वपदग्रहणात् खस्तदन्तादपि । ब्राह्मणकुलीनः । महाकुलशब्दात् 'महाकुलादञ्खञौ' इति अञ्खञौ । अन्यतरस्याग्रहणानुवृत्ते खश्चेति माहाकुल । माहाकुलीनः । महाकुलीनः इति भवति । दुष्कुलशब्दात् 'दुष्कुलाङ्ढक' इति ङक्—दौष्कुलेयः । अत्रान्यतरस्याग्रहणानु-

वृत्ते खे दुष्कुलीन । कौलेयक धा—‘कुलकुक्षिग्रीवाभ्य’ श्वास्यलङ्कारेषु’ इति यथासङ्ग्याच्छुन्यभिधेये कुलाढकञ् । अमुष्य कुलस्य भावः प्राप्स्यकुलिका—मनोज्ञादिपाठाद् वुब् । ‘आमुष्यायणामुष्यपुत्रिरामुष्यकुलिका इत्युपसङ्गध्यानम्’ इति षष्ठ्या अलुक् । स्वभावात्स्त्रीलिङ्गः । कौलकम्—अयं मनोज्ञादि । निष्कुलाकरोति पशुम् निष्कुणातीत्यर्थः । ‘निष्कुलान्निष्कोषणे’ इति कृञो योगे निष्कोषणार्थान्निष्कुलशब्दाद् डाच् । निष्कोषणमन्तरवयवानां बहिर्निस्सारणम् । नास्ति कुलमस्य नकुल—‘नभ्राणनपात्’ इति नञ् प्रकृतिभावः । कुलकम्—श्लोकसङ्घातविशेषः । संज्ञायां वुम् । कुलशब्दात्कृन्वा ॥८४२॥

५७०. शल हुल पल्ल गतौ ।

५७१. हुल हिंसासवरणयोश्च । अत्र नैवेद्य.—‘चकारोऽत्रान्वाचये, गतावस्य तावत्प्रयोगः । क्वचित्तु हिंसासंवरणयोश्च’ इति । क्वचित्तु पठ्यते ‘शल हल हल पल्ल गतौ । हुल हिंसासवरणयोश्च’ इति । अत्र पाठे चकाराद्गतौ चेति व्याख्येयम् । हलैतेर्हलतेश्च घटादिपठितस्यापीह पाठो न विकल्पार्थः, घटादिपाठस्त्वर्थविशेषे मित्त्वार्थः इति बोद्धव्यम् । शलति । शशालः । शलिता इत्यादि । शालः । शाला । शल इति चलनसवरणयोगतः ॥ होलति इत्यादि पोलतिवत् ॥ पतति । पपात । पेततु । पतिता । अपपत्त—लट्दिच्चादङ् । ‘पत’ पुम्’ इत्यङि परे पुमागमः । पिपतिषति । ‘तनिपतिदरिद्रातीनामुपसङ्गध्यानम्’ इति वा इडागमः । अनिट्पक्षे ‘सनि मीमाधुरभलभशकपतपदामच इस्’ इति सकारादौ सनि विधीयमाने इशभावे ‘सस्यार्धधातुके’ इति सस्य तत्वे पिच्छब्दस्य द्विर्वचने ‘अत्र लोपोऽभ्यासस्य’ इत्यभ्यासस्य लोपः । ‘अत्र’ ग्रहण ‘सनिमीमा’ इत्यादिचतुःसूत्रीविषये अभ्यासलोपार्थमिति स्थितम् । अभ्यासलोपोऽनर्थकत्वादन्त्यस्य न भवति, ‘नानर्थकेऽन्तेत्यविधि’ इति । अन्ये तु—‘अत्र’ ग्रहण सर्वाभ्यासलोपार्थमाहुः । तत्र मतेऽभ्यासलोपस्य सनिमीमादिचतुःसूत्रीविषयत्वमधिकाराद् बोद्धव्यम् । पिप्सति । पनीपत्यते, पनीपति—‘नीग्वञ्चु’ इति अभ्यासस्य नीक् । प्रणिपति—‘नेर्गद’ इति णत्वम् । अङ्गव्यवायेऽपीदमिष्यते—प्रणयपत्त । पतापत.—‘चरिचलिपतिवदीना द्वित्वमक् चाभ्यासस्य’ इति पक्षे द्विर्वचनमक् चाभ्यासस्य । उत्पतिष्णु—‘अलङ्कृन्’ इत्यादिना इष्णुच् । पतन.—‘जुचङ्कर्म्य’ इत्यादिना युच् । पातुक.—‘लषपतपद’ इत्यादिना उक् । पतत्यनेनेति पत्नम्—‘दाम्नीशस्’ इत्यादिना करणे घृन् । सर्वपत्रं व्याप्नोतीति सर्वपत्नीणः सारथि—‘तत्सर्वादे’ इत्यादिना सर्वपत्रं व्याप्नोतीत्यर्थे ख । सपत्राकरोति—सपत्रं शरं मृगकाये प्रवेशयतीत्यर्थः । निष्पत्राकरोति—सपत्रं शरमपरभागे निष्क्रामयतीत्यर्थः । ‘सपत्र-

१. ‘शलते’ इति ख० पुस्तके ।

मा० घा० १४

‘पतेस्थ च’ इतीन्प्रत्यय, तकारस्य च थकार । ‘पथिमथ्यूमुक्षामात्’ इति आकारादेशोऽन्त्यस्य सौ परे ‘इतोऽत्सर्वेनामस्थाने’ इति पथ्यादीनामिकारस्याकारे सर्वर्णदीर्घ । “थो न्थ” इति पथिमथोस्थस्य न्थादेशः सर्वनामस्थाने । पन्थानौ—सर्वनामस्थाने दीर्घ । शसाद्यजादौ पथ इत्यादि । “भस्य टेलोप” भसंज्ञकानां पथ्यादीना टेलोप इति टिलोप । हलादौ नलोप—पथिम्याम् इत्यादि । विपथम् । कापथम्—‘कुगतिप्रादय’ इति तत्पुरुष । ‘का पथ्यक्षयो’ इति पथ्यक्षयोत्तरपदयो कुशब्दस्य कादेशः । त्रयाणा पन्था त्रिपथम्—‘ऋक्पूर्ब्धू’ इति समासमात्रेऽकार समासान्त ‘नस्तद्धिते’ इति टिलोप । ‘पथः संख्याव्ययादे’ इति नपुंसकत्वम् । इदञ्च परवल्लिङ्गतापवाद इति विपथो देश । विपथा नगरो इति बहुव्रीहौ न भवति । तथा पन्थानमतिक्रान्त प्रतिपथ इत्यादौ ‘अत्यादय क्रान्ताद्यर्थे द्वितीयया’ इत्यादिना तत्पुरुषेऽपि न भवति । अत्र हि ‘द्विगुप्राप्तापन्नालम्पूर्वगतिरसमासेषु प्रतिषेध’ इति परवल्लिङ्गता प्रतिषिध्यते । ‘पथः संख्याव्ययात् पर’ इति यदमरसिंहेन नपुंसकत्वमुक्तं तदप्युत्तरपदार्थप्राधान्य एव । तथा च तत्र व्याख्यातार—“प्रधानल्लिङ्गापवादत्वात् क्लीबविधानप्रस्तावादिह न भवति—अपथा नगरो, उत्पथो देश इति । कथं तर्हि ‘व्यध्वो दुरध्वो विपथ’ कदम्बा कापथ समा’ इति^२ विपथकापथयो पुंस्त्वमुक्तम् ? तत्रैवं व्याख्येयम्—“अस्त्यन्योऽकारान्त पथिपर्याय पथशब्दोऽर्द्धार्चादिपाठादुभयलिङ्ग” । तेन समासात्पुंस्त्वम्’ इति । ‘विपथकापथौ पुन्नपुंसके’ इति चाहुः सुभूतिचन्द्रादयः । पठितश्च काण्डशेषे अकारान्त पथशब्द—‘पथः पन्थाश्च मार्ग’ स्यात्’ इति^३ । शाक्यमुनिस्तु संख्याव्ययाभ्या परस्य पथशब्दस्य पुंस्त्वमेवाह, तत् ‘पथः संख्याव्ययादे’ इति वार्त्तिकविरोधात् तत्रत्यभाष्यकैयटवृत्त्यादिमहाप्रन्थविरोधात् अमरसिंहविरोधाच्च दुःस्थम् । अत्र कृतसमासान्तस्य निर्देशात् ‘न पूजनात्’, ‘किम् क्षेपे’, ‘नवस्तत्पुरुषात्’ इति यदा समासान्तो निषिध्यते तदा ‘परवल्लिङ्गम्’ इति पुंस्त्वमेव—सुपन्था, क्तिपन्था, अपन्था इति । ‘न पूजनात्’ इत्यत्र स्वत्योः परिगणनात् सत्पथ इत्यादौ समासान्तो भवति । ‘अव्ययीभावश्च’ इत्यत्र सुपथम् इति यदुदाहरणं तत्र सुशब्दस्य वैपुल्यमर्थो न पूजेति समासान्तलभः । अपथम् इत्यत्र ‘नवस्तत्पुरुषात्’ इति निषेधस्य ‘पथो विभाषा’ इति विकल्पनात् समासान्तः । ‘अपथं नपुंसकम्’ इति नपुंसकत्वम् । ‘पथः संख्याव्ययादेः’ इत्येव सिद्धे किं सूत्रेणेत्याशङ्कायां कैयटः—‘पूर्वकालत्वात् सूत्रस्य नायं दोषः’ इति । यत्तूक्तम्—‘अस्त्यकारान्तः पथशब्द’ इति, तत् ‘पथो विभाषा’ इति

१. अमरसिंहेन न नपुंसकत्वमुक्तमिति विद्वांस एव प्रमाणम् । सर्वत्र पुस्तकेषु पाठस्त्वेतादृशोऽप्युपलभ्यते । २. अ० को० ३।१।१६ । ३. ‘वाट, पथश्च माथश्च’ इति सुद्वितत्रिकाण्डकोषा(२।१।१९)पाठः ।

इति सूत्रविरुद्धम् । सति हि तेन अपथम् इति सिद्धयति, नकारान्तेन च अपन्था इति, तत्किं सूत्रेण । पथि जात पन्थक — ‘पथ पन्थ च’ इति सप्तम्यन्ताज्जातार्थे वुन्, पथश्च पन्थादेश । पथोऽनपेत पथ्यम्—‘धर्मपथ्यर्थेन्यायादनपेते’ इति पञ्चम्यन्तादनपेतेऽर्थे यत् । पथि साधु पाथेयम्—‘पथ्यतिथि’ इति ढब् । पन्थानं गच्छतीति पथिक । पथिकी—‘पथ षकन्’ इति द्वितीयान्ताद्गच्छतीत्यर्थे षकन्, षित्वात् स्त्रियां ङीष् । पन्थानं नित्य गच्छतीति विवक्षायाम् ‘पन्थो ण नित्यम्’ इति णप्रत्यये पान्थ । अत एव निर्देशात् णसन्नियोगेन पन्थादेशः । शतपथमधीते वेद वा शतपथिक । एवं पष्ठिपथिक—‘शतषष्ठे पथ षिकन्’ इति द्वितीयान्तात् अध्येतृवेदित्रो षिकन् । षित्वात् स्त्रिया शतपथिकी । पन्थान पन्थान प्रति प्रतिपथम्—‘अव्ययं विभक्ति’ इत्यादिना वीप्सायामव्ययीभाव । पथोऽभिमुखमिति वा प्रतिपथम्—“लक्षणेनाभिप्रती आभिमुख्ये” इति, लक्षणं चिह्नम्, तद्वाचिनाऽभिप्रती आभिमुख्ये गम्यमाने समस्येते, स चाव्ययीभाव-समास इति । प्रतिपथमेति प्रतिपथिक, प्रातिपथिको वा—‘प्रतिपथमेति ठञ्च’ इति द्वितीयान्तादेतीत्यर्थे ठञ्ठकौ । पन्थान प्रतिगत इति समासेनाभिधानान्नेमौ प्रत्ययाविति व्याख्यातार । सर्वपथ व्याप्नोति सर्वपथीन पथिक —‘तत्सर्वादे’ इति ख । उत्तरपथेनाहृतं गच्छति वा औत्तरपथिक —‘उत्तरपथेनाहृतं च’ इति तृतीयान्ताद्गच्छत्याहृत वेथे ठब् । ‘आहृतप्रकरणे वारिजङ्गलस्थलकान्तार-पूर्वादुपसङ्ख्यानम्’ इति वार्यादिपूर्वपदादपि ठब् भवति वारिपथिकम् इत्यादि । आजिपथिक । शाङ्कुपथिक —‘अजपथशङ्कुपथाभ्या च’ इति ‘तेनाहृतम्’ इत्यत्रैव विषये ठब् । स्थलपथेनाहृतं मधुक मारिच वा स्थालपथम्—‘मधुकमरिचयोरण् स्थलादिभ्य’ इत्यण् । देवपथ इव प्रतिकृति देवपथ —‘इवे प्रतिकृतौ’ इति इवार्थे सादृश्ये वर्त्तमानात् प्रथमान्तात्कन् । तस्य च सदृशस्य प्रतिकृतित्वे सतीति सूत्रार्थः । तदेतदुक्त भवति—प्रतिकृतिरूपे सदृशे वर्त्तमानात् कन्निति । देवपथ इव कश्चिद् देवपथ —‘सज्ञाया च’ इतीवार्थे वर्त्तमानात् कन् । उभयत्र ‘देवपथादि-भ्यश्च’ इति कनो लुक् । परिपन्थशब्दस्तु परिपथपर्यायोऽव्युत्पन्न, उक्तं च ‘परिपन्थं च तिष्ठति’ इत्यत्र वृत्तौ समर्थेविभक्तिप्रकरणे—‘पुनर्द्वितीयोच्चारणं लौकिकवाक्यप्रदर्शनार्थं परिपथशब्दपर्यायः परिपन्थशब्दोऽस्तीति ज्ञापयति स विषयान्तरेऽपि प्रयोक्तव्य’ इति । एवं ‘पथ पन्थाश्च मार्गः स्याद्’ इति काण्डशेषे पथिपर्यायो य पथशब्द उक्त स नास्तीति प्रतीयते । सति हि तस्मिन् परिपथशब्दवत् परिपन्थशब्दस्यापि सिद्धे किं ज्ञापकवर्णनेन । ‘पन्थो ण नित्यम्’ इत्यत्र प्रत्ययसन्नियोगेन पथः पन्थादेशकथनं प्रकृत्यन्तराभाव एव घटते । अयं कथादावपि ॥ ८४३-८४६ ॥

५७२. कथे निष्पाके । कथति । चकाथ । कथिता । अकथीत् । काथ । कथयतीति घटादिपाठात् ॥८४७॥

५७३. पथे गतौ । पथति । पपाथ । पथतु । अपथीत् । पथ । पाथ । पथि गता-
विति चुरादौ ॥८४८॥

५७४. मथे विलोडने । मथति । ममाथ । मेथतु । अमथीत् । माथ । मथ । कथ्या-
दीना त्रयाणामेदिच्वात् 'ह्यच्यन्त' इति सिचि न वृद्धि । दण्डमाथ धावति दारण-
माथिक । माथ । मन्था । दण्ड इव ऋजुरित्यर्थ । 'माथोत्तरपदपदव्यनुपद
धावति' एभ्यो द्वितीयान्तेभ्यो वावतीत्यर्थे ठगिति ठक् ॥८४९॥

५७५. दुवम उद्गिरणे । उद्गिरणमन्तर्गतस्य मुखेन नि सारणम् । अत्र सुवाकर —
'उद्गिरणे' इति पठन् 'निपातनात् तत्र ऋत इत्' इत्याह । वमति । ववाम ।
ववमतु वादित्वान्तेवाभ्यासलोपौ । भागवृत्तौ त्वनयोर्विकल्पेन वेमतुरित्युदाहृतम्,
तद्भाष्यादिषु चिरन्तनेषु कुत्रापि न दृष्टम् । वमिता । अवमीत् — 'ह्यच्यन्त' इति न
वृद्धि । विवमिषति । ववम्यते । ववन्ति । ववान्त । हेरपित्त्वात् डित्त्वात् 'अनुना-
सिकस्य' इति दीर्घेऽनुस्वारे ववाहि । अव्वन् । वमयति । वामयति — 'ग्लास्नावनु-
वमामनुपसर्गाद्वा' इति मित्त्वविकल्प । वाम — 'नोदात्तोपदेशस्य' इति वृद्धिनिषे-
धस्य 'अचिमिकमिवमीनाम्' इति निषेध । वान्त । वान्तवान् — 'आदितश्च' इति
चकारस्यानुक्तसमुच्चयार्थत्वात् निष्ठायामनिट्त्वमिति वृत्तौ । भाष्यवार्तिकयो-
रनुक्तमपीदं 'प्रयोगबाहुल्यादुक्तम्' इति हरदत्त । तदेवं काश्यपादीनामुदिताः
प्रत्युक्तः । वमथु. — ट्वित्त्वादथुच् ॥८५०॥

५७६. भ्रमु चलने । भ्रमति । बभ्राम । बभ्रमतु, भ्रेमतु । बभ्रमु, भ्रेमु ।
बभ्रमिथ, भ्रेमिथ — 'वा जृभ्रमुत्रसाम्' इति किति लिटि थलि च सेटि वा एत्वा-
भ्यासलोपौ । भ्रमिता । भ्रमिष्यति । भ्रमतु । अभ्रमत । भ्रमेत् । भ्रम्यात् । अभ्रमीत् ।
'शद्विषये 'वाभ्राश' इति पक्षे श्यनि-भ्रम्यति । भ्रम्यतु । अभ्रम्यत् । अभ्रमेत् । भ्राम्यति
इति दिवादौ शमादिपठितस्यानवस्थानार्थस्य 'शमामष्टानाम्' इति दीर्घः । बिभ्र-
मिषति । बभ्रम्यते । अनुनासिकान्तत्वान्नुक् — बभ्रन्ति । बभ्रान्त । लोटि हौ
बभ्र्राहि । लङि अभ्रमन् — 'मो नो धातो' इति मकारस्य नकार । अभ्रयति — अमन्त-
त्वान्मित्त्वम् । ध्वि' भ्रम — 'नोदात्त' इति वृद्धिनिषेध । प्रयोजनं तु भ्रमितुं
न शक्त अभ्रम इत्यत्र 'अचक्रावशक्तौ' इति अजन्तस्य कान्तस्य च नञ परस्यो-
त्तरपदस्य तत्पुरुषे अशक्तौ गम्यमानाया विधीयमानस्यान्तोदात्तत्वस्याभाव ।
तेन "तत्पुरुषे तुल्यार्थवृत्तीयासप्त्युपमानाव्ययद्वितीयाकृत्या" इति तत्पुरुषे
तुल्यादिपूर्वपदस्य विधीयमानः प्रकृतिस्वरो भवति, स च निपातत्वादाद्युदात्त-

मेव । अचि तु 'अच्छौ' इत्यन्तोदात्तमेव । भ्रमत्वा, भ्रान्त्वा । भ्रान्त — 'भ्रान्तं देशमनेकदुर्गविषमम्' इत्यत्र 'देशश्चाकर्मकाणाम्' इति देशस्य कर्मत्वम् । तेनाभिधानं तु भवतावेवोपपादितम् । भ्रमण — चलनार्थत्वाद्युच् । भ्रम इति शमादिपठितस्य घिनुणि । भ्रमर — 'अर्त्तिकमिचमिभ्रमिदेविवासिभ्यश्च' इत्यरप्रत्यय । भ्रमलः अक्षिरोग — 'भ्रमिमस्योरुष्वोपधाया' इति कलप्रत्यय, उपधायाश्चोकार । भ्रू — 'भ्रमेडू' इति डू । डित्वाट्टिलोप । भ्रुवौ । भ्रुवः — अजादौ 'अचि श्नुधातुभ्रुवाम्' इत्युवङ् । हे भ्रू इत्यत्र 'नेयडुवङ्स्थानावस्त्री' इति नदीसंज्ञानिषेधात् 'अम्बार्थनद्योर्ह्रस्वः' इति ह्रस्वाभाव । डिट्त्वचनेषु 'ङिति ह्रस्वश्च' इति नदीत्वविकल्पः । डिट्त्वचनेषु इयडुवङ्स्थानेष्वीदन्तमूदन्तमिकारोकारान्तं च स्यात्स्व्यं वा नदी, स्त्रीशब्द वर्जयित्वेति सूत्रार्थः । तेन नदीसंज्ञायाम् 'आण्णद्या' इत्यादि वृद्धाबुवङि भ्रुवे इत्यादि । अन्यदा तु केवलमुवङि भ्रुवे इत्यादि । आमि — स्त्रीशब्दव्यतिरिक्तयोरियडुवङ्स्थानयो 'वामि' इति नदीनिषेधविकल्पनात् भ्रूणाम्, भ्रुवाम् इति । भ्रूनाम काचित्तस्या अपत्यं भ्रौवेय — 'भ्रुवो वुक् च' इति ढक् तत्सन्नियोगेन वुगागमः । लेलाभ्रेयः — 'शुभ्रादिभ्यश्च' इत्यपत्ये ढक् । 'ढे लोपोऽकद्र्वा' इति ढे परे कद्र्वजितस्योवर्णान्तस्याङ्नस्योकारस्य लोप इत्युकारलोप । अक्षिणी च भ्रुवौ च अक्षिभ्रुवम् — 'अचतुर' इत्यादिनाऽचि समासान्ते निपातित । भ्रूकलम् । भ्रूमङ्ग इत्यादौ 'इको ह्रस्वोऽङ्यो गालवस्य' इति इगन्तस्याङ्यन्तस्य उत्तरपदे विधीयमानो ह्रस्वस्तत्रानुवृत्तस्यान्यतरस्याग्रहणस्य व्यवस्थितविभाषात्वान्न भवति । भ्रूकुस, भ्रुकुस । भ्रूकुटि, भ्रुकुटिः इत्यत्र पक्षे ह्रस्वो भवति । अत्र भाष्ये — 'अपर आह 'अकारो भ्रुकुंसादीनां वक्तव्यः' भ्रुकुंस, भ्रुकुटिः' इति ॥ ८२१ ॥

५७७. क्षर संचलने । क्षरति । चक्षार । क्षरिता । अक्षारीत् — 'अतो लान्तस्य' इति वृद्धि । चिक्षरिषति । चाक्षयते । चाक्षति । चाक्षहि । अचाक्ष — हल्ङ्यादिलोप । क्षार । क्षरः । क्षरेज, क्षरजः — 'विभाषा वर्षक्षरशरवरात्' इति जशब्दे उत्तरपदे विभाषा सप्तम्या अलुक् । अत्र 'क्षल सञ्चलने' इति कचित्पठ्यते । तदपि क्षरिवत् ॥ ८२२ ॥

५७८. स्यमादय उदात्ता उदात्तेतः ।

५७९. षह मर्षणे ।

५८०. उदात्तोऽनुदात्तेत् ।

सहृते । सेहे । सहिता, सोढा । 'तीषसहलुभ' इतीड्विकल्प । इड्भावे ढत्वधत्वषट्त्वढलोपा । 'सहिवहोरोद्वर्णस्य' इति ढलोपे अवर्णस्यौ-

१. भ० श० ३।६ । २. इत ऊर्ध्वक्षीरस्वामी 'क्षल सञ्चये च' इति पृथक् सूत्रं पठति ।

कार । सिसहयिषते—‘स्तौतिण्योरेव’ इत्यषत्वम् । सिसाहयिषति—इत्यत्र ‘स्तौति’ इति नियम बाधित्वा ‘स स्वदिस्विदिसहीनाम्’ इति सत्त्वं भवति । सासह्यते । सासोढि । सासोढ । पूर्ववद् ढत्वादि । साससि—‘षढो क सि’ इति कत्वम् । लोटि हेर्धिभावे ढत्वष्टुत्वढलोपौत्वेषु सासोढि इति भवति । साहयति । असीषहत् । परिषहते । निषहते । विषहते—‘परिनिविभ्यः’ इति षत्वम् । इदं च ‘सिवादीना वाङ्व्यवायेऽपि’ इति अङ्व्यवाये विकल्प इति पर्यषहत्, पर्यसहत् इति । ‘स्थादिष्वभ्यासेन च’ इत्यत्र ‘प्राक्सितात्’ इत्यनुवर्त्तनात् परिषिसहिषते इत्यत्रोत्तरखण्डस्य षणि प्रतिषेध एव भवति । अत एव ‘प्राक्सितात्’ इत्यनुवर्त्तनात्तत्र ‘अभ्यासस्य’ इति योगभेदेन ‘स्थादिष्वेवाभ्यासस्य षत्वम्’ इति क्रियमाणो नियमोऽस्मिन्प्राक्सितीये नेति षत्वमभ्यासस्य भवत्येव । तथा च तत्र वृत्तौ—प्राक्सितीय सुनोत्यादिरेव प्रत्युदाहृत । आत्रेयस्तु सामान्येन नियममिच्छन् षत्वमाह । तत् ‘स्तम्भुसिवुसहा चङि’ इति अभ्यासस्य षत्वनिषेधवैयर्थ्यप्रसङ्गात् वृत्त्यनाञ्जस्याच्च हेयम् । परिसोढा इत्यादौ सहे सोढरूपत्वात् ‘सोढ’ इति षत्व निषिध्यते । परिषासोढि इत्यत्राभ्यासस्यासोढरूपत्वान्नाय निषेध । पर्यसीषहत् इत्यादौ ‘स्तम्भुसिवुसहा चङि’ इति ‘परिनिविभ्य’ इति षत्व निषिध्यते । परस्य तु ‘इण्को’ इति भवत्येव । ‘दाश्वान्साह्वा’ इत्यत्र वृत्तौ—साह्वा इति निपातनमस्य इत्युक्तम् । यदाह—‘परस्मैपदमुपधादीर्घत्वमनिट्त्व च निपात्यते’ इति । कैयटे तु “‘आधृषाद्वा’ इति विभाषितणिच्.” इत्युक्तम् । एव पदमञ्जयामपि । अत्र मते तस्य सहे परस्मैपदित्वात्कमुनिपात्य । सङ्गम—‘शकिसहोश्च’ इति कर्मणि यत् । साहयतीति साहय—‘अनुपसर्गाङ्गिम्प’ इत्यादिना शप्रत्यय । शपि गुणायौ । साह । सह—णाभावेऽच् । सर्वसहा वसुमती—‘संज्ञाया भूतवृजि’ इत्यादिना खच्, ‘अरुद्विषत्’ इति मुम् । सर्व सहत् इति सर्वसह—‘पूरस्वयो’ इति यथासङ्ख्यादस्य सर्वशब्दे कर्मण्युपपदे खच् । सहिष्णु—‘अलङ्कृन्’ इत्यादिनेष्णुज् । सहन—‘अनुदात्तेत’ इति युच् । सासहि—‘सहिवहिचलिपतिभ्यो यङन्तेभ्यः’ किकनौ’ इति किकनोरन्यतर । सहित्रम्—‘अर्तिलघूसूखनसहचर इत्र’ इति करणे इत्रप्रत्यय । षट्—‘सहे ष लुक च’ इति सहे षषादेशः, कनिनश्च लुक । ‘णान्ता’ षट् इति षट्संज्ञाया ‘षट्भ्यो लुक’ इति जश्शसोर्लुक । षण्णाम् इत्यत्र ‘षट्चतुर्भ्यश्च’ इति षट्संज्ञकत्वादामो नुट् । षण्णां पूरण षष्ठ—‘तस्य पूरणे ङट्’ इति षष्ठ्यन्तात्पूरणे सङ्ख्यान्तरस्योत्पादकेऽर्थे ङडिति ङटि ‘षट्कृतिकतिपयचतुरा थुक्’ थुगागमे षटुत्वम् । टित्वात् स्त्रिया षष्ठी । यदा तु पूरणो भागो भवति तदा ‘षष्ठाष्टमाभ्या न च’ इति स्वार्थे नप्रत्ययः । चकारादब् च—षाष्ठः । षष्ठः । यदा तु पूरणो भागो मानं भवति

तदा “मानपश्वङ्गयो” कन्लुकौ च” इति यथासङ्ग्यात् षष्ठस्य माने कन्, अष्टमस्य लुक् । स च ‘षष्ठाष्टमाभ्या व्य च’ इति विहितयोर्बावो । चकाराद् यथाप्राप्तौ बावौ । तेन षष्ठक मानं षष्ठम्, षष्ठम् इति त्रीणि रूपाणि भवन्ति । ‘पूरणगुण’ इति पूरणार्थेन समासनिषेधात् ‘तान्युल्लषष्ठ’ इत्यादिप्रयोगश्चिन्त्यः । षट् दन्ता अस्य षोडन्—‘वयसि दन्तस्य दत्’ इति दन्तान्तस्य बहुव्रीहौ वयसि गम्यमाने दन्नादेशः । उगित्वान्नुम् । षट् च दश च षोडश—‘चार्ये द्वन्द्व’ इति द्वन्द्व । समुच्चयान्वाचयेतरेतरयोगसमाहाराश्चार्था, तत्रासामर्थ्यात् समुच्चयान्वाचययोर्न समास इति स्थितम् । षोढा—‘संख्याया, विधार्थे धा’, ‘अधिकरणविचाले च’ इति धाप्रत्ययः । तत्र ‘षष उत्वं दत्तदशधासूत्तरपदादेष्टुत्वं च’ इति षषोऽन्त्यस्य उत्त्वम्, उत्तरपदादे ष्टुत्वम् । ‘धासु वा’ इति वचनाद् उत्त्वष्टुत्वे धाप्रत्यये पक्षे न भवत इति षड्धा इत्यपि भवति । अत्र षकारस्य धाप्रत्यये ‘स्वादिषु’ इति पदत्वाज्जश्च ङकारः । धकारस्य तु ष्टुत्वम् ‘न पदान्तात्’ इति निषेधान्न भवति । पदान्तादृवर्गात् परस्यानाम्बर्जितस्य स्तो ष्टुत्व नेति सूत्रार्थः ॥८५३॥

५८१. रम क्रीडायाम् ।

५८२ अनुदातोऽनुदात्तेद् । रमते । रेमे । रेमिषे । रेमिष्वे—क्रादिनियमादिट् । रन्ता । रस्थते । रमताम् । अरमत । रमेत । रसीष्ट । अरस्त । रिरसते । ररम्यते । ररन्ति । ररन्त —प्रकृतिग्रहणन्यायेन ‘अनुदात्तोपदेश’ इत्यनुनासिकलोपः । ररसि । ररिष्मि । ररष्मि—‘म्बोश्च’ इति नत्वे णत्वम् । ररहि इत्यत्र अनुनासिकलोपस्यासिद्धत्वात् ‘अतो हे.’ इति लुङ् न भवति । अररन्—‘मो नो धातो’ इति नत्वम् । रमयति । अरीरमत् । विरमति । आरमति । परिरमति—‘व्याङ्परिभ्यो रम.’ इति परस्मैपदम् । उपरमति—‘उपाच्च’ इति परस्मैपदम् । इदं च सकर्मकविषयम् । अकर्मकत्वे उपरमति, उपरमते इति, ‘विभाषाकर्मकात्’ विकल्पस्योक्तत्वात् । अन्तर्भावितण्यर्थोऽयं सकर्मकः । विरराम । विरेमत् । विरेमिष्य, विररन्थ । थलि—‘उपदेशेऽजत्वत्’ इति उपदेशेऽजत्वत्तासौ सतस्तत्र नित्यानिटस्थलीणिनिषेधेऽपि इह भारद्वाजनियमादिट्पक्षे भवति । लुङि—‘थमरमन्मातां सक् च’ इति परस्मैपदपरे सक्, सिचश्चेट्, ‘इट ईटि’ इति सिज्जोप —व्यरसीत् । व्यरसिष्ठात् । रमः । राम—‘ज्वलितिकसन्तेभ्यो ण’ इति ण । मातन्त्वेऽप्यनुदात्तोपदेशत्वात् वृद्धिनिषेधाभावः । रमण—‘नन्त्यादित्वात् ण्यन्ताल्यु’ । स्तम्बेरम—‘स्तम्बकणयोरभिजपो’ इति स्तम्ब उपपदेऽच् प्रत्ययः । ‘हस्तिसूचकयो.’ इति वचनात् हस्तिविषयश्चायम् । ‘तत्पुरुषे कृति’ इति सप्तम्या अलुक् । रन्ति—‘न क्तिचि दीर्घश्च’ इति दीर्घानुनासिकलोपनिषेधः । ‘अयमुदित’ इति केचित् क्त्वायामिङ् विकल्पमुदाहरन्ति, तन्महान्तो न सहन्ते । रत्नम्—‘रमेस्तश्च’ इति नप्रत्ययस्तकारश्चान्तादेशः । रमतिः स्वगं—‘रमेनिन्’

इत्यतिप्रत्यय' । सूरत काम — 'सौ रमे क्त' इति क्त । सूरत कृपावान् — 'रमेः पूर्वपदस्य च दीर्घ' इति क्ते पूर्वपदस्य दीर्घः । रथ — 'ह्रनिकुषि' इत्यादिना क्थन् । रथ्या । रथकृत्वा — 'खल्लगोरथात्', 'इनित्रकट्यचश्च' इति यक्त्यचौ 'तस्य समूह' इति विषये । स्वभावात् स्त्रीलिङ्गता । रथस्येदं रथ्यम् — 'रथाद्यत्' 'तस्येदम्' विषये यत् । अत्र वृत्तौ 'रथाङ्ग एवेष्यते' इति 'रथसीताहलेभ्यो यद्विधौ तदन्तविधि' इत्युक्तत्वात् परमरथ्यम् इत्याद्यपि भवति । आश्वरथ्य — 'पत्रपूर्वादिब्' इति वाहनवाचिपूर्वपदात् रथान्तात् अब् । यतोऽपवाद । अयमपि रथाङ्ग एवेष्यते । रथ वहति रथ्यम् — 'तद्वहति रथयुगप्रासङ्गात्' इति द्वितीयान्तात् वहतीत्यर्थे यत् । रथाय हिता रथ्या — 'खल्लयवमाषितलवृषत्रहणश्च' इति चकारस्यानुक्तसमुच्चयार्थत्वात् चतुर्थ्यन्ताद्धितार्थे यत् । वामरथस्यापत्यं वामरथ्य — 'कुर्वादिभ्यो ण्य' इति ण्य, तत्र 'वामरथस्य कण्वादिबत् स्वरवर्जम्' इति पठ्यते । तस्यायमर्थः — वामरथ्यशब्दस्य गर्गाद्यन्तर्गणस्य यञन्तस्य कण्वादेर्यत्कार्यं तद्वहति स्वरं वर्जयित्वेति, तेन 'यञ्वोश्च' इनि गोत्रबहुत्वे विधीयमानो लुगस्यापि भवति — वामरथा इति । तथा 'यञ्वश्च', 'प्राचां षफ तद्धित' इति स्त्रिया विधीयमानो ङीष् षफश्चास्यापि भवत — वामरथी । वामरथ्यायनी इति । षफस्य षित्त्वान्ङीष् । 'हलस्तद्धितस्य' इति यलोप । 'यस्येति च' इत्यल्लोप । तथा यूनि 'यञ्वोश्च' इति विधीयमान षफगत्रापि भवति वामरथ्यायन इति । 'आपत्यस्य' इति यलोपस्तत्रैव 'अनाति' इति निषेधान्न भवति । तथा 'सङ्घाङ्कक्षणेष्वाञ्चामण्' इति यञन्तात् सङ्घाङ्कलक्षणेषु विधीयमानोऽण् अस्मादपि भवति — वामरथानि सङ्घाङ्कलक्षणानीति । तत्र षोषग्रहण चोदितम्, तेन वामरथो षोषः इत्यपि भवति । 'आपत्यस्य' इति यलोप । तथा 'कण्वादिभ्यो गोत्रे' इति गोत्रापत्यवाचिभ्यो यञन्तेभ्यः कण्वादिभ्यो विधीयमानोऽण् अस्मादपि भवति — वामरथा छात्रा इति । 'स्वरवर्जम्' इत्युक्तत्वात् 'ञिनत्यादिनित्यम्' इति प्रकृतेराद्युदात्तत्वं न भवति, प्रत्ययस्वर एव भवति ॥८५४॥

५८३. षड्ल विशरणगत्यवसादनेषु । अयं शदिक्रुशी चानुदात्ता उदात्तेतः । सीदति — 'प्राग्राध्मास्थान्नादाणदृश्यतिसर्तिसदसदा पिबजिग्रधमतिष्ठमनयच्छपश्यच्छर्द्धौशीयसीदा' इति शिति प्रत्यये परे यथासङ्ख्यात् सदे सीदादेशः । ससाद । सेदतु । ससत्थ, सेदिथ — थलि भारद्वाजनियमादिट्पक्षे 'थलि च सेटि' इत्येत्वाभ्यासलोपौ । सेदिव । सेदिम — क्रादिनियमान्नित्यमिट् । सत्ता । सत्स्यति । असीदत् । सीदत् । सद्यात् । असदत् — लृदिच्चादङ् । सिषत्त्वति । सासद्यते — भावगर्हाया 'लुपसद' इति यङ् । सासत्ति । लङि सिपि 'दश्च' इति वा रुत्वम् — असासत्, असास । सादयति । असीषदत् । निषीदति — 'सदिरप्रते' इति अप्रतेरिण्यन्तादुपसर्गात् परस्य षत्वम् । न्यषीदत् — 'प्राक् सितादङ् व्यवायेऽपि' इति षत्वम् । निषि-

षत्सति । न्यषीषदत् इत्यत्र 'स्थादिष्वभ्यासेन च' इत्युभयत्र षत्वम् । यद्वा-अभ्यासस्य 'सदिरप्रतेः', 'प्राक्सितादडव्यवायेऽपि' इति षत्वम् । उत्तरस्य तु 'इण्को' इति । निषसाद इत्यत्र तु 'सदिष्वञ्ज्यो परस्य लिटि' इति उत्तरखण्डस्य षत्वनिषेधः । निषेधतु इत्यादौ अभ्यासस्य लोपे सति अभ्यासात्परत्वाभावाच्चायं निषेधः । सेदिवान्—'भाषायां सदवसश्रव' इति भूतसामान्ये वा लिट्, तस्य च कसु । अस्मादेव वचनात् भूतसामान्ये सदादिभ्यो लिङनुमीयते । इदं चानुमानं विकल्पेन । अस्य च लिटो नित्य कसुरिति न तिङा श्रवणम्, नापि लुङो धातुसामान्यविहितस्य सदादिविशेषविहितेनानेन बाधः । न च सदादौ भूतसामान्ये सावकाशस्यास्य लिट् 'अनद्यतने लङ्', 'परोक्षे लिट्' इति भूतविशेषविहिताभ्यां सदादिभ्योऽन्यत्र सावकाशाभ्यां बाधः, तद्विधानेऽप्यस्यानुवर्त्तनादिति भाष्यादौ स्थितम् । क्रादिनियमादित्, उगिच्चावन्तुम् । 'सान्तमहत्' इति असम्बुद्धौ सर्वनामस्थाने दीर्घे सो 'हल्ङ्याडभ्य' इति लोपः । सकारस्य संयोगान्तत्वाल्लोपः । भसंज्ञाया वसो सप्रसारणे 'सप्रसारणाच्च' इति परस्य पूर्वत्वे आसेदुषः इत्यादि । सम्प्रसारणविषये नेढागमः प्रवर्तते, पश्चात् निमित्तविधातो भविष्यतीति । हलादौ—'वसुससु' इत्यादिना दत्वे आसेदिवद्भ्याम् इति । परिषत्—'सत्सूद्विष' इति क्तिप् । पर्वच्छब्दस्तु पृषोदरादित्वाद् परेरिकारलोपे । पर्वदा कृतं परिषदकम्—'कुलालादिभ्यो वुञ्' इति तेन कृतमिति विषये वुञ् । परिषद् इदं परिषदम्—'पत्राध्वर्युपरिषदश्च' इति तस्येदमर्थेऽञ् । परिषद्वल—'रज कृष्यासुतिपरिषदो वलच्' इति मत्वर्थे वलच् । परिषदं समवैति, तत्र साधुर्वा परिषद्वः—'परिषदो ण्यः' इति योगाभ्या 'त समवैति', 'तत्र साधु' इति विषये ण्यः । एकदेशविकृतस्यानन्यत्वात् कृतेकारलोपस्याप्येते प्रत्यया भवन्ति । तथा च भाष्यम् 'एओङ्' इत्यत्र—'पार्षदकृतिरेषा तत्र भवताम्' इति । तथा 'सम्प्रति पर्वद्वल्लोक्तम्' इति भारते वलच् दृश्यते । मट्टिकाव्ये 'पर्वद्वल' इति वलच् । दिविषत्—पूर्ववत् क्तिप् । 'तत्पुरुषे कृति बहुलम्' इति अलुक् । सुषामादिपाठात् षत्वम् । बहुलप्रहणात् लुकि द्युषत्—'दिव उत्' इति पदत्वे उत्त्वम् । सदः । साद । निषीदत्यस्मिन् पापमिति निषाद—'हलश्च' इति अधिकरणे घञ् । 'उपसर्गस्य घञि' इति दीर्घस्तत्रैव 'अमनुष्ये' इति प्रतिषेधान्न भवति । निषादस्यापत्यं नैषादकिः—'अत इञ्', 'सुधातुरकञ्च' इत्यत्र 'व्यासवरुडनिषाद' इति अकङ्कादेशः । सद्गुः—'दाषेदृत्सिशदसदो रुः' इति तच्छ्रौलादौ रु । निषद्या—'संज्ञायां समज' इत्यादिना स्त्रियामकर्त्तरि क्यप् । सद—असुन् । सत्त्रम्—'गुधृविपचि-वचियमिसदिभ्यश्च' इति त्रप्रत्ययः । पापं चिकीर्षति सत्त्रायते—'सत्त्रकञ्'

इत्यादिना कण्वचिकीर्षायां क्यङ् । कण्वं पापम् । 'सत्रादयो वृत्तिविषये पापार्था' इत्युक्तम् । निषद्वर कामकर्दमौ—'नौ सदे' इति वरच् । सद्य—मनिन् । सूकर-सद्धान इमे सौकरसद्या—'नान्तस्य टिलोप' इत्यादिना अन्निति प्रकृतिभावाप-वादष्टिलोपः । सादि—'वसिवपिराजिधृषिसदिहनिवाशिवदिभ्य इन्' इतीन् प्रत्ययः । अयं तुदादावपि । उभयत्र पाठे प्रयोजन उच्छ्रितिवन्नेयम् । चुरादौ चायम् ॥८५॥

५८४. शद्ल शातने । अत्र मैत्रेय—'शद्ल शातने विशीर्णतायां वर्त्तते, शातनं च विषयभावेन निर्दिश्यते, प्रसिद्धत्वात्' इति । शीयते—'पाप्मा' इत्यादिना शीयादेशः । 'शदे शित' इति शिन्धाविनोऽस्मात्तङ् । शशाद । शेदतुः । शशत्थ, शेदथ । शेदिव—क्रादिनियमादिट् । थलि भारद्वाजनियमादिङ्विकल्पः । शत्ता । शत्स्यति । शीयताम् । अशीयत । शीयेत । आशिषि—शद्याद् । अशदत्—लुदि-त्त्वादङ् । शिशत्सति—शिन्धाव्येव शदिरात्मनेपदनिमित्तं न केवल इति प्रकृतेरत-ङ्निमित्तत्वात् 'पूर्ववत्सन' इति न भवति । शाशद्यते । शाशति । शातयति—'शदेरगतौ त' इति णौ तत्वम् । गतौ तु गा शदयति गोपालक इति तत्वं न भवति । अयमेव गतौ तत्वप्रतिषेधो गत्यर्थत्वे प्रमाणम् । शाद । शद । शद्वलम्—'नङ-शादाङ्ङ्वलच्' इति ङ्वलच् चातुरर्थिक, ङित्त्वादष्टिलोपः । शदु—'दावेट्सि-शदसदो रु' । शातयतीति शत्नु—'तृशदिभ्यां त्रुन्' इति त्रुन् । बाहुलकात् णेलोपो वृद्धयभावश्चेति प्रत्ययलक्षणेन णिज्जनिमित्तं तत्वम् ॥८५६॥

५८५. कृश ग्राह्याने रोदने च ।

५८६ सदादयन्नयोजुदात्ता उदात्ते । तथा च व्याघ्रभूति—

अदिं हदि स्कन्दिभिदिच्छिदिक्षुदीन् सदिं शदिं स्विद्यतिपद्यती खिदिम् ।

तुदिं नुदिं विद्यति विन्त इत्यपि प्रतीहि दान्तान् दश पञ्च चानित ॥

दिशि दशि दशिमथो मृशि स्पृशि रिशि रशि क्रोशतिमष्टमं विशिम् ।

लिशि च शान्ताननितः पुराणगाः पठन्ति पाठेषु दशैव नेतरान् ॥

क्रोशति । चुक्रोश । चुक्रुशतुः । चुक्रोशिय । चुक्रुशिव । चुक्रुशिम—क्रादिनियमा-दिट् । क्रोश । क्रोशयति । क्रोशतु । अक्रोशत् । क्रोशेत् । आशिषि—क्रुशयात् । अक्रुशत्—'शल इगुपधाद्' इति क्सः । चुक्रुशति—'हलन्ताच्च' इति कित्त्वम् । चोक्रुशते । चोक्रोष्टि । हौ—चोक्रुष्टि । धित्वषत्वष्टुत्वजश्त्वानि । लङि तिप्सिपोः—अचोक्रोट् । क्रोशयति । अचुक्रुशत् । आक्रोशक—'देविक्रुशोश्चोपसर्गे' इति तच्छ्रील्लदौ वुष् । हे क्रोष्टे—'सितनिगमि' इत्यादिना तुन् । अस्य 'तृज्वत्क्रोष्टु' इति असम्बुद्धौ सर्वनामस्थाने तृजन्तरूपातिदेशात्—क्रोष्टा, क्रोष्टारौ इत्यादि । शसि क्रोष्टून् । अन्यत्र 'विभाषा तृतीयादिष्वचि' इति तृज्वद्भावविकल्पनात्—क्रोष्टा,

क्रोष्टुना इत्यादि । आभि—‘नुमचिरवृज्वद्भावेभ्यो नुट् पूर्वविप्रतिषेधेन’ इति नुटि अनजादित्वात् वृज्वद्भावाभावे ‘नामि’ इति दीर्घे क्रोष्टुनाम् इति भवति । क्रोष्ट्री—‘स्त्रिया च’ इति वृज्वद्भाव । ‘मतिबुद्धि’ इत्यत्र चकारस्यानुक्तसमुच्चयार्थत्वात् आरुष्ट्र —वर्त्तमाने क्त । क्रोश. । क्रुश —णाभावे इगुपधत्वात्क ॥८५७॥

५८७. कुच सम्पर्चनकौटिल्यप्रतिष्ठम्भत्रिलेखनेषु^१ । एतदादय कसन्ता उदात्ता उदात्तेत । रुहिस्त्वनुदात्त । कोचति । ‘कुच । शब्दे तारे’ इति पठितस्यापीह पाठ सम्पर्चनादावेव कोच इति ज्वालादिनिबन्धनो णो यथा स्यादिति ॥८५८॥

५८८ बुध भ्रवगमने^१ । बोधति । बुबोध । बोधिता इत्यादि । बुबुधिषति, बुबोधिषति । बोधित्वा, बुधित्वा—‘रलो व्युपधात्’ इति कित्त्वविकल्प । ‘रुधिरसराधिर्युधिबन्धिसाधय क्रुधिष्णुधी शुद्धयतिबुध्यती व्यधि’ इत्यत्र श्यना निर्देशात् दैवादिकस्य ग्रहणम्, नास्य, नापि ‘बुधिर् बुधने’ इति वक्ष्यमाणस्य । बोबुध्यते । बोबोद्धि—‘भ्रष स्तथो’ इति धत्वे जश्त्वम् । बोभोत्सि—‘एकाचो बशो भष् भ्रषन्तस्य स्ध्वो’ इति भ्रष्वे ‘स्त्रि च’ इति चत्वम् । लोटि हेद्धिभावे जश्वे च—बोबुद्धि । बोबुधानि—‘नाभ्यस्तस्य’ इति गुणनिषेध । लङि तिपि—भ्रबोभोत् । पदत्वाद् भ्रभावा जश्त्व च । सिपि तु ‘दश्च’ इति वा रूत्वे भ्रबोभो इत्यपि भवति । बोधयति देवदत्त । भ्रबुबुधत्—‘अणावकर्मकात्’ इति परस्मैपदम् । यदायमणावचित्तवत्कर्तृकस्तदापि ‘बुधयुध’ इति परस्मैपदमेव । न च तत्र युधादिसाहचर्यात् बुध्यतेरेव ग्रहणमिति वाच्यम्, एव बुधिग्रहणं व्यर्थं स्यात्, यतो बोधने बोधयते इति दुर्वारम् । न च बोधतिबुध्यत्योरर्थभेद । एवम्—‘दीपजन’ इति लुङि तशब्दे वा विण्विधावपि श्यन्विकरणैरात्मनेपदिभिश्च साहचर्यात् बुध्यतिबोधत्योर्द्वयोर्ग्रहणमिति व्यत्यबोधि, व्यत्यबोधिष्ट इति द्वयमपि भवति । असत्यपि वाऽस्य ग्रहणे न विशेष, यतो दैवादिकेनैव व्यत्यबोधि, व्यत्यबोधिष्ट इति रूपद्वय दुर्वारम् । भावादिकर्मणो बुधितमनेन, बोधितमनेन इत्यादि ॥८५९॥

५८९. रुह बीजजन्मनि प्रादुर्भावि^२ च^३ । अनुदात्त उदात्तेत् । रोहति । रुरोह । रुरोह्यि । रुहिव । क्रादिनियमादिट् । रोढा—गुणढत्वधत्वष्टुत्वढलोपा । रोक्षयति—‘षढो क सि’ इति कत्वम् । रोहतु । अरोहत् । रोहेत् । आशिषि—रूढात् । अरूक्षत्—‘शल इगुपधादिनट्. कस’ । रूक्षति । रोखति । रोरोढि । रोखढ —‘ढ्रलोपे’ इति दीर्घ । रोरोक्षि । लोटि सेर्हित्वे धित्वष्टुत्वलोपदीर्घेषु—रोखढि । लङि—अरोरोद् । अरोखढाम् । रोहयति । अरूखत् । रोपयति । अरूरूपत् । ‘रूढ. पोऽन्यतरस्याम्’ इति पक्षे हकारस्य पकार । आखढो वृक्षम् । आखढो वृक्ष. —‘गत्यर्थकर्मक’ इत्या-

१-१. सूत्रद्वयमिदं क्षीरस्वामी ‘रुह बीजजन्मनि’ इत्येतदन्तरं पठति ।

२-२. क्षीरस्वामी न पठति ।

दिना कर्तृकर्मणो' क्त । रोहिति — 'हृत्सुरुहियुषिभ्य इति' इतीति । रोहित , लोहित — 'रुहेरितश्च लो वा' इति इत । पक्षे रेफस्य लत्वम् । अलोहितो लोहितो भवति लोहितायते, लोहितायति — 'लोहितादिडाडभ्य क्यष्' इति चव्यर्थविषयाद-
चव्यन्तात् भवत्यर्थे क्यष् । 'वा क्यष्' इति पक्षे तङ् । लोहित एव लोहितको मणि —
"लोहितान्मणौ" इति मणौ वर्तमानाल्लोहितशब्दात्स्वार्थे कन् । लोहितक मुखं कोपेन—
'वर्णे चानित्ये' इति अनित्यवर्णे वर्तमानाल्लोहितशब्दात् स्वार्थे कन् । स्त्रियाम्—
'लोहिताल्लिङ्गबाधन वा' इत्युक्तत्वात् 'वर्णादनुदात्तात्' इति पक्षे क्नो न ङीष्-
धिरिति लोहितिका इति भवति । अन्यदा तु ङीम्नकारयोल्लिङ्गविशिष्टपरिभाषया कनि
ह्रस्वे च लोहितिका इति । लोहितेन रक्तो लोहितक पट — 'रक्ते' इति लाक्षादिना
रक्तेऽर्थे वर्तमानात् लोहितशब्दात्स्वार्थे कन् । अत्रापि स्त्रियाम्—'लोहिताल्लिङ्ग-
बाधन वा' इत्यस्यानुवर्तनात् लोहितिका पटो, लोहितिका पटो इत्युभय भवति ।
रोहिणो मृगभेद — 'रुहेर्वृद्धिश्च' इति टिषचि वृद्धि । स्त्रिया रोहिणी ॥८६०॥

५६०. कस गतौ । कसति । चकास । कसिता । अकसीत्, अकासीत् । चिकसि-
षति । चनीकस्यते । चनीकसीति । चनीकधि इत्यत्र हेर्धित्वे 'धि च' इति सलोप ।
तस्यासिद्धत्वात् 'अतो हे' इति लुङ् न भवति । लङि तिपि 'तिप्यनस्ते' इति
सकारस्य पदान्तत्वात् दत्वे अचनीकत् । 'सिपि धातोर्स्या' इति रूत्वम् । 'नीग्वञ्चु'
इत्यभ्यासस्य नीक् । कासयति । अचीकसत् । कस्वर — 'स्थेशभास' इति वरच् ।
शब्दकुत्साया कसते इति गतम् ॥८६१॥

५६१. कुचादय उदात्ता उदात्तेत ।

५६२ रुहिस्वनुदात्त ।

५६३. वृत् । ज्वलादयो वृत्ता इत्यर्थ ।

अथोभयपदिन —

५६४. हिक्क अव्यक्ते शब्दे । एतदादयो गूह्यन्ता उदात्ता स्वरितेत ।
हिक्कति । जिहिक्क । हिक्किता । हिक्किष्यति । हिक्कतु । अहिक्कत् । हिक्केत् । हिक्क्यात् ।
अहिक्कीत् । जिहिक्किषति । जेहिक्क्यते । जेहिक्कि । 'स्को' इति कलोपस्य असिद्धत्वात्
अलघूपधत्वाच्च गुण । हिक्कयति । अजिहिक्कत् । हिक्कते । जिहिक्के । हिक्कितासे ।
हिक्किष्यते । हिक्कताम् । अहिक्कत । हिक्केत । हिक्किषीष्ट । अहिक्किष्ट । जिहिक्किषते—
'पूर्ववत्सन' इति तङ् ॥८६२॥

५६५ अञ्चु गतौ याचने च । अञ्चति इत्यादि । 'अञ्चु गतिपूजनयो' इत्य-
त्रैवोदाहृतम् । अञ्चते । आनञ्चे । अञ्चितासे । अञ्चिचिषते । पूर्वत्र गतौ पाठः क्रिया-
फलस्य कर्तृगामित्वे परस्मैपदार्थ । 'अञ्चु इत्येके' इति मैत्रेयः । क्षीरस्त्रामो तु 'अञ्चु

गतौ, अञ्चि गतौ' इति द्वौ धातू पपाठ । तत्र इदित्त्वप्रयोजनम् अञ्चित इत्यादौ नलोपाभावमाह । काश्यपमैत्रेयसम्मताकारास्त्वस्य इदित्त्व नानुमन्यन्ते । 'अञ्चू' इति पठन् शाकटायनोऽपि उदित्पक्ष एवानुकूल, तेन ह्युदित्स्थान एव ऊदित्पठ्यते ॥८६३॥

५६६. दुयाचृ याच्नायाम् । याचति । ययाच । याचिता । याचते । ययाचे । यियाचिषते । यायाच्यते । यायाचीति, यायाक्ति । याचयति । अययाचत्—'नाग्लोपि' इति ह्रस्वनिषेध । न याचत इति अयाची । प्रहादिषु 'याचृव्याह्वजवद्वसा प्रतिषिद्धानाम्' इति पाठाण्णिनि । प्रतिषिद्धाना नञ्पूर्वाणामित्यर्थ । याचथु.—'द्वितोऽथुच्' । केचित् ड्वितं पठन्ति, तदपि प्रमाणम् । तेन याचित्रम् इत्यपि भवति । याचितेन निर्वृत्तं याचितकम्—'अपमित्ययाचिताभ्या यक्नौ' इति तृतीयान्तात् निर्वृत्तमित्यर्थे यथासख्यात् कन् । अपमित्यशब्दस्य अव्ययत्वात् न तृतीयास्ति । याच्ना—'यजयाचयत' इत्यादिना नङ्, 'स्तो श्चुना' इति श्चुत्वम् । याच्यम्—'यजयाचरुचप्रवचर्चश्च' इति ण्यति कुत्वनिषेध । 'निष्ठायामनिट्त्वे कुत्ववचनम्' इति वार्त्तिकमते कुत्वस्य नैव प्रसङ्ग ॥८६४॥

५६७. रेट् परिभाषणे । रेटति । रिरेट । रेटिता । रिरेटिषते । रेरेख्वते । रेरेट्टि । रेयति । अरिरेट् । ऋदित्त्वान्नोधाह्रस्व । रेयते । रिरेटे । रेटिता इत्यादि । रेटित्वा । रेटित् । ॥८६५॥

५६८. चते चदे याचने च । चतति । चचात । चेतु । चतिता । अचतोत्—एदित्त्वान्न वृद्धि । चिचतिषति । चाचत्यते । चाचति । चातयति । अचीचतत् । चतते । चेत । चिचतिषते इत्यादि । चतित्वा । चतित । चत्यम्—'तकिशसिचति' इति यत् । चतुर.—'मन्दिवाशि' इत्यादिनोरच् । न चतुर अचतुर., अविद्यमाना वा चतुरा यस्य, अचतुर', तस्य भाव आचातुर्यम्—ब्राह्मणादिपाठात् ष्यब् । 'न नञ्पूर्वात् तत्पुरुषात्' इति निषेधोऽत्रैव अचतुरेति पर्युदासात् न भवति । चत्वार.—'चतेरुरन्' इत्युरन् । 'चतुरनङ्होरासुदात्त' इति सर्वनामस्थाने आमागम' । तदन्तविधेरत्रेष्टत्वात् प्रियचत्वा, प्रियचत्वारौ इत्यादावप्याम् भवति । हे प्रियचत्व —इत्यत्र तु 'अम् सम्बुद्धौ' इत्यमागम । अय समास एव, केवलस्य नित्यबहुवचनान्तत्वात् सम्बुद्धयभावात् । आभि—'षट्चतुर्भ्यश्च' इति नुटि चतुर्णाम् । अत्रापि तदन्तविधिना परमचतुर्णाम् इत्यत्रापि नुट् भवति । 'षट्चतुर्भ्यश्च' इति बहुवचननिर्देशाद्यत्र सङ्ख्याया. प्राधान्यं तत्रैवायमिति प्रियचतुराम्

१ 'अचि गतौ' इति मुद्रित-क्षीरतङ्गिणीपाठ. । २. ख. पुस्तके मूले नोपलभ्यते । 'चदे च याचने' क्षोरस्वामी । यद्यपि सायणेन चदेधातुमधिकृत्य न किञ्चिदपि व्याख्यातमित्यनुचित एवात्रास्य पाठस्तथापि अन्यत्र पाणिनीयधातुपाठेषु सर्वत्रास्योपलभ्यमानाप्रामाणिकोऽयं पाठ इति मनसिकृत्यास्माभिरप्ययं स्वीकृतः । —सम्पादक.

इत्यादौ अप्रधाने नुण्ण भवति । चतुष्टुं इत्यत्र 'रो' सुप्ति' इति नियमान्न विसर्जनीयः । स्त्रियाम्—'त्रिचतुरो स्त्रियां तिसृचतस्तु' इति विभक्तौ चतस्रादेशो 'अचिर ऋतः' इति अजादावृकारस्य पूर्वसवर्णदीर्घापवादे च रेफे चतस्र इत्यादि । 'ऋन्नेभ्यो ङीप्' इति स्वस्त्रादिपाठान् 'न षट्स्वस्त्रादिभ्यः' इति निषिध्यते । चतस्रणाम् इत्यत्र 'नुमचिरवृज्वद्भावेभ्यो नुट् पूर्वविप्रतिषेधेन' इति नुट् । अजादिविभक्त्यभावाच्च रेफादेशः । नामि दीर्घो 'न तिसृचतस्तु' इति प्रतिषेधान्न भवति । चतस्रादेशस्तदन्तेऽपि भवतीति परमचतस्र इत्यादि भवति । यत्र बहुव्रीह्यादिना समासस्यान्यलिङ्गत्वं तत्रापि चतुर्थस्त्रीत्वाश्रयोऽयमादेशो भवति । प्रियाश्चतस्रो यस्य प्रियचतसा ब्राह्मणः । प्रियचतस्रौ इत्यादि । सावानडादेशः । अजादौ 'अचिर ऋतः' । अयं परत्वात् पूर्वसवर्णत्वं बाधते, 'ऋतो हि सर्वनामस्थानयो' इति गुणं पूर्वविप्रतिषेधेन । तेनाजादौ सर्वत्र रेफ एव भवति । अत्र 'नद्युतश्च' इति कप् सन्निपातपरिभाषया न भवति । कपि हि प्रकृतिविभक्त्योरानन्तर्यं विहन्यते । प्रियाश्चत्वारोऽस्या प्रियचत्वा स्त्री । प्रियचत्वारौ—इत्यत्र अङ्गस्य स्त्रीत्वेऽपि चतुर्थस्यास्त्रीत्वात् चतस्रादेशो न भवति । चतुरां पुरणं चतुर्थं—'तस्य पूरणे ङट्' इति ङटि 'षट्कतिकतिपयचतुरां थुक्' इति थुगागमः । तुर्यम्, तुरीयम्—'चतुरश्रयतावाद्यक्षरलोपश्च' इति पूणार्थे छयतौ, आद्यक्षरलोपश्चेति चशब्दस्य लोपः । तुरीय भिक्षाया तुरीयभिक्षा । चतुर्थं भिक्षाया चतुर्थभिक्षा—'द्वितीयतृतीयचतुर्थ-तुरीयाण्यन्तरस्याम्' इति द्वितीयादीन्येकदेशवाचिना षष्ठ्यन्तेन सह वा समस्यन्ते इति तत्पुरुष एकदेशिसमासः । अन्यदा षष्ठीसमासे भिक्षाचतुरीयम्, भिक्षाचतुर्थम् इत्यपि भवति पूर्वनिपातभेदः । चतुष्टयम्—'सङ्ख्याया अवयवे तयप्' इति अवयवे वर्तमानायाः सङ्ख्यायाः अवयविनि तयप् । 'खरवसानयो' इति रेफस्य विसर्जनीये 'ह्रस्वात्तादौ तद्धिते' इति तस्य षट्त्वं षटुत्वं तकारस्य । जसि 'प्रथमचरमतय' इति वा सर्वनामत्वात् चतुष्टये, चतुष्टया । स्त्रियां 'टिड्ढाणन्' इत्यादिना ङीप्—चतुष्टयी । चतुष्टुङ्क्ते चतुरो वारान् भुङ्क्ते इत्यर्थः । 'द्वित्रिचतुर्भ्यः सुच्' इति क्रियाभ्यावृत्तिगणने सुच् । 'रात्सस्य' इति सकारलोपः । एककर्तृकाणां तुल्यजातीयानां क्रियाणां जन्मसङ्ख्यानां क्रियाभ्यावृत्तिगणनम् । स्वाद्युत्पत्तिः । स्वरादिषु सुजिति पाठात् अव्ययत्वात् सुब्लुक् । चतु करोति, चतुष्करोति—'द्वित्रि-श्चतुरिति कृत्योर्थे' इति कृत्योर्थे वर्तमानानामेषा विसर्जनीयस्य कुप्त्वोर्वा षत्वम् । अन्यदा तु 'कुप्वो ऋकपौ च' इति विसर्जनीयजिह्वामूलीयौ । चतुष्कपालम् । चतुष्पात्—'इदुदुपधस्य चाप्रत्ययस्य' इकारोकारोपधस्य यो विसर्जनीयोऽप्रत्ययसम्बन्धी तस्य कुप्वो षत्वमिति षत्वम् । अविद्यमानानि विशिष्टानि शोभमानानि चत्वारि यस्य स अचतुरः । विचतुरः । सुचतुरः—'अचतुर' इत्यादिना बहु-

व्रीहौ अचि निपात्यन्ते । त्रयश्चत्वारो वार्थोऽन्यपदार्थः । त्रिचतुरा । वृत्तिस्वा-
भाव्यात् संदिग्धेष्वस्य वृत्तिः । चतुर्णां समीपभूता उपचतुरा — “सङ्ख्ययाव्यया-
सन्नादूराधिकसख्या संख्येये” अव्ययादीनि पूर्वपदानि सङ्ख्येयवाचीनि सङ्ख्यया
समस्यन्त इति बहुव्रीहि । ‘चतुरोऽच्प्रकरणे ऋयुपाभ्यामुपसंख्यानम्’ इत्यच् समा-
सान्तः । चात्वालम्—यत् उत्तरवेद्यार्था पासवो द्वियन्ते तदुच्यते । ‘स्थाचतिमृजेरा-
लज्वालवालीयच’ इति यथासङ्ख्यात् वालञ् । चत्वरम्—‘छित्त्वरचत्वर’ इति ष्वरचि
निपात्यते । उणादित्तौ ‘छद् अपवारणे’ इत्यस्य निपातनमुक्तम् । अयं द्वितीया-
दिश्च पठ्यते । छदति । छदते इत्यादि ॥८६६-८६७॥

५६६. प्रोथू पर्याप्तौ । प्रोथति । पुप्रोथ । प्रोथिता । प्रोथते इत्यादि । पुप्रो-
थिषति, पुप्रोथिषते । पोप्रोथ्यते । पोप्रोथीति, पोप्रोत्ति । प्रोथयति । अप्रुप्रोथत्—ऋदित्त्वा-
न्नोपधाह्रस्व । ‘प्रोथदश्चो न यवसे’ इत्यत्र ‘प्रोथति सूदति अश्व इवा-
यमग्नि’ इति भट्टभास्करः । अयमेव “‘अप्रोथ दुन्दुभे दुच्छुनान्’ इत्यत्र ‘प्रोथय
मारय दुच्छुनान् दुरवलिप्तान्’ उपसर्गान्तरविचारः । प्रोथू पर्याप्तितगतौ” इत्याह ।
क्षुरे तु ‘अप्रोथनं हुङ्ककरणम्’ इति । प्रोथ — ‘हलश्च’ इति करणे घञ् ॥८६८॥

६००. मिह मेह मेधाहिंसनयो । अयं पाठो देवादीनाम् । मेदति । मिमेद ।
मेदिता । मेदिष्यति । मिमिदिषति, मिमेदिषति । मित्त्वा, मेदित्वा । मेमिद्यते । मेमिदीति,
मेमेत्ति । मेदयति । अमिमेदत् । मेदते इत्यादि । द्वितीयस्य तु मिमेदत् इत्यादौ किङ्-
तोरेकारश्रवण विशेषः । क्षीरस्वामी ‘थान्तावेतौ’ । भिदादिभूते मेधाशब्द व्युत्पा-
दयन् न्यासकारो धान्तावाहः । भोजराजस्तु मेधि नानुमन्यते । यदाह—‘अङ्विधौ
रिखिलिखिसिधिमिधिगुधिभ्यो गुणश्च’ इति । कौमाराश्चात्रैवानुकूला । मेदत्
इति द्युतादौ स्नेहने गतः ॥८६९-८७०॥

६०१. मेधू सङ्गमे च । मेधति । मिमेध । मेधिता । मेधते इत्यादि । मेधा—भिदा-
दित्वादङ् । गृहमेधो देवतास्य गृहमेव्यम् । गृहमेधीयम्—‘द्यावापृथिवी’ इत्यादिना
छयतौ ॥८७१॥

६०२. एिह एेह कुत्सासन्निकर्षयोः । नेदति इत्यादि मिहमेहवत् । प्रणेदति—
‘उपसर्गात्’ इति णत्वम् । निन्दतीति कुत्सायां गतम् ॥८७२-८७३॥

६०३. शृष्टु मृष्टु उन्दने । उन्दनं क्लेदनम् । शर्वति । शशर्व । शशृषतुः ।
शर्दिता । शर्दते । शशृषे इत्यादि । शिशर्दिषति । शरीशृष्यते । शरीशर्दि । ‘मृषस्तथो’
इति ध्रुत्वे जश्त्वम् । लोटि हौ शरीशृदि । लङि तिपि अशरीशर्त्—‘रात्सस्य’ इति
नियमात् न सयोगान्तलोपः । सिपि तु जश्त्वे ‘दश्च’ इति वा रुत्वे ‘रो रि’ लोपो
‘द्वलोपे’ इति दीर्घे अशरीशाः इत्यपि भवति । एव रुषिकोरपि । शर्दयति । अशशर्दत्,
अशीशृषत् । उर्द्धद्वा । शर्दित्वा, शृदध्वा । शृदः । एवं मर्दति इत्यादि । शृधेर्वतादौ

पाठ शब्दकुत्सायां क्रियाफलस्य अकर्तृगामित्वेऽपि आत्मनेपदार्थः । तथा 'वृद्धय, स्यसनो' इति स्यसनोर्लुटि च क्रियाफलस्य कर्तृगामित्वेऽपि परस्मैपदार्थः । तथा 'पुषादिद्युतादि' इत्यङर्थश्च । वृतादिश्च द्युताद्यन्तर्गणः । तथा 'न वृद्धश्चतुर्भ्यः' इति स्यसनो परस्मैपद इणिनपेधार्थश्च ॥८७३-८७५॥

६०४ बुधिर् बोधने । बोधति । बुबोध । बोधिता । अबुधत्, अबोधीत्—'इरितो वा' इत्यङ् विकल्पेन । बोधते । बुबुधे इत्यादि । क्षीरस्वामी तु बुधेत्यनिरितं पपाठ । बोधतीति ज्वलादि परस्मैपदी अवगमने गतः । अस्य तशब्दे 'दीपजन' इति चिण् नेति अबोधिष्ट इत्येव भवति । तत्र दैवादिकैर्नित्यमात्मनेपदिभिरकर्मकैः साहचर्यात् तादृश एव बुधिर्गृह्यते । तथा 'बुधयुध' इत्यत्र युधनराजनेरकर्मकैः साहचर्यान्नास्य ग्रहः । स्पष्टं चैतदेवं तत्र वृत्तौ । तेन बोधयति, बोधयते इति भवति ॥८७६॥

६०५ उ बुन्दिर निशामने । निशामन चक्षुर्विज्ञानम् । बुन्दति । बुबुन्दे । बुन्दिता । अबुन्दत् । अबुन्दीत् । बुबुन्दिषति । बोबुन्द्यते । बोबुन्ति । हौ ङित्वादनुनासिकलोपे—बोबुद्धि । बुन्दते । बुबुन्दे इत्यादि । उदिच्वात्क्त्वायामिङ् विकल्पनात्—बुन्दित्वा, बुन्त्वा । निष्ठाया बृन्तम्—नलोपे 'रदाभ्याम्' इति निष्ठानत्वम् । बुद्बुद्म्—घञर्थे के नलोपे 'कृन्वादीनां के द्वे भवतः' इति द्विर्वचनम् । पृषोदरादित्वान्न हलादिशेषः ॥८७७॥

६०६. वेणु गतिज्ञानचिन्तानिशामनवादिग्रहणेषु । 'वादित्रग्रहण नाम वादित्रस्य वाद्यभाण्डस्य वादनार्थं ग्रहणम्' इति क्षीरस्वामी । वेणति । विवेण । वेणिता । विवेणिषति । वेवेण्यते । वेवेण्टि । वेणयति । अविवेणत् । वेणते । विवेणे इत्यादि । वेणि । वेणी—इन् । 'कृदिकारादक्तिन' इति ङीष्वा । 'उत माता महिषमन्ववेनत्' इत्यत्र भाष्यकारास्तवर्गपञ्चमान्तमसु पेठु ॥८७८॥

६०७ खनु अवदारणे । खनति । चखान । चखन्तु.—'गमहन' इत्याजादौ ङित्युपधालोपः । तस्य 'द्विवर्चनेऽचि' इति स्थानिवत्त्वात् द्विर्वचनम् । खनिता । खनिष्यति । अखनत् । खनेत् । आशिषि—खन्यात्, खायत्—'जनसनखना सञ्भलो', 'ये विभाषा' इत्यात्वम् । घातुपारायणे तु—'लोपो यि' इतिवत् 'ये विभाषा' इति वर्णमात्रे निर्देष्टव्ये य इत्यत्वतो निर्देशाद् इदमात्वं यग्यङोरेव, न तु यासुटि' इत्युक्तम् । अखनीत् । अखानीत् । चिखनिषति । चिखन्यते, चाखायते । चिखन्ति । चिख्वातः—'अनुनासिकस्य' इति दीर्घ परत्वाद् बाधित्वा 'जनसनखनाम्' इत्यात्वं भवति । तत्र ऋग्रहण सनोत्यर्थम्, तस्यैव ऋदादे सन सम्भवात् । तेन चिखनिषति इत्यत्रात्वाभावः । खानयति । अचीखनत् । खनते । चख्ने इत्यादि । खेयम्—ई च खन' इति क्यपि तत्सन्नियोगेन ईकारेऽन्तादेशे आद्गुणः । इ इ इति प्रश्लेषेणेकारद्वयं विधीयते । एकस्मिन्विधीयमाने 'ये विभाषा' इत्यात्वाभावपक्षे सावकाशोऽसौ परेणान्तरङ्गेण चात्वेन बाध्येत, यतो हि यकारादौ बुद्धिस्थ एव विधानादन्तरङ्ग-

मात्वम्, ईकारस्तु क्यप्सन्नियोगेन विधानाद् बहिरङ्ग । यदा तु—‘ये विभाषा इति परसप्तमी, तदात्वमेव बहिरङ्गम्, ईत्व तु क्यप्सन्नियोगेनान्तरङ्गमिति नार्थः प्रश्लेषेणात्वबाधनार्थेन इकारान्तविधानेन । एव च सूत्रेऽपि ह्रस्व एव पठितव्यः नन्वेवमेकादेशस्य ‘षत्वतुकोरसिद्ध’ इत्यसिद्धत्वात् ह्रस्वाश्रयस्तुक् स्यात् नैतत्, ‘पदान्तपदाद्योरेकादेशोऽसिद्ध’ इत्येव तत्र व्यवस्थापनात् । खनक खनकी—‘शिल्पिनि ष्वुन्’ इति ष्वुन् । तत्र च ‘नृतिखनिरञ्जिभ्य’ इति परिगण्यते । परित खाता परिखा—‘अन्येष्वपि दृश्यते’ इति ड । खायतेऽनेनेति खनित्रम्—‘अर्ति’ इत्यादिना करणे इत्र । खात्वा, खनित्वा—उदित्त्वादनित्पत्ते भ्रुतादिकृतिपरत्वात् पूर्ववदात्वम् । निखाय, निखत्य—‘ये विभाषा’ इत्यात्वं वा खात—‘यस्य विभाषा’ इत्यनिट्त्वम् । खन्यतेऽनेन अत्रेति वा खन—‘खनो च’ इति करणाधिकरणयोर्घ । चकरात् घञि—ग्राहान । ग्राख.—‘डो वक्तव्य’ इति ड । ग्राखर—‘डरो वक्तव्य’ इति डर । ग्राखनिक—‘इको वक्तव्य’ इतीक । ग्राखनिकबक—‘इरुबको वक्तव्य’ इति इकबक । आखादय खनित्रवचना परिखा भवेदस्मिन्नस्य वा पारिखेय स्थलम्—‘परिखाया ढञ्’ इति प्रथमान्तात् सम्भावनोपाधिकाद् अस्यास्मिन्नित्यर्थे ढञ् । आखनतीति आबु.—‘आङ्प्रयो खनिश्रुभ्या डिच्च’ इति डप्रत्यये ङित्त्वाट्टिलोप । मुखम्—‘ङित् खनेर्मुत्तु चोदात्त’ इत्यच्प्रत्यये ङित्त्वाट्टिलोप, धातोर्मुङागमश्च । मुखे भव मुख्यम्—‘दिगादिभ्यो यत्’ इति यत्प्रत्यय । इह पाठोऽशरीरावयवार्थः । शरीरावयवस्तु ‘शरीरावयवाद्यत्’ इत्येव सिद्ध । मुखमिव मुख्या—‘शाखादिभ्यो य’ इति इवार्थे य । मुखतो भव मुखतीयम्—‘मुखपादर्वतसोलोप’ इति गहादिपाठाच्छप्रत्यये सलोपे ‘यस्येति’ इति लोप । परिमुख भवं पारिमुख्यम्—‘अव्ययीभावाच्च’ इति य । तत्र हि—‘परिमुखादिभ्य उपसङ्ख्यानम्’ इति वार्त्तिकम्, तेन परिमुखादेरेवाव्ययीभावद्वय प्रत्यय । परिमुख वृत्तते पारिमुखिक. सेवरू.—‘परिमुख च’ इति द्वितीयान्ताद् अस्माद्वृत्तते इत्यस्मिन्नित्यर्थे ठक् । मुखस्य सदृश यथामुख प्रतिबिम्बम् । समं मुख सम्मुखम् । समशब्द सर्वपर्याय यथामुखं दर्शनं यथामुखीन आदर्शादि । एवं सम्मुखस्य दर्शनं सम्मुखीन.—‘दर्शने इत्यधिकरणे ल्युट् । “यथामुखसम्मुखस्य दर्शनं ख ” इति षष्ठ्यन्ताभ्यामाभ्य दर्शनं इत्यर्थे ख । अत एव निर्देशात् सादृश्येऽपि यथामुखम् इत्यव्ययीभावतथा समोऽन्त्यलोपश्च । ‘अयं च लोपः प्रत्ययसन्नियोगेनेति केवलो न प्रयोगार्ह इति व्याख्यातारः । ‘यथामुखीन सीताया’ इति भट्टिप्रयोगश्चिन्त्य । गौरमुख

नाम काचित्—‘नखमुखात् संज्ञायाम्’ इति स्वाङ्गलक्षणस्य ङीषो निषेधात् टावेव । असंज्ञायां तु सुमुखी, सुमुखा । इत्युभयं भवति ॥८७६॥

६०८ चीवृ आदानसवररणयो । चीवति । चिचीव । चीविता । चिचीविषति । चेचीव्यते । चीवयति । अचिचीवत् । चीवते । चिचीवे इत्यादि । ऊढ्भाविताङ्गास्य यङ्लुगस्ति । अनृदिदित्येके । चीवरम्—‘छित्त्वर’ इत्यादिना वरचि वलोप । चिनेतेर्वा निपातनम् । सञ्जीवरयते भिक्षु चीवरमर्जयति परिधत्ते इति वार्थ । ‘पुच्छभाण्डचीवराणिङ्’ इति णिङ् । तत्र चीवरादर्जने परिधाने’ इति वृत्तिः । अयं चुरादौ च ॥८८०॥

६०९ चायृ पूजानिशामनयो । चायति । चचाय । चायिता । चिचायिषति । चेकीयते—‘चाय की’ इति यङ्यङ्लुको कीभावः । दीर्घोच्चारणं यङ्लुगर्थ-मिति स्थितम् । चेकीयति, चेकेति । चेकीत । चाययति । अचचायत् । चायते । चचाये इत्यादि । चायित्वा । अपचित —‘अपचितश्च’ इति निष्ठायामनिट्त्वं चिभावश्च पक्षे निपात्यते, अन्यदा—अपचायितम् । ‘क्तिनि नित्यं चिभावो वक्तव्य’—अपचिति । चन अन्नम्—‘चायतेर्ह्रस्वश्च’ इत्यसुनि नुडागमो ह्रस्वश्च, वल्लोप ॥८८१॥

६१० व्यय गतौ । व्ययति । वव्याय । व्ययिता । विव्ययिषति । वाव्ययते । वाव्य-यीति, वाव्यति । व्याययति । अव्यययत् । व्ययते । वव्ये इत्यादि । व्ययते इति वित्तत्यागे नित्यमात्मनेपदी । अयं चुरादावदन्त ॥८८२॥

६११. दाशृ दाने । दाशति । ददाश । दाशिता । दिदाशिषति । दादाशयते । दादाष्टि । दाशयति । अददाशत् । दाशते । ददाशे इत्यादि । दाश्वान्—‘दाश्वान्-साह्वान्’ इति । कसावद्वित्वमनिट्त्वं च निपात्यते । दाशतेऽस्मै इति दाश —‘दाशगोघ्नौ संप्रदाने’ इति अचि निपात्यते । पुरो दाशयत इति पुरोडाश । तत्सह-चरितग्रन्थोऽपि पुरोडाश । पुरोडाशस्य सस्कारक ‘मखस्थ शिरोऽसि’ इत्यादि मन्त्र पौरोडाश । पुरोडाशस्य पौरोडाशस्य च व्याख्यानं तत्र भव वा पुरोडा-शिकम्, पौरोडाशिकम्—‘पौरोडाशपुरोडाशात्पठन्’ इति प्रत्येक सप्तमीषष्ठ्यन्ता-भ्यामाभ्यां भवव्याख्यानयोरर्थयोष्ठन् । अत्रैव निर्देशात् दाशेर्दकारस्य डकार । अस्मादनन्तरं स्वामिकाशपावयति पठत, तदनार्थं प्रतीयते, यदाह ‘उपसर्गस्या-यतौ’ इत्यत्र हरदत्त —‘अयतिरनुदात्तेत्’ इति ॥८८३॥

६१२. शेषृ शेषे । कचित् गताविति पठ्यते । शेषति । बिशेष । शेषिता । बिशेषिषति । बिशेष्यते । बिशेष्टि । शेषयति । अविशेषत् । शेषते । बिशेषे इत्यादि ॥८८४॥

६१३. अेष गतौ । 'भेषु इत्यपि' इति मैत्रेय । क्वचित् पठ्यते—'चलने' इति । अेषति इत्यादि पूर्ववत् । अेष ॥८८५॥

६१४. अस गतिदीप्त्यादानेषु । असति । आस । असिता । असिसिषति । आसयति । आसिसत् । आसते । आसे इत्यादि । 'अष इत्येके' इति क्षीरस्वामिमैत्रेयौ । शाकटायन-स्तूभापि ॥८८६॥

६१५. स्पश बाधनस्पर्शनयोः^१ । 'स्पाशनं ग्रन्थनम्' इति स्वामी । ग्रहणश्लेषण-योरयं चुरादौ । स्पशति । पस्पाश । स्पशिता । अप्पाशीत्, अप्पाशीत् । पिस्पशति । पास्पश्यते । पास्पष्टि । पस्पशा—यङ्लुगन्तादचि टाप्, 'सज्ञापूर्वको विधिरनित्य.' इति नाभ्यासस्य दीर्घ । स्पशयति । अपस्पशत्—'अत्स्मृदृत्वर' इत्यादिनाभ्या-सस्यात्वम् । स्पशते । पस्पशे । अत्र स्वामी 'पष इत्येके इति, तेन पाषण्ड, पाषाण.' इत्याह । दुर्गंशकटानयोरप्ययमेव पक्ष, अनयो पाठे 'प्रतिस्पशो विसृज तूर्णितम्', 'यतो व्रतानि पस्पशे' 'अपसर्पश्चरस्पश', 'शब्दविद्येव नो भाति राजनीतिर-पस्पशा'^२ इत्यादिप्रयोगोऽनुगुण । पाषण्डपाषाणप्रयोगस्तु 'अनुपसर्गात्' इति कथा-देर्भविष्यति । यद्वा—पष बन्धने इति युजादे । अस्ति चाय युजादौ । यद्वक्ष्यति चुरादौ 'पश बन्धने' इत्यत्र मैत्रेय —'पष बन्धने इति युजादावेके पठन्ति' इति । अत्र स्वामिकाश्यपादय—पाशादिदर्शनात् पशेति पठन्ति । पाशादयोऽपि चौरादिकेन बन्धनार्थेनापि सिद्धा । पशुशब्दस्तु पशेर्व्युत्पादयिष्यते । पसेति दन्त्यान्त-स्सौत्रो धातु, तस्य पसति इत्यादि । पसेर्यङ्यङ्लुको. 'जपजभ' इत्यादिना अभ्यासस्य नुकि पपस्यते । पपसीति इत्यादि । पपस्यति—इति कण्ड्वादे । दु खा-यते इत्यथे ॥८८७॥

६१६. लष कान्तौ । कान्तिरिच्छा । लषति । ललाष । अलषीत्, अलषीत् । लिलषिषति । लालष्यते । लालष्टि । लाषयति । अलीलषत् । लषते । लेषे इत्यादि । 'वा भ्राश' इत्यादिना शब्दविषये वा श्यनि—लष्यति, लष्यते इत्यादि । लषण—'जुच-ङ्क्रम्य' इत्यादिना युच् । लाषुक—'लषपत्' इत्यादिनोकब् । विलाषी । अपलाषी—'अपे च लष' इति धिनुण् । चशब्दाद्द्वौ च । त्रयोऽपि ताच्छ्रीलिका ॥८८८॥

६१७. चष भक्षणौ । चषति इत्यादि लषतिवत् । चषकम् 'क्वुन् शिल्पिसंज्ञयोः' इति क्वुन् । चाष—घञ् ॥८८९॥

६१८. छष हिंसायाम् । छषति इत्यादि पूर्ववत् । चच्छाष । चच्छषत्, इत्यादौ अभ्यासस्य जश्त्वम् । 'चर्त्वमेत्वतुको सिद्धं वक्तव्यम्' इत्यत्र यथासंख्याश्रयणात् एत्वाभ्यासलोपयोरपि चर्त्वस्य सिद्धत्वादादेशादित्वान्नैत्वाभ्यासलोपौ ॥८९०॥

६१६. ऋष आदानसंवरणयो । ऋषति । ऋषते इत्यादि लषिवत् । अय हिंसार्थं परस्मैपदिषु गत ॥८६१॥

६२०. म्लक्ष अदने । 'भ्रक्ष' इति क्षीरस्वामी । भक्ष' इति मैत्रेय । तत्र 'गति-
बुद्धि' इत्यत्र 'भक्षेरहिंसाथेस्य प्रतिषेध' इति वार्त्तिकस्य भक्षयति पिरडी देवदत्त ।
भक्षयति पिरडी देवदत्तेन इति प्यन्ताद्धेतुमणौ प्रयोज्यस्य कर्मत्वाभाव दर्शयता
भाष्यकृता भक्षतिरनभिहित । सति हि 'अणि कर्त्ता स णौ' इत्यसामञ्जस्याद-
स्मादेव हेतुमण्णावुदाहृत स्यात् । तथा वृत्तितद्व्याख्यानेष्वपि 'भक्षेरहिंसा-
र्थस्य' इत्यत्र चुरादिप्यन्तादेव भक्षेहेतुमण्णावुदाह्रियते । म्लक्षति । बम्लक्ष ।
म्लक्षिता । बिम्लक्षिषति । बाम्लक्ष्यते । बाम्लक्षि । 'रको' इति कलोप । लोटि
हौ बाम्लक्षि—धित्वष्टुत्वजश्त्वानि । लङि तिप्सिपोर्हल्ङादिलोपे—अबाम्लक्ष् ।
म्लक्षयति । अबम्लक्षत् । म्लक्षते । बम्लक्षे इत्यादि । योऽत्र 'प्लक्ष' इति केषाञ्चित्
पाठ, सोऽपि प्रचरतीति प्लक्ष इति प्रपूर्वात् क्षरते प्लक्षश्चन्द्रस्य भाष्यकारेण
व्युत्पादितत्वादनार्थ एव । तथा च श्रुतिरपि 'तस्य शिरदिद्धत्वा मेध प्राक्षा-
रयन्त्स प्रक्षोऽभवत्तत्प्रक्षस्य प्रक्षत्वं यत् प्लक्षशाखा' इति । अत्र लत्व
कपिलकादित्वाद् द्रष्टव्यम् ॥८६२॥

६२१. दाक्ष दाने । दासति । ददास । दासिता । दासते इत्यादि दाश-
तिवत् ॥८६३॥

६२२. माह माने । माहति । ममाह । माहिता । माहते । ममाहे । मिमाहिषते ।
मामाहते । मामाहि—धित्वढत्वष्टुत्वढलोपा । माहयति । अममाहत् ॥८६४॥

६२३. गृह सवरणे । गृहति । जुगृह—'ऊदुपधाया गोह' इति, अजादौ
प्रत्यये ऊकार' । स च 'गोह' इति विकृतनिर्देशात् गुणविषय एव, तेन जुगृहतु-
इत्यादौ न भवति । गृहिता । ऊदिच्चावनिट्पक्षे धत्वढत्वष्टुत्वढलोपगुणेषु—
गोडा । ढत्वादेरसिद्धत्वात्पूर्वमेव गुण इति ढलोपदीर्घाप्रसङ्ग । गृहिष्यति, घोक्ष्यति-
ढत्वभभावयो 'षढो क सि' इति कत्वम् । गृहत्तु । अगृहत् । गृहेत् । आशिषि—
गृह्यात् । अगुणविषयत्वादनजादित्वाच्च ऊत्वं न भवति । अगृहीत् । इडभावे
'शल इगुपधात्' इति कसढत्वभभावेषु—अगृह्यत् । गृहते । जुगृहे । गृहिता, गोडा ।
गृहिष्यते, घोक्ष्यते । गृहताम् । अगृहत । गृहेत् । आशिषि—गृहिषीष्ट । इडभावे
'लिङ्सिचौ' इति कित्त्वान्न गुण । अत एव गोहिरूपाप्रसङ्गात् अजादित्वा-
भावाच्च ऊत्वं न भवति—गृहीष्ट इति । अगृहिष्ट । इडभावे 'लुग्वो दुहदिहलिङ्गुहा-
मात्मनेपदे दन्त्ये' इति दन्त्यादावात्मनेपदे पक्षे लुक्, धत्वष्टुत्वढलोपदीर्घेषु
अगृह । अगृहा । अत्र 'तौ' इति वक्तव्ये दन्त्यग्रहणस्य दन्त्योष्ठ्यस्यापि परिग्रहार्थ-
त्वात् अगृह्णहि इत्यत्रापि लुगभवति । अलुक्पक्षे ढत्वभभावकत्वष्टुत्वेषु—

अशुक्षत् । अशुक्षाताम् इत्यादि । 'क्सस्याचि' इत्यजादावल्लोपः । कर्मण्येक-
वचने चिणि—अशूहि । अन्यत्र कर्तृवत् । सनि 'सनि प्रहगुहोश्च' इति इग्निषेधे
'हलन्ताच्च' इति कित्त्वदत्वादौ—जुषुक्षति । जोगुहते । जोगुहीति । 'नाभ्यस्तस्य' इति
गुणनिषेधादूत्वाभाव । जोगडि—अनजादित्वादूत्वाभाव । गृहयति । अशुगृहत् ।
'ऊदिति तपरकरणाण्यौ चङ्युपधाह्रस्वत्व बाध्यते' इति केचिदाहु । एतद्
भाष्यवार्तिकदौ न दृश्यते । अपरे तु ब्रुवते—“निगूह्य गत' इत्यत्र 'ल्यपि लघु-
पूर्वात्' इति शेरयादेशे कर्त्तव्ये 'असिद्धवदत्र' इत्युत्वस्यासिद्धत्वनिवृत्त्यर्थम्" इति,
नैतद्युक्तम्, व्याश्रयत्वेनासिद्धत्वाप्रसङ्गात् । ल्यपि शेरयादेश, ऊत्व तु णावुप-
धाया । गुह्यम्—'शासिदुहिगुहिभ्यो वेति वक्तव्यम्' इति क्यप् । तदभावे ण्यति
गोह्यम् । काकेभ्यो गुह्यन्त इति काकगुहास्तिला—'मूलविभुजादिभ्य उपसङ्ख्या-
नम्' इति क । गूहन्तेऽत्रानयेति वा गुहा—'गिर्योषधयो' इत्यङ् । गूढिः अन्यत्र ।
गूहित्वा, गूढ्वा । गूढ ॥८६५॥

६२४. द्विकादय उदात्ताः स्वरितेतः ।

अथाजन्तानुभयपदिन आह—

६२५. शिञ् सेवायाम् ।

६२६. उदात्त । श्रयति । शिश्राय । शिश्रियतु । शिश्रियु । शिश्रयिष । शिश्राय,
शिश्रय । शिश्रियिव । अचि कितीयङादेश । अन्यत्र वृद्धिगुणौ । अत्र 'असंयोगाङ्गिट्'
इति लिट् कित्त्वात् 'अच्युक्त किति' इति प्राप्तस्येदो निषेधस्य क्रादिनिय-
मेन बाध । श्रयिता । श्रयिष्यति । श्रयतु । अश्रयत् । अयेत् । आशिषि श्रियात्—
'अकृत्सार्वाधातुकयो' इति दीर्घ । अशिश्रियत्—'शिश्नि' इति चङ् । लघूपध-
गुणादन्तरङ्गत्वादियङ् । श्रयते । शिश्रिये इत्यादि । शिश्रयषति । शिश्रयषति—
'सनीवन्तर्द्ध' इत्यादिना इङ्विकल्प । अनिट्पक्षे 'अचमन' इति दीर्घ । 'इको
भल्ल' इति कित्त्वादगुणत्वम् । शेषीयते । शेषीयति, शेषेति । श्राययति । अशिश्रयत्—
वृद्धयायौ । णौ कृतस्य स्थानिवत्त्वात् शीशब्दस्य द्विर्वचनम् । श्राय—'श्रीणी
भुवोऽनुपसर्गे' इति घञ् । उच्छ्राय.—'डादे श्रयतियौतिपूद्रुव' इति घञ् । कथ
'पतनान्ता समुच्छ्राय' इति ? 'कृत्यल्युटो बहुलम्' इति वचनात् 'एरच्' ।
एव च 'उदि श्रयति' इति तिपा निर्देशात् यङ्लुगन्तात् उच्छ्रय इति अजेव ।
विश्रयो—'जिहृक्षिविश्रि' इति ताच्छीलिक इनि । श्रित्वा । श्रित्—'अच्युक्त किति'
इति इग्निषेध । कष्टश्रित—'द्वितीयाश्रितातीव' इति समास । श्रेणि—वहिश्रिश्रु-
युद्गलाह्रस्वरिभ्यो नि' इति नि । श्रेणी—कृदिकारत्वात् ङीष् । अश्रेणयः
श्रेणय कृता श्रेणीकृता—'श्रेण्यादय कृतादिभि' इति तत्पुरुष । 'श्रेण्यादिषु
चन्यर्थवचनम्' इति तत्र वार्त्तिकम् । श्रीः—'किञ्चिप्रच्छ्रायतस्तुकटप्रजुश्रीणः
दीर्घोऽसंप्रसारण च' इति किन्दीर्घौ । इयङ्स्थानित्वात्, नदीत्वाभावात् हे श्रीः

इत्यत्र 'अम्बार्थनद्योर्ह्रस्व' इति न ह्रस्व । डिद्वचनेषु 'ङिति ह्रस्वश्च' इति पक्षे नदीत्वादाटि डेश्चामि श्रियै । श्रिया । श्रियाम् इत्यादि । अन्यदेयङि श्रिये । श्रिय । श्रियि । श्रिमन्य ब्राह्मणकुलम् इत्यत्र भाष्यकारवचनात् श्रीशब्दस्य ह्रस्व मुम्भावश्च । श्मश्रु- 'श्यनि श्रयते डरुन्' इति श्यन्शब्दे उपपदे डरुन्, टिलोप । श्मश्रुण — पामादित्वाच्च ॥८६६॥

६२७ श्रुम् भरणे । एतदादयो नयत्यन्ता अनुदात्ता उभयपदिन । भरति । बभार । बभ्रतु । बभर्थ । बभृव—क्रादिनियमादिङभाव । पिति गुण, वृद्धि, अन्यत्राजादौ यण् । भर्ता । भरिष्यति—ऋद्धनो स्ये' इतीद् । भरतु । अभरत् । भरेत् । आशिषि श्रियात्—'रिङ्शयग्लिङ्क्षु' इति रिङादेश । रीङि प्रकृते रिङ्ग्रहणात् 'अकृत्सादेधातुकयो' इति न दीर्घ । अभर्षोत् । भरते । बभ्रे । भर्तसि । भरिष्यते । भरताम् । अभरत । भरेत । आशिषि श्रुषीष्ट—'उश्च' इति आत्मनेपदविषय-योर्भलाद्योर्लिङ्सिचो कित्त्वान्न गुण । अभृत—'ह्रस्वादङ्गात्' इति सिचो लोप । सिजाश्रयो गुण 'उश्च' इति कित्त्वान्न भवति । बिभरिषति—'सनीवन्त' इत्यादिना वेट् । इङभावे सनो भलादित्वात् 'इको भल्' इति कित्त्वे 'अङ्मनगमाम्' इति दीर्घे 'उदोष्ठ्यपूर्वस्य' इति उत्तरपरत्वयो हलि च' इति दीर्घे वृभृषति । बेभ्रीषते—'रीङ् ऋत' इति परत्वाद्दीङि कृते द्विर्वचनम् बभर्षत् । लोटि हेङि-त्त्वादगुणत्वे-बभर्हि । लङि हल्ङादिलोप—अबभं । एव रिम्रीकोरपि । 'सनीवन्त' इत्यत्र भरेति शपा निर्देशात् यङ्लुकि नेङ्विकल्प इति बभर्षति इत्येव भवति । अत एव 'शपा निर्देशाद्, आचार्या शब्दिकरण नेच्छन्ति' इति मत प्रयुक्तम् । तथा च वद्धमानसुषाकरशिवस्वाम्यादयो भरेति शपा निर्देशाद् 'श्रुम् भरणे' इति भौवादिकस्य ग्रहणमिच्छन्ति । भारयति । अबीभरत् । भर्ता । भर्तुर्भावकर्मणी मात्रम्—उद्गात्रादित्वादच् । ग्रामभर्ता—याजकादित्वात् समास । चार भरति इति चारभर—चारभरेति पचादिपाठादच् । श्रुत्य भरणाय—'श्रुचोऽसङ्गायाम्' इति क्यपि तुक् । 'सम्पूर्वाद् विभाषा' इत्युक्तत्वात् ण्यदपि भवतीति सम्भ्रूय, सम्भार्य इति क्यण्यतौ भवत । सङ्गायां तु ण्यदेव भवति—भार्या इति पाणिगृहीतीत्यर्थः । सम्भर्यम् गवामयनो हविर्विशेष । श्रुत्या भरणविशेष—'सङ्गायां समज' इत्यादिना स्त्रियां भावे क्यप् । 'कर्मणि श्रुतौ' इति निर्देशाद् श्रुति इति क्तिन्नपि भवति । प्रात्मभरि—फलेग्रहितात्मभरिश्च' इति इन्द्रप्रत्ययान्तो निपातितः । चकारात् 'कुक्षिभरिश्च' इति वृत्तौ । अत एव चकारात् 'ज्योत्स्ना-करम्भमुदरम्भरयश्चक्रोरा' इत्यपि निर्वाह्यम् । विश्वम्भरा—'सङ्गायां श्रुतृवृजि' इत्यादिना खचि मुमागम । मार.—घञ् । वशमार वहति वाशमारिक.—'तद्ध-रतिवहत्यावहति भाराद्वशादिभ्यः' वशादिपूर्वपदाद् भारान्तात् प्रातिपदिकात्

द्वितीयासमर्थात् वहत्यादिष्वर्थेषु ठगिति ठक् । अपो भरतीति अन्नम्—मूलविभु-
जादित्वात् क । अन्नं करोति अन्नायते—‘शब्दवैरकलहाभ्रकण्वमेधेभ्य करणे’
इति द्वितीयान्तात् करणे क्यङ् । करण क्रिया । ‘अकृतसावेधातुकयो’ इति
दीर्घ । भृ, भर्ता—‘भृमृशि’ इत्युप्रत्यय । बभ्रु,—पिङ्गललोचनो नकुलश्च ।
‘कुर्भश्च’ इति कुप्रत्यये द्वित्वम् । भरत —‘पृभृहशियजि’ इत्यतच् । ट्विदयं
जुहोत्यादौ । ऋकारान्तो भर्त्सनादौ क्रयादौ ॥८६॥

६२८ हृक् हरणे । हरणं प्रापण स्वीकार स्तेय नाशनं च । यथा भारं
हरति ग्रामम् । अशं हरति, सुवर्णं हरति चौर । पापं हरतीति । विहाराहारप्रहारा-
दावर्थान्तराभिधानं तूपसर्गवशात् । तत्र यदा प्रापणमर्थस्तदा ‘अकथितं च’ इति
द्विकर्मकोऽयम् । तत्रास्य लादय प्रधानकर्मणि भवन्ति—ह्रियते भारो ग्रामम् ।
हर्तव्य । हृत । सुहर इति । कृद्योगलक्षणा षष्ठी द्वितीयावद् उभयत्र भवति—
हर्ता भारस्य ग्रामस्य इति । ‘उभयथा गोणिकापुत्र.’ इति भाष्ये उक्तत्वात् गुण-
कर्मणि द्वितीयापि द्रष्टव्या—हर्ता भारस्य ग्रामम् इति । हर्तव्यो भारो ग्रामं देवदत्तेन
इत्यत्र ‘कर्तृकर्मणो कृति’ इति प्राप्ता षष्ठी ‘कृत्याना कर्त्तरि वा’ इत्यत्र ‘कृत्यानाम्’
इति योगं विभज्य ‘उभयप्राप्तौ न’ इति चानुवर्त्य ‘उभयप्राप्तौ कृत्ये षष्ठी न’ इति
भाष्ये प्रतिपादानात् भवति । स्पष्टं चैतत्तत्र कैयदादौ । हरति, हरते इत्यादि भरतिवत् ।
हारयति । अजोहरत् भारं देवदत्तं यत्नदत्तं देवदत्तेन इति वा । ‘हृक्रोरन्यतरस्याम्’
इत्यणौ कर्तुणौ वा कर्मत्वम् । इयं च विभाषा यदायं गत्यर्थोऽभ्यवहारार्थो वा तदा
पूर्वेण नित्ये कर्मत्वे प्राप्ते, अन्यदा त्वप्राप्त इत्युभयत्रविभाषा द्रष्टव्या । हारयति
भारम् इत्यत्र प्रापणार्थत्वेऽप्यस्ति गतिप्रतीतिरिति गत्यर्थत्वेन प्राप्तिरुक्ता । स्पष्टं
चैतत् ‘हृक्रो’ इत्यत्र न्यासपदमङ्ग्योः । कैयटकारस्य त्वत्र गत्यर्थत्वमनभिमतमेव ।
यदाह ‘न वेति विभाषा’ इत्यत्र—‘हृक्रो’ इत्यस्य उभयत्रविभाषोक्तौ प्रत्युदाहरण-
प्रदर्शने ‘विपूर्वो हरतिर्गत्यर्थ’ इति । सप्रहरन्ते राजान इत्यत्र हरतेर्हिसार्थत्वेऽपि
‘न गतिहिंसा’ इति निषेधस्य ‘हृवह्योरप्रतिषेध.’ इति तङ् । अत्र हरदत्त—
“अर्थग्रहणसामर्थ्याद्ये शब्दान्तरनिरपेक्षा गतिहिसनयोर्वर्त्तन्ते ते इह गृह्यन्ते,
इत्युपसर्गवसेन हिसार्थत्वात् ‘हरतेरप्रतिषेध’ इत्याहुः” इति । एवं हि अभ्यवहार-
यति इत्यत्र ‘निगरणचलनार्थेभ्य’ इति परस्मैपदनियमो न स्यात् । तथा ‘इद-
मेषामभ्यवहृतम्’ इत्यत्र ‘क्तोऽधिकरणे च’ इति क्तो न स्यात् । किं चार्थग्रहणम-
न्तरेणापि न्यायत एवान्यानपेक्षया तदर्थभिधायिना ग्रहणस्य सिद्धत्वादर्थग्रहणं
यथाकथञ्चित्तदर्थभिधायिनां ग्रहण एव प्रत्युत प्रमाणम् । एवं हि ‘उपमान
शब्दार्थग्रहणावेव’ इति प्रकृतिग्रहणमप्यर्थवत् । तस्येदं हि प्रयोजनम्—यत्र णिनि-
प्रकृतिरेव शब्दार्थं तत्रैवायं स्वरो यथा स्यात्, यत्र तूपसर्गाद्यपेक्षया शब्दार्थत्वं
गर्दभोच्चारीत्यादौ, तत्र मा भूदिति । यद्यर्थग्रहणमप्यन्यानपेक्षयोपात्तार्थाभिधा-

यिनां ग्रहणार्थं स्यात्, किं प्रकृतिग्रहणेन । तथा च तत्र वृत्तिरपि—‘प्रकृतिग्रहणं किम्, प्रकृतिरेव यत्रोपसर्गनिरपेक्षा शब्दार्था भवति’ इति । एव तत्र न्यासपदमञ्जोरपि । तस्मादर्थग्रहणं यथाकथञ्चिदुपात्तार्थाभिधायिनो ग्रहण एव प्रमाणम् । अत एव ‘न गतिहिंसा’ इत्यत्र पदमञ्जोरपि ‘आहु’ इति कर्त्रन्तरनिर्देशः । ‘ततः सप्रहरिष्यन्तौ दृष्ट्वा कर्णधनञ्जयौ’ इत्यत्र युद्धाभिमुख्यमात्रमर्थः इति कर्मव्यतिहारस्याभावात् परस्मैपदम् । पैतृकमश्वा अनुहरन्ते पितुरागत प्रकारं सततं शील्यन्तीत्यर्थः । ‘हरतेर्गततान्छील्ये’ इति तड् । गत प्रकारः । ताच्छील्यं तत्त्वभावता । न्यासे तु गतीति पठ्यते । यदाह—“गतौ ताच्छील्यम्” इति । शतस्य व्यवहरति—शत पणते, क्रीणाति विक्रीणीते इति वार्थः । ‘व्यवहृपणो समर्थयो’ इति शेषे कर्मणि षष्ठी । द्यूते क्रयविक्रयव्यवहारे समानार्थत्वमनयो । अन्यत्र शलाका व्यवहरति इति द्वितीयैव, विक्षिपतीत्यर्थः । प्रतिहर्त्त, तस्य भावकर्मणी प्रातिहर्त्रम्—उद्गात्रादित्वादब् । अवहारः ग्राह—‘श्याद्व्यध’ इत्यादिना ण । अशहरः—‘हरतेरनुद्यमनेऽच्’ इति कर्मण्युपपदेऽच् । अनुद्यमनमनुद्येपणम् । उद्यमने तु भारहार इत्येव । कवचहर—“वयसि च” इति कर्मोपपदात् हरतेरच् वयसि गम्यमाने । कालकृतशरीरावस्था यौवनादिवर्धय । उद्यमनार्थोऽयमारम्भः । ‘यदुद्यमनं क्रियमाणं सम्भाव्यमानं वा वयो गमयति’ इति वृत्तिः । पुष्पाहर—‘आङ्घ्रि ताच्छील्ये’ इति कर्मोपपदात् आङ्घ्रिपसृष्टात् ताच्छील्येऽच् प्रत्ययः । इतिहरिः पशुः । नाथहरिः पशु—‘हरतेर्दृतिनाथयो पशौ’ इति दृतिनाथयो कर्मणोरुपपदयोः हृन् । पशौ कर्त्तरि इन् प्रत्ययः । सहियन्तेऽनेनात्रेति वा सहार—‘अध्यायन्यायोद्यावसंहाराधारावायाश्च’ इति करणाधिकरणयोर्धन् निपात्यते । इरण हारा—‘हाराकाराबन्धने’ इति भिदादिपाठादङ्, गुणो दीर्घत्व च । आहियन्तेऽस्माद्रस इति आहार—‘अकर्त्तरि च कारके’ इति घञ् । हरि—इन्प्रत्ययः । प्राहि कूप—‘प्रहरते कूप’ इति प्रोपसृष्टादस्मादिकारप्रत्ययः । तत्र ङिदित्यनुवृत्ते टिलोपः । हृदयम्—‘वृन्हृन्बोष्कुदुकौ च’ इति कयप्रत्ययो दुगागमः । हृदयस्य प्रियं हृद्यम्—‘हृदयस्य प्रियम्’ इति षष्ठ्यन्ताद्यत् । हृदयस्य बन्धनो हृद्यो मन्त्र—‘बन्धने चर्षौ’ इति षष्ठ्यन्ताद्यत् । बध्यतेऽनेनेति बन्धनम् । ऋषिर्वेद । हृदये भव हृदम्—‘प्राग्दीव्यतोऽण्’ । हृदयं लिखतीति हृल्लेख । हृदयस्य लासो हृल्लास—‘हृदयस्य हृल्लेखयदप्लासेषु’ इति हृदादेशः । तत्र वृत्तौ लेखेत्यणन्तस्य ग्रहणम् । घञि तु हृदयलेख इति । हृदयस्य शोको हृच्छोकः, हृदयशोकः । सुहृदयस्य भावकर्मणी सौहृदयम्, सौहृदम्—ब्राह्मणादिपाठात्ष्यञ् । एव दौहृदयम्, दौहृदम् । हृदयस्य रोगः हृद्रोगः,

हृदयरोग—‘वा शोकव्यव्रोगेषु’ इति हृदादेशविकल्प । व्यञ्जि हृद्भावपक्षे
‘हृद्भगसिन्ध्वन्ते पूर्वपदस्य च’ इत्युभयपदवृद्धि । सुहृत् । दुर्हृत्—‘सुहृदुर्हृदौ
मित्रामित्रयो’ इति बहुव्रीहौ हृदयस्य हृदादेश समासान्त । मित्रामित्राभ्याम-
न्यत्र सुहृदय, दुर्हृदय इति भवति । सुहृद सुहृदयस्य च भावकर्मणी सौहार्दम्—
‘हायनान्तयुवादिभ्योऽण्’ इति अण् । ‘हृद्भग’ इत्युभयपदवृद्धि । ‘हृदयस्य
हृल्लेख’ इत्यादिना हृदयस्य हृद्भाव । हृदयस्य भावकर्मणी हार्दम्—युवादिषु
‘हृदयासे’ इति पाठात् अणि हृद्भाव । हृदयमस्यास्तीति हृदयालु —‘हृदयाच्चा-
लुजन्यतरस्याम्’ इति मत्वर्थीय आलुच् । तदभावे इनिठनौ—हृदयो, हृदयिक
इति । हरिण —‘शास्त्याहश्चिभ्य इनच्’ इतीनच् । हरिणी—‘जातेरस्त्रीविषयात्’
इति ङीष् । हरेणु’ गन्धद्रव्यविशेष—‘कृहभ्यामेणु’ इति एणु प्रत्यय । हरित —
‘हृश्याभ्यामितन्’ इति इतन् । हरिणी ब्राह्मणी—‘वर्णादनुदात्तात्तोपधात्तो न’
इति स्त्रिया वा ङीष् तकारस्य च नकार । अयमितनो निच्चादुदात्तादिस्तकारोप-
धश्च भवति । ङीभभावे टापि हरिता ब्राह्मणी । हरित्—‘हृसृहृयुषिभ्य इति’
इति इतिप्रत्यय ॥८९८॥

६२६. धृन् धारणे । धरति इत्यादि भरतिवत् । ‘धारेरुत्तमर्ण’ इत्यत्र
‘धृन् अनवस्थाने’ इति तौदादिकस्य ग्रहणमिति न्यासपदमङ्ग्यादिषु ।
“‘इङ्घार्यो’ इत्यत्राप्यस्य” इति न्यासे । ‘अध्यायन्याय’ इति निपातनमपि तस्येति
वृत्तिकारेण दर्शितम् । धारयतीति धारय —‘अनुपसर्गाल्लिम्पविन्द’ इत्यादिना शे
शपि गुणायौ । वसु धारयतीति वसुन्धरा—‘सज्ञाया भृतवृजि’ इति खचि
‘खचि ह्रस्वश्च’ इति ह्रस्वत्वे मुमागम । धारा—‘धारा प्रपतन’ इति भिदादि-
पाठादङि गुणो दीर्घत्व च । ‘द्रवद्रव्यनिपातनं धारा’ इति न्यासे । खड्गधारादावु-
पमानात् प्रयोग । धर्म —‘अर्त्तिस्तुहुसुधृक्षिक्षुभायावापदियक्षिनीभ्यो मन्’ इति
मन् । धर्मं चरति धार्मिक—‘धर्मं चरति’ इति द्वितीयान्तात् चरतीत्यर्थे ठक् । तत्र
‘अधर्मान्चेति वक्तव्यम्’ इत्युत्तत्वात् आधार्मिक अपि । धर्मेण प्राप्त्यं धर्म्यम्—
‘नौवयोधर्म’ इति तृतीयान्तात् प्राप्येऽर्थे यत् । धर्मादनपेतमपि धर्म्यम्—‘धर्मपश्य-
र्थ’ इति यत् । कल्याणो धर्मोऽस्येति कल्याणधर्मा—‘धर्मादिनिच् केवलात्’ इति
धर्मान्तात् बहुव्रीहेरनिच् । अत्र केवलादिति बहुव्रीह्याक्षिप्तस्य पूर्वपदस्य विशेष-
णम्, तेन पूर्वपदीभवत केवलादन्यनिरपेक्षात्परो यो धर्मशब्दस्तदन्ताद्बहुव्रीहे-
रिति सूत्रार्थ । तेन परमस्वो धर्मोऽस्य परमस्वधर्म इति त्रिपदे बहुव्रीहावनिच्
न भवति । तत्रान्यसापेक्ष एव स्वशब्द पूर्वपद भवति । ‘सर्वनामसङ्ख्ययोरुप-
सङ्ख्यानम्’ इति स्वशब्दस्य पूर्वनिपातो न भवति, आहिताग्न्यादेराकृतिगणत्वात् ।
यदा स्वो धर्मः स्वधर्मः, परमः स्वधर्मोऽस्येति बहुव्रीहिस्तदा यद्यपि पूर्वपदं केवल

भवति, तथापि तत् परो न धर्मशब्द इति समासान्ताभावः । 'निवृत्तिधर्मा हि स्थानी' इत्यत्र निवृत्तिशब्दो बहुव्रीहे पूर्वपद भवन्नान्यमपेक्षत इति केवलादस्मात् परो धर्मशब्द इति अनिच् सम्भवति । एव 'साध्यसमानधर्मा धर्मा पक्ष' इत्याद्यपि निर्वाह्यम्—साध्येन समान साध्यसमान, साध्यसमान धर्मोऽस्येति । ब्राह्मणस्य धर्मो ब्राह्मणधर्मः, सोऽस्यास्तीति ब्राह्मणधर्मा—'धर्मशीलवर्णान्ताश्च' इति मत्वर्थीय इति । सिद्धे सति वचनं ठनो निवृत्त्यर्थम् । 'धृब् अवध्वंसने' इतीहैवाग्रे । 'धृब् धारणे' इति चुरादौ क्षीरस्वामी, तद्भाष्यकारस्यानभिमतम्, यदाह भिदादौ—'धारा प्रपतने, धृतिरन्या' इति । यद्ययं चुरादि स्यादस्मादेवाङ्गि धाराशब्द व्युत्पाद्य धारणान्येति ब्रूयात् । एव हि दीर्घनिपातनक्तेशोऽपि न भवति । न चास्यास्त्यर्थभेदः । तथा न्यासहरदत्तावपि न सहेते, यदाह तु—'दीर्घत्वं निपातनात्' इति । तथा 'अनुपसर्गाद्विम्प' इत्यत्र न्यासे धृब् हेतुमण्यन्त उक्तः । पार्यादयस्तुभयथा । यदाह—'पारस्तीरकर्मसमाप्तौ, चुरादिण्यन्तः' । अथ वा—'पृपालनपूरणयोर्हेतुमण्यन्तः' इत्यादि । हरदत्तोऽपि "'धृब् धारणे, 'धृब् अनवस्थाने' ण्यन्तौ । विद् चेतनाख्याननिपातनेषु, चुरादि । ज्ञानाद्यर्थानामन्यतमो वा हेतुमण्यन्तः" इति । यदि धरति चुरादिश्च स्यात्, इतरवच्चुरादिण्यन्तौ वेति ब्रूयाताम् । अत्र केचित् 'कृब् करणे' इति धातु पठन्ति, तदनार्थम्, यदाह तु—न्यासकारहरदत्तौ—"'क करत् करति' इत्यत्र व्यत्ययेन शप्" इति । किञ्च यद्ययं स्यात् अकरदित्येवमर्थः 'कृमृदुरुहिभ्य छन्दसि' इति करोतेरङ्विधानमनर्थकं स्यात्, अस्मात् लङि शपि अस्य रूपस्य सिद्धे । 'छन्दसि लुङ्लङ्लिट्' इति लुङादीनामेकत्र विधानात् नास्त्यर्थभेदः ॥८६६॥

६३०. णीब् प्रापणे । इह प्रापण गमन भवति । प्रणयति । अन्तर्णयति । अन्तःशब्दस्याङ्गिविधिणत्वेष्पुपसर्गत्वमुक्तम् । निनाय—वृद्धयायौ । 'द्विवचनेऽचि' इति स्थानिवद्भावाङ्गीशब्दो द्विरुच्यते । निन्यतु—इयङ् स्थानिवद्भावाङ्गीशब्दे द्विरुक्ते पुनरुत्तरखण्डस्येयङ् भवति । अस्या दशायामनेकाच्चात् 'एनेकाच्' इति यणा बाधादिति 'इटकिट्' इत्यत्रोपपादितम् । निनयिष्य । निनेष्य । निन्यथुः । निन्य । निनाय, निनय—गुणवृद्धयोरयायौ । निन्यिव—क्रादिनियमादिट् । थलि तु भारद्वाजनियमाद्विकल्पः । नेता । नेष्यति । नयतु । अनयत् । नयेत् । नीयात् । अनैषीत् । निनीषति । नेनीयते । नेनयीति, नेनेति । नेनीत । नाययति । अननीनयत् । नाययति अजा यज्ञदत्तेन देवदत्तः—'नीवह्योः प्रतिषेधः' इति प्रयोज्यस्य कर्मत्वनिषेधः ।

अत्र हरदत्त — ‘यद्यपि नैतयोर्गतिरर्थः, तथापि गतिफलं प्रापणमर्थः इति फलतया गतिः प्रतीयते इति मत्वा प्रतिषेधः’ इति । तथा च कैयटेऽनयोर्द्वयर्थत्वमुक्तं तत्फलतया प्रतीयमानगत्यपेक्षम् । नयते । निन्ये । निन्यिषे । निन्यिष्वे, निन्यिह्वे । निन्यिवहे । नेतासे । नेष्यते । नयताम् । अनयत । नयेत । नेषीष्ट । अनेष्ट । “सम्माननोत्सञ्जना-चार्यकरणज्ञानभृतिविगणनव्ययेषु निव ” अकर्त्रभिप्रायार्थोऽयमारम्भः । सम्माननपूजनम् । उत्सञ्जनमुत्क्षेपणम् । आचार्यकरणमाचार्यक्रिया । ज्ञान प्रमेयनिश्चयः । भृतिर्वैतनम् । विगणनमृणादेः प्रतिनिर्यातनम् । व्ययो धर्मादिप्रयोजनो विनियोगः । तत्र सम्माननाचार्यकरणादयो धात्वर्थविशेषणानि, अन्ये तु धात्वर्थाः । ईदृशार्थान्नयतेस्तद्धं स्यात् । नयते शास्त्रे । अर्थान्युक्तिभिः स्थिरीकृत्य शिष्येभ्यः प्रतिपादयतीत्यर्थः । इह पूजा शास्त्रार्थस्य युक्तिभिः स्थिरीकरणम् । शिष्याणां चैवंविधा प्रतिपादना । पुत्रमुदानयते उत्तिष्ठपतीत्यर्थः । माणवकमुपनयते शास्त्रीयेन विधिनात्मसमीपं प्रापयतीत्यर्थः । नयते शास्त्रे तं प्रमेयं निश्चिनोतीत्यर्थः । अत्रायमकर्मकं, कर्मणो धात्वर्थान्तर्भावात् । कर्मकरानुपनयते भृतिदानेनात्मनः समीपे प्रापयतीत्यर्थः । ऋणं विनयते निर्यातयतीत्यर्थः । शतं विनयते धर्मादौ विनियुङ्क्त इत्यर्थः । “कर्तृस्थे चाक्षरीरे कर्मणि ’नयत्यर्थस्य यः कर्ता तस्थे शरीरैकदेशवर्जिते कर्मणि कारके सति नयतेस्तद्धं स्यात् । “इह शरीरं तदेकदेशः’ इति वृत्तौ । मनुं विनयते । कर्तृग्रहणाद् देवदत्तस्य मनुं विनयति इत्यत्र न भवति । तथा शरीर-ग्रहणात् गडुं विनयतीत्यत्र न भवति । ‘अयमकथितेऽपि सततमाभ्यां द्विकर्मक’ इत्युक्तम् । तत्र लादयं प्रधाने कर्मणि भवन्ति, षष्ठी तूभयत्र अप्रधाने । पक्षे द्वितीयापि । ‘उभयप्राप्तौ कृत्ये कर्तृकर्मणो षष्ठी न’ इति । सर्वमेतद्वरतावुक्तमुदाहृतं च, इहापि तथैवोदाहरणं नेयम् । ‘अकथितं च’ इत्यत्र न्यासे नीवहिहरिजिदण्डी-न्यस्तुत्य ग्रामादीनामप्यजादिवन् क्रियाजन्यफलभाक्त्वेऽपि तद्विवक्षायामकथितत्वमुक्तम् । यदाह—‘अकथितेष्वेषां ग्रहणं यदा ग्रामादीनामीप्सिततमत्वमनीप्सिततमत्वं च न विवक्ष्यते, किन्तु कर्तुरीप्सिततमत्वमात्रमेव, तदर्थम्’ इति । न्यासोदयोते च—‘अजादीनां ग्रामादीनामीप्सिततमत्वमविशिष्टम्’ इत्युक्तम्, तद्युक्तम्, तत्र नीवहिहरीणां प्रापणमर्थः इति । तथा च ‘न गतिहिंसा’ इत्यत्र आभ्यम्—‘देशान्तरप्रापणक्रिया बहति’ इति । तत्रैव कैयटे—‘देशान्तरप्राप्त्युपसर्जनं प्रापणमस्य वाच्यम्, तत्र गतिर्नान्तरीयकत्वात्प्रतीयते, न त्वसौ धात्वर्थः’ इति । ‘गतिबुद्धिः’ इत्यत्र नीवही प्रकृत्य पदमञ्जर्याम्—‘एतयोर्गतिफलं प्रापणमर्थः’ इति । तस्मादत्र गतेरधात्वर्थत्वाद्कर्तृव्यापारत्वात्तत्फलसंयोगाप्यमानत्वेऽपि ग्रामादीनां न कर्मतोपपत्तिः । अजादीनां तु धात्वर्थकर्तृव्यापारप्रापणफलगतित्वद्वारेणाप्यमानत्वाद्यक्तं कर्मत्वम् । न चैवं वाच्यम्—‘अजादिभिः स्वव्यापारे गतौ

कर्तृभिस्तत्संयोगद्वारेणाप्तुमिष्यमाणत्वादस्तीप्सितकर्मत्वम्' इति, यत् 'कर्तुरी-
प्सिततम्' इत्यत्र कर्तृग्रहणं कर्मण स्वव्यापारद्वारेणाप्तुमिष्यमाणत्वमस्य कर्मेत्व-
निवृत्त्यर्थमिति स्थितम् । अत एव माषेष्वश्व बध्नातीत्यत्र बन्धनकर्मणाऽश्वेन
स्वव्यापारेण भक्षणेनाप्तुमिष्यमाणानामपि माषाणा कर्मत्व न भवति । कथं
तर्हि 'गत्यर्थलोटा' इत्यत्र भाष्यवृत्त्यो 'उह्यन्तां देवदत्तेन' इति वहिर्गत्यर्थ उदा-
हृत ? नैष दोषः, तत्र गतिलोटीत्युच्यमानेऽपि अर्थाद् गत्यर्थलोटीति सिद्धेऽर्थ-
ग्रहणस्य प्रतीयमानगतीनामीदृशामपि सप्रहार्थत्वात् । यच्च 'हृक्रोरन्यतरस्याम्'
इत्यत्र 'हरते 'गतिबुद्धि' इति नित्ये प्राप्ते विकल्पः' इति हरदत्तादिवचनम्, तत्र
'गतिबुद्धि' इत्यत्रार्थग्रहणस्य पूर्ववन्नयत्याद्यर्थपरिग्रहार्थत्वाद्युक्तमेव प्रतीयमानानां
गतीनामपि तत्र ग्रहणम् । नैव नीबह्यो प्रतिषेध उपपद्यते । 'न गतिहिंसा'
इत्यत्र त्वर्थग्रहणेन प्रतीयमानगतीनां ग्रहण भाष्यभारस्य नेष्टम्, यत्तत्र 'हृबह्यो-
रप्रतिषेध' इति वार्तिकस्थवह्निग्रहण 'न वहिर्गोत्यर्थ' इति प्रत्याच्छेदः । विनीय
कल्कः । कल्कश्च पिष्टौषधे पक्वान्नतैलादीनामृजीषे पाके च वर्तते । 'विपूयविनीय-
जित्यामुअकल्कहलिषु' इति विपूर्वादस्मात्कल्के क्यपि निपात्यते । आनाय्य-गार्हप-
त्यादाहवनीयादानीतप्रणीतो दक्षिणाग्निः । तस्य हि योनिर्विकल्प्यते 'वैद्यकुला-
द्वित्तवतो भ्राष्ट्राद् गार्हपत्याद्वा' इति 'आनाय्योऽनित्ये' इति आङ्पूर्वादस्मात्
ण्यदायौ निपात्येते । अनित्यत्व चास्य नित्यमज्वलनात् । निपातनस्य रुढ्यर्थ-
त्वाद्वटादावन्ययोनौ च दक्षिणाग्नौ आनेय इति भवति । प्रणाय्य —अपूज्यो
निष्कामो वा । "प्रणाय्योऽसम्मत्तौ" इति प्रपूर्वादस्मात्प्रण्यदायौ । सम्मतिः पूजा-
भिलाषो वा, सा यस्य नास्तीत्यसावसम्मतिः । सम्मत्तौ तु यति प्रणये । सान्नाय्यं
हविः, तच्च दधिपयसी । 'पाय्यसान्नाय्य' इति हविषि ण्यदायौ । उपसर्गस्य
दीर्घत्व च । नयतीति नाय —'दुन्योरनुपसर्गे' इति अनुपसृष्टादस्मात्कर्त्तरि
ण । उपसृष्टात्तु उन्नय —पचाद्यच् । प्रणो-—'सत्सूद्विष' इत्यादिना क्तिप् ।
ग्रामणी —इत्यत्र पूर्ववत् क्तिप् 'अग्रग्रामाभ्या नयतेरुपसङ्ख्यानम्' इति णत्वम् ।
नाय —'श्रिणोभुवोऽनुपसर्गे' इति घञ् । उपसृष्टात्तु—निर्णय । दुर्णयः । निर्णय
इत्येतत्तूपसर्गप्रतिरूपकात्परस्य निबो घञि । णत्व चानुपसर्गत्वादेव न भवति ।
कथं नय इति ? बाहुलकादच् । ग्रवनाय । उन्नायः—'अवोदोर्निय' इति घञ् ।
उन्नय पदार्थानाम् इति बाहुलकादचि । परिणाय —समन्ताच्छारितनयनम् ।
'परिन्योर्नीणोर्धूताभ्रेषयो' इति यथासङ्ख्यात्परानुपपदे द्यूते नियो घञ् ।
अक्षादिभिः क्रीडन द्यूतम् । भ्रेषश्चलनम्, अचलनमभ्रेषः । अनपचार इति
यावत् । आनायः—'जालमानाय' इति जाले घञि निपात्यते । नेमिः—'निबो

मि' इति मि' । नेम — 'अतिस्तु' इत्यादिना मन् । अस्य सर्वादित्वात् तत्कार्ये पूर्वशब्दवत् । नीथो यज्ञ — 'हनिकुषि' इत्यादिना थन् । नेष्टा — 'नयते' षुक् च' इति तृनि गुणे धातो पुगागम । 'अप्तृन्' इत्यादिना 'ऋतो डि' इत्यादिना च यथायोगं गुणदीर्घौ सर्वनामस्थाने ॥९००॥

६३१. भरत्यादयश्चत्वारोऽनुदात्ता उभयपदिन ।

प्रयाजन्ताननिट परस्मैपदिन ग्राह—

६३२ घेट् पाने । एतदादयो जयत्यन्ता अनुदात्ता उदात्तेत्त । धयति । दधौ । दधतु । दधु । दधाथ । दधिथ । दधिव "आदेच उपदेशेऽशिति" इति एजन्तो यो धातुरुपदेशे तस्यात्वमिति सर्वत्राकारे 'आत औ णल्' इति औत्वे वृद्धि । अन्यत्र किङ्कृत्यजादावार्द्धधातुके 'आतो लोप' इत्याल्लोप । इटि च तस्य 'द्विर्वचनेऽचि' इति स्थानिवत्त्वाद्वाशब्दस्य द्विर्वचनम् । क्रादिनियमादिट् । थलि भारद्वाजनियमादिङ्विकल्प' । धाता । धास्यति । धयतु । ग्रधयत् । धवेत् । आशिषि धेयात् — 'एलिङि' धुमास्थागापाजहातिसामाकारस्यैकार । "दाधा ध्वदाप्" इति दाण् दाने, देङ् रक्षणे, ङुदाब् दाने, दो अवखण्डने, घेट् पाने, ङुधाब् धारणादौ इत्येते घुसङ्गा, दैप् शोधने, दाप् लवने इत्येतौ वर्जयित्वा । प्रकृतिवदनुकरण भवतीत्यात्वेनैजन्तानुकरणमपि दाधारूपमिति लक्षणप्रतिपदोक्तपरिभाषाया नेह प्रसङ्ग । एवं हि अदाबिति सामान्यग्रहणार्थं दैप् पित्त्यमर्थवद्भवति । अदधत् । अदधताम् — "विभाषा घेट्श्वयो" इति कर्तृवाचिनि लुङि च्लेर्विभाषया चङि 'आतो लोप इटि च' इत्याल्लोपस्य स्थानिवत्त्वात् 'चङि' इति धाशब्दस्य द्विर्वचनम् । चङभावे सिचि 'यमरमनमाताम्' इति सकि सिचश्चेटि प्रधासीत् । प्रधासिष्ठम् इत्यादि । यदा 'विभाषा घाघेट्शाच्छास' इति घ्रादिभ्य परस्मैपदपरस्य सिचो लुक् तदा प्रधात् । प्रधाताम् । प्रधु इत्यादि । 'आत' इति 'भेर्जुस्' सिञ्जुगन्ताद्यदि भवति आत एव' इति नियमार्थमिदं सूत्रमित्युक्तम् । यदा कर्मव्यतिहारे तङ् तदा व्यतिष्यते व्यतिष्वे इत्यादि । "आदेच उपदेशे" इत्यत्राशितीति कर्मधारये नञ्त्तत्पुरुषः, श एव इत् शित्, न शित् अशित् इति । तेन 'यस्मिन् विधिस्तदादावत्प्रहणे' इतीत्सङ्गकशकारादावय पर्युदास इति एशि आत्वमेव भवति । लुङि तु 'विभाषा घेट्श्वयो' इति वा चङि — अदधत् । अदधेताम् । अन्यदा "स्थाध्वोरिञ्च" इति आत्मनेपदपरस्य सिच कित्वे धातोश्चेत्वे 'ह्रस्वादङ्गात्' इति ऋल्परत्वेन सिचो लोपे व्यत्यषित । व्यत्यषिषाताम् । व्यत्यषिषत् । सिच कित्त्वाद् गुणो न भवति । इत्त्वविधानं तु गुणविधानार्थमेव स्यात् । 'स्याध्वोरे.' इति एकारस्याविधानमपि ह्रस्वादिति सिचो लोपार्थं लघ्वर्थश्च स्यात् । इदं चेत् न सिचीत्युच्यते, किं तर्हि ? इकारश्चान्तादेश सिञ्च किद् भवति इत्येतावत् ।

तेनास्यासिञ्जिमित्त्वान् सन्निपातपरिभाषया सिञ्जलोपो न स्यादिति नाशङ्कनी-
यम् । कर्मणि लुङ्येकवचने—अघायि । ‘आतो युक् चिष्कृतो’ इति युक् ।
चिणि विति णिति कृति परे आकारान्ताङ्गस्य युगित्यर्थः । द्विर्वचनादौ चिष्ण्वदि
ट्पक्षे युकि अघायिषाताम् इत्यादि । अन्यदा अघायिषाताम् इत्यादि । भित्सति—
‘सन्निमीमा’ इत्यादिना अच इसि ‘स स्याद्धधातुके’ इति तत्वे ‘अत्र लोपोऽभ्या-
सस्य’ इति लोपः । देधीयते—‘धुमास्थागापाजहातिसा हलि’ इति एषां हल्यदौ
क्विट्याद्धधातुके परे आकारस्येकार इतीकारे द्विर्वचनम् । दाधेति—ईटि ‘आद्-
गुणः’ । अन्यदा दाधाति । दाढ —‘श्नाभ्यस्तयोरात्’ अनयोराकारस्य क्विडति
सार्वधातुके लोपः इति लोपे ‘झपस्तथो’ इति धत्वे जश्त्वम् । ‘ई हल्यघो’
इतीत्वमत्रैवाधोरिति निषेधान्न भवति । आकारलोपस्य पूर्वस्मादपि विधाविति
स्थानिवद्भावात् ‘पूर्वत्रासिद्धे न स्थानिवत्’ इति निषिध्यते । अत एव हि ‘अघ’
इति दधाति पर्युदस्यते । धयतेस्त्वयं पर्युदासोऽस्मात् भ्रष्टतात्परयोरस-
भवान्न भवति । न च यङ्लुकि सम्भवान्तदर्थोऽयं पर्युदासः स्यादिति वाच्यम्,
दधातौ चरितार्थत्वात् । तथा च तत्र वृत्तिः—‘दधाति वर्जयित्वा’ इति । काश्यप-
वर्षसेनौ तु ‘अघ’ इति पर्युदासमिच्छतः । दाधति—आलोपः । दाधेति, दाधामि ।
दाध्व । लोटि हौ ‘ध्वसोरेद्भावाभ्यासलोपश्च’ इति अन्तस्यैकारो-
ऽभ्यासलोपश्च । अत्र लोपस्य शित्वात्सर्वादेशत्वम्, तेन वेहि इति भवति ।
लङि—अदाधात् । अदाढ्यात् । अदाधु —सिजभ्यस्त’ इति भेजेऽस् नित्यम् । पर-
त्वात् ‘लङ् शाकटायनस्यैव’ इति आकारान्तनिबन्धनो विकल्पो नाशङ्क्यः,
अस्मात्परत्वान्नित्यत्वाच्च ‘श्नाभ्यस्तयोरात्’ इति पूर्वमेवाल्लोपे आकारान्तस्याभा-
वात् । लिङि दाध्यात्—‘श्नाभ्यस्तयो’ इत्यालोपः । आशिषि—‘एलिङि’ इत्येत्वम्
दाधेयात् । लुङि अदाधात्—‘गातिस्था’ इति नित्यं सिचो लुक् । ‘विभाषा घ्राघेट्’
इति विकल्पस्तु सानुबन्धकनिर्देशान्न भवति । अत एव ‘विभाषा घेट्श्वयो’
इति चङपि न भवति । वापयति, वापयते शिशुम् । आत्वे पुक् । ‘पादिषु घेट्
उपसङ्ख्यानम्’ इति ‘निगारणचलन’ इति परस्मैपद निषिध्यते । अदीघपत् इत्यत्रा-
काराश्रयः पुक् तस्योपधात्वसम्पादनेन ‘णो चङि’ इति ह्रस्वस्य निमित्तं न
स्यादिति नाशङ्क्यम् ; ‘भारणतोपणनिशामनेषु ज्ञा’ इति जानातेणौ पुकि
ह्रस्वार्थात् मित्त्वविधानाल्लिङ्गात् । उदयः । वयः—‘पाघ्राध्माघेट्श श.’ इति
उपसृष्टादनुपसृष्टाच्च कर्त्तरि शः । स्तनन्वयः । नासिकन्वयः—‘नासिकास्तनयोर्ध्मा-
घेटो.’ इति खशि मुमागमः । नासिकाया ‘खित्यनव्ययस्य’ इति ह्रस्वश्च । घेट्-
ष्टित्वमवयवेऽचरितार्थत्वात् स्तनन्वयी इति समुदाये ङीबर्थम् । अत्र हरदत्तः—
‘स्तनन्वीत्यत्रैव ङीबिष्यते नान्यत्रेत्याहुः’ इति । ‘इदं खश्रप्रत्ययान्तोपलक्षणम्’

इत्येके । तथा च क्षीरस्वामी—‘स्तनन्धयीत्यादौ ङीबर्थे’ इति । वद्धमानोऽपि
 “शुनिन्धयी स्तनन्धयीति खश्प्रत्ययान्त एव ङीप्” इति । नाङ्निन्धय । मुष्टिन्धय —
 ‘नाङ्मुष्ट्योश्च’ इति खश् । शुनिन्धय—‘खश्प्रकरणे वातशुनीतिलशर्धेऽजघेदुद-
 जहातिभ्य उपसङ्ख्यानम्’ इति शुनीशब्द उपपदे खश् । घटिन्धय । खरिन्धय—खरी
 गर्दभी । वातन्धय—‘खरीघटिवातेषु’ इति वक्तव्यात् खश् । केचित्तु—खरीशब्द
 स्थाने खारीशब्द परिमाणवचनं पठन्ति । ‘वातशब्दो भाष्ये न दृश्यते’ इति
 हरदत्तः । चार्वर्त्सो मातरम्—‘दाघेटसी’ इति रु । ‘न लोकाव्यय’ इति कर्मणि
 षष्ठ्या निषेधः । तत्र हि उकारोऽपि प्रश्लिष्यते—उ उक् इति । धयन्ति तामिति
 घात्रो स्तनपायिका—‘ध कर्मणि ष्टृन्’ इति ष्टृन् । कर्मणीतीहाभिधेयनिर्देशः ।
 धित्व ङीबर्थम् । धीत्वा—‘धुमास्था’ इतीत्वम् । प्रधाय—‘न ल्यपि’ इतीत्वनिषेधः ।
 ‘ईत्वमवकरादौ’ इति भाष्ये स्थितमिति । क्तिप्यपि—घा । सन्धि—उपसर्गे घोः किः
 इति किप्रत्ययः । धीयन्ते इति घाना—‘धापृवस्यज्यतिभ्यो न’ इति न । धेनु—
 ‘घेट इच्च’ इति लुप्त्ययः, इकारश्च धातोरिति । ङिद्वचनेषु ‘ङिति ह्रस्वश्च’ इति
 पक्षे नदीसंज्ञायामाट्—धेत्वा इति । धेन्वाम् इत्यत्र ‘इदुद्भ्याम्’ इति इकारोक्ता-
 राभ्यां परस्य ङेरामादेशः । घिसंज्ञापक्षे गुणादौ धेनवे, धेनो इति । धेनावित्यत्र
 ‘अच्च धे’ इति ङेरीत्वम्, घेश्चाकारः । धेनूना समूहो धैनुकम्—‘अचित्तहस्ति-
 धेनोष्ठक्’ इति ठकि ‘इसुसुक्तान्तात् क’ इति कादेशः । सामूहिकेषु तदन्तविधि-
 रिष्यते, तेन गोधेनूना समूहो गौधेनुकम् इति भवति । ‘जङ्गलधेनुबलजान्तस्य
 विभाषितमुत्तरम्’ इति वृद्धिनिमित्ते तद्धिते उत्तरपदस्य वा वृद्धिः, पूर्वपदस्य तु
 नित्यम् । ‘पोटायुवति’ इत्यादिना समासः । अधेनूना समूह आधेनवम्, आधै-
 नवम् इत्यत्र ‘धेनोरनव’ इति ठञ्निषेधात् प्राग्दीव्यतीय उत्सादिलक्षणेऽञ् ।
 धेनुष्या—धेनुर्बन्धकीकृता, पीतदुग्धेति यस्याः प्रसिद्धिः । ‘संज्ञायां धेनुष्या’ इति
 यत् प्रत्ययः पुगागमश्च निपात्यते । धेनुर्भविष्यतीति धेनुम्भ्या—‘धेनोर्भवे मुम्’
 इति मुमागमः ॥६०१॥

६३३. ग्लै म्लै हर्षक्षये । हर्षक्षयो धातुक्षयः । ग्लायति । जग्लौ । जग्लतु ।
 जग्लाय, जग्लित् । जग्ल, जग्लौ । जग्लिव । जग्लिम । ग्लाता । ग्लास्यति । ग्लायतु ।
 अग्लायत् । ग्लायेत् । आशिधि—ग्लायत्, ग्लेयात्—‘वाऽन्यस्य संयोगादेः’ इति स्थोऽ-
 न्यस्य संयोगादेराद्धधातुके किति लिङि वा एत्वम् । अग्लासीत्—सगिटौ । जिग्ला-
 सति । जाग्लायते । जाग्लेति । जाग्लीत्—‘ई ह्रत्यघो’ इति क्ङिति सार्वधातुके शनाप्र-
 त्यस्य चाघोरभ्यस्तस्य चाकारस्य ईकारविधानादीत्वम्—लोटि हेरपित्वाङ्ङित्वा-
 दीत्वम्—जाग्लीहि । ग्लपयति, ग्लापयति । अजिग्लपत् । प्रग्लापयति । ‘ग्लास्नावनुवमा
 च’ इति अनुपसृष्टस्य वा मित्त्वमुक्तम् । सुग्लायतीति सुग्ल—‘आदेचः’ इत्यङ्

प्रागेव प्रत्ययोत्पत्तेरनैमित्तिकमिति 'आतश्चोपसर्गे' इति उपसृष्टादाकारान्ताद् विहित को भवति । ग्लान — 'सयोगादेरातो धातोर्गण्वत्' इति निष्ठानत्वम् । ग्लासु — 'ग्लाज्स्थिश्च ग्सु' । सुग्लान भवता — 'आतो युच्' इति ईषदादिषु कृच्छ्राकृच्छ्रार्थेषूपपदेषु युच् । स्त्रिया ग्लानि — 'ग्लाम्लाज्याहात्वरिभ्यो नि' इति नि । ग्लौ — 'ग्लानुदिभ्या डौ' इति डौ, डित्त्वात् टिलोप । 'चिवरव्ययम्' 'अय चव्यन्त एवाव्ययम्' इति नियमात् 'कृन्मेजन्त' इत्यव्ययत्वाभावात् । तेन ग्लावौ, ग्लाव. इत्यादि यथासम्भव नेयम् ॥ एव म्लायति इत्यादि । 'म्लै गात्रविनामे' इति क्वचित्पठ्यते, गात्रविमान कान्तिहानि ॥९०२-९०३॥

६३४. घ्यै न्यक्करणे । 'न्यङ्गविधाने' इति क्षीरस्वामी । 'न्यङ्ग कुत्सिताङ्गम्' इति च । धायति । दद्यौ इत्यादि ग्लायतिवत् ॥९०४॥

६३५. द्वे स्वप्ने ।

६३६. द्वौ तुलौ ।

६३७. घ्यै चिन्तायाम् । द्रायति । घ्रायति । घ्यायति इत्यादि ग्लायतिवत् । निद्रालु — 'स्पृहिगृहि' इत्यालुचि 'द्रा कुत्साया गतौ' इत्यादादिकस्य ग्रहणमिति वृत्तौ । निद्रा — 'आतश्चोपसर्गे' इत्यङ् । अनिद्रो निद्रावान् भवति निद्रायति, निद्रायते — 'लोहितादिडाभ्य क्यष्' इति लोहितादेराकृतिगणत्वादस्मात् चव्यर्थे भवत्यर्थे वा क्यष् । 'वा क्यष्' इति पक्षे तङ् । 'निद्राशब्दो वृत्तिविषये तद्वति वर्तते' इति न्यासकैयटपदमञ्जर्यादिषु । निद्रातीति निद्रा — 'आतश्चोपसर्गे' इति कर्तरि क, अस्माद्वा क्यष् । उक्तं चैतत् 'द्रा कुत्साया गतौ' इत्यत्र घ्रात्रेण । निद्राणः — अकर्मकत्वात् कर्तरि निष्ठा, 'सयोगादे' इति निष्ठानत्वम् । निद्रित — इति तारकादेराकृतिगणत्वादितच् । सुष्टु ध्यायतीति 'ध्यायते सम्प्रसारण च' इति क्तिप्सम्प्रसारणयो 'सम्प्रसारणाच्च' इति परपूर्वत्वे 'हल' इति दीर्घ — सुषी । सुषियौ इत्यादौ 'एरनेकाच' इति यण 'न भूसुधियो' इति निषेधात् 'अचिशु' इति इयङ् । ध्यात. — 'सयोगादे' इति निष्ठानत्वम् 'न ध्याख्या' इति निषिध्यते । धीवा — 'ध्याप्यो सम्प्रसारणं च' इति क्तिनिपि सम्प्रसारणे परपूर्वत्वदीर्घत्वे । स्त्रियाम् — 'वनोरच' इति ङीब्रेफयो — धीवरो ॥९०५-९०७॥

६३८. रै शब्दे । रायति । ररौ इत्यादि पूर्ववत् । कीति रायति इति कीर — 'सुपि स्थ.' इत्यत्र 'सुपि' इति योगाविभाक् । एवमीदृशा अन्येऽपि निर्वाह्याः । 'रा दाने' इत्यदादौ ॥९०८॥

६३९. स्त्यै ष्ट्यै शब्दसङ्घातयोः । एको दन्त्यादि । अपरो मूर्द्धन्यादि । षोप-देशलक्षणपर्युदास एक एव गृह्यते, उभयोः पाठवैयर्थ्यप्रसङ्गात् । तत्रार्थयोर्यथा-सङ्गर्थं न भवति, पृथगनिर्देशात् । स्त्यायति । तस्त्यौ इत्यादि ग्लैवत् ।

१. क्षीरतरङ्गिण्याम् ।

मा० बा० १६

षोपदेशस्यापि 'धात्वादे ष स' इति इदमेव रूपम् । प्रयोजनं तु तिष्ठ्यासति, प्रतिष्ठावत् इत्यादावादेशसकारत्वात् षत्वम् । यत्तु मैत्रेयसम्मतकारकाशयपादिभिस्सुक्तम्—'पुन पाठफलं धात्वादे ष. स इति सत्वाभाव' इति तत् 'अज्दन्त्यपरा साद्य षोपदेशा' इति लक्षणस्याव्याप्तिप्रसङ्गादुपेक्ष्यम् । पाठे षोपदेशानां प्रयोगे सादित्वादज्दन्त्यपरत्वं हि लक्षणम्, व्यापकेन च नाम लक्षणेन भवितव्यम् । प्रस्तीत, प्रस्तीम. । प्रस्तीतवान्, प्रस्तीमवान्—'स्त्य प्रपूर्वस्य' इति निष्ठाया सम्प्रसारणे परपूर्वत्वदीर्घत्वयो 'प्रस्त्योऽन्यतरस्याम्' इति प्रोपसृष्टादस्मात्पराया निष्ठायास्तकारस्य पक्षे मकार । मकाराभावे 'सयोगादे' इति निष्ठानत्वस्य 'स्त्य' इति सम्प्रसारणे पूर्वत्रासिद्धत्वात् कृते च तस्मिन् यणवत्त्वाकारान्तत्वयोरभावादप्रसङ्गः । 'प्रस्त्य' इति लघुवक्तव्ये 'स्त्य प्रपूर्वस्य' इति वचनम् 'प्रशब्दो यस्माद्धातूपसर्गसमुदायात्पूर्व' इत्याश्रयणार्थम् । तेन प्रसस्तीत इत्यादावन्योपसर्गव्यवधानेऽपि सम्प्रसारणं भवति । मत्व तु 'प्रस्त्य' इति निर्देशाद्व्यवहिते न भवति । स्त्यान, सस्त्यान इत्यादौ प्रस्त्याभावान्न सम्प्रसारणम्, नापि मत्वम् । 'सम्प्रसारणविधौ षोपदेशोऽप्ययं स्त्यारूपो गृह्यते' इति वृत्त्यादौ, तेन तस्यापि निष्ठायामुक्तान्येवोदाहरणानि द्रष्टव्यानि । येऽस्य सत्व नेच्छन्ति तेषां स्त्यारूपमापन्नयोर्द्वयोर्ग्रह इति, वृत्त्यादिमहाग्रन्थविरोधश्च । न चास्त्यस्य प्रकृतिवदनुकरणमिति स्त्यारूपत्वम्, यतस्त्यैप्रकृतावेव सत्व नाभ्युपगम्यते । स्त्यायति सहन्यतेऽस्या गर्भ इति स्त्री—सस्त्याने 'स्त्यायतेर्द्धट्' इति ढटि ङित्वाट्टिलोपे वल्लोपे च टित्वान्डीप् । द्विवचनाद्यजादौ 'स्त्रिया' इतीयङि—स्त्रियौ इत्यादि । अम्शसोस्तु 'वाम्शसो' इति इयङ् विकल्पनात्—स्त्रीम्, स्त्रियम् । स्त्रिय, स्त्री, इति प्रथमयो पूर्वसवर्णदीर्घोऽपि भवति । 'नेयङुवङ्' इत्यत्र 'अस्त्री' इति निषेधादियङ् स्थानत्वेऽपि नदीत्वात् स्त्रियै, स्त्रियाः । स्त्रियाम् इत्यत्र 'आण्णद्या' इति ङित्वचनस्याऽङागमो 'डेराम्' डेराम् भवति । तथा स्त्रीणाम् इत्यत्र 'ह्रस्वनद्यापो' इति नुङ् भवति । तथा हे स्त्रि इत्यत्र 'अम्बार्थनद्यो' इति ह्रस्वो भवति । स्त्रिया. सम्बन्धि स्त्रैणम्—'स्त्रीपुसाभ्या नञ्सन्वौ भवनात्' आभ्या यथासङ्ख्यं प्रागभवनीयार्थेषु तत्तदर्थानुकूलसमर्थविभक्तिभ्यां नञ्सन्वाविति नञ् । स्त्रीत्वम् । स्त्रीता—'आ च त्वात् चकारेण त्वतलोरभ्यनुज्ञानात् त्वतलौ । 'स्त्रीवन्मा भूम' इति भाष्यकारप्रयोगाद्वतिस्साधु । 'स्त्री पुंवञ्च' इत्यादिनिर्देशस्य प्रयोगापेक्षत्वाद्वा । अत्र विषये 'बाधकान्येव निपातनानि' इति नञ्सन्वौ वतिना बाध्यते, 'यथा सर्वनाम' इत्यत्रणत्वम् । परस्त्रिया अपत्यं पारशव—'परस्त्री परशु च' इति शिवादिपाठादपत्ये परशुभावश्च । पारस्त्रैयेयः—'कल्याण्यादीनामिनङ्' इति ढकीनङादेशोऽन्त्यस्य । अनुशक्तिकादित्वादुभयपदवृद्धिः । कुस्त्रिया भावः कर्म वा कौत्सम्—युवादित्वादण् ।

एवं सौख्यम् । दौल्यम् । स्त्रीतरा, स्त्रीतरा—‘नद्या’ शेषस्य’ इति ह्रस्वो वा । सूत्रार्थ-
श्चेत्यद्यादौ दृष्टव्यम् । स्तूप उच्छ्राय—‘स्त्य सम्प्रसारणमुच्च’ इति पप्रत्यय,
प्रसारणपूर्वत्वे तस्य चेकारस्य उकारो दीर्घश्च । ‘ऊ च’ इत्येव वक्तव्ये दीर्घविधान
ह्रस्वस्यापि श्रवणार्थम्, तेन स्तूप- इत्यपि भवति ॥६०६ ६१०॥

६४०. खै खदने । खदनं स्थैर्यं हि सा च । खायति । चखौ । खाता इत्यादि ॥६११॥

६४१. खै जै षै क्षये । खायति । चखौ । खाता इत्यादि । क्षाम । क्षामवान्—
‘क्षायो म.’ इति निष्ठातो म । णौ क्षपयति । अयं भिदिति घटादौ ध्वनतावुक्तम् ॥ एवं
जायति, जखौ, जाता ॥ सायति । सखौ । साता । ‘घुमास्था’ इत्यत्र साम्रहणेन स्यतेर्ग्रहणं
नास्येति आशीर्लिङि ‘एलिङि’ इत्येत्वाभावात् सायात् इति भवति । अत एव सायते,
सासायते इत्यादौ ‘घुमास्था’ इति ईत्वं न भवति । तथा च तत्र न्यासे गामादाग्रहणे-
ष्वविशेषमुक्त्वा ‘षो अन्तर्कर्मणि’ इत्ययमेवोपात्त । तथा च तन्त्रान्तरे—‘स्थास्यति
जहातिमाति’ इति स्पष्ट ‘षो अन्तर्कर्मणि’ इत्ययमेव निर्दिश्यते । ‘विभाषा प्रावेट्-
शाच्छास’ इति सिचो लुग्विधावपि श्यन्विकरणाभ्या साहचर्यात्स्यतिरेव गृह्यते—
इत्यस्मात्सिचि सकि च प्रसासीत् इत्येव भवति । सिषासति—आदेशसकारत्वात्
षत्वम् । सापयति । असीषपत्—‘शाच्छासा’ इति युग्विधावपि श्यन्विकरणाभ्या
शाच्छासाभ्या साहचर्यात् स्यतिरेव गृह्यते इति अस्य पुगेव भवति । केचिदमु
दन्त्यादि पठन्ति । तत् षोपदेशलक्षणविरोधादुपेक्ष्यम् ॥६१२ ६१४॥

६४२. कै गै शब्दे । इह शब्द शब्दविशेष । उक्तं चैव स्वामिना । कायति ।
चकौ । काता । काक.—‘इण्भीक’ इति कन् । गायति । जगौ । गाता इत्यादि ।
‘घुमास्था’ इत्यत्र ‘गामादाग्रहणेष्वविशेष’ इति लक्षणिकगारूपस्य गायतेरपि
ग्रहणात् आशीर्लिङि एत्वे गेयात् इति भवति । ‘गातिस्था’ इत्यत्र ‘गापोर्ग्रहणे
इणिपबत्योर्ग्रहणम्’ इति वृत्तावुक्तत्वात् अस्मात्सिचो लुगभावात् प्रगासीत् इति
भवति । गायक । गायनः—‘गस्थकन्’ इति ‘ण्युट् च’ इति कर्त्तरि थकन्, ण्युट्
च । ण्युटो णित्वात् ‘आतो युक्’ इति युक् । टित्वात् स्त्रियाम्—गायनी ।
वासरूपेण ण्वुल्लृचो—गायक, गाता इति भवति । उद्गाता, तस्य भावकर्मणी
गौद्गात्रम्—‘उद्गात्रादिभ्योऽञ्’ इति अञ् । साम गायतीति सामग—‘गापोष्टक्’
इति कर्मण्युपपदे टक् । टित्वात् स्त्रियाम्—सामगी । गीत्वा । गीतम्—‘घुमास्था’
इति ईत्वम् । प्रगीति—‘स्थागापापचो भावे’ इति स्त्रियां भावे क्तिन् । ‘स्त्रियां
क्तिन्’ इत्येव सिद्धे पुनर्वचनं ‘आतश्चोपसर्गे’ इत्याङो बाधनार्थम् । गाय पद्य-
विशेष.—‘उषिक्रनुषिगाथिभ्य कथन्’ इति कथन् । भवगथः प्रातस्सवनं सोमो
वा—‘निशीथगोपीथावगथा’ इत्यवपूर्वादस्मात्थनि धातोर्ह्रस्वत्व च निपात्यते ।
उद्गीथः—‘गश्चोदि’ इति उदुपसृष्टात्कथन् । ‘घुमास्था’ इतीत्वम् ॥९१५-९१६॥

६४३. शै' श्रै' पाके । इह पाको विक्रिलत्ति । तथा च 'शृतं पाके' इत्यत्र वृत्त्यादावुक्तम् । शायति । शशौ । शाता ॥ श्रायति । शश्रौ । श्राता इत्यादि गायतिवत् । अपयति इति घटादित्वात्पाके मित्वम् । अन्यत्र आपयति स्वेदयतीत्यर्थः । शृत क्षीरम्—'शृत पाके' इति क्ते शृभावो निपात्यते । अत्र पाको विक्रिलत्ति, तत्फलको व्यापारश्च । तत्र तत्फलके व्यापारे णिचमन्तरेण वृत्तेरभावात् श्रपेरप्यय शृभाव इति शृत क्षीर देवदत्तेन इति भवति । तथा च तत्र वार्त्तिकम्—'आश्रप्यो शृभावो निपात्यते' इति । यस्तु श्रपेर्णिचि श्रपिशब्द, न तस्यायमादेश, 'पाक' इति वचनात् । अत्र पाचनार्थं पाकस्तु गुणभूत । अयं शृभावो व्यवस्थित-विभाषाविज्ञानात् क्षीरहविपोनित्य भवति । अन्यत्र तु न भवति—आणा यवागू, श्रपिता यवागू इति । 'सयोगादे' इति निष्ठानत्वम् । आणारुमै नियमेन दीयते आणिक —'आणामांसौदनाट्टिठन्' इति नियमेन दीयमानोपाधिकार्थात्प्रथमान्तात्तदरुमै दीयते चतुर्थ्यर्थे टिठन् । टिट्त्वात् क्रियाम्—आणिकी । श्राति इत्यादादिकस्य, आपयति इति चौरादिकस्य ॥९१७-९१८॥

६४४. पै ओ वै शोषणे । पायति । 'पात्रा' इत्यत्र नास्य ग्रहणम्, पारूपस्य लाक्षणिक्त्वात् । ऐकारोपदेशसामर्थ्यात् शिति पारूपस्यैवाभावाच्च । पपौ । पाता । पास्यति । पायतु । अपायत् । पायेत् । आशिषि पायात्—'घुमास्था' इतीत्वम्, तद्विषय 'एलिङि' इत्येत्व चास्य न भवति, पारूपस्य लाक्षणिकत्वात् । अत एव 'गातिस्था' इति सिञ्जुग्विधावपि अस्याग्रहणात् अपासीत् इति भवति । पिपासति । पापायते—'ई हल्यघो' इत्यभ्यस्ताश्रयमीत्व किङ्त्सार्वाधातुकविषयमितीह न भवति । पापाति, पापेति—ईटि गुण । पापीत —'ई हल्यघो' इति किङ्त्सार्वाधातुकपरत्वादीत्वम् । पापति—'श्नाभ्यस्तयो' इत्याल्लोप । लङि—अपापेत्, अपापात् । अपापाताम् इत्यादि । 'सिजभ्यस्त' इति नित्य जुस्भावे—अपापु । 'लङ शाकटायनस्यैव' इति विकल्पो नेति ध्यतावुक्तम् । आशीर्लिङि—आर्द्धधातुकत्वात् 'ई हल्यघो' इतीत्वाभावात् पापायात् इति भवति । 'घुमास्था' इति ईत्वमस्य नेति प्रागेवोक्तम् । पाययति—'शाच्छासाह्वाव्यावेपां युक्' इति णौ युगागम । तत्र लाक्षणिकपारूपस्य ग्रहणमिति वृत्तिन्यासपदमङ्ग्यादिषु । पीत्वा । पात सर । पा इति पानार्थ इहाग्रे । रक्षणाथोऽदादौ ॥ वायति । ववौ इत्यादि पायतिवत् । णौ—वापयति सर । आत्वे षुक् । 'वो विधूनने जुक्' इत्यत्र 'वा गतिगन्धनयो' इत्यादादिकस्यैव ग्रहणम्, तस्यैव विधूनने वृत्तिसम्भवादिति व्याख्यातार । 'शाच्छासा' इति युक् तत्रैव 'वे' इति निर्देशात् 'वेव् तन्तु-

१-१ श्रै श्रौ इति ख पुस्तके, रूपाण्यपि तथैव बोध्यानि । 'श्रै श्रौ' इति क्षीर-स्वामी । २. 'पान' इति क, पुस्तके, तच्च अधिकरणे व्युत्पादोभ्यः ।

सन्ताने' इत्यग्रे पठिष्यमाणस्यैव, न त्वस्य प्रसजति । वान फलम्—ओदि-
त्त्वान्नत्वम् ॥११९-१२०॥

६४५ छै वेष्टने । स्तायति । तस्तौ । स्ताता । स्तापयति । अतिष्ठत् इत्यादि ।
अयं च पाठो मैत्रेयस्य । भट्टभास्करोऽप्यत्रैवानुकूल, यदाह—“स्तायूना पतये नम'
इत्यत्र छद्मना वस्त्रादीनपहरन्ति ते स्तायव । 'छै वेष्टने' इत्यस्माद्वाहुलकादुण्”
इति । स्वाम्यादयस्तु बहव 'ऽणै वेष्टने' इति पठन्ति । तथा च निरुक्तम्—
'उष्णीष स्नायते' इति । व्याचख्युश्चैवम्—'उष्णीष शिरोवेष्टनम् । स्नायते
शौचार्थस्य वेष्टनार्थस्य वा, उभयत्रापि सम्भवात्' इति । अत एव व्याख्यानात्
'ऽणै शोभने' इत्यपि भूवादौ द्रष्टव्य । प्रयुज्यते च भारते—

पाञ्चाल्या पद्मपत्राध्या. स्नायन्त्या. जघन घनम् ।

या. स्त्रियो दृष्टवत्यस्ताः पुम्भाव मनसा ययु ॥

इति । क्रियानिघण्टौ च 'स्नाति स्नायत्याऽलवते' इति । दैव च—'स्नातीति
शौचे स्न स्नापयेदिति चेच्छन्ति केचन' इति ॥१२१॥

६४६ दैष् शोषने । पकारोऽदाबिति विशेषणार्थ । अयमेव लाक्षणिक्-
नामपि घुसञ्ज्ञकाना ग्रहणे लिङ्गम् । दायति इत्यादि पायतिवत् । णिचि—
दापयति । अदीदपत् । दाण् दाने, 'देङ् रक्षणे' इतीहैवाग्रे । 'दाप् लवने' इत्यदादौ ।
'हुदाञ् दाने' इति जुहोत्यादौ । दो 'अवखण्डने' 'दीङ् क्षये' इति च दिवादौ ॥ ६२२॥

६४७ पा पाने । पिबति—'पाप्त्रा' इत्यादिना पिबादेश । 'पिबेर्गुणप्रति-
षेध' इति कात्यायन । वद्धमानस्तु—“लोप पिबते' इति लिङ्गाद् गुणो न" इति ।
वृत्तौ तु 'अकारान्तोऽयमादेश आद्युदात्त' इति, अतो लघूपधत्वाभावान्न गुणप्र-
सङ्ग । पपौ । पाता । पात्यति । पिबतु । अपिबत् । पिबेत् । आशिषि—पेयात्—
'एलिङि' इत्येत्वम् । अपात्—'गातिस्था' इति सिचो लुक् । पिपासति । पेपीयते—
'घुमास्था' इत्यादिनेत्वे द्वित्वम् । पापेति । पापाति । पापीत —'ई हल्यघो'
इतीत्वम् । पापति—'श्नाभ्यस्तयो' इत्याल्लोप । पापिता—इत्यादाविटि 'आतो
लोप इटि च' इत्याल्लोप । लङि 'सिजभ्यस्त' इति नित्यं जुसि—अपापु, 'लङ्
शाकटायनस्यैव' इति विकल्पो नेति धयतावुक्तम् । लिङि—पापायात् । अनार्ध-
धातुक्त्वात् 'घुमास्था' इतीत्व न भवति । आशिषि आर्द्धधातुक्त्वादीत्वापवादे
'एलिङि' इत्येत्वम्—पापेयात् । 'लुङि—'गातिस्था' इति सिचो लुकि अपापात् ।
अपापु—'आत' इति जुस् । पाययति । पाययते—'न पादमि' इति निगारणचलनार्थ-
भ्यश्च' इति परस्मैपदस्य प्रतिषेध । 'शाच्छासा' इत्यादिना युक् । णेश्चङि

‘लोप. पिबतेरीञ्चाभ्यासस्य’ इत्युपधाया आकारस्य लोपः । युक्त्ययमुपधा भवति । अल्लोपस्य ‘णौ कृतं स्थानिवत्’ इति स्थानिवत्त्वात्पाय्शब्दस्य द्विर्वचने ‘ईञ्चाभ्यासस्य’ इतीकारे ऋणीयत् इति भवति । तत्र पिबतेरिति तिपा निर्देशाद् यङ्लुकि अपापयत् इति भवति । उत्पिब — ‘पाघ्राध्माघेदृशश्श’ इति कर्तरि श-प्रत्यये पिबादेशः । सुराप । शीघ्रप — ‘गापोष्टक्’ इति कर्मण्युपपदे टक् । टित्वा-त्स्त्रिया सुरापी । अत्र ‘पिबते सुराशीध्वो’ इत्युपपदनियमादुपपदान्तरे ‘आतोऽनुपसर्गे क’ इति को भवति । विशेष स्त्रिया ङीबभाव — क्षीरपा ब्राह्मणी इति । द्वाभ्या पिबतीति द्विप — ‘सुपि स्थ’ इत्यत्र सुपीति योगविभागात्तत्र च ‘आत’ इत्यनुवर्तनादाकारान्तादस्मात्सुप्युपपदे कप्रत्ययः । एव कच्छपादयः । प्रपिबन्त्य-स्यामिति प्रपा — ‘घञर्थे कविधाने स्थास्नापाव्यधियुध्यथम्’ इत्यधिकरणे क । प्रपीति — ‘स्थागापापचो भावे’ इति भावे क्तिन् । ‘स्त्रिया क्तिन्’ इत्येव सिद्धे वचनम् ‘आतश्चोपसर्गे’ इत्यङ्बाधनार्थम् । पीत्वा — ‘घुमास्था’ इतीत्वम् । प्रपाय — ‘न ल्यपि’ इतीत्वनिषेधः । निपीय इति — पीडो रूपम् । पीत्वास्थिरक — ‘मयूरव्यंसकादयश्च’ इति तत्पुरुषः । ‘समासेऽनङ्पूर्वे’ इति क्त्वो ल्यबादेशोऽत एव मयूरव्यंसकादिपाठान्न भवति । यद्वा — ‘अनव्य’ इति नञ्सदृशमव्ययं परिगृह्यते, तेन नवोऽन्येनाव्ययेन क्तान्तस्य समासेऽय ल्यब्विधिरिति इह नैव प्रसजति । पीति पान, पीयतेऽनेनेति वा पानम्, क्षीरस्य पान क्षीरपानम्, क्षीरपाणम् इति वा — ‘वा भावकरणयो’ इति पूर्वपदस्थान्निमित्तादुत्तरस्य भावकरणविषये पाननकारस्य णत्वविकल्पः । क्षीर पान येषां ते क्षीरपाणा उशीनरा — इत्यत्र ‘पान देशे’ इति पूर्वपदस्थान्निमित्तादुत्तरस्य भावकरणविषयपाननकारस्य देशेऽभिधेये नित्य णत्वम् । ‘पय. पान भुजङ्गानाम्’ इत्यत्र “कर्मणि च येन सस्पर्शात् कर्तुं शरीरसुखम्” येन कर्मणा संस्पृश्यमानस्य कर्तुं शरीरस्य सुखं भवति तस्मिन्कर्म-ण्युपपदे धातोर्भावे ल्युडिति ल्युट् । एव चोपपदसमासः सिद्धः । ‘ल्युट् च इति ल्युटि तु ‘षष्ठी’ इति समासस्य ‘कमेणि च’ इति निषेधः स्यात् । समाना पीति-सपीति — विशेषणसमासः । ‘समानस्य छन्दसि’ इति समानस्येति योगविभागात्समानस्य सभावः । कथं पीता गाव इति, यत् प्रत्यवसानार्थत्वात्कर्त्तरि निष्ठया न भाव्यम् ? उच्यते, पान पीतमेषामस्तीत्यर्शआद्यजन्तोऽयं द्रष्टव्यः । पायुः — ‘कृवापाजि’ इत्युण् । सोमपीथः सोमपानम् — ‘पातूतुदिवचिविचिरिचिसिचिभ्य कथन्’ इति कथन् । पेठ् आदित्य — ‘मापोरुरिञ्च’ इति रुप्रत्ययः, इकारश्चान्तादेशः, तस्य च गुणः । पापम् — ‘पानीविषिभ्य प.’ इति प । पाथ — ‘पाते-रसुन्’ इत्यसुन्प्रत्ययः थुगागमश्च । पयः — ‘पिबतेरीञ्च’ इत्यसुनि ईकारेऽन्तादेशे गुणायादेशौ । पय इवाचरति पयायते पयस्यते — ‘कर्तुः क्यङ्’ इति क्यङ् ।

‘ओजसोऽप्सरसो नित्य पयसस्तु विभाषया’ इति पक्षे सलोप । ‘न क्ये’ इति ‘नान्तस्यैव क्ये पदसङ्गा’ नियमात् ‘ससजुषोरु’ इति न भवति । पयसो विकार पयस्या—‘गोपयसोर्यत्’ इति यत् । पाक अर्भक —‘इग्भीपाका’ इति इति कन् । पात्रम्—ष्ट्रन् । भित्त्वात् स्त्रिया ङीष्—पात्री । पञ्चाना पात्राणा समाहार पञ्चपात्रम्—‘तद्धितार्थ’ इति समाहारे द्विगु । ‘अकारान्तोत्तरपदो द्विगु स्त्रिया भाष्यते’ इति स्त्रीत्वम् ‘पात्रादिभ्य प्रतिषेध’ इति निषिध्यते । ‘स नपुंसकम्’ इति समाहारद्विगुद्वन्द्वनिबन्धन नपुंसकत्वमेव भवति । पात्रस्य वाप क्षेत्रं पात्रिकम् । उप्यतेऽस्मिन्निति वाप । ‘पात्रात् ष्टन्’ इति षष्ठ्यन्ताद्वापेऽर्थे ष्टन् । भित्त्वात् ङीष्—पात्रिकी क्षेत्रभक्तिरिति । पात्रं परिमाणविशेष, पात्रं सम्भवति अवहरति पचति वा पात्रीणा स्थाली—‘आढकाचितपात्रात्खोऽन्यतरस्याम्’ इति द्वितीयान्तात्सम्भवत्यादिष्वर्थेषु ख । खाभावे, प्राग्वतीये ष्ठानि पात्रिकी । आधारप्रमाणादावेयप्रमाणानतिरेक सम्भव । उपसहरणमभ्यवहार । विक्लोदन पाक । द्वे पात्रे सम्भवति अवहरति पचति वा द्विपात्रिकी, द्विपात्रीणा । ‘द्विगोष्ठश्च’ इति आढकाचितपात्रान्तात् द्विगोद्वितीयान्तात् सम्भवत्यादिष्वर्थेषु ष्टन्, चकारात् खञ् । अत्रान्यतरस्याग्रहणानुवृत्ते प्राग्वतीयष्वपि भवति । तस्य चार्हयप्रत्ययत्वात् ‘अध्यर्द्धपूर्वा’ इति लुकि ‘द्विगो’ इति ङीप् द्विपात्री स्थाली इत्यपि भवति । ठन्खब्बोस्तु विधानसामर्थ्यान्न लुक् । पात्रमर्हति पात्रियः, पात्र्य—‘पात्राद् घञश्च’ इति द्वितीयान्तादर्हतीत्यर्थे घन्यतौ । इह पात्र भाजन परिमाण च । सर्वपात्रं व्याप्नोति सर्वपात्रीण सूप —‘तत्सर्वादे’ इति ख । पात्रे समित, पात्रेबहुल । ‘पात्रेसमितादयश्च’ इति क्षेपे सप्तमीतत्पुरुष । अत्रैव पाठादलुक् । अत्रावधारणेन क्षेप पात्र एव समितो न पुन कचिदकार्ये इति । अयस्यात्रम्—‘अत कृकमिकस’ इत्यादिना अकारात्परस्य विसर्जनीयस्य पात्रे परत सत्वम् । अत्र करोतिर्धातु कमिश्च, अन्यानि प्रातिपदिकानि । लिङ्गविशिष्ट-परिभाषया अयस्यात्रो इत्यत्रापि भवति । पायतीति शोषणे गतम् ॥९२३॥

६४८. प्रा गन्धोपादाने । जिघ्रति—‘पाघ्रा’ इत्यादिना जिघ्रादेश शिति । जघ्नौ । जघ्रिय । घ्राता इत्यादि । आशीर्लिङ्गि घ्रायात्, घ्रेयात्—‘वान्यस्य’ इति एत्व-विकल्प । लुङि अघ्रात्, अघ्रासीत्—‘विभाषा घ्राघेट’ इति सिचो वा लुक् परस्मैपदे । आत्मनेपदे तु—अघ्रायि । ‘अघ्रासाताम् सुमनसौ’ इति नित्यं सिच श्रवणमेव । जिघ्रासति । जिघ्रियते । ‘ई घ्राभ्यो’ इति यङीत्वम् । जाघ्रेति, जाघ्राति । जाघ्रीतः—‘ई हल्यघो’ इतीत्वम् । घ्रापयति । अजिघ्रपत्, अजिघ्रिपत्—‘जिघ्रतेर्वा’ इति चङ्परे णावुपधाया वेत्वम् । शितपा निर्देशात् यङ्लुकि अजाघ्रपत् इत्येव । आजिघ्रतीति अजिघ्रि—‘पाघ्रा’ इत्यादिना उपसृष्टादस्माच्छे शपि जिघ्रादेश ।

व्याजिघ्रतीति व्याघ्रः—‘जिघ्रते सज्ञायाम्’ इति क । ‘गतिकारकोपपदानां कृद्धि-
सह समासवचन प्राक् सुबुत्पत्ते’ इति सुबुत्पत्ते प्रागेवात्र समास । तेन स्त्रिया
‘जातेरस्त्रीविषयात्’ इति अदन्तलक्षणो ङीष्भवति व्याघ्रो इति । सुबन्तेन तु समासे
पूर्वमेव स्त्रिया टापि ततस्सुपि अदन्तत्वाभावात् ङीष् न स्यात् । व्याघ्रस्य विकार-
श्चर्म वैयाघ्रम्—‘प्राणिरजतादिभ्योऽब्’ इति प्राणिवाचिभ्यो रजतादिभ्यश्च षष्ठ्य-
न्तेभ्यो यथायोग विमारावयवयोरर्थयोरञित्यञि’ ‘न खाभ्याम्’ इति वृद्धिनिषेध ,
ऐजागमश्च । वैयाघ्रेण परिवृतो रथो वैयाघ्र —‘द्वैपवैयाघ्रादब्’ इति द्वैपवैयाघ्र-
शब्दाभ्या तृतीयान्ताभ्या ‘परिवृतो रथ.’ इति विषयेऽब् । प्राग्दीव्यतीयस्याणो-
ऽपवादः । घ्राणम् । घ्रातम्—‘नुदविद’ इति निघ्नान्तविकल्प ॥६२४॥

६४६ ध्मा शब्दाग्निसयोगो । इह्माग्निसयोगो मुखवायुनाऽग्निसयोग । घमति-
‘पाघ्रा’ इत्यादिना धमादेश शिति । दध्मौ । ध्माता इत्यादि । लिङि—घमेत् ।
आशिषि ध्मायात्, ध्मेयात्—‘वान्यस्य’ इत्येत्वविकल्प । दिध्मासति । देध्मोयते—
‘ई घ्राध्मो’ इति यङीत्वम् । दाध्मेति—‘ई हल्यघो’ इतीत्वम् । दाध्मति—‘श्नाभ्य-
स्तयो’ इत्याल्लोप । ध्मापयति । अदिध्मपत् । उद्धम —‘पाघ्राध्मा’ इत्युपसृष्टाच्छे-
शपि धमादेश । नासिकन्ध्वम —‘नासिकास्तनयो’ इति नासिकाया कर्मण्युपपदे-
ऽस्मात् खश् । नाङिन्ध्वम । मुष्टिन्ध्वम —‘नाडीमुष्टयोश्च’ नाडीमुष्ट्यो कर्मणोरुपपदयो
खश्प्रत्यय । अत्र ध्यन्तस्य मुष्टिशब्दस्यापूर्वनिपातालक्षणव्यभिचारात् लिङ्गात्
ध्माघेटोरुपपदयोश्च यथासङ्गं न भवति । पाणयो ध्मायन्ते येषु पाणिन्ध्वमा
पन्थान —‘उग्रपश्येरमदपाणिन्ध्वमाश्च’ इति खशि निपात्यते । ध्मात्वा । ध्मातम्
॥६२५॥

६५०. हा गतिनिवृत्तौ । तिष्ठति—‘पाघ्रा’ इति तिष्ठादेश शिति । तस्थौ । अवि-
तष्ठौ—‘स्थादिष्वभ्यासेन चाभ्यासस्य’ इति षत्वम् । स्थाता । स्थास्यति । अविष्ठाता ।
अविष्ठास्यति—‘उपर्गात्’ इत्यादिना षत्वम् । तिष्ठतु । अतिष्ठत् । तिष्ठेत् । आशिषि
स्थेयात्—‘एलिङि’ इत्येत्वम् । ‘वाऽन्यस्य’ इति विकल्पस्तु न भवति, अन्यग्रहणेन
घुमास्थादिपर्युदासात् । अस्थात्—‘गातिस्था’ इति सिचो लुक् । अव्यष्टात्—
‘प्राक्सितादङ्यवायेऽपि’ इति षत्वम् । तिष्ठसति । तेष्ठीयते—‘घुमास्था’ इतीत्वे
द्वित्वम् । तास्थाति । तास्थीत.—‘ईहल्यघो’ इतीत्वम् । तास्यति—‘श्नाभ्यस्तयो’
इत्याल्लोप । स्थापयति । अतिष्ठित्—‘तिष्ठतेरित्’ इति चङ्परि णौ उपधाया इत्वम् ।
शितपा निर्देशात् अतास्थपत् इत्यत्र न भवति । सन्तिष्ठते । सन्तस्थे । सस्थाता । संस्था-
स्यते । सन्तिष्ठताम् । समतिष्ठत । सन्तिष्ठेत । आशिषि सस्थासीष्ट—‘समवप्रविभ्यस्थ’
इति तङ् । लुङि—समस्थित । समस्थिषाताम् इत्यादि । ‘स्थाघ्वोरिञ्च’ इति सिच । किञ्च
तिष्ठतेश्चेकार । ‘ह्रस्वादङ्गात्’ इति ऋलि किति सिञ्जलुक् सन्निपातपरिभाषया

नेति धयतावुक्तम् । सिच कित्वात्प्रत्ययलक्षणेन गुणो न भवति । एवम् अवतिष्ठते प्रतिष्ठते इत्यादि । नित्यं शब्दम् आतिष्ठते—प्रतिजानातीत्यर्थः । 'आङ् स्थ प्रतिज्ञाने' इति तङ् । अर्थस्वभावादयमाङ्पूर्वः । तिष्ठते कन्या छात्रेभ्यः—स्थानेन स्वाभिप्रायः प्रकाशयतीत्यर्थः । प्रकाशनमर्थोऽनेकार्थत्वाद्वातूनामिति कश्चित् । 'ऋषह्ङ्' इत्यत्र पदमङ्ग्यां तु 'स्थानेन स्वाभिप्रायप्रकाशनमर्थः' इत्युक्तम् । 'श्लघह्ङ्' इति ज्ञीप्स्यमानस्य सम्प्रदानत्वम् । धर्माध्यक्षे तिष्ठते । तत्त्वनिर्णयमपेक्षमाणस्तिष्ठतीत्यर्थः । 'प्रकाशनस्थेयाख्ययोश्च' इति तङ् । प्रकाशनं स्वाभिप्रायाविष्करणम् । स्थेयस्याख्या स्थेयाख्या, तिष्ठत्यस्मिन्निति स्थेयः । रुढश्चायं विवादपदस्य निर्णेतारि । तिष्ठत्यस्मिन्निति स्थेय इत्यत्र प्रकरणादिना विवादपदनिर्णेतु प्रतीतिः, न तु शाब्दीत्यात्मनेपदाभावो हरदत्तेनोक्तः । कुटुम्ब उत्तिष्ठते तदर्थं घटते इत्यर्थः । 'उदोऽनूर्ध्वकर्मणि' इति तङ् । ऊर्ध्वकर्मणि—आसनात् उत्तिष्ठति । अत्र 'उद ईहायाम्' इत्युत्तत्वात् अनूर्ध्वकर्मण ईहया विशेषणाद् 'अस्माद् ग्रामान्छतमुत्तिष्ठति' इत्यत्र ईहाभावात्तङ् न भवति । उत्पद्यत इति ह्यत्रार्थः । ऐन्द्रया गार्हपत्यमुपतिष्ठते, ऐन्द्रया ऋचा गार्हपत्यमभिधत्ते इत्यर्थः । 'उपान्मन्त्रकरणे' इति तङ् । मन्त्र करण यस्यार्थस्य स मन्त्रकरणः । तदर्थदुपोपसृष्टात् स्थस्तडिति सूत्रार्थः । आदित्यमुपतिष्ठते, पूजयतीत्यर्थः । गङ्गा यमुनामुपतिष्ठते, संश्लिष्यते इत्यर्थः । राजकीयानुपतिष्ठते, मित्रीकरोतीत्यर्थः । अयं पन्थाः सुधनमुपतिष्ठते, प्राप्नोतीत्यर्थः । 'उपादेवपूजासङ्गतिकरणमित्रकरणपथिष्विति वक्तव्यम्' इति तङ् । 'आज्ञा प्रतीषुर्विनयादुपास्थुः' इत्यत्र भट्टिश्लोके देवपूजादिभ्योऽन्योऽर्थः इति तङ् न कृतः । अर्थो राजानमुपतिष्ठते, उपतिष्ठति इति वा । लिप्सुरुपसर्पतीत्यर्थः । उपोपसृष्टोऽयमर्थान्तरवृत्त्या सकर्मकः । 'वा लिप्सायाम्' इति तङ् विकल्पः । यावदुक्तमुपतिष्ठते—वीप्सायामव्ययीभावः । भोजने भोजने सन्निधत्त इत्यर्थः । 'अकर्मकाच्च' इति उपोपसृष्टादस्मादकर्मकात्तङ् । तिष्ठतीति स्थायो—ग्रहादित्वाणिनिः । समे तिष्ठतीति समस्य—'सुपि स्थ' इत्यत्र सुपीति योगं विभज्य आकारान्तानां कर्त्तरि कविधानात्क प्रत्ययः । अत्र 'स्थ' इति वचनं तिष्ठतेरप्याकारान्तत्वात्पूर्वैर्गौवः कस्य सिद्धत्वात् 'अनिर्दिष्टार्थाः प्रत्यया स्वार्थे भवन्ति' इति न्यायेन भावे कविधानार्थम् । तेनाखुनामुत्थानम् आखृत्य । शलमोत्य इति भवति । 'उदः स्थास्तम्भो पूर्वस्य' इति सकारस्य पूर्वसवर्णस्तकारः । शः सुखम्, तत्र तिष्ठतीति शस्यः—'स्थ क च' इति कप्रत्ययः । चकारात् किपि—शंस्थाः । 'धुमास्था' इति ईत्वं भाष्यकारप्रयोगान्न भवति । 'ईत्वमवकारादौ' इति तु न स्थितम् । ननु 'सुपि स्थः' इत्यत्र योगविभागात्क सिद्धः, 'किप्च' इति किबपि वासरूपेण,

तत्र कि 'स्थः क च' इति सूत्रेण ? उच्यते, 'शमि धातो संज्ञायाम्' इत्यत्र धात्वधिकारादेव धातुग्रहणे सिद्धे पुनर्धातुग्रहणं बाधरुबाधनार्थमित्युक्तम् । तेन यथा शङ्करा नाम परिव्राजिका तच्छीला चेत्यत्र 'कृञो हेतुताच्छील्ये' इति ट बाधित्वाज् भवति, तथा ककिपावपि बाधित्वात्राप्यच् स्यात् । कं तु परत्वादिपि बाधेतेति, तन्मा भूदित्यारब्धव्यमेव 'स्थ क च' इति सूत्रम् । एवमपि कि कपो विधानेन, यतो वासरूपेणायमपि भविष्यति ? नैतत्, अस्याविधाने यथा क अचं बाधते, तथाऽमुमपि बाधेत । स्यास्तु — 'ग्लजिस्थश्च' इति तच्छीलादौ कस्तु, 'धुमास्था' इतीत्वम् 'स्था आ' इत्याकारप्रदलेषेणाकारान्तस्य विधानान्नेति भाष्ये स्थितम् । अन्ये तु — 'गिदयम्, तेनेत्वस्य न प्रसङ्गः' । जिष्णु इत्यत्र गुणाभावस्तु 'न धातुलोप आर्द्धधातुके', 'किञ्चि च' इति सहितया सूत्रपाठात् कृतचत्वस्य गकारस्यापि तत्र निर्देशात् । तथा 'युक् किति' इत्यत्रापि चत्वेन गकारस्यापि निर्देशाद् भूष्ण इत्यत्रेडभावः इत्याहु । उक्तं च —

स्नोगित्वात्र स्थ इकार किञ्चित्तोरीत्वशासनात् ।

गुणाभावस्त्रिषु स्मार्थः । श्रुकोऽनिट्त्व कगोरितो ॥ इति ।

स्थायुक. — 'लषपतपद' इत्यादिनोकञ् । स्थावर. — 'स्थेशभास' इति वरच् । प्रस्थास्यते इति प्रस्थायो — 'प्रे स्थ' इति णिनि । णित्वाद्युगागम । गम्यादिषु पाठात् 'भविष्यति गम्यादयः' इति भविष्यत्कालता । स्थित्वा । स्थितम् । उपस्थितो गुरु शिष्य । उपस्थितो गुरु शिष्येण 'गत्यर्थ' इत्यादिना कर्तृकर्मणो, क्तः । उपपूर्वोऽयं सकर्मकः । 'द्यतिस्यतिमास्थाम्' इति 'धुमास्था' इतीत्वापवाद ईकार । प्रस्थाय इत्यत्र 'अन्तरङ्गानपि विधीन्बहिरङ्गो ल्यब् बाधते' इति ल्यप पूर्वमीत्वं न न प्रवर्त्तते । पश्चात्तु निमित्ताभावान्नास्य प्रसङ्गः । प्रतिष्ठतेऽस्मिन्निति प्रस्थ — 'घञर्थे कविधानम्' इति क । माहकिप्रस्थो नाम उदीच्यग्रामः, तत्र भवो माहकिप्रस्थः — 'प्रस्थोत्तरपदपलद्यादिकोपधादण्' इति प्रस्थोत्तरपदलक्षणोऽण् शौषिकः । 'उदीच्यग्रामाश्च बह्वचोऽन्तोदात्तात्' इति अव्योऽपवादः । अणवो स्वरे विशेषः । इन्द्रप्रस्थे भवः । ऐन्द्रप्रस्थः — अनुदीच्यग्रामत्वात् प्राग्दीव्यतीयोऽण् । मालाप्रस्थे भवः मालाप्रस्थकः — 'प्रस्थपुरवहान्ताश्च' इति प्रस्थाद्यन्तादेशवाचिन शेषेऽर्थे वुञ् । छस्यापवादः । प्रतिष्ठत्यग्रे गच्छतीति प्रष्ठ — 'आतश्चोपसर्गे' इति कः । 'प्रष्ठोऽप्रगामिनि' इति षत्वम् । अप्रगामिनोऽन्यत्र प्रस्थः । प्रस्थितिः — 'स्थागापापचो भावे' इति क्तिन् । 'आतश्चोपसर्गे' इत्यङोऽपवादः 'द्यतिस्यति-मास्थामिति किति' इति इत्वम् । कथं तर्हि आस्था इति ? 'व्यवस्थायामसंज्ञायाम्' इति निर्देशात् ज्ञापकादुत्सर्गोऽङपि भवति । आस्था शीलमस्य आस्थः — 'छत्रादि-भ्यो णः' इति शीलोपाधिकात्प्रथमान्ताच्छत्रादेरस्येत्यर्थे णप्रत्ययः । यद्यपि

छत्रादिषु स्थाशब्द पठ्यते, तथापि केवलस्याभावात् सोपसर्गादेव प्रत्यय ।
 छत्रादिणान्तस्य कर्मशब्दस्य 'अन्' इति अणिनबन्वनप्रकृतिभावबाधनार्थात्
 'कर्मस्ताच्छील्ये' इति टिलोपनिपातनाल्लिङ्गात् 'छत्रादिभ्यो गोऽण्कार्यं भवति'
 इति ज्ञापनात् स्त्रिया ङीपि आस्थी इति भवति । तिष्ठत्यस्मिन्निति स्थानीयम्—
 बाहुलकादधिकरणेऽनीयम् । उपस्थानीय इति 'भव्यगोय' इत्यादिना कर्तृकर्मणो ।
 भीरूणां स्थानं भीरुस्थानम्—'भीरो स्थानम्' इति समासे षत्वम्, असमासे तु
 'सात्पदाद्यो' इति निषेध एव भवति । प्राप्तस्त्वस्त्येव 'नुन्विमसर्जनीयशर्व्ववाये-
 ऽपि' इति । गो स्थाने जात. गोस्थान -'स्थानान्त' इत्यादिनाणो लुक् । स्थिरम्—
 'अजिरशिशिरशिचिरस्थिर' इति किरचि निपातित । स्थेष्ठ । स्थेयान्—'प्रिय-
 स्थिर' इत्यादिना वा इष्टेमेयस्सु स्थादेशे 'प्रकृत्यैकाच्' इति प्रकृतिभावाट्टि-
 लोपाभावे 'आद्गुण' । 'स्थिरशब्दस्य पृथ्वादिषु अपाठादिमनिच् नास्त्येव'
 इति वृत्तौ स्थितम् । तेन स्थेमशब्दश्चिन्त्यः । स्थिर करोति स्थापयति—'णाविष्ठवत्'
 इति इष्ठवद्भावाणौ स्थादेशे वृद्धिपुक्तौ । गर्वाष्ठिर, युष्मिष्ठिर—'गवियुधिभ्या
 स्थिर' इति षत्वम् । 'हलदन्तात्सप्तम्या' इति अलुक् । अम्बेव तिष्ठतीति अम्बष्ठ.—
 'सुपि स्थ' इति क । उपपदसमासे वृत्तिस्वभावात् इवार्थोऽन्तर्भूत । न्यासे—
 'अम्बामां तिष्ठति' इति व्युदपादि । 'ङथापो संज्ञाछन्दसो' इति पूर्वपदस्य ह्रस्व ।
 'अम्बाम्बगोभूमि' इति अम्बादिभ्य परस्य स्थ सकारस्य षत्वम् । एवम् आम्बग-
 दीन्युदाहार्याणि । तत्र रूढिषु यथाकथञ्चिद् व्युत्पत्तिः । सर्वत्र 'सुपि स्थ.' इति
 क । गोष्ठ इत्यत्र तु गावः तिष्ठन्त्यस्मिन्निति प्रथमान्ते गोशब्दे उपपदे घवर्थे
 क' इत्यधिकरणे क । भूतपूर्वं गोष्ठम् गौष्टीनम्—'गोष्ठात् खन् भूतपूर्वं' इति
 भूतपूर्वत्वौपाधिकार्थान् गोष्ठात् स्वार्थे खन् । गोष्ठी—इति गौरादित्वात् ङीषि ।
 सव्येष्ठः—इत्यत्र 'हलदन्तात्' इत्यलुक् । एव परमेष्ठि-दिविष्ठयोरपि । यद्वा—अत्रैव
 सविभक्तिकनिर्देशसामर्थ्यात् अलुक् । षष्ठ इति वृत्तिमुपादाय 'अपाष्ठ' इति
 कचित् पाठः । तत्र "अन्येषामपि दृश्यते' इति दीर्घ" इति न्यासे उक्तम् । 'कुष्ठः
 इत्यत्र यदा कुशब्दो निपातस्तदा प्रथमान्तेऽस्मिन्नुपपदे विधि । अथानिपातस्तदा
 सप्तम्यन्त' इति च न्यासे । सव्येष्ठा । सव्येष्ठी । सव्येष्ठा सारथि । 'स्थास्थिन्त्यणामिति
 वक्तव्यम्' इति षत्वम् । अत्र स्थाशब्दे विवदन्ते—“सव्ये स्थच्छन्दसि' इति
 ऋन्नन्तस्य च 'नयतेडिञ्च' इत्यत डिदित्यनुवर्तनाङ्गित्वाट्टिलोपे 'ऋदुशानस्'
 इति अनङि सर्वनामस्थानदीर्घत्वम्" इति न्यासे । प्रदीपादौ तु "स्थाशब्दः किबन्तः
 'ईत्वे वकारादौ प्रतिषेध' इति घुमास्थादिनेत्व न भवति" इति । अनयोः किबन्त-
 पक्षो न्याय्य, ऋन्नन्तत्वे स्था इत्येव स्थृशब्दस्यापि षत्वे सिद्धे तदुपादानमनर्थकं
 स्यात्, हर्म्येष्ठा, रथेष्ठा इत्यादयश्च प्रयोगा नोपपद्येरन् । तत्र 'ईत्वे वकारप्रतिषेध.'
 इत्यस्य भाष्ये प्रत्याख्यानाद् अत्रैव स्थेत्यस्य निर्देशात् ईत्वाभाव इति वाच्यम् ।

परमेष्ठी इत्यत्र 'परमे स्थ' किञ्च' इतीन्द्रप्रत्ययः । कित्वादाकारलोपः । सुष्ठु, दुष्ठु—'अपदु सुषु स्थ' इति कुप्रत्ययः । "मृग्यादित्वात् कुप्रत्ययः" । इति न्यासकारवचनादयं योग ऊहितः प्रतीयते । 'सुषामादिषु च' इति षत्वम् । 'उपसर्गात्सुनोति' इत्येव सिद्धे सुषामादिष्वनयो पाठोऽनुपसर्गार्थः । यदा सुशब्दः पूजार्थस्तदा 'सु पूजयाम्' इति कर्मप्रवचनीयत्वात् एकसंज्ञाधिकारात् अनुपसर्गः । दुस्तूपसर्गप्रतिरूपकः । सौष्ठवम्, दौष्ठवम्—युवादित्वात् भावकर्मणोरण् । अषष्ठु—अयमपि सुषामादिषु द्रष्टव्यः । स्थाणु—'स्थाणु' इति णु । स्थविर—'अजिरशिशिर' इत्यादिना किरचि अवादेशोऽन्त्यस्य निपात्यते । स्थविरस्य भावकर्मणी स्थाविरम्—युवादित्वाद्ण् । दक्षित्थः । कपित्थ—'सुपि स्थ' इति क । पृषोदरादित्वात् सकारस्य दकारः । स्थाम् बलम्—मनिन् । अश्वस्येव स्थामास्य अश्वत्थामा । अयमपि पृषोदरादि । अश्वत्थाम्नोऽपत्यम् अश्वत्थाम्—'स्थाम्नोऽकार' इति 'दित्यदित्यादित्य' इत्यत्र पाठादकारप्रत्ययः । अत्र केवलस्य स्थाम्नोऽपत्येन सम्बन्धाभावात्तदन्तविज्ञानम् । स्थलम्—'स्थाचति' इत्यादिना ल । स्थाली—गौरादिपाठात् ॥९२६॥

६५१. म्ना भ्रम्यासे । भ्रामनति—'पाघ्रा' इत्यादिना मनादेशः शितिः । अन्यत्र ग्लैवत् । मन्मौ इत्यादि । भ्राम्नाय—घञि युक् । भ्राम्नात् । भ्राम्नातमनेन । भ्राम्नाती व्याकरणे—'इष्टादिभ्यश्च' इति प्रथमान्तादनेनेत्यर्थः इति । सप्तमीविधाने 'कस्ये-न्विषयस्य कर्मण्युपसङ्ख्यानम्' इति कर्मणि सप्तमी । नीवभावमभ्यस्यतीति निम्नम्—सुपीति योगविभागात् 'आतोऽनुपसर्गे' इति वा क । नेर्नीचभाववचनत्वेन मन्यत्यर्थस्याविशेषणान्न तः प्रतीहोपसर्गत्वम् । दिने आम्नायत इति द्युभ्नम् । द्युशब्दो दिनवचनः । दृश्यते च 'धारयेरनु द्यून्' इति । सुतरामाम्नायत इति सुम्नं सुखम्—घञर्थः क ॥९२७॥

६५२. दाण् दाने । यच्छति—'पाघ्रा' इति यच्छादेशः शितिः । अत्रैव दाणिति विशेषणार्थो णकारः । प्रणियच्छति—द्युत्वात् 'नेर्गद' इति णत्वम् । ददौ । दाता । दास्यति । यच्छतु । अयच्छत् । यच्छेत् । आशिषि देयात्—द्युत्वात् 'एलिङि' इति एकारः । अदात्—'गातिस्था' इति सिचो लुक् । प्रणययच्छत् । प्रणयदात्—अङ्ग्यवायेऽपि' इति नेर्गदादिषु णत्वमिति उक्तम् । दित्सति—'सनि मीमा' इति इरभावः । 'अत्र लोपः' इत्यभ्यासस्य लोपः । 'सस्यार्द्धधातुके' इति तत्वम् । देदीयते—'द्युमास्था' इतीत्वे द्विवचनम् । दावेति, दादाति । दात्—'श्नाभ्यस्तयोः' इत्यालोपे चत्वम् । 'पूर्व-त्रासिद्धे' इति वा चत्वविधिः प्रतीतिः चालोपस्य न स्थानिवत्त्वम् । लोटि हौ 'ध्वसो-रेद्धौ' इत्यन्त्यविकारे अभ्यासलोपे च देहि । दापयति । अदीदपत् । दास्या माला सम्प्र-यच्छते कामुकः, स ता तस्यै ददातीत्यर्थः । "दाणश्च सा चेच्चतुर्थ्यर्थः" इति समुपसृ-

ष्टात्तृतीयायुक्तादस्मात्तङ्, सा चेत्तृतीया चतुर्थ्यर्थे । उच्यते च चतुर्थ्यर्थे तृतीया 'अशिष्टव्यवहारे चतुर्थ्यर्थे' इति । पूर्वसूत्रे 'सम' इति षष्ठ्यन्तमित्युक्तम् । तदेवात्रानुवर्तत इति प्रेण व्यवधानेऽपि तङ् भवति-दास्या माला सम्प्रयच्छते । सम्प्रादित । 'स्थाधोरिञ्च' इति सिच कित्त्वम् इत्व च । 'ह्रस्वादङ्गात्' इति सिचो लोपो भ्रालि । 'दाण' इति सानुबन्धरुनिर्देशाद्यङ्लुकि नाय तङ्विधिरिति दास्या माला सम्प्रदाति इति भवति । गां प्रयच्छतीति गोप्रद - 'प्रे दाङ्' इति कर्मण्युपपदे प्रोपसृष्टादस्मादणोऽपवाद क । ननु 'आतश्चोपसर्गे' इति कप्रत्ययेन प्रदशब्द कृत्वा गोशब्देन षष्ठीसमासे गोप्रद इति सिद्धम्, किं सूत्रेण ? उच्यते, गां प्रयच्छतीति विवक्षायामणि गोप्रदाय इति स्यात्, यथा प्रादन्येनोपसृष्टाद् गोसम्प्रदाय इति, स मा भूदिति । गोद - 'आतोऽनुपसर्गे' इति अनुपसृष्टत्वे क ।

‘तं रत्नदायं जितमृत्युलोका रात्रिञ्चरा. कान्तिसुतोऽन्वसर्पन्’ ।

इति भट्टिप्रयोगोऽय 'दय दाने' इत्यस्याणि द्रष्टव्य । यद्वा - 'श्याद्वयधा' इत्याकारान्तलक्षणे णे दायशब्द व्युत्पाद्य तेन रत्नस्य दायो रत्नदाय इति षष्ठीसमासो विधेय । दाह - 'दाघेट्सिश्दसदो रु' इति रु । दानीयो ब्राह्मण - 'कृत्यल्युटो बहुलम्' इति सम्प्रदानेऽनीयर् । उपदीयत इति उपदा - 'आतश्चोपसर्गे' इत्यङ् । देयम् - 'अचो यत्' इति यति 'ईद्यति' इतीत्वे गुण । दत्त्वा । दत्त । दत्तवान् । दत्ति - 'दो दद् घो' इति तकारादौ किति दद्भाव । प्रत्तम् - "अच उपसर्गात्" इति अजन्तादुपसर्गात्परस्य दा इत्यस्य योऽच् तस्य तकारस्तादौ किति इत्याकारस्य तकारे 'खरि च' इति दकारस्य तकार । अत्र 'अच' इति द्विरावर्त्तते, तत्रैकेनोपसर्गो विशेष्यते, परेण स्थानी निर्देश्यते इत्याकारस्य स्थानित्वलाभ । अन्यथा 'आदे परस्य' इति दकारस्यैव तकार स्यात् । अन्ये तु - "उपसर्गात्" इति द्विकारकोऽयमादेशो निर्दिश्यते" इति अनेकाल्त्वात्सर्वादेशं कुर्वन्ति, तेषाम् 'अपो भि' इत्यत्रैकस्तकारोऽनुवर्त्य, अन्यथा अङ्गिरित्यादावपि देशत्व स्यात् । नीत्तम् । सूत्तम् - 'दस्ति' दा इत्यस्य यस्तकारस्तदादावुत्तरपदे इगन्तस्योपसर्गस्य दीर्घ इति दीर्घ । चर्त्तस्याश्रयात्सिद्धत्वात्तकारादौ द्वित्वमुत्तरपदस्य । येषाम् "उपसर्गात्" इति द्वितकारक आदेशस्तेषामाश्रयात् सिद्धिरनपेक्ष्या ।

‘अवदत्तं विदत्तं च प्रदत्त चादिकर्मणि । सुदत्तमनुदत्तं च निदत्तमिति चेष्यते’ ॥

इति वचनादवदत्तादौ अच उपसर्गात्तो न भवति । अत्रैव वार्तिके चकारादवदत्तादीनामबाधः । अत्र 'आदिकर्मणि' इत्यर्थात्प्रदत्तविशेषणम् । अन्ये तु - "अव-

दत्तादाववाद्य उपसर्गप्रतिरूपका निपाता न तूपसर्गा, इति तत्त्वस्य नास्ति प्रसङ्गः ” इति आहु । मरुद्भिर्दत्तो मरुत् । ‘मरुच्छब्दस्योपसङ्ग-यानम्’ इति उपसर्गसंज्ञाविधानसामर्थ्यादनजन्तत्वेऽपि तत्त्व भवतीति व्याख्यातार । प्रदाय—न ल्यपि’ इति ‘घुमास्था’ इतीत्वं निषिध्यते । ल्यप् पूर्वम् ‘अच उपसर्गात्’ इति तो न भवति, ‘अन्तरङ्गानपि विधीन् बहिरङ्गो ल्यप् बाधते’ इति । दानु —‘दाभाभ्यानु’ इति नुप्रत्यय । देष्णु दानशील —‘गादाभ्यां च’ इतीष्णु । दायतीति शोधने गतम् ॥६२८॥

६५३. ह्व. कौटिल्ये । ह्वरति । जह्वार । जह्वरतु । जह्वर्थ । जह्वरिव—क्रादिनियमादिट् । थलि तु ‘अचस्तास्वत्’ इति निषिध्यते । ‘ऋतश्च संयोगादेर्गुण’ इति गुण । अयं च वृद्ध्या पूर्वविप्रतिषेधेन स्वविषये बाध्यते । ह्वर्त्त । ह्वरिष्यति—‘ऋद्धनो स्ये’ इति इट् । ह्वरतु । अह्वरत् । आशिषि ह्वर्यात्—‘गुणोत्तिसंयोगाद्यो’ इति अर्तेऋकारान्तस्य संयोगादेर्यकि यकारादावार्द्धधातुके लिङि च गुण इति गुण । अह्वर्यात् । अह्वर्यम् । यकि—ह्वर्यते, लिङीव गुण । यदाशीर्लिङि लुङि चात्मनेपदं तदा ‘लिङ्सिचोरात्मनेपदे’ इत्यधिकृत्य ‘ऋतश्च संयोगादे’ इति पक्षे—इटि व्यतिह्वरिषीष्ट । व्यतिह्वरिषीयास्ताम् । व्यत्यह्वरिष्ट । व्यत्यह्वरिषाताम् इत्यादि । इडभावे—व्यतिह्वरिषीष्ट । व्यत्यह्वर्ये इत्यादि । ‘लिङ्सिचावात्मनेपदेषु’ इति अधिकृत्य ‘उश्च’ इति क्त्विक्कल्पनात् न गुण । कलि सिञ्जोप । जुह्वर्यति—‘अङ्गनगमां सनि’ इति दीर्घे ‘उदोष्ठ्यपूर्वस्य’ इत्युत्वे रपरत्वे च ‘हलि च’ इति दीर्घ । जाह्वर्यते—‘गुणोत्तिसंयोगाद्यो’ इत्यधिकृत्य ‘यङि च’ इति गुण । जह्वर्यति । जह्वर्यत् । इत्यादि । लोटि हेर्ङित्त्वात् जह्वर्यहि । उत्तमे जह्वर्याणि । लङि अजह्वर्यत् । ह्वर्यत् ॥६२९॥

६५४. स्त्रु शब्दोपतापयो । स्वरति । सस्वार । सस्वरतु । सस्वर्य, सस्वरिय । सस्वारिव, सस्वरिम—‘स्वरतिसूति’ इति वलादाविड्विकल्प । अत एव तासौ नित्यानिट्त्वाभावात् ‘अचस्तास्वत्’ इति निषेधो न भवति, नापि ‘ऋतो भारद्वाजस्य’ इति निषेधः, यतोऽयम् ‘अचस्तास्वत्’, ‘उपदेशोऽस्वत’ इति निषेधावृकारान्तैकविषयाविति नियमयन्नर्थादनृकारान्तेषु पाक्षिकत्वमात्रफल । ‘श्रयुक’ किति’ इति निषेधेन पुरस्तात् प्रतिषेधकाण्डारम्भसामर्थ्यात् परस्यापि स्वरत्यादिविकल्पस्यापि बाधाद् वस्मसो क्रादिनियमेन नित्यमिडेवेति । न च मन्तव्यम्—‘श्रयुक किति’ इति निषेधस्य बाधकं क्रादिनियमं स्वरत्यादिविकल्पः परत्वात् बाधेत’ इति, अस्मिन् प्रसक्ते पुनर्बाधकस्य निषेधस्यापि प्रसङ्गात् । अस्ति च लिङ्गं पुरस्तादारभ्यमाणेनापि प्रतिषेधेन स्वरत्यादिविकल्पस्य बाधने, यदयं स्वरतेः ‘सनीवन्त’ इत्यादिना विकल्पं शास्ति । इदं च ‘सनि प्रह्गुहोश्च’ इति उगन्तानां सन्यारभ्यमाणेन

निषेधेन परस्यापि स्वरत्यादिविकल्पस्य बाधेनाऽर्थवत् । येषां तु दर्शनम्—
‘यावान् कश्चनेडभाव प्रतिषेधनिबन्धनो वा विकल्पनिबन्धनो वा स सर्वं क्रादि-
सूत्रेण नियम्यते’ इति, तेषामत्र थल्यपि नित्यमिटा भाव्यम् । स्वर्ता, स्वरिता ।
स्वरिष्यति—‘ऋद्धनो स्ये’ इति नित्यमिट् विप्रतिषेधेन । स्वरतु । अस्वरत् । स्वरत् ।
आशिषि स्वर्यत्—‘गुणोऽत्तिसयोगाद्यो’ इति गुण । अस्वारीत् । अस्वारिष्टम् ।
अस्वार्षीत् । अस्वार्षीम् । सिस्वरिषति । सुस्वरिषति—‘सनीवन्त’ इत्यादिना इड्विकल्प ।
इडभावे ‘अङ्गनगमाम्’ इति दीर्घे ‘उदोष्ठ्यपूर्वस्य’ इति उत्वे रपरे ‘हलि च’
इति दीर्घ । सास्वर्थे—‘गुणोऽत्तिसयोगाद्यो’ ‘यडि च’ इति गुण । सस्वर्ति ।
सस्वर्त. इत्यादि । सस्वरिता इत्यादौ स्वरत्यादिविकल्पस्य न प्रसङ्ग, स्वरतीति त्रितपा
निर्देशात् । स्वारयति । असिस्वरत् । सस्वरते—‘समो गम्यच्छिप्रच्छिस्वरत्यत्ति-
श्रुविदिभ्य’ इति समुपसृष्टादङ्गमेकादस्मात्तड् । ससस्वरे । ससस्वरिषे—किति लिटि
स्वरत्यादिविकल्पो नेत्युक्तम् । तेन क्रादिनियमान्नित्यमिट् । सस्वरितासे, सस्वत्तसि ।
संस्वरिष्यते—‘ऋद्धनो स्ये’ इति नित्यमिट् । सस्वरताम् । सस्वरेत् । आशिषि—
संस्वरिषीष्ट, सस्वृषीष्ट । लुडि—समस्वरिष्ट । समस्वृत् । इडभावे ह्वरतिवत् । ‘उश्च’
इति किच्चादगुणत्व तड्विधौ स्वरतीति तिपा निर्देशात् संसस्वर्ति इत्यादौ न तड् ।
स्वृत्वा । स्वृत्—‘श्र्युक किति’ इति नित्यमिणिनषेध । स्वर—यूपे छिद्यमाने
प्रथमपतितशकल, वज्रश्च । ‘श्रृत्स्निहि’ इत्यादिना उपत्यय ॥९३०॥

६५५. स्मृ चित्तायाम् । मातु स्मरति इत्यादि ह्वरतिवत् । ‘अधीगर्थ’ इति
कर्मणि शेषे षष्ठी । सुस्मृषते—‘ज्ञाश्रुस्मृ’ इति तड् । स्मरयति इत्याध्याने घटादि-
पाठात् । अन्यत्र स्मारयति । असस्मरत्—‘अत्स्मृहृत्वर’ इत्यभ्यासस्याकार इत्वा-
पवादः । अयमनेकार्थत्वात् विस्मरणे चित्तादपक्रमणे च वर्तते । अनन्तरं
‘द्व वरे’ इति कचित्पठ्यते । ह्वरति इत्यादि, ह्वरतिवत् । ह्वर्यते सङ्घियते
इति द्वारम् । द्वारे नियुक्तो दौवारिक —‘तत्र नियुक्तः’ इति ठकि ‘द्वारादीनां च’
इति वृद्धिप्रतिषेध ऐजागमश्च । द्वारादिषु तदादिविज्ञानात् द्वारपालस्येदं
दौवारपालम् इत्यत्रापि वृद्धिप्रतिषेध ऐजागमश्च भवति । द्वा. इति ण्यन्तात्
किपि ॥९३१॥

६५६. छ गतौ । सरति । ससार । सस्रतु । सस्रु । ससर्थ । सस्रव । अजादाववृद्धि-
विषये यण् । क्रादिपाठादनिट्त्वम् । सर्ता । सरिष्यति—‘ऋद्धनो. स्ये’ इति इट् ।
असरत् । सरेत् । सिष्यात्—‘रिङ् श्यग्लिङ्क्षु’ इति रिङादेशः । असावर्त्त । असावर्षीम् ।
‘सर्तिशास्ति’ इत्यङ्विधौ अविद्यमानशपा शासिना साहचर्यात् सत्यर्थोरप्य-

विद्यमानशपोजौहोत्यादिकयोर्ग्रहणमिति नास्याडस्ति । सिसीर्षति—‘अडभन’ इति दीर्घे ‘सन्यत’ इतीत्वे रपरि ‘हलि च’ इति दीर्घे द्विर्वचनम् । सेलीयते—‘रीड ऋत’ इति रीड् । ससंति । सष्टं इत्यादि । सारयति । असिसरत् । यदायं सरतिर्वेगित-गमने वर्त्तते तदा पात्रादिना शित्प्रत्यये धावादेशे धावति इत्यादि । उपसर्ग-गर्भग्रहणे प्राप्तकाला ‘उपसर्गा काल्या प्रजने’ इति यति निपात्यते । प्रजन गर्भ-ग्रहणं तत्र प्राप्तकाला चेदित्यर्थः । अन्यत्र ण्यति उपसर्गा । सूर्यं—‘राजसूर्यसूर्य’ इति क्यपि उत्वे निपात्यते, सुवतेर्वा रुडागमे । सूर्यशब्दात् प्रत्यया सुवतौ प्रदर्शयिष्यन्ते । साधु सरतीति सरक.—‘पृसृत्व समभिहारे वुन्’ इति वुन् । समभिहारेणात्र साधुकारित्वमुच्यते । तथा च वार्त्तिकम्—‘साधुकारिणि वुन्-विधानम्’ इति । पुर सरतीति पुरसर—‘पुरोऽप्रतोऽप्रेषु सत्ते’ इति ट । एवम् अप्रतस्सरः, अप्रसर इति । ‘तत्पुरुषे कृति’ इति सप्तम्या अलुक् । अत्र न्यासावेययोः ‘अप्रे इत्येकारान्तत्वं निपातनात्’ इत्युक्तम् । ‘अप्रसरति अप्रेण सरतीत्यादावपि एकारान्तत्वं फलम्’ इति च । एवं हि ‘सवरूणावरूणाप्रसरं रुचा’, ‘आयोधना-प्रसरतां त्वयि वीर याते’ इत्यादयः प्रयोगाश्चिन्त्या स्युः । पूर्वं सरतीति पूर्वसर—‘पूर्वे कर्त्तरि’ इति कर्तृवाचिनि पूर्वशब्द उपपदे सत्तेष्ट । कर्तुरन्य-त्राणेषु । पूर्वदेश सरतीति पूर्वसार इति । उदासारी । प्रत्यासारी—‘उत्प्रतिभ्या-माडि सत्तेरुपसङ्ग-यानम्’ इति णिनि । परिसारी—‘सम्पृच’ इत्यादिना घितुण् । सरण—‘जुचङ्क्रम्य’ इत्यादिना युच् । समर—‘सृघस्यद् कमरच्’ इति कमरच् । सत्वर—‘इणनशजिसत्तिभ्य करप्’ इति करप् । सत्वरी—‘टिड्ढाणब्’ इति ङीप् । सन्नि—‘भाषाया धाञ्कृमृगमिजनिभ्य’ इति किकिनोरन्यतर । लिङ्वद्भावाद् द्विर्वचनम् । सार—कालान्तरस्थायी । ‘सु स्थिरे’ इति कर्त्तरि घञ् । स्थिरादन्यत्र सर्ता । भावादौ घञि—सार । अयमुत्कर्षे पुंलिङ्ग । न्यायादनपेते नपुसकलिङ्ग । अतिसारो व्याधिः । विसारो मत्स्यः । सारो बलम्—‘व्याधिमत्स्यबलेषु’ इति घञ् । अस्थिरार्थमिदं वचनम् । अतीसार.—‘उपसर्गस्य घञ्यमनुष्ये’ इति दीर्घः । अतीसारोऽस्यास्तीति अतीसारकी—‘वातातीसाराभ्यां कुक्च’ इति मत्वर्थे इनि कुगागमश्च । प्रसार । आसार—भावे ‘अकर्त्तरि च कारके सञ्ज्ञायाम्’ इति घञ् । ‘रुद्धोरुदन्तमुसलप्रसरं निपेते’ इति माघे बाहुलकादप् । एव विसर इत्यपीत्याश्रये । उपसरो गवाम् । खीगवीषु पुंगवानां गर्भाधानाय प्रथममुपसरणमुच्यते । ‘प्रजने सत्ते’ इत्यप् । परिसर । अवसर.—‘पुंसि सञ्ज्ञायाम्’ इति करणाधिकरणयोर्धः । परितः सरणं परिसर्गा—‘इच्छा’ इत्यत्र ‘परिचर्यापरिसर्गामृगया’ इति भावे शे यकि गुणः । विसारिणो मत्स्यः—‘विसारिणो मत्स्ये’ इति विसारिन्शब्दान्मत्स्यवृत्ते.

स्वार्थेऽणप्रत्यय । ‘इनण्यनपत्ये’ इति प्रकृतिभाव । अस्मादेव ‘विसारिण’ इति निर्देशादणसन्निभयोगेन णिनि । ‘ग्रहादित्वाणिनि’ इत्यात्रेव । एव हि पृथक् प्रयोगार्हः स्यात् । ग्रहादिषु तु न दृश्यते च । प्रतिषिद्धश्चास्य न्यासपदमञ्जर्वो. पृथक्प्रयोग । पृथक्प्रयोगमसहमानेनैव न्यासकारेणापि ‘ग्रहादित्वाणिनि’ इत्युक्त्वा ‘अत एव निपातनाद्’ इत्युक्तम् । निपातन च प्रत्ययसन्निभयोगेनैव । लणीका लाला—‘सर्त्तेर्नुट् च’ इति ईकन्प्रत्यय, नुडागमश्च । सार्थं—‘सर्त्तेर्णिञ्च’ इति थन्प्रत्यय, णित्त्वाद्बुद्धि । सर्वं—‘सर्वनिघृष्व’ इत्यादिना वन् । अत्र वक्तव्य सर्वं पर्वतावुक्तम् । सरयू—‘सर्त्तेरयू’ इत्ययू । सरय्वा भव सारवम्—‘दाण्डि-नायन’ इत्यादिना अणप्रत्ययेऽयूशब्दलोपो निपात्यते । सरणि—‘अर्तिस्तुमुहु’ इत्यादिना अनिप्रत्यय । सारि—‘ह्रसृरुहि’ इत्यादिनेतिऽत्यय । सणि—‘सृवृषि-भ्या किञ्च’ इति निप्रत्यय । सर.—असुन् । सरसी—‘वर्तमाने पृषद्बृहन्महज्ज-गतसरसां शतृवञ्च’ इति शतृवद्भावात् डीप् । सारङ्ग—‘सृवृडोर्वृद्धिश्च’ इति अङ्गचप्रत्यये वृद्धि । अद्भ्य सृता इति अप्सरा—‘अङ्गिरा अप्सरा’ इत्य-सुनि निपात्यन्ते । उणादिवृत्तौ तु ‘अप’ इति सौत्रो धातु, अस्मात् पर सुन् प्रत्यय इत्युक्तम् । ‘स्त्रिया बहुष्वप्सरस’ इति बहुत्ववचन प्रायिकम् । तदुक्तम्—‘अप्सर-सुमनस्सिकतावर्षाणां बहुत्व प्रायिकम्’ इति । अप्सरा इव आचरति अप्सरायते—‘कर्तुं क्यङ् सलोपश्च’ इति क्यङि सलोप । तत्र विभाषाग्रहणस्य व्यवस्थितविभाषा-श्रयत्वाद् इह नित्यं सलोप । उक्तं च—‘ओजसोऽप्सरसो नित्य, पयस्सु विभाषया’ इति । सारणि—‘सर्त्तेर्गित्’ इति अथिन्प्रत्यये णित्त्वात् वृद्धि ॥९३२॥

६५७ ऋ गतिप्रापणयो । ऋच्छति—‘पाघ्रा’ इत्यादिना शिति ऋच्छादेशः । आर । आरतु । आरिष । आरिव—‘लिटीत्यधिकृत्य ‘ऋच्छत्यृताम्’ इति गुण । तत्र हि—‘ऋच्छत्यृताम्’ इति सवर्णदीर्घेणात्तिर्ऋकारान्ताश्च निदिश्यन्ते । वृद्धिविषये तु पूर्वविप्रतिषेधेन वृद्धि । तत्र गुणवृद्धयो ‘द्विर्वचनेऽचि’ इति स्थानिवत्त्वात् ऋशब्दस्य द्विर्वचने अभ्यासस्योरदत्वे हलादिशेषे च ‘अत आदे’ इति दीर्घे पुनरुत्तरखण्डस्य गुणवृद्धयो. सवर्णदीर्घ । वलादौ च क्रादिनियमादिद् । थलि तु ‘ऋतो भारद्वाजस्य’ इति नियम बाधित्वा ‘इडत्यतिव्ययतीनाम्’ इति इट् । अर्ता । अरिष्यति—‘ऋद्धनो स्ये’ इति इट् । ऋच्छतु । आच्छत् । ऋच्छेत् । आशिषि अर्यात्—‘गुणोर्तिसंयोगाद्यो’ इति गुण । सर्वत्रातिग्रहणेषु भौवादिकहोर्जौत्यादिक-योर्द्वयोरपि ग्रहणमिति स्थितं व्याख्यानेषु । अत एव ‘अर्ति’ इति साधारणनिर्देशः कृत । भौवादिकमात्रग्रहणे ऋच्छतीति वक्तव्यम्, जौहोत्यादिभ्यस्तु शप श्लौ इत्यतीति । ‘अर्तिपिपत्योश्च’ इत्यत्र ‘श्लौ’ इत्यधिकारात् भौवादिकस्य न

सम्भव । 'सर्तिशास्त्यर्तिभ्यश्च' इत्यङ्विधावपि शासिना अविद्यमानशपा साहचर्यात् 'सर्त्यर्ती अप्यविद्यमानशपौ गृह्येते' इति ह्युक्तम्, तेनास्यो लुङि-आर्षीत्, आर्षांश्च इत्यादि भवति । अरिषिषति- 'स्मिपूङ्र्ज्ज्वशां सनि' इति इट् । अत्र 'ऋ' इति भौवादिकजौहोत्यादिकयोर्द्वयोरपि ग्रहणम्, 'ऋच्छ्रत्यूताम्' इतिषत् । अत्र द्विर्वचनात् पूर्वं गुणे रपरत्वे 'अजादेद्वितीयस्य' इति रिशब्दस्य द्विर्वचनम् । 'द्विर्वचनेऽचि' इति नात्र स्थानिवत्त्वम्, 'सन्यङो' इत्यस्य षष्ठ्यन्तत्वात् । न च कार्या निमित्तत्वेनाश्रीयते । अत्र हरदत्त — 'यत्र सप्तम्या निमित्तं श्रुतं तन्निमित्तं न तु तद्भावितामात्रम्' इति । अरायते— 'सूचिसूत्रि' इत्यादिना यङि 'यङि च' इति गुणे 'न न्द्रा' इति निषेधस्य यकारपररेफस्य प्रतिषेध इति बाधात् रेफादेर्द्विर्वचने 'दीर्घोऽङ्कित' इति दीर्घ । अरयति । अरति—ऋशब्दस्य द्विर्वचने अभ्यासस्योरदत्वे हलादिशेषे 'ऋतश्च' इति रुग्रीगिक । उत्तरखण्डस्य गुण । अत्र रीमिकोर्न रूपभेद, उभयत्रापि 'अभ्यासस्यासवर्णे' इतीयङा भाव्यत्वात् । इट्पक्षे अररीति । अयरीति । तसादौ ङित्त्वादुत्तरखण्डस्य न गुण इति अर्हत्, अरियूत इत्यादि । भौ ऋशब्दस्य द्विर्वचने अभ्यासकार्ये रुकि च 'अदभ्यस्तात्' इति भेरद्भावे परखण्डस्य यणि 'रो रि' इति रेफस्य लोपे 'ढ्रलोपे' इति दीर्घे—आरति इति भवति । 'पूर्वत्रासिद्धे न स्थानिवत्' इति निषेधात् 'रो रि' इति लोपे 'अच परस्मिन्' इति न यण स्थानिवद्भाव । रिग्रीकोर्ककारमाश्रित्य इयङि पञ्चादद्भावमाश्रित्य तस्य यणि अरियूति इति भवति । न च 'लोपो व्योर्वलि' इति यलोपप्रसङ्ग, 'अच परस्मिन्' इति यण स्थानिवत्त्वात् । न चास्ति यलोपं प्रति न स्थानिवदिति, 'स्वरदीर्घयलोपेषु लोपाजादेशो न स्थानिवत्' इति वचनात् । अरर्षि, अरयर्षि । अरमि, अरियमि । अर्हव, अयव । अर्हम, अयम । अरराञ्चकार, अरियराञ्चकार । अररिता, अरियरिता । अररिष्यति, अरियरिष्यति । अरतुं, अरियतुं । अर्हंहि, अययहि ङित्वान्न गुण । अरराव, अरियराव—आटि पित्त्वाद् गुण । लङि—अभ्यासस्य रुकि परस्य गुणे तिप्सिपोहेल्ङ्यादिलोपे रेफस्य विसर्जनीये अङ्गस्याटि आट रिग्रीकोरियङि—आरिय । आर्हताम्, अरियूताम् । बहुवचने 'जुसि च' इति गुणे—आरह, आरियह । लङि—अर्हयात्, अरियूयात् । आशिषि आरियात्—'रिङ् शयग्लिङ्क्षु' इति रिङादेशे 'रो रि' इति लोपे ढ्रलोपदीर्घ । रिग्रीकोरियङि परस्य रिङादेशस्य स्थानिवत्त्वाद् यलोपाभावे अरियूतात् । यलोपविधि प्रति न स्थानिवदिति तु न भवति, तस्य लोपाजादेशविषयत्वात् । 'गुणोऽर्ति' इति गुण शितपानिर्देशात् न भवति । लुङि—आरारोत्, आरियारोत् इत्यादि । अर्पयति—'अर्त्तिही' इति पुक् । 'पुगन्तलघूपधस्य' इति गुण । मा भवानूपिपत्—'उर्कत्' इति पक्षे ऋकारो गुणापवादः । णिलोपस्य

‘द्विर्वचनेऽचि’ इति स्थानिवत्त्वात् पिशब्दस्य द्विर्वचनम् । ऋकाराभावपक्षे गुणे ‘न न्द्रा’ इति रेफस्य द्विर्वचननिषेधात् पिशब्दद्विर्वचने मा भवानपिपत् इति भवति । श्रित्पा निर्देशाद्यङ्लुकि पुगभावात् श्रारयति इति भवति । रिग्रीकपक्षे श्रियारयति इति । उपाच्छेति—‘उपसर्गादिति धातौ’ इति अवर्णान्तादुपसर्गात् ऋकारादौ धातौ परे पूर्वपरयोर्ध्वि । सा च ऋवर्णस्थानिका इति रपरत्वम् । अयं—‘अयं स्वामिवैश्ययो’ इति यति निपात्यते । स्वामिवैश्याभ्यामन्यत्र ‘ऋ-हलोर्ध्वत्’ इति ण्यत्—आयं । स्त्रियाम्—आर्या । आर्याणी—‘आर्यक्षत्रियाभ्या वा’ इति ङीषानुक्तौ । पक्षे ‘विना पुयोग स्वार्थ एवायं विधि’ इति वृत्तिः, तेन पुयोगे नित्य ङीष् भवति—आर्यो इति । अस्त्रिम्—‘अत्तिल्ल’ इति करणे इत्र । आरा—प्रतोद । ‘आरा शस्त्रम्’ इति भिदादिपाठात् अङ् वृद्धिश्च । अन्यत्र आर्त्तिं—‘उपसर्गात्’ इति वृद्धिः । ऋणम्—‘ऋणमाधमण्ये’ इति निष्ठान्तत्वं निपात्यते । अधम ऋणे अधमणं । अत एव निर्देशात् सप्तम्यन्तेन समासः । अधममृण-मस्येति बहुव्रीहिर्वा । निष्ठान्तस्य परनिपातः अत एव निर्देशात् । तस्य भावः आधमण्यम् । इदं च कालान्तरदेयविनिमयोपलक्षणार्थम्, तेन ‘उत्तमणं’ इत्यपि भवति’ इति वृत्तिः । ‘धारेरुत्तमणं’ इति निपातनात् वा । पूर्ववत् समासः । प्रगतः प्रवृद्धं वा ऋणं प्राणम्—‘प्रादयो गत्याद्यर्थे प्रथमया’ इति समासः । वत्सतराणम् । कम्बलाणम् । वसनाणम्—विशेषणसमासः । ‘प्रवत्सतरकम्बलवसनार्णदशानामृणे’ इति वृद्धिः । ऋणाणम्—ऋणापाकरणार्थं यदुपादीयते तदुच्यते । षष्ठीसमासः । दशाणो देशो नदी च । विशेषणसमासः यथाकथञ्चिद् व्युत्पाद्य । ‘ऋणदशाभ्यां च’ इति वृद्धिः । दशाणमपहाय सर्वे बहुव्रीहयो वा । लिङ्गन्तु विशेषणायत्तं द्रष्टव्यम् । आधमण्यादन्यत्र—ऋतः । सुखेन ऋतं सुखार्तं—‘ऋते च तृतीया-समासे’ इति वृद्धिः । अन्यत्र परमर्त्तः । आर्त्तं—इत्यत्राङ्ग-युपपदे ‘उपसर्गादिति’ इति वृद्धिः । आत्रेयस्तु—सौत्राहते धातोरचि प्रज्ञाद्यणि व्युत्पादयति । अन्यथापि सिद्धे कोऽयं यत्न इति न जानीमः । अरु—अर्तिपृवपियजितनिधनि-तृपिभ्यो नित्’ इत्युसिप्रत्ययः । अरुक्करोति—‘अरुर्मन’ इति च्विप्रत्यये सलोपः । ‘च्वौ च’ इति दीर्घः । अर्शं—अर्तेर्गुणश्शुट् च’ इत्यसुन्प्रत्ययः, शुडागमश्च । अर्शोऽस्यास्तीति अर्शं—‘अर्शआदिभ्योऽच्’ इति अच् मत्वर्थः । अर्शं—‘अर्तिस्तु’ इत्यादिना मनिन् । अरु—असुरविशेषः । ‘अर्त्तेरु’ इत्यरु । अर्शं बाल—‘अर्त्ति-गृभ्यां भन्’ इति भन् । अर्शक—स्वार्थं कन् । अर्थं—‘उपिकुषिगातिभ्यस्थन्’ इति थन् । अर्म्—‘अर्त्तेरु च’ इति मिन्प्रत्यय उकारश्चान्तादेशः । अर्वा—‘स्ना-मदिपद्यर्तिपृशकिभ्यो वनिप्’ इति वनिप् । अर्वा—‘अर्वणस्त्रावन्व’ इति असौ च इत्यादेशः । ऋदित्वात् ‘उगिदचाम्’ इति नुम् । अर्वाती इत्यत्र ङीष् च भवति ।

‘अनञ्च’ इति वचनान् अनञ्चणो इत्यत्र नायमादेशः । निरञ्च साम—‘अर्त्तेर्निरि’ इति निरुपपदे थक् प्रत्ययः । अरणि —‘अर्त्तिसृधृधमि’ इत्यादिना अनिप्रत्ययः । अरुण—‘अर्त्तेश्च’ इति उनन्प्रत्ययः । ऋतु—‘अर्त्तेश्च तु’ इति तुप्रत्ययः । किदिति तत्रानुवृत्तेर्न गुणः । ऋतु प्राप्तोऽस्य प्राप्तं पुष्पम्—‘ऋतोरण्’ इति ‘तदस्य प्राप्तम्’ इत्यन्मिन् विषये अण्प्रत्ययः । ऋतुर्देवता अस्य कृतव्यम्—‘वाय्वृत्तुपिद्रुषसो यत्’ इति ‘सास्य देवता’ इति विषये यत्, ‘ओगुण’ ‘वान्तो यि प्रत्यये’ इत्यवादेशः । अरर क्वाटम्—‘अर्त्तिकमि’ इत्यादिना अरप्रत्ययः । हरिणम् ऊषरम्—‘अर्त्ते किदिनश्च’ इतीन् प्रत्ययः । कित्त्ववचनान्न गुणः, धातोरिकारादेशश्च । अणं—‘अर्त्तेर्नुट् च’ इत्यसुन्प्रत्ययः, नुडागमश्च । अणं—‘अर्त्तसो लोपश्च’ इति मत्वर्थीये वप्प्रत्यये सलोपः ॥६३३॥

६५८ गृष्ट सेचने । गरति । जगार । जग्रतु । जगर्थ । जग्रिव । गर्ता । गरिष्यति । गरतु । अगरत् । गरेत् । आशिषि प्रियात्—‘रिङ् शयग’ इति रिङ् । अगार्पात् । जिगीर्षति—‘अज्भन’ इति दीर्घे ऋत इत्वे रपरे ‘हलि च’ इति दीर्घः । जेग्रीयते—‘रीङ् ऋत’ इति रीङ् । जर्गति । गारयति । अजोगरत् । गर्तं—‘हसिमृग्रीण्वमि’ इति तम् ॥ घरति । ‘घृतम्, घृणा, घर्म, इत्येव विषय’ इति ‘वृज्वत्क्रोष्टु’ इत्यत्रोक्तं भाष्ये । गृ इति दीर्घान्तस्तुदादौ निगरणार्थः । क्रयादौ शब्दार्थः । ज्ञानार्थश्चुरादौ । घृ क्षरणदीप्योरिति जुहोत्यादौ । घृ ऋक्षणे इति चुरादौ ॥६३४-३५॥

६५९ घ्व हृच्छने । हूच्छन् नौटिल्यम् । ‘भ्रातृव्यमेव तदपध्वरति’ इत्यादौ हिसायामपि दृश्यते । ध्वरति इत्यादि स्मृवन् ॥६३६॥

६६०. सु गतौ । स्रवति । सुखाव । सुखवतु—उवडादेशोऽगुणवृद्धिविषये । सुक्षोष । सुख । क्रादिषु पाठादनिट्त्वम् । थल्यपि पुरस्तात्प्रतिषेधकाण्डारम्भसामर्थ्याद् भारद्वाजनियम बाधित्वाऽयमेव निषेधः प्रवर्त्तते । द्रवतावयमर्थः प्रपञ्चयिष्यते । जोता । स्रोष्यति । स्रवतु । अस्रवत् । स्रवेत् । आशिषि स्त्रूयात्—‘अकृत्सार्वधातुकयो’ इति दीर्घः । अस्रवतु—‘गिश्रिडुसुभ्य कर्त्तरि चङ्’ अत्र च लघूपधगुणादन्तरङ्गत्वादुचङ् । सुस्रूषति—‘इको मल्’ इति सन कित्त्वान्न गुणः । ‘अज्भन’ इति दीर्घः । सोस्रूयते । सोस्रोति—‘उतो वृद्धिलुकि हलि’ इति न भवति, ‘नाभ्यस्तस्य’ इत्यनुवृत्तेः । सोस्रुत । सोस्रुवति । स्रावयति—‘बुधयुध’ इत्यादिना नित्य परस्मैपदम् । अस्रवत्, असिस्त्रवत्—‘स्रवतिशृणोति’ इत्यादिना अभ्यासोकारस्य वेत्त्वम् । स्रावावः, सस्रावः—‘श्याद्वयधा’ इत्यादिना आङ्सम्भ्यामुपसृष्टाद् अस्मात् । प्रस्रावी—‘प्रे लप’ इत्यादिना घिनुण् । मात्रेयस्तु ‘प्रे लपत्’ इति पाठं प्रतिपद्य सते प्रसारी इत्युदाजहार । प्रस्रावः—‘प्रे इस्तुस्रुव’ इति

षञ् । स्रवत्यस्मात् घृतमिति सुव । सुक्—‘सुव क’, ‘चिकच’ इति कचिकौ प्रत्ययौ । इकारककारावनुबन्धावितौ । एतौ भीमादित्वादपादाने । श्रोत—‘सुरीभ्या तुट् च’ इति असुनुडागमश्च । अत्र स्वामी—‘श्रु गतौ’ इति तालव्यादिममुं पपाठ । ‘श्र श्रवणे’ इत्येत तु दन्त्यादि न्यासकारादयः । सर्वे विरुद्धमेव पठन्ति । स्रवणम्, स्तुति, श्रोत्रम्, श्रुति, श्रवणमित्यादौ च लोकप्रसिद्धोऽर्थो न सङ्गच्छत इति यत्किञ्चिदेतत् । अत्र मैत्रेय—‘सु इत्यरेफमपि धातुं पठित्वा स्रवतीत्युदाजहार । देवोऽपि अमुमेव पाठमाश्रित्याह—‘गतौ तयोश्च स्रवतिर्द्विरुक्त्यैकस्य सो न ष.’” इति । अयमस्यार्थ—‘सु गतौ घु प्रसवैश्वर्ययोश्च इति चकारेणैव गतावपि स्रवति सिध्यति, सु गतौ घु प्रसवैश्वर्ययोरिति स्रवतेर्द्वि पाठो गत्यर्थस्याषोपदेशत्वात् इति । तत् षोपदेशलक्षणस्याव्यापकत्वप्रसङ्गात् अयुक्तमिति पुरुषकारेण दूषितम् । अपरे पुन ‘शु’ इति तालव्यादिमाद्य पठन्ति, तद्युक्तम्, यदुणादौ ‘सुसिचिमीना दीर्घश्च’ इति श्रवते क्रानि शूरशब्दो व्युत्पाद्यते । तथा शाकटायनेनापि ‘श्रु द्रु स्तु गतौ’ इति पठ्यते ॥९३७॥

६६१ घु प्रसवैश्वर्ययो । ‘प्रसवोऽभ्यनुज्ञा’ इति पुरुषकारे । स्रवति । सुषाव । सुषुवतु । सुषोथ । सुषविथ । मुषुवि । सुषुविम—क्रादिनियमादिट् । थलि भारद्वाज-नियमाद्विकल्प । गुणवृद्धयोरविषये षवङ् । सोता इत्यादि पूर्ववत् । ‘स्तुसुधूञ्भ्य परस्मैपदेषु’ इति सिच इङ्विधौ स्तौतिना लुग्विकरणेन साहचर्यान् सूतेर्ग्रहणम्, नाप्यलुग्विकरणेन धूवा परेण साहचर्यात् स्रवतिसुनोत्योर्द्वयोरपि, किन्तु पूर्वपराभ्या डिङ्गया साहचर्यात् स्वादेङितो ग्रहणमिति नास्तेडागम । अत एव तत्र न्यासे—‘सु इति घुञ् अभिषवे’ इत्युक्तम् । तथात्रेयमैत्रेयावपि तमेव सेटमुदाहार्याम्, नेतरौ । न च निरनुबन्धकपरिभाषया इङ्विधौ स्रवतेरेव ग्रहण युक्तमिति वाच्यम्, यतस्तदपेक्षया साहचर्यस्यैव प्राबल्यम् । तथा च ‘सत्सूद्विष’ इत्यत्र वृत्तौ—‘सु इति द्विषा साहचर्यात् सूतेरादादिकस्य ग्रहणम्’ इति दक्षितम् । वदमानस्तु—‘साहचर्यनिरनुबन्धकपरिभाषयोरनित्यतामाश्रित्य लुग्विकरणत्वात् सौतिमपहाय स्रवतिसुनोत्योर्द्वयोरपि ग्रहणम्’ इति द्वयोरपीदमाह । तन्मते—असावीत् इति भाव्यम् । अन्येषा तु असौषीत् इति । सुसूषति—‘स्तौतिण्योरेव’ इत्यषत्वम् । सोष्यते । सोषीति—‘उतो वृद्धि’ ‘नाभ्यस्तस्य’ इत्यनुवृत्तेर्न भवति । कर्मणि—सूयते । असावि । असोषताम् इत्यादि । कर्मकर्त्तरि—‘अचः कर्मकर्त्तरि’ इति तशब्देऽपि पक्षे सिचो विधानात् असौष्ट इत्यपि भवति । स्यादिषु कर्मकर्त्तरि चिण्वत्पक्षे असाविष्यत इत्याद्यपि द्रष्टव्यम् । आसोष्यम्—‘अचो यत्’ इति यति गुणे ‘वान्तो यि’ इत्ववा-

१. क्षीरतङ्गिण्यां नैतादृशः पाठ उपलभ्यते । २. द्वै० २१ का० ।

३. क्षीरस्वामिप्रभृतयः ।

देशः । 'आसुयुवपि' इति ण्यद्विधौ सुनोतेर्ग्रहणमिति वृत्तिकारहरदत्तादयः । एवं 'सुयजोर्ध्वनिप्' इत्यत्रापि । सुत्वा । सुतम् ॥६३॥

६६२ शु श्रवणे । शृणोति । शृणुत । शृण्वन्ति । शृणोषि । शृणोमि । शृणुव । शृण्व । शृणुम । शृण्व । 'श्रुव श्रु च' इति शब्दविषये श्नुप्रत्ययः, शृभावश्च धातो । श्नो शित्त्वान् सार्वधातुकत्वात् अपित्त्वात् डित्त्वान्न गुण प्रकृते । स्वस्य तु भवत्यक्ङिति । शृण्वति—इत्यत्रन्तादेशे "ह्रशुवो सार्वधातुके" इति यणादेश उवङोऽपवादः । सूत्रार्थस्तु—जुहोते श्नुप्रत्ययान्तस्य चानेकचोऽङ्गस्यासयोगपूर्वो य उकार तस्याजादो सार्वधातुके यणिति । श्नोरुकारस्य वस्मसो 'लोपश्चास्यान्यतरस्या म्वो' इति पक्षे लोपः । शुश्राव । शुश्रुवतु । शुश्रुवुः । शुश्रोथ । शुश्रुव । शुश्रुम । पित्सु वृद्धिगु गयोरावावौ । अन्यत्राजादावुवङ् । क्रादिपु पाठात् स्ववतिवत् थल्यप्यनिट् । श्रोता । श्रोष्यति । शृणोतु । शृणु—'उतश्च प्रत्ययादसंयोगपूर्वात्' इति हेर्लुक् । शृण्वानि—आटि गुणावौ । अशृणोत् । अशृणुताम् । शृणुयात् । आशिषि श्रूयात्—'अकृतसार्वधातुकयोर्दीर्घ' इति दीर्घः । अश्रौषीत् । शुश्रूषते—'ज्ञाश्रुस्मृदृशा सन' इति तङ् । प्रतिशुश्रूषति, आशुश्रूषति इत्यत्र 'प्रत्याङ्भ्या श्रुव' इति सन्निमित्तस्य तङो निषेधः । इह प्रत्याङोरुपसर्गयोर्ग्रहणान् देवदत्त प्रतिशुश्रूषते, भाष्यादाशुश्रूषते इत्यत्र च तङेव भवति । अत्र हि—प्रत्याङौ कर्मप्रवचनीयौ, 'लक्षणेत्थभूताख्यानभागवीप्तासु प्रतिपर्यन्तवः' 'आङ् मर्यादावचने' इत्येकसङ्गाधिकारात् कर्मप्रवचनीयसंज्ञया उपसर्गसङ्गा बाध्यते । लक्षण चिह्नम् । कञ्चित् प्रकार प्राप्त इत्यम्भूतस्तस्याख्यानमित्थम्भूताख्यानम् । भाग स्वीक्रियमाणोऽशः । उक्ता वीप्ता । विना तेनेति मर्यादा । सह तेनेत्यभिविधिः । वचनग्रहणादभिविधिरपि गृह्यते । तत्र प्रतिशुश्रूषते इत्यस्य देवदत्त शुश्रूषाया लक्षणमित्यर्थः, देवदत्तसकाशे शुश्रूषत इति यावत् । एवं भाष्यादाशुश्रूषत इत्यस्य विनापि भाष्येण सह वा तेन शुश्रूषते इत्यर्थः । शोश्रूयते । शोश्रुवीति, शोश्रोति—'उतो वृद्धि' 'नाभ्यस्तस्य' इत्यनुवर्त्तनात् नेत्युक्तम् । श्रावयति । अशुश्रवत् । अशिश्रवत्—णो कृतस्य स्थानिवत्त्वात् शुश्रुब्दस्य द्विवचनम् । 'स्ववति-शृणोति' इति पक्षे अभ्यासस्येत्वम् । सशृणुते । सशृण्वते । सशृण्वे । सशृणुवहे । सशृण्वहे । सशुश्रुषे । सश्रोता । सश्रोष्यते । सशृणुताम् । समशृणुत । सशृण्वीत । आशिषि—सश्रोषीष्ट । समश्रोष्ट । कल्लि सिज्जोपस्य पूर्वत्रासिद्धत्वाद् गुणे ह्रस्वाभावान्न सिज्जोपप्रसङ्गः । कर्मकर्तरि—स्ववतिवत् । शुश्रुवान्—'भाषायां

१. इदं सूत्रं क्षीरस्वामी नात्र पठति । पाठाभावे कारणार्थं क्षीरतरङ्गिण्या १४३ प्रहस्था पञ्चमी टिप्पणी द्रष्टव्या ।

सदवसश्रुव' इति लिट् कसु । अयं च लिट् लुङ्लङ्लिङ्विषय पाक्षिकश्च । कस्वादेशस्तु नित्य । तेनानेन लिटा मुक्ते यथायोगे ते लुङ्लङ्लिटो भवन्तीति । सर्वं चैतत् सीदतावुपपादितम् । भसज्ञाया सम्प्रसारणे सवर्णदीर्घं बाधित्वा धातुवर्णत्वादुवङि—शुश्रुवुष इत्यादि । पदत्वे 'वसुस्ससु' इत्यादिना दत्त्वे—शुश्रुवदभ्याम् इत्यादि । देवदत्ताय गा प्रतिशृणोत्याशृणोति वा । याचित सन् तस्मै ददामीति प्रतिजानीत इत्यथे । “प्रत्याङ्भ्याश्रुव पूर्वस्य कर्त्ता” प्रत्याङ्भ्यामुपसृष्टस्य शृणोते प्रयोगे प्रनिशृणोत्याशृणोतिक्रियापेक्षया पूर्वस्या क्रियाया कर्त्ता सम्प्रदानमिति देवदत्तस्य सम्प्रदानत्वाच्चतुर्थी । प्रत्याङ्भ्यामुपसृष्ट शृणोति प्रतिश्रवणार्थ इति अर्थात् पूर्वा क्रियेह याचनम् । निश्वावी—‘रक्षश्रुवसवपशा नौ’ इति ग्रहादिपाठाणिनि । विश्राव—‘वौ क्षुश्रुव’ इति घञ् । श्रूयतेऽनया इति श्रुति—‘श्रुयजिह्वशितुभ्य करणे’ इति क्तिन् स्त्रियाम्, ल्युटोऽपवाद । अस्त्रियाम्—श्रूयते अनेनेति श्रवणं श्रोत्रम् । यदा नक्षत्रवचनस्तदा श्रवणेन युक्ता रात्रिरिति विगृह्य ‘नक्षत्रेण युक्तं काल’ इति विहितस्यायं ‘सज्ञाया श्रवणाश्चत्वाभ्याम्’ इति लुपि श्रवणा रात्रिरिति भवति । अत्र लुपि युक्तवद्व्यक्तवचने इति प्रकृत्यर्थलिङ्गं न भवति, ‘विभाषा फाल्गुनीश्रवणा’ इति निर्देशात् । लुबिति लुप्सज्ञाया लुप्तप्रत्ययार्थ उच्यते । तत्र युक्तवद्व्यक्तवचने भवत इति सूत्रार्थः । युक्तं प्रकृत्यर्थं प्रत्ययार्थेन सम्बद्ध इति कृत्वा । व्यक्तिलिङ्गम्, वचनमेकत्वादि । यदाऽयं श्रवणाशब्दः पौर्णमासीवचनस्तदा ‘श्रवणा पौर्णमासी अस्मिन्मासे’ इति विगृह्य ‘विभाषा फाल्गुनीश्रवणाकर्त्तिकीचैत्रीभ्य’ इति अण्ठको कृतयो—श्रावण, श्रावणिक इति भवति । श्रव—असुन् । विश्रवसोऽपत्यं वैश्रावण, रावणश्च । शिवादिषु ‘विश्रवणरवणे’ इति पाठात् अपत्येऽपि तत्सन्नियोगेन विश्रवणरवणावादेशौ । श्रोत्रम्—घृन् । श्रोणि—‘वह्निश्रुश्रियुद्गल्हात्वरिभ्यो निन्’ इति नित्प्रत्यय ॥९३९॥

६६३. घ्रु स्वैर्ये । घ्रवति । दुघ्राव । दुघ्रुवतु । दुघ्रोथ, दुघ्रविथ । दुघ्रविव क्रादिनियमादिट्, थलि भारद्वाजनियमादिङ्विकल्प । शेष स्रवतिवत् । घ्रुव—इति बाहुलकात्क, यद्वा ‘ध्रुवमपाये’ इति निर्देशात् साधु । अयं तुदादौ गत्यर्थश्च । तस्माद्वा अचि घ्रुव । स हि कुटादि ॥९४०॥

६६४. दु दु गतौ । दवति । दुदाव । दुदुवतु । दुदोथ, दुदविथ । दुदुविव । दोता इत्यादि पूर्ववत् । लिटि क्रादिनियमादिट् । थलि भारद्वाजनियमादिङ्विकल्प । दव—पचाद्यच् । ‘दुन्योरनुपसर्गे’ इति णविधौ दुनोतिरेव वृत्तौ गृहीत । पदमन्ज्यां च ‘नयतिना साहचर्यात् सानुबन्धकस्य दुनोतेरिह ग्रहणम्’ इति । सन्दाव—‘समि युदुदुव’ इति घञ् । ह्रन्—‘ल्वादिभ्य’ इत्यत्र ‘दुग्वोर्दीर्घश्च’ इति वचना निष्ठानन्तं दीर्घत्वं च । इतः—‘दुतनिभ्या दीर्घश्च’ इति तन्, दीर्घश्च । दूतस्य

भावकर्मणी हृत्यम्—‘दूतवणिग्भ्यां चेष्टयते’ इति य । ‘दु दु उपतापे’ इति स्वादौ ॥
 द्रवति । दुद्राव । दुद्रुवतु । दुद्रोष । दुद्रुव । क्रादिपाठादनित्यम् । ननु स्तुद्रस्तु-
 श्रवां निषेधस्य थलोऽन्यत्र चरितार्थत्वात् थलि भारद्वाजनियमाद्विकल्प स्यात् ।
 न चैव शक्यते वक्तुम्—‘स्वादिव्यतिरिक्तानां ग्रहण नियमार्थम् , स्वादीनां तु
 भारद्वाजनियमप्राप्तस्यैवेतो निषेधार्थम्’ इति, एव हि क्रादिनियमात् थलोऽन्यत्र
 नित्यमिदं स्यात् । एव तर्हि स्वादीनां ग्रहण य क्रादिनियमात् इत् प्राप्तो यश्चापि
 भारद्वाजनियमात् तयोद्वेयोनिषेधार्थं भविष्यति । न च मन्तव्यम्—‘येन नाप्राप्ति-
 न्यायेन क्रादिनियमप्राप्तस्यैवेतो निषेधो युक्त’ इति, ‘पुरस्तात् प्रतिषेधकाण्डार-
 म्भादुभयोनिषेध’ इति वृत्तावुक्तत्वात् । अथ वा—सर्वेषां नियमार्थत्वेऽपि न
 दोष, अनेन नियमेन य क्रादिव्यतिरिक्तानां नित्यमिदं प्राप्त स ‘अचस्ता-
 स्वत्’ इति निषिध्यते । ‘यत्र चाय निषेधस्तत्रैव भारद्वाजनियम’ इत्यर्थादस्य
 नियमस्य क्राद्यष्टकव्यतिरिक्तविषयत्वलाभात् । द्रोता । द्रोष्यति इत्यादि पूर्ववत् ।
 लुङि—‘णिश्चिदुसुभ्य’ इति चङि ऋदुद्रवत् । लघूपधगुणादन्तरङ्गत्वादुवङि-
 त्युक्तम् । दुद्रूषति । दोद्रूयते । दोद्रोति । द्रावयति । ऋदुद्रवत्, ऋदिद्रवत्—‘श्रवति-
 शृणोतिद्रवति’ इत्यभ्यासस्य वेत्वम् । बुधयुध’ इत्यादिना नित्य परस्मैपदम् ।
 सन्दाव.—‘समि युद्रुव’ इति घञ् । उद्राव —‘उदि श्रयति’ इत्यादिना घञ् ।
 प्रद्राव —‘प्रे द्रुस्तुव’ इति घञ् । हरिद्रु । मितद्रु । शतद्रु —‘डुप्रकरणे ‘मितद्र-
 वादिभ्य उपसंख्यानम्’ इति डु । हरिद्रुणा प्रोक्त छन्दोऽधीते हारिद्रविण—‘कला-
 पिवैशम्पायनान्तेवासिभ्यश्च’ इति प्रोक्तार्थे णिनि । तदन्तात् ‘छन्दोब्राह्मणानि’
 इति नियमादध्येतृवेदितृप्रत्ययान्तमेवेत्युत्पन्नस्याण. ‘प्रोक्ताल्लुक्’ इति लुक् ।
 कलाप्यन्तेवासिनश्च—

हरिदुरेषा प्रथमस्ततश्छगलितुम्बुरु । उलपेन चतुर्थेन कालापकमिहोच्यते ॥

इत्युक्ता । द्रविणम्—‘द्रुदक्षिभ्यामिनन्’ इति इनन् । द्रोण परिमाणादि ।
 कृवृजृसिद्धुपत्यनिस्वपिभ्यो नित्’ इति नप्रत्यय । स्त्रिया गौरादिपाठात्—द्रोणो ।
 द्रोणस्य गोत्रापत्य द्रौणायन । द्रौणि —‘द्रौणपर्वतजीवन्तादन्यतरस्याम्’ इति फक् ।
 तदभावे ‘अत इञ्’ । द्रोणं पचतीति द्रौण, द्रौणिक्.—‘तत्पचतीति द्रोणादण्
 च’ इति अण्ठनौ । द्विद्रोणेन घान्य क्रीणाति—तृतीयाविधाने ‘प्रकृत्यादिभ्य
 उपसङ्ख्यानम्’ इति तृतीया ॥६४१-६४२॥

६६५. जि जिं अभिभवे । अभिभवो न्यूनीकरणम् । जयति । जिगाय इत्यादि
 तिङन्त ‘जि जये’ इतिवत् । पुन पाठे फलं तत्रैवोक्तम् । अव्ययनात्पराजयते—

पराजिरत्र न्यूनीभावे वर्तते । अत्रायमकमेक । अध्येतु ग्लायतीत्यर्थः । तत्र षष्ठ्यां प्राप्तायाम् “पराजेरसोढ” इति अध्ययनस्यापादानत्वात् पञ्चमी । परा-पूर्वस्य जयते प्रयोगे असोढ सोढुमशक्यो योऽर्थस्तत्कारकमपादानमिति सूत्रार्थः । वनञ्ज्य—‘संज्ञायां भृतवृजि’ इति खचि मुमागम पूर्वपदस्य । शतृजित् । प्रजित्—‘सत्सूद्विष’ इत्यादिनोपसर्गेऽप्यनुपसर्गेऽपि सुबन्ते उपपदे क्तिप् । जिष्णु—‘ग्लजिस्थश्च ग्स्तु’ इति ग्स्तु । जयी—‘जिहृक्षि’ इति इनिप्रत्ययः । जित्वर—‘इणनशजि’ इति करप् । त्रयोऽपि ताच्छीलिका । जैत्रम्—बाहुल्कात् त्रण् प्रत्ययः ॥ जयति । जिज्राय । जिज्रियतु । जिज्रियिष, जिज्रिय । जेता । जेष्यति । जयतु । अजयत् । जयेत् । आशिषि—ज्रीयात् । अज्रीषीत् । जिज्रीषति—‘इको भल्ल’ इति सन किच्चात् गुणः । ‘अवभनगमाम्’ इति दीर्घः । जेज्रीयते । जेजेति । ज्राययति । अजिज्रयत् । ‘जु’ इति सौत्रो धातुः । जवति इत्यादि । अय गत्यर्थः । ‘वेगवचने’ इत्यपरे । जवन—‘जुचङ्कम्य’ इत्यादिना युच् । प्रजवशील प्रजवी—‘प्रजोरिनि’ इतीतिप्रत्ययः । जू—‘भ्राजभास’ इत्यादिना क्तिप् । तत्रैव ‘जू’ इति पाठात् किप्सन्नियोगेन दीर्घः । जव—अप् । जूति—‘ऊतियूतिजूति’ इति निपातनात् क्तिनि दीर्घः ॥६४३-६४४॥

६६६ षयत्यादयोऽनुदात्ता उदात्तेत^१ ।

६६७. अयतिस्तुदात्त^१ ।

६६८. तथा बित उभयपदिन^१ ।

६६९ ष्मिङ् ईषढसने । एतदादयः त्रायत्यन्ता अनुदात्ता आत्मनेपदिनः । स्मयते । सिष्मिये । सिष्मियिषे । सिष्मियिद्धे, सिष्मियिद्धे । सिष्मिये । सिष्मियिवहे—‘अचि शनुधातु’ इत्यादिना इयङ् । स्मेता । स्मेप्यते । स्मयताम् । अस्मयत । स्मयेत । स्मेषीष्ट । अस्मेष्ट । सिष्मियिष्यते—‘स्तौतिण्योरेव’ इत्यषत्वम् । ‘स्मिपूङ्ग्वञ्ज्वां सनि’ इतीट् । सिष्मीयते । सिष्मेति । मुण्डो विस्मापयते । असिष्मपत्—‘नित्य स्मयते’ इति हेत्वेककारके स्मयत्यर्थे आत्वम् तत्र पुक्, ‘भीस्म्योर्हेतुभये’ इति हेत्वेककारकार्थयोनित्य तङ् । तत्र भयग्रहणं चित्तविकारोपलक्षणम्, तेन ‘बिभेतेर्हेतुभये, स्मयतेर्हेतुस्मये’ इत्यर्थो भवति । यदा तु हेतुत एव स्मयो न भवति तदात्वं न, नापि तङ्नियम इति मुण्डो रूपेण विस्मापयति इति भवति । स्मेरं मुखम्—‘नमिकम्पि’ इति र । स्मित्वा । स्मितम् । अयमनादरे चुरादि ॥६४५॥

६७० गुङ् अव्यक्ते शब्दे । गवते । जुगुवे । जुगुविषे । जुगुविवहे । गोता । गोप्यते । गवताम् । अगवत । गवेत । आशिषि—गोषीष्ट । अगोष्ट । अगोप्यत । जुगुषते—

‘अजम्न’ इति दीर्घ । जोष्यते—‘अकृत्सार्वधातुकयोर्दीर्घ’ इति दीर्घः । जोगेति । गावयति । अङ्गवत्—णौ कृतस्य स्थानिवत्त्वाद् गुशब्दस्य द्विर्वचनम् । गुत्वा । गुत —‘दुग्धोदीर्घश्च’ इत्यत्र निरनुबन्धस्य तौदादिकस्य ‘गु पुरोषोत्सर्गे’ इत्यस्य ग्रहणमिति नात्र निष्ठानत्वदीर्घत्वे भवत । गोत्रम्—‘गुधृवीपचि’ इत्यादिना त्रप्रत्यय । ब्राह्मणगोत्रा—‘कुत्सितानि कुत्सनै’ इति समास । ‘वृत्तिविषये गोत्र-शब्द कुत्सनवचने’ इति चेत्तावुक्तम् । ‘घरूप’ इत्यादिना पूर्वपदस्य ह्रस्व । गवाक क्रमुकवचन —पिनाकादिपाठादारुप्रत्यय । गवल माहिषं शृङ्गम्—बाहुलकादलप्रत्यय । अनन्तर ‘धृञ् धारणे’ इति क्वचित् पठ्यते, वर्धमानोऽमु न सहते, यदाह—‘केचित् ‘धृञ् धारणे’ इति पठन्ति, सोऽनार्षं, धरति, धरते इति प्रयोगदर्शनात्’ । तत्साहसमात्रम् । उपादीयते च ‘अनुपसर्गाल्लिम्प’ इत्यत्र न्यासपदमङ्ग्यो ‘धृञ् धारणे’ इति । देवे च—‘धारणार्थे तु धरते धरतीत्युभे’ इति । अस्माभिस्तु मैत्रेयाद्यनुसारेण चित्प्रकरणे हरतेरनन्तर पठित्वाऽयमु-दाहृत ॥६४६॥

६७१ गाङ् गतौ । गते । त्रिष्वपि वचनेषु समान रूपम् । गा आ आतामिति स्थिते अत्रान्तरङ्गत्वाद्धातुशपोरेकादेशे सवर्णदीर्घे द्विद्वयव आकारोऽत परो न भवतीति ‘आतो डित’ इतीयादेशो न भवति । न च सवर्णदीर्घस्यादिवद्भावे-नातः परत्वमकारस्य, ‘अन्तादिवद्भावो वर्णाश्रये न’ इति स्थितत्वात् । न च मन्तव्यम्—‘वार्णादाङ्ग बलीय’ इति सवर्णदीर्घात् प्रागेव इयादेश स्याद्’ इति, यद्यमङ्गात् परस्येत्यङ्गस्य न भवति । बहुवचने भूत्स्य ‘आत्मने-पदेष्वन्त’ इति अद्भावात् । अत्रापि ‘अनत’ इति पर्युदास आदिवद्भावेन न भवति, वर्णाश्रयत्वात् । गासे । गाथे । गाव्वे । गै । गावहे । गामहे । इटि टेरत्वे वृद्धि । धातुशपोरेकादेशस्यादिवद्भावात् ‘अतो गुणे’ इति पररूप वर्णाश्रयत्वादेव न भवति । ‘आतो लोप इटि च’ इत्यत्र आङ्गधातुकस्यागम-स्येटो ग्रहणात् नाल्लोपप्रसङ्गः । जगे । जगाते । जगिषे । जगिष्वे । जगे । जगिवहे—‘आतो लोप इटि च’ इत्यालोप । गाता । गास्यते—‘गाङ्कुटादिभ्योऽङ्गिणञ्चि’ इत्यत्र गाङिति इडादेशग्रहणात् अस्मात् परस्याङ्गित प्रत्ययस्य डित्त्वाभावात् न ‘घुमास्थागा’ इतीत्वम् । गाताम् । गास्व । गै । गावहै । अगात । अगाताम् । अगात-भूत्स्याद्भावात् । अगाथा । अगे—‘आद्गुण’ । अगावहि । गेत । गेयाताम् । गेथा । गेय—‘लिङ् सलोप’, आद्गुण’, यलोप । आशिषि—गासीष्ट । अगास्त । अगा-साताम् । अगासत । अगास्था । अगासि । जिगासते । जेगीयते—‘घुमास्थागा’ इतीत्वम् ।

गापयति । अजीगपत् । ‘गापोष्टक्’ इत्यत्र न्यासपदमञ्जयों ‘अयं धातुरादादिकः’ इति स्थितम् । शपि पाठे चास्य प्रयोजन नास्ति । अस्माभिस्तु ‘कापि पठितव्य’ इति मैत्रेयाद्यनुसारेणेह पठित । गायतीति गत शब्दे ॥६४७॥

६७२ कृड् घृड् उड् डुड् शब्दे । कवते । वृकुवे ॥ घवते । जुघुवे इत्यादि गवतिवत् । कोकूयते इत्यत्र ‘न कवतेर्यङि’ इति अभ्यासस्य चुत्वनिषेधः । ‘यङि’ इति वचनात् तल्लुकि-चोकोति इति चुत्वं भवति । ‘अयमव्यक्तशब्दे’ इति न्यासे । तथा देवश्च—‘अव्यक्तशब्दे कवते’ इति । अयमार्त्तशब्दे तुदादौ । शब्दमात्रे ऽदादौ ॥ अवते । अवते । अवन्ते । अवसे । अवे । ऊवे । ऊवाते । ऊविषे । ऊवे । ऊविवहे-अत्रोवङि तस्य ‘द्विर्वचनेऽचि’ इति स्थानिवत्त्वात् उशब्दस्य द्विर्वचने वार्णादन्तरङ्गादपि सवर्णदीर्घात्पूर्वं बहिरङ्गे ऽप्युवङि ‘वार्णादाङ्ग बलीय’ इति कृते पश्चात् सवर्णदीर्घः । श्रोता । श्रोष्यते । अवताम् । आवत । अवेत । आशिषि-श्रोषीष्ट । माभवानोष्ट । ऊषिषते-‘इको भल्’ इति सन कित्त्वान्न गुणः । ‘अज्भन्’ इति दीर्घः । सन्यङो’ इति षष्ठ्यन्तत्वात् षशब्दस्य द्वितीयस्यैकाचो द्विर्वचनम् । आवयति । मा भवानविवत्-वृद्धयावौ । चङि णेलोपे ‘णौ चङि’ इति ह्रस्वे ‘चङि’ इति द्विर्वचने णिलोपस्य ‘द्विर्वचनेऽचि’ इति स्थानिवत्त्वाद् द्वितीयस्यैकाचो विशब्दस्य द्विर्वचनम् ॥ ववते । डुडुवे इत्यादि गवतिवत् ॥९४८-९५१॥

६७३. च्युड् ज्युड् प्रुड् प्लुड् गतौ । च्यवते । चुच्युवे । चुच्युविषे । चुच्युविष्वे । चुच्युवे—‘अचि श्नुधातु’ इति उवङ् । च्योता । च्योष्यते । च्यवताम् । अच्यवत । च्यवेत । च्योषीष्ट । अचोष्ट । चुच्युषते—‘इको भल्’ इति कित्त्वे ‘अज्भन्’ इति दीर्घः । चोच्युयते । चोच्योति । च्यावयति । अच्यवत् , अच्यवत्—‘स्रवतिश्रु-णोति’ इत्यादिना अभ्यासस्य वेत्वम् । च्यवन —चलनार्थत्वात् युच् । च्योत्रम्—बाहुलकात्त्रण् ॥ ज्यवते इत्यादि च्यवतिवत् । अत्र नन्दी ‘जु’ इत्ययकार पठति, तत् ‘जु इति सौत्रो धातु’ इति वृत्तिन्यासपदमञ्जयादिष्वभिधानादनार्धमिव प्रतीयते ॥ प्रवते । पुप्रवे ॥ प्लवते । पुल्लुवे इत्यादि गवतिवत् । अत्र मैत्रेय —‘क्लुड् इत्येके’ । क्लवते, क्लुवते इत्यादि । क्लव इति विक्लव इति च बवयोरभेदाद् द्रष्टव्यम् । ‘क्रुड्’ इति कचित्पठ्यते ॥९५२-९५५॥

६७४. रुड् गतिरेषणयो । रवते । रूवे इत्यादि गवतिवत् । रावयति । अरीरवत्—‘ओ. पुयण्जि’ इति यण्परत्वादभ्यासस्येत्वे दीर्घः । ‘रु शब्दे’ इत्यादादौ । अस्यैव निरनुबन्धकस्य ‘उपसर्गो रुव’, ‘विभाषा डिरुप्लुवो’ इत्यत्र ग्रहण वृत्त्यादौ कृतम् ॥९५६॥

६७५ घृङ् भवष्वसने । धरते । दध्ने इत्यादि घृञ्भवत् ॥२५७॥

६७६ मेङ् प्रणिदाने । प्रणिदान विनिमय । प्रत्यर्पणमित्यपरे । अपमयते । प्रणिमयते—‘नेर्गद’ इति णत्वम् । तत्र ‘माङ्मेङोर्ग्रहणम्’ इति वृत्तिः । ‘मेङ् आत्वाभावेऽपि णत्वम्’ इति हरदत्तः । ममे । ममिषे—‘आतो लोप’ इत्याल्लोपः । मातासे । मास्यते । मयताम् । अमयत । मयेत । मासीष्ट । प्रण्यमास्त—‘अङ्घ्यवायेऽपि’ इति णत्वमिष्यते । मित्सते—‘सनि मीमा’ इतीस् । अभ्यासस्य लोपः । ‘स स्याद्ध्व-धातुके’ इति तत्वम् । मेमीयते—‘घुमास्था’ इतीत्वम् । मामाति । मामीत—‘ई हल्यघो’ इतीत्वं हलादौ किङति । अजादौ तु ‘श्नाभ्यस्तयो’ इत्याल्लोपः । मापयति । अमीमपत् । मितम्—‘द्यतिस्यतिमा’ इतीत्वम् । अपमित्य याचते, अप-माय याचते—‘न ल्यपि’ इतीत्वनिषेधः । ‘मयतेरिदन्यतरस्याम्’ इति पक्षे इकारः । ‘उदीचा माङो व्यतीहारे’ इति व्यतीहारार्थादस्मात् क्त्वा । अपूर्व-कालार्थं वचनम् । याचित्वा ह्यसावपमयते । अत्र ‘उदीचाम्’ प्रहणात् यथा-प्राप्तमपि भवति—याचित्वा अपमयते इति, अन्यथा येननाप्राप्तिन्यायेन अपूर्वकाल-क्त्वया पूर्वकालक्त्वो बाधः स्यात् । अपमित्य निवृत्तम् आपमित्यकम्—‘अप-मित्ययाचिताभ्या कक्कनौ’ इति निर्वृत्ते यथासङ्ख्यादस्मात् कक् । धान्यमाय—‘ह्वावामश्च’ इति कर्मण्युपपदेऽणि युक् । अत्र वृत्तौ ‘माङ् माने’ इत्युपादाय “‘गामादाग्रहणेष्विशेष’ इति मेङोऽप्युपलक्षणम्” इति हरदत्तः ॥६५८॥

६७७ देङ् रक्षणे । दयते । दिग्ये । दिग्याते । दिग्यिषे । दिग्ये—‘द्यतेर्दङि लिटि’ इति दिग्यादेशे ‘एरनेकाच’ इति यण् । ‘दिग्यादेशेन द्विर्वचनस्य बाध-नमिष्यते’ इति वृत्तिः । दाता इत्यादि । अदित । अदिथा—‘स्थाध्वोरिञ्च’ इति सिच-किञ्च मिञ्च च । प्रदाय—‘घुमास्था’ इतीत्वं ‘न ल्यपि’ इति निषिध्यते । शेष-मयतिवत् ॥६५९॥

६७८ श्यैङ् गतौ । श्यायते । शश्ये । शश्याते । शश्यिषे । श्याता । श्यास्यते । श्यायताम् । अश्यायत । श्यायेत । आशिषि—श्यासीष्ट । अश्यास्त । शिश्यासते । आश्या-यते । शाश्याति । श्याययति । अशिश्ययत् । अवश्याय । प्रतिश्याय—‘श्याद्व्यधा’ इति ण् । श्यैङोऽवस्यतेश्चाकारान्तत्वादेव णे सिद्धे प्रतिपदोपादनं सोपसर्गार्थ-मिति स्थितम् । शीन मेद्, शीतो वायु—‘द्रवमूर्त्तिस्पर्शयो श्य’ इति द्रवस्य मूर्तौ काठिन्ये स्पर्शगुणे च वर्त्तमानस्य श्यायतेर्निष्ठायां परतः संप्रसारणे ‘हल’ इति दीर्घः । तत्रास्पर्शे ‘श्योऽस्पर्शे’ इति निष्ठान्तत्वम् । द्रवमूर्त्तिस्पर्शाभ्यामन्यत्र श्यानो वृश्चिक इति सम्प्रसारणं न भवति । निष्ठान्तत्वं ‘सयोगादेरात’ इत्येव सिद्धम् । प्रतिशीनः—‘प्रतेश्च’ इति श्यैङ् प्रतेः परस्य निष्ठायां सम्प्रसारणम् । ‘श्योऽस्पर्शे’ इत्यत्र स्पर्शग्रहणेन गुणो निषिध्यते, न तु रोग इत्यत्रापि निष्ठान्तत्वं भवति ।

अभिशीन । अभिशयान । अवशीन, अवशयान —‘विभाषाभ्यवपूर्वस्य’ इति श्यैडो निष्ठायां वा सम्प्रसारणम् । अत्राभ्यवाभ्यामिति वक्तव्ये पूर्वग्रहण व्यवहितेऽपि यथा स्यादिति । तेन अभिसशीन, अवसशीन इत्याद्यपि भवति । मूर्तिस्पर्शयोः परत्वादियमेव विभाषा भवति । सर्वत्र सम्प्रसारणपक्षे स्पर्शादन्यत्र ‘श्योऽस्पर्शे’ इति निष्ठानत्वम् । अन्यत्र ‘सयोगादेरात’ इति ॥६६०॥

६७६. प्यैङ् वृद्धौ । प्यायते । पप्ये इत्यादि श्यैवत् ॥६६१॥

६८०. त्रैङ् पालने । चौरात् त्रायते—‘भीत्रार्थाना भयहेतु’ इति भयहेतोश्चौरस्यापादानत्वम् । तत्रे इत्यादि पूर्ववत् । त्राणम्, त्रात —‘नुदविद’ इत्यादिना निष्ठानत्वं वा । इदं च व्यवस्थितविभाषाविज्ञानादेव त्रात इत्यादौ न भवति ॥६६२॥

६८१ स्मिडप्रभृतय एतदन्ता अनुदात्ता आत्मनेभाषा ।

६८२. पूङ् पवने । एतदादयो ड्यत्यन्ता उदात्ता आत्मनेपदिन । पवते । पुपुवे । पविता । पविष्यते । पवताम् । अपवत । पवेत । पविषीष्ट । अपविष्ट । पिपविषते—‘सनि ग्रहगुहोश्च’ इति चकारेणोगन्ताना समुच्चयात् निषेधे प्राप्ते तदपवाद. ‘स्मिपूङ्’ इति इट् । ‘द्विर्वचनेऽचि’ इति गुणावादेशयो स्थानिवत्त्वात्पूशब्दस्य द्विर्वचने ‘ओ पुयण्जि’ इत्यभ्यासस्येत्वम् । पोपूयते । पोपोति । पावयति । अपीपवत् । पूत्वा, पवित्वा । पूतवान्, पवितवान् । पूतम्, पवितम्—‘पूङ्’ इति क्त्वा-निष्ठयोर्वेडागम । ‘पूङ् क्त्वा च’ इति सेटो क्त्वानिष्ठयोर्नित्यमकित्त्वम् । ‘पूङ्’ इति सानुबन्धकनिर्देशात् यङ्लुकि निष्ठाया कित्त्वमेव—पोपुवित । पोपुवितवान् इति । क्त्वायां तु ‘न क्त्वा सेट्’ इति कित्त्वनिषेधात् पोपवित्वा इति भवति । पवमान—‘पूङ्थजो शानन्’ इति शानन्प्रत्यय । पोत्रम् हलस्य सूकरस्य वा मुखम्—‘हल-सूकरयो पुव’ इति करणे घृन् । तच्चेत् करण हलसूकरयोरवयवो भवति । ‘तितुत्र’ इतीप्तिनिषेध । पवित्र दर्भ—‘पुव सञ्ज्ञायाम्’ इति करणे इत्र । पूयतेऽनेनेति पवित्रम् ऋषिर्मन्त्रश्च । पवत इति पवित्रम्, अग्न्यादि । ‘कर्त्तरि चर्षिदेवतयो’ इति ऋषौ करणे देवतायां कर्त्तरि पवतेरित्र । यदायमित्र कर्त्तरि तदा नपुसकलिङ्ग एवोदाहृतः । पूङ् क्त्वादौ, तस्यापि घृनित्रयोर्विधौ सामान्येन ग्रहणमित्युक्तानि रूपाणि तस्यापि ॥६६३॥

६८३ मूङ् बन्वने । मवते इत्यादि पवतिवत् । मुपुषते । मूत्वा । मूत.—इत्यत्र ‘श्रुक किति’ ‘सनि ग्रहगुहोश्च’ इति इप्तिनिषेध ॥६६४॥

६८४ डीङ् विहायसा गतौ । ‘विहायसा गतौ’ इति कचित्पठ्यते । तदाकाश-गमने इति पठङ्ग्या चन्द्रबनपालाभ्यां प्रत्युक्तम् । ‘व्योमोरोभ्यां गमने ड्यते महते च’ इति पठन् केशवस्वाम्यत्रैवानुकूल । अयमेव पाठो मैत्रेयादीनामपि । ड्यते । डिङ् । डिङ्निषे—‘एरनेकाच.’ इति यण् । ड्यिता । ड्यिष्यते । ड्यिताम् । ग्रड्यत ।

डयेत् । डयिषीष्ट । अडयिष्ट । डिडयिषते । डेडीयते । डेडेति । डाययति । अडोडयत् । डयित्वा । 'निष्ठा शीङ्' इत्यत्र 'निष्ठा' इति योगविभागात् डयितम् इत्यपि भवतीति पारायणे । डीन शब्दो देवादिकस्य ॥६६५॥

६८५ पृडादयस्त्रय एते उदात्ता आत्मनेपदिन ।

६८६. तृ प्लवनतरणयो ।

६८७ उदात्त परस्मैभाष । तरति । ततार । तेरतु । तेह । तेरिष । तेरिषु । तेर । ततार । तेरिष । तेरिष- 'ऋच्छत्युत्ताम्' इति गुण , वृद्ध्या तु स्वविषये पूर्वविप्रतिषेधे-
नायं बाध्यते । 'तृफलभजत्रपश्च' इति किति लिटि थलि च सेटि एत्वाभ्यासलोपौ ।
तरिता, तरीता । तरिष्यति, तरीष्यति- 'वृत्तो वा' इति इटो वा दीर्घ । वृङ् वृङ्भ्या-
मृदन्ताच्च परस्येडो वा दीर्घ इति सूत्रार्थ । अत्र 'अलिटि' इत्यनुवृत्तेर्न लिटि दीर्घ ।
अतरत् । तरेत् । आशिषि तीर्यात्- 'ऋत इद्धातो' इति इत्वरपरत्वयो 'हलि च'
इति दीर्घ । 'इत्वोत्वाभ्या गुणवृद्धी भवतो विप्रतिषेधेन' इत्युक्तत्वात् न तयो-
र्विषये इत्वम् । अतारीत् । अतारिष्टाम् । अतारी । अतारिष्टम् । अतारिष्ट- 'वृत्' इतीटो
दीर्घ 'सिचि च परस्मैपदेषु' इति बाध्यते । तितीरति, तितरिषति, तितरीषति-
'वृत्तो वा' इत्यधिकृत्य 'इट् सनि वा' इति इटो विकल्पनात् 'सनि ग्रहगुहोश्च'
इति निषेधोऽत्र न भवति । इडभावे 'इको ऋल्' इति सन क्त्वादगुणत्वे 'ऋत'
इति इत्वरपरत्वयो 'हलि च' इति दीर्घ । इट्पक्षे 'वृत्' इति दीर्घविकल्प ।
तेतीर्यते । तार्तति- अभ्यासस्योरदत्वे हलादिशेषे 'दीर्घोऽकित' इति दीर्घ ।
'रुमिकौ च' इति रुमिग्रीको न भवन्ति, 'ऋतश्च' इति तपरस्मैपदेन ऋकारान्त-
स्याभ्यासे तद्विधानात् । तातीरति । तार्तिषि । तार्तिमि । तातीर्य- अगुण-
विषये इत्वरपरत्वे, हल्परत्वे तु दीर्घश्च । लोटि- तातर्तु । तातर्तात् । तातीर्याम् ।
तातिरतु । तातीरिह । तातराणि । हितातडी छिन्त्वादगुण , इतीत्वादि । लङि तिप्सिपो-
हृलङ्थादिलोपे- अतात । अतातीर्याम् । अतातर- अत्र 'जुसि च' इति गुणेन पर-
त्वादित्वं बाध्यते । तातीर्यात् । तातीर्याताम् । आशिषि सलोपाभावो विशेष-
तातीर्यास्ताम् इत्यादि । तारयति । अतीतरत् । व्यतितरते । व्यतितरे । व्यतितरिता,
व्यतितरीता । व्यतितरिष्यते, व्यतितरीष्यते । व्यतितरताम् । व्यत्यतरत् । व्यतितरेत् ।
व्यतितरिषीष्ट, व्यतितरीषीष्ट- 'लिङ्सिचोरात्मनेपदेषु' इति ऋत इटो विरूपणनात्
पक्षे इट् । तस्य च दीर्घत्वम् 'न लिङि' इति निषेधान्न भवति । इडभावे 'उश्च'
इति लिङ्सिचो क्त्वादगुणत्वे इत्वादि । लुङ्थपि पूर्ववत् सिच इडभावे
क्त्वेत्वयो व्यत्यतीर्ष्य इति । इट्पक्षे दीर्घविकल्पे व्यत्यतरिष्य, व्यत्यतरीष्य इत्यादि ।
अयं च दीर्घविकल्पः प्रकृतस्येड इति चिण्वदिटो न भवति । तेन तारिता,
तरिता, तरीता । तारिष्यते, तरिष्यते, तरीष्यते इति त्रीणि रूपाणि भवन्ति । लिङि
तु शुद्धोऽपीट् पाक्षिक, तस्य च न दीर्घ इति तारिषीष्ट, तरीषीष्ट, तरीषीष्ट इति

त्रीणि रूपाणि । लुङि त्वेकवचने अतारि । अन्यत्र चिण्वदिटि अतारिषाताम् । शुद्धे पुनरिति दीर्घविकल्पनात् , अतरिषाताम्, अतरीषाताम् । अयं चेद् ‘लिट्सिचो-
रात्मनेपदेषु’ इति पक्षे न भवति तदा ‘उश्च’ इति क्तिन्वेत्वादौ अतीर्षाताम् इत्य-
पीति चानुरूप्य भवति । अमि तु चिण्वदिटि शुद्धेऽश्च दीर्घादीर्घयो ‘विभाषे’
इति मूर्द्धन्यविकल्पनात् अतारिष्वम्, अतारिह्वम्, अतरिष्वम्, अतरिह्वम्,
अतरीष्वम्, अतरीह्वम् इति षड् रूपाणि । इडभावे तु नित्ये मूर्द्धन्ये अतीर्ष्वमिति
आहत्य सप्त रूपाणि । रथन्तरं साम—‘सञ्ज्ञाया भृतृवृजि’ इति-स्वच । अवतार—
‘अवे तृह्वोर्घञ्’ इति करणाधिकरणयोर्घञ् । तीर्त्वा । तीर्णं । तीर्णवान्—‘श्र्युक्
किति’ इतीप्तिनषेधः । निष्ठायामित्त्वरपरत्वदीर्घत्वेषु ‘रदाभ्याम्’ इति नत्वम् ।
तीर्णि—‘ऋकारत्वादिभ्य क्तिन् निष्ठावद् भवति’ इति नत्वम् । तरुण—‘कृ-
वृत्तृदारिभ्य उनन्’ इति उनन् प्रत्यय । कवयस्तु तरुणिमा इतीमनिचं प्रयुञ्जते ।
नास्य लक्षणमस्ति । तरुणी—‘वयसि प्रथमे’ इति डीप् । तलुनी सुरा—‘कपिल-
कादीनां सञ्ज्ञाछन्दसोर्वा रो लत्वमापद्यते’ इति लत्वम्, ‘नञ्स्नवीकृत्तरुणतलुना-
नामुपसङ्गानाम्’ इति डीप् । नञ्स्नवीक प्रत्यया, इतरे प्रातिपदिके ।
तह—‘भृमृशि’ इत्यादिनोप्रत्यय । तालु—‘त्रो रश्च ल’ इति वृणुप्रत्यये रेफस्य
च लत्वम् । तीर्थम्—‘पातृवृदि’ इत्यादिना कथे ऋन इत्वादि । तर्ष उत्साह
सूर्योऽभिलाषश्च—‘पातृवृदि’ इत्यादिना स । तरणि—‘अर्त्तिसृ’ इत्यादिना
अनिप्रत्यय ॥६६॥

६८८. गुप गोपने ।

६८९. तिज निशाने^१ ।

६९०. मान पूजायाम् ।

६९१. बष बन्धने ।

गुप गोपनकृत्सनयोरिति मैत्रेय । एते च गुपादयः ‘गुप्तिज्जिह्व’ सन्
‘मान्वधदान्शान्भ्यो दीर्घश्चाभ्यासस्य’ इति नित्यसन्नन्ता । तथा च भाष्यम्—
‘नैतेभ्यः प्राक् सन आत्मनेपदम्, नापि परस्मैपदं पश्याम’ इति । तथा च ‘पूर्वव-
त्सन’ इत्यत्र वार्त्तिकम्—‘पूर्वस्यात्मनेपददर्शनात् । सनन्तादात्मनेपदमिति चेत्
गुपादिष्वप्रसिद्धि’ इति । ‘अयं च सन् गुपेर्निन्दायाम् तिजे क्षमायाम्, बन्धेर्वैरु-
प्ये’ इति वृत्तावुक्तत्वात् अत्रापठितेष्वर्थेषु न च सन् अस्ति, न चैषा केवलानां
पठितेष्वर्थेषु प्रयोगः, पूर्वोक्तभाष्यवार्त्तिकविरोधान् । किञ्च भाष्येऽनुबन्धकरण-
सामर्थ्यात् ‘अवयवेऽकृतं लिङ्गं समुदायस्य विशेषकं भवति’ इति सन्नन्तादात्म-

१. ‘क्षमायाञ्च’ इत्यधिकं पठति क्षीरस्वामी ।

नेपदसमर्थनं च विरुध्येत । तथा निन्दादेरन्यत्र केवलानां गुपादीनां प्रयोगे तत्रैवानुबन्धासञ्जनस्यात्मनेपदार्थत्वेन चरितार्थत्वात् कथं सामर्थ्यं कथं वा कृतत्वम् । एव च 'गोपते, तेजते' इति स्वाम्युक्तं केवलान् तिङ् प्रयोग प्रत्युक्त । अत्र नन्दिमैत्रेयौ 'नह्येतेभ्य' इत्यादिना भाष्येण तिङामभाव प्रतीयते, इति निन्दादेरन्यत्र कृतमुदाजहनु । हरदत्तस्त्वेतन्नानुमन्यते, यदाह—'पूर्ववत्सन' इत्यत्र—“कथं तर्हि जुगुप्सादे समुदायस्यानुदात्तेत्वमत आह—अवयव इति । अवयवे ह्यचरितार्थं लिङ्गं सामर्थ्यात्समुदायस्य विशेषक भवति । यद्येव गोपयति तेजयति इत्यादावपि प्रसङ्गः । अथ यं समुदायं योऽवयवो न व्यभिचरति तत्र कृतं लिङ्गं तस्य विशेषक भवति, णिजन्तं च व्यभिचरति, विनापि तेन जुगुप्सते इति गुप्ते प्रयोगादित्युच्येत । यद्येवम्, सन्नन्तादपि न स्यात्, विनापि तेन गोपयतीति गुप्ते प्रयोगात् । वक्तव्यो वा विशेष । अयमुच्यते—गुप गोपने इत्यस्य सन्विधौ प्रहणम्, तस्माच्च नित्यं सन्नेव भवति नापरं प्रत्ययः । गोपयतीत्यादिकस्तु प्रयोगो 'गुप रक्षणे' इत्यस्य, स चान्य एव । अवश्यं चैतदेव विज्ञेयम्—अन्य एव सन्नप्रकृतिस्तस्माच्च सनेव भवतीति, अन्यथा निन्दाया अन्यत्र यथा णिजभवति तथा लङादिरपि स्यात् । एवं तिजिप्रभृतयोऽपि क्षमाद्यर्थे यत्र सन्निध्यते तत्रानुदात्तेतो नित्यसन्नन्ताश्च । क्षमादिभ्योऽन्यत्र तु यत्र णिजिष्यते तत्रानुबन्धका एव चुरादौ पठितव्या” इति । अत्रैव मते 'अवयवेऽकृत लिङ्गम्' इति भाष्योपपत्तिः । यदि हि कृतं स्युस्तर्हि अनुदात्तेत्वं युज्यते स्याद् इति कथमकृतार्थत्वोक्तिः । अथोदाहरणानि—जुगुप्सते । जुगुप्साञ्चक्रे । जुगुप्सिता । जुगुप्सिष्यते । जुगुप्सताम् । अजुगुप्सत । जुगुप्सेत । जुगुप्सिषोष्ट । अजुगुप्सिष्ट—अत्रास्य सनो धातुसशब्देनानुविधानादार्धधातुकत्वान्नेङ्गुणौ ॥ एव तितिक्षते इत्यादि । मोमासते इत्यादौ—'मान्वन्ध' इत्यभ्यासस्य दीर्घः । अयं च 'अभ्यासविकारेष्वपवादा नोत्सर्गान्विधीन् बाधन्ते' इति अभ्यासस्य हलादिशेषह्रस्वादिषु कृतेष्वेव ॥ एव बोभस्सते इत्यादावपि । अत्र 'एकाचो बश' इति बकारस्य भकारः । धकारस्य 'खरि च' इति चत्वं तकारः । गोपायतीति रङ्गणे गतम् ॥६६७-६७०॥

६६२. गुपादयश्चत्वार एतेऽनुदात्ते ।

६६३. रभ रामभ्ये । रामस्यमुपक्रमः । एतदादयो हृदयन्ता अनुदात्ता अनुदात्तेत । आरभते । आरभे । आरभिषे । आरभिवहे । क्रादिनियमादिट् । एत्वाभ्यालोपौ । आरब्ध—'भृषस्तथो' इति धत्वे 'भृला जश् भृशि' इति जश्त्वं भकारस्य बकारः । आरप्स्यते—'खरि च' इति चत्वंम् । आरभताम् । आरभत । आशिषि-आरप्शोष्ट । आरब्ध-सिञ्जलोपधत्वजश्त्वे । आरिप्सते—'सनि मीमा' इत्यादिना अच इस् । 'स्को' इति सलोपः । 'अत्र लोप' इत्यभ्यासलोप-आरारम्भ्यते । आरारम्भीति, आरारब्धि । ईट्पक्षे 'रभेरशब्दितो' शब्दित्वाभ्यामन्यत्राजादौ

नुम्बिधानान्नुमि अनुस्वारपरसवर्णौ । आरारब्ध । आरारभति—अत्राद्भावेऽजादित्वात् कृतस्य नुम् ‘अनिदिताम्’ इति नलोप । आरारम्भाणि । आरारम्भाव । आरारम्भाम् । आरारम्भादिद्वान्नुम्, पित्तवान्नलोपाभाव । लङि तिप्सिपोर्हलङ्यादिलोपे जश्चत्त्वयोः—आरारप् । आरम्भयति । आरम्भन् । अत्र परामपि वृद्धि नित्यत्वान्नुम् बाधते । आरम्भ । आरम्भणम्—अजादित्वान्नुम् । रम्भा—पचाद्यचि टाप् । रम्भ—‘अत्यवि’ इत्यादिनाऽसच् । बाहुल्लान्नुमभाव । राभस्ये इति निपातनाद् वा ॥६७१॥

६६४. डुलभम् प्राप्नोति । लभते इत्यादि सर्व रभतिवत् । अस्यापि शब्दिवर्जिते अजादौ ‘लभेच्च’ इति नुम् । आलम्भ्या गौ—‘आडो यि’ इति आङ्पूर्वाङ्गभेदेकारादौ नुम् । अत्र यीत्यस्य विषयसप्तमीत्वात् प्रागेव प्रत्ययोत्पत्तेः पूर्वं नुमि अदुपधत्वाभावात् ‘पोरदुपधात्’ इति यन्नेति ण्यद् भवति । ण्यद्यतोश्च स्वरे विशेष । ण्यति ‘गतिकारकोपपदात् कृत्’ इति कृदन्तोत्तरपदप्रकृतिस्वर ‘तित्स्वरितम्’ इति स्वरितत्वं भवति । यति तु उत्तरपदप्रकृतिस्वरत्वेन ‘यतोऽनावः’ इति यदन्तं द्रव्यचक्रमाद्युदात्त स्यात् । अत्र च विषयसप्तमीत्वम् ‘इदितो नुम् धातो’ इत्यत धातोर्नित्यनुवृत्त्या भाष्ये प्रतिपादितम् । उपलम्भ्या विद्या—‘उपात् प्रशसायाम्’ इति लभेर्यकारादौ विषये नुम् । अत्र धात्वर्थस्य प्राप्ते प्रशंसापादनद्वारेण वा प्राप्यमाणद्वारेण वा प्रशसाया अन्यत्र नुमभावात् ‘पोरदुपधात्’ इति यति ‘उपलभ्यमस्मात् वृषलान्न किञ्चिद्’ इति भवति । अत्रापि ण्यद्यतोः स्वरे विशेष । ईषलम्भ । सुप्रलम्भ—‘उपसर्गात्खल्वञ्चो’ इति नुम् । ‘लभेच्च’ इति सिद्धे वचनमिदं नियमार्थम् ‘खल्वञ्चोरजाद्योर्यदि भवति उपसर्गात् परस्यैव’ इति । तेन ईषलम्भ, लाभ इत्यत्र नुम् न भवति । सुलभः, दुर्लभः, सुलाभः, दुर्लाभ इत्यत्र तु उपसर्गात्परत्वेऽपि ‘न सुदुर्भ्यां केवलाभ्याम्’ इति नुम्निषेधः । अत्र केवलशब्दशब्दोपात्ताभ्यां सुदुर्भ्यामन्यस्य सजातीयोपसर्गस्याभावमाह । तेन सुदुर्भ्यामन्योपसर्गरहितस्य लभे खल्वञ्चोर्नुम्न भवतीति सूत्रार्थः । उपसर्गान्तरयोगे तु अतिमुलम्भ इति नुम् भवत्येव । सुदुर्लभम्, अतिमुलम्भः, सुदुर्लभः, अतिदुर्लभ—इति प्रयोगास्तु ‘सु पूजायाम्’, ‘अतिरतिक्रमणे च’ इति स्वत्यो कर्मप्रवचनीयत्वे द्रष्टव्या । अतिक्रमण फलप्राप्तावपि क्रियानुपपत्तिः । उक्तेषु सर्वेषूदाहरणेषु खल्वञ्चोर्न बाधः, विषयभेदात् कर्मणि खल्, भावे तु घञ् इति । यद्वा—सुरत्र क्षेपे, यथा—‘सुषिक्तं किं तवात्र’ इति । दुर्निन्दायां यथा—‘दुर्ब्राह्मण’ इति । तेन कृच्छ्राकृच्छ्रार्थत्वाभावात् खलभावः । अलाभिः, अलम्भिः । लाभलाभः, लभलम्भम्—‘विभाषा चिण्णमुलो’ इति लभेर्नुम्बिकल्पः । व्यवस्थित-विभाषाविज्ञानात् सोपसर्गस्य नित्यं नुम् भवति—प्रालम्भिः, प्रलम्भप्रलम्भम् इति । लाभेन निवृत्तं लभिमम्—‘ङ्वित किञ्च’ ‘कत्रेर्भन्वित्यम्’ इति मप् । पित्वाद्ङ-

लभा । लब्धि — ‘क्तिन्नावादिभ्य’ इति क्तिन् ॥६७२॥

६६५ ष्वञ्ज परिष्वज्जे । स्वजते — ‘दशसञ्जस्वञ्जां शपि’ इति अनुनासिक-
लोप । सस्वजे, सस्वज्जे । सस्वजिषे, सस्वजिषे — ‘इन्धिभवतिभ्याञ्च’ इत्यत्र
‘श्रन्थिग्रन्थिदम्भिस्वञ्जीना वेति वक्तव्यम्’ इति लिट् कित्त्वविकल्पनात्
पक्षेऽनुनासिकलोप । तथा च ‘सदिस्वञ्ज्यो’ इत्यत्र वृत्तितद्वयाख्यानेषु स्वञ्जे
सयोगान्तादपि लिटो विभाषा कित्त्वमिच्छन्तीति । स्वङ्क्ता । स्वङ्क्ष्यते ।
स्वजताम् । अस्वजत । स्वजेत । स्वङ्क्षीष्ट । अस्वङ्क्त । सिस्वङ्क्षते — ‘स्तौतिण्योरेव’
इत्यषत्वम् । सास्वज्यते । सास्वजोति, सास्वङ्क्ति । सास्वक् । सास्वजति । लोटि
हौ सास्वग्धि । लङि तिप्सिपोर्हल्ङ्ङादिलोपे सयोगान्तलोपे च — प्रसास्वन् । स्वञ्ज-
यति । अस्वञ्जत् । प्रतिष्वजते — ‘उपसर्गात्सुनोति’ इत्यादिना षत्वम् । प्रत्यष्व-
ङ्क्त — ‘प्राक्सितादङ्ङ्यवायेऽपि’ इति षत्वम् । परिष्वजते । निष्वजते । निष्वजते —
‘परिनिविभ्य’ इत्यादिना षत्वम् । ‘उपसर्गात्सुनोति’ इत्यादिनैव सिद्धे स्तुस्वञ्ज्यो-
रुपादानम् ‘सिवादीना वाङ्ङ्यवायेऽपि’ इति परिनिविभ्य परत्वे अङ्ङ्यवाये
सिवादित्वादनयो षत्वविकल्पो यथा स्यादिति । तेन पर्यञ्जत, पर्यस्वजत
इत्याद्युभय भवति । प्रतिष्वजते, प्रतिष्वज्जे इत्यादौ ‘स्थादिष्वभ्यासेन’ इत्यभ्या-
सात्परस्य प्राप्त षत्व ‘सदिष्वञ्ज्यो परस्य लिटि’ इति निवार्यते ॥९७३॥

६६६ हृद् पुरीषोत्सर्गो । हृदते । जहृदे । जहृदिषे । हृता । हृत्स्यते । हृदताम् ।
अहृदत । हृवेत । हृत्सीष्ट । अहृत् ॥ जिहृत्सते । जाहृद्यते । जाहृदति, जाहृत्ति । हादयति ।
अजीहृदत् । हृत्वा । हृन् — ‘रदाभ्याम्’ इति नत्वम् ॥९७४॥

६६७. रभादयश्चत्वारोऽनुदात्ता अनुदात्तेत । नन्दी तु हृदि विभाषानुदात्ते-
तमाह ।

६६८. निक्षिपदा अव्यक्ते शब्दे ।

६६९ अयमुदात्त उदात्तेत् । क्ष्वेदति । निक्ष्वेद । निक्ष्वेदिष । निक्ष्विदिव । तासौ
नित्यानिटो भारद्वाजनियम इत्युक्तम् । क्ष्वेदिता । क्ष्वेदिष्यति । क्ष्वेदतु । अक्ष्वेदत् ।
क्ष्वेदेत् । क्ष्विद्यात् । अक्ष्वेदीत् । निक्ष्विदिषति, निक्ष्वेदिषति — ‘रलो व्युपधात्’ इति
कित्त्वविकल्प । चेक्ष्विद्यते । चेक्ष्वेति । क्ष्वेदयति । अक्ष्विद्वदत् । क्ष्विदित्वा, क्ष्वेदित्वा ।
क्ष्विण्ण — ‘ञीत् क्त’ इति वर्त्तमाने क्त, ‘आदितश्च’ इति इङ्भाव । ‘रदा-
भ्याम्’ इति निष्ठानत्वम् । क्ष्विण्णमनेन, क्ष्वेदितमनेन । प्रक्ष्विण्ण, प्रक्ष्वेदित. —
‘विभाषा भावादिकर्मणो’ इतीङ्गविकल्प । ‘निष्ठा शीङ्स्विदिमिदिक्ष्विदिधृष’
इति सेटो निष्ठाया अकित्त्वात् गुण । ‘निक्ष्विदा स्नेहनमोचनयो’ इति
दिवादौ ॥९७५॥

६६९. स्कन्दिर् गतिशोषणयो^१ । इतो मिहान्ता उदात्तेतोऽनुदात्ताः । स्कन्दति ।

१. ‘शोषणे’ इति क्षीरस्वामी ।

चस्कन्द । चस्कन्दिथ, चस्कन्थ । चस्कन्दिव । क्रादिनियमादिट् । थलि भारद्वाज-
नियमाद् विकल्प । स्कन्ता । स्कन्त्स्यति । स्कन्दतु । अस्कन्दत् । स्कन्देत् । स्कन्दात्—
'किदाशिषि' इति क्तिवात् 'अनिदिताम्' इति नलोप । अस्कदत् । अस्कदताम्—
'इरितो वा' इति वाङि नलोप । अडोऽभावे—अस्कान्त्सीत् । अस्कान्ताम् । अस्कान्तु ।
'वद्भज' इति वृद्धि । भ्रल्लादौ—'भ्रलो भ्रलि' इति सिज्जलोप । चिस्कन्त्सति । चनी-
स्कन्धते—'नीगवञ्चु' इत्यादिना नीक् । चनीस्कन्दीति, चनीस्कन्ति । चनीस्कत् । चनीस्क-
दति । स्कन्द्यति । अचस्कन्दत् । गेहावस्कन्दमास्ते—'विशिपति' इत्यादिना णमुल् ।
तृतीयाप्रभृतित्वाद्वा समास । तेनैवोक्तत्वात् 'नित्यवीप्सयो' इति न द्विर्वचनम् ।
असमासे वीप्सायां द्रव्यवचनस्य द्विर्वचनम् । नित्यत्वे क्रियावचनस्येति गेहगेह-
मवस्कन्दम्, गेहमवस्कन्दमवस्कन्दम् इति । 'क्रियाभेदे क्त्वापीष्यते' इत्युक्तत्वात्
गेहगेहमवस्कन्ध इत्याद्यपि भवति । विष्कन्ता, विस्कन्ता—'वे स्कन्देरनिष्ठायाम्'
इति वा षत्वम् । 'अनिष्ठायाम्' इति पर्युदासे नञिवयुक्तन्यायेन कृत्येवायं
विकल्प । तथा वृत्तिकारेणापि पर्युदासो व्याख्यात, कृतञ्चोदाहृता । निष्ठायाम्—
विस्कन्न —'रदाभ्याम्' इति निष्ठानत्वम् । परिष्कन्ता, परिस्कन्ता—'परेश्च' इति
वा षत्वम् । 'पृथग्योगकरणात् अनिष्ठायामिति नानुवर्त्तते' इति वृत्ति, तेन
परिष्करणं परिस्कन्न इति भवति । अत एव पर्युदासाभावात् नञिवयुक्तन्यायो
नास्तीति तिङ्चपि भवत्येव विकल्प —परिष्कन्वति, परिस्कन्वति इति । परिस्कन्द —
'परिस्कन्द प्राच्यभरतेषु' इत्यषत्वम्, अस्य प्रयोगस्य प्राच्यभरतविषयत्वे ।
स्कन्वा । प्रस्कन्ध—'क्त्वि स्क्रन्दिस्स्यन्दो' इति नलोपाभाव । उक्तन्दो नाम रोग-
'उद. स्थास्तम्भो' इत्यत्र 'रोगे चेति वक्तव्यम्' इति वचनात् स्कन्दे सकारस्य
पूर्वसवर्णस्तकारो भवति ॥९७६॥

७००. यम विपरीतमैथुने । 'विपरीत इति विपरीतानुष्ठित इत्यर्थ' इति मैत्रेय ।
पुरुषकारे तु 'यम विपरीतो मैथुने इति विपरीत इति यमेरर्थ' इति । कचित्पठ्यते
'यम मैथुने' इति । यमति । ययाभ । येभतु । येभिथ, ययन्व । येभिव—क्रादिनियमा-
जित्यमिट् । थलि भारद्वाजनियमाद् विकल्प । यन्वा । यप्स्यति । यभतु । अयभत् ।
यभेत् । यभ्यात् । अयाप्सीत् । अयाब्बाम् । यियप्सति । यायभ्यते । यायन्धि । याभयति ।
अयीयभत् । यन्वा । यन्वम् । यभ्यम्—'पोरदुपधात्' इति यत् । 'जभेत्येके' इति
मैत्रेय । 'जभ च' इति घनपालकाशयपौ । 'जप जभ' इति शाकटायन । तत्र
जभे पाठो न्यासपदमञ्जरीकृतोरनभिमत । सति ह्यस्मिन् 'लुपसदचरजपजभ-
दहदशभञ्जपशा च', 'रधिभजोरचि' इत्यादौ जभजृभीतिवदमुपपाददीयाताम् ।
किञ्च इह जभे पाठेऽनेनाप्यनिटा भाव्यत्वात्, 'रभिश्च भान्तेष्वथ मैथुने यमि-

स्ततस्तृतीयो लभिरेव नेतर' इति व्याघ्रभूतिवचनेनापि विरोधः स्यात् । तृतीयश्च यभिरेव, तत्र वृत्तौ यब्धा' इत्युदाहरणात् । जम्भत इति गात्रविनामे गत ॥६७७॥

७०१ एम प्रह्वत्वे शब्दे^१ । नमति । ननाम । नेमतु । नेमिथ, ननन्थ । नन्ता । नंस्यति । नमतु । अनमत । नेमत् । नम्यात् । अनंसीत् । अनसिष्टाम्—'यमरमनमाताम्' इति सगिटौ परस्मैपदे । निनसति । ननस्यते । ननमीति, ननन्ति । ननन्त । ननमति । नन्नन्व, नन्नन्म—'म्बोश्च' इति मकारस्य नत्वम् । लङि अननन् । अनन्नताम्—'मो नो धातो' इति पदान्ते नत्वम् । नमयति, नामयति—'ज्वलल्लल्ललनमामनुपसर्गाद्वा' इति मित्त्वविकल्पः । सोपसर्गात्तु अमन्तत्वान्नित्य मित्त्वम्—प्रणयमति । 'उपसर्गादसमासेऽपि' इति णत्वम् । अनोनमत । नमते दण्डः स्वयमेव । अनस्त दण्डः स्वयमेव—'न दुहस्तुनमाम्' इति यक्चिणोर्निषेधः । नन्न—'नमिकम्पि' इति र । नेमि—'भापाया धाव्कृसृगमिजनिनमिभ्यः' इति किकिनोरन्यतर । तस्य लिङ्बद्धावादेत्वाभ्यासलोपौ । नतम्—'अनुदात्तोपदेश' इत्यनुनासिकलोपः । प्रणत्य, प्रणम्य—'वा ल्यपि' इत्यनुनासिकलोपविकल्पः । नूनं नमयतीति नूनमो नाम कश्चित्—'क्षुभ्नादिषु च' इति पाठाण्णत्वाभावः । नम—असुन् । नमस्यति देवान् । पूजयतीत्यर्थः—'नमोवरिवश्चित्रङ्ग' इति क्यच् । 'नमस पूजायाम्' इति तत्र वृत्तिः । नमस्कृत्य, नमस्कृत्वा—'साक्षात्प्रभृतीनि च' इति कृबो योगे पक्षे गतिसञ्ज्ञा, गतित्वे 'कुगतप्रदाय' इति समासः । 'नमस्पुरसोर्गत्यो' इति विसर्जनीयस्य सत्त्व च । नमो देवेभ्यः—'नमस्स्वस्तिस्वाहास्वधालवषड्योगाच्च' इति नमो-युक्ताच्चतुर्थी । नाकु वल्मीक—'फलपाटिर्नामि' इत्यादिना उपत्ययो नाकादेशश्च । नप्ता—'नप्टनेष्ट' इत्यादिना वृत्ति मकारस्य पकारो निपात्यते । नप्तारौ इत्यादौ असम्बुद्धौ सर्वनामस्थाने 'अप्टन्' इत्यादिना उपधादीर्घः ॥६७८॥

७०२ गम्ल सृष्ट गतौ । गच्छति—'इषुगमियमा छ' इति इत्सञ्ज्ञकशकारादौ शपि छ । 'छे च' इति तुक् । जगाम । जग्मतु । जगन्थ, जगमिथ । जग्मिव । जग्मिम—क्रादिनियमादिट् । थलि भारद्वाजिनियमाद् विकल्पः । डितोरजाद्यो 'गमहन' इत्युपधालोपे तस्य 'द्विर्वचनेऽचि' इति स्थानिवत्त्वाद् द्वित्वम् । गन्ता । गमिष्यति—'गमेरिट् परस्मैपदेषु' इति सकारादेरिट् । गच्छतु । अगच्छत् । गच्छेत् । आशिषि-गम्यात् । अगमत्—लुङित्वाद् अङ् । 'गमहन' इत्यत्रानङिति पर्युदासात् नोपधालोपः । जिगमिषति । जिगमिष त्वम्—इत्यत्र हेर्लुका लुप्तत्वात् परस्मैपदाभावे भाष्यवार्तिकयो 'सिद्ध तु गमेरात्मनेपदेन समानपदस्थस्येद प्रतिषेधात्' इति न्यासान्तरेण आत्मनेपदेन समानपदस्थस्य गमे सकारादेरिणिवेषेधात् इङ् भवति । एवं जिगमिषिता इत्यादौ कृत्यपीट् भवति । इदं च भाष्यवार्तिकं च

आत्मनेपदेऽपीप्तिनषेधे सिद्ध एवारभ्यमाणमर्थादन्यत्रेद बोधयति । अत एव भाष्यवार्तिकविरोधात् ‘गमेरिट्’ इत्यत्र परस्मैपदग्रहण गम्युपलक्षणार्थम् । परस्मैपदेषु यो गमिर्निर्दिष्ट इति पदशेषकारदर्शनमुपेक्ष्यम् । वृत्तावय पञ्च प्रतिक्षेपार्थमेव उपक्षिप्त । यदाह तत्र हरदत्त — ‘न पुनरय पक्ष स्थापितो भाष्यवार्तिकविरोधाद्’ इति । क पुनरत्र फलभेद ? उच्यते, सम्पूर्वस्याकमेकस्य गमे ‘समो गम्यृच्छि’ इत्यात्मनेपदित्वात् परस्मैपदेष्वदर्शनात् सजिगमिषिता इत्यादौ इप्न स्यात् । तथा जिगमिषाञ्चक्रे इत्यत्र भावकर्मविषयस्य गमे परस्मैपदेष्वदर्शनात् इप्न स्यात् । अथ मतम्— ‘परस्मैपदेषु दृष्ट एव गमि उपसर्गादिवशेनाऽऽत्मनेपदेऽपीति इङ्भविष्यति’ इति, तर्ह्यस्य गमे सर्वत्रेद स्यात्, ‘गस्यते स विशेष’ इति भाष्यप्रयोगश्च विरुद्धयते । कथं तर्ह्यात्मनेपदेन समानपदस्थस्येप्तिनषेधे जिगमिषितेवाचरति जिगमिषितोयते इति हरदत्तादय ? बहिरङ्गस्य आत्मनेपदस्य प्रतिषेधाभाव इति । अयं च प्रकारोऽस्माभि क्रमतावुपपादित^१ । जङ्गम्यते—‘नित्य कौटिल्ये गतौ’ इति गतिवचनत्वात् कौटिल्ये एव यङ् । ‘नुगत’ इत्यभ्यासस्य नुक्यनुस्वारपरसवर्णौ । जङ्गमीति, जङ्गन्ति । जङ्गत — ‘अनुदात्तोपदेश’ इत्यनुनासिकलोप । जङ्गमति—प्रकृतिग्रहणन्यायेन ‘गहमन’ इत्युपधालोप । जङ्गन्मि । जङ्गन्त्व—‘म्वोश्च’ इति नत्वम् । जङ्गहि इत्यत्रानुनासिकलोपे तस्य ‘असिद्धवदत्र’ इत्यसिद्धत्वात् ‘अतो हे’ इति लुग्न भवति । अत्र सुधाकर — ‘अनुदात्तोपदेशा यम्यादय इति यम्यादेर्गणत्वेन निर्देशात् ‘निर्दिष्ट यद्गणेन च’ इत्यनुनासिकलोपाभावमुक्त्वा यदा धातुपाठ एव गणस्तदा भवितव्यमेव लोपेन’ इत्याह ‘हन्तेर्ज’ इत्यत्र जङ्गहीत्युदाहरणे । न्यासकारोऽपि व्याख्यातृनिर्देशेन गणिनिर्देशनानुमन्यते । अत एव न्यासकारसुधाकरविरोधात् ‘शितपा शपा’ इत्यत्र ‘यत्रोपदेशग्रहणम्’ इति य कचित्पाठ स उपेक्ष्य । अजङ्गन्त्व—‘मो नो धातो’ इति नत्वम् । गमयति । अजोगमत् ग्राम देवदत्त यज्ञदत्त, ग्रामायेति वा—‘गतिबुद्धि’ इति प्रयोज्यस्य कर्मत्वम्, अत्र ‘गत्यर्थकर्मणि’ इति ग्रामाद् द्वितीयाचतुर्थ्यौ । ग्रामश्चात्र गमेरेव कर्म, यतो ग्रामकर्मिकाया गतौ प्रेष्यते ग्राम गच्छेति, प्रयोज्यस्तु ण्यन्तस्य कर्म, न गमेरिति न तत्र चतुर्थी भवति । अत्र कर्मणि लादयो ‘ण्यन्ते कर्तृश्च कर्मण’ इत्यभिधानात् प्रयोज्ये भवन्ति । गम्यते ग्राम देवदत्त, गमयितव्य इत्यादि, अत्र कृद्योगलक्षणा षष्ठी ‘गत्यर्थकर्मणि’ इत्यत्र चतुर्थी चेति वक्तव्ये द्वितीयाग्रहणात् बाध्यते । यद्वा—‘कृत्यानाम्’ इत्यत्र योगविभागेन ‘उभयप्राप्तौ कृत्ये षष्ठी न’ इत्युक्तत्वात् कर्तृवत् कर्मण्यपि षष्ठ्या नैव प्रसङ्ग । ग्राम गन्ता गमयिता इत्यादौ तु पुनर्द्वितीयाग्रहणादेव षष्ठ्या बाध । अत्र ‘अनध्वनि’ इति पर्युदासात् अध्ववचनेभ्यो यथायोग द्वितीयाषष्ठ्यावेव भवत —अध्वान गच्छति, पन्थानं

१. ‘पुरुषकार०’ क. पुस्तके । २. प्रकारोऽयं पूर्व १३६—१३७ पृष्ठयोरवलोकनीयः ।

गच्छति, अध्वनो गन्ता, पथो गन्ता इति । अयं च 'अनध्वनि' इति प्रतिषेधः 'आस्थित-
प्रतिषेधश्चायं विज्ञेयः' इति वृत्तावुक्तत्वात् आस्थितविषयः । आस्थितः प्रथ-
ममेव स्वीकृतः । तेन यदोत्पद्येन पन्थानं गच्छति तदा ग्रामादिवत् द्वितीया-
चतुर्थ्यौ द्वे अप्युदाहार्ये, द्वितीयया षष्ठ्या बाधोऽपि । चेष्टाग्रहणं मनसा पाठ-
लिपुत्रं गच्छति इत्यादौ चतुर्थीनिवृत्त्यर्थम् । आगमयते माणवकः, कालं हरति न
त्वरते इत्यर्थः । 'आगमे क्षमायामात्मनेपदं वक्तव्यम्' इति ण्यन्तात्तद्धः । क्षमा
उपेक्षा, कालहरणमिति वृत्तिः । ण्यन्त एवायमत्रार्थः च वर्त्तते इति तस्यैवोदाहर-
णम् । सङ्गच्छते—'समो गम्यच्छि' इत्यकर्मकात् सङ्गमे तद्धः । सङ्गमे । सङ्ग-
ग्माते—'गमहन' इत्युपधालोपः । सङ्गन्ता । सङ्गस्यते । सङ्गच्छताम् । समगच्छतः ।
सङ्गच्छते । आशिषि—सङ्गसीष्ट, सङ्गसीष्ट । लुङि—समगतः, समगस्त । समगसाताम्—
'वा गम' इति भलाद्योल्लिङ्सिचोरात्मनेपदविषययोर्वा कित्त्वे तदाश्रयः 'अनुदात्तो-
पदेशः' इत्यनुनासिकलोपः । भलि 'ह्रस्वादङ्गात्' इति सिञ्जलोपः । न चास्मात्
पूर्वम् 'अतो लोपः' इत्यहोपस्य प्रसङ्गः, आर्द्धधातुकोपदेशोऽनकारान्तत्वात्
'असिद्धवदत्र' इत्यनुनासिकलोपस्यासिद्धत्वाद्वा, सर्वत्र गमेरात्मनेपदेन समान-
पदस्थत्वात् सकारादेरिडभावः । सञ्जिगसते—'अज्मन' इति दीर्घो न भवति, अत्र
आदेशस्य गमेर्ग्रहणात् । यत्तु-तरङ्गिण्या दीर्घप्रदर्शनम्, तद् 'गमेर्दीर्घे' इडग्रहणम्,
अग्रहणे ह्यनादेशस्यापि दीर्घत्वप्रसङ्गः इति वार्त्तिकविरोधादुपेक्ष्यम् । गम्यम्—
'पोरदुपधात्' इति यत् । सुतङ्गमो नाम कश्चित्—'गमश्च' इति सुप्युपपदे
संज्ञायां खच्, 'अरुर्द्विषदजन्तस्य मुम्' इति पूर्वपदस्य मुम् । सुतङ्गमेन निर्वृत्तः
सौतङ्गमि, 'बुच्छणकठजिलसेनिरढञ्ज्ययफक्फिञ्ज्यरुक्ठकोऽरीहणकुशाश्वयैकु-
मुदकाशरुणप्रेक्षाश्मसखिसङ्काशबलपक्षकर्णसुतङ्गमप्रगादिन्वराहकुमुदादिभ्यः' इति
यथासङ्गत्वात् सुतङ्गमादेशचातुरर्थिकः इव । अन्तः—'अन्तात्यन्ताध्वदूरपार-
सर्वानन्तेषु ङ' इति अन्तादिषु कर्मसूपपदेषु गमेर्ङ । ङित्वसामर्थ्यादभ-
त्वेऽपि टिलोपः । एवम्—अत्यन्तः इत्युदाहार्यम् । सर्वत्रगः । पन्नः—'सर्वत्रपन्न-
योरुपसङ्ख्यानम्' इति ङ । उरसा गच्छतीति उरगः—'उरसो लोपश्च' इति
ङप्रत्ययः, उरसः सलोपश्च । सुखेन गच्छन्त्यस्मिन्निति सुगः । दुर्गः—सुदुरोरधिक-
रणे' इति ङ । अत्र न्यासे—वासरूपविधिना पक्षे ल्युङप्युक्तः, तदयुक्तम्, 'कल्यु-
ट्तुमुन्खल्ये'षु वासरूपविधेः प्रतिषेधः' इत्युक्तत्वात् । अधिहरणादन्यत्र सुगमः
इति खलोव भवति । निर्गच्छन्त्यत्रेति निर्गो देशः—'निसो देशः' इति ङ ।
देशादन्यत्र निर्गमनम् इति ल्युङ् भवति । ग्रामगः—'डोऽन्यत्रापि दृश्यते' इति
ङ । मित गच्छतीति मितङ्गमो हस्ती—'खच्प्रकरणे गमेः सुप्युपसङ्ख्यानम्' इति
खच् । विहङ्गमः—'विहायसो विह च' इति खचि विहायसश्च विहादेशो
मुमागमः । विहङ्ग—'खश्च ङित्वा वक्तव्यः' इति खचो वा ङित्वाटिलोपः । विहगः—

‘डे च विहायसो विहादेश’ इति विहादेश । अस्मादेवानुवादात् ‘डोऽन्यत्रापि दृश्यते’ इति वा ड । गामुक — ‘लषपत’ इत्यादिना उरुम् । गत्वर — ‘गत्वरश्च’ इति करपि अनुनासिकलोपो निपात्यते । गत्वरो — ‘टिड्ढाणञ्’ इत्यादिना डीप् । जगिम् — ‘भाषायां धाञ्कृत्सुगमि’ इति किकिनोरन्यतरस्मिन् उपधालोप, लिङ्-वद्भावात् द्विवचनम् । जगत् — ‘द्युतिगमिजुहोतीना द्वे च’ इति द्विवचनम् । ‘गम कौ’ इत्यनुनासिकलोप । स्त्रियाम् — ‘वर्त्तमाने पृषद्बृहन्महज्जगत्सरसा शतृवञ्च’ इति शतृवद्भावान्डीष । उत्सादिषु जगतीति पाठाद्वा । जगत्या अपत्यादि जागतम् — ‘उत्सादिभ्योऽञ्’ इति प्राग्दीन्यतीयोऽञ्प्रत्यय । जगत इदं जागतम् इत्यत्र ‘अचामादेरचो वृद्ध्या उपधालक्षणा वृद्धिर्बाध्यते’ इति वृत्तिः । जगत्येव जागत छन्द — ‘छन्दस प्रत्ययविधाने नपुसके स्वार्थ उपसङ्ख्यानम्, इत्यञ् । अच्वगत् । कलिङ्गगत् — ‘अन्येभ्योऽपि दृश्यते’ इति क्पि अनुनासिकलोप । अग्रे गच्छतीति अग्रेण — ‘ऊङ् च गमादीनाम्’ इति कौ अनुनासिकलोपे अकारस्योकार । अयं च धातोरुकार इति अग्रेणैव इत्यादावुवडादेशो प्राप्ते ‘ओ सुपि’ इति यण् । ‘तत्पुरुषे कृति’ इत्यलुक् । गमी — ‘गमेरिन्’ इति भविष्यति गम्यादयः’ इति भविष्यदर्थोऽयम् । आगामी — ‘आङि च णित्’ इति इनि, णित्त्वात् वृद्धिः । अयमपि गम्यादिपाठाद् भविष्यत्काल । अयं बाहुलकात् केवलादपीति गामी इत्यपि भवति । ग्रामगमी ग्रामगामी — ‘श्रितादिषु गमिगाम्यादीनामुपसङ्ख्यानम्’ इति द्वितीयातत्पुरुष । ‘अकेनोर्भविष्यदाधमर्णयो’ इति कृद्योगलक्षण षष्ठीं बाधित्वा एतयोर्योगे द्वितीया । गम — ‘ग्रहवृहनिश्चिगमश्च’ इति भावेऽकर्त्तरि च कारके अप्रत्यय । एकाहेन गम्यत इति एकाहगमः — ‘अश्वस्येकाहगम’ इति निपातनादप् । अन्यथाऽत्र ‘परिमाणाख्याया सर्वेभ्य’ इति परिमाणस्य गम्यमानत्वाद् घब् स्यात् । अत्र च सर्वग्रहणमजपोर्बाधनार्थमित्युक्तम् । निगम — ‘गोचर’ इत्यादिना करणाधिकरणयोर्घ । गत्वा — ‘अनुदात्तोपदेश’ इत्यादिना अनुनासिकलोप । आगम्य, आगत्य — ‘वा ल्यपि’ इति अनुनासिकलोपविकल्प । गतम् — ‘क्तोऽधिकरणे च’ इति कर्त्तृकर्मभावाधिकरणेषु क्त । ग्रामगतः — ‘द्वितीयाश्रित’ इति तत्पुरुष । गतं च तत्प्रत्यागतञ्च गतप्रत्यागतम् — ‘कृतापकृतादीनामुपसङ्ख्यानम्’ इति तत्पुरुष । गतमेव तत्कालं भूय प्रत्यागमनेन गतप्रत्यागतमुच्यते । गन्तु — ‘सितनिगमि’ इत्यादिना तुन् । गान्त्रम् चर्म — ‘अस्त्रिजगमिनमिहनिविष्यशा वृद्धिश्च’ इति ष्टनि वृद्धिः । गन्त्री — कम्बलिवाह्य शकटम् । बाहुलकात् वृद्धयभावः । तन्तृचावित्यादिना सज्ञाया तन्तृचोरन्तरो वा । कम्बलं सास्ना तद्योगान्मत्वर्थीयेनिना कम्बलिनो बलीवर्दा उच्यन्ते । तथा च रभस — ‘प्रवारेऽप्युत्तरासङ्गे सास्नायामपि कम्बल’ इति । गात्रम् — ‘गमेरा च’ इति त्रिनि मकारस्याकारः । सुगात्री । सुगात्रा — ‘स्वाङ्गाच्चोपसर्जनात्’ इत्यत्र

‘अङ्गगात्रकण्ठेभ्यः’ इति पक्षे ङीष् । गौः—‘गमेडो’ इति ङोप्रत्यये ङित्त्वात् टिलोप । ‘गोतो णित्’ इति सर्वनामस्थानस्य णित्त्वाद् वृद्धि । अम्शसोस्तु ‘औतोऽम्शसो’ इति पूर्वपरयोराकारे गाम् । गा इति—‘तस्माच्छसो नः पुसि’ इत्यत्र तच्छब्देन प्रथमयो पूर्वसवर्णदीर्घस्य परामर्शनादिह नत्व न भवति । ङसिङसोस्तु ‘ङसिङसोश्च’ इति ङसोरेङश्च पूर्वरूपे गो इति । गवा गमूहो गव्या । गोत्रा—‘खलगोरथात्’ इति य, ‘इनित्रकट्यचश्च’ इति यथासख्यात्त्र । स्वभावात् खीलङ्गी । यकारादौ प्रत्यये ‘वान्तो यि’ इत्यवादेश । गोत्रोऽस्यास्तीति गौत्रिक—‘एकगोपूर्वाट्ठन् नित्यम्’ इति मत्वर्थे ठन् । गोमी—‘ज्योत्स्नातमिस्रा-शृङ्गिणोर्जस्विन्नूर्जस्वलगोमिन्मलिनमलीमसा’ इति मत्वर्थे मिनिप्रत्यये निपात्यते । गोविकारोऽवयवो वा गव्यम्—‘गोपयसोर्यत्’ इति षष्ठ्यन्तात् विकारावयवयोर्यत् । गो पुरीष गोमयम्—‘गोश्च पुरीषे, इति मयट् । गवे हित गव्यम्—‘उगवादिभ्यो यत्’ इति प्राक्क्रीतीयो यत् । गोनिमित्त संयोग उत्पातो वा गव्यः—प्राणिनां शुभस्य अशुभस्य वा सूचको महाभूतविकार उत्पात । ‘गोद्वय-चोऽसङ्ख्यापरिमाणाश्वादर्यत्’ इति यत् । गोशब्दात्सङ्ख्यापरिमाणाश्वादिवर्जिताद् द्वयचश्च ‘तस्य निमित्त संयोग उत्पातो वा’ इति विषये यदिति सूत्रार्थ । गोरिदं गव्यम्—‘सर्वत्र गोरजादिप्रत्ययप्रसङ्गे यद्वक्तव्य’ इति प्राग्दीव्यतीये चार्थे यत् । एव च तत्र तत्रार्थे सूत्रेण यद्विधान प्रपञ्चार्थ भवति । दाराश्च गावश्च दासगवम्—द्वन्द्वान्त ‘अचतुर’ इत्यादावचि निपातितम् । अनुगवं शकटम्—गौर्यथा आयतस्तथायतमित्यर्थ । ‘अनुगवमायामे’ इति अनुगुशब्दादचि निपात्यते । इह ‘आयाम’ इति अर्शआद्यजन्त, तद्वृत्ति वर्त्तते । अनुगुशब्दश्चाय ‘यस्य चायाम’ इति अव्ययीभाव, अनुर्यस्यायामवाची तेनान्यस्यायामवतो लक्षणभूतेन समस्यते इति सूत्रार्थ । इह च गोरायाम शकटायामस्य लक्षणं भवति । आगवीनः—गवा भृतो य आ तस्य प्रत्यर्पणात् कर्म करोति स एवमुच्यते । ‘आगवीन’ इति आगुशब्दात् कर्मकारिणि खप्रत्यये निपात्यते । आगुशब्दश्च ‘आङ्मर्यादाभिविध्यो’ इतीहाडो मर्यादावचनस्य पञ्चम्यन्तेन गोशब्देन गोप्रत्यर्पणे वर्त्तमानेनाव्ययीभावे पञ्चमी च ‘आङ् मर्यादावचने’ इति आङ् कर्मप्रवचनीयत्वे तद्युक्तात् ‘पञ्चम्यपाङ्परिभि’ इति विधीयते । गो पश्चात् अनुगु—‘अव्यय विभक्ति’ इत्यादिना पञ्चम्यर्थोऽव्ययीभाव । अनुगवत् पर्याप्तं गन्तुं शीलमस्य अनुगवीनो गोपालकः—‘अनुगवलङ्गामी’ इति क्रियाविशेषणाद् द्वितीयान्तादलङ्गामीत्यर्थे ख । तिष्ठन्ति गावो यस्मिन् काले दोहनाय य स काल तिष्ठद्गु, वहन्ति आगच्छन्ति गावो दोहनाय यस्मिन् स काल वहद्गु, श्रयन्ति यस्मिन्काले गोदोहनाय स काल श्रयद्गु इति, आयन्ति यस्मिन् काले दोहनाय स काल. आयतीगवम्—‘तिष्ठद्गुप्रभृतीनि च’ इति अव्ययीभावे

निपात्यन्ते । परमगव — ‘सन्महत्परम’ इति तत्पुरुषे ‘गोरतद्धितलुकि’ इति टच् । टित्वास्त्रियाम्—परमगवी । अतद्धितलुकीति वचनात् पञ्चभिर्गोभिः क्रीत पञ्चगु. पट इत्यत्र टच् न भवति । अत्र हि ‘आर्हादगोपुच्छसङ्ख्यापरिणाटृक्’ इति गोपुच्छादिव्यतिरिक्तात् प्रातिपदिकात् यथायथ समर्थविभक्तियुक्तात् आर्हा-येष्वर्थेषु विहितस्य ठक् ‘अध्यर्द्धपूर्वाद्द्विलुगसंज्ञायाम्’ इति लुक्प्रियते । द्विगुत्वं च ‘तद्धितार्थोत्तरपदसमाहारे च’ इति समासे ‘सङ्ख्यापूर्वो द्विगु’ इति द्विगो, ‘द्विगुश्च’ इति तत्पुरुषत्वाद् अस्ति टच् प्रसङ्गः । पञ्चगवधन इत्यत्र पञ्च गावो धन-मस्येति त्रिपदे बहुव्रीहौ ‘तद्धितार्थोत्तरपद’ इति पूर्वयो समासे सङ्ख्यापूर्वत्वेन द्विगुत्वात् तत्पुरुषत्वे टच् । पञ्चाना गवा समाहार पञ्चगवम्—‘तद्धितार्थे’ इत्यादिना समासे पूर्ववद् द्विगुतत्पुरुषयो टच् । अत्र समासार्थादुत्तरपदादकृत एव समासे ‘समासान्ता’ इति अकारान्तोत्तरपदद्विगुत्वात् ‘अकारान्तोत्तरपदो द्विगु’ स्त्रिया-मिष्यते’ इति ङाप्रत्यय स्त्रीत्वस्य ‘पात्रादिभ्य प्रतिषेध’ इति निषेधः । चित्रा गावो यस्य चित्रगु — ‘गोस्त्रियोरुपसर्जनस्य’ इति उपसर्जनगोशब्दान्तप्रातिपदिक-त्वाद् ह्रस्वः । अत्र ‘गो पूर्वणित्त्वात्वस्वरेषु’ इति स्थानिवत्त्वनिषेधात् न ‘गोत’ इति णित्त्वम् । ननु अतत्कालव्यावृत्त्यर्थाद् ‘गोत’ इति तपरकरणादेव न भविष्यति, अस्त्वत्र परिहारः, चित्रगो चित्रगव इत्यत्र तु ‘सम्बुद्धौ च’ ‘जसि च’ इति गुणेऽविकृत गोरूपमिति स्याणित्त्वम् । नन्वेवमत्राप्यनेन निषेधेन स्थानि-वत्त्वकृतमेव णित्त्वं निवार्यताम्, न तु स्वाश्रयमपीति गोरूपस्याव्याहतत्वात् तदाश्रय णित्त्वं स्यादेव, नैष दोषः, यदस्य गोरूपस्य लाक्षणिकत्वाल्लक्षणप्रतिपदो-क्तपरिभाषया तदपि न भविष्यति । वृत्तौ तु “‘गोत’ इति षष्ठ्यन्तमाश्रित्य ‘गोशब्दार्थसम्बन्धि सर्वनामस्थान णिद्’ इति व्याख्यातम्, अत्र मते न कुत्रापि णित्त्वप्रसङ्गः । यदत्र सर्वनामस्थान तदन्यपदार्थस्य सम्बन्धिनो गोशब्दार्थस्य, तपरकरण त्वोकारान्तोपलक्षणार्थम्, वर्णनिर्देशेषु प्रसिद्धत्वात् । तेन गोशब्दस्यापि णित्कार्यं भवति । ‘अपरे तु—ओत इति पठन्ति’ इति चोक्तं वृत्तौ । गोशब्द-गोशब्दम्—‘सर्वत्र विभाषा गो.’ इति छन्दसि भाषाया चाति परे वा प्रकृतिभावः । अन्यद्वा ‘एङ पदान्तादति’ इति पूर्वत्वम् । गवाशब्दम्—‘अवङ् स्फोटायनस्य’ इति अवङादेशः । अयं च व्यवस्थितविभाषात्वाद् गवाशब्द इत्यत्र नित्यः । चित्रगवशब्द-इत्यत्र ‘गो पूर्व’ इति स्थानिवत्त्वनिषेधान्न प्रकृतिभावादि । गवाशब्दम् । गवाविकम् । गवैङ्कम्—अत्र ‘गवाश्वप्रभृतीनि च’ इति समाहार एव द्वन्द्वः । अयं च नियतो ‘गवाश्वप्रभृतिषु यथोच्चारित द्वन्द्ववृत्तम्’ इति वृत्तावुक्तत्वात् अवङ्कभाव इति । ‘विभाषा वृत्त’ इत्यादिना पशुद्वन्द्वं विभाषैव, तेन गोश्वम्, गोश्व इत्यादि । गङ्गा-‘गन् गम्यद्यो’ इति गन् प्रत्ययः । गङ्गाया अपत्यं गाङ्गेय — ‘शुभ्रादिभ्यश्च’ इत्यत्र चकारेणाकृतिगणत्वद्योतनाड्ढक् । तिकादिपाठादपत्येऽपि फिनि गाङ्गायनि

इत्यपि भवति ॥ सर्पति । ससर्प । ससर्पतु । ससर्पिथ । ससर्पिव—क्रादिनियमादिट् ।
 स्रप्ता, सर्पा । स्रप्स्यति, स्रप्स्यति—‘अनुदात्तस्य चर्दुपधस्यान्यतरस्याम्’ इति
 भ्रूदावकिति प्रत्यये पक्षे मित्त्वादन्यादच परेऽमागमे यणादेश । अन्यदा
 गुण । सर्पतु । असर्पतु । सर्पेत् । आशिषि—सृप्यात् । असृपत् । असृपताम्—लृदित्वा-
 दङ् । सिसृप्सति—‘हलन्ताच्च’ इति सन कित्त्वान्न गुण, नाप्यमागम । सरोसृप्यते—
 ‘रीगृत्वत’ इति रीक् । सरोसृपीति, सरोसृप्ति, सरोसृप्ति—प्रकृतिग्रहणन्यायेन
 ‘अनुदात्त’ इति अमागम । सरोसृप —पचाद्यचि ‘यङोऽचि च’ इति यङो लुकि
 ‘न धातुलोप’ इति लघूपधगुणाभाव । यङ्लुगन्तात् इगुपधलक्षण को वा ।
 सर्पयति । अससर्पत्, असोसृपत्—‘उङ्ङत्’ वा । सृप्य —‘ऋदुपधाच्च’ इति क्यप् ।
 सर्प —पचादित्वादच् । स्रप्ता । स्रप् । पीठेन स्रप्तु शीलमस्येति पीठसर्प—णिनि
 ‘सुप्यजातौ’ इति । पीठसर्पिण इमे पैठसर्पा —‘इनण्यनपरये’ इति प्रकृतिभाव
 बाधित्वा ‘नान्तस्य टिलोपे पीठसर्पि’ इत्यादिना टिलोप । सर्पि —‘अचिशुचिहु-
 सृपिच्छादिच्छदिभ्य इस्’ इतीस्प्रत्यय । प्रियसर्पिष्क —उर प्रभृतित्वान्नित्य
 कप् । ‘इण ष’ इति अपदाद्यो कुप्वोर्विसर्जनीयस्य षत्वम् । सृप्र —‘ऋज्रेन्द्र’
 इत्यादिना रक् ॥३७६-६८०॥

७०३. यम उपरमे । अत्र मैत्रेय —‘उदित्वमस्य केचिदिच्छन्ति’ इति ।
 यच्छति —‘इषुगमियमाम्’ इति छ शिति । ययाम । येमतु । ययन्थ, येमिथ । यन्ता ।
 यस्यति । यच्छतु । अयच्छत् । यच्छेत् । आशिषि—यम्यात् । अयसीत्—‘यमरस’ इति
 सगिटौ । यियसति । ययम्यते । ययन्ति । ययन्त । यमयति । अययामत् भोजयतीत्यर्थ ।
 अमन्तत्वात् मित्त्वम् । अस्य च ‘यमोऽपरिवेषणे’ इति परिवेषणादन्यत्र मित्त्व-
 निषेधात् आयामयते, आयामयति इति भवति—‘न पादमि’ इत्यायामग्रहणेन
 ‘अणावकर्मकात्’ इति कर्त्रभिप्रायप्राप्तस्य परस्मैपदस्य निषेध इति यथायोग-
 मन्त्रात्मनेपदपरस्मैपदे भवत । आयच्छते—दीर्घो भवति, व्याप्रियते इति वार्थ ।
 आयच्छते स्वरूपाणि द्राघयति व्यापारयति वेत्यर्थ । ‘आडो यमहन’ इति
 ‘स्वाङ्गकर्मकाच्चेति वक्तव्यम्’ इति अकर्मकात्स्वाङ्गकर्मकाच्चाङ्पूर्वादस्मात्तङ् ।
 इह स्वमङ्ग स्वाङ्गं न तु ‘अद्रवन्मूर्त्तिमद्’ इत्यादिना लङ्घित पारिभाषिकमिति
 देवदत्तस्य पाणिमायच्छति इत्यत्र न भवति । उपयच्छते कन्याम्, परिणयतीत्यर्थ ।
 ‘उपाद्यम स्वकरणे’ इति तङ् । अत्र भाष्यम्—“इह कस्मान्न भवति स्वं शाटका-
 न्तमुपयच्छति ? अय यदा स्व करोति तदा भवितव्यमेव” । अत्र वृत्तिकारशिवस्वामि-
 भ्यामिदं भाष्योक्तमस्वस्य स्वत्वेन करण प्रसिद्धिश्चात्पाणिग्रहणविशेष उपसह-
 तम् । कैयटे तु ‘निष्पादनलक्षणोऽत्र करोत्यर्थो गृह्यते’ इति । सामान्येनापि
 स्वकरणे पाणिग्रहणविशिष्टं स्वरूपं शिवस्वामिजयादिवाच्यं, प्रसिद्धत्वात्
 उपायस्त नतीरित्यादिप्रयोगस्तु साधर्म्यात् । भाष्यकारस्तु स्वकरणमात्रे विशिष्टे
 स्थित इत्युक्तम् । भट्टिकाव्ये च ‘शास्त्राण्युपायस्त जित्वराणि’ इति सामान्येन

प्रयुज्यते । सयच्छते ब्रीहीन्, उपयच्छते भारम्, आयच्छते वन्नम्—‘समुदाङ्भ्यो यमोऽग्रन्थे’ इति समादिभ्यो यमेस्तङ् । यदा तु कर्त्रभिप्रायत्वमुपपदेन प्रतीयते तदा ‘विभाषोपपदेन प्रतीयमाने’ इति स्वान् ब्रीहीन् सयच्छति इत्यपि । इहाङो-ऽग्रहणमस्वाङ्गकर्मकार्यम् । स्वाङ्गकर्मकात् ‘आङो यमहन’ इत्येव सिद्धम् । ‘अग्रन्थे’ इति वचनात् उद्यच्छति चिकित्सा वैद्य इति अत्र परस्मैपदमेव । विचि-
 कित्सामधिगन्तुमुद्यम करोतीत्यर्थः । यदाय यमिर्गन्धने वर्तते, गन्धन सूचनं परेण प्रच्छाद्यमानस्य आविष्करणम्, तदा ‘यमो गन्धने’ इत्यात्मनेपदम् । पर-
 स्मैपदस्य सिच क्तिच्चादनुनासिकलोप — उदायत । उदायसाताम् इत्यादि । भलि
 सिज्जलोप । उपयमनार्थत्वे तु ‘विभाषोपयमने’ इति तङ् । तङ्परस्य यमे सिच-
 कित्त्वविकल्पनात् उपायत कन्याम्, उपायस्त कन्याम् इत्युभयं भवति । उपयमन-
 मिह दारकर्म । यम्यम्—‘गदमद’ इत्यादिना यत् । उपसृष्टात्तु ण्यति—विनियाम्यम्
 इति । ‘त्वया नियम्या’ इति प्रयोग नियमशब्दात् ‘तत्करोति’ इति णौ यति द्रष्टव्यः ।
 धातोर्णौ ‘यमोऽपरिवेषणे’ इति भिस्त्वनिषेधाद् वृद्ध्या भाव्यम् । वाचयम्—
 ‘वाचि यमो व्रते’ इति खच् । वाचयमपुरन्दरौ च’ इति निपातनादलुक् ।
 सयम, सयाम —‘यमस्समुपनिविषु च’ पच्चेऽच्, तदभावे घञ् । एव समुपनि-
 विभ्योऽप्युदाहार्यम् । सयत्—सम्पदादित्वात् ‘अन्येभ्योऽपि दृश्यते’ इति वा
 क्किपि ‘गम कौ’ इत्यत्र ‘गमादीनामिति वक्तव्यम्’ इति उक्तत्वात् अनुनासिक-
 लोपे तुक् । यच्छतीति यम —अच् । याम्यम्—प्राग्दीव्यतीयेष्वर्थेषु ‘यमाच्चेति
 वक्तव्यम्’ इति ण्य । यमुना—‘अर्जियमिशीङ्भ्यश्च’ इति उनन् प्रत्ययः ।
 यन्त्रम्—‘गुधृवि’ इत्यादिना च प्रत्ययः ॥९८१॥

७०४ तप सन्तापे । तपति । तताप । तेषिथ, ततप्य । तप्ता । तप्स्यति । तपतु ।
 अतपत् । तपेत् । तप्यात् । अताप्सीत् । अताप्ताम्—भूलो भलि’ इति सिज्जलोप ।
 तितप्सति । तातप्यते । तातप्ति । तापयति । अतीतपत् । चोर सन्तापयति इत्यत्र—
 ‘रुजार्थाना भाववचनानामज्वरे’ इति कर्मणि षष्ठी न भवति, तत्र ‘अज्वरिसन्ता-
 प्यो’ इति निषेधान् । उत्तपते, वितपते—‘उद्विभ्या तप’ इत्यरुमकात्स्वाङ्गकर्म-
 काच्च तङ् । अरुमकत्वं भासनार्थत्वेन । यदाऽयमस्वाङ्ग कर्मकस्तदा उत्तपति सुवर्णम्
 इत्येव भवति । तप्यते तपस्तापस । अतस्त तपस्तापस —‘तपस्तप कर्मकस्यैव’
 इति तप कर्मकस्य तपे कर्तु कर्मवद्भावाद्यगात्मनेपदे । अत्र तपेरर्जनमर्थ इति
 तापसस्तत्र कर्त्ता । यत्रासौ कर्म उपवासादीनि तपासि तापसं सन्तपन्ति इति, तत्र तपि-
 तु खानुभवार्थ इति कर्मणस्तापसस्य व्यापारो दु खजननमिति क्रियाभेदाद्विध्यर्थ-
 मेतत् । एवकार सूत्रे सर्ववाक्याना सावधारणार्थत्वादर्थप्राप्तस्यैवावधारणस्या-
 नुवादकः । अत्र ‘तपोऽनुतापे च’ इति चकारेण कर्मकर्त्तरि चिणो निषेधात्सिच् ।
 अत्रानुतापग्रहणस्याकर्मकर्त्तर्यत्वाद् अन्ववातप्त पापेन कर्मणा इत्यत्रापि चिण्ण भवति,

अनुतापादन्यत्र उदतापि सुवर्णं सुवर्णकारेण इति भवितव्यमेव चिणा । तप्यम्—‘पोर-
दुपधात्’ इति यत् । ललाटन्तप आदित्य —‘असर्गललाटयोर्दृशितपो’ इति
यथासङ्गत्वात् ललाटे कर्मण्युपपदे तपे खशि मुम् । शत्रु तप —‘सञ्ज्ञाया भृतृ-
वृजि’ इत्यादिना खचि पूर्वपदस्य सुमागम । द्विषन्तप । परन्तप —‘द्विषत्परयोस्तापे’
इति खचि णिलोपे ‘खचि ह्रस्व’ इति ह्रस्व । द्विषतस्तकारस्य मुमि सयोगान्त-
लोप । अत्र ‘द्विषत्परयो’ इति द्वितकारनिर्देशात्तत्कारान्त एव द्विषच्छब्द उपपदेऽय
प्रत्यय , न तु लिङ्गविशिष्टपरिभाषया द्विषतीशब्द उपपद इति तत्र कर्मण्यणि
द्विषतीताप इति भवति । तथा तापेरिति ण्यन्तस्य ग्रहणात्केवलादप्यणेव भवति ।
असञ्ज्ञाया द्विषताप इति । सञ्ज्ञाया तु ‘सञ्ज्ञाया भृतृवृजि’ इत्यादिना खजुक्त ।
तप —असुन् । तश्चपरति तपस्यति—“कर्मणो रोमन्थतपोभ्या वर्तिचरो” इति
रोमन्थतपोभ्या कर्मभ्या यथासङ्गत्वं वर्तिचरोरर्थयो क्यङिति क्यङ् । ‘कर्मण’
इति प्रत्येकसम्बन्धापेक्षमेतत्त्वम् । ‘तपस परस्मैपद च’ इति परस्मैपदम् ।
तपस्या—क्यङन्तत्वात् ‘अ प्रत्ययात्’ इति स्त्रियामकार । तप शीलमस्य
तापस.—‘छत्रादिभ्यो ण’ इति ण । अत्र ‘णेऽणकृत कार्य भवति’ इति प्रागेवो-
क्तम्, तेन तापसी इत्यत्र ङीप् भवति । तपस्वी —‘तप सहस्राभ्या विनीनी’ इति
मत्वर्थे विनि । अत्रैवार्थे ‘अण्च’ इत्यणि तापस । तपस्वी इत्यत्र ‘तसौ मत्वर्थे’
तकारान्त च मत्वर्थे प्रत्यये भमिति असञ्ज्ञायाऽऽकङ्करीययाऽनवकाशया
‘स्वादिष्वसर्वनामस्थाने’ इति पदसञ्ज्ञाया बाधात् ‘ससजुषोरु’ इति रूत्व न
भवति । ताप —घञ् । सन्तापाय प्रभवति सान्तापिको रोग —‘तस्मै प्रभवति
सन्तापादिभ्य’ इति चतुर्थ्यन्तात्सन्तापशब्दात्प्रभवत्यर्थे ठञ् । निष्ठपति । निष्ठपम्—
‘निसस्तपतावनासेवने’ इति षत्वम् । आसेवन पौन पुन्यम्, ततोऽन्यदनासेव-
नम् । अयमैश्वर्ये दिवादौ । दाहे चुरादौ ॥६८२॥

७०५. त्यज हानौ । त्यजति । तत्याज । तत्यजतु । तत्यजिष्य, तत्यज्य । तत्यजिव ।
त्यक्ता । त्यक्ष्यति । त्यजतु । अत्यजत् । त्यजेत् । त्यज्यात् । अत्याक्षीत् । अत्याक्ताम् ।
तित्यतिक्षति । तात्यज्यते । तात्यक्ति । त्याजयति । अतित्यजत् । त्यागशील त्यागो—
सम्पृचादित्वात् घिनुण् । ‘चजो कुधिण्यतो’ इति कुत्वम् । त्याज्यम्—इत्यत्र
‘ण्यत्प्रतिषेधे त्यजेरुपसङ्गत्वात्’ इति कुत्वाभाव । त्यद्—‘त्यजियजितनिभ्यो
ङित्’ इत्यदि प्रत्यये ङित्त्वाट्टिलोप । स्य —‘त्यदादीनाम्’ इति त्यदाद्य-
र्थविभक्तिनिमित्तिबन्धनेऽन्त्यस्यात्वे पररूपे च त्यदादीनामित्यधिकारे ‘तदो
स सावनन्त्ययो’ इति तकारस्य सकार । त्यौ, त्ये—इत्यादौ सर्वनामकार्यं पूर्वे-
वत् । ‘अत्वादित्यदादिप्राधान्येऽपीष्यते’ इति परमस्य इत्यादि भवति । अप्रा-
धान्ये तु अतित्यद् इत्यादि । त्यस्येद् त्यदीयम्—‘त्यदादीनि च’ इति वृद्धत्वात्
‘वृद्धाच्छ’ इति छ । त्यस्यापत्य त्यादायनिः—‘उदीचां वृद्धादगोत्रात्’ इति

सकथ्यक्ष्णो स्वाङ्गात्षच्' इति षच्चा समासान्ततेन भाव्यम्—प्रियसकथ इति । स्वमङ्ग चेह स्याङ्ग न तु पारिभाषिकम् । उत्तरसकथम्, मृगसकथम्, पूर्वसकथम्—'उत्तरमृगपूर्वाञ्च सकथन' इति तत्पुरुषे टच् समासान्त । अत्र चकारेणोपमानादित्यनुवृत्तौ फलकमिव सकथि फलकसकथमित्यत्रापि भवति । अस्मादेव ज्ञापकात् असामान्यवचनेनापि सकथिशब्देन उपमानस्य समास । न विद्यते सकथि यस्य असकथि, असकथ । 'नञ्दुस्सुभ्यो हलि सकथ्योरन्यतरस्याम्' इति पक्षेऽच् समासान्तः । एव सुदुरोरुदाहार्यम् । एव सुसकथ । गौर्या सकथीव सकथि यस्य गौरिषकथ —'बहुव्रीहौ सकथ्यक्ष्णो' इति षच् । यदा गौर्या सकथीति षष्ठीसमासस्तदा 'अच् प्रत्यन्वव' इत्यत्र अजिति योगविभागादनुभयत्र । सुषामादिषु 'गौरिसकथ सज्ञायाम्' इति पाठात् षत्व पूर्वपदस्य ह्रस्वत्व च ॥६८४॥

७-७. दृशिर् प्रेक्षणे । पश्यति—'पात्रा' इत्यादिना पश्यादेश इत्सञ्ज्ञकशकारादौ अचि । ददशं । ददशतु । ददशित्थ, ददष्ट । ददशिव । 'विभाषा सृजिदृशो' इति थलि इडभावपक्षे 'सृजिदृशोर्भल्यमकिति' इति अकिति भलादौ अमागमविधानात् अमि यणि 'ब्रश्च' इत्यादिना षत्वं णटुत्वं च । दृष्टा । दृक्षति—षत्वम्, 'षढो क सि' इति कत्वम् । पश्यतु । अपश्यत् । पश्येत् । आशिषि—इत्यात् । अददशत् । अददशताम्—'इरितो वा' इत्यङि 'ऋदृशोऽङि गुण' इति गुण । अङभावे 'न दृश' इति क्सनिषेधात् सिच्यमि यणादेशे हलन्तलक्षणाया वृद्धौ—अदृक्षीत् । दिदक्षते—'ज्ञाश्रुमृदृशा सन' इति सनन्तात्तङ् । 'हलन्ताञ्च' इति सन क्तिवात् न गुण, नाप्यमागम । दरीदृश्यते—रीक् । दरीष्टि । दरिदृष्ट । दद्रीष्टि । दद्रीष्ट । लोटि हेधिक्त्वेऽमागमे षत्वणटुत्वजश्चेषु—दद्रीडि । दद्रीशानि—आटि 'नाभ्यस्तस्य' इति गुणनिषेधः । लङि तिप्सिपो—अदद्रीक् । 'किन्प्रत्ययस्य कु' इत्यत्र 'किन् कु' इति वक्तव्ये प्रत्ययग्रहणं यस्मात् किनस्ति तस्य सर्वत्र पदान्ते कुत्वार्थमिति षत्वं बाधित्वा शकारस्यान्तरतम्यात्कुत्वेन खकारे 'वाऽवसाने' इति चत्वं ककार । दशयति रूपतर्कं कार्षापणम् । अदीदृशत् । अददशत्—'उङ्गत्' वा । 'दृशे सर्वत्र' इति प्रयोज्यस्य रूपतर्कस्य कर्मत्वम्, यदाय दृशिश्चक्षु साधने ज्ञानविशेषे वर्तते तदेदमुपसङ्ख्यानम् । यदा तु ज्ञानमात्रवचनस्तदा बुद्धयर्थत्वादेव सिद्धम् । तत्र बुद्धयर्था ज्ञानसामान्यवचना न तु विशेषवचना इति स्थितम् । यदा तु प्यन्तादात्मनेपदं तदा 'अभिवादिदृशोरात्मनेपद उपसख्यानम्' इति प्रयोज्यस्य कर्मत्वविकल्पनात् दशयते रूपतर्कं कार्षापणम्, रूपतर्कम् इत्युभयं भवति । पश्यन्ति भृत्या राजानम्, दशयते भृत्यान् राजा भृत्यैरिति वा । सपश्यते—'दृशेच्चेति वक्तव्यम्' इति संपूर्वात् अकर्मकात् दृशेस्तङ् । संददृशे । सदृष्टा । सदृक्ष्यते । सपश्यताम् । समपश्यत । सपश्येत । आशिषि—सहक्षीष्ट । समदृक्षत । समदृक्षाताम्—लिङ्सिचो. क्तिवात् न गुणः, नाप्यमागम । भलि सिञ्जोपे प्रत्ययलक्षणेन 'षढो क सि' इति कत्व न

भवति, सिञ्जोपस्य प्रत्ययलक्षणेऽसिद्धत्वादिति तत्रतत्रोक्तम् । कर्मणि—दृश्यते । अदर्शि इत्यादि । स्यादिषु पक्षे चिण्वदिडपीति दर्शिष्यते, द्रक्ष्यते । अदर्शिषाताम्, अदृक्षताताम् । दर्शिषीष्ट, द्रक्षीष्ट । दर्षिता, द्रष्टा इत्युभय भवति । दृश्यम्—‘ऋदुपवाच्च’ इति क्यप् । उत्पश्य—‘पात्राध्माघेट्दृश श’ इति उपसृष्टात् कर्त्तरि शे पश्यादेशः । दर्शनं पश्य—अत्र ‘पश्याथै’ इति निपातनात् भावे श । ‘अदर्शनम्’ इत्यादिनिर्देशात् ल्युडपि भवति । असूर्यपश्या राजदारा । गुप्तिपर चैतत् । एव नाम गुप्ता यदपरिहार्यदर्शनं सूर्यमपि न पश्यन्ति इति । ‘असूर्यललाटयो’ इति खश् । अत एवासूर्येति निर्देशात् दृशिना नञ्सम्बन्धेन असमर्थत्वेऽपि समासः । उग्रपश्य—‘उग्रपश्य’ इत्यादिना क्रियाविशेषणे कर्मण्युपशब्दे उपपदे खशि निपात्यते । तादृश, तादृक्—‘त्यदादिषु दृशोऽनालोचने कञ् च’ त्यदादिषु कर्मसूपपदेषु आलोचनात् चक्षुर्विज्ञानाद् अन्यत्र वर्त्तमानाद् दृशे कञ् प्रत्ययः । चकारात् किन् । कञ् कित्वात् न गुणः । तादृशी—‘टिड्ढाणञ्’ इत्यादिना ङीप् । तादृक्ष—‘कसश्च वक्तव्य’ इति कसश्च । ‘आ सर्वनाम्न’ इति दृग्दृशवतुषु परत सर्वनाम्नोऽन्त्यस्याकारः । ‘दृक्षे चेति वक्तव्यम्’ इति चाकारः । सटक् । सदृश । सदृक्ष—‘दृग्दृशवतुषु’ इति समानस्य सभावे ‘दृक्षे चेति वक्तव्यम्’ इति दृशे च सभावः । अत एव दृगादिषु सभाववचनात् ‘समानान्ययोश्च’ इतिवक्तव्याद्वा कञ्किन्कसा समानान्ययोरपि उपपदयोर्भवन्तीति । सदृशी इत्यत्र पूर्ववन्ङीप् भवति । परलोकदृश्व—‘दृशे क्निप्’ इति कर्मण्युपपदे भूते क्निप् । स्त्रियां ‘वनो र च’ इति ङीब्रेफयो—परलोकदृश्वरी । सुदर्शनं दुर्दर्शन—‘भाषाया शासियुधिदृशिधृषिमृषिभ्यो युञ्ज्वक्तव्य’ इति खलोऽपवादो युच् । कन्यादशं वरयति या या कन्या पश्यति ता ता वरयतीत्यर्थः—‘कर्मणि दृशिषिदो साकल्ये’ इति कर्मण्युपपदेऽस्मात् साकल्ये गम्ये णमुल् । पशु—‘अर्जिदृशि’ इत्युप्रत्ययः, पशादेशश्च । यदायमसत्त्ववचनस्तदा चादित्वाग्निपातत्वम्, यथा—‘लोध नयन्ति पशु मन्यमाना’ इति, पशु सम्यगिति ह्यत्रार्थः । दर्शनं—‘भृदृशि’ इत्यादिनाऽनच् । दृक्—सपदादित्वात् क्निप् । ‘क्तिनिपीड्यते’ इति क्तिनि दृष्टि ॥९८॥

७०८. दश दशने । दशनं दष्टाव्यापारः । ‘अत एव निर्देशादनुनासिकलोपः’ इति स्वामी । दशति—‘दशसञ्ज’ इति अनुनासिकलोपः शपि । ददश । ददशतु । ददशिथ, ददष्ट । ददशिव । दष्टा । दड्ढयति । दशतु । अदशत् । दशेत् । दश्यात्—‘किदाशिषि’ इति यासुट् कित्वादनुनासिकलोपः । अदाङ्क्षीत् । अदाष्टम्—‘वदन्नज’ इति वृद्धिः । दिदङ्क्षति । दन्दश्यते—‘लुपसदचरजपजहृदश-गृभ्यो भावगर्हायाम्’ इति यङ् भावगर्हायाम् । ‘जपजभदहृदश’ इत्यभ्यासस्य नुक् । दन्दशीति, दन्दष्टि । दन्दष्ट—यङ्विधौ नुग्विधौ च ‘दश’ इति कृतनलोपस्य

निर्देशात् यङ्लुकि अङिडत्यपि नलोपो नुक् च भवति । दशयति । अददशत् । दन्दशूक —‘यजजपदशा यङ’ इति यङन्तादूकप्रत्यये ‘अतोऽलोप’, ‘यस्य हल’ इत्यल्लोपयलोपौ । दशा—‘दाम्नी’ इत्यादिना ष्टन् । अजादिषु दर्शनात् टाप् । अत्रैव पाठात् नलोपाभावश्च । ष्टनि ‘दश’ इति नलोपनिर्देशस्तु करणे ल्युङर्थ — दशन इति । दंष्ट्री—‘ब्रह्मादिभ्यश्च’ इति मत्वर्थीय इनि । मूलकोपदश भुङ्क्ते, मूलकेन उपदशम् इति वा—‘उपदशसृतीयायाम्’ इति णमुल् । ‘तृतीयाप्रभृतीनि’ इति समासविकल्प । वासरूपविधिना क्त्वाऽपि भवति । मूलकेनोपदश्य इति । उक्त च—‘सर्वत्रैवात्र प्रकरणे क्रियाभेदे सति वासरूपविधिना क्त्वाऽपि भवति’ इति । ननु मूलकोपदशमित्यत्र मूलकस्य भुजिनैवान्वयो नोपदशिना । न ह्यत्र मूलकेन करणेनान्य उपदश्य भुङ्क्त इत्यर्थः, तेन तृतीयान्तस्योपदशिना सामर्थ्याभावात् उपपदत्वं नेति कथं प्रत्ययः, वचनं च दशनोपदशं भुङ्क्त इत्यत्र सावकाशम् ? उच्यते, यद्यत्रैव स्यात् ‘करणे’ इत्येव ब्रूयात्, ‘तृतीयायाम्’ इति वचनात्तु सर्वत्रापि भविष्यति । तद्धि तृतीयान्तस्योपदशिना आर्थेऽप्यन्वये यथा स्यादिति । अस्ति चात्रार्थोऽन्वयः, त्मापेक्षस्योपदशो सन्निहितेन मूलकेन सम्बन्धात् ॥१८६॥

७०१. कृष विलेखने । विलेखनमिहार्कषणम् । तथा च पुष्पकारे ‘कर्षतिस्त्वा-कर्षणे प्रसिद्धः’ इति । द्विकर्मकोऽयम्—कर्षति शाखा ग्रामम् । चकर्ष । चकृषतु । चकर्षिथ । चकृषिव । कृष्टा, कर्षा—‘अनुदात्तस्य चटुपेधस्य’ इत्यमागमविकल्पः । कर्षयति, कृषयति । कर्षतु । अकर्षत् । कर्षत् । कृष्यात् । अकृषत् । अकृषताम्—‘शाल इगुपधाद्’ इति क्स । यदा ‘स्पृशमृशकृषतृपट्टा सिज्वा’ इति सिच् तदा पूर्व-वदमागमविकल्पे हलन्तलक्षणाया वृद्धौ आकाक्षीत् । अकार्षात् । अक्राक्षीत् । अक्रा-ष्टम् इत्यादि । चिकृषति—‘हलन्ताञ्च’ इति सन कित्त्वान्न गुणः, नाप्यमागमः । चरीकृष्यते । चरिकृषीति, चरिकर्षिष्ट, चरिकर्षिष्ट । चरीकृष्ट, चरिकृष्ट इत्यादि । लोटि हेर्धित्वे षटुत्वजश्चयोरमागमपक्षे चरिकर्षिष्ट । अन्यदा चरिकर्षिष्ट । लङि तिप्सिपो हल्ङादिलोपे च अचरीकृष्ट । ‘रात्सस्य’ इति नियमान्न सयोगान्तलोपः । अमागमपक्षे अचरीकृष्ट । एवं वचनान्तरेषु सर्वेषु लकारेषु रुग्रीकोश्च उदाहार्यम् । कर्षयति शाखा ग्रामं देवदत्तं यज्ञदत्तं । अचरीकृषत्, अचकर्षत्—‘उञ्छद्वा’ । अत्र कृषे प्रापणार्थत्वेऽपि अस्ति फलतया गतिप्रतीतिरिति गत्यर्थत्वात् ‘गतिबुद्धि’ इति प्रयोज्यस्य कर्मत्वम् । अत्रैवाणि ग्रहणमुपसर्जनी-भूतयापि गत्या तदर्थत्वे लिङ्गम्, अन्यथा ण्यन्तस्य गमनार्थ इति किं निग्रहणेन । अत एव तत्र नीवहो प्रतिषेधः कृतः । कर्मणि लादयो नयत्यादिवन्नेयाः ।

कृष्यम्—‘ऋदुपधाच्च’ इति क्यप् । कर्षतीति कृष —इगुपधलक्षण क । पाण्यु-
पकर्षं पय पिबति—पाणिना उपकृष्य, पाणानुपकृष्य वा पय पिबतीत्यर्थः ।
‘सप्तम्या चोपपीडरुधर्ष’ इति सप्तम्यन्ते चशब्दात् तृतीयान्ते च उपपदे उप-
पूर्वाद् अस्मात् णमुल् । तृतीयाप्रभृतित्वात् समासविकल्पनात् पाणानुपकर्षम्,
पाणिनोपकर्षम् इत्यपि भवति । क्रियाभेदे वासरूपेण क्त्वापि भवतीति प्रागे
वोक्तम् । अत्र णमुल्लिखानुपसर्गग्रहण पीडेरेव विशेषणमिति भागवृत्तौ । भट्टिकार-
रस्त्वतन्त्रं मन्यते, यदाह—‘घनुररिभिरसहमुष्टिपीड दधाने’ इति । इदं तावत्साहस-
मात्रं यदाचार्येण प्रयुक्तस्यातन्त्रत्वाङ्गीकरणम्, यदपि पीडिनैव सम्बन्धकथनं
तदपि न न्याय्यम्, बह्वचकस्यास्य पूर्वनिपातायोगात् । अत एव वृत्तिन्यासपदमङ्ग्या-
दिषु सर्वैरुपस्य सम्बन्धोऽङ्गीकृतः । कर्षा शाखाम्, ऋषा शाखाम्—अत्र तुनि ‘ञिन्त्या-
देर्नित्यम्’ इति प्रकृतेराद्युदात्तत्वेऽप्युपदेशावस्थाया कृषेरनुदात्तत्वाद् अमागम-
विधौ चोपदेशग्रहणानुवर्तनात् पक्षेऽमागमो भवत्येव । अयं तुदादावपि ॥१८॥

७१० दह भस्मीकरणे । दहति । ददाह । देहतु । देहिथ, ददग्ध—यलि भारद्वाज-
नियमादिङ्विकल्पः । तत्रानिट्पक्षे ‘दादेर्धातोर्घ’, ‘भ्रष्टस्तथोर्धोऽघ’, ‘मृला
जश् भशि’ इति घत्वधत्वजश्त्वानि । दग्धा । दक्षयति—हकारस्य घत्वे, ‘एकाच’
इति भष्भावेन दकारस्य धकारे, धकारस्य ‘खरि च’ इति चत्वेम् । दहतु । अदहतु ।
दहेत् । दह्यात् । अघाक्षीत्—घत्वादि पूर्ववत् । अदाग्धाम्—झलि सिञ्जलोपः । दिषक्षति ।
ददह्यते—‘लुपसद’ इत्यादिना यङ् । ‘जपजभ’ इति नुक्—ददग्धि । दाहयति । अदीद-
हतु । परिदाही—‘सम्पृच’ इत्यादिना घितुण् । निदाघ । अवदाघ । पर्यायौ ।
‘संज्ञाया मेघनिदाघावदाघार्घा’ इति न्यङ्कादिपाठात् कुत्वम् । दहनम् ॥१८८॥

७११. मिह सेचने । मेहति । मिमेह । मिमेहिथ । मिमिहिव—क्रादिनियमा-
दिट् । मेढा—ढत्वधत्वषट्त्वढलोपगुणा । मेक्षयति—ढत्व क्त्वे । मेहतु । अमेहतु । मेहेत् ।
मिह्यात् । अमिक्षत्—‘शल इगुपधाद्’ इति क्स । मिमिक्षति—‘हलन्ताच्च’ इति सन
किन्त्वान्न गुणः । मेमिक्षते । मेमेढि । मेमीढ —‘ढलोपे’ इति दीर्घः । मेहयति । अमी-
मिहतु । मेढूम—‘दाम्नी’ इत्यादिना ष्टून् । मेघ-अचि ‘संज्ञाया मेघ’ इति न्यङ्का-
दिषु पाठात् कुत्वम् । मीढ्वान्—‘दाश्वान्साह्वान्मीढवांश्च’ इति कसावद्वित्वानि-
ट्त्वोपधादीर्घत्वढत्वानि निपात्यन्ते । मिहिर—‘इषिमदि’ इत्यादिना किरच् ॥१८९॥

७१२ स्कन्धादय एतदन्ता अनुदात्ता उदात्तेत

७१३ कित निवासे रोगापनयने च ।

७१४. अयमुदात्तेत् । गुपिवद्यमपि नित्यसन्नन्तः । चिकित्सति—‘गुप्तिज्’

१. भ० का० १।२६ । २. सूत्रमिदं क्षीरस्त्रामिना ‘कित निवासे’ इत्यस्यानन्तरं
पठितम् ।

इति सन् । अस्य सनोऽनाद्धधातुकत्वान्नेट प्रसङ्गः, नापि गुणस्य । अत्र वृत्तौ—
‘व्याधिप्रतीकारे सन्’ इति यदुक्तं तदुपलक्षणम्, यत स्वयमेव ‘क्षेत्रियच् परक्षेत्रे
चिवित्स्य’ इत्यत्र निग्रहापनयननाशनाद्यर्थान् वक्ष्यति । तथा च ‘य एव विद्वा-
न्विचिकित्सति’ इत्यादौ सशयेऽपि प्रयुज्यते । निघण्टुरपि—‘विचित्रित्सा तु
संशय’ इति^१ । चिकित्सिषति—इच्छासनन्तादेव सन्प्रतिषेधः । केतयतीति चौरा-
दिकस्य । अत्राभरणकारो गुपादिसूत्रे ‘गुप्तिजिह्वय’ इत्यनुक्रम्य “‘गुपादिष्व-
नुबन्धकरणमात्मनेपदार्थम्’ इति भाष्ये वार्तिके चोक्तत्वात् किति परस्मैपदेषु पठि-
तोऽपि आत्मनेपदी । न च गुपादिष्विति बहुवचनं वक्ष्यमाणमर्थपेक्षमिति
वक्तुं युक्तम्, यतस्तु खलु तत्र गुप्तिजिह्वदित्यनुक्रम्य गुपादिष्वित्युक्तम्’ इत्याह ।
कैयटे तु ‘क्रमदर्शनाय किति पठितो न त्वयमनुदात्ते’ इति । हरदत्तोऽपि—‘गुपा-
दिष्विति बहुवचनं मान्बधसूत्राभिप्रायं कितिस्तु परस्मैपदी’ इत्याह । इन्दुरपि
‘गुप्तिजावनुदात्तेतौ न किति, तस्य चिकित्सतीत्येव प्रयोग’ इति । एवं स्वामि-
काश्यादयोऽपि । एव बहुभिर्महाग्रन्थैर्विरोधात्परस्मैपदेषु पाठाच्चाभरणाद्युक्त
यत्किञ्चित् ॥९९०॥

७१५ दान अवखण्डने ।

७१६ शान तेजने ।

७१७ इमावपि नित्यसनन्तौ स्वरितेता । दीदासति । दीदासते ॥ शीशासति ।
शीशासते—‘मान्बध’ इत्यादिना सनीत्वे च कृतेऽभ्यासस्य दीर्घः । सन्नय नार्द्ध-
धातुक इति नेट्प्रसङ्ग इत्युक्तम् । ‘दानेराजैवे, शानोर्निशाने’ इति वृत्तावर्थविशे-
षेऽयं सनुक्तः । दानयति । शानयतीत्यादि चौरादिकस्य ॥६६१-६६२॥

७१८. डुपचष् पाके । इतो वहत्यन्ता अनुदात्ता स्वरितेत । पचति । पपाच ।
पेचतु । पपकथ, पेचिथ । पक्ता । पक्षयति । पचतु । अपचत् । पचेत् । पच्यात् । अपाक्षीत् ॥
पचते । पेचे । पक्ता । पक्षयते । पचताम् । अपचत । पचेत । पक्षीष्ट । अपक्त । अपक्षा-
ताम्—भालि सिञ्जलोपः । स्वामिदासौ पचत इत्यत्र दासधर्मस्य स्वामिन्यारोपात्
परस्मैपदम् । ‘पचते इत्यत्र स्वामिधर्मस्य दासे समारोपात्तड्’ इति कैयटादौ ।
पिपक्षति, पिपक्षते, पापच्यते । पापक्ति । पापक्त । कृष्टे स्वयमेव पच्यन्ते इति कृष्ट-
पच्या—राजसूयादौ क्यपि निपात्यते । ‘वर्मकर्त्तरि निपातनम्’ इति वृत्तिः ।
पच—अच् । श्वानं पचतीति श्वपच—पचादिपाठसामर्थ्यात्कर्मोपपदादप्यच् ।
उक्तञ्च—

अज्विधः सर्वधातुभ्यः पच्यन्ते च पचादयः । अपवाधनार्थमेव स्यात् सिध्यन्ति श्वपचादयः ॥

इति । श्वपाकः । मासपाकः । पिण्डपाकः । कपोतपाकः—अत्र न्यङ्कादिपाठात्

१ अ० को० १।१।३ । २ ‘डुपचैष्’ इति क्षीरतरङ्गिण्यां प्रामादिकः पाठः ।
स्वाम्यनुरोधेन ‘डुपचैष्’ इति स्यात् ।

कमेण्यणि कुत्वम् । दूरेपाक । फलेपाक —न्यङ्कादिपाठादचि वृद्धिकुत्वे । ‘तत्पुरुषे कृति’ इत्यलुक् । ‘न्यङ्कादिपाठादेव चेमौ कर्मरुर्त्तरि’ इति वृत्तौ । क्षणेपाक इति इति केचित्पठन्ति । दूरेपाका फलेपाका इति टाबन्तावन्ये । उकारान्तावपरे—दूरेपाकु फलेपाकुरिति । उप्रत्ययो निपातनादिति वृत्तौ । प्रस्थपच । मितपच । नखपच — ‘परिमाणे पच’ ‘मितनखे च’ इति परिमाणवाचिनि कर्मण्युपपदे मितनखयोश्च खच् । उत्पचिष्णु —‘अलकृब्’ इत्यादिनेष्णुच् । पचेलिमा माषा —‘केलिमर उप सङ्ख्ययानम्’ इति केलिमर् । ‘अयं कर्मरुर्त्तरि’ इति वृत्ति । रेफ ‘उपोत्तमं रिति’ स्वरे विशेषणार्थ । पक्त्रिमम्—‘ड्वित कित्र’ इति कित्रप्रत्यये ‘क्त्रेर्मन्तित्यम्’ इति मप् । पाकेन निर्वृत्त पाकिमम्—‘भावप्रत्ययान्तादिमप् वक्तव्य’ इति इमप । पक्ति —‘स्थागापापच’ इति क्तिन् । षित्वाडिङि—पचा । पक्क, पक्ववान्—‘पचो व’ इति निष्ठातकारस्य वकार । तस्य पूर्वत्रासिद्धत्वाज्ज्ञत्परत्वात् ‘चो कु’ इति कुत्वम् । प्रपकानि फलानीत्यत्र ‘कुमति च’ इति कवर्गवत्युत्तरपदे पूर्वपद-स्थान्निमित्तात्परस्य प्रातिपदिकान्तनुनिम्बिभक्तिस्थस्य नस्य प्राप्तं णत्वम् ‘युवादीना प्रतिषेध’ इति न भवति । पाक । पचनम् । मासस्य पाको मास्पाक, मासपाक । एव मासस्य पचनं मास्पचनम्, मासपचनम् । ‘मांसस्य पचि युङ्घ्वोः’ इति पक्षेऽन्तलोपः । पचन—‘भृशि’ इत्यादिना युच् । ‘अयं द्विकर्मक’ इति नाथता-वुक्तम्, तेन तण्डुलानोदन पचतीति भवति । अत्र कैयटकार—‘अत्र विकलेदनापस-र्जननिवर्तनार्थो धातुरिति तण्डुलाना विकलेदनापेक्ष कर्मत्वम् । ओदनस्य तु प्रधानभूतनिवर्तनापेक्षम्’ इति तण्डुलानोदन पचतीति प्रयोग प्रकृतिविकारभाव-विवक्षायाम् । तण्डुलैरोदन पचतीति साधकृतमत्वविवक्षायाम् । उदुम्बर फलं पच्यते—‘दुहिपच्योर्बहुल सकर्मकयो’ इति कर्तु कर्मवद्भाव । अत्र कैयट — ‘वृक्षस्य कर्तृत्वविवक्षायास्त्यन्तमप्राप्ते वचनम्’ । अन्ये त्वाहु —‘पचिरत्र विषये द्विकर्मक । वृक्षस्य पाकमन्तरेण फलपाकासम्भवात् वृक्षोऽकथित कर्म । तस्यैव च यदा कर्तृत्वविवक्षा तदाऽयं कर्मवद्भाव । एवविधे विषये कर्मव-द्भाव इष्यते, न पुनरोदन पचतीत्यादौ” इति । व्यक्तीकरणे पञ्चते इत्यादि गतम् ॥१९६३॥

७१६ षच समवाये । केचिद्मुं न पठन्ति । ते ‘ब्रुविशासिगुणेन च यत्सचते’ इति भाष्यप्रयोग ‘ऋदूदरेण सख्या सचेय’ इत्यादिप्रयोगं च षच सेचने इत्यस्या-नुदात्तेतो धातूनामानेकार्थत्वात्समवायार्थस्य सम्बध्यमानकर्तके व्यापारे वर्त्त-मानस्य समर्थयन्ते । अन्ये तु ‘षप समवाये, रप लप व्यक्ताया वाचि’ इति परस्मैपदिषु गतस्य पकारान्तस्य स्थानेऽमुं पठन्ति । यदाह ‘अकथित च’ इत्यत्र हरदत्त. ‘सचते सम्बध्यते’ इति वृत्तिमुपादाय—‘षच समवाये स्वरितेत् । केचित्तु परस्मैपदिभिः सह धातुमेनं पठन्ति । ‘षच समवाये, रपलप व्यक्तायां

वाचि' इति ते आहु । षच सेचने इत्यस्यानुदात्तेतोऽनेकार्थत्वाद्वातूनां समवाये वृत्तिरिति" इति । पुरुषकारे तु हरदत्तोक्तमनुक्रम्य—'सचते इति भाष्यानौचित्यात्परस्मैपदिषु पाठोऽयुक्त' इत्युक्तम् । एव 'षच सेचने इत्यस्यानुदात्तेतोऽनेकार्थत्वाद्वातूनां समवाये वृत्ति' इति हरदत्तोक्त प्रौढिवादमात्रम् । न्यासे तु—सचते इत्यस्य 'षच समवाये' इत्येव धातुरुक्त, एवञ्च षपेत्येव परस्मैपदिषु पाठ । पान्त-काण्ड चैवमनुसृत भवति । एवमेव मैत्रेयरक्षितादय । शाकटायनक्षीरस्वामिनौ तु सप्त, सप्तिरित्युदाहृत्य 'सचेति केचित्पठन्ति' इत्याह तु । 'सचति सचिव इत्यप्याह' इत्युक्तम् । एव च न्यासकारादीनां बहुनामभिमतत्वादय धातुरस्माभि पठित । अयं च 'पचि वचिम्' इत्यादौ व्याघ्रभूतिऋरिकाया चकारान्तानामनिटा परिगणनात्सेट् । अनिटा मध्ये पाठस्तु स्वरितेत्त्वसाम्यात् । सचति । ससाच । सेचतु । सेचिथ । सेचिव । सचित्ता । सचिष्यति । सचतु । असचत् । सचेत् । आशिधि—सच्यात् । असचीत्, असचीत्—'अनो ह्लादे' इति वा वृद्धि । सिसचिषति—'स्तौतिण्योरेव' इत्यषत्वम् । सासच्यते । सासक्ति । साचयति । असीषचत् । सिषाचयिषतीत्यत्र णे सनि षत्वम् । सचते इत्यादि सेचनार्थवत् ॥९९४॥

७२०. भज सेवायाम् । भजति । बभाज । भेजतु । भेजिथ, बभक्ष्य । भेजिव—'तृफलभजत्रपश्च' इति किति लिटि सेटि थलि च परत्वादेत्वाभ्यासलोपौ । भक्ता । भक्षयति । भजतु । अभजत् । भजेत् । भज्यात् । अभक्षीत् । बिभक्षति । बाभज्यते । बाभक्ति । भाजयति । अभोभजत् ॥ भजते । भजे । भक्तासे । भक्ष्यते । भजताम् । अभजत् । भजेत् । भक्षीष्ट । अभक्त । अभक्षाताम् । बिभक्षते । विभक्तव्य । विभज्य —'द्विवचन-विभज्योपपदे' इति निपातनाद्यत् । जन्मभाक्—'भजो ण्वि' इति कर्मोपपदा-दस्माणिष्व । भागो—सम्पृचादित्वाद्वितुण् । भाग —'खनो घ च' इति चशब्दात् घञ् कुत्वम् । सुभगस्य भावकर्मणी सौभाग्यम्—ब्राह्मणादिपाठात् ष्यञ्, 'हृद्भग' इत्युभयपदवृद्धि । एव दौर्भाग्यम् अपि । सुभगाया अपत्य सौभागिनेय—'कल्याण्यादीनामिनङ्' इति ढकीनङादेशोऽन्त्यस्य, पूर्ववदुभयपदवृद्धि । एव दौर्भागिनेय । भाग —घञ् । भागोऽस्मिन् वृद्धिरायो लाभ शुल्क उपदा वा दीयते । भाग्य शतम्, भागिक शतम्—'भागाद्यञ्' इति दीयमानवृद्ध्यायादीनामन्यतमो-पाधिकात्प्रथमान्तादस्मिन्निति सप्तम्यर्थे यत्, चकाराद्वञ्च । भाग एव भागवैयम्—'भागरूपनामभ्यो धेय' इति स्वार्थे धेय । भ्राता—'नष्टृनेष्टृ' इत्यादिना वृत्ति भ्रादेशो निपात्यते । भ्रातरौ इत्यादौ सर्वनामस्थाने 'अष्टृन्' इति दीर्घो न भवति, वृन्न्तत्वादेव नष्ट्रादीनां दीर्घे सिद्धे तेषां पुनर्ग्रहणादौणादिकानां सङ्ज्ञाशब्दानामेषामेवेति नियमार्थत्वात् । 'भ्रातृपुत्रौ' इत्यत्र तु भाष्ये 'बिभर्तीति भ्राता' इति व्युदपादि । भ्रातुरपत्य भातृव्यः । भ्रात्रीय—'भ्रातृव्यञ्' इति व्यञ्चौ । भ्रातृव्य सपत्न —'व्यन्सपत्ने' इति व्यन् । सौभ्रात्रम् । दौर्भ्रात्रम्—युवा-

दिपाठान्नावकर्मणोरण् । भ्राता च स्वसा च भ्रातरौ—‘भ्रातृपुत्रौ स्वसृदुहितृ-
भ्याम्’ इति भ्रातु शेष । कल्याणी भक्तिरस्य कल्याणीभक्ति —प्रियादिषु भक्ति-
शब्दस्य पाठात् ‘स्त्रिया पुवत्’ इति पुवद्भावो न भवति । दृढभक्ति इत्येतत्
कुक्कुटाण्डादिवत्स्त्रीपूर्वपदस्याविवक्षितत्वासिद्धम् । प्रतिपादित चैतद् भाष्यादौ ।
‘भञ्जो आमर्दने’ इति रुधादौ । ‘भज विश्राणने’, ‘भाज पृथक्कर्मणि’ इति द्वयं
चुरादौ । तथात्रैव भजति भाषार्थो दण्डके ॥९९५॥

७२१. रञ्ज रागे । रजति—‘रञ्जश्च’ इति श्यन्नुनासिकलोप । ररञ्ज । ररञ्जतु ।
ररङ्क्ष, ररञ्जिथ । ररञ्जिव—क्रादिनियमादिट् । थलि भारद्वाजनियमादिङ्विकल्प ।
रङ्क्ता । रङ्क्षयति । रजतु । अरजत् । रजेत् । आशिषि रज्यात्—‘किदाशिषि’ इति
किच्वादनुनासिकलोप । अराङ्क्षीत् । अराङ्क्ताम् । अराङ्क्षु ॥ रजते । ररञ्जे । रर-
ञ्जिषे । रङ्क्तासे । रङ्क्षयते । रजताम् । अरजत । रजेत । रङ्क्षीष्ट । अरङ्क्त । अरङ्क्षाताम् ।
रिरङ्क्षति, रिरङ्क्षते । रारज्यते । रारङ्क्ति । रारक्त —तसो ङित्त्वादनुनासिकलोप ।
रजयति मृगान् , रमयतीत्यर्थ । अरीरजत्—‘रञ्जैर्णौ मृगरमणे’ इति नलोप ।
‘जनीजृष्कनमुरञ्जोऽमन्ताश्च’ इति मिच्वाद् ह्रस्व । मृगादन्यत्र—रञ्जयति पक्षिणः ।
तथा रमणादन्यत्रापि रञ्जयति मृगान्, तृणादिदानेन वशीकरोतीत्यर्थ । कर्मकर्त्तरि—
‘कुषिरञ्जो प्राचा श्यन्परस्मैपद च’ इति पक्षे श्यन्परस्मैपदयो—रज्यति वस्त्र स्वय-
मेव । रज्यतु । अरज्यत् । रज्येत् इति भवति । अन्यदा यगात्मनेपदयो रज्यते
इत्यादि । श्यनो ङित्त्वाद्यक किच्वाच्च नलोप । श्यन्विधानं रज्यन्तीत्यत्र ‘शप्श्य-
नोर्नित्यम्’ इति नित्यनुमर्थम् । एते च श्यन्परस्मैपदे प्राचाग्रहणस्य व्यवस्थित-
विभाषात्वाद्यग्विषये । तथा च वार्त्तिकम्—‘कुषिरञ्जो श्यन्विधाने लसार्वाधातुक-
वचनमवचने हि लिङ्लिटो प्रतिषेध स्यादिविषये च’ इति । अत्र लिङ्गशी-
विषय, स हि सार्वधातुकप्रतियोगी । तेन रङ्क्षीष्ट वस्त्र स्वयमेव । ररञ्जे । रङ्क्तासे ।
रङ्क्षयते । अरञ्जि । अरङ्क्षाताम् इत्यत्र श्यन्परस्मैपदे न भवत । रजक —‘शिल्पिनि
ष्वुन्’, ‘रजकरजनरजस्सूपसङ्ख्यानम्’ इति नलोप । ‘रजकस्य वस्त्र ददाति’ इति
भाष्ये प्रयोगादिति न्यासे । ‘ष्वुन्यङिङत्यपि रञ्जैर्मिच्छविधानाल्लिङ्गान्नलोप’ इति
तरङ्गिणीपदमञ्जयौ । इदं प्रौढिवादमात्रम्, यतो मिच्च ‘रञ्जैर्णौ’ इति नलोपे ‘रजयति
मृगान्’ इत्यत्र ह्रस्वार्थं स्यात् । तथा नलोपाभावेऽपि अरञ्जि, अराञ्जि, रञ्जरञ्जम्,
राञ्जराञ्जम् इत्यत्र ‘चिण्णमुलो’ इति दीर्घविकल्पार्थं स्यात् । ‘दशसञ्जस्वञ्जा शपि’
इत्यत्र भाष्ये तु ‘रजकरजनरजस्सूपसङ्ख्यानम्’ इति नलोप चोदयित्वा ‘कित
एवैते त्वौणादिका’ इति परिहृतम् । अत्र कैयटे—“रजक इति ‘क्वुन् शिल्पि-
संज्ञयो’ इति क्वुन्प्रत्यय । रजकी इति तु ‘पुंयोगादाख्यायाम्’ इति ङीषि ।
अपुयोगे तु ङीषा न भाव्यमिति भाष्यकाराभिप्राय । रजनमित्यत्र ‘रञ्जे
क्वुन्’ इति क्वुन्प्रत्यय, स च बाहुलकात् टिद् द्रष्टव्य । तेन रजनीति ङीप्

भवति । रज इत्यत्र 'भूरञ्जिभ्यां कित्' इत्यसुप्रत्यय. किञ्चवति' इत्युक्तम् । एवमेव तत्र पदमञ्ज्यामपि । रागो—सम्प्रचादित्वात् घिनुण् । अत्रैव रजेति निर्देशान्नलोपः । रजन राग, रज्यतेऽनेनेति वा—'घञि च भावकरणयो' इति नलोप । अन्यत्र स्वयमेव रज्यन्ति प्रेक्षकाना मनसि यत्रेति रङ्ग. —'हलश्च' इति घञ् । विरागमर्हति वैरङ्गिक —'छेदादिभ्यो नित्यम्' इति तदर्हतीति विषये ठक् । अत्र 'विरागो विरङ्ग च' इति पाठाद्विरङ्गादेशः । रज—असुनुक्त । विरजीकरोति—'अरुर्मन' इत्यादिना च्विसलोपौ । 'अस्य च्वौ' इत्यकारस्येकार । सरजसम्—'अव्यय विभक्ति' इत्यादिना साकल्येऽव्ययीभाव, अव्ययीभावे चाकाले' इति सहस्य स, 'अचतुर' इत्यादिपाठादच् । 'अयमव्ययीभावे' इति धृत्वादौ । तेनान्यत्र सरजस्क पङ्कजमित्येव भवति । यस्तु बहुव्रीहौ 'सरजसम्' इति भारविप्रयोग, स वामनालङ्कारे दूषित —'न सरजसमित्यनव्ययीभावे' इति । रजोऽस्यास्तीति रजस्वला—'रज कृष्यासुति' इत्यादिना मत्वर्थे वलच् । 'तसौ मत्वर्थे' इति भसज्ञया पदसज्ञाया बाधनात्सकारस्य न स्त्वम् । रजतम्—'पृषिरञ्जिभ्या कित्' इत्यतच् । रजतस्य विकारो राजतम्—'प्राणिरजतादिभ्योऽञ्' इति षष्ठ्यन्ताद्विकारेऽञ्प्रत्यय । अत्र 'अनुदात्तादे' इत्येवाञ्च सिद्धे पुनरञ्चिधान 'मयङ्वैतयो' इति विकारमयटो बाधनार्थम् । अय दिवादावपि ॥६६६॥

७२२. शप आक्रोशे । इहाक्रोशो विरुद्धानुध्यानम् । शपति । शशाप । शेषतु । शशप्य, शेषिथ । शेषिव—क्रादिनियमादिट् । थलि भारद्वाजनियमादिङ्विकल्प । शप्ता । शप्स्यति । शपतु । अशपत् । शपेत् । शप्यात् । अशप्सीत् । अशप्ताम् ॥ शपते । शपे । शप्तासे । शप्स्यते । शपताम् । अशपत । शपेत । शप्सीष्ट । अशप्त । अशप्ताताम् । शिशप्सति । शाशप्यते । शाशप्ति । शापयति । अशीशपत् । देवदत्ताय शपते, देवदत्त शपथेन किञ्चित्प्रत्याययतीत्यर्थ —'शप उपालम्भने' इति अकर्त्रभिप्राये तङ्, 'इला'इनुङ्' इत्यादिना ज्ञीप्स्यमानस्य सम्प्रदानत्वाच्चतुर्था । 'वाचा शरीरस्य स्पर्शनमुपलम्भनम्' इति वृत्ति । अत्र हरदत्त —' त्वत्पादौ स्पृशामि नैतन्मयाकृतमित्येतद्रूप शपथविशेष " इति । भागवत्तिकारस्तु—'उपलम्भन प्रकाशनम् । देवदत्ताय शपते, किञ्चित्प्रकाशयतीत्यर्थ । वाचा शरीरस्य स्पर्शनमित्यद्. कस्यचित्काव्यम्' इति । कैयटे च —'उपलम्भन प्रकाशनम्' इति । शाकटायनस्तु—'उपलम्भन प्रकाशनम्, देवदत्ताय शपते एवम्भूतोऽसाविति देवदत्तमाचष्ट इत्यर्थ । अथ वा—स्वाभिप्रायस्य परत्राभिष्करणमुपलम्भनं शपथ । देवदत्ताय शपते वाचा मात्रादिशरीरस्पर्शनेन देवदत्ते स्वाभिप्रायं प्रकाशयतीत्यर्थ' इति । चन्द्रभोजकौमारास्तु 'प्रोषितस्य देवदत्तस्य

भावाभावयोरुपलब्धव्ययो किञ्चिदासेवनमुपलम्भनम्, देवदत्ताय शपत इति 'प्रोषितस्य देवदत्तस्य भावाभावयोरुपलब्धव्ययो किञ्चिदासेवते इत्यर्थः'. भोजीयास्तु । शप शपथ इति, शीङ् शपथ इति वा—'शीङ् शपिरुगमिवञ्चिजीवि-प्राणिभ्योऽथ' इत्यथ प्रत्यय । शबल —'शपेर्बश्च' इति कलप्रत्यये बकारश्चान्तादेशः । शब्द —'शाशपिभ्या ददनौ' इति दन्, 'शब्दवैर' इति निपातनात् बत्वम् । शब्दं करोति शब्दायते—'शब्दवैर' इति क्यङ् । शब्द करोति शाब्दिक.—'शब्ददर्दुरं करोति' इति द्वितीयान्तात्करोतीत्यर्थे ठक् । माशब्द इत्याह माशब्दिक —'तदाहेति माशब्दादिभ्य उपसङ्ख्यानम्' इति ठक् । एव नैत्यशब्दिक इत्यादि । अथ दिवादावपि ॥६६॥

७२३ त्विष दीप्तौ । त्वेषति । तित्वेष । तित्विषतु । तित्वेषिष । तित्वेषिष—क्रादिनियमादिट् । त्वेषा । त्वेष्यति । त्वेषतु । अत्वेषत् । आशिषि—त्वेष्यात् । अत्विक्षत् । अत्विक्षाताम्—'शल इगुपधादनिट्' इति कस ॥ त्वेषते । तित्वेषे । त्वेषासे । त्वेष्यते । त्वेषताम् । अत्वेषत । त्वेषेत । त्विषीष्ट । अत्विक्षत । अत्विक्षाताम् । अत्विक्षन्त—'कसस्याचि' इत्यल्लोप । तित्विक्षति, तित्विक्षते । तेत्विक्ष्यते । तेत्वेषि । तेत्वेषु । त्वेषयति । अतित्वेषत् । त्वेषा—'त्वेषेर्देवतायामकारश्चोपधाया' इति तुनि उपधाया अत्वम् । त्वेषारौ—'ऋतोऽङि' इति गुणे 'अप्तृन्' इत्यादिना दीर्घोऽसम्बुद्धौ सर्वनामस्थाने वृत्तान्तत्वादेव सिद्धे नप्त्रादीना ग्रहणमव्युत्पत्तिपक्षे विध्यर्थे व्युत्पत्तिपक्षे नियमार्थं सज्ञाशब्दानामेषामेव' इति वृत्तौ । त्वेषदुरिदं त्वाष्ट्रम्—'अचामादेरचो वृद्धिरन्त्यलक्षणा वृद्धि बाधते' इति वृत्तौ । त्विट्—सम्पदादित्वात् किप् । 'अवपूर्वोऽयं दाननिरसनयो' इति मैत्रेयादय ॥९९८॥

७२४ यज देवपूजासङ्गतिकरणदानेषु । यजति । इयाज । ईजतु । इयजिष, इयष्ट । ईजिव—क्रादिनियमादिट् । यलि भारद्वाजनियमादिङ् विकल्प । इङ्भावे झलपरत्वात् 'त्रश्च' इत्यादिना षत्वम् । किति 'वचिस्वपियजादीना किति' इति सम्प्रसारणे पुन प्रसङ्गविज्ञानाद् द्विवचनम्, अकिति 'लिट्यभ्यासस्योभयेषामिति सिद्धे पुनस्तत्करण विध्यत्यादौ परमपि हलादिशेषं बाधित्वा सम्प्रसारणं यथा स्यादिति । यष्टा । यक्ष्यति । यजतु । अयजत् । यजेत् । आशिषि कित्वात्सम्प्रसारणे—इज्यात् । अयाक्षीत् । अयाष्टाम् । यजते । ईजे । यष्टासे । यक्ष्यते । यजताम् । अयजत । यजेत । यक्षीष्ट । अयष्ट । अयक्षाताम् । यियक्षति । यियक्षते । यायज्यते । यायष्टि । याजयति । अयीयजत् ॥ इज्यते—यकि सम्प्रसारणम् । ऐज्यत इत्यत्र

१ अत्र ख पुस्तके 'भोजीयास्तु'—इति पठित्वा टिप्पण्यम् 'अत्र ग्रन्थो गलित इव भाति' इत्युल्लिखतम्, वयमप्येतदेवानुमिनुम । २ 'त्वेषा' इति क्षीरतरङ्गिणीपाठश्चिन्त्यः ।

लभङ्गं चापेक्षमाणादडागमादन्तरङ्गत्वात्पूर्वं लादेश । कृते च लादेशे नित्यत्वादटः पूर्वं यक् । अत्र यगटोरुभयोरपि कृताकृतप्रसङ्गित्वाविशेषेऽप्यडागमो यकि कृते तदन्तस्याङ्गस्य, अकृते तु केवलस्येति शब्दान्तरप्राप्त्या नित्य । कृते च यकि नित्यत्वात्सम्प्रसारणे पश्चादजादित्वादाडागम । नन्वत्राट प्राप्तिराटा बाध्यते, न तु संप्रसारणेनैवेति 'यस्य च लक्षणान्तरेण निमित्तं व्याहन्यते न तदनित्यम्' इति अट् कथमनित्य ? अत्र हरदत्त — "यस्य च लक्षणान्तरेण" इति न्यायोऽनित्यत्वादिह नाश्रीयते" इति, यद्वा — "सम्प्रसारण सम्प्रसारणाश्रय च बलवत्" इति अट् पूर्वमेव सम्प्रसारण भविष्यति", अथ वा — 'परित्यज्यापवादविषयमुत्सर्गोऽभिनविशते' इत्याट् पश्चाद्भविष्यति' इत्यडागमो नैवात्र प्रसजति । याज्यम् — ण्यति 'यजयाच' इति कुत्वनिषेध । याग — घञि 'चजो कुधिण्यतो' इति कुत्वम् । सोमेनेष्टवान् सोमयाजी — 'करणे यज' इति करणवाचिन्युपपदे भूते णिनि । यज्वा — सुयजोर्ध्वनिप् इति भूते ङ्वनिप् । यजमान — 'पूङ्यजो शानन्' इति शानन् । शानचि चैवम् । यजमानस्य भावकर्मणी याजमानम् — युवादिद्वाद्गण । यायजूक — 'यजजपदशा यङ' इति यङन्तादूक प्रत्यय, अल्लोपयलोपौ च । इष्टि — 'श्रुयजीषिस्तुभ्य करणे' इति क्तिन् । इज्या — 'व्रजयजोभावे क्यप्' इति क्यप् । यज्ञ — 'यजयाच' इति नङ्प्रत्यये श्चुत्वम् । यज्ञविद्यामधीते वेद वा याज्ञविधिक — 'ऋतूकथादिसूत्रान्ताड्क' इति उक्त्यादिषु पाठाड्क । याज्ञिकानां धर्म आम्नायो वा याज्ञिक्यम् — 'छन्दोगौक्थिकयाज्ञिकबद्धचनटाळ्य' इति षष्ठ्यन्ताद्धर्मास्नाययोर्ज्य । यज्ञमर्हतीति यज्ञियो यजमान — 'यज्ञत्विग्भ्या घखञौ' इति द्वितीयान्तादर्हतीत्यर्थे घ । यज्ञरुमर्हति यज्ञिय ऋत्विक् — 'यज्ञत्विग्भ्या तत्कर्मर्हतीति चोपसङ्ख्यानम्' इति घ । ऋत्विक् — ऋतौ यजति, ऋतु यजति, ऋतुप्रयुक्तो वा यजतीति 'ऋत्विक्' इत्यादिना किनि निपातित । नवयज्ञोऽस्मिन्वर्तते नावयज्ञिक — 'तदस्मिन्वर्तते इति नवयज्ञादिभ्य उपसङ्ख्यानम्' इति ठक् । एवं पाकयज्ञिक । इष्टमनेन इष्टी — 'इष्टादिभ्यश्च' इति प्रथमान्तात्तृतीया-र्थे इनि । यजु — 'अतिपूर्वपि' इत्यादिनोसिप्रत्यय । ऋग्यजुषम् — 'अचतुर' इत्यादिना द्वन्द्वेऽजन्तो निपात्यते । यद् — 'त्यजियजितनिभ्यो ङित्' इत्यदिप्रत्यये ङित्त्वाद्विलोप । त्यच्छब्दवत्सर्वनामकार्यं त्यदादिकार्यं च । यस्मिन्काले यदा — 'सर्वैकान्य' इत्यादिना दाप्रत्यय । 'प्राग्दिशो विभक्ति' इति विभक्तित्वात्त्यदाद्यत्वम् । यस्मिन्काले यद् — 'अनद्यतने हिल्' इति हिल् । पूर्ववद्विभक्तित्वात्त्यदाद्यत्वम् । यत्परिमाणस्य यावान् — 'यत्तदेतेभ्य परिमाणे वतुप्' इति परिमाणोपाधिकात्प्रथमान्ताद्यदादेशस्येत्यर्थे षष्ठ्यर्थे वतुप् । अर्थादिह षष्ठ्यर्थ परिमाणी । 'आ सर्वनाम्न' इति ह्रस्वशबन्तुषु परेष्वित्याकार । सौ 'अत्वसन्तस्य' इति दीर्घ, 'उगिदचाम्' इति नुम्, हल्ङ्ङादिसयोगान्तलोपौ । 'उगितश्च' इति

डोपि—यावती । ‘बहुगणवतुडति सङ्ख्या’ इति सङ्ख्यात्वात् यावतां पूरण इति विगृह्य ‘तस्य पूरणे डट्’ इति षष्ठ्यन्तात्सङ्ख्याशब्दात्पूरणे डटि कृते ‘वतोरिथुक्’ इति इथुगागम —यावतिथ । यतरो भवतो देवदत्त स आगच्छतु—‘क्रियत्तदो निर्धारणे द्वयोरेकस्य डतरच्’ इति द्वयोर्मध्ये जातिक्रियासङ्ज्ञाभिरेकस्य निर्धारणे पृथक्करणे गम्यमाने स्वार्थे डतरच् । महाविभाषयास्य विकल्पनाद् यो भवतो-रित्यपि भवति । यतमो भवता ब्राह्मण स आगच्छतु—“वा बहूना जातिपरि-प्रश्ने डतमच्” जातिश्च परिप्रश्नश्च जातिपरिप्रश्नं समाहारद्वन्द्वं, तद्विषयेभ्यः क्रियत्तद्व्यो बहूनामेकस्य निर्धारणे वा डतमजिति डतमच् । अत्र जातिप्रहणं सर्वैरभि सम्बध्यते । परिप्रश्नप्रहणं तु यत्तदोरसम्भवात्किम एव । वाग्रहणम-कजर्थम् । यको भवता ब्राह्मण इति वाक्यं तु महाविभाषया भविष्यति । डतर-डतमेति सर्वादौ पाठादेतदन्तयोस्सर्वनामकार्यं पूर्ववत् । नपुसकाभ्यामनुपसर्ज-नाभ्यां डतरडतमान्ताभ्यां परयो स्वमोरमादेशापवादे ‘अदङुतरादिभ्यः पञ्चभ्यः’ इत्यदङादेशे डित्वाट्टिलोपे च यतरत्, यतमत् इति भवति । यद्ययं डित्वाट्टिलोप-रदादेशे कृते ‘अतो गुणे’ इति पररूपत्वं बाधित्वा ‘प्रथमयो पूर्वसवर्ण’ इति दीर्घ-स्यात् । अमोऽदादेशे तु स्थानिवद्भावेन ‘अभि पूर्व’ भविष्यतीति न दोषः । एवं तर्हि पूर्वसूत्रादमनुवर्त्य सोरप्यम कृत्वा ‘अदङुतरादिभ्यः’ इति पञ्चम्या षष्ठीं प्रकल्प्य द्वयोरमो स्थानेऽदादेशः कार्यः, किं ङकारेण? किञ्चैवेमकारेणापि नार्थः, ङकार एव तु विधेयः, स च ‘आदे परस्य’ इत्यमोऽकारस्य भविष्यति, मका-रस्य च सयोगान्तलोपे यतरत् यतमदितीष्टं सेत्स्यति ? सत्यं सिध्यति, हे यतर-दित्यादौ हे कुण्डेत्यादिवत् ‘एङ्हस्वात्’ इति सम्बुद्धिसम्बन्धिना हलो विधीय-मानो लोपः स्यात्तस्मादयं डित्ववानकारवांश्च कर्त्तव्यः । यका—‘प्रत्यय-स्थात्’ इतीत्वं ‘न यासयो’ इति निषिध्यते । यथा, य प्रकार—‘प्रकारवचने थाल्’ इति थाल्प्रत्ययः । यथायथम्—यो य आत्मा यद्यदात्मीयमिति वाक्यार्थः । ‘यथास्वे यथायथम्’ इति यथाशब्दस्य द्विर्ध्वचन नपुसकत्वं चोक्तेऽर्थे निपात्यते । आयाथायथम्, आयाथायथम्, आयाथापुयम्—यथातथायथापुरयो शब्दयो-रव्ययीभावे नवा समासे ब्राह्मणादिपाठात् ष्यन्ति ‘यथातथयथापुरयो. पर्या-येण’ इति पूर्वोत्तरपदयो पर्यायेण वृद्धिः । भाष्ये तु—अयथातथाभाव अयथा-पुराभाव इति विगृह्यते । तत्र ‘सुप्सुपा’ इति समासो द्रष्टव्यः ॥१९९॥

७२५. डुवप् बीजसन्ताने । वपति । उवाप । उवप्य, उवपिथ । उवपिव इत्यादि यजिवत् । प्रणिवपति—‘नेर्गद’ इति णत्वम् । प्रणयवपत्—‘अङ्व्यवायेऽपीष्यते’ इति णत्वम् । प्रवपाणि—‘आनि लोट्’ इति उपसर्गस्थान्निमित्तात्परस्य लोट्सम्ब-न्धिना आनेर्नकारस्य णत्वम् । वाप्यम्—‘आसुयुवपि’ इति ण्यत् । निवापो—‘रक्षश्रुवपोनाम्’ इति ग्रहादिपाठाणिनि । उन्निमम्—‘डित्व कित्र.’ सम्प्रसारणम्,

‘कत्रेर्मन्तित्यम्’ इति मप् । वापि पृथिवो—‘इन् स्वपिपिभ्य’ इति इतोञ् । वापी—‘कृदिऋरादक्तिन’ इति ङीष् । वप् —‘वृधिवपिभ्यां रन्’ इति रन् प्रत्यय । बीजसन्तान क्षेत्रे बीजविकिरणम् । अयं गर्भाधानेऽपि दृश्यते, यथा—‘म व क्षेत्रे परबीजान्यवाप्सु’ । छेदनेऽपि दृश्यते ‘केशान्वपति’ इति ॥१०००॥

७२६. वह प्रापणे । वहति । उवाह । ऊहतु । उवहिष, उवोढ । ऊहिव—क्रादिनियमादिद् । यलि भारद्वाजनियमादिडभावपक्षे ढत्वधत्वष्टुत्वढलोपेषु ‘सहिवहोरोदवर्णस्य’ इत्योत्वे उवोढ इति भवति । एवमन्यत्रापि तवर्गादौ ढत्वादि । यजिवत्सम्प्रसारणम् । वोढा । वक्ष्यति—‘षढो क सि’ इति कत्वे षत्वम् । वहतु । अवहत् । वहेत् । आशिषि किच्वात्सम्प्रसारणे—उक्षात् । अवाक्षीत् । अवोढाम् । अवोक्षु —अत्र ढत्वादीनामसिद्धत्वात्पूर्वमेव हलन्तलक्षणाया वृद्धौ पश्चाद्धत्वादीति । अवोढामित्यत्राकारस्य ‘सहिवहो’ इत्योत्वे पुनर्वृद्धि प्रागेव कृतत्वान्न भवति ॥ वहते । ऊहे । ऊहिषे । वोढा । वक्ष्यते । वहताम् । अवहत् । वहेत् । वक्षीष्ट । अवोढ । अवक्षाताम् । अवक्षत । अवोढा । अवोढम् । अवक्षि । प्रवहति—‘प्राद्वह’ इति कत्रेभिप्राये क्रियाफलेऽपि परस्मैपदम् । केचित् ‘परेर्मूष’ इत्यत्र वहि-मनुवर्त्त्य परिपूर्वादपि नित्य परस्मैपदमेवाहु परिवहति इति । प्रणिवहति—‘नेर्गद्’ इत्यादिना णत्वम् । इदमड्यवायेऽपीति प्रणयवहत् इत्यत्रापि भवति । प्रवहाणि—‘आनि लोट्’ इति णत्वम् । कर्मणि—उहते । औहत् —अत्र यजिवह्लादेशे यकि सम्प्रसारणे आडागम । विवक्षति । विवक्षते । वावाहते । वावोढि । वावोढ । वावहति इत्यादि । वाहयति भार देवदत्तेन, अवीवहत्—अत्र प्रयोज्यस्य ‘नीवहो प्रतिषेध’ इति कर्मत्वनिषेध । गत्यादिसूत्रे तु फलतया प्रतीयमानगतयोऽपि गत्यर्थत्वेन गृह्यन्ते इत्ययं प्रतिषेध । अयं च ‘वहेरनियन्तृकर्तृकस्य’ इति वचना-न्नियन्तृकर्तृकस्य न भवतीति वाहयति यवान्वलीवदान् इत्यत्र प्रयोज्य कर्मैव । नियन्ता सारथि । वहत्यनेनेति वह्य शकटादि—‘वह्य करणम्’ इति यति निपात्यते । अन्यत्र ण्यति—वाह्यम् । कूलमुद्बह—‘उदि कूले रुजिवहो’ इत्युत्पूर्वाद्वे कूलशब्द उपपदे खश् । वहत्यनेनेति वह—‘गोचर’ इत्यादिना करणे घ । पुरुषवाह वहति—पुरुषप्रेष्यो भूत्वा वहतीत्यर्थः । ‘कर्त्रोर्जीवपुरुषयोर्नशिबहो’ इति यथासङ्गत्वात् कर्तृवाचिनि पुरुष उपपदे णमुल् । कषादित्वात्तस्यैव धातोरनु-प्रयोगः । ऊढ । ऊढि —निष्ठाक्तिनो सम्प्रसारणे ढत्वादि । कल्पनाया अपोढ कल्पनापोढ —‘अपेतापोढमुक्तपतितापत्रस्तैरल्पश’ इत्यनेन पञ्चमीसमास । प्रौढ, प्रौढि —‘प्रादूहोढोढ्येवैष्येषु वृद्धिर्वैक्तव्या’ इति वृद्धि । प्रवाहण—ण्यन्तात् नन्धादिपाठाल्ल्यु । ‘कृत्यच’, ‘गेर्विभाषा’ इति णत्वम्, ‘पूर्वेपदात् संज्ञायाम्’ इति वा । प्रवाहणस्यापत्यम् प्रावाहणेयः, प्रवाहणेय —‘शुभ्रादिभ्यश्च’ इति ढकि ‘प्रवाहणस्य ढे’ इति पूर्वपदस्य वा वृद्धि । उत्तरपदस्य तु

नित्या । स्वत एवोत्तरपदस्य वृद्धिमन्त्वेऽपि पुनर्वृद्धिविधानं पूर्वपदवृद्धयभाव-
पक्षेऽपि प्रवाहणेयीभायं इत्यत्र 'वृद्धिनिमित्तस्य च तद्धितस्यारक्तविकारे' इति
पुंवद्भावनिषेधो यथा स्यादिति 'स्त्रिया पुंवत्' इति पुंवत्त्व रक्तविकारव्यति-
रिक्तार्थे वृद्धिनिमित्ततद्धितान्तस्य स्त्रीप्रत्ययान्तस्य नेति सूत्रार्थः । ननु प्रवा-
हणेयीशब्दस्य गोत्राभिधायित्वाद् 'गोत्र च चरणौ सह' इति जातित्वात्
'जातेश्च' इति पुवद्भावनिषेधस्य सिद्धत्वात्किं तदर्थेन वृद्धिविधानेन ? एव
तर्हि 'जातेश्च' इत्यस्यानित्यत्वमनेन ज्ञाप्यते । तेन हस्तिनीना समूहो हास्तिक-
मित्यत्र लिङ्गविशिष्टपरिभाषया 'अचित्तहस्तिधेनोष्ठक' इति ठकि 'भस्याऽढे
तद्धिते' इति पुवद्भावो भवति । प्रवाहणेयस्यापत्य प्रवाहण्ये — "तत्प्रत्ययस्य"
इति ढान्तस्य प्रवाहणेयशब्दस्य विति णिति किति वा तद्धिते परत पूर्वपदस्य
वा वृद्धि, उत्तरपदस्य तु नित्या । अत्र बाह्यतद्धितनिमित्ता नित्या वृद्धि पक्षे
बाध्यते । इक्षुवाहणम्—उपरि निपतितेक्षुक वाहनमित्यर्थः । इक्षुशब्द आहि-
तेष्विक्षुषु वृत्ते । "वाहनमाहितात्" इति णत्वम् । वाहने यदारोपित तदाहित-
मित्युच्यते, तादृक्पूर्वपदस्थान्निमित्तात् परस्य वाहनशब्दस्थानकारस्य णकार
इति सूत्रार्थः । आहितादन्यत्र दाक्षिवाहनम् । वह्नि — 'वह्निश्रियुद्रुग्लाहात्वरि-
भ्यो निद्' इति निप्रत्यय । निच्वादाद्युदात्त । वध् — 'वधेर्घश्च' इति ऊकार-
प्रत्ययो धृञ्चान्तादेशः । वध्वा भावः र्मणी बाधवम्—उद्गात्रादित्वादण् । अनङ्वान्-
'अनसि वहे' इति क्तिप्, 'डश्चानस' इति उणादिसूत्रेण अनस्युपपदे वहे
क्तिप् । अनसोऽन्त्यस्य डकारश्च सम्प्रसारणपूर्वत्वे सौ 'सावनडुह' इति नुम् ।
अयं च आदित्यधिकारेणावर्णान्ताद् विधानात् 'चतुरनडुहो' इत्यामं न बाधते,
अन्यथा सर्वनामस्थानमात्रे सावकाशमाम सौ विशेषविहिते नुम् बाधेत । हका-
रस्य सयोगान्तलोपः । 'वसुस्त्रसु' इत्यादिना दत्वं पूर्वत्रासिद्धत्वात् न भवति ।
हे अनङ्वन् इत्यत्र आम बाधित्वा 'अम् सम्बुद्धौ' इति अमागमः । अनेनापि नुमो
न बाधः, आदित्यधिकारादेव । अनङ्वङ्ग्यामित्यादौ पदत्वे 'वसुस्त्रसु' इत्यादिना
दत्वम् । अनङ्वही, अनङ्वाहो—गौरादिपाठात् ङीष्पि पक्षे आमागमः । प्रियो-
ऽनङ्वान् यस्य प्रियानङ्गुक्त —उर प्रभृतिषु 'अनङ्वान्' इति पाठात् कप् ।
अस्मिन् स्वादौ पदत्वात् दत्वम्, चत्वम् । अत्रैकवचनान्तस्य तस्य पाठाद्
वचनान्तरेण विग्रहे 'शेषाद्विभाषा' इति कपो विकल्पनात् प्रियानङ्वान् इत्यपि
भवति । 'अङ्गाधिकारे तस्य च तदन्तस्य' इत्युक्तत्वादत्रापि नुमादि भवति । धेनु-
श्च अनङ्वाश्च धेन्वनङ्गुहम्—'अचतुर' इत्यादिना द्वन्द्वेऽजन्तो निपातितः । १००१।

७२७. पचादयोऽनुदात्ता स्वरिते ।

७२८. सचतिस्तुदात्तः ।

७२९. वस निवासे ।

७३०. अनुदात्त उदात्ते । वसति । ग्राममुपवसति, ग्रामे वसतीत्यर्थः—'उपा-

न्वध्याङ्वस ' इति उपाद्युपसृष्टस्य वसेराधारस्य कर्मत्वात् द्वितीया । एवं ग्राममनु-
वसति इत्यादि । ग्रामे उपवसति, अशननिवृत्ति करोतीत्यर्थः । अत्र 'वसेरश्रयस्य प्रति-
षेध' इति कर्मत्वनिषेधः । अत्र अशिशब्देन अशननिवृत्तिरुच्यते, यद्वार्थशब्दो
निवृत्तिवचनः, यथा—'श्लेष्मणोऽर्थे कटुकमौषधम् प्रयुज्यते' इति, तेनाशननिवृत्ते
सम्बन्धिनो वसेरित्यर्थो भवति । उवास । ऊषतु । उवसिथ, उवस्थ । ऊषिव—यजिवत्
सम्प्रसारणमिदं च । वस्ता । वत्स्यति—'स स्याद्धधातुके' इति सकारे तत्त्वम् ।
वसतु । अवसत् । वसेत् । उष्यात् । अवात्सीत् । अवाताम् । अवात्सु । तकारादौ 'भ्रलो
भ्रलि' इति सिज्जलोपस्य पूर्वत्रासिद्धत्वात् 'सस्याद्धधातुके' इति तत्त्वे कृते पश्चात्
सलोपः । क्व भवानुषितः ? ग्रहमत्रावात्सम्—'वसेर्लुङ् रात्रिशेषे जागरणसन्ततौ' इति
लुङ् । यदि कश्चित् केनचित् रात्रिशेषे तुर्ये यामे पृष्ठो यामत्रयवास प्रतिवक्ति
तदा लुङित्यर्थः । यामत्रयस्याद्यतनत्वाल्लिङि प्राप्ते वचनम् । भूतसामान्यविव-
क्षयैव लुङि सिद्धे वचनमिदं लङ्निवृत्त्यर्थम् । 'जागरणसन्ततौ' इति वचनात्
सुप्त्वा प्रतिबुद्धयः प्रतिवचने नायं नियमः । विवत्सति । वावस्यते । वावस्ति । लङि
'तिप्यनस्ते' इति सकारस्य पदान्तत्वाद्वात्वे—अवावत् । सिपि तु 'सिपि धातो रुर्वा'
इति स्त्वञ्चेति अवाव इत्यपि भवति । वासयति । अवीवसत् । अत्र 'अणावकर्म-
कात्' इति परस्मैपदस्य 'न पादमि' इत्यादिना निषेधाद् वासयते इत्यपि भवति ।
उषिवान्—'भाषाया सद्वस' इति भूतसामान्ये लिटो नित्यं क्वसु । अस्मादेवादेश-
विधानाद् भूतसामान्ये पक्षे लिङनुमीयते । परस्तादनुवृत्तेर्लुङ्, लिङ्विषयेऽप्ययं
लिङिति सीदतावुपपादितम् । वास्तव्य—'वसेस्तव्यत्कर्त्तरि णिञ्' इति वक्त-
व्यात् णिद्वद्भावाद् वृद्धिः । अमा सह वसतः सूर्याचन्द्रमसावत्रेति अमावस्या—
'अमावस्यदन्यतरस्याम्' इति ण्यति पक्षे वृद्धयभावो निपात्यते, अन्यदा वृद्धि-
अमावस्या । अमावस्यायां जातम् अमावास्यकम्, अमावास्यम्—'अमावस्यायां वा'
'अ च' इति सप्तम्यन्ताज्जातार्थे वुनकारौ । 'च' ग्रहणात् 'सन्धिवेला' इत्यादिना
शैबिकेऽणि अमावस्यमिति भवति । एकदेशविकृतमिति न्यायेन त्रय एते प्रत्यया
अमावस्याशब्दादपि भवन्ति—अमावास्यकम् । अमावास्यम् । अमावास्यम् इति ।
आवासी—'याचृव्याहसव्याह्व्रजवदवसा प्रतिषिद्धानाम्' इति ग्रहादिपाठाणिनि ।
प्रतिषिद्धानां नञपूर्वाणामित्यर्थः । प्रवासी—'प्रे लप्' इत्यादिना घिनुण् । अनुषितो
गुरुं शिष्यः, अनुषितो गुरुः शिष्येण—'गत्यर्थकमेक' इत्यादिना कर्तृकर्मणो
क्तः । अत्र वसिग्रहणं सकर्मकार्थम् । अकर्मकत्वे तु 'क्तोऽधिकरणे च' इति कर्तृ-
भावाधिकरणेषु क्तो भवति । उषितः । उषितमनेन । इदमेषामुषितम् इति । उषित्वा ।
उषितः । उषितवान्—'वसतिभ्युधोरिट्' इति क्त्वानिष्ठयोरिट् । 'न क्त्वा सेट्' इति
निषेध बाधित्वा 'मृडमृद' इत्यादिना सेट् क्त्व किञ्चविधानात् सम्प्रसारणम् ।
उषवस्त्रात्प्राप्तोऽस्य औषवस्त्रम्—'उषवस्त्रादिभ्य उपसङ्ख्यानम्' इति तदस्य प्राप्त-

मिति विषयेऽणप्रत्यय । प्रवासाय प्रभवति प्रावासिक । एवम् औपवासिक—‘तस्मै प्रभवति सन्तापादिभ्य’ इति चतुर्थ्यन्तात्प्रभवत्यर्थे ठञ् । वत्सर. । संवत्सर. । परि-
वत्सर—‘वसेश्च’, ‘सम्परिपूर्वाच्च’ इति सम्परिपूर्वत्सरप्रत्यय । चकारादनुवत्सरा-
दय । संवत्सरे जातं फल पर्व वा सावत्सरम्—सन्धिबेलादिषु ‘संवत्सरात्फलपर्वणो’
इति पाठाच्छैषिकोऽणप्रत्यय । कालाट्ठवोऽपवाद । संवत्सरे देयमृणं सावत्स-
रिकम् । सावत्सरकम्—‘संवत्सराग्रहायणीभ्या ठञ्च’ इति सप्तम्यन्ताद् देये ऋणे
ठञ्जुवौ । अत्र संवत्सराग्रहायणीभ्या चेत्युच्यमानेऽप्यनुवृत्त्या ठञ् भविष्यति,
तद्विकल्पनात् कालाट्ठवपि । एवं सिद्धे ठञ्चेति प्रतिपदमनयोर्विधानं यदा देयमृणं
फल भवति तदा ‘संवत्सरात् फलपर्वणो’ इति प्राप्तस्याणो बाधनार्थम् । द्विसंवत्स-
रीण । द्विसावत्सरिक—‘रात्र्यह संवत्सराच्च’ इति रात्र्याद्यन्तात् द्विगो ‘तेन निर्वृ-
त्तम्’, तमधीष्टो भृतो भूतो भावी’ इति विषये खप्रत्ययश्च । ठञ्चि ‘सङ्ख्यायां
संवत्सरसङ्ख्याय च’ इति उत्तरपदवृद्धि । अधीष्ट सत्कृत्य व्यापारित । भृतो
वेतनेन क्रीत । भूतभावितौ प्रसिद्धौ । अनुसंवत्सरं दीयते कार्यं वा ग्रानुसावत्स-
रिकम्—‘तत्र च दीयते कार्यं भववत्’ इत्यतिदेशेन कार्यदीयमानयोर्भवलक्षण.
कालाट्ठञ् । ‘अनुशतिकादीना च’ इति उभयपदवृद्धि । ग्रावसथ—‘उपसर्गे
वसे’ इत्यथ । ग्रावसथे वसति ग्रावसथिक—‘ग्रावसथात् षल्’ इति षल् ।
षित्वात् स्त्रियाम्—ग्रावसथिकी । ग्रावसति—‘वहिवस्यतिभ्य कित्’ इत्यति-
प्रत्यय । वसतौ साधु वासतेयम्—‘पथ्यतिथिवसति’ इति ढञ् । वस्न मूल्यम्—
‘धापृवस्यज्यतिभ्यो न’ इति न । वस्न हस्त्यावहति वा वल्लिक—‘वस्नद्रव्याभ्यां
ठन्कनौ’ इति द्वितीयान्ताद्वस्नाद्धरत्यादिष्वर्थेषु यथासङ्ख्यात् कन् । वस्नेन जीवति
वल्लिक—‘वस्नक्रयविक्रयाठ्ठन्’ इति तृतीयान्तात् जीवत्यर्थे ठन् । वसन्त—
‘तृभूवहिवसि’ इति ऋच् । वसन्तसहचरितोऽपि ग्रन्थो वसन्त, तमधीते वेद
वा वासन्तिक—‘वसन्तादिभ्यश्चक्’ इति द्वितीयान्ताद् अध्येतृवेदित्रोश्चक् । वसन्ते
पुष्प्यन्ति वासन्त्य कुन्दलता—‘सन्धिबेलाद्यृतुनक्षत्रेभ्योऽण्’ इति सप्तम्यन्ता-
च्छैषिकोऽण् । एव साधुपच्यमानयोरपि । वसन्ते उप्त वासन्तम्, वासन्तकम्—
‘ग्रीष्मवसन्तादन्यतरस्याम्’ इति तत्रोप्तमित्येतस्मिन्विषये वुञ्गणौ । वस्ति—
‘वसेस्ति’ इति ति । वस्तिरिव वास्तेयम्—‘वस्तेर्ढञ्’ इतीवार्थे ढञ् । वस्तौ
भवमपि वास्तेयम्—‘दृतिकुक्षिकलशिवस्यस्त्यहेर्ढञ्’ इति सप्तम्यन्ताद् भवार्थे
ढञ् । वस्तु—‘वसेस्तुन्’ इति तुन् । वास्तु—‘अगारे णिच्च’ इति तुनोर्णित्वाद्
वृद्धिः । वल्लम्—ष्टन् । वस्त्र समाच्छादयति सवन्नयति—‘मुण्डमिश्र’ इत्यादिना
णिच् । ‘वस्त्रात्समाच्छादने’ इति वृत्तिः । वासि—‘वसिषपियजिराजिघ्रजिष्वजि-
वदिवजिसदिहनिवाशिवादिभ्य इव्’ इतीञ्प्रत्यय । वसु—‘शृपृस्तुहि’ इत्या-
दिना उप्रत्ययः । वसुमत्तमो वसिष्ठ । वसुमत्तरो वसीयान्—मतुवन्तादिष्टनी-

सुनो 'विन्मतोर्लुक्' इति मतुपो लुकि 'तुरिष्टेमेयस्सु' इति वर्तमाने 'टे' इति टिलोप । अस्मादेव लुग्विधानाद् गुणवचनादपि मत्वन्तादिष्ठत्रीयसुनावनुमीयेते । वासिष्ठ । वासिष्ठौ । वसिष्ठा — 'ऋष्यन्धकवृष्णिगुरुभ्यश्च' इत्यपत्यार्थेऽण् । तस्य 'अत्रिभृगुकुत्सवसिष्ठगोतमाङ्गिरोभ्यश्च' इति बहुषु लुक् । श्वो वसीय श्वोवसीयसम् — 'ऋसो वसीय श्रेयस' इति समासान्तोऽच् । आच्छादनेऽयमदादि । स्तम्भने दिवादिरुदित् । स्नेहनादौ कथादिश्चुरादिश्च । वास उपसेवायाम्, निवास आच्छादने इति च कथादि ॥१००२॥

७३१ वेञ् तन्तुसन्ताने । वयति । वयते । उवाय । ऊयतु । ऊयु । उवयिथ । ऊयथु । ऊय । उवाय, उवय । ऊयिव । ऊयिम—'वेञो वयि' इति लिटि वा वयादेश । तस्य किति 'प्रहिज्यावयिव्यधिवष्टिविचतिवृश्चतिपृच्छतिभृज्जतीना ङिति च' इति सम्प्रसारणम् । चकारात् किदनुकृष्यते । अकिति तु 'लिट्यभ्यासस्योभयेषाम्' इति अभ्यासस्य सम्प्रसारणम् । सर्वत्र यकारस्य 'लिटि वयो य' इति निषेधान्न सम्प्रसारणम् । सर्वत्र क्रादिनियमादिट् । थलि 'अचस्तास्वत्' इति निषेधो न भवति, वयेस्तासावसत्त्वात् । अत एव भारद्वाजविकल्पोऽपि न भवति । किति लिटि 'वश्चास्यान्यतरस्यां किति' इति पक्षे यकारस्य वकारे—ऊवतु, ऊवु इत्यादि । वयादेशस्य स्थानिवद्भावेन वित्त्वात्तङि — ऊये । ऊयाते । ऊयिषे । ऊयिद्दे, ऊयिष्वे । ऊयिवहे । ध्वमि 'विभाषेट' इति मूर्द्धन्यविकल्प । अत्रापि वकारादेशपक्षे—ऊवे । ऊवाते इत्यादि । वयादेशाभावपक्षे 'आदेच' इत्यात्वे ववौ । ववतु । ववाथ, ववयिथ । ववथु । वव । ववौ । वविव । क्रादिनियमादिट् । थलि भारद्वाजनियमाद्विकल्प । 'आत औ णल' इति णल औत्वम् । अन्यत्र 'आतो लोप इटि च' इत्याल्लोप । 'वचिस्वपियजादीनां किति' इति 'लिट्यभ्यासस्योभयेषाम्' इति च प्राप्त सम्प्रसारण 'वेञ्' इति लिटि निषिद्धयते । तङि—ववे । ववाते इत्यादि । वाता । वास्यति, वास्यते । वयतु, वयताम् । अवयत्, अवयत । वयेत्, वयेत । आशिषि—ऊयात् । वासीष्ट—यासुटि 'किदाशिषि' इति कित्त्वे सम्प्रसारणे परपूर्वत्वे च 'अकृत्सार्वधातुकयो' इति दीर्घ । अवासीत्, अवासिष्टात् । अवास्त, अवासाताम् इत्यादि । परस्मैपदे 'यमरमनमाताम्' इति सगिटौ । विवासति, विवासते । वावायते । वावाति, वावेति । वावीत — 'ई हल्यघो' इतीत्वम् । वावति—'श्नाभ्यस्तयो' इत्याल्लोप । लोटि हावीत्वे—वावीहि । वावयति । अववीयत्—'शाच्छा' इति युक् । प्रवाय—'न ल्यपि' इति वेञ् सम्प्रसारणनिषेधः । तन्तुवाय—'ह्वावामश्च' इति कर्मण्युपपदेऽण् 'आतोऽनुपसर्गे क' इत्यस्यापवादः । उत्वा । उतम्—सम्प्रसारणपरपूर्वत्वे । निष्प्रवाणि —नव वासः श्रूयतेऽस्यामिति प्रवाणी तन्तुवायशलाका भण्यते । निर्गता प्रवाण्यो यस्मादिति

बहुव्रीहौ 'निष्प्रवाणिश्च' इति निपातनात्कृत्वभाव । गोस्त्रियोरुपसर्जनस्य' इति ह्रस्व ॥१००३॥

७३२. व्येञ् सवरणे । व्ययति । व्ययते । विव्याय । विव्यतु । विव्यु । विव्ययिष । विव्याय 'न व्यो लिटि' इत्यात्वनिषेध । णिति वृद्धावायादेशे तस्य 'द्विर्वचनेऽचि' इति स्थानिवत्त्वाद् व्येशब्दस्य द्विर्वचने 'लिट्यभ्यासस्योभयेषाम्' इत्यभ्यास-यकारस्य सम्प्रसारणे परपूर्वत्वम् । सम्प्रसारण चोभयेषां ग्रहणाद्धलादिशेषं बाधित्वा भवति । 'न सम्प्रसारणे सम्प्रसारणम्' इति वकारस्य सम्प्रसारण न भवति । किति 'वचिस्वपि' इत्यादिना सम्प्रसारणे परपूर्वत्वे द्विर्वचने 'एरने-काच' इति यण् । थलि 'इडत्यत्तिव्ययतीनाम्' इतीट् नित्यम् । अन्यत्र क्रादिनियमादिट् । विव्ये । विव्याते । विव्यिषे । विव्यिष्वे, विव्यिह्वे । विव्यि-वहे । सर्वत्र 'वचिस्वपि' इत्यादिना सम्प्रसारणे परपूर्वत्वे च द्वित्वम् । व्याता । व्यास्यति, व्यास्यते । व्ययतु, व्ययताम् । अव्ययत्, अव्ययत । व्ययेत्, व्ययेत । आशिषि-वीयात्, व्यासीष्ट—यासुट् कित्वात्सम्प्रसारणपरपूर्वत्वयो 'हल' इति दीर्घ । अव्यासीत् । अव्यास्ताम्—परस्मैपदे सगिटौ । विव्यासति, विव्यासते । वीवीयते—'स्वपित्स्यमिव्येवां यङि' इति सम्प्रसारणे परपूर्वत्वे 'हल' इति दीर्घे च द्विर्व-चनम् । वाव्येति, वाव्याति । वाव्यीत । वाव्यति—किङ्तो 'श्नाभ्यस्तयो' इत्याकार-लोप । हलादौ—'ई हल्यघो' इतीत्वम् । व्याययति—'शाच्छास' इत्यादिना युक् । संब्याय—'व्यश्च' इति ल्यपि सम्प्रसारणनिषेध । परिपूर्वत्वे तु 'विभाषा परे' इति सम्प्रसारणविकल्पनात् परिवीय, परिख्याय इत्युभय भवति । नीवि.—'नौव्यो यलोप पूर्वपदस्य च दीर्घ' इति इकारप्रत्यये ङित्वाट्टिलोपयलोपयो पूर्वपददीर्घ । नीवी—'कृदिकारादक्तिन' इति वा ङीष् ॥१००४॥

७३३. ह्रस्व स्पर्शाया शब्दे च । ह्रयति । ह्रयते । जुहाव । जुहुवतु । जुहुविष, जुहोथ । अत्र 'अभ्यस्तस्य च' इत्यभ्यस्तीभविष्यतो ह्रस्व प्रागेव द्विर्वचनात्स-म्प्रसारणेऽन्तरङ्गत्वात्परपूर्वत्वे पश्चाद् द्विर्वचनम् । पूर्वं तु द्विर्वचने 'न सम्प्रसारणे सम्प्रसारणम्' इत्यभ्यासस्य सम्प्रसारणं न स्यात् । व्यवधानान्नाय निषेध स्यादिति न वाच्यम्, तत्र समानाङ्गग्रहणस्य चोदितत्वात् । तत्र णलि वृद्धथवा-देशयो स्थानिवत्त्वाद् धुशब्दस्य द्विर्वचनम् । अत्र पूर्वं परपूर्वत्वाभावे 'आत औ णल' इति औत्व स्यात् । जुहुवतुरित्यादौ 'अचि श्नुधातु' इत्यादिनोवङादेश । तत्रापि सम्प्रसारणेऽन्तरङ्गत्वात्परपूर्वत्वमवश्यमेवेष्टव्यम् । अन्यथा 'आतो लोप' इत्याल्लोपे तस्य स्थानिवत्त्वाद् द्विर्वचने 'असिद्धवदत्र' इत्यसिद्धत्वाद्भव-धानादुवङ् न स्यात् । थलि गुण, भारद्वाजनियमादिङविकल्प । उत्तमे णलि णित्वाभावपक्षे गुणेऽवादेश । जुहुवे । जुहुवाते । जुहुविषे । जुहुविष्वे, जुहुविह्वे । ह्राता, ह्रातासे । ह्रास्यति, ह्रास्यते । ह्रयतु, ह्रयताम् । अह्रयत्, अह्रयत । ह्रयेत्, ह्रयेत ।

आशिषि ह्यात्, ह्यासीष्ट—यासुटि किञ्चात्सम्प्रसारणे 'हल' इति दीर्घ । अह्वत् ।
 अह्वताम्—'लिपिसिचिह्नश्च' इति परस्मैपदे सिजपवादेऽङ् । आत्मनेपदे तु—
 'आत्मनेपदेष्वन्यतरस्याम्' इत्यङो विकल्पनात्—अह्वत् । अह्वेताम् । अह्वन्त ।
 अह्वास्त । अह्वासाताम् । अह्वासत इत्युभय भवति । अङि सर्वत्र 'आतो लोप
 इटि च' इत्यालोप । इदमङ् विकल्पन कर्त्तेरीति, कर्मणि—अह्वायि । अह्वासाताम्
 इत्यादौ चिणिसचावेव भवत । चिण्वदिटि—अह्वायिषातामित्यादि । एवं स्य-
 सिचसीयुट्तासिष्वपि ह्वायिष्यते । ह्वायिषीष्ट । ह्वायिता इत्यादि द्रष्टव्यम् । कर्मकर्त्तरि
 तु—तशब्दे 'अच कर्मकर्त्तरि' इति चिणो विकल्पनात्तदभावे 'आत्मनेपदेष्वन्य-
 तरस्याम्' इति पक्षेऽङ् । तदभावे सिच् । तस्य च पक्षे चिण्वदिटि—अह्वायि,
 अह्वत्, अह्वास्त, अह्वायिष्ट इति चातूरूप्यम्भवति । निह्वयते । सह्वयते । उपह्वयते ।
 विह्वयते । आह्वयते—'निसमुपविभ्यो ह्व', 'स्पर्द्धायामाङ्' इत्यत्र कर्त्रभिप्राये तङ् ।
 अत्र 'स्पर्द्धा धात्वर्थस्य शब्दनस्य हेतुतया विषय' इति वृत्त्यादौ स्थितम् ।
 स्पर्द्धमान आह्वानं करोतीत्यर्थ । अत्र च 'ह्व' इति न प्रयोगस्थस्याकारान्तस्या-
 नुकरणम्, किन्तु धातारेवैजन्तस्य, आत्वन्तु लक्षणवशादिति निह्वयते इत्यादौ
 तङ् भवति । एकदेशविकृतस्यानन्यत्वाङ्निह्वास्यते इत्यादिष्वपि । जुह्वति,
 जुह्वते—'अभ्यस्तस्य च' इति प्रसारणे परपूर्वत्वे 'हल' इति दीर्घे धातोरिग-
 न्तत्वात् 'इको भल्' इति सन किञ्चाद् गुणो न भवति । जोह्वयते । जोहोति ।
 जोहूत । जोहुवति—'हुश्रुवो सार्वधातुके' इति यणत्र हुरूपस्य लाक्षणिक्त्वा-
 दनथेक्त्वाच्च न भवति । ह्वाययति । जुहावयिषति । अजुहवत् । अजुहवताम् । अजुहवन् ।
 अत्र 'ह्व सप्रसारणम्' इति सन्परे चङ्परे णौ च प्रसारणे परपूर्वत्वे वृद्ध्यावादे-
 शयो. 'णौ कृतं स्थानिवत्' इति स्थानिवत्त्वाद् धुशब्दस्य हौशब्दस्य वा द्विवचनम् ।
 चङ्युपधाया ह्रस्व । इदं च सम्प्रसारणम् 'सम्प्रसारणं तदाश्रयं च कार्यबलवत्'
 इति वा 'णौ च सञ्चङो' इत्यस्य विषयसप्तमीत्वाद्वा 'आतो युक्' इति युक् प्राक्
 प्रवर्त्तते । कृते चान्तरङ्गत्वात्परपूर्वत्वमिति युग्मं भवति । नन्वत्र 'अभ्यस्तस्य
 च' इति अभ्यस्तकारणस्य ह्वयते सप्रसारणविधानात्सिद्धमेव तदिति किं 'ह्व
 सम्प्रसारणम्' इत्यनेनेति ? ज्ञापनार्थम्—'अभ्यासनिमित्तप्रत्ययेन व्यवधाने यदि
 भवति णावेव' इति । तेन ह्वायकमिच्छति ह्वायकीयिषति, ह्वायकीयते सन्
 जिह्वायकीयिषतीत्यादौ सम्प्रसारणं न भवति । एवञ्च सन्परे चङ्परे णौ 'अभ्य-
 स्तस्य च' इत्येव सम्प्रसारणम् । तच्चाभ्यस्तीभविष्यति इति जुहावयिषति, अजुहवत्
 इत्यत्रापि णिजुत्पत्ते प्रागेव प्रसारणेऽन्तरङ्गत्वात्परपूर्वत्वे च नैव युक्तं प्रसङ्ग ।
 आह्व.—'आतोऽनुपसर्गे क' इत्यत्र भाष्ये 'सर्वत्र प्रसारणिभ्यो ङो वक्तव्य' इति
 द्वप्रत्यये टिलोपमुक्त्वा " 'आतोऽनुपसर्गे क' इति कप्रत्यये वा परत्वादाल्लोपे सम्प्र-
 सारणे यणि आह्व इति सिद्धम्' इत्युक्तम् । उवङ् तु आलोपस्य 'असिद्धवदत्र'
 इत्यसिद्धत्वाद्भवधानान्न भवति । निह्व । अग्निह्व. । उपह्व. । विह्व. । आह्वः

ह्वनम् ह्व — ह्वसम्प्रसारणं च न्यभ्युपविषु', 'आङि युद्धे', 'भावेऽनुपसर्गस्य' इत्यप्प्रत्यये प्रसारणम् । आहाव — 'निपानमाहाव' इत्यपि प्रसारणे वृद्धौ निपात्यते । निपानमुपकूपं जन्नाशय । यत्र गावः पानार्थमाहूयन्ते । आह्वा — 'आतश्चोपसर्गे' इति स्त्रियामङ्थालोप । आहूति सहूति इति बाहुलकात् क्तिन् ॥१००५॥

७३४ वेलादयन्नयोऽनुदात्ता उभयतोभाषा ।

७३५ वद व्यक्ताया वाचि । वदति । उवाद । उदतु । ऊदु । उवदिष । ऊद । उवाद, उवद । ऊदिव । यजादित्वात्किति सम्प्रसारणम् । पिति 'लित्थ्यभ्यासस्य' इत्यभ्यासस्य । वदिता । वदिष्यति । वदतु । अवदत् । वदेत् । आशिपि — उद्यात् । अवादीत् — 'वदन्नज' इति वृद्धि । विवदिषति । वावद्यते । वावदोति, वावत्ति । वादयति । अवीवदन् । वादयते । अवीवदत । वदे र्माविवक्षायाम् 'अणावर्म्मैकान्' इति प्राप्त परस्मैपदम् 'न पादमि' इत्यादिना निषिध्यते । अभिवदति गुरु देवदत्त । अभिवादयते गुरु देवदत्त देवदत्तेन वा — 'अभिवादिदृशोरात्मनेपद उपसङ्ख्यानम्' इति पक्षे प्रयोज्यस्य कर्मत्वम् । परस्मैपदे तु कर्त्तृत्वात्तृतीयैव । वदते व्याकरणे यज्ञनारायणाय, भासमानस्तत्र सूत्रार्थं वक्तीत्यर्थः । कमकरानुपवदते, उपसान्त्वयतात्यर्थः । वदते यज्ञनारायणाय जानाति वदितुमित्यर्थः । गेहे वदते, तद्विषयमुत्साहमाविष्करोतीत्यर्थः । गेहे विवदन्ते, विमतिपतिता विचित्रं भाषन्ते इत्यर्थः । कुलभार्यामुपवदते, उपच्छन्दयतीत्यर्थः । 'भासनोपसम्भाषाज्ञानयत्नविमत्युपमन्त्रणेषु वद' इति तङ् । भासन दीप्ति, उपसम्भाषणमुपसान्त्वनम्, ज्ञान सम्यगवबोधः । यत्न उत्साहः, विमतिर्नानामति । उपमन्त्रणं रहस्युपच्छन्दनम् । एषु उपसान्त्वनमुपच्छन्दनं च धातोरर्थतया विशेषणम्, अन्यद् धात्वर्थस्य । सप्रवदते राजानः, सम्भूयोच्चारयन्तीत्यर्थः — 'व्यक्तवाचा समुच्चारणे' इति तङ् । व्यक्तवाचो मनुष्यः । समुच्चारणं सम्भूयोच्चारणम् । अर्धस्वभावादुपसर्गयोगः । अव्यक्तवाक्नु पर्यायोच्चारणे च परस्मैपदमेव — सप्रवदन्ति कुक्कुटाः । ब्राह्मणो वदति, क्षत्रियो वदति इति । अनुवदते कठं कलापकस्य । अनु सादृश्ये, यथा कलापोऽधीयानो वदति तथा कठ इत्यर्थः — 'अनोरर्म्मकात्' इति अनुवदतेस्तङ् । अत्र 'अनु सादृश्ये' इति सादृश्यप्रतिपादनपरत्वाद्कर्मत्वम् । अयमपि योगो व्यक्तवाग्विषये एव इति अनुवदति वीणा गायकस्येत्यत्र न तङ् । अर्म्मकादित्युक्ते पूर्वोक्तमनुवदतीत्यत्र च न भवति । विप्रवदन्ते विप्रवदति वा मौहूर्त्तिका, युगपद्विरुद्धं भाषन्ते इत्यर्थः — 'विभाषा विप्रलापे' इति तङ् । विप्रलापो विरुद्धभाषणम् । 'व्यक्तवाचा समुच्चारणे' इति प्राप्ते इयं विभाषेत्यव्यक्तवाक्कर्तृके विरुद्धभाषणे तङ् न भवति — विप्रवदन्ति शकुनय इति । तथा व्यक्तवाक्कर्तृके विरुद्धभाषणे क्रमिकेऽपि न तङ् — मौहूर्त्तिका क्रमेण विप्रवदतीति । धनकामो न्यायमपवदते, धनार्थं न्यायं नाद्रियते इत्यर्थः । 'अपाद्वद्' इति कर्त्रभिप्राये तङ् । अवद्य पापम् — 'अवद्यपण्य' इत्यादिना यति

गर्ह्ये निपात्यते । ब्रह्मोद्यम्, ब्रह्मणो वदनमित्यर्थ — ‘वद सुपि क्यप् च’ इत्यनुपसर्गे सुप्युपपदे क्यपि प्रसारणम् । चकाराद्यति—ब्रह्मवद्यम् । अनुपसर्गादुपसृष्टञ्च ण्यति वाद्यम्, प्रवाद्यम् इति । मृषोद्यम्—‘राजसूय’ इत्यादिना भावर्मगो क्यपि निपात्यते । अवादी—प्रहादिषु ‘याचिव्याहृ’ इत्यादिसूत्रेण नञ्पूर्वाण्णिनि । वद, वदावद —पचाद्यचि ‘चरिचलिपतिवदीनाम्’ इत्यादिना द्विवचननभ्यासस्य त्वागागम । प्रियवद । वशवद —‘प्रियवशे वद खच्’ इति खच् । परिवादो—सम्पृचादित्वाद् घिनुण् । प्रवादी—‘प्रे लप’ इत्यादिना घिनुण् । परिवादक.—‘निन्दहिंस’ इत्यादिना ण्यन्ताद् वुञ् । वावदूस्स्यापत्य वावदूक्य —‘कुर्वादिभ्यो ण्य’ इति ण्य । कुर्वादिपाठादेव यङन्ताद्वदेरुप्रत्यय । प्रवावदूकादय प्रयोगादिवन्त्या । उदित्वा—‘मृडमृद’ इत्यादिना सेट क्त्व कित्वात्प्रसारणम् । अच्छोद्य—‘अच्छ गत्यर्थवदेषु’ इति अच्छशब्दस्य गतित्वात् समासे ल्यपि प्रसारणम् । वादि —‘वसिवपि’ इत्यादिना इङ्प्रत्यय । वत्स —‘वृत्तवदि’ इत्यादिना सप्रत्यय । वत्सल कामवान्—‘वत्सलाभ्या कामबले’ इति लङ्प्रत्ययो मत्वर्थीय । कामबलशब्दावश्याद्यजन्तौ तद्वृत्ति वर्तेते । वत्साशब्दौ वृत्तौ कामबलार्थौ । वत्सतर —प्रथमवयोऽतिक्रान्त इत्यर्थ । ‘वत्सोक्षाश्वषेभेभ्यश्च तनुत्वे’ इति प्रवृत्तिनिमित्ततनुत्वोपाधिरुार्थादस्माद्वत्सादे स्वार्थे ष्टरच् । वत्सशब्दस्य प्रवृत्तिनिमित्त प्रथमवय सम्बन्ध । षित्त्वान् ङीष् स्त्रियाम्—वत्सतरी । वत्साना समूहो वात्सकम्—‘गोत्रोक्त’ इत्यादिना वुञ् । वादित्रम्—‘अशिन्नादिभ्य इत्रोत्रौ’ इति ण्यन्तादित्र । अण्यन्ताद्वाहुलकाद् वृद्धि । वदान्य —‘वदेरान्य’ इत्यान्यप्रत्यय । अयमावृषीयश्च ॥१००६॥

७३६. दु श्रो षि गतिवृद्धयो ।

७३७ अय वदतिश्च परस्मैभाषावुदात्तेतौ । श्वयति । शुशाव । शुशुवतु ।

शुशुव । शुशविथ । शुशुवथु । शुशुव । शुशाव, शुशुव । शुशुविव । शुशुविम—‘विभाषा श्वे’ इति लिङ्यङो सम्प्रसारणविकल्प । अत्र ‘सम्प्रसारण सम्प्रसारणाश्रयकार्य’ च बलीय’ इति वा, ‘लिङ्यङोश्च’ इति विषयसप्तमीत्वाद्वा पिट्वचनेषु गुणवृद्धिभ्यामन्यत्र यङश्च पूर्वं सम्प्रसारणेऽन्तरङ्गत्वात् पररूपत्वे च यथायोग वृद्धिगुणयोराववादेशौ । किंस्तु तूवडादेश । ‘द्विर्वचनेऽचि’ इति स्थानिवत्त्वाच्छुशब्दस्य द्विवर्चनम् । प्रसारणाभावपक्षे—शिन्वाय । शिश्वयतु । शिश्वियु । शिश्वियिथ । शिश्वियथु । शिश्विय । शिश्वाय, शिश्वय । शिश्वयिव । शिश्वयिम । यथायोगं वृद्धिगुणयोराययौ । किनीयङ् पूर्ववत् । स्थानिवत्त्वाच्छुशिविशब्दस्य द्विर्वचनम् । पिति ‘लिङ्यभ्यासस्योभयेषाम्’ इत्यभ्यासस्य सम्प्रसारण ‘श्वयते-लिङ्यभ्यासलक्षणप्रतिषेध’ इति वचनान्न भवति । श्वयिता । श्वयिष्यति । श्वयतु । श्वयत् । श्वेत् । आशिषि शूयात्—कित्वात् ‘वचिस्वपियजादीनाम्’

इत्याम्निना प्रसारणे 'हल' इति दीर्घः । अश्वत्—'जृस्नम्भु' दृष्ट्वा, तत्र परे 'श्वयतेर' इतीकारस्यागारे अतो लोप पररूपं च । अङोऽभावे 'विभाषा वेट्-श्वयो' इति पक्षे चङि द्विर्वचने इयङि—अशिशिवयत् । अशिशिवयताम् । अशिशिवयन् । अशिशिवय । अशिशिवयम् । अशिशिवय । अशिशिवयाव । चङडोरभावे सिचि अश्वयीत् । अश्वयिष्ट इत्यदि । 'ह्यथान्तक्षण' इति वृद्धिनिषेधः । शिशि विपति । शेश्वयोते । शोश्वयते—याङ 'लिङ्यङो' इति वा सम्प्रसारणम् । शेश्वयोति, शेश्वेति । शेश्वत । शेश्वयति । लुङि प्रकृतिप्रहणन्यायेनाङ्चङो अशेश्वयत् इत्यादि । अङि 'श्वयतेर' इत्यत्व शितपा निर्देशान्न भवति इति तदेव रूपम् । यङ्लुकि 'लिङ्यङो' इति च सम्प्रसारणं लुका विषयात्पहारात् न भवति । सिचपक्षे अशेश्वयीत् । श्वययति । अशिश्वयत्, अश्वश्वत् । शिश्वययिषति, श्वश्वययिषति—अत्र 'विभाषा द्वे' 'णो सश्चङो' इति सन्परे चङ्परे णौ भाविन पक्षे सम्प्रसारणे अन्नरङ्गत्वात्परपूर्वत्वे वृद्ध्यायौ । तयो स्थानिवच्चात् शुशब्दस्य शौशब्दस्य वा द्विर्वचनम् । श्वयथु—'ठवितोऽथुच्' । शून । शूनवान्—श्वादितो निष्ठायां इत्यनट्त्वम् । अत्र पदमञ्ज र्यादौ—'ओदतश्च' इति ओदितोऽनन्तरस्य निष्ठानकारस्य नन्पि गानादेवेडभावस्य सिद्धे श्वयतिप्रहण शक्यमकर्तुम् इति । उदकेन श्वयन् इति उदशिवत्—'क्विप् च' इति क्विप् । 'उदशिवत्' इति निर्देशान् प्रसारणाभावः । 'उदकस्योद सङ्गा-याम्' इति उदकस्योदभावः । उदशिवति सस्कृतम् औदशिवत्कम्—'उदशिवतोऽन्य-तरस्याम्' इति सप्तम्यन्तात् सस्कृतमित्यर्थे ठक् । ठस्य 'इसुसुक्तान्तात्क' इति कादेशः । ठगभावे प्राग्दीव्यतीयेऽणि औदशिवत्कम् । श्वा—'श्वन्नुक्षन्' इति निपात्यते । शुन पश्येत्यादौ 'श्वयुवमघोनामताद्धिते' इति तद्धितर्वाजते भसङ्गा-निमित्ते प्रत्यये प्रसारणे परपूर्वत्वम् । 'अतद्धित' इति वचनात् 'प्राणिरजता-दिभ्योऽञ्' इति विकारावयवयो प्राणिलक्षणेऽञि 'नस्तद्धिते' इति टिलोपे 'द्वारादीना च' इत्यैजागमे च शौव मासमिति भवति । शौवः सङ्कोच—अत्र प्राग्दीव्यतीयेऽणि 'शुन सङ्कोचे उपसङ्ख्यानम्' इति 'अन्' इति प्रकृतिभाव बाधित्वा टिलोपः । सङ्कोचादन्यत्र शौवनम् । शुने हित शून्यम्—शुन सम्प्र-सारण वा च दीर्घत्वम् इति गवादिपाठाद्यति प्रसारणे वा दाघे । अत्र नस्त-द्धिते' इति टिलोपः कस्मान्न भवति ? न च प्रसारणस्य सामर्थ्यादिति वाच्यम्, यत् कृते परपूर्वत्वे टिलोपार्थमेव तत् स्याद्, अन्यथा 'ये चाभावक्रमणो' इति प्रकृतिभाव स्यात्, दीर्घविधानसामर्थ्यान्न भविष्यति । अस्तु अत्रैवम्, अदीर्घपक्षे कस्मान्न भवति ? तदुच्यते, द्वौ चकारौ क्रियेते—वा च दीर्घत्व चेति । तत्रान्त्य सानियोगार्थः, आद्यो भिन्नक्रमः सम्प्रसारणमित्यनेन सम्बध्यते—प्रसारण चेति । तत्रान्यस्य समुच्चयितव्यस्याभावात् पुनरपि प्रसारणं समुच्चयते, तच्चावस्था-पनार्थं सट्टिलोप बाधिष्यते । शूनी—गौरादिपाठान् लोपः । शन इव ङोऽप्यस्य

२. अदादिगणः

१ अद भक्षणे । अत्ति । अत्त । अदन्ति । अत्सि । अत्थ । अत्थ । अन्नि । अद्द ।
 अद्य — ‘अदिप्रभृतिभ्य शप्’ इति शपो लुक् । ‘खरि च’ इति चत्वंम् । जघास ।
 जक्षतु । जक्षु । जघसिथ । जक्षथु । जक्ष । जघास, जघस । जक्षिव । जक्षिम—
 ‘लिट्यन्यतरस्याम्’ इत्यदे पक्षे घस्लादेश । णिति वृद्धि । उत्तमे तु णिट्कल्प ।
 अपित्सु ‘असयोगाल्लिट् कित्’ इति कित्त्वे ‘गमहन’ इत्युपधालोप, तस्य
 ‘द्विर्वचनेऽर्च’ इति स्थानिवत्त्वाद् द्विर्वचनम् । ‘शासिवसिघसीना च’ इति सका-
 रस्य इण्को परत्वे षत्वम्, अत्रोपधालोपस्य पूर्वस्मादपि विधाविति न स्थानिव-
 त्वम्, षत्वविधानवैयर्थ्यप्रसङ्गात् । ‘पूर्वत्रासिद्धे न स्थानिवत्’ इति वा न भवति ।
 घकारस्य ‘खरि च’ इति चत्वात्कार । अत्राप्युपधालोपस्य न स्थानिवत्त्वम्,
 ‘न पदान्त’ इत्यादिना वा, ‘पूर्वत्रासिद्धे न स्थानिवत्’ इत्येव वा तन्निषेधात् ।
 ‘अचस्तास्वत्’ इति थलीणिषेधस्तासौ सत इत्युक्तम्, तेन घस्लादेशस्य तासावस-
 त्वान्नात्र स निषेध । अत एव तद्विषयो भारद्वाजनियमोऽपि न भवति । अथवा—
 स्थानिवद्भावात् ‘इडत्यति’ इति नित्यमिड् भविष्यति । नन्वस्ति प्रकृत्यन्तर
 घसिस्तासौ सन्नित्यानिट् च तस्मात्थलि जघस्येति दुवारम् मैवम्, प्रकृत्यन्तरस्य
 घसेयत्र लिङ्गं वचनं वास्ति तत्रैव प्रयोगो न सर्वत्रेति तत्रैव धातावुपपादितत्वात् ।
 अतो नास्ति लिटि प्रयोग । घस्लादेशाभावे—आद । आदतु । आदु । आदिथ ।
 आदिव—क्रादिनियमादिट् । थलि भारद्वाजनियम ‘इडत्यतिव्ययतीनाम्’ इति
 बाध्यते । ‘अत आदे.’ इत्यभ्यासादेर्दीर्घ । अत्ता । अत्तासि । अत्तास्मि । अत्स्थति ।
 अत्स्थसि । अत्स्थामि । अत्तु, अत्तात् । अद्धि । अदानि । आदत् । आद । आदम्—
 ‘अद सर्वेषाम्’ इत्यदोऽङ्गात्परस्य सार्वधातुकापृक्तस्याङागम । अद्यात् । अद्या ।
 अद्याम् । आशिषि—अद्यात् । अन्यत्र तु सलोपाभावो विशेष —अद्यास्ताम्
 इत्यादि । अघसत् । अघसताम् । अघसन् । अघस । अघसतम् । अघसत्त । अघसम् ।
 अघमाव । अघसाम—‘लुङ्सनोर्घस्लृ’ इति घस्लादेशे लृदित्वादङ् । जिघत्सति—
 घस्लादेशे ‘सस्याद्धधातुके’ इति तत्वम् । आदयतेऽञ्च देवदत्तेनादयति इति वा ।
 आदित्त । आदित्त—णिलोपस्य स्थानिवत्त्वाद्दिशब्दस्य द्विर्वचनम् । ‘निगरणचलन’
 इति कर्त्रभिप्राये प्राप्तस्य परस्मैपदस्य ‘अदे प्रतिषेध’ इति निषेध । ‘आदि-
 खाद्यो प्रतिषेध’ इति प्रयोज्यस्य कर्तुं कर्मत्वनिषेध । व्यत्यच्चे । व्यत्यदाते ।
 व्यत्यदते—‘कर्त्तरि कर्मव्यतिहारे’ इति तङ् । ‘आत्मनेपदेष्वनत.’ इति झस्या-
 दादेशः, अनकारान्तादङ्गात्परत्वात् । ‘व्यत्यदस्ति वृक्ता भेषाम्’ इति हिंसाया

द्रष्टव्यम् । तत्र हि 'न गतिर्हिंसा' इति तड् निषिध्यते । व्यतिजज्ञे । व्यत्यादे । व्यत्यक्षा । व्यत्यस्त्यते । व्यत्यस्ताम् । व्यत्यात् । व्यत्यदीत् । आशिषि—व्यत्यत्सीष्ट । व्यत्यघत् । व्यत्यात्—'सस्याद्धधातुके' इति तत्वे 'झलो झलि' इति सिचो लोप । कर्मणि—अद्यने इत्यादि । अज्जी—शत्रन्तात् 'उगितश्च' इति डीप् । नित्यत्वादन्तरङ्गत्वाच्च नुम पूर्वं शपो लुगिति 'शष्यनो' इति नुमत्र न भवति । न च प्रत्ययलक्षणमस्ति, तत्रादित्यधिकाराद्वर्णाश्रयत्वाद्गर्णाश्रये च तन्निषेधात् । जग्द । प्रजग्ध्य—'अदो जग्धिर्यप्ति किति' इति जग्ध्यादेश । पुत्रो जग्धो यया सा पुत्रजग्धी—'राजदन्तादिषु परम्' इति निष्ठान्तस्य परनिपात । 'अस्वाङ्ग-पूर्वपदाद्वा' इत्यस्वाङ्गवाचिपूर्वपदात् कान्तादन्तोदात्ताद् बहुव्रीहेर्वा डीप् । 'वा हतजग्धपरेषु' इति पुत्रतकारस्य वा द्वित्वम् । अन्न लब्धा आङ्ग—'अन्नाण्ण' इति द्वितीयान्ताद् लब्धेत्यर्थे णप्रत्यय । अत एवान्नादिति निर्देशात्संज्ञाया न जग्ध्यादेश । सर्वप्रकारमन्न भक्षयति सर्वान्नो भिक्षु—'अनुपदसर्वाश्चायानय वद्वाभक्षयतिनेयेषु' इति द्वितीयान्तादस्माद्यथासख्याद् भक्षयतीत्यर्थः । काकादनी । गत्रादनी—ल्युटि गौरादित्वान् डीप् । प्राप्तीति प्रघस—अच्, 'अच्युपसङ्ख्यानम्' इति घस्लादेश । सस्यमत्तीति न्त्यात्—'अदोऽनन्ते' इत्यन्नादन्यस्मिन्कर्मण्युपपदे विट् । अन्ने तूपपदे कर्मणि—जन्नाद । सस्याद् इति वासरूपेणाणि । क्रव्यात्—'क्रव्ये च' इति विट् । 'अदोऽनन्ते' इत्येव सिद्धे पुनर्विधान वासरूपबाधनार्थमिति भाष्यादौ स्थितम् । क्रव्यादशब्दस्तु 'कृत्तविकृत्तपक्मासशब्दे उपपदेऽणि पृषोद-रादित्वादुपपदस्य क्रव्यभाव' इति वृत्त्यादा । 'व्याप्तगुहाशयै क्रूरै क्रव्यादे सनिशा चरै' इत्याममासभक्ष्ये व्याघ्रादौ भट्टिप्रयोगश्चिन्त्य । 'राक्षस' काणप क्रव्यात् क्रव्याद^१ इत्यादौ कृत्तविकृत्तपक्मासस्यापि भक्षणं सम्भवतीति क्रव्यादव्यव-हार । पुत्रादिनी—'सुप्यजातो' इति णिनि । अत्र पुत्रतकारस्य प्राप्तम् 'अनचि च' इति द्वित्व 'नादिन्याक्रोशे पुत्रस्य' इत्यादिनीशब्दे उत्तरपदे आक्रोशे गम्यमाने नेति निषिध्यते । 'तत्परे च' इतिवचनात्पुत्रपुत्रादिनीत्यत्रापि द्वित्वं न भवति । अन्नर—'सृघस्यद कमरच्' इति कमरच् । घास—'अकर्तरि च कारके' इति घञि 'घञ्रपोश्च' इत्यदेर्घस्लादेश । महत्या घासो महाघास—'महदात्वे घास-करविशिष्टेषूपसख्यानम्' इति पुवद्भावात् आत्वञ्च । विघस—'उपसर्गेऽद' इत्यप् । नौ तूपपदे 'नौ ण च' इत्यणौ भवत । न्याद । निघस—'घञ्रपोश्च' इत्यपि घस्लादेश । अन्धोऽन्नम् 'अदेर्नुम् घञ्च' इत्यसुनि नुमागम, दकारस्य घकार । अत्री, अत्ता—राक्षसादिरुच्यते । अन्त्रि, ऋषि—'अदेस्त्रिनि च' इति त्रिनिप्रत्यय, चकारात्तिप् च । त्रिनेरिकारो नकारपरित्राणार्थः । अत्रैरपत्यम् आत्रेय—'इतश्चा-

निय' इति ढक् । अस्य बहुत्वे 'अत्त्रिभृगुकुत्स' इति लुकि अत्रय — इति भवति । अद्यते फलमूलादिकमत्रेति अत्रि — 'अदिसधिभृगुषिभ्य क्रिन्' इति क्रिन् प्रत्यय । अ०वा — 'अदेर्धं च' इति कनिप् । दकारस्य च धकार । अध्वा-
नमलङ्घच्छतीति अवन्थ, अध्वनीन — 'अध्वनो यत्खौ' इति द्वितीयान्तादलङ्का-
मीत्यर्थे यत्खौ । यति 'ये चाभावकर्मणो' इति, खे तु 'आत्माध्वानौ खे' इति
प्रकृतिभाव । विहीनोऽध्वा व्यध्व । एव दुरध्व — 'उपसर्गादध्वन' इत्यच्
समासान्त । उपसर्गग्रहणं प्राद्युपलक्षणम् । प्राध्व शब्दो मान्तोऽव्ययमानुकूल्य
वर्तते ॥ १ ॥

२ हन हिंसागत्यो । हन्ति । हत । घ्नन्ति । हन्ति । हथ । हथ । हन्मि । हन्व ।
हन्म — झलादौ विडित्यनुदात्तोपदेशेत्यनुनासिकलोपः । ज्ञावन्तरङ्गत्वादन्तादेशोऽ-
जादित्वात् 'गमहन' इत्युपधालोपे 'हो हन्तेर्जिन्नेषु' इति डिति णिति प्रत्यये
नकारे च परे कुत्वविधानात्सोष्मणो घोषवतो नादवतो महाप्राणस्य हकारस्य
तादृशो धकार । अत्रोपधालोपस्य स्थानिवत्त्वं नकारे परत कुत्वविधानसामर्थ्यान्न
भवति । सत्यपि वा स्थानिवत्त्वे वचनसामर्थ्यादीदृश व्यवधानमाश्रयिष्यते ।
जघान । जघनतु । जघनिथ, जघन्थ । जघन्थु । जघान, जघन । जघनिव — क्रादे-
नियमादिट् । थलि भारद्वाजनियमाद्विकल्प । अचि यत्रोपधालोपस्तत्र 'द्विर्वच-
नेऽचि' इति स्थानिवत्त्वाद् द्विर्वचनम् । जघनिवान्, जघन्वान् — 'विभाषा गमहन-
विदविशाम्' इति कसोरिड्विकल्प । इटि 'गमहन' इत्युपधालोपे 'हो हन्ते' इति
कुत्वम् । अनिटि तु 'अभ्यासाच्च' इत्यभ्यासादुत्तरस्य हन्तिहकारस्य कुत्वम् ।
चान्द्रास्तु भाषायामस्य प्रयोगमिच्छन्ति । हन्ता । हनिष्यति — 'ऋद्धनो स्ये'
इतीट् । हन्तु, हतात् । हताम् । घ्नन्तु । जहि, हतात् । हतम् । हनानि — तातडि तस्य
डित्त्वादनुनासिकलोप । हौ 'हन्तेर्ज' इति जादेश । अस्य 'असिद्धवदन्नाभात्'
इत्यसिद्धत्वात् 'अतो हे' इति लुङ् न भवति । हतात्त्वमित्यत्र जादेशात्परत्वात्ता-
तडि तस्य स्थानिवद्भावेन हित्वात्पुनर्जादेश सकृद्वृत्तिपरिभाषया न भवति ।
अहन् । अहताम् । अघ्नन् । अहन् । अहतम् । अहत । अहनम् । अहन्व — हल्ङा-
दिना तिस्योर्लोप । हन्यात् । हन्याताम् । हन्यु । हन्याम् । हन्याव । आशिषि —
वध्यात् । वध्यास्ताम् । वध्या । वध्यास्तम् । वध्यासम् — 'हनो वध लिङि' 'आर्द्ध-
धातुके' इति वधादेशे 'ण्यल्लोप' इत्यादिना 'अकृत्सार्वधातुकयोः' इति दीर्घमतो
लोपो बाधते । अवधीत् । अवधिष्टाम् । अवधिषु । अवर्धा । अवधिषम् । अवधिष्ट-
'लुङि च' इति वधादेशः । अल्लोपस्य स्थानिवत्त्वादल्लन्तलक्षणा वृद्धिर्न भवति,
वधादेशस्यानेकाच्चादुदात्तत्वनिपातनादनुदात्तत्वाभावाद्वा सिचो वलादिलक्षण
इङ् भवति । यङ्लुगन्तस्यापि हन्तेर्लिङ्लुङो. प्रकृतिग्रहणन्यायेन वधादेशे
वध्यात् । अवधीत् इत्येव रूपम् । अत्रादेशस्य स्थानिवत्त्वेन यङन्तत्वाद् द्विर्वचनं

स्यादिति न वाच्यम्, एव हि प्रकृतिगत साभ्यासत्वमप्यतिदिश्येत, ततश्च 'अनभ्यासस्य' इति निषेध स्यात् ।

आहते । आघ्नाते । आघ्नते । आहसे । आघ्नाथे । आह्वे । आघ्ने । आहन्वहे । आहन्महे—पूर्ववज्झलादावनुनासिकलोप । अजादौ तूपधालोप । 'आडो यमहन' इत्यकर्मकात् 'स्वाङ्गकर्मकाच्च' इति तड् । आजघ्ने । आजघ्नाते । आजघ्नते । आहन्ताते । आहन्त्यते । आहताम् । आघ्नाताम् । आहन्व । आहन्वै—आटि पित्वालोपधालोप । आहत । आघ्नाताम् । आहथा । आघ्न । आहन्वहि । आघ्नीत । आघ्नीयाताम् । आघ्नीथा । आघ्नीय—लिङस्सलोप । आशिषि—आशिषोष्ठ । आवशिषीयास्ताम्—'हनो वध लिङि' इति वधादेशे इडागम । आवशिष्ट । आवशिषाताम् । आवशिष्टा । आवशिषिद्वम् । आवशिषि - 'आत्मनेपदे-ध्वन्यतरस्याम्' इति पक्षे वधादेश । अन्यदा—आहत । आहसाताम् । आहसत । आहथा । आहध्वम् । आहसि । आहन्वहि—अत्र 'हन सिच्' इति झलादेरात्मनेपदपरस्य 'सिच्' कित्वादनुनासिकलोपे 'ह्रस्वादङ्गात्' इति झलि सिचो लोप । 'आडो यमहन' इति तड् अकर्मकात्स्वाङ्गकर्मकाच्चेत्युक्तम् । अथ कथम् 'आजघ्ने विषमविलोचनस्य वक्ष' इति ? अत्र केचिदाज इति पद छित्त्वा घ्न इति भावे किपि चतुर्थ्येकवचनान्तमुक्त्वा 'घ्ने हन्तुमाज आजगामेत्यर्थ' इति समर्थयन्ते, तदयुक्तम्, 'अजेर्व्यघ्रप्रपो' इति लिट्यार्द्धधातुके वीभावेन भाव्यत्वात् । अन्ये तु—'विषमविलोचनस्य समीपमेत्य स्व वक्ष आस्फालितवानित्यर्थ' इति । मञ्जो ह्युत्साहाविष्करणाय स्व वक्ष आस्फालयतीति । मागवृत्तौ तु नैवाय साधुरिति 'आयोध' इति पाठान्तरमुक्तम् । एव च 'आहध्वं मा रघूत्तमम्' इति गद्वि-प्रयोगोऽपि चिन्त्य । तथा 'मदर्थेऽरीत् निजघ्नित्' इति च । अत्र सिप पित्वात् 'असयोगाल्लिट् कित्' इत्यत्र चापिदित्यधिकारात् कित्त्वाभावादुपधालोपोऽपि दुर्लभ । अपिदधिकारश्च 'इन्धिभवतिभ्या च' इत्यत्र भवतिग्रहणाज्ज्ञायते । तथाच तत्र वाचिकम्—'इन्धे सयोगार्थं वचनं भवते पिदर्थम्' इति । 'आडो यमहन' इति तड् प्रकृतिग्रहणन्यायेन यङ्लुगन्तादपि भवतीति आजङ्घते । आजङ्घात्पङ्के इत्यादि भवति । अत्रापि लिङ्लुङोर्वधादेशे प्रकृतिवदेव रूपम्—आवशिषोष्ठ । आवशिष्ट इति । लुङि वधादेशाभावे आजङ्घनिष्ठ इत्यादि—'हन सिच्' इत्यत्र झलीत्यधिकारादिडादेरकित्वादुपधालोपाभाव । जिघासति—'अज्झनगम' इति दीर्घ । 'अभ्यासाच्च' इति कुत्वम् । जङ्घन्यते—'नुगतोऽनुनासिकान्तस्य' इति नुक् । इदं चानुस्वारोपलक्षणार्थं पदान्तवदिति च प्रागेवोक्तम् । तेन 'वा पदान्तस्य' इति परसवर्णा विकल्पेनोदाहार्य । यदि 'हन्तेहिंसाया घ्नीभावो वक्तव्य' इति घ्नीभावविधानाद् हिंसाया जेष्ठीयते इति भवति । जङ्घनीति, जङ्घन्ति । जङ्घत । जङ्घन्ति । अत्र सुधाकर—'के पुनरनुदात्तोपदेशा ? यम्यादय इति

व्याख्यातृभिर्गणत्वेन निर्देशान्निर्दिष्टं यद्वगेन चेति यङ्लुकि अनुनासिकलोपाभावा-
दनुनासिकस्येति दीर्घ—जङ्घान्त ” इत्युक्त्वा “न कचिदाचार्येणानुदात्तोपदेशाना
गणेन निर्देश कृत इति भवितव्यमेवानुनासिकलोपेन” इत्याह । ‘हन्तेर्ज’
इत्यत्र न्यासे च—‘हन्तेरिति तिपा निर्देशाद् यङ्लुकि जभावाभावाज्जङ्घिहि इति
भवति’ इति कृतानुनासिकलोप प्रत्युदाहृत । अत्र ‘असिद्धवदत्र’ इत्यनुनासिकलो-
पस्यासिद्धत्वाद्विलुङ् न भवति । अत्रात्र—‘न्यासे प्रत्युदाहरण जङ्घनीहि’
इति पठन् ‘भाषाया हेरपित्वादीडभावाच्छान्दसमुदाहरणम्’ इत्याह । घातयति ।
अजीवतत्—‘हनस्तो चिण्णलो’ इति हन्तेर्गिति णिति प्रत्यये चिण्णत्वर्जिते परे
नकारस्य तकार । प्रकृतिग्रहणन्यायेन यङ्लुगन्तेऽपि तत्वे—जङ्घातयति ।

कर्मणि—हन्त्यते । जघ्ने । हन्ता, घानिता । हनिष्यते, घानिष्यते । हन्यताम् । अह-
न्यत । हन्येत । आशिषि—घानिषीष्ट, घानिषीष्ट । अवधि, अघानि । अवधिषाताम्,
अहसाताम्, अघानिषातामित्यादि । स्यादिषु चिण्वद्भावपक्षे वृद्धिकृत्वे । नन्ववधी
त्यत्र चिणि वधभावो दृश्यते इति चिण्वद्भावेन स कस्मान्नातिदिश्यते ? उच्यते,
नात्र चिणि दृष्टमात्रमतिदिश्यते, किन्त्वाङ्ग चिणि दृष्टमिति वधादेशो न भवति ।
लिङ्लुङो कर्तृवद्वधादेशतद्विकल्पौ । लिङि चिण्वत्पक्षे वधादेशो न भवति, यत्
श्चिण्वदिट् परत्वेन पूर्वं वधादेश बाधते, कृते च सकृदतिपरिभाषया न भवति ।
ननु द्वितीयाध्याये ‘आर्द्धधातुके’ इति विषयसप्तमी, तेन प्रागेव प्रत्ययोत्पत्तेर्वध-
भावेन भाव्यम्, चिण्वद्भावस्तु भावकर्मविषयेषु स्यादिषु परतो विधीयत इति
कथमन्तरङ्गबाधरङ्गयोर्विप्रतिषेध ? नैष दोष, यत्रार्द्धधातुकसामान्य निमित्तत्वे-
नोपादीयते ‘अस्तेभू’ इत्यादौ तत्रैव विषयसप्तम्याश्रयणात्, न पुनर्यत्र विशेष
उपादीयते ‘हनो वध लिङि’ इत्यादौ तत्रापीति । उक्तं चैवं चिण्वत्सूत्रे व्याख्या-
तृभिः । वार्त्तिकं च ‘वधभावात्सीयुटि चिण्वद्भावो विप्रतिषेधेन’ इति । कैयटे
तु विषयसप्तम्याश्रयणेनापि परिहार उक्तः । यथा—“एकाच उपदेशेऽनुदात्तात्’
इत्यत्र वक्ष्यति भाष्यकार । ‘वधिषीष्टेत्यत्र निपातनस्वरं प्रत्ययस्वरो बाधिष्यते,
आर्द्धधातुकीया सामान्येन भवन्ति’ इत्येव ब्रुवता लिङीति विषयसप्तम्येवा
भ्युगता, ततश्चान्तरङ्गत्वाद्वधभाव प्राप्नोति । प्रतिपदविधेर्बलीयस्त्वा-
च्चिण्वद्भावो भवति” इति । कर्मकर्त्तरि—आहते माणवक स्वयमेव, आव-
विष्ट माणवक स्वयमेवेत्यत्र ‘यक्चिणो प्रतिषेधः’ इत्यादिना यक्चिणोर्निषेधात्
शप्सिचौ भवत । अत्र ह्रस्वेन—“आत्मनेपदविधावकर्मका ये घातवो निर्दिष्टास्ते
यदान्तर्भावितव्यार्थाः सकर्मका भवन्ति त आत्मनेपदाकर्मका आहन्ति माणवक-
मिति, तदा सकर्मकत्वादनुदाहरणमिति केचित् । अन्ये त्वात्मनेपदाकर्मकैति
धातूपलक्षकत्वात्कर्माविवक्षायामात्मनेपदस्य निमित्तत्वात्सकर्मकेऽप्यविरुद्ध-

मुदाहरणमित्याहु । इदमत्राविगीतमुदाहरणम्—‘वे शब्दकर्मण’, ‘अकर्मकाच्च’ विकुर्वते सैन्धवा, वल्गन्तीत्यर्थ, तान्यदाऽन्यो वल्गयति तदा तेषा कर्मत्वम्, पुन सौकार्यतिशयाय कर्तृत्वविवक्षाया विकुर्वते सैन्धवा स्वयमेव वल्गन्ति^{२१} इत्युक्तम् । चोरस्य निग्रहन्ति, चोरस्य निहन्ति, चोरस्य प्रहन्ति, चोरस्य प्रणिहन्ति—अत्र ‘नेर्गद’ इति णत्वम्, ‘जासिनिग्रहण’ इति कर्मणि शेषषष्ठी । तत्र निग्रहण सघातविगृहीतविपर्यस्तार्थमित्युक्तम् । ग्रहणिम् । ग्रहन्व, ग्रहण्व । ग्रहन्म, ग्रहणम अत्र ‘हन्तेत्पूर्वस्य’ इत्युपसर्गस्थान्निमित्तात्परस्यात्पूर्वस्य हन्तिनकारस्य विधीयमान णत्वं ग्रहण्यते, ग्रहणानि इत्यादाविव नित्यप्राप्त ‘वमोर्वा’ इति इकार-वकारयो परयोर्विकल्प्यते । प्राधानि इत्यत्र ‘अत्पूर्वस्य’ इति तपरकरणाणत्वस्य न प्रसङ्ग । ग्राह्च् इत्यत्र तु ‘पदान्तस्य’ इति निषेध । ग्रहन्ति इत्यत्रानुस्वारे कर्त्तव्ये णत्व ‘पूर्वत्रासिद्धम्’ इति न भवति । कृते तु परसवर्णं तस्यासिद्धत्वात्पुनर्णत्व न भवति । ‘अन्त शब्दस्याङ्गिविविणत्वेषूपसङ्ख्यानम्’ इत्युपसर्गसञ्ज्ञोपसङ्खयाना-त्तत्पूर्वस्यापि सर्वमिद णत्व द्रष्टव्यम्, अन्तर्णिहन्ति इत्यादि । एव च ‘अन्तरदेशे’ इति हनो नकारस्य णत्ववचनमर्यादेशे णत्वनिषेधार्थं भवति, अन्तह्ननो नाम बाहीकेषु देशविशेष । अन्यत्र अन्तर्हणनम् इति णत्व भवति, मध्ये हनन-मित्यर्थ । सर्वमिद णत्वं शितपानिर्द्देशाद्यलुकि न भवति, प्रनिजङ्गति इत्यादि । ‘जासिनिग्रहण’ इति षष्ठी तु भवत्येव—चोरस्य प्रनिजङ्गतांत्यादि । अन्तर्हन्त्य, मध्ये हत्वेत्यर्थ—‘अन्तरपरिग्रहे’ इत्यन्तरो गतित्वात् ‘कुगतिप्रादय’ इति तत्पुरुषे ल्यपि ‘वा ल्यपि’ इत्यनुनासिकलोपे तुक् । वाग्रहणस्य व्यवस्थितविभाषात्वात् ‘मान्तेषु विकल्पितोऽनुनासिकलोपोऽन्यत्र नित्य’ इत्युक्तम् । परिग्रहे त्वगतित्वात् अन्तर्हत्वा मूषिका श्येनो गत इति भवति, परिगृह्येत्यर्थ । अत्र न्यासोद्द्योते—‘अन्तश्शब्दो धातो परिग्रहे वृत्तिं करोति’ इति । एव चान्तरर्गि परिग्रहस्यैव द्योतक इत्युक्तं भवति । कणेहत्त्य पय पिबति, मनोहत्त्य पय पिबति—‘कणेमनसी श्रद्धाप्रतीघाते’ इति कणेमन शब्दयोर्गतित्वे समासादि पूर्ववत् । अत्र ‘कणेशब्द सप्तमीप्रतिरूपको निपातोऽभिलाषातिशये वर्तते । मनश्शब्दोऽपि साहचर्यादभिलाषवृत्तिरेव’ इति न्यासपदमञ्जर्थो । हन्तिरत्रावधीकरणाङ्गे निवृत्तौ वर्तते, सा च सन्निधानात्कणे-मनश्शब्दार्थयो । तौ च निवर्त्यमानतयाऽवधी इति तयो प्रतिघातो विषयतया विशेषणम् । तदयमर्थः—‘अभिलाषनिवृत्तिपर्यन्तं पय पिबति’ इति । उक्तञ्च न्यासोद्द्योते—‘प्रतीघाते हन्तिरवधीकरणाङ्गे निवृत्तौ वर्तते, अभिलाषनिवृत्तिम-वधीकृत्य पय पिबति’ इति । हरदत्तोऽपि—‘अतिशयेन अभिलष्य तन्निवृत्तिपर्यन्तं पय पिबतीत्यर्थः’ इति । एवं चात्राभिलाषनिवृत्तेरवधीकरणस्य पयपानात्पूर्व-

वात्क्वोपपत्ति । श्रद्धाप्रतीधातादन्यत्र कणे ह्वा, मनो ह्त्वा । कणशब्द सूक्ष्मे ण्डुलावयवे वर्तते, मन शब्दस्तु चेतसि । योगद्वयमिदमर्थस्वभावाद्धन्तिविषयम् ।
 मध्य —‘हनो वध च’ इति कर्मणि यत्, तत्संनियोगेन वधादेश्च । घात्य इति प्यति । ब्रह्महत्या—‘हनस्त च’ इत्यनुपसर्गे सुप्पुपपदे क्यपि तत्संनियोगेन न-
 कारस्य तकार । सोपसर्गादिनुपपदाच्च नाय विधिरिति घात, सङ्घात इति घञ् भवति । तयोरेवेति भावलक्षणो ण्यदत्रानभिवानान्न भवतीति आत्रेय । असिहत्याया भवमासिहात्यम्—‘अनुशतिकादीना च’ इत्युभयपदवृद्धि । अत्र केचिद् अश्वहत्वेति पठन्ति । ततो विमुक्तादित्वादश्वहत्याशब्दोऽस्मिन्नध्यायेऽस्तीति आश्वहात्य इति भवति । ‘हत्याशत पानसहस्रम्’ इत्यादावनुपपदे क्यवार्ष । घनाघन—‘हन्तेर्घत्वं च’ इत्यचि द्विर्वचनमभ्यासस्यागागमो हकारस्य घकार, परस्य ‘अभ्यासान्न’ इति कुत्वम् । आको दीर्घाच्चारणसामर्थ्यान्न हलादिशेष, यदि स्यादकमेव विदध्यात्, सवर्णदीर्घणाकारो भविष्यति । पररूप त्वग्विधानसामर्थ्यान्न भविष्यति । शत्रुह, शत्रु वध्यादित्यर्थ —‘आशिषि हन’ इत्याशिषि गम्यमानाया कर्मण्युपपदे डप्रत्यय । डित्वसामर्थ्याद्विलोप । दावा हन्तीति दावाघाट —‘दारावाहनो ण्यन्तस्य च ट सज्ञायाम्’ इत्याङ्पूर्वाद्धन्ते कर्त्तर्यण्, नकारस्य च टकार । चार्वा हन्तीति चार्वाघाट, चार्वाघातो वा—‘चारौ वा’ इति चारौ कर्मण्युप-
 ण्येऽङ्प्रत्यये नकारस्य वा टकार । तदभावे ‘हनस्तोऽचिण्लो’ इति तत्वम् । क्रियाविशेषणत्वाच्चारो कर्मत्वम् । वर्णान्सहन्तीति वर्णसङ्घाट, वर्णसङ्घातो वा—
 ‘कर्मणि समि च’ इति कर्मणि समि चोपपदेऽणि वा अन्त्यस्य च टकार । म्लेशापह, तमोऽपह —‘अपे क्लेशतमसो’ इति क्लेशतमसो कर्मणोरुपपदयोरप-
 पूर्वाद्धन्तेर्ङ, ‘स्रगिय यदि जीवितापहा’ इति प्रयोगस्तु ‘किप् च’ इति सार्व-
 कालिके किपि । ‘ऋन्नेभ्य’ इति डीब् न भवति, बह्नादिषु डीष्विक्त्वार्थं हन्ति पठान्ति । यदि हि डीषभावे डीप्स्याद्, गौरादिष्वेव हन्ति पठित्वा नित्य डीषमेव विदध्यात् । अथवा तदपि न कुर्यात्, डीषेव सिद्धत्वात् । नात्र डीष्डीपो रूपे विशेषोऽस्ति । नापि स्वरे, जीवितापहशब्दस्य ‘गतिकारकोपपदात् कृत्’ इत्युत्तरपदप्रकृतिस्वरेणान्तोदात्तत्वेऽन्तोदात्तस्य डोप ‘अल्लोपोऽन’ इत्युदात्त-
 लोपनिमित्तस्य ‘अनुदात्तस्य च यत्रोदात्तलोप’ इत्युदात्तत्वात् । तस्माद्बह्नादिषु हन्ति पठित्वा डीष्विक्त्वसामर्थ्यात्तदभावे डीब् न भवति । ज्वरापहादिवत् ‘अन्येष्वपि दृश्यते’ इति डो वा । कुमारघाती, शशघाती—‘कुमारशीर्षयोर्णिनि’ इत्यनयो. कर्मणोरुपपदयोर्हन्ते कर्त्तरि णिनि । अस्मादेव निर्देशात्प्रत्ययसंनियोगेन शिरसः शीर्षभाव । जायाघ्नो ब्राह्मण, जायाहननहेतुलक्षणयुक्त इत्यर्थ । एव पतिघ्नी वृषली । ‘लक्षणे जायापत्योष्टक्’ इत्यनयो. कर्मणोरुपपदयोर्हन्तेर्हन्त-

लक्षणवति कर्त्तरि टक् । लक्षणमात्रे उत्तरसूत्रेण सिद्धत्वात्तद्वानिह लक्षणशब्दे-
 नोच्यते । कित्वात् 'गमहन्' इत्युपधालोप, टित्वान्डीप् । जायाघ्न तिलकालक ।
 पतिघ्नी पाणिरेखा । श्लेष्मघ्न मधु—'अमनुष्यकर्तृके च' इति कर्मण्युपपद-
 मनुष्यादन्यकर्तृके हत्यर्थे टक् । मनुष्ये त्वणेव—आखुघात शूद्र इति । कृतघ्नो
 ब्रह्मघ्न, गोघ्नो ब्राह्मण इत्यादिषु 'कृत्यल्युटो बहुलम्' इति बहुलवचनादृक् ।
 मूलविभुजादित्वात्क इत्येके । अनयो स्त्रिया विशेषो डीप्ताब्ध्याम् । चोरघाती
 हस्तीत्यत्रामनुष्ये कर्तर्यप्यस्मादेव बहुलवचनादण् भवति । हस्तिघ्नो भट, हस्ति-
 हनने शक्त इत्यर्थः । एवं कवाटघ्न चोर—'शक्तौ हस्तिकवाटयो' इत्येतयो
 कर्मणोरुपपदयोश्शक्तौ गम्यमानया हन्तेष्टक् । अशक्तौ विषेण हस्तिन हन्ति
 हस्तिघात इत्यण् भवति । पाणिघ्न, ताडघ्न शिल्पिविशेषौ—'पाणिघताडघौ
 शिल्पिनि' इति पाणिताडयो कर्मणोरुपपदयोर्हन्तेष्टकि टिलोपघत्वे च निपात्येते ।
 शिल्पिनोऽन्यत्र पाणिघात । सूत्रद्वयमिदं मनुष्यकर्तृकार्थम् । राजान हन्तीति
 र ऋघस्तीक्ष्ण उच्यते । 'राजघ्न उपसङ्ख्यानम्' इति पूर्ववन्निपात्यते । पितृव्य
 हतवान् पितृव्यघाती—कर्मणि हन' इति कर्मण्युपपदे कुत्सिते कर्त्तरि भूते णिनि ।
 अकुत्सिते चौरघात इत्यणेव । ब्रह्माण हतवान् ब्रह्महा । एव अण्गहा, वृत्रहा—
 'ब्रह्मभ्रूणवृत्रेषु किप्' इति हन्तेर्ब्रह्मादिषूपपदेषु भूते क्विप् । 'किप्च' इति सामान्येन
 किपि सिद्धे नियमार्थं सूत्रम् । चतुर्विधश्चात्र नियम—धातूपपदप्रत्ययकालविषयः,
 तेन हिमहा इत्यादौ 'किप् च' इति क्विप् सार्वकालिक । 'सौ च' इति दीर्घः ।
 ब्रह्महणौ इत्यादिषु "इहन्तृषार्यम्णा शौ" इति शावेव प्रत्यय उपधालक्षणमात्रो
 दीर्घो नान्यत्रेति नियमात्सर्वनामस्थाने दीर्घो न भवति, नापि क्विपमाश्रित्य 'अनु-
 नासिकस्य क्लृल्लो' इति । ननु सर्वनामस्थानदीर्घनिषेधसामर्थ्यादेव किबाश्रयो-
 ऽपि दीर्घो न भविष्यति, सत्यम्, इह वृत्रहणी इति सप्तम्येकवचने वृत्रहणी ब्राह्मण-
 कुले इति नपुंसकद्विवचनयोश्च 'अल्लोपोऽन' इत्यन्नन्तस्य भस्य विधीयमाने लोपे
 'विभाषा डिश्यो' इति विकल्पिते क्विपमाश्रित्य 'अनुनासिकस्य क्वौ' इति दीर्घः
 स्यात् । अयं दीर्घनियम उपधालक्षणस्यैव नान्यस्येति वृत्रहेवाचरति वृत्रहायते
 इत्यत्र 'अकृतसार्वधानुकयो' इति दीर्घो भवति । वृत्रहणौ इत्यादौ "एकाजुत्तरपदे ण"
 इति णत्वम् । एकाजुत्तरपद यस्य तत्र समासे उत्तरपदप्रातिपदिकान्तनुम्विभक्ति-
 स्थानकारस्य पूर्वपदस्थान्निमित्तात्परस्य नित्यं ण इति सूत्रार्थः । भसज्ञायामल्लोप
 उत्तरपदमनच्छम्, स्थानिवद्भावश्चाल्वित्वान्तेत्येकाजुत्तरपदत्वाभावादिति
 'प्रातिपदिकान्तनुम्विभक्तिषु च' इति विकल्पो भवति वृत्रघ्न, वृत्रघ्न इति ।
 अत्राधिकृत्य पूर्वपदस्य सम्बन्धिशब्दत्वात्तेनाक्षिप्तेनोत्तरपदेन प्रातिपदिकस्य
 विशेषणादुत्तरपदप्रातिपदिकान्ते नुमि विभक्तौ च स्थितस्य नकारस्य पूर्वपदस्था-
 निमित्तादुत्तरस्य वा ण इति सूत्रार्थः । तेन गर्गाणा भगिनी गर्भभञ्जिनी इत्यत्र-

यदुत्तरपदं भगिनीशब्दो न तत्प्रातिपदिकं नापि नान्तम्, यन्नान्तं भगिन्निति प्रातिपदिकं न तदुत्तरपदमिति णत्व न भवति । गर्गभगिनीशब्दस्तु गर्गाणां भगो गर्गभग सोऽस्यास्तीतीनि प्रत्यये 'रषाभ्याम्' इति णत्वे । नन्वस्य 'पूर्वपदात्संज्ञाया मग' इति पूर्वपदस्थान्निमित्तादुत्तरे यदि भवति सज्ञायामेवेति नियमात् कुत प्रसङ्गः ? नैष दोषः, यतोऽत्र पूर्वपदग्रहणेन सम्बन्धेन उत्तरपदस्याक्षेपात्तत्स्थस्यैवाय नियम इति । अत्र च नकारो नोत्तरपदस्थः, किन्तु समासप्रातिपदिकाद्विहितेति-प्रत्ययस्थः । एव च मातृभोगीण इत्यादौ भोगोत्तरपदलक्षणे खे नित्य णत्व भवति । माषानभीक्ष्ण वपति माषवापिणी, माषवापिनी इत्यत्र 'बहुलमाभीक्ष्ण्ये' इति सुप्युपपदे आभीक्ष्ण्ये गम्यमाने णिनौ 'गतिकारकोपपदाना कृद्धि सह समासवचन प्राक् सुबुत्पत्ते' इति कृदन्तावस्थायामेव समासे पञ्चात्ततो ङीबिति णिनेर्नकार उत्तर पदप्रातिपदिकान्तस्थ इति णत्वविकल्पः । अभ्याघातो—'सम्पृच' इत्यादिना विनुण् । घातुक —'लषपत' इत्यादिनोक्तम् । विध्न —'घञर्थे कविधानम्' इति क । वध —'हनश्च वध' इत्यनुपसृष्टादन्तो भावेऽप्रत्ययस्तत्सन्निधौगेन वधादेशश्च । 'हनश्च' इति चकारो भिन्नक्रमोऽनुवृत्तस्यापोऽनन्तर इति घञपि भवति घात इति । भावादन्त्यत्रोऽसृष्टात् भावे च घञेव-हन्यत इति घातः, आहन्यते आहननमिति वा आघातः । ननु वधिः प्रकृत्यन्तरमस्ति, तस्मात्सिद्धं घञि 'जनिवध्योश्च' इति त्रिति णिति कृति यदुक्तं तन्नेति वृद्धिनिषेधाद्वध इति भविष्यति, हन्तेश्च घात इति, किं 'हनश्च वध' इत्यनेन । उक्तं च 'जनिवध्यो' इत्यत्र वृत्तौ—'वधिः प्रकृत्यन्तरं व्यञ्जनान्तोऽप्यस्ति तस्यायं प्रतिषेधो विधीयते' इति, तथा च हरदत्तोऽपि 'वधं हिंसायामिति, भूवादौ पाठात्' इति ? सत्यम्, एव वध इति रूपं सिद्धयति, स्वरस्तु भिद्यते । अयं ह्यादेशोऽकारान्तोदात्तः, तत्रापमाश्रित्यातो लोप उदात्तनिवृत्तिस्वरेणाप उदात्तत्वादन्तोदात्तो वधशब्दः, घञि त्वाद्युदात्तः । एवं च कर्मण्युपसर्गोऽपि हनो वधादेशाभावस्य प्रयोजनमन्तोदात्तवधशब्दनिवृत्तिर्भवति, प्रकृत्यन्तरेणाद्युदात्तो भवत्येव । अभ्रघनः, अभ्रस्य काठिन्यमित्यर्थः—'सूक्तौ घन' इति हनोऽप्रत्ययेऽपि घनादेशः । सूक्तिर्गृह काठिन्यम्, घन दधीत्यादौ वर्मशब्देन धर्मो भण्यते । अन्तर्धनो वाहीकेषु देशविशेषः—'अन्तर्धनो देशे' इत्यन्तः-पूर्वस्य हनोऽपि घनादेशो निपात्यते । केचिद् अन्तर्घण इति णकारं पठन्ति तदपि ग्राह्यमेव इति वृत्तितद्वाचाख्यानेषु । देशादन्यत्र अन्तर्घातः । प्रघणः, प्रघाणः—'अगारैः कदेशे प्रघणः प्रघाणश्च' इति प्रपूर्वस्य हनोऽपि घनादेशो वा वृद्धिश्च निपात्यते । अत्रागारैकदेशशब्दो निपातनस्य रूढ्यर्थत्वाद्वाह्ये द्वारप्रकोष्ठके वर्तते । प्रघाण इत्यत्र णत्वमपि निपातनात्, 'हन्तेरत्पूर्वस्य' इति तु तपरकरणात् प्राप्नोति । अगारैकदेशादन्यत्र प्रघातः । उद्धनः—'उद्धनोऽप्याधानम्' इति निपात्यते । उदुपरि यस्य निधायान्यत्काष्ठं तक्ष्यते तदिहात्याधानम् । अपघनः पाणि पादश्च—

‘अपघनोऽङ्गम्’ इत्यपपूर्वस्य हनोऽपि घनादेशो निपात्यते । अयो हन्यते येन स अयोघन । विहन्यते येन स विघन , समीकरणसाधनम् । द्रुह्यते येन स द्रुघन — ‘करणेऽयोविद्रुषु’ इत्ययोविद्रुषूपपदेषु हनोऽपि घनादेशः । अत्र वृत्तौ “द्रुघण इति केचिदुदाहरन्ति तत्र कथं णत्वम् ’ अरीहणादिपाठात् ‘पूर्वपदात्सञ्ज्ञायाम्’ इति वा भवति” । अन्यत्राथोघात इत्यादि । स्तम्बघ्न , स्तम्बघन दात्रादि — ‘स्तम्बे क च’ इति स्तम्बशब्दे उपपदे करणे हन क प्रत्यय , चकारादप्, तत्सन्नियोगेन घनादेशश्च । अत्र स्त्रिया विप्रतिषेधेन क्तिन् प्राप्नोति, त बाधित्वा ‘करणाधिकरणयो.’ इति लुङ् भवति । अत्र माष्यम् — “अथ यथा इषीकया स्तम्बो हन्यते कथं तत्र भवितव्यम् ? केचिदाहु — स्तम्बघ्नेति भवितव्यम् । अपरे आहु — स्तम्बहेतिरिति, ‘ऊतियूतिजूतिसातिहेतिकीर्तयश्च’ इति निपातनादिति । अपरे आहु — स्तम्बहननीति भवितव्यम्, वक्ष्यतेतत् ‘अजग्भ्या स्त्रीखलना स्त्रिया खलनौ विप्रतिषेधेन” इति । अत्र कैयटे — “स्तम्बघ्नेति कप्रत्यये रूपम्, तस्य सर्वापवादत्वादिति भावः । स्तम्बहेतिरिति, निपातनस्य सर्वापवादत्वादिति भावः” इति । अत्र हरदत्त — “कापो प्रतिपदविधानस्य सर्वापवादत्वात् ‘कृत्यलुटो बहुलम्’ इति बाहुलकाद्वेति स्त्रिया स्तम्बघ्ना, स्तम्बहनेति भवतः” इति । परिघ — ‘परौ घ’ इति परावुपपदे करणे हनोऽप्रत्ययो घश्चादेशः । ‘परेश्च घाङ्क्यो’ इति परे रेफस्य वा लत्वे-गलिष । ‘प्रतिघ इति बाहुलकाद्’ इति आत्रेय । उपघ्न प्रत्यासन्न — ‘उपघ्न आश्रये’ इत्युपपूर्वाद् घनोऽप्युपवालोपो निपात्यते । इहाश्रयशब्द प्रत्यासन्नवचनः । सङ्घ प्राणिसमुदायः, उद्घ प्रशस्तः — ‘सङ्घोद्धौ गणप्रशसयो’ इति समुद्भ्या हनोऽपि टिलोपो घत्व च गणेऽभिधेये, प्रशसाया च गम्यमानायाम् । हनो गत्यर्थत्वाद्व्युत्पत्त्या बुद्धयर्थी इत्युक्तम्, ‘उद्धन्यते उत्कर्षेण ज्ञायते’ इति व्युत्पत्त्या प्रशमावगतिः । इह गणशब्देन ‘प्राणिना गण’ उच्यते । सङ्घशब्दस्य तत्रैव प्रसिद्धत्वात्तेनान्यत्र समूहे सङ्घात इति भवति । ब्राह्मणसङ्घात इत्यादौ प्राणिविषयत्व पदान्तरकृतं न तु स्वाभाविकमित्यदोषः । आत्रेयस्तु ‘हन्यर्थश्च’ इति चुरादिपाठाद् णावेव सङ्घातशब्दमाह । सङ्घस्य पूरणं सङ्घतिथि — ‘तस्य पूरणे’ इति डटि ‘बहुपूगगणसङ्घस्य तिथुक्’ इति तिथुगागमः । निघ समारोहपरिणाहः । आरोह उच्छ्रायः, परिणाहो विस्तारः — ‘निघो निमित्तम्’ इत्यपि निपात्यते । निमित्तं समन्तान्मितम्, आरोहपरिणाहाभ्यां तुल्यत्वेन ज्ञातमिति व्युत्पत्तिः, पूर्ववद्धनो ज्ञानार्थत्वम् ।

हेति — ‘ऊतियूति’ इत्यादिना क्तिन् नलोप एव च निपात्यते । ‘हिनोतेर्वा’ गुणे एतन्निपातनम् । केचिदनुशक्तिकादिष्वस्यहेतिरिति पठन्ति, ततः ‘प्रयोजनम्’ इति ठकि आस्थैतिक इति भवति । अत्रैव पाठाद्व्याख्यादपि प्रत्ययः । समूलघात इति — “समूलाकृतजीवेषु हन्कृञ्ग्रहः” इति समूलादिषु कर्मसूपपदेषु यथासङ्गं

हनादिभ्यो णमुलप्रत्ययो भवति, कषादित्वाद्यथाविध्यनुप्रयोग । पाणिघात वेति हन्ति, पाणिना हन्तीत्यर्थ —‘करणे हन ’ इति णमुल्, पूर्ववदनुप्रयोग । अहिं सार्थोऽयमारम्भ । हिंसा प्राण्युपघात । अत्रापि ‘हिंसार्थानाम्’ इति णमुल् बाधित्वा पूर्वविप्रतिषेधेनानेनैव णमुलिष्यते । अन्यथा अमिघात हन्तीत्यादौ ‘वृतीयाप्रभृतीन्यन्यतरस्याम्’ इति समासविकल्प स्यात् । कथं तर्हि हिंसार्था नामित्यत्र वृत्तौ ‘दण्डोपघात गा कालयति, दण्डेनोपघातमिति च’ इत्युदाहृतम् ? उच्यते, ‘हिंसार्थानां च’ इति चकारेण पुनर्विधानार्थेन पूर्वविप्रतिषेधेन प्राप्तस्य ‘करणे हन ’ इति णमुलो बाधात् । एव च पूर्वविप्रतिषेधवचनं तस्यैवा नुप्रयोगे नित्यसमासार्थं भवति । गौर्यस्मै दातुं हन्यते स गोघ्न अतिथि —‘दाश-गोघ्नो सम्प्रदाने’ इत्यच्युपधालोपो निपात्यते । ‘केचित्तु टकि निपातयन्ति, तन्मते स्त्रिया गोघ्नी’ इति आत्रेय , जङ्घा - यङ्लुगन्तात्पचाद्यचि ‘नासिकोदरौष्ठ’ इति निपातनाटिलोप इत्यात्रेय । कण्ठपृष्ठग्रीवेत्यत्र न्यासे तु—यङ्लुगन्तादेवाचि टिलोपमुक्त्वा ‘हन्तेर्जङ्घ च’ इत्यचि जङ्घादेशे व्युत्पादित । ‘जङ्घाभ्यां स्वाहा’ इत्यादावाद्युदात्तत्व व्यत्ययेन । अत एवाद्युदात्तत्वदर्शनात् धञि निपातनमस्त्विति न वाच्यम्, ‘कण्ठपृष्ठग्रीवाजङ्घ च’ इति बहुव्रीहौ संज्ञाया जङ्घाशब्दस्योत्तरपदाद्युदात्तत्ववचनात् । धञि ह्युत्तरपदप्रकृतिस्वरमेव विदध्यात् । बिस्तीर्णजङ्घा, बिस्तीर्णजङ्घी—‘नासिकोदरौष्ठ’ इत्यादिना वा डीप् । वधमर्हति वध्य —‘दण्डादिभ्य’ इति यत् । अत्र केचित् ‘य ’ इत्यतकारान्तं पठन्ति । तत् ‘अचो यत्’ इत्यत्र ‘हनो वा वध च तद्धितो वा’ इति वार्त्तिकविरोधादुपेक्ष्यम् । तदिदानीं किमर्थम् ? ‘कर्तृकरणे कृता बहुलम्’ इति समासे असिवध्य इति यथा स्यादिति । दण्डादियता तु न सिध्यति, तत्र केवलस्य वधशब्दस्य पाठात्तदन्तविध्यभावाच्च । अयं तर्हि किमर्थं ? न वध्य अदध्य इत्यत्र ‘ययतोश्चातदर्थ’ इति नञ् परस्यातदर्थयत्तद्धितान्तस्योत्तरपदस्य विधीयमानमाद्युदात्तत्व यथा स्यादिति । कृदन्तेन तु समासे ‘तत्पुरुषे तुल्य’ इति पूर्वपदाद्युदात्तत्व स्यात् । पुत्रहत् —‘वा हत-जग्धपरेषु’ इति पुत्रतकारस्य वा द्वित्वम् । कुमारीहता—‘कुत्सितानि कुत्सनै ’ इति कर्मधारये ‘धरूप’ इत्यादिना ह्रस्व । कुमार्या हतेत्यत्र तु वैयधिकरण्यान्न ह्रस्व , तेन कुमारीहता इति भवति । स्त्रीहता, स्त्रिहता । ब्रह्मबन्धूहता, ब्रह्मबन्धुहता—‘नद्याश्लेषस्य’ इति वा ह्रस्व । लक्ष्मीहता इत्यत्र तु ‘कृन्नद्या प्रतिषेध ’ इति प्रतिषेधान्न ह्रस्व । विदुषीहता, विदुषिहता । श्रेयसीहता, श्रेयसिहता—‘उगितश्च’ इति वा ह्रस्व । विद्वच्छ्रेयसो पुंवद्भावश्च वृत्तावुक्तः—विद्वद्धता, श्रेयोहता—इति । आत्रेये तु ‘महच्छब्दस्य पुंवद्भाव उच्यते महद्धता’ इति । पादाभ्यां हन्यते

१. यद्यपि सर्वेष्वेव पुस्तकेषु ‘हिंसायां तु प्राण्युपघात ’ इत्येव पाठ उपलभ्यते तथापि काशिकाद्याकरग्रन्थविरुद्धत्वा प्रकरणानङ्गतत्वाच्च स उपेक्ष्य ।

इति पद्धति -- 'हिमकाषिहतिषु च' इति पादस्य पञ्चाव । पद्धति -- बाह्या-
दित्वाद्वा डीष् । वार्त्तन् -- 'तस्येदम्' इत्यादिनाऽणि 'षपूर्वहन्धृतराज्ञामणि'
इत्यल्लोप । धातो स्वरूपग्रहणे तत्प्रत्यये कार्यविज्ञानात् 'हनस्त' इति तत्त्वं
न भवति । औणहृत्यम् -- 'दाण्डिनायनहास्तिनायनाथर्वणिकजैह्याशिनेयवाशि-
नायनिभ्रोणहत्यधैवत्यसारवैक्ष्वाकमैत्रेयहिरण्मयानि' इति नकारस्य तत्त्व ष्यत्रि
निपात्यते । हथो विषण्ण -- 'हनिकुषि' इत्यादिना कथनि 'अनुदात्तोपदेश'
इत्यनुनासिकलोप । हिमम् -- 'हन्तेहि च' इति मकि हिभाव । हिम न सहते
हिमेल्लु -- 'हिमाच्चेलुर्वक्तव्य' इति 'तन्न सहते' इति विषये चेलु । महाद्धम
हिमानो -- 'इन्द्रवरुण' इत्यादिना डीषानुको । तत्र 'हिमारण्ययोर्महत्वे' इति
पठ्यते । हेमन्त -- 'हन्तेमुट् हि च' इति श्चप्रत्ययये मुडागम, धातोर्हिभावे
गुण, झस्य चान्तादेश । हेमन्ते भव हेमन्तिकम् -- 'हेमन्ताच्च' इति शैषिकष्ठत्र ।
यद्यप्यत्र सूत्रे छन्दोग्रहणमनुवर्तित वृत्तौ, तथाप्युत्तरसूत्रे सर्वत्र ग्रहणादयं
भाषाविषयोऽपीति वृत्तावेवोक्तम् । हैमनम् -- 'सर्वत्राण् च तलोपश्च' इत्यणि
तलोप । अत्र चकारेण ऋत्वणोऽभ्यनुज्ञानाद् हैमन्तमित्यपि भवति । तलोपोऽत्र न
भवति, सर्वत्राणिति विधीयमानाण्सन्नियोगशिष्टत्वात्तस्य । हनु -- 'शृस्पृस्तिहि'
इत्यादिना उप्रत्यय । परिहनु भव पारिहनव्यम् -- 'अव्ययीभावाच्च' इति भवार्थे
ञ्य । तत्र 'परिमुखादिभ्य उपसङ्ख्यानम्' इति परिमुखादिरेवाव्ययीभाव
परिगण्यते । हनुल -- 'सिध्मादिभ्यश्च' इति मत्वर्थे लच् । हनूमान् -- 'शरादीनाञ्च'
इति सज्ञायामतौ दीर्घ । अत्रैव पाठान्मतुप 'सज्ञायाम्' इति वत्व यवादेराकृति-
गणत्वान्न भवति । हस -- 'वृतवदि' इत्यादिना स । आगत्य हन्तीति अह --
'आडि श्रिहन्तिभ्या ह्रस्वश्च' इतीप्प्रत्यय, स च डित् । डित्वाट्टिलोप, आडो
ह्रस्व । अहौ भवम् आहेयम् -- 'दृतिकुक्षि' इत्यादिना ङम् । अहं वता -- 'शरादित्वा-
दीर्घ' । 'संज्ञायाम्' इति वत्वम् । उपहत्नु -- 'कृहनिभ्या क्तु' इति क्तु,
कित्वादनुनासिकलोप । अनेहा, अनेहसौ -- 'नत्रि हन एह च' इति नञ्युपपदे
असुन्, एहादेशश्च हन । 'नलोपो नत्र' इति उत्तरपदे नत्रो नलोपे 'तस्मान्नुडचि'
इति लुप्तनकारान्नत्र परस्याजादेरुत्तरपदस्य नुडागम । 'ऋदुशन' इत्यादिनाऽ-
नडादेश, सावसम्बुद्धौ 'सर्वनामस्थाने च' इति दीर्घ । सम्बुद्धौ तु हे अनेह ।
जघनम् -- 'हन्तेशरीरावयवे द्वे च' इति द्वित्वम्, 'अभ्यासाच्च' इति कुत्वम् । जघने
भव तस्मै हित वा जघन्यम् -- 'दिगादिभ्यो यत्', 'शरीरावयवाच्च' इति योगाभ्या
यत् । शरीरावयवत्वादेव यति सिद्धे, दिगादावस्य पाठोऽशरीरावयवार्थ ।
प्लीहा -- 'श्वन्तुक्षन्' इत्यादिना कनिनन्तो निपातित । 'उणादयोऽव्युत्पन्नानि
प्रातिपदिकानि' इति व्युत्पत्तिकार्याभावात् 'इन्हनूषा' इति नियमाभावात्सर्वत्र
सर्वनामस्थाने दीर्घा भवति -- प्लीहा । प्लीहानौ इत्यादि ॥ २ ॥

३ अदिहनी अनुदात्तावुदात्तौ^१ ।

४ द्विष अप्रीतौ । लिह्यन्ता अनुदात्ता स्वरितेत् । द्वेष्टि । द्विष्ट । द्विषन्ति । द्वेचि । द्विष्ट । द्विष्ट । द्वेष्मि । द्विष्व । द्विष्म ॥ द्विष्टे । द्विषाते । द्विषते । द्विचे । द्विङ्ङ्वे । द्विषे । द्विष्वहे—ष्टुत्वं तवर्गादौ । सकारादौ ष्टुत्वस्य पूर्वत्रासिद्धत्वात् 'षढो क सि' इति कत्वे षत्वम् । दिद्वेषे । दिद्विषतु । दिद्वेषिथ । दिद्विष । दिद्वेष । दिद्विषिव । दिद्वेषे । दिद्विषिषे । दिद्विषिवहे । क्रादिनियमादिट् । द्वेष्टा, द्वेष्टासे । द्वेक्ष्यति, द्वेक्ष्यते । द्वेष्टु, द्विष्टात् । द्विष्टाम् । द्विषन्तु । द्विङ्ङि । द्वेषाणि । द्वेषाव । द्विष्टाम् । द्विष्व । द्विङ्ङ्वम् । द्वेषै—'द्विषश्च' इति लङि विधीयमानो जुस्भावो 'लोढो लङ्वत्' इत्यतिदेशात् भवति, 'लङ् शाकटायनस्यैव' इत्यत्र लङ्ग्रहण मुख्यलङ्ग्रहणार्थमिति स्थितत्वात् । हौ हेर्धित्वे ष्टुत्वे च षकारस्य जश्त्वेन डकार । उत्तम आटि पित्त्वादडित्त्वाद्गुण । अद्वेष्ट् । अद्विष्याम् । अद्विषु । अद्विषन् । अद्वेष्ट् । अद्वेषम् । अद्विष्व ॥ अद्विष्ट । अद्विषाताम् । अद्विषत । अद्विष्टा । अद्विषि—तिप्सिपोर्हलङ्यादिलोपे गुणे जश्त्वचत्वे । 'द्विषश्च' इति शेषा जुस्भावः । द्विष्यात् । द्विष्याताम् । द्विष्या । द्विष्याम् ॥ द्विषीत । द्विषीया । द्विषीय । द्विषीवहि—अपित्सार्वाधातुकत्वान्न गुण । आशिषि सलोपाभावो विशेषः । द्विषीष्ट—गुणाभावो 'लिङ्सिचौ' इति कित्त्वात् । अद्विषत् । अद्विषताम् । अद्विषन्, अद्विषु । अद्विषम् । अद्विषाव ॥ अद्विषत । अद्विषाताम् । अद्विषन्त । अद्विषथा । अद्विषि । अद्विषावहि—'शल इगुपधादनिट्' इति कस, अचि 'कसस्याचि' इत्यल्लोप । दिद्विषति, दिद्विषते—'हलन्ताच्च' इति सन कित्त्वान्न गुण । देद्विष्यते । देद्विषीति, देद्वेष्टि—ईटि 'नाभ्यस्तस्याचि पिति' इति गुणाभाव । लङि 'सिजभ्यस्त' इति नित्यं श्लेर्जुस्भावे परत्वात् प्रकृतिग्रहणन्यायेन 'द्विषश्च' इति विकल्पे अदेद्विषु, अदेद्विषन् इत्युभयं भवति । यङ्लुगन्तस्य सेट्त्वाल्लुङि कसाभावाद् अदेद्वेषीदिति सिजेव । तथा क्त्वामनोरपि सेट्त्वे 'रलो व्युपधात्' इति कित्त्वविकल्पनाद् देद्वेषिपति, देद्विषिपति, देद्वेषित्वा, दद्विषित्वा—इति भवति । द्वेषयति । अदिद्विषत् । कर्मणि—द्विष्यते इत्यादि । विप्रद्विट्, प्रद्विट्—'सत्सूद्विष' इति सोपपदात्सोपसर्गाच्च क्तिप् । द्विट्शब्दस्तु 'अन्येभ्योऽपि दृश्यते' इति ताच्छीलिके क्तिपि । द्वेषी—सम्पृचादिना घिनुण् । शत्रु द्विषन्, शत्रोर्वा द्विषन्—'द्विषोऽमित्र' इति शता । अयमलादेश । 'द्विष, शत्रुर्वा' इति कर्मणि षष्ठीविकल्प । द्वेषण इति बाहुलकात्कर्तरि ल्युङिति आश्रय । द्विष्टा । द्विष्ट, द्विष्टवान् ॥ २ ॥

५ दुह प्रपूरणे । दोगि । दुग्ध । दुहन्ति । दोग्धि । दुग्ध । दुग्ध । दोग्धि । दुह्म । दुह्म ॥ दुग्धे । दुहाते । दुहते । धुचे । धुग्ध्वे । दुहे । दुह्वहे—झलिपदान्ते च 'दादे'

१ 'अनुदात्तावुदात्तौ' इति मुद्रितक्षीरतरङ्गिणीपाठश्चिन्त्यः ।

इति हकारस्य घकार, 'झषस्तथो' इति तकारथकारयोर्धकार., 'झला जश् झशि' इति घकारस्य गकार । सकारादौ ध्वे पदान्ते च 'एकाचो बशो भष्' इति भष्भावेन दकारस्य घकार । तत्र सकारादौ 'इण्को' इति षत्वे 'खरि च' इति चत्वंम् । दुहन्ति, दुहते इत्यत्र पूर्वत्रासिद्धत्वादन्तरङ्गत्वाद्वा प्रागेवान्तादादेशयो र्झल्परत्वाभावात् घत्वप्रसङ्गः । दुगेह । दुदुहत् । दुदोहिथ । दुदुहथु । दुदुह, दुदोह । दुदुहिव ॥ दुदुहे । दुदुहिषे । दुदुहिद्वे, दुदुहिद्वे । दुदुहिवहे—क्रादिनियमादिट् । ध्वमि 'विभाषेट' इति मूर्द्धन्यविकल्पः । दोग्धा, दोग्धासे । धोक्ष्यति, धोक्ष्यते । दोग्धु, दुग्धात् । दुग्धाम् । दुग्वि । दोहानि । दोहाव ॥ दुग्धाम् । दुहाताम् । धुक्ष्व । धुग्वम् । दोहे—हेरपित्वान्न गुणः । आटि तु पित्वाद्गुणः । अधोक्, अधोग् । अदुग्गाम् । अदुहन् । अधोक् । अदुग्धम् । अदुग्ध । अदोहम् । अदुह् ॥ अदुग्ध । अदुहाताम् । अदुग्ग । अदुग्वम् । अदुहि । अदुह्वहि—तिप्सिपोर्हृङ्ङ्यादिलोपे पदान्तत्वात् 'दादे' इति हकारस्य घकार, 'एकाचो बश' इति दकारस्य घकार, जश्त्वचत्वे, प्रत्ययलक्षणेन लघूपधगुणः । दुह्यात् । दुह्याताम् । दुह्यु ॥ दुहीत । दुहीथा । दुहीय—अपित्सर्वधातुकत्वान्न गुणः । आशिषि सलोपाभावो विशेष—दुह्यात् । दुह्यास्ताम् । धुक्षीष्ट इत्यादि । तडि 'लिङ्सिचौ' इति कित्वान्न गुणः । घत्वभम्भावौ । धुक्षीध्वम् इत्यत्र 'इण्. षीध्वम्' इति मूर्द्धन्यो न भवति, घत्वे षित्वस्य पूर्वत्रासिद्धत्वात्षीध्वमोऽभावात् । कृते तु घत्वादौ षीध्वमिणः परो न भवति । अउक्षत् । अउक्षताम् । अउक्षन् । अउक्ष । अउक्षम् । अयुक्ताव ॥ अयुक्षत । अयुक्ताताम् । अयुक्षन्त । अयुक्षथा । अयुक्षि । अयुक्तावहि—'शल इगुपधादनिट् क्स' 'क्सस्याचि' इत्यल्लोपः । अत्र केचित्—क्सस्य भाविनीमनकारान्ततामाश्रित्य झस्याद्भावे 'क्सस्याचि' इत्यल्लोपेऽप्युक्षत इनीच्छन्ति, तदसत्, तत्राचीत्यस्य परसप्तमीत्वात् । तत्र दन्त्यादौ तडि 'लुग्वा दुहदिह' इत्यादिना क्सस्य वा लुकि अदुग्ध, अदुग्ग, अदुह्व इति भवति । अत्रात्मनेपदे ताविति वक्तव्ये दन्त्यग्रहणाद्दन्त्यौष्ठयोऽपि वकारो दन्त्यग्रहणेन गृह्यते । दुधुञ्क्षति, दुधुञ्क्षते दोदुह्यते । दोदुहीति, दोदोग्धि इत्यादि द्विषिवत् । दोहयति । अदुदुहत् । अयं द्विकर्मक, गा दोग्धि पय इति । तत्र पुरुषप्रवृत्ते पयोऽर्थत्वात्पय प्रधान कर्म, अन्यदप्रधानम् । तत्र 'अप्रधाने दुहादीनाम्' इति वचनात् कर्मणि लादयोऽप्रधाने भवन्ति—दुह्यते गौ पयो देवदत्तेन, अदोहि गौ, दोग्धव्या, सुदोहा, दुग्धा इति—कृद्योगलक्षणा षष्ठी द्वितीयावदुभयोरपि कर्मणोर्भवति दोग्धा गो पयस इति । 'उभयथापि गोणिकापुत्र' इति भाष्ये उक्तत्वादप्रधाने द्वितीयापि भवति—दोग्धा गा पयस इति । दोग्धव्या गौ पयो देवदत्तेनेत्यत्रानभिहिते कर्मणि कर्त्तरि च 'कर्तृ-कर्मणो' इति षष्ठी न भवति, उभयप्राप्तौ कृत्ये षष्ठीनिषेधस्योक्तत्वात् । अप्रधाने द्वितीयापि भवति । उपपादितं चैतन्नाथतौ । कर्मकर्त्तरि—'न दुहस्नुनमाम्' इति

७. लिह आस्वादने । लेडि । लीड । लिहन्ति । लेक्षि । लीड । लेक्षि ॥
 लीडे । लिहाने । लिहते । लिह । लिह थे । लीड्वे । लिहे । लिहते—झलि 'हो ड.'
 'झषस्तथो' इति तथोर्धत्वे 'ष्टुना ष्टु' इति ष्टुत्वे तस्य चाश्रयासिद्धत्वाद् ढो-
 डेलोपे 'ढ्रलोपे पूर्वस्य दीर्घ' इति दीर्घ । सकारादौ 'पढो' इति कत्वम् । तपि
 ढत्वस्य पूर्वत्रासिद्धत्वात्पूर्वमेव गुणे ढत्वादि । लिहन्ति, लिहते इत्यत्राप्यसिद्ध-
 त्वादिना पूर्वमेवान्तादादेशयोर्झल्परत्वाभावाद् ढत्वं न भवति । लिहेह । लिहि-
 हतु । लिहिडु । लिहेहिथ । लिलिहिव । लिलिहिन ॥ लिलिहे । लिलेहिषे ।
 लिलिहिड्वे, लिलिहिध्वे । लिलिहिवहे—क्रादिनियमादिट् । लेढा, लेढासे । लेक्षयति,
 लेक्ष्यते । लेडु, लीडात् । लीडाम् । लिहन्तु । लीडि । लेढानि । लीडाम् । लिहा-
 ताम् । लिक्ष्व । लीडवम् । लेहै—हौ धित्वे ष्टुत्वादि । अलेट् । अलीढाम् ।
 अलिहन् । अलेट् । अलीढम् । अलीढ । अलेहम् । अलिह ॥ अलीढ । अलिहाताम् ।
 अलिहत । अलीढा । अलीढद्म् । अलिहि । अलिहहि । लिह्यात् । लिह्या ।
 लिह्याम् ॥ लिहीत । लिहीथा । लिहोय—अत्र अपित्सार्वाधातुकत्वान्न गुण ।
 आशिषि—लिह्यात् । लिह्यास्ताम् । लिओष्ट—इत्यादि । 'लिङ्सिचौ' इति तडि
 कित्वान्न गुण । लिहोभ्रमित्यत्र ढत्वे पत्वस्यासिद्धत्वान्न षीध्वमस्ति । कृते च
 ढत्वे कत्वषत्वयोश्च नेण पर षीध्वमिति नास्ति मूर्द्धन्यप्रसङ्ग । अलिक्षत् ।
 अलिक्षताम् । अलिचन् । अलिच । अलिचम् । अलिचाव । अलिचत । अलिचताम् ।
 अलिक्षथा । अलिचि । 'लुग्वा दुह' इत्यादिना दुहिवत् क्सस्य वा लुकि—अलीढ ।
 अलीढा । अलीढवम् । अलिह्वहि—इत्यपि भवति । लिलिक्षति, लिलिक्षते । लेलिह्यते ।
 लेलिहीति, लेलेडि । लेलिहान —इति चानशि । लेहयति । अलीलिहत् । लेह —
 श्याद्वचध' इतीगुपधलक्षणस्य कस्यापवादो ण' । वहलिह । अग्रलिह —'वहाभ्रे
 लिह.' इति वह्राभ्रयो कर्मणोरुपपदयो खश् । "अरुद्विषदजन्तस्य" इति
 पूर्वपदस्य मुम्, खश् शित्वेनापित्सार्वाधातुकत्वेन डित्वात् न गुण । शपस्तु
 लुका लुप्तत्वान्न तदपेक्षोऽपि । अत्र आत्रेय —"गणकार्यस्यानित्यत्वात् 'स्रक्कुण्यौ-
 लिहति जिह्वया कदाचित्' इति 'संज्ञापूर्वको विधिरनित्य' इति गुणाभावोऽपि ।
 एवं वैद्यके अलिहदित्यादयः" इति । श्वलिङ्ढौकते इत्यत्र हो ढे पदान्तरनिरपेक्षत्वे-
 नान्तरङ्गत्वाज्जत्वमिति ढलोपो न भवति । लिह्या—बाहुलकात् क्स । यूकालि-
 क्षम्—'क्षुद्रजन्तव' इति नित्य समाहारद्वन्द्वे नपुसकत्वम् ॥ ६ ॥

८ द्विषादयोऽनुदात्ता स्वरितेत ।

अथात्मनेपदिन —

९. चक्षिङ् व्यक्ताया वाचि ।

१०. उदात्तोऽनुदात्ते । अयं दर्शनकर्मा च, यथा—'विश्वारूपाभिचष्टे शचीभिः'
 इति । प्रायेणायमाङ्पूर्व । आचष्टे—'स्को.' इति कलोप । आचक्षते । आचक्षते ।

आचक्षे । कलोपे 'षढो क सि' इति कत्वम् । आचङ्क्षे—कलोपष्टुत्वयोर्यश्चं षो ढ' । चक्षे । चक्षते । चक्षिरे । चक्षिषे । चक्षिध्वे । चक्षे । चक्षिहं ॥ चख्ये । चख्याते । चरियरे । चरियषे । चख्यध्वे । चख्ये । चख्यवहे । चख्यमहे—'वा लिटि' इति ख्यात्रादेशो वा । उभयत्र क्रादिनियमादिट् । 'आतो लोप इटि च' इत्याहोपोऽजादौ विडति इटि च । ध्वम्याललोपे इणन्तादङ्गात्पर इति 'विभाषेट' इति मूर्द्धन्यविकल्पाभावः । परस्तादुपपादयिष्यते । ख्यात्रो त्रित्वात्पक्षे परस्मैपदमपि भवति । चख्यौ—'आत औ णल' । चख्यतु । चख्यु । चख्यथ, चख्याथ । चख्यथु । चख्य । चख्यौ । चख्यव—थलि 'अचस्तास्वत्', 'ऋतो भारद्वाजस्य' इतीड्विकल्प । 'क्षशादिरप्ययमादेश इष्यते' इति वृत्तो, तेन चक्षो । चक्ष्वाते । चक्षिषे । चक्षिध्वे । चक्षो । चक्षिवहे । चक्षौ । चक्ष्वातु । चक्षु । चक्षिथ, चक्ष्वाथ । चक्ष । चक्षौ । चक्षिव इति च भवति । भाष्ये तु ख्यात्रक्षशात्राबुक्त्वोभयो सग्राहकमादेशान्तरमुक्तम्, यथा—'ख्यादिर्वा । अथवा ख्यादिर्भविष्यति ? चत्वेन । अथ ख्यादि कथम् ? असिद्धे शस्य यवचन विभाषा' इति । 'असिद्धे शस्य' इत्यस्य कैयट —“पूर्वत्रासिद्धम्' इत्यधिकारे णत्वविधाननन्तरं शस्य यत्वं विभाषा वक्तव्यम्” इति । हरदत्तोऽप्येवम् । सुधाकरस्तु “वाशब्दोपजीवनाय 'यरोऽनुनासिकेऽनुनासिको वा' इत्यस्यानन्तरम्” इति । अस्याश्च कल्पनाया प्रयोजनानि सुप्रख्यस्य भावः सौप्रख्यमित्यत्र “योपधाद्गुरुपोत्तमाद्बुञ्” इति योपधलक्षणे बुञ्जि, यत्वस्य पूर्वत्रासिद्धत्वेनायोपधत्वाद् बुञ्जभावात् 'गुणवचनब्राह्मणादिभ्यः कर्मणि च' इति ध्यञ् । तथा सुप्रख्येन निर्वृत्तो देशस्सौप्रख्यस्तत्र भवः सौप्रख्यीय इत्यत्र 'धन्वयोपधाद्बुञ्' इति बुञ् न भवति, यत्वस्यासिद्धत्वात्तदभावे वृद्धाच्छ । पुंस ख्यान पुख्यानमित्यत्र च सयोगान्तत्वेन सलोपे 'सम्पुंकाना सो वक्तव्य' इत्यम्परे खयि मकारस्य विधीयमानः सकारो यत्वस्यासिद्धत्वादम्परत्वाभावाद्भवति । चख्यध्वे—इत्यत्र ध्वमि इट्याल्लोपे 'इण षीध्वम्' 'विभाषेट' इति मूर्द्धन्यो यत्वस्यासिद्धत्वाद् न भवति । 'नम ख्यात्रे' इत्यत्रापि यत्वस्य 'शपरे खरि विसर्जनीय' इति विसर्जनीये कर्त्तव्येऽसिद्धत्वादस्ति शर्पस्तेति विसर्जनीयः, अन्यथा 'कुप्वो कपौ च' इति विसर्जनीयजिह्वामूलीयौ द्वौ स्याताम् । किं च—ख्यातमित्यत्र 'संयोगादेरातो धातोः' इति निष्ठानत्वे कर्त्तव्ये यत्वस्यासिद्धत्वान्नत्वाभावः । तथा पर्याख्यानमित्यत्र 'कृत्यच' इति नत्वे यत्वस्यासिद्धत्वादनटा शकारेण व्यवधानाद् णत्वाभावः । ननु ख्यातम् इत्यत्र 'न ध्याख्या' इति नत्वप्रतिषेधस्य सिद्धत्वात्कथमिदं भाष्ये प्रयोजनमुक्तम् ? अत्र कैयट—'न ध्याख्या' इति तु प्रतिषेधः 'ख्याप्रकथने' इत्यस्यैव, प्रतिपदोक्तत्वाद्, अस्य तु शस्य यत्वेन लाक्षणिकत्वादिति मन्यते' इति । ननु 'नम' ख्यात्रे' इत्यत्र जिह्वामूलीयस्याभावः कथं प्रयोजनमुक्तम् ? यस्मात्स दुर्वारः । तथाहि—'ख्या प्रकथने'

इत्यस्मादपि वृत्ति ख्यातृशब्दस्य सङ्ख्यावात्तत्त्वस्य यकारस्थानादेशत्वादसिद्धत्वाभावात् न शर्परत्वमिति 'शर्परे खरि विसर्जनीय' इत्यस्याप्रसङ्गात् 'कुप्वो' इति प्राप्तस्य पाक्षिकस्य जिह्वाभूलीयस्य बाधकाभावात्, नैष दोषः, ख्यातिरप्यार्द्धधातुके ख्शादि, 'असिद्धे शस्य यवचन विभाषा' इत्येतदपि तस्यापि साधारणमिति । अत्र च प्रमाण 'सस्थानत्वं नम ख्यात्रे' इत्यत्र मस्थानत्व न भवतीति भाष्यवार्त्तिकयोः सस्थानाभावस्य प्रयोजनत्वेन कथनम् । सस्थानमिति जिह्वाभूलीयस्य सज्ञा । तथा चाह पदमञ्जर्या हरदत्त — "ख्या प्रकथने इति वक्ष्यते, सोऽपि ख्शादि । असिद्धे शस्य यवचन विभाषा' इत्यपि तस्यापि साधारण द्रष्टव्यम्" इति । आत्रेयोऽपि 'सर्वत्रार्द्धधातुके चक्षे इति वास्य रूपम्' इति । एव च चक्षिडिव ख्यातिरपि निष्ठाया ख्शादि । शकारस्य च 'असिद्धे शस्य यवचन विभाषा' इति वा यत्वम्, तच्च 'सयोगादेरात्' इति निष्ठानत्वेऽसिद्धमिति यत्वस्याभावान्नत्वस्य नैव प्रसङ्ग इति 'न ध्याख्या' इति प्रतिषेधेन ख्यात्यर्थोऽपि न कर्तव्यो भवति । अत्रेदं विचार्यते—चक्ष्वावित्यादौ यत्वाभावे चत्वे 'खयो द्वितीया शरि पौष्करसादे' इति खकारो भवति, वा न वेति ? नेत्याह, अस्मिन्कर्त्तव्ये चत्वस्य पूर्वत्रासिद्धत्वाद् द्वितीयभाविन खयोऽभावात् । 'खयो द्वितीया' इत्येतत् 'नादिन्याक्रोशे पुत्रस्य' इत्यत्र हि पठ्यते । न चैव भ्रमितव्य 'क्ष्वादिरप्ययमादेश इष्यते' इति वृत्तौ ककारादिरयमादेश उच्यते इति द्वितीयभाविन खय सम्भवादस्ति 'खयो द्वितीया' इत्यस्य प्राप्तिरिति, यतो वृत्तिकारनिर्देशो भाविचत्वापेक्ष । अन्यथा— "अथ वा ख्शादिर्भविष्यति । केनेदानीं क्ष्वादिर्भविष्यति ? चत्वेन" इत्यादि माध्यविरोधप्रसङ्ग । ख्याता, ख्यातासे, ख्याताहे । क्षाता, क्षातासे, क्षाताहे । ख्याता, ख्यातासि, ख्यातास्मि । क्षाता, क्षातासि, ख्शातास्मि—'चक्षिड् ख्यात्र्' इत्यार्द्धधातुके ख्यात्रादेशः, लिङ्वत् क्षादित्वमनुसन्धेयम् । ख्यास्यते । ख्यास्यसे । ख्यास्ये । ख्यास्यति इत्यादि क्षादिपक्ष उदाहार्यम् । चष्टाम् । चक्षाताम् । चक्षाताम् । चक्ष्व । चक्षाथाम् । चङ्ङ्वम् कलोपादि लङ्वत् । चक्षै । अचष्ट । अचक्षाताम् । अचक्षत । अचष्टा । अचङ्ङ्वम् । अचक्षि । अचक्ष्वहि । चक्षीत । चक्षीयाताम् । चक्षीरन् । चक्षीथा । चक्षीयाथाम् । चक्षीध्वम् । चक्षीय । आशिषि-ख्यासीष्ट । ख्यासीयास्ताम् । ख्यासीष्टा । ख्यासीध्वम् । ख्यामीय । ख्येयात् । ख्येयास्ताम् । ख्येयासु । ख्येया । ख्येयास्तम् । ख्येयासम्—'एलिङि', 'वान्यस्य सयोगादे.' इति वालित्यार्द्धधातुके एत्वम् । एत्वाभावे-ख्यायात् । ख्यायास्ताम् । ख्याया । ख्यायासम् । क्षासीष्ट । क्षायात्, क्षेयात्—इत्यादि चोदाहार्यम् । अख्यत । अख्येताम् । अख्यन्त । अख्यथा । अख्यध्वम् । अख्ये । अख्यावहि ॥ अख्यत् । अख्यताम् । अख्यन् । अख्य । अख्यम् । अख्याव—'अस्यतिवक्तिख्यातिभ्योऽङ्' इति च्लेरडादेशः, । 'ख्या इति प्रकथनार्थस्य चादेशस्य च ग्रहणम्' इति वृत्तिः । 'आतो लोप इति च' इत्याल्लोपोऽङि । अख्येतामित्यादौ

‘आतो डित’ इनीयादेश । यत्रादौ ‘अतो दीर्घ’ । अङ्विधौ ख्यातीति कृतय-
 त्वाया विकृतेर्निर्देशादकृतयत्वाया प्रकृतेरग्रह इति यदा कशादित्व तदा सिजेव ।
 अक्शास्त । अक्शासाताम् । अक्शासत । अक्शास्था । अक्शासि । अक्शास्वहि ।
 अक्शासीत् । अक्शासिष्टाम् । अक्शासिए । अक्शासी । अक्शासिषम्—‘यमरमन
 माताम्’ इति सगिटौ । ननु “‘निसमुपविभ्यो ह्व’ इति कृतात्वस्यानुकरणेन विधी
 यमानस्तङ् निह्वास्थते इत्यादावाकारान्ते एव स्यान्न तु प्रकृतेरेदं स्य ह्वे इत्य-
 स्येति निह्वयते इत्यादि सिद्धयर्थं विकृतिरपि प्रकृति गुल्लात्येव । कथं
 विज्ञायते ? यदयं ‘न व्यो लिटि’ इत्यात्वभूतस्य वेत्रो निर्देशेनात्वप्रतिषेधं शास्ति
 ततो ज्ञायते” इत्युक्त न्यासे, तद्वदिहापि विकृत्या प्रकृतेर्ग्रहणादङ् स्यात्, मैवम्,
 न तत्र विकृत्या प्रकृतिग्रहणात्तङ्, किन्तु एजन्तैव प्रकृतिरनुक्रियते इति । अनुकर-
 णस्यात्व तु लक्षणवशात् । ‘न व्यो लिटि’ इत्यत्राप्यनुकार्यमेजन्तमेव लक्षणवशा-
 दनुकरणमात्वभूतमिति न विकृत्या प्रकृतिग्रहणस्येदं ज्ञापकम् । सर्वमेतत्प्रपञ्चित
 ह्वयतौ । अख्यास्यत । अख्यास्यत् । अक्शास्यत । अक्शास्यत् । कर्मणि—‘ज्ञायते ।
 क्शायते इत्यादि । स्यादिषु वा चिण्वदिटि ख्याधिप्यते । अख्याधिप्यत् । ख्या-
 यिषीष्ट । ख्यायिता इत्यादि । इडभावे—ख्यास्यते । अख्यास्यत । ख्यासीष्ट । ख्याता
 इत्यादि । क्शादिरप्युदाहार्यं । एवं कर्मकर्त्तर्यपि । लुङि तु तशब्दे कर्मणि
 नित्यश्चिण्, कर्मकर्त्तरि तु ‘अच कर्मकर्त्तरि’ इति पाक्षिक । तदभावे द्विवचनादौ
 च ‘अस्यतिवक्तिर्यातिभ्योऽङ्’ इत्यङ् । अख्यायि । अख्यत । अख्येताम् इत्यादि ।
 क्शादित्वे त्वङ् नास्तीत्युक्तम् । तेन अक्शायि इति चिणि तदभावे सिचि चिण्व-
 दिटो भावाभावाभ्याम् अक्शायिष्ट, अक्शास्त, अक्शायिषाताम्, अक्शासाताम् इत्यादि ।
 तदेवं क्शादिपक्षे तशब्दे त्रैरूप्यम् । सनि—त्रिख्यामते, चिख्यामति । चिक्शासति,
 चिक्शासते । चाख्यायते, चाक्शायते । यङ्लुकि ‘न लुमता’ इत्यत्र लुमता लुप्त-
 प्रत्ययनिमित्ते आङ्गे चानाङ्गे च कार्ये प्रत्ययलक्षणनिषेधाद्यङ्गत्वाभावान्न
 ख्यात्रादेश । नन्वार्धधातुक इति विषयसप्तमीति प्रागेव तदुपपत्ते ख्यात्रादेशेन
 भाव्यम्, मैवम्, लुका तद्विषयत्वमेवापह्नियते । तथा च ‘न लुमताङ्गस्य’ इत्यत्र
 कैद्यते—“न लुमता तस्मिन्निति चेद्विनि णिडादेशा न सिद्धयन्तीति भाष्यवार्त्तिकयो-
 रुक्ते ‘लुङि च’ इत्यादौ विषयसप्तम्याश्रयणेनादेशा सेतस्यन्ति” इत्याशङ्क्य
 “लुका लुङो विषयापहारात् विषयसप्तम्याश्रयणेऽप्यसिद्धिः” इत्युक्तम् । एव चाङ्-
 विधौ ख्यातीति स्तिपानिर्देश प्रकथनार्थस्य यङ्लुक्क्यङ्निवृत्त्यर्थो भवति । यदुक्तं
 वर्द्धमानेन—‘ख्यातीति स्तिपा निर्देशाद् यङ्लुकि अचाख्यासीत्’ इति, तदपि
 प्रकथनार्थपरं व्याख्येयम् । ख्यापयति, क्शापयति । अचिक्खपत्, अचिक्खपत् ।
 आख्येयम्, आक्शेयम्—‘आर्द्धधातुके’ इत्यस्य विषयसप्तमीत्वात् प्रागेव प्रत्ययो-
 त्पत्ते ख्यात्रादेश इति अजन्तलक्षणो यद्भवति । ‘ईद्यति’ इतीत्वे गुणः । स चक्ष्य

वर्जनीय इत्यर्थ — ‘वर्जने प्रतिषेध’ इति ख्यात्रभावे हलन्तलक्षणो ण्यत् । शोभनं प्रचष्टे सुप्रख्य — उपसृष्टादकर्मोपपदाच्च ‘आतश्चोपसर्गे’ इति क । उपसृष्टात् कर्मोपपदात् कर्मण्यणि युकि गोप्रख्याय इति । गा संचष्टे गोमख्य इत्यत्र तु ‘समि ख्य’ इति कर्मणि समि चोपपदेऽणोऽवाद क । तथा स्त्रियमाचष्टे स्त्रियाख्य इत्यत्र ‘मूलविभुजादिभ्य’ इति कोऽपि भवति । तथानुपसृष्टात् कर्मोपपदात् ‘आतोऽनुपसर्गे क’ इति के गोख्य । अनुपसृष्टादनुपपदात् ‘इयाद्वचध’ इत्याकारान्तलक्षणे णे युकि ख्याय इति । गोख्यायो व्रजति, गोसख्यायो व्रजति, प्रिया ख्येयो व्रजति इत्यत्र “अण्कर्मणि च” इति कमणि क्रियाया क्रियार्थाया चोपपदे विधीयमानोऽण् ‘आतोऽनुपसर्गे क’, ‘समि ख्य’, ‘मूलविभुजादिभ्य उपसख्यानम्’ इति च विधीयमान क परत्वाद् बाधते । तथाच वृत्ति — “कर्मणि सामान्य-विहितोऽपि वामरूपविधेरभावाद् ण्वुला बाधित पुनरण् विधीयत, सोपपदत्वाद् ण्वुल बाधते, परत्वान्न कादीन् । तेनापवादविषयेऽपि भवत्येव” इति । वासरूपाभावश्च ‘क्ल्युट्त्तुमुन्खलर्थेषु वासरूपविधिरितिषेध’ इति ।

ईषदाख्यानम् — ‘आतो युच्’ इति युच् ईषदादिषु कृच्छ्राकृच्छ्राय्येषु उपपदेषु । आख्या — “आतश्चोपसर्गे” इत्यङ् । सर्वेष्वेषु कृत्सु क्शादिरप्युदाहार्य । अत्रेकारे विप्रतिपद्यन्ते — “अयमनुदात्त, प्रयोजनं विचक्षण इत्यत्र ‘अनुदात्तेतश्च’ इति युच्” इति कैयटपदमञ्जरीकारादय । अत्र ‘असनयोश्च प्रतिषेध’ इति ख्यात्रभाव । ‘इदितो नुम्’ इति नुमिह न भवति, अन्तग्रहणानुवृत्तेरन्तेदित एव तद्विधानात् । अयं चासनयोश्चेति ख्याञ्प्रतिषेध सञ्ज्ञायाम् । यदाह भाष्यकार — ‘बहुलं तणीति वक्तव्यम्, अन्नवधकगात्रविचक्षणाजिराद्यर्थम्, किमिदं तणीति ? संज्ञाच्छन्दसोर्ग्रहणम्’ इति, तेनासञ्ज्ञाया भावादौ ल्युटि आख्यानमिति भवति । अत्रानुदात्तेत्वादेव तडि सिद्धे ङकारोऽन्तेदित्वविधातायेति केचित् । एव हि चञ् इत्यकारमेवानुदात्त मितमासजेत् । तस्मादन्तेदित्वाभावार्थं सन् ‘अनुदात्तेत्वप्रयुक्तमात्मनेपदमनित्यम्’ इति ज्ञापनार्थोऽयं ङकार । तेन ‘तालै शिञ्जद्वलयसुभगे’, ‘नृष्णे जूम्भसि’, ‘प्रार्थयन्ति शयनोत्थितं प्रिया’ इत्यादयः प्रयोगा उपपद्यन्ते । ननु शिङ्क्ते इति शिञ्ज, जूम्भते इति जूम्भ, तद्वदाचरतीति कौ शतरि सिपि च शिञ्जन्, जूम्भसीति सिद्धयत । तथा प्रार्थनं प्रार्थं, तत्करोति णौ प्रार्थयतीति, तत् किमनेन ज्ञापनेन ? सत्यम्, शब्दा सिद्धयन्ति, अर्थास्तु सहृदयहृदयङ्गमा न भवन्ति । अत्र आत्रेय — ‘ङित्करणमेकानुबन्धस्यात्मनेपदस्यानित्यत्वज्ञापनार्थम्’ इति, नेहाप्यार्जव पश्याम । यस्मादवश्यं युज्यर्थमनुदात्तेत्वं कर्त्तव्यम्, तेनैव च तडि सिद्धे पुनस्तडर्थं क्रियमाणो ङकारोऽनुदात्तेत्वप्रयुक्तस्य तडोऽनित्यत्वज्ञापनार्थैव भवति । तथा “गणकृतमात्मनेपदमनित्यम्” इति ज्ञापनार्थम्” इति तरङ्गिणीग्रन्थोऽप्येतेनैव

प्रत्युक्त । सम्मनाकारस्तु 'इकार उच्चारणार्थ' इति । तन्मते विचक्षण इत्यत्र युज्ज-
स्यात् । ल्युट्येव रयाग्रभावोऽस्त्विति न शक्यते वक्तुम्, 'सूर्या उभा चन्द्रमसा
विचक्षणा' इत्यन्तोदात्तावेक्षणात्, ल्युटि हि मध्योदात्तेन भाव्यम् । न चान्नवधक-
गात्रविचक्षणेति निर्देशो युचमपि कल्पयेत्, यस्मादयमार्द्धधातुके ख्याग्रभाव
मात्रपर इति ल्युट्येव ख्याग्रभावेऽपि चरितार्थ । 'अन्नवधक' इत्यत्र 'विचक्षण
इति ल्युटि' इति वदन् न्यासकारोऽपि स्वरविरोधेनैव प्रत्युक्त । नृचक्षा राक्षस—
'अमुन्, इत्यसुन्प्रत्यय । 'असनयोश्च' इति ख्याग्रभाव । चक्षु—'चक्षे शिच्च
इत्युसुप्रत्यय । तस्य शित्वात्सार्वधातुकत्वात् ख्याग्रभाव । अचक्षु चक्षु करोति
चभ्रकरोत—'अरुर्मन' इत्यादिना च्चौ सलोपे 'च्चौ च' इति दीर्घ ॥ ७ ॥
शब्दतन्त्रस्तरन्त्रेण प्रक्रियेथ प्रपञ्चिता । तस्या नि शेषतस्सन्तु बोद्धारो भाष्यपारगा ॥

१। ईर गतौ कम्पने च । इत पृचिपर्यन्ता उदात्ता अनुदात्तेत । ईरै ।
ईराते । ईरते । ईषे । ईराथे । ईरे । ईराच्चक्रे—'इजादेश्च गुरुमत' इत्याम् । अत्र
केचित् 'इन्धिभवतिभ्या च' इति इन्धे परस्य लिट् कित्त्वविधानाज्ज्ञापकादाम
पाक्षिकत्व ज्ञापयन्त 'रथचरणादिभिरीरिरेथ वीरा' इति प्रयोग समर्थयन्ते । न
च 'समीधे दस्यु हन्तमम्' इत्यादौ मन्त्रत्वादामो निषेधे श्रूयमाणस्य लिट्
कित्त्वार्थ सूत्र स्यात्, यस्मादत्र 'छन्दस्युभयथा' इति सार्वधातुकत्वात् 'सार्व-
धातुकमपि' इति डित्वेनैव कित्कार्यम् 'अनिदिताम्' इत्युपधालोप सिद्धयति,
तस्माज् ज्ञापकमेवेति ? सत्यम्, एव शक्यते कल्पयितुम्, भाष्यकारवार्त्तिककार-
योस्तु नेष्टम्, यत्सूत्रमेवैतत्प्रत्याचख्यतु—'इन्धेश्छन्दोविषयत्वाद्भुवो वुको
नित्यत्वात्ताभ्या लिट् किट्त्वचनानर्थक्यम्' इति । ईरिता । ईरितासे । ईरिताहे ।
ईरिष्यते । ईरिष्यसे । ईरिष्ये । ईर्त्ताम् । ईर्ष्वम् । ईर्ध्वम् । ईरै । ऐर्त्तम् । ऐराताम् । ऐरत ।
ऐर्था । ऐरि । ऐर्वाहि । ईरीन । ईरीयाताम् । ईरीया । ईरीय । आशिषि—ईरिषीष्ट ।
ईरिषीष्ट । ईरिषीध्वम्, ईरिषीढ्वम्—'विभाषेट' । ऐरिष्ट । ऐरिषाताम् । ऐरिष्टा ।
ऐरिध्वम्, ऐरिढ्वम्—'धि च' इति सलोपे 'विभाषेट' । ऐरिषि । ऐरिष्वाह ।
कर्मणि—ईर्यते इत्यादि । ईरिरिषते । ईरयाति । मा मवानीरित् । समीरण—
'अनुदात्तेत' इति युच् । 'ण्यन्तान्नन्त्यादित्वेन ल्यु' इत्यात्रेय । निम्नमीर्त्त इति
नीरम्—नि शब्दोऽयं वृत्तौ निम्नवचन । तस्मिन्नुपपदे 'कर्मण्यण्' इत्यण् ।
'इगुपधलक्षण क' इत्यात्रेय । 'अकारादनुपपदात् कर्मपपदो विप्रतिषेधेन' इत्युक्त
त्वात्तच्चित्यम् । स्वेनाभिप्रायेणेरितुं शीलमस्येति स्त्रैरी—ताच्छील्ये णिनि । ईरण-
मीर., स्वेनाभिप्रायेणेरितुं शीलमस्येति स्त्रैरी—स्वभावादयं क्रियाविशेषणं नपुंसक-
लिङ्गश्च । उभयत्र 'स्वादीरेरिणोर्वृद्धिर्वक्तव्या' इति वृद्धि । ईर्मं जणम्—बाहुल-
कान्म., दक्षिणमीर्ममस्य दक्षिणेर्मा मृग—व्याधेन दक्षिणे पार्श्वे वृणित इत्यर्थ ।
ईर्मशब्दो वृत्तौ धर्मिणि वर्तते । 'दक्षिणेर्मा लुब्धयोगे' इत्यनिजन्तो बहुव्रीहौ

निपात्यते । अन्यत्र लुब्धयोगाद् दक्षिणेर्म शकटमिति भवति । 'ईर क्षेपे' इत्या-
वृषीय ॥ ८ ॥

१२ ईड स्तुतौ । इष्टे—ष्टुत्वचत्वे । ईडाते । ईडिषे । ईडिध्वे । ईडे । ईड्वहे—
'ईडजनोर्ध्वे च' अत्र 'ईश' इति वर्तते, 'से' इति च, इशीडिजना सेध्वे-
शब्दयो सार्वधातुकयो इतीट् । ईडाञ्चक्रे । ईडिता, ईडितासे । ईडिताहे ।
ईडिष्यते । ईडाम् । ईडाताम् । ईडिष्व । ईडिध्वम् । ईडै—“सवाभ्या वामौ”
इति वामयो कृतयोरप्येकदेशविकृतस्यानन्यत्वात् सेध्वेशब्दावेवेतीट् । एष्ट ।
ऐडाताम् । ऐटा । ऐड्वम्—विकृतिग्रहणे प्रकृतिग्रहणाभावान्नेट् । एडि । ऐड्वहि ।
ईडीत । ईडीथा । ईडिध्वम् । ईडीय । आशिषि—ईडिषीष्ट । ईडिषीष्टा । ईडिषी-
ध्वम् । ईडिषीय । ऐडिष्ट । ऐडिध्वम् । ऐडिषि । कर्मणि—ईड्यते इत्यादि । ईडिडिषते ।
ईडयति । मा भवानीडिडत् । इडा—‘गुरोश्च हल’ इत्यकार, ‘इडाया वा’ इति
निर्देशाद् लृस्व । ईड्य स्तुत्य—ण्यत् । ‘ईडवन्दवृशंसदुहा ण्यत’ इत्याद्युदा-
त्तत्वम् । ईडेन्य —औणादिक अन्यप्रत्ययो बाहुलकात् । अय चुरादौ च ॥ ९ ॥

१३ ईश ऐश्वर्ये । धनस्येष्टे । ईशिषे । ईशिध्वे—ब्रश्चादिना षत्वे ष्टुत्व जल्लि
पदान्ते च । ‘अधीगर्थदयेशा कर्मणि’ इति कर्मणि शेषे षष्ठी । अशेषत्वविवक्षाया
धनमीष्टे । ईशाञ्चक्रे इत्यादि पूर्ववत् । ईशान —लट शानच्, ताच्छीलिकश्चा-
नश्वा । वाचामीशो वागीश —‘इगुपधलक्षण क’ इति क । ननु कर्मणि
शेषत्वेन विवक्षिते षष्ठ्या सिद्धाया पुनस्तद्विधान समासनिवृत्त्यर्थमिति कथमधीग-
र्थषष्ठ्या समास ? सत्यम्, नायमधीगर्थषष्ठ्या समास, किन्तु ‘कर्तृकर्मणो
कृति’ इत्यशेषषष्ठ्या । तदुक्तम्—‘कृद्योगा च षष्ठी समस्यते’ इति । ईश्वर —
'स्थेशभाश' इति वरच् । 'नेड्वशि कृति' इतीडभाव । ईश्वरा—टाप् । ईश्वरी—
इत्यौणादिके वरटि टित्त्वान्डीबित्यात्रेयादय । धनष्वीश्वर, धनानामीश्वर —‘स्वा-
मीश्वर’ इति षष्ठीसप्तम्यौ शेषे । कथ धनेश्वर इति, यावता ‘प्रतिपदविधाना
षष्ठी न समस्यते’ इत्युक्तम् ? सत्यम्, नात्र चकारेण षष्ठी पुनर्विधीयते, किन्त्वनया
सप्तम्या मा बाधित्यभ्यनुज्ञायते । यद्वा—पूर्ववत् ‘कर्तृकर्मणो कृति’ इति षष्ठ्या
समास । त्रैलुप्य चेह साध्यम् । न ईश्वर अनीश्वर, न विद्यते वा ईश्वरो यस्य
सोऽनीश्वर, तस्य भावोऽनैश्वर्यम्, अनैश्वर्यम्—ब्राह्मणादित्वात् ष्यञ् । ‘नञ् शुची-
श्वरक्षेत्रज्ञ’ इत्यादिनोत्तरपदस्य नित्यं वृद्धि, पूर्वपदस्य तु वा । तत्पुरुषादपि ‘न
नञ्पूर्वात्’ इति निषेधं बाधित्वा ब्राह्मणादित्वात् ष्यञ् । बहुव्रीहे सामान्येनैव
सिद्धत्वात्तत्पुरुषार्थः स पाठ ॥ १० ॥

१४. आस उपवेशने । आस्ते—अत्र ‘अनचि च’ इति द्वित्वपक्षे द्वौ
सकारौ, अन्यदा त्वेक । न च द्वित्वे ‘स्को’ इति सलोपप्रसङ्ग, द्वित्वस्यास्मिन्-
सिद्धत्वात् । आस्से—इत्यत्र द्वित्वपक्षे त्रयः सकाराः । न च ‘झरो झरि’ इति

लोपाद् द्वावेवेति मन्तव्यम्, तस्यापि विकल्पितत्वात् । आध्वे—‘धि च’ इति सलोपे धकारस्य द्वित्वे जश्त्वम् । आसे । आसान्चक्रे—‘दयायासश्च’ इत्याम् । आसिता, आसितासे । आसिताहे । आसिष्यते । आस्ताम् । आस्व । आध्वम् । आनै । आस्त । आसाताम् । आस्था । आ वम् । आसि । आस्वहि । आसीत । आसीथा । आसीय । आशिषि—आसिषीष्ट । आसीषीष्ठा । आमीषीय । आसिण्ट । आसिषाताम् । आसिष्ठा । आसिङ्ङ्वम्—‘धि च’ इति सिचो लोपे ‘इण षीध्वम्’ इति मूर्द्धन्य । आशिषि तु इट् प्रत्ययभक्तत्वेनाङ्गस्यानितत्वात् आसिषीध्वम् इत्येव । सनि आसिसिषते । आसयति । मा भवानासिसत् । आसमध्यास्ते—‘अधिशी-ङ्स्थासा कर्म’ इति आधारस्य कर्मत्वम् । मासमासने व्याप्नोतीत्यर्थः । सकर्मकव्यापनरूपधात्वर्थाङ्ग आसने धातोर्वृत्त्या व्यापनापेक्षं मासस्य कर्मत्वम् । एवञ्चास्य मासादिना सकर्मकत्वेऽपि तत्रतत्राकर्मकग्रहणेषु कालभावाध्वगन्तव्यदेशव्यतिरिक्तेन कर्मणा अकर्मकाणां ग्रहणमिति आसयति मास देवदत्तमिति प्रयोज्यस्य ‘गतिबुद्धि’ इति कर्मत्वं भवति । तथा ‘अणावकर्मकात्’ इति नित्य परस्मैपद च । एवं ‘ल कर्मणि च’ इत्यादिना विधीयमाना लादयोऽप्यस्य वस्तुतो मासादिना सकर्मकत्वादकर्मत्वादकर्मकग्रहणेन ग्रहणाच्च भावकर्मणोरुभयोरपि भवन्ति—आस्यते मास देवदत्तेन, आस्यते मासो देवदत्तेन, आसितव्य मासम्, आसितव्यो मास । स्वास मासम्, स्वासो मास इति—तव्यखलो ‘न लोकाव्यय’ इति कर्मणि षष्ठ्या निषेधः । अयं च प्रकारः ‘अकथित च’ ‘कालाध्वनो’ इत्यादौ भाष्यकैयटपदमञ्जर्यादिषु सहस्रशः स्फोरितः । अस्माभिरपि भवतौ प्रपञ्चितः । ननु कटे आस्ते इत्यादौ मासादिवत् व्याप्त्यपेक्षया कटादेरपि कर्मत्वेन भाव्यम् ? अत्र कैयट—‘नियतत्वाच्च प्रयोगस्य कटे आस्ते इत्यादौ त्वासनमात्रेऽनङ्गीकृतक्रियान्तरे आसिर्वर्तत इत्यतिप्रसङ्गो नोद्भावनीयः’ इति । आसीन—‘ईदास’ इति आसे परस्यानस्यादेरीकारः । आसना—‘ण्यासश्चन्थो युच्’ इति युच् । आस्था—वासरूपविधिना ण्यत् । अस्त्रियामिति निषेध उभयोरपि स्व्यधिकारविहितत्वे एवेति । बाहुलकात् क्तिन्नपि भवति उपास्ति इति । उपासितो गुरु शिष्य, उपासितो गुरु शिष्येण वा—‘गत्यर्थाकर्मक’ इत्यादिना कर्तृकर्मणोक्त, उपसर्गवशात् कालादिव्यतिरिक्तेनापि सकर्मकत्वात् । कैलास—केलि प्रयोजनमस्य कैल, ‘वृडादिभ्य उपसङ्ख्यानम्’ इत्यण्, आस्यतेऽस्मिन्निति आस—‘हलश्च’ इत्यधिकरणे घञ्, कैलश्चासावासश्चेति ‘विशेषण विशेष्येण’ इति संज्ञात्वाह्नोहितशाल्यादिवत् समासो नित्यम् ॥ ११ ॥

१५ आडशशासु इच्छायाम् । आशास्ते । आशासाते । आशास्ते । आशाध्वे । आशासे—‘शास इदङ् हलो’ इत्यङि हलादौ षडिति च विधीयमानमुपधाया ईत्वमस्य न भवति, संयोगस्य विशेषस्मृतिहेतुत्वाद् अङ्स्मभन्धन एव शासेस्तत्र

ग्रहणाद्, अस्य च नास्त्यङ्सम्बन्ध, 'सर्तिशास्ति' इत्यत्र सत्यर्तिभ्यां पस्मैप-
दिभ्यां साहचर्यात्तादृश एव परस्मैपदिनं शासेर्ग्रहणमिति । आशशासे । आशशा-
गाने । आशशासिरे । आशशासिषे । आशशासिध्वे । आशशासे । आशशासिवहे ।
आसिवदन्ये लकाराः । आशशासिषते । आशशास्यते । आशशासीति, आशशास्ति ।
आशासयति । आशः — 'आडशास कौ' इतीत्वम्, सकारस्य रुत्वे 'वोरुपधाया'
इति दीर्घः । 'क्षियाशी' इति निर्देशाद्वेत्यम् । आशिषौ इत्यादौ 'शासिवसिधिसि'
इत्यादिना षत्वम् । तत्र हि न केवलं शासनार्थस्य ग्रहणं किंत्वस्यापि । तथा
च 'आशिषि लिङ्लोटौ' इति निर्दिश्यते । आशिषा—'आप चैव हलन्तानाम्'
इत्यात्रेयः । अन्या आशी अन्यदाशी — "अषष्ठ्यवृत्तीयास्थस्यान्यस्य दुगाशीरा-
शास्थास्थितोत्सुकोतिकारकरागच्छेषु" षष्ठीवृत्तीयाव्यतिरिक्तविभक्त्यन्तस्यान्य-
शब्दस्याशीरादिषूत्तरपदेषु छे च प्रत्यये दुगिति दुगागमः । षष्ठीवृत्तीयान्तत्वे तु
अन्यासी । अत्र 'अषष्ठ्यवृत्तीयास्थस्य' इति निषेधः कारकच्छव्यतिरिक्तविषयः ।
उक्तं च—

'दुगागमोऽविशेषेण कर्तव्यं कारकच्छयो । षष्ठीवृत्तीययोर्नेष्ट आशीरादिषु सप्तसु ॥'

इति । आशिषं करोति आशिषयनीत्यत्र सोपसर्गात् संग्रामयतेरेवेति निय-
मात् शीशब्दादेव णिजुत्पत्तौ 'प्रकृत्यैकाच्' इति प्रकृतिभावाण्णाविष्टवदिति टिलोपो
न भवति । अत्रान्त्रेयमैत्रेयस्वामिकाशयपा अमुमुदितं पठित्वा "नाग्लोपिशास्व-
दिताम्" इत्यत्रास्यापि सामान्येन ग्रहणात् आशशासदित्युपधाह्रस्वनिषेधो भवति"
इति । आत्रेयमैत्रेयौ तु प्रयोजनान्तरं चाहतु — "क्त्वापि छन्दसि" इति ल्यपोऽ-
पवादे क्त्वादेशे आशास्त्वा, आशासित्वेतीङ्विकल्पः । निष्ठाया 'यस्य विभाषा'
इति निषेधादिङ् न भवति आशास्त, आशास्तवान् इति भवति" इति ।
वर्द्धमानसमताकारहरदत्तगर्गादयस्त्वनुदितं पठित्वा "नाग्लोपि" इत्यत्रोदितोऽनु-
शासनार्थस्यैव ग्रहणादस्य ह्रस्वनिषेधाभावाद् आशिषसदिति ह्रस्वेन भाव्यम्"
इत्याहुः । वर्द्धमानादिमते निष्ठायामाशासित इति च भवितव्यम् । अत्र हरदत्तेन—

'शक्यं शासिग्रहोऽकर्तुंमृदिदेष पठिष्यते । ऋशासु अनुशिष्टावित्यवमेके प्रचक्षते ॥'

इत्यनुशासनार्थस्य शासेर्मतान्तरसिद्धमृदिपाठमाश्रित्य ऋदित्वादेवोपधा-
ह्रस्वनिषेधसिद्धेः शासिग्रहणं न कर्तव्यमित्यभिधानात् तन्मतेऽप्यस्य शासेरुदित-
त्वमनभिप्रेतं प्रतीयते । उदित्वे शास्वित्युकारानुबन्धकरणमेतदर्थं स्यादिति
कथं प्रत्याख्यायेत । एवमृदित्ववादिना शासिग्रहणे निरर्थके यन्मतान्तरेण
फलमुक्तं हरदत्तेनैव—

'वदन्त्यन्ये तु सूत्रेऽस्मिन् शासिं निरनुबन्धकम् ।

पठन्त प्रलिषेधोऽस्य यद्बलुप्यपि सवेदिति ॥'

तदयुक्तम्, प्रकृतौ निरर्थकत्वे विकृत्यर्थं शासिग्रहणं स्यात्, इह त्वाशा-
सेर्मुक्तानुबन्धकस्यानुवादत्वेन प्रकृत्यर्थत्वं शक्यते वक्तुम् । “प्रायेणायमाङ्पूर्वं इति
'नमो वाक प्रशास्महे'” इति भवभूतिप्रयोगोपपत्तिः ” इत्यात्रेव । ‘एतिस्तुशास्वृ’
इत्यत्रोदितो निर्देशान्नास्मात् क्यप् प्रसङ्ग इति आराध्यत्र इति ण्यदेव । येषा-
मस्याप्युदित्वेन तत्र ग्रह इष्टतेषामप्याशास्यमित्येव रूपम्, यस्मात् ‘शास इदङ्-
हलो’ इतीत्वमस्य नास्तीति प्रागेवोक्तम् । आशासा—‘गुरोश्च हल’ इत्यकार ।
आशासते इतीच्छायाम् । शसतीति स्तुतौ । शसतीति हिमाया शपि । शास्तीत्य-
नुशासनेऽग्रे ॥ १२ ॥

१६ वस आच्छादने । निवासे वसतीति गत शपि । वस्ते । वस्से । नच्चे ।
वसे । ववसे । ववसिषे । ववसिवहं—‘न शसददवादि’ इत्येत्वाभ्यासलोपनिषेधः ।
वसिता इत्याद्यासिवदुदाहार्यम् । विवसिषते । वावस्यते । वावसीति, वावस्ति ।
वासयति वस्त्रं देवदत्तेन, वासयते इति वा । यदा तु व्यापारान्तरनिवृत्तिपराया
चोदनायामविवक्षितकर्मकोऽयमकर्मकस्तदा ‘अणावकर्मकात्’ इति परस्मैपदमेव ।
'गतिबुद्धि’ इत्यादिना प्रयोज्यस्य कर्मत्वं देवदत्तं वासयति इति । ‘न पादमि’
इत्यत्र लुग्विकरणत्वान्नास्य ग्रह इत्युक्तम् । अत एव ‘प्रे लपस्तुद्रुमथवदवस’
इत्यादावपि नास्य ग्रहः । वसित्वा । वसितम्—इत्यत्र ‘वचिस्वपि’ इति सम्प्र-
सारणस्य नात्र प्रसङ्गः, अस्यायजादित्वात् । वस्यते आच्छाद्यतेऽनेनेति वसनम्-
करणे ल्युट् । यद्वा—वस्ते आच्छादयतीत्यनुदात्तेत इति कर्त्तरि युच् । वस्त्रम्—
शृन् । वस्त्रेण समाच्छादयति लवस्त्रयति—‘मुण्डमिश्र’ इत्यादिना णिच् ।
'वस्त्रात्समाच्छादने’ इति वृत्तिः । वास, वाससी—‘वसेर्णिच्च’ इत्यसुनि णित्वात्
वृद्धिः । कृत्तिर्वासोऽस्येति कृत्तिवासा—‘अत्वसन्तस्य’ इत्यत्वन्तस्यासम्बुद्धौ सौ
दीर्घः । अकारान्तस्तु कृत्ति वस्त इति कर्मण्यणि । चर्मव इत्यादि प्रयोगश्चर्म
वस्त इति ‘किप् च’ इति किपि ‘किबन्ता धातुत्वं न जहति’ इति अधातोःरिति
निषेधात् ‘अत्वसन्तस्य’ इति न दीर्घः । अयमेवाधातोःरिति निषेधः ‘किबन्ता
धातुत्वं न जहति’ इत्यस्य मूलम् । वसा शरीरान्तर्गतस्नेहद्रव्यम्—पचाद्यचि
टाप् । तद्धि तद्व्याप्य तिष्ठति ॥ १३ ॥

१७ कसि गतिशासनयो । कस्ते । कसाने । कसते । कस्से । कन्च्चे—‘धि च’
इति सलोपः । अत्र ‘अयोगवाहानामट्सु णत्वमविशेषेण सयोगोपधासंज्ञाऽलोन्त्य-
द्विर्वचनस्थानिवत्प्रतिषेधा’^२ इति यत्र यत्र प्रयोजनं तत्र तत्रायोगवाहानामुप-
देशस्य चोदितत्वादनुस्वारस्याच्चाश्रयेण दकारस्य ‘अनचि च’ इति वा द्विर्वचने

पूर्वस्य जश्त्वेऽनुस्वारस्य च परसवर्णे नकारदकारधकारवकारा संयुज्यन्ते । द्विर्वचनाभावे तु दकारस्याभावादन्त्ये त्रय । ननु द्वित्वपक्षेऽपि 'झरो झरि सवर्णे' इति दकारस्य लोपात्त्रयाणामेव सयोग स्यात्, मैवम्, अस्य विभाषितत्वात् । एव कस्त इत्यादावपि सकारस्य झलपरत्वे पक्षे द्विर्वचन द्रष्टव्यम् । न च 'स्को' इति सलोपस्य विद्यमानत्वाद् द्विर्वचनमकृतसममिति मन्तव्यम्, अस्मिन् द्विर्वचनस्यासिद्धत्वात्, कस्वहि इत्यादौ झलपरत्वाभावाच्च न सलोपप्रसङ्गः । नापि 'झरो झरि' इति सलोपेन वैयर्थ्यमाशङ्कनीयम्, तस्य विकल्पितत्वात् । एवमुदाहरणेषु द्वौ सकारावेको वा । मध्यमैकवचने द्वित्वे त्रय सकारा । अद्वित्वे 'झरो झरि' इति यदा लोपस्तदैक । अन्यदा तु द्वौ । चकसे । चकसिषे । चकसिवहे । कसिता । कसित्यते । कस्ताम् । कस्य, कन्वम् । कम् । अकस्त । अकस्था । अकसि । कसीत । कसीथा । कसीय । आशिषि—कशिषीष्ट । अकसिष्ट । अकसिष्टा । अकसिषि । चिकसिषते । चाकस्यते । चाकस्ति, चाकसीति । लङि अटि तिप्सिपोर्हलङ्यादिलोपे संयोगान्तलोपे अचाकन् । कसयति । अचकसत्—सवत्रेदित्वानुम् । अत एव चाकस्यते इत्यादौ लोपाभावः । अयं पाठो मैत्रेयादीनाम् । अन्ये तु व्याख्यान्तरेऽमुं तालव्यान्तमनिदितं मन्यन्ते । तथा च 'प्रतिष्कशश्च कशे' इत्यत्र वृत्ति—'कश गतिशासनयो' इति । भूवादिसूत्रे सुधाकरश्च—'पारायणिकैरयमिदिदन्त्यान्त्य उदाहारि । अन्येस्तु 'प्रतिष्कशश्च कशे' इति दर्शनात्तालव्यान्तं समाम्नायि' इति । 'धृतस्य धारा अभिचाकशीमि' इत्यत्र मट्टभास्करश्च कशेर्गंतिकर्मणो यडलुकि रूपम्' इति । तथा 'नाभ्यस्तस्य' इत्यत्र च वृत्तौ पस्पशाते, चाकशीति, वावसीति' इत्युदाहृत्य 'छान्दसं ह्रस्वत्व द्रष्टव्यम्, पस्पशाते इत्यभ्यासह्रस्वत्व च, प्रकृत्यन्तराणां वा स्पशिवशिकशीनामेतानि रूपाणि' इत्युक्तम् । अत्र हरदत्तादयः—'स्पाशिर्वीत्तिककारवचनादपठितोऽपि धातुरस्ति, काश्च दीप्तौ वाम् शब्दे' इत्याद्युक्त्वा प्रकृत्यन्तराणामिति विवृण्वाना आहुः 'कश गतिशासनयो' इति । कैयटे च—'स्पशिवशिकशय प्रकृत्यन्तराणि' इति भाष्यमुपादाय 'स्पश बाधनस्पर्शनयो कश गतिशासनयोरिति केचित्पठन्ति । अन्ये तु कस गतिशासनयोरिति तन्मते कसि, सौत्रो धातुर्द्रष्टव्य' इत्युक्तम् । अत्र धातौ क्षोरस्वामी 'कसेत्येके' इति दन्त्यान्तमनिदितमपि पपाठ । प्रदेशान्तरे चाह—'कशि गतिशासनयोरिति कारान्त शकारान्तश्च पठ्यते' इति । कष्टे—'ब्रश्च' इत्यादिना षत्व ष्टुत्वम् । कशाते । कष्टे—षत्वकर्त्वे । कड्ढ्वे—षत्वे धकारस्य ष्टुत्वे षकारस्य जश्त्वं डकारः । कशे । कश्चहे । चकशे । चकशिषे । चकशिवहे । कशिता । कशिष्यते । कष्टाम् । कड्व । कशौ । अकष्ट । अकष्टा । कशीत । कशीथा । कशीय । आशिषि—कशिषीष्ट । अकशिष्ट । अकशिष्टा । अकशिषि । चिकशिषते । चाकस्यते । चाकशीति, चाकष्टि । काक्षयति । अचीकक्षत् । कक्षा—पचाद्यचि टाप् । कक्षामर्हतीति कक्ष्यम्

अश्वाना मध्यम्—दण्डादित्वाद्यत् । प्रतिष्कश वार्त्तापुरुष सहाय. पुरोयायीति वा—‘प्रतिष्कशश्च कशे’ इति प्रतिपूर्वस्य कशेरचि सुट् सस्य षत्वञ्च निपात्यते । ‘प्रतिष्कश.’ इत्येतावत्येव सूत्रयितव्ये ‘कशे.’ इति वचन प्रते कशिसम्बन्धित्वे निपातनं यथा स्यादिति । तेन कशा प्रति गत प्रतिष्कशोऽश्व इत्यत्र न भवति, अत्र हि प्रतिर्गमिसम्बन्धी । अनिदित्सान्तपक्षे कस्ते इत्यादि द्रष्टव्यम् ॥ १४ ॥

१८ णिसि चुम्बने । इदिहन्त्यान्त. । निस्ते—इत्यादि कसिवत् । अत्रात्रेया-दय ‘प्रणिस्ते प्रनिस्ते’ इत्युदाहृत्य ‘वा निंस’ इति णत्वविकल्पमाहु । अस्मा-भिस्तु ‘तत्कृति पर’ इति निन्दतावुपपादितम् । आमरणकारस्तु तालव्यान्त पठित्वा ‘वा निंश’ इति सूत्रमपि स्वपाठानुगुण पपाठ, तत्तु ‘नुम्विसर्जनीयशर्व्ववायेऽपि’ इत्यत्र वृत्तिन्यासपदमञ्जर्याद्यपर्यालोचनविजृम्भितम् । तत्र हि ‘नुमादिभि प्रत्येक व्यवये षत्वमिष्यते’ तेन निस्से, निस्वेत्यत्र न भवति’ इत्युक्तम् । अस्य तालव्या-न्तत्वे अश्चादिषत्वे ‘षढो’ इति कत्वे कवर्गात्परत्वेन षत्व दुर्वारमिति कथ प्रत्युदाह्रियेत । ॥ १५ ॥

१९ णिजि शुद्धौ । निङ्क्ते—कुत्वे चत्वंम् । निञ्जाते । निञ्जते । निङ्क्ते—कुत्वषत्वचत्वनुस्वारपरसवर्णा । निनिञ्जे । निनिञ्जिषे । निञ्जिता । निञ्जिष्यते । निङ्क्ताम् । अनिङ्क् । निञ्जीत । आशिषि—निञ्जिषीष्ट । अनिञ्जिष्ट । निनिञ्जिषते । नेनिञ्ज्यते—इदिहन्त्यान्तम् सर्वत्र । अत एव विडति नलोपाभाव । नेनिञ्जीति, नेनिङ्क् । निञ्जयति । अनिनिञ्जत् ।

‘पचि वचि विचिरिचिरिञ्जिपुच्छतीन्, निजि सिचि मुचिमजिभञ्जिभुञ्जतीन् ।’

इत्यत्र निरनुषङ्गपाठाद् णिजिर् शौचपोषणयोरिति जौहोत्यादिकस्यैव ग्रह । अयं सेडुदाहृत ॥ १६ ॥

२० शिजि अव्यक्ते शब्दे । शिङ्क्ते इत्यादि पूर्ववत् । ‘ताले शिञ्जद्’ इत्यात्मनेपदानित्यत्वज्ञापनादिति चक्षावुक्तम् । शिञ्जा—पचाद्यचि टाप् । ‘गुरोश्च हल.’ इत्यकारो वा । शिञ्जिनी—आवश्यकणित्यन्तान् डीष् ॥ १७ ॥

२१. पिजि वर्णे । ‘सम्पर्चने’ इति शाकटायन । ‘उभयत्र’ इति सम्मता । ‘अव-यवे’ इति काश्यप । ‘अय शिञ्जिश्च द्वावव्यक्ते शब्दे’ इति काश्यप । पिङ्क्ते इत्यादि पूर्ववत् । पिङ्ग —घञ् । पिङ्गर, पिङ्गल —बाहुलकादरालौ । पुरुषपिङ्गल, पिङ्गल-पुरुष —‘कडारा कर्मधारये’ इति विशेषणस्य वा परनिपात, कडारादिपाठादेव जकारस्य गकार । पिङ्गली पिङ्गलिका—गौरादिपाठान् डीष् । पिङ्गलिमा, पेङ्गल्यम्—‘वर्णद्विहादिभ्य. ष्यञ् च’ इतीमनिच्ष्यञौ । पिङ्गूल शूल सङ्घातश्च—‘खर्जपि-ञ्जादिभ्य. ऊरोलचौ’ इत्यूलच् । ‘पृजीत्येके, षड्क्ते’ इति मन्त्रेय । एवमात्रेयश्च । पिजि भाषार्थ । तुजि पिजि हिंसाबलादाननिकेतनेष्विति चुरादौ ॥ १८ ॥

२२. वृज्जी वर्जने^१ । दन्त्योष्ठ्यादि । इदिदिति आत्रेयादयो दौर्गाश्च । वृक्ते । वृजाते । वृच्चे । वृगध्वे । ववृजे । ववृजिषे । ववृजिवहे । वर्जिता । वर्जिष्यते । वृक्ताम् । वृक्ष्व । वर्जै । वर्जावहै-आटि गुण । अट्क् । अवृक्था । अवृजि । वृजीत । वृजीथा । वृजीय । आशिषि वर्जिषीष्ट-अत्र 'लिङ्सिचौ' इत्यत्र झलीत्यनुवर्तनात् कित्त्वम् । अवर्जिष्ट । अवर्जिष्टा । अवर्जिषि । विप्रर्जिषते । वरीवृज्यते-रीगभ्यासस्य । वर्वक्ति-रुगागम । रीग्निकोरप्युदाहार्यम् । वर्जयति । अवीवृजत्, अववर्जत्-‘उञ्जत्’ इत्युकारो वा गुणापवाद । वर्जित्वा । वृक्ताम्-निष्ठायाम् ‘श्वीदितो निष्ठायाम्’ इत्यनिदृत्वम् । वृज् -‘ऋदुपधाच्च’ इति क्यप् । वृज्यो जनपदा -‘इगुपधा-त्किच्च’ इतीन् प्रत्यय, कित्त्वान्न गुण । वृजिषु भवो वृजिक -‘मद्रवृज्यो कन्’ इति शैषिक । वर्ग-घञि कुत्वम् । वर्गे भवो वर्ग्य-दिगादित्वाद्यत् । कवर्गांय -‘वर्गान्ताच्च’ इति भवार्थे छ । वासुदेववर्गे भवो वागुदेववर्ग्य, वासुदेववर्गाण -‘अशब्दे यत्खावन्यतरस्याम्’ इति यत्खौ । अन्यतरस्या ग्रहणाच्छ च-वासुदेव-वर्गांय इति । वृजिन पापम्-‘वृजे, किच्च’ इतीनच् प्रत्यय । कित्त्वान्न गुण । वृजनम्-‘कृपवृजिमन्दिनीधाम्भ्य क्युन्’ इति क्युन्यनादेश । अय रुधादौ युजादौ च । अयमिदिदिति मैत्रेय । तथा चाधीयते-‘चक्षुरेव भ्रातृव्यस्य वृङ्क्ते’ इति । तथा च शाबरभाष्ये प्रवृज्जनमिति प्रयुज्यते । तथा च स्वामी-‘वृज इति दौर्गा, तेषा वृक्ते, वर्जिता’ इति । शाकटायनस्यापीदित्वमेवेष्टम्, यदाह-‘पिञ्जु वृजु पृचै सम्पर्चने’ इति । तेन ह्यदिदिदित्स्थाने क्रियते, एदिदिदित्स्थाने । तन्मते पूर्वोऽयं वक्ष्यमाणास्त्रयश्च सम्पर्चनार्था । वृजाते । वृजते । वृङ्क्ते । वृज्जे । ववृज्जे । वृजिता । वृजिष्यते । वृङ्क्ताम् । अवृङ्क्त् । वृजीत । आशिषि-वृजिषीष्ट । अवृजिष्ट । विवृ-जिषते । वरीवृज्यते । वरीवृङ्क्ति । वृज्यति । अववृज्यत् ॥ १९ ॥

२३. वृचो सम्पर्चने^२ । ओष्ठ्यादिरीदित् । वृक्ते इत्यादि वृजीवत् । ‘उदित्’ इति दुर्गाकाश्यपनन्दिधनपालादय । ‘इदित्तीयान्त’ इति कौशिक । ‘ईदित्’ इत्यपरे । तत्र वृत्तौ ‘सम्पृचादिसूत्रे-‘पृचो सम्पर्क’ इति रुधादिगृह्यते, न त्वदादि’ इत्य-भिधानात् प्रथमान्त ईदिदेव युक्त । उणादिवृत्तौ पर्जन्यशब्दव्युत्पादने ‘अर्जे पर्ज वा’ इत्यन्यप्रत्यये पर्जादेशविधानाच्चायुक्तस्त्वृतीयान्तपाठ । ‘पिञ्जु वृजु पृचै सम्पर्चने’ इति पठन् शाकटायनोऽप्यत्रैवानुकूल, तेन ह्यदिदिदित्स्थाने क्रियते । ईदिदित्स्थाने चैदिदित्युक्तम् । अयं रुधादौ च । युज पृच संयमने इति चुरादौ ॥२०॥

२४ इरादय उदात्ता अनुदात्तेत ।

२५ षृङ् प्राणिगर्भविमोचने । सूते । सुवाते । सुवते । सुषे । सध्वे । सुवे । सूवहे । सूमहे-अजादावुवङ् । सुषुवे । सुषुवाते । सुषुविषे । सुषुवध्वे, सुषुविध्वे ‘विभा-षेट’ । सुषुविबहे-‘आदेशप्रत्यययो’ इतीण. परस्य सस्य षत्वम् ।

१. सूत्रमिदं क्षीरस्वाम्यनभिमतम् । २. ‘सम्पर्क’ इति क्षीरस्वामी, मैत्रेयश्च ।

श्रुक् किति निषेधोऽत्र स्वरत्यादिविकल्पनात् ।

पूर्वं निषेधकाण्डस्य प्रारम्भाद्वलवत्तर ।

तथापि क्रादिसूत्रेण बाध्यते तत्र वृत्रहात् ॥

तेन इण् नित्य । एतच्च स्वरतावेवोपपादितम् । सोता, सविता । सोष्यते, सविष्यते—स्वरत्यादिनेङ्विकल्प । सूताम् । सुवाताम् । सूष्व । सुवै- आटि पित्वादडित्वेऽपि 'भूसुवोस्तिडि' इति निषेधान्न गुण । असूत । असुवाताम् । असूथा । असूध्वम् । असुवि । असूवहि । सुवोत । सुवीयाताम् । सुवीथा । सुवीय । आशिषि—सविषीष्ट । सविषीयास्ताम् । सविषीरन् । सविषीष्टा । सविषीढ्वम्, सविषीध्वम् । सविषीय । सोषीष्ट । सोषीयास्ताम् । सोषीरन् । सोषीष्टा । सोषीढ्वम् । सोषीय—आर्धधातुकत्वात्स्वरत्यादिनेङ्विकल्प । अत एव "भूसुवोस्तिडि" इति गुणनिषेधोऽपि न भवति । स हि सार्वधातुकविषय । 'इण षीध्वम्' इति नित्यो मूर्धन्योऽनिट्पक्षे, इट्पक्षे तु गुणावादेशयोर्मूर्धन्यविकल्प । एव लुङ्चपि । असविष्ट । असविषाताम् । असविष्टा । असविध्वम्, असविढ्वम् । असविषि । असविष्वहि । असोष्ट । असोषाताम् । असोष्टा । असोढ्वम् । असोषि । सुसृषते—'स्तौतिष्योरेव' इति नियमान्न षत्वम् । 'सनि ग्रहगुहोश्च' इति चशब्देनोकोऽनुकर्षणादिनिषेध । 'श्रुक् किति' इतिवददोऽपि स्वरत्यादिविकल्प बाधते । उक्तं च न्यासे—“श्रुक् किति' 'सनि ग्रहगुहोश्च' इति पूर्वं विधेरिट्प्रतिषेध-सामर्थ्याद् बलीयस्त्वं प्रतिषेधनियमस्य" इति । सोष्यते । सोषुवाति, सोषृत्ति—'प्रकृतिग्रहणे यङ्लुगन्तस्यापि ग्रहणम्' इति 'भूसुवोस्तिडि' इति गुणप्रतिषेध । सावयति । असूषवत्-णौ कृतस्य स्थानिवद्भावात्सूशब्दस्य द्विवचनम् । कर्मणि-सृयते । असावि इत्यादि । स्यादिषु तु वा चिण्वद्भावादिति-साविष्यते इत्यादि । अन्यदा कर्तृवदिङ्विकल्पे द्वैरूप्यम्, तदेवं त्रीणि रूपाणि भवन्ति । लुङ्लिङोर्ध्वमि तु शुद्ध इटि वा चिण्वदिट्यपि 'विभाषेट' इति मूर्धन्यविकल्पनात्पञ्च रूपाण्युदाहार्याणि । एवं कर्मकर्तर्यपि । लुङ्चकवचने तु 'अच कर्मकर्तरि' इति चिण्सिचौ द्वौ भवत । सिचश्च वा चिण्वदिट् । तदभावे शुद्धेङ्विकल्पश्चेति चातुरूप्यम्-असावि, असविष्ट, असाविष्ट, असोष्ट इति । गोषु प्रसूत, गवा प्रसूत—'स्वामीश्वर' इत्यादिना शेषे षष्ठीसप्तम्यौ भवत । तत्र षष्ठी सप्तम्या मा बाधीति पक्षे केवलमभ्यनुज्ञायते, न पुनर्विधीयते इति प्रतिपदविधानाभावाद् गोप्रसूत इति समासोऽपि भवति । ईशावयमर्थं प्रपञ्चित । पुत्रस्, प्रसू—'सत्सृष्टिष' इत्यादिना कर्मण्युपसर्गे चोपपदे क्विप् । तत्र यद्यपि सुपीति चानुवर्तते तथापि तस्याकर्मकैरेव सम्बन्ध इति गृहे रूत इत्यत्र क्विप् न भवति । अयं च क्विब्विर्धिद्विषा साहचर्यात् लुक्विकरणत्वेऽप्यस्यैव भवति, न तु 'षूङ् प्राणिप्रसवे' इति दैवादिकस्य, नापि 'षू प्रेरणे' इति तौदादिकस्य । सूत्वा—'श्रुक् किति' इतीप्तिनिषेधः । सूत, सूतवान्—

इत्यत्रानेन वा 'यस्य विभाषा' इति वा इडभाव । सूतका, सूतिका-स्वार्थे क. । 'केऽण.' इति टापो ह्रस्व । 'वा सूतकापुत्रकावृन्दारकाणाम्' इत्यत इत्वविकल्प । प्रसव - 'ऋदोरप्' घञोऽपवाद । सुष्मृति. । विष्मृति । निष्मृति. । दुष्मृति. - 'सुवि-
निर्दुभ्य सुपिसूतिसमा' इति स्वादिभ्य. परस्य सुप्यादे सकारस्य षत्वम् । 'सुपि' इति कृतसम्प्रसारणस्य स्वपेनिर्देश । इतरयोस्तु स्वरूपग्रहणमिति सुसूत
इत्यत्र 'सात्पदाद्यो.' इति षत्वनिषेध एव भवति । सूरि - 'षड् क्रि' इति क्रि ।
स्त्रीविवक्षाया 'कृदिकाराद्वा डीष्' इत्यात्रेय । सूर - 'सुसूधागृधिभ्य.' इति क्रन्
सूनु - 'सुव. कित्' इति नुप्रत्यय, कित्त्वान्न गुण. । अलुग्विकरणाद्वा व्युत्पाद्य ।
पुमान्-अस्माद्धातोर्दुमसुन्प्रत्यय, सकारस्य च षकार । ङकारश्चिलोपार्थ । अकार
उच्चारणार्थ, अन्त्य उकार उगित्कार्यार्थ, नकार स्वार्थ । 'पुसोऽसुड्'
इति सर्वनामस्थानेऽपुडादेशो ङित्वादन्त्यस्य । उकार उच्चारणार्थ । प्रत्ययस्यो-
गित्वात्सर्वनामस्थाने नुम् सिद्ध । 'सान्तमहत. संयोगस्य' इति सयोगात्पूर्व-
स्यासम्बुद्धौ सर्वनामस्थाने दीर्घः । सम्बुद्धौ तु असुडि नुमि सयोगान्तलोपे हे
पुमिति । पुमासौ इत्यादौ 'नश्चापदान्तस्य झलि' इत्यनुस्वार । अजादावसर्व-
नामस्थाने पुस इत्यादि । हलादौ तु पूर्वस्य पदत्वात्सयोगान्तलोपे मोऽनुस्वारे,
तस्य च 'वा पदान्तस्य' इति ययि वा परसवर्णे पुभ्याम्, पुभ्याम् इत्यादि । पुसु
इत्यत्र 'नुम्बिसर्जनीयशब्दार्थवायेऽपि' इति षत्वं न भवति, नुमो योऽनुस्वारस्त-
स्यैव नुमग्रहणेन तत्र ग्रहणात् । अयमपुडादेशोऽङ्गाधिकारविहितत्वात्तदन्तस्यापि
भवतीति परमपुमानित्यादावपि भवति । बहव पुमासो यस्यामिति बहुव्रीहौ बहुपुसी
इत्यत्र अन्तर्वर्तिन सर्वनामस्थानस्य लुका लुप्तत्वात्प्रत्ययलक्षणाभावात् सर्वनाम-
स्थानपरत्वमित्यसुड् न भवति । डुममुन्प्रत्ययस्योगित्वात् डीप् । उर प्रभृतिषु
पुमानित्येकवचनान्तपाठात्तेनैव समासे नित्य कप् । अन्यत्र 'शेषाद्विभाषा'
इति विकल्प इतीह कबभाव । यदा कप् तदा प्रातिपदिकस्य कबन्तत्वेनोगि-
दन्तत्वाभावाद्वा भवति—बहुपुस्का इति । अत्र सकारस्य सयोगान्तलोपे मका-
रस्य 'सम्पुंकाना स' इति 'पुम खय्यम्परे' इति रुत्वापवाद सकार । 'अत्रा-
नुनासिक. पूर्वस्य तु वा' इत्युकारस्य वाऽनुनासिकादेशः । नन्वत्रग्रहणस्य रुणा
सह सन्नियोगप्रतिपत्त्यर्थत्वात्कथमत्रानुनासिक ? नेष दोष, रूपकरणे यद्वि-
धीयते तदुपलक्षणार्थत्वाद्ग्रहणस्य । यदा नानुनासिकस्तदा "अनुनासिकात्परोऽ-
नुस्वार' इत्युकारात्परोऽनुस्वार । अत्रान्यशब्दस्याध्याहारेणानुनासिकादन्यो यो
वर्णस्ततः परोऽनुस्वार इति सूत्रार्थः । एव नपुसकेऽप्यन्तर्वर्तिन सर्वनामस्थानस्य
लुप्तत्वादसुड् न भवति, बहुपुम् नगरमिति । सकारस्य सयोगान्तलोप । बहुपुसी
इत्यत्रान्तर्वर्तिनी लुप्ता विभक्तिमाश्रित्य प्रत्ययलक्षणेन तदन्तत्वेन पदत्वात्स-
कारस्य सयोगान्तलोपो नाशङ्क्य, 'उत्तरपदत्वे चापदादिविधौ' इत्युत्तर-

खण्डस्य प्रत्ययलक्षणेन पदत्वनिषेधात् । यद्वात्र भसज्ञया पदसंज्ञाबाधान्नैव सलोप-
प्रसङ्गः । बहुपुमासी इत्यत्र शे सर्वनामस्थानत्वेनामुङ् । तृतीयादिषु पुल्लिङ्गवत् ।
पौस्नम्—अपत्यादौ 'स्त्रीपुसाभ्याम्' इति स्तन् । पुस्त्वम्, पुस्ता—नस्त्वन्तौ
त्वतलोर्न बाधकाविति स्त्यायनावुक्तम् । पुवङिति निपातनाद्विति । स्त्री च
पुमाश्च स्त्रीपुसौ—अचतुरादौ इतरेतरयोगे द्वन्द्वेऽजन्तो निपातित । तत्पुरुषे तु
स्त्रिया पुमान् स्त्रीपुमानित्येव । न स्त्रीपुसौ नपुसक 'न भ्राङ्' इत्यादौ निपात-
नान्नत्र प्रकृतिभाव स्त्रीपुसशब्दस्य च पुसकादेशः ॥ २१ ॥

२६ श्रीङ् स्वप्ने । शेते । शयाते । शेरते । शेषे । शेध्वे । शेवहे—'श्रीङ्
सार्वधातुके' इति गुणः, 'श्रीङो रुट्' इति झादेशस्याच्छब्दस्य रुट् । अस्य परत्वा-
दिगन्तत्वमविहितमिति 'श्रीङ् सार्वधातुके' इति गुणः सिद्धः । शिश्ये । शिश्याते ।
शिशियेषे । शिशियद्भवे, शिशियध्वे । शिश्ये । शिशियवहे—'एरनेकाच' इति यणादेशः ।
अत्र यद्वक्तव्यं तद् 'ई गतौ' इत्यत्रोक्तम् । ध्वमि 'विभाषेष्ट' । शशिता ।
शयिष्यते । शेताम् । शयाताम् । शेरताम् । शेप्व । शेध्वम् । शयै । शयावहे ।
अशेत । अशयाताम् । अशेरत । अशेथा । अशयि । अशेवहि । शयीत । शयीया ।
शयीय । आशिषि—शयिषीष्ट । शयिषीष्ठा । शयिषीध्वम्, शयिषीध्वम् । शयिषीय ।
अशयिष्ट । अशयिष्ठा । अशयिध्वम्, अशयिध्वम् । अशयिषि । शिशयिषते ।
शाशय्यते—'अयङ्गि किङिति' इति श्रीङो यकारादौ किङित्ययङ्, स च ङित्वाद्-
न्त्यस्य । परत्वादस्मिन् कृते द्वित्वम् । शेशयाति, शेशेति । शेशीत । शेश्यति—
'श्रीङ्' इति सानुबन्धकनिर्देशान्न गुणो नापि रुट्, ध्यतिशेश्यते इति । पिद्वचने तु
'सार्वधातुकार्द्धधातुकयो' इति गुणः । शेशीयते भवता इत्यत्र भावे लकारे यकि
'श्रीङ्' इति सानुबन्धकनिर्देशादयङ् न भवति । शाययति देवदत्तम् । अशीशयत्—
'अणावकर्मकात्' इति चित्तवत्कर्तृकत्वे नित्य परस्मैपदम् । अन्यदा तूभयम् ।
अकर्मकत्वात्प्रयोज्यस्य कर्मत्वम् । ग्रामोऽधिशब्दयते—'अधिश्रीङ्स्थासाम्' इत्याधारस्य
कर्मत्वात्कर्मणि चलादयो भवन्ति । यकारादित्वादयडादेशः । भावे—शय्यते देव-
दत्तेन । कालभावाध्वगन्तव्यदेशेषु कर्मस्वासिबद्धावे कर्मणि च लादयो भवन्ति ।
शय्यते माम् देवदत्तेन, शय्यते मासो देवदत्तेन इत्यादि । अस्पोपादानं भवताकु-
गन्तव्यम् । स्यादिषु चिण्वदिटि शायिष्यते इत्याद्युदाहार्यम् । तदभावे कर्तृवदेव
रूपम् । कर्मकर्तार्यप्येवम् । लुङ्घेकवचने 'अच कर्मकर्तारि' इति चिण्सिचौ । सिच,
पक्षे चिण्वदिट् चेति त्रैरूप्यम्—अत्यशायि, अत्यशयिष्ट, अत्यशायिष्ट इति । विशयी
देशविशेष—'विशयी देशे' इति ग्रहादिपाठाणिनि, वृद्ध्यभावश्च । खे शय
खशय—'अधिकरणे शेते,' इत्यच् । "शयवासर्वासिष्वकालात्" इत्यकालवा-
चिनः पूर्वपदात्सप्तम्या वाऽलुक्, कालवाचित्वे तु पूर्वाह्मशयः—इति लुगेव । पार्श्वा-

भ्या शेते इति पार्श्वशय । उरसा शेते उर शय — ‘पार्श्वीदिषूपसंख्यानम्’ इत्यम् । उत्तानशेते उत्तानशय । एवमूर्ध्वशय — ‘उत्तानादिषु कर्तृषु’ इत्यच् । दिग्धेन सह शेते इति दिग्धसहशय — ‘दिग्धसहपूर्वाच्च’ इत्यच् । दिग्धसहशब्दस्य मयूरव्यंसकादित्वादस्मादेव निर्देशाद्वा तत्पुरुष । तेन शयशब्दस्योपपदसमास । सप्तमीनिर्देशाभावेऽप्युपपदाधिकारे विधानात्सुपीत्यनुवर्तनाद्वा उपपदत्व दिग्धसह शब्दस्याविरुद्धम् । न्यासेऽप्युक्तम् ‘उपपदसमास’ इति । गिरिश — ‘गिरौ डश्छन्दसि’ इति डे टिलोप । ‘संज्ञाशब्दत्वाद्भाषायामप्यय प्रयुज्यते तुराषाडिति च’ इत्यात्रेय । हरदत्तस्तु — ‘लोमादिलक्षणेन शप्रत्ययेन भाषायामपि भवति गिरिश’ इति । भाष्येऽप्येतद्वचनं प्रत्याख्यात ‘तद्धितो वा’ इति । शयालु — ‘आलुचि शीडो ग्रहणम्’ इत्यालुच् । शयित — ‘मतिबुद्धि’ इत्यत्र चकारस्यानुक्तसमुच्चयार्थत्वाद्वर्तमाने क्त । अतिशयितो गुरु शिष्य, अतिशयितो गुरु शिष्येण — ‘गत्यर्थकर्मक’ इति कर्तृकर्मणो. क्त । उपसर्गवाशात्सकर्मकोऽयम् । तदर्थ एव हि पाठः । सेटो निष्ठायाम् ‘निष्ठाशीङ्’ इति कित्त्वनिषेधाद् गुण । सानुबन्धकनिर्देशाच्चङ्लुकि कित्त्वमेवेति शेषित इति ‘एरनेकाच’ इति यणेव भवति । तव विशयस्तवोपशय — शयनं तव प्राप्तावसरमित्यर्थ, ‘व्युपयो शेते पर्याये’ इति घञ् । पर्यायादन्यत्र उपशय इत्यच् । पूर्वसूत्रादनुपात्ये इत्यनुव्रत्यैव पर्यायत्वे सिद्धे पुन पर्यायग्रहणात् ‘अभिविधौ भावे इनुण्’ इतीनुण परमपि बाधित्वाऽभिविधावपि घञेव भवति उपशयो वर्तते इति । अभिविधिरभिव्याप्ति, पर्यायशयन सार्वत्रिकमित्यर्थ । शेतेऽस्मिन्नङ्गुलय इति शय — ‘पुंसि संज्ञायाम्’ इति घ. । शय्या — ‘संज्ञाया समजनिषद’ इत्यादिनाऽधिकरणे स्त्रिया क्यप् । शयनीयम् बाहुलकादधिकरणेऽनीयर् । सुखशयनं पृच्छति सौखशयनिक — ‘पृच्छतौ सुस्नातादिभ्य’ इति ठक् । अतिशये भव आतिशायिक — अध्यात्मादित्वाद्घञ्, अनुशतिकादित्वाद्दुभयोरुदाहरणयोरुभयपदवृद्धि । ‘व्याप्तमातिशयिकेन रसेन’ इति माघप्रयोगश्चिन्त्य । अतिशयनम् — ल्युट्, ‘अतिशयने’ इति निपातनाद्दीर्घ । ‘अबाधकान्यपि निपातनानि’ इत्यतिशयनमित्यपि भवति । संशयमापन्न, साशयिकोऽर्थः — ‘संशयमापन’ इति ठञ् । अत्र यद्यपि कर्मवत् कर्तुरपि सशयापन्नत्वमस्ति, तथापि संशयादिति पञ्चम्या निर्देष्टव्ये प्रकरणसिद्धाया अपि द्वितीयाया सशयमिति शब्देन पुनरुपादान कर्मणोऽत्र प्राधान्यस्यापनार्थमिति तत्रैवाय प्रत्यय । ‘पूज्यः प्रतीक्ष्य साशयिक सशयापन्नमानसः’ इति वदन्निष्पण्डकारस्तु सूत्रसाधारणं मन्यते । एतदात्रेयन्यासकारपदमञ्जरीकारादयो न सहन्ते । शोभनशयोऽस्या. सुशयिका — कपि ह्रस्वे ‘प्रत्ययस्थात्कात्’ इतीत्वम् । ‘उदीचामातस्थाने’ इति निषेधस्तु न भवति, ‘यकपूर्वत्वे धात्वन्तयो. प्रतिषेध’ इति । शयु

अजगर — 'भृमृशी' इत्युप्रत्य. । शयानक स एव—'आनकन् शीङ्भिय' इत्यान-
कन् । शेवा लिङ्गाकृति—'शेवायत्वा' इति वन्नन्तो निपात्यते । शेव सुखम्—'इण्शी-
ङ्भ्या वन्' इति वन् । शीधु, शीलम्, शैवालम्, शैवल — 'शीडो धुलग्वाल
ञ्वलञ्' इति धुलग्वालञ्वलञ् प्रत्यया । अपरे—'शीड स्थुक्' इति पठन्त
प्रत्यय द्वितीयादि मन्यन्ते । 'शीडो धुक्' इत्येव सूत्रम् । अन्ये तूहिना सह पठ्यन्ते ।
यदाहुरात्रेयादयः—'बाहुलकाद्वालञ्वलञो' इति । शीलशब्द शीलतेर्वा । शेवलम्
इति—बाहुलकाद्वलन् । शेष, शेषमी—'वृमृशीङ्भ्या रूपस्वाङ्गयो पुट् च' इत्य
सुन् पुडागमश्च यथासख्य रूपे स्वाङ्गे च । अकारान्तस्तु शेषशब्द पप्रत्यये । उक्त
च कैयटपदमञ्जयौ—'अकारान्तोऽपि शेषशब्दोऽस्ति' इति । तथा च वार्तिक
मपि पठ्यते—'शुन शेषपुच्छलाङ्गूलेषु' इति । शिखा—'शीडो निद्घ्रस्वश्च' इति
खप्रत्ययो निद्घ्रस्वश्च धातो । शिखावलो मयूर—'दन्तशिखात्संज्ञायाम्'
इति मत्वर्थीयो वलच् । शिखी—'ब्रीह्यादिभ्यश्च' इतीनि । शिखान्गल नगरम्—
'शिखाया वलच्' इति चातुरर्थिको वलच् । शिनि क्षत्रियविशेष—'निप्रत्यये
ह्रस्व' इति 'कार्तिकौजप' इत्यत्र न्यासे व्युत्पादितम् ॥ २२ ॥

२७ आत्मनेपदिनाबुदाचौ ।

२८ यु मिश्रणे^१ । एतदादयस्स्तौत्यन्ता उदात्ता उदात्तेत । यौति । युत ।
युवन्ति । यौषि । यौमि—'उतो वृद्धिर्लुकि हलि' इति हलादौ पिति सार्वधातुके
वृद्धि । अजादो किङ्त्पुवङ् । युयाव । युयुवतु । युयविथ । युयुवथु । युयुव ।
युयाव, युयव । युयुविच—'अच्युक् किति' इतीप्निषेध क्रादिनियमेन बाध्यते
इत्युक्तम् । यविता । यविता । यविष्यति । यौतु, युतात् । युताम् । युवन्तु । युहि—
हेरपित्वान्न गुणो नापि वृद्धिः । यवानि । यवाव—आटि पित्वेऽप्यह्लादित्वान्न
वृद्धि । अयौव । अयुताम् । अयुवन् । अयौ । अयवम् । युयात् । युयाताम् ।
युयु । युया । युयातम् । युयात । युयाम् । युयाव—पिद्वचनेषु यासुटो डित्वेन
'पिच्च डित्त भवति' इति पित्वाभावान्न वृद्धिर्नापि गुण । आशिषि—यूयात् ।
यूयास्ताम्—'अकृत्सार्वधातुकयो' इति दीर्घ । अयावीव । अयाविष्याम् । अयावी ।
अयाविषम्—सिचि वृद्धि । यियविषति—'सनीवन्तर्द्ध' इत्यादिना सनो वेडागम ।
गुणावादेशौ । अनयो 'द्विर्वचनेऽचि' इति स्थानिवत्त्वाद्युशब्दो द्विरुच्यते । 'ओ
पुयण्जि' इतीत्वम् । इडभावे युयूषति—'इको झल्' इति सन कित्त्वान्न गुण ।
'अज्जन' इति दीर्घः । योयूयते । योयवोति, योयोति—'उतो वृद्धि' इत्यत्र
'नाभ्यस्तस्य' इत्यनुवृत्तेर्न वृद्धि । यावयति । अयीयवत्—णौ कृतस्य स्थानिव-
त्त्वाद्युशब्दस्य द्विर्वचने 'ओ पुयण्जि' इतीत्वे 'दीर्घो लघो' इति दीर्घ ।

१ 'मिश्रणेऽमिश्रणे च' इत्यपि क्वचित्पठ्यते । तच्च सायणसम्मत्तम् ।

कर्मणि—यूयते । यूयताम् । अयूयत । यूयेत—यकि 'अकृत्सार्वधातुकयो' इति दीर्घ । स्यादिषु चिण्वदिट्पक्षे याविष्यते । अयाविषाताम् । याविषीष्ट । याविता । अन्यदा यविष्यते । अयविषाताम् । यविषीष्ट । यविता—इत्यादि । लुङ्लिङोर्ध्वमि मूर्द्धन्यविकल्पाच्चातुरूप्यम् । लुङ्येकवचने 'अच कर्मकर्त्तरि' इति पक्षे सिच्, तस्य च 'वा चिण्वदिट्' इति अयावि, अयाविष्ट, अयविष्ट—इति त्रैरूप्यम् । याव्यम्—'आ सुयुवपि' इत्यादिना ण्यत् । वृद्धौ 'धातोस्तन्निमित्तस्यैव' इत्यावादेश । यव्यम्—इति युनातेर्यति । 'सानुबन्धकत्वादिह नाय गृह्यते' इति न्यासे । योत्रम्—'दाम्नी' इत्यादिना ण् । सयाव —'समि युद्रुदुव' इति घञ् । समोऽन्यत्र प्रयव —'ऋदोरप्' । उद्याव —'उदि श्रयति यौति' इति घञ् । यौतीति निर्देशाद् युनाते उद्याव इति । उद्यावो भक्ष्यविशेष —'अध्यायन्यायोद्याव' इति सज्ञाया करणाधिकरणयोर्घञि निपात्यते । यूति —'ऊति यूति' इति क्तिनि दीर्घत्वमन्तोदात्तत्वं च निपात्यते । ग्रहयुति इत्येतत्तु युनाते । 'यूतिरिति निपातन यौतेरेव' इति वृत्तिन्यासयो । यौत्यत्र रसादिकमिति यव —'पुंसि सज्ञायाम्' इति घ । यवन —'नन्द्यादित्वाल्लयु । दुष्टो यवो यवानी । यवनानां लिपि यवनानी—'इन्द्रवरुण' इत्यादिना ङीषानुक्तौ । तत्र 'यवाद्दोषे' 'यवनाल्लिप्याम्' इत्युक्तम् । 'यवनीमुखपद्मानाम्' इति प्रयोग पुयोगलक्षणे ङीषि । यवानां भवनं क्षेत्रं यव्यम्, यवक्यम्—'यवयवकषष्टिकाद्यत्' इति यत् । यव एव यवक । यवस्य विकारो याव, स एव यावक —'यावादिभ्य कन्' इति कन् । रञ्जनद्रव्ये यावकमिति सज्ञाया ण्वुलि । यवमान्—'मादुपधायाश्च' इति वत्वमयवादिभ्य इति निषेधान्न भवति । युत्वा । युत —'श्च्युक किति' इतीप्तिषेध । युतमित्यत्र 'यस्य विभाषा' इति वा नेट् । यूप —'कुयुभ्या च' इति पप्रत्ययो दीर्घश्च । यूका—'अजियुध्वनीभ्यो दीर्घश्च' इति कनि दीर्घः । यवसम्—'ऋतन्यज्जि' इत्यादिना सप्रत्यय । यवास —'अन्येषामपि दृश्यते' इति दीर्घ । युवा—'कनिन्युवृषि' इत्यादिना कनिन् । भसज्ञाया 'श्रयुवमघोनामतद्धिते' इति सम्प्रसारणे यून —इत्यादि । 'न सम्प्रसारणे सम्प्रसारणम्' इति सम्प्रसारणनिषेध पूर्वस्य । यूनो भावकर्मणी यौवनम्, यौनिका—'हायनान्तयुवादिभ्योऽण्', 'द्वन्द्वमनोज्ञादिभ्यश्च' इत्यण्वुञ्चौ । स्वभावाद् वुञ् स्त्रियाम् । 'श्रयुव' इति सम्प्रसारणम् 'अतद्धिते' इति निषेधान्न भवति । 'नस्तद्धिते' इति टिलोपोऽपि न भवति । 'अन्' 'प्रकृत्याके राजन्यमनुष्ययुवान' इति चाण्वुञ्चौ प्रकृतिभावात् । यविष्ट, यवीयान्—'स्थूलदूर' इत्यादिनेष्टेयसुनोयणादिपरलोपे पूर्वस्य च गुण । कनिष्ट, कनीयान् —'युवाल्पयो कनन्यतरस्याम्' इति वा कनादेशे 'प्रकृत्यैकाच्' इति प्रकृतिभाव । यवयति । कनयति—णाविष्टवदिति यणादिलोपगुणौ, 'युवाल्पयो.' इति कनादेशश्च पक्षे । भाष्यकारप्रयोगाद्

वृद्धयभावः । स्त्रियाम् 'यूनस्ति' इति तिप्रत्यये युवति । 'सर्वतोऽक्तित्थत्' इति वा ङीष् युवती इति । युवती पश्येत्यादौ लिङ्गविशिष्टपरिभाषया 'श्वयुव' इति सम्प्रसारणं न भवति, 'श्वादीनां प्रसारणे नकारान्तग्रहणमनकारान्तप्रतिषेधार्थम्' इत्युक्तत्वात् । तिप्रत्यये यून पदत्वान्नलोपः । युवतीनां समूहो यौवनम्—'भिक्षादिभ्योऽण्' इत्यण् । युवत्या भावकर्मणी यौवनम्, यौवनिका—लिङ्गविशिष्टपरिभाषया 'हायनान्त' इत्यण्, मनोज्ञादिरवादं वृत् च । 'भस्याडे तद्धिते' इति पुंवद्भावः सर्वत्र । 'भिक्षादिषु युवतिशब्दस्य पाठसामर्थ्यात्पुंवद्भावो न' इति वृत्तौ । सामर्थ्यं च—यदि स्यात्पुंवद्भावः 'भस्याडे तद्धिते पुंवद्भावः' 'सिद्धश्च प्रत्ययविधौ' इति प्रत्यये भाविनि पूर्वमेव पुंवद्भावविधानाद्युवशब्दस्य च कनिनन्तत्वेनाद्युदात्तत्वात् 'तस्य समूहः' इत्येवाणि सिद्धे पुनः पाठोऽनर्थकः । पुंवद्भावे तु युवतिशब्दस्य प्रत्ययस्वरेणान्तोदात्तत्वात् 'अनुदात्तादे' इत्यत्रो बाधनार्थं पाठो युज्यते । यथा तु वार्तिकं तथा पुंवद्भाव इष्यते । यदाह—'भिक्षादिषु युवतिग्रहणानर्थक्यं पुंवद्भावस्य सिद्धत्वात्प्रत्ययविधौ' इति । युव-खलति, युवाखलति, युवति खलति—'युवाखलतिपलितवलिनजरतीभिः' इति विशेषणसमासः । लिङ्गविशिष्टपरिभाषया युवतिशब्दस्य ग्रहणम् । तस्य 'पुंवत्कर्मधारयः' इति पुंवत्त्वम् । एव युवपलिता इत्यादि । जरतीशब्देन स्त्रीलिङ्गेन युवशब्दस्य सामानाधिकरण्यानौचित्याद्युवतिशब्दस्य समासः । युवजरन्नित्येतत् जरद्विरिति पाठादिति व्याख्यातारः । स्त्रीलिङ्गपाठस्तु लिङ्गविशिष्टपरिभाषाया ज्ञापनार्थः । इमयुवति—'पोटायुवति' इत्यादिना विशेषणसमासः । आर्ययुवा । आर्ययुवानो—इत्यत्र 'प्रातिपदिकान्त' इति णत्वम् 'युवादीनां प्रतिषेधः' इति प्रतिषिध्यते । आर्ययून इत्यादौ च 'एकाजुत्तरपदे' इति 'प्रातिपदिकान्त' इति च णत्वं 'युवादीनां प्रतिषेधः' इत्येव निषिध्यते । अयममिश्रणार्थोऽपि । तथा च दृश्यते—'अयुतसिद्धानामाचार्याधारभूतानाम्' इति । 'युञ् बन्धने' इति क्रयादौ, 'यु जुगुप्सायाम्' इत्याकुस्मीय ॥ २३ ॥

२९ रु शब्दे । रौति इत्यादि यौतिवत् । विशेषस्तु 'तुरुस्तुशम्यम सार्वधातुके' इति हलादौ सार्वधातुके पक्षे ईडागमः शब्दविषये रञीति । रञीत—इत्यादि । अशब्दविषये तु विकरणेन सार्वधातुकस्य व्यवधानादीदोऽप्रसङ्गः । रुरुषति—'सनि ग्रहगुहोश्च' इत्यनिद्वत्त्वम् । रोरुयते । रोरञीति, रोरिति । रोरञीत, रोरुत—प्रकृतिग्रहणन्यायेन 'तुरुस्तु' इतीड्विकल्पः । रवण—'चलनशब्दार्थात्' इति युच् । सराव—'उपसर्गे' रव' इति घञ् । 'प्राणा उपरवा' इति प्रयोगः पुंसि सञ्ज्ञायां घे द्रष्टव्यः । 'उपसर्गे' इति वचनादनुपसृष्टादपि रवः । 'बाहुलकाद् घञपि' इत्यात्रेय, राव इति । आराव, आरव—'विभाषाजिह्वारुप्लवो' इति पक्षे घञ् । तदभावेऽपि । रवि.—'अच इ' इतीप्रत्ययः । 'तुरुस्तुशम्यम' इत्यत्र वृत्तौ

‘तुरिति सौत्रो धातुः’ इति । अत्र न्यासे ‘वृद्धयर्थे इत्येके । हिसार्थे इत्यपरे, यस्य च लुग्विकरणत्वं स्मर्यते’ इति । वर्द्धमानश्च ‘तु वृद्धिर्हिसयोरदादौ स्मर्यते’ इति । हरदत्तस्तु वृद्धयर्थत्वमभिधाय ‘गत्यर्थे इत्येके, हिसार्थे इत्यपरे’ इति । त्रिष्वपीति बोधिन्यासे । “उत्तवीति इति ‘बहुल छन्दसि’ इति शपो लुक्” इति पदमञ्जर्यां यद् दृश्यते तद्वद्विन्यस्तकाकुपदजनितभ्रान्तिभिल्लेखकैरिहापि शम्यमोर्वक्ष्यमाण लिखितमिति बोद्धव्यम्, न तु तत्प्रामाण्यादय न्याय्यविकरण इति । न्याय्यविकरणत्वे हि न्यासादिविरोधप्रसङ्गः स्यात् । किं च — ‘शम्यमोश्छन्दसि विकरणस्य लुकि कृते हलादिसार्वधातुकमनन्तरं संभवति’ इति वृत्तिविरोधः स्यात् । तौति इत्यादि रौतिवदुदाहार्यम् । ‘उता च रस्तुवौ क्षुव तथोर्णोतिमथो युणुक्षुवः’ इति सेट्प्रकरणेऽस्यापाठादनित्त्वम् । तोता । ताष्यति—इत्यादि । थलि क्रादिनियमादिङ्विकल्पः—तुतोथ, तुतविथ इति । तुतावयिषात् । अतूतवत्—इत्यत्राभ्यासस्य पुयण्जपरत्वाभावादित्वं न भवति । आपिशलास्तु—‘तुरस्तुशम्यमः सार्वधातुके छन्दसि’ इति पठन्त सर्वत्रेदं छान्दसमाहुः । रवते इति गतिरेषणयोः शपि ॥२४॥

३० णु स्तुतौ । नौति इत्यादि यौतिवत् । नुनावयिषति । अनूनवत् इत्यत्र पुयण्जपरत्वाभावादभ्यासस्य नेत्वम् । नूनूषति—‘सनि ग्रहगुहोश्च’ इत्यनित्त्वे ‘इको झल्’ इति सन कित्त्वे ‘अज्जनगमा सनि’ इति दीर्घः । प्रणौति—‘उपसर्गादसमासेऽपि’ इति णत्वम् । प्रणुनाव इत्यादौ ‘उभौ साभ्यासस्य’ इति साभ्यासस्यानितेर्णत्वविधानाज्ज्ञापकात्तत् पूर्वमेव द्विवचनमिति परस्य णत्वं न भवति, व्यवधानात् । न च णत्वस्य द्विवचने पूर्वत्रासिद्धत्वेन न भविष्यतीति वाच्यम्, ‘पूर्वत्रासिद्धीयमद्विवचने’ इत्युक्तत्वादित्यात्रेयः । हरदत्तस्तु—“उभौ साभ्यासस्य’ इत्यनेन ‘पूर्वत्रासिद्धीयमद्विवचने’ इत्यस्यानित्यत्वं ज्ञाप्यते” इति णत्वस्यासिद्धत्वाद् नुशब्दस्य द्विवचने परस्य व्यवधानादणत्वमाह । आनुते सुगाल ‘आङि नुपृच्छयोरुपसङ्ख्यानम्’ इति तड् । आङ्पूर्वोऽयं स्वभावादुत्कण्ठापूर्वके शब्दने वर्तते । तदुक्तं न्यासे—‘अयं धातुत्कण्ठापूर्वके शब्दने आङुत्तरं प्रवर्तते’ इति । कैयटपदमञ्जर्योरप्युदाहरणस्य सोत्कण्ठ शब्दं करोतीत्यर्थः उक्तः । आनुवाते । आनुवते । आनुषे । आनुवे । आनुवहे । आनुनुवे । आनुनुविषे । आनुनुविध्वे, आनुनुविद्वे । आनुनुवहे । आनविता । आनविष्यते । आनुताम् । आनुष्व । आनवै । आनुत । आनुथा । आनुर्वि । आनुवीत । आनुवीथा । आनुवीथ । आशिषि आनविषीष्ट । आनविष्ट । आनविष्टा । आनविधि । आनुनूषते । यङ्लुक्प्रत्ययान्तङ् भवति—आनोनुन इति । दीर्घान्तोऽयं तुदादौ ॥ २५ ॥

३१ ढुञ्जु शब्दे । ङौति । ङुक्षाव । ङविता इत्यादि यौतिवत् । विक्षाव —‘वौ क्षुश्रुव’ इति घञ् । ङवथु —‘द्वितोऽथुच्’ । ङुमा अतसी—‘अर्त्तिस्तु’ इत्यादिना मन् । बाहुलकान्न गुणः । ङुरम्—‘ऋज्ज’ इत्यादिना रन् ॥ २६ ॥

३२ क्षु तेजने । क्षौति । क्षुणाव । क्षुणुवतु । क्षुणुवु । क्षणविता
इत्यादि यौतिवत् । सक्षुते शस्त्रम् । सक्षुण्वे । सक्षणविता । सक्षणविष्यते । सक्षु
ताम् । समक्षुत । सक्षुवीत । सक्षुविषीष्ट । समक्षणविष्ट । सक्षुक्षूषते—‘सम
क्षुव.’ इति तड् ॥ २७ ॥

३३ णु प्रस्त्रवणे । स्नौति । सुष्णाव । स्नविता । स्नविष्यति । स्नौतु । अस्नौत् ।
स्नुयात् । स्नूयात् । अस्नावीत् । सुस्नूषति—‘स्तौतिण्योरेव’ इति न षत्वम् ।
सोष्णयते । सोष्णवीति, सोष्णोति । स्नावयति । असुष्णुवत् । कर्मणि—स्नूयते ।
सुष्णुवे । सुष्णुषे । सुष्णुध्वे । सुष्णुवहे । स्नोता । स्नोप्यते । स्नूयताम् । अस्नूयत ।
स्नूयेत । आशिषि—स्नोषीष्ट । अस्नावि । अस्नोषाताम् इत्यादि । ‘स्तुक्रमोरनात्मने
पदनिमित्ते’ इत्यात्मनेपदेन समानपदस्थस्य स्तुक्रमिभ्या परस्य वलादेराद्धधातु
कस्येप्तिषेव । प्रस्नवितेवाचरति प्रस्नवित्रीयते इत्यत्रात्मनेपदेन समानपदस्थ
त्वेऽपि निषेधात्प्रागेवान्तरङ्गत्वादिडागम प्रवर्त्तत इति पदमञ्जर्यादौ व्यवस्था-
पितम् । अस्माभिरपि क्रमतावेवं प्रतिपादितम् । स्यादिषु पक्षे चिण्वदिटि
स्नाविष्यते इत्याद्युदाहार्यम् । कर्मकर्त्तरि तु ‘न दुहस्नुनमा यक्चिणौ’ इति
यक्चिणौ न भवत । प्रस्नुते गौ स्वयमेव । प्रस्नुता गौ स्वयमेव । प्रास्नुत गौ
स्वयमेव । प्रस्नुवीत गौ स्वयमेव । प्रास्नोष्ट गौ स्वयमेव इति । ननु कर्मवदित्यति-
देशेन प्राप्तौ ‘चिणभावकर्मणो’ इति चिणि ‘न दुहस्नुनमाम्’ इति प्रतिषिद्धेऽपि
‘अच कर्मकर्त्तरि’ इति वैकल्पिकश्चिण् पक्षे कस्मान्न भविष्यति, न चैव सति
स्तुग्रहणमनर्थकं स्यादिति वाच्यम्, तस्य यङ्निषेधार्थत्वेनाप्युपपत्ते ? नेष दोष ,
कर्मवदित्यतिदेशेन नित्य प्राप्तस्य चिण स विकल्प, अस्य तु ‘न दुहस्नुनमाम्’
इति चिणोऽतिदेश एव निषिध्यते । तथा च वृत्ति —‘प्राप्तविभाषेयम्’ इति । न
चोभयत्रविभाषाश्रयणेन चिण प्रसङ्ग, आश्रीयमाणेऽप्युभयत्रविभाषात्वे यत
परत्वात् ‘न दुहस्नुनमाम्’ इति प्रतिषेध एव भविष्यति । अत्रात्रेय —‘न दुहस्नु
नमाम्’ इति चिण्वद्भावस्यापि निषेध ’ इत्याह । सूत्रे वृत्तौ च यक्चिणोरेव निषेध
इति तस्याभिप्रायो मृग्य । स्नुषा—‘स्तुब्रश्चिकृत्यूषिभ्य क्स’ इति क्स ॥२८॥

३४. युप्रभृतय उदात्ता उदात्तेत ^१ ।

३५ तोतिस्वनुदात्त ^१ ।

३६ ऊर्णञ् आच्छादने ।

३७. उदात्त उभयतोभाष । ऊर्णुते । ऊर्णुवाते । ऊर्णुषे । ऊर्णुवहे । ऊर्णुनुवे ।
ऊर्णुनुविध्वे, ऊर्णुनुविह्वे । ऊर्णुनुविह्वे—‘असंयोगाङ्गिट्’ इति लिट् कित्त्वान्न गुण ।
‘अजादेर्द्वितीयस्य’ इति नुशब्दस्य द्विर्वचनम् । रेफस्य तु ‘न न्द्रा’ इति न
भवति । नोपधोऽप्यम् । एतत्वं तु साहितिकम्, तच्च द्विर्वचने सिद्धमिति कृते द्विर्वचने

पूर्वस्य णत्वम्, परस्य तु व्यवधानान्न भवति । 'पूर्वत्रासिद्धीयमद्विवर्चने' इत्येतत्
 'उभौ साभ्यासस्य' इति लिङ्गान्न प्रवर्तते इति नौतावुक्तम् । 'सूचिसूत्रि' इत्यत्र
 हरदत्तेनाप्ययमर्थं स्फोरित । 'ऊर्णोतेरुचोपसंख्यानम्' इत्याम्प्रतिषेध । ऊर्णुविता,
 ऊर्णविता । ऊर्णुविष्यते, ऊर्णविष्यते—'विभाषोर्णो' इतीडादे प्रत्ययस्य पक्षे
 डित्त्वान्न गुण । ऊर्णुताम् । ऊर्णुष्व । ऊर्णवै—आटि गुणावौ । और्णुत । और्णुथा ।
 और्णुवि । और्णुवहि । ऊर्णुवीत । ऊर्णुवीयाताम् । ऊर्णुवीथा । ऊर्णुवीथ । ऊर्णुविवहि ।
 आशिषि—ऊर्णुविषीष्ट, ऊर्णुविषीड्वम्, ऊर्णुविषीध्वम् । ऊर्णुविषीथ—डित्त्वपक्षे
 उवङ् । अन्यदा तु गुण ऊर्णुविषीष्ट इत्यादि । और्णुविष्ट । और्णुविष्टा । और्णुविषि ।
 डित्त्वपक्षे उवङ् उदाहार्यं—और्णुविष्ट इत्यादि । ऊर्णौति, ऊर्णौति । ऊर्णुत ।
 ऊर्णुवन्ति । ऊर्णौषि, ऊर्णौषि । ऊर्णौमि, ऊर्णौमि—'ऊर्णोतेर्विभाषा' इति हलादौ पिति
 सार्वधातुके पक्षे वृद्धि, अन्यदा गुण । ऊर्णुनाव । ऊर्णुनुवतु । ऊर्णुनुविथ, ऊर्णुनविथ ।
 ऊर्णुनुविव, ऊर्णुनविव—'विभाषोर्णो' इति डित्त्वविकल्पनात् पक्षे उवङ् । अन्यदा
 गुण । अन्यत्र 'असंयोगाह्लिट् कित्' इति नित्य कित्त्वादुवडेव । ऊर्णुविता, ऊर्ण-
 विता । ऊर्णुविष्यति, ऊर्णविष्यति । ऊर्णौतु, ऊर्णौतु । और्णौत । और्णुताम् । और्णौ ।
 और्णवम्—'ऊर्णोते' इत्यधिकृत्य 'गुणोऽपृक्ते' इति वृद्धयपवादो गुण । ऊर्णुयात् ।
 ऊर्णुथा । ऊर्णुयाम्—'डिञ्च पित्त भवति' इति पित्त्वाभावान्न वृद्धि, नापि गुण ।
 आशिषि ऊर्णुयात् इत्यादि । और्णवीत् । और्णवी । और्णविषम्—'ऊर्णोतेर्विभाषा'
 इतीडादौ परस्मैपदे परे सिचि वा वृद्धि । अन्यदा गुणोऽडित्त्वपक्षे, डित्त्वपक्षे
 तूवङ् । और्णवीत्, और्णुवीत् इत्यादि । ऊर्णुनूषति, ऊर्णुनविषति, ऊर्णुनुविषति—'सनीवन्त'
 इतीडभावपक्षे 'इको झल्' इति कित्त्वम्, इटि तु पूर्ववद्वा डित्त्वम् । ऊर्णौनूयते—
 'सूचिसूत्रि' इत्यादिना यङ् । ऊर्णौनौति—'उतो वृद्धिलुकि हलि' इति वृद्धि ।
 'नाभ्यस्तस्य' इति निषेधोऽभ्यस्तस्येहानङ्गत्वान्न भवति । 'ऊर्णोतेर्विभाषा' इति
 वृद्धिविकल्पस्तु श्रितपानिर्देशान्नाशङ्क्य । अत एव 'गुणोऽपृक्ते' इति गुण
 आपृक्ते । ऊर्णौनुवन्तीत्यत्र 'अदभ्यस्तात्' इत्यद्भावो न भवति, अभ्यस्तस्यानङ्ग-
 त्वात् । पारायणकास्त्वङ्गस्येत्यनाश्रित्याद्भावमिच्छन्ति । अङ्गाधिकारः कथं
 बाध्येतेति तच्चिन्त्यम् । लुङि ऊर्णोतेरिति श्रितपा निर्देशाद् वृद्धिविकल्पो नेति
 नित्या सिचिवृद्धिर्भवति—और्णौनावीत् इत्यादि । 'विभाषोर्णो' इति डित्त्वपक्षे
 उवङ्—और्णौनुवीत् इत्यादि । ऊर्णवयति । और्णुनुवत्—अत्र 'णौ कृतं स्थानिवत्'
 इति शुशब्दस्य द्विवर्चने उपधाह्रस्वत्वे 'दीर्घो लघो' इत्यभ्यासस्य दीर्घो न
 भवति, 'चङ्परे णौ यदङ्गं तस्य योऽभ्यास' इति सूत्रार्थव्यवस्थापनात् । अत्र
 त्वङ्गावयवस्याभ्यासो न त्वङ्गस्य । ऊर्णुत्वा—'श्र्युक. किति' इत्यनिट्त्वम् । अत्र
 यद्यप्येकाच इत्यनुवर्तते, तथापि न दोष, अस्य नुवद्भावात् । उक्तं च—
 वाच्य ऊर्णौनुवद्भावो यङ्प्रसिद्धिः प्रयोजनम् । आमश्च प्रतिषेधार्थमेकाचश्चेदुपग्रहात् ॥

इति । ऊरु.—‘ऊर्णोतेर्नुलोपश्च’ इत्युप्रत्यये नुशब्दलोप । उरु—‘महति ह्रस्वश्च’ इति ह्रस्वश्च धातो । रम्भेवोरु यस्या सा रम्भोरु —‘ऊरुत्तरपदादौ-पम्ये’ इत्युङ्प्रत्यय । सहितोरु । शफोरु । लक्ष्णोरु । वामोरु —‘सहितशफ-लक्षणवामादेश्च’ इत्यूर्वन्ताद्बहुव्रीहेरुङ् प्रत्यय । शफशब्द सहितपर्याय । सहितोरु —हितेन सहित सहितम् । सहोरु , सहशब्दस्सहितवचन —‘सहितसहाभ्या च’ इत्युङ् । अतिशयेनोरु वरिष्ठ । वरीयान् । उरोर्भावकर्मणी वरिमा—पृथ्वादित्वा-दिमनिच् । ‘प्रियस्थिर’ इत्यादिना वरादेश । उरुमाचष्टे वास्यति—अत्र ‘णावि-ष्ठवत्’ इति वरादेशो वृद्धि । टिलोपस्तु ‘प्रकृत्यैकाच्’ इति प्रकृतिभावान्न भवति । ऊर्ण—‘ऊर्णोतेर्ड’ इति डप्रत्यय । ऊर्णायु —‘ऊर्णाया युस्’ इति मत्वर्थो युस् । सित्त्वात् ‘सिति च’ इति पदत्वाद्भूत्वाभावात् ‘यस्य’ इति लोपो न भवति । ऊर्णा नाभौ यस्य स ऊर्णनाम —‘अच्प्रत्ययन्वव’ इत्यत्राजिति योगविभागात्समासान्त । ‘डद्यापो सज्ञाछन्दसो’ इति ह्रस्व ॥ २९ ॥

३८ द्यु अभिगमने ।

३९ अनुदात्त उदात्तेत् । द्यौति । दुद्याव । दुद्युवत् । दुद्यविथ, दुद्योथ । दुद्युव । दुद्याव । दुद्यव, दुद्युविव—क्रादिनियमादिट् । थलि भारद्वाजनियमाद्विकल्प । द्योता । द्योष्यति । द्यौतु, द्युतात् । द्युहि । द्यवानि । अद्यौत् । अद्युताम् । अद्यौ । अद्यवम् । द्युयात् । द्युयाताम् । द्युया । द्युयाम् । आशिषि—द्युयात् इत्यादि । अद्यौषोत् । अद्यौ-ष्टाम् । अद्यौषी । अद्यौषम् । दुद्युषति । दोद्युयते । दोद्योति, दोद्यवीति । द्यावयति । अदुद्यवत् । द्युत्वा । द्युत —‘केचिदस्य सेट्त्वमिच्छन्ति’ इति धातुपारायणे । तत् ‘उता च रस्नुवौ क्षुवं तथोर्णोतिमथो युणुक्षुणुव’ इत्युकारान्तसेट्परिगणने पाठाभावा-दिच्छामात्रम् ॥ ३० ॥

४०. सु प्रसवैश्वर्ययो ।

४१ अनुदात्त उदात्तेत् । प्रसवोऽभ्यनुज्ञानम् । ‘३० मिति ब्रह्मा प्रसौति’ । सुषाव । सोता इत्यादि द्युवत् । असौषोत्—इत्यत्र ‘स्तुसुधुग्न्य’ इतीड्विकल्पो न भवति, यतस्तत्रोभयतो जितो. स्तुग्नधुग्नो. साहचर्यात् जित’ सुनोतेरेव ग्रहणम्, न पुनरस्याजितो लुग्विकरणस्यापि । सुषवी प्रसवशीला—पचाद्यचि सुषामा-दित्वात्षत्वम् । गौरादित्वान्डीष् । धात्वन्तराद्वा ॥ ३१ ॥

४२ कु शब्दे ।

४३ अयमप्यनुदात्त उदात्तेत् । कौति । कुकाव । कुकविथ, कुकोथ । कुकुविव । कोता—इत्यादि पूर्ववत् । चोक्क्यते । चोकोति, चोक्वीति इत्यत्र ‘न कवतेर्यङि’ इत्यभ्यासस्य कुत्वनिषेध शपा निर्देशान्न भवति । कवि —‘अच इ’ इतीप्रत्यय । कवे कर्म काव्यम्—ब्राह्मणादिषु दर्शनात्प्यग्र । अव्यक्ते शब्दे कवते इति गतं शपि । अयमनिट् चेति रौतरेनन्तरं नोक्त ॥ ३२ ॥

४४. ष्टुञ् स्तुतौ ।

४५ अनुदात्त उभयतोभाष । स्तुते । स्तुवाते । स्तुवते । स्तुषे । स्तुध्वे । स्तुवे । स्तुवहे । तुष्टुवे । तुष्टुवाते । तुष्टुविरे । तुष्टुषे । तुष्टुध्वे । तुष्टुवहे—अभ्यासे खय शेष । क्रादिषु पाठादिङभावः । स्तोता । स्तोष्यते । स्तुताम् । स्तुवाताम् । स्तुप्व । स्तुध्वम् । स्तवै । अस्तुत । अस्तुवाताम् । अस्तुथा । अस्तुवि । स्तुवीत । स्तुवीयाताम् । स्तुवीथा । स्तुवीय । आशिषि—स्तोषोष्ट इत्यादि । अस्तोष्ट । अस्तोषाताम् । अस्तोष्ठा । अस्तोढ्वम् । अस्तोषि । ह्लादौ सार्वधातुके शब्विषये यदा 'तुस्तु-शम्यम्' इतीट् तदा—स्तुवीते । स्तुवीषे । स्तुवीध्वे । स्तुवीवहे । स्तुवीताम् । स्तुवीष्व । स्तुवीध्वम् । अस्तुवात । अस्तुवीथा । अस्तुवाध्वम् । अस्तुवीवहि इति । लिङि सलोपेऽह्लादित्वाच्चेट्प्रसङ्गः । अन्यत्र सार्वधातुके विकरणेन व्यवधानान्नैवास्तीट् प्राप्तिः । स्ताति, स्तुवीति । स्तुत, स्तुवात । स्तौषि, स्तवोषि । स्तौमि, स्तवीमि । स्तुच, स्तुवीच—तिप्सिपोरीट्पक्षे गुणः । अन्यदा वृद्धिः । अन्यत्रेति सर्वत्रोवङ् । तुष्टाव । तुष्टोथ । तुष्टुव—थलि भारद्वाजिनियम बाधित्वा पुरस्तात्प्रतिषेधारम्भसामर्थ्यात् क्रादिप्रतिषेध एव भवति । स्तोता । स्तोष्यति । स्तौतु, स्तवीतु, स्तुवीतात् । स्तुताम्, स्तुवीताम् । स्तुवन्तु । स्तुहि, स्तुवीहि—हेरपित्त्वात् डित्त्वान्न गुणः, नापि वृद्धिः । स्तवानि । अस्तोत्, अस्तवीत् । अस्तुताम्, अस्तवीताम् । अस्तुवन् । अस्तौ, अस्तवी । अस्तवम् । अस्तुव, अस्तुवीव । स्तुयात्, स्तुवीयात् । स्तुयाताम्, स्तुवीयाताम् । स्तुयु, स्तवीयु । स्तुया, स्तुवीया । स्तुयातम्, स्तुवीयातम् । स्तुयाम्, स्तुवीयाम्—अत्र यासुटि पिङ्गचनेषु 'उतो वृद्धिर्लुकि हलि' इति वृद्धिः 'डिञ्च पिङ्ग' इति पित्त्वनिषेधान्न भवति । आशिषि—स्तुयात् इत्यादि । अस्तावीत् । अस्तावीष्टाम् । अस्तावी । अस्ताविषम्—'स्तुसुध्वञ्भ्य परस्मैपदेषु' इतीटि सिचि वृद्धिः । अमिष्टौति । अभ्यष्टौत्—'उपसर्गात्सुनोति' इति 'प्राक्सितादङ्व्यवायेऽपि' इति च षत्वम् । पर्यस्तौत्, पर्यष्टौत्—'सिवादीना वाङ्व्यवायेऽपि' इति परिनिविभ्यः परस्याङ्व्यवाये वा षत्वम् । अग्निष्टुत्—'किप् च' इत्यग्न्यावुपपदे किप् । अग्निष्टोम । ज्योतिष्टोम । आयुष्टोम—'अतिस्तु' इत्यादिना मन्त्रत्ययान्तस्तोमशब्दः । एते यज्ञविशेषाः । 'अग्ने स्तुत्स्तोमसोमा', 'ज्योतिरायुष स्तोम' इति षत्वम् । परिस्तोम—इत्यत्र 'उपसर्गात्' इत्यादिना षत्वम् 'उणादयोऽव्युत्पन्नानि प्रातिपदिकानि' इति न भवति । स्तुव्य—'एतिस्तु' इत्यादिना क्यप् । क्यबिति वर्त्तमाने पुन क्यञ्ग्रहणात् अवश्यस्तुत्य इत्यत्राप्यावश्यके ण्यत बाधित्वा क्यबेव । मयूरव्यंसकादित्वात्समासः । 'लुम्पेदवश्यम कृत्ये' इत्यवश्यमो मलोपः । ग्रावस्तुत्—'भ्राजभास' इत्यादिना ताच्छीलिक किप् । आयवस्तुत्—'किब् वचि' इत्यादिना किब्दीर्घौ । स्तोत्रम्—'दाम्नी' इत्यादिना ङ् । प्रस्ताव,—'प्रे दुस्तुस्तुव' इति घञ् । यज्ञकर्मणि छन्दोगा यत्र

देशे समेत्य स्तुवन्ति स सस्ताव —‘यज्ञे समि स्तुव’ इति घञ् । अन्यत्र सस्तव । स्तुयतेऽनयेति स्तुति —‘श्रुयजोषिस्तुभ्य करणे’ इति क्तिन् । स्तवमर्हति स्तव्य —‘दण्डादेराकृतिगणत्वाच्चत्’ इत्यात्रेय । सस्तवान् —‘सम्यान् च स्तुव’ इत्यान् च । अयं बहुलवचनात्केवलादपि भवति, निच्च भवति । ‘मृडा जरित्रे रुद्रस्तवान्’ इति ॥ ३३ ॥

४६ ब्रूञ् व्यक्ताया वाचि ।

४७ अनुदात्त उभयतोभाष । ब्रूते । ब्रुवाते । ब्रुवते । ब्रूषे । ब्रुवे । ब्रूवावहे । ऊचे । ऊचाते । ऊचिषे । ऊचिष्वे । ऊचे । ऊचिवहे—‘ब्रुवो वचि.’ इत्याद्धातुकाविषये वच्यादेशः । ‘वचिस्वपि’ इति सम्प्रसारणे द्विर्वचनम् । वक्ता । वक्तासे । वक्ताहे । वक्ष्यते—‘पचि वचिम्’ इति व्याघ्रभूतिवचनादनिट्त्वम् । ब्रूताम् । ब्रुवाताम् । ब्रूध्वम् । ब्रवै । ब्रवावहै । अब्रूत् । अब्रूथा । अब्रुवि । ब्रुवीत् । ब्रुवीयताम् । ब्रुवीथा । ब्रुवीय । ब्रुवीवहि—आशिषि वक्षीष्ट । वक्षीष्टाः । वक्षीय—आद्धातुकत्वाद्वच्यादेशः । अवोचत् । अवोचेताम् । अवोचन्त । अवोचथा । अवोचि । अवोचावहि—‘अस्यतिवक्ति’ इतिच्लेरङ् कर्त्तरि । ‘वच उम्’ इत्युमागमो मित्त्वादन्त्यादच पर । ‘आद्गुण’ । अवक्ष्यत् । सर्वेष्वेषु वचिग्रहणेष्ववादेशस्यापि ग्रहणमुक्तं वृत्त्यादौ । ब्रवीति । ब्रूत । ब्रुवन्ति । ब्रवीषि । ब्रूथ । ब्रूथ । ब्रवीमि । ब्रूव —‘ब्रुव ईट्’ इति हलादौ पितीडागम । आह । आहतु । आहु । आत्थ । आहथु —‘ब्रुव पञ्चानामादित आहो ब्रुव.’ इति ब्रुवो लट् परस्मैपदानामादित पञ्च णलादयो हि यथासंख्यं वा भवन्ति, धातोश्चाहदेशः । अकार उच्चारणार्थः । थलि ‘आहस्य’ इति हकारस्य थकारे ‘खरि च’ इति चत्वम् । आत्थ इत्यत्र स्थानिवद्भावेन ब्रुव ईट् न भवति, ‘आहि-भुवोरीट्प्रतिषेध’ इति प्रतिषेधात् । उवाच । ऊचतु । ऊचु । उवचिथ, उवक्थ । ऊच । उवाच, उवच । ऊचिव—पिति ‘लिट्यभ्यासस्य’ इत्यभ्यासस्य सम्प्रसारणम् । अन्यत्र तु ‘वचिस्वपि’ इति । तच्च परत्वाद् द्विर्वचनात्पूर्वमेव भवति । वलादौ क्रादिनियमादिट् । थलि ‘उपदेशेऽज्वत्.’ इतीप्तिनषेधो न भवति । तत्रोपदेशग्रहणस्य ‘धातूपदेशेऽज्वत्’ इति व्याख्यानात् । अय चादेशोत्तरकाल धातु, नोपदेशे । वक्ता । वक्ष्यति । ब्रवीतु, ब्रूतात् । ब्रूताम् । ब्रूहि । ब्रूतम् । ब्रवाणि—हि-तातडोडित्त्वात् ‘डिच्च पित्तभवति’ इत्यपित्त्वादीण् न भवति । अब्रवीत् । अब्रूताम् । अब्रवी । अब्रवम् । ब्रूयात् । ब्रूयाताम् । ब्रूया । ब्रूयाम् । ब्रूयाव—पिट्-चनेषु यासुटि डित्त्वात्पित्त्वाभावादीडागमाभावः । आशिषि—उच्यात् । उच्यास्ताम् इत्यादि । ‘किदाशिषि’ इति कित्त्वात्सम्प्रसारणम् । अवोचत् । अवोचताम् । अवोच । अवोचम्—अड्युमागम ‘वच उम्’ इति । कर्मणि—उच्यते । अवाचि इत्यादि । कर्मकर्त्तरि ‘यक्चिणोः प्रतिषेधे णिश्चन्थिग्रन्थिब्रूत्राम्’ इति यक्चिणोः प्रतिषेधाच्छल्लुको भवत् । ब्रूते कथा स्वयमेव । अवोचत् कथा स्वयमेव इति ।

विवक्षति, विवक्षते । वावच्यते । यङ्लुक्क्यं न वक्ष्यादेश, यङ आर्द्धधातुकस्य लुका विषयत्वापहारात् । अस्य चोपपादनं चष्टौ कृतम् ।

अनूचान —‘उपेयिवाननाश्चाननूचानश्च’ इति भूते लिट् कर्तरि कानाच्च निपात्यते । अनेनैव निपातनेन भूते वा लिङनुमीयते । तस्य च नित्यं कानजिति न तिङा श्रवणप्रसङ्गः । विकल्पेनानुमानाच्चेणादिधातुविशेषविषयेणानेन लिटा धातुसामान्यविहितस्य लुङो न बाधः । ‘अनद्यतने लङ्’ परोक्षे लिट्’ इत्यत्राप्यस्य योगस्यानुवर्तनादिणादौ भूतसामान्ये सावकाशस्यास्य लिटो भूतविशेषविषयाभ्या पराभ्या लङ्लिङ्भ्या न बाध इति भाष्यादौ स्थितम् । प्रवचनीयो ब्राह्मणः । प्रवचनीय अनुवाक —‘भव्यगेय’ इत्यादिना कर्तृकर्मणोरनीयर् । गुणमुक्तवान् गुणवचन —‘कृत्यल्युटो बहुलम्’ इति ल्युट् कर्तरि । वाच्यम्—‘आर्द्धधातुके’ इति विषयसप्तमीत्वात्प्रागेव प्रत्ययोत्पत्तेर्वक्ष्यादेशो हलन्तलक्षणो ण्यद्भवति । ‘चजो, कु घिण्यतो’ इति कुत्वस्य ‘वचोऽशब्दसंज्ञायाम्’ इति निषेधः । शब्दसंज्ञाया तु कुत्वमेव—वाक्यम् इति । प्रकर्षेणोच्यते इति प्रवाच्यो नाम पाठविशेषोपलक्षितो ग्रन्थविशेषः । तत्र शब्दसंज्ञात्वेऽपि ‘यजयाचस्वप्रवचचश्च’ इति कुत्वं निषिध्यते । तत्र प्रवचिग्रहणं शब्दसंज्ञार्थम् । अपरे पुनराहुः—“प्रपूर्वो वचिरशब्दसंज्ञायामेव वर्तते । प्रवाच्य इति ग्रन्थविशेषप्रतीतिस्तु प्रकरणादिनेत्यत्राप्यशब्दसंज्ञायामित्येव कुत्वनिषेधस्य सिद्धत्वात्प्रवचिग्रहणं नियमार्थम्—‘अशब्दसंज्ञायामिति निषेधः सोपसर्गत्वे प्रपूर्वस्यैव’ इति । उपसर्गान्तरयोगे विवाक्यमिति कुत्वं भवति” इति । एतच्च भाष्ये दूषितम्—‘यत इदं कुत्वमहर्विशेष एवेष्यते, अन्यत्र त्वविवाच्यमित्येव भवितव्यम्’ इति । अहर्विशेषश्च द्वादशाहे अभितोरात्रे मध्ये दशरात्रस्तस्य दशममहः । तथा चाश्वलायनः—‘नास्मिन्नहनि केनचित्कस्यचिद्वाच्यमविवाक्यमित्याचक्षते’ इति । अहर्विशेषे कुत्वं तु पृषोदरादित्वात्, न्यङ्क्वादित्वाद्वा द्रष्टव्यम् । वाक्—‘क्विब्वचिप्रच्छि’ इत्यादिना क्वावसम्प्रसारणं दीर्घत्वं च । वाचा—‘आपं चैव हलन्तानाम्’ इति टाप् । वागस्यास्तीति वाग्मी—‘वाचो ग्मिनि’ इति ग्मिनि । पदत्वात्कुत्वे जश्त्वम् । कुत्सिता वागस्यास्तीति वाचालः, वाचाट —‘आलजाटचौ बहुभाषिणि’ इत्यालजाटचौ । बहुभाषिग्रहणं कुत्सितोपलक्षणार्थम् । सन्दिश्यमाना सन्दिश्यमानस्य वा वाक् वाचिकम्—‘वाचो व्याहृतार्थायाम्’ इति व्याहृतार्थत्वोपाधिकाद्वाच स्वार्थे ठक् । वाचिकञ्च पूर्वमेव दूतम्प्रति स्वामिनोक्तार्थमिति व्याहृतार्थं भवति । अपर आह—लेख्यादिनाऽवधारितेऽर्थे प्रवर्तमाना वाग्वाचिकमिति । तथा च माधे ‘निर्द्धारितेऽर्थे लेख्येन खलूक्त्वा खलु वाचिकम्’ इति । ‘स्वार्थिका प्रकृतितो लिङ्गवचनान्यतिवर्तन्ते’ इति वाचिकशब्दस्य नपुंसकत्वम् ।

वाचोयुक्तिः—‘वागिदक्पश्यद्भ्यो युक्तिदण्डहरेषु’ इति षष्ठ्या अलुक् । ब्राह्मणि-
ब्रुवा—‘कुत्सितानि कुत्सनै’ इति कर्मधारय । ‘चेलादयो वृत्तिविषये कुत्सन
वचना.’ इति प्रागेवोक्तम् । ‘घरूप’ इति ह्रस्व । अत्रैव सूत्रे ब्रुवेतिनिर्देशात्प-
चाद्यचि । विदुषीब्रुवा, विदुषिब्रुवा । श्रेयसिब्रुवा, श्रेयसीब्रुवा—‘उगितश्च’ इति
ह्रस्वविकल्प । अनयो पुनर्द्वावोऽपीष्यते—विद्वद्ब्रुवा । श्रेयोब्रुवा इति ।
उक्त्वा । उक्तम् । पौनरुक्तम् । नैरुक्तम्—‘अणूगयनादिभ्यः’ इति भवव्याख्या-
नयोरण् । पौनरुक्तमधीते वेद वा पौनरुक्तिक —‘क्रतूक्थादिसूत्रान्ताडक्’ इति
ठक् । अयं द्विकर्मक, तत्राप्रधाने लादय उक्ता । अप्रधान्य च विवक्षाधीनमिति
माणवको धर्ममुच्यते, धर्मो माणकमुच्यते इत्युभयोरपि कर्मणो पर्यायेण लादयो
भवन्ति । कृद्योगलक्षणा तु षष्ठी द्वितीयावद्युगपदुभयत्रापि भवति—माणवकस्य
धर्मस्य वक्ता इति । तत्र यस्याप्राधान्यस्य विवक्षा तत्र पक्षे द्वितीयापीष्यते । इह
वक्तव्यो माणवको धर्म देवदत्तेनेत्यादावेकस्मिन्कर्मणि कृत्येनाभिहितेऽन्यस्मिन्कर्मणि
कर्त्तरि च ‘कर्तृकर्मणो कृति’ इति षष्ठी न भवति, ‘उभयप्राप्तौ कृत्ये षष्ठ्या
प्रतिषेध’ इत्यस्य नाथत्यादौ प्रागेवोपपादितत्वात् ॥ ३४ ॥

४८ इण् गतौ । एतदादयो वच्यन्ता परस्मैपदिनोऽनुदात्ता । इड् त्वात्मने-
पदी । ‘इणो गा लुङि’ इत्यादौ विशेषणार्थो णकारः । एति । इत । यन्ति ।
एषि । एमि । इव —‘इणो यण्’ इत्यजादौ किति यणादेश । उपैति—‘एत्ये-
धत्तुसु’ इत्यजादावेतौ वृद्धि । एवं च ‘ऐति स्म राम पथि जामदग्न्यः’ इति
भट्टिप्रयोगवद् ‘न पुनरेति गत चतुरं वयः’ इत्यत्राप्येतीति वृद्धिरेव पठनीया । ‘स
चिन्तयत्येव भियस्त्वदेष्यति’ इति, ‘हृत्यघं सम्प्रति हेतुरेष्यतः’ इत्यादयस्तु
प्रयोगा भौवादिकस्यायतीत्यस्येडि पररूपे द्रष्टव्या । आ इत = एत । उपेत
इत्यत्र गुणस्यादिवद्भावेन प्राप्तामेत्येधतीति वृद्धिमन्तवद्भावेन प्राप्तम् ‘ओमाडोश्च’
इति पररूपं परत्वाद् बाधते । इयाय । ईयतु । ईयु । इययिथ, इयेथ । ईय ।
इयाय, इयय । ईयिव—किति परत्वाद् द्विर्वचनात्पूर्वम् ‘इणो यण्’ । अकिति
तूभाभ्या परत्वाद् गुणवृद्धयोरयायौ । एषा स्थानिवद्भावाद्यथायोगमेदैतोरिशब्दस्य
वा द्विर्वचने किति ‘दीर्घं इण किति’ इत्यभ्यासस्य दीर्घः । तत्सामर्थ्यादुत्तर-
खण्डस्य पुनः प्रवर्त्तमानाद्यणोऽन्तरङ्गत्वात् सवर्णदीर्घः, नाप्यभ्यासह्रस्व । अन्य-
त्रैवोऽभ्यासह्रस्वत्वे ‘अभ्यासस्यासवर्णे’ इतीयड् । यकारस्य विधानसामर्थ्यात्
ह्लादिशेषः । क्रादिनियमादिट् । थलि भारद्वाजनियमाद्विकल्प । एता । एष्यति ।
एतु, इतात् । इताम् । यन्तु । इहि । अयानि—‘अवैहि मा किङ्करम्’ इत्यत्रा-
नेजादित्वादेते ‘एत्येधति’ इत्यस्याप्रसङ्गाद्वृद्धिरवद्या । न चाड्प्रश्लेषेणैजादित्वाद्

वृद्धि, यतस्तामन्तवद्भावेन 'ओमाडोश्च' इति पररूप बाधते इत्युक्तम् । ऐत् । ऐताम्—'आटश्च' इत्यान्तरतम्यादैकारो वृद्धि । आयन्—अत्रान्तरङ्गत्वा-
 ह्लादेशोऽन्तिभावेऽच्परत्वात् 'इणो यण्' इत्यस्य 'असिद्धवदत्र' इत्यसिद्धत्वात्प-
 श्चादजादित्वेनाडागम । ऐहि । आयम्—अत्रापि परत्वाद् गुणायदेशयोराट्या-
 कारो वृद्धि । इयात् । इयाताम् । इया । इयाम् । इयाव । आशिषि—ईयात् ।
 ईयास्ताम्—अकृत्सार्वधातुकयो ' इति दीर्घ । समियात्, समियास्ताम् इत्यादौ
 'एतेर्लिङि' इत्युपसर्गात्परस्यैतेराद्धधातुके लिङि ह्रस्वत्वम् । अमीयात्, प्रेयात्
 इत्यादावेकादेशस्य ह्रस्वो न भवति, व्यपवर्गाभावात् उपसर्गात्परस्यैतेर्दीर्घस्या-
 भावात् । अन्तादिवद्भावश्च नास्ति, उभयाश्रितत्वात् । आ ईयात् = एयात् ।
 समेयात् इत्यत्रादिवद्भावादेकारस्यैतेर्दीर्घत्वे सम उपसर्गात्परत्वेऽप्यण इति तत्रा-
 नुवर्तनान्न ह्रस्व । अण्वेह सामर्थ्यात्पूर्व । समीयात् इत्यादिप्रयोगस्तु ई गताविति
 भौवादिकस्य । अगात् । अगाताम् । अगु । अगा । अगाम् । अगाव—'इणो गा लुङि'
 इति गादेश । 'गातिस्था' इति सिचो लुक् । 'आत' इति झेर्जुस् । 'उस्यपदा-
 न्ताद्' इति पररूपत्वम् । अत्रात्रेय —“न माडद्योगे' इत्यत्र डितु माडुपात्तस्तेना-
 डित्यपि माशब्दे सार्वकालिको लुङनुमीयत इति 'मा वालिपथमन्वगा' इति,
 'मा निषाद प्रतिष्ठा त्वमगम शाश्वती समा' इत्यादावडागम उपपन्न ” इत्याह,
 तदयुक्तम्, 'माडि लुङ्' इति सार्वकालिकलुङो विधावपि डितो ग्रहणादडितस्त-
 स्याभावात् । तथा च तत्र वृत्ति —'मा भवतु मा भविष्यतीत्यडितो माशब्दस्य
 प्रयोग' इति । किं च 'न माडद्योगे' इति सानुबन्धकनिर्देशो भूतसामान्ये लुङि
 लङ्लुङोश्च माशब्दयोगेऽडागमार्थं स्यादिति नैवापूर्वस्य लुङ कल्पक स्यात् ।
 'अथ वा न धर्मसुबोधसमयमवगात बालिशः ' इति माधप्रयोगो 'वष्टि भागुरि-
 रल्लोपमवाप्योरुपसर्गयो' इत्यवशब्दान्तलोपे द्रष्टव्य ।

कर्मणि—ईयते । अगायि इत्यादि । स्यादिषु वा चिण्वद्भावे—आयिष्यते ।
 आयिषाताम् । आयिषीष्ट । आयिता । अन्यदा—एष्यते । अगासाताम् । एषीष्ट ।
 एता । लुङि चिण्वत्पक्षे चिण्वदिटा परेण बाधाद् न गादेश । 'सकृद्गतपरिभाषया
 च न पुन प्रवर्तते' इति केचित् । आत्रेयादयस्तु 'वधभावात्सीयुटि चिण्वद्भावो
 विप्रतिषेधेन' इति वार्तिके तद्व्याख्याने भाष्यादौ च वधभावमेवाधिकृत्य विप्रति-
 षेधकथनाद्गादेशमाहुः । अगायिषाताम् इत्यादि । स्यादिषु चिण्वद्भावेन चिणि
 दृष्टो गादेशो न भवति, चिणि दृष्टस्याङ्गाधिकारविहितस्यैव सोऽतिदेश इति ।
 गादेशश्च केवलं चिणि दृष्ट, न त्वङ्गाधिकारविहित । जिगमिषति—'सनि च'
 इत्यबोधनार्थस्य गम्यादेशः । 'गमेरिट् परस्मैपदेषु' इत्यत्रास्यापि ग्रह इति सन

सकारादिप्रत्ययत्वादिडागम । 'अयं चेडागम आत्मनेपदेन समानपदस्य नेष्यते । अन्यत्र सर्वत्रेष्यते' इति गच्छतावुक्तम् । तेन कृत्यामि परस्मैपदलुकि च भवति । जिगमिषित् । जिगमिषाञ्चकार । जिगमिष त्वम् इति । भावकर्मणोर्लोट्यामि चात्मनेपदाभावादिडेव—जिगमिषाम्बभूवे । जिगमिषाञ्चक्रे देवदत्तेनेति । यत् पदशेषकारदर्शन 'गम्युपलक्षणार्थं परस्मैपदग्रहणम्, तेन परस्मैपदेषु दृष्टस्य गमेर भावादात्मनेपदे गमिष्यते इतीड्भवति' इति, तदपि गच्छतावेव दूषितमितीटात्र न भवितव्यम् । तथा च 'अज्जनगमा सनि' इत्यत्र कैयटपदमञ्जय्यो "गमेरिडा-देशस्य ग्रहणम्" इति वार्तिके इङ्ग्रहणमिणिकोरप्युपलक्षणम् । तेनेणि गादेशस्यापि भावकर्मणोरात्मनेपदे इडभावे जिगास्यत इति दीर्घो भवत्येव" इति । अन्ये तु—तत्रेङ्ग्रहण नोपलक्षणमिति दीर्घत्वं नेच्छन्ति, जिगस्यते इति । यदायं गमिरादेशोऽ कर्मक सपूर्वश्च सजिगमिषति वत्सो मात्रेति तदा 'पूर्ववत्सन' इत्यतिदेशेन 'समो गम्यृच्छ' इत्यात्मनेपदं स्यादिति न मन्तव्यम्, यत प्रकृतौ दृष्टस्य सनन्तेऽतिदेश, इह च सनमन्तरेण नैवास्य प्रयोग । जुगुप्सत इत्यादौ तु सनमन्तरेण प्रकृतेरप्रयोगे 'अवयवे कृत लिङ्ग सामर्थ्यात्समुदायस्य विशेषकम्' इत्यात्मनेपदमिति प्रागेवो-क्तम् । गमयति—'णौ गमिरबोधने' इति गमिरादेश । अमन्तत्वान्मित्वे 'मिता ह्रस्व' इति ह्रस्व, बोधने तु नायमादेश इति प्रत्याययति, प्रतीषिषति इति भवत । अजादित्वाद् द्वितीयस्यैकाच सनो द्विर्वचने अभ्यासस्येत्वे उभयोरपि सकारयोरिण उत्तरत्वेन षत्वम् । प्रतीषिषन्ता इत्यत्र सन्नापोरकारयोरेकादेशस्यान्तवद्भावेन पूर्ववत्त्वेन ग्रहणेऽपि 'अदभ्यस्तात्' इति नादादेश, अभ्यस्तादङ्गादुत्तरस्य तद्वि-धानात् । अत्र हि इकारादि समुदायोऽङ्गमिकारवर्जं नाभ्यस्तम् ।

उपेयिवान्—'उपेयिवाननाश्चाननूचानश्च' इति लुङ्लङ्लिट् विषयस्य पाक्षि-कस्य लिटो नित्य कसुरिट् च निपात्यते । अत्र हि क्रादिनियमात्प्राप्तादित् पूर्वं नित्यत्वाद् द्विर्वचनमिति हरदत्तादयः । कृतेऽपीटि द्विर्वचनं प्राप्नोत्यकृतेऽपीति नित्यत्वम् । द्विर्वचने तु नेट प्राप्ति, 'वस्वेकाजात्' इति कृतद्विर्वचनानामेकाचामेव क्रादिनियमादित् कसाविति नियमात्, अस्य च द्विर्वचनोत्तरकालमनेकाच्त्वात् । न च सवर्णदीर्घेणाच्त्व शङ्क्यम्, यत इ इ वस इति स्थिते सर्वर्णदीर्घात्पर-त्वाद्विशेषविहितत्वाच्च 'दीर्घ इण किति' इत्यभ्यासस्य दीर्घेण भाव्यम् । तद्विधान सामर्थ्याच्च पुन सवर्णदीर्घो नैव प्रसजतीति । अनेन च निपातनेन क्रादिनियमात्प्राप्तौ 'वस्वेकाजात्' इति नियमादप्राप्त इट् प्रतिप्रसूयत इति । उपेयुष इत्यादा भसज्ञाया 'वसो सम्प्रसारणम्' इति सम्प्रसारणे वलाद्यभावादिण् न भवति । 'उपोपसर्गग्रहणमतन्त्रम्, तेन ईयिवान् समीयिवानित्याद्यपि भवति' इति वृत्ति-कारादयः । पारायणिकास्तूपसर्गग्रहणस्य प्रयोजनमजन्तस्यान्यस्योपसर्गस्य निवृत्ति-रित्याहुः । इत्य । उपेत्य.—'एतिस्तु' इत्यादिना क्यपि तुक् । उपेत्य इत्यत्र 'षत्वतुकोर-

सिद्ध' इत्येकादेशस्यासिद्धत्वाद् ह्रस्वाश्रयस्तुग् भवति । उपेयम् इति प्रयोगो भौवादिकस्य दैवादिकस्य वाऽचो यत्प्रत्ययेन । न अभ्याशोऽनभ्याशः, स गन्तव्यो यस्य स अनभ्याशमित्य — 'इत्ये चानभ्याशस्य' इति मुम् । अत्येतीति अत्याय — 'श्याद्वघध' इत्यादिना ण । अत्ययो—'जिहृक्षिविश्रि' इत्यादिनेनि । इत्वर — 'इण्-नशि' इति करप् । स्त्रिया 'टिड्ढाणञ्' इति डीप्—इत्वरी । न्याय — 'परिन्योर्नी णोर्धृताभ्रेषयो' इति घञ् । अभ्रेष पदार्थानामनपचार, यथाप्राप्तकरणम् । पर्याय — 'परावनुपात्यय इण' इति घञ् । अनुपात्यय क्रमप्राप्तस्यानतिपात परिपाटी, अन्यत्र कालपर्याय — 'एरच्' । इत्या—'सज्ञायां समज' इत्यादिना स्त्रिया क्यप् । इति — 'बाहुलकात् क्तिम्' इत्यात्रेय । अयनम्, अन्तरयणम्—'अन्तरदेशे' इत्यधिकृत्य 'अयनं च' इति णत्वम्, अन्तर उपसर्गत्वात् 'कृत्यच.' इति णत्वे सिद्धे वचनमिदं देशप्रतिषेधार्थम् । नीयतेऽनेनेति न्याय — 'अध्यायन्याय' इति घञ् निपात्यते । 'पुसि सज्ञाया' घापवाद । न्यायादनपेत न्याय्यम्—'धर्मपथ्यर्थ-न्यायादनपेते' इति यत् । न्याये भवमपि न्याय्यम्—दिगादित्वाद्यत् । न्याये भव तस्य व्याख्यानं वा नैयायम्—ऋगयनादिपाठादणि 'न खाभ्याम्' इत्यैजागम । न्यायमधीते वेत्ति वा नैयायिक — उक्थादित्वाङ्क । 'न खाभ्याम्' इत्यैजागम । आत्ययिक, औपयिक — अत्ययोपायशब्दाभ्या 'विनयादिभ्यश्च' इति स्वार्थे ठक् । उपायशब्दस्य तु 'उपायाद्घ्रस्वत्व च' इति ह्रस्वत्वमपि । 'औपयिकशब्द स्वाभावादौचित्ये वर्तते, यथाकथञ्चिदिय व्युत्पत्ति' इत्यात्रेय । 'शिवमौपयिक गरीयसीम्'¹ इत्युपायमात्रेऽपि प्रयोगो दृश्यते । प्रातरित्वा—'अन्येभ्योऽपि दृश्यते' इति क्तिन् । स्त्रिया प्रातरित्वरी—'वनो र च' इति डीब्रैफौ । कान्तारमतीत कान्तारातीत — 'द्वितीया श्रित' इति तत्पुरुष । दु खादपेत दु खापेत — 'अपेतापोढ' इति पञ्चमीतत्पुरुष । एव—'इण्शीभ्या वच्' इति वन्प्रत्यय । चादित्वादसत्त्व-वचनत्वान्निपातोऽव्ययम् । क्वेव मोक्ष्यसे—एवशब्दोऽसम्भावने, न क्वापि भोक्ष्यस इत्यर्थः । 'एवे चानियोगे पररूप वक्तव्यम्' इति पररूपम् । नियोगोऽवधारणम्, अनियोगस्ततोऽन्य । समिथोऽग्नि सङ्ग्रामश्च—'समीण' इति थक् । आयु, आयुषी—'एतेर्णिञ्च' इत्युसिप्रत्यय, णित्त्वाद् वृद्धि । पुरुषायुषम्, द्वयायुषम्, त्रयायुषम्—'अचतुर' इत्यादिना आद्यस्य षष्ठीतत्पुरुषे, इतरयो. समाहारद्वन्द्वेऽच् निपात्यते । तेन समासान्तरे न भवति । पुरुषश्च आयुश्च पुरुषायुषी । द्वयोरायुः, त्रयाणा-मायुः, द्वयायुस्त्रयायुरिति । आग — 'इण आगोऽपराधे' इत्यसुन्यागादेशोऽपराधे । एतश्च चन्द्रादि, एतश्च ब्राह्मण — 'इणस्तशन्तशसुनौ' इति तशन्तशसुनौ । इम — 'इण. कित्' इति मन्प्रत्यय । कित्त्वान्न गुण । इममर्हति इभ्य — दण्डादित्वाद्यत् ।

एक — 'इण्भी' इत्यादिना कन् । सङ्ख्यायामेवकवचनान्त । मुख्यादौ त्वभि-
धेयवचन , अयं सर्वनामा । तत्कार्याणि जसि विभाषा वर्जयित्वा पूर्वशब्दवदिहाप्युभे-
यानि । त्यच्छब्दवत्यदादिकार्याणि च । 'भवन्त्यनेके जलधरिवोर्मय' इत्यत्र
तत्पुरुषस्योत्तरपदार्थप्रधानत्वात् उत्तरपदस्य च तत्सङ्ख्यावाचित्वेन एकवचनान्त-
त्वाद्वहुवचनमनुपपन्नमिति 'सेव्यतेऽनेकया सन्नतापाङ्गया इतिवदेकवचनेन भाव्यम् ।
अथैकशब्दस्य 'द्वयेकयो' इत्यादिवत् वृत्तो भावप्रधानत्वाद् न विद्यते एकत्वमेषामिति
बहुव्रीहिणा 'उद्यतैर्नभृतमेकमनेकै' इतिवद्वहुवचनोपपत्तिः ? सिद्धयति बहुवचनम्,
'न बहुव्रीहौ' इति निषेधात्सर्वनामकार्यं शीभावो न सिद्धयति । अथ वा एव
समर्थनीय — एकशब्दोऽसहायवचन , अनेकेऽसहाया इत्यर्थः । तथा च योगपातञ्जले—
'एक चित्तमनेकेषाम्' इति प्रयुज्यते । ऐक्यम्—ब्राह्मणादिपाठात् ष्यञ् ।
एकतर , एकतम —सर्वनामनी , 'एकाच्च प्राचाम्' इति द्वयोर्बहूनां च एकस्य
निर्धारणे क्रमेण डतरज्जडतमचौ विकल्पेन । नपुसके स्वमो 'अदङ्गतरादिभ्य
पञ्चभ्य' इत्यदडादेशे अमोऽपवादे, डित्त्वाट्टिलोपे एकतमत् इति भवति । 'एकतर-
शब्दात्त्वदडादेशो नेष्यते' इति भाष्ये उक्तम् । एकाकी , एकक , एक — 'एकादाकि-
निच्चासहाये' इत्यसहायाथैकशब्दात् स्वार्थे कनाकिनिचौ । आकिनिचश्च पक्षे
लुक् । सकृद्भुङ्क्ते—'एकस्य सकृच्च' इति क्रियागणने सकृदादेश , सुच्प्रत्यश्च ।
चकारस्वरार्थः । उकार उच्चारणार्थः । सकारस्य संयोगान्तलोपः । स्वरादित्वा-
दव्यत्वात्सुपो लुक् । एकधा भुङ्क्ते—'सङ्ख्याया विधार्थे धा' इति धाप्रत्यय ।
विधा प्रकार , सामान्यस्य भेदको विशेष । अनिर्धारितसङ्ख्यस्य भोजनादे
एकत्वादिलक्षणे प्रकारे वर्तमानादेकादेशशब्दात्स्वार्थे धेति सूत्रार्थः । अनेकमेकधा
करोति—'अधिकरणविचाले च' इति धा स्वार्थः । अधिकरणद्रव्यम्, तस्य सङ्ख्या-
न्तरापादनमधिकरणविचाल , स चैकस्यानेकीकरणम्, अनेकस्यैकीकरणम् ।
ऐक्य्य भुङ्क्ते करोति वा—'एकाद्धो ध्यमुग्रन्यतरस्याम्' इति ध्यमुग्रादेशः ।
एकशो ददाति , एकैकमेकैस्मै वा ददातीत्यर्थः —'सङ्ख्यैकवचनाच्च वीप्सायाम्'
इति शस् । अत्रैकवचनग्रहणं नियतपरिमाणानां प्रस्थादीनां ग्रहणार्थम् । कारक-
रूपार्थाभिधायिन सङ्ख्यैकवचनाद् वीप्सायां गम्यमानायां वा शसिति सूत्रार्थः ।
कारकग्रहणाद् एकैकस्य स्वमिति विवक्षायां शस् न भवति । 'नित्यवीप्सयो.'
इति द्विवचनं शसि न भवति , 'वीप्साया शसैवोक्तत्वाद्' इति 'सर्वस्य द्वे' इत्यत्र
भाष्यादौ स्थितम् । ऐक्य्यम्—शसन्ताद् ब्राह्मणादित्वाद् ष्यञ् । 'अव्ययाना
भमात्रे' इति टिलोपः । 'एकैकश. पितृसंयुक्तानि' इत्यत्र शस. प्रायश इत्यादिवद्
अत्यन्तस्वार्थिकत्वाद् वीप्साया अनभिधानाद् द्विवचनम् । तथा च 'सर्वस्य द्वे'
इत्यत्र भाष्यम्—'यत्र च तद्धितेनानुक्ता वीप्सा भवति तत्र द्विवचनम्, तद्यथा
एकैकशो ददाति' इति । इदमेव भाष्यमत्यन्तस्य स्वार्थिकस्य शसो मूलम् । यत्र

द्विर्वचनं तत्र 'एकम्बहुव्रीहिवत्' इति बहुव्रीहिवद्भावात्सुपो लुक् । एकान्विशति — एकेन न विंशतिरिति 'वृतीया' इति योगविभागात्समास । 'एकादिश्चैकस्य चादुक्' इत्येकशब्दात्परस्य नत्र प्रकृतिभाव, एकस्य चादुगागम । एकस्या भाव एकत्वम्, एकस्या क्षीरम् एकक्षीरम्—'एकतद्धिते' इति तद्धिते उत्तरपदे च परे ह्रस्व स्त्रीप्रत्ययस्य । 'लिङ्गविशिष्टग्रहण एकशब्दस्य ह्रस्वत्वं प्रयोजयति' इति वृत्ति । एकैक भोजयति—'नित्यवीप्सयो' इति द्विर्वचने 'एक बहुव्रीहिवत्' इति बहुव्रीहिवद्भावात्सुपो लुकि चित्रगुरित्यादिवत् पुनस्समासात्सुबुत्पत्तिः । न 'बहुव्रीहौ' इति सर्वनामसंज्ञानिषेधोऽस्य न भवति, तत्र बहुव्रीहाविति वर्तमाने पुनर्बहुव्रीहिग्रहण मुख्यबहुव्रीहिपरिग्रहार्थमित्युक्तत्वात् । अयं चातिदेशिको गौणो बहुव्रीहि । बहुव्रीहिवद्भावाद् 'एकैकामाहुति जुहोति' इत्यत्र 'स्त्रिया पुवद्' इत्युत्तरपदनिबन्धन पुवद्भावो भवति । ननु सत्यसति वा पुंवद्भावे को विशेष, यस्मादुभयथापि वृद्धिर्भविष्यति ? सत्यम्, अवग्रहे त्वस्ति विशेष । एकदा—'सर्वैक' इति दाप्रत्यय । एकपुरुष — 'पूर्वकाल' इति समास । पञ्चाम्रा, पूर्वेषुकामशमी इत्यादौ 'विशेषण विशेष्येण' इति समासे सिद्धे 'दिवसङ्ख्ये संज्ञायाम्' इति पुनर्विधानात् संज्ञया अन्यत्र दिवसङ्ख्ययो विशेषणसमासाभावाद् एकशब्दस्य समासवचनम् । अत एव एकवीर इत्यत्र 'पूर्वकाल' इत्यस्मात्परत्वात् 'पूर्वापरप्रथम' इत्यनेन समासेन भाव्यम्, ततश्च वीरशब्दस्य प्रथमानिर्दिष्टत्वादुपसर्जनत्वात्पूर्वनिपात स्यादिति चोद्यमपि निराकृतम् । तस्य त्ववकाशो वीरपुरुषादि । एतत्—'एतेस्तुट् च' इत्यदिप्रत्ययस्तुडागमश्च । एष करोतीति 'त्यदादीनाम' इति विभक्तावत्वे 'तदोस्ससौ' इति सौ तकारस्य सत्वे तस्य च षत्वे सो 'एतत्तदोस्सुलोपोऽकोरनञ्समासे हलि' इति लोप । अकोरिति वचनाद् एषक करोतीति साकच्चे सुलोपो न भवति । 'अनञ्' इति वचनाद् अनेष करोतीत्यत्रापि न सुलोप । अत्र 'अनञ्समासे' इति प्रतिषेधादेव तदन्तस्यापि ग्रह इति परमेष करोतीत्यत्रापि सुलोप । त्यदाद्यत्वे 'तदोस्सस्सावनन्त्ययो' इति सत्वे च, त्यदादिप्राधान्ये तदन्तेऽपीष्यते, यदा त्वप्रधान्य तदा न भवत—अत्येतदेवदत्त इति । नपुसके सोर्लुका लुप्तत्वादपि न भवत । अमो लुका लुप्तत्वादपि नात्वम् । एषा इत्यादौ विभक्तिनैरन्तर्येण भवदप्यत्वम् 'भस्त्रेषा' इत्यादिनिर्देशात्तद्विघातस्य टापो निमित्त भवति । एषका, एषिका—अकचपक्षे 'भस्त्रेषाज्जाज्ञास्वानञ्पूर्वाणामपि' इति कात्पूर्वस्याकारस्य 'प्रत्ययस्थाद्' इति प्राप्तमित्वं पक्षे निषिध्यते । यद्यप्यत्र 'नञ्पूर्वाणाम्' इत्यपिशब्देन केवलानामन्यपूर्वाणां चायं निषेध उक्त, तथाप्येषाद्वे समस्ते न प्रयोजयत, यतस्समासार्थाया विभक्तौ न त्यदाद्यत्वम्, 'अन्तरङ्गानपि विधीन्बहिरङ्गो लुग्बाधते' इति । तेन समासाद्विभक्तावत्वे टापा भाव्यम् । स चान्तर्वर्तिन्या विभक्त्या प्रत्ययलक्षणेन सुबन्तात्पर इति 'प्रत्ययस्थात्' इती-

त्वस्य 'असुप' इति निषेधादप्रसङ्गात् किं तन्निषेधेन । शेषं त्यदादिकार्यं त्यच्छब्दवत् ।

एतत्परिणामस्य एतावान्—'यत्तदेतेभ्यः परिमाणे इति परिमाणिनि वतुप् । 'आ सर्वनाम्न' इत्यात्वम् । 'अत्वमन्तस्य इत्यमम्बुद्धौ सावुपधादीर्घत्वे नुमि हलङ्यादिमयोगान्तलोपौ । अत्, अत्र—'एतदोश्' इति प्राग्दिशीयेऽशादेशः । अत्र 'एतद' इति योगविभागः, तत्र एतेतौ रथो इत्यनुवृत्त्या रेफथकाराद्यो प्रत्ययो यथासङ्गश्चमेत इत् इत्येतावादेशो भवत—एतहि, इत्थम् इति । तत्र हिंल् 'अनद्यतने हिंलन्यतरस्याम्' इति सिद्धं, यादिस्तूपसङ्गश्चेय । अत्र भुङ्क्ष्व, अथोऽत्राधीष्व इत्यादो अन्वादेशेऽपि 'एतदोश्' इति सामान्येनेवाशादेशे सिद्धे 'एतदस्त्वतसोस्त्वतसौ चानुदात्तौ' इति वचनं त्रतसोरनुदात्तत्वात् । एनम्, एनौ, एनान्, एनेन, एनयो.—'द्वियीयाटोस्वेन' इतीदमेतदोरन्वादेशविषययोरेनादेशः । नपुसकैकवचने त्वेनदितीष्यते । एतं वर्णं—'हृसिमुग्रिण्वामि' इति तन्प्रत्ययः । एनी—'वर्णादिनुदात्तात्तोपधात्तो न' इत्यनुदात्तान्ततोपधवर्णवाचित्वात् स्त्रिया डीप्, तकारस्य च न । इन—'इणिस' इत्यादिना नक् । दूर्म्—'दुरीणो लोपश्च' इति दुर्युपपदे रक्, इणश्च लोपे, 'रोरि' इति लोपे 'दूलोपे' इति दीर्घः । दबिष्ट, दबीयान्, दबयति—'स्थूलदूर' इत्यादिना णाविष्टवदिति च यणादिपरस्य लोपो गुणश्च । 'दूरयत्यवनते विवस्वति' इति प्रयोगस्तु चिन्त्य ॥ ३५ ॥

४९ इङ् अध्ययने । नित्यमधिपूर्वं । अधीते । अधीयाते । अधीयते । अधीषे, अधीषे । अधीवहे—किङ्क्यादादिविङ् । 'रामादधीतसदेशः' इति भट्टिप्रयोगे पञ्चमी चिन्त्या, 'आख्यातोपयोगे' इत्याख्यातु प्रतिपादयितुरपादानत्वं यस्मादुपयोग एव । उपयोगश्च नियमपूर्वकं विद्याग्रहणम्, तच्च उपाध्यायादधीते इत्यादावेव सम्भवति । अधिजगे । अधिजगते । अधिजगिषे । अधिजगे । अधिजगिवहे—'गाङ् लिटि' इति गाङादेशः । क्रादिनियमादिट् । 'आतो लोप इटि च' इत्याल्लोपः । तस्य स्थानिवद्भावाद् द्विर्वचनम् । गाङब्दस्य तु न स्थानिवत्त्वम्, 'गाङ् लिटि' इति द्विलकारकनिर्देशाल्लावस्थावयामेव तद्विधानात्, द्विर्वचननिमित्तान्निमित्तत्वाभावात् । अध्येता । अध्येष्यते । अधीताम् । अधीयाताम् । अधीष्व । अध्ययै । अध्ययावहै—आटि गुणाययोरुपसर्गस्य यणादेशः । पूर्वं धातोरुपसर्गेण योगेऽपि गुणात्पूर्वमन्तरङ्गत्वेन सवर्णदीर्घो न भवति, 'वार्णादाङ् बलीय' इति गुणस्य बलीयस्त्वात् । अथ वा—'प्रत्ययः', 'णेरध्ययने वृत्तम्' इत्यादिनिर्देशान्न भविष्यति । अध्यैत । अध्यैयाताम् । अध्यैयत—ज्ञस्यादादेशः । अध्यैथा । अध्यैयि । अध्यैवहि—अजादौ परत्वादियङि

पश्चादाटि वृद्धौ उपसर्गस्य यणादेश । ज्ञापितं च 'धुमास्था' इत्यत्र हल्प्रहणेन विप्रतिषेधे प्राप्ते 'असिद्धवदत्र' इत्यसिद्धत्वं नेति । अधीयीत । अधीयाताम् । अधीयीथा । अधीयीध्वम् । अधीयीय । अधीयीवहि — धातोरियङ्युपसर्गेण सवर्णदीर्घ । आशिषि — अध्येषीष्ट । अध्येषीयास्ताम् । अध्येषीष्ठा । अध्येषीढ्वम् — इण परत्वान्मूर्धन्य । अध्येषीय — धातोर्गुण, उपसर्गस्य यण् । अध्यगीष्ट । अध्यगीषाताम् । अध्यगीष्ठा । अध्यगीढ्वम् । अध्यगीषि — 'विभाषा लुङ्लुङो' इति पक्षे गाडादेश । 'गाडकुटादिभ्योऽञ्जिण्डित्' इत्यञ्जित प्रत्ययस्य डित्त्वातिदेशाद् 'धुमास्था' इतीत्वम् । गाडभावे — अध्यैष्ट । अध्यैषाताम् । अध्यैष्ठा । अध्यैढ्वम् । अध्यैषि । अध्यैष्वहि — आटि वृद्धौ उपसर्गस्य यणादेश । अध्यगीध्यत । अध्यगीष्येताम् । अध्यगीष्यन्त । अध्यगीष्यथा । अध्यगीष्यध्वम् । अध्यगीष्ये । अध्यगीष्यावहि — पूर्ववद्गाडविकल्प । गाडभावे — अध्यैष्यत इत्यादय । अधिजिगांसते — 'इडश्च' इति सनि गमिरादेश । 'अज्जनगमा सनि' इति दीर्घ । 'पूर्ववत्सन' इति तड् । नायमादिष्टो गमि सन प्रकृति पृथगात्मनेपदी दृष्ट इति कथ 'पूर्ववद्' इत्यतिदेशेन तडिति न भ्रमितव्यम्, यस्मात्प्रत्ययविशेषोपादाने 'आर्षधातुके' इतीय परसप्तमीत्युक्तम्, तेनेड सनि परे पश्चाद्गमिरादेश इतीडेव सन प्रकृति । स च पृथगात्मनेपदी दृष्ट । स एव तड्निमित्तमिति तड्सिद्धे । 'गमेरिट् परस्मैपदेषु' इतीप्तिषेध । अयं च निषेध आत्मनेपदेन समानपदस्थस्येति कृति चेड्भवत्येव — अधिजिगमिषाञ्चक्रे, अधिजिगमिषिता, अधिजिगमिषा इति । अध्यापयति — 'क्रीड्जीना णौ' इत्यात्वे पुक् । 'बुधयुध' इत्यादिना क्रियाफलस्य कर्तृगामित्वेऽपि परस्मैपदम् । अध्यजीगपत् — 'णौ च सञ्चडो' इति सन्परे चङ्परे णौ गाडादेशविकल्प । पुकि णौ चङि ह्रस्वे द्वित्वेऽभ्यासस्य सन्वदित्वे 'दीर्घो लघो' इति दीर्घ । आदेशाभावे, अध्यापिपत् — पूर्ववदात्वतुकोश्चङि ह्रस्वे णिलोपे 'द्विर्वचनेऽचि' इति तस्य स्थानिवत्त्वाद् 'अजादेद्वितीयस्य' इति पिशब्दस्य द्विर्वचनम् । एव सन्परेऽपि अधिजिगापयिषति, अध्यापिपयिषति — सनस्सेट्त्वात् न णिलोप इति गुणायौ । अध्याप्य इत्यत्र 'विभाषाऽऽप' इत्याप परस्य णेर्यपि विधीयमानोऽयादेशो न भवति । अस्याऽऽनूपस्य लाक्षणिकत्वात् । अधात्थ — सवर्णदीर्घस्य षत्वतुकोरसिद्धत्वाद् ह्रस्वनिबन्धनस्तुक् । अधीतमनेन अधीतो व्याकरणे, व्याकरणमधीतवानित्यर्थ — 'इष्टादिभ्यश्च' इति प्रथमासमर्थान् अनेनेति कर्त्रर्थ इति । 'क्तस्येन्विषयस्य कर्मण्युपसङ्गधानम्' इति कर्मणि सप्तमी । रात्रिरधीता, अहरधीतमित्यत्र 'कालाध्वनो कर्मवल्लाद्यर्थमिति काले कर्मणि निष्ठा' इति 'कालाध्वनो' इत्यत्र भाष्यम् । अधीयन् पारायणम्, अवलेशेनाधीयान इत्यर्थ — 'इङ्धार्यो शत्रुकृच्छ्रिण' इति कर्तरि शता । 'न लोकाव्यय' इत्यत्र 'वृन्' इति प्रत्याहारग्रहणात् कर्मणि कृद्योगलक्षणा षष्ठी न भवति ।

उगित्वात् स्त्रियाम् अधीयती । अधीयान इत्यत्र लट्स्थानिकस्य शानचोऽकृच्छ्रविषयेणानेन शत्रा भिन्नविषयत्वात्त बाध । अध्याय — ‘इडश्च’ इत्यकर्तरि कारके भावे च घञ् । उपेत्यास्मादधीयत इति उपाध्याय, पूर्ववद्धञ् । उपाध्याया, उपाध्यायी—अत्र स्त्रिया क्तिनाऽस्य घञो न बाध, ‘अपादाने स्त्रियामुपसङ्ख्यानतदन्ताच्च वा डीष्’ इति वचनात् । पुयोगडीपि तु ‘उपाध्यायमातुलाभ्या वा’ इति पक्षे आनुगपि भवति—उपाध्यायी, उपाध्यायानी इति । अधीयते अत्रेति अध्याय - पुसि सज्ञाया घम्बाधित्वा ‘अध्यायन्याय’ इति घञ् निपात्यते । सौवाध्यायिक — ‘प्रयोजनम्’ इति ठक् । ‘न य्वाभ्याम्’ इत्यैच्, वृद्धचभावश्च । केचिदत्र ऐजागमार्थं द्वारादौ स्वाध्यायशब्द पठन्ति, तदनर्थकम्, यद्यत्र शोभनोऽध्याय स्वाध्याय इति व्युत्पत्तिस्तदा ‘न य्वाभ्याम्’ इत्यैच् सिद्ध, अथ स्वशब्देन समास, तदापि द्वारारिषु स्वशब्दस्य पाठात् तदादेरपि तत्र ग्रहणात् सौवग्रामिकादिवदैचस्सिद्धिः । कठश्चासावध्यापकश्च +डाध्यापक - पोढायुवति’ इत्यादिना समास ।

आकृतिग्रहणा जातिलिङ्गानां च न सर्वमाक् । सङ्ख्याख्यातनिर्ग्राह्या गोत्र च चरणैस्मह ॥

इति चरणस्य जातित्वम् । चरणशब्दश्च शाखाध्यायिषु रूढ । ब्राह्मणस्याध्यापको ब्राह्मणाध्यापक - ण्यन्ताद् ण्डुल्, याजकादित्वाद् अकेनापि षष्ठोऽसमास । ‘एतिस्तु’ इति क्यबिबधौ नित्यमधिपूर्वत्वादस्यैतिग्रहणेन न ग्रह । तथा च भाष्ये ‘अध्येय व्याकरणम्’ इति यदन्तो निर्दिश्यते ॥ ३६ ॥

५० इक् स्मरणे । अयमप्यधिपूर्व । मातुरध्येति, मातरमध्येति—‘अधीगर्थ’ इति कर्मणश्शेषत्वेन षष्ठी । घातो ककारोऽत्रैवेति विशेषणार्थः । अगीत, अधीयन्ति—इत्यादि सर्वमिण्वत् । ‘इण्वदिक’ इति वचनाद् ‘इणो यण्’ ‘इणो गा लुडि’ इत्यस्यापि भवति । आत्रेयस्तु यणमुक्त्वा “केचित्तु ‘इणो गा लुडि’ इत्यतिदेशकार्यार्थमेव ‘इण्वदिक’ इत्यतिदेशमिच्छन्ति, तन्मते इयडि अधीयन्ति” इति पक्षान्तरमप्याह । ‘इणो यण्’ इत्यत्र न्यासे च पक्षद्वय दर्शितम्—“णकारोच्चारणं इडिकोर्निवृत्त्यर्थम् । ये तु ‘इण्वदिक’ इति सामान्येनातिदेशमिच्छन्ति तेषामिड एव निवृत्त्यर्थम् । इकस्तु भवितव्यमेव यणा” इति । सैत्रेयस्तु इयडमेवोदाहृत्य—‘केचित्तु यणादेशमिच्छन्ति’ इत्याह । हरदत्तस्तु इयडादेश न सहते, ‘इण्वदिक’ इत्युपादाय यदाह—“यद्यस्यैवाय प्रकरणस्य शेष स्यात्, ‘इणिकोर्गालुडि’ इति सूत्रन्यास कर्तव्य इत्येवावश्यत् । यतश्च खलु पृथगिण्वदिक इत्याह, ततो मन्यामहे सर्वशास्त्रस्य शेषोऽयम्” इति । एवं च ‘ससीतयो राघवयो-रधीयन्’ इति भट्टिप्रयोगश्चिन्त्य । ‘णौ गमिरबोधने’ ‘सनि च’ इत्यबोधने

विधीयमानो गम्यादेशोऽस्यापि भवति, यतस्तत्र बोधनशब्देनानुभवरूपं ज्ञानं गृह्यते, न च स्मृतिरनुभव । अत एव वृत्तौ अधिगमयति, अधिजिगमिषति इति गम्यादेश उदाहृत ॥ ३७ ॥

५१ वी गतिप्रजनकान्त्यसनखादनेषु । जनो जन्म, प्रजनो जन्मन उपक्रमो गर्भग्रहणम् । वेति । वीत । वियन्ति । वेषि । वेमि । वीव —अजादावगुणवृद्धि-विषये इयङ् । विवाय । विव्यतु । विव्यु । विवयिथ, विवेथ । विव्यथु । विव्य । विवाय, विवय पिद्वचनेषु वृद्धिगुणायया स्थानिवत्त्वे वीशब्दस्य द्विर्वचनम् । आययोरेव वा स्थानिवत्त्वे वैशब्दस्य वेशब्दस्य वा । अपिद्वचनेषु इयङ् स्थानिवत्त्वात् विशब्दस्य द्विर्वचने पुनरुत्तरखण्डस्य प्रवर्तमानमियङ् बाधित्वाऽनेकाच्त्वाद् यणादेशः । 'कटि गतौ' इत्यत्रायमर्थं प्रपञ्चित । वेता । वेव्यति । वेतु । वीताम् वियन्तु । वीहि—हेरपित्त्वात् डित्त्वान्न गुण । वयानि । वयाव—इयङ् बाधित्वा परत्वाद् गुण । अवेत् । अवीताम् । अवियन् । अवे । अवयम् । अवीव—“अडागमात्प्रागपि वर्तमानं प्रकृत्यानेकाच्चवमाश्रित्य अजादौ किति 'एरनेकाच' इति यणादेशः ” इत्यात्रेय । अन्ये तु परत्वादियङ्मेवाहुः । 'असिद्धवदत्र' इति 'असिद्धत्व विप्रतिषेधविषये न' इति 'धुमास्था' इत्यत्र हल्ग्रहणेन ज्ञापितम् । वीयात् । वीयताम् । वीयु । आशिषि वीयात् । वीयास्ताम् । अवैषीत् । अवैष्टाम् । अवैषी । अवैषम् । विवीषति—'इको झल्' इति कित्त्वान्न गुण । वेवीयते । वेवेति, वेवयोति । वेवीत । वेव्यति । णिचि वाययति । अवीवयत् । प्रजनार्थत्वे तु 'प्रजने वीयते' इति णौ विभाषया आत्वे पुकि, पुरोवातो गा प्रवापयति इति, पुरोवातो गर्भं ग्राहयतीत्यर्थः । कर्मणि वीयते इत्यादि । वीत्वा । वीत । वेत्रम्—'गुधृवी' इत्यादिना त्रप्रत्यय । वेत्रकीयम्—'नडादीना कुक्च' इति चातुरर्थिकश्छः, कुगागमश्च । अत्र प्रस्लिष्टनिर्देशाद् 'ई' इत्यपि धातुमाहुः । एति । ईत । इयन्ति । ईयात् । ईयाताम् । ऐषि इत्यादि सिद्धयर्थम् ॥ ३८ ॥

५२ या प्रापणे । प्रापणमिह गति । याति । प्रणियाति—'नेर्गद' इति णत्वम् । यात । यान्ति । यासि । यामि । ययौ । ययतु । ययु । ययाथ, ययिथ । यय । ययौ । ययिव—क्रादिनियमादिट् । थलि भारद्वाजनियमादिङ्विकल्प । याता । यास्यति । यातु, यातात् । याताम् । यान्तु । याहि । यानि—'लङ्शकटायनस्यैव' इत्याकारान्ताल्लङ् शाकटायनमतेन विधीयमानो जुस्भावो लोटो लङ्-वद्भावेन न भवति, तत्रानुवर्तमानेन डित् इत्यनेनैव आकारान्तात्परस्य लङोऽन्यस्य झेर-सम्भवाद् लङ्विषयत्वे सिद्धे पुनर्लङ्ग्रहणस्य मुख्यलङ्ग्रहणार्थत्वात् । अयात् । अयाताम् । अयु । अयात् । अया । अयाम्—'लङ्शकटायनस्यैव' इति वा झेर्जुस्भाव । यायात् । यायाताम् इत्यादि । 'यायुरित्यस्यानभिधानादप्रयोग इति केचिद्' इत्यात्रेय । आशिषि यायात् । यायास्ताम् । यायासु । अयासीत् । अयासीः ।

अयासिषम्—‘यमरमनमाताम्’ इति सगिटौ । यान्तो, याती—शत्रन्तात् शीनद्यो परयो ‘आच्छीनद्योर्नुम्’ इति नुम्बिकल्प । ग्रियासति । ‘नित्यं कौटिल्ये गतौ’ इति यङ्—यायेति, यायाति । यायीत । यायति—ह्लादौ विडति सार्वधातुके ‘ई हल्यघो’ इतीत्वम् । अजादौ ‘श्नाभ्यस्तयो’ इत्याल्लोप । यापयति । अयापयत् । यायावर—‘यश्च यङ्’ इति यङन्ताद्यातेर्वरच् । अत्र चकार पुनर्वरज्विधानार्थं इत्यकौटिल्येऽपि यङनुमीयते । एव हि पुनर्विधानमुपपद्यते । अत्र वरच्यतो लोपे यलोपे च ‘अच परस्मिन्पूर्वविधौ’ इत्याल्लोपस्य स्थानिवत्त्वम् ‘न पदान्त’ इत्यादिना निषिध्यत इति ‘आतो लोप इटि च’ इत्याल्लोपो न भवति । शुभ यातीति शुभया—किप् । शुभयौ—‘नादिचि’ ‘दीर्घाज्जसि च’ इति पूर्वसवर्णदीर्घनिषेधाद् ‘वृद्धिरेचि’ इति वृद्धि । शुभया । शसादौ भसज्ञायाम् ‘आतो धातो’ इत्याल्लोपे शुभय इत्यादि । नपुसके तु ह्रस्वत्वे शुभयम् इत्यादि । चतुर्थ्येकवचने तु ‘डेर्य’ इति यकारे ‘मुपि च’ इति दीर्घे तस्य च धात्वाकारत्वाद् ‘आतो धातो’ इत्याल्लोपे ‘हलो यमाम्’ इति पूर्वयकारस्य वा लोपे शुभये इति भवति । न चाल्लोपस्य स्थानिवत्त्वम्, पूर्वत्रासिद्धीयत्वात्, यलोपविधित्वाद्वा । यदा तु ‘हलो यमाम्’ इति लोपो न भवति, तदा द्वियकारक उच्चार्य । शुभयिका—कप्रत्यये ‘केऽण’ इति ह्रस्वे ‘प्रत्ययस्याद्’ इतीत्वम् । ‘उदीचामातस्थाने यक्पूर्वाया’ इति यकारककार-पूर्वस्याकारस्थानिकस्याकारस्य विधीयमान पाक्षिक इत्वनिषेधोऽत्र न भवति । ‘यक्पूर्वाया’ इति स्त्रीलिङ्गनिर्देशेन स्त्रीप्रत्ययस्यातस्तत्र ग्रहणात् । ययाति—किन्नि बाहुलकाद् द्विवचनमित्यात्रेय । ‘ई हल्यघो’ इतीत्वमपि बहुलवचनादेव नेति तदभिप्राय । यङ्लुगन्ताद्वा क्चिचि । ‘संज्ञापूर्वको विधिरनित्यः’ इति ‘दीर्घोऽ-कित’ इत्यभ्यासस्य दीर्घत्वम्, ‘ई हल्यघो’ इत्यभ्यस्तेत्त्व च न भवति । यात्रा—‘हुयामाश्रुवसिभसिभ्यस्त्रन्’ इति त्रन् स्वभावात्स्त्रीविषय । ‘ष्ट्रन्’ इति ष्ट्रनैव सिद्धे त्रन्विधान डीब्लिवृत्त्यर्थम् । ययु—‘यो द्वे च’ इत्युप्रत्ययो द्वित्व च । किद्वावा-दाल्लोप । मृगयु व्याध, देवयु धार्मिक, केवल्यु मानी, ग्रहयु ग्रहपति, मित्रयु मित्रवत्सल ऋषिश्च, मन्त्रयु मन्त्री, अध्वर्यु ऋत्विग्विशेष—‘मृगयादयश्च’ इति मृगादिषूपपदेषु कुप्रत्यये निपात्यन्ते । अध्वरशब्दस्य अन्तलोपश्च । अध्वर्योर्भाव-कर्मणि आध्वर्यवम्—उद्गात्रादित्वादञ् । यातु, रक्षपर्याय—तुनि पात्यणे व्युत्पादित । याम—‘अतिस्तु’ इत्यादिना मन् ॥ ३९ ॥

५३. वा गतिगन्धनयो । वाति इत्यादि यातिवत् । वाजयति—‘वो विधूनने जुक्’ इति णौ जुक् । विधूनन कम्पनम्, अन्यत्र पुगेव—वापयति इति । निर्वाण—‘निर्वा णोऽवाते’ इति धात्वर्थस्य अवाताधिकरणत्वे निष्ठानत्व निपात्यते । वाते तु—निर्वातो वात, निर्वात वातेन इति नत्वं न भवति । आद्युदात्तो वातशब्दो ‘हसिमृग्वामि’ इति तनि द्रष्टव्यः । वाताना समूहो वात्या—‘पाशादिभ्यो यः’ इति य ।

वातूल —‘वातात्समूहे च’ इत्यूलच् । चशब्दादयं ‘न सहते’ इत्यर्थेऽपि । वात-
वान्, वातूल —सिध्मादिषु ‘वातदन्तबलललाटानामूङ् च’ इति पाठाञ्जलि ऊङ्
चागम । ‘यस्य’ इति लोप । वातरोगी वानकी—‘वातातिसाराभ्या कुक्च’ इति
मत्वर्थे इति कुगागमश्च । वातस्य शमन कोपन वा वातिकम्—‘तस्य निमित्त-
प्रकरणे वातपित्तश्लेष्मभ्यश्शमनकोपनयोरुपसङ्ख्यानम्’ इति ठक् । वायु—
‘कृवापाजि’ इत्युणि युगागम । वायुर्देवताऽस्य वायव्यम्—‘वायवृतुपित्रुषसो यत्’
इति यत् । ओर्गुणे ‘वान्तो यि’ इत्यवादेश । “‘ह्वावामश्च’ इत्यत्र अकर्मकत्वात्
अस्याग्रह” इति न्यासे, तत्पाशादौ ‘वाता वान्ति दिशो दश’ इति भाष्ये सकर्म-
कस्य दर्शनादयुक्तम् । तथा च मट्टभास्करोऽपि ‘असम्पृष्टो जायसे मातृवो’ इत्यत्र
‘मातृवो मातापितृभाव वान्त्यो’ इति सकर्मकत्वमाह । एवं च ‘ह्वावामश्च’ इत्यत्र
“‘ह्वयतिना सानुबन्धकेन साहचर्याद् अकर्मकत्वाच्च ‘वा गतिगन्धनयो’, ‘मा माने’
इत्येतयोरग्रहणम्” इति हरदत्तेन अकर्मकत्वस्य हेतो कथन मात्यभिप्राय
द्रष्टव्यम् । शोषणे वायति । तन्तुसन्ताने वयतीति शपि गतम् ॥४०॥

५४ मा दीप्तौ । माति इत्यादि यातिवत् । न्यतिभाते—त्रिष्वपि वचनेषु
समान रूपम् । इत्यादादेश । व्रतिभासे । न्यतिभै—इट एत्वे वृद्धि । केचित्तु
‘आतो लोप इटि च’ इत्यत्रास्यापीटो ग्रहणमिति आल्लोपमिच्छन्ति, तन्न,
तत्रार्धधातुकाधिबारादागमस्येवेटो ग्रहणमिति स्थिते । आगमश्च इडार्धधातुक-
भक्तवादाधधातुक । मम्—‘डोऽन्यत्रापि दृश्यते’ इति ड । मा—सम्पदादि-
त्वात्^१ किप् । भसज्ञायाम् ‘आतो घातो’ इत्याल्लोपे म इत्यादि । ‘कर-
कमले पुनरुत्तरक्तभाभि’ इति प्रयोग सान्तस्य भाश्शब्दस्य स्त्वे ‘भोभगो’
इति यत्वे ‘हलि सर्वेषाम्’ इति लोपे द्रष्टव्य । प्रतिभा, प्रभा—‘आतश्चोपसर्गे’
इत्यङ् स्त्रिया भावे । प्रतिभैव प्रातिमम्—प्रज्ञादित्वात्सवार्थङ् । निम तुल्य—
‘आतश्चोपसर्गे’ इति कर्तरि क । प्रमानम्, प्रमापनम्—‘न भाभूपकमिगमि’
इत्यादिना ‘ण्यन्ताना च भादीनामुपसङ्ख्यानम्’ इति च णत्वनिषेध । अयं च
निषेध ‘कृत्यच’ इति प्राप्तस्येति लोटि प्रभाणि, प्रभावयाणि इत्यत्र ‘आनि लोट्’
इति णत्वं भवत्येव । भानु—‘दाभाभ्या नु’ इति नु ॥ ४१ ॥

५५ णा शौचे । स्नाति । सस्नौ । सस्नाथ, सस्निथ । सस्निव । स्नाता ।
स्नास्यति । स्नातु । स्नाहि । स्नानि । अस्नात् । अस्नाताम् । अस्तु । अस्ना ।
स्नायात् । स्नायाताम् । आशिषि—स्नायात्, स्नेयात्—‘वाऽन्यस्य सयोगादे’
इत्येत्वविकल्प । अस्नासीत् । सास्नायते । सास्नाति । स्नापयति, स्नपयति,

१ ‘अन्येभ्योऽपि दृश्यते’ इति वक्तव्यम्’ इति माण्य(३।२।१०१)सम्मत्येद
न्याख्यानम् । २ मुद्रितपुस्तकेषु ‘सम्पृचात्’ इति पाठः, स चिन्त्य ।

प्रस्तापयति—‘ग्लास्नावनुवमा च’ इत्यनुपसृष्टस्य वा मित्वम् । प्रतिष्ठातम्—
‘सूत्रं प्रतिष्ठातम्’ इति सूत्रे षत्वम् । सूत्रादन्यत्र प्रातस्नात । निष्णान , नदीष्ण -
‘सुपि स्थ’ इत्यत्र ‘सुपि’ इति योगविभागात्क , ‘निनदीभ्या स्नाते कौशले’
इति षत्वम् । कौशलादन्यत्र निस्नात , नदीस्नात । सुस्नात पृच्छति सास्नातक -
‘पृच्छतौ सुस्नातादिभ्य उपसङ्ख्यानम्’ इति ठक् । प्रस्न —‘घञर्थे कविधानम्’
इति क । स्नानीय चूर्णम्—बाहुलकात्करणेऽनीयर् । स्नात्वाकालिक —मयूर-
व्यसकादित्वात्तपुरुष । ‘समासेऽनञ्पूर्वे’ इति क्त्वो ल्यबन् भवति । ‘अनञ्’
इत्यस्य पर्युदासत्वाद् नञ्सदृशेनाव्ययेन क्त्वान्तस्य समासे स विधिरिति । मयूर-
व्यसकादिषु पाठादेव वात्र ल्यपो नेव प्रसङ्ग । ब्रह्मगस्नायक —प्यन्ताण्वुल् ।
याजकादित्वात् षष्ठीसमास । स्नायतीति भौवादिकस्य ॥ ४२ ॥

५६ आ पाके । इह पाको विविलित्तिरिति कैयटादौ । आति इत्यादि
स्नातिवत् । पाके घटादिपाठात् श्रपयति । अन्यत्र प्रापयति स्वेदयतीत्यर्थः ।
शृण क्षीर हविर्वा—प्यन्तस्य चाप्यन्तस्य च क्ते ‘शृत पाके’ इति शृभावो
निपातित । क्षीरहविषोरन्यत्र श्रणा यवागू , श्रप्ता यवागूरिति—सयोगा-
देरात्’ इति निष्ठानत्वम् । ‘अप्यन्तत्व पाके’ इति वचनाद् यदा स्वेदनवचनो
वा, प्यन्ताणिचि पाचनवचनो वा, तदापि न शृभाव । सर्वमेतत् ‘श्रै पाके’
इत्यत्र प्रपञ्चितम् ॥ ४३ ॥

५७ द्रा कुत्साया’ गतौ । ‘कुत्सितगति पलायनं स्वापश्च’ इति स्वामी ।
तत्र प्रायो निपूर्वोऽय स्वापवचन । द्राति । निद्राति । प्रणिद्राति इत्यादि याति-
वत् । निद्रालु , तन्द्रालु —‘स्पृहिगृहिपतिदयिनिद्रातन्द्रा’ इति निपूर्वात्तत्पूर्वाच्चा-
लुच् । अस्मादेव निर्देशात्तदो दकारस्य च नकार । निद्र —‘आतश्चोपसर्गे’
इति क । निद्रा—स्त्रियाम् ‘आतश्चोपसर्गे’ इत्यङ् । तन्द्रा—‘घञर्थे कविधानम्’
इति कप्रत्यये टाप् । तन्दि —‘अच इ’ इतीप्रत्यय , बाहुलकात्कित्त्वादाल्लोप ।
तन्द्नी—‘कृदिकारादक्तिन’ इति वा डीष् । सर्वत्रात्र तदो दकारस्य नकार .
‘निद्रातन्द्रा’ इति निपातनस्य सामान्यापेक्षत्वाद् द्रष्टव्य । द्राण , द्राणवान्—
‘सयोगादेरात्’ इति निष्ठानत्वम् । निद्रित —इति निद्राशब्दात् तारकादित्वा-
दित्तिचि । द्रायतीति स्वप्ने शपि ॥ ४४ ॥

५८ प्ला मन्त्रे । प्लाति । प्रणिप्साति इत्यादि स्नातिवत् । द्रवणेन
प्लानीयो द्रप्स —घञर्थे क । पृषोदरादित्वाद् द्रादेशः । विश्वप्ला—‘श्वन्नुक्षन्’
इत्यादिना कनिन् ॥ ४५ ॥

५९ पा रक्षणे । पाति इत्यादि यातिवत् । पायते । अपासीत्—ईत्वे सिचो
लुकि च लुग्विकरणत्वान्नास्य ग्रह । पालयति—‘पातेर्लुग्वक्तव्य’ इति णिचि

१. ‘कुत्सितायाम्’ इति क्षीरस्वामी ।

लुगागम । गोपालक —‘नित्यं क्रीडाजीविकयो’ इति अकेन समास । गोपालकस्य स्त्री गोणलिका—‘गोपालिकादीना प्रतिषेध’ इति पुंयोगलक्षणस्य ङीषोऽभाव । न पातीति नपात्—नप्तेत्यर्थ । ‘नभ्राणपाद्’ इति निपातनाद् नञ् प्रकृतिभाव किपि तुक्च । ‘शत्रन्त’ इति वृत्ति । तत्र हरदत्त —“‘अपान्नपातम्’ इत्यादावन-पुंसके नुमदर्शनाद् ‘उभे वनस्पत्यादिषु’ इत्यत्र ‘पाते किपि पात्’ इत्यभिधानाच्च अपपाठोऽयम्” इति । तनूनपाद्—अग्नि, इन्धनं विना तनून पातीति व्युत्पत्ति । अपोनप्त्रियम्, अपान्नप्त्रियम्, अपोनप्त्रीयम्, अपान्नप्त्रीयम्—‘अपोनप्त्रपान्न-प्त्रभ्या घ’, ‘छ च’ इत्यपोनपादपान्नपाच्छब्दाभ्या घच्छौ । ‘सास्य देवता’ इत्यस्मिन्विषये प्रत्ययसन्नियोगेन अपोनप्त्रपा नप्त्रभावश्च । उभे अपि देवता-नामनी । पात —‘पातेर्ङिति’, ‘पतिस्समास एव’ इति घिसज्ञानियमात् पत्या इत्यत्र ‘आडो नास्त्रियाम्’ इति नादेशो न भवति । पत्ये इत्यादौ ङिङ्गचने ‘घेङिति’ इति गुणश्च न भवति । पत्यु- ङसिङ्सोरकारस्य ‘ख्यत्यात्परस्य’ इत्युकारे यणादेश । ‘ख्यत्य’ इति खिशब्दखीशब्दयोः कृतयणोर्निर्देश । तथा पत्यौ इत्यत्र ‘अच्च घे’ इत्यत्व न भवति । डेरौकारस्तु ‘औत्’ इति भवति । समासे तु घिसज्ञाया वनस्पतिना इत्यादौ नाभावादीनि घिकार्याणि भवन्ति । ‘पारस्करप्रभृ-तीनि च’ इति सुट् । बृहस्पति —‘तद्बृहतो, करपत्योश्चोरदेवतयो सुट् तलोपश्च’ इति सुट्तलोपौ । वाचस्पति, दिवस्पति —एतावपि पारस्करप्रभृती । बृहस्पतेर-पत्यादि बार्हस्पत्यम्—‘दित्यदित्यादित्यपत्युत्तरपदाण्य’ इति प्राग्दीव्यतीयेष्व-र्थेषु ण्य । वनस्पतीना समूहो वानस्पत्य — इत्यत्र ‘अचित्तहस्तिघेनोष्ठक्’ इत्य-चित्तलक्षणं प्राग्दीव्यतीयं परमपि ठकं ‘ण्यादयोऽर्थविशेषलक्षणादपवादात्पूर्व-विप्रतिषेधेन’ इति बाधित्वा ण्य एव भवति, अर्थविशेषलक्षणादित्यभिधानाद् । उष्ट्रपतिर्नाम पत्रम् औष्ट्रपतम्—इत्यत्र ‘तस्येदम्’ इत्यर्थसामान्ये विधीयमानम् ‘पत्राध्वर्युपरिषदश्च’ इत्यञ् परत्वाण्यं बाधते । पत्रं वाहनमुच्यते । अश्वपते-रपत्यादि आश्वपतम्—‘अश्वपत्यादिभ्यश्च’ इति ण्यापवादोऽण् प्राग्दीव्यतीय । एव धनपत्यादयो गणपठिता उदाहार्या । वास्तोष्पतिर्देवतास्य वास्तोष्पत्यम्, वास्तोष्पतीयम्—‘द्यावापृथिवीशुनासीर’ इत्यादिना यच्छौ । अत्रैव निपातनात् षष्ठ्या अलुक्षत्वे । गृहपतिना संयुक्तोऽग्निं गार्हपत्य —‘गृहपतिना संयुक्ते ज्य.’ इति संज्ञाया ज्य । निर्देशादेव तृतीया समर्थविभक्तिः । गृहपते, भाव कर्म वा गार्हपत्यम्—‘पत्यन्तपुरोहितादिभ्यो यक्’ इति यक् । अधिपतिगणपत्योस्तु ब्राह्म-णादित्वात् ण्यञ् । अधिपत्यम् । गणपत्यम्—यक्षयज्ञोस्त्वरे विशेषः । स्वपती साधु स्वापतेयम्—‘पत्यतिथि’ इत्यादिना ङञ् । कौमुदगन्ध्याया पति कौमुदगन्धो-पति —‘ष्यत्रस्सम्प्रसारणम्’ इति सम्प्रसारणे परपूर्वत्वे च ‘हल’ इति दीर्घः । दुहितु, पति दुहितुपति —‘विभाषा स्वसृपत्यो.’ इति विद्यायोनिस्मन्धवाचिनः

पूर्वपदस्य षष्ठ्या विभाषा अलुक् । अहर्षति —‘अहरादीनां पत्यादिषूपसङ्ख्या-
नम्’ इति रेफस्य वा रेफो विसर्जनीयापवाद । विसर्जनीयपक्षे ‘कुप्वो’ इति पक्षे
उपध्मानीयोऽपि । ‘उभयत्राप्यादिशब्द प्रकारे’ इति हरश्च । जाया च पतिश्च
जायापति, दम्पती, जम्पती—राजदन्तादित्वाद् व्यन्तस्यापि परनिपात । जाया-
शब्दस्य वा दम्भावजम्भावौ च भवतः । वासवदत्ताया सखे दमेव’ इति केव-
लस्य स्त्रीवचनस्य दंशब्दस्य प्रयोगश्चिन्त्य । ब्रह्मा च प्रजापतिश्च ब्रह्मप्रजापती—
‘न दधिपयार्दानि’ इति समाहारद्वन्द्वनिषेधात् इतरेण एव द्वन्द्व । पत्नी—
‘पत्युर्नो यज्ञसयोगे’ इति डीप्, ईकारस्य च नकार । यज्ञसयोगादन्यत्र पतिरिय
ब्राह्मणी ग्रामस्य इति वृषलस्य पत्नी इत्याद्यौपचारिक प्रयोग । वृद्धपति, वृद्ध-
पत्नी—तत्पुरुषो बहुव्रीहिर्वा । ‘विभाषा सपूर्वस्य’ इति विद्यमानपूर्वपदस्य
पत्यन्तस्य प्रातिपदिकस्य वा डीबन्कारौ । अत्रानुवर्तमानमुपमर्जनग्रहण पत्यन्त-
प्रातिपदिकविशेषणमिति बहुव्रीहावपि डीबन्कारो भवतः । समान पतिरस्या
सपत्नी—‘नित्यं सपत्न्यादिषु’ इति नित्य डीबन्कारौ । अस्मादेव निर्देशात्स-
मानस्य सभाव । आदिशब्देन गणपठितेकादिपूर्वपदादपि । सपत्न्या अपत्यं
सापत्यम् —‘शिवादिभ्योऽण्’ इत्यण् । सपत्न्या भाव कर्म वा सापत्यम्—
लिङ्गविशिष्टपरिभाषया ‘पत्यन्त’ इति यक् । ‘भस्याऽडे तद्धिते’ इति पुंवद्भावस्तु
न भवति, सपत्नीशब्दस्याभाषितपुस्कत्वात् । सपत्नीव सपत्न —‘व्यन् सपत्ने’
इत्यनुवादादिवाच्येऽकार । पतिवत्पत्नी—‘अन्तर्वत्पतिवतोर्नुक्’ इति जीवपत्या डीब्
नुगागमश्च, तत्सन्नियोगेन मतुपो वत्व च । अन्यत्र पतिमान्, पतिमती इति ।
पिता । पितरौ—‘नप्ठ्नेष्टृ’ इत्यादिना वृचि इत्वं गुणाभावश्च निपात्यते ।
‘अमृन्’ इति सर्वनामस्थानदीर्घोऽस्य न भवति, वृत्तान्तानां नप्त्रादीनां पुनरुपा-
दानस्य सज्ञाशब्दानामौणादिकानामेषामेवेति नियमार्थत्वात् । सौ ‘ऋदुशनस्’
इत्यनङि नान्तत्वात् ‘सर्वनामस्थाने’ इति दीर्घः । माता च पिता च पितरौ—
‘पिता मात्रा’ इति पितुर्वा शेष । अन्यथा मातापितरौ—‘आनङ् ऋतो द्वन्द्वे’
इति विद्यायोनिस्म्बन्धवाचिनो द्वन्द्वपूर्वपदस्य आनङादेशः । ‘अयमनृकारान्ते
पुत्रशब्देऽपि भवति’ इति वृत्तिः, पितापुत्रौ—इति । ‘मातरपितराबुदीचाम्’
इत्यनङिनिपातनात् मातरपितरौ इत्यपि भवति । पितरो देवतास्य पित्र्यम्—
‘वाय्वृतुपित्रुषसो यत्’ इति यत् । ‘रीडृत’ इति ऋदन्तस्याङ्स्य कृत्सार्वधातुका-
दन्यस्मिन् यकारादौ चवौ च रीङ्, ‘यस्येति च’ इतीकारलोपः । पितृव्य, पिता-
मह —‘पितृव्यमातुलमातामहपितामहा’ इति पितृभ्रातरि व्यन्प्रत्यय, पितु-
पितरि मातरि च डामहच् प्रत्यय । ‘मातरि षिच्’ इति वा, गौरादिपाठाद्वा

डीष् पिनामही । पितुरागत पित्र्यम्, पैतृकम्—‘पितुर्यञ्च’ इति ‘तत आगत’ इति विषये यद्वाञ्छौ । ‘इमुसुक्तान्तात्क’ इत्युगन्तत्वात् ठस्य कादेश ॥ ४६ ॥

६० रा दने । रा० इत्यादि । राति मित्रम्—सज्ञाया क्तिच् । रा राथौ—‘रातेडै’ इति डै । ‘चिवरव्ययम्’ इति नियमाद् ‘कृत्मेजन्त’ इति नाव्ययत्वम् । ‘रायो हलि’ इति हलादौ विभक्तावात्वम् । अजादौ विभक्तावायादेश । इदमात्व तदन्तेऽपीष्यते सुरा, अतिरा इति । अतिरि ब्राह्मणकुलमित्यत्र सोर्लुका लुप्तत्वाद् हलादिविभक्तिपरत्वाभावात्तात्वम् । अन्यत्र तु भवत्येव अतिराभ्याम् इत्यादि । ‘सम्बुद्धौ च इति गुणस्तु विद्वल्लेपेन भवतीति त्रपतावुपपादितम् । अजादौ ‘इवोऽचि’ इति नुम् अतिरिणा इत्यादि । वृतीयादावजादौ ‘वृतीयायादिषु भाषितपुस्क पुवद्’ इति पक्षे पुवद्भावाद् नुमभावो नाशङ्क्य, इगन्तस्याङ्स्य भाषितपुस्कत्वाभावाद् पुवद्भावस्य नैव प्रसङ्ग इति । आमि तु ‘नुमचिरवृज्वद्भावेभ्यो नुट् पूर्वविप्रतिषेधेन’ इति नुट्यात्वे च अनिराणाम् इति भवति । रा०—‘कृदाधारार्चिकलिभ्य कन्’ इति कन् । रात्रि —‘राशदिभ्या त्रिप्’ इति त्रिप् । रात्री—कृदिकारत्वान् डीष् । ‘रात्रेश्चाजसौ’ इति सज्ञाछन्दसोर्डीर्बिधानमाद्युदात्तार्थम् । अहोरात्र, अहोरात्रौ—द्वन्द्वौ । ‘अहो रुविधौ रूपरात्रिरथन्तरेषूपसङ्ख्यानम्’ इति रु । सर्वरात्र —‘पूर्वकालैक’ इति समास । रात्रे पूर्वभाग पूर्वरात्र —‘पूर्वापराधरोत्तरमेकदेशिनैकाधिकरणे’ इति तत्पुरुष । सङ्ख्यातरात्र, पुण्यरात्र — विशेषणसमासौ । अतिरात्र —प्रादिसमास । द्विरात्र —द्विगु । ‘अहस्सर्वैकदेशसङ्ख्यातपुण्याच्च रात्रे’ इत्यहरादेरव्ययात् सङ्ख्यायाश्च परस्य रात्रिशब्दस्याच्समासान्तस्तत्पुरुषे । अहर्ग्रहण तु द्वन्द्वार्थम् । ‘कतिपयरात्रम्’ इति सुरारप्रयोगे कतिपयशब्दस्यासङ्ख्यात्वात् समासान्तश्चिन्त्य । उक्तं हि ‘षट्कतिकतिपयचतुरा थुक’ इत्यत्र वृत्तावस्यासङ्ख्यात्वम् । ‘रात्राह्वाहा पुसि’ इति कृतसमासान्तस्य रात्रिशब्दस्य पुंस्त्वम् । इद पुस्त्वमसङ्ख्यादर्शरति अमरसिंह, यथाह—‘रात्रादे प्रागसङ्ख्याकाद्’ इति । वृत्तिकारशाक्यमुनिप्रभृतयस्तु पुस्त्वमेवाहु । रात्र्यामटति रात्रिमट —‘रात्रे कृति विभाषा’ इति वा मुमागम । रात्रिदिवम्—अचतुरादिनाचि मान्त्व निपात्यते । द्वैरात्रिक, द्विरात्रीण —‘रात्र्यहस्संवत्सराच्च’ इति अधोष्टादिषु ठञ्चौ । रायतीति शपि ॥ ४७ ॥

६१. रा आदाने । लाति इत्यादि । विलालयति, विलापयति घृतम्—‘लीलो-र्नुग्लुकावन्यतरस्या स्नेहविपातने’ इति पक्षे लुगागम । स्नेहविपातनादन्यत्र पुगेव । कृपामादत्ते इति कृपालु —‘मितद्र्वादित्वाङ्’ इत्यात्रेय । ब्याल —

१. ‘रात्रान्ता, प्रागसङ्ख्याकाद्’ इत्यमरकोशसम्मत. पाठः ।

‘आतश्चोपसर्गे’ इति क । बहूनर्थान् लातीति बहुलम्—‘आतोऽनुपसर्गे क’ इति क । बाहुलकम्—मनोज्ञादित्वाद् भावकर्मणोर्वृत् । अनिशयेन बहुलो बहिष्ठ, बह्वीयान् । बहुलस्य भावकर्मणी बहिमा—पृथ्वादिमनिच् । ‘प्रियस्थिर’ इत्यादिना इष्टमेयस्सु बहुलस्य बह्यादेशः । बहुलमाचष्टे बहयति—‘णाविष्ठवद्’ इति बह्यादेशः । ‘रातिलाती द्वावपि दानार्थौ’ इति चान्द्रा ॥ ४८ ॥

६२ दाप लवने । दाति इत्यादि पूर्ववत् । पकारो घुमञ्ज्ञायामदाबिति निषेधार्थः । तेन प्रणिदाति, प्रनिदाति इत्यत्र ‘शेषे विभाषा’—‘नि णत्वविकल्पो भवति । तथा दायते, अदामीत्, व्यत्यदास्त, दातम्, दिदामति इत्यादौ यथासङ्ख्यम् ‘घुमास्था’ इतीत्वम्, ‘गातिस्था’ इति सिचो लुक्, ‘स्याध्वोरिच्च’ इति प्रकृतेरित्वं सिचश्च कित्त्वम्, ‘दोदद्धो’ इति दद्भावात् ‘मनिमीमा’ इतीम्भावो न भवति । दात्रम्—‘दाम्नी’ इत्यादिना करणे घृन् । रक्षणे दयते, शोधने दायतीति शपि गतम् ॥ ४९ ॥

६३ ख्या प्रकथने । ख्यानि इत्यादि यानिवत् । लुङि ‘अस्यनिवक्ति’ इत्यङि अख्यद् इति भवति । तिपा निर्देशाच्चलुङि अङभावात् सिचि ऽचाख्यासीद् इति भवति । अस्यापि चक्षिडादेशवत् कशादित्व द्रष्टव्यम् । इदमार्वात्तुकविषयमिति आत्रेयादयः । अन्ये तु सामान्येन मन्यन्ते । सखा—‘समाने ख्यस्य चोदात्त’ इति समानशब्दे उपपदे इत् प्रत्ययः, समानस्य सभावः, उदात्तश्च । चशब्दाद्धातो-र्यलोपः, प्रत्ययस्य डित्वं च । ‘अनङ् सौ’ इत्यसम्बुद्धौ सौ अनङादेशो डित्वा-दन्त्यस्य । सम्बुद्धौ तु ‘ह्रस्वस्य गुण’ इति गुणः । अन्यत्र सर्वनामस्थाने ‘सख्यु-रसम्बुद्धौ’ इति णिद्वद्भावाद् वृद्धावायादेशः—सखायौ इत्यादि । सखान् इत्यादि पतिगन्धवत् । घिमज्ञा ‘असखि’ इति पर्युदासान्न भवति । स्त्रिया सखी—‘सख्यशि-श्वीति भाषायाम्’ इति निपातनात् डीष् । सख्या इत्यत्र ‘ख्यत्यात्परस्य’ इत्युत्वात्परत्वाद् नित्यत्वाच्च डसिङमो ‘आणनद्या’ इत्यादि कृतेऽकारस्य खीशब्दान्तरत्वाभावाद् उत्त्व न भवति । परमसख—‘राजाहसखिभ्यष्टच्’ इति टच् । बहुव्रीहौ तु बहुसखा, बहुमखायौ इति । ‘बहुव्रीहौ सङ्घेये’ इति टञ् न भवति, अनङ्णिद्वद्भावाद् ‘अङ्गाधिकारे तस्य तदुत्तरपदस्य च’ इति सख्य-न्तस्यापि भवतः । ‘असखि’ इति पर्युदासः केवलस्येवेति तदन्तस्य घिसज्ञाया बहुसखिनेत्यादौ नाभावादि भवति । सुसखा, अतिसखा, क्लिप्तखा, अमखा—इत्यत्र ‘न पूजनात्’, ‘किम् क्षेपे’, ‘नञस्तत्पुरुषात्’ इति समासान्ताभावः । लिङ्गविशिष्ट-परिभाषया सखीशब्दान्तादस्मिन् समासान्ते कृते चाकृते च न विशेषः, यत् कृतेऽपि ‘भस्याऽङ्गे तद्धिते’ इति पुंवद्भावे टित्वाङ्डीपि परमसखी इत्येव रूपम् । सख्युर्भावकर्मणी सख्यम्—‘सख्युर्य’ इति यः । लिङ्गविशिष्टात्प्रत्ययेऽपीदमेव

रूपम्, यत पूर्ववत्पुंवद्भावेन भाव्यम् । 'सम्पूर्वस्य सख्यु प्रयोगो न' इति 'समि ख्य' इत्यत्र न्यासादावुक्तम् ॥ ५० ॥

६४ प्रा पूरणे । प्राति इत्यादि । प्राण, प्राणवान्—'संयोगादेरात' इति निष्ठानत्वम् । प्राय —'श्याद्वचध' इति ण ॥ ५१ ॥

६५ मा माने । मानमिहान्तभाव । अत्रायमकर्मक । ऊक्त च 'ह्वावामश्च' इत्यत्रेन्दुहरदत्तन्यासकारादिभि --'अकर्मकत्वादस्याग्रहणम्' इति । तेन हि 'आतोऽनुपसर्गे क' इति क बाधित्वा कर्मण्युपपदेऽण्विधीयते । सुखमुपमाति, अग्निमनुमाति, गृह निर्माति, भवान् प्रमाति, तण्डुलान् परिमाति इत्यादौ सकर्म-कत्वमुपसर्गवशेनार्थान्तरवृत्त्या । न चैव सकर्मकादस्मादणर्थम् 'ह्वावामश्च' इत्यत्र ग्रहणं स्यादिति वाच्यम्, यतस्तत्र 'आतोऽनुपसर्गे क' इत्यस्यापवादस्या-प्रसङ्गात् सामान्य कर्मण्यण् सिद्ध । माति इत्यादि यातिवत् । मीयते । मेमीयते—'धुमास्था' इतीत्वम् । मित्सति—'सनिमीमा' इतीस्भावे 'अत्र लोपोऽभ्यासस्य' इत्यभ्यासस्य लोप । 'सस्यार्धधातुके' इति तत्वम् । मित्स-—'द्यतिस्यतिमा' इतीत्वम् । सर्वेष्वेषु माग्रहणेषु मामेङ्माङ्ग्रहणम्, 'गामादाग्रहणेष्वविशेष' इति वचनात् । 'नेर्गद' इत्यादिसूत्रे तु नास्य ग्रहणम्, तथा च तत्र वृत्ति—'मा इति माङ्मेङोर्ग्रहणम्' इति । उक्त चैतत्सर्वम् इन्दुसीरदेवन्यासकारहरदत्तादि-भिरपि । तेन प्रणिमाति, प्रणिमाति इत्यत्र 'शेषे विभाषा कखादावषान्त उपदेशे' इति णत्वविकल्पो भवति । 'चान्द्रास्तु णत्वविधावपि त्रयाणां ग्रहणमिच्छन्ति' इति वर्धमानः, स्वामिकाश्यपौ तु 'माग्रहणेष्वलुग्विकरणस्य णत्ववर्ज्यम्' इति, उभयमिदं वृत्त्यादिमहाग्रन्थविरोधादुपेक्ष्यम् । मातीति माय —'श्याद्वचध' इति णे युक् । माया—स्त्रिया टाप् । मायावी—'अस्मायामेधास्त्रजो विनि' इति मत्वर्थे विनि । माथी, माथिक —त्रीह्यादित्वादिनिठनौ । प्रमातीति प्रम —'आतश्चोपसर्गे' इति क । प्रमा —'आतश्चोपसर्गे' इति स्त्रियामङ् । प्रमिति इति बाहुलकात् क्तिन् । मयते इति प्रणिदाने शपि गतम् ॥ ५२ ॥

६६ वच परिभाषणे । अत्र पुरुषकारे "'अस्यतिवक्ति' इत्यत्र वृत्तौ परिभाषणे पठ्यते, तथापि परेरनधिकार्थत्वाद् भाषणमेवार्थ' " इति एतच्च कचिद्वृत्तावेवं पाठदर्शनादुक्तम् । वक्ति । वक्तः । वक्षि । वक्थ । वक्थ । वक्षि । वच्च । वक्ष्म,—'वचन्तीत्यस्याप्रयोगोऽनभिधानात्' इति स्वामिसम्मताकारौ । तथा च भोज —'न वचन्ति प्रयुञ्जते' इति । आत्रेयस्तु एकवचनान्युदाहृत्य 'अन्यत्रानभिधानमित्येके । झिमात्र एवानभिधानमिति केचित्' इति । उवाच । ऊचतु । ऊचु । उवक्थ, उवक्थि । ऊच । उवाच, उवच । ऊचिव—थलि भारद्वाजनिग्रमादिङ्विकल्पः ।

यक्ता । वक्ष्यति । वक्तु, वक्तात् । वक्ताम् । वचन्तु । वक्थि—हेर्घित्वे कुत्वजश्त्वे ।
 वचानि । अवक्, अवग् । अवक्ताम् । अवचन् । अवक् । अवचम् । वच्यात् ।
 वच्याताम् । वच्यु । वच्या । वच्याम् । वच्याव । आशिषि—उच्यात् । उच्या-
 स्ताम्—कित्वात् ‘वचिस्वपि’ इति सम्प्रसारणम् । अवोचत् । अवोचताम् ।
 अवोचन्—‘अस्यतिवक्ति’ इत्यङि ‘वच उम्’ इत्युम् । उक्थम्—यज्ञायज्ञि-
 यात्पर साम—‘पातृतुदिवचि’ इति थक् । उक्थमधीते वेद वा औक्थिक—
 ‘ऋतूवथादि’ इति ठक् । ‘अयं च प्रत्ययो न सामवचनादिष्यते, किन्तु तल्लक्षण
 औक्थिक्यनाम्नि वर्तमानात्’ इति वृच्यादौ स्थितम् । वक्त्रम्—‘गुधुवीपचिवचि’
 इति व । इन्दुवक्त्रो नाम देश ऐन्दुवक्त्रक—‘कच्छाग्निवक्त्रगतोत्तरपदात्’ इति
 शैषिको वुञ् । शेषमपि ब्रूादेशवत् । पारायणिकैरयं धातुर्नापाठीत्येतावतानार्णता
 नाशङ्क्या, ‘अस्यतिवक्ति’ इत्यत्र वृच्यादौ—‘वच परिभाषणे, ब्रूादेशो वा,
 इत्युक्तत्वात् । तथा वच्यादिसूत्रे न्यासपदमञ्जयोश्च अस्यास्तित्व स्पष्टम् ।
 किञ्चान्तिपरस्यास्य प्रयोग प्रतिषेधन्तो भोजान्नेयादयोऽन्यत्रैवानुकूला । अयमा-
 धुषीयश्च ॥ ५३ ॥

६७ इण्प्रभृतयोऽनुदात्ता परस्मैपदिन ।

६८ इङ् त्वात्मनेपदी ।

६९ विद ज्ञाने । एतदादयो रुदिपर्यन्ता उदात्ता उदात्तेत । वेत्ति । वित्त ।
 विदन्ति । वेत्सि । वित्थ । वित्थ । वेद्मि । विद्व । विद्व । वेद । विदतु । विदु ।
 वेत्थ । विदथु । विद । वेद । विद्व । विद्व—‘विदो लटो वा’ इति लट् परस्मैप-
 दाना पक्षे णलादय । विवेद । विविदतु । विवेदिथ । विवेद । विविदिव । विदाञ्च-
 कार—‘उषविद’ इत्याम्प्रत्ययो वा । विदेत्यकारस्य विवक्षितत्वाच्च लघूपधगुण ।
 वेदिता । वेदिष्यति । वेत्तु, विच्चात् । विच्ताम् । विद्धि । वेदानि । विदाङ्करोतु, विदाङ्कु-
 रूतात् । विदाङ्कुर्वन्तु । विदाङ्कुरु । विदाङ्करवाणि—‘विदाङ्कुर्वन्तिवत्यन्यतर-
 स्याम्’ इति लोट्याम्यगुणत्वम्, लोटो लुक्, लोट्परकरोतेरनुप्रयोगश्च पक्षे
 निपात्यते । ‘कुर्वन्तु’ इति बहुवचनमितिकरणान्न विवक्ष्यते । अवेत् । अविच्ताम् ।
 अविदुः । अवेत्, अवे । अविच्ताम् । अवेदम् । अविद्व—हृलङ्चादिना तित्स्योर्लोप ।
 सिपि ‘दश्च’ इति दकारस्य वा रुत्वम् । ‘सिजभ्यस्तविदिभ्यश्च’ इति झेर्जुस् ।
 विद्यात् । विद्याताम् । विद्यु । विद्या । विद्याम् । आशिषि—विद्यात् । विद्यास्ताम् इत्यादि ।
 अवेदीत् । अवेदिष्टाम् । अवेदी । अवेदिषम्—‘नेटि’ इति हूलन्तलक्षणाया वृद्धेर्नि-
 षेध । सवित्ते । सविदाते । सविदते, सविद्वते । सवित्से । सविदे—‘समो गम्युच्छि’
 इत्यकर्मकात्तङ् । ‘वेत्तेर्विभाषा’ इति ज्ञादेशस्यातो वा रुडागमः । सविविदे ।
 सविविदिषे । सविविदे । सविविदिवहे । सविदाञ्चके । सवेदिता । सवेदितासे ।
 संवेदिष्यते । सविच्ताम् । सविदाताम् । सविदताम्, सविद्वताम् । सवित्स्व । सवेदै ।

समवित्त । समविदाताम् । समविदत्, समविद्वत् । समवित्था । समविदि । सवि-
 दीत । सविदीयाताम् । आशिषि—सवेदिषीष्ट । सवेदिषीयास्ताम्—लघूपधगुण ।
 'लिङ्सिचौ' इति कित्त्वमङ्गलादित्वात् भवति । समवेदिष्ट । समवेदिषाताम्—
 पूर्ववदकित्त्वम् । विविदिषति, विदित्वा—'रुदविद' इति क्त्वासनो कित्त्वम् ।
 वेविद्यते । वेवेत्ति, वेविदीति । सवेविच्ते । सवेविदाते । सवेविदते—'समो गम्युच्छि'
 इति तङ् । प्रकृतिग्रहणेन रुट् तु न भवति, वेत्तेरिति तिपा निर्देशात् । वेदयति ।
 अवीविदत् । विदन्, विद्वान्—'विदेशतुर्वसु' इति शतुर्वा वसुरादेश । संयोगा-
 न्तलोपे 'वसुस्रसु' इति दत्व नकारस्य न भवति, तत्र 'स' इत्यनुवर्तनादित्युक्तम् ।
 विदन्नेव वैदन —'प्रज्ञादिभ्यश्च' इति स्वार्थेऽण् । विद्वानोऽस्या सन्तीति विदुष्मती
 परिषत्—'तसौ मत्वर्थे' इति मतुपोऽपि मत्वर्थत्वात्तस्मिन् परे सान्तत्वेन भत्वात्
 वसोस्सम्प्रसारणपरपूर्वत्वयो षत्वम् । 'विद्वानमाचष्टे इति णौ 'णाविष्टवत्' इति
 टिलोपे विद्वयति' इति दौर्गा, तदयुक्तम्, इष्टवद्भावादेव भत्वे नित्यत्वात्पूर्वं
 प्रसारणे पश्चाद्विलोपे विदयति इति भाव्यमिति । टिलोपस्तु शब्दान्तरप्राप्त्याऽ-
 नित्य । विदित । वेदयतीति वेदय —'अनुपसर्गांल्लिप' इत्यादिना प्यन्ताच्छप्रत्यये
 शपि गुणायौ । शास्त्रवित्, प्रवित्—'सत्सूद्विष' इत्यादिना क्तिप् । विदुर—'विदि-
 भिदिच्छिदे कुरच्' इति कर्तरि कुरच् । वेदनशीलो विन्दु—'विन्दुरिच्छु'
 इत्युप्रत्यये नुमि निपात्यते । वेद—'हलश्च' इति घञ् । वैदिक—अध्यात्मादि-
 त्वात् शैषिकघञ् । वेदमाचष्टे वेदापयति—'अर्थवेदसत्यानामापुग्वक्तव्य' इत्या-
 पुक् । आयुर्वेदमधीते वेद वा आयुर्वैदिक—उक्थादित्वात् ठक् । सर्वे वेदा सर्व-
 वेदा—'पूर्वकालैक' इति समास, तान् अधीते वेद वा स सर्ववेद—प्राग्दीव्यती-
 यस्याण 'सर्वसादेद्विगोश्च' इत्युक्थादिपाठाल्लुक् । अत्र द्विगुग्रहण तद्धितार्थ-
 मित्यस्यैव स्मरणार्थमिति हरदत्तादयः । सर्ववेद एव सार्ववेद्य—'सर्ववेदादिभ्य-
 स्स्वार्थे उपसङ्ख्यानम्' इति स्वार्थे ष्यङ् । चतुरो वेदानधीते वेद वा चतुर्वेद—
 तद्धितार्थे द्विगो प्राग्दीव्यतीयस्याण 'द्विगोर्लुक्' इति लुक् । चतुर्वेद एव चातुर्वैद्य
 'चतुर्वेदस्योभयपदवृद्धिश्च' इति ष्यञ्भयपदवृद्धि । वित्ति—'मन्त्रे वृष' इत्या-
 दिना क्षिया क्तिन् । विद्या—'सज्ञाया समज' इति क्यप् । चतस्रो विद्या, चातुर्वै-
 द्यम्—'चतुर्वर्णादिभ्य उपसङ्ख्यानम्' इति स्वार्थे ष्यञ् । अनुशतिकादित्वाद्भु-
 भयपदवृद्धि । स्वार्थस्यापि तद्धितार्थत्वात् 'तद्धितार्थ' इति द्विगु । विद्यामधीते
 वेद वा वैद्य—'प्राग्दीव्यतीयोऽण्' । वायसविद्यामधीते वेद वा वायसविद्यिक—
 'विद्यालक्षणकल्पसूत्रान्तात्' इति उक्थादिपाठाद्धक् । यदायं विद्यान्तस्सर्वसादि-
 द्विगुर्वा तदा 'सर्वसादेद्विगोश्च ल' इति प्रत्ययस्य लुकि सर्वविद्य इत्यादि भवति ।
 अत्र हरदत्त—'चतुर्विद्यशब्दस्य ब्राह्मणादिपाठात्स्वार्थे ष्यञ्, मतान्तरेणापि चातु-
 वैद्य' इति । उक्थादौ 'विद्या चानङ्गक्षत्रधर्मससर्गत्रिपूर्वा' इतिपाठादङ्गादिपूर्व-

पदात् प्राग्दीव्यतीयोऽण्व-अङ्गविद्य इत्यादि । त्रैविद्य इत्यत्र त्र्यवयवा विद्या त्रिविद्या इति 'शाकपार्थिवादीनामुपसङ्ख्यानमुत्तरपदलोपश्च' इति तत्पुरुषत्वेन अद्विगुत्वादणो लुग् न भवति । यदा तु द्विगुस्तदा त्रिविद्य इत्येव । विदा—भिदा-दित्वादङ् । वेदना—'घट्टिवन्दिदिदिभ्यश्च' इति युच् । ब्राह्मणवेदं भोजयति, य यं ब्राह्मणं वेद तं तं भोजयतीत्यर्थ —'कर्मणि दृशिवादो' इति णमुल् । न वेत्तीति नवेदा—विदेरसुन् । 'नभ्राणपात्' इत्यादिना नञ् प्रकृतिभाव । तत्र 'नवेदा' इत्येकवचनान्तपाठाद् द्विवचनान्तपरेन प्रकृतिभाव इत्यात्रेयादय । अय सत्ताया दिवादौ । विचारणे रुधादौ । चेतनाख्याननिवासेषु चुरादौ । विद्लृ लाभे तुदादौ ॥ ५४ ॥

७० अस भुवि । अस्ति । स्त । सन्ति । असि । स्थ । स्थ । अस्मि । स्व । स्म —'श्नसोरल्लोप' विडिति सार्वधातुके इत्यपिद्वचनेषु अल्लोप । 'तासस्त्यो' इति सलोप सकारादौ । विदामास । आसतु । आसु । आसिथ । आसथु । आस । आसिव—'अस्तेर्भू' 'आर्धधातुके' इति भूभावोऽनुप्रयोगे नेत्युक्तम् । अन्यत्र भूभावे—बभूव इत्यादि भवतिवत् । चान्द्रे 'अनुप्रयोगादन्यत्रापि कचिद्भू-भावो नेष्यते' इति 'प्रादुरास बहुलक्षपाच्छवि' इत्यादि समाहितम् । अत्र युक्तिर्न दृश्यते । धातुप्रदीपे तु 'असतेरास' इत्युक्तम् । विस्तरे तु 'आसेति बभूवार्थे, आहे-त्युवाचार्थे' इति विभक्तिप्रतिरूपकत्वेन समाहितम् । भविता । भविष्यति । अस्तु, स्तात् । स्ताम् । सन्तु । एधि, स्तात् । स्तम् । स्त । असानि । असाव—हावल्लोपे 'ध्वसोरेद्धौ' इति सकारस्यैत्वम् । तस्य 'असिद्धवदत्राभात्' इत्यसिद्धत्वात् 'दुश्चलभ्यो हेर्धि' इति धिभाव । तातड्पक्षे एत्वं न भवति, परेण तेन बाधात् । कृते तु तातडि स्थानिवत्त्वेनापि न भवति, 'सकृद्रतौ विप्रतिषेधेन' इति । आसीत् । आस्ताम् । आसन् । आसी । आस्व—'अस्तिसिचोऽपूक्ते' इतीडागम । श्नसोरल्लोपस्य 'असिद्धवदत्र' इत्यसिद्धत्वाडागमो द्विवचनादौ । स्यात् । स्याताम् । स्यु । स्या । स्याम् । स्याव—पिद्वचनेष्वपि यासुटो डित्वादल्लोप । आशिषि भूयाद् इत्यादि । अभूत्—'गातिस्था' इति सिचो लुक् । 'आहिभुवोरीट्प्रतिषेध' इति स्थानिवत्त्व-निषेधाद् अस्त्याश्रय ईष्ण भवति । प्रत्ययलक्षणेन सिजाश्रयो न भवति, अत एव स्थानिवत्त्वनिषेधसामर्थ्यात् । यद्वा 'अस्तिसिच' इत्यस्य विद्यमानसिच इत्यर्थस्य भवतौ प्रतिपादितत्वात् नैव सिजाश्रयस्येद प्रसङ्ग । सिचिवृद्धिलुका लुप्तत्वान्न भवति । अभूवन्—'भुवो वुग्लुङ्लिटो' इति वुक् । 'आत' इति नियमात् जुस्भावो न भवति । अभू —'भूसुवोस्तिडि' इति पिति गुणनिषेध । शेषं भवतिवद् आर्धधातुके नेयम् । "श्रिणीभुवोऽनुपसर्गे' इति घञ् अस्य लुग्विकरणत्वान्न भवति । तेन अपादाने भव इति 'ऋदोरप्' इति रक्षित । विषन्ति । प्रादुष्यन्ति । विष्यात् । प्रादुष्यात् "उपसर्गप्रादुभ्यामिस्तिर्यचपर." आभ्या परस्यास्तिसकारस्य

यकारपरस्याच्परस्य च ष इति षत्वम् । व्यतिस्ते । व्यतिषाते । व्यतिषते । व्यतिसे । व्यतिपाथे । व्यतिहे । व्यतिस्वहे । व्यतिस्त इत्यतोऽन्यत्र 'उपसर्गप्रादु-
भ्याम्' इति पत्वं द्रष्टव्यम् । व्यतिसे इत्यत्र इनसोरललोपे 'तासस्त्यो' सलोपे
प्रत्ययसकारस्यानस्तिसकारत्वात् पदादित्वाच्च षत्वाभावः । व्यतिस्त्रे इत्यत्र
पूर्ववदललोपे, 'धि च' इति सलोपः । एवं च सेध्वेशब्दयोः प्रत्ययमात्रमेवावशि-
ष्यते । लोटि व्यत्यमै इत्यत्र नित्यत्वात् 'एत ऐ' इत्येकारादेशे 'ह एति' इत्येव
निमित्ताभावान्न भवति । अस्ति क्षीर यस्यास्सा अस्तिर्क्षीरा ब्राह्मणी । नास्ति
बाधको येषां ते नास्तिबाधका — 'सुबधिकारे अस्तिक्षीरादिवचनम्' इति बहु-
व्रीहिः । नास्तिबाधका इत्यत्र उत्तरपदपरत्वाभावात् 'नलोपो नञ्' इति न
भवति । उत्तरपदशब्दश्च समासचरमावयवे रूढः । परलोकोऽस्तीति मतिर्यस्य
अस्तिक, परलोको नास्तीति मतिर्यस्य नास्तिक — 'अस्ति नास्ति दिष्ट मति'
इति मत्युपाधिकार्योऽभ्योऽस्येति षष्ठ्यर्थे ठक् । वचनसामर्थ्यात्तिङन्ताद्वाक्याच्चाय
प्रत्ययो भवति । निपातौ वास्तिनास्ती । अत एव अस्तिमान् इत्या-
द्यापि भवति ॥ ५५ ॥

७१ मृजू^१ शुद्धौ । ऊदित्वमिड्विकल्पार्थम् । अस्यानुदात्तत्वमनार्थम् । उक्तं
च 'सृजि मृजि विद्धयनिट्स्वरात्' इति कारिकाया वृत्तौ—'मृजेरुदित्वादितो
विकल्पेन भाव्यम् । अमागमश्च न दृश्यते । तदिहास्य पाठे प्रयोजनं चिन्त्यम् ।
केचित्त्वस्य स्थाने विजि पठन्ति' इति । मार्जि । मृष्ट । मृजन्ति, मार्जन्ति । गार्क्ष ।
मार्जि । मृज्व — ब्रश्चादिना षत्वे तवर्गस्य ष्टुत्वम् । सकारे तु 'षढो कस्ति' इति
कत्वे सकारस्य षत्वम् । किङतोऽन्यत्र 'मृजेर्वृद्धि' इत्यचो वृद्धिः । अजादौ किङति
'मृजेरजादौ सङ्क्रमे विभाषा वृद्धि' इतीष्ट्या वा वृद्धिः । सङ्क्रमो नाम गुण-
वृद्धिप्रतिषेधविषयः । अत्र हरदत्त — "अचीत्युच्यमानेऽपि 'यस्मिन् विधिस्तदादौ'
इत्यजादाविति सिद्धे आदिग्रहणं मुख्याजादिपरिग्रहार्थम् । तेन व्यपदेशिवद्भावे-
नाजादौ यूयं ममृज, त्वया ममार्ज इत्यादौ न भवति" इति । आग्नेयस्तु—'अत्रापि
भवति' इति । तस्यादिग्रहणं 'यस्मिन्विधि' इति सिद्धस्यैवानुवाद इति मतम् ।
यदाह—'मृजेति भिदादिपाठादङ् । गणपाठादेव वृद्धयभावश्च' इति । तथा च
'इको गुणवृद्धौ' इत्यत्र भाष्ये—'मृजेर्वृद्धिरच, ततः 'अचि किङति', अजादौ किङति
मृजेर्वृद्धिर्भवति, परिमृजन्ति, परिमार्जन्ति । किमर्थमिदम् ? नियमार्थम्, अजादावेव
किङति नान्यत्र । क्व मा भूद् ? मृष्ट, मृष्टवानिति । ततो 'वा' वाचि किङति
मृजेर्वृद्धिर्भवति" इति । ममार्ज । ममार्जतु, ममृजतु । ममार्जु, ममृजु । ममार्जिथ,
ममार्ष्ट । ममार्जिव, ममृजिव, ममृज्व—ऊदित्वादिङ्विकल्पः । पूर्ववदजादौ वृद्धि-
विकल्पः । मार्जिना, मार्ष्टा । मार्जिष्यति, माक्ष्यति—अनुदात्तोपदेशत्वस्यानार्थत्वाद्

१. 'मृजू' इति शीरस्वामी ।

अमागमो नेत्युक्तम् । माण्डुं मृष्टात् । मृष्टाम् । मृचन्तु । मृड्ढि । मार्जानि । मार्जाव ।
 मार्जाम्—‘आहुत्तमस्य पिचच’ इति पित्वात्सम्क्रमत्वाभावात् । नत्या वृद्धि ।
 अमार्दं, अमृष्टाम् । अमृजन्, अमार्जन् । अमार्द । अमार्जम् । अमृज्व—तिप्सिपोर्ह-
 लङ्घादिलोपे पत्वजस्त्वचत्त्वपु च ‘रात्सम्य’ इति नियमात् न सयोगान्तलोप ।
 मृज्यात् । मृज्याताम् । मृज्या । मृज्याम्—‘मृजेर्वृद्धिर्गुणविषये’ इति सा न भवति ।
 आशिषि मृज्यात् । मृज्यास्ताम् इत्यादि । अमार्जान्—इट ईटि’ इति सिचो लोप ।
 अमार्जिष्टाम् । अमार्जिषु । अमार्जा । अमार्जिषम् । अनिट्पक्षे—अमार्जित् । अमा-
 र्ष्टम् । अमार्ह । अमार्क्षी । अमार्क्षम्—झलादा ‘झलो झलि’ इति सिज्जलोप ।
 अन्यत्र प्रकृते पूर्ववत् पत्वक्तव्यो ‘आदेशप्रत्ययो’ इति पत्वम् । एवं व्यति-
 मृष्टे, व्यतिमृजाते, व्यतिमृजते इत्यादावात्मनेपदेषु ययायोग वृद्धिस्तदभावश्च
 ऊह्य । मिमृक्षति, मिमार्जिषति । मरीमृज्यते । मरीमार्जति, मरीमार्ष्टि । एव
 रुग्रीकोरपि । मार्जयति । अमीमृजत्, अममार्जत्—‘उन्ऋत्’ । मार्जित्वा, मृष्ट्वा—
 इट्पक्षे ‘न क्त्वा सेट्’ इति क्तिवनिपेवान्नित्य वृद्धि । मृष्ट । मृष्टवान्—‘यस्य
 विभाषा’ इतीप्तिपेव । सिक्तसम्मृष्टम्—राजदन्नादिवात्पूर्वकालस्य पर-
 निपात । मृज्य—‘मृजेर्विभाषा’ इति वा क्यप् । तदभावे ण्यति कुत्वे वृद्धौ च
 मार्यं । तुन्दपरिमृज—‘तुन्दशोकयो परिमृजापनुदो’ इत्यलसे क । अन्यत्र
 तुन्दपरिमार्ग—कर्मण्यण् । मृजा—भिदादिपाठादङ् वृद्ध्यभावश्च । मार्ष्टिशब्द-
 श्चुरादौ वक्ष्यते । अपामार्ग—‘हलश्च’ इति सज्ञाया घञि ‘उपसर्गस्य घञ्यमनुष्ये
 बहुलम्’ इत्युपसर्गस्य दीर्घ । कसपरिमृड् इत्यादौ क्तिवन्तस्य सुबपेक्षया मृजे-
 र्वृद्धिर्न भवति, ‘धातोस्स्वरूपग्रहणे तत्प्रत्यये कार्यविज्ञानम्’ इति । कंसपरिमृज-
 मिच्छतीति विगृह्य ‘सुप आत्मन क्यच्’ इषिकर्मण एषितुरेवात्मसम्बन्धिन
 सुबन्तादिच्छाया वा क्यजिति क्यचि सनाद्यन्तत्वेन धातो कसपरिमृज्यशब्दात्तुचि
 ‘क्यस्य विभाषा’ इत्यार्धधातुके परत विधीयमाने क्यस्यादेलोपे ‘अतो लोप’
 इत्यल्लोपे कसपरिमृजिता इत्यत्र मृजेर्वृद्धिर्न भवति, अल्लोपस्य स्थानिवत्त्वात् ।
 ‘क्यस्य विभाषा’ इति समुदायलोपेऽपि ‘न धातुलोप’ इति वृद्धयभाव । मार्जारं—
 ‘कञ्जिमृजिभ्या चित्’ इत्यारप्रत्यय । मार्जालीय सोमपात्रप्रक्षालनप्रदेश—‘स्था-
 चतिमृजे’ इत्यादिनालीयप्रत्यय । अयं शौचालङ्कारयोर्युजादि । ‘मार्जं शब्दार्थे’
 इति चुरादौ ॥५६॥

७२ रुदिर अश्रुविमोचने । रोदिति । रुदित । रुदन्ति । रोदिषि । रुदिथ ।
 रोदिमि । रुदिव—‘रुदादिभ्यस्सार्वधातुके’ इति वलादाविट् । एतदादयः । पञ्च
 रुदादयः । रुरोद । रुदुत्तु । रुरोदिथ । रुद, रुरोद । रुदिव । रोदिता । रोदिष्यति ।
 रोदिनु, रुदतात् । रुदिताम् । रुदन्तु । रुदिहि । रोदानि—हौ परत्वादिति सकृद्वृत्त-
 परिभाषया धिभावो न भवति । यद्वा—तत्र हल्ग्रहणानुवृत्तेरिति कृते नैव धिभाव-

प्रसङ्ग । अरोदीत्, अरोदत् । अरुदिताम् । अरुदन् । अरोदी, अरोद । अरोदम् । अरुदि-‘रुदश्च पञ्चभ्यः’, ‘अङ्गार्ग्यगालवयोः’ इति हलादेः पितस्सार्वधातुकस्य अपृक्तस्य पययिणेऽङागमौ । रुद्यात् । रुद्याताम् । रुद्यु । रुद्या । रुद्याम्—अत्र रुदादि प्रकृति प्रत्ययविशेष चापेक्षमाणाभ्यामिडङ्भ्या लिङ्मात्रापेक्षत्वेनान्तरङ्गत्वात् पूर्वमेव यासुटि अपृक्तस्याभावात् तौ । स्वामो तु ‘ईडटौ पूर्वप्रतिषेधेन बाधित्वा यासुट्’ इति । आशिषि रुद्यात् । रुद्यास्ताम् । अरुदत् । अरुदताम् । अरुदन् । अरुद । अरुदम् । अरुदाव—‘इरितो वा’ इत्यङ् । तदभावे सिच्—अरोदीत् । अरोदिष्टाम् । इत्यादि । रुरुदिषति । रुदित्वा—‘रुदविद’ इति क्त्वासनो क्त्वम् । रोरुद्यते । रोरुदीति, रोरुचि । रोरुच —‘रुदादिभ्यस्सार्वधातुके’ इतीडागमो गणनिर्देशान्न भवति । तथा लङि अरोरोत्, अरोरो इति इडङागमावपि गणनिर्देशान्न भवतः । अरोरुदीत्, अरोरुदी इति ‘यङो वा’ इति पाक्षिके ईटि द्रष्टव्यौ । ‘रुदविद’ इति क्त्व यङ्लुगन्तादपि भवतीति रोरुदिषति, रोरुदित्वा इति भवतः । रोदयति । अरुरुदत् । रोदसी—‘असुन्’ इत्यसुन्प्रत्यय । पुष्पवदादिवत् नित्य द्विवचनान्त । रोदयतीति रुद्र —‘रोदेणिलुक्च’ इति रकि णिलुक् । रुद्राणी—‘इन्द्रवरुण’ इति पुयोगे डीषानुको । शतं रुद्रा देवता अस्य शतरुद्वियम्, शतरुद्वीयम्—‘शतरुद्रादुधश्च’ इति घञ्छौ । विधानसामर्थ्यादनयो ‘द्विगोर्लुक्’ इति लुग्न भवति । यदि हि स्याद्, अण एवास्तु लुक् ॥ ५७ ॥

७३. विदादय उदात्ता उदात्तेत ।

७४. जिव्वप् शये ।

७५ उदात्तेदनुदात्त । स्वपिति । स्वपित । स्वपन्ति । स्वपिषि । स्वपिमि । स्वपिव —‘रुदादिभ्यः’ इतीट् । सुप्यते—भावे यकि ‘वचस्वपि’ इति संप्रसारणम् । सुषुप्यते—‘सुविनिर्दुर्भ्यस्सुपिसूतिसमा’ इति कृतसम्प्रसारणस्य सुपेष्पत्वम् । एवं व्यादेरप्युदाहार्यम् । सुवाप । सुषुपतु । सुषुपु । सुष्वपथ, सुष्वपिथ । सुषुपथु । सुषुप । सुष्वाप, सुष्वप । सुषुपिव—किति ‘वचिस्वपि’ इति सम्प्रसारणे द्विवचनम् । अन्यत्र द्विवचने लिटि ‘लिट्यभ्यासस्योभयेषाम्’ इत्यभ्यासस्य सम्प्रसारणम् । अत्र ह्यभयेषा ग्रहणस्य प्रयोजनं हलादिशेषात्पूर्वं सम्प्रसारणमित्युक्तम् । सर्वत्र क्रादि-नियमादिट् । थलि भारद्वाजनियमादिकल्प । अभ्यासात्परस्य आदेशसकारत्वात् षत्वम् । विसुष्वाप इत्यादावकिद्वचनेऽभ्यासस्य सम्प्रसारणे ‘पूर्वत्रासिद्धम्’ इति षत्वस्यासिद्धत्वात् पूर्वं हलादिशेषे पश्चात्सुपिरूपस्याभावात् ‘सुविनिर्दुर्भ्यः’ इति न षत्वम् । किति तु परत्वात्सम्प्रसारणे षत्वे च पश्चाद् द्विवचनमिति विषुषुपतु इत्यादि भवति । न च द्विवचने षत्वस्यासिद्धत्वम्, ‘पूर्वत्रासिद्धीयमद्विवचने’ इति तन्निषेधात् । स्वसा । स्वप्स्यति । स्वपितु । स्वपिहि । स्वपानि । अस्वपीत्, अस्वपत् । अस्वपिताम् । अस्वपीः, अस्वपः । अस्वपम्, अस्वपिव—रुदादित्वात्

पूर्ववदिडटौ । स्वप्यात् । स्वप्याताम् । आशिषि सुप्यात् । सुप्यास्ताम्—‘किदा-
शिषि’ इति कित्वात्सम्प्रसारणम् । अस्वाप्सीत् । अस्वाप्ताम् । अस्वाप्सु ।
अस्वाप्सीः । अस्वाप्सम्—‘वदन्नज’ इति वृद्धिः । सुषुप्सति—‘रुदविद’ इत्यादिना
कित्त्वे सम्प्रसारणे द्विवचनम् । सोषुष्यते—‘स्वपित्स्यमिव्येत्रा यडि’ इति प्रसारणे
द्विवचनम् । विषुषुप्सति । विषोषुष्यते इत्यादौ लिटीव सम्प्रसारणषत्वयो द्विवचने
‘ह्लादिशेषे’ इति ‘सुविनिर्दुभ्य’ इति षत्व भवति । सास्वपीति । सास्वस इत्यादौ
यङ्लुकि इडाद्यभावो रुदिवत् । ‘स्वपित्स्यमि’ इति सम्प्रसारणं यङो लुका
लुप्तत्वाद् न भवति । स्वापयति । असूषुपत्—अत्र ‘स्वापेशचडि’ इति सम्प्रसारणे
परपूर्वत्वे लघूपधगुणे णौ चङ्युपधाया ह्रस्वत्वे द्विवचने ‘दीर्घो लघो’ इति
दीर्घः । “स्वापशब्दाद् घञन्ताण्यौ चङ्यपि स्वापशब्दस्याविशिष्टत्वात् ‘स्वापे’
इति सम्प्रसारणे असूषुपत् इति भवति” इत्यात्रेय । णावल्लोपेन अग्लोपित्वात्
‘दीर्घो लघो’ इति दीर्घो न भवति । सुष्वापयिष्यति—णो सनि ‘द्युतिस्वाप्यो-
स्सम्प्रसारणम्’ इत्यभ्यासस्य प्रसारणम् । ‘स्तौतिष्योरेव’ इत्युत्तरस्य षत्वम् ।
सुषुष्वापयिषति इत्यत्राकिल्लिङ्वत् ह्लादिशेषेणाभ्यासस्य सुपिरूपत्वाभावात्
‘सुविनिर्दुभ्यः’ इति न षत्वम् । सुष्वापकीषति इत्यत्र स्वापेर्बुल् स्वापक, तमि-
च्छतीति ‘सुप आत्मन क्यच्’ इति क्यचि ‘क्यचि च’ इतीत्वे स्वापकीयशब्दात्सनि
द्विवचने स्वापेरभ्यासस्यापि ‘द्युतिस्वाप्यो’ इति प्रसारणं न भवति । तस्याभ्या-
सनिमित्तप्रत्ययेनानन्तर्यं एवेष्टत्वात् । स्वप्नक्, स्वप्नजौ—‘स्वपितृषोर्नजिङ्’ इति
ताच्छीलिक कर्तरि नजिङ् । सुप्तो देवदत्त, सुप्त देवदत्तस्य—‘ग्रीत क्त’ इति
कर्तृभावयोर्वर्तमाने क्त । ‘क्तस्य च वर्तमाने’ इत्यनभिहिते कर्तरि षष्ठी । यत्तु
वृत्तौ—‘मतिबुद्धि’ इत्यत्र ‘चकारस्यानुक्तसमुच्चयार्थत्वात् सुप्त’ इत्युक्तम्, तत्
ताच्छीलिकेन नजिडा बाधो मा विज्ञायीति । स्वप्न—‘स्वपो नन्’ इति भावे
नन् । अनुदात्तोऽप्यय रुदादिकार्यानुरोधादुदात्तमध्ये पठित ॥ ५८ ॥

७६ श्वस प्राणने । इत् प्रभृति शास्यन्ता उदात्ता उदात्तेत् । श्वसिति ।
श्वसितः । श्वसन्ति । श्वसिषि । श्वसिमि—‘रुदादिभ्यः’ इतीडागम । शश्वास । शश्व-
सत् । शश्वासिथ । शश्वास, शश्वास । शश्वासिव । श्वसिता । श्वसिष्यति । श्वसितु ।
श्वसिहि । श्वसानि । अश्वसीत्, अश्वसत् । अश्वसिताम् । अश्वसी, अश्वसः । अश्व-
सम् । अश्वसिव—‘रुदश्च पञ्चभ्यः’, ‘अङ्गार्ग्य’ इतीडावपुक्तस्य । श्वसेत् ।
श्वसेताम् । श्वसेयु । श्वसे । श्वसेयम्—अत्र गणकार्यस्यानित्यत्वज्ञापनात् शपो लुग
न भवति । अनित्यत्वं च क्षमूषो घटादिपाठात् ‘घटादयषित’ इत्येव षित्वे
सिद्धे पुनर्षित्करणत्वात् ज्ञायते । एवं च ‘न विश्वसेदविश्वस्ते विश्वस्ते नातिविश्व-
सेत्’, ‘न विश्वसेत्पूर्वविरोधितस्य’ ‘आश्वसेयुर्निशाचराः’ प्रत्ययादाश्वसन्त्य २’

इत्यादयः प्रयोगा उपपद्यन्ते । आश्वस्यत् इत्यादपि भवति । आशिषि—श्वस्यात् श्वस्यास्ताम् इत्यादि । अश्वसत् । अश्वसिष्टम् । अश्वसी । अश्वसिषम्—‘ह्यचन्तक्षणा-श्वस’ इति ‘अतो ह्लादे’ इति वृद्धिनिषेधः । शिश्वसिषति । शाश्वस्यते । शाश्वसीति इत्यादि रुदिवत् । श्वासयति । अशिश्वसत् । श्वसन—नन्द्यादित्वाल्गु । श्वास—‘श्याद्व्यव’ इत्यादिना ण कर्तरि । आश्वस्त—‘निष्ठायामिट नेच्छन्ति काशकृत्स्ना’ इति रगमिकाश्यपौ । ‘आदितश्च’ इत्यत्र वृत्तिकारश्च ‘चकार-स्यानुक्तसमुच्चयार्थत्वाद् अनिट्त्वम्’ इति । आत्रेयमैत्रेयौ तु आश्वसित इतीट् चाहुतु ॥ ५९ ॥

७७ अन च । अनिति । अनिन । अनन्ति । अनिषि । अनिमि । प्राणिति—‘अनिते.’ इत्युपसर्गस्थान्निमित्तात्परस्य अनितेर्नकारस्य णत्वम् । अत्र केचित्—‘अन्त’ इति वक्ष्यमाणमत्राप्यपकृष्य सम्बद्धय समीपवचनत्वं चाश्रित्य ‘उपसर्गस्थ-निमित्तसमीपभूतस्य अनितिनकारस्य णत्वम्’ इति सूत्रार्थं वर्णयन्तो ‘येन नाव्यव-धानम्’ इति न्यायेन प्राणितीत्यादावेव णत्वमिच्छन्ति, न तु पर्यायनिति इत्यनेक-वर्णव्यवधाने । प्राण । प्राणतु । प्राणिथ । प्राणिव । प्राणिता । प्राणिष्यति । प्राणितु, प्राणितात् । प्राणत् । प्राण्यात् । आशिषि—प्राण्यात् । प्राण्यास्ताम् । प्राणीत् । प्राणिष्टम् । प्राणा—इडीडडागमा पूर्ववत् । प्राणिणिषति । प्राणयति । प्राणिण्व—‘उभौ साभ्यासस्य’ इत्युपसर्गस्थान्निमित्तात्परस्याभ्याससहितस्यानि-तेर्नकारयोर्णत्वमित्युभयत्र णत्वम् । एतच्च सूत्रं ‘पूर्वत्रासिद्धीयमद्विवचने’ इत्यना-श्रित्योक्तम् । आश्रिते हि परत्वाण्णत्वे पश्चाद् द्विवचनं स्यादिति किं सूत्रेण । प्राण—‘ह्रलश्च’ इति करणे घञ् । प्रा । प्राणौ । प्राण । प्राणस् । प्राणौ । प्राभ्याम्—कौ पदसंज्ञाया नलोपः । हे प्राण् इत्यत्र ‘न डिसम्बुद्धयो’ इति नलोपे निषिद्धे तस्य ‘पदान्तस्य’ इति णत्वनिषेध बाधित्वा ‘अन्त’ इति णत्वम् । उपसर्गस्था-न्निमित्तात्परस्य अनितेरेन्तो नकारो णकारमापद्यते इति सूत्रार्थः ॥ ६० ॥

७८ जक्ष भक्षहसनयो । जक्षिति । जक्षित । जक्षति । जक्षिषि । जक्षिमि—‘जक्षित्यादयष्णट्’, इतिरिदमर्थे, जक्षिरिदमादयश्चान्ये षड् धातवोऽभ्यस्ता इत्य-भ्यस्तत्वात् ‘अदभ्यस्तात्’ इति झेरद्भावः । जजक्ष । जजक्षिथ । जजक्षिव । जक्षिता । जक्षिष्यति । जक्षितु । जक्षिताम् । जक्षतु । जक्षिहि । जक्षाणि । अजक्षीत् । अजक्षत् । अजक्षिताम् । अजक्षु—‘सिजभ्यस्त’ इति झेर्जुस् । जक्ष्यात् । जक्ष्या-स्ताम् । अत्रापि चान्द्रा शपो लुकमनिच्छन्तो जक्षेदित्याहुः । आशिषि—जक्ष्यात् । जक्ष्यास्ताम् । अजक्षीत् । अजक्षिष्टम् । अजक्षी । अजाक्षषम्—रुदिवदिडादयः । जिजक्षिषति । जाजक्ष्यते । जाजक्षीति, जाजक्षि—‘स्को’ इति कलोपः । जजक्षति । अजिजक्षत् । जक्षत्, जक्षतौ—‘उगिदचाप्’ इति तुम् । ‘नाभ्यस्ताच्छतु’ इति निषिध्यते । जक्षति कुलानि, जक्षन्ति कुलानि इत्यत्र जक्षसो परयो. ‘वानपुंसकस्य’

इति नुम् । अत्रात्रेय — 'केचिद्रामायणे यक्षशब्दस्य भक्षणार्थत्वेन व्युत्पादनादन्त-
स्थादिमाहुः, तच्चिन्त्यम्' इत्युक्तवान् । रामायणोक्तिस्तु यक्ष पूजायामित्यस्यने
कार्थत्वाश्रयेण निर्वाह्या ॥ ६१ ॥

७८ रुदादयः पञ्च गता ।

७९ जागृ निद्राश्रये । जागर्ति । जागृत । जाग्रति । जागर्षि । जागर्मि । जागृव ।
जागराञ्चकार—'उषविदजागृभ्योऽन्यतरस्याम्' इति पक्षे आम्प्रत्यय । आमभावे-
जजागर । जजागरतु । जजागरह । जजागरिथ । जजागरथु । जजागर । जजागार,
जजागर । जजागरिव—'जाग्रोऽविचिण्णलिट्त्सु' इति विचिण्णलिट्-द्व्योऽन्यस्मिन्
वृद्धिविषये वृद्धिनिषेधविषये च गुण । 'अविचिण्णलिट्त्सु' इत्यस्य पर्युदासत्वात्
उत्तमे णलि णित्त्वाभावपक्षे 'सार्वधातुकार्धधातुकयो' इति गुणो भवत्येव ।
प्रसज्यप्रतिषेधेऽपि 'अनन्तरस्य विधिर्वा भवति प्रतिषेधो वा' इति 'जाग्र' इति
प्राप्तस्य गुणस्यैवायं निषेध इत्यदोष । एवं च लङ्चपि अजागरह इति 'जुसि
च' इति गुणो भवति । लङादीनां तसादेरपित्सार्वधातुकत्वेन डित्त्वात् तत्र च
पर्युदासात् 'जाग्र' इति गुणो न भवति । जागरिता । जागरिष्यति । जागर्तु,
जागरितात् । जागृताम् । जाग्रतु । जागृहि । जागराणि । अजाग, । अजागृताम् । अजा-
गरह । अजाग । अजागरम् । अजागृव—तिप्सिपोर्गुणपरत्वयो हृड्द्यादिलोप ।
जागृथात् । जागृथाताम् । जागृथु । जागृथा । जागृथाम् । जागृथाव । आशिषि—
जागर्यात् । जागर्यास्ताम् इत्यादि । कित्त्वाद् गुण । अयं पूर्वविप्रतिषेधेन रिङ्
बाधते । एवं जागर्यते इत्यादौ यद्यपि रिङ् बाधित्वा गुणो भवति । तथा च
कातन्त्रसूत्राणि—'जागर्ते कारिते'¹ । 'यणाशिषोर्ये'² । परोक्षायामगुणे³ इति ।
कारितो हेतुमिण्णच्, यणिति यगुच्यते, आशीरित्याशीर्लिङ्, अनयोर्यकारादौ
परोक्षा लिट् । तत्रापिद्वचने गुण इत्यर्थः । अजागरीत् । अजागरिष्टाम् । अजागरिषु ।
अजागरी । अजागरिषम्—'ह्राचन्तक्षण' इत्यादिना सिचि वृद्धेनिषेध । जिजा-
गरिषति—'सनि ग्रहगुहोश्च' इतीणिषेधस्तत्र 'एकाच' इत्यनुवर्तनादिह न भवति ।
जागरयति—अत्र गुणे कृते 'अत उपधाया' इति वृद्धि 'अङ्गवृत्ते पुनर्वृत्ताववि-
धिर्निष्ठितस्य' इति न भवति । यद्वा गुणविधानसामर्थ्यादेव न भविष्यति । एव
चिण्णलो प्रतिषेधोऽर्थवान् । अन्यथा अजागारि, जजागार इत्यत्र गुणे कृते पुन-
वृद्धिर्भविष्यतीति किं गुणनिषेधेन । णौ चङि अजागरत्—'सन्वल्लघुनि' इतीत्वं
येननाव्यवधानन्यायेन एकवर्णेन व्यवधान एव भवति, न पुनरनेकेनेति इह न
भवति । यत्तु 'अस्मृदृत्वर' इतीत्वापवादेनात्ववचनेनानेकव्यवधानेऽपीत्व भव-
तीति ज्ञापनं तत् 'तुल्यजातीयस्य ज्ञापनम्' इति नीत्या सयुक्तविषयमेवेति अचिक्षणत्

इत्यादावेव प्रवर्तते । यत्तु कातन्त्रे मतान्तरणोक्तम्—‘इत्वदीर्घयो’ अजीजागरत् इति भवति’ इति, तदप्येव प्रत्युक्तम् । वृत्तिकारात्रेयवर्धमानादिभिरप्येतद् दूषितम् । जागरूक —‘जागरूक’ इत्यृकप्रत्यय । आत्रेयस्तु ‘जागरूक’ इति सूत्रं पठित्वा निपातमाह । जागरित । जागरितवान् । जागरित्वा—‘श्र्युक किति’ इत्यत्र ‘एकाच’ इत्यनुवृत्तेरिणिणषेधो न भवति । जागर—घञ् । जागर्या, जागरा—‘जागर्तेरकारो वा’ इति भावे पक्षे शप्रत्यये यकि गुण । अन्यथा त्वकारे गुण । जागृवि —‘जृशृस्तृजागृभ्य क्तिन्’ इति क्तिन्प्रत्यय । ‘जाग्र’ इति गुण । अवीति पर्युदासान्न भवति । ‘जाग्रोऽवि’ इत्यत्र वृत्तौ—“केचिदिकारमुच्चारणार्थं वर्णयन्ति, तेन कसावपि वकारादौ गुणो न भवति—‘जागृवाँ सो अनुग्मन्’” इत्युक्तम् । आत्रेयस्तु ‘तथा च सति शसि जजागरुष इति स्यात्’ इति वृत्त्युक्तमिदं मतं दूषयित्वा “‘असंयोगाल्लिट् कित्’ इति कसो कित्त्वे सिद्धे पुनस्तत्करणात् प्रतिषेधविषयारब्धस्यापि गुणस्य निषेध इति जजागृष इति भवितव्यम्” इत्याह । कैयटेऽपि कसौ भाषाविषयत्ववादिना कित्त्वसामर्थ्यादिगुणत्वमुक्तम् । अत्र वर्धमान—‘क्वसावगुणत्वमेवाहुः जजागृवानिति’ इत्याह । ‘जाग्रोऽवि’ इतीकारस्योच्चारणार्थत्वेऽपि क्वौ वकारलोपे वर्णाश्रये प्रत्ययलक्षणे निषेधात् वकारादेरभावादवीति पर्युदासाभावात् ‘जाग्र’ इति गुणे जागरिति भवतीत्येके । अन्ये तु—‘वर्णस्य प्राधान्याश्रयेऽप्यप्रत्ययलक्षणाभावो न तु गुणाभाव इति, यथा अतृणेऽइत्यत्र हलादौ पिति सार्वधातुके विधीयमानेमागम’ प्रत्ययलक्षणेन भवति, तथाऽत्राप्यवीति पर्युदासेन भवितव्यमिति अगुणत्वे तुकि जागृदिति भवति’ इत्याह ॥ ६२ ॥

८० दरिद्रा दुर्गतौ । दरिद्राति । दरिद्रित । दरिद्रति । दरिद्रासि । दरिद्रिथ । दरिद्रामि । दरिद्रिव —‘इदरिद्रस्य’ इति हलादौ क्ङिति सार्वधातुके इत्वम् । अजादौ तु ‘श्नाभ्यस्तयोरात्’ इत्याल्लोप । दरिद्रान्चकार—‘कास्यनेकाच इति वक्तव्यं चुलुम्पाद्यर्थम्’ इत्याम्प्रत्यय । अत्र काश्यप—‘आमो विकल्पमुक्त्वा ‘ददरिद्रौ, ददरिद्रवान्’ इत्युदाजहार । एवं तरङ्गिणीकारोऽपि । अत्र मूलपारायणिकेनोक्तम्—‘आत औ णल’ इत्यत्र प्रथमातिक्रमे कारणाभावादोकारवचनेनापि पपावित्यादिसिद्धौ औकारवचन ‘दरिद्रातेराधधातुके लोपो वक्तव्य’ इत्याल्लोपे ददरिद्रावित्याद्यर्थमेवार्थवत्’ इति । ‘वस्वेकाच्’ इत्यत्र वृत्तिकारेण “‘दरिद्रातेस्तु ‘कास्यनेकाज्ग्रहण चुलुम्पाद्यर्थम्’ इत्यामा भवितव्यं दरिद्राञ्चकार इति । अथाप्याम्न क्रियते, तथापि ‘दरिद्रातेराधधातुके लोपस्सिद्धश्च प्रत्ययविधौ’ इति प्रागेव प्रत्ययोत्पत्तेराकारलोपे कृते इडागमस्य निमित्तं विहितमिति नेडागमो भवति, ददरिद्रवान् इति भवितव्यम्” इत्यभ्युपगम्यवादेनामभाव उक्त ।

अभ्युपगमस्य मूलम् 'आत औ णल' इत्यौकारवचनमाह हरदत्त । आत्रेयस्तु—
'आम्नित्य.' इत्युक्त्वा 'वृत्तिकारोक्तमभ्युपगम्यवाद' इत्याह । दरिद्रिता । दरिद्रि-
ष्यति । दरिद्रात्, दरिद्रितात् । दरिद्रिताम् । दरिद्रिहि । दरिद्राणि । अदरिद्रात् । अदरि-
द्रिताम् । अदरिद्रु — 'सिजभ्यस्त' इति जुसि 'श्नाभ्यास्तयोरात्' इत्याकारलोप ।
'लडश्शाकटायनस्यैव' इति जुस्विकल्पो ज्ञावस्थायामेव । 'ई हल्यघो' इतीत्व
च यथा न भवति तथा जहातौ वक्ष्यते । अदरिद्रा । अदरिद्राम् । दरिद्रियात् ।
दरिद्रियाताम् । आशिषि—दरिद्र्यात् । दरिद्र्यास्ताम्—आर्धधातुक्त्वादातो
लोप । अदरिद्रात् । अदरिद्रिष्टाम् । अदरिद्रिषु । अदरिद्री । अदरिद्रिषम् । 'अद्य-
तन्या वा' इति 'दरिद्रातेरार्धधातुके' इत्याल्लोपस्य विकल्पनात्तदभावे सगिटो
अदरिद्रासीत् इत्यादि । चिणि अदरिद्रि । आलोपाभावे युकि अदरिद्रायि ।
दिदरिद्रासति, दिदरिद्रिषति—'तनिपतिदरिद्राणाम्' इति इड्विकल्प । इडभावे-
न दरिद्रायके लोपो दरिद्राणे च नेप्यते । दिदरिद्रासतीत्येके दिदरिद्रिषतीति वा ॥

इत्युक्त्वादाल्लोपाभाव । दरिद्रायक—प्बुल् । दरिद्राण—ल्युट् । निष्ठाया
दरिद्रित इति । 'यस्य विभाषा' इतीणिषेधस्तु कृतिप्रभृतीनामीदित्वेन तस्या-
नित्यत्वज्ञापनान्न भवति । दरिद्रातीति दरिद्र—पचाद्यच् । 'श्याद्व्यध' इत्या-
कारान्तलक्षणस्तु णो न भवति, 'दरिद्रातेरार्धधातुके' इत्यस्य विषयसप्तमीत्वात्
प्रागेव प्रत्ययोत्पत्तेराल्लोपात् । दद्रू—'दरिद्रातेराल्लोपश्च' इतीकाराकारयोलोप,
उकारप्रत्ययश्च । 'या' इति इकाराकारयोर्निर्देश । दद्वृण—पामादिषु 'दद्वर्वा
ह्रस्वत्वं च' इति पाठाक्षप्रत्ययो ह्रस्वत्वं च ॥ ६३ ॥

८१ चकासु दीप्तौ । चकास्ति । चकास्त । चकामति । चकास्सि । चकास्मि ।
चकास्व । चकासाञ्चकार—'कास्यनेकाच' इत्याम् । चकासिता । चकासिष्यति ।
चकास्तु । चकास्ताम् । चकासतु । चकाधि—'धि च' इति सलोप । केचित्तु 'धि
च' इति सिचो लोपमिच्छन्त चकाद्धि इति सकारस्य दत्वमुदाहरन्ति, तत् 'यथा
तु भाष्यम् तथा चकाधीत्येव भवितव्यम्' इति वदता वृत्तिकारणैव प्रत्युक्तम् ।
अचकात्—'तिप्यनस्ते' इति सकारस्य दत्वम् । अचकास्ताम् । अचकासु —
'सिजभ्यस्त' इति जुस् । अचकात्, अचका — 'सिपि धातो र्वा' इति स्तदत्वे ।
अचकासम् । चकास्यात् । चकास्याताम् । आशिषि—चकास्यात् । चकास्यास्ताम् ।
अचकासीत् । अचकासिष्टाम् । अचकासी । चिचकासिषति । चकासयति । अचीचकासत्—
ऋदित्वात् 'णौ चडि' इति न ह्रस्व ॥ ६४ ॥

८२. शासु अनुशिष्टौ । अनुशिष्टिर्विविच्य ज्ञापनम् । अयं द्विकर्मक —मावणकं
धर्मं शास्ति इति । कर्मणि लादिकार्यं सर्वं ब्रवीतिवन्नेयम् । शास्ति । शिष्ट । शासति ।
शास्ति । शिष्ट । शिष्ट । शास्मि । शिष्व । शिष्व—'शास इदङ्ह्रौ.' इत्यङि

हलादौ किडति चेत्त्वम् । 'शासिवसि' इतीण परत्वे षत्वे ष्टुत्वं तवर्गस्य । शशास । शशाम्तु । शशासिथ । शशास । शशासिव । शासिता । शासिष्यति । शास्तु, शिष्टात् । शिष्टाम् । शास्तु । शाधि । शिष्टाम् । शिष्ट । शासानि । शासाव—हौ 'शा हौ' इति शाभावे, तस्य च 'असिद्धवदत्र' इत्यसिद्धत्वात् 'हुञ्जलभ्यो हर्घि' इति धित्वम् । अशात् । अशिष्टाम् । अशासु । अशा, अशात् । अशिष्टम् । अशासम् । अशिष्व—तिप्सिपो पूर्ववत् दत्वस्त्वे । शिष्यात् । शिष्याताम् । आशिषि—शिष्यात् । शिष्यास्ताम् । अशिषत् । अशिषताम् । अशिषन् । अशिष । अशिषम् । अशिषाद्—'सर्तिशास्ति' इत्यङ् । अत्र 'चकारेण परस्मैपदानुकर्षणमुत्तरार्थम् । अयं तु योगविभागसामर्थ्यादात्मनेपदेषि भवति' इति वृत्तितद्व्याख्यानेष्वभिधानाद् व्यत्यशिषत्, व्यत्यशिषाताम् इत्यङ्गे भवति । कर्मणि तशब्दपरत्वात् 'चिणभावकर्मणो' इति चिण् भवति अशासि इति । शिसासिषति । शेशिष्यते—परत्वाद् द्वित्वे कृते द्विवचनम् । शाशासीति, शाशास्ति । शाशिष्ट—प्रकृतिग्रहणन्यायेन 'शास' इत्वम् । 'सर्तिशास्ति' इति तिपा निर्देशात् अशाशासीत् इत्यत्राङ् न भवति । शासयति । अशशासत्—'नाग्लोपि शासु' इत्युपधाह्रस्वनिषेधः । शिष्ट—'एतिस्तुशासु' इति क्यप् । शास्यस्तु शासु हिंसायामिति भौवादिकस्य 'हन्त्यर्थाश्च' इति चुरादिपाठात्स्वार्थे णिचि' इत्युक्तमात्रेण । शास्तेर्हेतुमण्णावपि शक्यते व्युत्पादयितुम् । दुश्शासन.—'भाषाया शासियुधिदृशिधृषिमृषिभ्यो युज्वक्तव्य' इति खलर्थे युच् । आशी—'किपो लोपे प्रत्ययलक्षणेन हलादिकित्परत्वादित्वे पदत्वेन सकारस्य स्त्वे 'वोरुपधाया' इति दीर्घः । न चास्ति 'वर्णाश्रये नास्ति प्रत्ययलक्षणम्' इति, यत्र वर्णस्य प्राधान्येनाश्रयणं तत्र तदित्युक्तत्वात् । शिष्टा, शासित्वा—'उदितो वा' इतीङ्विकल्पः । शिष्ट—'यस्य विभाषा' इत्यनिट्त्वम् । शिष्ट—'तितुत्र' इतीण्षेधः । शास्तिशब्दस्तु अस्माद्वा हिंसार्थाद्वा णिचि क्तिनि व्युत्पाद्यः । बाहुलकाद् युचा न बाधः । तथा च 'अच. परस्मिन्' इत्यत्र भाष्यम्—'पाचयते. पाक्ति, याजयतेर्याष्टि.' इति । 'औणादिक' इति मैत्रेयः । 'हिंसार्थस्य औणादिक.' इत्यात्रेयः । शास्ता—बुद्धः । प्रशास्ता—ऋत्विग्विशेषः—'वृत्तुचौ शसिषदादिभ्यस्संज्ञाया चानिटौ' इति वृत्त्यनिट्त्वम् । 'अप्तृन्' इत्यादिना सर्वनामस्थानेऽसम्बुद्धौ प्रशास्तृशब्दस्य उपधाया दीर्घः । अत्र 'प्रोपसर्गस्यातन्त्रत्वात् शास्तुरप्ययं दीर्घो भवति' इत्यात्रेयः । प्रशास्तुर्भावकर्मणी प्राशास्त्रम्—उद्गात्रादित्वादङ् ॥ ६५ ॥

८३ असादय. उदात्ता उदात्तेत ।

८४ दीधीङ् दीसिदेवनयो । दीधीते । दीध्याते । दीध्यते । दीधीषे । दीधीध्वे । दीध्ये । दीधीवहे—अजादौ 'एनरेकाच.' इति यण् । 'यीवर्णयोर्दीधीवेव्यो.' इति यकारादाविकारादौ च विधीयमान ईकारलोप इटि न भवति । 'नित्यत्वेन टेरेत्वे

इवर्णभावात् । दीध्याञ्चक्रे—‘दीधीवेवीटाम्’ इति गुणे निषिद्धे यणादेशः । दीधिता । दीधिष्यते—इटि ‘यीवर्णयो’ इतीकारलोपः । दीधीताम् । दीधीष्व । दीध्यै । दीध्यावहै—आटि वाऽगुणत्वम् । अदीधोत । अदीध्याताम् । अदीधीथा । अदीधि—‘यीवर्णयो’ इति लोपः । दीधीत, दीधीयाताम्—लिङस्सलोपे ‘यीवर्णयो’ इति लोपः । आशिषि—दीधीषीष्ट । अदीधिष्ट । अदीधिष्ठा । अदीधिषि । दिदीधिषते । दीधयति—‘दीधीवेव्यो’ इति वृद्धिनिषेधे, ‘यीवर्णयो’ इति लोपे शपि णेर्गुणायौ । दीधिति—संज्ञाया क्तिचि ‘तितुत्र’ इतीणिषेधो न भवति, ‘अग्रहादीनाम्’ इति तत्रोक्तत्वात् ॥ ६६ ॥

८५ वेवीङ् वेति वा तुल्ये । ‘वी गति’ इत्यनेन तुल्येऽर्थे वर्तते इत्यर्थः । पूर्ववदुदाहरणादीनि । ‘सेटावात्मनेभाषौ इमो छान्दसौ’ इति भाष्यवार्तिकयो स्थितम् । दृष्टानुविशिष्टछन्दसि । अस्माभिस्तु कालापमतानुसारेण उदाहरणप्रदर्शनं कृतम् ॥ ६७ ॥

८६ जक्षित्यादयो गता १ ।

८७ षस षस्ति स्वप्ने । अयं पाठो मैत्रेयान्नेयादीनाम् । अत्र केचित्—‘षस्तीति न पृथग्धातुः, किन्तु षसेरेव श्लिपा निर्देशोऽर्थभेदात्पुनः कृतः’ इति । स्वामी तु ‘षस षसने’ इत्याद्यमेव पपाठः । षसनं च स्वप्नः । सस्ति । सस्त । ससन्ति । सस्सि । सस्मि । ससास । सेसतु । सेसु । सेसिथ । संस । ससास, ससस । सेसिव—एत्वाभ्यासलोपौ । ससिता । ससिष्यति । सस्तु । सधि—‘धि च’ इति सलोपः । ‘अतो हे’ इति स्थानिवद्भावेन हेर्लोपो न भवति, सलोपस्य पूर्वत्रासिद्धत्वात् । ससानि । असत् । असस्ताम् । अस, असत् । ‘तिप्यनस्ते.’ इति दत्वम् । सिपि तु ‘सिपि घातोरुर्वा’ इति स्त्वं च । हल्ङादिलोप उभयत्र । सस्यात् । सस्याताम् । आशिषि सलोपाभावो विशेषः । असासीत्, अससीद्—‘अतो ह्लादे’ इति वा वृद्धिः । सिससिषति । सासस्यते । सासस्ति । सासयति । असाषसत् । सस्यम्—‘माच्छाससिसूभ्यो य.’ इति य । सस्यको मणिः—‘सस्येन परिजातः’ इति कन् । ‘अत्र सस्यशब्दो गुणवाची’ इति हरदत्तः । गुणैः परिगतो जात आकारशुद्ध इत्यर्थः । सास्ना गवा कण्ठकम्बल—‘रास्नासास्नास्थूणावीणा’ इति निपात्यते । सस्ति । सस्त । सस्तान्त “स्को” इति सलोपोऽत्र न भवति, बहूना समवाये द्वयोस्संयोगसंज्ञाभावात्” इति आन्नेयमैत्रेयौ । छान्दसत्वाच्चेह्नास्माभिरयमर्थः प्रपञ्च्यते । तथा च ‘जक्षित्यादयष्षट्’ इत्यत्र हरदत्तः—‘षसषस्ती छान्दसौ, वशिरीपि । तस्यापि भाषाया न प्रयोगस्साधु, भाष्यवार्तिककारौ चेत्प्रमाणम्’ इति । तथा च भाष्यमपि ‘षसिवशी छान्दसौ’ इति । अत्र कैयट—‘षसिवशी’ इति, ‘षस षस्ति

१. मैत्रेयस्तु अत्र ‘इत्यात्मनेभाषौ । वृत्’ इति सूत्रद्वयं पठति ।

स्वप्ने' इति ये न पठन्ति केवलं 'षस स्वप्ने' 'वश कान्तौ' इति, तन्मतेनैतदुक्तम् । अन्ये त्वाहु — 'षस्तीति धातुपाठ इव शितपा निर्देश कृत । अर्थभेदात्तु द्वि पठित । अन्ये तु षस स्वप्न इति न पठन्ति' इति । अत्र सुधाकर — 'षस षसने' 'वश कान्तौ' छान्दसौ 'जक्षित्यादयष्षट्' इत्यत्र भाष्यादेवावधृतौ । 'वष्टि भागुरिरल्लोपम्' इति दुर्लभ. प्रयोग " इति ॥ ६८-६९ ॥

८८ वश कान्तौ । वष्टि । उष्ट । उशन्ति । वक्षि । उष्ठ । उष्ठ । वक्षिम् । उश्व — ब्रश्चादिना झलि पदान्ते च षत्वम् । ग्रहिज्यादिना किङितो' प्रसारणम् । उवाश । ऊशतु । उवशिथ । उवशिव—किङिति ग्रहिज्यादिना कृते प्रसारणे द्विर्वचनम् । अन्यत्र तु कृते द्विर्वचने 'लिट्यभ्यासस्य' इति प्रसारणम् । वक्षिता । वक्षिष्यति । वष्टु, उष्टात् । उष्टाम् । उड्डि । वशानि— हेर्धित्वष्टुत्वजश्त्वानि । अवट् । औष्टाम् । औशन् । अवट् । औष्टम् । औष्ट । अवशम् । औश्व— किङिति प्रसारणे अडागम । अन्यत्र तु हल्ङ्यादिना तिस्योलोप । उश्यात् । उश्याताम् । आशिषि— उश्यास्ताम् । अवशात्, अवाशोत्— 'अतो हलादे,' इति वा वृद्धि । विवशिषति । वावश्यते— 'न वश' इति यङि प्रसारणनिषेध । वावष्टि । वावष्ट — इत्यादौ शितपानिर्देशात् ग्रहिज्यादिना प्रसारणं न भवति । वाशयति । अवीवशत् । वक्षित्वा— 'न क्त्वा सेट्' इत्यकित्वम् । वश करिण्यादि — पचाद्यचि टाप् । गोवशा— 'पोढायुवति' इत्यादिना समास । वन्ध्या गौरित्यर्थ । वश.— 'वक्षिरण्योरुपसङ्ख्यानम्' इति भावेऽप् । वश गतो वश्य.— 'वशं गत' इति द्वितीयान्तात् 'गत' इत्यर्थे यत् । उशिक्ष्—अग्न्यादि — 'वश किच्च' इतीजिप्रत्यय । कित्वात्प्रसारणम् । उशिगेव औशिज — प्रज्ञादि । उशीरम्— 'वशे कित्' इतीर-ज्ञौणादिक । उशना— 'वशे कनसि' इति कनसि 'ऋदुशनस्पुरुदंशोऽनेहसा च' इत्यसम्बुद्धौ सावनडादेश । सम्बुद्धावपि पक्षे अनङिष्यते, 'न ङिसम्बुद्धयो.' इति नलोपनिषेधस्य पाक्षिकत्वं च, तेन त्रीणि रूपाणि भवन्ति—ऊशन, उशनन्, उशन इति । तथा च श्लोकवार्तिकम्—

'सम्बोधने तूशनस त्रिरूप सान्त तथा नान्तमप्राप्यदन्तम्' ॥ ७० ॥

८९ षसादय उदात्ता उदात्ते ।


९०. चर्करीत च । यङ्लुगन्तमप्यादादिकं परस्मैपदि चेत्यर्थः । तत्रोदाहरणेषु तथैवोदाहृतम् ।

९१. हुङ् अपनयने । देवदत्ताय निहनुते । निहनुवाते । निहनुवते । निहनुषे । निहनुवे—अजादावुवङ् । 'श्लाघहुङ्स्थाशपा ज्ञीप्स्यमान.' इति ज्ञीप्स्यमानस्य सम्प्रदानत्वम् । निहनुवते, निहनुवाते । निहनुविषे । निहनुविध्वे । निहनुविह्वे—उवङि 'विभाषेड' इति मूर्धन्यविकल्पः । निह्नोता । निह्नोष्यते । निहनुताम् ।

निह्नुष्व । निह्नुवै—आटि गुण । न्यह्नुत । न्यह्नुताम् । न्यह्नुथा । न्यह्नुहि ।
 न्यह्नुवहि । निह्नुवीत, निह्नुवीयाताम् । आशिषि निह्नुषीष्ट—आर्धधातुकत्वेनाङि-
 त्वाद्गुण । न्यह्नुष्ट । न्यह्नुष्टा । न्यह्नुध्वम् । न्यह्नुषि । निजुह्वषते—‘इको झल्’
 इति कित्त्वे ‘अज्झनगमा सनि’ इति दीर्घ । निजोह्वयते । निजोह्वीति, निजोह्वोति ।
 निह्नुवन्ति । न्यजुह्वत् ॥ ७१ ॥

९२ अनुदात्त आत्मनेमाष १ ।

इति श्रीपूर्वदक्षिणपश्चिमसमुद्राधीश्वरकम्पराजसुतसङ्गममहाराजमहामन्त्रिणा
 मायणसुतेन माधवसहोदरेण श्रीसायणार्येण विरचिताया
 माधवीयाया धातुवृत्तौ अदादय सम्पूर्णा ॥



३. जुहोत्यादिगणः

१ हु दानादनयो । दानादानयोरित्यन्ये । आत्रेयस्तु 'हु दाने' इति पठित्वा, 'आदानेऽप्येके' इति । एतदादयो ह्रीपर्यन्ता अनुदात्ता परस्मैपदिनः । इह दानं चोदित आधारे त्यक्तहवि प्रक्षेप इति हविषोऽपि जीवत्यादौ प्राणादिवद्धात्वर्थेऽन्तर्भावात् अकर्मकत्वमेके मन्यन्ते । वयं तु 'धात्वर्थं प्रक्षेपमात्रम्, स च स्वभावाच्चोदिताधारहविषि नियमेनापेक्षते' इति । तथा च 'तृतीया च होश्छन्दसि' इत्यत्र भाष्ये 'जुहोति. प्रक्षेपे वर्तते' इत्युक्तम् । एवं च यवागू जुहोतीत्यादयस्सकर्मका प्रयोगा उपपद्यन्ते । उक्तं चात्रैव भाष्ये 'कथं द्वितीया सिद्धा, कर्मणीत्येव' इति । एव च 'तृतीया च होश्छन्दसि' इति कर्मणि तृतीयाविधानमप्युपपद्यते । जुहोति । जुहुत । जुह्वति । जुहोषि । जुहोमि—'जुहोत्यादिभ्यश्श्लु' इति शप श्लो, 'श्लो' इति धातोर्द्विवचने 'कुहोश्चु' इत्यभ्यासस्य चुरव अकार । तस्य 'अभ्यासे चर्च' इति जश्चं जकार । पिति गुणः । 'उभे अभ्यस्तम्' इत्यभ्यस्तत्वात् 'अदभ्यस्तात्' इति झस्याद्भावे 'हुश्नुवोस्सार्वधातुके' इत्यजादौ ङिङिति सार्वधातुके विधीयमानो यण् भवति । जुहाव । जुहुवतु । जुहवित्, जुहोथ । जुहुवथु । जुहुव । जुहाव, जुहव । जुहुविच—क्रादिनियमादिद् । थलि भारद्वाजनियमाद्विकल्पः । अजादौ ङित्युवङ् । अन्यत्र गुणवृद्धौ । जुहवाञ्चकार—'भीह्रीभ्रुहुवा श्लुवच्च' इति पक्षे आम्प्रत्यय, श्लुवद्भावाद् द्विवचनं च । होता । होष्यति । जुहोतु । जुहुताम् । जुह्वतु । जुहुधि—'हुञ्जलभ्यो हेधि' इति धित्वम् । जुहवानि—आटि पित्वाद्गुणः । अजुहोत् । अजुहुताम् । अजुहवु—'हुश्नुवो.' इति यणं परत्वाद्वाधित्वा 'जुसि च' इति गुणः । अजुहो । अजुहुतम् । अजुहवम् । जुहुयात् । जुहुयाताम् । जुहुयु । आशिषि—ह्यात् । ह्यास्ताम्—'अकृत्सार्वधातुकयो' इति दीर्घः । अहौषीत् । अहौष्यात् । अहौषु । अहौषी । अहौष्यत् । अहौषम् । अहौष्व—सिचि वृद्धिः । जुहुषति—'इको झल्' इति कित्वात् 'अञ्जनगमाम्' इति दीर्घः । जोहुयते । जोहोति—अत्र विस्तरे 'हुश्नुवो.' इति सूत्रं 'जुहोतेस्सार्वधातुके' इति पठित्वा 'क्षिपा निर्देशात् जोहुवति इत्यत्र यण् न' इत्युक्तम्, तन्मुनित्रयेणानादृतम् । हावयति । अजुहवत् । जुह्वत् ब्राह्मण —'नाभ्यस्ताच्छतु.' इति नुम्निषेधः । जुह्वति ब्राह्मणकुलानि, जुह्वन्ति वा ब्राह्मणकुलानीत्यत्र 'वा नपुंसकस्य' इति जश्चसोर्नुम्बिकल्पः । जौह्वत् कृष्णमृग—'जुह्वत्कृष्णमृग' इति प्रज्ञादिपाठादण् । होता । होतारौ—'तृन्विधावृत्विक्षु चानुपसर्गस्य' इति तृन्, औणादिको वा । 'अप्तृन्' इत्यादिना सर्वनामस्थाने दीर्घः । हेतुर्भावकर्मणी हौत्रम्—उद्गात्रादित्वात्

यवादित्वाच्च अत्रणौ । क्षीरहोना—याजकादित्वात्समास । हान्यम्—‘ओरावश्यके’ इति ण्यत् । उह्—‘जुहोतेर्दोर्घश्च’ इति क्विपि दीर्घो द्वित्वं च । जुहौ इत्यादौ ‘ओ’ सुपि’ इति यण् । होमः—‘अर्तिस्तु’ इत्यादिना मन् । होत्रम्—‘ष्टृन्’ । हवि—‘अर्तिशुचि’ इत्यादिना इसि । हविषि हितं हविष्यम्—‘उगवाविभ्य’ इति यत् । होत्रा, ऋत्विजा वाचक—‘हुयामा’ इति खन् । ‘स्वभावतोऽय ऋत्विक्ष्वपि खीलङ्ग’ इति ‘होत्राभ्यश्च’ इत्यत्र हरदत्त । ‘अय प्रीणनार्थोऽपि’ इति भाष्य । तथा च ‘अग्निषु हूयमानेषु’ इति प्रयोगो दृश्यते । तर्प्यमाणेष्विति ह्यत्रार्थ ॥ १ ॥

२. जि भी भये । चोराद्विभेति । बिभित, बिभीत । बिभ्यति । बिभेति । बिभीथ बिभिथ । बिभीथ, बिभिथ । बिभेमि । बिभीव, बिभिव—‘भीत्रार्थानां भयहेतु’ इति भयहेतो कारकस्य अपादानत्वम् । ‘भियोऽन्यतरस्याम्’ इति ह्लादादौ ङिङिति सार्वधातुके वा इकार । व्यतिबिभीत इत्यादावात्मनेपदेऽप्ययमित्वविकल्प उदाहार्यं । व्यतिबिभ्यते इत्यत्र ‘आत्मनेपदेष्वनत’ इत्यद्भावे परिहृत्यापवाद विषयमुत्सर्गोऽभिनिविशते’ इति न्यायेन द्विर्वचनोत्तरकालमनेकाच्चात् ‘एरनेकाच इत्यपवादस्य यणो भावित्वात् पूर्वमियङ् न प्रवर्तते । यद्वा—अन्तरङ्गत्वात् ‘श्लो’ इति द्विर्वचने पश्चादद्भावे इति नैव इयङ् प्रसङ्ग । बिभाय । बिभ्यतु । बिभयिथ, बिभेथ । बिभ्यव—क्रादिनियमादिट् । थलिभारद्वाजनियमाद्विकल्प । बिभयाञ्चकार—‘भीही’ इत्यादिना पक्षे आम्प्रत्यय श्लुवद्भावे । भेता । भेष्यति । बिभेतु, बिभीतात् । बिभीताम् । बिभ्यतु । बिभीहि, बिभिहि, बिभितात् । बिभीतम् । बिभयानि । हेरपित्वात् ङित्वात् पक्षे इत्वम् । एव तातड्यन्येषु ङित्सु चोक्तम् । उत्तमे आटि गुणायौ । अबिभेत । अबिभीताम् । अबिभयु—यण बावित्वा परत्वात् जुसि गुण । अबिभे । अबिभीतम्, अबिमितम् । अबिमयम् । अबिभीव, अबिभिव । बिभीयात् । बिभीयाता ३, बिभीयाताम् । बिभीया । बिभीयाम्—पिद्वचनेष्वपि यासुटो ङित्वादित्वे बिभियात् इत्या उदाहर्यम् । आशिषि—मीयात् । मीयास्ताम् इत्यादि । आर्धधातु क्त्वाच्चात्रेत्वपक्ष । अभैषीत् । अभैष्टाम् । अभैषी । अभैषम्—सिचि वृद्धि । बिभीषति—‘इको झल्’ इति सन कित्वात् न गुण । बेभीयते । बेभेति । बेभीत, बेभित—प्रकृतिग्रहणन्यायेन ‘भियोऽन्यतरस्याम्’ इति वेत्वम् । भाषयते, अभीमपत । भीषयते, अभीषयत, अभीमषत मुण्ड—‘बिभेतेर्हेतुभये’ इति णावात्वे पुक् । अन्यदा ‘भियो हेतुभये षुक्’ । अत्र हि ई इतीकारप्रश्लेषणेन ईकारान्तस्य षुको विधानात् आत्वपक्षे स न भवति । ‘भीस्म्योर्हेतुभये’ इत्युभयत्र तड् । हेतुभयार्थः स्मयतावुक् । अहेतुभये तु कुञ्चिकयैर्न भाषयति, अभीमयद् इति वृद्धाद्यायौ । बिभ्यत् । भीषण.—नन्त्यादित्वात् ण्यन्ताल्ल्यु । भीत.—‘भीतः क्त’ इति वर्तमाने क्त । मयम्—अज्विधौ भयादीनामुपसङ्ख्यानम्, नपुंसके क्तादिनिवृत्त्यर्थम्’ इति क्ल्युटौ बाधित्वा अजेव भवति । पारायणे तु वासरूपेण क्तो दर्शितः, तदसत्;

क्त्युत्तमुन्वत्यर्थेषु वासरूपविधिप्रतिषेधात् । भी , भियौ—सम्पदादित्वात्किप् ।
 क्तिन्नपीष्यते—भीति । वृकेभ्यो भय वृकमयम्—‘पञ्चमी भयेन’ इति तत्पुरुष ।
 ‘भयभीतभीतिभीभिरिति वक्तव्यम्’ इति भीतादिभिरपि समासो नेय । भीरुः,
 भीलुक —‘भिञ्ज क्रुक्लुकनौ’ इति क्रुक्लुकनौ । भीरुः—‘क्षुक्लपि वक्तव्यम्’
 इति क्रुकन् । भीम , भीष्म —‘भियष्पृक्च’ इति मक्प्रत्यये पक्षे पुगागम ।
 ‘भीमादयोऽपादाने’ इत्यपादानेऽयं प्रत्यय । भयानक —आनकन् । ‘शीङ्भिय’
 इत्यानकन् । अयमपि भीमादि । भेक —‘इण्भी’ इति कन् ॥ २ ॥

३ ही लजायाम् । जिह्वेति इत्यादि बिभेतिवत् । जिह्वयति इत्यादावजादौ संयोग-
 पूर्वत्वाद्यणभावात् इयङ् विशेष । ह्येयति—‘अर्तिह्री’ इत्यादिना पुगागम । ‘पुगन्त’
 इति गुण । अजिह्विपत् । ह्री —सम्पदादित्वात्किवप् । ह्रीत , ह्रीण , ह्रीतवान्, ह्रीणवान्—
 ‘नुदविद’ इत्यादिना वा निष्ठान्तत्वे णत्वम् । ह्रीक , ह्रीक —ह्रिय कन्रश्च लो
 वा’ इति कनि रेफस्य वा लत्वम् । हृणीयते रुष्यतीत्यर्थ । ‘हृणीङ्’ इति
 कण्डवादिपाठात् स्वार्थे यक् ॥ ३ ॥

४ जुहोत्यादयोऽनुदात्ता परस्मैपदिनः ।

५ पू पालनपूरणयो ।

८ उदात्त परस्मैमाष । पिपर्ति । पिपृत् । पिपुरति । पिपर्षि । पिपर्मि—‘अर्ति-
 पिपत्योश्च’ इति श्लावभ्यासस्येत्वम् । ‘उदोष्प्यपूर्वस्य’ इत्युत्वं रपरमृकारस्यादि-
 वृद्धिगुणविषये, हलादौ ‘हलि च’ इति दीर्घ । गुणवृद्ध्योर्विषयेषु तु विप्रतिषेधेन ते
 भवत । पपार । पप्रतु । पप्रु । पपरिथ । पप्रथु । पप्र । पपार, पपर । पप्रिव—
 ‘ऋच्छत्यृताम्’ इति किति लिटि गुणापवादे ‘शूद्रा ह्रस्वो वा’ इति वा ह्रस्वे
 यणादेश । अन्यदा गुणे पपरतु । पपरु । पपरिथ । पपर । पपरिव इति । परिता,
 परीता । परिष्यति, परीष्यति—‘वृतो वा’ इत्यलिटीटो वा दीर्घ । पिपर्तु, पिपृतात् ।
 पिपृताम् । पिपुरतु । पिपृर्हि—हेरपित्वान् डित्वात्र गुण । पिपराणि । पिपराव -
 आटि गुण । अपिप । अपिपृताम् । अपिपरु —अत्रोत्वात्परत्वात् ‘जुसि च’ इति
 गुण । अपिप । अपिपृताम् । अपिपरम् । अपिपूर्व—गुणे ह्रड्यादिना तिस्योलोप ।
 पिपृतात् । पिपृताताम् । पिपृथा । पिपृथाम् । आशिषि पूयात्, पूयास्ताम्—यासुट
 कित्वाद्गुणाभाव । उत्वम् । अपारीत् । अपारिष्टाम् । अपारी । अपारिषम्—सिचि
 वृद्धि । ‘वृतो वा’ इतीटो दीर्घस्य ‘सिचि च परस्मैपदेषु’ इति निषेध । पिपृषति—
 ‘इट् सनि वा’ इति पक्षे इडागम । इडभावे ‘इको झल्’ इति सनः कित्त्वे
 उत्वम् । इटि तु तस्य पूर्ववद्दीर्घविकल्पे प्रकृतेश्च गुणे पिपरिषति, पिपरीषति इति ।
 पोपृथते । पापर्ति, पापरीति । पापृत् इत्यादि । अभ्यासस्योरदत्वह्लादिशेषयो,
 ‘दीर्घोऽकित’ इति दीर्घः । रुग्निग्रीकामभावस्तरतिवत् । पिपुरत्, पिपुरतौ—शता
 वार्यात् । अपोपरत् । निपृत्, निपृत्वान्—‘न ध्याख्यापृम्भृष्टिमदाम्’ इति

निष्ठानन्तविषेध । पूर्त्वा—‘श्र्यु किति’ इत्यनिद्वत्त्वम् । पू, पुरौ, पुर—‘भ्राजभास्’ इति क्तिप् । ‘उदोष्ठ्यपूर्वस्य’ इत्युत्वम् । ‘वो’ इत्यादिना उपधादीर्घः । अत्र वक्तव्यं पूर्वत्राप्युक्तम् । पुरुष—‘पुर कुषन्’ इति कुषन् । पौरुषेय वधो विकारस-
मूह कृतो ग्रन्थादिर्वा—‘सर्वपुरुषाभ्या णढञौ’ इति ढञ् । तथा च तत्र वाचिकम्—
‘पुरुषाद्वधविकारसमूहेन कृतेषु’ इति कृते तृतीया समर्थविभक्तिः, अन्यत्र तु षष्ठी ।
पुरुष प्रमाणमस्य पौरुषम् । पुरुषद्वयसम् । पुरुषद्वयम् । पुरुषमात्रम्—‘पुरुषहस्ति-
भ्यामण्व’ इत्यण्, द्वयसजादयश्च चशब्दात् । द्वौ पुरुषौ प्रमाणमस्या द्विपुरुषा,
द्विपुरुषा—अत्र प्रमाणे विहितस्य द्वयसजादे ‘प्रमाणे ल’ ‘द्विगोर्नित्यम्’ इति
लुक् । ‘तद्धितार्थ’ इति द्विगु ‘पुरुषात्प्रमाणेऽन्यतरस्याम्’ इति प्रमाणवाचिपुरुष-
शब्दान्तात् द्विगोस्तद्धितलुकि पक्षे डीबन्निषेधात् टाप् । राजपुरुषस्य भावकर्मणी
राजपौरुष्यम्—राजपुरुषात् ष्यञ्, अनुशक्तिकादित्वादुभयपदवृद्धिः । पुरुषान्
गच्छति पुरुषेषु वसति वा पुरुषत्रा—‘देवमनुष्यपुरुषपुरुषमर्त्यभ्यो द्वितीयासप्तम्योर्बहु-
लम्’ इति द्वितीयान्तात् सप्तम्यन्ताच्च स्वार्थे त्राप्रत्ययः । पुरु—‘पृभीधोव्यधि-
गुधिधृषिष्टिभ्यश्च’ इति कुप्रत्ययः । ‘उदोष्ठ्यपूर्वस्य’ इत्युत्वम् । पुरुत्रा—पूर्व-
वत् त्राप्रत्ययः । पूर्णम्—‘धापृवशि’ इत्यादिना नप्रत्ययः । पुरीष—‘शृपृभ्या
किञ्च’ इति षन्प्रत्ययः । पर्व ग्रन्थि—‘स्नामदि’ इत्यादिना वनिन् । परः, परषी—
‘अतिपृवपि’ इत्यादिना उंसि । परुष—‘नहिकलिहनिपृवस्यतिभ्य उषच्’
इत्युषच् । ‘ह्रस्वान्तोऽयं धातु’ इति वर्धमानकाशयपाभरणपुरुषकाराः । स्वामी तु
‘दीर्घान्तं पठित्वा’ ‘ह्रस्वान्तं केचित्’ इति । आत्रेयमैत्रैथौ तु ह्रस्वान्तं पठित्वा
‘दीर्घान्तकमेके’ इति । अत्रोदाहरणानि—पिपतिं । पिपृत् । पिप्रति । पिपिर्षि ।
पिपिर्षि । पपार । पप्रतु । पपर्थ—‘ऋतो भारद्वाजस्य’ इति नेट् । पिप्रिव—क्रादिनि-
मादिट् । पर्ता । परिष्यति—‘ऋद्धनो. स्ये’ इतीट् । पिपतुं । पिपृहि । पिपराणि ।
अपिप । अपिपृताम् । अपिपर—जुप्ति गुणः । अपिप । अपिपरम् । अपिपृव ।
पिप्रियात् । पिप्रियाताम् । आशिपि प्रियात्, प्रियास्ताम्—‘रिड् शयग्लिङ्क्षु’
इति रिडादेशः । अपार्षीत् । अपार्ष्टाम् इत्यादि । वृत्तिकारस्य तु दीर्घान्त
एवेष्ट । यदाह ‘शृदू प्रा ह्रस्वो वा’ इत्यत्र—‘केचिदेतत्सूत्रं प्रत्याचक्षते । आ
पाके, द्रा कुत्साया गतौ, प्रा पूरणे इत्येषामनेकार्था धातव इति शृदूप्रामर्थे
वर्तमानानां विशश्रतुर्त्यादीनि रूपाणि साधयन्ति । तथा सति विशुश्रुवान् इति
क्वसावेतद्रूपं न स्यात्’ इति । यदि ह्रस्वान्तस्यात्प्रतिना प्रत्याख्यानं पिपृवानिति
प्रयोजनकथनं चानुपपन्नं स्यात् । तथा वृत्तिन्यासपदमञ्जरीप्रदीपकारादयोऽपि । किञ्च
अपाणिनीयश्च ह्रस्वान्तः । यदि हि स्यात्, किं ह्रस्वविकल्पेन । यत्त्रैय्यादिकाद्
दीर्घान्तरूपाणि अस्माच्च ह्रस्वान्तरूपाणि भविष्यन्ति । एवं च ‘तं पिपृतं रोदसी’
‘पाहि माग्ने पिपृहि’ इत्यादयश्छान्दसा द्रष्टव्याः । अदन्तमृदन्तमिति सेडण्यं

दीर्घान्ति' परस्मैपद्यनुरोधेन पठित । अयं क्रयादावपि । 'पृ गतौ' इति स्वामी ।
'पृञ् व्यायामे' तुदादौ । पृ 'पूरणे' इति चुरादौ ॥ ४ ॥

७. डुभृञ् धारणपोषणयो ।

८ अनुदात्त उभयतोमाष । बिभ्रति । बिभृत । बिभ्रति । बिभषि । बिभर्मि—
'भृत्रामित्' इति श्लावभ्यासस्येत्वम् । बभार । बभ्रतु । बभ्रु । बभर्थ—क्रादि-
नियमादनिदृत्वम् । बभृव । बिभराञ्कार—'भीह्रीभृहुवाम्' इत्याम्प्रत्यय, श्लुव-
द्भावाद् द्विवचनमित्त्वं च । भर्ता । भरिष्यति । बिभर्तु, बिभृतात् । बिभृताम् ।
बिभ्रतु । बिभृहि । बिभराणि । अबिम । अबिभृताम् । अबिभरु,—'जुसि च' इति
गुणः । अबिम । अबिभृतम् । अबिभरम् । बिभृयात् । बिभृयाताम् । आशिषि—
भ्रियात् । भ्रियास्ताम् । भ्रियासु । अमार्षात् । अमार्षाम् । अमार्षा । अमार्षम् ।
अभार्ष्व । बिभृते । बिभ्राते । बिभ्रते । बिभृषे । बिभृध्वे । बिभ्रे । बिभृवहे । बिभरा-
ञ्चक्रे । भर्ता । भरिष्यते । बिभृताम् । बिभृष्व । बिभरै । अबिभृत । अबिभ्राताम् ।
अबिभ्रत । अबिभृथा । अबिभ्रि । अबिभृवहि । बिभ्रीत । बिभ्रीयाताम् । बिभ्रीया ।
बिभ्रीय । बिभ्रिवहि । आशिषि भृषीष्ट । भृषीयास्ताम्—'उञ्च' इत्यात्मनेपदे
लिङ्सिचोर्ज्ञलाद्यो. कित्वादगुणत्वम् । अभृत । अभृषाताम् । अभृथा । अभृद्वम् ।
अभृषि—'ह्रस्वादङ्गात्' इति झलि सिचो लोप । बिभ्रत् । बिभ्राण । बुभूर्षति,
बुभूर्षते—इको झल्' इति सन कित्वात् 'अञ्जन' इति दीर्घ, 'उदोष्ठ्य'
इत्युत्वम् । 'सनीवन्त' इतीङ्विकल्पोऽस्य न भवति, तत्र भरेति शपा निर्देशात् ।
भृन्निमम्—ङ्वित वित्र, 'वत्रेर्मन्तित्यम्' । द्रमिडास्तु ढ्वितं पठित्वा 'ढ्वितोऽयुच्'
इति अयुचमुदाहरन्ति—भरथु इति । शेष भरतिवत् ॥ ५ ॥

९. माङ् माने शब्दे च ।

१०. अनुदात्त आत्मनेपदी । मिमीते । मिमाते । मिमते । मिमीषे । मिमाथे ।
मिमीध्वे । मिमे । मिमोवहे—भृत्रादित्वाच्छ्लावभ्यासस्येत्वम् । ह्लादौ विङति
सार्वधातुके 'ई हल्यघो' इतीत्वमभ्यस्तस्य । अजादौ तु 'श्नाभ्यस्तयो' इत्या-
ल्लोप । प्रणिमिमीते—'नेर्गद' इत्यादिना णत्वम् । ममे । ममाते । ममिरे ।
ममिषे । ममाथे । ममिध्वे । ममे । ममिवहे—क्रादिनियमादिट् । 'आतो लोप इटि
च' इत्याकारलोप । माता । मास्यते । मिमीताम् । मिमाताम् । मिमताम् ।
मिमीष्व । मिमै । अमिमीत । अमिमाताम् । अमिमत । अमिमीथा । अमिमाथाम् ।
अमिमिध्वम् । अमिमि । अमिमिवहि । मिमीत । मिमीयाताम् । मिमीथा । मिमीथ ।
आशिषि—मासीष्ट । मासीयास्ताम् । अमास्त । अमासाताम् । अमासत । अमास्था ।
अमाध्वम् । अमासि । अमास्वहि । मित्सते—'सर्निमीमा' इत्यच इस् । 'सस्यार्ध-
धातुके' इति तत्वम् । 'अत्र लोप' इत्यभ्यासलोप । मेमीषते—'धुमास्था' इतीत्वे
द्विवचनेऽभ्यासस्य गुणः । मामाति, मामेति । मामीत । मामेति । माफ्यति ।

अमीमपत् । मित्वा । मित । मितवान् । मिति —‘द्यतिस्त्यतिमा’ इतीत्वम् । प्रमाय—‘न ल्यपि’ इति ‘घुमास्था’ इतीत्वस्य निषेध । मेयम्—‘अचो यत्’, ‘ईद्यति’ इतीत्वे गुणः । मीयतेऽनेनेति पाय्यम्—‘पाय्यसान्नाय्य’ इत्यादिना मानेऽभिधेये ण्यदादिपत्वं च निपात्यते । ‘आतो युक्’ इति युक् । मिमीते इति माय —‘श्याद्ध’ इत्यादिना णे युक् । माया—टाप् । मायी, मायिह, मायावी—मातौ मत्वर्थे व्युत्पादितम् । वान्यमाय —‘ह्वावामश्च’ इति कर्मण्यण्, कस्यापवाद । प्रमिमीत इति प्रम —‘आतश्चोपसर्गे’ इति क । प्रमा—स्त्रियाम् ‘आतश्चोपसर्गे’ इत्यङ् । प्रमिति —बाहुलकात् क्तिन् । वातप्रमी वातमृग -- वातप्रमी’ इति वातोपपदात् प्रपूर्वादस्मादीकारप्रत्यये आल्लोपे च निपात्यते । अजादौ यणादेशे वातप्रम्यौ इत्यादि । सप्तम्येकवचने तु यण परत्वात्सवर्णदीर्घे वातप्रमी इति भवति । अन्ये तु ‘अन्येभ्योऽपि दृश्यते’ इति किपि ‘घुमास्था’ इतीत्वे व्युत्पादयन्ति । ‘ईत्वमवकारादौ’ इति च भाष्ये न स्थितम् । तन्मते अजादौ ‘एरनेकाच’ इति यण् । तत्र त्वयं विशेषः, सप्तम्येकवचने यण् परत्वात्सवर्णदीर्घं बाधत इति वातप्रम्योति भवति । उणादिवृत्तौ तु मिनोतेरीकारप्रत्यये व्युत्पाद्यते । मेरु —‘मापोरुरी च’ इति रुप्रत्यये ईकारे चान्तादेशे गुण ॥ ६ ॥

११ ओ हाङ् गतौ ।

१२. अनुदात्त आत्मनेमाष । जिहीते । जिहाते । जिहते । जिहीषे । जिहीध्वे । जिहे । जिहिह्वे । जहे । हाता । हास्यते । जिहीताम् । जिहाताम् । अजिहीत । अजिहाताम् । अजिहत । जिहीत । जिहीयाताम् । आशिषि—हामीष्ट । हासीयास्ताम् । अहास्त । अहासाताम् इत्यादि माङ्वत् । जिहासते । जाहायते—‘घुमास्था’ इतीत्वे जहातीति निर्देशादस्याग्रह । अत एव ‘जहातेश्च क्त्वि’ इति हिभावोऽपि नेति हात्वा इति भवति । हापयति । अजीहपत् । हान , हानवान्—‘ओदितश्च’ इति निष्ठा-नत्वम् । जिहीते भावानिति हायन संवत्सर--‘हश्च ब्रीहिकालयो.’ इति ण्युट् । एको हायनोऽस्या एकहायनी, त्रिहायणी, चतुर्हायणी—‘दामहायनान्ताच्च’ इति सङ्ख्यादेर्दामहायनान्ताच्च बहुब्रीहे स्त्रिया डीप्, ‘त्रिचतुर्भ्यां हायनस्य’ इति णत्वम् । असंज्ञात्वाद् न ‘पूर्वपदात्संज्ञायाम्’ इति णत्वप्राप्ति । एते च डीङ्णत्वे वयस्येव स्मर्येते, तेनेह न भवत —एकहायना शाला, त्रिहायना, चतुर्हायना इति । हानि.—‘ग्लाम्लाज्याहाभ्यो नि’ इति निप्रत्यय । भृञादयस्त्रयो गताः ॥ ७ ॥

१३. ओ हाक् त्यागे ।

१४. अनुदात्त परस्मैपदी । ककारो ‘हश्च ब्रीहि’ इत्यत्र पूर्वस्यास्य च सामान्य ग्रहणार्थः । अन्यथा एकानुबन्धकत्वाद् अस्यैव ग्रहस्यात् । जहाति । जहित , जहीत । जहाति । जहासि । जहिथ , जहीथ । जहामि । जहिच , जहीव । जहिम , जहामः—‘जहातेश्च’ इति ह्लावो विङिति सार्वधातुके इत्वमीत्व च । अजादौ

‘श्नाभ्यस्तयो’ इत्याल्लोप । जहौ । जहतु । जहु । जहाथ, जहिथ । जह । जहौ । जहिव—क्रादिनियमादिट् । थलि भारद्वाजनियमाद्विकल्प । ‘आत औ णल’ ‘आतो लोप इटि च’ । हाता । हास्यति । जहातु, जहितात् । जहिताम्, जहीताम् । जहतु । जहिहि, जहीहि, जहाहि । जहानि । जहाव—पूर्ववदित्वमीत्व च । अजा दावालोपश्च । हौ ‘आ च हौ’ इत्यात्व च । अजहात् । अजहिताम्, अजहीताम् । अजहु । अजहा । अजहास्—‘सिजभ्यस्त’ इति नित्यं ज्ञेर्जुस् । ‘लङ्शशाकटायनस्य’ इत्याकारान्तलक्षणो जुस्विकल्पस्तु न भवति, परत्वात् ‘श्नाभ्यस्तयोरात्’ इत्याल्लोपे अकारान्तत्वस्यैवाभावात्, ‘ई हल्यघो’ इतीत्वं तु जुस्भावे कृते हलादित्वं पर्यवपत्स्यत इति न भवति । एवमदरिद्रुरित्यत्रापि । जह्यात् । जह्याताम् । जह्यु । जह्या । जज्म । जह्याव—‘लोपो यि’ इति यकारादौ सार्वधातुके जहाते राल्लोप । आशिपि हेयात्, हेयास्ताम्—‘एलिङि’ इत्येकार ‘धुमास्था’ इतीत्वापवाद । अहार्मात् । अहासिष्टास् । अहासः । अहासिष्टम् । अहासिषम्—सगिटौ । जह्यासति । जेहीयते—परत्वात् ‘धुमास्था’ इतीत्वे द्विवचनम् । जाहीन्ति, जाहंति । जाहोत—‘ई हल्यघो’ इति नित्यमीत्वम् । ‘जहातेश्च’ इति श्तिपा निर्देशाद् इत्वं तु न भवति । अत एव ‘आ च हौ’ इत्यात्वम्, ईत्वम्, ‘लोपो यि’ इत्यालोपश्च न भवन्ति । तेन ‘ई हल्यघो’ इतीत्वे जाहीहि, जाहीयात् इति भवत । आशीलङ्स्तु आर्धधातुकत्वादपि ‘जहातेश्च’ इतीत्वमीत्वं च न भवति । अत एव ‘ई हल्यघो’ इति नित्यमीत्वम् ‘लोपो यि’ इत्यालोपश्च न भवति । ‘धुमास्था’ इतीत्वम्, ‘एलिङि’ इत्येत्वं च श्तिपा निर्देशान्न भवति, तेन जाहायात् इति भवति । अत्र धातो कित्त्वमाश्रित्य ‘दीर्घोऽकित’ इत्यभ्यासस्य दीर्घनिषेधो न भवति, तत्राकित इत्यनेनाभ्यासस्य विशेषणात् । स्पष्टं चैतद् वृत्तिन्यासपदमञ्जरीदिषु । हापयति । अजीहपत् । हित्वा—‘जहातेश्च क्तिव’ इति हिभाव । होन, हीनवान्—ओदित्वान्निष्ठानत्वम् । विहाथ—‘न ल्यपि’ इतीत्वनिषेध । जहात्युदकमिति कृत्वा हायना ब्रीहय—‘हश्च ब्रीहिकालयो’ इति ण्युट् । हानि—‘ग्लाम्ला’ इत्यादिना स्त्रिया पूर्ववन्ति । शर्धञ्जहा माषा., शर्धोऽपानशब्द—‘वातशुनीतिलशर्धेण्वजधेटुदजहातिभ्य उपसङ्ख्यानम्’ इति खशि, शपि, श्लौ, द्विवचने ‘श्नाभ्यस्तयो’ इत्यालोप, उपपदस्य मुमागम । पूर्वापहाणा, अपरापहाणा पूर्वानपराश्च जहातीत्यर्थ—अजादिपाठादृप्, कर्तरि ल्युट्, णत्वं च । ‘सम्प्रहणेत्यपि कचित्पठन्ति’ इति आत्रेय । जहक कालपुरुषस्त्यागी च—‘जहातेर्दे च’ इति क्तिन् द्वित्वम् । अहरत्र—‘नञि जहाते’ इति कनिन्याकारलोपः । अहन्तित्यधिकृत्य ‘रोऽसुपि’ इति नकारस्य रेफादेश । अत्र ‘स्वमोनं पुंसकात्’ इति सोर्लुका लुप्तत्वात् प्रत्ययलक्षणेन न सुप्परत्वम् । अहोभ्याम् इत्यादौ ‘अहम्’ इत्यहं पदस्य रुत्वे तस्य ‘हशि च’ इत्युत्वम् । रत्वस्य ‘असुपि’ इति

निषेधात्, 'अहन्' इत्येतदर्थत्सुप्परविषय भवति । ननु रत्वस्त्वयो पूर्वत्रासिद्धत्वाद् नलोपस्स्यात्, न चानयोरनवकाशत्वम्, कृतेऽपि नलोपे एकदेशविकृतन्यायेन अवशिष्टस्यावकाशत्वात्, किञ्च हे अह इत्यत्र 'वानपुंसकानाम्' इति नलोपाभावपक्षे रत्व सावकाशम्, तथा स्त्वमपि हे दीर्घो निदायेत्यत्र, अत्र हि पुंलिङ्गत्वाद्धलङ्घादिना सोलोपे प्रत्ययलक्षणेन अस्ति सुप्परत्वम्, न डिसम्बुद्धयो' इति नलोपश्च निषिध्यते ? सत्यम्, 'रुविपौ षष्ठ्या निदप्रव्य प्रमान्तस्य निर्देशाद् अहान्त्यावर्तते, तत्रैकेन नलोपाभावात् तदेव रूपमन्वाख्यायते, अपरेण तु रु' इति वृत्तौ समाधिरुक्त । अह्ना समूहं क्रतु अहीन — अत्राहश्शब्दोऽहर्मित कर्मवचन, 'अह्ना ख क्रतौ' इति ख । 'अह्नाष्टखोरेव' इति टिलोप । अक्रतौ आह्ना इति सामान्योऽणोव । द्वाभ्यामहोभ्या निर्वृत्त द्वयहीन, द्वैयद्विक्र — 'रात्र्यह सवत्सराच्च' इति द्विगोर्वा ख, अन्यदा प्राग्दीव्यतीयष्टम् । 'अह्नाष्टखोरेव' इति नियमादिलोपाभावे 'अल्लोपोऽन' इत्यल्लोप । अहपति — 'अहरादीना पत्यादिषु' इति रेफस्य वा रेफ । अन्यदा विसर्जनीयेष्वानीयौ । अह्नो रूपम् अह्नोरूपम् । अहश्च रात्रिश्च अहोरात्रम् । अहोरथम् — 'अह्नो रुविधौ रूपरात्रिरथन्तरेषूपसङ्गचानम्' इति रेफापवादो रु । 'हृशि च' इत्युत्वम् । 'इदं च समासे चासमासे च' इति ररिच । एव हि रात्रीतीकारान्तपाठोऽर्थवात् । तेन 'गतमहोरूपं पश्य रात्रिरागता रथन्तरगाय' इति वाक्येऽपि रुर्भवति । परमाह — 'सन्महत्' इति समास । 'राजाह' इति टचि टिलोप ॥ द्वयोरह्नोर्भवो द्वयह्न — 'तद्धितार्थ' इति द्विगु, 'कालात्' इति विहितस्य ठत्र 'द्विगोर्लुङनपत्ये' इति लुक् । द्वे अही जातस्य द्वयह्नजात — 'काला परिमाणिना' इति समास । स च त्रिपदस्यापीष्यते । तथा च 'तद्धितार्थ' इत्यत्र वार्त्तिकम् — 'उत्तरपदेन परिमाणिना द्विगोस्समासवचनम्' इति । द्विगोर्निष्पत्त्य इत्यर्थः । त्रयाणां समासे हि 'तद्धितार्थ' इत्युत्तरपदे पूर्वयोस्समासे 'सङ्ख्यापूर्व' इति द्विगुत्वे 'द्विगुश्च' इति तत्पुरुषो भवति । अह्नो निर्गतं निरह — प्रादिसमास । अह, पूर्वभाग पूर्वाह्न, 'पूर्वापर' इत्येकदेशिसमासः । सङ्ख्याताह्न — विशेषणसमास, 'अह्नोऽह्ना एतेभ्य' इति टचि परभूतेऽह्नोऽह्नादेशः । 'एतेभ्य' इति सङ्ख्याव्याहारादिसूत्रोपात्ता परामृश्यन्ते । तत्राहश्शब्दात्परोऽहश्शब्दो न सम्भवति । एकपुण्याभ्या त्वह्न 'उत्तमैकाभ्याम्' इत्यह्नादेशनिषेधाद् एकाह पुण्याहम् इति टजेव । उत्तमशब्दोऽहरादिसूत्रोपात्तान्त्यवचन' । तत्र 'पुण्यशब्दे एवोच्चार्ये उत्तमशब्दोच्चारणमुपोत्तमस्यापि ग्रहणार्थमिति सङ्ख्यातशब्दात्परस्य अहश्शब्दस्याह्नादेशो न इति केचिद्वर्णयन्ति' इति वृत्ताबुक्त्वा । द्वयोरह्नोस्समाहारो द्वयह्न इत्यत्र 'न सङ्ख्यादेस्समाहारे' इत्यह्नादेशाभावः । एवं च द्वयह्नो जातस्येति व्युत्पत्त्या द्वयह्नजात इत्यपि भवति । 'अयमह्नादेशश्चि परभूत' इति वृत्ताबुक्त्वात् यत्र बहुव्रीह्यादौ स नास्ति तत्राह्ना-

देशोऽपि नास्ति सङ्ख्यातामहोऽस्य सङ्ख्याताह पुरुष इति । कथं सायाह इति, यत् पूर्वादिषु सायशब्दस्यापाठाद् एकदेशिसमास एव नास्ति ? नैष दोषः, 'सङ्ख्याविसाग्यपूर्वस्याहन्नन्यतरस्या डौ' इत्येभ्य परस्याहस्य सप्तम्येकवचनेऽहनादेशविकल्पविधानात् सर्वेणैकदेशेनाह समासविज्ञानात् । एवं च मध्याह्न इत्यपि भवति । 'इदं च ज्ञापनं रात्रेरप्युपलक्षणम्' इति व्याख्यातार । 'अहोऽदन्तात्' इत्यकारान्तपूर्वपदस्थान्निमित्तात्परत्वेऽहो नकारस्य णत्वम् । अहान्ता 'रात्रा ह्याहा पुसि' इति पुंलिङ्गा । पुण्याहम्, सुदिनाहम् इत्यत्र तु 'पुण्यसुदिनाभ्यामह' इति नपुंसकत्वम् । सुदिनशब्द प्रशस्तवचन । प्राह्, अह प्रगतत्वम्—'तिष्ठद्गु-प्रभृतीनि च' इत्यव्ययीभावत्वादव्ययत्वं नपुंसकत्व च । अत्रैव पाठादहोदेशोऽपि । दीर्घमहो यस्या शरदि दीर्घाह्नी शरत्—'बह्नादिभ्यश्च' इति डीष् । युच्चा दित्वात् 'प्रातिपदिकान्त' इति णत्वनिषेध । यद्यपि बह्नादिष्वह्निति पठ्यते, तथापि केवलस्य स्त्रीत्वायोगात्तदन्तस्य ग्रहणम् । डीषभावे 'अनो बहुव्रीहे' 'डाबुभाभ्यामन्यतरस्याम्' इति डाब्डीपौ तत्प्रतिषेधश्च भवति—दीर्घाह्ना, दीर्घाह्नी, दीर्घाह्ना इति । डीष्डीपोस्वरे विशेष । सार्थाद्धीन्—'अपादाने चाहीयरुहो' इति तसिनिषेध । हीयेति विकृतिनिर्देशो जहातेर्निवृत्त्यर्थः, न तु हीयतिरूपस्य विवक्षणार्थः । 'मन्त्रो हीनस्स्वरतो वर्णतो वा' इत्यत्र तु 'हीयमानपापयोगाच्च' इति हीयमानेन पापेन च युक्तादकर्तृवृत्तीयान्ताद्वा तसि विधानात्तसि । अत्र विवक्षितार्थाद्धीयमानेन मन्त्रेण स्वरवर्णौ हेतुतया युज्येते । कैयटे तु पस्पशायाश्च—'आद्यादित्वात्तसि' इति । सार्थाद्धीयते देवदत्तः, हीन इत्यादौ लकारादौ विवदन्ते—तत्र 'अपादाने चाहीयरुहो' इत्यत्र न्यासे 'देवदत्तस्य कर्तुरीप्सिततमत्वाभावेऽपि कर्मसंज्ञाया कर्तृग्रहणस्य स्वातन्त्र्योपलक्षणार्थत्वाद् हानक्रियाया स्वतन्त्रस्य अपादानस्येप्सिततमत्वात् कर्मणि लकारादयः' इति प्रपञ्चेन समर्थितम् । सम्प्रदानसूत्रे कैयटेऽप्येवमुक्तम् । इन्दुरपि 'स्वयमेव हीयत इति प्रतीते कर्मकर्तरि लकारोऽस्तु' इत्याशङ्क्य 'जहाते कर्तृस्थक्रियत्वात् कर्मण्येव लकार' इति । हरदत्तस्तु न्यासमतमुक्त्वा—'यद्येवम्, माषेष्वश्वं बध्नातीत्यत्र कर्मणोऽप्यश्वस्य वस्तुतो यद्वक्षणे स्वातन्त्र्यं तदाश्रया कर्मसंज्ञा प्राप्नोति, तस्मात्कर्मकर्तृयत्र लकार' इति । उपपादितं च 'इह जहातिरपगमनार्थः, सा च क्षुद्रपघातादिना देवदत्तस्यापगमे तत्समर्थाचरणम् । यदा तु क्षुधादिना स्वयमेवोपगच्छति तदा कर्मकर्तृत्वम्' इति । 'पुन कुत इत्यपेक्षाया पश्चात्स्वार्थे सम्बन्धः' इति चोक्तम् ॥८॥

१५ डुदान् दाने ।

१६ उभयतोमाषोऽनुदात्तः । पणिददाति । दत्तः । ददति । ददासि । दत्थ । दत्थ । ददामि । दद्व.—'श्नाभ्यस्तयो' इत्याल्लोप । किङ्कितं सार्वधातुके 'ई हल्यघो' इत्यभ्यस्ताकारस्य विधीयमानमीत्व तत्रैव 'अघो' इति प्रतिषेधान्न प्रसजति ।

‘नेर्गद’ इति णत्वम् । ददौ । ददतु । ददु । ददाथ, ददित् । दद । ददौ । ददिव—
 क्रादिनियमादिट् । थलि भाद्राजनियमाद्विकल्पः । ‘आत औ णलः’, ‘आतो
 लोप इटि च’ । दाता । दास्यति । ददातु दत्तात् । दत्ताम् । ददतु । देहि । ददानि ।
 दत्तात् त्वम् इत्यत्र ‘ध्वसोरेद्धौ’ इत्यस्मात्परत्वात् तातडि पुनर्न तस्य प्रवृत्तिः
 सकृदतिपरिभाषया । अददात् । अदत्ताम् । अददु —‘सिजभ्यस्त’ इति नित्यं
 जुस् । अददा । अददाम् । अदद्व । दद्यात् । दद्याताम् । दद्या । दद्याम् । दद्याव ।
 आशिषि—देयात् । देयास्ताम्—घुत्वाद् ‘एलिङि’ इत्येत्वम् । अदात् । अदाताम् ।
 अदु,—‘आत’ इति झेर्जुसि पररूपम् । अदा । अदाम् । अदाव—‘गातिस्था’
 इति सिचो लुक् । दत्ते । ददाते । ददते । दत्से । दध्वे । ददे । दद्वहे । ददे ।
 ददाते । दन्धिषे । दाता । दास्यते । दत्ताम् । ददाताम् । दत्स्व । दध्वम् । ददै ।
 ददावहे । अदत्त । अददाताम् । अददत् । अदत्था । अददि । अदद्वहि । ददीत् ।
 ददीयाताम् । ददीथा । ददीय । आशिषि दासोष्ट—आधधातुकत्वेऽपि अकित्वा-
 देत्वं न भवति । ‘श्नाभ्यस्तयोः’ इत्याल्लोपस्तु अनभ्यस्तत्वादपि न भवति ।
 अदित । अदिषाताम् । अदिथा । अदिषि —‘स्थाध्वोरिच्च’ इत्यात्मनेपदपरस्य
 सिच कित्त्व धातोश्चेत्वम् । झलि ‘ह्रस्वादङ्गात्’ इति सिज्जलोप । सन्नि-
 पातपरिभाषाभाव प्रागेवोक्त । आदत्ते—‘आडो दोऽनास्यविहरणे’ इत्य-
 कर्त्रभिप्रायेऽपि तड् । ‘आड’ इति निर्देशाद् अडितो वाक्यस्मरणविस्मयात्
 परस्य न तड् इति केचित् । ‘अनास्यविहरणे’ इति पर्युदास ‘स्वाङ्ग-
 कर्मकाच्च’ इति वक्तव्यात्स्वाङ्गकर्मकविषय इति व्याददते पिपीलिका पतङ्गस्य
 मुखम्—इत्यत्रापि तडेव । स्वाङ्गकर्मकत्वे तु—स्वमुख व्याददाति, व्यादत्ते इत्यु-
 भयमपि यथायोगं भवति । सुधाकरस्तु “आडो द’ इति योगविभागादनास्यविह-
 रणे इत्यनेन व्यवहितापि प्राप्ति पराणुद्यते । एवमेव चान्द्रा प्रतिपेदिरे” इति
 डित्त्वनिमित्तमपि तडमत्र नेच्छति । आत्रेयस्तु ‘कर्त्रभिप्राये तडेव’ इति । अयं
 च योगविभागो भाष्ये न दृश्यते । किञ्च “आडो दोऽनास्य’ इत्येवास्ये धातो-
 र्वृत्त्यसम्भवात् तत्समवायिन्या विहरणक्रियाया वर्तमानात्तड्निषेधे सिद्धे पुनर्वि-
 हरणग्रहण विपादिका व्याददातीत्यादावास्यविहरणसमानक्रियादपि प्रतिषेधार्थं ”
 इति भाष्ये उक्तम् । तत्रैव कैयटपदमञ्जरी ‘आस्य इत्युच्यमाने तत्समवायि क्रियाभानं
 लभ्यते न विहरणमेवेति स्वयं मुखमादत्ते इत्यत्रापि ग्रहणस्य मुखममवायित्वात्
 प्रतिषेधस्त्यात्’ इति दोषमुद्भाव्य “अनास्य’ इत्यास्यपर्युदासत्वाद् ग्रहणस्य च
 ग्राह्यग्रहीवृत्तिविषयत्वादानास्यक्रियत्वान्न दोष ” इति परिहृतम् । प्रसज्यप्रतिषेधे
 ह्यास्यसमवायित्वाश्रयेण प्रतिषेधेन भाव्यत्वाद् दोष एव स्यादिति भाष्यकृतोऽप्यय-
 मनभिमतः प्रतीयते । किञ्च स्वं मुखमादत्त इति तड् न स्यादिति दोषापादानम-
 प्ययुक्तं स्यात् । दिस्सति, दिस्सते—‘सनि मीमा’ इतीस्भावे ‘अत्र लोपः’ इत्यभ्यास-

लोप । 'सस्यार्धधातुके' इति तत्त्वम् । देदीयते—ईत्वे द्विवचनम् । दादेति, दादाति । दत्त —'विडति 'श्नाभ्यस्तयो' इत्याल्लोप । दापयति । अदीदपत् । दद —'ददाति-दधात्योर्विभाषा' इति कर्तरि शो शप्' श्लु । शाभावे 'श्याद्वचध' इति णे युकि दाय । 'तदहम्' इति निर्देशात् कचित्कृद्योगे द्वितीया भवतीति 'दायैरामोद-मुत्तमम्' ^१ इति भट्टिप्रयोग निर्वहन्ति । दीयत इति दाय —घञ् । तमादत्त इति दाय्याद —भूलविभुजादित्वात् क । गवा दाय्याद, गोषु दाय्याद —'स्वामीश्वर' इति षष्ठीसप्तम्यौ । दाय्यादेनादीयमान दाय्याद्यम्—ब्राह्मणादित्वात् घ्यञ् । तत्र हि कर्मग्रहणेन साधनकर्मापि गृह्यते । आदि —'उपसर्गे घो कि' इति कि । आदौ भवम् आदिमम्—आदेश्च इत्युपसङ्गचानाद् मप्रत्यय । आद्य —दिगादित्वाद्यत् । आदित —'आद्यादिभ्य उपसङ्गचानम्' इति सार्वविभक्तिकस्तसि । दन्निमम्—'ङ्वित क्त्रि' 'क्त्रेर्मित्यम्' अन्येषु साधारणेषु कृत्सु दाण इव रूप नेयम् । तथा घुसंज्ञाकार्यमपि । दाण् दाने, देङ् रक्षणे, दैप् शोधने—त्रयं भूवादौ, दाप् लवने इत्यदादौ ॥ ९ ॥

१७ डुधाञ् वारणपोषणयो ।

१८ अनुदात्त उभयपदी । दानेऽप्येके । दधाति । धत्त । दधति । दधासि । धत्थ । दधामि । दध्व —'श्नाभ्यस्तयो' इत्याल्लोपे 'दधस्तथोश्च' इति तकार-थकारसकारेषु ध्वे च परेषु बशस्स्थाने भण्विधानाद् दकारस्य धकार । अत एव भण्भाववचनसामर्थ्याद् आल्लोपस्य न स्थानिवत्त्वम् । परस्य 'खरि च' इति चत्वम् । अत्रापि 'पूर्वत्रासिद्धीयमद्विवचने' इति वा, 'चत्वर्विधिं प्रति' इति इति वाल्लोपस्य न स्थानिवत्त्वम् । 'सम्पद्विनिमयेनौभौ दधतुर्भुवनद्वयम्' ^२ इत्यत्र 'प्रतिषेधे हसादीनाम्' इति कर्मव्यतीहारनिमित्तं तद् नेति केचित्, तदयुक्तम्, तत्रादिशब्देन शब्दनक्रियाणामेव ग्रहणात् । इह तु सम्पदो विनिमयो न धात्वर्थस्येति तस्य व्यतीहाराभावात्तडो नैव प्रसङ्गः । दधातु, धत्तात् । धत्ताम् । धेहि । दधानि । अदधात् । अधत्ताम् । अदधु । अदधा । अदधाम् । अदध्व । दध्यात् । दध्या । दध्याम् । आशिषि—धेयात् । धेयास्ताम्—'एलिङि' इत्येत्वम् । अधात् । अधा । अधाम्—'गातिस्था' इति सिचो लुक् । धत्ते । दधाते । दधते । धत्से । धध्वे । दधे । दध्वहे । दधे । दधाते । दधिषे । दधे । धाता । धास्यते । धत्ताम् । धत्स्व । दध्वम् । एकदेशविकृतत्वादयमपि ध्वशब्दः । दधै । दधावहै । अधत्त । अधत्था । अदधि । अदध्वहि । दधीत । आशिषि—धासीष्ट । अधित । अधिषाताम् । अधिषत । अधिषा । अधिषि—'स्थाध्वोरिच्च' इति सिचः कित्त्वमित्त्वं च । धित्सति, धित्सते । देधीयते । दाधेति, दाधाति । धात्त —ददातिवत्प्रक्रिया ।

धापयते, धापयति । प्रणिदधाति—‘नेगंद’ इति णत्वम् । धीय्यत इति धाव्या—
‘पाय्यसन्नाय्य’ इत्यादिना प्यति सामिधेन्या निपात्यते । अन्यत्र यतीत्वे धेप्रम् ।
प्रथ.—‘आतश्चोपसर्गे’ इति क । दधातीति दध—‘ददातिदधात्योर्विभाषा’
इति शे शप् । अन्यदा ‘श्याद्व्यध’ इति ण—धाय । हित्वा । हिन । हतवान् ।
हित्रिमम्—‘ड्वित क्त्रि’, ‘क्त्रेर्मन्तित्यम्’, ‘दधातेर्हि’ इति तकारादौ किति
ह्यादेशः । प्रथय इत्यत्र ‘अन्तरङ्गानपि विधीन् बहिरङ्गो ल्यबभावते’ इति पूर्वमेव
ल्यपि पश्चात्तादिकितोऽभावाद् न हिरादेशः । ‘न ल्यपि’ इतीत्व निषिध्यते ।
दधातेरिति तिपा निर्देशाद् दाधीत्वेत्यत्र ह्यादेशो न भवति । यद्वा—तकारादि-
किप्तरत्वाभावान्नैव हे प्रसङ्गः । किं किं दधातीति किङ्किन्वा—‘आतोऽनुपसर्गे
क’ इति क, पारस्करादित्वात्सुट् किमो मलोपष्वत्व च । धीयते वार्यते शिरसि
इति धात्री, आमलकी—‘ध कर्मणि ष्टन्’ । षित्वान्डीष् । भूतधात्रो—इत्यत्र
भूतानि धत्ते इत्यौणादिक कर्तरि ष्टन् । उपधि । अन्तर्धि—‘उपसर्गे घो कि’
इति कि । अन्तश्शब्दस्याङ्ङिविधिणत्वेषूपसर्गसंज्ञोक्ता । उपधिरेव ओपधेयम्—
‘छदिरुपधिवलेर्दञ्’ इति स्वार्थे ढञ् । सुषन्धि, दुषन्धि—सुषामादित्वात्
षत्वमिति धयतावेवावोचाम । विधि—बाहुलकात्कर्तारि कि । उदक धीयतेऽ-
स्मिन्निति उदाध—‘कर्मण्यधिकरणे च’ इति कर्मण्युपपदेऽधिकरणार्थे कि ।
‘पेषवासवाहनधिषु च’ इत्युदकस्योदभावः । असंज्ञार्थमिदं वचनम् । सज्ञाया तु
‘उदकस्योदस्सज्ञायाम्’ इत्येव सिद्धम् । शिरो धत्त इति शिरोधि, ग्रीवा—बाहुल-
कात्कर्तारि कि । एव ‘विधाता विश्वसृड्विधिः’ इत्यादावपि । यद्वा शिरोधि-
शब्दे शिरो धीयतेऽस्यामिति ‘कर्मण्यधिकरणे च’ इति किप्रत्ययेऽस्तु व्युत्पत्तिः ।
अन्तर्धा, श्रद्धा—अन्तश्शब्दस्याङ्ङिविधिणत्वेषूपसर्गसंज्ञोक्ता । श्रच्छब्दस्यापि
‘श्रच्छब्दस्योपसङ्ख्यानम्’ इति । श्रद्धालु—‘स्पृहिगृहि’ इत्यादिना आलुच् ।
दधि—‘भाषाया धाञ्कृस्तृगमिजनिनमिभ्य’ इति किकिनोरन्यतरस्मिन् लिङ्व-
द्भावाद् द्विवचनम् । धीवा—‘अन्येभ्योऽपि दृश्यते’ इति कनिपि ‘धुमास्था’
इतीत्वम् । धीवरी—‘वनो र च’ इति डीन्नेफौ । बहवो धीवानोऽस्या बहुधीवरी,
बहुधीवा । बहुधीवे, बहुधीवानौ—‘डाबुभाभ्यामन्यतरस्याम्’ इति पक्षे डीन्नेफौ
डाप्च । ‘अनो बहुव्रीहे’ इति निषेधाद् डीपोऽभावश्च । धीवर—‘छिक्वर-
चत्वर’ इत्यादिना ष्वरचि निपात्यते । धातु—‘सितनिगमि’ इत्यादिना तुन् ।
धाना—‘धापूवस्यज्यतिभ्यो न’ इति न । धाम—मनिन् । कर्कन्धू—‘अन्धू-
हन्भूकर्कन्धूदिधिषू’ इति निपातनात् कर्कशब्दे उपपदे कृप्रत्ययः, अल्लोपः,
उपपदस्य मुमागमश्च । दिधिषू—पूर्वेण सूत्रेणैव निपातनात्कृप्रत्यय आकार-

स्येकारो द्विर्वचनं शुगागमश्च । निधानम्—‘कृवृवृजिमन्दिनिधाञ्भ्य’ इति क्युन् । ‘अयं बाहुलकात्केवलादपि’ इति धनम्—इत्यपि भवति । धनायति—धनं गृध्यतीत्यर्थः—‘अशनायोदन्यधनाया बुभुक्षापिपासागर्धेषु’ इति क्यचि धनशब्दस्य यथासङ्गचादूर्ध्वं आकार । सर्वधनमस्यास्तीति सर्ववनी—‘कर्मधारयान्मत्वर्थीयस्सर्वधनाद्यर्थ’ इतीनि ‘न कर्मधारयान्मत्वर्थीय’ इत्यस्यापवाद । अपिदधाति, पिदधाति—‘वष्टि भागुरिरल्लोपमवाप्योरुपसर्गयो’ इति पक्षेऽल्लोप । धयति इति पाने शपि । अत्रानुक्त साधारण तत्र द्रष्टव्यम् ॥ १० ॥

१९. णिजरू शौचपोषणयो । एतदादयो विष्णुपर्यन्तास्त्रयोऽनुदात्तास्स्वरितेत । नेनेक्ति । नेनक्ति । नेनिजति । नेनेचि । नेनेज्मि । नेनज्व —‘निजा त्रयाणा गुण. श्लौ’ इत्यभ्यासस्य गुण. । झलि पदान्ते च ‘चो. कु’ इति कुत्वे ‘खरि च’ इति चत्वम् । निनेज । निनिजतु । निनेजिथ । निनिज । निनिजिव—क्रादिनियमादिट् । नेक्ता । नेक्षयति । नेनेक्तु, नेनिकात् । नेनिकाम् । नेनिग्धि—हेरपित्त्वान्दित्त्वान्न गुण । नेनिजानि—‘नाभ्यस्तस्य’ इति गुणनिषेध । अनेनेक् । अनेनिकाम् । अनेनिजु । अनेनेक् । अनेनिजम्—अन्तरङ्गत्वान्मिपोऽमि ‘नाभ्यस्तस्याचि पिति’ इति गुणनिषेध । नेनिज्यात् । नेनिज्याताम् । नेनिज्या । नेनिज्याम् । आशिषि—निज्यात् । अनिजत् । अनिजताम् । अनिजन् । अनिज —‘इरितो वा’ इति च्लेवाङ् परस्मैपदे । अन्यदा—अनैच्चीत् । अनैक्ताप् । अनैचु । अनैच्ची । अनैक्षम् । अनैक्ष्व—‘वदव्रज’ इति वृद्धि । झलि सिजलोप । नेनिके । नेनिजाते । नेनिजते । नेनिचे । नेनिजे, नेनिज्वहे । निनिजे, निनिजिवहे । नेक्ता । नेक्षयते । नेनिकाम् । नेनिक्ष्व । नेनिजै । अनेनिक । अनेनिकथा । अनेनिजि । नेनिजीत । नेनिजीयाताम् । आशिषि—निक्षीष्ट । अनिक । अनिक्षाताम्—‘लिङ्-सिचावात्मनेपदेषु’ इति लिङ्सिचो कित्त्वान्न गुण । निनिक्षति, निनिक्षते—‘हलन्ताच्च’ इति सन. कित्त्वम् । नेनिज्यते । नेनिजीति, नेनेक्ति । नेजयति । अनीनिजत् । निक्त्वा । निक्त । निक्तवान् । निज —इगुपधलक्षण क । निर्णैजक—ण्वुल् । प्रणेनेक्ति—‘उपसर्गादसमासेऽपि’ इति णत्वम् ‘उभौ साभ्यासस्य’ इति लिङ्गात् कृते द्विर्वचने प्रवर्तते ॥ ११ ॥

२०. विजिर् पृथग्भावे । वेवेक्ति इत्यादि निजिवत् । ‘विज इट्’ इति इडादे प्रत्ययस्य डित्वे ‘ओ विजी’ इत्यस्यैव ग्रहणम्, नास्य, यदसौ ‘स्तिजि विजि विद्धय-निट्स्वरान्’ इत्यनिट् । अत्र च कारिकाया इरित्वसामर्थ्यात् स न गृह्यते । अनयैव कारिकया विचिरिति स्वामिन प्रथमान्तस्य पाठ प्रत्युक्त । निजिविजी द्वौ रुधादौ च । ओ विजी भयचलनयो. इति तुदादौ ॥ १२ ॥

२१ विष्णु व्यासौ । वेवेष्टि । वेविष्ट —इत्यादि निजिवत् । 'ष्टुना ष्टु.' । वेक्ष्यति—'षटो कस्सि' वेविड्ढि—ष्टुत्वे जश्त्व डकार । अवेवेद्—'शला जशोऽन्ते' इति जश्त्वे चर्त्वम् । अविषत् इत्यादावतडि लृदित्त्वान्नित्यमड् । तडि तु 'शल इगुपधादनित कम', अजादौ 'क्सस्याचि' इत्यल्लोप—अविचत् । अविक्षाताम् । अविचः इत्यादि । विष्यन्ते व्याप्यन्तेऽनेन प्रेक्षकाणा मनासीति वेष—'हलश्च' इति सज्ञाया घञ् । वेपेण सम्पादौ वेग्यो नट, वेष्वा, वेश्या—'कर्मवेषाद्यत्' इति सम्पादिनि यत् । सम्पत्ति शोभातिशय । परिवेष परिधि—वेषवद्घञ् । वेवेष्टीति णिप्—इगुपधलक्षण क । विषमहंतीति विष्य—दण्डादित्वाद्यत् । विष्णु—'विपे किच्च' इति णुप्रत्यय ॥ १३ ॥

२२ वृत् । वृत्ता निजादय । अत्र वृत्करण प्रपञ्चार्थम्, त्रयाणामित्येव तत्फलस्य सिद्धत्वात् ।

२३ निजादयस्स्वरितेतोऽनुदात्ता । 'विषिरुदित्येके' इति स्वामी । धनपालोऽपि—'आर्याणामुदित्, ऋमिडाना लृदित्' इति । एवमेव पुषादिसूत्रे सुधाकरोऽपि ॥

२४ घृक्षरणदीप्त्यो । गणान्ते 'छन्दसि इति वक्ष्यते । तदेतदादीना सर्वेषा शेष । यदाह न्यामकार—'ये निजादिभ्य परे पठ्यन्ते ते सर्वे छान्दसा, तथा हि तान्पठित्वा छन्दसीत्युक्तम्' इति । स्वामिन्नाशयणभ्यामपि छान्दसत्वमेवोक्तम् । "अर्तिश्छान्दसत्वादियतीत्यादौ 'बहुल छन्दसि' इतीत्वे सिद्धे पुन 'अर्तिपित्योश्च' इति इत्वविधानं भाषायामप्यस्य प्रयोगोऽस्तीति ज्ञापनार्थम्" इति वदता भाष्यकारेणाप्ययमर्थ स्फोरित । अत एव भाष्यविरोधात् क्वातन्त्रोक्तमेषा भाषाविषयत्वमुपेक्ष्यम् । अत एव २ पुरुषकारेऽपि "घृप्रभृतयोऽपि छान्दसा इति केचिद्" इति मैत्रेयग्रन्थमुपादाय "केचिच्छब्दो भाष्यानुसारिण' इत्येव व्याख्येय," इत्युक्तम् । जिबति । 'जिघर्ष्यमि मनसा घृतेन' इत्यादि भृञ्वत् । 'बहुलं छन्दसि' इतीत्वम् । घरतीति सेचने शपि ॥ १४ ॥

२५ ह प्रसङ्गकरणे । 'अयं स्रुवो अभिजिहर्ति होमान्' इत्यादि । हरतीति शपि ॥ १५ ॥

२६ ऋ स्रु गतौ^३ । इयति । इयूत । इयूति । इयषि । इयमि । इयूव—'अर्तिपित्योश्च' इति श्लावभ्यासस्येत्वे 'अभ्यासस्यासवर्णे' इति इयडि पिति गुणः । अन्यत्राजादौ यणादेश । आर । आरु । आरिथ । आरिव—णिति वृद्धि, अन्यत्र 'ऋच्छत्यृताम्' इति गुणः । उभयो स्थानिवत्त्वाद् ऋशब्दस्य द्विवचनोर-

१. 'गु घृ' इति मैत्रेय । २. दै० पृ० ३६ ।

३. इतोऽग्रे क्षीरस्वामी 'कि शाने' इति सूत्रं पठति ।

दत्वह्लादिशेषेषु 'अत आदे' इत्यभ्यासस्य दीर्घे सवर्णदीर्घः । थलि 'इडत्यति-
व्ययतीनाम्' इति भारद्वाजनियम बाधित्वा नित्यमिड् । इयर्त्तु, इयृतात् । इयृताम् ।
इयर्त्तु । इयृहि, इयृतात् । इयराणि । ऐय । एयृताम् । ऐयरु । ऐय । ऐयरम् ।
ऐयृव—पूर्ववदभ्यासस्येत्वेयडोराटि वृद्धि । हल्ङादिना तिस्योलोप । जुसि
गुण । इयृयात् । इयृयाताम् । इयृयु । इयृया । इयृयाम् । आशिषि अर्यात् ।
अर्यास्ताम्—'गुणोर्तिसंयोगाद्धो' इति गुण । आरत् । आरताम् । आर । आरम् ।
आराव—'सर्तिशास्त्यतिभ्यश्च' इत्यङ् । 'ऋट्शोऽङि' इति गुण । समियृते ।
समियूते । समियृषे । समियरे । समारे । समारिषे । समारिवहे । समर्ता । समरिष्यते ।
समियृताम् । समियाताम् । समियृष्व । समियरै—आटि गुण । समैयृत । समैया-
ताम् । समैयृथा । समैयि । समैयृवहि । समियीत, समियीयाताम् । समियीथा ।
समियीय । आशिषि—समृषीष्ट । समृषीयास्ताम् । समारत । समारेताम् । समारन्त ।
समारथा । समारे । समारावहि—'सर्तिशास्ति' इत्यत्र परस्मैपदानुवृत्तिरुत्तरार्थ-
त्यात्मनेपदेषु वृत्तावङुक्त । तथा च भट्टि—'समारन्त ममाभीष्टा' इति ।
'समो गभ्युच्छि' इत्यादिनाऽकर्मकात्सर्वत्र तङ् । यस्त्वत्र भाष्ये 'मासमृत, मास-
मृषाताम्' इति सिच प्रयोग, स भौवादिकस्य । अङ्विधौ तस्य ग्रहणं नेति
तत्रैवोक्तम् । इयति इत्यादौ 'अच परस्मिन्' इति यण स्थानिवत्त्वान्न वलि लोप ।
'यलोपविधिं प्रति न स्थानिवत्' इत्येतत्तु लोपाजादेशविषयम् । शेषं भौवादि-
कवत् ॥ ससर्तीत्यादि यथादर्शनं छन्दसि । ऋच्छति सरतीति शपि ॥ १६-१७ ॥

२७ धृप्रभृतय उदात्तेतोऽनुदात्ता ।

२८ भस भर्त्सनदीप्यो । 'कपिर्बभस्ति तेजनम्' । बब्ध २—'घसिभसोर्हलि
च' इत्युपधालोपे 'झषस्तथोर्धोऽध.' । 'झला जश् झशि' इति जश्त्वम् । बप्सति-
उपधालोपे 'खरि च' इति चर्त्वम् । 'न पदान्त' इत्यादिना जश्त्वचर्त्वयोरुपधा-
लोपस्य न स्थानिवत्त्वम् । अन्यदपि यथादर्शनम् । भस्म—'अन्येभ्योऽपि दृश्यते'
इति भाषायामपि मनिन् । भस्त्रा—'हुयामा' इत्यादिना स्त्रच् । स्वभावात् स्त्रियाम् ।
मस्त्रिका, भस्त्रका । भस्त्रिका, भस्त्रका । परमभस्त्रिका, परमभस्त्रका—'भस्त्रेषा'
इत्यादिना केवलस्य नञ्पूर्वस्य अन्यपूर्वस्य चास्य ककारात्पूर्वस्यात्स्थानिकस्या-
कारस्य वेत्वम् । भस्त्रया हरति भस्त्रक, भस्त्रिकी—'भस्त्रादिभ्यष्टन्' इति हरत्यर्थे
ष्टन् । षित्त्वाडीष् स्त्रियाम् । न बभस्तीति नभ—'किप्' इत्यात्रेयः ॥ १८ ॥

२९ कि ज्ञाने^३ ।

१ भ० का० ८/१६ ।

२, 'बभस्ति' इति मैत्रेयप्रयोगस्तु धातोश्छान्दसत्वाच्चिन्त्य एव ।

३, एवत्स्थाने क्षीरस्वामी 'कित ज्ञाने' इति सूत्रं पठति । मैत्रेयश्च 'कि कित
ज्ञाने' इति ।

३०. अनुदात्त । चिकेति । चिकित । चिक्यति इत्यादि । 'एरनेकाच' इति यण् ॥ १९ ॥

३१. तुर त्वरणे । तुनोति । तुत । तुतुरति इत्यादि । तसि 'हलि च' इति दीर्घ । तुर — इगुपधात्क ॥ २० ॥

३२. धिष शब्दे । दिधेष्टि । दिधिष्ट इत्यादि ॥ २१ ॥

३३. धन धान्ये । दधन्ति । दधन्त । दधनति इत्यादि ॥ २२ ॥

३४. जन जनने । जजन्ति इत्यादि ॥ २३ ॥

३५. क्यादय उदात्ता उदात्तेत ।

३६. गा स्तुतौ^१ ।

३७. अनुदात्त उदात्तेत । देवान् जिगाति । जिगीत । जिगाति इत्यादि । हलादौ ङिति सार्वधातुके 'ई हल्यघो' इनीत्वम् । अजादौ तु 'स्ताभ्यस्तयो' इत्याल्लोप । गायति, गाते इति द्वय शपि । इह 'छन्दसि' इति पठ्यते । तच्च घृप्रभृतीनां शेष इति प्रागेवोक्तम् ॥ २४ ॥

३८. वृत् । जुहोत्यादयो वृत्ता इत्यर्थः ।

इति पूर्वदक्षिणपश्चिमसमुद्राधीश्वरकम्पराजसुतसङ्गममहाराजमहामन्त्रिणा

मायणमुत्तेन माधवसहोदरेण^२ सायणाचार्येण विरचिताया

माधवीयाया धातुवृत्तो जुहोत्यादयः ॥

*



१ सायणेनानुपदमव न्याख्यात 'छन्दसि' इति पद क्षीरस्वामिना अत्र सूत्रे एव निवेशितम् । एव च तस्याय सूत्रपाठ — 'गा स्तुतौ च छन्दसि' इति ।

२-१. क, ख पुस्तकयोर्नास्ति ।

४. दिवादिगणः

१ दिवु क्रीडाविजिगीषाव्यवहारद्युतिस्तुतिमोदस्वप्नकान्तिगतिषु । एतदा-
 दयो दीङ्पर्यन्ता उदात्ता उदात्तेत । क्षिपिस्त्वनिट् । अच्दैर्दीव्यति । अक्षान्
 दीव्यति । दीव्यत । दीव्यन्ति । दीव्यामि—‘दिवादिभ्यश्शयन्’ इति शयन् शपो
 ऽपवादः । ‘हलि च’ इतीको दीर्घः । दिव. कर्म च’ इति दिवस्साधकतमस्य
 करणस्य सतः कर्मसंज्ञाविधानाद् अक्षशब्दात् तृतीयाद्वितीये पर्यायेण भवतः ।
 संज्ञासमावेशस्य प्रयोजनं मनसा दीव्यति, मनसादेवो नाम कश्चित् इत्यत्र मनसः
 कर्मत्वात्तस्मिन्नुपपदे अण्प्रत्ययः, करणत्वात्तृतीया च । अत्र तृतीयायाः ‘मनसः
 संज्ञायाम्’ इत्यलुक् । तथा अच्दैर्दीव्यते देवदत्तेनेत्यत्र संज्ञासमावेशेन करणानामेवा-
 क्षाणां कर्मत्वाद् ‘अणावकर्मकात्’ इति परस्मैपदनियमो न भवति । किञ्च
 ‘गतिबुद्धि’ इति प्रयोज्यस्य कर्मत्वमपि न भवति । दिदेव । दिदिवत् । दिदिबु ।
 दिदिविथ । दिदिविव । दिदिविम । देविता । देविष्यति । दीव्यतु । दीव्यताम् ।
 दीव्य । दीव्यानि—‘अतो हे.’ इति हेर्लुक् । अदीव्यत् । अदीव्यताम् । अदीव्यः ।
 अदीव्यम् । दीव्येत् । दीव्यताम् । दीव्येयुः । दीव्ये । दीव्येयम्—यासुटि ‘अतो
 येयः’ । आद्गुणः । यलोपो वलि । आशिषि—दीव्यात् । दीव्यास्ताम् । अदेवीत् ।
 अदेविष्ठाम् । अदेवी । अदेविषम्—‘नेटि’ इति न वृद्धिः । दीव्यन् । दीव्यन्तो
 कुले, दीव्यन्ती ब्राह्मणी—‘नपुंसकाच्च’ इत्यौडशीभावः । डीपु । उभयत्र
 ‘शप्श्यनोर्नित्यम्’ इति शीनद्यो परतो नित्यं नुम् । द्विदेविषति—‘सनीवन्तः’
 इति वेट् । अन्यदा ‘हलन्ताच्च’ इति सनः कित्त्वे ‘च्छवोश्शूट्’ इत्युठि
 यणादेशो—दुद्यूषति । देदीव्यते—‘ऊठ्भाविना वकारान्तानां यङ्लुगु नास्ति’ इति
 भूवादौ प्रतिपादितम् । देवयति । अदीदिवत् । देव, देवी—पचादिषु देवडिति
 पाठाद् इगुपधलक्षणं कं बाधित्वाऽचि टित्वान्डीपः । देवस्यापत्यादि
 दैव्यम्, दैवम्—‘दित्यदित्यादित्युत्तर’ इत्यत्र ‘देवस्य यज्ञत्रौ’ इति प्राग्दीव्यतीये-
 ष्वर्थेषु यज्ञत्रौ । देवस्येदं देवकीयम्—‘गहादिभ्यश्च’ इत्यत्र ‘देवस्य
 चेति वक्तव्यम्’ इति कुगागमश्छप्रत्ययश्च शैषिकः । ‘नूनमस्य देवानुग्रहः’
 इति भाष्यप्रयोगादणपि भवति । देव एव देवता—‘देवात्तल्’ इति स्वार्थे तल् ।
 स्वभावात्स्त्रीत्वम् । देवतैव दैवत्वम्—प्रज्ञादित्वाद् अण् । ‘स्वार्थिका’ प्रकृतितो
 लिङ्गवचनान्यतिवर्तन्ते’ इति पुंनपुंसकत्वम् । पितृदेवतायै इदं पितृदेवत्वम्—

‘देवतान्तात्तादर्थ्यं यत्’ इति यत् । दैविकम्-अध्यात्मादित्वाद्वाङ् । आधिदैविकम्-पूर्ववद्वाङ् । ‘अनुशक्तिकादीनां च’ इत्युभयपदवृद्धि । देवेषु वसति देवान् गच्छति देवत्रा—‘देवमनुष्य’ इत्यादिना त्राप्रत्यय । ऐविका—देवीशब्दात्संज्ञायां कनि ‘केऽण’ इति ह्रस्व । देविकायां भव ङाविकम् । देविकाकूले भवाश्शालय गमिष्वाकूला । पूर्वादेविका नाम प्राचा ग्राम, तत्र भव पूर्वान्निक —‘देविका-शिशपा’ इत्यादिना देविकायां अचामादेरच आकार । अयं चाहार आद्योरुदाहरणयो ‘तद्धितेष्वचामादे’ इति वृद्धिप्रसङ्गे । इतरस्य तु ‘प्राचा ग्रामनगराणाम्’ इत्युत्तरपदवृद्धिप्रसङ्गे । सुदेविकायां भवं सोऽविकम् इत्यत्र देविकायां अनङ्गादित्वात् समुदायस्याप्राग्रामवाचित्वाच्च नास्ति देविकायां वृद्धे प्राप्तिरिति वृद्धिप्रसङ्गे विधीयमानोऽयमाकारोऽपि नेव प्रसजति । यस्तु ण्वुलन्त क्रियाशब्दो देविकाशब्द, न तस्येह ग्रह, लुब्ध्या योगस्यापहारात् । तेन तत्र देविकमिति वृद्धिरेव भवति । अत्र आद्येय —‘देवको नाम क्षत्रिय, सज्ञायां ण्वुल् । तस्यापत्य दैवकि —अत इति आदिवृद्धि । ‘इतो मनुष्यजाते’ इति ङीष्, दैवकीनन्दन शौरि । अवृद्धिस्त्वयमसाधु’ इति । आदेवक —‘देविकुशो’ इति ण्यन्तात् ताच्छील्यादौ वृद्धि । देविका, दूवा—‘उदितो वा’ इतीड्विकल्पः । इटि ‘न क्त्वा सेट्’ इत्येकित्वाद्गुण, अन्यदा ‘च्छ्वोश्शूठ्’ इत्युटि यणादेश । न च वर्णमात्राश्रयत्वेनान्तर्भूताश्रयत्वेन वाऽन्तरङ्गे यणि बाह्यप्रकृतिप्रत्ययापेक्षस्य बहिरङ्गस्योठ ‘असिद्ध बहिरङ्गमन्तरङ्गे’ इत्यसिद्धत्वम्, ‘नाजानन्तर्ये बहिष्प्र कृप्ति’ इति निषेधात् । अचोरानन्तर्यं यत्रान्तरङ्गे बहिरङ्गे वा विधावाश्रीयते न तत्र ‘असिद्ध बहिरङ्गमन्तरङ्गे’ इति परिभाषा प्रवर्तते इत्यर्थः । आद्यून —‘दिवो-ऽविजिगीषायाम्’ इति निष्ठानत्वम् । विजिगीषायां तु द्यूतम्—‘यस्य विभाषा’ इत्यनिट्त्वम् । अक्षद्यूतेन निर्वृत्तम् आश्रयनिकम्—‘निर्वृत्तेऽक्षद्यूतादिभ्य’ इति ठक् । शनस्य ङाव्यति—‘दिवस्तदर्थस्य’ इति कर्मणि षष्ठी । तच्छब्देन व्यवहृपणां परामृश्यते । तदर्थत्वं च द्यूते क्रयविक्रययोश्च । शतस्य प्रतिदीव्यति, शतं प्रतिदीव्यति—‘विभाषोसर्गे’ इति पूर्वेण नित्यं प्राप्तायां षष्ठ्या तद्विकल्प । किकीति दीव्यतीति किकीदिवि चाष, दीर्घद्वितीय । तथा च निघण्टु —‘अथ चाष किकीदिवि.’ इति । ‘कृविघृष्विच्छविस्त्विकिकीदिवि’ इति किकीशब्दे उपपदे किनि निपात्यते । रत्नकोशानुसारिणस्तु दीर्घवृतीयं पठन्ति । तैत्तिरीयकेऽपि दृश्यते ‘श्येनेन किकीदीविना’, ‘छगलं कल्माषं किकीदीविम्’ इति दीर्घवृतीयान्त एव । औ —‘दिर्वेडिवि’ इति न्यासे ऊहितसूत्रेण व्युत्पादितम्, ‘दिव औत्’ इति सौ औत्, यणादेश । शुभ्याम् इत्यादौ ‘दिव उत्’ इति दिव पदस्योत्वम् । शूड्विधौ किङ्ग्रहणाननुवृत्तिवादिन ‘परोऽप्युत् इहार्हविमलद्यु’ इत्यत्र सावकाशेनाप्युत्वेन

तपरकरणसामर्थ्याद्वाध्यते' इति परिहरन्ति । दिव्ग्रहणे च धातोस्सानुबन्धकत्वेन न ग्रह इति अक्षरू, अक्षद्युभ्यामित्यत्र क्विबन्ते औत्वोत्वयोर्नैव प्रसङ्ग । दिव्यम्—'द्युप्राक्' इति यत् शैषिक, 'न भकुर्छुराम्' इति दीर्घनिषेध । द्यावा भूमी—'दिवो द्यावा' इत्युत्तरपदे द्यावादेशः । द्यावापृथिव्यौ, दिवस्पृथिव्यौ—'दिवसश्च पृथिव्याम्' इत्युत्तरपदे दिवस्भावो द्यावादेशश्च । द्यावापृथिव्यौ देवता अस्य द्यावापृथिव्यम्, द्यावापृथिवीयम्—'द्यावापृथिवीशुनाशीर' इत्यादिना यच्छौ । ण्यन्ताद्देवयते क्वौ णिलोपे 'क्वौ लुप्त न स्थानिवत्' इति स्थानिवत्त्व-निषेधाद् ऊढ्ययादेशो द्यू इति भवति । द्यू औ इत्यादौ 'ओस्सुपि' इति यणादेशः । द्यौरोको येषां ते दिवौकसः । अत्र विवदन्ते । 'दिव उत्' इत्यत्र रश्चित्—'उत्त्वे कृते शब्दपरविप्रतिषेधात्तस्य यणि दिवोकस इत्यवृद्धि' इति । चान्द्रास्तु पूर्ववद्यणि ओकारस्य पृषोदरादित्वाद्वृद्धिमाहुः । अन्ये तु—'दीव्यन्त्यस्मिन्निति दिवम् 'घञर्थे कविधानम्' इति क, तत्र 'वृद्धिरेचि' इति वृद्धि " इति । अस्य वृद्धिविषय एव प्रयोग इति केचित् । अपरे तु—सर्वत्रेति । तथा च आत्रेयसुभूतिचन्द्राभ्यां प्रयोगो दर्शितः—'मरुत्वता वृत्रवधे यथादिवम्' इति । त्रिदशा दीव्यन्त्यत्रेति त्रिदिव—पृषोदरादित्वाद् दशशब्दस्य लोपः, पूर्ववत्क । यद्वा ब्रह्माविष्णुमहेश्वरास्त्रयो दीव्यन्त्यत्रेति व्युत्पत्तिः । देवते इति देवने शपि गतम् ॥ १ ॥

२ षिवु तन्तुसन्ताने । परिषीव्यति । निषीव्यति । विषीव्यति—'परिनिविभ्य' इत्यादिना षत्वम्, 'सात्पदाद्यो' इति निषेधापवादः । परिषिषेव—इत्यादौ 'स्थादिष्वभ्यासेन चाभ्यासस्य' इत्यत्राभ्यासस्येति योगविभागेन "स्थादीनामेवाभ्यासस्य 'उपसर्गात्' इत्यादिना षत्वम्" इति क्रियमाणो नियमस्तत्र प्राक्सित्तादित्यनुवर्तनाद् इहाप्राक्सितीयेनेत्यभ्यासस्य षत्वं भवत्येव । परस्यापि 'इष्को' 'आदेशप्रत्यययो' इति षत्वम् । उपपादितं चैतदेव सहतौ । स्थादिसूत्रार्थं सेधतौ व्यक्तमुक्तः । अत्र आत्रेय 'अभ्यासस्य षत्वं न' इत्याहुः, तत्सहतावेव दूषितम् । सेविता । सेविष्यति । सीव्यत् । पर्यषीव्यत्, पर्यसीव्यत्—'सिवादीनां वाङ्मय-वायेऽपि' इति वा षत्वम् । एवं निविभ्यामपि । सीव्येत् । सीव्येताम् । आशिषि-सीव्यात् । पर्वषेवीत्, पर्यसेवीत् । पर्यषेविष्यत्, पर्यसेविष्यत्—पूर्ववत् षत्वविकल्पः । परिषिसेविषति, परिषिस्यूषति—'सनीवन्त' इतीड्विकल्पः, इडभावे 'हलन्तान्' इति सनः कित्वाद्गुठः । पूर्ववत् 'स्थादिषु' इति नियमाभावादभ्यासस्य षत्वम् । एव निविभ्याम् परस्य तु न भवति, 'स्तौतिण्योरेव' इति नियमात् । सेषव्यत । सेवयति । पयसीषिवत् इत्यादौ 'स्तम्भुसिबुसहा चडि' इत्यभ्यासस्य 'परिनिविभ्य' इति प्राप्तस्य षत्वस्य निषेधः । स्यूत्वा, सेवित्वा—उदित्वादिङ्विकल्पः । स्यूत—'यस्य विभाषा' । स्यूति—'तितुत्र' इतीणिषेधः । सेवनम्, सीवनम्—पृषोदरादित्वाद्वा दीर्घः । तथा च चान्द्रा—'षिवुसिवोदीर्घश्च' इति ।

प्रसीव्यन्ति तमिति प्रसेवक —‘अकर्तरि च कारके’ इति घञन्तात्सज्ञाया कन् । वीणाप्रान्ते वक्रं काष्ठमुच्यते । ‘हलश्च’ इति वा घञन्तात्कन् द्रष्टव्य । सून —‘सिवेष्टेरू च’ इति नप्रत्यये टेरूकार । दीर्घोच्चारणसामर्थ्यान्न गुण । स्योन-शब्दस्तु बाहुलकान्नप्रत्यये ऊठि यणि गुणे । सूत्रम्—‘सिविमुच्योष्टेरू च’ इति धृन्, टेरूकारश्च । टित्वात् स्त्रिया सूत्री । अभ्यासार्थं तन्तु ॥ २ ॥

२ स्त्रिवु गतिशोषणयो । स्त्रीव्यति इत्यादि दीव्यतिवत् । स्त्रिव्यति, सुस्त्रिषति—इवन्तत्वादिङ्विकल्प । इडभावे ‘हलन्ताच्च’ इति कित्त्वे ‘ज्वरत्वर’ इत्यादिना वकारोपधयोरुठि द्विवचनम् । सेस्त्रोच्यते । सेस्त्रोति । सेस्त्रूत । सेस्त्रिवति । सेस्त्रोषि । सेस्त्रोमि । सेस्त्रव । सेस्त्रूम—झलादावनुनासिकादौ क्वौ च उपधावकारयो ‘ज्वरत्वर’ इत्यादिना ऊठ् । स्त्रे वत्त्वा, स्त्रूत्वा - उदित्त्वादिङ्विकल्प । स्त्रूत —‘यस्य विभाषा’ इत्यनिट्त्वम् । स्त्रूति —‘तितुत्र’ इत्यनिट्त्वम् । स्त्रू, स्त्रुवौ—क्वौ पूर्ववद्दूठ्, अजादावुवड् । ‘ओस्सुपि’ इति यण् संयोगपूर्वत्वान्न भवति ॥ ३ ॥

४ ध्रिवु निरसन । ध्रिव्यति इत्यादि सीव्यतिवत् । निष्ठव इत्यादौ अभ्यासे खयश्शेष । अत्र वक्तव्यं भूवादौ ध्रैवतावुक्तम् । ‘मुग्धातुध्रिवुष्वक्तीनाम्’ इति ष सकारनिषेध । अमु धातुम् आत्रेयादय पठन्ति, अन्ये तु न पठन्ति । यदाह ‘धात्वादेष्णस्स’ इत्यत्र न्यामकार —‘ध्रिवु दिवादिष्वपि केचिदधीयते’ इति ॥ ४ ॥

५ ण्सु अ-ने । आदाने इत्येके । अदर्शने इत्यपरे । ‘धात्वादेष्णस्स’ स्नुस्यति । सुष्णोस । सुष्णसतु । सुष्णोसिथ । सुष्णुस, सुष्णोस । सुष्णुसिव—‘आदेशप्रत्यययो’ इत्यभ्यासात्परस्य षत्वे ष्टुत्वम्, ‘रषाभ्याम्’ इति णत्वं वा । स्नोसिता । स्नोसिष्यति । स्नुस्यतु । अस्नुस्यत् । अस्नुस्य । स्नुस्येत् । आशिषि—स्नुस्यात् । अस्नौषीत् । अस्नौसिष्टाम् । अस्नौषी —‘नेटि’ इति सिचि वृद्धेरभाव । सुस्नुसिषति, सुस्नोसिषति । स्नुसित्वा, स्नोसित्वा—‘रलो व्युपधात्’ इति वा कित्त्वम् । ‘स्तौतिष्णो,’ इत्यभ्यासात्परस्य न षत्वम् । सोष्णुस्यते । सोष्णुसोति, सोष्णोस्ति । सोष्णुस्त । स्नोसयति । असुष्णुसत् । स्नुषा—इगुपधलक्षणे के टाप, सुषुमादि-त्वाद् षत्वम् । ‘औणादिक.’ इत्यात्रेय । ‘ण्सु निरसने’ इत्येके । ‘मिच्च’ इत्या-त्रेयमेत्रेयौ उदुपधं चाहतु । स्वामिकाशयौ तु अदुपधममुमेव पठित्वा ‘ण्सु अदर्शने’ इति ब्रमिडा ’ इत्युकारोपध पक्षान्तरमाहतु । तत्र मित्त्वं ‘जनीजूषण्सु’ इति पाठाश्रयेण । स्नस्यति । सस्नाष इत्यादि । षोपदेशस्य प्रयोजन णौ स्नसयति । असिष्णुसत् । सिष्णुसयिषति इति ॥ ५ ॥

६ ऋसु ह्वरणदीप्योः । ह्वरणं कौटिल्यम् । ऋस्यति । चक्रास । ऋसिता । ऋसिष्यति । ऋस्यतु । अऋस्यत् । ऋस्येत् । आशिषि ऋस्यात्—अऋसीत्, अऋसीत्—‘अतो

हलादे' इति वा वृद्धिः । चक्रसिषति । चाक्रस्यते । चाक्रस्ति । क्रसयति । अचिक्क-
सत्—'जनीजृष्कसु' इति मित्त्वम् । क्रास्त्वा, क्रस्त्वा—उदितो वा' इतीड्-
विकल्प । क्रस्त—'यस्य विभाषा' इतीण्णिषेध । चक्रस्य—घञर्थे क । कृत्रादीना
के द्वे भवतः' इति द्वित्वम् ॥ ६ ॥

७ व्युष दाहे । दन्त्योष्ठधादि मूर्धन्यान्तरश्च । तथा च वैद्यके त्रिकटुकपर्याये
व्योषशब्द पठ्यते । अयमग्रे पुषादौ विभागे पठिष्यते, तत्फल तत्रैवाड्सिद्धि ।
क्वचिद्^१ उभयत्र विभागार्थो दन्त्यान्त ओष्ठ्यादिश्च पठ्यते । तत्र पुन पाठे फलमे-
कत्रैवाथे रूपद्वयसिद्धि । व्युष्यति । व्युषोष । व्युषोषिथ । व्युषुषिव । व्योषिता ।
व्योषिष्यति । व्युष्यतु । अव्युषत् । व्युष्येत् । आशिषि—व्युष्यात् । अव्योषीत्, अव्यो-
षिष्टाम् । व्युषुषिषति, व्युष्योषिषति । व्युषित्वा, व्योषित्वा—पूर्ववत्कित्त्वविकल्प ।
वोव्युष्यते । व्योव्युषीति, वोव्योष्टि । व्योषयति । अव्युष्यत् । व्युषित ॥ ७ ॥

८ प्लुष च^२ । प्लुष्यति इत्यादि पूर्ववत् । अयं पुषादावपि पठ्यते ।
'फलमडोऽपि^३ सिद्धिः' इति स्वामी ॥ ८ ॥

९ नृती गात्रविज्ञेये । नृत्यति । ननर्त । ननृतु । ननर्तिथ । ननृतिव । नर्तिता ।
नर्तिष्यति, नत्स्यति 'सेऽसिचि' इति सिज्वर्ज्यस्य सकारादेरिड्विकल्प । नृत्यतु ।
अनृत्यत् । नृत्येत् । आशिषि नृत्यात् । अनर्तात् । अनर्तिष्टाम् । निनर्तिषति, निनृत्सति-
हलन्ताच्च' इत्यनिटि कित्त्वम् । नरीनृत्यते—क्षुभ्नादिषु 'नृत्यतेर्थे' इति पाठा-
ण्णत्वनिषेध । नर्णर्ति, नरिनर्ति, नरीनर्ति इत्यादि—रूपीग्रीकः । नर्तयति, नर्तयते ।
अनीनृत्यत्, अननर्तत्—'ऊर्णद्वा' । अस्य चलनार्थत्वाद् अणावकर्मकत्वाच्च 'निग-
रणचलने' इत्यादिना योगद्वयेन कर्त्रभिप्राये क्रियाफले यत् परस्मैपद प्राप्तं तत्
'न पादमि' इत्यादिना निषिध्यते । नृत्यम्—'ऋदुपधात्' इति क्यप् । नर्तक,
नर्तकी—'शिल्पिनि ष्वुन्' इति ष्वुन्, तत्र नृतिखनिरञ्जिभ्यः परिगणनम् ।
नृत्त, नृत्तवान्—'ईदित्करणम् 'यस्य विभाषा' इत्यस्यानित्यत्वज्ञापनार्थम् । तेन
धावित इत्यादि सिद्धयति' इति आत्रेयमैत्रेयौ । स्वामिकाश्यपौ तु 'अवयवेऽचरि
तार्थत्वाद् यङ्लुङ्निवृत्त्यर्थम्' इति । अत्र 'यस्य विभाषा' नास्ति, 'सेऽसिचि'
इत्यत्र एकाच इत्यनुवृत्तेरिड्विकल्पस्यैवाभावादिति तयोरभिप्रायः । नृत्—दीर्घा-
कृति—'नृतिशृङ्घ्यो कू' इतिकूप्रत्यय ॥ ९ ॥

१० त्रसी उद्वेगे । त्रस्यति, त्रसति—'वा भ्राश' इति श्यन्विषये पक्षे शप् ।
तत्रास । तत्रसतु, त्रसतु । तत्रसिथ, त्रसिथ 'वा जूभ्रमुत्रासम्' इति किति
लिटि थलि चसेटि एत्वाभ्यासलोपविकल्प । त्रसिता । त्रसिष्यति । त्रस्यतु, त्रसतु ।
अत्रस्यत्, अत्रसत् । त्रस्येत्, त्रसेत् । आशिषि त्रस्यात् । अत्रासीत्, अत्रसीत् । तिग्र-

१ क्षीरतरङ्गिण्यादौ । २ 'दाहे' इति क्षीरस्वामी ।

३-३. पाठोऽयं क्षीरतरङ्गिण्या नोपलभ्यते ।

सिषति । तान्नस्यते । तान्नसि, तान्नसीति । तान्नस्यति । अतिन्नसत् । त्रस्तु —‘त्रसिगृधि’
इत्यादिना क्तु । त्रस्त, त्रस्तान्—ईदित्वादनित्त्वम् । त्रस्तपन्नस्त —‘अपेता-
पोढ’ इति पञ्चमीसमास । त्रस्त —घञ् । रत्नदोषो भय च । त्रस धारणे
चुरादौ ॥ १० ॥

११ कुथ पूतभावे । पूतीभावो दुर्गन्ध । कुञ्चति । कुञ्चोथ, कुञ्चोथिथ । कोथिता ।
कोथिष्यति । कुञ्चतु । अकुञ्चत् । कुञ्चेत् । आशिपि—कुञ्चात् । अकोथीत् ।
कुञ्चिषति । कुञ्चोथिषि—रलो दुपधात् इति कित्त्वविकल्प । अयं क्त्वाया न,
‘नोपधात्थफान्ताद्वा’ इत्यत्र नोपधग्रहणसामर्थ्यात् । तेन ‘न क्त्वा सेट्’ इत्यकि-
त्त्वान् कोथित्वा इति भवति । तत्र हि नोपधग्रहणस्य एवमादिरनोपध प्रत्युदा-
हरणम् । यद्यत्र ‘रल’ इति विकल्प स्यात्किं नोपधग्रहणेन । न च ऋफ ऋफि
हिंसायामित्यनोपध फान्तऋफति, प्रत्युदाहरणम् अर्फित्वा इति, अत्र हि ‘न
क्त्वा सेट्’ इति नित्य कित्त्वनिषेध नेतदस्ति, त्रैशब्दं हि नस्साध्यम्—अर्फित्वा,
ऋफित्वा, ऋम्फित्वा इति, तच्च असत्यपि नोपधग्रहणे सामान्येन विकल्प-
प्रवृत्तावपि भविष्यति । चोक्त्यते । चोक्त्यति । कोथयति । अचूकथत् । कुथ.—इगु-
पधलक्षण क । कुथितमनेन प्रकृतं न —‘उदुपधात्’ इति कित्त्वविकल्पोऽत्र न
भवति, तत्र अन्यतरस्याग्रहणस्य व्यवस्यितविकल्पत्वात् शब्दिकरणानामेव ग्रह
इति । तथा च नाथ्य ‘उदुपधाच्छ्रप’ इति । कुन्थतीति हिंसाया शपि गतम् ॥ ११ ॥

१२ पुथ हिंसायाम् । पुथ्यति इत्यादि कुथ्यतित्रत् । पुन्थतीति शपि
गतम् ॥ १२ ॥

१३ गुध परिवेष्टने । अयं चतुर्थान्त गुध्यति इत्यादि । गुधित्वा—‘मृडमृद’
इत्यादिना सेट् क्त्वं कित्त्वम् । गोधा—भिदादिपाठादडि गुण । गोधिका—संज्ञाया
कनि ‘केऽण’ इति ह्रस्वे ‘प्रत्ययस्थात्’ इतीत्वम् । गोधाया अपत्य गौधेर.—
‘गोधाया ढक्’ इति ढक् । गोधार —‘आरगुदीचाम्’ इत्यारक् । ‘उदीचाम्’
ग्रहणात् पक्षे ‘स्त्रीभ्यो ढक्’ इति ढकि गोधेय । गोधूम —‘गुधेरूम’ इत्यूम ।
रोषेज्यं क्रद्यादि ॥ १३ ॥

१४ क्षिप प्रेरणे । क्षिप्यति । चिच्चेप । क्षिप्ता । क्षिप्स्यति । क्षिप्यतु । अक्षिप्यत् ।
क्षिप्येत । आशिपि—क्षिप्यात् । अक्षैप्सीत् । अक्षैप्साम् । चिक्षिप्सते । चेक्षिप्यते ।
चेक्षेसि । चेपयति । अविक्षिपत् । क्षिप्त्वा । क्षिप्त । क्षिप —इगुपधलक्षण क ।
क्षिपका—अज्ञातादौ क । ‘प्रत्ययस्थात्’ इतीत्वस्य ‘क्षिपिकादीना चोपसङ्ख्यानम्’
इति निषेध । क्षिप्नु —‘त्रसिगृधिघृषि’ इत्यादिना क्तु । परिक्षेपी—सम्पृचादिना
घिनुण् । परिक्षेपकः—‘निन्दहिंस’ इत्यादिना क्तुञ् । क्षिपा—भिदादिपाठादङ् ।
क्षिप्रम्—‘ऋजेन्द्र’ इत्यादिना रक् । चेपिष्ठ,, चेपीयान् । क्षिपयति—‘स्थूलदूर’
इत्यादिना ‘णाविष्ठवत्’ इति यणादेर्लोप, पूर्वस्य च गुण । सम्पृचादिसूत्रे

वृत्तिकारेण 'क्षिपिर्दिवादिस्तुदादिश्च गृह्यते' इत्युक्तत्वात् । 'द्वाविमावम्भसि क्षिप्य गले बध्वा महाशिलाम्' इति, 'सक्षिप्य संरम्भमसद्विपक्षम्^१' इति भारते भट्टिकाव्ये च दर्शनात्, पारायणिकै क्षिपेरिह पाठोऽयुक्त इति भूसूत्रे सुधाकरेण प्रतिपादितम् । कृतस्तौदादिकस्यापि समाना । 'स्वरेण नीचेन शपिं छुपि क्षपिम्' इति पाठादयमनिट् । 'अय चुरादावदन्त' इत्यात्रेय ॥ १४ ॥

१५ पुष्प विकसने । पुष्प्यति । पुपुष्प । पुपुष्पिथ । पुपुष्पिव । पुष्पिता । पुष्पिष्यति । पुष्प्यतु । अपुष्प्यत् । पुष्प्येत् । पुष्प्यात् । अपुष्पीत् । पुपुष्पिषति । पोपुष्प्यते । पोपुष्मि । पुष्पयति । अपुपुष्पत् । पुष्पम्—अच् । पुष्पकम्—संज्ञाया कन् । शणपुष्पो—'पाककर्णपर्णपुष्प' इत्यादिना डीष् । सत्पुष्पा, प्राक्पुष्पा, प्रत्यक्पुष्पा, काण्डपुष्पा, प्रान्तपुष्पा, शतपुष्पा, एकपुष्पा—'सदक्काण्डप्रान्तशतैकेभ्य पुष्पात्' इत्यजादिपाठात् पुष्पोत्तरपदलक्षण डीष बाधित्वा टाप् । अगिति क्लिप्तन्तोऽञ्चतीत्युच्यते । पुष्पित्वा । पुष्पित —'निष्ठा', तारकादित्वादितज्वा ॥ १५ ॥

१६ तिम् स्तिम् छीम् आर्द्दीभावे । तिम्यति । तितेम् । तेमिता । तेमिष्यति । तिम्यतु । अतिम्यत् । तिम्येत् । आशिषि—तिम्यात् । अतेमीत् । तितेमिषति । तितिमिषति । तेतिम्यते । तेतेमि । तेमयति । अतोतिमत् ॥ स्तिम्यति । तिष्टेम इत्यादि । अभ्यासे खयशेष ॥ स्वीम्यति इत्यादि । 'अत्र केचिद्^२ असयोगादि 'तीम्' इति दीर्घान्त चतुर्थमपि धातु पठन्ति' इत्यात्रेय । तिम्—'इगुपधात् किञ्च' इतीन्प्रत्यय । तिर्मम्—'इषिमदि' इत्यादिना किरच् ॥ १६-१८ ॥

१७ व्रीड चोदने । 'चोदनं लज्जा' इति स्वामी । 'लज्जायमप्यधीयते' इति मैत्रेय । आत्रेयस्तु 'व्रीड चोदने लज्जायाम्' इति । व्रीड्यति । विव्रीड । विव्रीडिथ । विव्रीड । विव्रीडिव । व्रीडिता । व्रीडिष्यति । व्रीड्यतु । अव्रीड्यत् । व्रीड्येत् । व्रीड्यात् । अव्रीडीत् । विव्रीडिषति । वेव्रीड्यते । वेव्रीष्टि । व्रीडयति । अविव्रीडत् । व्रीडित्वा । व्रीडित । व्रीड —घञ् । व्रीडा—'गुरोश्च' इत्यकारः ॥ १९ ॥

१८ इष गतौ । 'इष्यति—इषुगमियमाम्' इत्यत्र 'क्सस्याचि' इत्यतोऽचीत्यनुवर्तते, 'ष्ठिवृक्कुमु' इत्यत शितीति च । तत्र शितोऽचो विशेषणादित्संज्ञकशकारादावचि छत्त्वविधिरितीह न भवति । ये तु तौदादिकमुदित पठित्वा छत्त्वविधावपि तथा पठन्ति तेषा न कश्चित्त्वलेश । इयेष । ईषतु । इयेषिथ । ईषिव—पित्सु गुणे द्विवचनम् । 'अभ्यासस्यासवर्णे' इतीयङ् । अन्यत्र सवर्णदीर्घः । प्रेषिता । प्रेषिष्यति—गुणे 'वृद्धिरेचि' इति वृद्धि बाधित्वा 'एङि पररूपम्' । इष्यतु । इष्य । इष्यामि । ऐष्यत् । इष्येत् । आशिषि इष्यात् । ऐषीत् । इषिषिषति । एषयति । मा मवाषिषिषत्—'ओषेऽदित्करणाद् द्विवचनात्पूर्वं ह्रस्वः' इत्युक्तम् । एषित्वा ।

इषित-‘तीषसह’ इति तादौ विधीयमान इड्विकल्प । ‘इषेस्तकारे श्यन्प्रत्यया-
प्रतिषेधः’ इत्युक्तत्वादिह न भवति । प्रैष, प्रैष्य—घञ्प्रत्ययौ । ‘प्रादूहोढोढैषे-
ष्येषु वृद्धिर्वाक्य्या’ इति एडि पररूपापवादो वृद्धि । अन्वेषणा—‘इषेरनिच्छाश्चस्य
युज्वक्त्य’ इति युच् । पर्येषणा, परीष्टि—‘परेर्वा’ इति युच्क्तिचौ । एषणी—
एषण करणे’ इति गौरादिपाठान्डीष् । इषीका—‘इषे किञ्च’ इतीकन्प्रत्यय ।
इष्टका—‘इष्यशिभ्या तकन्’ इति तकन् । किदित्यनुवर्तनान्न गुण । इयोक्तृत्वम्,
इष्टकचितम्—इष्टकेषीका’ इति चित्तूलयोर्ह्रस्वपदयोर्ह्रस्व । अत एवेष्टकेति
निर्देशात् ‘प्रत्ययस्थात्’ इति इत्व न भवति । तदन्तविधिना पक्वेष्टकचितम्
इत्यपि भवति । ‘अय चुरादावपि’ इति स्वामी । इष इच्छाया तुदाद । इष
आभीक्ष्ण्ये क्रयादि ॥२०॥

१९ षुह चक्यर्थे । ‘चक्यर्थस्तृप्ति’ इति स्वामिधनपालशाकटायना । आत्रेय-
मैत्रेयदुर्गा ‘षह षुह’ इति द्वौ धातू पेठु । सहेरिह पाठो न्यासकारहरदत्तरामदेवा-
दीनामप्यनभिमत, यत्तत्र तत्र सहिग्रहणे भौवादिकमेवाहु, नामुम् । न चास्या-
ग्रहणे कारणम् । ‘दाश्चान्साह्वान्’ इत्यत्र “साह्वानिति ‘षह मर्षणे’ इत्यस्मात्पर-
स्मैपद निपात्यते” इति वृत्तिमुपादाय “षह मर्षणे इत्यात्मनेपदित्वात् चौरादिकस्य
तु ‘आधूषाद्वा’ इति णिजभावपक्षे दीर्घत्वमद्वित्वमनिट्त्व च निपात्यत इत्यन्ये”
इति वदता हरदत्तेनेह सहेरपाठ स्फोरित । ‘साह्वानिति निपातर्न आधूषीया-
द्विभाषितणिच’ इति वदन् कैयटकारोऽप्यत्रैवानुकूल । सहि पठता सह्यतीत्याद्यु-
दाहार्यम् । षत्वादि सहित्वन्नेयम् । अत्र परिषह्यतीत्याद्युदाहृत्य ‘परिनिविभ्य’
इति षत्वमिति वदता आत्रेयेण यदुक्तम्—“यत्तु तत्र षह मर्षणे इत्यस्य ग्रहण
न्यासे प्रतिपादितं नैतस्यापि’ इति तदनागममिति नादरणीयम्” इति अस्यैव धातोर-
भावाद् न तस्याय दोष । स्वव्याघातक चात्रेयवचनम्, यद्वक्ष्यति—“तीषसह’
इतीड्विकल्प सहेति शबन्तस्य सूत्रे निर्देशात् नास्य” इति । तच्च यस्मात् षत्व-
विधावपि तुल्यम् । सुह्यति । सुषोह । सोहिता । सोहिष्यति । सुह्यतु । असुह्यत् ।
सुह्येव, सुह्यात्—लिडौ । असौहीत् । सुसुहिषति, सुसोहिषति । सुहिवा । सोसुह्यत् ।
सोषुहीति, सोषोडि । सोह्यति । असूषुहत् । फलानां सुहित —‘पूरणगुण’ इति
षष्ठीसमासनिषेध ॥ २१ ॥

सेट्परस्मैपदप्रसङ्गात् अजन्तावपि तादृशावाह—

२० जृष् मृष् वयोहानौ । जीर्यति । जीर्यत —ऋत इद्धातो’ इतीत्वे रपरत्वे
‘हलि च’ इति दीर्घः । जजार । जजरतु । जजरु । जजरिथ । जजरथु । जजार, जजर ।
जजरिव—‘ऋच्छत्यृताम्’ इति किति गुण । अकिति तु यथायोग पूर्वविप्रतिषेधेन

१ ‘शक्यर्थे’ इति तरङ्गिणीपाठोऽयुक्त । ‘शक्यार्थे’ इति धातुप्रदीपे ।

गुणवृद्धौ । अस्तु वा तत्रापि 'ऋच्छति' इति गुण । कृते तस्मिन् वृद्धिस्तु 'अत उपधाया' इति भविष्यति । गुणे तु तेन वा सत्यनेन वापि न विशेष । 'वा जृ-
भ्रमुत्रसाम्' इत्येत्वाभ्यासलोपपक्षे जेरतु । जेरु । जेरिथ । जेरथु । जेर । जेरिथ ।
जरिसा, जरीता । जरिष्यति, जरीष्यति—'वृतो वा' इत्यलिटो वा दीर्घः । जीर्यतु ।
अजीर्यत् । जीर्यत्, जीर्यात्—लिङ् । अजारीत् । अजारिष्टास्—'वृत' इत्यस्य 'सिचि
परस्मैपदेषु' इति निषेध । अजरत् । अजरतास्—जृस्तम्भु' इति पक्षे च्लेर्वाऽङ् ।
'ऋदृशोऽङि' इति गुण । जिजीर्षति, जिजगिति, जिजरीषति—'इट् सनि वा' इति
वेट् । तस्य 'वृत' इति वा दीर्घः । अनिटि सन कित्वादित्वदीर्घयोर्द्विवचनम्,
अन्यथा यङि जेजीर्यते इति न स्यात् । जरयति । अजाजरत्—'जानजृष्' इति
मित्वाद् ह्रस्वः । जीर्यन् । जीर्यन्ती—'शप्श्यनो' इति नित्यं नुम् । जरन्, जरती—
इत्येतत् 'जीर्यतेरवृत्' इति जीर्यतेरवृत्तिः । जरद्गव—'पूर्वकाल' इति समास ।
'गोरतद्धितलुकि' इति टच् । युवजरती—'युवाखलति' इत्यत्र लिङ्गविशिष्टग्रह-
णाद् युवतिशब्देन समासे पुंवद्भावः । अजर्यम्—'अजर्यं सङ्गतम्' इति कर्तरि सङ्गते
यत् निपात्यते, असङ्गते तु अजारता कम्बल । जरा—षित्वादङि 'ऋदृश' इति
गुण । जरे, जरसौ—'जराया जरसन्यतरस्याम्' इत्यादौ सुपि वा जरसादेशः ।
जरामतिक्रान्तं ब्राह्मणकुलं अतिक्रान्तं कुलैरिति विग्रह्य 'अत्यादय क्रान्ताद्यर्थे
द्वितीयया' इति समस्य नपुंसकह्रस्वत्वे सोरम्भावे भिसश्चैसि सन्निपातपरिभा-
षाया अनित्यत्वाश्रयेणास्याजादित्वमाश्रित्य जरसादेशे अतिजरसम्, अतिजरमैगिति
भाव्यम् । तथा टाडस्योरपि जरसादेशात्पूर्वमिनादादेशयोः पश्चाज्जरसादेशे अत-
जरसिना, अतिजरसात् इति केचित् । तेषामतिजरसं ब्राह्मणकुलं पश्येत्यत्र अमो लुक्
बाधित्वाऽम्भावे प्राप्ते, तत् परत्वाज्जरसादेशे तदाश्रयस्य लुको न प्रवृत्तिः, सन्नि-
पातपरिभाषया अनित्यत्वादिति वाच्यम् । गोनदायस्तु 'सर्वत्र परिभाषाप्रवृत्तेस्सो
रमि भिसश्चैसि टाडस्योरिनादादेशयोश्च जरसादेशाभावाद् अतिजरन्, अतिजरे
अतिजरेण, अतिजराद्' इत्याह । अतिजरासि इत्यत्र जदृशसोऽशीभावे नुम् । परत्वाज्ज-
रसादेशे पश्चाज्जलन्तादेशाश्रयो नुम्, अन्यथाऽङ्गभक्तो नुम् तदवयवस्य जरशब्दस्य
विभक्तेश्च आनन्तर्यं व्यवदध्यात् । अनुजीर्णो वृषली देवदत्त, अनुजीर्णा वृषली
देवदत्तेन—'गत्यर्थकिर्मक' इत्यादिना कर्तृकर्मणोः क्त । 'श्रुक किति' इति यस्य
विभाषा' इति वाऽनित्यत्वम् । जरयतीति जार—'दारजारौ कर्तरि णिलुक्च' इति
कर्तरि घञि णिलुक् । यद्यत्र गेर्घञि 'णेरनिति' इति लोपस्यात्, तर्हि तस्य स्थानि-
वत्त्वाद् अनुपधात्वादकारस्य घञाश्रया वृद्धिर्न स्यात् । मित्वाणिजपेक्षायास्तु
वृद्धेर्ह्रस्वः स्यात् । लुकि तु लुका लुप्तत्वात् 'लुका लुप्तं न स्थानिवत्' इति स्थानि-
वत्त्वनिषेधः । अयमपि क्रधादौ युजादौ चेति मैत्रेयादयः । अत्र आत्रेय किञ्चिदाह-
'जृवृश्चो क्तिव.' इतीङ्विधौ सानुबन्धकत्वादस्याग्रहणात् 'श्रुक. किति' इति

निषेधे जीर्त्वा इति भवितव्यमिति स्वयमेव सानुबन्धकत्वेऽपि 'जृस्तम्भु' इत्यङि ग्रहणं चाह । एवंनियमे कारणं स प्रष्टव्य । योऽसौ निरनुबन्धकस्स वृत्तितद्व्याख्यान-कृतामनभिमत । यदि हि स्याद् अडादिविधौ निरनुबन्धकमेवोपाददीरन्, अग्रहणे कारणं वा ब्रूयु । किञ्च 'दारजारौ कर्तरि णिलुक्च' इति णिलुक्चर्तनं चानर्थकं स्यात्, यतः पित्वेनामितोऽस्माणां कर्तरि घञि णेश्च लोपे प्रत्ययलक्षणेन वृद्धिर्भविष्यति । तथा च क्रयादौ मैत्रेयो वक्ष्यति जृणाति पठित्वा 'धृ इत्येके' इति^१ । जरन्त — 'जृविशिभ्या झच्' इति झच् । 'झोऽन्त' ॥ झीर्यति इत्यादि जीर्यतिवत् । च्लेरडेत्वाभ्यासलोपमित्वाद्यस्य न भवति । झर, निर्झर - अप् । झर्झर औणादिक इति आत्रेय । वाद्यविशेष । झर्झरवादन शिल्पमस्य झर्झर, आर्म्भिक 'मड्डुक झर्झरादन्यतरस्याम्' इत्यण्ठकौ । ॥ २२-२३ ॥

२१ दिवादयः परस्मैभाषा उदात्ता क्षिपिवर्जम्^२ ।

२२ षूङ् प्राणिप्रसवे । सूयते । सूयेते । सूयसे । सूये । सूयावहे । सुषुवे । सुषु विवहे । सोता, सविता । सोष्यते, सविष्यते—“स्वरतिसूतिसूयति” इति वलादाविङ्-विकल्पः । लिट्यमुं विकल्पं बाधित्वा पुरस्तात्प्रतिषेधकाण्डारम्भसामर्थ्यात् 'श्र्युक किति' इति प्रतिषेधे प्राप्ते क्रादिनियमान्नित्यमिदं । सूयताम् । सूयेताम् । सूयस्व । सूयै । असूयत । असूयेताम् । असूयथा । असूये । असूयावहि । सूयेत । सूयेयाताम् । सूयेथा । सूयेय । सूयेवहि । आशिषि—सोषीष्ट, सविषीष्ट । सोषीयास्ताम्, सविषी-यास्ताम् । असोष्ट । असोषाताम् । असोष्टा । असोषि । असविष्ट इत्यादि पूर्ववदिङ्-विकल्पः । सुसूयते—‘सनि ग्रहगुहोश्च’ इति निषेधे कित्त्वादगुणत्वम् । अयमपि निषेधः पुरस्तादारम्भात् स्वर्त्यादिविकल्पं बाधते । ‘स्तौतिण्योरेव’ इत्यषत्वम् । सूत्वा । सून, सूनवान्—‘स्वादय ओदित’ इत्योदित्वाद् ‘ओदितश्च’ इति निष्ठानत्वम् । अयमसूयार्थोऽपि । तेन देवदत्ताय सूयते इति ‘क्रुधद्रुह’ इति चतुर्थी भवतीत्यात्रेय । अत्र प्राणिग्रहणमतन्त्रम् । तेन प्रसूनास्तरव इति भवति । अन्ये तु ‘सर्वे भावास्सचेतना’ इत्यत्र प्राणित्वमाहुः । तथा च ‘प्रसून कुसुमं सुमम्^३’ इत्यत्र सुभूतिचन्द्र — ‘षूङ् प्राणिप्रसवे । क्षपणकमतेन वृक्षस्यापि प्राणि-त्वम्’ इति । अनुक्तं सूतिवत् ॥ २४ ॥

२३ दृङ् परितापे । परिताप खेदः । दूयते इत्यादि सूयतिवत् । इट् त्वस्य नित्यः ॥ २५ ॥

२४ आत्मनेभाषाबुदात्तौ ।

२५ दीङ् क्षये । एतदादयोऽनुदात्ता आत्मनेपदिनः प्रीडपर्यन्ताः । दीङ् तु सेट् । दीयते । दिदीये । दिदीयाते । दिदीयिरे । दिदीयिषे । दिदीयिध्वे । दिदीये । दिदी-

१. धातुप्रदीपेऽयं पाठो मूले नोपलभ्यते । २. सूत्रमिदं क्षीरस्वामी 'जृष्' इत्यतः पूर्वमेव पठति । ३. अ० को० २।४।१७ ।

यिवहे । क्रादिनियमादिट् । 'दीङो युङचि क्ङिति' इत्यजादावार्धधातुके क्ङिति युडागम । स च 'एरनेकाच' इति यणि कर्तव्ये 'असिद्धवदत्र' इति नासिद्ध, 'बुग्गुटाबुवङ्यणो सिद्धौ वक्तव्यौ' इत्युक्तत्वादत्र ध्वमि 'विभाषेत्' इति मूर्धन्य-विकल्पो न भवति । कृते युटि प्रत्ययभक्तेनानेन इणन्तादङ्गात्परत्वमिटो विहि-तमिति 'इणष्पीध्वम्' इति नित्यमेव भवतीत्येके । अपरे तु—अङ्गादिति नानुवर्तते इति युट एव यण परत्वान्मूर्धन्यविकल्पमाहु । उक्तं चैतत्पक्षद्वय वृत्तौ । दाता । दास्यते—'मीनातिमिनोतिदीडा ल्यपि च' इति एज्विषये ल्यपि च आत्वम् । दीयताम् । दीयेताम् । दीयस्व । दीयै । अदीयत । अदीयेताम् । अदीयिथा । अदीये । दीयेत । दीयेथा । दीयेय । आशिषि—दासीष्ट इत्यादि । एज्विषयत्वादात्वम् । अदास्त । अदासाताम् । आदास्था । अदासि—अत्रात्वे कृते दारूपत्वेऽपि 'दीङ्. प्रतिषेध' स्थाध्वोरित्वे' इति इत्वकित्वयोर्धुसंज्ञा निषिध्यते । अत एव विषय-विशेषे ध्रुत्वनिषेधादन्यत्र^१ कृतात्वस्य धुसंज्ञाया प्रणिदाता इत्यादि भवतीत्येके । अन्ये तु—'यावतामुपदेशस्थानामनुकरण दाधारूपं भवति, तेषामेव ध्रुत्वम् । दो-देङ्घेतामप्यनुकरणवशेन दारूपमेव । दीङस्तु नेति नैवैतस्य कापि धुसंज्ञाप्रसङ्गः' इति । उक्तमिदं पक्षद्वयं कैयटपदमञ्जर्यादिष्वपि । उपदिदीषते—'इको झल्' इति सन कित्वादेज्विषयत्वाभावान्नात्वम् । कातन्त्रे—दिदासते इत्यात्वमुक्तम् । अत्र शाकटायन आत्वप्रकरणे 'अम्यवगुरो वा दीङस्सनि' इत्यात्वविकल्पमाहु । अमिति णमुलुच्यते । स्वामी तु 'उपदिदीषते, उपदिदासते इत्यपीष्यते' इति । काश्यपस्तु 'आत्वपक्षे दिदासते इत्येके' इत्युक्त्वा 'संग्रहे इत्वव्यतिरिक्तस्य धुकार्यस्योक्त-त्वाद् इस्भावे उपदिस्सते' इत्याहु । इदमात्वं सन्नवार्त्तिकभाष्येषु न दृश्यते । देदीयते । देदेति । देदीत । देद्यति । दापयति—एज्विषयत्वाभावादात्वे पुक् । दीत्वा । दीन, दीनवान्—'स्वादय. ओदित' इति निष्ठानत्वम् । उपदाय—'मीनातिमिनोतिदीडा ल्यपि च' इत्यात्वम् ॥ २६ ॥

२६. दीङ् विहायसा^२ गतौ । डीयते । डिङ्ये । डिङ्घिषे—'एरनेकाच.' इति यण् । डयिता । डयिष्यते । डीयताम् । अडीयत । डीयेत, डयिषीष्ट—लिङौ । अडयिष्ट^३ । डिङयिषते । डेङयते । डेङेति । डाययति । अडीङयत् । डयित्वा । डीन, डीनवान्—स्वादिषु पाठसामर्थ्यादनिट्त्व निष्ठायाम् । इटि हि व्यवधानात् 'ओदितश्च' इति नत्वस्याप्रसङ्गः । डयितशब्दस्तु भौवादिकस्य । तत्र "'निष्ठाशीङ्' इत्यत्र 'निष्ठा' इति योगविभागादकित्वम्" इति सीरदेवादयः ॥ २७ ॥

७ धीङ् आदाने^४ । धीयते । दिध्ये । धेता । धेप्यते । धीयताम् । अधीयत ।

१ 'ध्रुत्वनिषेधा' इति ख पुस्तके । २ क्षीरस्वामी न पठति ।

३ अडैष्ट इति ख. पुस्तके पाठश्चिन्त्य एव, धात्वोस्सेट्कत्वात् ।

४ 'आधारे' इति क्षीरस्वामी । 'अनादरे' इति मैत्रेयः ।

धीयेत् । धेषीष्ट । अधेष्ट । दिधीषते । धीत्वा । धीन , धीनवान् । न धीन अधीन । यस्तु 'अस्मास्वधीनं किमु निस्पृहाणाम्^१' इत्यादावधीनशब्द , सोऽव्युत्पन्न पर-तन्त्रवचन । यथाह कैयट —'वाक्यं वक्तव्यधीनं हि' इत्युपादाय—'अध्युत्तरप-दात्स्वविधानाद् अव्युत्पन्न आयत्तार्थवृत्तिरधीनशब्द.' इति ॥ २८ ॥

२८ मीङ् हिंसायाम् । अत्र हिंसाशब्देन हिंसाफलं प्राणविश्लेषोऽभिधीयते । मीयते इत्यादि धीङ् वत् । मिमीषते इत्यत्र 'सनिमीमा' इति नेस्भाव । तत्र 'मीनातिमिनोत्योर्द्वयोर्ग्रहणम्' इति हि वृत्तिकारः । काश्यपस्वामिवर्धमानास्तु 'लाक्ष णिकमीरूपस्य मिनोतेरग्रहणशङ्कापनोदनपरा वृत्ति , न त्वस्याग्रहणपरा' इति मित्सते इतीच्छन्ति । एषाम् 'इको झल्' इत्यत्र 'मीनातिमिनोत्यो' इति भाष्य-मप्युपलक्षण व्याख्येयम् । मीनातीति क्रयादौ । डुमिगिति ह्रस्वान्तस्त्वादौ । मी गताविति चुरादौ ॥ २९ ॥

२९ रीङ् स्रवणे^२ । रीयते । रीये । रीयिषे—'एरनेकाच' इति यण 'असिद्धं बहिरङ्गमन्तरगे' इत्यसिद्धत्वात् 'उपधाया च' इति दीर्घो न भवति । रेता । रेण्यते । रीयताम् । अरीयत । रीयेत् , रेषीष्ट—लिङौ । अरेष्ट । रीरीषते । रेरीयते । रेरेति । रेपयति । अरीरिषत्—'अतिह्री' इत्यादिना पुक् । रीण , रीणवान् । रीति । रेत—'सुरीभ्या तुट् च' इत्यसुनि तुडागम । अत्रात्रेय—'अर्थनिर्देशे शूणोतेरयं प्रयोग इति केचित् । तथा च रीणशब्द कर्णपर्याय कथित । माट्टकाव्ये च वृन्दयमके 'नारीणामपनुनुदुर्न देहखेदान्नारीणाऽमलसलिला हिरण्यवाप्य^३' इत्यत्र अरीणम् असृतम् अमलं सलिलमिति स्रवणे^२ व्युत्पादितम् । री गति-रेषणयोरिति क्रयादौ ॥ ३० ॥

३० लीङ् श्लेषणे । लीयते । लिह्ये । लिह्यिषे । लाता , लेता । लास्यते , लेष्यते । लीयताम् । लीयस्व । लीयै । अलीयत । लीयेत् । आशिषि—लासीष्ट , लेषीष्ट । अलास्त , अलेष्ट—'विभाषा लीयते.' इति विभाषाऽऽत्वमेज्विषये । ल्यपि त्वय विकल्पो न भवति, तस्य कित्वेनानेज्विषयत्वात् । लिह्यिषते—'इको झल्' इति कित्त्वान्न गुणात्वविकल्पौ । लेलीयते । लेलेति—'लीयते.' इति श्रित्पा निर्देशाद् आत्वविकल्पो न भवति । विलाययति घृतम् , विलापयति, विलीनयति, विलाययति वा—पूर्ववदात्वविकल्पः । तत्रात्वपक्षे 'लीलोर्नुङ् लुकाव-न्यतरस्या स्नेहविपातने' इति वा लुगागम । तदभावे पुक् । तत्र हि 'ला' इति लाक्षणिकमपि गृह्यते । अनात्वे तु नुक् । तदभावे वृद्धयायौ । एकदेशविकृतन्यायेन कृतात्वस्य नुङ् न भवति, ली ई इति ईकारप्रश्लेषेण ईकारान्तस्य तद्धिधानात् । स्नेहविपातनादन्यत्र नुङ् लुको न भवत इत्यात्वे पुक्, अन्यदा वृद्धयायौ विलापयति,

१. किरा० ३।९ । २. 'स्रवणे' इति सर्वत्र पुस्तकेषु मुद्रितः पाठः ।

३. म० का० १०।१३ ।

विलाययति इति । स्यादिषु चिण्वदिटि आत्वपक्षे णेलोपे विलायिष्यते, विलापिष्यते इत्यादि । अनात्वे विलीनिष्यते, विलायिष्यते इत्यादीति । शुद्धेऽपि तु विलायिष्यते, विलापयिष्यते, विलीनयिष्यते, विलाययिष्यते इत्यादि । तदेवमष्ट रूपाणि । लुङ्घेकवचने तु 'चिण्भावकर्मणो' इति चिण्यात्वे नुकि तदभावे च वृद्धौ अलालि, अलापि, अलीनि, अलायि इति चातूरूप्यम् । द्विवचनादौ सिचि पूर्ववदष्ट रूपाणि । कर्मकर्तरि 'णिश्चन्थिग्रन्थि' इति चिणो निषेधाच्चडि द्विवचनादावात्वपक्षे अलीललत, अलीलपत । अन्यदा अलीलनत, अलीलयत इति चातूरूप्यम् । एवं द्विवचनादावपि । जटाभिरालापयते, आलाययत इति वा, पूजामधिगच्छतीत्यर्थ । श्येनो वतिकामुल्लापयते न्यक्करोति इत्यर्थ । 'लिय सम्माननशालिनीकरणयोश्च' इत्यनयोश्चकारात् प्रलम्भने चाकर्त्रभिप्रायेऽपि तङ् । तत्र सम्मानन पूजनम्, तच्च धात्वर्थस्य कर्मतया विषय । तस्य चात्मनेपदसहितेन धातुनोपात्तत्वात् अस्मिन्विषयेऽकर्मकोऽयं पुत्रीयतिवदित्याहुः । 'शालिनीकरण न्यक्करणम् । प्रलम्भनं मिथ्याफलाख्यानम्' इत्युक्तम् । 'विभाषा लीयते' इत्यात्वं व्यवस्थितविभाषाविज्ञानात्सम्मानने विकल्पितम्, अन्यत्र नित्यम् । विलाय, विलीय—'विभाषा लीयते' इति वाऽऽत्वम् । विलय.—अच् । ईषद्विलय —खल् । 'निमिमील्या खलचोरात्वप्रतिषेध' इति वा व्यवस्थित-विभाषात्वेन वाऽऽत्वाभाव । लीन । ली श्लेषणे इति क्रयादौ । ली द्रवीकरणे इति चुरादौ ॥ ३१ ॥

३१ ब्रीड् वृणोत्यर्थे । दन्त्योष्ठ्यादि । ब्रीयते । विब्रीये—संयोगपूर्वत्वाद्यण् न भवति । ब्रेता इत्यादि रीवत् ॥ ३२ ॥

३२ स्वादय ओदित । 'षूङ् प्राणिप्रसवे' इत्यारभ्य एतदन्ता ओदित । तत्फलम् 'ओदितश्च' इति निष्ठानत्वम् । ब्री वरणे इति क्रयादौ ।

३३ पीड् पाने । पीयते । पीये इत्यादि रीवत् । पाययति—'निगरण' इति नित्य परस्मैपदम् । पाययते इति पिबते, 'न पादमि' इति परस्मैपदनिषेधात्तङ् । पीत्वा । पीत । पीतवान् । आपीय । आपाय इति पिबते ॥ ३३ ॥

३४ माड् माने । अयं कैश्चिदेव पठ्यते । यदाह स्वामी—'माड् माने' इति दुर्ग' इति । तथा 'धुमास्था' आदिसूत्रे न्यासेऽपि "'मा' इति कस्येदं ग्रहणम्, किं मेड् प्रणिदान इति भौवादिकस्य, उत माड् माने इति जौहोत्यादिकस्य, आहो-स्विद् मा माने इत्यादादिकस्य ? 'गामादाग्रहणेऽप्यविशेष' इति त्रयाणामपि ग्रहणम्" इति । तथा 'द्यतिस्यति' इत्यत्र 'सनिमीमा' इत्यत्राप्युक्तानामेव त्रयाणां ग्रहणमित्युच्यते । पठतामीकारान्तमध्ये पाठ । पवर्गीयाद्यात्मनेपदप्रसङ्गात् । मायते । ममे । माता । मास्यते । मायताम् । अमायत । मायेत, मासीष्ट—लिङ् । अमास्त इत्यादि । अन्यस्मिन् मातिवत् ॥ ३४ ॥

३५. ईङ् गतौ । ईयते । अयाञ्चक्रे—व्यपदेशिवद्भावाद् इजादित्वगुरुमत्त्व-
योराम् । एता । एयते । ईयताम् । ऐयत । ईयेत, ऐषीष्ट—लिङौ । ऐष्ट ।
ईषिषते । आययति । आयियत । प्रय, प्रतीय—ल्यप् । उपेयम्—‘अचो यत्’ ।
क्यब्विधावेतीति निर्देशान्नास्य ग्रह । अयते इति शपि । एति, अध्येति,
अधीयते इति लुकि ॥ ३५ ॥

३६. प्रीङ् प्रीतौ । अकर्मक । प्रीयते । प्रिप्रिय इत्यादि ब्रीवत् । प्राययति—‘धूङ्प्री-
ओर्नुग्वचनम्’ इति नुग्विधौ जित उपादानादस्य स न भवतीति धातुवृत्तिकार ।
हरदत्तस्तु ‘शनान्तानुकरणे दैवादिकस्य न भवति’ इति । ‘दैवादिकस्य ग्रहणेन च
चौरादिकेऽप्युपलक्षयितव्य’ इति पुरुषकारे । कौमारास्तु व्यक्तमेव ‘धूङ् प्रीणात्यो’
इति पठन्ति । प्रिय—‘इगुपधज्ञाप्रीकिर क’ इति आत्रेय । वृत्तौ तु प्रीणातीति
प्रिय इति क्रैयादिक एव उदाह्रियते । प्रेष्ट, प्रेयान्, प्रेमा—‘प्रियस्थिर’ इत्यादिना
प्रादेश । प्रियमाचष्टे प्रापयति—‘णाविष्ठवत्’ इति प्रादेशे वृद्धिपुक्तौ । प्रीञ् तर्पणे
इति क्रयादौ चुरादौ च ॥ ३६ ॥

३७. दीङ् दीदय आत्मनेपदिनो दीङ्वर्जमनुदात्ता । स तु ‘धिङोडिवर्णेषु’
इति वचनात्सेट् ।

अथ अजन्तानिट्प्रकरणात्तादृश परस्मैपदिन पठति—

३८. शो तनूकरणे । एतदादयो द्यतिपर्यन्ता अनुदात्ता उदात्तेत । श्यति । श्यत ।
श्यन्ति । श्यसि । श्यामि—‘ओतश्श्यनि’ इत्योकारलोप । शशौ । शशतु ।
शशाथ, शशथि । शश । शशिव—आत्वे द्विवचनम् । ‘आत औ णल’ । क्रादिनिय-
मादिट् । भारद्वाजनियमात्थलीङ्विकल्प । इडादावजादावार्धधातुके च किङिति
‘आतो लोप इटि च’ इत्याकारलोप । शाता । शास्यति । श्यतु, श्यतात् ।
श्यताम् । श्यन्तु । श्यानि । अश्यत् । अश्य । अश्यम् । श्येत् । श्येताम् । श्ये ।
श्येयम् । आशिषि शयात् । शयास्ताम् । अशात् । अशाताम् । अशु । अशा—
‘विभाषा घ्राघेट्शाच्छास’ इति सिच. परस्मैपदे परे वा लुक् । ‘आत’ इति
भेर्जुस् । ‘उस्यपदान्तात्’ इति पररूपम् । लुगभावे अशासीत्, अशासिष्टाम् इत्यादि ।
‘यमरमनमाताम्’ इति सगिटौ । शिशासति । शाशायते । शाशेति । शाययति आत्वे
‘शाच्छासा’ इति युक् । शात्वा, शीत्वा । निशातम्, निशितम्—‘शाच्छोरन्यतरस्याम्’
इति तादौ किति वेत्वम् । व्यवस्थितविभाषाविज्ञानाद्ब्रते नित्यमित्वम् । तथा च
वार्त्तिकम्—‘श्यतेरित्वं ब्रते नित्यमिति वक्तव्यम्’ इति—सशितब्रत । शाक.—
बाहुलकादौणादिक कन् । महच्छाक नानाजातीयं शाकसमाहारो वा । शाकी—
गौरादित्वान्डीष् । शाकिन—‘शाकीपलालीदद्वा ह्रस्वत्व च’ इति मत्वर्थे

नप्रत्ययो ह्रस्वत्वं च । अतएव वा निर्देशान्दीप् । शादम्—‘शाशपिभ्यां ददनौ’ इति दन् । शाद्वलम्—‘नडशादाड्ङ्वलच्’ इति वलच्चातुरर्थिक । डित्वाट्टिलोपः ॥३७॥

३९ छो छेदने । छयति । चच्छौ । चच्छतु —इत्यादि सर्वं श्यतिवत् । अत्र ‘अभ्यासविकारेष्वपवादा नोत्सर्गान् विधीन् बाधन्ते’ इति ‘दीर्घात्’ इत्यन्तरङ्गेणापि तुकाऽभ्यासह्रस्वबाधात् कृते तस्मिन् ‘छे च’ इति तुक् । पूर्वं तु तुक्यभ्यासस्यानजन्तत्वाद् ह्रस्वो न स्यात् । ‘अभ्यासविकारेषु’ इति परिभाषायाम् ‘अपवादग्रहणमुत्सर्गग्रहणञ्च बाधकमात्रस्य बाध्यमात्रस्य चोपलक्षणम्, न तु सामान्यविशेषैकमात्रपरम्’ इत्युक्तम् । चिच्छासति इत्यत्र यथा ‘अभ्यासविकारेषु’ इत्यनेन ‘दीर्घात्’ इति तुक् ह्रस्वत्वं न बाधते, तथा ‘छे च’ इति तुगपि ‘सन्त्यत’ इति इत्वं न बाधते इति परत्वात्कृते तस्मिन्तुक् । चाच्छायते इत्यत्रापि पूर्ववद्दीर्घलक्षणात्तुक् पूर्वं ह्रस्वत्वे ह्रस्वलक्षणोऽपि तुगित्ववद्दीर्घत्वं न बाधते इति दीर्घे कृते ‘दीर्घात्’ इति तुक् । छाया—‘माच्छाससिभ्यो य’ इति य । इक्षूणा छाया इक्षुच्छायम्—‘छाया बाहुल्ये’ इति छायान्तस्य तत्पुरुषस्य अनञ्कर्मधारयस्य नपुंसकत्वे ह्रस्वत्वम् । नञ्कर्मधारये तु अच्छाया, परमच्छाया इति । इह बाहुल्यं पूर्वपदार्थधर्मं, तच्च छायाहेतुभूतानामिक्षवादीनामनेकत्वम् । अन्यथा ‘विभाषा सेनासुराच्छायाशालानिशानाम्’ इति नपुंसकत्वविकल्प—इक्षो छाया इक्षुच्छायम्, इक्षुच्छाया इति ॥ ३८ ॥

४० षो अन्तकर्मणि । स्यति । ससौ इत्यादि सर्वं श्यतिवत् । अमिष्यति, अमिष्यता, अभ्यषत्, अभ्यषासीत्—‘उपसर्गात्सुनोति’ इति ‘प्राक्सितात्’ इति च षत्वम् । अमिससौ इत्यत्र ‘स्थादिष्वभ्यासेन’ इति नियमाद् अभ्यासस्य न षत्वम् । अमिसिषासति इत्यत्र पूर्ववदभ्यासस्य न षत्वम् । उत्तरस्य तु ‘इण्को’ इति षत्वम् । प्रणिष्यति, प्रण्यस्यद्—‘नेर्गद’ इत्यादिना णत्वम् । तच्च अङ्व्यवायेऽपीष्यते । सेषीयते ‘धुमास्था’ इतीत्व ह्लादौ किडत्यार्धधातुके । आशीर्लिङ्चात्वे ‘एर्लिङि’ इत्येत्वे सेयात् इति । अवसाय—‘न ल्यपि’ इतीत्वनिषेध । सित्वा, सित —‘द्यतिस्यति’ इतीत्वम् । ‘परिनिविभ्यः’ इत्यत्र सित इत्यस्यापि ग्रहणम्, तच्च नियमार्थम् । तेन पर्यादिभ्योऽन्यत्र सितशब्दस्य षत्वाभावात् प्रतिसितम् इत्यत्र न षत्वमित्येके । अन्ये तु—‘सयसाहचर्याद् अलाक्षणिकत्वादिविधिसम्भवे नियमायोगाद् विधिवैषम्यप्रसङ्गाच्च सिनोतेरेव सितशब्दस्य ग्रहणमित्यस्य ‘उपसर्गात्’ इति षत्व सर्वत्र भवत्येव’ इत्याहुः । अवस्यतीति अवसाय—‘श्याद्वचध’ इत्यादिना णे युक् । साय—घञ् । साये भवः सायतनः—‘सायश्चिरम्’ इत्यादिना ट्युट्युलो-रन्यतर प्रत्ययः, तुडागमः, मान्तत्वं च सायशब्दस्य । वस्तुतो मान्तोऽव्ययं सायशब्दः, तस्याव्ययत्वादेव प्रत्ययस्सिद्धः । साति,—‘ऊतियुक्ति’ इत्यादौ निपातनात् क्लिप्त्वाभावः ॥ ३९ ॥

४१ दौ अवखण्डने । द्यति । ददौ—इत्यादि श्यतिवत् । प्रणिद्यति—घुत्वात् 'नेर्गद' इत्यादिना णत्वम् । देयात्—'एलिङि' इत्येत्वम् । अदात्—'गातिस्था' इत्यादिना नित्य सिचो लुक् । देदीयते—'घुमास्था' इतीत्वम् । दिस्सति—'सनि मीमा' इत्यादिना इस् । अभ्यासलोप । 'सस्सि' इति तत्वम् । दापयति—पुक् । दित्वा, दित—'द्यतिस्स्यति' इतीत्वम् । अवदाय—'न ल्यपि' इतीत्वनिषेध । इत्वस्य तु नैव प्रसङ्गः, 'अन्तरङ्गानपि विधीन् बहिरङ्गो ल्यब्बाघते' इति पूर्वमेव ल्यप्प्रवृत्ते, तादिकितोऽभावात् । अवदत्तम् इत्यादौ इत्वात्परत्वात् 'अच उपसर्गात्.' इत्येतद्भवति । अन्यदपीह धुकार्यं ददातिवज्ज्ञेयम् ॥ ४० ॥

४२. श्यतिप्रभृतयोऽनुदात्ता परस्मैभाषा ।

अथ हलन्तानात्मनेपदिन सेट परामृशति—

४३ जनी प्रादुर्भावे । इत प्रभृति वाश्यन्ता उदात्ता अनुदात्तेतः । प्रादुर्भावे उत्पत्तिरभिव्यक्तिर्वा । अत्रायमकर्मक । यदा त्वन्तर्भावितण्यर्थं उत्पादनायामभिव्यञ्जनाया वा वर्तते तदा सकर्मक । दृश्यते दाशतये—'अजा ह्यग्नेरजनिष्ट गर्भम्' तथा 'अच कर्तृयकि' इत्यत्र भाष्यमपि 'जायते स्वयमेव' इति । अत्र ह्यन्तर्भावितण्यर्थत्वेन कर्मस्थभावकत्वात् कर्मकर्तृत्वम् । तथाऽनुपूर्वोऽयं यदाऽऽत्मजन्मपूर्वके प्रापणे वर्तते तदापि सकर्मक—'असौ कुमारस्तमजोऽनुजातः।' इति । जननेन त प्राप्त इत्यर्थः । शृङ्गाच्छरो जायते—'ज्ञाजनोर्जा' इति जादेश इत्संज्ञकशकारादौ प्रत्यये । 'जनिकर्तुं प्रकृति' इति जायमानस्य कारण शृङ्गम् अपादानम् । जज्ञे । जज्ञाते । जज्ञिषे । जज्ञिवहे—'गमहन' इत्युपधालोपः । तस्य स्थानिवत्त्वाद् द्विवचनम् । 'स्तो श्चुना' इति श्चुत्वम् । जनिता । जनिष्यते । जायताम् । जायस्व । जायै । अजायत । जायेत, जनिषीष्ट—लिङौ । अजनि । अजनिष्ट । अजनिषाताम्—'दीपजन' इति कर्तरि तशब्दे च्लेर्वा चिण् । 'जनिवध्योश्च' इति वृद्धिनिषेधः । अन्तर्भावितण्यर्थादस्मात् कर्मकर्तरि कर्मवद्भावाद् नित्यश्चिण्—अजनि स्वयमेव इति । जिजनिषते—'जनसनखना सञ्जलो' इत्यात्वं सन इटि झलादित्वाभावान्न भवति । झलादिश्च सन् सनोतेरेव सम्भवतीति तदर्थमेव सत्प्रहणम् । जाजायते, जज्जन्यते—'ये विभाषा' इति जनादीनां वा यकारादौ किङ्कृत्यत्वम् । जज्जनीति, जज्जन्ति । जनयति—'बुधयुधनशजन' इति कर्त्रभिप्रायेऽपि क्रियाफले परस्मैपदम् । 'जनिजृष्' इति मित्वाद्घ्रस्वत्वम् । ण्यन्तात्कर्मणि 'चिण्णमुलोर्दीर्घोऽन्यतरस्याम्' इति वा ह्रस्वत्वे अजनि, अजनि—इति । जन्यो घटः, जन्य घटेन—'तकिशसिचतियतिजनीनाम्' इति यत् । स च 'भव्यगेय' इत्यादिना कर्तृभावयो । 'ये विभाषा' इति नात्वम्, अकित्वाद् ।

जन —पचाद्यच् । घञ्यपि 'जनिवध्योश्च' इति वृद्धिनिषेधात्—जन । जनानां समूहो जनता—'ग्रामजनबन्धुसहायेभ्यस्तल्' इति तल् । जनस्य जल्पो जन्य —'भतजनहलात् करणजल्पकर्षणेषु' इति जल्पे यत्प्रत्यय । जनेषु साधु, जनं जनं प्रति वा प्रतिजनम्—सप्तम्यर्थे वीप्साया वाऽव्ययीभाव । प्रातिजनीन—'प्रतिजनादिभ्य खञ्' इति 'तत्र साधु' इति विषये खञ् । विश्वजनाय हितं विश्वजनीनम्—'आत्मन्विश्वजन' इति ख । पञ्चजनीनम्—'पञ्चजनादुपसङ्ख्यानम्' इति ख । सार्वजनिक, सर्वजनीन—'सर्वजनाद्वञ्च' इति ठञ्खौ । त्रय एते कर्मधारयादेवेष्ट्यन्ते । षष्ठीतत्पुरुषे बहुव्रीहौ च 'तस्मै हितम्' इति छो भवति—विश्वजनीय, पञ्चजनीय, सर्वजनीय इति । महाजनाय हितं माहाजनिकम्—'महाजनान्नित्यं ठञ्चकृत्व' इति ठञ् । अयं तत्पुरुषादेवेष्ट्यते । बहुव्रीहौ तु छो भवति—महाजनीय इति । पञ्चजनेषु भवं पाञ्चजन्यम्—'बहिर्देवपञ्चजनेभ्यश्च' इति ञ्य । प्रावृषिज—'सप्तम्या जनेर्ङ' इति ङ । 'प्रावृट्छरत्कालदिवा जे' इति सप्तम्या अलुक् । एवं शरदिज—इत्यादि । वर्षेज, वर्षज । क्षरेज, क्षरज । शरेज, शरज । वरेज, वरज—'विभाषा वर्षक्षरशरवरात्' इति जे परे सप्तम्या वा अलुक् । बुद्धेर्जातो बुद्धिज—'पञ्चम्यामजातौ' इति ङ । अनुज, प्रजा—'उपसर्गं च संज्ञायाम्' इति ङ । अप्रजा, दुष्प्रजा, सुप्रजा—'नित्यमसिचप्रजा मेधयो' इति नञ्दुस्सुभ्य परस्य प्रजाशब्दस्यासिच् प्रत्ययो बहुव्रीहौ । स्त्रियमनुजात स्त्रियनुज—'अनौ कर्मणि' इति ङ । आत्मनो जननेनाग्रजा स्त्रियमवर्त्वेन प्राप्त इत्यर्थः । अपरे तु—'अनुना रुधिराक्षिप्यते, तदपेक्ष स्त्रिया कर्मत्वमिति स्त्रियमनुरुध्य जात इत्यर्थः' इति विवृण्वते । न जायत इति अज—द्विर्जायत इति द्विज—द्वितीयजननम् उपनयनम् ब्राह्मणजो धर्म, क्षत्रियजं युद्धम् । अभिजा केशा—'अन्येष्वपि दृश्यते' इति ङ । बीजम्—पूर्ववत् ङ । बीजाकरोति बीजेन सह कर्षतीत्यर्थः । 'बीजशब्दो बीजावापसहिते विलेखने वर्तते' इति हरदत्त । 'कृजो द्वितीयतृतीयशम्बबीजात्कृषौ' इति कृजो योगे कृषावभिधेयाया द्वितीयादिभ्यो ङाच् । 'ऊर्षादिच्चिङाचश्च' इति निपात 'गतिश्च' इत्यव्ययत्वं पूर्वप्रयोगश्च । बीजादिति निर्देशात् दीर्घो बत्वं चोपसर्गस्य । प्रजनिष्णु—'अलंकृञ्' इत्यादिना इष्णुच् । अनुजातो माणवको माणविकाम्, अनुजाता माणविका माणवकेन—'गत्यर्थकर्मक' इति कर्तृकर्मणो क्त । जज्ञि—'भाषाया धाञ्' इत्यादिना किकिनोरन्यतर' । लिङ्वद्भावाद् द्वित्वं च । जनु—'जनेरुसि' इत्युसिप्रत्यय । पुसानुज । जनुषान्व—'पुसानुजो जनुषान्व उपसङ्ख्यानम्' इति तृतीयाया अलुक् । 'तृतीया' इति योगविभागात्समास । पुंसा जन्मना च हेतुनाऽनुजोऽन्वश्चेत्यर्थः । जन्म—मनिन् । जन्मी—व्रीह्यादि-त्वादिनि । जन्नु—'कमिमनि' इत्यादिना तुप्रत्यय । जानु—'दूसनि' इत्यादिना

जुण् । अनुबन्धद्वयसामर्थ्यात् 'जनिवध्योश्च' इति वृद्धिनिषेधो बाध्यते । प्रगता जानु प्रजु, सज्जता जानु सज्जु.—'प्रसंभ्या जानुनोर्जु' इति जु समासान्तो बहुव्रीहौ । ऊर्ध्वजु, ऊर्ध्वजानु—'ऊर्ध्वादिभाषा' इति जुविकल्प । उपजाजु—समीपेऽप्ययीभाव । तत्र भवम् औपजानुकम्—'उपजानूपकर्णोपनीवेष्टक' इति ठक्, 'इसुसुक्तान्तात्क' इति कादेशः । जाया—'जनेर्यक्' इति यक् । 'ये विभाषा इत्यस्य व्यवस्थितविभाषात्वाद् नित्यमात्वम् । युवजानि —'जायाया निङ्' इति बहुव्रीहौ निडादेशोऽन्त्यस्य समासान्त । 'लोपो व्योर्वलि' इति यलोप । जनि —'जनिघसिभ्यामिण्' इतीण् । कृदिकारत्वात् डीपि जनी, ता वहन्तीति जन्या जामातुर्वयस्या—सज्ञाया जन्या' इति द्वितीयान्तात् जनीशब्दाद् वहतीत्यर्थे यत्प्रत्यय सज्ञायाम् ॥ ४१ ॥

४४ दीपी^१ दीप्तौ । दीप्यते । दिदीपे । दीपिता । दीपिष्यते । दीप्यताम् । अदीप्यत । दीप्येत, दीपिषीष्ट—लिङौ । अदीपि, अदीपिष्ट—'दीपजन' इति ते कर्तरि चिण्विकल्प । दिदीपिषते । देदीप्यते । देदसि । दीपयति । अदीपिषत्, अदिदीपत् — 'भ्राजभास' इत्यादिना णौ चङि ह्रस्वविकल्प । दीप, -इगुपधलक्षण क । दीपिता—'सूददीपदीक्षश्च' इति अनुदात्तलक्षणे युचप्रत्यये प्रतिषिद्धे, ताच्छीलिकस्त्वृत् । दीप - 'नमिकम्पि' इत्यादिना र । दीशि —'क्लिप्तबादिभ्य इति क्तिन् । तितुत्र' इतीप्तिनिषेध । दीस, दीसवान्—ईदित्वादिनट्त्वम् ॥ ४२ ॥

४५ पूरी आप्यायने । पूर्यते इत्यादि दीपिवत् । अपूपुरत्—'णौ चङि' इति ह्रस्व । पूर—इगुपधलक्षण क । ऊर्ध्वपूर पूर्यते—'ऊर्ध्वं शुषिपूरो' इति कर्तृवाचि-न्यूर्ध्वे उपपदे णमुल् । कषादित्वाद्यथाविध्यनुप्रयोग । ऊर्ध्वस्सन् पूर्यत इत्यर्थः । पूण, पूणवान् । पूर्ति — आबादित्वात् क्तिन् । पूर्णि इत्योणादिक । पूर्णि मिमीत इति पूर्णिमा—मूलविभुजादित्वात् क । चर्मपूर स्तृणोति, उदरपूर भुक्ते—'चर्मोदरयो पूरे' इत्यनयो कर्मणोरुपपदयो णमुलप्रत्यय । पूरयतेर्धातुसम्बन्धे विधानाद् धात्वन्तरस्य प्रयोग । गोष्पदपूर वृष्टो देव, गोष्पदप्र वा—'वर्षमाण ऊलोप-श्चास्यान्यतरस्याम्' इति कर्मण्युपपदे वर्षस्य इयत्ताया गम्यमानाया पूरयते-र्णमुल् ऊकारलोपश्चास्य विकल्पेन । पूर्ण —'वा दान्तशान्तपूर्ण' इति के णिलुगि-डभावा पक्षे निपात्येते । अन्यदा 'निष्ठाया सेटि' इति णिलोपे—पूरित । पूरय-तीति पूरण —बाहुलकात्कर्तरि ल्युट् । पूरु —बहुलवचनादुप्रत्यय ॥ ४३ ॥

४६ तूरी गतित्वरणहिसनयो^२ । तूर्यते । तुतूरे । तूरिता । तूरिष्यते । तूर्यताम् । अतूर्यत । तूर्येत । तूरिषीष्ट । अतूरिष्ट । तुतूरिषते । तोतूर्यते । तोतूरति । तूरयति । अतूतुरत् । तूर्ण । तूर्णवान् । तूर्ति । तूर्णि —औणादिक । तूर्यम्—ण्यत् ॥ ४४ ॥

१. 'दीपि' इति श्रीरतरङ्गिणीपाठ । २. 'त्वरणहिसयो' इति मैत्रेय ।

४७ धूरी गूरी^१हिंसागत्यो ।

४८ धूरी जूरी हिंसावयोहान्यो ।

४९ शूरी हिंसास्तम्भनयो ।

५० चूरी दाहे । धूर्यते । दुधूरे ॥ गूर्यते । जुगूरे ॥ घूर्यते । जुधूरे ॥ जूर्यते । जुजूर्यते ॥ शूर्यते । शुशूरे ॥ चूर्यते । चुचूरे ॥ गूरी उद्यमे इत्याकुस्मीय । गुरी इति लघुपधस्तुदादौ । जन्यादय ईदित्त्वान्निष्ठायामनिट् ॥ ४५-५० ॥

५१ तप ऐश्वर्ये^२ वा । अयं धातुरैश्वर्ये वा तद्भ्यनौ उत्पादयतीत्यर्थः । अन्यदा न्याय्यविकरण परस्मैपदी च—तपति इति । केचिदिह वाग्रहणं वक्ष्यमाणस्य 'वृत्तु वरणे' इत्यस्य आद्याशमिच्छन्ति 'वावृत्तु वरणे' इति । तथा च भट्टि—'ततो वावृत्त्यमाना सा रामशाला न्यविक्षत'^३ इति । 'तपि तिपिम्' इत्यनिट्कारिकान्यासे तु 'तप सन्तापे, तप ऐश्वर्ये वा' इत्येवं पठतोऽस्यापि वा शब्दः तप्यतेशेषोऽभिमतः । तप्यते । तेपे । तेपिषे इत्यादि । क्रादिनियमादिट् । तप्ता । तप्स्यते । तप्स्यताम् । अतप्यत । तप्येत, तप्सीष्ट—लिङौ । अतप्त । अतप्साताम्—'झलो झलि' इति सिजलोपः । तितप्सते । तातप्यते । तातप्ति । तापयति । अतीतपत् । तप्त्वा । तप्त । तपन - युच् । नन्दादिर्वा । केचिदाद्यन्तव्यत्यासेन 'पत' इति पठन्ति, तथा च स्वामी—'पतेति द्रमिडा.' इति । निरुक्तेऽपि 'इरज्यति पत्यते क्षयति राजतीति चत्वार ऐश्वर्यकर्मणि^४' इति । तथा पारबुद्रेऽपि—'द्युतद्यामा नियुत पत्यमान' । अस्माकं तु उभयमपि प्रमाणम्, आचार्येणोभयथा शिष्याणां प्रतिपादनात् । तपति इति शपि गतं सन्तापे ॥ ५१ ॥

५२ वृत्तु वरणे । वृत्यते । ववृते । वर्तिता । वर्तिष्यते । वृत्यताम् । अवृत्यत । वृत्येत, वर्तिषीष्ट—लिङौ । अवर्तिष्ट । अवर्तिषाताम् । विवर्तिषते । वरीवृत्यते । ववृतीति इत्यादि । वर्तयति । अविवृत्तत्, अववर्तत्—'उर्ध्वत्' इति पक्षे ऋकारः । वृत्त्वा, वर्तित्वा—'उदितो वा' इतीड्विकल्पः । वृत्त --'यस्य विभाषा' इतीड्विप्रतिषेधः । वृत्यम्—'ऋदुपधात्' इति क्यप् । 'अलकृञ्' इतीणुचि वृधुना साहचर्याद् वर्तमानार्थस्य भौवादिकस्य ग्रहः ॥ ५२ ॥

५३ क्लिश उपतापे । क्लिशयते । चिक्लिशे । क्लेशिता । क्लेशिष्यते । क्लिशयताम् । अक्लिश्यत । क्लिशयेत, क्लेशिषीष्ट—लिङौ । अक्लिष्ट । चिक्लिशिषते, चिक्लेशिषते—'रलो व्युपधात्' इति कित्त्वविकल्पः । चेक्लिश्यते । चेक्लेष्टि । क्लेशयति । अचिक्लिशत् । क्लिष्ट्वा, क्लिशित्वा, क्लिष्ट, क्लिशित—'क्लिश क्त्वानिष्ठयो'

१ श्रीरस्वामी न पठति ।

२ 'वा' इति तरङ्गिण्यां 'वृत्तु वरणे' इति अग्रिमेण सूत्रेण सह पठितः ।

३, म० का० ४।२८ । ४, नि० ३।११।६ ।

इतीङ्विकल्प । 'रलो व्युपधात्' इति सेट क्त्व' कित्त्वविकल्पो न भवति, 'मृडमृद' इति नित्यं कित्त्वविधानात् । क्लिशू विबाधने इति क्रयादौ ॥ ५३ ॥

५४ काश्च दीसौ । काश्यते । चकाशे । काशिता । काशिष्यते । काश्यताम् । अकाश्यत । काश्येत इत्यादि । शेषं भौवादिकवत् ॥ ५४ ॥

५५ वाश्च शब्दे । वाश्यते । ववाशे । वाशिता । वाशिष्यते । वाश्यताम् । अवाश्यत । वाश्येत, वाशिषीष्ट । अवाशिष्ट । विवाशिषते । वावाश्यते । वावाष्टि । वाशयति । अववाशत्—ऋदित्वाणौ चडि ह्रस्वाभाव । वाश्च पुरुष—'स्फायितञ्चि' इत्यादिना रक् । वाशिरा—'मन्दिवाशि' इत्यादिना किरच्' ॥ ५५ ॥

५६ जन्यादय उदात्ता अनुदात्ते । तपिरेकोऽनिट्, 'तपि तिपिम्' इत्य-निट्कारिकापाठात् ।

स्वरितेतौ सेटावाह

५७ मृष तित्तिचायाम् । तितिक्षा क्षमा । मृष्यते । ममृषे । ममृषिषे । मषिता । मषिष्यते । मृष्यताम् । अमृष्यत । मृष्येत । मषिषीष्ट । अमषिष्यत । मृष्यति । ममर्ष । मर्षिता । मर्षिष्यति । मृष्यतु । अमृष्यत् । मृष्येत् । मृष्यात् । अमर्षत् । अमर्षिष्यत् । परिमृष्यति—'परेर्मृष' इति क्रियाफलस्य कर्तृगामित्वेऽपि परस्मैपदम् । मिमषिषते, मिमषिषति । मरीमृषीति, मर्मृषीति, मर्मर्षि, मरोमर्षि । मर्षयति । अममर्षत्, अमीमृषत्—'उर्ऋद्वा' । मषित, मर्षितवान्—'मृषस्तिति-क्षायाम्' इति सेटो निष्ठाया अकित्त्वम् । तितिक्षाया अन्यत्र—अपमृषित वाक्यमाह, अविस्पष्टमित्यर्थः । दुर्मर्षणः—'भाषाया शासियुधि' इत्यादिना युच् खलोऽप-वाद । अयमाधूषीयोऽपि ॥ ५६ ॥

५८ ई शुचिर् पूतीभावे । शुच्यते । शुशुचे । शोचिता । शोचिष्यते । शुच्य-ताम् । अशुच्यत । शुच्येत, शोचिषीष्ट—लिङौ । कशोचिष्ट । शुच्यति इत्यादि पूर्ववत् । इरित्वाल्लुङ्यङ्विकल्पात्—अशुचत्, अशोचीत् इति । शुशुचिषते, शुशोचिषते । शुशुचिषति, शुशोचिषति । शोशुच्यते । शोशोक्ति । शोचयति । अशुशु-चत् । शुचित्वा—'रलो व्युपधात्' इति क्त्वासनो' कित्त्वविकल्पः । शुक्तम्—ईदित्वादनित्त्वम् । रसान्तर गतमित्यर्थः । शुक्ति —'तितुत्र' इतीणिषेधः । शुक्तिका—संज्ञाया क्त् ॥ ५७ ॥

५९ उदात्तौ स्वरितेतौ । शोके शोचतीति शपि गतम् ।

अथानिटस्वरितेत आह—

६० गह बन्धने । प्रणह्यते—'उपसर्गात्' इत्यादिना णत्वम् । पिनह्यते, अपि-नह्यते—'वष्टि भागुरि' इत्यल्लोप । नेहे । नद्धा—'नहो घः' इति झलि पदान्ते

१ उणादौ तु 'मन्दिवाशि' इत्यादिसूत्रे उरजेव पठ्यते । वृत्त्यादावपि मन्दुरा, वाशुरा इत्याद्येवोदाह्रियते ।

च हकारस्य धत्वम् । 'झषस्तथोर्धोऽध' इति धत्वे जश्त्वम् । नत्स्यते—धत्वे तस्य 'खरिच' इति चत्वंम् । नह्यताम् । अनह्यत । नह्येत, नत्सीष्ट—लिडौ । अनद्ध—'झलो झलि' इति सिज्लोप । अनत्साताम् इत्यादि । नह्यति । ननाह । नेहत् । ननद्ध, नेह्यि—थलि भारद्वाजनियमादिङ्विकल्प । 'थलि च सेटि' इत्येत्वाभ्यासलोपौ । नेहिव—क्रादिनियमादिट् । नद्धा । नत्स्यति । नह्यतु । अनह्यत् । नह्येत । अनात्सीत्—'वदव्रज' इति नित्या वृद्धि । निनत्सते, निनत्सति । नानह्यते । नानद्धि । नाह्यति । अनीनहत् । नध्री—'दाम्नी' इत्यादिना करणे ष्टृन् । षित्वात् डीष् । उपानत्, पादुका शिष्यविशेषश्च—किपि धत्वे 'झला जशोऽन्ते' इति जश्त्वे 'वावसाने' इति चत्वंविकल्प । 'नहिवृद्धि' इत्यादिना क्विवन्ते नह्यतौ पूर्वपदस्य दीर्घ । प्राणत्—पूर्ववत् क्वौ दीर्घ । औपानह्यो मुञ्ज—'ऋषभोपानह्योऽर्थ' इति विकृतिवाचिनस्तदर्थ्याया प्रकृतौ विवक्षिताया व्यप्रत्यय । चर्मण्यपि प्रकृतित्वेन विवक्षिते 'चर्मणोऽञ्' इत्यञं बाधित्वा पूर्वविप्रतिषेधेन व्य एव भवति—औपानह्य चर्म इति । नाभि—'नहेर्म च' इतीञ्प्रत्यय, हस्य च भ । नाभये हित नाभ्य तैलम्—'शरीरावयवाद्यत्' इति यत् । एव नाभौ भवमपि । यस्तु रथावयववाची नाभिश्चब्दस्तस्य 'उगवादिभ्य' इत्यत्र 'नाभि नभं च' इति पाठाद्यति नभभावे नभ्य अक्ष, नभ्यम् अञ्जनम् इति भवति । पञ्चनाम—'अच्' इति योगविभागात्समासान्तोऽञ् ॥ ५८ ॥

६ रज्ज रागे । रज्यते, रज्यति इत्यादि । 'अनिदिताम्' इति नलोप । रज्ज, रज्ज्वा इत्यादि सर्वं भौवादिकवत् । श्यनेको विशेषः ॥ ५९ ॥

६२ शप आक्रोशे । अयमपि भौवादिकवत् । श्यस्तडौ विशेषौ । शप्यते, शप्यति इत्यादि ॥ ६० ॥

६३ नहादयस्त्रयोऽनुदात्ताः स्वरितेते ।

अथात्मनेपदिनोऽनिट्, परामृशति—

६४ पद गतौ । लिङ्यन्ता अनुदात्ता अनुदात्तेते । पद्यते । पदे । पेदिषे । पत्ता । पत्स्यते । पद्यताम् । अपद्यत । पद्येत, पत्सीष्ट—लिडौ । अपादि । अपत्साताम्—'चिण् ते पदः' इति कर्तरि ते चिण् । पित्सते—'सनिमीमा' इत्यादिना अच् इसि 'स्को' इति सलोपे दकारस्य चत्वंम् । 'अत्र लोपोऽभ्यासस्य' । पनीपद्यने । पर्नीपत्ति—'नीगवञ्चु' इत्यादिना नीक् । पादयति । अपीपदत् । उत्पदिष्णु—'अलं-कृञ्' इत्यादिना उत्पूर्वादिष्णुच् । केचित्तु 'उत्पत' इति पतति पठन्ति । पदन—'जुचङ्क्रम्य' इत्यादिना युच् । पादुक—'लषपत' इत्यादिना उकञ् । पद्यत इति पाद—'पदरज' इति कर्तरि घञ् । पादाभ्या चरति पदिक—'पर्पादिभ्यष्टन्' इत्यत्र 'पादः प्रच्च' इति पाठात् छनि पङ्गावः । पदिकी—षित्वात्स्त्रिया डीष् । पादार्थमुदक पाद्यम्—'पादाघाभ्या च' इति यत् । पादाय हितम्, तत्र भवं वा

पद्यम्—‘शरीरावयवाच्च’ ‘शरीरावयवाच्च’ इति योगाभ्या यत् । ‘पद्यत्यतदर्थे’ इति पादस्य पङ्क्ताव । द्वाभ्यां पादाभ्यां क्रीत द्विपाद्यम्—‘पणपादमाषशताद्यत्’ इति पणाद्यन्ताद् द्विगो प्राग्वतीयेष्वर्थेषु यत् । ‘पद्यत्यतदर्थे’ इत्यत्र शरीरावयववाचिनो ग्रहणाच्चेह पङ्क्ताव । पच्छ—‘सङ्घचैकवचनात्’ इति वीप्सायां शस् । ‘ऋचश्चे’ इति ऋक्सम्बन्धिन पादशब्दस्य पङ्क्ताव । द्वौद्वौ पादौ लभते द्विपदिका लभते—‘पादशतस्य सङ्घचादेर्वीप्सायां वुन् लोपश्च’ इति पादशतयोरन्यतरस्यां सङ्घचादेस्समासाद् वीप्सायां वुन्, अन्तस्य च लोप । ‘यस्य’ इति लोपेनैव सिद्धेऽन्तलोपवचनमनेमित्तिकत्वार्थम् । तेनाल्लोपस्य स्थानिवत्त्वाभावात् ‘पाद पत्’ इति भसज्ञानिमित्तं पङ्क्तावस्सिद्धयति । ‘यस्य’ इति लोपे हि तस्य पूर्वविधौ स्थानिवत्त्वात् पाच्छब्दान्तमङ्गं भसज्ञं न स्यात् । ‘प्रकृत्युपाधिरपि वीप्सा तद्धितेन द्योत्यते’ इति ‘तद्धितार्थ’ इति समास । अत एव ‘नित्यवीप्सयो’ इति द्विवचनं न भवति । द्वौ पादौ दण्डयति ददाति वा द्विपदिका दण्डयति ददाति—‘दण्डव्यवसर्गयोश्च’ इति वुन् । व्यवसर्गो दानम् । अवीप्साथोऽप्यमारम्भ । व्याघ्रस्येव पादावस्य व्याघ्रपात्, श्येनपात्—‘पादस्य लोपोऽहस्त्यादिभ्य’ इति हस्त्यादिव्यतिरिक्तोपमानपूर्वपदस्य पादान्तस्यान्तस्य लोप समासान्त । व्याघ्रपदोऽपत्यं व्याघ्रपद्य—गर्गादित्वाद्यन् पूर्ववत्पङ्क्ताव । स च ‘निदिश्यमानस्यादेशा भवन्ति’ इति पाच्छब्दस्येव भवति, न तु तदन्तस्य । ‘न ग्वाभ्याम्’ इत्यैजागमो वृद्धिनिषेधश्च । कुम्भपदी, घृतपदी—“कुम्भपदीषु च” इति पादान्त्यलोपस्समासान्त । कुम्भपद्यादिषु साध्येषु पादान्त्यलोप इत्यक्षरार्थः । अत्र बहुवचननिर्देश आद्यर्थावगतये । आद्यर्थसङ्गृहीताश्च गणपाठे एव द्रष्टव्याः । ‘कुम्भादिभ्य पादस्य लोप’ इति वक्तव्ये समुदायपाठो विषयनियमार्थः । तत्र ये उपमानपूर्वा कुम्भपद्यादयः, ये च शतपद्यादयः सङ्घचापूर्वास्तेषां यथाक्रमं ‘पादस्य लोप’ ‘सङ्घचासुपूर्वस्य’ इति सिद्धे लोपे पुनः पाठात् स्त्रिया नित्यं ङीबेव भवति, न तु व्याघ्रपात्, व्याघ्रपदी, द्विपात्, द्विपदी इत्यादिवत् ‘पादोऽन्यतरस्याम्’ इति पाच्छब्दान्तस्य विधीयमानो ङीब्विकल्पः । ये त्वनुपमानसङ्घचापूर्वा, घृतपद्यादयस्तेषामपि स्त्रीत्वविशिष्टानां पाठात् स्त्रियामेव पङ्क्ताव, नित्यश्च ङीप् । अष्टापदीशब्दस्यात्र पाठात् ‘अष्टनस्सज्ञायाम्’ इति वा पूर्वपदस्य दीर्घः । अत्र सुधाकर—“‘सङ्घचासुपूर्वस्य’ इति पादस्यान्त्यलोपे ‘पादोऽन्यतरस्याम्’ इति ङीपि सुपदीशब्दे सिद्धे कुम्भपदीषु पाठः स्त्रिया सङ्घचोपमानपूर्वपदस्य नित्यं ङीबर्थः । तेन ‘द्विपादद्विरदनासोरु’ इति मट्टिप्रयोगश्चिन्त्यः” इत्याह । द्विपात्, द्विपदी । सुपात्—‘सङ्घचासुपूर्वस्य’ इति पादान्त्यलोपस्समासान्तः । ‘पादोऽन्यतरस्याम्’ इति वा ङीपि भत्वे पङ्क्ताव । स्त्रिया ङीबेव सुपाच्छब्दस्ये-

तीदानोमेवोक्तम् । द्विपदा ऋक्—‘टाबृचि’ पादान्तस्य ऋच्यभिधेयाया टाप् पङ्गाव पूर्ववत् । पदाजि, पदाति, पदग, पदोपहृत —‘पादस्य पदाज्याति-गोपहृतेषु’ इति पादशब्दाद् आज्यादिषूत्तरपदेषु पदादेश । पद्धिमम्, पल्काषी, पद्धति —‘हिमकाषिहृतिषु च’ इति हिमादिषूत्तरपदेषु पङ्गाव । चकारान्निष्के च —पद्धिष्क । पादघोष, पद्धोष । पादमिश्र, पन्मिश्र । पादशब्द, पच्छब्द —‘वा घोषमिश्रशब्देषु’ इति वा पङ्गाव । सम्पत्—सम्पदादित्वात्किप् । क्तिन्नपीष्यते, सम्पत्ति इति । पदम्—‘खनो घ च’ इति चकारात्करणादौ घ । पदान्यधीते वेद वा पदक —‘क्रमादिभ्यो वुत्’ इति वुत् । पद्या पासव —‘पदमस्मिन्हश्यम्’ इति प्रथमान्ताद् दृश्यत्वोपाधिकादस्मिन्निति सप्तम्यर्थे यत् । ‘पद्यत्यतदर्थे’ इति पङ्गाव । पूर्वपदिक —‘इकन् बहुलं पदोत्तरपदात्’ इत्यध्येतृवेदित्रोरिकन् । अनुपदं धावति आनुपदिक —‘माथोत्तरपदपदव्यनुपदं धावति’ इति द्वितीया-समर्थाट्ठक् । पूर्वपद गृह्णातीति पौर्वपदिक —‘पदोत्तरपद गृह्णाति’ इति पदोत्तर-पदाट्ठक् । आप्रपद प्राप्नोतीति आप्रपदीन पट.—‘आप्रपदं प्राप्नोति’ इति द्वितीयान्तात्त्व । शरीरेणासम्बद्धस्यापि पटादे प्रमाणमाख्यायते पादस्याग्रं प्रपदम् । अत एव निर्देशात्समास, पूर्वनिपातश्च । आप्रपदात्—‘आङ्मर्यादा-भिर्विध्यो’ इत्यव्ययीभाव । अनुपदीना उपानत्—‘अनुपदसर्वाङ्ग’ इति बद्धेत्यर्थे ख । “यस्य चायाम्” इत्यव्ययीभावसमास । अनुर्यस्यायामवाची तेन लक्षण-भूतेनानुस्समस्यते इति सूत्रार्थं । इह च पदायाम् उपानदायामस्य लक्षणम् । सप्तभि पदैरेवाप्यते साप्तपदीन सख्यम् ‘साप्तपदीनं सख्यम्’ इति निपात्यते । अनुपदमन्वेष्टा अनुपदी गवाम्—अनुपद्यन्वेष्टा’ इतीन्नन्तो निपात्यते । अनो-पश्चादर्थेऽव्ययीभाव । गवामिति पदापेक्षया षष्ठी । नित्यसापेक्षत्वात्समास । एण्या इव पादावस्य, अजस्येव पादावस्य, प्रोष्ठो गौ, तस्येव पादावस्य एणीपद, अजपद, प्रोष्ठपद —‘सुप्रात’ इत्यादिनाच्प्रत्यय पङ्गावश्च निपात्यते । ‘एणी-पदाजपदयो. पङ्गाव’ इति निपातनफलं वदतो हरदत्तस्य प्रोष्ठपदेति पाठो नाभिमत. प्रतीयते । पूर्वं प्रोष्ठपदे, पूर्वा प्रोष्ठपदा —‘फल्गुनीप्रोष्ठपदानां च नक्षत्रे’ इति नक्षत्रे वर्तमानयोद्धित्वे वा बहुवचनम् । प्रोष्ठपदाभिर्युक्त काल प्रोष्ठपद — प्रोष्ठपदाशब्दस्तत्सहचरिते चन्द्रमसि वर्तते । तत्र ‘नक्षत्रेण युक्त काल’ इत्यपि तस्य ‘लुबविशेषे’ इति लुप् । ‘लुपि युक्तवद्व्यक्तिवचने’ इति कालस्य स्त्रीत्व-बहुत्वे, तासु जात प्रोष्ठपाद —‘सन्धिवेला’ इत्यादिनाऽण् । ‘जे प्रोष्ठपदानाम्’ इति जातार्थे वृद्धिनिमित्ते तद्धिते परत उत्तरपदस्य वृद्धि । गेहानुप्रपादमास्ते, गेहगेहमनुप्रपादमास्ते, गेहमनुप्रपादमनुप्रपादमास्ते—‘विशिपतिपदि’ इत्यादिना णसुल् । ‘तृतीयाप्रभृतीनि’ इति समासविकल्प । समासे ‘नित्यवीप्सयो.’ इति द्विवचन न भवति, तयोस्तेनैवोक्तत्वात् । आभीक्ष्ये क्त्वापीष्यते—गेहमनुप्रपादनु-

प्रपद्यास्ते इति । सूत्रार्थो भूवादावुपपादित । सम्पादी—णिनि । साम्पाद्यम्—
ब्राह्मणादित्वाद्भावकर्मणो ष्यञ् । जीविकामापन्न जीविकापन्न । आपन्नो
जीविकाम् आपन्नजीविक —‘द्वितीया श्रित’ इति ‘प्राप्तापन्ने च द्वितीयया’ इति
च तत्पुरुष । ‘प्राप्तापन्ने च’ इत्यत्र लिङ्गविशिष्टपरिभाषयाऽऽपन्नाशब्दस्य
समासेऽपि आपन्नजीविक इत्येव । तत्र हि ‘प्राप्तापन्ने अ च’ इत्यकार प्रश्लिष्यते,
स चान्त्यादेश । सौत्रत्वाच्च न प्रकृतिभाव । सम्पद्यत इति सम्पद्य —‘अभूत-
तद्भावे’ इति सूत्रे निपातनात् श । ततश्चयन् । पाठ —‘णित्कसिपद्यत’ इत्य-
कारप्रत्यये णित्वाद् वृद्धि । पाठुका—सज्ञाया कनि ‘केऽण’ इति ह्रस्व ।
पद्यम्—‘अतिस्तु’ इत्यादिना मन् । पद्यिनी—‘पुष्करादिभ्यो देशे’ इति मत्वर्थीय
इनि । पद्यवती, पद्या— ‘अशांआदिभ्योऽच्’ इति मत्वर्थेऽच्, टाप् । अयं कथा-
दावपि ॥ ६१ ॥

६५ खिद दैन्ये^१ । खिद्यते । चिखिदं । खेत्ता । खेत्स्यते । खिद्यताम् । अखिद्यत ।
खिद्येत, खित्सीष्ट । अखित्त—‘लिङ्सिचौ’ इति लिङ्सिचो कित्त्वान्न गुण ।
चिखित्सते—‘हलन्ताच्च’ इति सन कित्त्वम् । चेखिद्यते । खेद्यति । अबोखिदत् ।
खित्त्वा । खिन्न । खिदिरम्^२—‘इषिमदि’ इत्यादिना किरच्^३ । ‘खिद्यते इति कर्म-
कर्तरीति वामन^४’ इति स्वामिसुधाकरौ । तस्यान्तर्भावितप्यर्थत्वेन रौधादिकस्य
सकर्मकस्य खिन्दतीति परिघातार्थस्य स्वतः सकर्मकस्य वा कर्मकर्तरीद रूप-
मित्यभिप्राय । एवं वदतोऽस्य श्यनि पाठो नाभिमत प्रतीयते । धातुपाठकोशेषु
व्याख्यानेषु च अविगीत पठ्यते । अयं रुधादावपि । परिघाते तुदादि ॥ ६२ ॥

६६ विद सत्तायाम् । विद्यते इत्यादि खिदिवत् । वेत्तीति ज्ञाने गतम् ॥ ६३ ॥

६७ बुध अवगमने । बुध्यते । बुबुधे । बोद्धा । बोत्स्यते—‘एकाच’ इति
बशो भष् । बुध्यताम् । अबुध्यत । बुध्येत, भुत्सीष्ट । अबोधि, अबुद्ध । अभुत्साताम्—
‘दीपजन’ इति कर्तरि तशब्दे वा चिण् । ‘लिङ्सिचौ’ इति कित्त्वम् । बुभुत्सते ।
बोबुध्यते । बोबोद्धि । बोधयति पद्यम्—‘बुधयुध’ इति क्रियाफलस्य कर्तृगामित्वे-
ऽपि परस्मैपदम् । “अत्र बुधादीना चतुर्णाम् ‘अणावकर्मकात्’ इत्येव सिद्धे, वचन-
मिदमचित्तवत्कर्तृकार्थम्” इति वृत्तौ । “तत्त्वं बुध्यते” इति धर्मकीर्त्तिप्रयोगे^५ सकर्म-
कत्वमन्तर्भावितप्यर्थत्वेन नेयम् । ‘क्रमादमु नारद इत्यबोधि स^६’ इति माघे
सकर्मकत्वं वृत्तिकारादीनामनभिमतमेव । यद्वा—अयमर्थभेदेन सकर्मकोऽकर्मकश्च ।
बुद्ध्वा । बुद्ध । बुबुधान —“मुचिबुधिभ्यां सन्वच्च” इत्यानचि सन्वद्भावाद्

१ सूत्रमिदं क्षीरस्वामी न पठति । २-१ ‘खिद्वम्—इषिमदीत्यादिना रक्’
इति ख पुस्तके पाठ । वस्तुतस्तु स्फाथितञ्जीत्यादिना साध्यम् । ३ ‘क्षीयते इति
कर्मकर्तरि’, ‘खिद्यत इति च’—काव्याल० ५।२।४-५ । ४, धर्मकीर्त्तिरयं ‘रूपावतार’-
कर्ता एव, न त्वन्य । ५. शिशु० १।३ ।

द्वित्वम् । बोद्धुमिच्छुरित्यर्थः । सन्वद्धावाद् “हलन्ताच्च” इति कित्वादगुण-
त्वम् । बुधान् आचार्यादि—‘युजिबुधिशो किञ्च’ इत्यानच् । बोधयतीति
ज्वलादौ । बोधति, बोधते इति हिक्कादौ ॥ ६४ ॥

६८ युध सम्ग्रहारे । युध्यते इत्यादि बुधिवत् । ते तु अयुद्ध इति सिजेव ।
राजयुध्वा, राजान् योधितवानित्यर्थः । ‘राजनि युधि कुञ्ज’ इति राजनि कर्म-
ण्युपपदे भूते क्वनिप् । इहान्तर्भावितण्यर्थत्वेन सकर्मकत्वम् । सहयुध्वा—‘सहे
च’ इति भूते क्वनिप् । राजयुध्वा ब्राह्मणी, सहयुध्वा ब्राह्मणी—‘वनो न हश्’
इति डीब्रेफयोर्निषेधः । योध, यौध—प्रज्ञादिपाठात्स्वार्थे वाङ् । अत एव पाठा-
दिगुपधलक्षणं क बाधित्वाञ् । आदाय युध्यतेऽनेनेति आयुधम्—‘धत्र्ये कविधा-
नम्’ इति क । आयुधेन जीवति आयुधीय, आयुधिक—‘आयुधाच्छ च’ इति
जीवतीत्यर्थे ठक्छौ । युयुधान्—बाहुलकादानचि द्वित्वम् । युध्म आह्वो योद्धा
च—‘इषियुधि’ इत्यादिना मक् । दुर्योधन, सुयोधन—‘भाषाया शासियुधि’
इति खलर्थे युच् । युध्यतीति युद्धमिच्छतीति क्यच्चि ॥ ६५ ॥

६९ अनो रुध कामे । रुधेरनूपसृष्टस्य कामे वृत्तस्य दिवादित्वमात्मनेपदित्वं
च । अनुरुध्यते इत्यादि पूर्ववत् । रुणद्धि इत्यावरणे रुधादौ ॥ ६६ ॥

७० अण प्राणने । अण्यते । आणे । अणिता । आण्यते । अण्यताम् । आण्यत ।
अण्येत । अणिषीष्ट । आणिष्ट । अणिणिषते । आण्यति । मा भवानणिणत् ।

“यमिर्जमन्तेष्वनिडेक इष्यते रमिश्च यश्च श्यनि पठ्यते मनि ।

नमिश्चतुर्थो हनिरेव पञ्चमो गमिस्तु षष्ठ प्रतिषेधवाचिनाम्” ॥

इति व्याघ्रभूतिवचनादयं सेट् । ‘केचिदनिटा मध्ये पाठस्य प्रयोजनादर्शनाद्
अमुं धातुं नाधीयते । शाकटायनस्तु ‘अन’ इत्याह । एव च तवर्गीयान्तं
काण्डमप्यनुसृतं भवतीति । अणतीति शब्दे शपि । अनितीति प्राणने लुकि ॥ ६७ ॥

७१ मन ज्ञाने । न त्वा तृणाय मन्ये, न त्वा तृण मन्ये—‘मन्यकर्मण्यनादरे
विभाषा प्राणिषु’ इति कर्मणि वा चतुर्थी । इह चानुवाद्ये कर्मणि व्यवस्थित-
विभाषाविज्ञानात् चतुर्थी न भवति । ‘अप्राणिषु’ इत्यपास्य ‘अनावादिषु’ इति
वार्त्तिकं पठितम् । तेन न त्वा नाव मन्ये यावत्तीर्णं न नाव्यम्, न त्वा मञ्च मन्ये यावन्न
भुक्त आद्धम् इत्यत्रा प्राणित्वेऽपि द्वितीयैव भवति । तथा प्राणित्वेऽपि न त्वा श्वान
मन्ये, न त्वा शुने मन्ये इत्यत्र उभयं भवति । मेने । मन्ता । मस्यते । मन्यताम् ।
अमन्यत । मन्येत । मसीष्ट । अमस्त । अमसाताम् । एहि मन्ये ओदनं मोक्ष्यसे, इति
नहि मोक्ष्यसे भुक्तस्सोऽतिथिभिः—अत्र “प्रहासे च मन्योपपदे मन्यतेऽस्तम एकवच्च”
इति प्रहासे परिहासे गम्यमाने मन्योपपदे धातावुत्तमविषये मध्यम, मन्यतेऽश्च
मध्यमविषये उत्तम । ‘एकवच्च’ इति वचनात् द्विबह्वोरप्येकवचनमेव । दर्शनीय-

मानी भार्याया—‘मन’ इति कर्मण्युपपदे मन्यतेर्णिनि । भार्याया इति कर्मणि षष्ठी । तत्सापेक्षस्यापि दशनीयशब्दस्य गमकत्वात्समास । ‘क्यङ्मानिनोश्च’ इति क्यङ्ते मानिन्शब्दे चोत्तरपदे पुंवद्भाव । पण्डितमात्मान मन्यते देवदत्त पण्डितमानी, पण्डितम्मन्यः—‘आत्ममाने खञ्च’ इति कर्मण्युपपदे आत्ममाने वर्तमानान्मन्यतेर्णिनि खञ्च । आत्मनो मान आत्ममान, कर्मणि षष्ठ्यात्समास । आत्मा च स्व, स च सन्निधानान्मन्तैव, तस्य चात्मस्वरूपेण कर्तृत्वम् । पण्डितत्वाद्विस्वरूपेण कर्मत्वमिति न विरोध । खशश्चित्त्वात् श्यन्, खित्त्वान्मुम् । मन्या पश्चादुप्रीवाशिरा—‘संज्ञाया समजनिषद’ इत्यादिना क्यप् । अन्यत्र क्तिनि मति—‘मन्त्रे वृष’ इति क्तिनो वचनमुदात्तमात्रार्थम्, न तु भाषाया तन्निवृत्त्यर्थम् । बैमत्यम्, विमतिमा । साम्मत्यम्, सम्मतिमा—दृढादिषु ‘वेर्यातलाभमतिमनश्शारदाना समो मतिमनसो’ इति पाठात् ष्यत्रिमनिचौ । ‘इगन्ताच्च लघुपूर्वात्’ इत्यणपि भवति—बैमतम्, साम्मतम् इति । त्वतलौ तु सर्वत्रैवेष्येते इत्युदाहार्यौ । राज्ञ मत्—‘मतिबुद्धि’ इति वर्तमाने क्त । ‘क्तस्य च वर्तमाने’ इति कर्तरि षष्ठी । मतस्य करणं मत्त्यम्, तच्च भाव साधनं वा—‘मतजनहलात्’ इति यत् । मन - असुन् । मन एव मानसम्—प्रज्ञादित्वात् स्वार्थेऽण् । असुमनास्सुमना भवति सुमनायते इत्यादौ भृशादित्वात् क्यङ्सलोपो । तत्र हि सूददुरभिभ्यः परो मन शब्द पठ्यते । बैमनस्यम् । विमनसिमा । साम्नस्यम् । सम्मनसिमा—‘वेर्यातलाभमतिमनश्शारदाना समो मतिमनसो’ इति ष्यत्रिमनिचौ । त्रतलौ चोदाहार्यौ । विमनीकरोति—‘अरुमनश्चक्षु’ इत्यादिना च्वि सलोपश्च । मनसादेवो नाम कश्चित्—‘मनसस्संज्ञायाम्’ इत्युत्तरपदे वृतीयाया अलुक् । ‘दिव’ कर्म च’ इति करणत्वात्तृतीया । संज्ञासमावेशेन कर्मत्वमपीति दीव्यते कर्मण्यभवातीति दीव्यतावुक्तम् । मनसाज्ञायी—‘आज्ञायिनि च’ इत्यलुक् । लुकि तु मनसाज्ञायी इति स्यात् । वाङ्मनसम्—‘अचतुर’ इत्यादिना द्वन्द्वेऽजन्तो निपातित । मधु—‘फलपाटिनमि’ इत्यादिना उप्रत्ययो घकारश्चान्त्यादेशः । मधुर—‘उषसुषि’ इत्यादिना मत्वर्थे र । इह मधुशब्दो रसनाग्राह्ये माधुर्याख्यरसे वर्तते । तेन मधुर मध्वित्यपि भवति । इह च न भवति, मध्वस्मिन् घटेऽस्ति मधुरो घट इति । इदं च ‘तदस्यास्त्यस्मिन्’ इति विवक्षानियमार्थस्य इतिशब्दस्यानुवर्तनाल्लभ्यते । मनु—‘शृस्वृष्णिहि’ इत्यादिना उप्रत्ययः । मनोस्त्री मनायी, मनावी, मनु—‘मनोरो वा’ इति डीप्येकार औकारो वान्तादेशः । मनुष्यः, मानुष—‘मनोजातावज्यतौ षुक्च’ इति अज्यतौ षुक्चागमः । जाताविति वचनाद् इह अपत्यग्रहण व्युत्पत्तिमात्रार्थम् । तेन मानुषा इत्यत्र ‘यत्रोश्च’ इत्यपत्यस्यात्रो विधीयमानो बहुषु लुग्न भवति । मानुषी—गौरादित्वान्डीष् । ‘हलस्ताद्धितस्य’ इति ईति परतस्तद्धितयकारस्य लोपः । मानुष्यकम्—‘गोत्रोक्ष’ इत्यादिना समूहे वुञ् ।

अपत्ये त्वणि मानवा इति । मनुष्या अप्यपत्यत्वारोपेण मानवा इत्युच्यन्ते । यदा मानवस्य कुत्सादि विवक्ष्यते तदा—

अपत्ये कृत्स्मिन्ते मूढे मनोरौत्सर्गिक स्मृत । नकारस्य च मूर्धन्यस्तेन सिद्धयति माणवः^१ ॥

इति नकारस्य णत्वम् । अण्णु सामान्येनैव सिद्धः । माणव एव माणवः— सज्ञायां कन् । माणव्यम्—‘ब्राह्मणमाणव’ इति समूहे यत् । माणवीनम्—‘माणव-चरक’ इति हितार्थे खञ् । माणव्यम्—ब्राह्मणादित्वात् ष्यञ् । मुनि—‘मनेरु च्चोपधाया’ इतीन्द्रप्रत्यय, उपधायाश्चोकार । मौनम्—‘इगन्ताच्च’ इति भावे-ऽण् । मनु अवबोधने इति तनादौ ॥ ६८ ॥

७२ युज समाधौ । समाधिश्चित्तनिरोध, तेनायमकर्मक । ‘युज्यते एतत्’ इति प्रयोगस्तु युनक्ते कर्मणि यकि तडि । युज्यते ब्रह्मचारी योगम् इत्येतदपि ‘सृजियुज्योश्शस्तु’ इति सकर्मकस्य कर्तुं कर्मवद्भावश्चनोर्विधानाद्युज्यते । युज्यतिसृज्यत्योरकर्मकत्वे एव वार्त्तिकं चोपपद्यते । युज्यते इत्यादि पूर्ववत् । प्रयुक्—‘सत्सूद्विष’ इत्यादिना सोपपदात्विप् । युजमापन्ना महर्षय इत्यत्र निरुप-पदत्वेऽपि सम्पदादित्वाद्भावे विवप् । ‘युजेरसमासे’ इति सर्वनामस्थाने नुमस्य न भवति, इकारवतो रौधादिकस्यैव तत्र निर्देशात् । योगी—सम्पृचादिना घिनुण् । ‘युग्यं च पत्रे’ इति निपातनं नास्य, अर्थस्वभावात् । ‘दाम्नीशसयुयुज’ इति धृन्विधावपि नास्य ग्रह, अनभिधानात् ॥ ६९ ॥

७३ सृज विसर्गे । अयमकर्मक । प्रयुज्यते च ‘वृन्तश्लथं हरति पुष्पमनोक-हाना संसृज्यते सरसिजेरुणाशुभिन्ने^२’ इति । कर्मणि प्रयोगे तु प्रक्रमभङ्ग-स्यात् । ‘स्वाभाविकं परगुणेन विभातवायुस्सौरभ्यमीप्सुरिव ते मुखमारुतस्य^३’ इति च न सङ्गच्छते । पाणिभ्यां सृज्यते पाणिसर्ग्य इत्यादयस्तु सृजते कर्मणि । सृज्यते माळामिति कर्तरि । सृज्यते । ससृजे । ससृजिषे—क्रादिनियमाहित्यमिद् । ‘विभाषा सृजिदृशो’ इति विकल्पोऽस्य न भवति, थलोऽभावात् । खण्डा । स्रक्ष्यते । सृज्यताम् । असृज्यत । सृज्येत, सृज्यीष्ट—लिङ्गौ । असृष्ट । असृज्ज्ञाताम् । सिसृक्षते—झलादौ ब्रश्चादिना षत्वे ‘षढो कस्सि’ इति कत्वम् । अकिति झलादौ ‘सृजिदृशो’ इत्यादिना अमागम । ‘हलन्ताच्च’ इति ‘लिङ्सिचावात्मनेपदेषु’ इति सनो लिङ्सिचोश्च कित्त्वान् नामागमः, नापि गुण । सरीसृज्यते । सरीसृष्टि । सर्जयति । असरीसृजत्, अससर्जत्—‘उर्ऋद्वा’ ॥ ७० ॥

७४ लिश अलोमावे^३ । लिश्यते । लिलिशे । लेष्टा । लेक्ष्यते—ब्रश्चादिना षत्वे कत्वम् । लिश्यताम् । अलिश्यत । लिश्येत । लिक्षीष्ट । अलिक्षत । अलिक्ष्ता-

१ काशि० ४।१।१६१ । (पा० सू०) २. रघु० ५।६९ ।

३. मैत्रेयस्तु ‘खिद दैन्ये’ इति सूत्रानन्तरमेवेदं सूत्रं पठति ।

ताम्—‘शल इगुपधात्’ इति क्स । ‘क्सस्याचि’ इत्यकारलोप । लिलिक्षते ।
लेलिश्यते । लेलेष्टि । लेशयति । अलीलिशत् । लिक्षा—बाहुलकात् क्सप्रत्यय ।
अयं गत्यर्थस्तुदादौ ॥ ७१ ॥

७५ पदादयोऽनुदात्ता अनुदात्तेत. अण्यतिवर्जम् ।

अथानिट परस्मैपदिन आह—

७६ राधोऽरुमकाद् वृद्धावेव । एवकारो भिन्नक्रम । अस्मादकर्मकादेव श्यत् ।
वृद्धिग्रहणं तु उदाहरणप्रदर्शनार्थम्, यथा वृद्धावकर्मक इति । एवकारश्च एवमर्थात्
सिद्धाया सकर्मकक्रियाव्यावृत्तेरनुवादमात्रम्^१ । काश्यपस्तु यथाश्रुतमेवान्वय
वदन् ‘अर्थाविधारणार्थेनैवकारेण अन्यत्रार्थनिर्देशेष्वनियमो ज्ञाप्यते’ इति तत्
‘कर्मवत्’ सूत्रभाष्ये राध्यत्योदनस्त्वयमेवेत्यवृद्धौ श्यनो दर्शनादुपेक्ष्यम् । अत्र हि
सिद्धयतीत्यर्थः । तथा ‘राधीक्ष्यो’ इत्यत्र वृत्तौ देवदत्ताय राध्यतीति दैवपर्या-
लोचने श्यनोऽदर्शनाच्च, अत्र दैवस्य जीवत्यादौ प्राणादिवद्धात्वर्थेऽन्तर्भावादकर्म-
कत्वम् । एवं हि माघप्रयोगश्चोपपद्यते—

‘न दूये सात्वतीसूनुर्यन्मह्यमपराध्यति ।

क्रियासममिहारेण विराध्यन्त क्षमेत क^२ ॥

इत्यत्र हि द्रोहोऽर्थः । रराध । रराधतु —‘राधो हिंसायाम्’ इत्येत्वाभ्यास-
लोपो सौवादिकस्य, यतो हिंसार्थस्य सकर्मत्वाद् दैवादिकत्वमेव न भवति ।
राद्धा । रात्स्यति । राध्यतु । अराध्यत् । राध्येत्, राध्यात्—लिङौ । अरात्सीत् ।
अराद्धाम् । अरात्सु । रिरात्सति । राराध्यते । राधयति । अरीरधत्—अय स्वादि-
श्चुरादिश्च ॥ ७२ ॥

७७ व्यध ताडने । विध्यति—‘ग्रहिज्या’ इत्यादिना सम्प्रसारणम् । तच्च
‘न सम्प्रसारणे सम्प्रसारणम्’ इति पूर्वस्य न भवति । विव्याध । विव्यधतु ।
विव्यद्ध, विव्यधिथ । विव्यधथु । विव्यध । विव्याध । विव्यधिव—क्रादिनियमादिट् ।
थलि भारद्वाजनियमादिङ्विकल्प । पिब्वचनेषु ‘लिट्यभ्यासस्य’ इत्यभ्यासस्य
हलादिशेषं बाधित्वा सम्प्रसारणम् । अन्यत्र ‘ग्रहिज्या’ इत्यादिना सम्प्रसारणे
पश्चाद् द्विवचनम् । व्यद्धा । व्यत्स्यति । विध्यतु । अविध्यत् । विध्येत् । विध्यात्—
‘किदाशिषि’ इति कित्वात्प्रसारणम् । अव्यात्सीत् । अव्याद्धाम् । विव्यत्सति—
हलादिशेषे इत्वम् । वेविध्यते । वाव्यद्धि । व्याधयति । अविव्यधत् । व्याध —
‘श्याद्व्यध’ इति ण । व्यध —‘व्यधजपो’ इत्यप् । मृगावित्—‘किप् च’ इति
किप् । ‘नहिवृत्ति’ इत्यादिना पूर्वपदस्य दीर्घः । विधु —‘पृभिदिव्यधि’ इति
कुप्रत्ययः ॥ ७३ ॥

७८ पुष पुष्टौ । पुष्यति । पुषोष । पुषोषिथ—क्रादिनियमान्नित्यमिद् । भारद्वाजनियमस्तु उपदेशेऽजन्तानामत्वता चेतीह न भवति । पोष्टा । पोष्यति । पुष्यतु । अपुष्यत् । पुष्येत्, पुष्यात्—लिङौ । अपुषत्—‘पुषादि’ इत्यादिनाङ् परस्मैपदे । टडि तु—व्यत्यपुषत इति कसो भवति । कर्मणि तु—अपोषि । अपुषा-ताम् । अपुषन्त—इति चिण्कसौ भवत । पुषुषति । पोषुष्यते । पोषोषि । पोषयति । अपूपुषत् । पुष्यन्त्यस्मिन्नारब्धानि कार्याणीति पुष्य —‘पुष्यसिद्धौ नक्षत्रे’ इति क्यप् निपात्यते । पुष्येण युक्त पौष —‘नक्षत्रेण युक्त कालः’ इत्यण् । पौषमह —‘तिष्यपुष्ययोर्नक्षत्राणि’ इति यलोप । स्वपोष पुष्यतीत्यादि पोषतिवन्नेयम् । ‘स्वे पुषः’ इति णमुल् । पुषति, पोषति—इति द्वयं शपि । पुषणातीति क्रयादौ । पोषयतीति चुरादौ ॥ ७४ ॥

७९. शुष शोषणे । शुष्यति इत्यादि पुषिवत् । शुष्क, शुष्कवान्—‘शुष क’ इति निष्ठातस्य ककार । शुष्कैव शुष्किका, शुष्का जङ्घाऽस्या शुष्कजङ्घा—कत्वस्य पूर्वत्रासिद्धत्वाद् ‘उदीचामातस्थाने’ इति ककारपूर्वत्वेन वैकल्पिक इत्वनिषेधः, ‘न कोपधाया’ इति पुंवद्भावनिषेधश्च न भवति । आतपशुष्क —‘आतपशुष्कपक्वबन्धैश्च’ इति सप्तमीसमास । ऊर्ध्वंशोष शुष्यति—‘ऊर्ध्वे शुषि-पूरो’ इत्युर्ध्वे कर्तरि णमुल् । कषादित्वाद्यथाविध्यनुप्रयोग ॥ ७५ ॥

८० तुष प्रीतौ । प्रीतिस्त्विति । तुष्यति । इत्यादि ॥ ७६ ॥

८१ दुष बैकृत्ये । वैकृत्य विकृति । दुष्यति इत्यादि । दोषणम्, दूषणम्—इति णौ ‘दोषो णौ’ इत्यूत्वमुपधाया । दूषयति चित्त दोषयति वा—‘वा चित्त-विरागे’ इत्यूकारविकल्प उपधाया । विरागश्चित्तस्याप्रीतता । दोषी—सम्पृ चादिना घिनुण् । दूषीका—‘कषिदूषीभ्यामीकन्’ इतीकन् ॥ ७७ ॥

८२ श्लिष आलिङ्गने । श्लिष्यति । श्लिषेष्ट । श्लेष्टा । श्लेक्षयति । श्लिष्यतु । अश्लिष्यत् । श्लिष्येत्, श्लिष्यात्—लिङौ । अश्लिषत् कन्या देवदत्त —‘श्लिष आलिङ्गने’ इति अडपवादः कस । आलिङ्गनं परिष्वङ्गः । अन्यत्र पुषादिस्वादङ्-समश्लिषज्जतु काष्ठम् इति । अथात्मनेपदेषु कथं भवितव्यम्, समाश्लेषि कन्या देवदत्तेन, समाश्लिक्षाताम्, समाश्लिषन्त इति ? ‘शल इगुपधात्’ इति कसो भविष्यति । एकवचने तु परत्वाच्चिण् । यद्येवमनालिङ्गनेऽपि कस प्राप्नोति, इष्यते च सिच् समश्लिषत् जतूनि काष्ठैरिति । एवं तर्हि ‘श्लिषः कस’ इति योगविभागः । अयं च पुरस्तापवादन्यायेन अडं बाधते, न चिणम् । ततः ‘आलिङ्गने’ इति द्वितीयः । नियमार्थमिदं वचनम् । अनेन च योगविभागसामर्थ्यात् ‘श्लिष’ इति वा ‘शलः इगुपधात्’ इति वा कसस्य या प्राप्ति सा सर्वा नियम्यते आलिङ्गन एवेति । तेन अनालिङ्गने परस्मैपदात्मनेपदयोः यथायोगमङ्सिचावेव भवतः । श्लेष्मा—मनिन् । श्लेषति इति शपि ॥ ७८ ॥

८३. शक विभाषितो मर्षणे । अय मर्षणे दिवादि । 'विभाषित' इत्युभयपदी तन्त्रान्तरप्रसिद्धोच्यते । शीरस्वामी तु 'सहनेऽर्थे शकिधातुर्विभाषित, विकल्पित, पक्षे दिवादि पक्षे स्वादिरित्यर्थ' । शक्यते, शक्नोति' इति । शाकटायनश्चायुमेव विभाषितार्थमङ्गीकृत्य अस्य चोभयत्र पाठमात्रादेव सिद्धत्वाद्वैयर्थ्यमेव नून मत्वा 'शक मर्षणे' इत्येव पपाठ । अतस्स्वाम्युक्तमनेनैव प्रत्युक्तम् । शाकटायनोक्तमपि विभाषितपदस्य मैत्रेयादिभिस्तन्त्रान्तरप्रसिद्धार्थस्याभिधानात् सार्थकत्वाद्यत्किञ्चित् । तथा स्वामिशकटायनपक्षावुक्तोक्त च पुरुषकारे—'तच्चैतदुभयमपि बहुसम्मतं यथोक्तेऽर्थे सम्भवत्युक्तमेव' इति । शक्यति । शशाक । शेकतु । शशकथ, शेकथ—भारद्वाजनियमादिङ्विकल्प । शक्ता । शक्ष्यति । शक्यतु । अशक्यत् । शक्येत्, शक्यात्—लिङौ । अशकत् । शक्यते । शेके—इत्यादि तडघुदाहार्यम् । शिक्षति, शिक्षते—'सनिमीमा' इत्यादिनाऽच इस्, अभ्यासलोप । 'स्को' इति सलोप । शाशक्ति । शाक्यति । अशीशकत् । शक्त्वा, शक्त । शक्तो घट कतुम्, शक्तितो घट कर्तुम्—'सौनागा कर्मणि निष्ठाया शकेरिटमिच्छन्ति विकल्पेन' इति वृत्ति ॥ ७९ ॥

८४ ष्विदा गात्रप्रक्षरणे । गात्रप्रक्षरण घर्मस्रुति । त्रिष्विदेति मैत्रेयादय । तथा 'निष्ठाशीड्' इत्यत्र न्यासेऽप्ययं त्रिदेवोदाहृत । अस्य त्रित्व हरदत्तस्यानभिमतम्, यदाह—'निष्ठा शीड्' इत्यत्र "'त्रिष्विदास्नेहनमोचनयो' इति त्रितो ग्रहणम्, न तु ष्विदा गात्रप्रक्षरणे इति देवादिकस्य, त्रिङ्निष्ठाहचर्यात्, अस्य चात्रित्वात्" इति । इदमेवानुसृत्य 'त्रित्व तस्यापपाठ २' इति पुरुषकारेऽप्युक्तम् । तथा च अनिट्कारिकावृत्तौ 'स्विद्यतीति श्यना निर्देशो त्रिष्विदेत्यस्य निवृत्त्यर्थ' इति । यद्ययमपि त्रित्स्यात्, अनेन किं व्यावर्तितं स्यात् । यद्येवं 'निष्ठा शीड्' इत्यत्र 'त्रिता ग्रह' इति हरदत्तोक्तिरस्यानिट्त्वादेवाग्रहणसिद्धेर्युक्तेति चेत्, न, भावादिकर्मणो. प्रस्वेदितमित्यादौ सेट्त्वसम्भवात् । स्विद्यति । सिष्वेद । सिष्वेदित् । सिष्वेदिव—क्रादिनियमादिट् । स्वेत्ता । स्वेत्स्यति । स्विद्यतु । अस्विद्यत् । स्विद्येत्, स्विद्यात्—लिङौ । अस्विदत् । सिष्वित्सति । सेष्विद्यते । सेष्विति । सेष्वेदयति । अस्विष्विदत् । सिस्वेदयिषति—'स. स्विदि' इत्यादिनाऽभ्यासेण परस्य सकारस्य 'स्तौतिण्योरेव' इति नियमापवादस्सकार. । स्विञ्च । 'त्रिष्विदा स्नेहनमोचनयो' इति द्यौतादिकाद् 'द्युष्ट्यो लुङि' इति परस्मैपदे अस्विदत् इति सिद्धावपि पुषादावस्य पाठोऽर्थभेदात् ॥ ८० ॥

८५ क्रुध कोपे । देवदत्ताय क्रुध्यति—'क्रुधद्रुह' इति कोपविषये सम्प्रदानत्वम् । तस्यैव 'क्रुधद्रुहोरुपसृष्टयो. कर्म' इति कर्मत्वे देवदत्तमभिक्रुध्यति इति ।

चुक्रोध । चुक्रोधित । चुक्रुधिव । क्रोद्धा इत्यादि । क्रोधन —‘क्रुधमण्डार्थेभ्यश्च’ इति युच् ॥ ८१ ॥

८६ बुध बुभुक्षायाम् । बुध्यति । बुबोध । बोद्धा इत्यादि । क्षुत्—सम्पदा-दित्वात्किप् । क्षुधित —इति ‘तदस्य सञ्जातम्’ इतीतचि ॥ ८२ ॥

८७ शुध शौचे । शुध्यति । शुशोध । शोद्धा इत्यादि । शुन्धतीति शपि ॥ ८३ ॥

८८ षिधु सराद्धौ । केचिद्वदित पठन्ति, तदसत्, अनुदात्तोपदेशवैयर्थ्यात् । सिध्यति । सिषेध । सेद्धा । सेत्स्यति । सिध्यतु । अमिध्यत् । सिध्येत्, सिध्यात्—लिङौ । अक्षिधत् । सिषित्साते । सेषिध्यते । सेषेद्धि । अन्न साधयति—‘सिध्यतेर-पारलौकिके’ इति परलोकप्रयोजनव्यतिरिक्तार्थवृत्ते सिद्धे णावेच स्थाने आत्वम् । पारलौकिके तु तपस्सेधयति तापसम् । अत्र सिद्धि परलोकार्थे ज्ञान-विशेषे वर्तते । तापसस्सिध्यति ज्ञानविशेषमासादयति, त तप प्रयुङ्क्ते, स च ज्ञानविशेष उत्पन्न परलोके जन्मान्तरे फलमभ्युदयलक्षणमुपसंहरन् परलोकप्रयो-जनो भवति । अन्न साधयति, ब्राह्मणेभ्यो दास्यामि इत्यत्र तु पिधेर्निष्पत्तिरर्थः, तस्या प्रयोजनमन्नम्, तस्य यद्दान तत्पारलौकिकम्, न पुनर्निष्पत्तिरेवेति साक्षात्परलोकप्रयोजने सिद्धयर्थे चरितार्थत्वाद् निषेधस्येह न प्रवृत्तिः । सिद्ध, साङ्काश्यसिद्ध —‘सिद्धशुष्क’ इति सप्तमीसमास । ‘तत्पुरुषे कृति बहुलम्’ इत्यलुको ‘नेन्सिद्धबध्नातिषु च’ इतीन्नन्ते सिद्धशब्दे बध्नातो च निषेधः । सिधित्वा, सेधित्वा, सिद्ध्वा—उदित्वादिङ्विकल्पः, इटि ‘रलो व्युपधात्’ इति कित्त्विकल्पः ॥ ८४ ॥

८९. राधादयोऽनुदात्ता उदात्तेतः ।

अत पर विमाषेट परस्मैपदिनो रधादीनष्टाह—

९० रध हिसासराद्धयो । संराद्धि. पाक । रध्यति । ररन्ध । ररन्धतु । ररन्धु । ररन्धथ, ररन्ध । ररन्धथु । ररन्ध । रेन्ध्व, ररन्धिव । रेन्ध्म, ररन्धिम—‘रधा-दिभ्यश्च’ इतीङ्विकल्पो वलाद्यार्धधातुके । तत्रानिटि थलि ‘झषस्तथो’ इति थकारस्य धकारे पूर्वस्य जश्त्वे दकार । वस्मसोरेत्वाभ्यासलोपौ । इडादौ लिट्यन्त्यस्मिञ्चाजादौ ‘रधिजभोरचि’ इति नुम् । ररन्धिव, ररन्धिम—इत्यत्र रध् व रध् म इति स्थिते ‘असयोगाल्लिट्कित्’ इति कित्त्वात्पूर्वं परत्वादिट्, तत्रापि कित्त्वान्नित्यत्वान्नुमि सतीदानी ‘सयोगान्तत्वेन वस्मसो कित्त्वाभावात् ‘अनिदिताम्’ इति नलोपाभावः । हरदत्तस्तु इट परत्वमाश्रित्य ‘नेट्र्यलिटि’ इत्यत्राह—“इटि सत्यजादित्वाद् नुमा भवितव्यम्, प्रागेव कित्त्व प्राप्नोति । न चालिटीत्यस्य वैयर्थ्यम्, थल्यर्थवत्त्वात् । एवं तर्हि धातोरित्यनुवृत्तेरुपदेश एव नुम्भवति, अचीत्येषा विषयसप्तमी” इत्याह । रधित्वा, रद्धा—अनिट्पक्षे थलीव

धत्वजश्चे 'नेट्यलिटि रधे' इति लिङ्वाजितेडादौ नुमो निषेध । रधिष्यति, रत्स्यति । रध्यतु । अरध्यत् । रध्येत्, रध्यात्—लिङौ । अरधत्—अङि 'रधिजभो' इति नुमि 'अनिदिताम्' इति नलोप । रिरधिषति, रिरत्स्यति । रारन्धीति, रारद्धि । रन्धयति—नित्यत्वात्पूर्ववन्नुमि सति अनुपधात्वान्न वृद्धि । अरन्धत् 'अनिदिताम्' इति नलोपो णिलोपस्य स्थानिवत्त्वात् चङो व्यवधानान्न भवति । रन्धनम्, रन्धक —'रधिजभोरचि' इति नुम् । कसौ तु द्विर्वचनैवाभ्यासलोपेषु 'वस्वेकाजात्' इतीटि नुमि, तस्य सयोगान्तत्वेन 'असयोगालिटि कित्' इत्यादिदेशिककित्वाभावेऽप्योपदेशिककित्वाश्रयणे नलोपे रेधिवाच् इति ॥ ८५ ॥

९१ णश अदर्शने । नश्यति । मनाश । नेशतु । नेशिथ ननष्ट । नेशतु । नेशिव, नेश्व । नेशिम, नेशम—एत्वाभ्यासलोपौ, पूर्ववदिङ्विकल्प । अनिट्पक्षे 'मस्जिनशोर्झलि' इति थलि, नुमि । एवमन्यस्मिन्नपि झलादौ । नशिता, नष्टा । नशिष्यति, नङ्क्ष्यति । नश्यतु । अनश्यत् । नश्येत्, नश्यात्—लिङौ । अनशत् । अनश । अनशम् । 'अत एकहल्' इत्यत्र भाष्यम्—

'नशिम-योरलिट्येव छन्दस्यमिपचोरपि । अनेश मेनकेत्येतद् व्येमान लिङ्गि पेचिरन् ॥'

इति । अत्र कैयट —'अनेशमिति मिपोऽम्भाव । पुषादित्वादडादेश । 'छन्दसि' इति पूर्वेषाणि सम्बन्धाद् भाषायामेत्वाभाव । एवं तु मेनकेत्यपि भाषाया न प्राप्नोति । यदि त्विष्यते पृषोदरादित्वाद्भविष्यति" इति । हरदत्तोऽपि—“'अलिटि' इति पादपूरणार्थोऽनुवाद । अनेशन्निति झेरन्तादेश । 'अनेशन्नस्येषव' । अनेशमिति तु प्रायेण पाठ । तत्र मिपोऽम्भाव । 'छन्दसि' इति वचनाद् मेनकेति च भाषाया न प्राप्नोति । यदीष्यते 'पृषोदरादिषु द्रष्टव्यम्' इति । वृत्तौ तु—“'नशिमन्योरलिट्येव वक्तव्यम्' अनेशत् मेनकाम् । अनेशन् इति नशेलुङि पुषादित्वादङ् । मेनका इति 'मनेराशिषि च' इति वृत् । क्षिपकादिषु प्रक्षेपाद् इत्वं न क्रियते । 'छन्दस्यमिपचोरलिट्येवं वक्तव्यम्' इति वाक्यभेदेन छन्दोग्रहणमपि पचिशेषतया व्याख्यातम् । दुर्गोऽपि सामान्येन 'नश एत्' इत्यङि परत् एत्वमाह । प्रणश्यति—'उपसर्गादिसमासेऽपि' इति णत्वम् । पनष्टा इत्यादौ 'नशेषान्तस्य' इति णत्वनिषेध । अत्रान्तग्रहणस्य भूतपूर्वषान्तत्वाश्रयणार्थत्वात् प्रनङ्क्ष्यति इत्यादावपि न णत्वम् । निनशिषति, निनङ्क्षति । नानश्यते । नानष्टि । नाशयति । अनीनशत्—'बुधयुधनश' इति नित्यं परस्मैपदम् । नश्वर, नश्वरी—'इष्णश्चि' इति करप् । स्त्रियाम् 'टिङ्ढाणञ्' इत्यादिना डीप् । प्रणश्यतीति प्रनट्, प्रनक्—'नशेर्वा' इति पदान्तस्य वा कुत्वम् । 'नशेषान्तस्य' इति णत्वनिषेध । भूतपूर्वगत्या षान्तत्वम् । सा चान्तग्रहणात् तत्राश्रिता । नष्ट.—'यस्य विभाषा' इत्यनिट्त्वे 'मस्जिनशो' इति नुम् । 'अनिदिताम्' इति नलोप । दुःखेन नाशयितव्यो दूणाश —'ईषत्' इत्यादिना खल् । दुरो 'दाश-

नाशदभ्येषु' इति पृषोदरादिपाठाद् दुर उत्त्वम्, उत्तरपदादेष्णुत्वं च । नश्चक, रेणुश्चन्द्रमाश्च—'पचिनश्योर्नुकन्कनुमौ च' इति नुकन्प्रत्ययो नुमागमश्च ॥ ८६ ॥

९२ वृष प्रीणने^१ । इह प्रीणन वृमिस्तर्पणं च । दृश्यते चोभयथा—'वृष्यन्तु भवन्त', 'नामिस्तृप्यति काष्ठानाम्' । पितृनुताप्स्रीत्सममस्त बन्धून्^२ इति । तृप्यति । ततर्प । ततृपतु । ततर्पिथ, ततर्पथ, तत्रप्य । ततृपथु । ततृप । ततर्प । ततृपिव—'अनुदात्तस्य चर्दुपधस्य' इति थल्यनिट्पक्षेऽमागमविकल्प । कृते च तस्मिन् यणादेश । तर्पिता, तर्सा, त्रसा । तर्पिष्यति, तप्स्यति, त्रप्स्यति । तृप्यतु । अतृप्यत् । तृप्येत्, तृप्यात्—लिङौ । अतृपत् । अतृपताम्—पुषादित्वाद् । 'स्पृशमृशकृषतृपटपा च्छे सिज्वा वक्तव्य' इति सिच्यपक्षे अतर्पीत्, अतर्पिष्याम् इति । 'नेटि' इति वृद्धिनिषेध । अनिट्पक्षे त्वमागमे अत्राप्सीत् । अन्यदा अताप्सीत् । उभयत्र 'वदब्रज' इति वृद्धि । तितर्पिषति, तितृप्सति—'हलन्ताच्च' इति सन कित्वात् नामागम, नापि गुण । तरीतृप्यते । तरीतृपीति, तरीतर्षि इत्यादि । रुग्निकोरपि नेयम् । तर्पयति । अततर्पत्, अतीतृपत्—उर्ध्वेद्वा । तर्पित्वा, तृप्त्वा । फलाना वृष—'पूरणगुणसुहितार्थ' इति षष्ठीसमासनिषेध । सुहिता र्थास्तृप्यर्था । तृप्र पुरोडाश—'स्फायितश्चि' इत्यादिना रक् । त्रपिष्ठ, त्रपी-यान् । तृप्रमाचष्टे त्रापयति—'प्रियस्थिर' इत्यादिना 'णाविष्ठवत्' इति च त्रपादेशः । 'पृथ्वादिष्वपाठाद् इमनिजस्य नास्ति' इति वृत्तावुक्तम् । तृपला लता—'कल तूपश्च' इति कलप्रत्यय । अमु स्वादावपि मैत्रेयाम्नादय पठन्ति । तद् वृत्तिन्यासपदमञ्जरीदिकृतामनभिमतम् । तत्तत्रैवोपपादयिष्यते । अयं युजादौ तुदादौ च । तत्र तुदादौ द्वितीयान्त इत्येके ॥ ८७ ॥

९३ दृष हर्षणमोहनयो^३ । 'मोहन गर्व' इति स्वामी । हर्षविमोचनयोरित्येके । दृप्यति इत्यादिना पूर्ववत् । दर्पण—नन्दादि । अयमुत्कलेशे तुदादि । तृपिदृप्यो-रनुदात्तेत्त्वममर्थम् । इट् तु रधादित्वाद्विकल्पित इति न तन्निवृत्त्यर्थम् ॥ ८८ ॥

९४ द्रुह जिघासायाम् । देवदत्ताय द्रुहति—'क्रुधद्रुह' इति दोषविषयस्सम्प्र-दानम् । देवदत्तमभिद्रुहति—'क्रुधद्रुहोरुपसृष्टयो कर्म' इत्युपसृष्टत्वे कर्मत्वम् । द्रुद्रोह । द्रुद्रुहत् । द्रुद्रोहिथ—अनिट्पक्षे 'वा द्रुहमुहणुहणिहाम्' इति झलि पदान्ते च हकारस्य वा घत्वे 'झषस्तथो' इति झलि पदान्ते च हकारस्य वा घत्वे 'झषस्तथो' इति थकारस्य घत्वे 'झला जश् झशि' इति थकारस्य गत्वे—द्रुद्रोग्ध । घत्वाभावे 'हो ढ' इति ढत्वे थकारस्य घत्वष्टुत्वयोः ढो ढे लोपे, ढलोपदीर्घात्परत्वाद् गुणे—द्रुद्रोढ । द्रुद्रुहथु । द्रुद्रुहिव, द्रुद्रुह । द्रोहिता, द्रोग्धा—

१ 'प्रीतौ' इति क्षीरस्वामी । २ भ० का० १।२ ।

३ 'हर्षणमोचनयो' इति मैत्रेय ।

घत्वादि पूर्ववत् । द्रोढा-ढत्वादि । द्रोहिष्यति, द्रोक्ष्यति—कृते घत्वे सकारपरत्वेन 'एकाच' इति भष्भावे 'खरि च' इति चत्वे ककार । ढत्वपक्षेऽपि कृते ढत्वे भष्भावे च 'षढो कस्सि' इति कत्वम्, इदमेव रूपम् । द्रुह्यतु । अद्रुह्यत् । द्रुह्येत् । द्रुह्यात् । अद्रुहत् । द्रुद्रोहिषति, द्रुद्रुहिषति—रलो व्युपधात् इति कित्त्विकल्प । अनिटि द्रुधुक्षति—घत्वढत्वयोर्भष्भावादि पूर्ववत् । दोद्रुह्यते । दोद्रोग्धि, दोद्रोढि, दोद्रोक्षि । द्रोहयति । अद्रुह्यत् । द्रोही—सम्पृचादिना घिनुण् । द्रुहित्वा, द्रोहित्वा, द्रुग्ध्वा, द्रुढ्वा । द्रुग्ध, द्रूढ, द्रूढ्वा—घत्वादि पूर्ववत् । ढत्वे घत्वष्टत्वढलोपदीर्घा । मित्रध्रुक्, मित्रध्रुट्—'सत्सूद्विषदुह' इति किपि पदान्तत्वे 'वा द्रुह' इति वा घत्वम् । अन्यदा ढत्वम् । भष्भावाद्युभयत्रापि भवति ॥ ८९ ॥

९५. सुह वैचित्ये । वैचित्यमविवेक । सुह्यति । सुमोह । सुसुह्यतु । सुसुह्यि, सुमोग्ध, सुमोढ । सुसुहिव, सुसुह् । मोहिता, मोग्धा, मोढा । मोहिष्यति, मोक्ष्यति । सुह्यतु । असुह्यत् । सुह्येत् । सुह्यात् । असुह्यत् । सुसुहिवति, सुमोहिवति, सुसुह्यति । मोसुह्यते । मोमोग्धि, मोमोढि । मोहयति—चित्तवत्कर्तृकत्वे 'अणावकर्मकात्' इति परस्मैपदमेव । परिपूर्वत्वे तु 'न पादमि' इत्यादिना निषेधात् 'णिचश्च' इत्यादिना उभय भवति—परिमोहयति, परिमोहयते इति । परिमोही—सम्पृचादिना घिनुण् । सुहित्वा, मोहित्वा, सुग्ध्वा, मूढ्वा । सुग्ध, मूढ । ऊन्मुक्, ऊन्मुट्—द्रुहिवत्प्रक्रिया । भष्भावस्तु बर्भावात् भवति । मूर्ख—'मुहे. खो मूर्ख' इति खप्रत्ययो भूरादेशश्च ॥ ९० ॥

९६. णुह उद्गिरणे । स्नुह्यति । सुण्णोह । सुण्णुह्यतु । सुण्णोह्यि, सुण्णोग्ध, सुण्णोढ । सुण्णुहिव, सुण्णुह् । स्नोहिता, स्नोग्धा, स्नोढा । स्नोहिष्यति, स्नोक्ष्यति । स्नुह्यतु । अस्नुह्यत् । स्नुह्येत्, स्नुह्यात्—लिङौ । अस्नुह्यत् । सुस्नुहिवति, सुस्नोहिवति—'स्तौतिण्योरेव' इति नियमान्न षत्वम् । सुस्नुह्यति । सोण्णुह्यते । सोण्णोग्धि, सोण्णोढि । स्नोहयति । असुण्णुह्यत् । स्नोहित्वा, स्नुहित्वा, स्नुग्ध्वा, स्नूढ्वा । स्नुग्ध, स्नूढ—सर्वत्राभ्यासात्परस्य 'आदेशप्रत्यययो' इति षत्वे श्रुत्वेन 'रषाभ्याम्' इति वा णत्वम् ॥ ९१ ॥

९७. णिह प्रीतौ । स्निहयति । सिण्णोह । सिण्णोह्यि, सिण्णोग्ध, सिण्णोढ । सिण्णुहिव, सिण्णुह् । स्नेहिता, स्नेग्धा, स्नेढा । स्नेहिष्यति, स्नेक्ष्यति । स्निह्यतु । अस्निह्यत् । स्निह्येत् । स्निह्यात् । अस्निह्यत् । सिस्निहिवति, सिस्नेहिवति, सिस्निह्यति । सिण्णोह्यते । सिण्णोग्धि, सिस्नेढि । स्नेहयति । अस्निह्यत् । स्निहित्वा, स्नेहित्वा, स्निग्ध्वा, स्निढ्वा । स्निग्ध, स्नीढ । उणिक्—'ऋत्विक्' इत्यादिना उत्पूर्वात् स्निह्यते. किन् । उदोऽन्तलोप, तस्य च षत्वं निपात्यते । 'किप्रत्ययस्य' इति हकारस्य घत्वे जश्त्वे चत्वंम् । ङणिहा—अजादिपाठात् टाप् ॥ ९२ ॥

९८ वृत् । विभाषेट परस्मैपदिनो रधादयो वृत्ता इत्यर्थः । अत्र वृत्करणं रधादिपरिसमाप्त्यर्थम्, पुषादयस्त्वागणान्तात् । यदुक्तं तरङ्गिण्या रधादीन् परिसमाप्य—‘एतदन्तः पुषादिरित्येके । अतोऽग्रे शमादि’ इति, तज्जाष्यवाचिक-विरोधादुपेक्ष्यम् । तथा हि—‘अस्यतिवक्तित्यातिभ्योऽङ्’ इत्यत्र ‘अस्यतिग्रहण-मात्मनेपदार्थं द्रष्टव्यम् । किमुच्यते आत्मनेपदार्थमिति न पुन परस्मैपदार्थमपि स्यात् ? पुषादित्वात्, पुषादिपाठात्परस्मैपदेषु अङ् भविष्यति’ इति । अत्र कैयट—‘पुषादय आगणान्तात्, अन्तरा तु वृत्करणं रधादिपरिसमाप्त्यर्थम् न तु पुषादिपरिसमाप्त्यर्थमिति प्रतिपादनाय सुहृद्भूत आचार्य आह—अस्यतिग्रह-णम्’ इति । पुषादिसूत्रे न्यासपदमञ्जयोरप्येवमुक्तम् । अत्र ‘वा द्रुहादीनाम्’ इति लाघवेन घत्वे विधातव्ये प्रतिपदपाठो यङ्लुगर्थः । गणनिर्देशे हि ‘निदिष्ट यद्गुणेन च’ इति वचनाद् घत्वं न स्यात् ।

अथ पुषादीनेव नित्येट परस्मैपदिन आह—

९९ शमु उपशमने । शाम्यति । शशाम । शेमतुः । शेमिथ । शेमिव । शमिता । शमिष्यति । शाम्यतु । अशाम्यत । शाम्येत् । आशिषि—शम्यात् । अशामत्—‘शमामष्टाना दीर्घश्शयनि’ इति दीर्घः । शिशमिषति । शशम्यते । शशमीति, शशान्ति । शशान्त । निशमयति वच—अमन्तत्वान्मित्वम् । अशामि, अशमि—‘चिण्णमुलोर्दीर्घोऽन्यतरस्याम्’ इति णेश्चिणि पक्षे दीर्घः । निशामयति रूपम्—‘शमोऽदर्शने’ इति दर्शने मित्वनिषेधः । शमी—‘शमित्यष्टाभ्यो घिनुण्’ इति घिनुण् । ‘नोदात्तोपदेशस्य मान्तस्य’ इति वृद्धिनिषेधः । शमयतीति शमन — बाहुलकात्कर्तरि ल्यु । शमित्वा, शान्त्वा—‘उदितो वा’ इतीड्विकल्पः । शान्त-‘यस्य विभाषा’ इतीणिषेधः । प्रशाम्यतीति प्रशान्—‘अनुनासिकस्य किञ्जलो-किङिति’ इति किपि दीर्घः । ‘मो नो धातो.’ इति नकार पदान्ते । स्वरादित्वा-दस्याव्ययत्वम् । शान्ति,—‘तितुत्र’ इतीणिषेधः । शान्त—ण्यन्तात् ‘वा दान्तशान्त’ इति णिलुगनिट्त्वं च पक्षे निपात्यते । अन्यदा शमित —‘निष्ठायाम्’ इति णिलोपः । शमलम्—‘शकिशम्योर्निन्’ इति कलप्रत्ययः । शम्ब —‘शमेर्बन्’ इति बन्प्रत्ययः । शम्बाकरोति—कृञो द्वितीयतृतीयशम्ब’ इति डाच् । अनुलोम-कृष्ट प्रतिलोम कृषतीत्यर्थः । ‘शम्बशब्दस्यात्र प्रातिलोम्ये वृत्तिः, कृञश्च कर्षणे’ इति हरदत्तः । शम्बु —‘शमेर्बुन्’ इति बुन् प्रत्ययः । शाम्बव्यम्—गर्गादित्वाद्यञ् । शमी—शमशब्दात्पिप्पल्यादित्वान्दीष् । शम्या विकारोऽवयवो वा शमीलम्—‘शम्याष्टलञ्’ । टित्वात् स्त्रिया शमीली ॥ ९३ ॥

१०० तमु काङ्क्षायाम् । ताम्यति इत्यादि शमिवत् । ताम्बूलम्, ताम्बूरम्—‘तमे-र्बुवच्’ इत्यूरोलचौ प्रत्ययौ । णिद्वद्भावाद् वृद्धिः, बुङ्गागमश्च । ताम्रम्—‘अमितमयोर्दीर्घश्च’ इति रकि दीर्घः । तमसा नदी—‘अत्यमिचमितमि’ इत्यसच् ।

क्षाम्यतु । अक्षाम्यत् । क्षाम्येत् । क्षम्यात् । अक्षमत् । चिक्षमिषति, चिक्षसति । चक्ष्म्यते । चक्ष्मन्ति । क्षमयति । अचिक्षमत् । क्षमी । क्षन्त्वा, क्षमित्वा—ऊदित्वादिङविकल्पो वलादौ । क्षान्त, क्षान्ति—‘यस्य विभाषा’ ‘तितुत्र’ इति वेणिणषेध । क्षमा इति षितो भौवादिकस्य । अमुमपि केचित् षितं पठन्ति, तदसत् । तथा च स्वामी—‘केचिदत्रापि क्षमूषति षितं पठन्ति, तदसत् । क्षमू सहने इति सभ्या’ इति । वर्धमानोऽपि—क्षमेदैवादिकस्याननुबन्धस्य श्रान्ति स्यादेव’ इति । ‘अषित क्षाम्यते क्षान्ति क्षमूष. क्षमते क्षमा’^१ इति दैवपुरुषकारयोरपि ॥ ९८ ॥

१०५ क्लमु ग्लानौ । क्लाम्यति, क्लामति । चक्लाम । क्लामिता इत्यादि । ‘वा भ्राश’ इत्यादिना श्यन्विकल्प. । शपि ‘छिबुकलमु’ इत्येव श्यन्यपि दीर्घे सिद्धे शमादिपाठो घिनुणर्थ ॥ ९९ ॥

१०६ मदी हर्षे । माद्यति इत्यादि । धर्मात्प्रमाद्यति—‘जुगुप्साविरामप्रमादा-
र्थानामुपसङ्गधानम्’ इति धर्मोपादानम् । मदयति—‘मदी हर्षलेपनयो’ इति
घटादिपाठान्मित्वम् । अन्यत्र मादयति । माद्यत्यनेन मन इति मद्यम्—‘गदमद’
इत्यनुपसर्गे यत् । ‘कृत्यत्युटो बहुलम्’ इति करणेऽपि भवति । मदयतीति मदन—
नन्द्यादित्वाण्यन्ताल्ल्युस्संज्ञायाम् । इरा जलम्, तेन माद्यतीति इरम्मद—
‘उग्रस्पश्येरम्मद’ इति खशि श्यनभावो निपात्यते । उन्मादिष्णु—‘अलङ्कृज्’
इत्यादिना इष्णुच् । उन्मादी—शमादित्वाद्धिनुण् । मद—‘मदोऽनुपसर्गे’ इत्यप् ।
“व्यधजपोरनुपसर्गे” इत्यत्रैव मदिग्रहणेऽपि कर्तव्ये पृथक्सूत्रारम्भाद् उन्माद इति
घञपि” इति न्यास । प्रमद, सम्मद—‘प्रमदसम्मदौ हर्षे’ इत्यम्लनिपात्यते । मदित्वा ।
मत्त., मत्तवान्—ईदित्वादनित्त्वम् । ‘न ध्याख्या’ इत्यादिना नत्वनिषेध ।
मदिश—‘इषिमदि’ इत्यादिना किरच् । मन्दते, मदति इति स्तुत्यादौ शपि । मद
वृत्तियोगे इति चुरादावाधृषीयः ॥ १०० ॥

१०७ वृत्^२ । शमादयोऽष्टौ वृत्ताः ।

१०८ असु क्षेपणे । अस्यति । आस । आसिथ । असिता । असिष्यति । अस्यतु ।
आस्थत् । अस्थेत् । अस्थात् । आस्थत् । आस्थताम्—‘अस्यतिवक्तिर्य्यातिभ्य’ इति
कर्तरि लुङ्यङि ‘अस्यतेस्थुक्’ इति थुगागम । पुषादित्वादङि सिद्धेऽस्यतिग्रहण-
मात्मनेपदार्थम् । तच्च कर्मकर्तरि ‘उपसर्गदस्यत्यहोर्वा वचनम्’ इति शुद्धेऽपि
कर्तरि सोपसर्गत्वे पक्षे तडो विधानादस्ति । निरस्यते । निरासे । निरासिषे । निर-
सिता । निरसिष्यते । निरस्यताम् । निरास्यत । निरस्येत । निरसिषीष्ट । निरास्यत ।

१. दै० १४६ का०, पृ० ९१ ।

२ सूत्रमिदं सर्वेष्वेवास्थ ग्रन्थस्य सस्करणेषु न दृश्यते । अस्मानिस्त्वन्येषां
पाणिनीयधातुकोशानां प्रामाण्यादिह निवेशितः । —स०

निरास्थताम्—‘अस्यति’ इत्यङ् । इदमेव कर्मकर्तर्येपि रूपम् । कर्मणि चिप्सिच्वा-
वेव—निरासि, निरासिषाताम् । असिसिषति । निरसिसिषते, निरसिसिषति—‘पूर्व-
वत्सन’ इति वा तङ् । आसयति । आसिसत् । समस्यम्, सन्यस्यम् । समस्या—
‘ऋह्लोर्ण्यत्’ “सज्ञापूर्वको विधिरनित्य’ इति वृद्ध्यभाव” इत्यात्रेय । प्रास्यन्त्ये-
तमिति प्रास—“अकर्तरि च कारके’ इति घञ्” इति वृत्तौ । आत्रेयस्तु ‘हलश्च’
इति करणे घञमाह । प्राप्ननम्—करणे ल्युट् । द्व्यह्वात्पास गा पय पाययति,
द्व्यह्मत्पासम् इति वा—‘अस्यतिवृपो क्रियान्तरे कालेषु’ इति काले कर्मण्युपपदे
क्रियान्तरे क्रियाया व्यवधायकेऽर्थे वर्तमानयोरस्यतिवृषोर्णमुल् । अद्य पाययित्वा
द्व्यह्मत्पास्य पाययतीत्यर्थः । अत्यसनक्रियया पानक्रिया व्यवधीयते । ‘तृतीया-
प्रभृतीनि’ इति समासविकल्पः । असित्वा, अस्त्वा—उदित्वादिङ्विकल्पः ।
अस्त, अस्तवान्—‘यस्य विभाषा’ इतीणिषेधः । अस्तमनेन, आसितमनेन,
‘सौनागा कर्मणि निष्ठाया शकेरिटमिच्छन्ति विकल्पेन, अस्यतेर्भावे’ इति ‘विभाषा
भावादिकर्मणो’ इत्यत्र वृत्तौ । अस्तगत्य—‘अस्त च’ इति क्रियायोगे गतित्वाद्
अस्तशब्दस्य समासः । ‘अत एव निर्दशादस्तशब्दस्य मान्तत्वम्’ इत्यात्रेय । ‘अव्यु-
त्पन्नोऽव्यय’ इति वृत्तिन्यासपदमञ्जर्यादौ । तरङ्गात्यस्त—‘द्वितीया श्रित’ इति समासः ।
असुर—‘असेरुर्न्’ इत्युरन् । प्रज्ञादित्वाद्—आसुर । स्वप्ना—‘सुड्यस्यतेऽर्न्’
इति सावुपपदे ऋन्, अनडादि । ‘न षट्स्वस्त्रादिभ्यः’ इति ‘ऋन्नेभ्य’ इति ङीपो
निषेधः । स्वसुरपत्य स्वस्त्राय ‘स्वसुरश्च’ इति छ । पितृष्वसुरपत्य पैतृष्वस्त्रीय,
पैतृष्वसेय—‘पितृष्वसुरश्चण्’, ढकि तु ‘ढकि लोप’ इत्यन्तलोपः । अत एव
अनुवादाङ्ढक् । मातृष्वस्त्रीय, मातृष्वसेय—‘मातृष्वसुश्च’ इति छण्, ढकि लोपः ।
‘मातृपितृभ्यां स्वसा’ इति षत्वम् । मातृस्त्वसा, मातृष्वसा—‘विभाषा स्वसृपत्यो’
इति पक्षेऽलुक् । ‘मातृपितृभ्यामन्यतरस्याम्’ इत्यलुकि षत्वविकल्पः, स्वसृस
कारस्य विसर्जनीयस्य सत्वे षट्त्वेन षत्वम् । एवं पितृस्त्वसा, पितृष्वसा इति ।
असु—‘शृस्वृ’ इत्यादिना उप्रत्ययः । अत्र केचित् ‘नेर्गाद’ इत्यादौ तन्त्रेणाकारप्रश्ले-
षेण अयमपि निर्दिष्ट इति प्रण्यस्यतीत्यादौ णत्वमिच्छन्ति । अस्ति इति लुकि ।
असते, असति इति शपि ॥ १०१ ॥

१०१ यसु प्रयत्ने । यस्यति, यसति । ययास । येसतु । यसिता । यस्मिष्यति ।
यस्यतु, यसतु । अयस्यत्, अयसत् । यस्यत्, यस्यात्—लिङौ । अयसत्—‘यसोर-
नुपसर्गात्’ इति श्यनो विकल्पनात्तदभावे शपि । उपसृष्टात्तु प्रयस्यति इति श्यनेव ।
सम्पूर्वत्वे तु ‘संयसश्च’ इति विकल्पः । सयस्यति, सयसति इत्यादि । यियसिषति ।
यायस्यते । यायस्ति । आयासयति, आयासयते—‘अणावकर्मकाच्चित्तवत्कर्तृकात्’ इति
परस्मैपदस्य ‘न पादमि’ इत्यादिना निषेधः । आयासी—सम्पूर्वादिना घिनुण् ।
यस्त्वा, यसित्वा—उदित्वादिङ्विकल्पः । यस्त, यस्तवान् ॥ १०२ ॥

११० जसु मोक्षणे । जस्यति इत्यादि यस्यतिवत् । अजस्रम्—‘नमिकम्पि-
स्म्यजस’ इति नञ्पूर्वाज्जिसेरप्रत्ययः । स्वभावादयं क्रियासातत्ये । ‘जासिनिप्रहण’
इति कर्मणि षष्ठीविधौ हिंसार्थग्रहणात् अस्य बद्धान् जासयति इति द्वितीयैव । जसि
रक्षणे, जसु हिंसायाम्, जसु ताडने—इति त्रयं चुरादौ ॥ १०३ ॥

१११ तसु उपक्षये^१ ।

११२ दसु च । तस्यति ॥ दस्यति इत्यादि । दासित । दस्त—‘वा दान्त’
इत्यादि पक्षे णिलुगिडभावश्च । दस्त्रौ—‘स्फायितञ्चि’ इत्यादिना रक् । पुष्पवन्तप-
दादिवदयं नित्य द्विवचनान्तः । दाने दासति, दासते इति शपि गतम् ॥ १०४-१०५ ॥

११३ वसु स्तम्भे । वस्यति । ववास । ववसतु—‘न शसददवादि’ इत्येत्वा-
भ्यासलोपनिषेधः । वसिता इत्यादि । ‘अय दन्तोष्ठ्यादि’ इत्यात्रेयादयः । तथैव
दैवपुरुषकारयो—‘वस्यति स्तम्भने वस्ते च्छादने वसयेद् वसेत्^२’ इति । अपरे
बकारादिमाहुः । ‘घसिश्च सान्तेषु वसि प्रसारणी’ इत्यनिट्कारिकाव्याख्याने
वृत्तौ प्रसारणीतिवचनात् वस आच्छादने इत्यस्येड्भवतीति वस्तेरेव प्रत्युदाह-
रणात् वृत्तिकृतोऽपि बशादित्वमभिमतं प्रतीयते । एवं हि वस्तशब्दोऽपि सिद्धयति ।
शमादय एतदन्ता उदितः, क्षाम्यतिमाद्यती वर्जयित्वा ॥ १०६ ॥

११४ व्युष^३ विभागे । अय दाहे पूर्वं पठितः, उदाहृतश्च, इह तु विभागेऽव्यु-
षदित्यडर्थं पाठः । केचिदमुमोष्ठ्यादि दन्त्यान्तमिच्छन्ति व्युसेति । अपरे त्वयकारं
बुसेति ॥ १०७ ॥

११५, प्लुष दाहे । प्लुष्यति इत्यादि । इह पाठः अप्लुषद् इत्यडर्थः । पूर्वत्र
पाठस्तु अप्लोषोद् इति सिजर्थं ॥ १०८ ॥

११६, विस प्रेरणे । ओष्ठ्यादि । विस्यति इत्यादि । विसम्—इगुपधलक्षण
कः । विस्तः—बाहुलकादौणादिस्तन् अगुणत्व च । ‘तितुत्र’ इतीणिषेधः ।
द्वाभ्या विस्ताभ्या क्रीता द्विविस्ता, द्वैविस्तीकी—‘विस्ताच्च’ ‘बहुपूर्वाच्च वक्तव्यम्’
इति द्वित्रिबहुपूर्वाद्विस्तान्ताद् द्विगो परस्यार्हयस्य ठञो विभाषा लुक् । ‘द्विगो’
इति डीप ‘अपरिमाणविस्त’ इति निषेधः । अत एव विस्तेतिनिर्देशाद्वा निष्ठा-
यामनिट्त्वम् । लुगभावे तु ‘परिमाणान्तस्य’ इत्युत्तरपदवृद्धिः । ‘टिड्ढाणञ्’
इत्यादिना डीप् । एवं त्रिबहुपूर्वादपि द्रष्टव्यम् ॥ १०९ ॥

११७, कुस श्लेषणे । कुस्यति इत्यादि । कुसितायी—‘वृषाकप्यग्नि’ इत्यादिना
क्प्रत्ययान्तत्वात् डीबुदात्त, ऐकारोऽन्तादेशः । दुर्गन्तालव्यान्त पपाठ, कुश-
शब्दस्य दर्शनात् । स तु भौवादिकादपि सिद्धः ॥ ११० ॥

११८, बुस उत्सर्गे । बुस्यति इत्यादि । बुसम्—इगुपधलक्षण, कः । यस्मिन्काले
बुसं खले वर्तते स कालः खलेबुसम्—‘तिष्ठद्गुप्रभृतीनि च’ इत्यव्ययीभावसमासः ।

१ प्रक्षेपे इति मैत्रेयः । २ दै० १८७ का० । ३ ‘प्युस’ इति खीरस्वामी ।

‘अयं प्रथमान्त एव, विभक्त्यन्तरेण न सम्बध्यते’ इति वृत्तौ । बुस्तम्-पूर्ववत्तडी-
डभाव, अर्धर्चादिषु पाठाद्वा निष्ठायामनिद्वत्त्वम् ॥ १११ ॥

११९ मुस खण्डने । मुस्यति इत्यादि । दन्त्यान्त इति सर्वे । आत्रेयस्तु
‘कातन्त्रे सूर्धन्यान्तोऽयम् । तथा च ‘राघवस्यामुष कान्ताम्’^१ इति मट्टिकाव्ये प्रयो-
गश्च’ इति पाठान्तरमप्याह । मुसलम् इति, ‘अस्मादेव औणादिक कलप्रत्यय’
इति वदतो आत्रेयमैत्रेययोरन्येषामप्यमु सान्त पठता ‘भ्रमिमस्योरुद्धोपधाया’ इति
मसेर्मुसलव्युत्पत्तिरनार्था इति मतम् । मुमली गृहगोधिका-गौरादि । मुसलेन
वधमर्हति मुसल्य —दण्डादित्वाद्यत् । मुस्ता—बाहुलकादौणादिके तनि ‘तितुत्र’
इतीणिषेध । मुस्तकम्—संज्ञायाम् कन् । अर्धर्चादि ॥ ११२ ॥

१२० मसी परिमाणे^२ । मस्यति । ममास । मेसतु । मसिता । मसिष्यति ।
मस्यतु । अमस्यत् । मस्येत् । मस्यात् । अमसत् । मिमसिषति । मामस्यते ।
मामस्ति । मासयति । अमीमसत् । मस्त, मस्तवान्—ईदित्वादिनिद्वत्त्वम् ।
मस्तकम्—‘संज्ञायाम् कन्’ । मस्तु—‘सितनि’ इति तुन् । ‘तितुत्र’ इतीणिषेध ।
अस्यादयो मसिपर्यन्ता दन्त्यान्ता । अत्र कचित् आद्यन्तव्यत्यासेन समि इति
पाठ ॥ ११३ ॥

१२१ लुट विलोडने । लुड्यति । अलुटत् इत्यादि । भूवादिपाठात् अलोऽट्
इति सिजप्यस्ति । प्रतिघाते तु बुतादिपाठादडप्यस्ति—अलुटत्, अलोऽट् इति ।
लोऽड्यतीति कण्ड्वादियगन्त ॥ ११४ ॥

१२२ उच समवाये । उच्यति । उवोच । ऊचतु । उवोचिथ—पिद्वचनेषु
परत्वाद् गुणे, पश्चाद् द्विर्वचने ‘अभ्यासस्यासवर्णे’ इत्युवङ् । यद्यपि द्विर्वचने
गुणस्य स्थानिवत्त्वम्, तथाप्युत्तरखण्डस्य ‘वार्णादाङ्गं बलीय’ इति सवर्णदीर्घात्पूर्वं
गुणेऽभ्यासस्योवङ् । ओचिता । ओचिष्यति । उच्यतु । औच्यत् । उच्येत्, उच्यात्—
लिङौ । मा भवानुचिचत् । ओचिचिषति इत्यादावपि द्विर्वचनात्पूर्वं गुण । अत्र
च ज्ञापकम् ‘रलो व्युपधात्’ इत्यत्र हलादिग्रहणेन अजादेर्गुणार्थं कित्त्वपर्युदासः ।
यदि च पूर्वं द्विर्वचनं स्याद् अकित्वेऽप्यनुपधात्वाद् गुणो न भविष्यतीति किं
तेन । ओचित्वा—‘न क्त्वा सेट्’ इत्यकित्वम् । उचित, औचित्यम्—ब्राह्मणादि-
त्वात् ष्यञ् । औचित्ती—ष्यन्नन्तात् षित्वान्डीषि ‘हलस्तद्धितस्य’ इति यलोप ।
नियमेनोच्यतीति न्योक शकुन्त —इगुपधलक्षण कः । नियमेनास्मिन् शकुन्ता
समवयन्तीति न्योको वृक्षः—घञर्थे क । ओक —अच् । ‘ओक उच के’ इति
निपातनात्कुत्वम्, गुणश्च । ओकः, ओकसी गृहम्—असुनि बाहुलकात्कुत्वम् ।
बल्वम्—‘उल्बादयश्च’ इति वप्रत्ययः । चकारस्य च लकारो गुणाभावश्च
निपात्यते ॥ ११५ ॥

१. स०००का० १५।१६ । २ ‘परिणामे’ इति चौरस्वामी, भट्टोजिदीक्षितश्च ।

१२३. भृशु भृशु अध पतने । भृश्यति । बमर्श । बभृशतु । बभृशु । बमर्शित्थ । बभृश । बभृशिव । मर्शिता । मर्शिष्यति । भृश्यतु । अभृशत् । भृश्येत् । भृश्यात् । अभृशत् । बिमर्शिषति । बरीभृश्यते । बरीमर्षि इत्यादि । मर्शयति । अबीभृशत्, अबमर्शत्—‘उर्ध्वद्वा’ । भृशम्—इगुपधलक्षण क । अभृशो भृशो भवति भृशायते—‘भृशादिभ्यो भुवि’ इति क्यङ् । माश्यम्, अशिमा—दृढादित्वात् प्यजिमनिचौ । अशिष्ट, अशीयान्—‘र ऋतो ह्लादे’ इतीष्टेमेयस्सु ऋकारस्य रशब्दः । अशयति—‘णाविष्ठवत्’ इति रत्वम् । मर्शित्वा, अष्ट्वा—उदित्वादिङ्विकल्पः । भृष्ट । भृष्टवान् ॥ अशयति—‘अनिदिताम्’ इति नलोपः । बभ्रश । बभ्रशतु । बिभ्रशिव । अशिष्यति । मृश्यतु । अभ्रश्यत् । अश्येत् । अश्यात् । अभ्रशत् । बिभ्रशिषति । बाभ्रश्यते । येऽपि भ्रंशि भूवादावपि तालव्योष्मान्तं पठित्वा, नीक्सूत्रेऽपि तथा पठन्ति, तेऽपि ध्वसत्यादिसाहचर्याद्भौवादिकस्यैव नीकं कुर्वन्ति, न त्वस्य । येषां तु भूवादौ नीक्सूत्रे च दन्त्यान्तपाठः, तेषामप्यस्य नीको नैव प्रसङ्गः । बाभ्रष्टि । अशयति । अशित्वा, मृष्ट्वा, भृष्ट—ब्रश्चादिना षत्वेऽनिट्त्वम्, सर्वत्र विडित्यनुनासिकलोपः ॥ ११६-११७ ॥

१२४ वृश वरणे । वृश्यति इत्यादि भृश्यतिवत् । अनुदित्वं विशेषः । वृशिष्ठ, वृशीयान् । वृशयति इत्यत्र ‘र ऋत’ इति रत्वं न भवति ।

‘वृथु मृदु भृश चैव कृश च दृढमेव च । परिपूर्वं वृढ चैव षडेतान् रविधौ स्मरेत् ॥’ इति परिगणनात् ॥ ११८ ॥

१२५ कृश तनूकरणे । कृश्यति इत्यादि भृशिवत् । अस्याप्यनुदित्वं विशेषः । कृश—‘अनुपसर्गात्फुल्लक्षीबकृशोल्लाघा’ इति निष्ठाया निपातितः । सोपसर्गत्वे तु प्रकृशित, परिकृशित—प्रादिसमासः । कृशिमा । कृशिष्ठ । कृशीयान् । कृशयति—भृशिवद् रत्वं इमनिच् । कृशित्वा, कर्शित्वा—‘वृषिमृषिकृशे काश्यपस्य’ इति वा कित्त्वम् । कृशानु—‘ऋतन्यञ्चि’ इत्यादिना नुक् ॥ ११९ ॥

१२६ जि वृष^१ पिपासायाम् । वृष्यति इत्यादि । वृषित्वा, तर्षित्वा—‘वृषिमृषि’ इत्यादिना वा कित्त्वम् । वृष्णक्—‘स्वपितृषोर्नजिङ्’ इति नजिङ् । द्व्यहत्तर्ष गा पाययति, द्व्यह तर्षमिति वा । अद्य पाययित्वा द्व्यहमतिक्रम्य पाययतीत्यर्थः । ‘अस्यति वृषो’ इति णमुल् । ‘वृतीयाप्रभृतीनि’ इति समासविकल्पः । वृट्, वृष्णा—‘वृषिष्ठापरिसिन्धु कित्’ इति नप्रत्ययः । जित्वं वर्तमाने चार्थम् । वृषितमस्य सञ्ज्ञातं वृषित—अर्शादि ॥ १२० ॥

१२७ हृष तुष्टौ । हृष्यति इत्यादि । श्यनडौ वर्जयित्वा भौवादिकवत् । ‘अयमुदिदिति नन्दी’ इति स्वामी, तद् वृत्त्यादिविरोधादुपेक्ष्यम् । यदाह ‘हृषेल्लोमसु’ इत्यत्र—‘हृषु अलीके’ इत्ययं निष्ठायामनिट्, हृष तुष्टावित्यय सेट्, अनयोरु-

१. ‘जितृषा’ इति मैत्रेयः ।

भयोरिदं ग्रहणमित्युभयत्रविभाषेयम्' इति । अत्रैव न्यासे—“हृषु अलीके इत्ययमनिङिति 'उदितो वा' इति क्त्वाप्रत्यय इङ्विकल्पविधानात् 'यस्य विभाषा इति निष्ठायामनिट्, हृष तुष्टावित्यय सेट्' इति । वर्धमानोऽप्येवमाह ॥ १२१ ॥

१२८ रुष रोषे । देवदत्ताय रुष्यति—‘क्रुधद्रुह’ इति कोपविषयस्सप्रदानम् । रुरोष । रुरोषिथ । रुरुषिव । रोष्टा, रोषिता । रोषिष्यति । रुष्यतु । अरुष्यत् । रुष्येत् । रुष्यात् । अरुषत् । रुरुषिषति, रुरोषिषति । रुषित्वा, रोषित्वा, रुद्धा—‘रलो व्युपधात्’ इति सेट् क्त्वासनो कित्त्विकल्प । ‘तीषसह’ इति तादाविङ्विकल्प । रुषित, रुष्ट—‘रुष्यमत्वर’ इति निष्ठायामिङ्विकल्प । भावादिकर्मणोर्निष्ठायास्सेट् ‘उदुपधात्’ इति कित्त्विकल्पो भौवादिकानामेवेति प्रागेवोक्तत्वादस्य न भवति । इह केचित् ‘रिष हिंसाया च’ इति पठन्ति । ‘न रिष्यति न व्यथते’ इत्यादयश्च प्रयोगा दृश्यन्ते । आत्रेयमैत्रेयादयस्तु न पेटु ॥ १२२ ॥

१२९ डिप क्षेपे । डिप्यति । डिडेप । डिडेपिथ । डिडिपिव । डिपिता । डिपिष्यति । डिप्यतु । अडिप्यत् । डिप्येत् । डिप्यात् । अडिपत् । डिडेपिषति, डिडिपिषति । डिपित्वा, डिपित्वा । डिडिप्यते । डिडेसि । डिपयति । अडिडिपत् । अय तुदादौ । चुरादौ तु सङ्घाते च । इह क्वचित् ‘स्तूप समुच्छ्राये’ इति पठ्यते, तदनार्थम्, ‘स्त्य प्रसारणमुच्च’ इति स्त्यायते पप्रत्यये यकारस्य उकारे सम्प्रसारणे दीर्घस्तूपशब्दव्युत्पादनात् । अत एव आत्रेयमैत्रेयादयोऽपि न पठन्ति ॥ १२३ ॥

१३० कुप क्रोधे । कुप्यति इत्यादि रुष्यतिवत् । इट् तु सर्वत्र नित्य । देवदत्ताय कुप्यति—‘क्रुधद्रुह’ इति कोपविषयस्य सम्प्रदानत्वम् । कुप्रम् अरुष्यम्—‘ऋजेन्द्र’ इत्यादौ निपातित । अय भाषार्थश्चुरादौ ॥ १२४ ॥

१२१ गुप व्याकुलत्वे । गुप्यति इत्यादि । गोपायति । जुगुप्सते इति शपि । गोपायतीति चुरादौ ॥ १२५ ॥

१३२ लुप लुप विमोहने । लुप्यति । रुप्यति । लुप्यति । अनिट्कारिकाया तौदादिकेन लिपिना साहचर्यात्तौदादिकस्य ‘लुप्लृ छेदने’ इत्यस्यैव ग्रहणादयसेडेव ॥ १२६-१२८ ॥

१३३ लुभ गान्धे । गान्ध्यामाकाङ्क्षा । लुभ्यति । लुलोभ । लुलोमिथ । लोमिता, लोन्धा । लोमिष्यति । लुभ्यतु । अलुभ्यत् । लुभ्येत् । लुभ्यात् । अलुभत् । लुलुमिषति, लुलोमिषति । लोलुभ्यते । लोलोब्धि । लोमयति । अल्लुभत् । लुमित्वा, लोमित्वा, लुब्धा । लुब्ध—तादौ ‘तीषसह’ इतीङ्विकल्प । सेटो क्त्वासनो. ‘रलो व्युपधात्’ इति कित्त्विकल्प । ‘यस्य विभाषा’ इति निष्ठाया नेट् । ‘लुभो विमोहने’ इति क्त्वानिष्ठयोर्नित्यं सेट्त्वं विमोहनार्थस्य तौदादिकस्यैव । ‘भूवादेरवृत्तत्वा-ल्लोभते इति भवति’ इति आत्रेय ॥ १२९ ॥

१ क्षीस्तरङ्गिण्यादौ । २ सूत्रे तु ‘कुत्र’ इति शब्दो लभ्यते ।

१३४ चुम सञ्चलने । चुभ्यति । चुक्षोम । क्षोभिता इत्यादि । श्यन्भाविकारान्तानुरोधादस्येह पाठ । अङ् तु द्युतादित्वादपि सिद्ध । न च अक्षोभीदिति सिज्निवृत्त्यर्थमुपपद्यते, क्रैयादिकेनावश्य तस्य रूपस्य भावित्वात् ॥ १३० ॥

१३५ णम तुम हिलायाम् । नभ्यति । प्रणभ्यति । ननाम । नेमतु । नेमिथ । नेमिव । नभिता ॥ तुभ्यति । तुतोम । अनयोरपीह पाठ. क्षुभेरिव । इमावपि द्युतादौ ऋचादौ च पठ्येते ॥ १३१-१३२ ॥

१३६ क्लिद् आर्द्रमावे^१ । क्लिद्यति । चिकलेद् । चिकलेदिथ, चिकलेत्थ । चिक्लिदिव, चिक्लिद्ध । क्लेदिता, क्लेत्ता । क्लेदिष्यति, क्लेत्स्यति । क्लिद्यतु । अक्लिद्यत् । क्लिद्येत् । क्लिद्यात् । अक्लिद्यत् । चिक्लिदिषति, चिक्लित्सति । क्लेदिस्वा, क्लिदिस्वा । क्लिन्न । चेक्लिद्यते । चेक्लेत्ति । क्लेदयति । अचिक्लिद्यत् । चिक्लिदम्—इगुपध-लक्षणे के 'कृत्रादीना के द्वे भवत' इति के द्वित्वम् । क्लेदा, क्लेदानौ—'क्लेदौषधि-शशाङ्कयोः'^२ इति निघण्टु । 'श्वन्नुक्षत्' इति कनिनि निपात्यत इति भूवादा-वुक्तम् । ऊदित्वाद्भलादाविङ्क्विकल्प ॥ १३३ ॥

१३७ मिमिदा स्नेहने । मेद्यति । मिमेद् । मेदिथ । मेदिता । मेदिष्यति । मेद्यतु । अमेद्यत् । मेद्येत् । मिद्यात् । अमिदत्—'मिदेर्गुण' इति श्यनि गुणः । मिमिदिषति, मिमेदिषति । मिदित्वा, मेदित्वा । मिन्न । मिन्नवान्—'आदितश्च' इतीणिषेध । 'गीत. क्त' इति वर्तमाने क्त । मिन्नमस्य, मेदितमस्य, प्रमिन्न, प्रमेदित—'विभाषा भावादिकर्मणोः' इतीङ्क्विकल्पे "निष्ठाशीङ्" इत्यादिना सेटो निष्ठाया कित्त्वनिषेध । "द्युतादिपाठादेव अमिदत् अमेदिष्ट इति सिद्धे पुषादिपाठ अमेदीत् इति निवृत्त्यर्थः । एव तर्हि द्युतादौ पाठे प्रयोजनं चिन्त्यम्, अनेन अमिदित् इति भविष्यति, द्युतादेरन्यत्रात्मनेपदिषु पाठादमेदिष्टेति च । 'निष्ठाशीङ्' इत्यत्र च हरदत्त—"'त्रिष्विदा स्नेहमोचनयो' इति देवादिकस्य ग्रहणम्, न तु 'त्रिष्विदा अव्यक्ते शब्दे' इति भौवादिकस्य, मिदिना साहचर्यात्" इति । एवं वदतोऽस्य मिदेर्भूवादौ पाठो नास्तीति प्रतीयते । धातुपाठव्याख्यानेषूभयत्राविगीतं पठ्यते ॥ १३४ ॥

१३८ जि क्ष्विदा स्नेहनमोचनयोः^३ । क्ष्विदति । क्ष्वेदेद् । क्ष्वेदिता इत्यादि मिदिवत् । क्ष्वेदति इत्यव्यक्तशब्दे शपि ॥ १३५ ॥

१३९ ऋधु वृद्धौ । ऋध्यति । आनर्धं । आनृधतु^४ । आनर्धिथ । आनृधिव—'अत आदे' इत्यभ्यासादेर्दीर्घः । 'तस्मान्नुङ् द्विहल' इति नुडागमः । किद्वचनेषु गुणाभावेऽपि ऋकारस्वरश्रुत्याश्रयणेन द्विहलत्वम् । अर्धिता । अर्धिष्यति । ऋध्यतु । आर्ध्यत् । ऋध्येत् । ऋध्यात् । मा भवानृधत् । अर्धिषिषति, ईर्त्सति—'सनीवन्त'

१. 'आर्द्रमावे' इति तरङ्गिणीपाठः । २. अनुपलब्धमूलमिदम् ।

३. 'मोहनयो' इति क्षीरस्वामी ।

इतीड्विकल्प । तत्रेति गुणेऽजादित्वात् 'नन्द्रा' इति रेफवर्जितस्य द्वितीयस्यै-
काचो द्विवचनम् । अनिटि तु 'आप्ज्ञपृधाम्' इतीत्वे रपरत्वे 'अत्र लोप' इत्य-
भ्यासलोप । 'खरि च' इति चत्वं धकारस्य । अर्धयति । आर्धित्—णिलोपस्य
स्थानिवत्त्वाद्विशब्दस्य द्विवचनम् । ऋद्ध्वा, अर्धित्वा—उदित्वादिड्विकल्प ।
'न क्त्वा सेट्' इत्यकित्वम् । ऋद्ध । ऋध्यम्—'ऋदुपधात्' इति क्यप् । अय
स्वादौ च ॥ १३६ ॥

१४० गृध्र अभिकाङ्क्षायाम् । गृध्यति । जगर्ध । जगृधत्, । जगर्धित् । जगृधिव ।
गर्धिता । गर्धिष्यति । गृध्यतु । अगृध्यत् । गृध्येत् । गृध्यात् । अगृधत् । जिगर्धिषति ।
जरीगृध्यते । जगर्धि इत्यादि । माणवक गर्धयते, वञ्चयतीत्यर्थ—'गृधिवञ्च्यो.
प्रलम्भने' इत्यकर्त्रेभिप्रायेऽपि तड् । अन्यत्र श्वान गर्धयति गर्धयते इति वा,
गर्धमस्योत्पादयतीत्यर्थ । गृध्नु—'त्रसिगृधि' इति क्तु । गर्धन—'जुचङ्क्रम्य'
इति युच् । गर्धित्वा, गृद्ध्वा—उदित्वादिड्विकल्प. । गृद्ध । गृध्र 'सुसूधाञ्-
गृधिभ्य क्रन्' इति क्रन् ॥ १३७ ॥

१४१ वृत् । दिवादय पुषादयश्च वृत्ता इति आत्रेयमैत्रेयादय । अन्ये तु
'पुषादेस्समाप्त्यर्थं वृत्करणम् । दिवादयस्त्वपरिसमाप्ता' इत्याहु । तेन क्षीयते,
मृग्यते इत्यादिसिद्धिरिति ॥

१४२. शमादय उदात्ता उदात्तेत ॥

इति पूर्वदक्षिणपश्चिमसमुद्राधीश्वरकम्पराजसुतसङ्गमराजमहामन्त्रिणा

मायणसुतेन माधवसहोदरेण सायणाचार्येण^१ विरचिताया

माधवीयाया धातुवृत्तौ दिवादयस्सम्पूर्णा. ।



५. स्वादिगणः

१ पुञ् अभिषवे । प्राग्वृत्र एतदादयोऽनुदात्ता उभयतोभाषा । अभिषव स्तपनपीडनस्तानसुरासन्धानादि । तत्र स्नानेऽयमकर्मकः । सुनोति । सुनुत । सुन्वन्ति । सुनोषि । सुनोमि । सुन्व , सुनुव —‘स्वादिभ्यः श्नु’ । शपोऽपवादः । ‘ह्रस्नुवोस्सार्वधातुके’ इत्यजादावगुणविषये श्नोस्कारस्य यण् । ‘लोपश्चास्यान्यतरस्या म्वो’ इति वकारमकारादावसंयोगपूर्वत्वात्पक्षे उकारलोपः । सुनोमि इत्यत्र परत्वाद्गुणे उकाराभावान्नायं लोपः । अभिषुणोति—‘उपसर्गात्सुनोति’ इति षत्वम् । सुषाव । सुषुवतु । सुषोथ, सुषविथ । सुषुवथु । सुषुव । सुषाव, सुषव । सुषुविव । ऋादिनियमादि । थलि तु भारद्वाजनियमाद्विकल्पः । उवङ् अगुणवृद्धिविषये । अभिसुषाव—‘स्थादिष्वभ्यासेन’ इति नियमादभ्यासस्य न षत्वम् । प्रकृतेस्तु ‘आदेशप्रत्यययो’ इति षत्वम् । सोता । सोष्यति । अभिसोष्यति इत्यत्र ‘सुनोते स्यसनो’ इति ‘उपसर्गात्’ इति षत्वं निषिध्यते । सुनोतु । सुनुतात्—तातडो ङित्वान्नगुणः । सुनुताम् । सुन्वन्तु । सुनु—‘उतश्च प्रत्ययादसंयोगपूर्वात्’ इति हेर्लुक् । सुनुतात् । सुनुतम् । सुनुत । सुनवानि—आटि पित्वादङित्वात् यणं बाधित्वा परत्वाद्गुणः । असुनोत् । असुनुताम् । असुन्वन् । असुनो । असुनुवम् । असुन्व, असुनुव—पूर्ववदुकारलोपः । पक्षे अभ्यषुणोत्—‘प्राक्सितादङ्व्यवायेऽपि’ इति षत्वम् । सुनुयात् । सुनुयाताम् । सुनुयु—‘जुसि च’ इति गुणः । ‘सार्वधातुकमपित्’ इति ङित्वाश्रयं प्रतिषेधयेन नाप्राप्तिन्यायेन बाधते, न तु यासुटो ङित्वाश्रयमपीति नात्र गुणः । सुनुया । सुनुयाम् । आशिषि—सूयात् । सूयास्ताम्—‘अकृत्सार्वधातुकयोः’ इति दीर्घः । असावीत् । असाविष्टाम् । असावी । असाविषम्—‘स्तुसुधूञ्’ इति परस्मैपदेषु सिच इट् । सुनुते । सुन्वाते । सुन्वते । सुनुषे । सुन्वे । सुन्वहे, सुनुवहे—पूर्ववद्यणुकारलोपौ । सुषुवे । सुषुविषे । सुषुविद्वे, सुषुविध्वे—‘विभाषेट्’ । सुषुवे । सुषुविवहे । सुषुविमहे । सोता । सोष्यते । सुनुताम् । सुन्वाताम् । सुन्वताम् । सुनुष्व । सुनवै । सुनवावहै । असुनुत । असुन्वाताम् । असुन्वत । असुनुथा । असुन्वि । असुन्वहि, असुनुवहि । सुन्वीत । सुन्वीयाताम् । आशिषि—सोषीष्ट । सोषीयास्ताम् । सोषीद्वम्—‘इण षीध्वम्’ इति सूर्धन्यः । असोष्ट । असोषाताम् । असोष्टा । असोषि । सुसूषति, सुसूषते—‘स्तौतिष्णोरेव’ इति नियमान्न षत्वम् । अभिसुसूषति इत्यत्र ‘उपसर्गात्’ इत्यभ्यासस्य षत्वं स्थादिनियमेन बाध्यते । एवं तर्हि ‘सुनोते. स्यसनो’ इति सनि षत्वनिषेधस्य किमुदाहरणम् ? इदं सुसूषतेरप्रत्यये अतो लोपे सुस् इति । अत्र हि सन षत्वस्यासिद्धत्वात्

सस्य रुत्वे विसर्जनीये कृतषत्वस्य सनोऽभावात् 'स्तौतिण्योरेव' इति न प्रवर्तते । एकदेशविकृतन्यायेनास्ति सन्परत्वमिति 'सुनोते स्यसनो' इति निषेधस्तु प्रवर्तते । सोष्यते । सोषवीति, सोषोति । सोषुत—'उपसर्गात्' इति षत्वम् । 'सुनोते स्यसनो' इति निषेधस्तु शितपा निर्देशान्न प्रवर्तते । अभिसोषोति । अभिसोष-विष्यति । सोषवी इति यङ्लुगन्तात्सनीटि गुणावादेशयोरभावप्रत्यये अतोलोपे पूर्ववत् षत्वस्यासिद्धत्वाद् सत्वाद्वृत्ते 'वोरुपवाया दीर्घ' इति दीर्घ । सावयति । असूनुवत् । सुषावयिषति—प्यन्तात्सनि 'स्तौतिण्यो' इति षत्वम् । सुन्वन्, सुन्वान—'लट् शतृशानचौ' । राजसूय—कर्मण्यधिकरणे वा 'राजसूय' इति क्यपि निपात्यते । आसाव्यम्—'आसुयुवपि' इति प्यति वृद्धौ 'धातोस्तन्निमित्तस्यैव' इत्यावादेशः । सोम सुतवान् सोमसुत्—'सोमे सुत्र' इति भूते क्तिप् । सुत्वा । सुत्वानौ—'सुय-जोर्द्वनिप्' इति भूते ड्वनिप् । स्त्रियाम् सुत्वरि—'वनो र च' इति डीब्रेफो । सुन्वन्, सुन्वन्तौ—'सुत्रो यज्ञसयोगे' इति शता । अयमलडादेशः । यजमान उच्यते । सुत्या—'सज्ञाया समज' इत्यादिना स्त्रिया क्यप् । आसुतीवलो यज्वा, शौण्डिकश्च-क्तिन्नन्तात् 'रज.कृष्यासुति' इति मत्वर्थीये वलचि 'वले' इति दीर्घ । सुरा—'सुसूधागृधिभ्य क्रन्' इति क्रन् । सुरकोऽहिविशेष—स्थूलादिषु 'सुराया अहौ' इति पाठात्कनि 'केऽण' इति ह्रस्व ॥ १ ॥

२ षिञ् बन्धने । सिनोति । सिनोपि । सिनोमि । सिन्व, सिनुव । मिषाय । सिष्यनु । सिषयिथ, सिषेथ । सिषाय, सिषय । सिष्यिब—अत्रागुणवृद्धिविषये अजादौ 'एरनेकाच' इति यण् । सेता । सेष्यति । सिनोतु । सिनु । सिनवानि । असिनोत् । सिनुयात् । आशिषि—सोयात् । असैषीत् । असैष्याम् । सिनुते । सिनुषे । सिन्वे । सिन्वहे, सिनुवहे । सिष्ये । सिष्यिषे । सिष्यिवहे । सेता । मेष्यते । सिनुताम् । सिनुव । सिनवै । असिनुत । असिनुथा । असिन्वि । असिन्वहि, असिनुवहि । सिन्वीत । सेषीष्ट । असेष्ट । असेषाताम् । सिसीषति, सिसीषने । सेषीयते । सेषयीति, सेषेति । साययति । असीषयत् । सित । सितवान् । सिनो ग्रास स्वयमेव—'सिनोतेग्रासकर्मकर्तृकस्य' इति वक्तव्येन निष्ठानत्वम् । 'यदा बध्यमान पिण्डीक्रियमाणो ग्रासो दध्यादिवशेन कर्त्रानुकूल्यं प्रतिपद्यते तदा कर्मण कर्तृत्वविवक्षायामयं प्रयोगः' इति न्यासपदमञ्जरादौ । 'अनेकार्थत्वाद्धातोर्भक्षणमर्थः' इति आत्रेय । केशेषु प्रसितः । केशैरिति वा, 'प्रसितोत्सुकाभ्या वृतीया च' इति वृतीयासप्तम्यौ । सय—अच् । परिषित, परिषय—'परिनिविभ्य' इत्यादिना सितसयशब्दयो षत्वम् । एवं निविभ्यामपि । सेरु—'दाषेड्सि' इति रु । सेत्रम्—'दाम्नी' इत्यादिना झृन् । सितो वर्ण—'अञ्जिघृसिभ्य क्त' इति संज्ञाया क्त । सिनिमा, सैत्यम्—'वर्णहृदादिभ्यः ष्यञ्च' इति ष्यञिमनिचौ भावकर्मणो । सिता—शर्करा । न सिता अभिता—इत्यत्र 'वर्णादिनुदात्तात्' इति डीबन्कारयोः 'असितपलितयोः

प्रतिषेधः' इति निषेध । 'छन्दसि क्रमेके' 'भाषायामपीष्यते' इति असिक्नी इति क्रादेशडीपावपि पक्षे भवत । सेतु — 'सितनिगमि' इति तुन् । सीरो लाङ्गलम् — 'शुषिचिमित्रा दीर्घश्च' इति क्नि दीर्घ । सीरस्येदं तद्वहतीति वा सैरिक — 'हलसीराड्ढक्' इति तस्येद विषये तद्वहति विषये च ठक् । अयं क्रयादावपि सिनाति सिनोते इति ॥ २ ॥

३ शिञ् निशाने । तालव्यादिरयम् । निशानं तीक्ष्णीकरणम् । शिनोति । शिनुते । शिशाय । शिश्ये । शेता । शेष्यति इत्यादि पूर्ववत् ॥ ३ ॥

४. डुमिञ् प्रक्षेपणे । मिनोति । मिनुते । ममौ । मिम्यतु । मिम्यु । ममाथ, ममिथ । मिम्यथु । मिम्य । ममौ । मिम्यिव । मिम्यिम — 'मीनातिमिनोतिदीडा ल्यपि च' इत्येज्विषये ल्यपि च प्रागेव प्रत्ययोत्पत्तेरात्वम्, तस्य चानैमित्तकत्वाच्च 'द्विर्वचनेऽचि' इति स्थानिवत्त्वम् । थलीट्पक्षे 'आतो लोप इटि च' इत्याल्लोप । मिम्ये । मिम्यिषे । मिम्ये । मिम्यिवहे । माता । मास्यति । मास्यते । मिनोतु । मिनु । मिनवानि । मिनुताम् । मिनुष्व । मिनबै । अमिनोत् । अमिनोतम् । मिनुयात् । मिन्वीत । आशिषि—मीयात् । मासीष्ट—यासुटि कित्त्वान्तात्वम् । 'अकृत्सार्वधातुकयोः' इति दीर्घः । अमासीत् । अमासिष्टाम्—आत्वे 'यमरमनमाताम्' इति सगिटौ परस्मैपदे । अन्यत्र अमास्त । अमासाताम् । मिस्सति, मिस्सते—'इको झल्' इति सन. कित्वात् 'अज्झनगमा सनि' इति दीर्घे 'सनिमीमा' इतीस्भावे 'सस्याद्धधातुके' इति सस्य तत्वे 'अत्र लोपोऽभ्यासस्य' इत्यभ्यासलोप । मेमीयते । मेमेति—'मिनोति' इति शितपा निर्देशान्तात्वम् । मापयति । अमीमपत्—आत्वे पुक् । प्रमाप्य—'ल्यपि च' इत्यात्वम् । प्रमथ., ईषत्प्रमथ, दुष्प्रमथ — 'निमिमीलिया खलचो प्रतिषेध' इत्यात्वप्रतिषेध । मित्रिमम्—'ड्वित क्त्र.' । 'क्त्रेर्मन्तियम्' । मीर — 'शुषिचिमित्रा दीर्घश्च' इति क्रन्दीर्घौ । मयते इति शपि । प्रणिदाने । माति इति लुकि माने । मिमीते इति च श्लौ माने शब्दे च । मीयते इति श्यनि ॥ ४ ॥

५. चिञ् चयने । चिनोति । चिनुते । चिकाय । चिक्वतु । चिकेथ । चिकथिथ, चिकथिव—'विभाषा चे.' इति सन्लिटो. परयोरभ्यासात्परस्य वा कुत्वम् । अन्यदा चिकाय—इत्यादि । चिक्ये । चिच्ये—इत्यादि । चेता । चेप्यति । चेप्यते । चिनोतु । चिनुताम् । अचिनोत् । अचिनोत । चिनुयात् । चिन्वीत । आशिषि—चीयात् । चेपीष्ट । अचैषीत् । अचेष्ट । चिचीषति, चिकीषति । लिटि च कुत्वविकल्प । चेचेति । चाययति, चापयति—'चिस्फुरोर्णौ' इत्यात्वपक्षे पुक् । प्रणिचिनोति—'नेर्गदनद' इति णत्वम् । निकाय्य—'पाय्यसान्नाय्य' इत्यादिना निवासे ण्यदायादेशावादिकुत्वं च निपात्यते । खंचाय्य क्रतु., परिचाय्य अग्नि., उपचाय्यश्च—'क्रतौ कुण्डपाय्यसञ्चाय्यौ', 'अग्नौ परिचाय्योपचाय्य-

समूहा ' इति प्यदायादेश्योर्निपात्यते । निवासादिभ्योऽन्यत्र यति निचैयस् इत्यादि । चित्य अग्नि' । अग्निचित्या वर्तते—'चित्याग्निचित्ये च' इति कर्मणि भावे च यथाक्रमं निपात्यते । तत्राद्यस्य यति तुक्, अन्यस्य ये तुक् । तेनान्तोदात्तत्वं भवति । अयं स्वभावात्स्त्रीलिङ्ग । अग्निचित्—'अग्नौ च' इति कर्मण्युपपदे भूते क्तिप् । श्येनश्चीयते श्येनचित्—श्येनशब्दस्तत्सदृशेष्टकाचये उपचारेण वर्तते । 'कर्मण्या-
नाख्यायाम्' इति कर्मण्युपपदे तस्मिन्नेवार्थेऽन्याख्याया त्रैकालिक क्तिप् । आख्याग्रहण रूढ्यर्थम् । श्येनाग्न्यर्थं इष्टकाचय, श्येनचिच्छब्देनोच्यते । निःश्वस्य—
'ग्रहवृद्धनिश्चिगमश्च' इति निश्चेरप् । अचोपवाद । एकस्तन्डुलनिश्वाय—इत्यत्र
'परिमाणाख्याया सर्वेभ्य' इति घञ् । कथम् 'एकोऽपि तव निश्चयः' इति ? 'पद-
संस्कारेण' इति भागवृत्ति । पुष्पप्रचाय—'हस्तादाने चेरस्तेये' इति घञ् ।
हस्तादानग्रहणेन प्रत्यासत्तिलक्ष्यते । अन्यत्र वृक्षशिखरे फलप्रचय करोतीति
अजेव । 'अस्तेय' इति वचनाच्चौर्ये प्रत्यासत्तावप्येरजेव—पुष्पप्रचय, चौर्येण
इति । निचीयन्तेऽस्मिन्निति निकाय ग्रामगृहादि । आचीयन्तेऽस्मिन्निष्टका इति
आकाय अग्नि । चीयन्तेऽस्मिन्नस्थ्यादीनीति काय शरीरम् । गोमयानामेकत्र
राशीकरणं गोमयनिकाय—'निवासचितिशरीरोपसमाधानेष्वदेशे च' इति
घञादिकत्वं च । निवसन्त्यस्मिन्निति निवास । चीयतेऽसौ चिति । शरीरम्
पाण्यादिसमुदाय । उपसमाधानं राशीकरणम् । असौ धात्वर्थः, अन्यानि प्रत्यया-
र्थस्य कारकस्योपाधिभूतानि । काष्ठनिचय इत्यत्र च बहुत्वमात्रं विवक्षितं
नोपसमाधानमित्यजेव भवति । मित्रुनिकाय—सङ्घे चानौत्तराधये' इति घञ्,
आदिकत्वं च । प्राणिना समूहः सङ्घः, स च द्वेधा भवति—एकधर्मसमावेशेन,
औत्तराधयेण च, तत्रानौत्तराधये इति पर्युदासादितरो गृह्यत इत्यौत्तराधयेऽजेव—
सङ्करनिचय इति । संघस्य प्राणिसमुदायलक्षणत्वात् प्रमाणाप्रमाणममुच्यते इत्य
त्राप्यजेव । चिति -क्तिन् । द्विचितीक—'शेषाद्विभाषा' इति कप्, 'चिते कपि'
इति पूर्वपदस्य दीर्घः । आचित सम्भवत्यवहरति पचति वा आचितीन । आचि-
तिक—'आढकाचितपात्रात् खोज्यतरस्याम्' इति खठग्रौ । द्वयाचितिक,
द्वयाचित, द्वयाचितीन—'द्विगोष्ठश्च' इति सम्भवत्यादिषु ठन्, चकारात् ख ।
षकारो डीषर्थः । अन्यतरस्याग्रहणानुवृत्त्या च 'अध्यर्द्धपूर्वाद् द्विगोः' इत्यस्य
लुक् 'द्विगो' इति डीप 'अपरिमाणबिस्त' इति निषेधः । ठन्खयोर्विधानसामर्थ्यान्न
लुक् । 'शाकटो भार आचितः' । चित्र-औणादिक, कत्र । चित्रीयते—'नमोवरि-
वक्षित्रड' क्यच्' इति क्यच् । 'चित्रड् आश्चर्ये' इति वृत्ति । डित्वात्तड् ॥ ५ ॥

६. स्तुञ् आच्छादने । स्तृणोति । स्तृणुव । स्तृण्वन्ति । स्तृणोषि । स्तृणोमि ।
स्तृण्व', स्तृणुव' । स्तृणुते । स्तृणुषे । स्तृण्वे । तस्तार । तस्तरुः । तस्तरुः ।

तस्तर्यं । तस्तर, तस्तार । तस्तरिव । तस्तरे । तस्तराते । तस्तरिषे । तस्तरिद्वे । तस्तरिद्वे । तस्तरे । तस्तरिवहे—क्रादिनियमादिद् । थलि 'अचस्तास्वत्' इति निषेध ऋकारान्तत्वान्नित्य । 'ऋतश्च सयोगादेर्गुणः' इति लिटि गुणः । वृद्धि-विषये तु पूर्वविप्रतिषेधेन वृद्धिरेव । कृते वा गुणे 'अत उपधाया' इति वृद्धिः । स्तर्ता । स्तरिष्यति, स्तरिष्यते—'ऋद्धनो स्ये' इतीट् । स्तृणोतु । स्तृणु । स्तृणवानि । स्तृणुताम् । स्तृणुष्व । स्तृणुवै । अस्तृणोत् । अस्तृणुत । स्तृणुयात् । स्तृण्वीत् । स्तर्यात्—संयोगाद्यकारान्तधातुत्वात् 'गुणोत्तिसयोगाद्यो' इति शयकोर्यकारादावसार्वधातुके लिङि गुणः । शस्त्वस्य न सम्भवति । स्तृषीष्ट, स्तरिषीष्ट—'लिङ्सिचोरात्म-नेपदेषु' इत्यधिकृत्य 'ऋतश्च सयोगादे' इतीड्विकल्प । तत्रेडभावे 'उश्च' इति लिङ्सिचो कित्त्वान्न गुणः । अस्तार्षीत् । अस्तार्ष्टाम् । अस्तृत । अस्तृषाताम् । अस्तरिष्ट । अस्तरिषाताम्—लिङ्वत्तडीड्विकल्प, झलादावगुणत्वं च । तिस्तीर्षति—'इको झल्' इति सन, कित्त्वात् 'अज्झन' इति दीर्घः । 'ऋत इद्धातो' इतीत्वे रपरत्वे 'हलि च' इतीक उपधाया दीर्घः । तास्तर्यते—'यङि च' इति सयोगाद्य-कारान्तत्वेन गुणः । तास्तरति । तास्तरतीति—रिग्रीकोरप्युदाहार्यम् । स्तृस्तृत्त्यासेक-स्तृवर्जम्' इत्यणोपदेशत्वादानादेशत्वान्न षत्वम् । स्तारयति । अतिस्तरत्—'अत्स्मृदृत्वर' इत्यत्र दीर्घान्तपाठान्तास्याद्भावः । स्तृत्वा । स्तृत । दीर्घान्तः क्रयादिः ॥ ६ ॥

७. कृञ् हिसायाम्^१ । कृणोति । कृणुते । चकार । चक्रुः । चकर्त । चक्र । चकार, चकर । चकृवे—क्रादिसूत्रे कृग्रहणेनायमपि गृह्यते इतीप्तिषेधः । चक्रे । चक्राते । चकृषे । चकृद्वे । चक्रे । चकृवहे—अगुणवृद्धिविषये अजादौ यणादेशः । कर्त्ता । करिष्यति, करिष्यते । कृणोतु । कृणुताम् । अकृणोत् । अकृणुत । कृणुयात् । कृण्वीत् । आशिषि क्रियात् 'रीड् ऋत' 'रिड् शयग्' इति रिडादेशः । कृषीष्ट । अकार्षीत् । अकार्षाम् । अकृत । अकृषाताम्—आत्मनेपदे लिङ्सिचो 'उश्च' इति कित्त्वान्न गुणः । चिकीर्षति—स्तृञ्वत्सन कित्त्वे दीर्घत्वरपरत्वदीर्घा । चेक्रीयते—'अकृत्सार्वधातुको' इति वर्तमाने 'च्वौ च', 'रीड् ऋत' इति रीड् । चर्कति इत्यादि । कारयति । अचीकरत् । सर्वत्र कृग्रहणेषु कृग्रहणेषु च करोतिरेव वृत्तिकारादिभिरङ्गीकृत इत्ययं नोदाह्रियते, क्रादिसूत्रे तु कृग्रहणेनास्यापि ग्रहोऽङ्गीकृत आत्रेयादिभिः । "कारा बन्धने" इति भिदादौ पठ्यते । तत्रास्मादङ्" इति आत्रेयाः । न्यासकारस्तु करोते ॥ ७ ॥

८. वृञ् वरणे । उदात्त । वृणोति । वृणुते । ववार । ववतु । ववरिथ । वव्र । ववार, ववर । ववृव । वव्रे । ववृषे । ववृद्वे । ववृवहे—क्रादिपाठादनिट्त्वम् ।

१. इतोऽग्रे क्षीरस्वामी 'अनुदात्ता' इति सूत्र पठति ।

थलि तु 'बभूथाततन्थजगुभ्मववर्थेति निगमे' इति निगमे इडभावस्य निपातना-
 द्भाषायामिडागमः । वरिता, वरीता । वरिष्यति, वरीष्यति । वरिष्यते, वरीष्यते—
 'वृतो वा' इत्यलिटीटो वा दीर्घः । वृणोतु । वृणुताम् । अवृणोतु । अवृणुत ।
 वृणुयात् । वृण्वीत । आशिषि ब्रियात्—'रिड् शयग्' इति रिडादेशः । रीडि प्रकृते
 रिड्विधानसामर्थ्यात् 'अकृत्सार्वधातुकयोः' इति दीर्घाभावः । वृषीष्ट, वर्षीष्ट—
 'वृतः' इत्यधिकारे 'लिङ्सिचोरात्मनेपदेषु' इति वा इडागमः । 'वृत' इति
 दीर्घस्य 'न लिङि' इति निषेधः । इडभावे 'उञ्च' इति लिङ्सिचोः कित्त्वान्न
 गुणः । अवारीत् । अवारिष्टाम्—'वृतो वा' इति दीर्घस्य 'सिचि च परस्मैपदेषु'
 इति निषेधः । अवृत । अवृषाताम् । अवरिष्ट । अवरिषाताम् । अवरीष्ट । अवरीषा-
 ताम्—'लिङ्सिचो' इतीट्पक्षे 'वृत' इति वा दीर्घः । ध्वम्यनिट्पक्षे नित्यो
 मूर्द्धन्यः । इटि तु विकल्पेन दीर्घश्च वेति पञ्च रूपाणि—अवृह्वम्, अवरिह्वम्,
 अवरीह्वम्, अवरिध्वम्, अवरीध्वम् इति । कर्तृवत् कर्मणि । ते तु चिण्विशेषः—
 अवारि इति । कर्मकर्तरि तु 'अच कर्मकर्तरि' इति चिणो विकल्पनात्सिजपि,
 तत्र च कर्तृवद्वा इट्, तस्य चेटो दीर्घविकल्पः । पक्षे चिण्वदिट्, प्रकृतस्येटो दीर्घ-
 विधानादस्य न दीर्घः इति अवारि, अवृत, अवरिष्ट, अवरीष्ट, अवारिष्ट इति पञ्च
 रूपाणि । द्विवचनादौ चिण्वर्ज्यं चातूरूप्यम् । ध्वमि तु कर्तृवत्पञ्च रूपाणि । चिण्व-
 दिटि च मूर्द्धन्यविकल्पेन अवारिह्वम्, अवारिध्वम् इति द्वे इति सप्त रूपाणि ।
 वृवृषन्ति, विवरिषति, विवरीषति—'वृतः' इति 'इट् सनि वा' इति वा इट्, तस्य च
 वा दीर्घः । अनिट्पक्षे 'इको झल्' इति सन कित्त्वे 'अज्झन' इति दीर्घः
 'उदोष्ठ्यपूर्वस्य' इति उत्त्वे रपरे सति 'हलि च' इति इक उपधाया दीर्घः ।
 वेव्रीयते—'रीडत' इति रीड् । ववन्ति इत्यादि । वारयति यवेभ्यो गाः । अवीवरत्—
 'वारणार्थानामीप्सित' इत्याप्तुमिष्यमाणस्यापादानत्वम् । प्रवृत्तिविधातो वार-
 णम् । कण्टकैः परिवारयति वृक्षम् । परिवारयन्ते कण्टका वृक्ष स्वयमेव । 'करणेन
 तुल्यक्रिय कर्ता कर्मवद् बहुलम्' इति ण्यन्ते करणस्यात्र कर्मवद्भावः । यक्-
 चिणौ तु 'णिश्चान्थि' इति निषेधान्न भवतः । वृथ—'एतिस्तु' इत्यादिना
 क्यप् । वार्था ऋत्विज इति क्रैयादिकस्य ण्यति । क्यव्विधौ हि वृत्रो ग्रहणमिष्यते ।
 पतिवरा—'संज्ञाया भृतवृजि' इति खच् । 'खित्यनव्ययस्य' 'अर्सद्विषद्' इति
 मुमागमः । नोवार—'नौ वृ धान्ये' इति घञ् । 'उपसर्गस्य घञ्यमनुष्ये' इति
 दीर्घः । अधान्ये निवर—'ग्रहवृट्निश्चिगमश्च' इत्यप् 'खियामपि बाहुलकात्किन्तं
 बाधित्वाऽप्यमेव भवति' इति हरदत्तः । तेन निवरा कन्येति भवति । 'लिङ्गकारिका-
 यामबन्तस्य पुंस्त्वशासनं प्रायिकम्' इति न्यासः । खच्प्रभृतयोऽप्री त्रयः प्रत्ययाः
 क्रैयादिकस्यापीति तस्यापि समानं रूपम् । प्रावारः, प्रवर उत्तरासङ्ग—'वृणोतेराच्छा-
 दने' इति प्रोपसृष्टाद् घञपौ, घञि 'उपसर्गस्य' इति दीर्घः । आच्छादनादन्यत्रावेव ।

‘अन्यत्रापि बाहुलकात् क्तिन्विषयेऽत्रैव भवति’ इति हरदत्तः—प्रवरा गौरिति । ‘अवद्यपण्य’ इत्यादौ वयति निपातन क्रैयादिकस्येति स्थितमिति इह नोदाहृतम् । वर्मा—मनिन् । वर्मो—व्रीह्यादि । वर्मिणोऽपत्यं वार्मिकायणि —वाकिनादिषु ‘वर्मिर्वर्मिणोर्नलोपश्च’ इति पाठात्किञ्, कुगागमो नलोपश्च । वर्मणा सनह्यति सवर्मयति—‘सत्यापपाश’ इत्यादिना णिच् । अभिधानशक्तिस्वाभाव्यादयं सनह्य तीत्यर्थः । अपहारवर्मणोरपत्यम् आपहारवर्मण —‘न मपूर्वोऽपत्येऽवर्मण’ इति प्रकृतिभावनियेधस्तत्रैवावर्मण इति पर्युदासान्न भवतीति ‘अन्’ इति प्रकृतिभाव एव भवति । वरूथो रथगुप्ति —‘जृवृञ्भ्यामूथन्’ इत्यूथन् । वर्षम् —‘वृतृवदिहनि-कषिभ्य स.’ इति स । वर्णः—“ऋजेन्द्र’ इति’ सूत्रे वर्णशब्दस्य पाठोऽनार्षः, ‘कृवृजृसिद्धुपन्यनिस्वपिभ्यो नित्’ इति नप्रत्ययेन सिद्धत्वात्’ इति उज्ज्वलदत्त । ‘खुरभद्रोग्रभेरभेलशुक्लशुक्रतीव्रवज्रे रामाला’ इति’ रन्प्रत्यये तद्रेफस्य णत्व निपात्यते । वर्णो ब्रह्मचारी—‘वर्णाद्ब्रह्मचारिणि’ इति मत्वर्थीय इति । ब्राह्मणवर्णो—‘धर्मशीलवर्णान्ताच्च’ इति मत्वर्थीय इति । इन्विधानं ठनादिनिवृत्त्यर्थम् । वरुण —‘कृवृदारिभ्य उनन्’ इत्युनन् । वरुणानी—‘इन्द्रवरुण’ इति डीषानुक्तौ पुंयोगे । मित्रावरुणौ देवते अस्य मैत्रावरुण —‘देवताद्वन्द्वे च’ इत्यानङ् पूर्वपदस्य । ‘सास्य देवता’ इत्यण् । ‘देवताद्वन्द्वे च’ इत्युभयपदवृद्धि ‘दीर्घाच्च वरुणस्य’ इति निषिध्यते । वरुणदत्तो नाम कश्चित्, अनुकम्पितोऽसौ वरुणिक, वरुणिय । वरुणिल, वरुणदत्तकः—‘बह्वचो मनुष्यनाम्नष्ठज्वा’ ‘घनिलचौ च’ इत्यनुकम्पाया ठच् घनिलचौ वा विधीयन्ते । ‘शेवलसुपरिविशालवरुणार्यमादीना तृतीयात्’ इति ठजादौ प्रत्यये तृतीयादच ऊर्ध्वं लुप्युते वर्ण इति लोप । वर्णं नद —‘अजिवृरीभ्यो नित्’ इति नुप्रत्ययो नित् । वरत्रा—वृत्रश्चित्’ इति अत्रन् । वृज् सम्भक्ताविति क्रधादौ । तथा दीर्घान्तो ज्रिदजिञ्च वरणार्थः । तत्र ‘वृज् आवरणे’ इति चुरादौ ॥८॥

९ धुज्^२ कम्पने । अनुदात्तः । धुनोति । धुनुते । दुधाव । दुधोथ, दुधविथ । दुधुवे । दुधुविषे । धोतासि, धोतासे । धोष्यति, धोष्यते । धुनोतु, धुनुताम् । अधुनोत्, अधुनुत । धुनुयात्, धुन्वीत् । आशिषि—धूयात्, धोषीष्ट । अधोषीत्, अधोष्ट । दूधूषति, दुधूषते । दोधूयते । दोधोति । धावयति । अदूधवत् । धुत्वा । धुत् । धुतवान् । धुनि.—बाहुलकान्निप्रत्ययो नित् किञ्च । तथा च भोजोऽसूसू-त्रत्—‘घृस्तृधुवृषिपृच्छिज्ज्वरित्वरिभ्यः कित्’ इति । अत्र स्वामी तु ह्रस्वान्तममु पठित्वा प्रयोगवशादीर्घान्तमप्याह । शिवस्वामिकाश्यपौ तु दीर्घान्तमाहत्तु । ‘उभयमपीति चान्द्रा’ इति सुधाकरः । दीर्घान्तस्य तेनैव प्रयोगो दर्शितः—

१-१ अयं पाठ ख. पुस्तके टिप्पण्या ‘मुद्रितकोशेऽधिक’ इति कृत्वा धृत ।

२ ‘धूज्’ इति क्षीरस्वामी । अत्र विषये क्षीरतरङ्गिण्या २२ पृष्ठे सप्तमी टिप्पणी द्रष्टव्या ।

‘ऊर्ध्वं धूनोति वायुर्विधृतशिवशिरश्रेणिकुञ्जेषु’ इति । तत्र दीर्घान्तपाठस्वरत्यादिसूत्रेणेङ्विकल्पः । किस्सनोस्तु पुरस्तात्प्रतिषेधकाण्डारम्भसामर्थ्याद् धूत्वा, धूनं, दुधूषति इत्यादौ ‘श्र्युक किति’ ‘सनि ग्रहगुहोश्च’ इतीण्षिषेधो भवति । लिटि त्वमु प्रतिषेध बाधित्वा क्रादिनियमान्नित्यमिदं । न च क्रादिनियमस्य स्वरत्यादिविकल्प परत्वाद्बाधक इति मन्तव्यम्, तस्य ‘श्र्युक किति’ इत्यनेन पुनरपि बाधप्रसङ्गात् । धूनोति । धूनुते । दुधुवे इत्यादि ह्रस्वान्तवत् । धोता, धविता । धोष्यति, धविष्यति । धोष्यते, धविष्यते । धूनोतु, धूनुताम् । अधूनोत् । धूनुयात्, धून्वीत् । धूयात् । धोषीष्ट, धविषीष्ट । अधावीत् । अधाविष्टाम् । अधविष्ट, अधोष्ट —‘स्तुतुधूञ्भ्य’ इति परस्मैपदे सिचो नित्यमिदं । अन्यत्र सर्वत्र स्वरत्यादिनेङ्विकल्पः । धूनयति—‘धूञ्प्रीओनुं वचनम्’ इति णौ नुक् । दीर्घान्त क्रयादौ युजादौ च । ‘धू विधूनने’ इत्यञित् तुदादौ ॥ ९ ॥

१० स्वादय उभयतोभाषा वृन्वर्जमनुदात्ता^१ । तस्यानुदात्तमध्ये पाठः ऋकारान्तोभयतोभाषानुरोधेन ।

उभयतोभाषानिट्प्रकरणाद्भुजमुक्त्वा तदनुरोधेनोकारान्तमनित परस्मैपदिनमाह—

१ दु दु उपतापे । धूनोति इत्यादि धूनोतिवत् । दाव —‘दुन्योरनुपसर्ग’ इति कर्त्तरि ण । दव इति भौवादिकादचि । तस्य नात्र ग्रह इति तत्रैवोक्तम् । ‘समि युदुदुव’ इति घञ्विधौ द्रुसाहचर्यान्निरनुबन्धकत्वाच्च दवतेरेव ग्रह इत्यस्यावेव—सन्दव इति । दवश्चु —‘द्वितोऽशुच्’ । दुत्वा । दुत । दुतवान् । ल्वादौ ‘दुवो-दीर्घश्च’ इत्यत्र यदुक्तं न्यासे ‘दु दु उपतापे’ इति, तदसत्, यदाह हरदत्त —“दु दु गतावित्यस्य दोर्ग्रहणम्, न तु दु दु उपतापे इत्यस्य, सानुबन्धकत्वात् । तथा च माघ —‘मृदुतया दुतया’^२ इति” ॥ १० ॥

१२ हि गतौ वृद्धौ च । ग्रहिणोति—‘हिनुमीना’ इति उपसर्गस्थान्निमित्तादुत्तरस्य हिनुनकारस्याङ्व्यवायेऽपि णत्वम्, तच्च ग्रहिणु इत्यादौ हिनुशब्दे सावकाशमपि एकदेशविकृतस्यानन्यत्वाद्विकृतेऽपीह भवति । जिघाय । जिघ्यतु । जिघ्यु । जिघयिथ, जिघेथ । जिघ्य । जिघ्यिव—‘कुहोश्चु’ इत्यभ्यासस्य चुत्व झकार, तस्य ‘अभ्यासे चर्च’ इति जकार । परस्य ‘हेरचडि’ इति कुत्वं घकारः । हेता । हेष्यति । ग्रहिणोतु । प्राहिणोत् । ग्रहिणुयात् । हीयात् । अहैषीत् । जिघीषति । जेघीयते । जेघेति । हाययति । अजोहयत्—‘अचडि’ इति वचनान्न कुत्वम् । इदमेव ‘अचडि’ इति वचनं चडोऽन्यत्र ण्यधिकस्यापि कुत्वज्ञापकम् । तेन ग्रजिघाययिषति इत्यत्रापि कुत्वं भवति । सहितम्, सहितम्—‘समो वा हितततयो’ इति मलोप-विकल्पः । ‘ष्यञि समो नित्यं मलोपस्येष्यमाणत्वात् साहित्यम् इत्येव भवति’ इति

१ क्षीरस्वामी नेद सूत्र पठति, मैत्रेयस्वस्य फलितार्थमात्रमेव ।

आत्रेय । देवदत्ताय हितं भूयाद्, देवदत्तस्य इति वा—‘चतुर्थी चाशिष्यायुष्य’ इत्यादिना षष्ठीचतुर्थ्यौ । ‘चतुर्थी तदर्थार्थबलिहित’ इति समासविधौ कैयटे “चतुर्थी चाशिषि” इति हितयोगे या चतुर्थी तदन्तस्य समासो न भवति, समासादाशिषोऽनवगमादिति केचिदाहुः ” इति । अरोचकिने हितम् अरोचकिहितम्—‘हितयोगे चतुर्थी वक्तव्या’ इति चतुर्थी, ‘चतुर्थी तदर्थ’ इति पक्षे समास । सुधाकरस्तु ‘चान्द्रानुसारेण अनाशिष्यपि षष्ठीचतुर्थ्यौ द्वे भवतः’ इत्याह । तद् वृत्तिकारस्य नेष्टम्, यदाह ‘हित भक्षा’ इत्यत्र—‘ननु च हितयोगे चतुर्थ्या भवितव्यम्, तत्र कथं षष्ठ्यर्थे प्रत्ययो विधीयते, एवं तर्हि सामर्थ्याद्विभक्तिविपरिणामो भविष्यति’ इति । माष्यमपि—‘हितं भक्षा इति चतुर्थीनिर्देशः कर्तव्यः, इतरथा ह्यनिर्देशो भवति, हितशब्दयोगे चतुर्थी विधीयते, सा प्राप्नोति । तर्हि चतुर्थीनिर्देशः कर्तव्यः ? न कर्तव्यः, एवं वक्ष्यामि—‘हितं भक्षास्तदस्मै, ततो दीयते नियुक्तम्, तदस्मै इति’ इति । कैयटोऽपि—‘इतरथा हीति, यदि चतुर्थी न निर्दिश्यते तदा प्रकृताया अस्तेति षष्ठ्या सम्बन्धायोगादिहानुपस्थानात्प्रत्ययार्थोऽनिर्दिष्टः स्यादित्यर्थः’ इति । सहितोरुः—‘संहितशफलक्षणवामादेश्च’ इत्यरुत्तरपदात्संहिताद्यादेरुडप्रत्ययः स्त्रियाम् । सहितोरुः—‘सहितसहाभ्याञ्चेति वक्तव्यम्’ इत्यूङ् । एकदेशविकृतस्यानन्यत्वात्पूर्वणैव सिद्धे वचनमिदं हितेन सह वर्तते सहितमिति सहितशब्दव्युत्पत्तावृद्धयम् । प्रागप्येतत्सर्वमुक्तम्^१ । इयं—पचाद्यच् । हयी—गौरादित्वान्डीष् । हेति—‘ऊतिपूति’ इत्यादिना क्तिनि निपात्यते । हेतु—‘कमिमनि’ इत्यादिना तु । अन्नेन हेतुना वसति, अन्नाय हेतवे, अन्नाद्धेतोः, अन्नस्य हेतोः, अन्ने हेतौ इति वा—‘निमित्तकारणहेतुषु सर्वासा प्रायदर्शनम्’ इति सर्वा विभक्तयः । ‘प्रायग्रहणादसर्वनाम्नः प्रथमाद्वितीये न स्तः । सर्वनाम्नस्तु सर्वा’ इति ‘अइउण्’ इत्यत्र कैयटे स्थितम् ॥ ११ ॥

१३ पृ प्रीतौ । पृणोति । पपार । पप्रतु । पपर्थ । पप्र । पप्रिव । पर्ता । परिष्यति । पृणोतु । अपृणोत् । पृणुयात् । प्रियात् । अपाषीत् । पुपूषीत् । पेप्रीयते । पारयति । अपीपरत् । प्रियते इति श्यनि गतम् । पिपति इति श्लौ ॥ १२ ॥

१४ स्पृ प्रीतिपालनयो^२ । ‘प्रीतिर्बलम्, पालनं जीवनम्’ इति स्वामी । स्पृणोति । पस्पार । पस्पर्थ—खयः शेषः । ‘ऋतश्च संयोगादेः’ इति किति लिटि गुणः । स्पर्ता इत्यादि ।

स्मृ इत्येके । स्मृणोति इत्यादि । ‘अत्स्मृदृत्वर’ इत्यत्र वृत्तौ ‘स्मृ चिन्तायामित्युपपादनादस्येत्त्वमेव न भवति, असिस्मरत्’ इति । ‘स्पृणोतिस्मृणोती इमौ छान्दसौ’ इति पारायणे । ‘इमौ पृणोतिश्च त्रयश्छान्दसाः’ इति स्वामिकाशयपौ ॥ १३ ॥

१५ आप्ल व्याप्तौ । आप्नोति । आप्नत । आप्नवन्ति । आप्नोषि । आप्नोमि ।

१. पूर्व ३४७ पृष्ठे द्रष्टव्यम् । २. ‘प्रीतिबलनयो.’ इति क्षीरस्वामी ।

आप्नुव —‘लोपश्चास्य’ इत्युकारलोप संयोगपूर्वत्वान्न भवति । ‘हुस्तुवो सार्व-
धातुके’ इति यणप्यसंयोगपूर्वस्येत्यजादौ ‘अचि श्नुधातु’ इत्युवङ् । आप । आप्त ।
आपिथ । आपिव—क्रादिनियमादिट् । ‘उपदेशोऽवत ’ इत्यत्र ‘अवतत ’ इति तपर-
करणान्न थलीष्णिषेध । यत्राय निषेधस्तत्र भारद्वाजनियम इति विकल्पोऽपि न
भवति । आसा । आप्स्यति । आप्नुहि—‘उतश्च प्रत्ययात्’ इति हेर्लुक् संयोगपूर्वत्वान्न
भवति । आप्नवानि । आप्नोव् । आप्नयाव् । आशिषि—आप्याव् । आपव्—
लुदित्वात् च्लेरङ् । ईप्सति—‘आपृञ्पृधामीत्’ इतीत्वम्, अभ्यासलोप । आप-
यति । मा भवानपिपत्—कृते णौ चङि ह्रस्वत्वे पश्चाद् द्वितीयस्यैकाच. पिशब्दस्य
द्विर्वचनम् । प्रापय्य, प्राप्य—ण्यन्तात् क्त्वो ल्यपि ‘विभाषाप ’ इति पक्षे
णेरयादेश, अन्यदा लोप । आप्यम्—ण्यत् । ‘पोरदुपधात्’ इत्यत्र तपरकरणान्न
यत् । आसि —‘क्तिन्नावादिभ्य ’ इति क्तिन् । जीविका प्राप्त प्राप्तजीविक., जीविका-
प्राप्त इति वा—‘द्वितीया श्रित’ इत्यादिना ‘प्राप्तापन्ने च द्वितीयया’ इति च
समास । ‘प्राप्तापन्ने च’ इत्यत्र लिङ्गविशिष्टपरिभाषया प्राप्ताशब्दस्य समासेऽपि प्राप्त-
जीविक इति । तत्र ह्यकार प्रश्लिष्यते—‘प्राप्तापन्ने अ च’ इति, अश्चान्तादेश ।
सौत्रत्वान्न प्रकृतिभाव । एतत्पद्यतावप्युक्तम् । आप —‘आप्नोतेर्ह्रस्वश्च’ इति कौ,
ह्रस्व. । ‘अप्नुत्’ इत्यादिना सर्वनामस्थाने दीर्घ । अङ्गि —‘अपो भि ’ इति भकारादौ
तकारे जश्त्वम् । ‘अङ्गाधिकारे तस्य च तदन्तस्य च’ इति दीर्घत्वतत्त्वे तदन्तेऽपि
भवत.—स्वाप, स्वाङ्गि इति । द्विधा गता, परितो गता, अन्तर्गता आपो यस्मिन्
द्वीपम्, परीपम्, अन्तरीपम्—‘द्वयन्तरूपसर्गेभ्योऽप ईत्’ इत्यादेरीकारादेश. ।
‘ऋक्पूर्वभू’ इत्युकार समासान्त. । ईत्वमनवर्णान्तादित्युक्तत्वात्प्रापम् इत्यादौ न ।
समापम् नाम देवयजनमित्यत्र ‘समाप ईत्वप्रतिषेध ’ इतीत्वाभाव । अत एव
निर्देशात् ‘अन्येषामपि दृश्यते’ इति वा दीर्घ । ‘अव्ययं विभक्तिरसमीप’ इति
निर्देशात् समीपम् इत्यपि भवति । यद्वा समापशब्द समा आपो यस्मिन्निति सम-
शब्देन व्युत्पाद्य । अनूपम्—‘ऊदनोर्देशे’ इत्यप आदेरुकार., अदेशे अन्वीपम् । समुद्रे
यद् द्वीपं तत्र भवादि द्वैष्यम्—‘द्वीपादनुसमुद्रं यञ्’ इति शैषिको यञ् । अनुसमु-
द्रम् इति सप्तम्यर्थेऽव्ययीभाव । ‘यज्ञोश्च’ इत्यत्रापत्ययज्ञो ग्रहणादस्य बहुषु
लुगभावाद् द्वैष्या इति भवति । अनुसमुद्रमित्युक्तत्वादप्यत्रापि द्वैष इति भवति ।
द्वैषायनो ग्यास —नडादित्वात्फक् । द्वीपशब्देन द्वीपस्थो मुनिरुच्यते । अनन्तरापत्ये-
ष्यस्मिन् गोत्रत्वमारोपात् । ‘त्रिषु द्वे आप्यमम्मयम्’^१ इत्यत्रापत्यशब्दो मयडर्थे
दृश्यते । तथाऽपि कारणेष्वाप्या. परमाणव इति अत्र प्रत्ययो न दृश्यते । तथा
च स्वामी ‘आप्यं तु लक्ष्यात्’ इति । परिपूर्वोऽयं रक्षणेऽपि । तथा च भवभूति —
‘पर्याप्नोतु सुकृतं महाभाष.’ इति । अयं युजादौ च ॥ १४ ॥

१६ शक्ल शक्तो । शक्नोति । शक्नुवन्ति । शक्नोतु । शक्नुहि । अशक्नोत् । शक्नुयात् । शेषं शक्यतिवत् । लुङि लृदिच्त्वादङ् अशक्त इति । विद्यासु शिञ्चते—‘शिक्षेजिज्ञासायाम्’ इति तङ्, विद्याविषये ज्ञाने शक्तो भवितुमिच्छतीत्यर्थः । शक्तो घटं कर्तुम्, शक्ति इति वा । ‘सौनागा कर्मणि निष्ठाया शकेरिटमिच्छन्ति विकल्पेन’ इतीड-विकल्पः । ‘विभाषा भावादिकर्मणो’ इत्यत्र हरदत्त—‘प्रद्यपि शक्ति केवलोऽकर्म-कस्तथापि तुमुनन्तवाच्यक्रियाविषयत्वे सकर्मको भवति, तथा च कर्मणि लादयो-ऽपि दृश्यन्ते । अयं योगः शक्योऽवक्तुमिति’ इति । शक्यम्—‘शक्तिसहोश्च’ इति यत् । शकलम्—‘शक्तिशम्योर्निदित्’ इति कलप्रत्ययः । शक् —‘स्फायितञ्चि’ इति र । शक्लः प्रियवद —‘मूशक्यविभ्य क्लृ’ इत्यूहित क्लृ ॥ १५ ॥

१७ राध साध ससिद्धौ । राध्नोति । राध्नुवन्ति । राध्नुव । राध्नोतु । राध्नुहि । अराध्नोत् । राध्नुयात् । शेषं राध्यतिवत् । हिंसार्थत्वे तु ‘राधो हिंसायाम्’ इति किति लिटि थलि च सेट्येत्वाभ्यासलोपो । अपरेधतु । अपरेधु । अपरेधिथ इत्यादि । तथा सन्यपि ‘राधो हिंसाया सन्यच इस्वक्तव्य’ इति अच इस्भावेऽभ्यासलोपे ‘स्को’ इति सलोपे च प्रतिरित्सति इति ॥ साध्नोति । ससाध । ससाधतु । ससाधिथ । ससाधिव । क्रादिनियमादिङ्विकल्पो न भवति, तस्य त्वजन्तविषय-त्वात् । साद्ध । सात्स्यति । साध्नोतु । असाध्नोत् । साध्नुयात् । साध्यात् । असात्सीत् । असाद्धाम् । मिषात्सति—‘आदेशप्रत्यययोः’ इति षत्वम् । सासाध्यते । सासाद्धि । साधयति । असीषधत्—कालापास्तवषोपदेशं पठन्ति, तत् षोपदेशलक्षणवि-रुद्धम् । साधन—‘ण्यन्तान्नन्त्यादित्वात् ल्यु । साधु—‘कृवापाजि’ इत्युण् । मातरि साधु—‘साध्वसाधुप्रयोगे सप्तमी वक्तव्या’ इति सप्तमी । अनर्थार्थमिदं वार्त्तिकम् । अर्चायां तु ‘साधुनिपुणाभ्यामर्चायाम्’ इत्येव सिद्धम् । तदस्मादत्र अर्चाग्रहणं निपुणार्थं सम्पद्यते । ‘साधुर्भृत्यो राज्ञः’ इत्यत्र भृत्यापेक्षया षष्ठी, न साध्वपेक्षयेति वाक्यार्थज्ञा आहुः इति कैयटादौ प्रतिपादितम् । अप्रतेरिति वचनात् साधुर्देवदत्तो मातरं प्रतीत्यत्र न भवति । ‘अप्रत्यादिभिरिति वक्तव्यम्’ इति वार्त्तिकम्, तत्रादिग्रहणेन ‘लक्षणेत्यम्भूत’ इत्यत्र प्रतिना सहोपात्तयो पर्यन्वोर्ग्रहः ॥ १६-१७ ॥

१८ दुर्नोतिप्रभृतयोऽनुदत्ता परस्मैपदिनः १ ।

अथ सेट आह—

१९ अशू व्यासौ सङ्घाते^२ च^२ । अशनुते । अशनुवाते । अशनुवते । अशनुषे । अशनुध्वे । अशनुवे । अशनुबहे—‘शात्’ इति तवर्गस्य इचुत्वनिषेधः । आनशे । आन-

१ ‘एते दुप्रभृतयः परस्मैपदिनोऽनुदात्ता स्वादय वृज्जुवर्जम्’ इति मैत्रेयः ।

२-२, क्षीरस्वामी न पठति ।

शाते । आनशिषे । आनचे । आनशिध्वे, आनड्ध्वे । आनशिवहे, आनश्वहे । आन
 शिमहे, आनश्महे—ऊदित्वादिङ्विकल्प । झलि ब्रश्चादिना षत्वम्, 'षढो क.
 सि', 'ष्टुना ष्टु.' इति कत्वषत्वे यथायोगम् । 'अत आदे' इत्यभ्यासस्य दीर्घत्वे
 तत परस्य 'अश्रोतेश्च' इति तुडागम । अष्टा, अशिता । अक्ष्यते, अशिष्यते । अशु-
 ताम् । अशनुष्व । अशनवै । आशनुत । आशनुथा । आशनुवि । अशनुवीत । अशनुवीथा ।
 अशनुवीथ । आशिषि—अशिषीष्ट । अक्षीष्ट । आशिष्ट, अष्ट । आशिषाताम् ।
 आक्षाताम्—'झलो झलि' इति सिजलोपे षत्वषटुत्वे । अन्यत्र षत्वे कत्वम् ।
 आशिषिषते—'स्मिपूङ् रञ्ज्वशा सनि' इति नित्यमिट् । आशाश्यते—'सूचिसूत्रि'
 इत्यादिना यङ् । तत्र ह्यश्रोतेरश्रातेश्च ग्रहणमुक्त पदमञ्जयादौ । एवं पारायणादौ
 आत्रेयमैत्रेयादावपि । यङ्लुकि आष्टि इत्यादि । अटतिवत् प्रक्रिया । अष्टा, अशित्वा ।
 अष्ट, अष्टवान्—'यस्य विभाषा' इत्यनित्त्वम् । रशना—'अशे रश च' इति
 युचि रशादेश । अशु ब्रीहिविशेष—'कृवापाजि' इत्यादिना उणप्रत्ययः ।
 शीघ्रपर्यायस्त्वयमव्ययम् । श्वशुर—'शावशोराप्तौ' इति शुशब्दे उपपदे उरन्
 प्रत्यय । आशुपर्याय शुशब्द । श्वशुर्य—'राजश्वशुराद्यत्' इति अपत्ये यत् ।
 श्वश्रू—'श्वशुरस्यौकाराकारयोलोपश्च' इत्युकाराकारयोलोप ऊङ्प्रत्ययश्च ।
 श्वश्रूश्च श्वशुरश्च श्वशुरौ—'श्वशुर श्वश्वा' इति पक्षे श्वशुरस्य शेष । अक्षरम् -
 'अशे सरन्' इति सरन् प्रत्यय । अष्टन्—'सप्यशूभ्या तुट् च' इति कनिन्,
 तस्य तुडागमश्च । अष्टौ । अष्टामि । अष्टाभ्य । अष्टानाम् । अष्टासु । 'अष्टन आ
 विभक्तौ' इति पक्षे आकार । 'अष्टाभ्य औश्' इति जश्शसोरौभाव । अत्र लघ्व-
 र्थम् 'अष्टन' इति वक्तव्ये 'अष्टाभ्य' इति निर्देशादष्टन आत्वपक्षे एवौशभाव ।
 अयमेव निर्देश आत्वविकल्पे लिङ्गम्, तेनात्वाभावे जश्शसो 'षड्भ्यो लुक्' इति
 लुकि अष्ट इति भवति । 'अङ्गाधिकारे तस्य च तदुत्तरपदस्य च' इति वचनात्
 परमाष्टौ इत्यादावप्यौस्त्व भवति । अत्रापि पूर्ववदात्वपक्षे एवौस्त्वम्, तेनानात्वे
 परमाष्ट इति भवति । आत्वमप्याङ्गिकमिति तत्रापि पूर्ववत्तदन्तविधिर्द्रष्टव्य ।
 अष्टावक्र—'अष्टन सज्ञायाम्' इत्युत्तरपदे दीर्घ । अष्टाभिर्गोभिर्भुङ्क्त शकटम्
 अष्टागवम्—'गवि च युक्ते, भाषायामष्टनो दीर्घ' इति दीर्घ । अष्टाविंशति -
 'अष्टन संख्यायामबहुव्रीह्यशीत्यो' इत्यशीतिवर्जिते संख्यायामुत्तरपदे दीर्घः ।
 'बहुव्रीहौ' इति वचनाद् अष्टनवा इत्यत्र न भवति । 'प्राक् शताद्' इति वचनाद्
 अष्टशतमित्यादावपि न भवति । अष्टमो भाग आष्टम, अष्टम—'षष्ठाष्टमाभ्या ञ
 च' इति भागे विवक्षिते ञप्रत्ययश्चकारादंश्च । अश्व—'अशुवृषि' इति कन् ।
 अश्वाना समूह अश्वीयम्—'केशाश्वभ्या यञ्छावन्यतरस्याम्' इति छ । अन्यतर-
 स्याग्रहणात्पक्षेऽण्—आश्वम् अश्वस्य निमित्तं सयोग उत्पातो वा आश्विक—'आर्हाद्'
 इति ठक् । 'गोद्वयच.' इति द्वयज्जलक्षणो यत्तत्रैव संख्यापरिमाणाश्चादीनां पशुंदासान्न

भवति । अश्वेनैकाहेन गम्यते आश्वीनः—‘अश्वस्यैकाहागमः’ इति खञ् । अश्वस्या-
पत्यम् आशवायन—‘अश्वदिभ्यः फञ्’ इति फञ् । गवाश्वम्—‘गवाश्वप्रभृतीनि
च’ इति नित्यमेकवद्भावात्, पूर्वपदस्यावङ् च । अश्वस्यस्ति बद्ध्वा—मैथुनमिच्छ-
तीत्यर्थः । क्यचि परत ‘अश्वक्षीर’ इत्यसुक् । अत्र हि ‘अश्ववृषयोर्मैथुनेच्छायाम्’
इति पठ्यते । अन्यत्र अश्वीयति । अश्वतर—गर्दभादश्वायामुत्पन्न उच्यते । यस्य
वेसर इति नाम । ‘वत्सोक्षाश्वर्षभेभ्यश्च तनुत्वे’ इति ष्टरच् । अश्वशब्दार्थस्य
व्यक्तेस्तनुत्वं प्रवृत्तिनिमित्तजातिद्वारकम् । प्रवृत्तिनिमित्त चेहाश्वदन्यस्मिन्स्तत्सदृशे
जात्यन्तरयोगिनि आरोप्यत इति गौणत्वेन तनुत्वम् । ष्टरच्, षित्वातिस्त्रियाम्
अश्वतरो । अश्च—‘अशेर्देवने’ इति सप्रत्ययः । अक्षपरि, अक्षेण न तथा पतित
यथा जय इत्यर्थः—‘अक्षशलाकासंख्या परिणा’ इति तृतीयान्तस्याव्ययीभावः ।
कितवव्यवहारे चाय समास इष्यते । अक्षि । अक्षिणी—‘अशेर्निद्’ इति क्ति-
प्रत्ययः । अयमक्षतौ च व्युत्पादितः । वक्तव्य चात्र तत्रैवोक्तम् ॥ १८ ॥

२० ष्टिघ अस्कन्दने । कवर्गचतुर्थान्तः । स्तिघ्नुते । तिष्ठिघे । स्तेघिता ।
स्तेघिष्यते । स्तिघ्नुताम् । अस्तिघ्नुत । स्तिघ्नुवीत । आशिषि—स्तेघिषीष्ट ।
अस्तेघिष्ट । तिस्तिघिषते, तिस्तेघिषते । स्तिघित्वा, स्तेघित्वा—‘रलो व्युपधाद्’
इति कित्त्वविकल्पः । तेष्टिघ्यते । तेष्टेग्धि । स्तेघयति । अतिष्टिघत् । खय शेषः ।
स्तिघित । स्तिघितवान् ॥ १९ ॥

२१. अशिस्तिघा^१ उदात्तावनुदात्तेतौ ।

२२. तिक तिग च^२ । चकारादास्कन्दने इत्यनुकृष्यते । तिक्नोति । तितेक ।
तितेक्थि । तितिकिव । तेकिता । तेकिष्यति । तिक्नोतु । अतिक्नोत् । तिकनुयात् ।
आशिषि—तिक्यात् । अतेकीत् । तितिकिषति, तितेकिषति । तेतिक्यते । तेतिकीति,
तेतेकि । तेक्यति । अतीतिकत् । तिक—इगुपधलक्षण कः । तैकायनि—
‘तिकादिभ्यः फिञ्’ इत्यपत्ये फिञ् । तैकायनयश्च कैतवायनयश्च तिक-
कित्वा—‘तिककितवादिभ्यो द्वन्द्वे’ इति बहुषु लुक् ॥ तिग्नोति इत्यादि
तिक्नोतिवत् ॥ २०-२१ ॥

षघ हिंसायाम् । सघ्नोति । ससाघ । सेघतुः । सेघिथ । सेघिव । सघिता ।
सघिष्यति । सघ्नोतु । असघ्नोत् । सघ्नयात् । आशिषि—सघ्यात् । असघीत्, असा-
घीत्—‘अतो ह्लादे’ इति वा वृद्धिः । सिसघिषति—‘स्तौतिष्योरेव’ इति नियमात्
षत्वम् । सासघ्यते । सासघीति, सासग्धि । साघयति । असीषघत् ॥ २२ ॥

२३. नि घृषा प्रागल्भ्ये । घृष्णोति । दघर्ष । दघृषतु । दघर्षिथ । दघृषिव ।
धर्षिता । धर्षिष्यति । घृष्णोतु । अघृष्णोत् । घृष्णयात् । आशिषि—घृष्यात् । अधर्षीत् ।

१. क पुस्तके नास्ति । २. ‘गतौ च’ इत्यपि क्वचित् पाठः ।

दिर्धर्षिषति । दरीष्ट्यते । दरीष्टीति, दरिष्टि, दर्धर्षि—इत्यादि । धर्षयति ।
 अदीष्टत्, अदधर्षत्—उर्ध्वद्वा । दृष्य—‘ऋदुपधात्’ इति क्यप् । दष्टक् ।
 दष्टषौ—‘ऋत्विक्’ इत्यादौ निपातनात् किनि द्वित्वम् । पदान्ते च कुत्वम् ।
 दृष्णु—‘त्रसिगुधि’ इत्यादिना धृषे क्तु । दृष्णक् । दृष्णजौ—‘धृषे’ इति वक्तव्यम्
 इति नजिङ् । दुर्धर्षण.—‘भाषाया’ शासियुधिधृषिमृषिभ्यो युच्’ इति युच् ।
 धर्षित्वा—‘न क्त्वा सेट्’ इत्यकित्वाद् गुण । दृष्टो वृषल—‘धृपिषासी वैयात्ये’
 इत्यनिट्त्वम् । ‘आदितश्च’ इत्यनिट्त्वे सिद्धे वचनमिदं नियमार्थम्, तेन वैयात्या-
 दन्यत्र धर्षित इतीङ् भवति । भावादिकर्मणोर्न वैयात्ये धृषिरस्तीति तत्र नित्य-
 निषेधार्थं न भवति । वैयात्यादन्यत्र भावादिकर्मणोर्विकल्प एव भवति । दृष्टम्,
 धर्षितम् । प्रदृष्टः, प्रधर्षित इति । तत्रेदृपक्षे ‘निष्ठा शीङ्’ इत्यादिना कित्वा-
 भावाद् गुण । त्रित्वं वर्तमाने क्त्वार्थम् । धृष प्रसहने इति युजादौ ॥ २३ ॥

१४ दन्तु दम्भे । दम्भो लोकरञ्जनार्थमेव कर्मानुष्ठानम् । दम्भेति—‘अनिदिताम्’
 इति नलोप । ददम्भ । देमत्तु । देशु । ददम्भित्थ । देभिव—‘श्रन्थिग्रन्थिदन्भि-
 स्वस्त्रीनामिति वक्तव्यम्’ इति अपितो लिट् कित्वादनुनासिकलोपे ‘दम्भे’ इति
 वक्तव्यम्’ इत्येत्वाभ्यासलोपो । ‘अत एकहल्मध्ये’ इति तु न सिध्यति, ‘असिद्ध-
 वदत्राभात्’ इत्यनुनासिकलोपस्यासिद्धत्वात् । ‘इदं च कित्त्वं श्रन्थ्यादीनामपि-
 दर्थं पितृर्थं च’ इति सुधाकर । आत्रेयमैत्रेयादयस्तु ‘अपिदर्थम्’ इति । न्यासकार-
 स्याप्यमेव पक्ष । यदाह—‘श्रन्थिग्रन्थिप्रभृतीनां संयोगान्तानामपितो लिट् कित्त्वम्’
 इति । अपिद्वचनानामेवोदाहरणाद् वृत्तिकारस्याप्यमेव पक्षोऽभिमत प्रतीयते ।
 इरदत्तस्तु ‘किमिदं पितृर्थमपिदर्थं वा’ इति सन्दिह्य ‘अर्थसतत्त्वं देवा एतज्ज्ञातु-
 मर्हन्ति’ इत्याह । केचित् श्रन्थिग्रन्थिदम्भिस्वञ्जीना वेति पठन्त कित्त्वं विकल्प-
 यन्ति । तन्मते, ददम्भतुरित्याद्यपि भवति । दम्भिता । दम्भित्यति । दम्भेतु । अद-
 भ्नोत् । दन्तुयात् । दम्भ्यात् । अदम्भीत् । दिदम्भिषति—‘सनीवन्त’ इतीङ्विकल्पः ।
 इङभावे—धिप्सति । धीप्सति—‘दन्भ इच्च’ इत्यकारस्य इकार ईकारश्च ।
 ‘हलन्ताच्च’ इति सनः । कित्वादनुनासिकलोपः । अत्र हलशब्देन जातिराश्रीयते ।
 ‘एकाचः’ इति भष्भावेन दकारस्य घकारः, ‘खरि च’ इति चत्वं भकारस्य
 पकारः । ‘अत्र लोपः’ इत्यभ्यासलोपः । अत्रेक्समीपाद्धलः परः सन् भवति । हल्जा-
 तेराश्रयणात् जाते । समीपत्वं सनः पूर्वत्व च व्यक्तद्वारेण । तथा च वार्तिकम्—
 ‘दम्भेर्हलप्रहणस्य जातिवाचकत्वात्सिद्धम्’ इति । दादम्भ्यते । दादम्भि । दम्भयति ।
 अददम्भत् । दम्भित्वा, दम्भ्या—उदित्वादिङ्विकल्पः । दम्भ, दम्भवान्—‘यस्य
 विभाषा’ इत्यनिट्त्वम् । दम्भि—‘तितुत्र’ इतीप्निषेधः । दम्भिरिति सौत्रो धातुः ।

१. ‘दम्भने’ इति क पुस्तके ।

तस्मात् 'आसुयुवपि' इत्यादौ चकारस्यानुक्तसमुच्चयार्थत्वात् 'पोरदुपधाद्' इति यतोऽपवादे ण्यति दाभ्य ॥ २४ ॥

२५ ऋधु वृद्धौ । ऋध्नोति । ऋध्नोतु । आध्नोत । ऋध्नुयात् । शेषमुध्य-
तिवत् । अयमकर्मक सकर्मकश्च । अत्र 'वृप प्रीणने' इति^१ आत्रेयादय पठन्त.
वृप्नोति इत्याद्युदाहरन्ति । अमुं न्यासकारादयो नेच्छन्ति । यदाहु — 'क्षुभ्नादिषु
वृप्नोतीति व्यत्ययेन श्नु' इति । 'वृप्यतिवृप्यती सृपिम्' इत्यनिट्कारिकासु श्यना
निर्देशव्यावर्त्यत्वेन 'तुदादिषु यौ वृपिवृपी, तावुदात्तौ' इति वृत्तिकारेणाभिधानात्
सोऽप्यमु नेच्छतीति प्रतीयते । पुरुषकारेऽप्येव प्रतिपादितम्^२ ॥ २५ ॥

२६ छन्दसि । आ गणान्तात् छन्दसीत्यर्थः । अन्यस्तु 'छन्दस्यह व्याप्तौ' इति
पठित्वा छन्दोग्रहणमहोतिविशेषणं मन्यते, तत् शाकटायनमैत्रेयादयो न सहन्ते ।

२७. अह व्याप्तौ । अह्नोति इत्यादि ॥ २६ ॥

२८ दघ घातने पालने^३ च^३ । दघ्नोति इत्यादि । 'धाराधरा एव धराधराणा
निदाघदाघौघविघातदक्षा' इति । "अत्र 'दघ घातने' इति स्वादि., ततो
निदध्यतेऽनेनेति कृत्वा निदाघशब्द साधु इति पारायणिका" इति सुधाकर,
तदपाणिनीयम्, 'संज्ञायामर्धमेधनिदाघावदाघा' इति न्यङ्कादौ पठित्वा दह-
तेर्धन्नि व्युत्पादनात् । तथा च तत्र वृत्ति — 'अपूर्वस्य निपूर्वस्य च दहे' इति ॥ २७ ॥

२९ चसु मन्त्रणे । चम्नोति इत्यादि ॥ २८ ॥

३०. रि क्षि चिरि जिरि दाश् द^४ हिंसायाम् । रिणोति । चिणोति इत्यादि । 'अयं
भाषयामपि' इति आत्रेयमैत्रेयादय । प्रयुज्यते च — 'इमा हृदि व्यायतपातमक्षिणोत्'
'न तदश शस्त्रभृता क्षिणोति'^५ 'पञ्चबाण. क्षिणोति' इति । शाकटायनादयस्तु
छान्दसत्वमेवाहु । केचित्तु 'ऋक्षि' इत्येकमजादि च मन्यन्ते । चिरिणोति । जिरि-
णोति । दाश्नोति । दणोति । केचित्तु दुडमपि पठन्ति दुचुते इति । यदाह दुगं —
'तिक तिग पिघ रि क्षि चिरि जिरि दाश् द दुङ् हिंसायाम्, छान्दसाश्चामी
परस्मैभाषा^६ उदात्ता' इति^७ ॥ २९-३४ ॥

३१ वृत् । स्वादयो वृत्ता इत्यर्थः ॥

इति पूर्वदक्षिणपश्चिमसमुद्राधीश्वरकम्पराजसुतसङ्गममहाराजमहामन्त्रिणा

मायणसुतेन माधवसहोदरेण सायणाचार्येण^८ विरचिताया

माधवीयायां धातुवृत्तौ स्वादय सम्पूर्णा ॥

१. मैत्रेयोऽपि पठति । २ दै० पृ० ८२ । ३-३. क्षीरस्वामि मैत्रेयौ पठत ।

४ 'दु' इति ख० पुस्तके । ५ रघु० २।४० । ६-६. ख. पुस्तके नास्ति ।

७. ख पुस्तके नास्ति ।

६. तुदादिगणः

१ तुद व्यथने । तुदति । तुदत । तुदन्ति । तुदसि । तुदथ । तुदथ । तुदामि । तुदाव । तुदाम —‘तुदादिभ्यः श’ इति शब्विषये श । तुदती, तुदन्ती स्त्री, तुदती कुले, तुदन्ती कुले—‘आच्छीनद्योर्नुम्’ इति शत्रन्तस्य शीनद्योर्नुम्बिकल्पः । तुदते । तुदेते । तुदन्ते । तुदसे । तुदेथे । तुदध्वे । तुदे । तुदावहे । तुदामहे । तुतोद । तुतुदतु । तुतोदिथ । तुतुद, तुतोद । तुतुदिव । तुतुदे । तुतुदाते । तुतुदिरे । तुतुदाथे । तुतुदिध्वे । तुतुदे । तुतुदिवहे—क्रादिनियमादिट् । तोत्ता । तोत्स्यति । तोत्स्यते । तुदतु, तुदतात् । तुदताम् । तुदन्तु । तुद, तुदतात् । तुदतम् । तुदत । तुदानि । तुदाव । तुदताम् । तुदेताम् । तुदन्ताम् । तुदस्व । तुदेथाम् । तुदध्वम् । तुदै । तुदावहै । अतुदत् । अतुद’ । अतुदम् । अतुदत । अतुदथा । अतुदे । तुदेत् । तुदेताम् । तुदेयु’ । तुदे । तुदेयम् । तुदेत । तुदेयाताम् । तुदेरन् । तुदेथाः । तुदेय । तुदेवहि । आशिषि—तुद्यात् । तुद्यास्ताम् । तुत्सीष्ट । तुत्सीयास्ताम्—‘लिङ्सिचावात्मनेपदेषु’ इति कित्त्वान्न गुणः । अतौत्सीत् । अतौत्ताम् । अतौत्सी । अतौत्सम्—‘वदव्रज’ इति वृद्धि । ‘झलो झलि’ इति सिचो लोप । अतुत्त । अतुत्साताम्, तुत्सति, तुत्सते—‘हलन्ताच्च’ इति सन कित्त्वम् । तोतुद्यते । तोतुदीति—‘नाभ्यस्तस्य’ इति गुणनिषेध । तोतोत्ति—लघूपधगुणः । तोदयति । अतुतुदत् । तिलन्तुद —‘वातशुनी’ इत्यादिना खश् । विधुन्तुद । अरुन्तुद —‘विध्वरुषोस्तुद’ इति खश् । ‘अरुद्विषदजन्तस्य’ इति मुम् । ‘संयोगान्तस्य’ इत्यरुषः । सकारस्य लोपः । तोत्त्रम्—‘दाम्नी’ इत्यादिना करणे ष्टन् । प्रतोद —‘हलश्च’ इति संज्ञाया करणे घञ् । तुत्वा । तुञ्, तुञ्जवान्—‘रदाभ्याम्’ इति निष्ठानत्वम् । तुत्थम्—‘पातुतुदिवचिसिचिभ्यस्थक्’ इति थक् ॥ १ ॥

२. तुद’ प्रेरणे । प्रणुदते । प्रणुदति इत्यादि तुदिवत् । ‘उपमादिसमासेऽपि’ इति णत्वम् । तुत्वा । तुत्त, तुञ् । तुत्तवान्, तुञ्जवान्—‘तुदविद’ इति नत्वविकल्पः । काकुर्जिह्वा सास्मिन्नुद्यते इति काकुद तालु—‘घञर्थे कविधानम्’ इति कः । पृषोदरादित्वान्नुशब्दलोपः, पररूपं च । शोकापनुद —‘तुन्दशोकयोः परिमृजापनुदो’ इत्यनयोः कर्मणोरुपपदयोः परिमृजापनुदोः कप्रत्ययः कर्मण्यणोऽपवादः । अयं च शोकमपनुद्य सुखस्याहर्त्तरि, ‘आलस्यसुखाहरणयोरिति वक्तव्यम्’ इति वचनात् । यस्तु दुःखमेकमपनुदति^१ सुखं नाहरति तत्राणि शोकापनुद इति भवति । ‘अयं परस्मैपदिष्वपि पठ्यते, तेनायं भाषायां परस्मैपद्येव’ इति वद्वेमानः ।

१. ‘तुद’ इति भातुप्रदीपे मुद्रितः पाठः । २. ‘श्लोकमप०’ ख पुस्तके पाठः ।

स्वामी अपि तथा परस्मैपदिष्वेवामुं पपाठ, उभयम् आत्रेयमैत्रेयाद्यनेकव्याख्या-
विरुद्धम्, यदाहु —‘उभयपदिषु पठितस्यास्य पुन परस्मैपदिषु पाठ कर्त्रभिप्रायेऽपि
परस्मैपदार्थ’ इति ॥ २ ॥

३ दिश अतिसर्जने^१ । दिशति । दिशते । दिदेश । दिदेशिय । दिदिशिव ।
दिदिशे । दिदिशरे । दिदिशिषे । दिदिशिवहे । देष्टा । देक्ष्यति । देक्ष्यते—‘व्रश्च’ इत्या-
दिना षत्वे ‘षढो कस्सि’ इति कत्वम् । दिशतु । दिशताम् । अदिशत् । अदिशत ।
दिशेत् । दिशेत । आशिषि—दिश्यात् । दिक्षीष्ट । अदिक्षत् । अदिक्षताम् । अदिक्षन् ।
अदिक्ष । अदिक्षम् । अदिक्षत । अदिक्षाताम् । अदिक्षया । अदिक्षि । अदिक्षावहि—
‘शल इगुधात्’ इति क्स्., ‘कस्याचि’ इत्यल्लोप । दिदिक्षति, दिदिक्षते—
‘हलन्ताच्च’ इति सन कित्त्वम् । देदिक्ष्यते । देदिक्षीति, देदेष्टि । देशयति । अदीदि-
शत् । दिक् । दिशौ । दिश —‘ऋत्वक्’ इत्यादिना क्वनि ‘किन्प्रत्ययस्य कु.’
इति कुत्वं द्वितीय, पदान्ते तस्य जश्त्व गकार, ‘वावसाने’ इति चत्वं ककार ।
न च कुत्वस्य जश्त्वे पूर्वत्रासिद्धम्, ‘दिगादिभ्यो यत्’ इति निर्देशात् । नापि कुत्वं
ब्रश्चादिना षत्वेऽसिद्धम्, षत्वापवादत्वात्तस्य । प्रतिदिशम्—वीप्सायामव्ययीभाव ।
‘अव्ययीभावे शरत्प्रभृतिभ्य’ इति टच् समासान्त । दिशा—‘आपं चापि
हलन्तानाम्’ इति भागुरिवचनाद् टाप् । दिशि भवं दिश्यम्—‘दिगादिभ्यो यत्’
इति यत् । नामादेश युध्यते—‘नाम्यादिशिग्रहो’ इति द्वितीयान्ते नाम्न्युपपदे
आदिशेर्धानुसम्बन्धे णमुल् । वाक्यं समासो वास्तु । ‘वृतीयाप्रभृतीनि’ इति
समासो विकल्प्यते । नामादिश्य युध्यते इति क्त्वापि भवति । उक्तं हि—‘वृतीया-
प्रभृतीनि’ इत्यत्र वृत्तौ—‘सर्वत्रैवास्मिन् णमुल्प्रकरणे क्रियाभेदे सति वा-
सरूपविधिना क्त्वापि’ इति । दिष्टम्—क्त. । दैष्टिक.—‘अस्तिनास्तिदिष्टं मति’
इत्यस्त्यादिभ्यो मत्युपाधिकेभ्योऽस्येत्यर्थे ठक् । ‘प्रमाणानुपातिनी यस्य मतिरस्ति
स दैष्टिक.’ इति वृत्ति । एतच्चाभिधानस्वभावाल्लब्धम् । दिष्टि.—संज्ञार्या
क्तिच् । दिशति तमिति देश —‘अकर्तरि च कारके’ इति कर्मणि घञ् । प्रादेश —
‘हलश्च’ इति संज्ञाया करणे घञ् । ‘उपसर्गस्य घञि’ इति दीर्घ. । प्रादेशिनी—
णिनिः ॥ ३ ॥

४. अस्ज पाके । भृज्जति । भृज्जसि । भृज्जामि । भृज्जते । भृज्जसे । भृज्जे—
शस्य ‘सार्वधातुकमपित्’ इति डित्त्वात् ‘ग्रहिज्या’ इत्यादिना सम्प्रसारणे
पररूपत्वम् ‘झला जश् झशि’ इति सकारस्य दकारस्तस्य श्चुत्वं जकार. । न
च श्चुत्वे दत्वमसिद्धम्; भृज्जतीनामिति निर्देशादिति व्याख्यावार. । यद्वा—जश्त्व-
स्यासिद्धत्वात्सकारस्यैव श्चुत्वे शकारस्तस्य ‘झला जश् झशि’ इति जश्त्वेन

१. ‘अतिसर्जन त्याग’ इति क्षीरस्वामी ।

जकारोऽपि रूप सेत्स्यति । बमर्जं । बमर्जंतु । बमर्जुं । बमर्जिथ, बमर्ष्टं । बमर्जंथु । बमर्जिव । बमर्जं । बमर्जंते । बमर्जिरे । बमर्जिषे—इत्यादि । क्रादिनियमादित् । थलि भारद्वाजनियमाद्विकल्पः । ‘अस्जो रोपधयो रमन्त्यतरस्याम्’ इत्याद्धातुके रेफोपधयोर्निवृत्तिः । रमागमश्च विकल्पेन । आगमेऽकार उच्चारणार्थं । अन्यदा बभ्रज्ज । बभ्रज्जतु । बभ्रज्जु । बभ्रज्जिथ, बभ्रज्ज । बभ्रज्जथु । बभ्रज्ज । बभ्रज्जिव । बभ्रज्जे । बभ्रज्जाते । बभ्रज्जिरे । बभ्रज्जिषे—इत्यादि । अष्टा, भर्ष्टा—रमभावे ‘स्को’ इति सकारस्य लोपः । ‘ब्रश्च’ इत्यादिनोभयत्र जकारस्य षत्वे ष्टुत्वम् । भक्ष्यति, भक्ष्यते । अक्ष्यति, अक्ष्यते—रमभावे ‘स्को’ इतिसलोपः । सर्वत्र ब्रश्चादिषत्वे ‘षढो क सि’ इति कत्वम् । भृज्जतु । भृज्जताम् । अभृज्जत् । अभृज्जत । भृज्जेत् । भृज्जेताम् । भृज्जेयु । भृज्जेत । भृज्जेयाताम् । भृज्जेरन्—आशिषि भृज्यात् । भृज्यान्ताम्—यासुट् । कित्वात्सम्प्रसारणम् । रमागमश्चानेन पूर्वविप्रतिषेधेन बाध्यते । भर्क्षीष्ट । भर्क्षीयास्ताम् । अक्षीष्ट । अक्षीयास्ताम्—इत्यादि । रमागमतदभावयोः सलोपादि पूर्ववत् । अभाक्षीत् । अभाष्टाम् । अभाक्षुं । अभाक्षीं । अभाष्टम् । अभाष्टं । अभाक्षम् । अभाक्षीत् । अभाष्टाम् । अभाक्षुं इत्यादि—‘वदब्रज’ इति वृद्धिः । झलि सिचो लोपे सकारस्याभावात् ‘षढो क सि’ इति न भवति । अभर्ष्टं । अभर्क्षताम् । अभर्ष्टा । अभर्क्षताम् । अभर्ष्ट्वम् । अभर्क्षिं । अभर्क्षंहि । अभर्ष्ट, अभर्क्षताम्—इत्यादि पूर्ववत् । यथायोगं सलोपषत्वकत्वानि । यत्र न सिचो लोपस्तत्र कात्परत्वात् ‘आदेशप्रत्यययोः’ इति षत्वम् । बिभर्क्षति, बिभर्क्षति । बिभर्क्षति, बिभर्क्षति—‘सनीवन्त’ इत्यादिनेङ्विकल्पः । तदद्यपि बिभर्क्षते—इत्यादि चातुरूप्यम् । बरीभृज्यते—आशीर्लिङ्वदत्रापि रोपघलोपात् पूर्वविप्रतिषेधेन सम्प्रसारणमेव भवति । अभ्यासस्योरदत्वे ‘रीगृत्वत्’ इति रीक् । ‘अस्जो रोपधयो’ इति लोपोऽभ्यासस्य न भवति, तत्रोपदेशग्रहणानुवृत्तेः । बाम्भृष्ट इत्यादि । अत्र यङो लुप्तत्वात्तिपा निर्देशाद्वा न सम्प्रसारणम् । अत एव लुका लुप्तत्वादाधर्धातुकपरत्वाभावाद् रोपघयोर्लोपोऽपि न भवति । भर्जयति । अबभ्रज्जत् । भर्जयति । अबभ्रज्जत् । भर्ग्यं । भृङ्ग्य—ण्यति रोपघलोपे ‘चजो’ कु घिण्यतो’ इति कुत्वम् । लोपाभावे तु जश्त्वात्पूर्वं ‘पूर्वत्रासिद्धम्’ इति ‘चजो’ इति कुत्वेन जकारस्य गकारे पश्चात् सकारस्य जश्त्वे दकारः । मां, भृङ्ग—घञ्, पूर्ववत् प्रक्रिया । भर्गस्यापत्यं भार्गयण—‘भर्गात्त्रैगर्ते’ इति फञ् । त्रैगर्तादित्यत्र ‘अत इञ्’ इतीति माणि । भृष्ट, भृष्टवान् । भृष्टु—‘प्रथिमदि-अस्जा सम्प्रसारणं सलोपश्च’ इत्युप्रत्यय सम्प्रसारणसलोपो च । ‘न्यङ्का-दीनाञ्च’ इति कुत्वम् । भृगोरपत्यं भार्गव—‘भृष्ट्यन्धकवृष्णि’ इत्यण् । बहुत्वे भृगव—‘अत्रिभृगु’ इत्यादिनाऽणो लुक् । भृष्टम्—‘अस्जिगमि’ इत्यादिना ष्टुन् वृद्धिश्च । भर्जते इति शपि ॥ ४ ॥

५. क्षिप प्रेरणे । क्षिपति । क्षिपते । अमिक्षिपति । प्रतिक्षिपति । अतिक्षिपति—
‘अभिप्रत्यतिभ्य क्षिप’ इति क्रियाफलस्य कर्तृगामित्वेऽपि परस्मैपदम् । इदञ्च
शुद्धे कर्तरीति कर्मकर्तरि तद् भवति—अमिक्षिप्यते इति । चिच्चेप । चिच्चेपिथ ।
चिक्षिपिव । चिच्चेपे । चिक्षिपिषे । चेक्षा । चेप्स्यति । चेप्स्यते । क्षिपतु । क्षिपताम् ।
अक्षिपत् । अक्षिपत । क्षिपेत् । क्षिपेत । क्षिप्यात् । क्षिप्सीष्ट । अक्षेप्सीत् । अक्षेसाम् ।
अक्षिप्त । अक्षिप्साताम्—‘लिङ्सिचावात्मनेपदेषु’ इति कित्त्वान्न गुण । चिक्षि-
प्सति । चिक्षिप्सते—‘हलन्ताच्च’ इति सन कित्वम् । चेक्षिप्यते । चेक्षेपीति,
चेक्षेसि । चेपयति । अचिक्षिपत् । कुत क्षिप्यतिवन्नेया ॥ ५ ॥

६. कृष विलेखने । कृषति । कृषते । चकर्ष । चकर्षतु । चकृषिथ । चकर्ष ।
चकृषिव । चकृषे । चकृषाते । चकृषिषे—इत्यादि । क्रष्टा, क्रष्टी । क्रक्ष्यति, कक्ष्यति ।
क्रक्ष्यते, कक्ष्यते—शल्यकिति ‘अनुदात्तस्य चर्दुपधस्य’ इति पाक्षिके अमागमे
यणादेश । कृषतु । कृषताम् । अकृषत् । अकृषत । कृषेत् । कृषेताम् । कृषेत ।
कृषेयाताम् । आशिषि—कृष्यात् । कृक्षीष्ट—‘लिङ्सिचावात्मनेपदेषु’ इति कित्वा-
न्नामागम, नापि गुण । अकृक्षत् । अकृक्षताम् । अकृक्षन् । अकृक्षत । अकृक्षताम् ।
अकृक्षन्त—‘क्सस्याचि’ इत्यल्लोप । अजादौ ‘शल इगुपधात्’ इति क्स ।
अकाक्षीत् । अकाक्षीम् । अकाक्षीत् । अकृष्ट । अकृक्षताम् । अकृक्षत—‘स्पृशमृष-
कृष’ इति पक्षे सिच् । झलि तस्य लोप । ‘वदव्रज’ इति परस्मैपदे वृद्धि ।
पूर्ववदमागमविकल्प । आत्मनेपदे तु ‘लिङ्सिचौ’ इति कित्त्वान्नामागम ।
अत एव न गुण । चिकृक्षति—‘हलन्ताच्च’ इति सन कित्त्वान्नामागम,
नापि गुण । चरीकृष्यते । चरीकृष्टि । चरीकृष्टि इत्यादि । कर्षयति । अचकर्षत् ।
अचोक्रषत्—उर्ऋट् । कृषि—‘इक् कृष्यादिभ्यः’ इतीक् । कृषीवल —‘रज कृष्या-
सुति’ इति मत्वर्थे वलच् । ‘वले’ इति दीर्घ । सङ्कर्षण—नन्दादित्वात् ल्यु ।
कृषक —‘क्वुन् शिल्पिसंज्ञयो’ इति कुन् । ‘सप्तम्या चोपपीड’ इत्यत्र ‘कर्ष’ इति
कर्षेरिदं ग्रहणं न कृषे’ इति वृत्ति । आत्रेयस्तु ‘व्याख्यानमात्रमेतत्, विशेषा-
भावात्’ इति । हरदत्तस्तु विशेषमाह, यदाह—‘यद्यप्युभयोरपि विलेखने पाठ,
तथापि तौदादिकस्य क्षेत्रविषये विलेखने वृत्ति । तेन क्षेत्रे उपकृष्य हलेनोपकृष्य
इति तौदादिकात् क्त्वाप्रत्यय एव भवति, न ण्वुल्’ इति । न्यासकरोऽपि ‘कर्ष’
इति शपा निर्देशाद्भौवादिकस्य ग्रहणम्’ इत्याह ॥ ६ ॥

७. तुदादयोऽनुदात्ताः स्वरिततः ।

~~अनन्त~~ अन्तर्वात्सेट परस्मैपदिनमाह—

८. ऋषी गतौ । ऋषति । प्रार्षति—‘उपसर्गादिति’ इति वृद्धि । आनर्ष । आनृषतु ।
आनृषु । आनर्षिथ । आनृषिव—अभ्यासस्योरदत्वे हलादि । शेषे ‘अत आदे’ इति
दीर्घ । ‘तस्मान्नुङ् द्विहलः’ इति नुट् । अर्षिता । अर्षिष्यति । ऋषतु । आर्षत्—

‘आटश्च’ इति वृद्धि । ऋषेत् । ऋष्यात् । मा भवानर्षीत्—‘नेटि’ इति न वृद्धि । अर्षिषिषति—परत्वाद् गुणे कृते द्वितीयस्यैकाचो द्विर्वचनम् ‘न न्द्रा’ इति रेफस्य न भवति । आर्षयति । आर्षिषत् । अर्षित्वा—‘न क्त्वा सेट्’ इत्यकित्वम् । ऋष्ट । ऋष्टवान्—ईदित्वादनित्त्वम् । ऋषभ —‘ऋषिवृषिभ्या किद्’ इत्यभच् प्रत्यय । आर्षभ्यो वत्स —‘ऋषभोपानहोर्ज्य’ इति विकृतिवाचिन ऋषभशब्दाद्विकृत्य-
र्याया प्रकृतौ ज्य । अत्र ऋषभावस्था विकृति, वत्सावस्था प्रकृति । ऋषमतर भारवहने मन्दशक्तिरनड्वान्—‘वत्सोक्ष’ इत्यादिना ष्टरच् । अत्र तनुत्वेन भार-
वहनाशक्तिरुच्यते । ऋक्ष —‘स्तुब्रश्चिकृत्यृषिभ्य कित्’ इति क्स ॥ ७ ॥

९ उदात्त उदात्तेत् ।

षान्तसेडोदित्सङ्गात्तादशमात्मनेपदिनमाह—

१०. जुषी प्रीतिसेवनयो । जुषते । जुजुषे । जुजुषिषे । जोषिता । जोषिष्यते । जुषताम् । अजुषत । जुषेत । जोषिषीष्ट । अजोषिष्ट । अजोषिषाताम् । जुजुषिषते, जुजोषिषते । जुषित्वा, जोषित्वा —‘रलो व्युपधात्’ इति कित्त्वविकल्प । जुजुष्यते । जोजोषि । जोषयति । अजुजुषत् । जुष्य —‘एतिस्तु’ इत्यादिना क्यप् । जुष्ट । जुष्ट-
वान्—ईदित्वादनित्त्वम् । सजू । सजुषौ । सजुष —सम्पदादित्वात् क्तिप् । क्तिबन्तस्य सहशब्देन बहुव्रीहौ ‘वोपसर्जनस्य’ इति सभाव । ‘ससजुषोरु’ इति पदान्ते रुत्वे ‘वोरुपधाया’ इति दीर्घ । विद्यमानप्रीतिरित्यर्थ । यस्तु सहार्थे रूढ सजू शब्दस्तस्य ‘सजू सहार्थे’ इत्यूयादिपाठादुपगतित्वनिपातत्वयो ‘कुगतिप्रादय’ इति समासे ल्यपि सजू कृत्य इति भवति । ‘सजूरित्येकवचनान्तस्य पाठात् द्वि-
वचनबहुवचनान्तयोर्न गतित्वं नापि निपातत्वम्’ इति आत्रेय । द्विवचनबहुवचना-
न्तयो. सहार्थे वृत्त्यभावादेव गतित्वं निपातत्व च न भविष्यतीति यत्किञ्चिदेतत् । रूढत्वादेव अमोघान्यासे ‘सजू कृत्य सहकृत्येत्यर्थ’ इत्युक्त्वा ‘जुषतेज्वरतेर्वा क्तिपि
समानस्य सभाव.’ इति व्युत्पत्तेरनियमो दर्शित । जोषम् इति स्वरादिपाठाद्
षत्रि मान्तत्वम्, स्वभावात्क्रियाविषय ॥ ८ ॥

११ ओ विजी मयचलनयो । प्रायेणायमुत्पूर्व । उद्विजते । उद्विजिषे । उद्विजि-
षिषे । उद्विजिता । उद्विजिष्यते—‘विज इट्’ इति इडादेरञ्जित. प्रत्ययस्य
डित्त्वान्न गुण । उद्विजताम् । उद्विजत । उद्विजेत । उद्विजिषीष्ट । उद्विजिष्यत् ।
उद्विजिषते । उद्विजित्वा—क्त्वासनो ‘रलो व्युपधात्’ इति कित्त्वस्य पाक्षिकत्वे-
ऽप्यस्य ‘विज इट्’ इति डित्त्वमिति न गुण । उद्वेविज्यते । उद्वेविजीति, उद्वेवेक्ति ।
उद्वेजयति । उद्वीविजत् । उद्विज । उद्विजवान्—ईदित्वादनित्त्वम् । चोः कुत्वम् ।
ओदित्त्वान्निष्ठानत्वम् । वेगितम् इति घञन्ताद् वेगशब्दादितचि । उद्वेजितम् इति
प्यन्तस्य निष्ठायामिति । वेवेक्ति, वेविक्ते इति जुहोत्यादौ पृथग्भावे ॥ ९ ॥

१२ ओ लजी ओ लस्जी व्रीडे^१ । लजते । लेजे । लेजिषे । लजिता । लजिष्यते । लजताम् । अलजत । लजेत, लजिषीष्ट—लिङौ । अलजिष्ट । लिलजिषते । लालज्यते । लालजीति, लालक्ति । लाजयति । अलीलजत् । लजित्वा । लभ । लभवान्—ईदित्वादनित्त्वम् । ओदित्त्वान्निष्ठानत्वम् । ‘अयं तवर्गपञ्चमादि’ इति चान्द्रा । तन्मतेन नभनभिकाशब्दव्युत्पत्तौ तवर्गादिरयं स्वामिना पठित, न तु स्वमतेन, यदाह—‘ओनजी ओनस्जी व्रीडे इति चान्द्रा’ इति । आत्रेयमैत्रेयस्वामिसम्मतकार शाकटायनादय सर्वे यणादिमेवाहु । ‘नभशब्दस्तु पृषोदरादित्वाद्ब्रुचत्ययेन’ इति मैत्रेय ॥ लज्जते । ललज्जे । लजिता । लज्जिष्यते । लज्जताम् । अलज्जत । लज्जेत । लजिषीष्ट । अलजिष्ट । अलजिषाताम् । अलजिषत । लिलजिषते । लालज्ज्यते । जश्त्वश्चुत्वे । लालजीति । लालक्ति—‘स्को’ इति सलोप । लजयति । अललजत् । लजित्वा । लभ । लग्नवान्—निष्ठानत्वस्यासिद्धत्वात् ‘स्को’ इति सलोप । लजा—‘गुरोश्च हल’ इत्यकार । लजित इतीतचि । शप्यनयोरपाठ स्वरार्थ—शपि हि ‘तास्यनुदात्ते’ इत्यादिना लसार्वधातुका अनुदात्तत्वे शपश्च पित्वादनुदात्तत्वे धातुस्वरेणाद्युदात्तं स्यात्, शे तु प्रत्ययस्वरेण मध्योदात्तं भवति । लजति, लाजति, लज्जति, लाज्जति—इति चत्वार शपि भर्त्सने ॥ १०-११ ॥

१३ जुषादय उदात्ता अनुदात्ते^२ ।

ओदिदुदात्तसोपधप्रमङ्गात्तादृश परस्मैपदिनमाह—

१४ ओ ब्रश्चू छेदने । वृश्चति—‘ग्रहिज्या’ इत्यादिना सम्प्रसारणे पूर्वरूपत्वे ‘स्तोः श्चुना श्चु’ इति सकारस्य शकार । वब्रश्च । वब्रश्चतु । वब्रश्चिव, वब्रश्च । वब्रश्चिव—संयोगान्तत्वेन लिट् कित्वाभावात् ‘ग्रहिज्या’ इत्यादिना सम्प्रसारणं न भवति । अभ्यासस्य ‘लिट्चभ्यासस्य’ इति सम्प्रसारणम् । तच्च तत्रोभयेषां ग्रहणसामर्थ्यात् हलादिशेषात्पूर्वं प्रवर्त्तमान सम्प्रसारणं ‘न सम्प्रसारणे सम्प्रसारणम्’ इति पूर्वस्य निषेधाद्रेफस्य भवति । कृते तु तस्मिन्नुदत्त्वे हलादिशेषः । न चेदानीं न सम्प्रसारणपरत्वमिति वकारस्य सम्प्रसारणप्रसङ्गः, उरदत्वस्याङ्गत्वादङ्गाक्षिप्तप्रत्ययेन परनिमित्तत्वात् ‘अच परस्मिन्’ इति स्थानिवत्त्वेन सम्प्रसारणपरत्वात् । ऊदित्वात्सर्वत्रेड्विकल्पः । क्रादिनियम प्रतिषिद्धविषय इति थल्यपि विकल्प एव भवति । तत्रेडभावे झलपरत्वात् ‘स्को.’ इति सलोपे ब्रश्चादिना षत्वे ष्टुत्वम् । ब्रष्टा, ब्रश्चिता । ब्रक्ष्यति । ब्रश्चिष्यति—अनिटि सलोपषत्वयो ‘षटोः क सि’ इति कत्वम् । वृश्चतु । अवृश्चत् । वृश्चेत् । आशिषि—वृश्च्यात् । अवृश्चीत् । अवृश्चिष्टम् । अवृश्चिषुः । अवृश्चीः । अवृश्चिष्टम् । अवृश्चिषम्—‘नेटि’ इति न वृद्धिः । अनिटि तु अव्राहीत्—पूर्ववत्सलोपषत्वयोः कृत्वम् । अव्रा-

१. ‘व्रीडायाम्’ इति क. पुस्तके । २. ‘उदात्ते’ इति ख. पुस्तके अष्ट. पाठ ।

ष्टाम्—‘झलो झलि’ इति सिचो लोपे प्रत्ययलक्षणेन ‘षढो क. सि’ इति न भवति, तस्य वर्णाश्रयत्वाद्, वर्णाश्रये च प्रत्ययलक्षणाभावात् । विव्रश्चिषति, विव्र-
क्षति । वरीवृश्च्यते—‘रीगुत्वत् ’ इति रीक् । वाम्रष्टि । वाम्रष्ट —व्रश्चतीति शितपा
निर्देशाद् द्विचनेषु न सम्प्रसारणम् । व्रश्चयति । अववृश्चत् । व्रश्चित्वा—‘जृञ्-
श्च्यो. क्तिव’ इति नित्यमिट् । ‘न क्त्वा सेट्’ इत्यकिट्त्वान्न सम्प्रसारणम् ।
वृक्ण , वृक्णवान्—‘यस्य विभाषा’ इत्यनित्त्वम् । ओदित्वान्निष्ठानत्वम् । तस्य
पूर्वत्रासिद्धत्वात् झल्परत्वेन ‘स्को’ इति सलोपः । ‘चो कु’ इति कुत्वं च ।
‘निष्ठादेशे षत्वस्वरप्रत्ययेऽविधिषु सिद्धो वक्तव्य’ इति ब्रश्चादिषत्वे निष्ठादेशस्य
सिद्धत्वात् झल्परत्वाभावान्न षत्वम् । ब्रस्क्य , ब्रस्क —ण्यदुघञौ । ‘चजो कु धि-
ण्यतो’ इति कुत्वम् । अझल्परत्वात्सलोपो न भवति । वब्रश्च इत्यादौ वकारस्यो-
पदेशसामर्थ्याद्रेफे वलि परतो लोपो न भवति । न च वृश्चतीत्यादौ सम्प्रसारणे
वल्परत्वाभावाच्छ्रवणमुपदेशस्य प्रयोजनम्, तत्रापि सम्प्रसारणस्य विडित्यया-
पेक्षत्वेन बहिरङ्गत्वेनासिद्धत्वादस्ति वलिलोपप्रसङ्ग इति । वृञ् —‘स्नुवृश्चिकृत्यु-
षिभ्य कित्’ इति सप्रत्यये षत्वे कुत्वम्, ‘स्को’ इति सलोपश्च ॥ १२ ॥

१५ व्यच व्याजीकरणे । विचिति—‘ग्रहिज्या’ इत्यादिना किति सम्प्रसारणम् ।
विव्याच । विविचतु । विव्यचिथ । विविचथु । विविच । विव्याच, विव्यच ।
विविचिव—अपितो लिट् कित्वात्सम्प्रसारणे द्विवचनम् । पिति तु ‘लिट्यभ्यास-
स्योभयेषाम्’ इत्यभ्यासस्य । ‘व्यचे कुटादित्वमनसि’ इत्यङ्गित्प्रत्यये विधीयमानं
डित्वम्, ‘अनसि’ इति पर्युदासेन तत्सदृशे कृतीति हरदत्तादयः । तेन थल्युत्तमे णलि
च णित्वाभावपक्षे नास्ति डित्वं नापि कित्वम्, पिलिट्त्वादिति न प्रसारणम् ।
अन्ये तु—प्रसज्यप्रतिषेधमाश्रयन्ते, तेनात्रापि डित्वमस्तीति सम्प्रसारणं मन्यन्ते ।
प्रसज्यप्रतिषेधाश्रयणे प्रमाणं मृग्यम्, वाक्यभेदप्रसङ्गात् । व्यचिता । व्यचिष्यति ।
विचतु । अविचत् । विचेत् । आशिषि—विच्यात् । अव्याचीत् । अव्याचिष्टाम् ।
अव्यचीत् । अव्यचिष्टाम्—‘अतो ह्लादे’ इति वा वृद्धिः । विव्यचिषति—तासि-
स्यसिचा सनश्चाकृत्त्वान्न डित्वमिति न सम्प्रसारणम् । प्रसज्यप्रतिषेधवादिनाम-
त्रापि डित्वात्सम्प्रसाणेन भाव्यम् । वेविच्यते । वाव्यचीति, वाव्यक्ति—शितपा
निर्देशान्न सम्प्रसारणम् । व्याचयति । अविव्यचत् । विचित्वा—‘न क्त्वा सेट्’
इत्यकिट्त्वेऽपि क्त्वा कृत्वाद्व्यचे कुटादित्वमिति डित्वेन सम्प्रसारणं गुणाभावश्च ।
विचित । उरुव्यचा—‘गतिकारकपूर्वस्यापि’ इत्यसुन् । ‘अनसि’ इति पर्युदासान्न
डित्वम् ॥ १३ ॥

१६ उच्छि उच्छे ।

१. श्रीरस्वामी ‘व्यच सम्भवे । व्यज व्याजीकरणे’ इति सूत्रद्वयं पठति ।

१७ उञ्जी विवासे । उञ्छति । उञ्छति इत्यादि भूवादौ व्याख्यातौ ॥१४-१५॥

१८ ऋच्छ गतीन्द्रियप्रलयमूतिभावेषु^१ । ऋच्छति—‘छे च’ इति तुक् । तुकि यद्वक्तव्यं तत्सर्वं भूवादावृच्छतौ द्रष्टव्यम् । आनच्छं । आनच्छतु । आनच्छं । आनच्छिथ । आनच्छिब—‘ऋच्छत्युताम्’ इति लिटि गुणः, ‘तस्मान्नुड् द्विहल.’ इत्यत्र ‘द्विहल्यहणमनेकहलुपलक्षणमिति नुडागमः’ इति हरदत्तादयः । ऋच्छिता । ऋच्छिष्यति । ऋच्छतु । आच्छत् । ऋच्छेत् । आशिषि—ऋच्छयात् । मा भवानृच्छीत् । आच्छिष्टाम् । आच्छिषम् । ऋच्छिषति—अभ्यासे खय शेष । ऋच्छयति । मा भवानृच्छित्—‘समो गम्यच्छि’ इति सम्पूर्वादकर्मकात्तड् । समृच्छते । समानच्छं । समृच्छिता । समृच्छिष्यते । समृच्छताम् । समाच्छत् । समृच्छेत् । आशिषि—समृच्छिषीष्ट । समाच्छिष्ट । ऋच्छित्वा । ऋच्छित । ऋच्छितवान् । ऋच्छाञ्कार इति प्रयोगः, ‘गुरोश्च हल’ इत्यकारप्रत्ययान्तादृच्छशब्दात्कर्मणि द्वितीयायाम्, न त्वामि, यत ‘अनुच्छ’ इत्याम्निषिध्यते ॥ १६ ॥

१९ मिछ उत्त्वलेश । उत्त्वलेश पीडा । मिच्छति । मिमिच्छ । मिमिच्छतु । मिच्छिता । मिच्छिष्यति । मिच्छतु । अमिच्छत् । मिच्छेत् । आशिषि—मिच्छयात् । अमिच्छीत्—अन्तरङ्गत्वापूर्वं तुगिति न लघूपधगुण । वृद्धिस्तु ‘नेटि’ इति निषिध्यते । मिमिच्छषति, मेमिच्छयते । मेमिच्छीति, मेमेष्टि । मिच्छयति । अमिमिच्छत् ॥ १७ ॥

२० जर्ज चर्च^२ झर्झ परिभाषणसन्तर्जनयो^३ । जर्जति । जजर्ज ॥ चर्चति । चचिका—सज्ञायां क्वुन्, ण्वुत्वा ॥ झर्झति । जझर्झ । जर्जर, झर्झर—बाहुलकाद् अरन्नन्तौ । ‘आद्यन्तार्वाप चान्तौ’ इत्येके^४ । चर्चतिझर्झत्योः शपि पाठः स्वरार्थः इत्युक्तम् ॥ १८-२० ॥

२१ त्वच सवरणे । त्वचति । तत्वाच । त्वचिता । त्वचिष्यति । त्वचतु । अत्वचत् । त्वचेत् । त्वच्यात् । अत्वाचीत्, अत्वचीत्—‘अतो हलादे’ इति वा वृद्धिः । तित्वचिषति । तात्वच्यते । तात्वचीति, तात्वक्ति । त्वाचयति । अतित्वचत् । त्वच —पचाद्यच् । त्वचं गृह्णाति त्वचयति—‘सत्यापपाश’ इत्यादिना णिच् । अत्र णिलोपस्य स्थानिवद्भावात् न वृद्धिः । अतत्वचत् इत्यत्राग्लोपित्वादभ्यासस्येत्वं न । त्वक्—‘अन्येभ्योऽपि दृश्यन्ते’ इति क्विप् । वाक्त्वचम्—‘द्वन्द्वान्छुदषहान्तात्’ इति टच् ॥ २१ ॥

२२ ऋच स्तुतौ । ऋचति इत्यादि ऋच्छतिवत् । अर्च्यम्—ण्यति ‘यज-याचरुचप्रवचर्चश्च’ इति कुत्वनिषेधः । अत एव कुत्वनिषेधाज्ज्ञापकाद्दुपध-

१ ‘गतिप्रलयेन्द्रिय०’ ख पुस्तके पाठ । ‘इन्द्रियप्रलयमूतिभावयो’ इति क्षीरस्वामी ।

२. ‘चर्च’ इति स्वामी । ३. परिभाषणे’ इति स्वामी । ४. मैत्रेयादयः ।

घलक्षण क्यञ्ज भवति । ऋक्—पूर्ववत्क्वप् । ऋचो व्याख्यानम् आर्चिकम्—
‘द्वयजुद्ब्राह्मण’ इत्यादिना भवव्याख्यानयोष्ठक् । ऋचोऽर्धम् अर्धर्चम्—‘अर्धं
नपुंसकम्’ इत्येकदेशिनार्धशब्दस्य षष्ठीसमासः । ‘ऋक्पूरब्धू’ इत्यादिनाऽकार
समासान्तः । ‘अर्धर्चा पुंसि च’ इति पुंनपुंसकयोरयम् । अनृचो माणवको ज्ञेयः ।
‘बह्वृचश्चरणाख्यायाम्’ इति विशेषे अकारप्रत्ययस्य स्मरणाद् अनृक्क साम,
बह्वृक्क सूक्तम्—इत्यादौ शेषलक्षण कवेव भवति । ऋक् च साम च ऋक्सामे—
‘अचतुर’ इत्यादिना द्वन्द्वेऽच् समासान्तः । ‘नस्तद्धिते’ इति साम्नष्टिलोपः ॥२२॥

२३ उब्ज आर्जवे । अयमुपध्मानीयोपध इति केचित् । तथा च ‘ह्यवरट्’
इत्यत्र वार्त्तिकम्—‘अयोगवाहानामट्सु णत्वं शर्षुं जश्भावषत्वे’ इति । अत्र
भाष्यम्—‘शर्षुं चोपदेशः कर्तव्यः । किं प्रयोजनम् ? जश्भावषत्वे । उब्जिरयमुप-
ध्मानीयोपधः पठ्यते, तस्य जश्त्वे कृते उब्जिता, उब्जित्वा, उब्जितुम्, उब्जितव्यम्
इत्येतद्रूपं यथा स्यात्’ इति । ‘शर्षुं जश्भाव’ इत्यस्यायमभिप्रायः—शर्षुं उपदेशात्
झलत्वाञ्जश्त्वमिति । पुनश्च भाष्यम्—‘यद्युपध्मानीयोपधः पठ्यते, जश्त्वे उब्जिजिष-
तीत्युपध्मानीयादेरेव द्विवचनं प्राप्नोति’ इति । जश्त्वस्यासिद्धत्वादुपध्मानीयादेर्द्वि-
वचने पूर्वत्र जश्त्वेनोपध्मानीयस्य बत्वे उब्जिजिषतीति स्यादिति भावः । तथा
च कैयटे अपि—‘द्विवचने पूर्वत्र जश्त्वमसिद्धम्, अथापि ‘पूर्वत्रासिद्धीयमद्विवचने’ इति
सिद्धं सर्वथोबिजिषति’ इति । किं च अभ्युदगः समुदगः इति च न सिध्यत ।
यद्यपि गमेरुपसर्गाड्डेऽपि सिद्धयतस्तथाप्यस्मादघञि कृते उपध्मानीयस्य च जश्त्वे
अभ्युब्जः समुब्जः इत्यपि स्याताम्, तदर्थम् ‘उपध्मानीयस्य च’ इति वार्त्तिकेन
कवर्गं परत उपध्मानीयस्य सकारो विधेयः स्यात् । तस्मिन् हि जश्त्वेन दत्व
भविष्यति । तस्मादयं दोषः पठितव्यः । उक्तं च भाष्ये “यद्ययं दोषः, का
रूपसिद्धिः ? उब्जित्वा उब्जितुम्, उब्जितव्यम् इति । असिद्धे भ उब्जे । इदमस्ति
‘स्तोः श्चुना श्चु’ इति, ततो वक्ष्यामि ‘भ उब्जे’, उब्जे श्चुना सन्निपाते भो
भवति” इति । ततश्च ‘न न्द्रा’ इति निषेधे भत्वस्यासिद्धत्वाद्भकारवर्जस्य द्विवचने
पश्चाद्वत्वे उब्जिजिषतीतीष्टसिद्धिः । न चास्ति ‘पूर्वत्रासिद्धीयमद्विवचने’ इति,
‘न न्द्रा’ इत्यस्य द्विवचननिषेधरूपत्वात् । न चास्त्यभ्युद्गः समुद्गः इत्यत्र भत्वस्य
प्रसङ्गः, तस्य कुत्वे पूर्वत्रासिद्धत्वात्, कृते चास्मिन् चवर्गयोगाभावात् । अपरे तु
बकारोपधं पठन्तः ‘न न्द्रा’ इत्यत्र बकारस्यापि प्रतिषेधमुपसञ्चक्षते, तेषामभ्युद्गः
इत्यादौ दत्वमपि वक्तव्यम् । उब्जति । उब्जाञ्चकार । उब्जिता । उब्जिष्यति ।
उब्जतु । औब्जत् । उब्जेत् । आशिषि—उब्ज्यात् । औब्जीत् । उब्जयति । मा
मवानुब्जिजत् । न्युब्जिता शेरतेऽस्मिन्निति न्युब्जो रोगविशेषः—‘भुजन्युब्जौ
पाण्युपतापयोः’ इति घञि कृत्वाभावो निपात्यते । ओजः—‘उब्जेर्बलोपश्च’
इत्यसुनि बलोपो गुणश्च निपात्यते । ओजायते—‘कर्तुः क्यङ् सलोपश्च’ इति

क्यङ्सलोपौ । अत्रानुवृत्तस्य वाग्रहणस्य व्यवस्थितविभाषात्वान्नित्योऽत्र सलोप ।
ओजसाकृतम्—‘ओजस्सहोम्भस्तमस वृतीयाया ’ इत्यलुक् ॥ २३ ॥

२४ उद्ग उत्सर्ग । अयमपि दोषध । जश्त्व तु लाक्षणिकम् । उज्जति
इत्यादि पूर्ववत् । उद्गो नद —‘भिद्योद्वद्यौ नदे’ इति कर्तरि क्यपि झकारस्य
दकारो निपात्यते ॥ २४ ॥

२५ लुभ विमोहने । विमोहनमाकुलीकरणम् । लुभति । लुलोभ । लोभिता,
लोब्धा—‘तीषसह’ इतीड्विकल्पः । लोभिष्यति । लुभतु । अलुभत् । लुभेत् ।
लुभ्यात् । अलोभीत् । लुलुभिषति, लुलोभिषति । लुभित्वा, लोभित्वा—‘रलो
व्युपधात्’ इति कित्त्वविकल्पः । लोलुभ्यते । लोलोब्धि । लोभयति । अलुलुभत् ।
विलुभिता केशा—‘लुभो विमोहन’ इति क्त्वानिष्ठयोनित्यमिड् । गार्ध्यं तु
लुभ्यति इति गतम् ॥ २५ ॥

२६ रिफ कथनयुद्धनिर्दाहिंसादानेषु । रिफति । रिरेफ इत्यादि लुभिवत् ।
क्त्वाया ‘रलो व्युपधात्’ इति न कित्त्वविकल्पः । ‘नोपधात्थफान्ताद्वा’ इत्यत्र
नोपधग्रहणसामर्थ्यात् । यदि हि स्यात्किं नोपधग्रहणेन । न च ऋफ ऋम्फ हिंसा-
यामित्युकारोपधो व्यावर्त्यं, त्रैशब्दं हि न साध्यम्—रिफित्वा, रिम्फित्वा,
अर्फित्वा—इति, एतच्च सत्यसति नोपधग्रहणे भवत्येव । सति तावन्नोपधस्य
‘न क्त्वा सेङ्’ इति प्रतिषेधे सति अर्फित्वा इति भवति । नोपधस्य त्वस्मिन्
विकल्पे रिफित्वा रिम्फित्वा इति । असत्यपि नोपधस्य ग्रहणे, सर्वत्रास्मिन्विकल्पे
प्रवृत्तेऽपीदमेव रूपत्रय भवति । ‘रिह इति द्रमिडा’ इति स्वामी । अनिट्कारिकासु
वामनश्च—‘रिहिलुही धातुषु न पठ्येते, कैश्चिदभ्युपगम्येते’ इति । अत्र न्यासे
‘कैश्चिदित्यापिशलिप्रभृतिभिः’ इति । तस्मात्तावपि स्त एव । प्रयुज्यते च ‘शिशुं
न विप्रा मतिभी रिहन्ति’ इति ॥ २६ ॥

२७ तृप तृप् तृप्तौ । ‘आद्य प्रथमान्त’ इति वामन । यदाह—‘तृप्यति-
दृप्यती सृपिम्’ इत्यनिट्कारिकाया श्यना निर्देशस्य व्यावर्त्यं दर्शयन् ‘तुदादिषु
यो तृपिदृपी द्वावुदात्तौ’ इति । आत्रेयमैत्रेयादयस्तु द्वितीयान्तं पठित्वा ‘प्रथमान्तं
वामन पठति’ इत्याहुः । तृपति । ततर्प । तपिता । तर्पिष्यति । तृपतु । अतृपत् ।
तृपेत् । तृप्यात् । अतर्पात्—‘स्पृशामृशकुष’ इति सिचो विकल्पनमडपवाद इति
पौषादिकस्यैव । तितर्पिषति । तरीतृप्यते । तर्त्सि । तर्पयति । अतोतृपत्, अततर्पात्—
उर्त्तद्वा । तर्पित्वा । तृपित । तृप्त्वा । तृप्त—इति तृप्यते ॥ तृम्फति—शस्य
डित्वात् ‘अनिदिताम्’ इति नलोपे ‘शे तृम्फादीनाम्’ इति नुमागमः । ‘येऽत्र
सानुषङ्गा पठ्यन्ते ते तृपादयः’ इति वृत्तिः । प्रकारवाच्यादिशब्दः । ‘प्रकारश्च

१. ‘ऋह’ इति क्षीरस्वामी । २. क्षीरस्वामी न पठति ।

सादृश्यम्, तच्च नकारानुषक्तया' इति हरदत्त । तृम्फ । तृम्फिता । तृम्फिष्यति । तृम्फतु । अतृम्फत् । तृम्फेत् । आशिषि तृम्फ्यात्—यासुट् कित्त्वान्नस्य लोपः । अतृम्फीत् । तितृम्फिषति । तृतीतृम्फ्यते—'रीगृत्वत्' इति रीक् । तृतीतृम्फति । तृम्फयति । अतृम्फत् । तृम्फित्वा, तृम्फित्वा । तृम्फित—क्त्वाया 'नोपधात्थ-फान्ताद्वा' इति कित्त्वविकल्पनात्पक्षे नलोपः ॥ २७-२८ ॥

२८. तुप् तुप्फ तुफ तुन्फ हिंसायाम् । तुपति । तुम्पति । तुफति । तुम्फति—इत्यादि पूर्ववत् । एषा भूवादौ पाठः स्वरार्थ इति तत्रैवोक्तम् ॥ २९-३२ ॥

२९. द्दफ द्दन्फ उत्कलेशे । 'प्रथम प्रथमान्त' इति वामन । तत्तुप्यतावुपपा-दितम् । अन्ये—'द्वितीयान्त' इति । द्दफति । द्दम्फति—इत्यादि ॥ ३३-३४ ॥

३०. ऋफ ऋन्फ हिंसायाम्^१ । ऋफति । आनर्फ । आनृफतु ॥ ऋम्फति । ऋम्फाञ्चकार । अर्पिफिषति—सनि गुणे 'न न्द्रा' इति रेफवर्जितस्य द्विवचनम् । ऋम्पिफिषति—इत्यत्राप्यनुस्वारपरसवर्णयोरसिद्धत्वान्नकारवर्जितस्य द्विवचनम् । अर्फित्वा, ऋम्फित्वा—इत्यादि पूर्ववत् ॥ ३५-३६ ॥

३१. गुफ गुन्फ ग्रन्थे । गुफति । जुगोफ । गुम्फति । जुगुम्फ—इत्यादि ॥ ३७-३८ ॥

३२. उम उन्म पूरणे । उमति । उवोम । ऊमतु.—'अभ्यासस्यासवर्णे' इति गुणविषये उवङ् । अन्यत्र सवर्णदीर्घ । उम्मति । उम्माञ्चकार इत्यादि । उमौ—इगुपधात्कः । नित्यं द्विवचनान्त । सर्वादित्वात्सर्वनामत्वम् । तत्कार्याणि 'सर्व-नाम्नस्त्वृतीया च' इत्यादीनि यथासम्भवं नेयानि । उभाववयवावस्य उमयो मणि—'सङ्ख्याया अवयवे तयप्' इति तयपि तस्य 'उभादुदात्तो नित्यम्' इत्ययजदेश उदात्तः । उमाञ्जलि, उमयाञ्जलि । उमाहस्ति, उमयाहस्ति । उमापाणि, उमयापाणि । उमाबाहु, उमयाबाहु—'द्विदण्ड्यादिभ्यश्च' इति बहुव्रीहाविच्छ्रत्ययान्ता निपात्यन्ते । उमाबाहु, उमयाबाहु—इत्यत्रैव निर्देशादिचो लोपः । 'प्रत्ययलक्षणेनेजन्तत्वादव्ययीभावत्वादव्ययत्वम्' इति न्यासे । "द्विदण्ड्यादिगणपाठादेवेषा साधुत्वे सिद्धे 'द्विदण्ड्यादिभ्यश्च' इति सूत्रमिजन्तत्वविज्ञानार्थमिति, तस्य च प्रयोजनमव्ययीभावसंज्ञा" इति हरदत्तादयः । तिष्ठद्गुप्रभृतिषु इजिति पठ्यते, एते च समुदायनिपातनात्तदर्थविशेषे एवावतिष्ठन्ते, तथा च वृत्ति—द्विदण्डि प्रहरति, द्विसुसलि प्रहरति । एवमुभाञ्जलीत्यादीनामपि प्रहारोऽन्यपदार्थः । केनोभ्यते इति कुम्भ—कर्मणि घञ् । अयस्कुम्भ—'अतः कृकमिकसकुम्भ' इति विसर्जनीयस्य स । अत एव 'कुम्भ' इति निर्देशात्कशब्दाकारस्य लोपः, पररूपं वा । कुम्भी—गौरादित्वात् 'जातेरस्त्री' इति डीष् । अयस्कुम्भी—लिङ्गविशिष्टपरिभाषया सत्वम् । कुम्भीव नासिकास्य कुम्भीनस—'अञ् नासिकाया. संज्ञायाम्' इत्यादिना नासिकाया नसादेशोऽच् प्रत्ययश्च ॥ ३९-४० ॥

१. सूत्रमिदं क्षीरस्वामी 'तृप...' (२७ सू०) इत्यतः पूर्वमेव पठति ।

३३ शुभ शुभ शोभार्थे । शुभति । शुभति—इत्यादि ॥ ४१-४२ ॥

३४ इमी ग्रन्थे । इमति इत्यादि । ईदित्वान्निष्ठायामनिद्वत्त्वम्—इण् ।
अयमनिदित् चुरादौ ॥ ४३ ॥

३५ चृती हिंसाग्रन्थनयो । चृतति । चचर्त्त । चचृततु । चचर्त्तिथ । चर्त्तिता ।
चर्त्तिष्यति, चर्त्त्यति । चृततु । अचृतत् । चृतेत् । चृत्यात् । अचर्त्तौत् । चरीचृच्यते ।
चरीचर्त्ति । चरीचृत । चर्त्तयति । अचीचृतत्, अचचर्त्तत्—उर्ऋद्वा । चृत । चृतवान्—
'यस्य विभाषा' इत्यनिद्वत्वे सिद्धेऽस्येदित्वेन तस्यानित्यत्वज्ञापनाद्धावित इति सिद्ध
इति मैत्रेय । स्वामिकाश्यपौ तु 'इदित्व चरीचृत्त चरीचृत्तवान् इति यङ्लुगन्ता-
न्निष्ठायामनिद्वत्त्वार्थम्' इति ॥ ४४ ॥

३६ विध विधाने । विधति । विवेध । वेधिता । वेधिष्यति । विधतु । अविधत् ।
विधेत् । विध्यात् । अवेधीत् । विविधिषति, विवेधिषति । विधित्वा, वेधित्वा ।
वेधिष्यते । वेवेद्धि । वेधयति । अवीविधत्—'रलो व्युपधात्' इति क्त्वासनो-
क्त्विक्कल्प । विधिशब्दमस्मान्मैत्रेय आह । समर्थसूत्रे भाष्यम्—'विधिरिति
कोऽय शब्द ? विपूर्वाद्धाञ् कर्मसाधन इकारे' इति । अत्र कैयटे—'विध विधाने
इत्यस्यौणादिकेन्प्रत्ययान्तस्य निवृत्त्यर्थं विपूर्वाद्धाञ् ' इत्युक्तम् । स्वरे चानयोर्भेदः,
इन्प्रत्ययान्तस्याद्युदात्तत्वात्, किन्प्रत्ययान्तस्यान्तोदात्तत्वात्, तस्यैव प्रयोगार्थ-
मेवमुक्तमिति ॥ ४५ ॥

३७ जुड गतौ । तवर्गपञ्चमान्तमेके^१ पठन्ति । दृश्यते च—वृष्टिं ये विश्वे
मरुतो जुनन्ति' इति । जुडति । जुजोड । जोडिता । जोडिष्यति । जुडतु । अजुडत् ।
जुडेत् । जुड्यात् । अजोडीत् । जुजुडिषति, जुजोडिषति । जोडित्वा, जुडित्वा ।
जोडिष्यते । जोजुडीति, जोजोडि । जोडयति । अजुजुडत् । जुडितः । अयं बन्धने
डित्त्वार्थं कुटादौ पठिष्यते । प्रेरणे चुरादौ ॥ ४६ ॥

३८ मृड मुखने । मृडति । ममडं । मडिता । मडिष्यति । मृडतु । अमृडत् ।
मृडेत् । मृड्यात् । अमडौत् । मिमडिषति । मरीमृड्यते । मरीमडि । मडयति ।
अमीमृडत्, अममडत्—उर्ऋद्वा । मृडित्वा । मृडित्—'मृडमृध' इति क्त्वाया-
क्त्वम् । मृड—इगुपधलक्षण क । मृडानी—'इन्द्रवरुण' इति डीषानुको ।
मृडीक मुखम्—मृडे. कीकन् । अय क्रयादौ च ॥ ४७ ॥

३९ पृड च । पृडति इत्यादि मृडवत् ॥ ४८ ॥

४० पृण प्रीणने । पृणति । पपर्ण इत्यादि । लोकपृण—मूलविभुजादि-
त्वात्क । 'लोकस्य पूणे' इति मुम् ।

वृण इति दन्त्योष्ठधादिरप्यत्र पठितव्यः । तथा च भाष्यम्—'धात्वन्तरं
पृणिपृणी' इति । 'धात्वन्तरम्' इति 'तौदादिकावित्यर्थः' इति कैयटे ॥ ४९ ॥

४१ मृण हिसायाम् । मृणति । ममर्ण । मर्णिता इत्यादि । मृणालम्—
बाहुलकादालच्, गुणाभावश्च ॥ ५० ॥

४२ तुण कौटिल्ये । तुणति । तुतोण । तोणिता इत्यादि । तूण पूरणे इति
दीर्घोपध आकुस्मीय ॥ ५१ ॥

४३ पुण कर्मणि शुभे^१ । पुणति इत्यादि । निपुण —इगुपधलक्षण क ।
पितरि निपुण —‘साधुनिपुणाभ्याम्’ इति तद्युक्तात्सप्तमी । अप्रतीत्यपनीय ‘अप्रत्या-
दियोग इति वक्तव्यम्’ इत्युक्तम् । प्रत्यादयश्च प्रतिपर्यन्तव इति पाणिनिनोक्ता^२ ।
तेन तैर्योगे द्वितीयैव—पितर प्रति निपुण इत्यादि । आचारनिपुण —‘पूर्वसदृश’
इत्यादिना तृतीयासमास । नैपुण्यम्—ब्राह्मणादित्वात् ष्यञ् । षित्त्वान् डीप् ।
नैपुणी—‘हलस्तद्धितस्य’ इति यलोप । नैपुणम्—युवादित्वादण् । अनिपुण —
तत्पुरुषो बहुव्रीहिर्वा । तस्येदम् आनैपुणम्, अनैपुणम्—‘नञ्. शुचि’ इत्यादिना-
पूर्वपदस्य वा वृद्धि, उत्तरपदस्य तु नित्या ॥ ५२ ॥

४४ मुण प्रतिज्ञाने ।

४५ कुण शब्दोपकरणयो । मुणति ॥ कुणति इत्यादि । कोण वीणादिवादनम्-
‘हलश्च’ इति घञ् । आमन्त्रणे अयं कथादि दीर्घोपध । संकोचने आकु-
स्मीय ॥ ५३-५४ ॥

४६ शुन गतौ । शुनति इत्यादि । शुनक —औणादिक क्वञ् ॥ ५५ ॥

४७ द्रुण हिंसागतिकौटिल्येषु । द्रुणति । द्रुण खर्जूर —इगुपधलक्षण. क । द्रुणी
कच्छपी—गौरादित्वान् डीष् । द्रोण—पचाद्यच् । द्रोणी—पूर्ववन्डीष् । द्रोणस्य
गोत्रमपत्यं द्रौणि, द्रौणायन —‘द्रोणपर्वतजीवन्तादन्यतरस्याम्’ इति फगिञौ ।
द्रोणं पचतीति द्रौणी, द्रौणिकी—‘तत्पचतीति च द्रोणादञ् च’ इत्यञ्ठञौ ।
द्विद्रोणेन धान्यं क्रीणाति—‘प्रकृत्यादिभ्य उपसङ्ख्यानम्’ इति तृतीया । ‘अत्रापि
द्वितीया प्राप्नोति’ इति कैयटे । द्वयोर्द्रोणयोः समाहारो द्विद्रोणम्—पात्रादित्वात्
स्त्रीत्वाभाव ॥ ५६ ॥

४८ घुण घूर्ण भ्रमणे । घुणति ॥ घूर्णति इत्यादि । घोणते । घूर्णते इति
शपि ॥ ५७-५८ ॥

४९ सुर ऐश्वर्यदीप्त्योः । सुरति । सुषोर । सुषुरत् —‘आदेशप्रत्यययोः’ इति
प्रकृते षत्वम् । सोरिता । सोरिष्यति । सुरत् । असुरत् । सुरेत् । सूर्यात्—‘हलि
च’ इति दीर्घ । असोरीत् । सुसुरिषति—‘स्तौतिष्योरेव’ इत्यषत्वम् । सोषूर्यते ।
सोषोर्षि । सोरयति । असुषुरत् । सुरन्तीति सुरा —इगुपधलक्षण क ॥ ५९ ॥

५० कुर शब्दे । कुरति इत्यादि । कुर्यात् इत्यत्र ‘हलि च’ इति दीर्घस्य ‘न
भकुर्छुराम्’ इति न निषेधः, करोतेस्तत्र ग्रहणमिति व्याख्यातुमिरभिधानात् ॥ ६० ॥

१. ‘शब्दे च’ इति क्षीरस्वामी । २. ‘लक्षणेत्यम्’ (१।४।९०) इति सूत्रे इति शेषः ।

५१ खुर च्छेदने^१ । 'खण्डने च' इति मैत्रेय । खुरति । खुर-इगुपधलक्षण क. । कल्याणखुरा—'स्वाङ्गाच्चोपसर्जनात्' इति ङीष् 'न क्रोडादिबह्वच' इति निषेधः । खुरण—'खुरखराभ्यां नस्वक्तव्य' इति नासिकाया नस्भावः । 'अञ् नासिकाया. संज्ञायाम्' इत्येव सिद्धे वार्त्तिकमचो निवृत्त्यर्थम् । पक्षेऽच् प्रत्ययोऽपीष्यते' इति वृत्तिः । तेन खुरणस इत्यपि भवति ॥ ६१ ॥

५२ मुर परिवेष्टने । मुरति । मुर—पूर्ववत्क । मुरी—गौरादित्वान्दीष् ॥ ६२ ॥

५३ चुर विलेखने^२ । चुरति । चुरम्—पूर्ववत्क ॥ ६३ ॥

५४ घुर भीमार्थशब्दयो । घुरति । घोर—पचाद्यच् । 'अकर्तरि च कारके' इति घञ् वा । घुर्धुर—पूर्ववत्क. । 'कृआदीनां के द्वे भवत' इति द्वित्वम् । पृषोदरादित्वान्न हलादि' शेषः ॥ ६४ ॥

५५ पुर अग्रगमने । पुरति । पुरम्—पूर्ववत्क । पुरी—गौरादित्वान् ङीष् ॥ ६५ ॥

५६ वृह् उद्यमने । दन्त्योष्ठयादिरयम् । तथा हि 'भूलमस्यावर्हि' 'सक्थ्या वृहत्', 'मा मे बलं विवृह' इति प्रयुज्यते । अन्ये तु बकारादि पठन्ति । वृहति । ववर्ह । ववृहतु । ववर्हिथ । ववर्ह—ऊदित्वादिविकल्पः । झलि—'हो ढ', 'क्षपस्तथोर्धोऽध', 'ष्टुना ष्टु.', 'ढो ढे लोप.' । वर्हिता, वर्ढा । वर्हिष्यति, वक्ष्यति—'षढो कस्सि' इति षत्वम् । वृहतु । अवृहत् । वृह्यात् । अवर्हीत् । अवर्हिष्टाम् । अनिट्पक्षे 'शल इगुपधाद्' इति क्स—अवृक्षत् । अवृक्षताम् । विवर्हिषति, विवृक्षति—'हलन्ताच्च' इति कित्त्वान्न गुण । वरीवृह्यते । वरीवृहोति, वरीवर्हि इत्यादि । वर्हयति । अवीवृहत्, अववर्हत्—उर्ध्वद्वा । वर्हित्वा, वृढ्वा—'न क्त्वा सेट्' इत्यकित्त्वमिति । वृढ । वृढवान्—'यस्य विभाषा' इत्यनिट् । 'ढ्रलोपे' इति दीर्घं पूर्वाण इत्यत्र न भवति । वर्हति वृहति इति वृद्धौ शपि । वर्हते इति तत्रैव प्राधान्ये । तत्र एते ओष्ठयादयः ॥ ६६ ॥

५७ वृह् स्तृह्^३ तृह् हिसार्थं^४ । तृहति । ततर्ह ॥ स्तृहति । तस्तर्ह—'शर्पूर्वा खय' । तर्हिता, तर्ढा । स्तर्हिता, स्तर्ढा इत्यादि वृहतिवत् । तरीष्टृह्यते । तरीष्टर्हि—'आदेशप्रत्यययो' इति प्रकृते. षत्वम् । तिस्तर्हिषति, तिस्तृक्षति इत्यत्र तु 'स्तौतिण्योरेव' इति नियमान्न षत्वम् । तृहति-शस्य डित्वात् 'अनिदिताम्' इति नलोपः । ततृह । ततृहतु । ततृहिथ, ततृण्ड—धत्वढत्वष्टुत्वढलोपेषु नकारस्य 'नश्चापदान्तस्य' इत्यनुस्वारे परसवर्णो णकारः । तृहिता, तृण्डा । तृहिष्यति, तृढक्ष्यति । तृहतु । अतृहत् । तृहेत् । तृह्यात्—यासुट् कित्त्वान्नलोपः । अतृहीत् ।

१ 'खुर खुर विलेखने' इति क्षीरस्वामी ।

२ क्षीरस्वामी सूत्रमिदं न पठति ।

३ 'स्तृह् स्तृह्' इति क्षीरस्वामी ।

४ 'हिसायां' इति क्षीरस्वामी ।

६३ चल विलसने^१ । चलति इत्यादि । चलयति इति कम्पने घटादित्वात् । ज्वलादिपठितस्यापीह पाठे प्रयोजनमुच्छतीत्यादिवत्स्वर । तत्र पाठ कर्त्तरि णविकल्पार्थ —चल , चाल इति । आत्रेयस्तु तिलादित्रयमिह न पठति ॥ ७५ ॥

६४ इल स्वप्नक्षेपणयो । इलति । इयेल । ईलतु । गुणविषये 'अभ्यासस्या-सवर्णे' इतीयङ् । एलिता । एलिष्यति । इलतु । ऐलत् । इलेत् । इल्यात् । ऐलोत् । ऐलिष्टाम् । ऐलिष्यत् । एलिषति—गुणे कृते द्वितीयस्यैकाचो द्विवचनम् । इला पृथिवी—इगुपधलक्षण क , टाप् । इल प्रेरणे चुरादौ ॥ ७६ ॥

६५ विल सवरणे । दन्त्योष्ठ्यादि । विलति । आविलम् । वेलति इति वेले शपि गतम् । कल विल क्षेपे इति चुरादौ ॥ ७७ ॥

६६ विल भेदने । विलति । विलम्—क । वेलति इति शपि । 'अयं चुरादौ च' इति आत्रेयः । मैत्रेयस्त्वत्रैव पपाठ, नान्यत्र । ओष्ठ्यादिरयम् ॥ ७८ ॥

६७ णिल गह्वने । प्रणिलति—'उपसर्गादिसमासेऽपि' इति णत्वम् । निनेल । नेलिता इत्यादि ॥ ७९ ॥

६८ हिल भावकरणे^२ । भावकरणमभिप्रायसूचनम् । हिलति । जिहेल इत्यादि ॥ ८० ॥

६९ शिल षिल उच्छेदे । आद्यस्तालव्यादि , इतरो मूर्धन्यादि^३ । शिलति ॥ सिलति । सिषेल—'आदेशप्रत्यययोः' इति प्रकृते षत्वम् । सेलति इति 'शपि' इति आत्रेयः ॥ ८१ ॥

७० मिल श्लेषणे^३ । मिलति इत्यादि । मिल इति स्वरितेदग्रे भविष्यति । तस्येह पाठे प्रयोजनं कर्त्रभिप्रायेऽपि क्रियाफले परस्मैपदम् ॥ ८२ ॥

७१ लिख अक्षरविन्यासे । लिखति । लिखेत् । लेखिता । लेखिष्यति । लिखतु । अलिखत् । लिखेत् । आशिषि—लिख्यात् । अलेखीत् । लिखिषति, लिखेषति । लिखित्वा, लेखित्वा । लिखित , लिखितवान् । लेखन । लेखनी—टित्वान् डीष् । रेखा, लेखा—भिदादिपाठादङि गुणे लकारस्य वा रेफादेश । हल्लेख —कर्म-ण्यण्, 'हृदयस्य हल्लेख' इति ह्रद्भावः । 'लेख' इत्यणन्तस्य ग्रहणाद्धन्तन्ते लेखे उत्तरपदे हृदयस्य ह्रद्भावे सिद्धे पुनर्लेखोपादानम् 'उत्तरपदाधिकारे' प्रत्यय-ग्रहणपरिभाषा न व्याप्रियते' इति ज्ञापनार्थम्, न तु घन्तन्त्यापि ग्रहणार्थमिति प्रागप्युक्तम् । दन्तलेखक—'नित्यं क्रीडाजीविकयो' इति समास । अत्र केचित्—'गाड् कुटादिभ्यः' इत्यत्र कुटस्यादि , कुटआदिर्येषामित्येकदेशवृत्त्या बहुव्रीहितत्पुरुषयोर्द्वयोरप्याश्रयणात् 'लिखितुं विश्वसृजोऽपि शक्तिहानिः', 'स्वयमेव

१ विकसने' इति मैत्रेयः । २, 'हावकरणे' इति क्षीरस्वामिमैत्रेयौ ।

३, क्षीरस्वामी दुर्गमतेनेद सूत्र पठति ।

लिखिष्यते' इति समर्थयन्ते, तेषां लेखिता इत्यादौ सर्वत्राञ्जिणप्रत्यये गुणा-
भावात् लिखिता इत्यादि स्यात् । तच्च 'रलो व्युपधात्' 'ईश्वरेतोमुन्' इत्यत्र वृत्तौ
लेखित्वा, लिखित्वा, लिखित्वा, लिखित्वा, लिखित्वा, लिखित्वा इति दर्शनाद् 'आलेखने'
इति निर्देशाच्च नार्हम् । हरदत्तश्च तत्पुरुषपक्षस्य दूषणत्वेन क्त्वासनोर्गुणदर्शनम्
'आलेखने' इति निर्देशं चाह । वर्द्धमानोऽपि 'आलेखने' इति निर्देशात्तत्पुरुषपक्षो
दुष्ट' इत्याह । अत एव वृत्त्यादिविरोधात् 'संज्ञापूर्वको विधिरनित्य' इति
लिखिता इत्यादौ सर्वत्र कैश्चिद्गुणाभावस्य कथनमयुक्तम् । किञ्च लिखितुम्,
'स्वयमेव लिखिष्यते' इति द्वावेव प्रयोगौ प्रस्तुत्य "यद्यवश्यमुपपादनीय 'संज्ञापूर्वको
विधिरनित्य' इति, गुणो न भविष्यति" इति हरदत्तेनाभिधानाच्च । अत्र आत्रेय —
"अर्थवेदसत्यानामापुग्" इति दीर्घोच्चारणादन्यत्रापि भवतीति केचिद्" इति । तेन
लिखमाचष्टे लिखापयति इति भवति ॥ ८३ ॥

७२ कुट कौटिल्ये । कुटति । चुकोट । चुकुटतु । चुकुटिथ । चुकोट, चुकुट ।
चुकुटिद्व—'गाङ्कुटादिभ्योऽञ्जिण्डित्' इति अञ्जिणप्रत्ययस्य डित्त्वान्न गुण ।
उत्तमे णलि णित्त्वविकल्पनात्पक्षे डित्वादगुणत्वम् । कुटिता । कुटिष्यति । कुटतु ।
अकुटत् । कुटेत् । आशिषि—कुट्यात् । अकुटीत् । अकुटिष्टाम् । चुकुटिषति ।
कुटित्वा - 'रलो व्युपधात्' इति कित्त्वविकल्पनात्पूर्वविप्रतिषेधेन कुटादिडित्त्व-
मिष्यते । तस्य ज्ञापकं 'सर्वत्र सन्नन्तादात्मनेपदप्रतिषेध.' इति वार्त्तिकम् । "सर्वेषु
पक्षेषु सन्नन्तादात्मनेपदं प्राप्नोति । उच्चुकुटिषति इति 'डित्.' इत्यात्मनेपदं प्राप्नोति
तस्य प्रतिषेधो वक्तव्य" इति भाष्यञ्च । यदि हि कित्त्व स्यात् किमनेनात्मनेपद-
प्रतिषेधवचनेन इति । तथा 'अनुदात्तडित्' इत्यत्रोपदेशानुवर्त्तनं च डित्त्वस्य
पूर्वविप्रतिषेधे प्रमाणम् । तस्य ह्यातिदेशिकं डित्त्वं कुटादिभ्यो व्यावर्त्यम् ।
किञ्च डित्त्वं कुटादिमञ्जितं प्रत्ययमपेक्षते, कित्त्व तु रलन्ताद् व्युपधाद्धलादे-
परं सेटं सनमपेक्षत इति बह्वपेक्षम्, तस्मादल्पापेक्षं डित्त्वमन्तरङ्गं । चोक्कु-
व्यते । चोक्कुटीति, चोक्कुटि—गणेन निर्देशान्डित्त्वं न यङ्लुकि । कोटयति ।
अचुकुटत्—णिचो णित्त्वान्न डित्त्वम् । कोट्य । कोटा—ण्यधर्गोऽञ्जिणत्वादडित्त्वम् ।
कुटप परिमाणम्—'इषिकुषिदलिखचिखजिभ्य कपन्' इति कपन् । कुटर बन्धकी
पक्षी च—'कुटे' किञ्च' इत्यरु. । कुटादित्वान्डित्त्वादेव कित्त्वफले सिद्धे किद्वचनं
तस्यानित्यत्वज्ञापनार्थम्, तेन ध्रुवतेरित्रप्रत्यये धवित्रम् इति गुणो भवतीत्याहुः ।
कुड्मलम्—'कुटिकुषिभ्या कमलच्' इति कमलच् । कोटर. मन्थविष्कम्भ.—बाहुल-
कादरः । कोटर, कोटरावणम्—'वनगिर्यो. सञ्ज्ञायां कोटर' इति दीर्घः । वनं
पुरगा' इत्यादिना णत्वम् । अत्रैव च 'कोटर' इति निर्देशादरे गुणः । कुटिलम्—
बाहुलकादिलच् । कुटिलिका कर्मराणां सन्दशनी—सञ्ज्ञाया कन् । कुटिलिकया
अगारान् हरतीति कौटिलिक कर्मारि.—'अण् कुटिलिकाया.' इत्यण् । कुटी—इक्ष-

न्तात् 'कृदिकारादक्त्तिन' इति डीष् । अल्पा कुटी कुटीर — 'कुटीशमीशुण्डाभ्यो र,' इति र । कुट प्रतापने इत्याकुस्मीय । कूट परिदाहे इति कथादि. दीर्घोपध^१ । 'अयमपि' ह्रस्वोपध^२ इत्यात्रेय । उभावपि^३ दीर्घोपधाविति मैत्रेय^१ ॥ ८४ ॥

७३ पुट सश्लेषणे । पुटति इत्यादि कुटिवत् । पुट, पुटिका । अल्प पुट पुटिका, महास्तु पुट — 'पुटकृतादीनामुपसख्यानम्' इति समानाधिकरणसमासः । 'अन्येषामपि दृश्यते' इति दीर्घ^२ । प्रतिपन्नाद्यपेक्षमेकस्याल्पत्वमहत्त्वे । अयं भाषार्थ-श्चुरादौ दण्डके । ससर्गार्थस्तु कथादौ ॥ ८५ ॥

७४. कुच सकोचने । 'अत एव निर्देशात् ल्युटि गुण' इति काश्यप । कुचति । निकुचिता इत्यादि । सकोच. — 'न कादे' इत्यकुत्वम् । कोचति इति शपि ॥ ८६ ॥

७५ गुज शब्दे । 'अव्यक्ते शब्दे' इति आत्रेयः । गुजति इत्यादि । गोज — घञि 'न कादे,' इति न कुत्वम् । गुञ्जति इति शपि ॥ ८७ ॥

७६ गुड रचायाम् । गुडति इत्यादि । गुड इक्षुविकार, सन्नाहश्च — इगुपध-लक्षण कप्रत्यय । 'घञर्थे कविधानम्' इति कर्मणि वा । गुडितो हस्ती, संजातस-न्नाह इत्यर्थं, तारकादित्वादितच् । गुडा स्नुही — टाप्, तत्प्राया. केशा अस्य गुडाकेशः ॥ ८८ ॥

७७ डिप च्चेपे । डिपति । डिडेप । डिपिता इत्यादि । डिप्यति इति श्यनि ॥ ८९ ॥

७८ छुर छेदने । छुरति । चुच्छोर । छुरिता इत्यादि । छुर्यात् । छुर्यास्ताम् — 'हलि च' इति दीर्घस्य 'न भकुर्छुराम्' इति निषेध^२ । छुरिका — 'कृन् शिल्पिसञ्ज्ञयो' इति कृन् । आच्छुरितकम् — सोत्प्रासो हासः निष्ठान्तात्संज्ञाया कन् ॥ ९० ॥

७९ स्फुट विकसने । स्फुटति । पुस्फोट — 'शर्पूर्वा खय' इति खयः शेष । स्फोटते इति शप्यात्मनेपदी । स्फोटति^३ इति विशरणार्थं, परस्मैपदी तत्रैव । भेद-नार्थश्चुरादौ^१ ॥ ९१ ॥

८०. मुट आचेषप्रमर्दनयो । मुटति । मुमोट । मुटिता इत्यादि । मोटति इति प्रमर्दने शपि ॥ ९२ ॥

८१. म्रुट छेदने । म्रुटति । मुम्रोट । म्रुटिता इत्यादि । 'वा भ्राश' इति शविषये वा श्यन् । म्रुज्यति । म्रुज्यतु । अनुम्र्यत् । म्रुज्येत् । म्रोटि — ण्यन्ताद् 'अच इ' इत्यौणादिक इप्रत्ययः ॥ ९३ ॥

८२. तुट क्लृप्तकर्मणि । तुटति । तुमोट । तुटिता इत्यादि । तुटि — 'इक्कृष्यादि-भ्यः' इति आत्रेयः ॥ ९४ ॥

८३. चुट^२ छुट छेदने । चुटति । छुटति इत्यादि । चोटति इति शपि ॥ ९५-९६ ॥

८४ जुड^३ बन्धने । प्रेरणे चुरादि । जुडति । जुजोड । जुडिता इत्यादि ॥ ९७ ॥

१—१ ख. पुस्तकेऽय पाठो नास्ति । १ 'परिदाहे' ।

२, 'पुट' इति ख पुस्तके । ३ 'जुट' इत्यपि क्वचित् ।

८५. कड मदे^१ । कडति । चकाड । कडिता इत्यादि । अस्य डित्कार्याभावादिह पाठो डकारान्तमात्रानुरोधेन । कुटादिभ्योऽन्यत्रापि शक्यते पठितुम् । अयं भवादौ च । पुनः पाठफलमुच्छ्रितिवत् । कण्डते इति च शपि ॥ ९८ ॥

८६ लुट सश्लेषणे^२ । लुटति । लुलोट । लुण्टतीत्यालस्यप्रतिघातयोः शपि । लौटति लुट्यतीति विलोडने शपि श्यनि च । लोटति इत्युपघाते शपि । प्रतिघाते लोटते इति द्युतादौ । लुण्टति इति स्तेये शपि । गतावपि लुण्टति इति शपि । लुड इत्येके । अयमपि शपि गतौ ॥ ९९ ॥

८७ कृड घनत्वे^३ । घनत्वं सान्द्रता । घसने इत्येके । कृडति । चकडं । कृडिता इत्यादि ॥ १०० ॥

८८ कुड बाल्ये । कुडति । चुकोड । कुडिता इत्यादि ॥ १०१ ॥

८९ पुड उत्सर्गे । पुडति इत्यादि । 'मुड' इति आत्रेय ॥ १०२ ॥

९० घुट^४ प्रतीघाते । अयं प्रथमान्तः । घुटति । जुघोट । घुटिता इत्यादि । घोटक.—घुल् । घोट—घम् । अयं द्युतादावात्मनेपदौ गतः ॥ १०३ ॥

९१ तुड तोडने । अयं वृतीयान्तः । प्रथमान्तः कलहकर्मार्थं पूर्वत्र पठितः । तोडनं भेदः । तुडति । तुतोड । तुडिता इत्यादि । तुण्डते, तोडति इति शपि ॥ १०४ ॥

९२ थुड स्फुड^५ सवरणे^६ । थुडति । तुथोड । थुडिता इत्यादि ॥ स्फुडति । पुस्फोड—'शर्पूर्वा खय' इति खयः शेषः । स्फुडिता इत्यादि । खुड लुड इत्येके । अत्र 'कुड संघाते' इत्यात्रेयः, बाल्ये पठितस्येह पाठोऽर्थभेदादिति तस्याभिप्रायो द्रष्टव्यः । अपठतां मैत्रेयादीनां धातूनामनेकार्थत्वादत्रापि वृत्तिर्भविष्यतीत्यभिप्रायः ॥ १०५-१०६ ॥

९३ स्फुर स्फुल संचलने^७ । 'स्फुरतिस्फुलत्यो' इत्यत्र न्यासे 'स्फुर स्फुल चलने' इत्यनुपसृष्टं पठ्यते, अत्र केवलं शब्दो भिन्नः, अर्थस्त्वेक एव । आत्रेयस्तु 'स्फुर स्फुरणे, स्फुल संचलने' इति पपाठः । स्फुरति । निस्फुरति । निष्फुरति । विस्फुरति । विस्फुरति—'स्फुरतिस्फुलत्योर्निर्निविभ्यः' इति वा षत्वम् । निर्निवो साधारण-

१. मदे च' इति ख. पुस्तके । 'घसने' इति क्षीरस्वामी ।

२. क्षीरस्वामी नेद सूत्रं पठति । धातो 'लुट' इति व्याख्याने ख पुस्तकं द्रष्टव्यम् । ३. 'हुड सहने' इति मैत्रेयः । ४. 'गुड' इति क्षीरस्वामी । ५. 'स्थुड' इति क्षीरस्वामिमट्टोजिदीक्षितौ । अयमेव पाठो युक्तः प्रतिभाति । ६. सूत्रस्यास्य स्थाने 'हुड संघाते । जुड भुड इत्येके' इति मैत्रेयः । ७. इतः पूर्वं क्षीरस्वामी 'हुड हुड निमज्जने । जुड भुड सवरणे' इति सूत्रद्वयं पठति । ततोऽत्र 'स्फुर' 'स्फुल' इत्यधिकं पठति । 'स्फुर स्फुरणे संचलने दीप्तौ च' इति मैत्रेयः ।

मुक्तमुदाहरणम् । पुस्फोर । स्फुरिता । स्फुरिष्यति । स्फुरतु । अस्फुरत् । स्फुरेत् । स्फूर्यात्—‘हलि च’ इति दीर्घ । अपुस्फुरीत् । पुस्फुरिषति—सेट्त्वात् ‘हलि च’ इति न दीर्घः । कुटादित्वात् ‘रलो व्युपधात्’ इत्यपि न भवति । पोस्फूर्यते । पोस्फोति—दीर्घस्यासिद्धत्वाद्गुण । पोस्फूर्त् । स्फारयति, स्फोरयति—‘चिस्फुरोर्णौ’ इति वाऽऽत्वम् । अपुस्फुरत्—आत्वपक्षे ‘णौ कृतमभ्यासे स्थानिवद्’ इत्यभ्यासस्योकारान्तत्वे ह्रस्व इत्युकार । ‘ओ पुयण्जि’ इति इत्वं न भवति, सकारेण पवर्गपरत्वस्य व्यवधानात् । एवं ण्यन्तात्सन्त्यपि पुस्फोरयिषति, पुस्फारयिषति इति भवत । मैत्रयस्तु ‘स्फुर स्फुरणे’ इति पृथक् पठित्वा ‘स्फर इत्येके, अदुपध, स्फरति । पस्फार’ इत्याह ॥ स्फुलति इत्यादि स्फुरतिवत् । णावात्वं त्वस्य न भवति । तथा ‘हलि च’ इति दीर्घत्वमपि न भवति, अरेफान्तत्वात् ॥ १०७ १०८ ॥

९४ स्फुड चुड ब्रुड सवरणे^१ । मैत्रेयेणैते न पठ्यन्ते । आत्रेयादयस्तु पठन्ति । स्फुडति । पुस्फोड । खय शेष ॥ चुडति । चुचोड ॥ ब्रुडति । ब्रुबोड इत्यादि ॥ अत्र ‘क्रुड भृड निमज्जने इत्येके’ इत्यात्रेय । मैत्रेयस्तु क्रुडं पठित्वा ‘भृड इत्यप्येके’ इत्याह^२ । क्रुडति । क्रोड—घञ् । क्रोडा अश्वानामुर—टाबन्तोऽयं स्वभावतो विशेषविषय । कल्याणी क्रोडा यस्या सा कल्याणक्रोडा—बहुव्रीहावुपसर्जनह्रस्वत्वे ‘न क्रोडादिबह्वच’ इति स्वाङ्गलक्षणो ङीष् निषिध्यते । क्रोडादिषु टाबन्तस्य पाठाद् भुजान्तरमात्रवचनस्य क्रोडशब्दस्य बहुव्रीहौ स्वाङ्गलक्षणो ङीष्बिकल्प एव भवति । कल्याणक्रोडा, कल्याणक्रोडा मयूरीति । भृडति इत्यादि ॥ १०९-१११ ॥

९५ ब्रश्चादय उदात्ता उदात्ते ।

अथ सेटमात्मनेपदिनमाह—

९६ गुरी उद्यमने । गुरते । जुगुरे । जुगुरिषे । गुरिता । गुरिष्यते । गुरताम् । अगुरत् । गुरेत । गुरिषीष्ट । अगुरिष्ट । अगुरिषाताम् । जुगुरिषते । जोगूर्यते । जोगोर्त्ति । गोरयति । अजूगुरत् । खड्गापगार युध्यन्ते, खड्गापगोरम् इति वा, त्वरया खड्गमुद्यम्य युध्यन्त इत्यर्थः—‘द्वितीयाया च’ इति परीप्साया णमुल्, ‘अपगुरोर्णमुल्’ इति वाऽऽत्वम् । गूर्णं, गूर्णवान्—ईदित्त्वादिनिट्त्वम् । गूति—‘तितुत्र’ इतीणिषेघ । दीर्घोपधोऽयं चुरादौ । हिंसागत्योर्दिवादौ । ईदित् ॥ ११२ ॥

९७ उदात्तोऽनुदात्ते ।

निष्ठायामनिट्त्वसाम्यात् पुन परस्मैपदप्रस्तावः—

९८ णूस्तवने । ह्रस्वान्तम् आत्रेयादय पठन्ति । यथा तु भाष्य तथा दीर्घान्ति । यदाह कुटादिसूत्रे—‘तस्मान्नुत्वा धृत्वेत्येव भवितव्यम्’ इति । नुनाव । नुनुवतु ।

१ ‘स्फुल सचये च’ इति क्षीरस्वामी ।

२ ‘क्रुड निमज्जने । भृड इत्येके । भृड इत्यपरे’—इति मैत्रेयसम्मत पाठ ।

नुनुविथ । नुविता । नुविष्यति—डित्वेन गुणनिषेधत्वादुवङ् । नुवतु । अनुवत् ।
 नुवेत् । आशिषि—नूयात् । अनुवीत् । नूनूषति—‘सनि ग्रहगुहोश्च’ इतीणिषेधे ।
 नोनूयते । नोनोति । नूत्वा । नूत । नूतवान्—‘श्र्युक. किति’ इत्यनिट्त्वम् ॥११३॥
 १९ धू विधूनने ।

१०० अय पूर्वश्रोदात्त । धुवति इत्यादि नुवतिवत् । ध्वित्र व्यञ्जनम्—‘अत्ति-
 लूध्’ इति करणे इत्र । ‘कुटे किच्च’ इत्यादि ज्ञापकात्कुटादिडित्वान्नित्यत्वाद्
 गुण इति केचिदिति कुटतावुक्तम् । ‘विदिभिदि’ इति सूत्रे हरदत्तस्तु डित्वमेवेच्छन्
 धुविन्नम् इत्युवङमेवाह । ‘प्राणा वै ध्वित्राणि’ इति तु छान्दसमिति च ॥११४॥

कुटाद्युवर्णान्तपरस्मैपदिनिष्ठानिट्प्रस्तावादाह—

१०१ गु पुरीषोत्सर्गं । गुवति । जुगाव । जुगुवतु । जुगुविथ, जुगुथ । तासौ
 नित्यानिट्त्वाद्भ्राजानियमाच्च थलीङ्विकल्पोऽन्यत्र क्रादिनियमान्नित्यमिदं ।
 गुता । गुष्यति । गुवतु । अगुवत् । गुवेत् । आशिषि—गूयात् । अगुवीत् । अगुताम् ।
 अगुषु—झलि ‘ह्रस्वादङ्गात्’ इति सिज्जलोप । जुगूषति इत्यादि—‘अञ्जनगमा
 सनि’ इति दीर्घः । गून, गूनवान्—‘दुग्धोर्दीर्घश्च’ इति निष्ठान्तत्वं दीर्घश्च ॥११५॥

१०२ ध्रु गतिस्थैर्ययोः । ध्रुवति इत्यादि गुवतिवत् । ध्रुव—पचाद्यच् ।
 अत्र स्वाभ्यादय ‘ध्रुव’ इति वकारान्तं धातुं पठन्ति । उक्तञ्च ‘ध्रुवमपाये’ इत्यत्र
 हरदत्तेन—‘ध्रु गतिस्थैर्ययोरित्यस्मात्पचाद्यच्, ये ध्रुव गतिस्थैर्ययोरिति पठन्ति,
 तेषामिगुपधलक्षण कप्रत्यय’ इति । अस्मिन् पक्षे सेट् । ध्रुवति । दुधाव । दुधुवतु ।
 दुधुविथ । ध्रुविता । ध्रुविष्यति । ध्रुवतु । अध्रुवत् । ध्रुवेत् । आशिषि ध्रूयात्—‘हलि
 च’ इति दीर्घः । अध्रुवीत् । अध्रुविष्टाम् । अध्रुविषु । दुध्रुविषति । दोध्रूयते ॥११६॥

१०३ अय गुवतिश्चानुदात्तौ उदात्तेतौ । ध्रुवतिर्वान्तवादिनां सेट् ।

१०४ कुङ् शब्दे । ‘केचिद्दीर्घान्तमिमं पठन्ति इति आत्रेयमैत्रेयौ । एवं स्वाभि
 काश्यपसुधाकरधनपालसमताकाग अपि । शाकटायनस्तु ‘कुङ् कूङ् शब्दे’ इत्युभय
 पपाठ । तत्र ह्रस्वान्तो न्यासकारस्यापीष्ट, यदाह ‘इको झल्’ इत्यत्र—‘चुक्कषते
 इत्यत्र दीर्घवचनमर्थवत् । तत्र गाङ्कुटादिसूत्रेण डित्त्वाद् गुणो न प्रवर्तते’ इति ।
 तन्मते कुवते, चुकुवे इत्यादि गुवतिवत् । हरदत्तस्य तु दीर्घान्त एवेष्ट, यदाह
 कुटादिसूत्रे—‘आकृतमिति दर्शनाद् दीर्घान्त’ इति । पुन स एव ‘इको झल्’
 इत्यत्र—‘ननु कुङ् शब्दे कुटादिश्चुक्कषते इत्यस्ति दीर्घस्यावकाश । दीर्घान्तोऽय-
 मित्यवोचाम’ इति । अत्र कैयटेऽपि—‘न च दीर्घविधानस्य कुङ् शब्दे इति
 धातुरवकाशश्चुक्कषत इति, यस्मात्कूङ् शब्द इति पाठस्तत्र कुटादित्वान्डित्वे
 सति गुणाभावाद् दीर्घस्य श्रवणं सिद्धम् । लोकवेदयोश्च आकृतशब्दस्य प्रयोगो
 दृश्यते’ इति । अत्र पक्षेऽयं सेट् । कुवते इत्यादि नुवतिवत् ॥११७॥

१०५ वृत् । कुटादयो वृत्ता इत्यर्थः ।

ङित्सङ्गादाह—

१०६. पृष्ठ व्यायामे^१ । ओष्ठघादि । आयेणायं व्याड्पूर्वं । व्याप्रियते—‘रिङ् शयलिङ्क्षु’ इति रिडादेश, तस्येयडादेश । व्यापप्रे । व्यापप्राते । व्यापर्त्ता । व्यापर्त्तासे । व्यापरिष्यते—‘ऋद्धनो स्ये’ इतीट् । व्याप्रियताम् । व्याप्रियत । व्याप्रियेत । आशिषि—व्यापृषीष्ट । व्यापृषीयास्ताम् । व्यापृषोरन् । व्यापृत । व्यापृषाताम् । व्यापृषत—‘ह्रस्वादङ्गाद्’ इति झलि सिचो लोप । ‘उश्च’ इति लिङ्सिचो कित्त्वान्न गुण । व्यापुर्षते—‘इको झल्’ इति सन कित्वात् ‘अज्झ-नगमा सनि’ इति दीर्घे ‘उदोष्ठ्यपूर्वस्य’ इत्युत्वे रपरत्वे ‘हलि च’ इति दीर्घ । व्यापेप्रीयते—‘रीङ् ऋत’ इति रीङ् । व्यापर्षति इत्यादि । ‘ऋतश्च’ इति रुग्निग्रीक । व्यापारयति । व्यापीपरत् । व्यापृत्य । व्यापृत, व्यापृतवान् ॥ ११८ ॥

१०७. मृड् प्राणत्यागे । म्रियते । ममार । मम्रतु । मम्रु । ममर्थ । मम्रिव—क्रादिनियमादिट् । थलि तु ‘अचस्तास्वत्थल्यनिटो नित्यम्’ इतीण् न भवति । मर्त्ता । मरिष्यति—‘ऋद्धनो.’ इतीट् । म्रियताम् । अम्रियत । म्रियेत । मृषीष्ट । अमृत । अमृषाताम्—झलि सिचो लोप । ‘उश्च’ इति लिङ्सिचो. कित्त्वान्न गुण । ‘म्रियतेर्लुङ्लिङोश्च’ इति लुङ्लिङ्शिद्विषय एव तडिति नियमादतोऽन्यत्र परस्मै-पदमेव । यद्येवमपूर्वविधिरस्तु सूत्रं, किं डित्वेन ? तत्क्रियते ‘तास्यनुदात्तेऽन्डिददु-पदेशाद्’ इति विशेषणार्थं, तेन माहि मृतेत्यत्र लसार्वधातुकानुदात्तत्वे ‘धातोरेन्त’ इति धातोर्नुदात्तत्वं भवति । अत एव डित्वसामर्थ्यात्सिजलोपस्य पूर्वत्रासिद्धत्वं नेति लसार्वधातुकस्य डित् परत्वं भवति । अन्यथा प्रत्ययाद्युदात्तत्वे धातुरनुदात्त-स्यात् । न च ‘तिङ्ङितिङ्’ इति सर्वनिघातप्रसङ्ग, तस्य ‘हि च’ इति निषेधात् । मुमूर्षति—सन. कित्त्वे दीर्घोत्वरपरत्वदीर्घा । ‘पूर्ववत्सन.’ इति तडत्र न भवति, नहि म्रियतिमात्रमात्मनेपदस्य निमित्तम्, किन्तु शिल्लुङ्लिङोऽपीति । न चात्र ते म्रियतेरनन्तरा सम्भवन्ति । मेम्रियते—‘रीङ् ऋत’ इति रीङ् । मर्मरीति, मर्मर्षि इत्यादि । मारयति । अमीमरत् । मृत्वा । मृत । मृतवान् । न म्रियते इति अमृतम्—‘मतिबुद्धिपूजार्थेभ्यश्च’ इत्यत्र चकारस्यानुक्तसमुच्चयार्थत्वाद्वर्त्तमाने क्त. । नञ्समास । मर—अच् । अमर,—पचाद्यच्, नञ्समास. । मृत्यु —‘भुजिमृड्भ्या युक्त्युक्’ इति त्युक् ॥ ११९ ॥

१०८. अनुदात्तावात्मनेभाषौ^२ ।

रेफवदनिट्प्रकरणादाह—

१०९ रि पि गता । रियति—लघूपधगुणादन्तरङ्गत्वादियडादेश. । रिराय । रिर्यतुः । रिर्यु—‘एरनेकाच’ इति यण् । रिरिथ, रिरियिथ । रिरिथिव । रिरिथिम—

१. ‘आयामे’ इति ख. पुस्तके । २. क्षीरस्वामी न पठति ।

क्रादिनियमादिद् । थलि 'अचस्तास्वत्' इतीष्णिषेधाद् । भारद्वाजनियमाच्च विकल्पः । रियंतुःरित्यादौ यणो बहिरङ्गलक्षणस्यासिद्धत्वाद्देफस्य हल्परत्वाभावात् 'उपधाया च' इति न दीर्घः । रेता । रेथ्यति । रियतु । अरियत् । रियेत् । आशिषि रीयात्—'अकृत्सावंधातुकयो' इति दीर्घः । अरैषीत् । अरैष्टाम् । अरैषु । रिरिषति—सन कित्त्वे 'अज्जनगमाम्' इति दीर्घः । रेरीयते । रेरीयति, रेरेति । राययति । अरीरयत् ॥ पियति इत्यादि रियतिवत् ॥ १२०-१२१ ॥

११० धि धारणे^१ । धियति । दिधाय । दिध्यतु । दिध्यु । दिधयिथ, दिधेथ । धेता इत्यादि ॥ १२२ ॥

१११ क्षि निवासगत्यो । क्षियति । चिञ्चाय । चिक्षियतु । चिक्षियु । चिक्षयिथ, चिक्षेथ—संयोगपूर्वत्वान्न यणादेश इतीयङ् । ज्ञेता इत्यादि रियतिवत् । प्रक्षीय—'क्षिय' इति ल्यपि दीर्घः । क्षीणो देवदत्त—अकर्मकत्वाद्भूत्यर्थत्वाद्वा कर्तरि क्त, 'निष्ठायामण्यदर्थे' इति दीर्घः । ण्यदर्थो भावकर्मणी । 'क्षियो दीर्घाद्' इति निष्ठानत्वम् । इदमेषा क्षीणम्—'क्तोऽधिकरणे च' इति द्रौव्यार्थत्वाद्भूत्यर्थत्वाधिकरणे क्त । दीर्घत्वनत्वे पूर्ववत् । भावे तु क्षितम्—ण्यदर्थत्वेन दीर्घाभावान्न निष्ठानत्वम् । क्षीणायुर्वृषल । क्षितायुर्वृषल । क्षीणक । क्षितक—क्तान्तादनुकम्पाया कन्, 'वा क्रोशदेन्ययो' इति दीर्घविकल्प, पूर्ववद्दीर्घनत्वे । क्षयी—'जिह्-क्षि' इत्यादिना इनि । क्षयतीति गत शपि ॥ १२३ ॥

११२ रियत्यादयोऽनुदात्ता उदात्ते^२ ॥

षकारवत्परस्मैपदिप्रसङ्गात्तादृश सेटमाह—

११३ सू प्रेरणे । सुवति । सुवत् । सुवन्ति । सुवसि । सुवामि । सुषुवति—'उपसर्गस्मिन्नोतिसुवति' इति षत्वम् । सुषाव । सुषुवतु । सुषविथ । सुषुविब—अभ्यासात्परस्य 'आदेशप्रत्यययो' इति षत्वम् । सुसुषाव । विसुषाव—'उपसर्गात्' इति षत्वमभ्यासस्य 'स्थादिष्वभ्यासेन चाभ्यासस्य' इति नियमान्न भवति । सविता । सविष्यति । सुवतु । असुवत् । अभ्यषुवत्—'प्राक्सितादङ्व्यवा-येऽपि' इति षत्वम् । सुवेत् । सूयात् । असावीत् । असाविष्टाम् । अभ्यषावीत्—लङ्वत्षत्वम् । सुसूषति—'स्तौतिण्यो' इति न षत्वम् । अमिसुसूषति—पूर्ववत्स्था-दिनियमादभ्यासस्य न षत्वम् । प्रकृतेश्च 'स्तौतिण्यो' इति नियमात् 'सनि ग्रहगुहोश्च' इत्यनिट्वात् 'इको झल्' इति सन. कित्त्वम् । सोषूयते । सोषोति । सावयति । असूषवत् । सूत्वा । सूत । सूर्य—'राजसूर्य' इत्यादिना क्यपि रुडागम । सूर्यस्य स्त्री देवता सूर्या—'सूर्याद्देवताया चाव्यक्तव्य' इति चाप् । पुंयोगडीषोऽपवाद । अदेवताया तु डीषेव—सूरी मानुषी इति । 'सूर्येतिष्य' इति तद्धिते ईति च भसंज्ञानिमित्ते यलोप । सूर्यस्येदं सौर्यम् इत्यत्र 'सूर्यस्य छे' इच्छा

१ 'विधारणे' मैत्रेय । २, मैत्रेयो नेद सूत्र पठति ।

च' इति नियमान्न लोप । यद्यप्यत्र 'यस्येति च' इत्यल्लोपस्य यलोपविधिम्प्रति न स्थानिवदिति स्थानिवत्त्वनिषेधाद्यकारो नोपधा, तथापि 'असिद्धवदत्राभात्' इत्यसिद्धत्वादुपधात्वादस्ति लोपप्रसङ्ग । सौरी बलाका इत्यत्र तु 'तेनैकदिक्' इत्यणि डीप्यणो 'यस्येति च' इति लोपस्य पूर्ववदसिद्धत्वादुपधायकार इति तस्य लोप, इकारपरत्वात् । न चाणि यो यस्येति लोपस्तस्यासिद्धत्वादनुपधात्वमिति शङ्क्यम्, अप्ययं लोपो यलोपस्त्वतीति व्याश्रयत्वेनासिद्धत्वाप्रसङ्गात् । न च स्थानिवद्भावेनोपधात्वभङ्ग, यलोपविधौ तस्य निषेधात् । नन्वेवमपि यकार सूर्यस्योपधा न भवति किन्त्वणन्तस्येति लोपो न स्यात्, नैष दोष, नात्र सूर्यादिभिरुपधा विशेषयिष्याम, किन्तु भसंज्ञकेन, भस्योपधा यो यकारो वस्तुतः सूर्यादिसम्बन्धीति । एव च सौरीयम् इत्यत्रापि अणन्ताच्छे पूर्ववद् यलोप सिध्यति । 'सौर्ये हिमवत शृङ्गे' इत्यत्र पूर्ववदणि, 'नपुंसकाच्च' इति शीभावे पूर्ववदीति प्राप्तो यलोपो ड्यामिति कारस्य विशेषणान्न भवति । 'सौरो मन्त्र' इति प्रयोगस्तु सूरशब्दादणि द्रष्टव्य । प्रसवी—'जिह्वक्षिवि' इत्यादिनेनि । सवित्रम्—'अस्ति' इति इत्र । सूर—'सूसाधगृधिम्य क्रन्' इति क्रन् । सूरिस्तु 'सूड क्रि.' इति पूड. उक्त । सूते सूयते इति लुक्श्यनो ॥ १२४ ॥

११४. कृ विधेये । किरति । किरत —'ऋत इद्धातो' इतीत्वम् । चकार । चकरतु । चकरिथ । चकार, चकर । चकरिव—'ऋच्छत्युताम्' इति लिटि गुण । न च पूर्वविप्रतिषेधेन 'अचो ङ्णिति' इति वृद्धि, कृते वा गुणे 'अत उपधाया.' इति वृद्धि । करिता, करीता । करिष्यति, करीष्यति—'वृतो वा' इतीटो वा दीर्घ । किरतु । अकिरत् । किरेत् । कीर्यात्—इत्वे 'हलि च' इति दीर्घ । अकारीत् । अकारिष्टाम्—सिचि वृद्धि । 'वृतो वा' इतीटो दीर्घस्य 'सिचि च परस्मैपदेषु' इति निषेध । चिकरिषति—'सनि ग्रहगुहोश्च' इति चशब्दादुगन्तलक्षणेऽपि निषेधे प्राप्ते तदपवाद 'इट् सनि वा' इति विकल्पे च प्राप्ते 'किरश्च पञ्चभ्य' इति नित्यमिट् । 'अस्य दीर्घत्वं नेच्छन्ति' इति वामन । हरदत्तोऽपि 'इष्टिरेवेयम्' इति । भागवृत्तौ त्वत्रापि दीर्घविकल्पो दृश्यते । चेकीर्यते—परत्वादित्वादौ द्विवचनम् । चाकरीति, चाकर्त्ति—अभ्यासस्य ह्रस्वोरदत्वहलादिशेषेषु 'दीर्घोऽकित.' इति दीर्घ । 'ऋतश्च' इति अभ्यासस्य रुगादिविधौ तपरकरणसामर्थ्यादिकारान्तस्याङ्गस्य योऽभ्यास इति सूत्रार्थव्यवस्थापनादत्राभ्यासस्य ह्रस्वत्वेन ऋकारान्तत्वेऽपि तदाश्रयो रुगादिर्न भवति, अङ्गस्य दीर्घान्तत्वात् । एवं तरत्यादावपि प्रतिपादितम् । कायति । अचीकरत् । अवकिरते हस्ती स्वयमेव, अवाकीष्टं हस्ती स्वयमेव—'भूषाकर्म-किरादिसना चोपसंख्यानम्' इति यक्विणो. प्रतिषेध । 'हस्तिर्न कश्चित्पांश्चादिनाऽवकिरते, तत्र सौकर्यातिशयाद्धस्ती कर्तृत्वेन विवक्ष्यते' इति कैयटे । अत्र सिचो 'लिङ्सिचोरात्मनेपदेषु' इतीङ्विकल्प । इट्पक्षे सिच, कित्त्वाभावाद्गुण ।

अवाकरिष्ट इत्यादि । 'वृत्' इतीटो दीर्घपक्षे अवाकरीष्ट इत्यादि त्रैरूप्यम् । लिङि 'न लिङि' इति दीर्घनिषेधात् 'लिङ्सिचोरात्मनेपदेषु' इतीटो भावाभावाभ्या द्वैरूप्यम्—अवकीर्षीष्ट अवकरिषीष्ट इति । अनिट्पक्षे 'लिङ्सिचो', 'उश्च' इति कित्वाद् गुणाभावः । 'ऋत' इतीत्वम् । अवस्करते वृषो हृष्ट । अवस्करते कुक्कुटो मक्षार्थी । अवस्करते आ आश्रयार्थी—'किरतेर्हर्षजीविकाकुलायकरणेषु' इति तद् । 'अपाञ्चतुष्पाच्छकुनिष्वालेखने' इति अवात्किरतौ परे कात्पूर्वं सुट्, अत्रापि 'किरतेर्हर्षजीविकाकुलायकरणेषु' इति पठ्यते । तत्र किरत्यर्थस्य हर्षो हेतुत्वेन विषयः, इतरे फलत्वेनेति व्याख्यातारः । तत्र हृष्टत्वाद् वृषभो विलिख्य विक्षिपतीत्यर्थः । इतरोऽपि कुक्कुट आ च जीविकायै कुलायकरणाय च विलिख्य विक्षिपतीत्यर्थः । अवचस्करे । अवास्करत—'अडभ्यासव्यवायेऽपि' इति सुट् । लुङि तु कर्मकर्तरि चेद्दीर्घयोर्विकल्पनात्त्रैरूप्यम्—अवास्कीष्ट, अवास्करिष्ट, अवास्करीष्ट इति । आशिषि लिङ्यपि 'लिङ्सिचो' इतीटो विकल्पे 'न लिङि' इति दीर्घनिषेधे च कर्मकर्तृवद् द्वैरूप्यम्—अवस्कीर्षीष्ट, अवस्करिषीष्ट इति । अनिट्पक्षे पूर्ववत् 'उश्च' इति लिङ्सिचो कित्वादि । अवस्करिता, अवस्करीता इत्यादि । अवचिस्करिषते—'किरश्च' इति 'इट् सनि वा' इति विकल्पं बाधते । अस्येटी दीर्घो नेत्युक्तम् । अवचेस्कीर्यते । अवचाकर्ति—किरताविति श्रितपा निर्देशादत्र सुण्ण भवति । अवस्कारयति, अवाचिस्करत्—अडभ्यासाभ्यामुभाभ्या व्यवधानेऽपि सुङ् भवति । उपस्करति श्वापदः । प्रतिस्करति—'हिंसायां प्रतेश्च' इति किरते' कात्पूर्वं सुट्, चकारेणोप समुच्चोयते । तथा विक्षिपति यथा हिंसामनुबध्नातीत्यर्थः । प्रते सुट्, 'उपसर्गात्' इत्यादिना षत्वम् 'परिनिविभ्यः' एव सुट् षत्व न प्रते । उपस्कार काश्मीरका लुनन्ति, विक्षिप्य लुनन्तीत्यर्थः—'किरतौ लवने' इति सुट् । णमुलप्यत्रेष्यते, तथा च वृत्तिः—'णमुलप्यत्र वक्तव्यः' इति । अवस्कर—'ऋदोरप्' । काष्ठादिना भाण्डादिभ्यो यदन्नमलमपकृष्य भूमौ विक्षिप्यते तदन्नमलमवस्कर उच्यते, तद्योगाद्देशोऽपि । 'वर्चस्केऽवस्करः' इति सुङ् निपात्यते । अन्यत्र अवकरः ब्रह्मचारिण स्त्रिया रेतःसेकः । अवस्करः—पूर्ववदप् । 'अपस्करो रथाङ्गम्' इति सुट् । विष्किर, विकिर—'इगुपधज्ञाप्रोकिरः कः' इति कः । 'विष्किरः शकुनिविकरो वा' इति सुङ् विकल्पः । उत्कार धान्यस्य, निकारो धान्यस्य—'कृ धान्ये' इति उन्त्योरुपपदयोर्घञ् । अन्यत्र उत्करो निकर इत्येव भवति । कीर्णः । कीर्णवान्—'श्र्युकः किति' इतीणिनिषेधादित्वरपरत्वदीर्घेषु निष्ठानत्वम् । कीर्णि—'तितुत्र' इत्यनित्त्वम्, 'ऋत्वादिभ्य क्तिन्निष्ठावत्' इति नत्वम्, अत एव निष्ठावद्भावाद्वाऽनित्त्वम् । अवकीर्णमनेनेति अवकीर्णं—'इष्टादिभ्यश्च' इति वृतीयार्थे प्रथमान्तादिनि । अवकीर्णं नाम स्त्रिया ब्रह्मचारिणा रेतसो विक्षेपः । कुरु—'कृग्रोरुच्च' इति उप्रत्ययो धातो

श्लोकारान्तादेशो रपरत्वं च । कौरव.—प्राग्दीव्यतीयोऽण् अपत्यादन्यत्र । अपत्ये तु 'कुर्वादिभ्यो ण्य' इति ण्य । अत्राक्षत्रियकुरोर्ग्रहणम्, तेनास्य तद्राजसंज्ञाया अभावाद् बहुषु लुङ् न भवति । क्षत्रियस्य तु 'कुरुनादिभ्यो ण्य.' इति ण्य., तस्य 'ते तद्राजा' इति तद्राजत्वात् 'तद्राजस्य बहुषु तेनैवास्त्रियाम्' इति बहुषु लुकि कुरु इति भवति । 'कौरव्या. पशव १' इति मृद्वनारायणप्रयोग-श्चिन्त्य । ब्राह्मणात्वारोपात्त लुगिति समर्थनेऽर्थो न पुष्यति । स्त्रिया कुरु -- 'स्त्रियामवन्तिकुन्तिकुरुभ्यश्च' इति तद्राजस्य लुक्, 'गोत्रं च चरणे सह' इति जातित्वादुकारान्तत्वादङ् । अत्रातद्राजस्य 'कौरव्यमाण्डूकाभ्यां च' इति ष्फ, आयनादेश, षित्वान्डीष्—कौरव्यायणी । अस्मात् कौरव्यशब्दाद्यदा युव प्रत्यय इञ् तस्य 'ण्यक्षत्रियार्षजितो यूनि लुगणित्रो' इति लुकि पिता पुत्रश्च कौरव्य । अयमप्यक्षत्रियकौरव्यस्य, क्षत्रियस्य तु तिकादिपाठात्फिञा भाव्यं कौरव्यायणि. इति । तत्र ह्यौरसशब्देन क्षत्रियवचनेन साहचर्यात्कौरव्यशब्दोऽपि तादृशो गृह्यते । यस्तु जनपदवाची कुरुशब्दस्तस्य 'कच्छादिभ्यश्च' इति भवादौ शैषिकोऽण्, जनपदबुगोऽपवाद—कौरवो गौरिति । भवादौ मनुष्ये तत्स्थे वा कच्छा-दिभ्यो 'मनुष्यतत्स्थयोर्बुञ्' इति वुञ्चिधानात् कौरवको मनुष्य, कौरवक हसितम् इति । कृणाति कृणीते इति क्रयादौ । करोति इति तनादौ । कृणाति,^१ कृणुते इति श्नौ^२ ॥ १२५ ॥

११५. गृ निगरणे । गिरति । गिलति—'अचि विभाषा' इत्यजादौ सर्वत्र वा लत्वम् । जगार । जगाल । जगरिथ, जगलिथ । गरिता, गरीता । गलिता, गलीता । गरिष्यति, गरीष्यति । गलिष्यति, गलीष्यति—'वृत्तो वा' इत्यलिटो वा दीर्घ । गिरतु । गिलतु । अगिरत् । अगिलत् । गिरेत् । गिलेत् । गीर्यात्, गील्यात्—'किदाशिषि' इति कित्वादित्वे 'हलि च' इति दीर्घत्वम् । अगारीत् । अगालीत् । अगारिष्टाम् । अगालिष्टाम्—'सिचि च परस्मैपदेषु' इतीटो दीर्घनिषेधः । जिगरिषति । जिगलिषति—'किरश्च पञ्चभ्य' इतीट् । अस्य दीर्घविकल्पो नेति किरताबुक्तम् । जेगिल्यते—'लुपसद' इत्यादिना भावगर्हाया यङ् । इत्वरपरत्वयो. 'हलि च' इति दीर्घात्पूर्वम् 'पूर्वत्रासिद्धम्' इति 'श्रो यङि' इति लत्वेनेदानी रेफान्तः । इति विहृतनिमित्तत्वात् दीर्घ । जागर्ति । जागर्त । गारयति । गालयति । अजीगरत् । अजीगलत्—'निगरणचलन' इति नित्यं परस्मैपदम् । गार्थते । गाल्यते । अन्तरङ्गत्वात्पूर्वं णिलोपादजाद्यपेक्षो लत्वविकल्पः । कृते वा णिलोपे स्थानिवत्त्वेना-जादिपरत्वाद्भविष्यति । न च 'पूर्वत्रासिद्धे न स्थानिवत्' इति, 'तस्य दोषः सयोगादिलोपलत्वणत्वेषु' इत्युक्तत्वात् । गिरते ग्रास स्वयमव । अगरिष्ट, अगरोष्ट, अगोर्ष्ट ग्रास स्वयमेव—'भूषाकर्मकिरादिसनाम्' इति किरादित्वाद्यक्-

चिणोर्निषेधः । 'लिङ्सिचोरात्मनेपदेषु' इति वा इट् । तस्य पूर्ववत्पक्षे दीर्घः । अगलिष्ट, अगलीष्ट इतीटि लत्वं चोदाहार्यम् । अनिटि 'उञ्च' इति कित्वादित्व-
रपरत्वे । अवगिरते । अवजगरे । अवजगरिषे—'अवाद्ग्र.' इति तङ् । अलिटित्यनु-
वर्त्तनात् 'वृत्.' इति दीर्घः । अवगरिता, अवगरीता । अवगलिता, अवगलीता ।
अवगरिष्यते । अवगिरताम् । अवागिरत । अवगिरेत । अवगीर्षीष्ट, अवगिरिषीष्ट—
'लिङ्सिचोरात्मनेपदेषु' इतीड् वा, 'न लिङि' इति दीर्घनिषेधः । इडभावे 'उञ्च'
इति कित्वेत्वरपरत्वदीर्घाः—अवागीर्षीष्ट, अवागरिष्ट, अवागरीष्ट—लिङ्वत्प्रक्रिया ।
अवगिलत इत्यादौ सर्वत्राजादौ लत्वमुदाहार्यम्, इटो दीर्घत्वं च लिङ्लिटौ वर्ज-
यित्वा । 'अवाद्ग्र.' इति सर्वत्र तङ् । नित्य शब्द सगिरन्ते वैयाकरणा 'सम प्रति-
ज्ञाने' इति तङ् । मुद गिरतीति मुद्गर—पचाद्यच् । गल प्राण्यङ्गम् । गरो
विष—अचि व्यवस्थितविभाषया लत्वम् । निगार, उद्गार—'उन्नयोर्ग्र.' इति
घञ् । तिमिङ्गल—मूलविभुजादित्वात्क । 'गिलेऽगिलस्य' इति मुम् । 'अगिलस्य'
इति वचनाद् गिलगिल इत्यत्र न भवति । गुरु—'कृग्रोरुच्च' इत्युप्रत्ययः,
घातोश्चोकारः । गृणातेर्वाज्यं शब्दार्थात् । गरिष्ट । गरिमा । गरीयान्—'प्रियस्थिर'
इत्यादिना इष्टेमेयस्सु गुरुशब्दस्य गरादेशः । पृथ्वादिपाठादिमनिज्वा । तदभावे
'इगन्ताच्च' इत्यणि—गौरवम् । गारयति—णाविष्टवदिति गरादेशः । गर्भ—
'अर्तिगृभ्या भन्' इति भन् । गर्भिणी—इन्नन्ताद् डीष् । गोगभिणी—'चतुष्पादो
गर्भिण्या' इति तत्पुरुषः । गर्भिणीनां समूहो गाभिणम्—भिक्षादित्वादण् ।
'भस्याऽडे तद्धिते' इति पुंवद्भावः । 'इनप्यनपत्ये' इति प्रकृतिभावः । गर्भिणी
भार्या यस्य स गर्भिभार्यः—'स्त्रिया पुंवत्' इति पुंवद्भावः । ननु स्त्रियामनवयव-
भूत गर्भसम्बन्ध प्रवृत्तिनिमित्तम् । पुंसि तु अवयवभूतगर्भसम्बन्धो यथा गर्भी
व्रीहिरिति, तेन समानायामाकृतौ भाषितपुंस्कत्वाभावात्कथं पुंवद्भावः ? नैष
दोषः, अन्तर्वस्तुसम्बन्धमात्रस्येह प्रवृत्तिनिमित्तत्वात् । अयं शब्दार्थः क्रयादौ ।
ज्ञानार्थश्चुरादौ । गरति इति शपि गतम् ॥१२६॥

११६ सुवतिकीरतिगिरतय उदात्ता उदात्तेत ॥

११७ इङ् आदरे । आद्रियते—'रिङ् शयग्लिङ्क्षु' इति रिङ् । आद्रे । आद-
दिषे । आदर्ता । आदरिष्यते—'ऋद्धनो. स्ये' इतीट् । आद्रियताम् । आद्रियत ।
आद्रियेत । आद्रिषीष्ट । आदृत । आदृषाताम्—'उञ्च' इति लिङ्सिचो कित्त्वम्,
किति सिचो लोपः । आदिदरिषते—'किरश्च पञ्चभ्य' इतीट् । देद्रीयते—'रीङ्
ऋत' इति रीङ् । दर्दति । दारयति । अदीदरन् । आद्रियते स्वयमेव, आदृत स्वय-
मेव—किरादित्वाद्यक्चिणो प्रतिषेधः । आदृत्य—'एतिस्तु' इत्यादिना क्यप् ।
आदरी—'जिहृक्षि' इत्यादिना इनि । आदर—'ग्रहवृद्धनिश्चिगमश्च' इति अप् ।
केचित्तु 'भये दरति' इति घटादिपाठादाह । दृणातीति दारणे ॥ १२७ ॥

१११ छट् अवस्थाने । ध्रियते इत्यादि आद्रियते इतिवत् । आधार —‘अध्याय’ इत्यादिनाधिकरणे घञ् । धर्म —मनिच् । अत्र वक्तव्यं भूवादावुक्तम् । धरते, धरतीति शपि ॥ १२८ ॥

११२ द्रियति ध्रियती अनुदात्तावात्मनेमाषौ । अत परं शीयत्यन्ता अनुदात्तेत ।

१२० प्रच्छ झीप्सायाम् । पृच्छति—‘छे च’ इति तुकि ‘स्तो श्चुना श्चु’ इति श्चुत्वम् । ग्रहिज्यादिना सम्प्रसारण किङिति । पप्रच्छ । पप्रच्छतु । पप्रच्छिथ, पप्रष्ट । पप्रच्छिथ—क्रादिनियमादिट् । थलि तु ‘उपदेशोऽत्वत्.’ इति निषेधाद्भारद्वाज-नियमाच्च विकल्प । अनिटि ब्रश्चादिना षत्वे ‘ष्टुना ष्टु’ इति थकारस्य ठकार । अन्तरङ्गत्वात्पूर्वन्तुकि सयोगात्परत्वाङ्गित कित्वाभावान्न सम्प्रसारणम् । प्रष्टा । प्रक्ष्यति—‘षढो क. सि’ इति कत्वम् । पृच्छतु । अपृच्छत् । पृच्छेत् । आशिषि—पृच्छयात् । अप्राक्षीत् । अप्राष्टाम्—‘झलो झलि’ इति सिचो लोपे । ‘वदब्रज’ इति वृद्धि । पिपृच्छषति—‘किरश्च पञ्चभ्य’ इतीट् । ‘रुदविद’ इत्यादिना सन कित्वात् सम्प्रसारणम् । परीपृच्छयते—‘रीगृत्वत्’ इति रीक् । पाप्रच्छीति, पाप्रष्टि । पाप्रष्ट इत्यादि । पृच्छतीति श्तिपा निर्देशान्न सम्प्रसारणम् । प्रच्छयति, अप-प्रच्छत् । सम्पृच्छते—‘समो गम्युच्छि’ इत्यकर्मकात्सम्पूर्वात्तड् । सम्प्रच्छे, सम्प्रच्छिषे । सम्प्रष्टा । सम्प्रक्ष्यते । सम्पृच्छताम् । समपृच्छत । सम्पृच्छेत । सम्प्रक्षीष्ट । समप्रष्ट । समप्रक्षाताम् । समप्रक्षत इति । झलि सिचो लोपे ष्टुत्वम् । अन्यत्र कत्वम् । आपृच्छते गुरुम्—‘आडि नुप्रच्छयोरुपसंख्यानम्’ इति तड् । प्रश्न —‘यजयाच’ इति नङ् । ‘च्छ्वोश्शूठ्’ इति सतृक्स्य च्छस्य शकार, ‘शात्’ इति श्चुत्वनिषेध । ‘प्रश्ने चासन्नकाले’ इति निर्देशान्न सम्प्रसारणम् । पृच्छतीति प्राट् । शब्दं पृच्छतीति शब्दप्राट्—‘क्विब्वचिप्रच्छि’ इत्यादिना निरुपपदात्सोप-पदाच्च पृच्छे क्विप्, दीर्घोऽसम्प्रसारणं च, ‘च्छ्वोश्शूड्’ इति शकार । ‘ब्रश्च’ इत्यादिना तस्य पदान्ते षत्वम्, जश्त्वचत्वंश्च । पृच्छा—‘भिदादेराकृतिगणत्वादङ्’ इत्यात्रेय । पृष्ट्वा । पृष्ट । पृष्टवान् । अयं द्विकर्मकः । तत्र ‘अप्रधाने दुहादीनाम्’ इति लादयोऽप्रधाने भवन्ति—माणवक् पृच्छयते पन्थानम् । सुप्रच्छ । प्रष्टव्यः । पृष्ट् । पृष्टवान् इति । अन्यदपि द्विकर्मकसाधारणं नाथत्यादौ प्रपञ्चितम्, तत् एवावधार्यम् ॥ १२९ ॥

१२१ वृत् । किरादयो वृत्ता इत्यर्थः ।

१२२ सृज विसर्गे । सृजति । ससर्ज । ससृजतु । ससर्जिथ, ससृष्ट । ससृजिव—‘विभाषा सृजिदृशो’ इति थलीङ्विकल्प । इडभावे झलाद्यकित्परत्वात् ‘सृजि-दृशोर्झल्यमकिति’ इत्यमागमे यणादेश । ‘ब्रश्च’ इत्यादिना षत्वं ष्टुत्वम् । स्रष्टा । स्रक्ष्यति । सृजतु । असृजत् । सृजेत् । आशिषि—सृज्यात् । अस्त्राचीत् । अस्त्राष्टाम्—अमागमे यणि च ‘वदब्रज’ इति वृद्धि । झलि सिजलोप । सिजृक्षति—‘हलन्ताच्च’

इति सन कित्वात्रामागम, नापि गुण । सरीसृज्यते—रीगागम । सरीसृजीति, सरीसृष्टि । सरीसृष्ट इत्यादि । सर्जयति । असरीसृजत्, अससर्जत्—उर्ध्वद्व । सृज्यते मालाम्, असजि मालाम् श्रद्धया निष्पादयति, श्रद्धया निष्पादितवानिति चार्थः—‘सृजियुज्यो श्यस्तु’, ‘सृजियुज्यो सकर्मकयो कर्ता बहुलं कर्मवद् भवतीति वक्तव्यम्’, ‘सृजे श्रद्धोपपन्ने कर्तरि’ इति भाष्यकारवचनात्सकर्म-कस्यापि कर्मवद्भावात् । ‘श्यना यगेव बाध्यते, न तु चिण्’ इति कैयटे । तदयं कर्म-वद्भावश्चिण्णात्मनेपदार्थो भवति । सृज्यम्—‘ऋदुपधात्’ इति क्यप् । पाणिभ्यां सृज्यते इति पाणिसर्ग्या रज्जु —‘पाणौ सृजेर्ण्यद्वक्तव्य’, ‘समवपूर्वाच्च’ इति ण्यति ‘चजो कु घिण्यतो.’ इति कुत्वम् । सृजति तामिति खक्—‘ऋत्विक्’ इत्यादिना कर्मणि क्तिन्, अमागमः, कुत्वञ्च । ससर्गो—‘सम्पृच’ इत्यादिना घिनुण् । रज्जु—‘सृजेरसुम् च’ इत्युप्रत्यये सलोपोऽसुमागमश्च । तत्र सकारस्य जश्त्वे श्चुत्वम् । खग्वी—‘अस्मायामेधास्रज’ इति मत्वर्थे विनि । स्रजिष्ठ । स्र जीयान् । स्रजयति—‘विन्मतोर्लुक्’ णाविष्ठवदिति चेष्टेमेय सु णौ च विनो लुक् । सृज्यते इति गतं श्यनि ॥ १३० ॥

१२३ ढ मस्जो शुद्धौ । मज्जति—‘झला जश्’ इति सकारस्य दकार, तस्य चुत्वं जकार । ममज्ज । ममज्जतु । ममज्जिथ, ममङ्क्थ । ममज्जिव—क्रादिनियमा-दिट् । थलि ‘उपदेशेऽज्वत’ इति निषेधाद्भारद्वाजनियमाच्च विकल्पः । अनिट्-पक्षे ‘मस्जिनशोर्झलि’ इति नुम् । स च ‘मस्जेरन्त्यात्पूर्वं नुमिच्छन्त्यनुषङ्गसंयो-गादिलोपार्थम्’ इत्यन्त्यात्पूर्वम्, नुमि ‘स्को सयोगाद्यो’ इति सलोप । जकारस्य ‘चो कु’ इति कुत्वे ‘खरि च’ इति चत्वम् । नकारस्य ‘नश्चापदान्तस्य इत्यनु-स्वारे परसवर्ण । मङ्क्ता । मङ्क्थति । मज्जतु । अमज्जत् । मज्जेत्, मज्ज्यात्—लिङौ । अमाङ्क्षीत् । अमाङ्क्ताम् । अमाङ्क्षु—‘वदव्रज’ इति वृद्धिः । झलि सिचो लोप । मिमङ्क्षति । मामज्ज्यते । मामङ्क्ति । मज्जयति । अमज्जत् । मज्जथु—‘द्वितोऽथुच्’ । मङ्क्त्वा, मक्त्वा—‘जान्तनशा विभाषा’ इति क्त्वा-या वाञ्जुनासिकलोप । मज्ज, मज्जवान्—‘अनिदिताम्’ इति नस्य लोप, सलो-पकुत्वे च । ‘ओदितश्च’ इति नत्वम् । मद्ग्य, मद्गः—ण्यति घञि च ‘चजो. कु घिण्यतो.’ इति कुत्वे ‘झला जश् झशि’ इति सकारस्य दकार । मद्गु—‘भृमृशि’ इत्यादिनोप्रत्यये न्यङ्कादित्वात्कुत्वे पूर्ववत्सकारस्य दकारः । मद्गुरः—बाहुलकात्कुरच्कुत्वञ्च । मज्जा मज्जानौ—‘श्चन्नुक्षन्’ इति कनिनन्तो निपात्यते ॥ १३१ ॥

१२४ रुजो मङ्गे । चोरस्य रुजति रोग—‘रुजार्थानां भाववचनानामञ्वरे’ इति धात्वर्थस्य भावकर्तृकत्वे कर्मणि शेषे षष्ठी । अत्र भावो धात्वर्थः, वचनशब्दश्च कर्तृवचनः । अत्र केचिदुजाशब्दस्य व्याधौ रूढत्वाद्भाववचनानामित्यस्य प्रत्युदा-हरणं श्लेष्मा पुरुष रुजान् इति रुजेर्व्याध्यर्थत्व एवाहु । श्लेष्मा पुरुषं रुजतीति

व्याधिना योजयतीति ह्यत्रार्थः । वृत्तिमाष्ययोस्तु रुजो भङ्गमाश्रित्य नदीकूलानि रुजति इति प्रत्युदाहृतम् । अशेषविवक्षायामपि कर्मणि नित्यं द्वितीया भवति— चोर रुजति इति । रुरोज । रुरुजतु । रुरोजिथ । रुरुजिव । रोक्ता । रोक्षयति । रुजतु । अरुजत् । रुजेत् । रुज्यात् । अरौक्तीत् । अरौक्ताम् । अरौक्नु —झलि सिचो लोपः । 'चो. कु' । रुरुक्षति । रोरुज्यते । रोरोक्ति । रोजयति । अरुरुजत् । निष्पूर्वोऽयं व्याधिप्रशमने नोरुजति मिताशी इति । कूलमुदुज —'उदि कूले रुजिवहो' इति खश् । रोग —'पदरुज' इति कर्तरि घञ् । हृद्रोग, हृदयरोग —'वा शोक-प्यभ्ररोगेषु' इति ह्रद्भावविकल्प । रुक्—किप् । रुक्त्वा । रुग्ण, रुग्णवान्—ओदित्वान्नत्वम् । लुग्न जीर्णवस्त्रम्—'कपिलकादीनां संज्ञाछन्दसो.' इति लत्वम् । रुजा—भिदादेराकृतिगणत्वादङ् । हिंसार्थोऽयं चुरादौ ॥ १३२ ॥

१२५ भुजो कौटिल्ये । भुजति इत्यादि रुजिवत् । मूलविभुजो रथ —'मूल-विभुजादीनामुपसङ्ख्यानम्' इत्यणोऽपवाद क । 'भुजोऽनवने' इत्यत्र संयोगवद् विप्रयोगस्यापि विशेषस्मृतिहेतुत्वाद् 'अवत्सा धेनुरानीयताम्' इतिवदनवन-प्रतिषेधेन सम्भवन्नवनसम्बन्धो रौधादिक एव गृह्यते । उक्तञ्च तत्र भाष्ये—'अनवनकौटिल्ययोरिति वक्तव्यम्' इति । तस्मादस्मान्न तङ् ॥ १३३ ॥

१२६ हृप स्पर्शे । द्वितीयादिरयम् । केचित्प्रथमादि पठन्ति ते भाष्यविरोधा-दुपेक्ष्या । तथा च 'दीर्घोऽकित' इत्यत्र चेच्छिद्यते चोच्छ्रुप्यते इत्यत्र—'छे च' इति तुकि 'गुणो न प्राप्नोति' इत्याशङ्क्य 'परत्वादगुणे पश्चात्तुक्' इति समर्थितम् । हरदत्तोऽपि 'परत्वादगुणे कृते पश्चात्तुक्' इत्याह । छुपति । चुच्छोप । चुच्छुपतु । चुच्छुपिथ । चुच्छुपिव । छोसा । छोप्स्यति । छुपतु । अच्छुपत् । छुपेत् । छुप्यात् । लुङि—अच्छोप्सीत् । अच्छौप्ताम् । चुच्छुप्सात् । चोच्छुप्यते । चोच्छोप्ति । छोपयति । अचुच्छुपत् । छुप्त्वा । छुप्त ॥ १३४ ॥

१२७. रुश रिश हिंसायाम् । रुशति । रुरोश । रुरोशिथ । रुरुशिव । रोष्टा । रोक्षयति । रुशतु । अरुशत् । रुशेत् । रुश्यात् । अरुश्चत्—'शल इगुपधादनिट' इति क्स. । रुरुक्षति । रोरुक्ष्यते । रोरोष्टि । रोशयति । अरुरुशत् । रिशति । रिरेश । रिरेशिथ । रेष्टा । रेक्षयति । रिशतु । अरिशत् । रिशेत् । रिश्यात् । अरिश्चत् । रिरिक्षति । रेरिश्यते । रेरेष्टि । रेक्षयति । अरीरिशत् ॥ १३५-१३६ ॥

१२८ लिश गतौ । लिशति इत्यादि रिशतिवत् । लिश्यते इति दैवादि-कस्य ॥ १३७ ॥

१२९. स्पृश सस्पर्शने । स्पृशति । पस्पृश । पस्पृशतु । पस्पृशिथ । पस्पृशिव—खय. शेष । स्पृष्टा । स्पृशतु । अस्पृशत् । स्पृशेत् । स्पृश्यात् । अस्पर्चीत् । अस्पर्ष्टाम् । अस्पर्चु । अस्पर्क्षीत् । अस्पर्ष्टाम् । अस्पर्चु.—'स्पृशमुश' इति पक्षे सिचि पूर्ववदङ्विकल्प । अन्यदा क्सः—अस्पृक्षत् इत्यादि । पिस्पृक्षति—उरदत्वे

‘सन्त्यत’ इतीत्वम् । परीस्पृश्यते । परीस्पष्टि । रुग्निकोरप्युदाहार्यम् । अपरिस्पर्क इत्यत्र ‘क्विप्रत्ययस्य कु’ इति पदान्ते कुत्वम् । ‘रात्सस्य’ इति नियमान्न सयोगान्तलोप । इह किनि दृष्टो धातु क्विप्रत्यय उच्यते । अस्त्येवास्य किनो विधानम् ‘स्पृशोऽनुदके क्विन्’ इति । मन्त्रेण स्पृशतीति मन्त्रस्पृक्—‘स्पृशोऽनुदके’ इति सुबन्तमात्रे उपपदे क्विन् । उदकं स्पृशतीत्यत्र कर्मण्यण्—उदकस् इति । हृदिस्पृक्, दिविस्पृक् इत्यत्र ‘हृद्द्युभ्या डेरुपसङ्ख्यानम्’ इत्यलुक् । स्पृशो रोग—‘पदरुजविशस्पृशो घञ्’ इति घञ् । तत्र वार्त्तिकम् ‘स्पृश उपतापे’ इति । स्पर्शवानपि अर्श आद्यचा स्पर्श उच्यते ॥ १३८ ॥

१३० विच्छ गतौ । उदात्त उदात्तेत् । विच्छायति—‘छे च’ इति तुव् । ‘गुप्धूप-विच्छि’ इत्याय सार्वधातुके नित्य । विच्छायाञ्चकार । विविच्छ । विविच्छतु । विविच्छथ । विविच्छिव—‘आयादय आर्धधातुके वा’ इत्यार्धधातुके भाविन्यायोत्पत्तिविकल्प । निवृत्तिविकल्पे प्रत्ययलक्षणेनायान्तत्वादाम्प्रत्यय स्यात्—विच्छाञ्चकार इति । विच्छिता, विच्छायिता । विच्छिप्यति, विच्छायिष्यति । विच्छायतु । अविच्छायत् । विच्छायेत् । आशिषि—विच्छाय्यात्, विच्छयात् । अविच्छायीत् । अविच्छायिष्याम् । अविच्छीत् । अविच्छिष्टाम् । विविच्छाशिषात्, विविच्छिषति । वेविच्छयते यडो लुको विविक्षाया त्वार्धधातुकविषयत्वस्यैवापहारादायोत्पत्तिविकल्पो नेति प्रागेवोपपादितत्वाद्यङ्लुगनास्ति । विच्छयति । अविच्छत् । विच्छायति । अविच्छायत् । विश्न—‘यजयाच’ इति नङ् । ‘च्छ्वो, शूठ्’ इति श । ‘नेड्वशि कृति’ इतीप्तिषेधः । विच्छित्वा । विच्छित । अयं भाषार्थे चुरादौ ॥ १३९ ॥

१३१ विश प्रवेशने । विशति इत्यादि रिशतिवत् । निविशते—‘नेविश’ इति तङ् उत्तरसूत्रोपात्ते पर्यादिभि साहचर्यान्निरिहोपसर्गो गृह्यते, न तु तत्प्रतिरूपक इति ‘अङ्के निविशती भयात्’ इत्यत्र तङ्भाव प्रतिरूपकापेक्षो द्रष्टव्यः । निविशे । निविशिषे । निवेष्टा । निवेक्ष्यते । निविशताम् । न्यविशत । निविशेत । निविच्छिष्ट । न्यविच्छत । निविविशते । निवेविश्यते । निवेविशीति, निवेवेष्टि । विष्ट्वा । विष्ट । विष्टवान् । विट् । विशौ । विश—क्विप् । देवविश—अजादिपाठाङ्गलान्तादपि टाप् । वेश—‘पदरुजविश’ इति कर्तरि घञ्, वेश्याजनसमाश्रये तु ‘हलश्च’ इति अधिकरणे घञ् । गेहानुप्रवेशमास्ते, गेहगेहमनुप्रवेशमास्ते—‘विशिपति’ इत्यादिना णमुल् । तृतीयाप्रभृतित्वात्समासविकल्प । असमासे व्याप्यमानताया द्रव्यवचनस्य द्विवचनम् । आसेव्यमानताया तु क्रियावचनस्य णमुलन्तस्य । समासे तु व्याप्यासेवनयोस्तेनैवोक्तत्वान्न द्विवचनम् । क्त्वाप्यन्यत्र वासरूपेण भवति—गेहमनुप्रविश्यानुप्रविश्यास्ते, गेहगेहमनुप्रविश्यास्ते इति । समासस्त्वस्य न भवति, अनुपपदे विधानादित्येतत्सर्वं स्कन्दत्यादावुक्तम् । ग्राममभिनिविशते-‘अभिनिविशश्च’

इत्याधारः कर्म । अत्र मण्डूकप्लुत्या 'परिक्रयणे सम्प्रदानमन्यतरस्याम्' इत्यतोऽन्यतरस्याग्रहणानुवृत्तेस्तस्य च व्यवस्थितविभाषात्वात् कल्याणेऽमिनिवेश, पापेऽमिनिवेशः, या या सज्ञा यस्मिन्नमिविशते इत्यादौ कर्मत्वाभाव । वेशन्त-—'जृविशिभ्या शच्' इति शच् । 'ज्ञोऽन्त' । वेश्म—मनिच् ॥ १४० ॥

१३२ मृश आमर्शने । आमर्शनं स्पर्शः । मृशति इत्यादि सर्वं स्पृशतिवत् ॥ १४१ ॥

१३३ शुद प्रेरणे । कर्त्रभिप्रायेऽपि क्रियाफले परस्मैपदार्थं पुन पाठ । शुदति इत्यादि रूपं पूर्ववत् ॥ १४२ ॥

१३४ षद्ल विशरणगत्यवसादनेषु । एवं धनपाल । विशरणे इत्यात्रेयमैत्रेयौ, दुर्गश्च । शिति 'पात्रा' इत्यादिना सीदादेश —सीदति इत्यादि । अन्यत्र ससाद इत्यादि सर्वं भौवादिकवत् । इह पाठे प्रयोजनं सीदती सीदन्ती इति नुम्बिकल्प । एवं तर्ह्येतेनेव रूपद्वये सिद्धे तत्रास्य पाठोऽनर्थक इति चेत्, ज्वलितिकसन्तेभ्यो णार्थः—साद इति । स्वरश्च भिद्यते—शपि सीदतीत्यत्र शप्तिपो पित्त्वादनुदात्तत्वे धातुरुदात्त, शे तु प्रत्ययस्वरेणोदात्ते मध्योदात्तत्वम् ॥ १४३ ॥

१३५ शद्ल शतने । 'पात्रा' इत्यादिना शिति शीयादेश —शीयते इत्यादि । अन्यत्र शशाद । शत्ता इत्यादि सर्वं भौवादिकवत् । 'शदे शित' इति शिद्धिष्ये तद्विधानान्तास्य शताऽस्तीति नुम्बिकल्पस्य प्रयोजनस्याभावात्पुन पाठे प्रयोजनं पूर्ववत्स्वरभेदः ॥ १४४ ॥

१३६ पृच्छत्यादयोऽनुदात्ता उदात्ते । विच्छिरेकः सेट् ।

अथोभयपदिन आह—

१३७ मिलसङ्गमने । 'मिल संश्लेषणे' इति पठितस्येह पुन पाठः कर्त्रभिप्राये तदर्थः । इति आत्रेयः । अयं ह्युदात्तस्वरितेत् । मिलति इत्यादि पूर्ववत् । मिलते । मिलि । मिलिता । मिलिष्यते । मिलताम् । अमिलत । मिलेत । मेलिषीष्ट । अमेलिष्ट । मिमिलिषते, मिमेलिषते ॥ १४५ ॥

१३८ मुञ्चल मोक्षणे । मुञ्चति—'शे मुचादीनाम्' इति शे नुम् । मुमोच । मुमुचतु । मुमोचिथ । मुमुचिव । मुक्ता । मोक्षयति । मुञ्चतु । अमुञ्चत् । मुञ्चेत् । मुच्यात् । अमुचत्—लृदित्वादङ् परस्मैपदेषु । अमोक्षयत् । मुञ्चते । मुमुचे । मुक्ता । मोक्षयते । मुञ्चताम् । अमुञ्चत । मुञ्चेत । मुञ्चीष्ट । अमुक्त । अमुच्चाताम्—झलि सिचो लोप । 'चो कु । मुमुचति, मुमुक्षते वत्सम् । कर्मकर्तरि मोक्षते वत्स स्वयमेव इत्यपि भवति । 'मुचो ऽकर्मकस्य गुणो वा' इति सन्नन्तस्य पक्षे गुणे 'अत्र लोपोऽभ्यासस्य' इत्यभ्यासलोपः । यक्चिणो 'भूषाकर्मकिरादिसनाम्' इति निषेध । मोमुच्यते । मोमोक्ति । मोचयति । अमुमुचत् । मोक्ष —सन्नन्तात् घञि पूर्ववद्गुणाभ्यासलोपो । निर्मुच्यते

१ क्षीरस्वामी नेद सूत्र पठति ।

इति निर्मोक — वञ्चि 'चजो कु घिण्यतो' इति कुत्वम् । 'अमोच्यमश्वं यदि मन्यसे' इत्यत्रावश्यके ण्य । 'ण्य आवश्यक' इति कुत्वनिषेधः । नखमुचाणि धनूषि मूलविभुजादित्वात्कर्तरि क । मुष्टेर्बहिर्भूतानीत्यर्थः । जलमुक् । जलमुचौ-किप् । मुक्ति । मुक्ता—'क्तिक्तौ च संज्ञायाम्' इति संज्ञाया क्त । मुक्तेव मौक्तिकम्—'विनयादिभ्यश्च' इति स्वार्थे ठक् । नमुचि — 'इगुपधात्किञ्च' इति इन् । 'नभ्राट्' इत्यादिना नञ् प्रकृतिभावः । चक्रमुक्त — 'अपेतापोढमुक्त' इति पञ्चमीसमासः । प्रमोचनेऽयं चुरादि । मुञ्चते, मुञ्चति इति कल्कने शपि गतम् ॥ १४६ ॥

१३९ लुप्ल छेदने । लुम्पति । लुम्पते इत्यादि मुञ्चतिवत् । लोलुप्यते—'लुपसद' इत्यादिना भावगर्हायामेव यङ् । लुप्तनिर्दिष्ट इत्यत्रापूर्वकालस्यापि लुप्तशब्दस्य भाष्यकारप्रयोगात्पूर्वनिपातः । लोपयति । अल्लुपत्, अल्लुलोपत्—काण्यादित्वात् ह्रस्वविकल्पः ॥ १४७ ॥

१४०. विदल लाभे । अयं सेडपि मुचादिकार्यानुरोधार्थमिह पठितः । विन्दति । विन्दन्त — 'विदो लटो वा' इत्यत्र लादेशे सम्भवदानन्तर्यस्यादादिकस्यैव ग्रह इति विकरणेन व्यवहितानन्तर्यादस्मात्परेषा तिबादीनां णलादयो न भवन्ति । अत एव हेतोः 'विदे शतुर्वसु' इत्यत्रापि आदादिक एव गृह्यते इति विन्दन् इत्यत्र वस्वादेशो न भवति । विवेद । विविदतु । विवेदिथ । विविदिव । वेदिता । वेदिष्यति । विन्दतु । अविन्दत्—'सिजभ्यस्त' इत्यत्रापि पूर्ववत्सम्भवदानन्तर्यस्यादादिकस्यैव ग्रह इति अविन्दन् इत्यत्र जुस् न भवति । विन्देत् । आशिषि विद्यात्—'समो गम्युच्छि' इत्यत्र गम्यादिभिः साहचर्यात्परस्मैपदिन एव विदेर्ग्रह इत्यस्य तङ्नियमाभावात्कर्माविवक्षायामपि सविन्दति सविन्दते इत्युभयं भवति । अविदत् । अविदताम्—लृदित्वादङ् । विन्दते । विविदे । वेदिता । वेदिष्यते । विन्दताम् । अविन्दत । विन्देत् । वेदिषीष्ट । अवेदिष्ट—'उषविद' इत्यत्र उषजागृभ्याम्परस्मैपदिभ्यामादादिकेन जागर्तिना साहचर्यात्परस्मैपदिन आदादिकस्य ज्ञानार्थकस्यैव ग्रह इत्यात्मनेपदिनस्तौदादिकस्य सत्ताविचारणार्थयोरुभयपदिनोश्चाम् न भवति । विविदिषति, विवेदिषति । विदित्वा, वेदित्वा—'रलो व्युपधात्' इति वा कित्त्वम्, 'रुदविद' इत्यत्राकारस्य विवक्षितत्वादस्य न ग्रहः । अत एव तत्र न्यासे 'विद ज्ञाने' इत्युपात्तम् । तथा च 'सत्सूद्विष' इत्यत्र वृत्ति — 'विद ज्ञाने, विद सत्तायाम्, विद विचारणे—इति त्रयाणां ग्रहणलाभार्थस्याकारस्य विवक्षितत्वाद' इति । वेदिद्यते । वेवेत्ति । वेदयति । अवीविदत् । विन्दतीति विन्द — 'अनुपसर्गाङ्गिम्पविन्द' इति शः, विकरणस्यास्य चैकादेशः । गोविन्द. कुविन्द इत्यादौ 'गवादिषु विन्देः संज्ञायाम्' इति शः । ब्राह्मणवेदं

भोजयति—‘कर्मणि दृशिविदो साकल्ये’ इति साकल्यविशिष्टे कर्मण्युपपदे णमुल्, यं य ब्राह्मणं जानाति तं त भोजयतीत्यर्थः । अत्र सत्तार्थस्यैकस्य न ग्रहः, सकर्मकत्वात् । यावद्वेदं भोजयति, यावद्वल्भते तावद्भोजयतीत्यर्थः । ‘यावतिविन्दजीवो.’ इति णमुल् । ‘विदिभिदिच्छिदे कुरच्’ इत्यत्र ज्ञानार्थ एव न्यासे गृहीतः, ‘स्वभावात्’ इति वृत्तः । “विन्दुरिच्छु” इत्यत्रापि स्वभावात् ज्ञानार्थस्य ग्रहः इति न्यासे । ‘सज्ञाया समज’ इत्यत्रापि ज्ञानार्थ एव न्यासे गृहीतः । वित्तं धनम्, वित्तं प्रसिद्धम्—‘वित्तो भोगप्रत्यययो’ इति निष्ठानन्तविशेषः । भुज्यत इति भोगो धनम्, प्रतीयत इति प्रत्ययः प्रसिद्धम् । अन्यत्र विन्नः—‘विभाषा गमहनविदविशासु’ इति कसाविड्विकल्पनात् ‘यस्य विभाषा’ इत्यनिट्त्वम् । क्रातन्त्रे त्वयमनिडुक्तः । तन्मते वेत्ता, वेत्स्यति इत्यादि । इदं च व्याघ्रभूतेर्नाभिमतम् । तथा हि—‘विद्यति विन्त इत्यपि’ इति श्यना श्नमा च निर्दिश्य देवादिकस्य रौधादिकस्य चानिट्त्वं तेनोक्तं नान्यस्य । तथा वृत्तिक्कारोऽपि ‘विद्यति विन्ते’ इति निर्देशात् ज्ञानार्थलाभार्थयोरितिमाह—‘वेदिता विद्याना, वेदिता धनस्य’ इति । परिवेदशब्दस्तु विद्यतिविन्त्योरन्यतरस्य परिपूर्वस्यार्थान्तरे वृत्तस्य द्रष्टव्यः । वृजन्तोऽप्ययं स्वभावादनूढेऽग्रजे पूर्वमूढेऽवरजे वर्तते । ‘अप्वृत्’ इत्यादौ नप्त्रादीनां ग्रहणमौणादिकवृत्तन्तानां संज्ञाशब्दानामेषामेव दीर्घः इति नियमार्थम्, न तु संज्ञाशब्दमात्रस्येत्युद्गातारौ इत्यादौ दीर्घो भवति ॥ १४८ ॥

१४१ लिप उपदेहे । लिम्पति । लिलेप । लिलेपिथ । लिलिपिव । लेषा । लेप्स्यति । लिम्पतु । अलिम्पत् । लिम्पेत् । लिप्यात् । अलिपत्—‘लिपि सिचि ह्वश्च’ इत्यङ् परस्मैपदे । अन्यत्र ‘आत्मनेपदेष्वन्यतरस्याम्’ इति पक्षे सिच् । अलिपत् । अलिपेताम् । अलिपन्तः । अलिप्तः । अलिप्साताम् । अलिप्सत इत्युभयं भवति । लिम्पते । लिलिपे । लिलिप्सति । लिलिप्सते । लेलिप्यते । लेलेप्सि । लेपयति । अलीलिपत् । लिम्प—‘अनुपसर्गालिम्प’ इति शः । निलिम्पा देवा—‘नौ लिम्पे’ इति शः । लिप्तवासितम् इत्यत्र राजदन्तादिपाठात्पूर्वकालस्यापि परनिपातः । लिपि । लिबि—‘इगुपधात्किञ्च’ इति इन्प्रत्ययः । ‘दिवाविभा’ इत्यादौ ‘लिपिलिबि’ इति निर्देशात्पकारस्य पक्षे बकारः ॥ १४९ ॥

१४२ सिच चरणे । सिञ्चति । सिषेच । सिषिचतु । सिषेचिथ—क्रादिनियमादिद् । ‘आदेशप्रत्यययो’ इति प्रकृतेः षत्वम् । सेक्ता । सेक्ष्यति । सिञ्चतु । असिञ्चत् । सिञ्चेत् । सिञ्च्यात् । असिचत्—‘लिपिसिचि’ इति परस्मैपदेऽङ् । अन्यत्र ‘आत्मनेपदेष्वन्यतरस्याम्’ इति अङ्विकल्पः—असिक्तः । असिक्षाताम् । असिञ्चतः । असिञ्चेताम् इत्यादि । सिञ्चते । सिषिचे इत्यादि । सिषिचति, सिषिचते—

‘स्तौतिण्योरेव’ इति नियमान्न षत्वम् । सेसिच्यते—‘सिचो यङि’ इति न षत्वम् । सेषेक्ति । सेचयति । असीषिचत् । अत्र स्वामी षत्वं नेच्छति । अभिषिञ्चति—अभिषिषेच—उपसर्गादित्यादिना षत्वम् । अभ्यषिञ्चत्—‘प्राक्सितादङ्यवायेऽपि’ इति षत्वम् । अभिषिषिञ्चति—‘स्तौतिण्योरेव’ इति नियमम्बाधित्वा ‘स्थादिष्वभासेन चाभ्यासस्य’ इति षत्वम् । अमिसेसिच्यत इत्यत्र ‘उपसर्गात्’ इति प्राप्तेरपवादत्वात् ‘सिचो यङि’ इति निषेधो भवति, ‘उपसर्गात्’ इति प्राप्तिस्तु पुरस्तादपवादन्यायेन ‘सात्पदाद्यो’ इति निषेधमेव बाधते । ऐक्यम्—‘दाम्नीशस’ इत्यादिना ष्त्र् । सिक्थम् पात्रम्—‘पातृतुदिवचिरचिसिचिभ्यस्थक्’ इति थक् । सिचयशब्दस्तु बाहुलकात्कयनन्तः ॥ १५० ॥

१४३. मुचादयोऽनुदात्ता. स्वरितेत् । विन्दतिस्तु सेडेक^१ ।

१४४ कृती छेदने ।

१४५ उदात्त उदात्तेत् । कृन्तति । चकर्त्त । चकृततु । चकर्त्तिथ । चकृत । चकृतिव । कतिता । कत्स्यति, कर्तिष्यति—‘सेऽसिचि’ इत्यादिना सकारादाविङ्-विकल्प । कृन्ततु । अकृन्तत् । कृन्तेत्, कृत्यात्—लिङौ । अकर्त्तात् । अकर्त्तिष्टाम् । चिकृत्सति, चिकतिषति । चरीकृत्यते । चरिक्ति इत्यादि । कर्त्तयति । अचकर्त्तत्, अचोक्कृतत्—उर्गृष्ट्वा । विकर्त्तन—नन्द्यादि । कृत्त । कृत्तवान् । कृत्ति—क्तिन् । कृत्सम्, उदकम्—‘स्तुत्रश्चिकृत्यूषिभ्य कित्’ इति सप्रत्यय स कित् । ‘तितुत्र’ इतीप्तिनिषेध । कृत्सन्—‘कृत्यशुभ्या कसत्’ । बाहुलकादिङभावश्च ॥ १५१ ॥

१४६. खिद परिघाते^२ ।

१४७ अनुदात्त उदात्तेत् । खिन्दति । चिखेद । चिखिदतु । चिखेदिथ । खेत्ता । खेत्स्यति । खिन्दतु । अखिन्दत् । खिन्देत् । खिद्यात् । लुङि—अखैत्सीत् । अखैत्ताम्—‘वदव्रज’ इति वृद्धि । झलि सिचो लोप । चिखित्सति । चेखिद्यते । चेखेत्ति, चेखिदीति । खेदयति । अचोखिदत् । खित्वा । खिन्न । खिदिरम्—‘इषिमदि’ इत्यादिना किरच् । खिद्यते इति दैन्ये, दिवादिपाठात् । अयं कर्मकर्त्तरि इति वदन् वामनो दिवादावस्य पाठ नेच्छति । खिद दैन्य इति रुधादौ ॥ १५२ ॥

१४८ पिश अवयवे ।

१४९, उदात्त उदात्तेत् । पिशति । पिपेश । पिपेशिथ । पिपिशिव । पेशित् । पेशिष्यति । पिशतु । अपिशत् । पिशेत् । पिश्यात् । अपेशीत् । अपेशिष्टाम् । पिपिशिषति । पेपिश्यते । पेपिशोति, पेपेष्टि । पेशयति । अपीपिशत् । पिशित्वा,

१. ‘विन्दतिस्त्वनुदात्त’ इत्यपि पाठान्तरं क्वचित् ।

२. ‘परितोपे’ इति चीरस्वामी ।

पेशित्वा । पिशितम् । पिशिताश्च , पिशाच '—पृषोदरादित्वात्सिद्धि । पिशङ्गम्—
बाहुलकादङ्गच् । पिशङ्गी, पिशङ्ग—'पिशङ्गादुपसङ्गधानम्' इति डीष् । पेशी
गर्भकोश.—पचाद्यजन्तादौरादित्वान्डीष् । अय दीपनायामपि वर्तते । तथा च
'त्वष्टा रूपाणि पिशतु' इत्यत्र हरदत्त.—“पिशतिर्दीप्तिकर्मा”, 'नक्षत्रेभि पितरो
द्यामपिशन्' इति दर्शनाद्" इति । पिश गतौ चुरादि. ॥ १५३ ॥

१५० वृत् । तुदादयो मुचादयश्च वृत्ता इत्यर्थ ।

इति श्रीपूर्वदक्षिणपश्चिमसमुद्राधीश्वरकम्पराजसुतसगममहाराजमन्त्रिणा

सायणसुतेन माधवसहोदरेण सायणाचार्येण विरचिताया

माधवीयाया धातुवृत्तौ तुदादयस्सम्पूर्णा ॥



१. पिशितमश्नातीति पिशाच.—पिशितपूर्वादशधातोरणि इतद्भ्रन्दस्य लोप,
शकारस्य चकारशकारस्य जश्त्वाभावश्च पृषोदरादित्वात् इति भावः ।

७. रुधादिगणः

१. रुधिर् आवरणे । अयं द्विकर्मक । व्रज गा रुणद्धि । रुन्ध । रुन्धन्ति । रुणत्सि । रुन्ध । रुन्ध । रुणध्मि । रुन्ध्व । रुन्ध्म 'रुधादिभ्य स्नम्' इति शपोऽपवाद भ्रम् । नित्यत्वादयं गुणात्पूर्वम्भवति । मित्त्वादचोऽन्त्यात्पर, शकार 'भ्राञ्जलोप' इति विशेषणार्थ । 'झषस्तथो' इति झषोऽनन्तरयोऽस्थोर्धत्वे झला जश् झशि' इति धातोर्दत्वम् । रुन्ध इत्यादौ किङिति सार्वधातुके 'असोरल्लोप' इत्यकारस्य लोप । 'नश्चापदान्तस्य' इत्यनुस्वारे परसवर्ण । अल्लोपस्यानयोर्न स्थानित्वम्, 'न पदान्त' इत्यादिना निषेधात् । णत्वे तु कर्तव्ये परसवर्णस्य पूर्वत्रासिद्धत्वान्न तद्भवति । न चानुस्वारात्पूर्वं णत्वप्रसङ्गः, तस्यासिद्धत्वात् । रुणत्सि इत्यत्र 'खरि च' इति चत्वंम् । रुरोध । रुधु । रुधु । रुरोधिय । रुधिव—क्रादिनियमादिट् । रोद्धा । रोत्स्यति । रुणद्धु, रुन्धात् । रुन्धाम् । रुन्धन्तु । रुन्धि—हर्षित्वे जश्त्वम् । रुन्धम् । रुन्ध । रुणधानि । रुणधाव । रुणधाम । अरुणत्, अरुणद् । अरुन्धाम् । अरुन्धन् । अरुणत्, अरुणद्, अरुण । अरुन्धम्, अरुणधम् । अरुन्ध्व । अरुन्ध्म । हल्ङच्चाभ्य,' इत्यादिना तिस्योर्लोपः । जस्त्वे वा चत्वंञ्च । सिपि 'दश्च' इति वा रुत्वमपि । रुन्ध्यात् । रुन्ध्याताम् । रुन्ध्यु । रुन्ध्या । रुन्ध्याम् । रुन्ध्याव । आशिषि—रुन्ध्यात् । रुन्ध्यास्ताम् । लुङि—'इरितो वा' इति ऌङ्पक्षे—अरुधत् । अरुधताम् । अन्यदा अरौत्सीत् । अरौद्धम् । अरौन्सु । अरौत्सी । अरौद्धम् । अरौद्ध । अरौत्सम् । अरौत्स्व । अरौत्स्म । रुन्धे । रुन्धात । रुन्धते—'आत्मनेपदेषु' इत्यद्भावः । रुन्त्से । रुन्धाथे । रुन्ध्वे । रुन्ध्वहे । रुन्ध्वे । रुन्धाते । रुन्धिरे । रुन्धिषे । रुन्धिवहे । रोद्धा । रोत्स्यते । रुन्धाम् । रुन्धाताम् । रुन्धताम् । रुन्त्स्व । रुन्धै । रुन्धावहै । अरुन्ध । अरुन्धाताम् । अरुन्धत । अरुन्धा । अरुन्धि । अरुन्ध्वहि । रुन्धीत । रुन्धीगताम् । रुन्धीथा । रुन्धीय । रुन्धीवहि । आशिषि—रुन्सीष्ट । रुन्सीयास्ताम् । 'लिङ्सिचौ' इति कित्त्वम् । अरुद्ध । अरुत्साताम् । अरुत्सत । अरुद्धा । अरुत्सि । अरुत्स्वहि । कर्मकर्तारि—रुद्धयते गौः स्वयमेव । अरुद्ध गौः स्वयमेव इत्यत्र 'न रुध' इति चिणो निषेध । शुद्धे तु कर्मणि—अरोधि इति भवति । रुत्सते, रुत्सति—'हलन्ताच्च' इति सन कित्त्वम् । रोद्धयते । रोरोद्धि । रोधयति । अरुद्धत् । अस्याप्रधाने कर्मणि लादय । अङ्गरोधी—ग्रहादित्वाणिनि । अनुरोधी—'सम्पृच' इत्यादिना घिनुण् । प्रतिरोधी—'भविष्यति गम्यादयः' इति इन्नन्तो भविष्यदर्थ । व्रजे उपरोधम्, व्रजेन उपरोधम्—'सप्तम्यां चौपपीडेरुध' इति सप्तम्यन्ते द्वितीयान्ते चौपपदे णमुल् । 'द्वितीयांप्रभृतीनि' इति

समासविकल्प । केचिदुपशब्दस्य पीडयतिनैव सम्बन्धमाहु । मट्टिकारस्य तूपो-
पसर्गग्रहणमतन्त्रमिति प्रागेवोक्तम् । रोध—असुन् । रधिरम्—इषिमदि' इत्या-
दिना किरच् । अनुरुध्यते इति श्यनि गतम् ॥ १ ॥

२. भिदिर् विदारणे । भिनत्ति । भिन्त । भिन्दन्ति । भिनत्सि । भिन्थ ।
भिन्थ । भिनधि । भिन्द्र । भिन्ध । बिभेद् । बिभिदतु । बिभिदु । बिभेदित्थ ।
बिभिदिव । भेत्ता । भेत्स्यति । भिनत्तु, भिन्तात् । भिन्ताम् । भिन्दन्तु । भिन्धि ।
भिनदानि । अभिनत् । अभिन्ताम् । अभिन्दन् । अभिनः । अभिन्तम् । अभिन्त ।
अभिनदम् । अभिन्द्र । भिन्धात् । भिन्धाताम् । भिन्धा । भिन्धाम् । आशिषि—
भिद्यात् । भिद्यास्ताम् । । लुङि—अभिदत् । अभिदताम् । अभैत्सीत् । अभैत्ताम् ।
भिन्ते । भिन्त्से । भिन्दे । बिभिदे । बिभिदिषे । भेत्ता । भेत्स्यते । भिन्ताम् । भिन्दा-
ताम् । भिन्स्व । भिनदै । अभिन्त । अभिन्दाताम् । अभिन्दत् । अभिन्था ।
अभिन्दि । भिन्दीत् । आशिषि—भित्सीष्ट । अभित्त । अभित्साताम् । बिभित्सति,
बिभित्सते । बेभिद्यते । बेभिदीति, बेभेत्ति । भेदयति । अवीभिदत् । सर्वत्र रुधि-
वत्प्रक्रिया । भिदेल्लिमानि काष्ठानि—'केलिमर उपसङ्ख्यानम्' इति केलिमर् ।
अयं कर्मकर्तारि । भिद्यो नद—'भिद्योध्यौ नदे' इति कर्तारि क्यपि निपात्यते ।
काष्ठमित्, प्रमित्—'सत्सूद्विष' इत्यादिना किप् । भिदुर काष्ठम्—'विदिभिदि-
च्छिदे कुरच्' इति कुरच् । स्वभावादयं कर्मकर्तारि । भिदा—भिदादित्वादङ् ।
तत्र 'भिदा विदारणे' इति पाठादन्यत्र भित्ति इति । भित्तम्—'भित्त शकलम्'
इति शकले निष्ठानत्वाभाव । अन्यत्र भिन्नम् इति । भिदिर् वज्रम्—'इषिमदि'
इत्यादिना किरच् । उज्झित्—किप् । उज्झिद—इगुपधलक्षण क ॥ २ ॥

३ छिदिर् द्वैधीकरणे । छिनत्ति इत्यादि भिनत्तिवत् । छिदुरम्—'विदिभिदि-
च्छिदे कुरच्' इति कुरच् । 'अयं कर्मकर्तारि' इति वृत्ति । 'करीन्द्रदर्पच्छिदुर
मृगेन्द्रम्' 'रसाज्ञापाण्डित्यच्छिदुरशशिधामभ्रमकरान्' इत्यादिप्रयोगदर्शनात्
वृत्तिकारोक्त प्रायिकम्' इति आत्रेय । रज्जुच्छित्, प्रच्छित्—'सत्सूद्विष' इत्यादिना
किप् । प्रच्छिदा—छिदा द्वैधीकरण इति भिदादिपाठादङ् । अन्यत्र छित्ति । छेद —
घञ् । छैदिकम्—'छेदादिभ्यो नित्यम्' इति 'तदर्हति' इत्यस्मिन्नर्थे ठक् । शीर्षच्छेद ,
शीर्षच्छेदिक —'शीर्षच्छेदाद्यञ्च' इति । तदर्हतीत्यर्थे यत्ठकौ, आत्रेय निर्देशात्
प्रत्ययसन्नियोगेन शिरस शीर्षभाव । छिदिश्म्—'इषिमदि' इत्यादिना किरच् ।
छिद्रम्—'स्फायितञ्चि' इत्यादिना रक् । छेद द्वैधीकरणे इति चुरादौ ॥ ३ ॥

४. रिचिर् विरेचने । रिणक्ति । रिङ्क्ते । रिञ्चन्ति । रिणक्षि । रिङ्क्थ । रिङ्क्थ ।
रिणक्षि । रिञ्क्व । रिरेच । रिचिचतु । रिरेचिथ । रिचिचि । रेक्ता । रेक्ष्यति । रिणक्तु,
रिङ्क्तात् । रिङ्क्ताम् । रिञ्चन्तु । रिङ्ग्धि, रिङ्क्तात् । रिणचानि । अरिणक् । रिञ्च्यति ।
रिञ्च्यताम् । आशिषि—रिच्यत् । लुङि अरिचत्, अरैक्षीत् । रिङ्क्ते । रिचिचे ।

रेक्ता । रेक्ष्यते । रिङ्क्ताम् । रिङ्क्ष्व । रिणचै । अरिङ्क्त । अरिङ्क्था । अरिङ्चि । रिङ्चीत । रिङ्क्षीष्ट । अरिक्त । अरिक्षाताम् । रिरिक्षति, रिरिक्षते । रेरिच्यते । रेरिचीति, रेरेक्ति । रेचयति । अरीरिचत् । रेक — घञि 'चजो कु घिण्यतो' इति कुत्वम् । रिक्थम् — 'पातृनुदि' इति थक् । विरिङ्चि, विरिचिन् — एते पृषोदरादयः । रिच विरेचनसम्पर्चनयोरिति युजादौ ॥ ४ ॥

५ विजिर्^१ पृथग्भावे । विनक्ति । विङ्क्त. । विङ्क्ते — इत्यादि रिचिवत् । विवेकी — संपृचादिना घिनुण् । विवेक — घञ्, 'चजो.' इति कुत्वमुभयत्र ॥ ५ ॥

६ लुदिर् सम्पेषणे^२ । लुणक्ति । लुन्त. । लुन्दन्ति । लुणत्सि । लुणन्ति । लुन्द्र । लुन्ते । लुन्दाते । क्षुन्त्से । क्षुन्ध्वे । लुन्द्रहे । चुक्षोद । चुक्षुदत् । चुक्षोदित् । चुक्षुदिव । चुक्षुदे । चुक्षुदिषे । चुक्षुदिवहे । क्षोत्ता । क्षोत्स्यति । क्षोत्स्यते । लुणत्तु । लुन्तात् । क्षुन्ताम् । क्षुन्दन्तु । लुन्धि । क्षुणदानि । लुन्ताम् । क्षुन्दाताम् । क्षुन्दताम् । लुन्त्स्व । लुणदै । क्षुणदावहै । अलुणत् । अलुन्ताम् । अलुन्दन् । अलुणत्, अलुणद्, अक्षुण । अलुणदम् । अलुन्द्र । अलुन्त । अक्षुन्दाताम् । अलुन्दत् । अलुणत । अलुन्था । अक्षुन्दि । अलुन्द्रहि । लुन्धात् । क्षुन्धाताम् । लुन्दीत् । लुन्दीयाताम् । आशिषि — क्षुधात् । लुधास्ताम् । लुत्सीष्ट । लुत्सीयास्ताम् । अलुदत् । अलुदताम् । अलुदन् । अक्षौत्सीत् । अक्षौत्ताम् । अलुत्त । अलुत्साताम् । चुक्षुत्सति । चुक्षुत्सते । चोक्षुद्यते । चोक्षोत्ति । चोदयति । अचुक्षुदत् । लुद्र — 'स्फायितञ्चि' इत्यादिना रक् । क्षुद्राभि कृत क्षौद्रम् मधु — 'क्षुद्राभ्रमर' इति तेन कृतमिति विषयेऽञ् । क्षोदिष्ठ । क्षोदीयान् । क्षोदिमा — 'स्थूलदूर' इत्यादिना यणादेर्लोप इष्टमेयस्सु पूर्वस्य च गुणः । पृथ्वादित्वादिमनिच् । क्षोदयति — पाविष्ठवदिति यणादेर्लोपो गुणश्च ॥ ६ ॥

७ युजिर् योगे । युनक्ति । युङ्क्त । युज्जान्ति । युनचि । युनज्मि । युङ्क्ते । युज्जाते । युङ्क्ते । युज्जे । युज्ज्वहे । युयोज । युयोजिथ । युयोज । युयुजिव । युयुजे । योक्ता । योक्ष्यति, योक्ष्यते । युनक्तु, युङ्क्तात् । युङ्क्ताम् । युजन्तु । युङ्ग्धि, युङ्क्तात् । युङ्क्ष्व । युनजानि । युनजाव । युनजाम । युङ्क्ताम् । युज्ज्व । युनजै । अयुनक्, अयुनग् । अयुङ्क्ताम् । अयुङ्क्त । अयुज्जि । अयुज्ज्वहि । युज्ज्यात् । युज्ज्याताम् । युज्जीत । आशिषि — युज्ज्यात् । युज्जीष्ट । अयुजत्, अयौक्षीत् । अयुक्त । अयुक्ताताम् । अयुक्तत । युयुक्तते । योयुज्यते । योयोक्ति । योजयति । अयूयुजत् । प्रयुङ्क्ते — 'प्रोपाभ्यां युजेरयज्ञपात्रेषु' इत्यकर्त्रभिप्रायेऽपि तङ् । यज्ञपात्रे तु पात्राणि प्रयुनक्ति इति । अत्र प्रग्रहणं स्वरान्तस्योपसर्गस्योपलक्षणम् । उपग्रहणमपि स्वरादे । तथा च वार्तिकम् — 'स्वराद्यन्तोपसृष्टादिति वक्तव्यम्' इति । युज्यते ब्रह्मचारी योगम् —

१. 'विचिर्' इति क्षीरस्वामी, मैत्रेयश्च । मट्टोजिदीक्षितोऽपि ।

२. 'सपेषे' इति क्षीरस्वामी ।

‘सृजियुज्यो श्यंस्तु’ इति कर्मवद्भावः, श्यंश्च, यकोपवादः । अत्र कैयटे—‘युज्यते इति योग, ब्रह्मचारिणं योगो युनक्ति संबध्नातीत्यर्थः । ततो ब्रह्मचारिणः कर्तृत्वविवक्षायां युज्यते ब्रह्मचारी योगमिति भवति’ इति । श्यन्को स्वरे भेद—‘तास्यनुदात्ते’ इति लसार्वधातुकानुदात्तत्वे यकि प्रत्ययस्वरेण स एवोदात्त स्यात्, श्यनि तु निस्त्वरेण धातुरुदात्तो भवति । युग्य वाहनम्—‘युग्यञ्च’ पत्त्रे’ इति कर्मणि करणे वा क्यपि कुत्वन्निपात्यते । अन्यत्र योग्यम् इति ण्यति कुत्वम् । प्रयोज्य । नियोज्य —‘प्रयोज्यनियोज्यौ शक्यार्थे’ इति ण्यति कुत्वाभावो निपात्यते । युङ्, युञ्जौ—‘ऋत्विक्’ इत्यादिना किन्, ‘ऋत्विगादिभिर्निपातने साहचर्यादञ्चुयुजिक्ञ्चामन्यदपि कार्यम्भवति’ इति ज्ञापनाद् उपपदाधिकारेऽपि निरूपपदादयः प्रत्ययो भवति । ‘युजेरसमासे’ इति सर्वनामस्थाने नुम् । पदान्ते संयोगान्तलोपः । ‘किन्प्रत्ययस्य कु’ इति कुत्वम् । अन्यत्रानुस्वारपरसवर्णौ । असर्वनामस्थाने युज, युग्भ्याम् इति । युक्षु इत्यत्र कुत्वे ‘खरि च’ इति चत्वम् । अश्वयुक्—‘सत्सूद्विष’ इत्यादिना किप् । अत्र सूत्रे युजेत्यकारो न विवक्षित इति युनक्तियुज्यत्योर्द्वयोरपि ग्रहणं ‘युजेरसमासे’ इतीकारवत् सर्वनामस्थाने समासे-नुम्प्रतिषेधोकारविवक्षायां ज्ञापकम् । यदि हि युजे किप् न स्यात् ‘ऋत्विक्’-इत्यादिना किन्नपि निपातने. साहचर्यादनुपसृष्टादेव स्यादित्यश्वयुगिति रूपमेव नास्तीति किन्तुमिन्निषेधेन । योक्त्र —‘दाम्नी’ इत्यादिना ष्टन् । अत्र स्तात्यादिसाहचर्यादुभयपदिनोऽस्यैव ग्रह, न तु युज्यते । अकारस्तुच्चारणमात्रार्थः । हरदत्तोऽपि ‘अनभिधानाद्युज्यतेर्न ग्रह’ इति । योगी—संपृचादिना घिनुण् । अत्र युनक्तियुज्यत्योर्द्वयोरपि ग्रहणम् । निरनुबन्धकस्योपादानादकारप्रश्लेषेऽपि नास्ति प्रमाणम् । प्रयोग —घञ् । प्रायोगिकम्—भवार्थे अध्यात्मादित्वात् ठञ् । अनुशक्तिकारित्वादुभयपदवृद्धिः । योगाय प्रभवति योग्य, यौगिक —‘योगाद्यच्च’ इति यत्ठञौ । युगम्—घञ् । उञ्छादिपाठादगुणत्वम्, विशिष्टविषय चैतत्—रथाङ्गे कालविशेषे च । युग्यम्—‘तद्वहति रथयुग’ इति यत् । संयुगे साधु साधुगीनम्—‘प्रतिजनादिभ्यः खञ्’ इति खञ् । प्रतिजनादिपाठादेव सयुगशब्दस्य घञि गुणाभावः । परियोग, पलियोग —‘परेश्च घाङ्क्यो’ इत्यत्र योगे चेति वक्तव्याद्वा लत्वम् ॥ ७ ॥

८. रुधादयोऽनुदात्तास्वरिते १ ।

अथ सेटौ स्वरितेतावाह—

९ ङङ्कुदिर् दीप्तिदेवनयोः । उकार क्त्वायामिङ्विकल्पार्थः । छिणन्ति । लृन्त । लृन्दन्ति । लृणत्सि । लृन्थ । लृन्ते । लृन्त्से । लृन्दे । लृन्द्हे । चच्छर्द । चच्छृदत्तु । चच्छृदु । चच्छृदिषे—‘सिञ्जिचि’ इति सकारादाविङ्विकल्पं बाधित्वा

१ मैत्रेयो नेद सूत्र पठति ।

क्रादिनियमान्त्य एवेङ् भवति । अन्ये तु विकल्पमाहुः, क्रादिनियमस्य प्रति-
षेधविषयत्वात् । छर्दिता । छर्दिष्यति । छर्दिष्यते, छर्त्स्यते—‘सिंसिचि’ इतीङ्-
विकल्पः । छृणत्, छृन्तात् । छृन्ताम् । छृन्दन्तु । अछृणत् । अछृन्ताम् । अछृन्त ।
अछृन्ताताम् । छृन्द्यात् । छृन्दीत । आशिषि—छृद्यात् । छर्दिषीष्ट, छृत्सीष्ट ।
अछृदत् । अछर्दीत् । अछृत्त । अछृत्ताताम् । अछृत्सत । अछर्दिष्ट ।
चिच्छर्दिषति, चिच्छृत्सति । चरीच्छृद्यते । चर्द्धति । छर्दयति । अचच्छर्दत्—अत्र
सन्वदित्वादन्तरङ्गत्वात्तुक् । न चास्ति ‘वार्णादाङ्गं बलीयः’ इति, व्याश्रयत्वात् ।
तुक् छकार आश्रय, इत्वस्य तु चङ्परो णि । अचिच्छृदत्, अचच्छृदत्—
‘उर्ध्वद्वा’ । छृत्वा, छर्दिवा—उदित्वादिङ्विकल्पः । छृण्ण । छृण्वान्—‘यस्य
विभाषा’ इत्यनिट्त्वम् । छृदी सन्दीपने युजादौ ॥ ८ ॥

१० उत्तुर् हिंसानादरयो । तृणत्ति इत्यादि छृणत्तिवत् ॥ ९ ॥

११ ‘उदात्तो स्वरितेतौ’ ।

१२ कृतो वेषने । कृणत्ति । कृन्त । कृन्तन्ति । कृणत्सि । कृणधि । कृणत्तु ।
अकृणत् । कृन्त्यात् । चर्त । कर्तिता इत्यादि तौदादिकवत् ॥ १० ॥

१३ उदात्त उदात्तेत्^१ ।

१४ मि इन्धी दीप्तौ ।

१५ उदात्तोऽनुदात्तेत्^२ । इन्धे । इन्धाते । इन्त्से । इन्धे । इन्ध्वहे—‘श्नात्त-
लोपः’ इति श्नात्परस्य प्रकृतेर्नकारस्य लोपः । किञ्तो । ‘श्नसोरल्लोपः’
इत्यल्लोपः । इन्धान्चक्रे—‘इजादे’ इत्याम् । अत्र न्यासकारादयः केचित् ‘इन्धिभव-
तिभ्या च’ इति इन्धे परस्य लिट् कित्त्वविधानसामर्थ्यादामो विकल्पमिच्छन्ति,
तद् ‘इन्धेश्छन्दोविषयत्वाद् भुवो वुको नित्यत्वात्’ इत्यादि भाष्यवार्तिकविरोधा-
दुपेक्ष्यम् । इन्धिता । इन्धिष्यते । इन्धाम् । इन्धाताम् । इन्धताम् । इन्ध्व ।
इन्धै । ऐन्ध । ऐन्धाताम् । ऐन्धत । ऐन्धा । ऐन्धि । इन्धीत । इन्धीयाताम् ।
आशिषि—इन्धिषीष्ट । इन्धिषीयास्ताम् । ऐन्धिष । ऐन्धिषाताम् । इन्धिषते—
‘न न्द्रा’ इति नकारवर्ज्यस्य द्विवचनम् । इन्धयति । ऐन्धिषत् । इन्ध—‘जित्वा-
द्वर्तमाने क्’ । ईदित्वादिनिट्त्वम् । ऐन्ध—‘अवोदैधौक्’ इति निपातनाद्धञि
नलोपः । सान्तस्त्वेषशब्द औणादिकेऽसुनि बाहुलकान्नलोपे । अभिमिन्धे इति
अग्निमिन्ध—‘आष्ट्रान्योरिन्धे’ इति मुम् । समिद्, समिद् । समिधौ—सम्पदा-
दित्वात् क्विप् । सामिधेन्यो मन्त्र—‘समिधामाधाने षेण्यण्’ इति षेण्यण् ।

१ क० ख० पुस्तकयोर्नदः सूत्रद्वयमुपलभ्यते । अस्माभिस्तु अपरधातुकोषाणां
प्रामाण्येनेदमत्र निवेशितम् । मैत्रेयस्तु पूर्वसूत्रे ‘छृदित्त्वद्विजम्भनुदात्ता’ इत्यधिकं
पठति । २ मैत्रेयो न पठति ।

सामिधेनी—ऋक् । षित्वाण्डीष् । 'हलस्तद्धितस्य' इति यलोप, अभिमिन्धे इति अग्नीत् ऋत्विग्विशेष — 'क्विप् च' इति क्विप् । आग्नीध्र — 'अग्नीध्र शरणे रणं भं च' इति रणप्रत्यय । 'भं च' इति भत्वात्पदत्वाभावाज्जश्त्वं न भवति । शरणं गृहम् । गित्वाद् वृद्धिः । 'आग्नीध्रसाधारणादञ्च' इति स्वार्थेऽज्यपीदमेव रूपम् । प्रयोजनन्तु स्त्रियाम् । आग्नीध्री शाला इति—'टिड्ढा' इति डीप् । विविधमिन्धे इति बीध्र, अग्निर्विमलध्र—'वाविन्धे.' इति वावुपसर्गे उपपदे इन्धे. क्रन्, कित्वादननुनासिकलोप ॥ ११ ॥

१६ खिद दैन्ये । खिन्ते । खिन्दाते । खिन्से । खिन्दे । खिन्ताम् । खिन्दाताम् । खिन्स्व । खिनदै । अखिन्दाताम् । अखिन्दि । खिन्दीत । चिखिदे । खेता इत्यादि खिद्यतिवत् । खिन्दतीति शे गतम् ॥ १२ ॥

१७. विद विचारणे । विन्ते इत्यादि खिनत्तिवत् । विञ्च, विञ्ज — 'नुदविदो-न्दत्र' इति निष्ठानत्वविकल्प । उन्दिना साहचर्यादस्यैव तत्र ग्रह ॥ १३ ॥

१८ खिदिविदी अनुदात्तावनुदात्तौ^१ ।

१९ विष्ट विशेषणे^२ । इतो भुनक्त्यन्ता अनुदात्ता उदात्तेत । शिनिष्टि । शिष्ट । शिषन्ति । शिनत्ति । शिनष्मि । शिष्व — ष्टुत्वं तवर्गस्य, सकारादौ षस्य कत्वम् । शिशेष । शिशिषतु । शिशेषिथ । शिशिषिव । शेषा । शेष्यति । शिनष्टु । शिष्टात् । शिष्टाम् । शिष्टि—हेधित्वं षत्वजश्त्वानुस्वारपरसवर्णा यथायोगम् । शिनषाणि । अशिनट्, अशिनड्—षकारस्य 'झला जशोऽन्ते' इति जश्त्वे चत्वं-विकल्प. । अशिष्टाम् । अशिनट् । अशिनषम् । अशिष्व । शिष्यात् । शिष्याताम् । आशिषि—शिष्यात् । लुङि अशिषत्—लृदित्वात्परस्मैपदेऽङ् । तङि तु क्स., व्यत्यशित्त इत्यादि । शिशिक्षति, शिशिक्षते । शेषिष्यते । शेषिषीति, शेषेष्टि । शेषयति । अशीशिषत् । शिष्ट । शिष्टवान् । विशेष । वैशेषिक — 'विनयादिभ्यश्च' इति स्वार्थे ठक् । महत्या विशिष्ट महाविशिष्ट — 'महदात्वे घासकरविशिष्टेषूप-सङ्घानम्' इति पुंवद्भाव आत्वं च । शेषति इति दण्डके हिंसाया शपि । शेषयति इति युजादिपाठादसर्वोपयोगे ॥ १४ ॥

२० पिष्ट सचूर्णने । पिनिष्टि इत्यादि शिषिवत् । शुष्कपेष पिनिष्टि, चूर्णपेष पिनिष्टि, रूक्षपेष पिनिष्टि—'शुष्कचूर्णरूक्षेषु पिष.' इति शुष्कादौ कर्मण्युपपदे णमुल् । शुष्कं पिनिष्टीत्यर्थः । उदपेष पिनिष्टि—'स्नेहने पिष' इति स्नेहवाचिनि करणे उपपदे णमुल्, उदकेन पिनिष्टीत्यर्थग्रहणम् । 'पेषंवासवाहनधिषु च' इति उद्भाव. । सर्वत्र कषादित्वाद्यथाविध्यनुप्रयोगः । पिष्टमयम्—'पिष्टाच्च' इति विकारे मयट् ।

१ 'इति आत्मनेभाषा अनुदात्तेत । इन्धिबर्जमनुदात्तौ'—इति मैत्रेय ।

२. 'विशरणे' इति मैत्रेयः ।

पिष्टकर्ण — 'कर्णे लक्षणस्य' इति कर्णे उत्तरपदे लक्षणवाचिनो विधीयमानो दीर्घस्तत्रैव पिष्टादिपर्युदासात् भवति । चोरस्य पिनष्टि—'जासिनिप्रहण' इत्यादिना कर्मणि शेषे हिंसाया षष्ठी, अशेषे चाहिंसायाश्च चोर पिनष्टि, धाना पिनष्टि इति द्वितीयैव भवति ॥ १५ ॥

२१. मञ्जो आमर्दने । भनक्ति । मङ्क्ते । मञ्जन्ति । मनञ्चि । मनञ्मि । मञ्ज्व — 'श्नान्नलोपः' इति प्रकृतिनकारस्य लोपः । नकारे परतोऽकारस्य 'अतो दीर्घो यञि' इति दीर्घो न भवति, अकारान्तस्यानङ्गत्वात् । विडतोस्तु 'श्नसोरल्लोपः' इत्याकारलोपः, झलि 'चो. कु' इति कुत्वे चत्वंम् । बमञ्ज । बमञ्जतु । बमञ्जिथ, बमङ्क्थ । बमञ्जिव—क्रादिनियमादिट् । थलि 'उपदेशेऽजत्वत्.' इति निषेधाद्भारद्वाजनियमाच्च विकल्पः । मङ्क्ता । मङ्क्ष्यति । मनक्तु । मङ्क्तात् । मङ्क्षि—हेरपित्त्वात् 'श्नसोरल्लोपः' । धित्वे कुत्व गकार । मनजानि । अमनक्, अमनग्—पदान्तत्वात्कुत्वे चत्वंविकल्पः । अमङ्क्ताम् । अमञ्जन् । अमनक् । अमनजम् । मञ्ज्यात् । आशिषि—मञ्ज्यात् । अमाङ्क्षीत् । अमाङ्क्ताम्—झलि सिचो लोपः । बिमङ्क्षति । बमञ्ज्यते । बमञ्ज्नीति, बमङ्क्षति—'जपजभदहदशभञ्ज' इति यङि यङ्लुकि चाभ्यासस्य नुक् । तस्य अनुस्वारे पदान्तवद्वचनात्परसवर्णविकल्पः । मञ्जयति । अबमञ्जत् । कर्मणि अमञ्जि, अमाजि—'भञ्जेश्च चिणि' इत्यनुनासिकलोपविकल्पः । मङ्क्त्वा, भक्त्वा—'जान्तनशा विभाषा' इति क्त्वायामनुनासिकलोपविकल्पः । मञ्ज । मञ्जवान्—'ओदितश्च' इत्योदित्वान्निष्ठानत्वम्, तस्यासिद्धत्वात् पूर्वमेव कुत्वम् । भङ्गुरम्—'भञ्जभास' इति कर्मकर्तरि घुरच् । 'चजो कु घिण्यतो.' इति कुत्वम् । मञ्ज—घञ् । मञ्जा, कुसुम्भम्—कर्मणि घञन्ताट्टाप् । भङ्गाना भवनं क्षेत्रं भङ्ग्यम्—'विभाषा तिलमाषोमाभङ्गाणुभ्य' इति यत् । विभाषाग्रहणात् खञि भाङ्गीनम् । भङ्गाऽपि धान्यमिति स्थितम् । भङ्गाना रजो भङ्गाकटम्—'अलावृतिलोमाभङ्गाभ्यो रजसि' इति कटच् । मङ्गी—पिप्पल्यादित्वान्डीप् । भञि दीप्त्यर्थे इति चुरादौ दण्डके इदित् । भजते भजति इति सेवाया शपि गतम् ॥ १६ ॥

२२ भुज पालनाभ्यवहारयोः । भुनक्ति । भुङ्क्ते । भुञ्जन्ति । भुनक्षि । भुनञ्मि । भुमोज । भुमोजतु । भुमोजिथ—क्रादिनियमान्नित्यमिट् । भोक्ता । भोक्ष्यते । भुनक्तु । अभुनक् । भुञ्ज्यात् । आशिषि—भुञ्ज्यात् । अभौक्ताम् । भुमुञ्चति—'हलन्ताच्च' इति सन. कित्त्वम् । बोमुञ्ज्यते । बोमुञ्जीति, बोभोक्ति । भोजयति । अबुमोजत् । भुङ्क्ते । भुञ्जाते । भुञ्जते । भुङ्क्षे । भुमुजे । भुमुजिषे । भोक्ता । भोक्ष्यते । भुङ्क्ताम् । अभुङ्क्ते । अभुञ्जाताम् । भुञ्जीत । आशिषि—भुञ्जीष्ट । अभुक्त । अभुञ्जाताम्—'लिङ्सिचावात्मनेपदेषु' इति कित्वादगुणत्वम् । भुमुञ्चते—'भुजोऽनवने' इति तङ् । 'भुजोऽदने' इति वक्तव्ये 'अनवने' इति वचनमभ्यवहारादन्यत्रापि तडर्थम् । तथा चेदमपि सिद्धयति—

‘बुभुजे पृथिवीपाल पृथिवीमेव केवलास्’ इति । अनुभव इहार्थः । भोजयति देवदत्त यज्ञदत्त — ‘गतिबुद्धि’ इत्यादिना प्रयोज्य कर्म । निगरणार्थत्वान्नित्यम्परस्मै-पदम् । इदमेषा भुक्तम् — ‘क्तोऽधिकरणे च’ इत्यधिकरणे भावे कर्मणि वर्तमाने क्त । एवं भावकर्मणोरुदाहार्यम् । भुक्ता ब्राह्मणा इति भुक्तमेषामस्तीत्यर्थ-आद्यजन्त । भोज्यम् — ‘भोज्य भक्ष्ये’ इति ण्यति अकुत्वं निपात्यते । अभक्ष्ये तु भोग्या लक्ष्मी । भोग शरीरम् — ‘हलश्च’ इति सज्ञाया घञ् । मातृभोगीण — ‘आत्मन्विश्वजनभोगोत्तरपदात्’ इति ‘तस्मै हितम्’ इति विषये ख । आचार्यभोगीण इत्यत्र ‘आचार्यादिणत्वं च’ इति णत्वाभाव । राजभोगीण — ‘राजाचार्याभ्यान्तु नित्यं भोगोत्तरपदाभ्यामेव’ इति भोगोत्तरपदाभ्यामेवाभ्या हितप्रत्ययनियमादा-चार्याय हितं राज्ञे हितमित्यत्र वाक्यमेव भवति, न तु सामान्यतश्च प्रत्ययः । मात्रे हितमित्यादौ तु मात्रीयम् इत्यादि भवत्येव । भुज — ‘हलश्च’ इति करणे घञ्, ‘भुजन्युब्जौ पाण्युपतापयो’ इति अगुणत्वमकुत्वं च निपातितम् । भुजा — अयमेव टाबन्त । भोज - पदाद्यच् । भजतीति शपि । भुजतीति शे कौटिल्ये ॥१७॥

२३ शिषादयश्च वारोऽनुदात्ताः उदात्तेत ।

२४ तृह हिंसायाम्^२ । तृणेढि । तृण्ड । तृहन्ति । तृणेचि । तृण्ड । तृण्ड । तृणेहि । तृह् । तृह् — ‘तृणह इम्’ इति हलादौ पिति सार्वधातुके तृणह इमागमे ‘आद्गुण’, झलि पदान्ते च ‘हो ढ’ इति हो ढत्वे ‘झषस्तथोर्धोऽघ’ इति घत्वे ष्टुत्वे ‘ढो ढे लोप’ इति पूर्वस्य लोप । अपिति श्नसोरल्लोपेऽनुस्वारपरसवर्णौ, सिपि ढत्वे ‘षढो क सि’ इति कत्वम् । ततर्ह । ततृहत्तु । ततृहु । ततर्हिच । ततृहिव । तर्हिता । तर्हिष्यति । तृणेढु । तृण्डात् । तृण्डाम् । तृहन्तु । तृण्डि । तृण्डानि । तातडो ङित्वाङ्ङिच पित्त भवतीत्यपित्वाद्धेरपि ‘सिर्हपिच’ इत्यपित्त्वान्नेमागमः । उत्तमस्य तु पित्त्वेऽप्यहलादित्वान्न भवति । अतृणेद्, अतृणेढ । अतृण्डाम् । अतृहन् । अतृणेट्, अतृणेङ् । अतृणहम् । अतृह् — तिप्सिपोर्ह-लङ्घ्यादिलोपे प्रत्ययलक्षणेन हलादिपित्सार्वधातुकपरत्वादिमागमः । ‘वर्णाश्रये नास्ति प्रत्ययलक्षणम्’ इति निषेधो वर्णमात्रप्रत्ययविषयत्वादिति हलादिप्रत्ययस्या-श्रयणान्न प्रवर्तते । मिपि नित्यत्वात्पूर्वमेवामि अहलादित्वान्नेमागमः । तातडश्च ङित्वात् श्नसोरल्लोपे तृणह्रूपस्याभावान्नेमागमप्रसङ्गः । तृह्यात् । तृह्याताम् — यासुटो ङित्वेन ‘ङिच पित्त भवति’ इति तिबादेरपित्त्वान्नेमागमः । आशिषि तृह्यात् । तृह्यास्ताम् । अतर्हीत् । अतर्हिष्टाम् — ‘नेटि’ इति वृद्धिनिषेधः । तितर्हिषति

१. रघु० १५। ।

२. अग्रिमसूत्रेण सहकृत्य ‘तर्हिसि हिंसायाम्’ इति पठन्ति मैत्रेय-कौत्सस्वामि-भट्टेजिजीविता ।

तरीतृहते । तरीतर्हि । तर्हयति । अतीतृहत्, अततर्हत्—उर्हद्वा । तृहितम् ।
तर्हित्वा—‘न क्त्वा सेङ्’ इत्यकित्त्वम् ॥ १८ ॥

२५ हिंसि हिंसायाम् । हिनस्ति । हिंसत् । हिंसन्ति । हिनस्सि । हिनस्मि —
इदित्वान्नुम् । तस्य ‘श्नान्नलोपः’ इति न लोपः । डिति श्नसोरल्लोपे ‘नश्चापदा-
न्तस्य’ इत्यनुस्वार । जिहिम् । जिहिसत्तु । जिहिसिथ । जिहिसिव । हिंसिता ।
हिंसिष्यति । हिनस्तु । हिंस्तात् । हिंस्ताम् । हिंसन्तु । हिन्वि — श्नान्नलोपश्च श्नसोर-
ल्लोपयो ‘धि च’ इति सलोपेऽनुस्वारपरसवर्णौ । हिनसानि । अहिनत् । अहिस्ताम् ।
अहिंसन् । अहिनत्, अहिनद्, अहिन । अहिनसम् । अहिस्व । तिपि ‘तिप्यनस्ते.’
इति सस्य द, सिपि ‘सिपि घातो र्वा’ इति दत्वस्त्वे । हिंस्यात् । हिंस्याताम् ।
हिंस्यात् । हिंस्यास्ताम्—लिङौ । अहिंसीत् । अहिंसिष्ट । जिहिसिषति । जेहिंस्यते ।
जेहिस्ति । हिंसयति । अजिहिंसत् । हिंसक —‘निन्दहिंस’ इति वुञ् । हिंसम् —
‘नमिकम्पि’ इत्यादिना र । हिंसा—‘गुरोश्च हल’ इत्यकार । हिंसित्वा ।
हिंसित । हिनस्तीति सिंह —अच् । पृषोदरादित्वादाद्यन्तविपर्ययः ॥ १९ ॥

२६ उन्दी क्लेदने । उन्त्ति । उन्तः । उन्दन्ति । उन्त्सि । उन्धि । उन्द्व ।
उन्दाब्जकार—‘इजादेश्च गुरुमतोऽनृच्छ’ इत्याम् । उन्दिता । उन्दिष्यति । उन्त्तु,
उन्तात् । उन्धि । उन्दानि । औनत् । औन्ताम् । औन्दन् । औन, औनत्, औनद् ।
औनदम्—‘दश्च’ इति सिपि वा स्त्वम् । उन्धात् । उन्धाताम् । उधात् । उधास्ताम्—
लिङौ । औन्दीत् । औन्दिष्टम् । उन्दिदिषति—‘न न्द्रा’ इति नकारस्याद्वित्वम् ।
उन्दयति । औन्दिदत् । उन्दिता । उन्नम्, उन्तम्—ईदित्वादिनित्वम् । नुद-
विदोन्द’ इति निष्ठानत्वविकल्प । अवोद —घञ्, किञ्चिदाद्रं । उन्दनम् ओञ्—
मनिन्नौणादिक । अत्र ‘अवोदैधौञ्’ इति नलोपो घञ्यगुणत्वञ्च निपात्यते ।
इन्दु —‘उन्देरिच्चादे’ इति उप्रत्यय, इकारश्चोकारस्य । ओदनम्—‘उन्देर्नलोपश्च’
इति युचि नलोपः । उद्रम्—‘स्फायितञ्चि’ इति रक् । उदकम्—उदकमिति क्वुन्नन्तो
निपातितः । उदधिः । क्षीरोदः—‘उदकस्योद संज्ञायाम्’ इति पूर्वपदस्योत्तर-
पदस्योदादेशः । उदवास, उदकस्य वाहन उदवाहन, उदधिघट —‘पेषंवास-
वाहनधिषु च’ इति पेषमादाबुत्तरपदे उदकस्योदादेशः । असंज्ञार्थं वचनम् ।
उदकस्य पात्रम् उदकपात्रम्, उदपात्रम्—‘एकह्लादौ पूरयितव्येऽन्यतरस्याम्’
इति बोदभाव । इह पूरयितव्य पूरणीय, तद्वाचिन्यसहाये ह्लादाबुत्तरपदे उद-
कस्योद इति सूत्रार्थः । उदमन्थ —‘मन्थौदनसक्तुबिन्दुवज्रभारहारवीवधगाहेषु
च’ इति मन्थादिषूत्तरपदेषूदकस्योदभाव । उदौदन इत्यादि चोदाहार्यम् ।
उदन्वान् घट, उदन्वान् नाम ऋषिः—‘उदन्वानुदधौ च’ इति मत्प्युदकस्योद-
भाव उदधौ संज्ञायां च निपात्यते, उदधिग्रहणमसंज्ञार्थम् । उदन्वति, पिपासती-

त्यर्थं.—‘अशानायोदन्य’ इति क्यच्युदकस्योदन्भावः पिपासायाम् । उदक्याः—
‘उदकस्योदः संज्ञायाम्’ इति दिगादिपाठाद्यत् ॥ २० ॥

२७ अञ्जू व्यक्तिप्रक्षणकान्तिगतिषु । अनक्ति । अङ्क् । अङ्गन्ति । अनक्षि ।
अनजिम् । अञ्ज्व । ‘श्नान्नलोपः’ । ‘श्नसोरङ्गोपः’ । ‘चो. कु’ शलि पदान्ते च,
‘खरि च’ इति चत्वम् । आनञ्ज । आनञ्जत् । आनञ्जिथ, आनङ्क्थ । आनञ्जिव,
आनञ्ज्व—ऊदित्वादिङ्क्विकल्पः । क्रादिनियमः प्रतिषेधविषय इत्युक्तम् । ‘अत
आदे’ इत्यभ्यासादेर्दीर्घः, ‘तस्मान्नुङ्’ इति नुट् । अङ्क्ता, अङ्गिता । अङ्क्थ्यति,
अङ्गिष्यति । अनक्तु, अङ्क्तात् । अङ्ग्धि । अनजानि । आनक् । आङ्क्ताम् । आनक् ।
आनजम् । आञ्ज्व । अञ्ज्यात्, अज्यात्—लिङ् । आङ्गीत् । आङ्गिष्टाम्—‘अङ्गे.
सिचि’ इति नित्यमिट् । अङ्गिषति—‘स्मिपूङ्ङ्वशां सनि’ इति नित्यमिट् ।
‘न न्द्रा.’ इति नकारस्य न द्विवर्चनम् । अङ्गयति । आङ्गिजत् । अङ्गित्वा, अङ्क्त्वा,
अक्त्वा—अनिट्पक्षे ‘जान्तनशा विभाषा’ इति पक्षेऽनुनासिकलोपः, इट्पक्षे
‘न क्त्वा सेट्’ इत्यकित्वम् । अक्त । अक्तवान्—‘यस्य विभाषा’ इत्यनिट्त्वम् ।
आज्यम्—‘आङ्पूर्वादङ्गे संज्ञायाम्’ इति क्यप्यनुनासिकलोपः । व्यङ्ग्यम्—
प्यति कुत्वम् । अङ्ग —भावे घञ् । अङ्गिका—संज्ञाया ण्वुल् । लिपिविशेषः ।
अङ्गनम्—ल्युट् । काङ्गिकम् । अङ्गि = अभिव्यक्तिः, केन जलेन अङ्गिरस्येति बहुव्रीहौ
कप् । अङ्गलि —‘ऋतन्यङ्गि’ इत्यादिनाऽलिच् । द्वे अङ्गली प्रमाणस्य द्व्यङ्गलम्,
त्र्यङ्गलम्—‘द्वित्रिभ्यामङ्गले.’ इति समासान्तोऽच् द्विगौ । ‘अध्यर्धपूर्वाद्द्विगो.’
इत्याह्वीयस्य ठको लुक् । अङ्गिगौ—द्व्यङ्गलि ॥ २१ ॥

२८ तञ्चु सङ्कोचने । तनक्ति । तङ्क् । तञ्चन्ति । तनक्षि । तनक्षिम् ।
ततञ्च । ततञ्चत् । ततञ्चिथ, ततङ्क्थ । ततञ्चिव—ऊदित्वात् स्वरत्यादिना
इङ्क्विकल्पः । क्रादिनियमः प्रतिषेधविषय इत्युक्तम् । तङ्क्ता, तञ्चिता । तङ्क्-
थ्यति, तञ्चिष्यति । तनक्तु, तङ्क्तात् । तङ्ग्धि । तनचानि । अतनक् । अतङ्क्-
ताम् । अतञ्चन् । अतनक् । अतनचम् । अतञ्च्व । तञ्च्यात् । आशिषि—तञ्च्यात् ।
अतञ्चीत्, अताङ्चीत् । तितञ्चिषति, तितङ्क्थति । तातङ्क्ति । तञ्च-
यति । अततञ्चत् । आतञ्चनम्—ल्युट् । आतङ्क्.—घञ् । तञ्चित्वा, तक्त्वा—
इट्पक्षे ‘न क्त्वा सेट्’ इत्यकित्वान्नलोपाभावः । तक्तः—‘यस्य विभाषा’ इत्यनिट्-
त्वम् । अयं प्रथमान्तोऽपि वृतीयान्तमध्ये ऊदिप्रसङ्गादेकवर्गीयत्वाच्च पठितः ।
आत्रेयादयस्तु वृतीयान्तमेव पठन्ति । तक्रम्—‘स्फायितञ्चि’ इत्यादिना रक् ।
बाहुलकाच्चकारस्य ककारः ॥ २२ ॥

२९ ओविजो मयचलनयोः । विनक्ति । विङ्क् । विञ्जन्ति । विनक्षि ।
विनजिम् । विञ्ज्व । विवेज । विविजत् । विविजिथ । विविजिव—‘विज इट्’

१. ‘तञ्चु सङ्कोचने’ इति क्षीरस्वामी ।

इति इडादिप्रत्ययस्य पित्त्वेऽपि डित्त्वान्न गुण । विजिता । विजिष्यति । विनक्तु, विङ्क्तात् । विङ्ग्धि । विनजानि । अविनक् । अविङ्क्ताम् । अविनक् । अविनजम् । विञ्ज्यात् । विञ्ज्याताम् । विज्यात् । विज्यास्ताम्—लिङौ । अविजीत् । अविजिष्टाम् । विविजिषति । वेविज्यते । वेविजीति, वेवेक्ति । वेजयति । अवीविजत् । विजित्वा—‘न क्त्वा सेट्’ इत्यकित्त्वेऽपि ‘विज इट्’ इति डित्त्वान्न गुण । विभ्र, विभ्रवान्—ईदित्वादनित्त्वम्, ओदित्त्वान्निष्ठानत्वम् । वेगितम् इति घञन्तात्तारकादित्वादित्जित्युक्तम् । वेवेक्ति, वेवेक्ते इति श्लौ गतम् । उद्विजते इति शे ॥ २३ ॥

३० वृजी वर्जने । वृणक्ति । वृङ्क्त् । वृञ्जन्ति । ववर्ज । ववृजतु । ववर्जिथ । ववृजिव । वर्जिता । वर्जिष्यति । वृणक्तु, वृङ्क्तात् । वृक्ताम् । वृङ्ग्धि । वृणजानि । अवृणक् । अवृङ्क्ताम् । अवृणजम् । अवृङ्क्त् । वृञ्ज्यात् । वृज्यात्—लिङौ । अवर्जोत् । अवर्जिष्टाम् । विवर्जिषति । वरीवृज्यते । वरिवृजीति, वरीवर्कि इत्यादि । वर्जयति । अविवृजत्, अववर्जत् । वजित्वा—‘न क्त्वा सेट्’ इत्यकित्त्वाद् गुण । वृक्त्.—इदित्वादनित्त्वम् । प्रवर्यम्—प्यति कुत्वम् । अत्र ‘वृचि वरणे’ इति दुर्गादय पठन्ति, तस्यापि वृजिवद्रूप नेयम् ॥ २४ ॥

३१ पृची सम्पर्के । पृणक्ति । पृङ्क्त् । पृञ्जन्ति । पपर्च । पपृचतु । पपर्चिथ इत्यादि वृजिवत् । सम्पर्की—‘सम्पृच’ इत्यादिना घिनुण् ॥ २५ ॥

३२ वृहादय उदात्ता उदात्तेत^१ ।

३३ वृत्^१ । रुधादयो वृत्ता इत्यर्थः । धातुपारायणे तु गणसमाप्तिर्नेष्यते, तेन लुनति पुनति इति सिध्यतीति ॥

इति श्रीपूर्वदक्षिणपश्चिमसमुद्राधीश्वरकम्पराजसुतसङ्गममहाराजमन्त्रिणा

मायणसुतेन माधवसहोदरेण सायणाचार्येण^२ विरचिताया

माधवीयाया धातुवृत्तौ रुधादयः सम्पूर्णा ॥



१ सूत्रद्वयमिदं क्षीरस्वामी न पठति । २. ‘सायणाचार्येण’ इति ख पुस्तके ।

८. तनादिगणः

१ तनु विस्तारे । तनोति । तनुत । तन्वन्ति । तनोषि । तनोमि । तन्व , तनुव । तन्म , तनुम —‘तनादिकृञ्भ्य उ’ इति उप्रत्यय । शपोऽपवादः । तस्य पिति ‘सार्वधातुकार्धधातुकयो’ इति गुणः, अन्यत्राजादौ यणादेशः । वकारमकारादौ ‘लोपश्चास्यान्यतरस्या म्वो.’ इति पक्षे लोपः । ततान । तेनतु । तेनु । तेनिथ । तेनथुः । तेन । ततान, ततन । तेनिव—किति लिटि ‘थलि च सेटि’ इत्येत्वाभ्यासलोपौ । तनिता । तनिष्यति । तनोतु, तनुतात् । तनुताम् । तन्वन्तु । तनु—‘उतश्च प्रत्ययात्’ इति हेर्लुक् । तनवानि । अतनोत् । अतनुताम् । अतन्वन् । अतनो । अतनवम् । अतन्व, अतनुव । तनुयात् । तनुयाताम् । तनुया । तनुयाम् । आशिषि—तन्यात् । तन्यास्ताम् । अतनीत् । अतानिष्टाम्, अतनिष्टाम्—‘अतो हलादे’ इति वा वृद्धिः । तनुते । तन्वाते । तन्वते । तनुषे । तन्वे । तनुवहे, तन्वहे । तेने । तेनाते । तेनिषे । तेनिवहे । तनिता । तनिष्यते । तनुताम् । तन्वाताम् । तनुष्व । तनवै । अतनुत । अतन्वाताम् । अतन्वत । अतनुथा । अतन्व । तन्वीत् । तन्वीयाताम् । तन्वीथा । तन्वीय । आशिषि—तनिषीष्ट । तनिषीयास्ताम् । अतत, अतनिष्ट । अतथा, अतनिष्टा । अतनिध्वम्—‘तनादिभ्यस्तथासो’ इति तथासो पक्षे सिचो लुक् । थासा साहचर्यादात्मनेपदस्य तशब्दस्येह ग्रहणाद् अतनिष्ट यूयमित्यत्र लुग्न भवति । तितनिषति, तितासति, तितसति—‘तनिपतिदरिद्राणामुपसङ्ख्यानम्’ इतीड्विकल्पः । ‘तनोतेर्विभाषा’ इति झलि सनि वा दीर्घत्वम् । एवं तडद्यपि त्रैलुप्यम् । तन्तन्वते—‘नुगतः’ इत्यभ्यासस्य नुक् । तन्तन्ति । तन्तान्त —‘अनुनासिकस्य’ इति दीर्घः । लुकि ‘अनुदात्तोपदेश’ इत्यादिनाऽनुनासिकलोपस्तनोत्यादीनामिति गणनिर्देशात् भवति । तानयति । अतीतनत् । तायते, तन्यते—‘तनोतेर्यकि’ इति वाऽऽत्वम् । अवतनोतीति अवतान —‘तनोतेर्ण उपसङ्ख्यानम्’ इति ण । तनित्वा, तत्त्वा—‘उदितो वा’ इतीड्विकल्पः । ‘अनुदात्तोपदेश’ इत्यनुनासिकलोपः । ततम्—‘यस्य विभाषा’ इत्यनिट्त्वम्, पूर्ववदनुनासिकलोपः । सततम्, सन्ततम्—‘समो वा हितततयो’ इति पक्षे मलोपः । ष्यत्रि सातव्यम् इति नित्यं मलोप इष्यते । वितव्य—‘वा ल्यपि’ इत्यस्य व्यवस्थितविभाषात्वान्नित्यमनुनासिकलोपः । तन्ति—‘न क्तिचि दीर्घश्च’ इति क्तिचि दीर्घानुनासिकलोपयोर्निषेधः । तति—‘क्तिनि नलोपः । ‘तितुत्र’ इतीप्तिषेधः । परीतत्—‘गम कौ’ इत्यत्र गमादीनामिति वचनादनुनासिकलोपे तुक्, ‘नहिवृति’ इत्यादिना पूर्वपदस्य दीर्घः । तन्तु —‘सितनिगमि’ इति तुन् । तन्त्रम्—ष्टुन् ।

तात् —‘द्रुतनिभ्या दीर्घश्च’ इति तप्रत्यये अनुनासिकलोपे पूर्वस्य दीर्घ । तनु —‘भृमुशि’ इत्यादिनोप्रत्यय । गुणवचनत्वेन ‘वोतो गुणवचनात्’ इति वा डीषि—तन्वी । तनुशब्द स्त्रीजातिवचनोऽपि, तत ‘ऊङुत’ इत्यूङि तनू । तथा च प्रयुज्यते ‘ननु सुतनूतमनुपालयानुयान्तीम्’^१ ‘वरतनु सम्प्रवदन्ति कुक्कुटा’ इति । केवलस्य त्वस्याप्रसिद्धत्वादप्रयोग । तनू शरीरम्—‘कृषिचमितनि’ इत्युकार । तनु । तनुषी—‘अतिपुत्रपियजितनिधनितपिभ्यो नित्’ इति उस् । तन्त्रम्—ष्टृन् । तात् —‘द्रुतनिभ्या दीर्घश्च’ इति कप्रत्यय अनुनासिकलोपे पूर्वस्य दीर्घ । तितड परिपवनम्—‘तनोतडँड. सन्वच्च’ इति डउप्रत्यये डित्वाट्टिलोपः । सन्वद्वावाद् द्विर्वचनादि, सूत्रे ‘डउ’ इति व्यस्तोच्चारणान्न सन्धिकार्यम् । तनु श्रद्धोपकरण-योरिति युजादौ ॥ १ ॥

२ षणु दाने । सनोति । सनुते इत्यादि तनोतिवत् । ‘धात्वादे. ष स.’ । णत्वन्तु निमित्ताद्यपायादपैति । विशेषस्तु ‘जनसनखना सञ्चल्लो.’ इति झलादौ सनि किङिति च नित्यमात्वम् । ‘ये विभाषा’ इति यकारादौ किङिति वाऽऽत्व च । सिषासति—‘सनीवन्त्’ इत्यादिनेडविकल्पः । इट्पक्षे सिसनिषति । अत्र षण्परत्वात् ‘स्तौतिष्णोरेव’ इति नियमात् प्रकृतेस्सस्य न षत्वम् । सात्वा—उदित्वादड्वि-कल्पः । इटि—सन्तिवा । सात्, सातवान्—‘यस्य विभाषा’ इत्यनिट्त्वम् । तादावनु-नासिकलोपं बाधित्वा ‘जनसनखन’ इत्यात्वं भवति । असात्, असाथा इत्यत्र ‘तनादिभ्यस्तथासो. इति सिचो लुकि तथासोडित्त्वमाश्रित्य आत्वं भवति । सायते, सन्यते, ससन्यते, सासायते इति यकि यङि च ‘ये विभाषा’ इत्यात्वं वा भवति । सन्यात् इत्यञ्च तु ‘ये विभाषा’ इत्यात्वम् ‘ये इत्यत्वतो निर्द्देशान्न भवति’ इति धातुपारायणे । साति, सति., सन्ति—‘सन. क्तिचि लोपश्चास्यान्यतरस्याम्’ इत्याकार., पक्षे तदभावे नलोपविकल्पश्च । साति —‘ऊतिथृति’ इत्यादिना क्तिनि निपात्यते ॥ २ ॥

३ क्षणु हिंसायाम् । क्षणोति । क्षणुते । चक्षाण । चक्षणे । क्षणिता । क्षणितासि । क्षणितासे । क्षणिष्यति । क्षणिष्यते । क्षणोतु, क्षणुतात् । क्षणुताम् । क्षणवानाम् । अक्ष-णोत् । अक्षणुत् । क्षणुयात् । क्षणवीत् । क्षण्यात् । क्षणिषीष्ट । अक्षणोत् । अक्ष-णिष्याम्—‘ह्राच्यन्त’ इत्यादिना ‘अतो ह्लादे.’ इति वृद्धिनिषेध । अक्षत्, अक्षणिष्ट । अक्षथा, अक्षणिष्ठा.—‘तनादिभ्य.’ इति वा सिचो लुक्, तथा तनोत्यादित्वा-दनुनासिकलोपः । चक्षणिषति । चङ्क्षण्यते । क्षाणयति । अचिक्षणत्—‘सन्वल्लघुनि’ इति त्वनेकहल्व्यवधानेऽपि भवति, ‘अत्समृदृत्वर’ इत्यादिना इत्वापवादादत्व-विधानाज्ज्ञापकात् । अयमप्युपदेशे तवर्गीयो मतः । लक्षणवशात्तु णत्वम्, तेन

चक्षन्ति इत्यत्रानुस्वारपरसवर्णौ भवतः । णत्वं त्वनुस्वारीभूतो णत्वमतिक्राम-
तीति तत्र तत्रोक्तवान्न भवति । क्त्वा, क्षणित्वा—‘उदितो वा’ इत्युदित्वादिङ्-
विकल्प । क्षत् —‘यस्य विभाषा’ इत्यनिट्त्वम् । क्षन्ति इत्यत्र ‘न क्तिचि
दीर्घश्च’ इति दीर्घानुनासिकलोपनिषेधः ॥ ३ ॥

४ क्षिणु च^१ । हिंसायामित्यर्थः । क्षिणोति । क्षिणुते । चिच्छेण । चिच्छिणे । क्षेणिता ।
क्षेणितासे । क्षेणिष्यति । क्षेणिष्यते । क्षिणोतु । क्षिणुताम् । अक्षिणोत् । अक्षिणुत ।
क्षिणुयात् । क्षिण्वीत् । क्षिण्वीत् । क्षिण्वीष्ट । अक्षेणीत् । अक्षित । अक्षेणिष्ट । अक्षिथाः,
अक्षिणिष्टा । पूर्ववत्पाक्षिके सिज्जलुक्थनुनासिकलोप । चिच्छिणिषति । क्षेण्यति ।
क्षिणित्वा, क्षेणित्वा—‘रलो व्युपधात्’ इति क्त्वाविकल्प । क्त्वायामुदित्वा-
दिङभावे तु क्षित्वा—तनोत्यादित्वादनुनासिकलोपः । चिच्छेण्यते । चिच्छेण्ति । अय-
मपि तवर्गीयोपदेशः ॥ णत्वन्तु लाक्षणिकमितीह क्षणिवदनुस्वारीभूतो णत्वमति-
क्रामति । क्षित् —‘यस्य विभाषा’ इत्यनिट्त्वम् । क्षिति —‘तितुत्र’ इत्यनिट्त्वम् ।
अत्र सर्वत्र पिद्वचनेषु विकरणापेक्षो गुणः ‘संज्ञापूर्वको विधिरनित्य’ इति न
भवतीति आत्रेयमैत्रेयौ । तथा च आपिशलि —‘शब्दिकरणे गुणः’ इति धातुगुणम-
भिधाय ‘करोतेश्च’ ‘मिदेष्व’ इत्यसूत्रयत्, ‘पुगन्तलघूपधस्य च’ इत्यत्र रक्षितेन
चोक्तम् । एवञ्च ‘पञ्चबाण क्षिणोति’ इति सिद्धयति । शाब्दिकामरणे तु गुण
एवोदाहृतः । शाकटायनक्षीरस्वामिभ्यामयं धातुर्न पठ्यते । अत एवात्रेयमैत्रेया
भ्यामपि स्वादौ छान्दसेषु पठितस्य क्षेर्धातोर्भाषायामपि प्रयोगाङ्गीकारेण क्षिणो-
तीति साधितम् । शाकटायनः पुनस्तत्र छान्दसत्वमेवाह । इहापि क्षिणु न पपाठेति
तन्मते क्षिणोतिप्रयोगो भाषायामसाधुरेव ॥ ४ ॥

५ ऋणु गतौ^२ । अयमपि तवर्गीयान्तोपदेशः । लाक्षणिकं णत्वम् । ऋणोति ।
अणुत । अण्वन्ति । अणोषि । अणोमि । अणुते । अण्वति । अण्वते । अण्वे । आनर्ण ।
आनृणुतु । आनर्णिथ । आनृण । आनृणिव । आनृणे । आनृणिषे । आनृणिवहे ।
क्षिणोतिवह्निट्प्रक्रिया । अण्वति । अण्विष्यति, अण्विष्यते । अणोतु । अणोहि—गुणे कृते
संयोगपूर्वत्वादुकारस्य ‘उतश्च प्रत्ययात्’ इति हेर्लुग्न भवति । आणोत् । अणुत ।
आण्वीताम् । अणुयात् । अण्वीत् । सर्वत्र विकरणापेक्षो गुणः । आशिषि ऋणुयात् ।
अण्वीष्ट । आणोत् । आण्वीष्टम् । आण्वीष्ट, आर्त । आण्वीष्ट । आण्वीष्टाः, आर्था —
तनादित्वात्सिचो वालुक्थनुनासिकलोपः । अण्विषति—गुणे कृते ‘न न्द्रा’ इति
रेफवर्जितस्य द्विवचनम् । अत्र आत्रेय —“नान्तोपदेशत्वेऽपि द्विवचने कर्तव्ये
णत्वस्य नासिद्धत्वम्, ‘पूर्वत्रासिद्धीयमद्विवचने’ इति न्यायात् । तेन प्रकृत्यभ्यास-
योर्द्वयोरपि णकारौ’ इत्याह । धातुपारायणे तु णत्वस्यासिद्धत्वादनत्वस्य द्विवचने

१ क्षीरस्वामी धातुमिम दुर्गमत्वेन पठति, न तु स्वमत्वेनेति ध्येयम् ।

२ ‘दीप्तौ गमने च’ इति मैत्रेयः ।

परस्य व्यवधानात् णत्वाभावो दर्शित । 'प्राणिणत्' इत्यादावनिते साभ्यासस्य णत्वविधानात् लिङ्गात् 'पूर्वत्रासिद्धीयमद्विर्वचने' इत्यस्यानित्यत्वज्ञापनाणत्वविषये तस्याप्रवृत्तेरुणो नूयत इत्यादिवणत्वस्यासिद्धयैव भवितव्यमिति पारायणिकपक्षो ज्यायान् । अत एव पारायणिकपक्षविरोधाणोपदेशस्य पक्षो दूष्य एव । अर्णयति । आर्णयत् । मा भवानर्णिनत्, मा भवानृणिनत्—उच्छृङ्खल । मा भवानृणिनत्—पूर्ववत्परस्य णत्वं न भवति । ऋत्वा, अर्णित्वा—उदित्वादिङ्विकल्प । अनिट्-पक्षे 'अनुदात्तोपदेश' इत्यनुनासिकलोप । ऋत । ऋतवान् । ऋति । स्वर्णम्—पचाद्यचि गुण, उपसर्गस्य यण् । 'तन्वादीनां छन्दस्युपसङ्ख्यानम्' इत्युपसर्गस्योवङि सुवर्णम्—'सज्ञाशब्दत्वाद्भाषायामप्यस्य प्रयोगः साधु' इति आत्रेय-मैत्रेयौ । शोभनो वर्णोऽस्येत्यपि शक्यते व्युत्पादयितुम् । द्वाभ्यां सुवर्णाभ्यां क्रीत द्विसुवर्णम्, द्विसौवर्णिकम्—'सुवर्णशतमानयोरुपसङ्ख्यानम्' इत्यार्हीयस्य ठक पक्षे लुक् । लुगभावे 'परिमाणान्तस्य' इत्युत्तरपदवृद्धि । अर्ण —असुन् । अर्णव —'अर्णसो लोपश्च' इति मत्वर्थीये वप्रत्यये सलोप । अत्र आत्रेयमैत्रेयादिभि 'शब्विकरणे गुण, करोतेश्च, मिदेश्च' इति आपिशलिस्मरणाद्विकरणापेक्षो गुणोऽन्यस्य धातोर्न भवतीति क्षिणोति इत्यादि दर्शितम् । तथा च क्षीरस्वामी अपि क्षिणिप्रभृतीन् प्रस्तुत्य 'इमे सार्वधातुके सन्दिग्धगुणाः' इत्याह । सार्वधातुके इति सार्वधातुके परे उप्रत्यये इत्यर्थः । चन्द्रस्तु गुणाभाव न सहते । यदाह अर्णोतीत्याद्युदाहृत्य—'क्षिणे-र्धातोर्लघुरूपान्तस्य गुणो नेष्यत इत्येतस्यान्योऽभिप्रायो मृग्य' इति । अत काश्य पादय 'करोतेश्च' 'मिदेश्च' इति सूत्रमन्यथाऽव्याख्यन्—'करोते सम्बन्धिनि विकरणे धातोर्गुणो भवति अर्णोति' इति । अत्र बद्धमान —'करोते सम्बन्धिनि गुण इति व्याख्यानं न्याय्यम्' इति । मुनित्रयाविरोधादस्य न्याय्यत्वम् ॥ ५ ॥

६ तृणु अदने । तर्णोति । तर्णुते । ततर्ण । इत्यादि पूर्ववत् । तृणम्—घञर्थे क । तृण्या—'पाशादिभ्यो य' इति समूहे य । कल्तृण तृणजातिविशेष —'तृणे च जातौ' इति को कङ्खावस्तत्पुरुषे । 'स्वाभाविकमस्य धातोर्णत्वम्' इति केचित्, तेषां यङ्लुकि तरीवृण्ड इति भाव्यम् । अन्येषां तु अनुस्वारीभूतो णत्वमतिक्रामतीति तरीवृन्धि इति ॥ ६ ॥

७ घृणु दीप्तौ । घर्णोति । घर्णुते । जघर्ण इत्यादि पूर्ववत् । घृणा—भिदादेरा-कृतिगणत्वादङ् । शिवस्वामी त्वकारोपधं पपाठ ॥ ७ ॥

८. तनादय उदात्ता स्वरिते ।

९. वनु याचने । दन्त्योष्ठ्यादि । वनुते । वनुषे । वन्वे । वनुवहे । ववने । ववनिषे । वदित्वादेत्वाभ्यासलोपनिषेधः । वनिता । वनिष्यते । वनुताम् । अवनुत । वन्वीत । आशिषि—वनिषीष्ट । अवनिष्ट, अवत । अवनिष्टा, अवथा । विवनिषते । ववन्यते । ववन्ति—'ग्लास्तावनुवमा च' इत्यनुपसृष्टानां मित्वविकल्पे 'वनु च

नोच्यते' इति घटादिकस्यास्य च ग्रह—इत्येके। अन्ये 'अनन्तरस्य विधि' इति न्यायेन 'घटादिकस्य वनतेरेव' इति । तेन वानयति । प्रवानयति इत्येव भवति । वन्त्वा, वत्वा—उदित्वादित्वाभावे तनोत्यादित्वादनुनासिकलोप । वत्, वतवान्—'यस्य विभाषा' इत्यनिद्वत्त्वम् । वन्ति —'न क्तिचि दीर्घश्च' इत्यनुनासिकलोपस्य दीर्घस्य च निषेध । वनी याच्ञा, तामिच्छतीति क्यजन्तात् ण्वुल, वनीयक' अर्थिपर्याय । अन्ये तु वनीपक इति पकारान्त पठन्ति । तेषां वनी पातीति वनीप, तत संज्ञाया कन् । चान्द्रास्त्वमं परस्मैपदिनमाहु । तन्मते वनोति । ववान् इत्यादि ॥ ८ ॥

१०. मनु अवबोधने^१ । मनुते । मेने इत्यादि वनुवत् ॥ ९ ॥

११ उदात्तावनुदात्तौ ।

१२ डु कृष् करणे । करोति । कुरुत । कुर्वन्ति । करोषि । करोमि । कुर्व । कुर्म । कुरुते । कुर्वते । कुरुषे । कुर्वे । कुर्वहे—'अत उत्सार्वधातुके' इति सार्व-धातुकपरस्योप्रत्ययान्तस्य करोतेरकारस्योकार । तपकरणाल्लघूपधगुणो न भवति । 'नित्यं करोते' इति वकारमकारादौ नित्यमुकारस्य लोप । कृतेऽस्मिन् 'हलि च' इति दीर्घ 'न भकुर्छुराम्' इति निषिध्यते । न च 'उद्' इति तपरत्वेनैव विकार-निवृत्त्यर्थेन गुणवद्दीर्घोऽपि न भविष्यतीति मन्तव्यम्, तस्मिन् हि विकारनि-वृत्त्यर्थे प्रसक्ते दीर्घस्य पूर्वत्रासिद्धत्वात् । न चोकारलोपस्य स्थानिवद्भावेनेह हल्परत्वाभाव, 'दीर्घविधि प्रति न स्थानिवद्' इति वा 'पूर्वत्रासिद्धे न स्थानिवद्' इति वा स्थानिवत्त्वस्य निषेधात् । चकार । चक्रतु । चकर्थ । चकृव—क्रादिव्यति-रेकाभावाल्लिटीडभावः । चक्रे । चक्राते । चकृषे । चकृवहे । न चाजादावन्तरङ्ग-त्वात्पूर्वं यण्यनच्कत्वाद् द्विर्वचनाप्रसङ्ग शङ्क्य, द्विर्वचनेऽचि' इति यण स्थानि-वत्त्वात् । कर्ता । करिष्यति—'ऋद्धनो स्ये' इतीदं । करोतु, कुरुतात् । कुरुताम् । कुरु । करवाणि । कुरुताम् । कुरुष्व । करवै—'अत उत्सार्वधातुके' इत्यस्मिन्कर्तव्ये 'उतश्च प्रत्ययात्' इत्यस्य हिलुक. 'असिद्धवदत्र' इत्यसिद्धत्वात्सार्वधातुकपरत्वे-नोत्वं भवति । अकरोत् । अकरो । अकरवम् । अकुरुत । अकुरुथा । कुर्यात् । कुर्या-ताम् । कुर्या —'ये च' इति यकारादौ करोतेरुप्रत्ययस्य नित्यं लोप । कुर्वीत । कुर्वीयाताम् । कुर्वीय—यणादेशः । आशिषि—क्रियात् । क्रियास्ताम्—'रिड् शय-ग्लिडक्षु' इति रिडादेशोऽन्त्यस्य, रीडि प्रकृते रिड्विधानात् 'अकृत्सार्वधातुकयो.' इति दीर्घो न भवति । कृषीष्ट, कृषीयास्ताम्—रिडादेशे यकारादाविति सीयुटि न भवति । 'उश्च' इति लिङ्सिचोरात्मनेपदे कित्वात् गुण । अकार्षीत् । अका-ष्टाम्—सिचि वृद्धि । अकृत । अकृषाताम्—ह्रस्वादङ्गात्' इति सिचो लोप । 'तनादिभ्यस्तथासो.' इति विकल्पितो लुग्न भवति, तनादित्वादेवास्योप्रत्यये

१ 'अवबोधे' इति क. पुस्तके । 'बोधने' इति मैत्रेय ।

सिद्धे पृथग्विधानादन्यत्तनादिकार्यं न भवतीति ज्ञापनात् । यद्वा-अस्तु विकल्प , तथापि 'ह्रस्वादङ्गात्' इति लुगभावे लोपो भविष्यति । न च विकल्पेनास्य बाध , असिद्धत्वाल्लोपस्य । न च विकल्पविधानसामर्थ्यादसिद्धत्वेऽपि बाध , तस्यान्यत्र अतत, अतनिष्ठ इत्यादौ चरितार्थत्वात् । एवं च विकरणविधौ कृञ् उपादानं प्रपञ्चार्थं भवति । कर्मणि क्रियते, अकारि-‘रिड शयग्लिङ्क्षु’ इति रिडादेशो यकि । अत्र आत्रेय —‘कथं क्रियति इति पुरुषकार ’ इत्युपादाय ‘व्यत्ययो बहुलम्’ इति कर्मण्यपि परस्मैपदसिद्धि । तथा च गुरुटीकायाम् ‘कृता पुरोडाशा , करिष्यन्निर्वापा ’ इति । अत्र कर्मण्येव लुटि शतृप्रयोगो दृश्यते । प्रयोगमुखे तु तिङन्त-प्रतिरूपको निपात इत्युक्तम्’ इत्याह । कर्मकर्तरि-क्रियते कट स्वयमेव, अकारि, अकृत कट स्वयमेव-‘अच कर्मकर्तरि’ इति तशब्दे च्लेर्वा चिण् । चिकीर्षति-इको झल्’ इति कित्त्वान्न गुण । ‘अज्ज्ञानगमाम्’ इति दीर्घे ‘ऋत इद्धातो’ इतीत्वे रपरत्वे ‘हलि च’ इति दीर्घ । चेक्रीयते । रीड्-चरीकर्ति इत्यादि । कायति कट देवदत्त यज्ञदत्त , देवदत्तेन इति वा-‘हृक्कोरन्यतरस्याम्’ इति वा प्रयोज्यं कर्म ।

संस्करोति-अलङ्करोतीत्यर्थ । तत्र संस्कुर्वन्ति समवयन्तीत्यर्थ । समस्करोत् । सञ्चस्कार । सञ्चस्करतु । सञ्चस्करिथ । सञ्चस्करिव-‘सुट् कात्पूर्व.’ । ‘अङ्भ्यासव्यवायेऽपि’ इति अधिकारे ‘संपर्युपेभ्य करोतौ भूषणे’ ‘समवाये च’ इति कात्पूर्वं सुट्, समवाय समुदाय । ‘सम सुटि’ इति समो मकारस्य रु । तस्य ‘खरवसानयो’ इति विसर्जनीये ‘विसर्जनीयस्य स’ इति सत्वम् । ‘वा शरि’ इति विसर्जनीयो न भवति, व्यवस्थितविभाषाविज्ञानात् । वार्तिके तु ‘संपुकाणा सो वक्तव्य’ इति रोरपवाद स एव विहित । भाष्ये तु “‘सम सुटि’ इति द्विसकारकनिर्देशात्सूत्रेणैव सविधि सिद्ध ” इत्युक्तम् । ‘अत्रानुनासिक पूर्वस्य तु वा’ इति पक्षे सात्पूर्वस्यानुनासिक । ‘अत्र’ग्रहणं रुप्रकरणोपलक्षणम्, अनुनासिकाभावे ‘अनुनासिकात्परोऽनुस्वार’ इत्यनुस्वार आगम । क्रादिसूत्रे ‘कृञोऽमुडिति वक्तव्यम्’ इति वचनात्समुट्क क्राद्यन्यो भवतीति लिटीडागम । ‘भारद्वाजनियमोऽप्यमुट एवेष्यते’ इति वृत्त्यादौ स्थितमिति नेङ्गविकल्प । ‘सुटि कात्पूर्वग्रहणं सुटोऽभक्तवज्ञापनार्थम्’ इति व्यवस्थितत्वात् सस्क्रियते इत्यादावृकारान्तत्वेऽपि संयोगादित्वाभावात् ‘गुणोर्तिसंयोगाद्यो’ इति गुणो न भवति । तथा सस्कृषीष्ट, समस्कृषाताम् इत्यादौ ‘लिङ्सिचोरात्मनेपदेषु’ इति ‘ऋतश्च संयोगादे’ इतीप्न भवति । ‘ऋतश्च संयोगादेर्गुण’ इत्यत्र ‘संयोगोपधग्रहणं कर्तव्यं कृञर्थम्’ इति उक्तत्वात् संयोगवत्त्वाभावेऽपि ऋकारस्य सञ्चस्करतु इत्यादौ किति लिटि गुणो भवति । एवम् उपस्करोति इत्यादि । परिपूर्वत्वे तु ‘परिनिविभ्य.’ इत्यादिना सुट् षत्वं भवति परिष्करोति इत्यादि । अङ्गव्यवाये तु ‘सिवादिनां वाङ्गव्यवायेऽपि’

इति विकल्पो भवति—पर्यंस्करोत्, पर्यंस्करोत् इत्यादि । परिचस्कार इत्यादौ 'स्थादिष्वभ्यासेन' इति न षत्वम्, तत्र यत् 'प्राक्सिताद्' इत्यनुवर्तते । सम्पूर्वस्य कचिदभूषणेऽपि सुडिष्यते । 'त इषु समस्कुर्वन्त' इति । सूत्रे च दृश्यते 'संस्कृतं भक्षा' इति । उपात्कृञ् 'उपात्प्रतियत्नवैकृतवाक्याध्याहारेषु' इत्येतेष्वपि कात्पूर्वं सुङ् भवति । प्रतियत्नस्सतो गुणान्तराधानहेतुरिह साराधिकाया वृद्धस्य वा तादवस्थाय । विकृतमेव वैकृतम्, प्रज्ञादित्वात्स्वार्थेऽण् । गम्यमानार्थस्य वाक्यैकदेशस्य स्वरूपेणोपादानं वाक्याध्याहारः । एधो दकस्थोपस्कुरुते—'कृञ् प्रतियत्ने' इति कर्मणि शेषे षष्ठी, 'गन्धनादि'सूत्रेण प्रतियत्ने तडपि । उपस्करोत्यन्नम्, विकरोतीत्यर्थः । उपस्करोति, वाक्यैकदेशमध्याहरतीत्यर्थः । 'उपस्कृतं भुङ्क्ते, उपस्कृतं जल्पति' इति वृत्त्युदाहरणे हरदत्तेन क्रियाविशेषणं व्याख्यातम् । उपस्कुरुते दोषम् । श्येनो वर्तिकामवकुर्वते । राजान प्रकुर्वते, परदारान्प्रकुर्वते । एधो दकस्थोपस्कुरुते । गाथा प्रकुर्वते । शत प्रकुर्वते—सूचयति, भर्त्सयति, सेवयते, सहसा प्रवर्तते, गुणान्तराधानाय ईहते, प्रकर्षेण कथयति, विनियुङ्क्त इति क्रमेणार्थाः । 'गन्धनावक्षेपणसेवनसाहसिक्यप्रतियत्नप्रकथनोपयोगेषु कृञ्.' इत्येतेष्वर्थेषु वर्तमानात्कृञोऽकर्त्रभिप्रायेऽपि तड् । तमधिकुरुते—'अधे प्रसहने' इति तड् । प्रसहनमभिभवः, अपराजयो वा, अपराजयः शक्तस्य क्षमयैव यस्तदभावः सः, तथा च भारविः—'भवादृशाश्चेदधिकुर्वन्ते परान्', इति क्षमया न पराजयन्ते क्षमन्ते इत्यर्थः । क्रोधा विकुरुते स्वरान्—'वे शब्दकर्मण' इति तड् । अत्र कर्मेति कारकं गृह्यते, न क्रिया । अत्र सुधाकर—'वे. शब्दकर्मण.' इति चेदनुवाकं श्लोकं वा विकरोतीत्यत्रातिप्रसङ्गः । नेह शब्दविषयो व्यापारो यस्य शब्दो निर्वर्त्यः । तत्र हि करोति-विनाशयतीत्यर्थो न निर्वर्तयति" इति । विकुरुते सैन्धवः, साधु दान्तः शोभनं वल्गतीत्यर्थः । 'अकर्मकाच्च' इति विपूर्वात्तड् । यदा संवल्गनाया वृत्ते सौकर्यातिशयाद्वल्गनवचनस्तदा कर्तुं, कर्मवद्भावेऽपि 'यक्चिणोः प्रतिषेधः' इत्यात्मनेपदाकर्मकत्वान्न यक्चिणाविति विकुरुते सैन्धवः स्वयमेव, व्यकृत सैन्धवः स्वयमेवेति भवतः । अत्र 'आत्मनेपदाकर्मकेत्यनेनात्मनेपदविधावर्थान्तरबलादकर्मणामन्तर्भावित्वप्यर्थानां सकर्मकाणां सौकर्यातिशयविवक्षया पुनरकर्मकाणां कर्मकर्तृविवक्षया ग्रहणम्' इति येषां दर्शनं तेषां 'विकारहेतौ सति विक्रियन्ते' इत्यत्र न यन्निषेधप्रसङ्गः, यतोऽत्र स्वतः एव सकर्मकस्य कर्माविवक्षयाऽकर्मकत्वम् । येषां त्वात्मनेपदाकर्मकेति धातूपलक्षणं, तेषां विकरोतिरपि अर्थान्तर्वृत्त्या कचिदात्मनेपदनिमित्तं दृष्टमिति 'विकारहेतौ सति विक्रियन्ते' इत्यत्रापि कर्मकर्तारि यन्निषेधेन भाव्यम् । सस्कुरुते कन्या स्वयमेव, समस्कुरुते कन्या स्वयमेव—

१. क्रि० १।४३ । परानित्यस्य स्थाने 'रतिम्' इति मल्लिनाथसम्मतः पाठः ।

२. कु० स० १।१९ ।

इत्यत्रापि भूषाकर्मकत्वान्न यक्चिणौ । पद मिथ्या कारयते—स्वरादिदुष्टमसकृदु-
च्चारयतीत्यर्थः । 'मिथ्योपपदात्कृत्रोऽभ्यासे' इति ण्यन्तात्तड् । 'गन्धनादि' सूत्र-
चतुष्कमेव चाकर्त्रभिप्रायार्थम् । अनुकरोति—'अनुपराभ्या कृत्र.' इति परस्मैपदम् ।
इदं च कर्त्रभिप्राये गन्धनादौ च प्राप्तस्य तडोऽपवादः । अनेन च कृत्रस्तडिनिमित्त-
त्वमेव निषिध्यत इत्यनुचिकीर्षतीत्यादौ 'पूर्ववत्सन' इति तड् न भवति । अत्र
आत्रेय—'संज्ञापूर्वको विधिरनित्य.' इति 'मात सर्वात्पराकृथा.' इति परस्मैपदा-
भावमाह । कृत्यम्, कार्यम्—'विभाषा कृवृषो' इति क्यङ्यतौ । वासरूपेण तव्यादयो
ऽपि—कतव्यम्, करणीयम् । विद्या यशस्करी । श्रद्धाकर आस्तिक, प्रैषकरो भृत्यः—
'कृत्रो हेतुताच्छील्यानुलोम्येषु' इति कर्मण्युपपदे टप्रत्ययः । हेतुरैकान्तिकं कारणम्,
ताच्छील्य तत्त्वभावता, आनुलोम्यमनुकूलता । टित्वात्स्त्रिया डीप् । शङ्करा नाम
परिव्राजिका तच्छीला च—इत्यत्र ताच्छीलिकं परमपि टप्रत्ययं 'शमि-
धातो संज्ञायाम्' इत्यच्प्रत्ययस्तत्र धात्वधिकारेऽपि पुनर्धातुग्रहणाद्वाधते । तथा च
वार्तिकम्—'शमिसंज्ञायां धातुग्रहण कृत्रो हेत्वादिषु टप्रतिषेधार्थम्' इति । अयं च
टप्रत्यय 'न शब्दश्लोककलहगाथावैरचादुसूत्रमन्त्रपदेषु' इति निषेधाच्छब्दादि-
षूपपदेषु न भवतीत्यनेन, शब्दकार इत्यादि । दिवा अहि प्राणिनश्चेष्टायुक्तान्
करोतीति दिवाकर—'दिवाविभानिशाप्रभाभास्करान्तानन्तादिबहुनान्दीकिलिपि-
लिबिबलिभक्तिर्चित्रक्षेत्रसख्याजङ्घाबाह्वह्यत्तद्धनुररुणु' इति दिवादिषूपपदेषु
कृत्रष्ट । अहेत्वाद्यर्थं आरम्भः । तत्र दिवाशब्दस्याधिकरणप्रधानत्वात्कर्मत्वं न
भवति । तत्र सुपीति संबध्यते । अन्येषु कर्मणीति । विभा करोतीति विभाकर,
प्रभाकर इत्यादीनि उदाहार्याणि । भास्कर इत्यत्र अत्रैव भास्कर इति करोतौ परे
सकारस्य निर्देशात्सत्वम् । 'अत कृकमि' इति सत्त्वं तपरनिर्देशान्न प्राप्नोति ।
कर एव कार इति प्रज्ञादि । अत्रान्तकरस्य नञ्समासेनैव सिद्धेऽनन्तग्रहणं
कृदुत्तरपदप्रकृतिस्वरार्थम् । अन्यथा 'तत्पुरुषे तुल्य' इत्याद्युदात्तत्वं स्यात् । बहु-
शब्दो वैपुल्यवचनः, अन्यस्य सख्यात्वादेव ग्रहः । अत्रेष्टि—'कियत्तद्बहुषु कृत्रोऽ-
ज्विधानम्' इति । प्रयोजन किंकरा इत्यादौ स्त्रिया टाप् । किंकरा इति तु पुंयोगे
डीष्, हेत्वादौ वा पूर्वसूत्रेण टप्रत्यये । तस्कर. इत्यत्र 'तद्बृहतो' करपत्योश्चोर-
देवतयो. सुट् तलोपश्च' इति सुट् तलोपौ, धनुष्कर, अरुष्कर—'नित्यं समासेऽनु-
त्तरपदस्थस्य' इति विसर्जनीयस्य नित्य षत्वम् । कर्मकर—'कर्मणि भृतौ' इति
कर्मशब्द उपपदे भृतौ गम्यमानाया टप्रत्ययः । भृति वेतनम् । अन्यत्र कर्मकार ।
स्तम्बकरि ग्रीहिः । शकृत्करि वत्सः—'स्तम्बशकृतो' इतीन् । 'ग्रीहिवत्सयोरिति
वक्तव्यम्' इत्युक्त्वादन्यत्र स्तम्बकार, शकृत्कार इति । मेघङ्कर । ऋतिङ्कर ।
भयङ्कर—'मेघर्तिभयेषु कृत्र' इति मेघादिषूपपदेषु खच् । खित्वान्मुम् । उपपद-
विधौ 'भयाढ्यादिग्रहणं तदन्तर्विधिं प्रयोजति' इत्युक्त्वादभयशब्देऽप्युपपदे खच्

भवति अमयङ्कर-इति। चेमङ्कर, चेमकार-‘क्षेमप्रियमद्रेऽण् च’ इति खजणौ। खचो विकल्पनेनैव कर्मण्यणि सिद्धेऽणग्रहणं हेत्वादिषु टप्रतिषेधार्थम्। एवं प्रियमद्रयो-रप्युदाहार्यम्। अनाढ्य आढ्य क्रियते येन तत् आढ्यङ्करणम्—‘आढ्यसुभग-स्थूलपलितनग्नान्धप्रियेषु च्यर्थेष्वचो कृज करणे ण्युन्’ इति आढ्यादिष्वभूत-तद्भावविषयेषु अच्ययन्तेषु करणकारके ण्युन्। स्त्रियाम् आढ्यङ्कणी—‘टिड्ढाणञ्’ इत्यादिना ङीप्। एवं सुभगङ्करणम् इत्यादि, खित्वान्मुम्। ‘उपपदविधौ भयाढ्या-दिग्रहणं तदन्तर्विधं प्रयोजयति’ इत्युक्तत्वादानाढ्यादिष्वप्युपपदेषु ण्युन् भवति—अनाढ्यङ्करणमित्यादि। सुकृत्, शोभनं कृतवानित्यर्थ—‘सुकर्मपापमन्त्रपुण्येषु कृज’ इति स्वादिषु कर्मसूपपदेषु कृज क्तिप्, एवं कर्मकृत् इत्यादि। राजानं कृतवान् राजकृत्वा—‘राजनि युधि कृज’ इति राजनि कर्मण्युपपदे भूते क्तिप् तुगागम्, स्त्रिया ‘वनो र च’ इति ङीत्रेफौ—राजकृत्वरी। सहकृत्वा—‘सहे च’ इति भूते क्तिप्। अलङ्कृषिण्—‘अलंकृञ् निराकृञ्’ इति ताच्छीलिक इष्णुच्। चक्रि—‘भाषाया धाक्कृञ्’ इति किकिनोरन्यतरः, लिङ्वाद्भावाद द्विवचनम्।

चक्रम्—घञर्थे कः, ‘कृजादीनां के द्वे भवतः’ इति द्विवचनम्। चक्रीवान्नाम राजा—‘आसन्दीवदष्टीवच्चक्रीवत्’ इति मतुपि चक्रीभावो निपातनात्। क्रिया। कृति—‘कृज श च’ इति शक्तिनौ। कृज’ इति योगविभागात्क्यप् तुगागम्—कृत्या इति। शस्य भावविषयत्वात्सार्वधातुकत्वाच्च यकि विकरणे ‘रिड् शयगिल्ङ्क्षु’ इति रिडादेशः। ईषदाढ्यङ्करो देवदत्तः, दुराढ्यङ्कर—‘कर्तृकर्मणोश्च भूकृजो’ इति करोते कर्तृकर्मवाचिनि चकारादीषदादिषु चोपपदेषु खलप्रत्ययः। कर्तृकर्मणो-श्च्यर्थयो’ इति वचनादभूततद्भावविषयोऽयं प्रत्ययः। तदयमर्थः—अनाढ्योऽनायासेन दुःखेन सुखेन वा आढ्य क्रियते इति। चोरङ्कारमाक्रोशति—‘कर्मण्या-क्रोशे कृज खमुञ्’ इति कर्मण्युपपदे आक्रोशे गम्यमाने खमुञ्। अत्र करोति स्वभावादुच्चारणक्रिय इति चोरशब्दोऽपि स्वरूपपरः। तदयमर्थः—चोरशब्द-मुच्चार्याक्रोशतीति। अस्य धातुसम्बन्धमात्रे विधानेऽपि णमुलन्तार्थानुरोधाय क्रोशार्थस्यैवानुप्रयोगः। स्वादुङ्कार भुङ्क्ते—‘स्वादुमि णमुल्’ इति णमुल्। स्वादुमीत्यर्थग्रहणात्—सम्पन्नकार भुङ्क्ते, लवणङ्कार भुङ्क्ते इत्यादि णमुल् भवति। अतएव ‘स्वादुमि’ इति निर्देशादुपपदस्य मान्तत्वम्। ननु प्रकृतं खमुञ् विधीयताम्, खित्वान्मान्तत्वं भविष्यति किं निपातनेन? एवं तर्हि लिङ्गविशिष्ट-परिभाषया ‘वोतो गुणवचनात्’ इति ङीषन्तस्य स्वाद्वीशब्दस्योपपदत्वं मा भूदिति निपातनम्। भाविप्रत्ययविषये हि मान्तत्वनिपातने उकारान्तत्वाभावान्नास्ति ङीप् प्रसङ्गः। किं च—च्यन्तस्य स्वाद्वीशब्दमात्रे मान्तत्वार्थम्, तस्य ह्यव्ययत्वात् खित्व-निबन्धनो मुन्तास्ति। अत्र णमुल्विषये वासरूपविधिना क्त्वापि भवति—स्वादु-ङ्कृत्वा भुङ्क्ते इत्यादि। अन्यथाकारं भुङ्क्ते—‘अन्यथैवंकथमित्यं सु सिद्धा-

प्रयोगश्चेत्' इत्यन्यथादिषु उपपदेषु णमुल् । सिद्धशब्द प्राप्तवचनः, प्राप्तप्रयोग-
श्चेत्करोतिरित्यर्थः । प्राप्ताप्रयोगत्वं च निरर्थकत्वात्, तेनान्यथेति यावानर्थस्ता-
वानेवान्यथाकारमिति । एवम् एवङ्कारम् इत्यादि । अत्रापि वासरूपेण क्त्वापि
भवति, तेन अन्यथाकृत्वा परिहरति इत्यादि भवति । यथाकारमह भोक्ष्ये तथाकारमह
भोक्ष्ये किन्तवानेन—'यथातथयोरसूयाप्रतिवचने' इति कृञ् सिद्धाप्रयोगाद्यथा-
तथयोरुपपदयोरसूयाप्रतिवचने गम्यमाने णमुल् । यत्र प्रश्ने प्रतिवचनमसूयया
भवति तदसूयाप्रतिवचनम् । अकृतकार करोति, अकृत करोतीत्यर्थः—'समूलाकृत-
जीवेषु हनृकृञ्ग्रह' इति णमुल् । कषादित्वाद्यथाविध्यनुप्रयोगः । ब्राह्मण, पुत्रस्ते
जात, किं तहि वृषल ? नीचै कारमाचक्षे, नीचै कृत्य, नीचैः कृत्वेति वा । 'अव्ययेऽ
यथाभिप्रेताख्याने कृञ्' क्त्वाणमुलौ' इति क्त्वाणमुलौ यथाभिप्रेतं न भवति
तथा आख्याने गम्यमाने । अत्र हि पुत्रजन्मनि प्रियमुच्चैराख्येयं गोपनीयवत्
केनचिन्नीचैराख्यायते । 'वृतीयाप्रभृतीन्यन्तरस्याम्' 'क्त्वा च' इति समासवि-
कल्पः, तिर्यक्कृत्य गतः, तिर्यक् कृत्वा गतः, तिर्यङ्कारम् इति वा, समाप्य गत
इत्यर्थः—'तिर्यच्यपवर्गे' इति क्त्वाणमुलौ । अपवर्गः समाप्तिः । पूर्ववत्समास-
विकल्पः । सुखतः कृत्य, सुखतः कृत्वा, सुखतः कार गच्छति—'स्वाङ्गे तत्प्रत्यये
कृभ्वोः' इति क्त्वाणमुलौ, पूर्ववदत्रापि समासविकल्पः । नानाकृत्य, नाना कृत्वा नाना-
कारम्, विनाकृत्य, विना कृत्वा, विनाकारम् । द्विधाकृत्य, द्विधा कृत्वा, द्विधाकारम् ।
द्वेधाकृत्य, द्वेधा कृत्वा, द्वेधाकारम् । एवं द्वैध कृत्वा इत्यादि—'नाधार्यप्रत्यये च्यर्थः'
इति क्त्वाणमुलौ । पूर्ववत्समासविकल्पः । सूत्रार्थो भवतावुक्तः । कृत । कृतवान् । कृतं
गृह्णाति कृतयति—'मुण्डमिश्र' इत्यादिना णिच्, स्वभावाद्गृह्णात्यर्थे प्रत्ययः ।
कृतमनेन कृती—'इष्टादिभ्यश्च' इतीनि । कृतश्च तदपकृत च कृतापकृतम्—
'कृतापकृतानामुपसङ्गश्चानम्' इति समासः । कृत्त्रिमम्—'इवित वित्र', 'वत्रेर्मन्नि
त्यम्' इति । कडति माद्यतीति कड—अच् । कडं करोतीति कडङ्करो माष-
मुद्गादिकाष्ठम्, तदहंतीति कडङ्कर्यं, कडङ्करीय—'कडङ्करदक्षिणाच्छ च' इति
अहंतीत्यर्थे यक्छौ । अत्रैव निर्देशादचि मुमागमः । कर्म—मनिन् । कर्म शीलोऽस्य
कर्म—'छत्रादिभ्यो णः' इति णः । 'कर्मस्ताच्छील्ये' इति निपातनाट्टिलोपः ।
'नस्तद्धिते' इति टिलोपे सिद्धे निपातनं 'णेऽपि कचिदण्कृतं कार्यं भवति' इति
ज्ञापनार्थम्, तेन तापसी चौरी इत्यत्र णेऽप्यण्कृतो डीब् भवतीति पूर्वत्रोक्तम् ।

कर्मणे प्रभवति कार्ष्णिकम्—'कर्मण उकञ्' इति 'तस्मै प्रभवति' इत्यर्थः
उकञ् । सर्वकर्म व्याप्नोति सर्वकर्मिण—'तत्सर्वदिः' इत्यादिना खः । कर्मणि
घटते कर्मठ—'कर्मणि घटोऽठच्' इति अठच् । कर्मी—ग्रीह्यादित्वादिनि ।
कार्मणम्—'तद्युक्तात्कर्मणोऽण्' इति व्याहृतार्थवाग्युक्तात्कर्मणः स्वार्थेऽण् । 'अन्'
इति प्रकृतिभावः । कारः—'कृवापाजि' इत्युण् । क्रतु—'कृञः क्तुः' इति

कतुप्रत्यय । कार्पास. — 'कृत्र पासण्' इति पासण् । कृक — 'कृदाधारार्चिकलिभ्यः क' इति क, बाहुलकात्कलोपगुणयोरभाव । ऊरीकृत्य, पटपटाकृत्य—'ऊर्यादिच्चि-डाचश्च' इति कृभ्वस्तियोगे ऊर्यादीना गतिसञ्ज्ञा । तथा च वृत्ति — 'चिञ्चो कृभ्वस्तियोगे विधानादूर्यादीनामपि तैरेव योगे गतिसञ्ज्ञा' इति । वार्त्तिकमपि—'कृभ्वस्तियोग इति वक्तव्यम्' इति । गतिसञ्ज्ञाप्रयोजनं समासादि । 'ऊर्यादीना प्रयोगोऽपि कृभ्वस्तियोग एव' इति कैयटपदमञ्जरी । कथं तर्हि भवति 'आविश्चक्षु-पोर्भवदसाविव राग' इति, 'अभवद्युगपद्विलोलाजिह्वायुगलीढोभयसृक्कभागमावि' इति च ? 'स्वतन्त्रा कवय' इति हरदत्त । तत्राप्यावि दु शब्दौ मुक्त्वा अन्येषामूर्यादीनामर्थस्वभावात्करोतियोग एव प्रयोग । अत एव वृत्तिकृता, गण-वृत्तिकृता, अन्यैश्च शाकटायनादिभि करोतियोगे एवोदाहरणं दर्शितम् । 'श्रच्छब्दस्य दधातिनैव योगे' इत्येके । श्रौषट् वौषट् वषट् स्वाहा स्वधेत्येतेषा पञ्चाना चादिषु पाठादक्रियायोगेऽपि प्रयोग । अन्येऽप्यूर्यादय उदाहार्या । कारिकाकृत्य, क्रिया कृत्वेत्यर्थ — 'कारिकाशब्दस्योपसङ्ख्यानम्' इति गतित्वम् । "धात्वर्थ-निर्देशे ण्वुल्' इति ण्वुलन्त कारिकाशब्द" इति न्यासे । खाटकृत्य—'अनुकरण चानितिपरम्' इति गतिसञ्ज्ञा । अनुकरणस्य इतिपरत्वे तु खाडिति कृत्वा । सस्कृत्य, असस्कृत्य—'आदरानादरयोः सदसती' इति गतित्वम् । प्रीतिपूर्वकप्रत्युत्थानाद्वि-विषयत्वेरा आदर, अवश्यकर्त्तव्य प्रत्युत्थानादिकं प्रत्युपेक्षा अनादर । अन्यत्र सस्कृत्वा, असस्कृत्वा । शोभनमशोभनश्च कृत्वेत्यर्थः । अलकृत्य—'भूषणेऽलम्' इति गतित्वम् । भूषणादन्यत्र अलकृत्वा, करणेनालमित्यर्थः । अनुकरणमित्यादयश्च योगा स्वभावात् कृत्रविषया । पुरस्कृत्य पूर्वदेशे कृत्वेत्यर्थः । 'पुरोऽव्ययम्' इति गतिसञ्ज्ञा । 'पूर्वाधरावरणामसिपुरंधवश्चैषाम्' इति सप्तम्यन्तात् स्वार्थेऽसिप्रत्ययः पुरादेशश्च । 'तद्धितश्चासर्वविभक्ति' इत्यव्ययत्वम्, 'नमस्पुरसोर्गतो' इति विसर्जनीयस्य सत्वम् । अव्ययादन्यत्र, पुर कृत्वा गत । अस्तकृत्य 'अस्तश्च' इति गतिसञ्ज्ञा, चकारोऽव्ययमित्यनुकर्षणार्थं, तेनात्रैव निर्देशादस्तशब्दो मकारान्तोऽव्ययमस्तीति ज्ञायते । अस्य त्वदर्शनमर्थः । अन्यत्र—अस्तङ्गत, क्षिप्तं कृत्वेत्यर्थः । द्वाविमौ योगौ करोत्यविषयावपि दृश्येते, यथा—'तुरासाहं पुरोधाय', 'अस्तङ्गत्य सविता पुनरुदेति' । अद कृत्य—'अदोऽनुपदेशे' इति गतित्वम् । उपदेश परार्थे वाक्य-प्रयोगः । ततोऽन्योऽनुपदेश, स्वयमेव बुद्ध्या परामर्श इति यावत् । परस्य कथने तु अद कृत्वा गत इति । 'सूत्रे अद इति द्वितीयान्तानुकरणेनामुना कृत्वेत्यर्थेऽदः कृत्वेत्येव भवति' इति आत्रेय । तिरस्कृत्य—'विभाषा कृञि' इति तिरसो वा गति-त्वम् । अन्तर्धौ 'तिरसोऽन्यतरस्याम्' इति विसर्जनीयस्य वा सत्वम् । अन्यदा तु 'कृष्णो कृष्णौ च' इति जिह्वामूलीयविसर्जनीयो द्रष्टव्यो । अगतित्वे 'तिरसोऽन्यतरस्याम्' इति सत्त्वं गतेरितीह न भवतीत्यात्रेयः । केचित्तु तत्र गतिग्रहणं

नानुवर्तयन्ति, तेन तिरस्कृत्य इत्यत्रापि सत्वम् । अत एव पराभवेऽपि तिरस्कार इति । अयं पक्षो भाष्यवृत्तिन्यासपदमञ्जर्यादौ न दृश्यते । उपाजेकृत्य, उपाजे कृत्वा । अन्वाजेकृत्य, अन्वाजे कृत्वा इति—‘उपाजेऽन्वाजे’ इति वा कृत्रि गतित्वम् । उपाजेऽन्वाजेशब्दौ विभक्तिप्रतिरूपकौ निपातौ दुर्बलस्य सामर्थ्याधाने वर्तते । साक्षात्कृत्य । साक्षात् कृत्वा—‘साक्षात्प्रभृतीनि च’ इति कृत्रि वा गतित्वम् । अत्र वार्त्तिकम्—‘साक्षात्प्रभृतिषु च्यर्थग्रहणम्, तत्र च्विप्रत्ययप्रतिषेधः’ इति । तेन च्यन्तस्योर्यादित्वाद् नित्यं गतित्वम् । अस्य च प्रयोजनमकारान्तेषु लवणीकृत्य इत्यादौ । अत्र लवणमुष्णमुदकं शीतमाद्रिमिति पञ्च पठ्यन्ते, एषामत्रैव निपातनाद् गतित्वसन्नियोगेन मान्तत्वम् । अत्राभौवशेप्रभृतय केचिदेजन्ता पठ्यन्ते, ते विभक्तिप्रतिरूपका निपाता । प्रादुस् आविस्शब्दाविह पठ्येते, तयोर्य्यादित्वान्नित्ये प्राप्ते विकल्पार्थं पाठ । ऊर्यादिपाठस्तु कृभ्वस्तियोगे नित्यार्थः । अत्र नम शब्द पठ्यते, स यदा गतिसंज्ञकस्तदोपसर्गवद्बुत्त्या कृत्र. प्रणामवचनत्वं द्योतयतीति प्रणामापेक्षया कर्मणि देवादौ ‘नम स्वस्ति’ इत्येतद् बाधित्वा ‘उपपदविभक्ते कारकविभक्तिर्बलीयसी’ इति नमस्यति देवान् इतिवत् नमस्करोति देवान् इति द्वितीयैव भवति । अगतित्वे तु करोतिक्रियाकर्मभावापन्नं विशेष्यभूतं प्रणाममाचष्ट इति देवादावकर्मणि ‘नम स्वस्ति’ इति चतुर्थी । तथा च मट्टि — ‘नमश्चकार देवेभ्य १’ ‘रावणाय नमस्कुर्वा २’ इति । स्वयम्भुवे नमस्कृत्य इत्यत्र तु नमसो गतित्वे कृत्रो विशेषकत्वात्प्राप्ता कारकविभक्तिं द्वितीया ‘क्रियार्थोपपदस्य’ इति चतुर्थी बाधते । तदत्रायमर्थो वाच्य — स्वयम्भुवं प्रीणयितुं प्रणम्येति । वर्द्धमानस्तु ‘श्राद्धाय निगृह्यते इतिवत्क्रियाग्रहणं कर्तव्यम्’ इति चतुर्थीमाह । उरसिकृत्य, उरसि कृत्वा । मनसिकृत्य, मनसि कृत्वा बुद्धौ कृत्वेत्यर्थः—‘अनत्याधान उरसिमनसी’ इति उरसिमनसीत्यनयोर्वा गतित्वम् । अत्याधानमुपश्लेषः, तदभावोऽनत्याधानम् । अत्याधाने तु—उरसि कृत्वा पाणिं शेते इति । सप्तम्यन्तप्रतिरूपकावेतौ । मध्ये कृत्वा, मध्येकृत्य । पदे कृत्वा, पदेकृत्य । निवचने कृत्वा, निवचनेकृत्य—‘मध्ये पदे निवचने च’ इति वा गतित्वम् । अनत्याधाने मध्येपदेशब्दौ विभक्तिप्रतिरूपकौ, निवचनं वचनाभावः । सतृणमिति वदव्ययीभावः । ‘उच्चारणसामर्थ्यात्सप्तम्या लुग्न भवति’ इति न्यासे । हरदत्तस्तु ‘निपातनादेकारान्तत्वम् । न पुनरेषा सप्तमी, वाच नियम्येति व्याख्यानात् । निपातनं चाविशेषेण न तु संज्ञासंनियुक्तम्, निवचनेकृत्वेत्युदाहृतत्वादित्याहुः’ इति । अत्याधाने—पदेकृत्वा शिर शेते । हस्तेकृत्य । पाणौकृत्य—‘नित्यं हस्ते पाणावुपयमने’ इति नित्यं गतित्वम् । ‘निपातनादलुक्’ इति न्यासे । ‘सप्तम्यन्तप्रतिरूपकौ’ इति हरदत्तादयः ।

‘उपयमन दारकर्म’ इति वृत्तौ । अन्ये तु स्वीकरणमात्रमिच्छन्ति—‘हस्तेकृत्य महा
 खाणि’ इति । आत्रेयस्तु ‘उपयमनन्नामपरित्यागलक्षणंस्वीकरणं, तथा च भट्टि.—
 ‘हस्तेकृत्य त्वमाश्वसी १’ इति । प्राध्वकृत्य शकटं गतं, बन्धनेनाकुलं कृत्वा गत
 इत्यर्थः—‘प्राध्व बन्धने’ इति गतित्वम् । प्राध्वंशब्दस्य मान्तस्याव्ययस्यानुकूल्यार्थ-
 त्वाद्वन्धन इत्यर्थद्वारेण बन्धने सति यदानुकूल्यमिति, अबन्धने तु प्राध्वं कृत्वा
 शकटं गतं, विनापि बन्धनेनानुकूलं कृत्वेत्यर्थः । जीविकामिव कृत्वा जीविका-
 कृत्य, उपनिषदमिव कृत्वा उपनिषत्कृत्य—‘जीविकौपनिषदावौपम्ये’ इति गतित्वम् ।
 इतिशब्दप्रयोगे जीविकौपनिषदौ स्वार्थे वर्तते, नौपम्ये इत्यगतित्वान्न समासः ।
 मामधिकृत्वा ईश्वरो भव इति, मा विनियुज्येत्यर्थः । यथा ‘स्वरितेनाधिकारः’,
 ‘ग्रामेऽधिकृतः’ इत्यनयोः प्रयोगयोर्विनियोगो ह्यर्थः । ‘विभाषा कृत्रि’ इत्यधेरैश्वर्ये
 गम्यमाने कर्मप्रवचनीयसज्ञा । अस्याः फलम् ‘आकडारात्’ इति गतिसज्ञाबाधः ।
 द्वितीया त्वधिकृत्यो विनियोगार्थत्वात्कर्मणीत्येव सिद्धा । अगतित्वे तु प्रादिसमा-
 सस्य ‘कर्मप्रवचनीयानां प्रतिषेधः’ इति निषेधाद्वाक्यमेव भवति । कर्मप्रवचनीय-
 त्वाभावे तु गतित्वात्समासे मामधिकृत्येति ॥ १० ॥

१३ अनुदात्त उभयतोभाष २ ।

इति श्रीपूर्वदक्षिणपश्चिमसमुद्राधीश्वरकम्पराजसुतसङ्गममहाराजमन्त्रिणा

मायणसुतेन^३ माधवसहोदरेण सायणाचार्येण^४ विरचिताया

माधवीयाया धातुवृत्तौ उविकरणास्तनादयः सम्पूर्णाः ।



१. म० का० ५।१६ । ‘ता हस्तेकृत्य मा श्वसी’ इति तत्रस्थ पाठः ।

२ ‘वृत्’ इत्यधिक सूत्रं पठति मैत्रेयः । ३. ‘मायणपुत्रेण’—क पुस्तके ।

४. ‘सायणाचार्येण’—ख, पुस्तके ।

९. क्रयादिगणः

१. डु क्रीञ् द्रव्यविनिमये । क्रीणाति । क्रीणीत । क्रीणन्ति । क्रीणासि । क्रीणामि । क्रीणीव । क्रीणीते । क्रीणाते । क्रीणते । क्रीणीषे । क्रीणे । क्रीणीवहे इत्यादि । 'क्रयादिभ्यः श्ना' इति शपोऽपवादः श्ना । 'श्नाभ्यस्तयोरात्' इति किति सार्वधातुक आलोपः । हलादौ तु 'ई हल्यघो' इतीत्वम् । झिझयो परत्वान्नित्यत्वादन्तरङ्गत्वात्पूर्वमन्तादेशाद्भावयोराल्लोपः । चिक्राय । चिक्रियतु । चिक्रयिथ, चिक्रैथ । चिक्रियथु । चिक्रिय । चिक्राय, चिक्रय । चिक्रिये । चिक्रियाते । चिक्रियिषे । चिक्रियिष्वे । चिक्रिये । चिक्रियिवहे—क्रादिनियमादिट् । थलि तु भारद्वाजनियमादिङ्-विकल्पः । अगुणवृद्धिविषये इयङ् । 'एरनेकाचः' इति यण् तु संयोगपूर्वत्वान्न भवति । क्रेता । क्रेष्यति । क्रेष्यते । क्रीणातु, क्रीणीतात् । क्रीणीताम् । क्रीणन्तु । क्रीणीहि । क्रीणानि । क्रीणाव । क्रीणीताम् । क्रीणाताम् । क्रीणताम् । क्रीणीष्व । क्रीणै । क्रीणावहै । तातड् स्वतो ङित्वाद्धेऽपित्वेन ङित्वादीत्वम् । उत्तमे त्वाट् । पित्वेन ङित्वाभावादीत्वाभावः । अक्रीणात् । अक्रीणीताम् । अक्रीणा । अक्रीणीतम् । अक्रीणीत । अक्रीणाम् । अक्रीणीव । अक्रीणीत । अक्रीणीथा । अक्रीणाथाम् । अक्रीणीष्वम् । अक्रीणि । अक्रीणीवहि । क्रीणीयान् । क्रीणीयाताम् । क्रीणीया । क्रीणीयाम् । क्रीणीयाव—यासुटो ङित्वात्पित्वचनेष्वपीत्वम् । क्रीणीत । क्रीणीयाताम् । क्रीणीथा । क्रीणीय । क्रीणीवहि । क्रीणीमहि । सीयुटि सलोपः, आल्लोपः । आशिषि—क्रीयात् । क्रीयास्ताम् । क्रेषीष्ट । क्रेषीयास्ताम् इत्यादि । अक्रेषीत् । अक्रेष्टाम् । अक्रेषम्—सिचि वृद्धिः । अक्रेष्ट । अक्रेषाताम् । अक्रेष्टा । अक्रेषि । चिक्रीषति, चिक्रीषते । चेक्रीयते । चेक्रेति । क्रापयति । अचिक्रपत्—'क्रीङ्जीना गौ' इत्यात्वे पुक् । शतेन शताय वा परिक्रीणीते—'परिव्यवेभ्यः' इत्यकर्त्रेभिप्रायेऽपि तड् । एव व्यवहाम्यामपि । इह पर्यादय उपसर्गा गृह्यन्ते इति बहु विक्रीणाति वनम् इत्यादौ न भवति । 'परिक्रयणे सम्प्रदानमन्यतरस्याम्' इति परिपूर्वस्य क्रीणाते । साधकतमस्य पक्षे सम्प्रदानत्वम् । परिक्रयणं वेतनादिना नियतकालं स्वीकरणम् । क्रीत्रिमम्—'ङ्वित् क्त्रि' । 'क्त्रेर्मम् नित्यम्' । क्रीतः, क्रीतवान् । अश्वेन क्रीता अश्वक्रीती । धनेन क्रीता धनक्रीती—'कर्तृकरणे कृता बहुलम्' इति वृतीयासमासः । स च 'गतिकारकोपपदानां कृद्भिः सह समासवचनं प्राक्सुबुत्पत्ते' इति क्रीतशब्देनेति 'क्रीतात्करणपूर्वात्' इत्यदन्तात् क्रीतान्तात्प्रातिपदिकाद्विधीयमानो ङीष् भवति । 'सा हि तस्य धनक्रीता प्राणेभ्योऽपि गरीयसी' इत्यत्र तु बहुलग्रहणाद्वाबन्तेन समास इति अनदन्तत्वान्ङीष्भावो वाच्यः । अन्तवद्भावेन टाबन्तोऽपि

कृदन्त एवेति कृदन्तलक्षणसमासलाभ । क्रय-‘एरच्’ । अवक्रियते व्यवह्रियते-
ऽनेनेति अवक्रय —आयस्थानेषु वणिजादिभिर्दीयमान स्वामिग्राह्यो भाग, यस्य
‘पिण्डक’ इति प्रसिद्धि । ‘पुंसि संज्ञायाम्’ इति घ. । क्रयार्थं प्रसारितं क्रयम्—
‘अचो यत्’ इति यति ‘क्रयस्तदर्थे’ इत्यादेश । अत्र तच्छब्देन क्रय. परामुश्यते ।
अन्यत्र गुणे क्रय । क्रयक —ण्वुल् । क्रयिक —‘क्रिय इकन्’ इति इकन् ॥ १ ॥

२. प्रीञ् तर्पणे कान्तौ^१ च^१ । ‘कान्ति कामना’ इति पुरुषकारे । प्रीणाति । प्रीणीते
इत्यादि क्रीणातिवत् । प्रीणयति । अपिप्रीणत्—‘धूञ्प्रीञोर्नुवचनम्’ इति नुक् ।
प्रीणातीति मिथ —‘इगुपधज्ञाप्रीकिर क’ इति क । प्रेष्ठ इत्यादि दिवा-
दावृक्तम् ॥ २ ॥

३ श्रीञ् पाके । श्रीणाति । श्रीणीते इत्यादि क्रीणातिवत् । श्राययति । अशिश्रयत्
वृद्धयायौ ॥ ३ ॥

४ मीङ् हिंसायाम् । मीनाति । मीनीत. । मीनन्ति । मीनासि । मीनामि ।
मीनीव । मीनीते । मीनाते । मीनीषे । मीने । मीनीवहे । ममौ । मिम्यतु । ममिथ,
ममाथ । मिम्यथु । मिम्य । ममौ । मिम्यिव—‘मीनातिमिनोति’ इत्येज्विषये आत्वं
ल्यपि च । अन्यत्र ‘एरनेकाच’ इति यण् । मिम्ये । मिम्यिषे । मिम्ये । मिम्यिवहे ।
माता । मास्यति । मास्यते । मीनातु । मीनीताम् । अमीनात् । अमीनीत । मीनीयात् ।
मीनीत । आशिषि मीयात्—यासुट् कित्वादनेज्विषयत्वान्नात्वम् । मासीष्ट ।
अमासीत् । अमासिष्टाम् । अमास्त । अमासाताम् । आत्वे ‘यमरमनमाताम्’ इति
सगिटौ । सनि मिस्सति, मिस्सते—‘सनि मीमा’ इत्यच इस् । ‘स स्यार्धधातुके’ इति
तत्वम् । ‘अत्र लोप’ इत्यभ्यासलोप. । मेमीयते । मेमेति—‘मीनाति’ इति शित्पा
निर्देशान्नात्वम् । मापयति—आत्वे पुक् । अमीमपत् । प्रमीणाति—‘हितुमीना’
इत्युपसर्गस्थान्निमित्तात्परस्य मीनाशब्दनकारस्य णत्वम् । प्रमीणीत, प्रमीणन्ति
इत्यादौ परनिमित्तकस्येत्वस्याल्लोपस्य च पूर्वविधौ स्थानिवत्त्वादेकदेशविकृतस्या-
नन्यत्वाद्वा णत्वम् । मीत्वा । मीत । मीतवान् । प्रमाथ—‘मीनाति’ इति ल्यप्या-
त्वम् । ईषत्प्रमय । मय —‘निमिमिलिया खलचो प्रतिषेध’ इत्यात्वनिषेध ॥४॥

५ षिञ् बन्धने । सिनाति । सिनीते इत्यादि क्रीणावित् । सिषाय । सेष्यति
इत्यादि । ‘आदेशप्रत्यययो.’ इति षत्वम् । सिष्यतु इत्यादौ ‘एरनेकाच.’ इति यण् ।
सिषीषति इत्यत्र ‘स्तौतिण्यो.’ इत्यषत्वम् । ‘अज्ज्ञनगमाम्’ इति दीर्घ. । सित ।
सितवान् ॥ ५ ॥

६ स्कुञ् आप्रवणे^२ । ‘सौत्रोऽयमित्याचार्या’ इति स्वामी । ‘स्तन्भुस्तुन्भुस्कन्भु-
‘स्कुन्भुस्कुञ्भ्य. श्नुश्च’ इत्यत्र वृत्तिकार —‘चत्वार सौत्रा धातव, स्कुञ् आप्रवणे

क्रथादि.' इति । स्कुनाति । स्कुनीत । स्कुनन्ति । स्कुनासि । स्कुनामि । स्कुनीते । स्कुनीषे । स्कुने । स्कुनीवहे । स्तम्भवादिसूत्रेण पक्षे स्तुरपि—स्कुनोति । स्कुनुते इत्यादि । चुस्काव । चुस्कुवतु । चुस्कविथ, चुस्कोथ । चुस्कुव । चुस्कुविष । चुस्कुवे । चुस्कुविषे । चुस्कुविषे—'शर्पूर्वा.' इति खय शेष । स्कोता । स्कोष्यति । स्कोष्यते । स्कुनातु । स्कुनीताम् । स्कुनीहि । स्कुनानि । स्कुनाव । स्कुनीताम् । स्कुनाताम् । स्कुनीष्व । स्कुनै । स्कुनावहै । स्कुनोतु । स्कुनुताम् । स्कुन्वन्तु । स्कुनु । स्कुनवानि । स्कुनुताम् । स्कुन्वाताम् । स्कुन्वताम् । स्कुनीष्व । स्कुनवै । अस्कुनात् । अस्कुनीताम् । अस्कुना । अस्कुनाम् । अस्कुनीत । अस्कुनाताम् । अस्कुनीथाः । अस्कुनि । अस्कुनीवहि । अस्कुनोत् । अस्कुनुताम् । अस्कुनो । अस्कुनवम् । अस्कुनुत । अस्कुन्वाताम् । अस्कुनुथा । अस्कुन्वि । स्कुनीयात् । स्कुनीया । स्कुनीयाम् । स्कुनीत । स्कुनीयाताम् । स्कुनीथा । स्कुनीय । स्कुनुयात् । स्कुन्वीत । स्कुन्वीथा । स्कुन्वीय । आशिषि—स्कृयात् । स्कृयास्ताम् । स्कोषीष्ट । स्कोषीय । अस्कौषीत् । अस्कौष्टाम् । अस्कौष्ट । अस्कौषाताम् । चुस्कृषति, चुस्कृषते । चोस्कृयते । चोस्कोति । स्कावयति । अचुस्कवत् । स्कुत्वा । स्कुतः । स्कुतवान् ॥ ६ ॥

७ युञ् बन्धने । युनाति । युनीते । योता इत्यादि स्कुनातिवत् । युयूषति इत्यत्र 'सनीवन्तर्ध' इत्यादौ युग्रहणेन ऊर्णुञ्साहचर्यान्निरनुबन्धकत्वाच्च मिश्रणार्थस्यादादिकस्य ग्रहणादिङ्विकल्पो न भवति ॥ ७ ॥

८. क्रथादयोऽनुदात्ता उभयतोभाषा ।

अथ सेट आह—

९ कृञ् शब्दे । एतदादयो ध्वजन्ता उदात्ता उभयतोभाषाः । कृनाति । कृनीते इत्यादि स्कुनातिवत् । चुक्नाव । चुक्नुवतु । चुक्नुवे । कृविता । आर्धधातुके त्विङ्भवति । कृविष्यति । कृविषीष्ट । अक्नावीत् । अक्कविष्टा । सनि तूगन्तत्वात् 'सनि ग्रहगुहोश्च' इतीप्तिनषेध । चुक्नूषति, चुक्नुषते इत्यादि ॥ ८ ॥

१० कृञ् हिंसायाम् । कृणाति । कृणीते इत्यादि कृञ्भवत् ॥ ९ ॥

११. कृञ् पवने । पवनं पूतीकरणम् । सकर्मकोऽयम् । तथा च 'पुनात्यग्निम्' 'पुनीते आत्मानम्' 'कर्षकेण वलजं पुपूषते' इत्यादौ सकर्मकत्वं दृश्यते । पुनाति । पुनासि । पुनामि । पुनीते । पुनीषे । पुने —'प्रादीना ह्रस्व' इति शिति परे ह्रस्व । पुपाव । पुपुवतु । पुपुविथ । पुपुविष । पुपुवे । पुपुविरे । पुपुविषे । पुपुवे । पविता । पविष्यति । पविष्यते । पुनातु । पुनीताम् । पुनीष्व । पुनै । अपुनात् । अपुनीताम् । अपुनाः । अपुनाम् । अपुनीव । अपुनीत । अपुनाताम् । अपुनीथाः । अपुनि । अपुनीवहि । पुनीयात् । पुनीया । पुनीयाम् । पुनीत । पुनीयाताम् । पुनीथा । पुनीय । आशिषि—पूयात् । पूयास्ताम् । पविषीष्ट । अपावीत् । अपाविष्टाम् । अपाविष्टु । अपविष्ट । पुपूषति । पुपूषते—उगन्तत्वादनिट्त्वम् । पोपूयते । पोपोति ।

पावयति । अपीपवत्—‘ओ पुयण्जि’ इत्यभ्यासस्येत्वम् । ‘दीर्घो लघो’ इति दीर्घः ।
पूत्वा । पूत । पूना यवाः, विनष्टा इत्यर्थः—‘पूत्रो विनाशे’ इति निष्ठानत्वम् ।
शेषा कृत्वा पवतिवत् ॥ १० ॥

१२ लृञ् छेदने । लुनाति । लुनीते इत्यादि पुनातिवत् । लवित्रम्—‘अतिलू’
इति इत्र । लृत्वा, लून —‘लृवादिभ्यः’ इति निष्ठानत्वम् । लूनि —‘ऋलृवादिभ्यः
क्तिन्निष्ठावत्’ इति नत्वम् । लवक —‘प्रसृल्व समभिहारे वुन्’ । अमिलाव —
‘निरभ्यो पूत्वो’ इति घञ् । अपोऽपवादः । लोत्रम्—करणे ष्टन् । लोत —‘हसि-
मृग्रिण्वामिदमिलूपुध्विभ्यस्तन्’ इति तन् । उभयत्र ‘तितुत्र’ इतीप्तिनषेधः ॥ ११ ॥

१३ स्तृञ् आच्छादने । स्तृणाति । स्तृणासि । स्तृणामि । स्तृणीते । स्तृणीषे ।
स्तृणे । तस्तार । तन्तरु । तस्तरिथ । तस्तरिव । तस्तरे । तस्तरिषे । तस्तरिवहे—
‘ऋच्छत्युताम्’ इति गुणः । वृद्धिविषये तु पूर्वविप्रतिषेधेन वृद्धिः । कृते वा गुणे
वृद्धिरित्युक्तम् । स्तरिता, स्तरीता । स्तरिष्यति, स्तरिष्यते, स्तरीष्यति, स्तरीष्यते—
‘वृत्तो वा’ इत्यलिटो दीर्घविकल्पः । स्तृणातु । स्तृणीहि । स्तृणानि । स्तृणाव ।
स्तृणीताम् । स्तृणीष्व । स्तृणैः । अस्तृणात् । अस्तृणीताम् । अस्तृणा । अस्तृणाम् ।
अस्तृणीत । अस्तृणीयाताम् । स्तृणीयात् । स्तृणीत । स्तृणीथा । स्तीर्यात् । स्तीर्षीष्ट,
स्तरिषीष्ट—‘लिङ्सिचोरात्मनेपदेषु’ इतीङ्विकल्पः । ‘उञ्च’ इति क्त्वम् । इट्पक्षे
‘वृत्’ इति दीर्घस्य ‘न लिङि’ इति निषेधः । अस्तारीत् । अस्तारिष्याम्—‘सिचि च
परस्मैपदेषु’ इतीटो न दीर्घः । अस्तीष्टं, अस्तीष्ट, अस्तरिष्ट—‘लिङ्सिचो,’
इतीङ्विकल्पः । इटि ‘वृत्’ इति वा दीर्घः । अनिटि ‘उञ्च’ इति क्त्वम् ।
तिस्तीर्षन्ति, तिस्तरिषन्ति, तिस्तरीषन्ति —‘इट् सनि वा’ इति वेट् । इटि पूर्ववद्दीर्घः ।
तास्तीर्षन्ते । तास्तीर्षन्ति, तास्तीर्षन्ति—‘ऋतञ्च’ इति रिगादयस्तपरकरणान्न भवन्ति ।
उरदत्वे ‘दीर्घोऽङ्कित’ इति दीर्घः । स्तारयति । अतस्तरत्—‘अस्मृदृत्वर’ इत्य-
भ्यासस्यात्वम् । मणिप्रस्तार —‘प्रे खोऽयज्ञे’ इति घञ् । यज्ञविषये त्वपि प्रस्तरः ।
विस्तार —‘प्रथमे वावशब्दे’ इति घञ् । शब्दविषये तु विस्तरः । विष्टार, पङ्क्ति-
च्छन्दः—‘छन्दोनाम्नि च’ इति योगाभ्या घञ्पत्वे । अवस्तारः—‘अवे तृञ्छोर्घञ्’
इति करणाधिकरणयोर्घञ् । स्तीर्णः । स्तीर्णि —‘ऋलृवादिभ्यः क्तिन्निष्ठावत्’
इति नत्वम् ॥ १२ ॥

१४ कृञ् हिंसायाम् । कृणाति । कृणीते । चकार । चकारतु । चकर इत्यादि
स्तृणातिवत् ॥ १३ ॥

१५ वृञ् वरणे । वृणाति । वृणीते । ववार । ववरे । वरिता, वरीता । वरिष्यति,
वरीष्यति । वरिष्यते, वरीष्यते । वृणातु । वृणीताम् । अवृणात् । अवृणीत । वृणी-
यात् । वृणीत । आशिषि वृर्यात्—‘उदोष्ठ्यपूर्वस्य’ इत्यगुणवृद्धिविषये उत्वे रपरत्वे

१. ‘छादने’ इति क्षीरस्वामी ।

च 'हलि च' इति दीर्घ । वरिषीष्ट । वृषीष्ट—'लिङ्सिचोरात्मनेपदेषु' इतीडभाव-
पक्षे 'उश्च' इति कित्त्वादुत्वादि । इट्पक्षे पूर्ववत् 'न लिङि' इति अदीर्घत्वम् ।
अवारीत् । अवारिष्टाम्—पूर्ववत् 'वृत्.' इति दीर्घस्य 'सिचि च परस्मैपदेषु' इति
निषेध । अवरिष्ट, अवरीष्ट, अवृष्ट—'लिङ्सिचो' इतीडविकल्पे 'वृत्' इति दीर्घ ।
अनिटि 'उश्च' इति कित्त्वादुत्वादि । वुवृषति, विवरिषति, विवरीषति—इट्
सनि वा' इतीडविकल्पे 'वृत्' इति दीर्घविकल्प । अनिटि 'इको झल्' इति सन
कित्त्वे उत्त्वादि । वोवृथते । वावर्ति—'ऋतश्च' इति तपरनिर्देशाच्च रुगादी-
त्युक्तम् । वारयति । अवीवरत् । वृणं. । वृणवान् । वृणिं ॥ १४ ॥

१६ धूञ् कम्पने । धुनाति । धुनीते । दुधाव । दुधुवतु । दुधुविथ । दुधुविव ।
दुधुविम । दुधुवे । दुधुविषे । दुधुविध्वे, दुधुविह्वे । दुधुविवहे—स्वरत्यादिसूत्रेण
प्राप्तमार्द्धधातुकनिबन्धनमिडविकल्प पुरस्तात्प्रतिषेधकाण्डारम्भसामर्थ्यात् 'श्र्युक
किति' इति निषेधो बाधते, तमपि क्रादिनियमो बाधते इति नित्यमिडित्यादि तत्र
तत्रोक्तम् । धोता, धविता । धोष्यति, धविष्यति । धोष्यते, धविष्यते—'स्वरति' इत्या-
दिना इडविकल्प । धुनातु । धुनीताम् । अधुनात् । अधुनीत । धुनीयात् । धुनीत ।
आशिषि—धूयात् । धोषीष्ट, धविषीष्ट । अधावीत् । अधाविष्टाम् । अधोषट्,
अधविष्ट—'स्तुसुधूञ्भ्यः परस्मैपदेषु' इति नित्यं सिच इट् । दुधूषति, दुधूषते—
'सनि ग्रहगुहोश्च' इतीणिनिषेध. पूर्ववत् प्रतिषेधकाण्डारम्भसामर्थ्यात् स्वरत्यादि-
विकल्पम्बाधते । नोधूयते । नोधोति । धूनयति । अदूधुनत्—'धूञ्प्रतीओर्नुङ्-
वचनम्' इति नुक् । धूत्वा—पूर्ववत् 'श्र्युक किति' इतीणिनिषेध । धूतम्—
'यस्य विभाषा' इत्यनिटत्वम् । धुनोति, धुनुते इति स्वादौ । धुवति इति
कुटादौ ॥ १५ ॥

१७ क्नूजादय उदात्ता उभयतोभाषा १ ।

१८ शृ हिंसायाम् । इतो गुणात्यन्ता उदात्ता उदात्तेत । शृणाति । शृणीत ।
शृणासि । शृणामि । शशार । शश्रतु, शशरतु । शश्रु, शशरु । शशरिथ । शश्र ।
शशार, शशर । शश्रिव, शशरिव—'असंयोगास्त्रिट्' इत्यपितो लिट् कित्त्वे 'शृदूपा
ह्रस्वो वा' इति ह्रस्वपक्षे यणादेश । अन्यदा 'ऋच्छ्रत्यृताम्' इति गुण । अपितो
लिट् कित्त्वेन 'श्र्युक किति' इति प्राप्तस्येतिनिषेधस्य क्रादिनियमेन बाध ।
शरिता, शरीता । शरीष्यति, शरीष्यति । शृणातु, शृणीतात् । शृणीहि । अशृणात् ।
अशृणीताम् । अशृणा । अशृणाम् । अशृणीव । शृणीयात् । शृणीयाताम् । आशिषि
शरीयात् । शरीयास्ताम् 'ऋत इद्धातो.' इतीत्वे रपरत्वादि । अशारीत् । अशारिष्टाम्—
इतो दीर्घस्य 'सिचि च परस्मैपदेषु' इति निषेध । शिशरिषति, शिशरीषति, शिशो-
षति—'इट् सनि वा' इति पाक्षिकस्येटी 'वृत्.' इति दीर्घ. । अनिटि 'इको झल्'

१. क्षीरस्वामी नेद सूत्र पठति ।

इति सन. कित्वादित्वम् । शोशीर्यते । शाशति । शास्यति । अशीशरत् । शारो वायुर्वर्णश्च । नीशार. अकृतप्रावरण.—ने 'उपसर्गस्य घञि' इति दीर्घ । 'शू वायुवर्ण-निवृतेषु' इति घञ् । नित्रियते इति निवृत्तं प्रावार । शारूक.—'लषपतपद' इत्यादिनोक्तम् । शारह—'शूवन्धोराह' इत्याह. किंशार. सस्यशूकम्—'किञ्जरयो. श्रिण.' इति किंशब्दे उपपदे उण् । शरु, आयुधम्—'शूस्वृस्निहित्रप्यसिवसिहनिक्लिदि-बन्धिमनिभ्यश्च' इत्युप्रत्यय । शरीरम्—'कृशृपृकटिपटिशौटिभ्य ईरन्' इति ईरन् प्रत्यय । शरत्—'शूटभसोऽदि' इत्यदिप्रत्यय । शरदिज —'प्रावृट्शरत्कालदिवा जे' इत्यलुक् । शरदि भवं श्राद्धं शारदिकम्—'श्राद्धे शरद.' इति ठञ् । ऋत्वणो-ऽपवाद । शारदो रोग, शारदिको रोग —'विभाषा रोगातपयो' इति वा ठञ् । अन्यदा ऋत्वण् । एवमातपेऽपि । शारदका मुद्गा । शारदका दर्भा —'संज्ञाया शरदो वुञ्' इति 'तत्र जात.' इत्यस्मिन्विषये वुञ् । दर्भविशेषस्य मुद्गविशेषस्य चेयं संज्ञा । परा शृणातीति परश्च —'आङ्परयो. खनिशूभ्या डिञ्' इत्युप्रत्यय., डित्वाट्टिलोप । बाहुलकात्परोपसर्गस्य ह्रस्व । परशवे हितं परशब्धम्—'उग-वादिभ्यो यत्' इति यत् । परशब्दस्य विकार पारशव —'कंसीयपरशब्दयोर्-जञौ लुक् च' इत्युप्रत्यय., यत्प्रत्ययस्य लुक् । आशर —पचाद्यच् । पराशृणाति पापानीति पराशर.—अच् । पाराशर्य —गर्गादित्वादपत्ये यञ् । पाराशर्येण प्रोक्तं भिक्षुसूत्रमधीयाना. पाराशरिण भिक्षव.—'पाराशर्यशिलालिभ्या भिक्षुनटसूत्रयो.' इति प्रोक्ते णिनौ तदन्तात् 'छन्दोब्राह्मणानि' इत्यध्येतृवेदित्रोरण 'प्रोक्ताल्लुक्' इति लुक् । सूत्रस्यापि छन्दस्त्वं तत्रेष्ट्यते । णिनावल्लोपयलोपो ॥ १६ ॥

१९. पृ पालनपूरणयो । पृणाति । पपार । पप्रतु । पप्रु । परिता, परीता । परिष्यति, परीष्यति । पृणातु । अपृणात् । पृणीयात् । आशिषि पूर्याच्—'उदोष्ठ्यपूर्वस्य' इत्यु-त्वम् । अपारीत् । अपारिष्टाम् । पिपरिषति, पिपरीषति, पुपूर्षति—'इट् सनि वा' इतीडभावे 'इको झल्' इति कित्वादुत्वादि । पोपूर्यते । पापति । पारयति । अपी-परत् । पूर्त । पूर्तवान्—'न ध्याख्यापृसृष्टिमदाम्' इति नत्वनिषेध., 'उदोष्ठ्य-पूर्वस्य' इत्युत्वम् । निष्ठानत्ववर्जं प्रक्रिया शृणातिवत् । पिपति इति श्लौ ॥ १७ ॥

२०. स्पृ^१ हिसायास् । स्पृणाति । पस्पार । इत्यादि पृणातिवत् । 'शूद्रप्रा' ह्रस्वो वा' इति त्वस्य न भवति । निष्ठानत्वं तु भवति—स्पृणं, स्पृणवान् इति ॥ १८ ॥

२१. वृ^२ वरणे । वृणाति । ववार इत्यादि वृञ्चत् । तेनैव वृणातीत्यादिसिद्धावपि पुनरस्योपादानेन प्रयोजनम् ? नैतद्युक्तम्, सिद्धे पदद्वये वृजो भित्वाद्यतो न च फले तत्कर्त्रभिप्राये परस्मैपदसिद्धये इति । 'अत्र चाद्यं पवर्गवृतीयादि बहव पठन्ति^३' इति पुरुषकारेण उक्तम् । अत्राद्यशब्देन जित् वृणातिरुच्यते । स्वामिशकादयानावप्येवं पठित्वा भरणमर्थमाह तु ॥ १९ ॥

१. 'मृ' इति क्षीरस्वामी । 'स्वृ' इति मैत्रेय । २. 'वृ मृ' इति क्षीरस्वामी । ३. दै० ३८ पृ० ।

२२. मृ मत्सर्जने^१ । भरणेऽप्येके । मृणाति । बमार इत्यादि वृञ्वत् । भर — ‘शृदोरप्’ । भरणेन निर्वृत्तं भरिमम्—‘भावप्रत्ययान्तादिमब्वक्तव्य.’ इतीमप् ॥२०॥

२३. मृ हिंसायाम्^२ । मृणाति । ममार इत्यादि वृञ्वत् । म्रियत इति तुदादौ ॥२१॥

२४. दृ विदारणे । दृणाति । ददार । ददरत्तु, दद्रत्तु । ददरु, दद्रु. इत्यादि मृणातिवत् । विशेषस्तु ‘अत्समृदृत्वत्’ इत्यभ्यासस्य णौ चङ्ङत्वम् अददरत् इति अयं घटादिपाठान्मिन् । भये दरयति । अन्यत्र दारयति । दर.—अप् । दरी—गोरादित्वान्डीष् । पुरन्दर — ‘पू सर्वयोदरिरसहो.’ इति खच् । भगन्दर.—‘भगे च दारे.’ इति वक्तव्यात् खच् । ‘खचि ह्रस्व’ इति उत्तरपदस्य ह्रस्व. । दार — ‘दारजारौ कर्तरि णिलुक् च’ इति घञि णिलुक् । दरत् जनपद — ‘शृष्टभसोऽदि.’ इत्यादिप्रत्यय. । दृषत्—‘दृणाते षुघ्रस्वश्च’ इति षुगागमो धातोर्ह्रस्वोऽदिश्च प्रत्यय. । द्वियते इति तुदादौ ॥ २२ ॥

२५. जृ वयोहानौ । जृणाति इत्यादि । अन्यत्र जीर्यतिवत् । यथा तु भाष्यवाचितकवृत्तिन्यासपदमञ्जरीयादि तथा ‘अयं धातुर्नास्तीति प्रतीयते’ इति जीर्य-तावुपादितम् । आत्रेयमैत्रेयदैवपुरुषकारादिषु दर्शनादिहास्माभिलिखित. ॥

‘जृ^३ इत्येके’ इति मैत्रेय । जृणाति इत्यादि^३ ॥ २३ ॥

२६. नृ नये^४ । नृणाति । नीर्णम् । नीर्णवान् । नर — पचाद्यच् । ना—‘नय-तेडिञ्च’ इति नयतेऽङ्प्रत्य. स च डित् । नारी—‘नृनरयोर्वृद्धिश्च’ इति शाङ्करवादिपाठान्डीन् वृद्धिश्च ॥ २४ ॥

२७. कृ हिंसायाम् । कृणाति इत्यादि कृञ्वत् । तेनैव सिद्धे पुन. पाठ कर्त्र-भिप्राये क्रियाफलेऽपि कृणातिवत्परस्मैपदार्थं ॥ ‘मृ हिंसायामित्येके’ मैत्रेय, एवं वदतोऽस्य पूर्वं मृणाते पाठोऽनभिमत इति प्रतीयते ॥ २५ ॥

२८. ऋ गतौ । ऋणाति । ऋणीते । ऋणासि । ऋणानि । अराञ्चकार इत्यादि—‘इजादेश्च गुरुमत’ इत्याम् । अरिता, अरीता । अरिष्यति, अरीष्यति । ऋणातु । ऋणीताम् । ऋणीहि । ऋणानि । आर्णात् । आर्णीताम् । आर्णाः । आर्णाम् । आर्णीव । ऋणीयात् । ऋणीयाताम् । आशिषि ईर्यात् । ईर्यास्ताम्—इत्वरपरत्वादि । आरीत् । अरिष्टाम्—‘सिचि च परस्मैपदेषु’ इतीटो न दीर्घं । अरिरिषति, अरिरीषति, ईरिषति—‘इट् सनि वा’ इतीड्विकल्प., इटि गुण., पूर्ववद्वा दीर्घश्च । अनिटि सन. कित्वा-दित्वादि, ‘न न्द्रा.’ इति रेफवर्जितस्य द्विवचनम् । आरयति । मा भवानरित् ।

१. ‘भर्जने च’ इति क्षीरस्वामी । २. क्षीरस्वामी मैत्रेयश्च सूत्रमिदं न पठत ।

३-३ मुद्रितधातुप्रदीपे तु ‘चृ इत्येके । २३ । चृणाति । चीर्णम् । चीर्णं ।’ इति पाठो लभ्यते । विद्वांसस्तत्रत्य टिप्पणमपि द्रष्टव्यम् ।

४. इत् पर ‘नवी इत्येके’ इति मैत्रेय. पठति ।

ईत्वा । समीर्ण । समीर्णवान्—‘उदोष्ठ्यपूर्वस्य’ इत्यत्र प्रत्यासत्त्याऽङ्गावयव एवौष्ठ्यो गृह्यते इत्युत्वमत्र न भवति । ऋच्छति इति शपि । इर्यत्ति इति श्लो ॥ २६ ॥

२९. गृ शब्दे । गृणाति । जगर इत्यादि पूर्ववत् । ‘अवाद्ग्र’ इति तडस्य न न भवति । तथा च भाष्यम्—‘न चावपूर्वस्य गृणाते प्रयोगोऽस्ति’ इति । ‘सम प्रतिज्ञाने’ इत्यत्र पूर्वसूत्रगृहीतस्यानुवृत्तिरिति सङ्गृणातीत्यत्र तड् न भवति । होत्रेऽनुगृणाति, प्रतिगृणाति—‘अनुप्रतिगृणश्च’ इत्यनुपूर्वस्य प्रतिपूर्वस्य च गृणाते कारक पूर्वस्या क्रियाया कवृभूतं सम्प्रदानमिति होतु सम्प्रदानत्वम् । होता चात्र पूर्वक्रियाया. शंसने कर्ता भवति । अनुगरः प्रतिगर इति हि शसितु. प्रोत्साहनमुच्यते । तदयं वाक्यार्थ—प्रथमं शसति होता तमन्य प्रोत्साहयतीति । जेगिल्यते । जागसि । जागीत्तं—‘लुपसद’ इत्यादावकारविकरणौ साहचर्यात्तौदादिकस्यैव ग्रहणमिति क्रियासमभिहार एवास्य यङ् । ईत्वरपरत्वयो ‘पूर्वत्रासिद्धम्’ इति पूर्वम् ‘ग्रे यङि’ इति लत्वे रेफाभावात् ‘हलि च’ इति दीर्घः । लत्वे हि गिलतिगृणात्योर्द्वयोर्ग्रहणमुक्तम् ॥ २७ ॥

३०. शृणातिप्रभृतय उदात्ता उदात्तेत ।

३१ ज्या वयोहानौ । एतदादयो बध्नात्यन्ता अनुदात्ता उदात्तेत । जिनाति । जिनीत । जिनासि । जिनामि । जिनीव—ग्रहिज्यादिना सम्प्रसारणे पूर्वरूपत्वे ‘हल’ इदि दीर्घे प्वादित्वाद्घ्रस्व । जिज्यौ । जिज्यतु । जिज्यिथ, जिज्याथ । जिज्यिव—क्रादिनियमादिट् । थलि भारद्वाजनियमाद्विकल्प । किति परत्वात् पूर्वं सम्प्रसारणे द्विवचनम् । अकिति ‘लिट्यभ्यासस्योभयेषाम्’ इत्यभ्यासस्य सम्प्रसारणम् । ज्याता । ज्यास्यति । जिनातु । जिनीताम् । जिनीहि । जिनानि । जिनाव । अजिनात् । अजिनीताम् । अजिना । अजिनाम् । अजिनिव । जिनीयात् । जिनीयाताम् । जिनीया । जिनीयाम् । आशिषि—जीयात् । जीयास्ताम् । अज्यासीत् । अज्यासिष्टाम्—‘यमरमनमाताम्’ इति सगिटौ । जिज्यामति । जेजीयते । जाज्याति । ज्यापयति । अजिज्यपत् । जीत्वा । जीन—‘ल्लादिभ्य’ इति निष्ठानत्वम्, ‘हल’ इति दीर्घः । प्रज्याय—‘ज्यश्च’ इति ल्यपि सम्प्रसारणनिषेध । ज्यानि—‘ग्ला-म्लाज्याहाभ्यो नि.’ इति नि ॥ २८ ॥

३२. री गतिरेषणयो । रेष्ण वृकशब्द । रिणाति । रिणीत । रिणासि । रिणामि । रिणाय । रियंतु । रियिथ, रियेथ । रिणिव—क्रादिनियमादिट् । थलि तु भारद्वाजनियमाद्विकल्प । अजादौ ‘एरनेकाच.’ इति यणोऽसिद्धत्वात् ‘हलि च’ ‘उपधायाञ्च’ इति दीर्घत्वन्न भवति । रिणातु । रिणीहि । रिणानि । अरिणात् । अरिणीताम् । अरिणा । अरिणाम् । रिणीयाताम् । आशिषि—रीयात् । रीयाताम् ।

अरैषीत् । अरैष्टाम् । रीरीषति । रीरीयते । रेपयति । अरीरपत्—‘अर्त्तिह्री’ इत्यादिना पुक् । शेषं रीयतिवत् ॥ २९ ॥

३३ ली श्लेषणे । लिनाति । लिनातु । अलिनात् । लिनीयात् । ललौ । लिलाय । लिह्यतु । लिह्यिथ, लिह्येथ । लिह्यिव । लिह्यिव—‘विभाषा लीयते’ इत्येज्-विषये त्यपि वाऽऽत्वविकल्प । किति लिटि एज्विषयत्वाभावात्तात्वम् । लाता, लेता । इत्यादि सर्वं लीयतिवन्नेयम् ॥ ३० ॥

३४ व्ली वरणे । व्लिनाति । व्लिनीत । व्लिनासि । व्लिनामि । विव्लाय । विव्लियतु । विव्लेथ, विव्लयिथ । विव्लियिव । व्लेता । व्लेप्यति । व्लिनातु । व्लिनीहि । व्लिनानि । अव्लिनात् । व्लिनीयात् । अव्लैषीत् । अव्लैष्टाम् । विव्लीषति । वेव्लीयते । व्लेपयति । अविव्लिपत्—‘अर्त्तिह्री’ इत्यादिना पुक् । व्लीत्वा, व्लीन । ल्वादित्वान्निष्ठानत्वम् । प्रहीण व्लीनाति, नैन दक्षिणा व्लीनाति इत्यादौ दीर्घश्छान्दस ॥ ३१ ॥

३५ प्ली^१ गतौ^२ । ओष्ठ्यादि । व्लिनाति इत्यादि व्लिनातिवत्^३ । केचिदमुं दन्त्योष्ठ्यादि पठन्तो ‘व्ली वरणे’ इत्यमुं न पठु । मैत्रेयस्तु वरणार्थं पठित्वाऽमुं न पपाठ ॥ ३२ ॥

३६ वृत् । ल्वादिपरिसमाप्त्यर्थोऽयम् । अन्ये तु—प्वादीनामपि परिसमाप्त्यर्थमिति । तत्रानन्तर्यात् ‘ज्ञानोर्जा’ इति दीर्घनिर्देशाच्च ल्वादिपरिसमाप्त्यर्थत्वमेव युक्तम् । ‘ज’ इति ह्रस्वान्तादेशोऽपि जायते जानातीत्यादौ ‘अतो दीर्घो यञि’ इति दीर्घेण सिद्धे प्वादित्वात् जानातीत्यत्र ह्रस्वो मा भूदिति हि दीर्घत्वम् । उक्तं चैवं हरदत्तादिभिरपि ॥

३७ व्री वरणे । व्रीणाति । व्रीणीत । व्रीणासि । व्रीणामि । विव्राय । विव्रियतु । विव्रेथ । विव्रियिव । व्रेता । व्रेप्यति । व्रीणातु, व्रीणीतात् । व्रीणीहि । व्रीणानि । अव्रीणात् । अव्रीणीताम् । अव्रीणा । अव्रीणा । अव्रीणाम् । व्रीणीयात् । आशिषि-व्रीयात् । अव्रैषीत् । अव्रैष्टाम् । विव्रीषति । वेव्रीयते । वेव्रेति । व्राययति । अविव्रयत् । स्वामि-काश्यपादय ‘अर्त्तिह्रीव्री’ इति पठन्तो व्रेपयति इति पुक् प्रतिपत्ताः ॥ ३३ ॥

३८ व्री मये । भरणे इत्येके^४ । व्रीणाति इत्यादि व्रीवत् ॥ ३४ ॥

३९ क्षीष् हिंसायाम् । क्षीणाति । चिन्नाय इत्यादि व्रीवत् । षित्वादङ्-क्षीय । क्षीत । क्षीतवान्—‘क्षियो दीर्घात्’ इति निष्ठानत्व ह्रस्वान्तस्य क्षियो ‘निष्ठाया-म-ण्यदर्थे’ इति कृतदीर्घस्य । क्षयति इति क्षये शपि । क्षियते इति निवासगत्यो । क्षिणोति इति तनोत्यादौ हिंसायाम् ॥ ३५ ॥

१. ‘ह्वी’ इति क्षीरस्वामी । २. सूत्रमिदं मैत्रेय ‘ली श्लेषणे’ इत्यस्यानन्तरं ‘प्ली ष’ इति कृत्वा पठति । ३. क्षीरस्वामिप्रभृतयः । ४. मैत्रेय-क्षीरस्वामिप्रभृतयः ।

४० ज्ञा अवबोधने^४ । जानाति । जानीतः । जानन्ति । जानासि । जानामि । जानीव । —‘ज्ञाजनोर्जा’ इति शित्प्रत्यये जादेशः । दीर्घनिर्देशसामर्थ्यात् ‘प्वादीनाम्’ इति ह्रस्वो नेति प्ली गतौ इत्यत्रोक्तम् । जज्ञौ । जज्ञतु । जज्ञिथ, जज्ञाथ । जज्ञिव क्रादिनियमादिट् । थलि भारद्वाजनियमाद्विकल्प । ज्ञाता । ज्ञास्यति । जानातु । जानीहि । जानानि । अजानात् । अजानीताम् । अजानाम् । जानीयात् । आशिषि—ज्ञायात् । ज्ञायास्ताम् । ज्ञेयात् । ज्ञेयास्ताम्—‘वाऽन्यस्य संयोगादे’ इत्येत्वविकल्पः । अज्ञासीत् । अज्ञासिष्याम् । शतमपजानीते अपलपतीत्यर्थः —‘अपह्ववेज्ञ’ इति तङ् । सोपसर्गश्चायमपह्ववे वर्तते । सर्पिषो जानीते, सर्पिषोपायेन प्रवर्तते इत्यर्थः—‘अकर्मकाच्च’ इति तङ् । ‘ज्ञोऽविदर्थस्य करणे’ इति शेषत्वेन विक्षिते षष्ठी । मात्रा सञ्जानीते । मातरं सञ्जानीते । शत प्रतिजानीते—‘सम्प्रतिभ्यामनाध्याने’ इति तङ् । सम्पूर्वत्वे ‘संज्ञोऽन्यतरस्या कर्मणि’ इति पक्षे वृतीया । आध्यानमुत्कण्ठापूर्वकं स्मरणम्, ततोऽन्यदनाध्यानम् । आध्याने तु मातु सञ्जानाति—‘अधीगर्थ’ इति कर्मणि शेषे षष्ठी । अशेषे तु—‘संज्ञ’ इति द्वितीयावृत्तीये भवतः । मातर सञ्जानाति । मात्रा सञ्जानाति । कृद्योगे तु मातु सञ्जानम्—कृद्योगलक्षणा षष्ठी परत्वाद्भवति । धर्मञ्जानीते—‘अनुपसर्गाज्ज्ञ’ इति कर्त्रभिप्राये तङ् । स्वयं जानाति, जानीते इति वा—‘विभाषोपपदेन प्रतीयमाने’ इति कर्त्रभिप्रायत्वे उपपदेन द्योत्यमाने तद्विकल्पः । धर्मञ्जिज्ञासते—‘ज्ञाश्रुस्मृदशा सच’ इति तङ् । सकर्मकार्थमिदम् । अकर्मकात्तु ‘पूर्ववत्सन’ तङ् सिद्धः । अनुजिज्ञासति पुत्रम्—‘नानोर्ज्ञ’ इति तङ्-निषेधः । अयं च मध्येऽपवादन्यायेन ‘ज्ञाश्रुस्मृदशास्’ इत्यस्यापवादः । तेन औषधस्यानुजिज्ञासते इत्यत्र ‘पूर्ववत्सन’ इत्यकर्मकत्वविबन्धनस्तङ् भवति । औषधेन प्रवर्तितुमिच्छतीत्यर्थः । जाज्ञायते, जाज्ञाति । ज्ञापयति । अजिज्ञपत्—मारणादौ ज्ञपयति—घटादित्वान्मित्त्वम् । प्रपञ्चो घटादावेवावगन्तव्यः । जानातीति ज्ञ —‘इगुपध’ इति ‘श्याद्वघध’ इति णापवादे के आल्लोपः । पन्थानं प्रजानातीति पथिप्रज्ञ —‘प्रे दाज्ञ’ इति अणोऽपवादः कः । प्राज्ञ —‘आतश्चोपसर्गे’ इत्यङ् । पाणिन्युपज्ञम् अकालकं व्याकरणम् । उपज्ञायत इत्युपज्ञा = प्रथमज्ञानम् । पूर्ववदङ् । कालपरिभाषाशून्यं व्याकरणं पाणिनिना प्रथमं ज्ञातमित्यर्थः । ‘उपज्ञोपक्रमं तदाद्याचिख्यासायाम्’ इत्युपज्ञोपक्रमान्तस्य तत्पुरुषस्य नपुंसकत्वम् । तच्छब्देनोपज्ञोपक्रमयोरर्थः परामृश्यते । तेन यद्युपज्ञेयस्योपक्रम्यस्य च आदिराख्यातुमिष्यते इत्यर्थः । अत्र च कालपरिभाषाशून्यस्य व्याकरणस्य पाणिनिरादिराख्यातुमिष्यते । ज्ञप्तः । ज्ञपितः—‘वा दान्त’ इति पक्षे णेलुङ्क्य-निट्त्वम् ॥ ३६ ॥

४ इत्. परं क्षीरस्वामी ‘अनुदात्ता’ इति सूत्र पठति ।

४१ बन्ध बन्धने । बन्धाति । बन्धीत । बन्धासि । बन्धामि । विडति 'अनि-
दिताम्' इति नलोपः । बबन्ध । बबन्धतु । बबन्धिथ । बबन्ध । बबन्धिब-क्रादिनिय-
मादित् । थलि तु विकल्पः । संयोगान्तत्वाङ्गित कित्वाभावान्नलोपो न भवति ।
बन्धा—'झषस्तथो' इति धत्वम्, 'झला जश् झशि' इति पूर्वस्य दत्वम्, तस्य
'झरो झरि' इति पक्षे लोपः । भन्त्यति—'एकाच' इति भण्भावः । 'खरि च'
इति चत्वं तकारः । बन्धातु । बन्धीताम् । बन्धान—'हल' इन्. शानज्झौ' इति
इन्ः शानजादेशे हेर्लुक् । बन्धाव । अबन्धात् । अबन्धीताम् । अबन्धा । अबन्धीतम् ।
अबन्धीत । अबन्धीव । बन्धीयात् । आशिषि—बन्ध्यात् । अमान्सीत् । अबान्ध्याम् ।
अमान्सु—'वदव्रज' इति वृद्धिः । 'पूर्वत्रासिद्धम्' इति भण्भावात्पूर्वम् 'झलो
झलि' इति सिचो लोपः । कृते तस्मिन् प्रत्ययलक्षणेन सादिप्रत्ययमाश्रित्य भण्-
भावो न भवति, प्रत्ययलक्षणे सिजलोपस्यासिद्धत्वात् । बिभन्सति । बाबध्यते ।
बाबन्धि । बन्धयति । अबबन्धत् । चक्रबन्ध बद्ध, चक्रे बद्ध इत्यर्थः । अट्टालिकाबन्ध
बद्ध, बन्धविशेषस्येषा संज्ञा—'अधिकरणे बन्धः', 'सज्ञायाम्' इति च सूत्राभ्यां
णमुल् । कषादित्वात् यथाविध्यनुप्रयोगः । बद्ध—निष्ठा । चक्रे बद्ध. चक्रबद्ध ।
दृषदि बद्ध दृषद्बद्ध—'सप्तमी' इति योगविभागात्समासः । 'तत्पुरुषे कृति
बहुलम्' इत्यलुक्. 'नेन्सिद्धबन्धातिषु च' इति निषेधः । चक्रे बन्ध चक्रबन्ध ।
दृषदि बन्ध. दृषद्बन्ध—'सिद्धशुष्कपक्वबन्धैश्च' इति सप्तमीतत्पुरुषः । 'बन्धे
च विभाषा' इति हलदन्तात् सप्तम्या घञन्ते बन्धशब्दे उत्तरपदे विभाषा अलुक् ।
पचाद्यजन्ते तु बन्धशब्दे उत्तरपदे 'नेन्सिद्ध' इति निषेधो भवति—चक्रबन्ध इति ।
इयं च विभाषा येननाप्राप्तित्यायेन 'नेन्सिद्ध' इति प्रतिषेधं बाधते । परत्वात्
'अमूर्द्धमस्तकात्' इत्येतम् । तेन स्वाङ्गपूर्वपदबन्धान्ते बहुव्रीहावपि लुग्विकल्पो
भवति । हस्ते बन्धोऽस्य हस्तबन्धः, हस्ते बन्ध इति । बधिरः—'इषिमदि' इत्या-
दिना किरच् । बध्नः आदित्यः । बुध्न मूलम्—'बन्धेर्ब्रधिवुधी च' इति बन्धाते-
नङ्प्रत्ययो ब्रधिवुधी चादेशौ च भवतः । बन्धु—'शृस्वृ' इत्युप्रत्ययः । कौमुदगन्धी-
बन्धु—'बन्धुनि बहुव्रीहौ' इति ष्यङ्. सम्प्रसारणे 'हलः' इति दीर्घः । बन्धुर—
'मन्दिवाशि' इति बाहुलकादस्याप्युर्च् । अस्याजन्तमध्ये पाठो नित्यपरस्मै-
पदानुरोधात् ॥ ३७ ॥

४२. ज्यादयोऽनुदात्ताः परस्मैसाधाः ।

४३. वृह् सम्मत्तौ ।

४४. उदात्त आत्मनेपदी । वृणीते । वृणाते । वृणीषे । वृणे । वृणीवहे । वृणी-
महे । वने । ववृषे । ववृढ्वे । वव्रे । ववृवहे । वरिता, वरीता । वरिष्यते, वरीष्यते ।
वृणीताम् । वृणाताम् । वृणताम् । वृणीष्व । वृणै । अवृणीत । अवृणाताम् ।
अवृणीथा । अवृणि । वृणीत । वृणीयाताम् इत्यादि वृणोतिवत्प्रक्रिया, प्रपञ्चस्तत
एवावगन्तव्यः । वर्या—'अवद्यपण्यवर्या' इति स्त्रिया यति निपात्यते । पुंसि ण्यति—

वार्या ऋत्विज इति भवति । वर्या इति निपातनमस्येति स्थितम् । वरेण्य — 'वृड
एण्य' इत्येण्यः ॥ ३८ ॥

४५. अन्थ विमोचनप्रतिहर्षयो.^१ । एतदादयः खच्यन्ता उदात्ता उदात्तेतः ।
विष्णातिस्त्वनिट् । क्लिप्नातिस्तु विकल्पितेट् । इष्णातिरपि वार्त्तिककारमतेन
तादौ । अन्थाति । अन्थासि । अन्थामि । अन्थीव । अन्थीम — 'अनिदिताम्' इति नलोप-
विडिति । शश्रन्थ । श्रेथतु । श्रेथु । शश्रन्थिथ, श्रेथिथ । श्रेथ । शश्रन्थ । श्रेथिव ।
श्रेथिम — 'अन्थिग्रन्थिदमि' इत्यादिना लिट् कित्वात् 'अनिदिताम्' इति नलोप-
विडिति । अत्र हरदत्त — 'एत्वाभ्यासलोपावत्र वक्तव्यौ' इति । अन्यथा 'असिद्ध-
वदत्र' इति नलोपस्यासिद्धत्वादत एकहल्मध्यस्थत्वाभावात् तौ स्याताम् । ये तु
अन्थ्यादीनां कित्त्वविकल्पमिच्छन्ति तेषां शश्रन्थतुरित्याद्यपि । 'इदं च कित्त्वं
पिद्वचनेष्वपि' इति सुधाकर । तन्मते शश्राथ । श्रेथिथ । शश्रथ । शश्राथ इति ।
अन्थिता । अन्थिष्यति । अन्थातु । अन्थीताम् । अथान — 'हलः शानच्' इति ।
शानचि हेर्लुक् । अन्थानि । अश्रन्थात् । अश्रन्थीताम् । अश्रन्थना । अश्रन्थीव ।
अश्रन्थीयात् । अश्रन्थीयाताम् । आशिषि श्रन्थात् । श्रन्थास्ताम् — कित्वादनुनासिक-
लोपः । अश्रन्थीत् । अश्रन्थिष्टाम् । अश्रन्थिषु । शिश्रन्थिषति । शाश्रन्थ्यते ।
शाश्रन्थीति, शाश्रन्ति — 'झरो झरि' इति थलोपो विकल्पेन, लोपाभावे 'खरि च'
इति चत्वेन थकारस्य तकारः । अश्रन्थयति । अशश्रन्थत् । कर्मकर्तरि — 'णिश्रन्थि'
इत्यादिना यक्चिणोर्निषेधात् — अश्रन्थीते मेखला स्वयमेव, अश्रन्थिष्ट मेखला स्वय-
मेव इति भवति । अश्रन्थना — 'ण्यासश्रन्थो युच्' इति युच्प्रत्ययः । प्रश्रन्थ । हिम-
श्रन्थ — 'अवोदैघौक्षप्रश्रन्थहिमश्रन्था' इति निपातनाद्धञि नलोपो वृद्ध्यभावश्च ।
अश्रन्थित्वा, अश्रन्थित्वा — 'नोपधात्थफान्ताद्वा' इति कित्त्वविकल्पः । अश्रन्थते इति
शैथिल्ये शपि ॥ ३९ ॥

४६ मन्थ विलोडने । अयं द्विकर्मकः । मन्थाति । ममन्थ । ममन्थतु, इत्यादि
अन्थातिवत् । अस्य लिट् कित्त्वं नास्ति । कर्मकर्तरि यक्चिणौ स्तः । मन्थते ।
अमन्थि इति । मथति इति विलोडने । मन्थति इति हिंसासंक्लेशनयोः शपि ॥ ४० ॥

४७ ग्रन्थ सन्दर्भे । ग्रन्थाति इत्यादि सर्वं अन्थिवत् । अत्रापि केचित्^२
अन्थि पठन्ति । पुनः पाठोऽर्थभेदात् । तथा च 'णिश्रन्थि' इत्यत्र न्यासे 'ग्रन्थ'
सन्दर्भे इति चुरादौ' इत्युक्त्वा 'क्रद्यादावपि' इत्युक्तम् । 'अवोदैघौक्षप्रश्रन्थ' इत्यत्र
तु अन्थ विमोचनप्रतिहर्षयोरिति । एवमुभयत्र पदमङ्गार्यामपि । पुरुषकारेऽपि
'अन्थ विमोचनप्रतिहर्षयो, अन्ये तु अन्थ ग्रन्थ सन्दर्भे इति क्रद्यादौ पठन्ति ।

१. 'मोचनहर्षणयो' इति मैत्रे

२. मैत्रेयप्रभृतयः ।

तथा च सन्दर्भग्रन्थनक्रियायां श्रन्थिग्रन्थिधातू वर्तते इति क्षीरस्वामो^१ इत्युक्तम् ।
ग्रन्थि—इन्प्रत्यय ॥ ४१ ॥

४८ कुन्थ सरलेषणे । संक्लेशे इत्येके । तथा च दैवम्—‘कुन्थ संक्लेशे^२’ इति ।
कुन्थान्ति । चुकुन्थ इत्यादि मन्थिवत् । कुथेति दुर्ग । तन्मते—कुन्थान्ति । चुकोथ ।
कोथिता इत्यादि । कुन्थति इति शप् । कुन्थति इति पूतीभावे श्यनि ॥ ४२ ॥

४९ मृद क्षोदे । मृदनाति । मृदनीत । मृदनासि । मृदनामि । ममर्द ।
ममृदतु । ममृदु । ममर्दथ । ममृदथु । ममृद । ममृदिव । ममृदिम । मर्दिता ।
मर्दिष्यति । मृदनातु । मृदान—‘हल श्न’ इति श्न शानच् । मृदनानि । अमृद-
नात् । अमृदना । अमृदनाम् । अमृदनीव । मृदनीयात् । आशिषि—मृद्यात् । अम-
र्दीव । भिमर्दिषति । मरीमृद्यते । मरीमर्दीति, मर्मत्ति इत्यादि । मर्दयति । अममर्दत्,
अमीमृदत्—उर्द्धा । मृत्—क्विप् । मृत्तिका—‘मृदस्तिकन्’ इति स्वार्थे तिकन् ।
मृत्स्ना । मृत्सा—‘सहो प्रशंसायाम्’ इति सहो प्रत्ययौ । मर्दनम् । मृद्यम्—
‘मृदुपधात्’ इति क्यप् । मृदित्वा—‘मृडमृद’ इति सेट क्त्वं कित्त्वम् ॥ ४३ ॥

५० मृड च । मृड सुखे चेति केचित् । मृड सुखने इत्यपरे^३ । मृडित्वा इत्यादि
मृदिवत् । ‘मृदुना मृ’ इति मृदुत्वं णकार । मृडति इति शो ॥ ४४ ॥

५१ गुध रोषे । गुध्नाति । जुगोध । गुधिता इत्यादि मृदिवत् । गुधित ।
गुधितवान्—‘उदुपधात्’ इति निष्ठाया कित्त्वविकल्पो व्यवस्थितविभाषया
शब्दिकरणानामेवेत्युक्तम् । गुध्यति इति परिवेष्टने दिवादौ ॥ ४५ ॥

५२ कुष निष्कर्षे । निष्कर्षो बर्हिर्नि सारणम् । कुष्णाति । कुष्णासि । कुष्णामि ।
कुष्णीव—‘मृदुना मृ’ इति मृदुत्वम्, ‘रषाभ्याम्’ इति णत्वम् । चुकोष । चुकुषतु ।
चुकोषिथ । चुकोषिव । निष्कोषिता, निष्कोष्टा । निष्कोषिष्यति, निष्कोक्ष्यति ।
कुष्णातु । कुषाण । अकुष्णात् । कुष्णीयात् । आशिषि—कुष्यात् । निरकोषीत् ।
निरकुषत्—‘निर कुष’ इति वलाद्यार्धधातुके इङ्विकल्प । अनिष्पूर्वत्वे तु
नित्यमिडेव । लुङ्यनित्पक्षे ‘शल इगुपधात्’ इति क्स । निष्चुकुषिषति, निष्चुकोषि-
षति, निष्चुकुषति—पूर्ववदिङ्विकल्प । इटि ‘रलो व्युपधात्’ इति कित्त्वविकल्प ।
कुष्यति पाद स्वयमेव, कुष्यते वा । अकुष्यत् पाद स्वयमेव । कुष्यतु कुष्यतां वा
पादः स्वयमेव—‘कुषिरक्षो. प्राचा श्यन् परस्मैपदं च’ इति श्यन् परस्मैपदे सार्व-
धातुके । अन्यत्र कोषिष्यते पाद. स्वयमेव । अकोषि पाद स्वयमेव इत्यादि । निष्कुषि-
तम्—‘इण् निष्ठायाम्’ इति नित्यमिट् । कुष्ठ—‘हनिकुषि’ इत्यादिना कथन् ।
कोष्ठम्—‘उषिकुषी’ इत्यादिना थन् । कुक्षि—‘प्लुषिकुषि’ इति क्सप्रत्यय । सर्वत्र
‘तितुत्र’ इतीप्तिषेध । कौत्सेयक—‘कुलकुक्षिग्रीवाभ्य’ आस्यलङ्कारेषु’ इति असाव-
मिधेये शौषिकण्डकञ् । अन्यत्र कौत्सेयः—‘दतिकुक्षि’ इत्यादिना भवार्थं ढञ् ॥ ४६ ॥

५३ जुम सचलने । जुम्नाति । जुम्नीतः । जुञ्चोभ । जुञ्चुमत् । जुञ्चोमिथ । जुञ्चुमिव । क्षोमिता । क्षोमिष्यति । क्षुम्नातु । जुमान । जुम्नानि । अजुम्नात् । क्षुम्नीयात् । आशिषि—जुम्नात् । अञ्चोमीत् । अञ्चोमिष्टाम् । जुञ्चुमिषति इत्यादि क्षुम्नतिवत् । क्षोभते इति भूवादौ । अक्षुभदिति क्षुम्नते पुषादिपाठात् । 'क्षुम्नादिषु च' इति णत्वनिषेधो यत्रैतद्रूपं तत्रैवेति क्षोमणम् इत्यत्र रूपान्तरे न भवति । क्षुम्नीत क्षुम्नन्ति इत्यादौ त्वेकदेशविकृतस्यानन्यत्वात्स्थानिवत्त्वाद्भूवत्येव ॥४७॥

५४ णम तुम हिसायाम् । नम्नाति । तुम्नाति इत्यादि पूर्ववत् । लुङि अनमीत् । अनामीत्—'अतो ह्लादे.' इति वृद्धिविकल्प । प्रणिनम्नाति । प्रनिनम्नाति—'शेषे विभाषा' इति णत्वविकल्प । नभ्यति तुभ्यति इति दिवादौ । नभते तोभते इति शपि ॥ ४८-४९ ॥

५५ क्लिशु विबाधने । क्लिशनाति । क्लिशनीत । क्लिशनासि । क्लिशनामि—'शात्' इति ण्वुत्वनिषेध । चिक्लेश । चिक्लशतु । चिक्लिशथ, चिक्लेष्ट । चिक्लिशिव, चिक्लिश्च—ऊदित्वात् 'स्वरतिसूति' इत्यादिना वलाद्यार्धधातुक इङ्-विकल्प । क्लेशिता, क्लेष्टा । क्लेक्ष्यति, क्लेशिष्यति—अनिटि ब्रश्चादिना षत्वे यथायोगं ष्टुत्वकत्वे । क्लिशनातु । क्लिशान । क्लिशनानि । अक्लिशनात् । क्लिशनीयात् । आशिषि—क्लिश्यात् । अक्लेशीत् । अक्लेशिष्टाम् । अनिट्पक्षे 'शल इगुपधात्' इति क्स—अक्लिञ्चत् । चिक्लेशिषति, चिक्लिशिषति, चिक्लिञ्चति । चेक्लिश्यते । क्लेशयति । अचिक्लिशत् । क्लिशित्वा, क्लिष्ट्वा । क्लिष्ट, क्लिशित—'क्लिश क्त्वानिष्ठयो.' इतीङ्-विकल्प । क्त्वायामूदित्वाद्वा षेट्-क्त्व. 'रलो व्युपधात्' इति विकल्पं बाधित्वा 'मृडमृद' इत्यादिना नित्यं कित्त्वम् । क्लिष्टं च तदक्लिशितं च क्लिष्टाक्लिशितम्—'क्तेन नञ्विशिष्टेन' इति कर्मधारयः । क्लिश्यते इति दिवादौ ॥ ५० ॥

५६ अश भोजने । अशनाति । अशनीत । अशनासि । अशनानि । आश । आशिव । आशिता । आशिष्यति । अशनातु । अशान । अशनानि । आशनात् । आशना । आशनम् । अशनीयात् । आशिषि—अश्यात् । आशीत् । आशिष्टाम् । अशिषति । अशाश्यते । आष्टि—'सूचिसूत्रि' इत्यादिना यङ् । आशयति—'निगरण' इति नित्यं परस्मैपदम् । मा भवानशिषत् । अनाश्चान्—'उपेयिवाननाश्चान्' इति नञ्पूर्वादश्नातेर्भाषाया भूतसामान्ये लिट्, कसुरनिट् निपात्यते । इदमेवादेशवचनं भूतसामान्ये लिट्. कल्पकम्, स चादेशविषय । इदं च निपात-नमुत्तरत्रानुवृत्तेर्लुङ्लिङ्-विषयं भवति, अस्य चोपादनं अदादौ कृतमिति तत् एवावगन्तव्यम् । अशनायति बुभुक्षते इत्यर्थः—'अशनायोदन्यधनाया' इत्यादिना

बुभुक्षायामीत्वापवाद आत्वम् । अश्नीत पिबतेति यस्या क्रियाया सातत्येनो-
च्यते सा अश्नीतपिबता—मयूरव्यंसकादौ 'आख्यातमाख्यातेन क्रियासातत्ये'
इति पाठात्समासे टाप् । अश्नुते इति स्वादौ ॥ ५१ ॥

५७ उ ध्रस उञ्छे । ध्रस्नाति । दध्रास । दध्रसिथ । ध्रसिता । ध्रसिष्यति ।
ध्रस्नातु । ध्रसान । अध्रस्नात् । ध्रस्नीयात् । आशिषि—ध्रस्यात् । अध्रासीत्,
अध्रसीत् । दिध्रसिषति । दाध्रस्यते । दाध्रस्ति । ध्रासयति । अदिध्रसत् । ध्रसित्वा,
ध्रस्त्वा—उदित्वादिङ्विकल्प । ध्रस्तम्—'यस्य विभाषा' इत्यनिट्त्वम् । अयं
चुरादौ । अत्र क्षीरस्वामी उकारं घात्ववयवमाह । तन्मते—उध्रस्नाति । उध्रसाञ्च-
कार । औध्रस्नात् इत्याद्युदाहार्यम् । 'अनवयवत्वे क्तस्वादिवद् ध्रसु इति ब्रूयात्'
इति तस्याभिप्रायः । स एव भूवादौ यदाह—

“दरिद्राजागृदीधीडामेकाचा च चिरेर्जिरे ।

अदन्तोर्णोतिवेवीडा स्मर्यते नेत् तथोलडे.” इति,

तदुदाहरणप्रदर्शनमात्रपरम्, न तु परिगणनम् ॥ ५२ ॥

५८ इष आनीक्ष्ये । पौन पुन्यं भूशार्थो वाऽऽभीक्ष्यम्, तद्विषयाया क्रिया-
यामित्यर्थः । सा च यथायोग्यम् । तथा च श्रूयते 'पुर इष्णासि पुरुहूत' इति ।
अत्र भाष्यम्—'आसुरीणा पुरो हननादिरर्थो गम्यते' इति । इष्णाति । इष्णीतः ।
इषेष्ट । ईषतु । ईषु । इयेषिथ । ईयेष्ट । ईषिव । गुणविषये 'अभ्यासस्यासवर्णे'
इतीयङ् । अन्यत्र सवर्णदीर्घः । एषिता । एषिष्यति । इष्णातु । इषाण । इष्णानि ।
ऐष्णात् । ऐष्णीताम् । ऐष्णा । इष्णीयात् । आशिषि—इष्ण्यात् । ऐषीत् । ऐषिष्यत् ।
एषिषिषति—परत्वाद्गुणे द्वितीयस्यैकाचो द्विर्वचनम् । एषयति । मा भवानिषिषत् ।
ऋदित्करणात्कृतह्रस्वे द्विर्वचनमिति तत्रैवोक्तम् । एषित्वा, इषितः—'तीषसह'
इतीङ्विकल्पस्तौदादिकस्यैव न देवादिकक्रैयादिकयोरेतदर्थमेव तौदादिकमुदितं
पठित्वा सूत्रे तमुदितं पठन्तीति वृत्तौ स्थितम् । अनुदित्पाठिना तौदादिकस्यैव
ग्रहणे तु हरदत्तेनाकारमात्रविकरणेन सहिना साहचर्यमुक्तम् । एवं वर्धमान-
सम्मतक्षीरतरङ्गिणीकारादयश्च तौदादिकस्यैव 'तीषसह' इत्यत्र ग्रहणमाहुः ।
काश्यपस्तु 'इषेस्तकारे श्यन्प्रत्ययात् प्रतिषेध' इति वार्त्तिकप्रामाण्यादश्यन्विकरण-
योस्तौदादिकक्रैयादिकयोर्द्वयोरपीङ्विकल्पमाह । हरदत्तोऽपि 'यथा तु वार्त्तिकं तथा
क्रैयादिकस्याप्यत्र ग्रहणमिष्यते' इति । एवञ्च तौदादिकस्योदित्वं वार्त्तिकविरुद्धम् ।
उक्तं च तत्र कैयटे पाठद्वयं प्रस्तुत्य—'तत्र वार्त्तिककारस्य मते त्रयोऽपीषयो
निरनुबन्धकाः इति तीषसहेत्यत्र पाठः, तौदादिकस्य इषेरिति' इति ॥ ५३ ॥

५९ विष विप्रयोगे । अनिट्कारिकायां विषिग्रहणेन जौहोत्यादिकोऽयं च गृह्यते' इति न्यासे । विष्णाति । विवेष । विवेषिथ । विविषिव—क्रादिनियमादिट् । विष्णातु । विषाण । विष्णानि । अविष्णात् । वेष्टा इत्यादि चेष्टिवत् ॥ ५४ ॥

६०. पुष प्लुष स्नेहनसेवनपूरणेषु^१ । मुष्णाति । पुप्रोष । पुप्रोषिथ । पुप्रुषिव । प्रोषिष्यति । पुष्णातु । पुषाण । पुष्णानि । अपुष्णात् । पुष्णीयात् । आशिषि पुष्यात् । अप्रोषीत् । पुप्रुषिषति, पुप्रोषिषति । पोपुष्यते । पोप्रोष्टि । प्रोषयति । अपुप्रुषत् । प्रोषित्वा, प्रुषित्वा । प्रुषित । एव प्लुष्णाति इत्यादि । मुष्ठा । मुष्ट । प्लुष्ठा । प्लुष्ट इति भौवादिकयोर्दाहार्थयोरुदितो । प्रुषिस्तु दिवादौ पुषादौ च ॥ ५५-५६ ॥

६१ पुष पुष्टौ । पुष्णाति । पुष्णीत । पुषाण । अपुष्णात् । पुष्णीयात् । पुपोष । पुपोषिथ । पोषिता इत्यादि प्रोषतिवत् । पुष्यतीत्यनिट् पुषादौ । पुषति^२ इति पुष वृद्धावित्यस्य शपि ॥ ५७ ॥

६२ मुष स्तेये । मुष्णाति इत्यादि पूर्ववत् । अयं द्विकर्मक इत्युक्तम्, तन्निबन्धनानि च कार्याणि तत्रतत्रोक्तानीति नेह प्रतायन्ते । मुषित्वा । मुषुषिषति—'रुद-विदमुष' इति क्त्वासनोर्नित्यं क्त्त्वम् 'रलो व्युपधात्' इति विकल्पापवाद ॥ ५८ ॥

६३ खच भूतप्रादुर्भावे । भूतप्रादुर्भावोऽतिक्रान्तोत्पत्तिः । खच्नाति—श्चुत्वेन जकार । चखाच । चखचिथ । चखचिव । खचिता । खचिष्यति । खच्नातु । चखान । खचानि । अखच्नात् । खच्नीयात् । खच्यात् । अखचीत्, अखाचीत्—'अतो ह्लादे' इति वा वृद्धि । चिखचिषति । चाखच्यते । चाखचीति, चाखक्ति । खाचयति । अचीख-चत् । खचित्वा । खचित । 'खव इत्येके' इति मैत्रेय । स्वामी अपि खच्नातीत्युक्त्वा 'खौनातिरिति सभ्या' इति^३ । खौनाति । खौनातु । खौनाहि—अनुनासिकादावूट्, ह्रौ च श्न शानच् । पूर्वं परत्वाद्गुठि पश्चाद्वलन्तत्वाभावात् शानच् । अखौनात् । खौनीयात् । आशिषि खन्यात् । शेषं खचिवत् । अत्र 'कचिद् हेट्' चेति पठ्यते, तत्र हेठति इत्यादि । हेठ विबाधायामिति शपि ॥ ५९ ॥

६४ अन्थादय उदात्ता पिषिवर्जम् । क्लिशिस्तु विभाषितेत् । इषिरपि तकारादौ वार्तिकमतेन । सर्वे परस्मैपदिनः ॥

६५. ग्रह उपादाने ।

६६ उदात्त स्वरितेत् । गृह्णाति । गृह्णीत । गृह्णासि । गृह्णामि—'ग्रहिज्या' इत्यादिना सम्प्रसारणं विहतो । गृह्णीते । गृह्णीषे । गृह्णे । गृह्णीवहे । जग्राह । जगृहतु । जगृहु । जगृहिथ । जगृहथु । जग्राह, जग्रह । जगृहिव । जगृहे । जगृहाते । जगृ-

१ 'सेचनेषु' ख पुस्तके । 'सेचनपूरणेषु' इति क्षीरस्वामी । 'स्नेहनमोचनपूरणेषु' इति मैत्रेय । २ पोषतीति पाठो युक्तः । पुषतीति पाठे 'सज्ञापूर्वको विधिरनित्यः' इति गुणाभावः । ३ 'इदं न स्वामिमत्सुद्धृत सायणाचार्येण, अपि तु दुर्गमत्तम्' इति क्षीरतरङ्गिणीसम्पादकाः । ४ क्षीरतरङ्गिण्यादिषु ।

हिषे । जगृहिद्वे, जगृहिध्वे । जगृहिवहे । ग्रहीता । ग्रहीष्यति । ग्रहीष्ये—‘ग्रहोऽलिटि दीर्घ’ इत्यलिटिटी दीर्घ । गृह्णातु । गृहाण । गृह्णानि । गृह्णीताम् । गृह्णाताम् । गृह्णीष्व । गृह्णे । अगृह्णात् । अगृह्णीताम् । अगृह्णीत । अगृह्णाताम् । गृह्णीयात् । गृह्णीयाताम् । गृह्णीया । गृह्णीत । गृह्णीयाताम् । गृह्णीन् । आशिषि—गृह्यात् । गृह्यास्ताम् । ग्रहीषीष्ट । ग्रहीषीयास्ताम् । अग्रहीत् । अग्रहीष्टाम्—‘ह्यधन्त’ इति न वृद्धि । अग्रहिष्ट । अग्रहिषाताम् । जिघृक्षति । जिघृक्षते—‘सनि ग्रहगृहोश्च’ इतीण्-निषेध । ‘रुदविदमुषग्रहि’ इति सन कित्वात्सम्प्रसारणम् । हो ढ, भष्भाव । ‘षढो’ इति कत्वे षत्वम् । जरीगृह्यते—यडि संप्रसारणे द्विवचनम् । ‘रीगृत्वता’ इत्यभ्यासस्य रीक् । जाग्रहि—यडो लुका लुप्तत्वान्न संप्रसारणम्, ढत्वधत्वष्टत्व-ढलोपदीर्घा । जागृढ—ढत्वादि दीर्घवर्जम् । तत्र हि पूर्वाणो ग्रहणम् । सम्प्रसारणं त्वपित्सार्वाधातुकापेक्षम् । जाग्रहीति—झल्परत्वाभावान्न ढत्वम् । जाघृचि—ढत्व-भष्भावकत्वषत्वानि । जागृहि । जागृह् । जाग्रहाञ्चकार । जाग्रहीता । जाग्रहीष्यति—‘ग्रहोऽलिटि’ इत्यत्र गृहेयद्विहितमार्धधातुकं तस्य य इडिति विहितविशेषणत्वेऽपि द्वि.प्रयोगरूपत्वाद् द्विवचनस्य द्विरुक्तोऽपि स एव ग्रहिरिति दीर्घो भवति । विहितविशेषणाङ्गीकारस्य च प्रयोजनं जरिगृह्यशब्दाद्वलाद्यार्धधातुके इत्यल्लोप-यलोपयोर्जरिगृहिता इत्यादौ दीर्घनिवृत्ति । अत्र च न ग्रहेर्विहितमार्धधातुकम्, किं तर्हि ? यडन्तात् । जाग्रह् । जागृढाम् । जागृढि—अत्र हेरपित्वात्सम्प्रसारणादौ ढत्वादि । अजाग्रट् । अजागृढाम् । अजागृहु । अजाग्रहम् । अजाग्रट्—तिप्सिपोर्ह-लङ्यादिलोपे पदान्तत्वाद्ढत्वभष्भावयोर्यश्त्वचत्वे । जागृह्यात् । जागृह्याताम् । जागृह्यास्ताम् । अजाग्रहीत् । अजाग्रही । ‘स्यसिच्सीयुट्’ इत्यादिना चिप्वदिटि ग्राहिष्यते इत्यादि । ‘ग्रहोऽलिटि दीर्घ’ प्रकृतस्येष्ट इतीह न भवति । प्रगृह्य पदम्, यस्य प्रगृह्यसंज्ञा विधीयते । गृह्यका शकुनय, अस्वतन्त्रा इत्यर्थ । ग्रामगृह्याचाण्डालवाटिका, ग्रामाद्वहिर्भूतेत्यर्थ । अर्जुनगृह्य । अर्जुनपक्ष्य—‘पदास्वैरिवाह्यापक्षेषु च’ इति ग्रहे क्यप्, बाह्येति स्त्रीलिङ्गनिर्देशो लिङ्गान्तरे मा भूदिति । तेन ग्राम-ग्राह्यश्चाण्डाल इत्यत्र ण्यदेव भवति । गृह्यका इत्यत्रानुकम्पाया कन् । पाणिगृहीती—‘पाणिगृहीती’ इति डीप् । ग्राही—नन्द्यादिना णिनि । ग्राह, ग्रहः—विभाषा ग्रहः इति कर्तरि वा ण । अन्यदा च व्यवस्थितविभाषाविज्ञानात् जलचरे ग्राह, ज्योतिषि ग्रह । गृह्णात्युपादत्ते धान्यादिकमिति गृह गेहम्—‘गेहे क.’ इति ग्रहेर्गेहे कर्तरि के प्रसारणम् । यदायं तात्स्थ्यात्तद्वचनस्तदा स्वभावात्पुल्लिङ्गो बहुवचनान्तश्च । शक्तिं गृह्णातीति शक्तिग्रह—अच्प्रकरणे ‘शक्तिलाङ्गलाङ्कुशतोमरयष्टिघटघटीधनुषु ग्रहे-रुपसङ्ख्यानम्’ इत्यच् । अणोऽपवादः । एवं लाङ्गलग्रह इत्यादि । सूत्रं धारयतीति सूत्रग्रह—‘सूत्रे च धार्यर्थे’ इति धारयत्यर्थाद् ग्रहेरच् । फलेग्रहिः अवन्ध्यवृक्षादिः इति नैघण्टुका । ‘फलेग्रहिरात्मभरिश्च’ इति इत्प्रत्ययः उपपदस्य चैकारान्तत्वं

निपात्यते । मट्टिकाब्जे तु फलग्राहिमात्रे प्रयुज्यते 'फलेग्रहीन् हंसि वनस्पतीनाम्' इति । उद्ग्राह — 'उदि ग्रह' इति घञ् 'ग्रहवृट्निश्चि' इत्यपोऽपवाद । सग्राहो मल्लस्य अङ्गुलिसनिवेशस्य दार्ढ्यमित्यर्थः । 'समि मुष्टौ' इति घञ् अपोऽवादः पूर्ववत् । 'मुष्टौ' इति मुष्टिविषयश्चेद्धात्वर्थः इत्यर्थः । अवग्राहो हन्त ते वृषल भूयात् । एवं निग्राह — 'आक्रोशे वन्योग्रहः' इति घञ् पूर्ववद् अपोऽपवाद । आक्रोशः शपनम् । अन्यत्र विग्रहः पदस्य, निग्रह चोरस्य—'ग्रहवृट्निश्चिगमश्च' इत्यप् । पात्रप्रग्राहेण चरति मिधुः, लिप्सु पात्रं गृहीत्वा चरतीत्यर्थः—'प्रे लिप्सायाम्' इति घञ् लिप्साया गम्यमानायाम् । परिग्राहो वेद्या—'परौ यज्ञे' इति ग्रहेर्वञ् । अन्यत्र परिग्रहो धनस्य—पूर्ववदप् । अवग्रहो देवस्य, अवग्राह इति वा—'अवे ग्रहो वर्षप्रतिबन्धे' इति घञ्पौ । वर्षस्य प्रतिबन्ध इत्यर्थः । तुलाप्रग्राह, तुलाप्रग्रहः तुलासूत्रमित्यर्थः—'प्रे वणिजाम्' इति वा घञ् । 'वणिजामित्यनेन तुलासूत्रं लक्ष्यते, तेषां तेन सम्बन्धात्, न तु वणिजस्तन्त्रम्' इति वृत्त्यादौ स्थितम् । प्रग्राह. अश्वानां, प्रग्रह इति वा—'रश्मौ च' इति वा घञ् । अश्वानां नियमनार्थां रज्जुरिह रश्मि-शब्देनाच्यते । जीवग्राह गृह्णाति—'समूलाकृतजीवेषु हन्कृञ्ग्रहः' इति जीवशब्दे कर्मण्युपपदे ग्रहेर्णमुल् । कषादित्वाद्यथाविध्यनुप्रयोग, जीवन्तं गृह्णातीत्यर्थः । हस्तग्राह गृह्णाति । पाणिग्राह गृह्णाति, हस्तेन गृह्णातीत्यर्थः—'हस्ते वर्त्तिग्रहोः' इति करणवाचिनि हस्तार्थे उपपदे णमुल् । पूर्ववदनुप्रयोग । नामग्राहमाह्वयति, नाम गृहीत्वा आह्वयतीत्यर्थः—'नामन्यादिशिग्रहोः' इति नाम्न्युपपदे णमुल् । तृतीयाप्रभृतित्वात्समासविकल्पः । धातुसम्बन्धाधिकारादनुप्रयोग । वासरूपेण क्त्वाप्यनुज्ञायते इति नाम गृहीत्वा इति भवति । गृह् ग्रहणे इति शपि । कुत्सायां गृहते इति शपि । शप्येव गल्हते इति ॥ ६० ॥

इति श्रीपूर्वदक्षिणपश्चिमसमुद्राधीश्वरकम्पराजसुतसङ्गममहाराजमहामन्त्रिणा

मायणसुतेन माधवसहोदरेण सायणाचार्येण विरचिताया

माधवीयायां धातुवृत्तौ क्रयादयः सम्पूर्णाः ।



१०. चुरादिगणः

१ चुर स्तेये । अकार उच्चारणार्थं, प्रयोजनान्तराभावात् । न च तदर्थोऽनु-
दात्त इत् स्यात्, 'सत्यापपाश' इत्यादिना चुरादिभ्य स्वार्थे णिचो विधानादणिच-
प्रयोगाभावात् । तथा च काश्यप — 'कार्याभावादेकश्रुत्या च पठ्यते' इति । अत्र
आभरणे—'घुषिरविशब्दने इति ज्ञापकादक्रियमाणेऽपि वाग्रहणे चुरादिभ्यो णिज्वा'
इत्युक्तम् । 'अत एकहल्' इत्यत्र वृत्तौ जगणतु जगणु. इति प्रत्युदाहरणसमर्थनार्थम्
'अनित्यप्यन्ताश्चुरादय' इति न्यासकारेणाभिधानाद् 'इदं ज्ञापकं सामान्यापेक्षञ्च'
इत्युक्त्वा "आधृषाद्वा" इति गणकारवचनं चानुवादः" इत्युक्तम् । ज्ञापकस्य स्व-
रूपमस्माभिर्घोषतौ लिखितमिति नेह प्रदर्शितम् । तत्र ज्ञापकस्य सामान्यापेक्षत्वं
कैयटविरुद्धम् । यदाह—'णेरणौ' इत्यत्र 'गणयति गणम्' इति भाष्यव्याख्याने—
'नित्यत्वाणिच केवलानां चुरादीनां प्रयोगाभावाद्' इति । भाष्यविरुद्धं च ।
तथा हि—'किमर्थमविशब्दने इत्युच्यते ? न विशब्दने घुषेर्णिचा भवितव्यम् । एवं
तर्हि सिद्धे सति यदविशब्दनेग्रहणं करोति तज्ज्ञापयत्याचार्य—'विशब्दने घुषेर्वि-
भाषा णिज् भवति' इति । किमेतस्य ज्ञापने प्रयोजनम् ? 'महीपालवाच श्रुत्वा
जुघुषु पुष्यमाणवा.' इत्येष प्रयोग उपपन्नो भवति ।" इति विशिष्टविषयत्वेनाभिधा-
नात् । 'ऋदुपधाच्चाक्लृपिचूते' इत्यत्र 'अनित्यप्यन्ताश्चुरादय.' इति सामान्येन
यदुक्तं पदमङ्गत्वात् तदपि मतान्तरापेक्षम्, न तु स्वमतेन । यद्वक्ष्यति 'घुषिरविशब्दने'
इत्यत्र घुषिविषयमेव ज्ञापकमुक्त्वा "अन्ये त्वाहु — 'अनित्यप्यन्ताश्चुरादय.' इति
सामान्येन ज्ञाप्यते" इति । याऽपि 'ऋदुपधाच्च' इत्यादौ 'अनित्यप्यन्ताश्चुरादय.'
इति न्यासकृतः सामान्योक्तिः साऽपि येषां लिङ्गेन वचनेन वा णिज्विकल्पस्तन्मात्र-

❧ चुरादिगणव्याख्यान प्रारिप्सु क्षीरस्वामो आह—

"व्याख्यातेय नवगणी कुशकाशावलम्बनात् ।

चुरादिरधुनारब्धो यत्र मग्ना महारथा ॥

पाठेऽर्थे चागमभ्रशान्महतामपि मोहत ।

न विद्य किं नु जहिम किं वात्रादध्महे वयम् ॥" इति ।

अस्माकमप्येषैव स्थितिः । माधवीयधातुवृत्तिसंस्करणेष्वेवैतद्गणस्थधातूनां प्रचुरः
पाठभेदो दृश्यते, का कथा मैत्रेयक्षीरस्वाम्याद्युद्धृतपाठानामिति वचनमपि यथामति
एकमेव पाठं स्वीकृत्य सर्वमपि भिन्नं पाठं तत्रतत्र टिप्पण्यां स्थापयिष्यामो विदुषा
परितोषार्थम् । —स० १. म० भा० ७।१।२३ (पा० सू०) ।

विषयेव । तथा च 'गेरणौ' इत्यत्र तेनेवोक्तम्—'चौरादिकानामप्यनित्यप्यन्तत्वाद् विभाषितणिच् केषाचिद्विद्यमानत्वात्' इति । 'यस्मात् गे प्राक्कर्म कर्ता वा विद्यते न चैतस्माणे प्राक्कर्म कर्ता वा विद्यते' इति गणे नित्यप्यन्तत्वाभिधानं च विरुध्येत । तथा जगणतुरिति प्रत्युदाहरणे पदमञ्जर्यामपि - 'चुरादित्वादत्र णिच् प्राप्नोति, यदि नेष्यते अनित्यप्यन्ताश्चुरादयः' इति यदिना ह्यपरितोषः सूच्यते । अपरितोषश्च पूर्वोक्तो भाष्यविरोधः । तदेवं नित्ये णिचि 'स्वरितेत्स्यात् ग्रहि क्रद्यादौ लक्षिरुचेष्टश्चुरादिषु' इति वचनाल्लक्षे 'स्वरितेत्त्वाल्लिङ्गादन्येभ्यश्चुरादिभ्यो 'णिचश्च' इति कर्त्रभिप्रायेऽपि तङ् नेत्युक्त्वा चन्द्रस्त्वत्राप्युभयपदित्वमास्थित । 'णिज्विकल्पश्च' इत्याह स्वामी । एवं देवो नन्दी चाहतुः । मैत्रेयस्तु स्वरितेत्वमस्य नेच्छति, यदाह—'स्वरितेत्वमस्य कश्चित्प्रतिपद्यते' इति । 'णिचश्च' इत्यत्र हरदत्तोऽपि लक्षे 'स्वरितेत्त्व प्रस्तुत्याह—'नात्राप्तभाषितमस्ति, पारायणेऽपि 'चुरादिणिच आत्मनेपदमुदाहृतम्' इति । एवं च लक्षजिति पठित्वा "जित्करणादन्येभ्यश्चुरादिभ्यः 'णिचश्च' इति तङ् न भवति" इति च श्रीभद्रवचनमपि प्रत्युक्तम् । प्रक्रियारत्ने च 'चितेरिदित्वात् ज्ञापकाच्चुरादिणिचोऽनित्यत्वाच्चट स्फुट भेदने इत्यादौ चटति इत्याद्यपि यथादृष्टं द्रष्टव्यम्' इत्येकीयमतमुक्त्वा 'तद्भाष्योक्तज्ञापकविरुद्धम् । एवं हि धुषिरविशब्दन इत्यस्याप्यप्यन्तस्य सम्भवात्तद्व्यावृत्त्यर्थाऽविशब्दनोक्तिः कथं ज्ञापिका स्यात्' इति तन्मतं दूषितम् । तस्माद्यत्र लिङ्गं वचन चास्ति तत्र विकल्प इति सिद्धमिति । वचनं स्पष्टम् । लिङ्गमपि तत्रतत्र धातावुपदर्शयिष्यते । यत्तु जगणतु, जगणुरिति लिङ्गवचनयोरभावेऽप्यप्यन्तस्य प्रत्युदाहरणम् 'अत एकहल्' इत्यत्र वृत्तौ, तत् 'अनित्यप्यन्ता' इति सामान्यवादिमतापेक्षया, न तु सिद्धान्तबुद्ध्या । चोरयति । चोरयत । चोरयन्ति । चोरयसि । चोरयथ । चोरयथ । चोरयामि । चोरयाव । चोरयामः । चोरयते । चोरयेते । चोरयन्ते । चोरयसे । चोरयथे । चोरयध्वे । चोरये । चोरयावहे । चोरयामहे । चोरयाञ्चकार । चोरयाञ्चक्रे । चोरयामास । चोरयाम्बभूव । प्रत्ययान्तत्वादाम्प्रत्यय । 'अयामन्त' इति णेरयादेशः । चोरयिता । चोरयिष्यति । चोरयिष्यते । चोरयतु । चोरयताम् । अचोरयत् । अचोरयत । चोरयेत् । चोरयेत । चोर्यात्—'गेरनिटि' इति णिलोपः । चोरयिषोष्ट । अचूचुरत् । अचूचुरत्—'णिश्चि' इत्यादिना चङ् । शत्रादिकार्यं भूवज्ज्ञेयम् । चुचोरयिषति । चुचोरयिषते—चिण्वदिटि तस्यासिद्धत्वाणिलोपे चोरिष्यते । अचोरिषाताम् । एकवचने चिणिति सिचोऽभाव—अचोरि । चोरिषीष्ट । चोरिता इति भवति । चोर—पचाद्यच् । चौर—प्रज्ञादित्वात्स्वार्थेऽण् । चोरणा—'ण्यासश्चन्थ' इति युच् । चुरा—छत्रादिपाठादकारप्रत्ययः, गुणाभावश्च । चुरा शीलमस्याः । चोरो—'छत्रादिभ्यो णः' इति णेऽपि 'णेऽपि कचिदण्कृतम्' इति डीप् । एतच्च करोतावुपपादितम् ॥ १ ॥

२ चिति स्मृत्याम् । इदित्वान्तुम्—चिन्तयति इत्यादि । चिन्ता—‘चिन्ति-पूजि’ इत्यादिना अङ्प्रत्यय । अत्र मैत्रेय ‘अकारे विघातव्येऽङो विधानं गुणा-भावार्यम्, तत्सामर्थ्यात्कदाचिणिलोपो नास्ति’ इति तत्र चिन्तिया इतीयङ्ङदा-हर्तव्य । चिन्त स्मृत्यामिति सानुषङ्ग एव पठितव्ये इदित्पाठान्नलोपाभावा-र्यादस्य णिच् पाक्षिक । नित्ये हि णिचि तस्य स्थानिवद्भावाद्बोधानान्न कापि कित्परत्वमिति चिन्ता इत्यादौ नलोपाप्रसङ्ग । तेन चिन्तति । चिचिन्त । चिन्तित्वा इत्याद्यपि भवति । एवमन्यत्रापीदित्त्वं णिज्विकल्पार्थं द्रष्टव्यम् । चेतति इति शपि संज्ञाने । चेतयते इत्याकुस्मीय ॥ २ ॥

३ यन्नि सङ्कोचने । यन्त्रयति । यन्त्रणा । यन्त्रित । अत्रापि पूर्ववदिदित्क-रणाद्यन्त्रतीत्याद्यपि भवति । अत्र आमरणे यन्त्र इति पठित्वा “ऋकार ‘नाग्लोपि’ इति विशेषणार्थः” इत्युक्तम् । अय पाठश्चिरन्तनव्याख्यानेषु न दृश्यते, प्रत्युत यन्त्रणादिशब्दमस्मादेव मैत्रेयादयो व्युदपादयन् । अनेकविकरणविवरणे द्वैवे, तद्व्याख्याने पुरुषकारे वा प्रयत्नार्थनिकाराथर्वत्सङ्कोचार्थो नोपादीयते इति तस्य मूलं मृग्यम् ॥ ३ ॥

४ स्फुडि परिहासे । स्फुण्डयति, स्फुण्डति इत्यादि । ‘स्फुटि इति प्रथमान्त केचिद् पठन्ति । तस्यार्थं परिहासः’ इति दुर्ग । तत्र स्फुण्डयति । स्फुण्डति इत्यादि ॥ ४ ॥

५ लक्ष दर्शनाङ्गनयो । लक्षयति इत्यादि । लक्ष्मी —‘लक्ष्मेर्मुट् च’ इतीकार-प्रत्ययो मुडागमश्च । लक्ष्मीवान् । लक्ष्मण —‘लक्ष्म्या अच्च’ इति मत्वर्थीयो नकारप्रत्यय ईकारस्य चाकार । लक्ष्यम्, लक्षणम्—अचो यति ल्युटि च णेलोपः । लक्ष्यमधीते वेद वा लाक्ष्यिक । लाक्षणिकोऽप्येवम् । उक्थादौ ‘लक्ष्य लक्षणे’ इति पाठाट्टक् । शम लक्ष आलोचने इत्याकुस्मीयो भविष्यति ॥ ५ ॥

६ कुद्रि अनृतमाषणे । कुन्द्रयति । अचुकुन्द्रत् । कुन्द्रतु इत्यादि । अत्र स्वामी ‘ऋदिदित्येके’ इति । तत्र कोदयति इत्यादि । ऋदित्फलं तु अचुकोदत् इत्यत्र ह्रस्वनिवृत्ति ॥ ६ ॥

७ लड उपसेवायाम् । लाडयति इत्यादि । लडति इति विलासे शपि ॥ ७ ॥

८ मिदि स्नेहने । मिन्दयति । मिन्दति इत्यादि । अत्र क्षीरस्वामी अनिदितं पठित्वा ‘कैश्चिदिदित् पठ्यते’ इत्याह । तथा कौशिकोऽप्यनिदितं पपाठ । स्नेहने मेदते मेद्यति इति शप्यन्तोः । ऋदितोऽपि शपि मेघार्हिसनयो. मेदते’ ॥ ८ ॥

९ ओ लडि उत्तेपणे । ओलण्डयति । ओलण्डति । ओलिलण्डयिषति । अजा-दित्वाद् द्वितीयस्यैकाचो द्विर्वचनम् । अत्र स्वामिकाश्यपसम्मताकारा. केचिदोदितं

१ तु०—मेदते मेद्यतीत्येते स्नेहने मिन्दयेण्यचि ।

ऋदितो मेदते मेदेन्मेघार्हिसनयोर्द्वयोः ॥ दै० १०४ का० ।

पठन्ति तेषां मते लण्डयति, लण्डति इति । अपरे तूकारादि पठन्ति, तदोकारं घात्ववयवमुदाहरता मैत्रेयादीनामित्संज्ञकत्वमभिदधतामन्येषा च सर्वेषामन-
भिमतम् ॥ ९ ॥

१० जल अपवारणे । जालयति इत्यादि । नन्दिसम्मताकारौ आद्यंतौ विपर्यस्य
पठत—लज इति, तन्मा भूदिति मैत्रेयो जालम् इत्युदाजहार ॥ १० ॥

११ पीड अवगाहने^१ । पीडयति । अपीपिडत् । अपीपिडत्—‘भ्राजभास’
इत्यादिना णौ चड्युपधाह्रस्वविकल्प । पीडा—भिदादिपाठादङ् । पाण्युपपीड
धारयति, पाण्युपपीड धारयति, पाणिनोपपपीडम् इति वा—‘सप्तम्या चोपपीड’ इति
सप्तमीवृतीयान्तयोर्णमुल् । वृत्तीयाप्रभृतित्वात् समासविकल्पः । ‘धनुररिभिरसह्यं
मुष्टिपीडं दधाने^२’ इति वदन् मट्टिकार उपोपसर्गग्रहणमतन्त्र मन्यते ॥ ११ ॥

१२ नट अवस्यन्दने । अवस्यन्दनं नाट्यम् । नाट्य इत्येव चन्द्र । चौरस्यो-
न्नटायति—‘जासिनप्रहण’ इति कर्मणि शेषे षष्ठी । अनेकार्थत्वाद्विसार्थत्वमुत्पू-
र्वस्य । ‘जास्यादीना विकृतनिर्देशाण्यौ चडि ह्रस्वे नाय विधि’ इत्युक्तं न्यासे ।
तत्फलं चोरमनीनटत् इत्यत्र षष्ठ्यभावः । अय पक्षो भवादौ दूषित ॥ १२ ॥

१३ अथ प्रयत्ने । ‘प्रतियत्ने’ इति मैत्रेय । प्रतिहर्षे इति बहव^३ । आथयति ।
क्रथिमपि केचिदत्र पठन्ति । स मैत्रेयादौ न दृश्यते । तथा क्रथश्रथौ हिंसायाम्,
क्रथयेत्, क्रथते, क्रथेते इति घटादौ युजादौ च पठता देवेनापि न पठितः ॥ १३ ॥

१४ बध सयमने । बाधयति । बन्धेति चन्द्र । बध्नाति इति बन्ध बन्धने
इति क्रैयादिकस्य । बीभत्सते इति भौवादिकस्य नित्यसन्तस्य बधेर्वैरूप्ये ॥ १४ ॥

१५ पृ पूरणे । पारयति । अत्र श्रीमद्वादयः । ‘दीर्घोच्चारणसामर्थ्यात्पक्षे णिज्
न’ इति । तथाहि—दीर्घोच्चारणं परितेत्यादौ ‘अदन्तमृदन्तम्’ इति इट्सिद्धये,
तण्णिचो विकल्पस्य कल्पकं भवति । ननु परितेत्यादि पुणातिपिपत्योरन्यतरेणापि
सिद्धयति, किं विकल्पकल्पनया ? सत्यम्, परितेत्यादि सिध्यति, परतीत्यादि-
सिद्धिस्तु प्रयोजनं भविष्यति ॥ १५ ॥

१६ ऊर्ज बलप्राणनयो^४ । प्राणनं जीवनम् । ऊर्जयति । और्जिजत् । ऊर्जिज-
यिषति—‘न न्द्रा’ इति रेफवर्जस्य द्वितीयस्यैकाचो द्विवचनम् । ऊर्क्—‘भ्राजभास’
इत्यादिना क्प् । ‘चो. कु.’ इति कुत्वम् । णिलोपस्य ‘पूर्वत्रासिद्ध न स्थानिवत्’
इति स्थानिवत्त्वनिषेधात्पदान्ता, सयोगान्तलोपस्तु ‘रात्सस्य’ इति नियमान्न
भवति ॥ १६ ॥

१७ पक्ष परिग्रहे^५ । पक्षयति । अपपचत् ॥ १७ ॥

१. ‘गहने’ इति क्षीरस्वामी । २. म० का० १।२६ । ३. क्षीरस्वाम्यादयः ।
४. ‘बल प्राणधारणयो.’ इति मैत्रेय । ५. मैत्रेयो नेद सूत्र पठति ।

१८ वर्णं चूर्णं प्रेरणे । एवं मैत्रेय । अन्ये^१ तु 'वर्णं वर्णने । चूर्णं प्रेरणे' इति । वर्णयति । चूर्णयति । वर्णं गृह्णाति वर्णयति, चूर्णैरवध्वंसयति अवचूर्णयति—'सत्या-पपाश' इति वर्णचूर्णाभ्यां प्रातिपदिकाभ्यां ग्रहणावध्वंसनयोर्णिच् ॥ १८-१९ ॥

१९. प्रथ प्रख्याने^२ । प्राथयति । अपप्रथत्—'अत्स्मुट्त्वर' इत्यभ्यासस्याकार । 'नान्ये मितोऽहेतो' इति सम्भवद्धेतुमणिच् चुरादिणिचि मित्त्वाभावात् 'प्रथ प्रख्याने' इति घटादिकत्वमस्य न भवति ॥ २० ॥

२० पृथ प्रक्षेपे । पार्थयति । अपपर्थत्, अपीपृथत्—उर्ध्वा । 'पथ इत्येके' इति स्वामी, पाथयति । अपीपथत् ॥ २१ ॥

२१ शम्ब सम्बन्धने । सम्बयति । अससम्बत् । शम्ब चेति मैत्रेय । शम्बेत्येके इति स्वामी । शम्बयति । अशशम्बत् । शम्बरम् । बाहुलकादर । साम्ब इति केचिदन्त्यादि दीर्घवन्तं च पठन्ति^३ ॥ २२ ॥

२२ भक्ष अदने । भक्षयति पिण्डी देवदत्त । अतो हेतुमणिचि भक्षयति पिण्डी देवदत्तेनेति—'गतिबुद्धिप्रत्ययवसानार्थ' इति प्रयोज्यस्य कर्मत्वम् 'भक्षेरहि-सार्थस्य' इति वार्तिकेन निषिध्यते । अत्र च 'आदिखाद्यो प्रतिषेध' इत्यत प्रतिषेधग्रहोऽनुवर्तते । 'गतिबुद्धि' इत्यादौ चाणिग्रहणेन हेतुमणिचो निषेधः । हिंसाया तु—भक्षयति यवान् बलीवद्वा इति भवति । अत्र भक्षयति हिंसाङ्गे भक्षणे वर्तते, हिंसा च 'सर्वे भावा सचेतनाः' इति दर्शनेन यवाना सचेतनत्वादस्ति । दर्शनान्तरे 'यवाना भक्षणे स्वामिनो हिंसा भवति' इति तदपेक्षं भक्षणस्य हिंसा-ङ्गत्वम् ॥ २३ ॥

२३ कुट्ट छेदनमत्सनयो^४ । एवं बहव । 'छेदनपूरणयो.' इति स्वामी । 'छेदने' इत्येवं जिनेन्द्रदुर्गौ । कुट्टयति । अचुकुट्टत् । कुट्टाक—'जल्पभिक्षुकुट्ट' इति षाकन् । षित्त्वात् स्त्रियाम् कुट्टाकी । कुट्टनम् कुट्ट—'एरच्' । कुट्टेन निवृत्तं कुट्टिमस्—'भावप्रत्ययान्तादिमब्वक्तव्य' इति 'तेन निवृत्तम्' इति विषये इमप् ॥ २४ ॥

२४ पुट्ट^५ चुट्ट अल्पीमावे । पुट्टयति । अपुपुट्टत् । चुट्टयति । अचुचुट्टत् ॥ २५-२६ ॥

२५ अट्ट अनादरे । अट्टयति । आट्टित् । अयन्दोषघ्, लक्षणवशेन टकार इति 'न न्द्रा.' इति दकारवर्जस्य द्वितीयस्येकाचो द्विर्वचने पश्चात् ष्टुत्वम् ॥ सुट्टयति । असुषुट्टत् ॥ २७-२८ ॥

२६ लुण्ठ^६ स्तेये । लुण्ठयति । अल्लुण्ठत् । लुण्ठतीति लुठि स्तेये इत्यस्य शपि । ननु लुण्ठतेरिति पाठेनापि लुण्ठयति लुण्ठति इति रूपद्वयं भविष्यति, किं

१ क्षीरस्वामिप्रभृतयः । २ सूत्रमिदं क्षीरस्वामी न पठति । ३, क्षीरस्वामि-प्रभृतयः । ४, 'छेदनकुत्सनयोः' इति क्षीरस्वामी । ५ क्षीरस्वामी न पठति । ६, 'लुण्ठ' इति ख पुस्तके । रूपाण्यपि तथैव बोध्यानि ।

भवादीदिपाठेन ? सत्यम्, सिद्धयतीदं रूपद्वयम्, लुण्ठतेति ताच्छीलिकसूत्रं न स्यात् । 'जल्पभिक्षकुट्टलुण्ठ' इति षाकना बाधात् । लुण्ठिपाठे तु प्रतिपदोक्तत्वादस्यैव तत्र ग्रहणमिति भौवादिकात्तुनि लुण्ठतेति भवतीत्युभयत्र पाठः कर्तव्यः । अत एव न्यासे—'कुट्ट छेदे, लुण्ठ स्तेये, चौरादिकावेतौ' इत्युक्तम् । लुण्ठाक —'जल्पभिक्ष' इत्यादिना षाकन् । षित्त्वान्डीष्-लुण्ठाकी ॥ २९ ॥

२७ शठ श्वठ असस्कारगत्यो । शाठयति । श्वाठयति । अशीशठत् । अशीश्वठत् । 'इदिद् द्वितीय' इति दुर्ग । मैत्रेयोऽपि 'श्वठीत्येके' इति । श्वठयति । अशश्वठत् । श्लाघायां शाठयते इत्याकुस्मीय । शठयति श्वठयति इति कथादी । कैतवे शठति इति शपि गतम् ॥ ३०-३१ ॥

२८ तुजि पिजि हिंसाबलादाननिकेतनेषु । तुज्जयति । अतुतुज्जत् । पिज्जयति । अपिपिज्जत् । इदिक्करणात्तुज्जति पिज्जति इत्यपि भवत । तुजि हिंसायां तुजि पालने चेति भूवादिपाठादेव हिंसायां तुज्जति इति सिद्धाविदित्वेन णिजनित्यत्वं बलादाननिकेतनयोरपि तुज्जति इति रूपसिद्धये । एवं तर्ह्यनेनैव सिद्धे भूवादिपाठः किमर्थं इति चेत्, पालने तुज्जति इत्यर्थः । तुज्जयति पिज्जयति इति भाषार्थावग्रे भविष्यत । शाकटायनस्तुज पिजेति पपाठः । पिज वर्णे इत्यदादौ । इह लजि लुजि इत्यपि कचिद्^१ दृश्यते । तौ मैत्रेयादिभिर्न पठ्येते ॥ ३२-३३ ॥

२९ पिस गतौ । पेसयति । अपीपिसत् । पेसति इति शपि ॥ ३४ ॥

३० षान्त्व सामप्रयोगे । सान्त्वयति । अस्सान्त्वत् । सिषान्त्वयिषति ॥ ३५ ॥

३१ ष्वल्क वल्क^२ परिभाषणे । श्वल्कयति । वल्कयति । अशश्वल्कत् । अववल्कत् ॥ ३६-३७ ॥

३२ णिह^३ स्नेहने । षोपदेशः । स्नेहयति । असिष्णिहत् । स्निह्यति इति प्रीतौ दिवादि । अत्र स्फिट स्नेहने इति कचित्कोशे दृश्यते । तद् धनपालशाकटायनमैत्रेयदेवादिभिश्चिरन्तनैर्व्याख्यातृभिर्न लिख्यते ॥ ३८ ॥

३३ स्मिट^४ अनादरे । स्मेडयति । असिस्मिटत् । 'स्मिड् इत्येके' इति मैत्रेयः । स्माययते । 'अवयवे कृतं लिङ्गम्' इति न्यायेन ण्यन्तस्य डित्त्वादात्मनेपदम् । आत्वं स्मयतेरिति निर्देशाद्धेतुमणौ विधानान्न भवति । शाकटायनस्तु अट स्मिट गताविति टान्तप्रकरणे पपाठः । स्मयते इतीषद्धासे शपि ॥ ३९ ॥

३४ श्लिष श्लेषणे^५ । श्लेषयति । अशिश्लिषत् । श्लेषति इति दाहे शपि । श्लिष्यति इत्यालिङ्गने इयनि ॥ ४० ॥

१ 'लुजि' इति क्षीरतरङ्गिण्याम् । २ 'श्वल्क' इति मैत्रेयादयः ।

३ 'स्निट्' इति क्षीरस्वामी । ४ 'स्फिट' इति क्षीरस्वामी ।

५ 'आलिङ्गने' इति मैत्रेयः ।

३५ पथि^१ गतौ । पन्थयति । अपपन्थत् । पन्थति । अपन्थीत्—इदित्वा-
णिज्जिकल्प । पथति इति पथे गतावित्यस्य शपि ॥ ४१ ॥

३६ पिच्छ^२ कुट्टने । पिच्छयति । अपिपिच्छत् ॥ ४२ ॥

३७ छदि^३ सवरणे । छन्दयति । अचच्छन्दत् । छन्दति । अचच्छन्दीत् । शाक-
टायनस्तु आत्मनेपदिष्वप्यमु पपाठ । स्वाम्यादय छदेत्यनिदितं पठित्वा छादयति
इत्युदाजहु । तेषां छदयति इति रूपस्य छद अपवारणे इत्याधृषीयेणैव सिद्धत्वा-
दिह पाठो व्यर्थः स्यात् । इदित्वाभावे छन्द शब्दोऽपि न स्यादिति मैत्रेयाद्युक्त
इदित्पाठ एव न्याय्य । अत एव न्यासपदमञ्जर्यादौ ‘छादेर्घ’ इत्यत्रोरश्छदादि
छद अपवारण इत्यस्मादेव व्युत्पादितम् ॥ ४३ ॥

३८ श्रण^४ दाने । प्रायेणायं विपूर्व । विश्रणयति । न्यशिश्रणत् । घटादि-
पाठात् श्रणयति इत्यादि ॥ ४४ ॥

३९ तड आघाते । ताडयति । अतीतडत् ॥ ४५ ॥

४० खड खडि कडि भेदने । खाडयति । अचीखडत् । खण्डयति । अचखण्डत् ।
खण्डति । अखण्डीत् । कण्डयति । अचकण्डत् । कण्डति । अकण्डीत् । खण्डति इति
मन्थने शपि । तथा कण्डते इति भेदे । क्षीरस्वामी तु भूवादौ परस्मैभाषं कडति-
मनिदितमपि कडीतीदित पठित्वा ‘कडेति दुर्ग’ इत्याह । अस्य निर्णयस्तत्र
कृत ॥ ४६-४८ ॥

४१ कुडि^५ रक्षणे । कुण्डयति । कुण्डति । कुण्डते इति वैकल्यदाहयो शपि
गतम् । ‘वैकल्यार्थष्टान्त’ इति शाकटायन । ‘टान्तमेके’ इति स्वामी । इमावपि
पाठभेदौ तत्रापि दर्शितौ ॥ ४९ ॥

४२ गुडि वेष्टने । गुण्डयति । गुण्डति । ‘रक्षणे’ इत्येके । प्रथमादि द्वितीयान्त-
मेके पठन्ति । अवकुण्डयति । अवकुण्डति ॥ ५० ॥

४३ खुडि खण्डने । खुण्डयति । खुण्डति ॥ ५१ ॥

४४ वटि^६ विभाजने । वडीति शाकटायन । वण्टयति । अत्र मैत्रेयो भौवादि-
कस्य विभाजनार्थस्य वटेर्हेतुमणौ वण्टयति इति सिद्धे ‘चुरादौ पाठ कर्त्रभि-
प्रायेऽपि परस्मैपदार्थः’ इति । असौ हि ‘णिचश्च इति तड् चुरादिण्यन्तस्य न’
इति मन्यते । अन्ये तु—“‘णिचश्च’ इति तत्रापीष्यते इति नेदं प्रयोजनम्, किन्तु
चिन्तीत्यादिवदिदित्वबलाणिचो विकल्पेन विभाजनेऽप्यर्थे वण्टति इति सिद्धिः”

१. ‘पथि’ इति ख पुस्तके । २. ‘पिच्च’ इति क्षीरस्वामी । ३. ‘छद’ इति
क्षीरस्वामी । ४. ‘श्रणु’ इति क पुस्तके । ५. ‘गुडि’ इति क्षीरस्वामी । ६. ‘वडि’
इति क्षीरस्वामी ।

इति । ये तु भूवादावपि विभाजने इति पठन्ति, तेषां तु नैवास्य चोद्यस्या-
वतार ॥ ५२ ॥

४५ मडि भूषाया हर्षे^१ च^१ । मण्डयति । मण्डते इति वेष्टने शपि । मडि
भूषायामिति भूवादौ पाठादेव मण्डति इति सिद्धेरस्येदित्वं नुम्मात्रार्थम्, न तु
णिज्विकल्पार्थमपि । तेन हर्षे मण्डति इति न भवति ॥ ५३ ॥

४६ मडि कल्याणे । मण्डयति । मण्डति । परिभाषणे मण्डते इति शपि ।
'परिहासे' इत्येके तत्र ॥ ५४ ॥

४७ छर्द वमने । छर्दयति । अचच्छर्दत् ॥ ५५ ॥

४८ पुस्त बुस्त आदरानादरयो । पुस्तयति । पुस्तकम् । बुस्तयति ।
बुस्तम् ॥ ५६-५७ ॥

४९ चुद् सञ्चोदने । सञ्चोदनं प्रश्नः, प्रेरणा च । तत्र प्रश्ने द्विकर्मकत्वम्—
देवदत्तमर्थं चोदयति । चूडा—भिदादिपाठादङ्, डत्वं दीर्घत्वं च । चूडाल—
'प्राणिस्थादातो लजन्यतरस्याम्' इति मत्वर्थे लच् । चूडा नाम काचित्, तस्या
अपत्यं चौडि — 'बाह्यादिभ्यश्च' इतीञ् 'द्व्यच' इति ढकोऽपवाद ॥ ५८ ॥

५० नक्क धक्क नाशने । अयं तवर्गीयादिः, णोपदेशपर्युदासे नृतिनन्दीत्याद्यु-
पादानात् । नक्कयति । धक्कयति ॥ ५९-६० ॥

५१ चक्क चुक्क व्यथने । चक्कयति । चुक्कयति । चिक्क इत्यपि कचित्
पठ्यते ॥ ६१-६२ ॥

५२ क्षल शौचकर्मणि । क्षालयति । अचिक्षलत् ॥ ६३ ॥

५३ तल प्रतिष्ठायाम् । तालयति । अतीतलत् । तालम् । तलम्—अच् । 'संज्ञा-
पूर्वको विधिरनित्यः' इति वृद्धयभावः । मैत्रेयस्तु 'घुषिरविशब्दने, इति ज्ञापकं
सामान्यमित्युक्त्वा णिजभावे तलशब्दमाह ॥ ६४ ॥

५४ तुल उन्माने । तोलयति । अतुलत् । तुला 'इति णिचोऽनित्यत्वा' इति
मैत्रेय । अन्ये तु णिजभावे प्रमाणाभावात् 'तुल्यार्थे' इत्यादौ तुलेति निपातना-
दङि णिलुकि तुला इति । तुलयति । अतुलत् इति—तुलाशब्दात् 'प्रातिपदिकाद्धा-
त्वर्थे बहुलमिष्टवच्च' इति णिचि, 'दीर्घो लघो' इति णो चड्यभ्यासस्य दीर्घत्व-
मग्लोपित्वान्न भवति । तुला कृष्णस्य नास्ति—'तुल्यार्थे' इति विधीयमाना
वृत्तीया तत्रैव 'अतुलोपमाभ्याम्' इति वचनान्न भवति । तुलया सम्मित तुल्यम्—
'नौवयोधर्म' इति यत् । तुलया सम्मितमिति व्युत्पत्तिमात्रम्, रूढशब्दस्त्वयं सदृश-
पर्यायः । तुल्यश्चेत्—'कृत्यतुल्याख्या अजात्या' इति समानाधिकरणसमासः ।
अयं च पूर्वनिपातनियमबाधनार्थः । तथा तुल्यमहान् इत्यत्र 'सन्महत्' इति मह-

१-१ क्षोरस्वामी न पठति । अथ चैतत्पूर्वं 'चडि कोपे' इत्यपि पृथक्सूत्रं पठत्.
स्वामिमैत्रेयौ ।

च्छब्दस्य प्राप्तपूर्वनिपातबाधार्थः । कृष्णस्य तुल्यः, कृष्णेन वा—‘तुल्यार्थे’ इति षष्ठीवृत्तीये ॥ ६५ ॥

५५ दुल उत्क्षेपे । दोलयति । अदृढलत् । दोला—भिदादेराकृतिगणत्वादङ् । दुलि कमठी—‘अच इ’ इति इप्रत्यय । ‘बहुलमन्यत्रापि संज्ञाच्छब्दसो’ इति णिलुक् ॥ ६६ ॥

५६ पुल महत्त्वे^१ । पोलयति । पोलति इति शपि । ‘पुलति इति शे’ इति भूवादौ स्वामी ॥ ६७ ॥

५७ चुल समुच्छ्राये^१ । चोलयति । चोल । चोलस्यापत्यमपि चोल—‘द्वयञ्म गघ’ इत्यण् । तस्य ‘कम्बोजादिभ्यो लुग्वचनञ्चोलाद्यर्धम्’ इति लुक् ॥ ६८ ॥

५८ मूल रोहणे । मूलयति । मूलति इति प्रतिष्ठाया शपि ॥ ६९ ॥

५९ कल विल^२ क्षेपे । कालयति । वेलयति । वेला । कलयति इति गतिसंख्यानयो कथादौ भविष्यति । कलते इति शब्दसंख्यानयो शपि । वेलते इति वेलेक्षा चलने । विलति इति संवरणे शे । कचित्^३ किलेत्यप्यत्र पठ्यते । मैत्रेयादिभिस्तु न पठ्यते । श्वैत्यक्रीडनयो किलति इति शे ॥ ७०—७१ ॥

६० बिल भेदने । बेलयति । ‘बेलति इति शपि इत्यात्रेय’ इत्युक्तम् ॥ ७२ ॥

६१ तिल स्नेहने । तेलयति । तिलति इति शे । तेलति इति गतौ शपि ॥ ७३ ॥

६२ चल^४ भृतौ । चालयति । चलति इति विलसनकम्पनयो शशपो ॥ ७४ ॥

६३ पाल^५ रक्षणे । पालयति । अपांपलत् । पातेरपि हेतुमणौ ‘पातेर्लुग्वक्तव्य’ इति लुगागमे पालयति ॥ ७५ ॥

६४ लृष हिसायाम् । लृषयति । अल्लृषत् ॥ ७६ ॥

६५ शुल्ब माने । शुल्बयति । अशुशुल्बन् । ‘शूर्प माने’ इति श्रीमद्रामेनेयादय । शूर्पयति । शूर्पम्—एरचि पचाद्यचि वा णिलोपः । शूर्पेण क्रीतं शौर्पम्, शौर्पिकम्—‘शूर्पादिग्रन्थतरस्याम्’ इत्याहोर्ण्येष्वर्थेष्वञ्ठञौ । द्वाभ्यां शूर्पाभ्यां क्रीत द्विशूर्पम्—इत्यत्र ‘अध्यर्धपूर्वात्’ इति ठञ्जोर्वा लुक् ॥ ७७ ॥

६६ चुट^६ छेदने । चोटयति । चुटति इति शे गतम् ॥ ७८ ॥

६७ मुट^७ सचूर्णने । मोटयति । मोटति इति मर्दने शपि । मुटति इति प्रमर्द-नाक्षेपयो शे ॥ ७९ ॥

१. सूत्रद्वयस्यास्य स्थाने क्षीरस्वामी ‘पुल समुच्छ्राये’ इति सूत्रमेकमेव पठति । ततश्च ‘बुल निमज्जने’ इत्यधिकं सूत्रमपि पठति । २. स्वामी न पठति । मैत्रेयस्तु ‘पिल’ इति । ३. क्षीरतरङ्गिण्यादौ । ४. ‘बल’ इति मैत्रेय । ५. ‘पल’ इति क्षीरस्वामी, मैत्रेयश्च । ६. ‘छुट’ इति क्षीरस्वामी । ७. ‘पुट’ इति क्षीरस्वामी ।

६८ पङ्क्ति^१ पसि नाशने । पण्डयति । पण्डति ॥ पसयति । पसति । पांसु — ‘अजिदृशि’ इत्यादिना उप्रत्ययो दीर्घश्च । पण्डते इति गतौ शपि ॥ ८०-८१ ॥

६९ व्रज मार्गसंस्कारगत्यो । व्राजयति । वजि मार्गसंस्कारयोर्गतौ चेति मैत्रेया-
दय । अत्र धनपाल ‘मार्गे च’ इति पठति । स्वामी तु व्रजस्थाने वजि पठित्वा मार्गेति
द्वितीय धातुमाह । तन्त्रान्तरे तु वजिव्रजी द्वौ पठित्वा मार्गसंस्कारगती अर्थौ उक्तौ ।
वाजयति । मार्गयति । व्रजति वजति इति शपि । वाजयति इति वातेर्णौ ‘वो
विधूनने जुक्’ इति जुगागमे । मृग अन्वेषणे कथादौ । मार्ग अन्वेषणे इति
युजादौ ॥ ८२-८३ ॥

७० शुल्क अतिस्पर्शने^२ । शुल्कयति ॥ ८४ ॥

७१ क्षपि गत्याम् । क्षम्पयति । क्षम्पति ॥ ८५ ॥

७२ क्षपि^३ क्षान्त्याम् । क्षम्पयति । क्षम्पति । क्षपयति इति प्रेरणार्थस्य
कथादित्वेन ॥ ८६ ॥

७३ क्षजि कृच्छ्रजीवने । क्षञ्जयति । क्षञ्जति । क्षञ्जते इति गतिदानयो-
र्घटादौ ॥ ८७ ॥

७४ श्वर्त^४ गत्याम् । श्वर्तयति ॥ ८८ ॥

७५ श्वञ्च च । श्वञ्चयति ॥ ८९ ॥

७६ जप मिच्च^५ । ‘ज्ञापने मारणादिषु चाभिधानमस्य’ इति मैत्रेयादयः । अन्ये
तु शाकटायनानुसारिणो ‘ज्ञप मारणतोषणनिशामनेषु मिच्च’ इति पठन्ति । तथा
इको झल्’ इत्यत्र न्यासे ‘ज्ञप मिच्च’ इति पठित्वा ‘अन्ये तु जपमारणतोषणनि-
शामनेष्विति पठन्ति’ इति । घटादिवदत्रापि केचिन्निशामनस्थाने निशानशब्दं
पठन्ति । घटादिषु मारणादिसूत्रस्य पाठादेव मित्वे सिद्धे पुनर्मारणादिषु मित्व-
वचनम् ‘ज्ञपादिवर्जमन्ये स्वार्थण्यन्ता न मित’ इति ज्ञापनार्थमिति पुनः पाठफलं
चाहुः काश्यपादयः । ज्ञपादीननुक्रम्य ‘नान्ये मितोऽहेतौ’ इति ज्ञपादिव्यतिरिक्ता-
नामेवाहेतुमणौ मित्वाभावस्य वक्ष्यमाणत्वान्नेदं फलम् । किं चार्थविशेषपरिगण-
नमप्ययुक्तम्, प्रच्छ ज्ञीप्सायाम्, जप्ति, श्लाघहुड्स्थाशपा ज्ञीप्स्यमान, इत्यत्र
‘ज्ञीप्स्यमानो जपयतुमिष्यमाणो बोधयितुमभिप्रेत’ इत्यादौ ज्ञानमात्रे ज्ञापने च
प्रयोगदर्शनात् । न चैवं शक्यते वक्तुम् — ‘निशामनं ज्ञानमात्रं तदर्थदिस्मादहेतु-
मणौ चुरादित्वेन प्रच्छ ज्ञीप्सायाम्, जप्तिरिति भविष्यति, स्थाशपा ज्ञीप्स्यमान
इत्यादिस्तु हेतुमणौ घटादित्वेन’ इति । एवं तर्हि घटादिज्ञापनविषय, अयं तु

१ स्वामिमैत्रेयौ न पठत । २ अतिसर्जने’ ख पुस्तके । ‘सर्जने’ इति स्वामी ।
मैत्रेयस्तु सूत्रमेव न पठति । ३ ‘क्षपि’ इति स्वामी । ४ ‘श्वर्त’ इति क्षीर-
स्वामी । ५, ‘मारणतोषणनिशामनेषु मिच्च’ इति क्षीरस्वामी ।

ज्ञानविषय इत्यर्थभेदस्य विद्यमानत्वात् घटादित्वादेव मित्वे सिद्धे पुनर्मारणादिषु मित्ववचनं ज्ञापनार्थमिति स्वोक्तेन विरोधः स्याद् । अथ मतम्—घटादित्वादेव मित्वे सिद्धे पुनर्मारणादिषु मित्ववचनं ज्ञापनार्थम् 'निशामनस्य ग्रहणं विध्यर्थ-मितरयोस्तु नियमार्थम्' इति ? एवमपि मारणादिष्वितिवचनमयुक्तम्, मारणतोषणयोरिति तु वक्तव्यम् । किं चास्य ज्ञानमात्रार्थत्वे 'श्लाघद्बुद्धं' इत्यत्र न्यासकार-हरदत्तादिभिश्चौरादिकाद् व्युत्पादनं विरुद्धयेत । 'सर्वथा तज्ज्ञापयत्याचार्यं', 'विज्ञापना भर्तृषु सिद्धिमेति' 'ज्ञापकं स्मात्तदन्तत्वे' इत्यादिस्तु न सिध्यति । अथ मारणतोषणनिशामनेष्विति घटादाविह च पाठाज्ज्ञापयत्यादि सिध्यति ? ज्ञीप्स्यमान, ज्ञप्तिरिति न सिध्यति । यदि तु मतम्—घटादौ निशामनमिति पाठः, इह तु निशानमिति घटादेर्ज्ञापयति, अस्माज्ज्ञापयतीति भविष्यति' इति ? एवमपि स्थाशपा ज्ञीप्स्यमान, इत्यादि न सङ्गच्छते । अत्र हि बोधनार्थो धातुः, तत्र तु बोधनं निशामनशब्दार्थो न तु बोधनेति । अथ तत्रापि बोधनार्थं ? प्रच्छ ज्ञीप्सायाम्, ज्ञीप्स्यमान, ज्ञप्तिरिति न सिध्यति । तस्मात् 'ज्ञप मिच्च' इत्येव युक्तं पाठः । अत एव 'इको झल्' इत्यादौ 'ज्ञप मिच्च' इति न्यासकारहृदत्तादयः पठन्ति । तेनास्य यथाप्रयोगमर्थं इति ज्ञापने ज्ञानमात्रे च वृत्तिरिति प्रच्छ ज्ञीप्सायाम्, ज्ञप्ति, ज्ञीप्स्यमान, ज्ञपयितुमिष्यमाण इत्यादि सर्वमुपपद्यते । ज्ञापयत्यादिप्रयोगस्तु ज्ञानमात्रवचनाज्ज्ञानाते । घटादिमित्वं तु चाक्षुषज्ञानार्थकनिशामनार्थस्य चेतीह न भवति । निशामनं चाक्षुषज्ञानमित्यवोचाम । पुरुषकारेऽपि अस्मदुक्तरीत्या 'ज्ञप मिच्च' इत्येव पाठो युक्तः' इति सिद्धान्तितम् । एवं च चुरादिणिच 'णिचश्च' इति कर्त्रभिप्राये तद् नास्ति इति दर्शनाश्रयणेन 'उक्तस्योक्तिणिचश्चेत्युदितविह-तये' इति कर्त्रभिप्रायेऽपि मारणादौ परस्मैपदसिद्धिः पुनः पाठफलमिति यत् देवेनोक्तं तदपि मतम्—

'जानातीति श्चि सिध्येत्, ज्ञपयति तु पुनर्मारणादौ घटादे-

श्रौ मित्वेऽपीदमेव ज्ञप मिदिति पद ज्ञापने मारणादौ ।

तेनार्थाज्ज्ञापनार्थं ज्ञपयतिपदवत् ज्ञापयेदित्यपि स्यात्^२ । इति

स्वेनैव ज्ञपमिदित्यर्थविशेषोपादानरहितं पाठमङ्गीकृत्य तस्य च प्रयोजनं मारणादिव्यतिरिक्ते ज्ञपयत्यर्थे ज्ञपयतीति सिद्धिरित्युक्त्वादुक्तस्योक्त्यसंभावान्निराकृतम् । ज्ञपयति । सज्ञपयति । विज्ञपयति । प्रज्ञपयति । स्वभावान्मारणादावप्यस्य वृत्तिरित्युक्तम्, तत्र कौमारमतेन सोपसर्गं प्रदर्शित । जिज्ञपयिषति । ज्ञीप्सति—'सनीवन्त' इत्यादिना पक्षे इडभावः । 'आप् ज्ञप्युधाम्' इति श्लाघादौ सन्त्यच ईकारः । 'अत्र लोपः' इत्यभ्यासलोपः । 'णेरनिटि' इति णिलोपः । 'वा

८२ नान्ये मितोऽहेतौ । ज्ञपादिव्यतिरिक्ता अहेतुमण्णौ मितो न भवन्ति । तेन ज्ञपादिव्यतिरिक्तानां चौरादिकानां शमादीनां 'जनीजृष्कसुरञ्जोऽमन्ताश्च' इत्यादीनां सामान्यलक्षणेन प्राप्तं मित्वं न भवति ।

८३ घट्ट चलने । घट्टयति । घट्टते इति शपि ॥ ९६ ॥

८४ अस्त सङ्घाते^१ । अस्तयति । क्वचिदयं वक्ष्यमाणस्य पुंसेरनन्तर पठ्यते ॥ ९७ ॥

८५ खट्ट सवरणे । खट्टयति ॥ ९८ ॥

८६ षट् स्फिट्ट^२ चुबि^२ हिंसायाम् । सट्टयति । स्फिट्टयति । चुम्बयति । चुम्बति इति वक्त्रसंयोगे शपि । केचिद् द्वितीय शुट्टेत्युकारवन्तमनोष्ठ्यं च पठन्ति । अस्माभिस्तु मैत्रेयादीनामनुसारेण पूर्वमेव शुट्टि पठित इतीह न लिखितः, तदनुरोधादेवेह स्फिट्टिश्च पठित । इह 'व्यय क्षय' इति नन्दी पठति । व्ययेत्यपरे । मैत्रेयदेवादयस्तूभयमपि न पठन्ति ॥ ९९-१०१ ॥

८७ पूल सघाते । पूलयति । पूलति इति शपि । पुरुषकारे तु 'पूर्णति क्षीर-स्वामी, पुणेति शाकटायन' इत्युक्त्वा 'कोशशुद्धिस्त्वीदृशेऽर्थे कीदृशीति न विद्मः !' इत्युपहसितम् ॥ १०२ ॥

८८ पुस अभिवर्धने^३ । पुसयति ॥ १०३ ॥

८९ टकि बन्धने । टङ्कयति । टङ्कति । टङ्क । विटङ्क ॥ १०४ ॥

९० धूस कान्तिकरणे । 'दन्त्योष्मान्त' इति श्रीमद्रमैत्रेयादयः । 'मूर्धन्योष्मान्तः' इति स्वामी । तथा च मैत्रेयोऽपि 'धूष इत्येके' इति । काश्यपस्तु तालव्योष्मान्तमाह । धूसयति धूसर — बाहुलकादरप्रत्यय ॥ १०५ ॥

९१ कीट वर्णे^४ । कीटयति ॥ १०६ ॥

९२ चूर्ण^५ सङ्कोचने । चूर्णयति । पुनः पाठोऽर्थभेदकृत ॥ १०७ ॥

९३ पूज पूजायाम् । पूजयति । पूजा—'चिन्तिपूजि' इत्यङ्, 'ण्यासश्चन्थ' इति युचोऽपवाद । पूजितो राज्ञाम्—'मतिबुद्धिपूजार्थेभ्यश्च' इति वर्तमाने क्तः । 'क्तस्य च वर्तमाने' इति कर्तरि षष्ठी । 'क्तेन च पूजायाम्' इति समासनिषेधः । 'पूजितो य सुरासुरै' इत्यार्थः प्रयोगः इत्याहुः^६ ॥ १०८ ॥

९४ अर्क स्तवने । 'तपने' इत्येके । 'अर्चयन्त्यर्कमर्किणः' इति दर्शनात् स्तवनपाठो युक्तः । अर्कयति ॥ १०९ ॥

१ सूत्रमिदं स्वामिमैत्रेयौ न पठत, 'मुस्त सङ्घाते' इति दीक्षितः । २-२ क्षीर-स्वामी न पठति । ३. 'अभिमर्दने' इति क्षीरस्वामी । ततश्च 'मुस्त सङ्घाते' इत्यधिक सूत्र पठति । 'पुस्त सङ्घाते' इति मैत्रेयः । ४ 'बन्धने' इति मैत्रेयः । ५. 'चूर्ण' इति क्षीरस्वामी । ६. अत्रत्य भट्टोजिदीक्षितमतखण्डन भूमिकाया द्रष्टव्यम् ।

९५ शुठ आलस्ये । शोठयति । शोठति इति गतिप्रतिघाते शपि ॥ ११० ॥

९६ शुठि शोषणे । शुण्ठयति । शुण्ठति । अत्र क्षीरस्वामी—‘केचिदेनमकारान्तं पठन्ति, लक्ष्यतस्तदपि प्रमाणम्’ इति । एव तु ‘शुठ आलस्ये’ इति पूर्वत्रैव शोषणमपि निर्दिशेत् । शोषणे शोठयति इति प्रयोगो दृष्टश्चेत् शोठयतेरनेकार्थत्वेन निर्वाह्य । तस्मात् ‘शुठि शोषणे’ इति युक्तं पाठ । अस्येदित्त्वादेव शुण्ठ इति सिद्धे भवादौ शुण्ठे पाठः प्रपञ्चार्थः ॥ १११ ॥

९७ जुड म्रेरणे । जोडयति । बन्धने जुडति इति शे ॥ ११२ ॥

९८ गज मार्ज^१ शब्दार्थे । गाजयति । गजते गज्जति इति शपि । गर्जति गृज्जति इति च । मार्जयति । शौचालङ्कारयो मार्जयति, मार्जति इति युजादौ भविष्यति । मृजूप शुद्धावित्यस्य मार्ष्टि इत्यदादौ । अत्र मर्चिमपि केचित्पठन्ति । मर्चयति । शपि मर्चति ॥ ११३-११४ ॥

९९ घृ प्रखवणे । घारयति । अत्र क्षीरस्वामी स्रवणे इति पठित्वा अभिघारयतीत्युदाजहार । घरति इति शपि । जिघर्ति इति श्लौ । छान्दसौ चैतावित्युक्तम् ॥ ११५ ॥

१०० पचि विस्तारवचने । पञ्चयति । पञ्चति, पञ्चते इति व्यक्त्यर्थस्य शपि ॥ ११६ ॥

१०१. तिज निशाने^२ । तेजयति । तितिक्षते इति भौवादिकस्य तिजेर्नित्य सनन्तस्य क्षमायाम् । तेजति इति शपि पालनार्थस्य ॥ ११७ ॥

१०२ कृत^३ सशब्दने । कीर्तयति—‘उपधायाश्च’ इतीत्वरपरत्वयो ‘हलि च’ इति दीर्घ । अचिकीर्तत् । अचीकृतत्—उच्छृङ्खा । अन्यदा णौ कृतं स्थानिवदितीत्वस्य स्थानिवत्त्वं न भवति । यत्र द्विरुक्तौ परभागस्याद्योऽजवर्णस्तत्रैवेय परिभाषेत्येवं ‘द्विर्वचनेऽचि’ इत्यादौ भाष्यकैयटयो स्थितम् । एवमेव ‘उच्छृङ्खत्’ इत्यादौ पदमङ्गार्थादिष्वपि । यत्तु ‘स्तौतिप्योरेव’ इत्यत्रास्य सिषेचयिषति इत्यादौ गुणे सनीटि गुणायदेशयोस्त्तरखण्डस्यावर्णाभावेऽप्यनया परिभाषया गुणस्य स्थानिवत्त्वेन सिचशब्दस्य द्विरुक्तेर्वचनं तदस्या परिभाषाया सामान्यताश्रयणेन स्थानिवत्त्वेऽपि रूपसिद्धौ विशेषो नास्तीत्येतावता, न तु सिद्धान्तस्थित्या । कथन्तर्हि ‘लोप पिबते’ इत्यत्र वृत्तौ अपीप्यदित्यत्र पिबतेणौ युक्ति चडि ‘लोप. पिबतेरीच्चाभ्यासस्य’ इत्युपघालोपे तस्यानया परिभाषया स्थानिवत्त्वमाश्रित्य पाय्शब्दस्य द्विरुक्तिरुक्ता, नह्यत्रोत्तरखण्डस्याद्यमचमवर्णं पश्याम. ? यद्यपि प्रयोगे न पश्याम, स्थानिवत्त्वेन पाय्शब्दे द्विरुक्ते प्रक्रियायामुत्तरखण्डेऽवर्णं पश्याम इति न दोष । तस्य च ‘लोप

१. ‘मर्च मार्ज’ इति क्षीरस्वामी । २ निशाने’ इति ख पुस्तके । ‘निशामने’ इति क्षीरस्वामी, मैत्रेयश्च । ३. ‘कृत’ इति क्षीरस्वामी ।

पिबते” इत्यस्य पुन प्रवृत्त्या प्रयोगे दर्शनम् । एवमौजडदित्यत्राप्यूढशब्दाणिचि
टिलोपे तस्य स्थानिवत्त्वाङ्ङत्वादीना चासिद्धत्वे हृतशब्दस्य द्विरुक्ते प्रक्रिया-
वाक्ये उत्तरखण्डस्याजवर्ण इति न कचिद्दोष । एव च औजिङ्त्, अपीप्यदित्यादि-
सिद्धार्थमस्या परिभाषाया सामान्यत्वमाश्रित्यात्र ‘लोप पिबते’ इत्यत्र
वृत्तिकारवचनम्, ‘स्तौतिण्योरेव’ इत्यत्र न्यासकारवचनं च सवादयन् अचिकीर्त-
दिति सिद्धार्थमनित्यत्वं चास्या वदन् सीरदेवोऽपि प्रत्युक्तः ।

प्रकृतमनुसराम । कीर्त्ति — ‘ऊतियूति’ इत्यादिना युजपवाद किन् । कालापा-
स्तु युचमपीच्छन्ति कीर्त्तना इति । ‘ऋदुपधाच्चाक्लपिचूते’ इत्यत्र तपकरणाद्
ऋकारोपधकीर्तयतिव्यावृत्त्यर्थादस्माणिचोऽनित्यत्व ज्ञाप्यते । नित्ये णिच्यनुपधा-
त्वादेव ऋकारस्यात्र क्यब् न भविष्यतीति किं तपरकरणेनेतद्व्यावृत्त्यर्थेन । तेन
कीर्त्तंति इत्यादि च भवति ॥ ११८ ॥

१०३ वर्धे छेदनपूरणयो । वर्धयति । अववर्धत् ॥ ११९ ॥

१०४ कुबि छादने । कुम्बयति । कुम्बति । कुम्बा—‘चिन्तिपूजि’ इत्यादिना
युचोऽपवादोऽकार । एवं स्वामिकाश्यपमैत्रेयादयो बशन्तं पठन्ति^१ । अपरे तु
भकारान्तं पठन्ति । कुम्भयति इत्यादि ॥ १२० ॥

१०५ लुबि लुबि^२ अदर्शने । ‘अर्दने’ इति मैत्रेय^३ । लुम्बयति । लुम्बयति ।
अनयोरिदित्वादेव लुम्बति तुम्बति इति सिद्धेरर्दनेऽर्थे भवादौ पाठो व्यर्थः स्यात् ।
इहादर्शनेऽर्थे त्वर्थभेदात्सोऽपि सार्थकः ॥ १२१-१२२ ॥

१०६ ह्लप व्यक्ताया वाचि । ह्लापयति । क्लपेत्येके । क्लापयति ॥ १२३ ॥

१०७ चुटि^४ छेदने । चुण्टयति । चुण्टति । अत्र कचिन्मृडि तुडीति तृतीयान्तौ
पठ्येते, तावाद्येषु व्याख्यानेषु न दृश्येते, अतः प्रामादिक पाठोऽनयोः ॥ १२४ ॥

१०८ इल प्रेरणे । एलयति । ऐलिलत् । इलति इति तुदादौ ॥ १२५ ॥

१०९ अक्ष म्लेच्छने । म्लेच्छन्मपशब्दनम् । ‘म्लेच्छो ह वा एष यदपशब्दः’
इति श्रुतेः । अक्षयति । अक्षति इति संघाते शपि । म्लक्ष अक्ष छेदने इत्यपि
कचित्पठ्येते ॥ १२६ ॥

११० म्लेच्छ अव्यक्तायां वाचि । इहाव्यक्तवागपशब्दनम् । म्लेच्छयति ।
म्लेच्छति इति भूवादौ ॥ १२७ ॥

१११ ब्रूस^५ बर्ह हिंसायाम् । ब्रूसयति । बर्हयति । बर्हति इति बृह वृद्धावि-
त्यस्य शपि । बर्हते इति च प्राधान्ये । बृंहयेत् बर्हयेदिति भाषार्थोऽग्रे भविष्यति ।

१, क्षीरस्वामिभते तु पकारान्त पाठ एवोपलभ्यते । २ ‘लुबि लुपि’ इति मैत्रेय ।
३, क्षीरस्वामी अपि । ४, ‘चुट’ इति क्षीरस्वामी । ५, ‘ब्रीस’ इति क्षीरस्वामी ।

अत्र 'गर्जं गर्दं शब्दे, गर्धं अभिकाङ्क्षायाम्' इति^१ कचित्पठ्यते । गर्जयति । गर्दयति । गर्धयति । शप्यपि गतावाद्यौ । गृध्यति इति श्यनि गृधे ॥१२८-१२९॥

११२ गुर्दं^२ पूर्वनिकेतने । अत्र क्षीरस्वामी—'पूर्वनिकेतनमासाद्याभ्यवहार'^३ इति । पारायणे 'द्वौ धातू' इति । पुरुषकारे तु 'पूर्वं निकेतने' इति पठित्वा 'निकेतो निवास पूर्वनिवास.' इत्युक्त्वा पूर्वयति इत्यत्र 'उपधाया च' इति दीर्घ उक्तः । गूदयति । पूर्वयति । पूर्वति इति पूरणे शपि । गुर्दिस्तु कुर्दं खुर्दं इत्यत्र प्रपञ्चितः । 'पूर्व्यतीति तु यत्स्वप्रभावयोस्तत्कण्डवादिषु दर्शनात्' इत्युक्तं^४ दैवे । तच्च भूवादौ पूर्वतौ दूषितम् ॥ १३० ॥

११३ जसि रक्षणे^५ । 'मोक्षणे' इति देव । जसयति । जसति । जस्यति इति श्यनि मोक्षणे । इहैव हिंसाया जासयति इति भविष्यति । तथा ताडनेऽपि ॥१३१॥

११४ ईड स्तुतौ^६ । ईडयति । ऐडिडत् । ईट्टे इत्यदादौ ॥ १३२ ॥

११५ जसु हिंसायाम् । जासयति चोरस्य चोरमिति वा—'जासिनिप्रहण' इति कर्मणि शेषे षष्ठी । 'जासीति निर्देशात् चोरमजीजिसत्' इत्यत्र न षष्ठी इति न्यासे । इदमपि दूषित प्रागेव । क्त्वायामिड्विकल्पार्थाद्वित्करणदस्य णिजनित्य इति जसति इति भवति । जसित्वा, जस्त्वा । जस्तम् ॥ १३३ ॥

११६ पिडि सघाते । पिण्डयति । पिण्डति ॥ १३४ ॥

११७ रुष^७ रोषे । रोषयति । शपि रोषति । हिंसाया श्यनि रुष्यति । 'रोषे रुड् इत्येके' इति मैत्रेयरचित ॥ १३५ ॥

११८ डिप क्षेपे^८ । डेपयति । डप डिप संघाते इत्यत्रैवाप्रे आकुस्मीयः । क्षेपेऽपि डिपयति, डिप्यति इति गतौ ॥ १३६ ॥

११९ ष्टूप^९ समुच्छ्राये । स्तूपयति । अटुष्टुपत् ॥ १३७ ॥

१२० आ कुस्मादात्मनेपदिनः । 'कुस्मनाम्नो वा' इति वक्ष्यति । आ एतस्मादात्मनेपदिनोऽकर्त्रभिप्रायेऽपि । आडभिविधौ, मर्यादायामसन्देहाय प्रागित्येव ब्रूयात् ॥

१२१ चित सञ्चेतने । सञ्चेतन सज्ञानम् । चेतयते । अचीचितत् । चिन्तयति । चिन्तयति इति स्मृत्यामिह गतम् । शपि चेतति संज्ञाने ॥ १३८ ॥

१२२ दशि^{१०} दशने । दशयते । 'आकुस्मीयमात्मनेपदं णिच्सन्नियोगेन' इति व्याख्यातार । तेनेदित्करणसामर्थ्याण्णिजभावे दशति । दशति इति शपि ॥१३९॥

१ क्षीरतरङ्गिणी-धातुप्रदीपादौ । २ 'पूर्वं निकेतने' इति मैत्रेयः । ३. 'पूर्वनिकेतनम् आद्यानिवास' इति क्षीरतरङ्गिणीस्थ पाठः । ४. दै० ९८ पृ० । ५. क्षीरस्वामी 'दहि च' इत्यपि पठति । ६. 'गतौ' इति क. पुस्तके । ७. 'रुट' इति क्षीरस्वामी । ८. अत्र क्षीरस्वामी 'डपि डिपि संघाते', 'दम दिमि तिप डिप डिप स्तिप क्षेपे' इति सूत्रद्वयं पठति । ९ 'स्तूप' इति क्षीरस्वामी । १०. इतः पूर्व दाश्च दाने' इति क्षीरस्वामी अधिक सूत्रं पठति ।

१२३ दसि दर्शनदशनयो । 'दंशनदर्शनयोरिति प्रायेण' दृश्यते' इति पुरुषकारे । दसयते, दसति । पूर्ववदणिचि परस्मैपदम् । दंसति इति रक्षणे गतमेकीयमतेन । दस्यति इत्युपक्षये श्यनि । दासत इति दाने शपि । दास, दासी—'दसेष्टटनौ न आ च' इति टटनौ नकारस्य चाकार । टित्वात् स्त्रिया डीप् । टटनो स्वरे विशेष । अत्र दसेत्यनिदितमपि केचित्पठन्ति । यदाह—'पितेव पुत्र दसये वचोभिः' इत्यत्र मट्टभास्कर—'दसये सगृह्णामि । दस दशनदर्शनयो चौरादिक उदात्तेत्, व्यत्ययेन वृद्धयभावः । इति । दासीदासम्—गवाश्वप्रभृतित्वादेकवद्भावः, एकशेषाभावश्च ॥ १४० ॥

१ ४ डप डिप सघाते^२ । डापयते । डेपयते । डेपयति क्षेपे गत ॥ १४१-१४२ ॥

१२५ तन्नि कुटुम्बधारणे । तन्त्रयते । तन्त्रति । तन्त्रम् । चान्द्रा 'कुटुम्ब' इति पृथग्धातुं मत्वा कुटुम्बयते इत्याहु ॥ १४३ ॥

१२६ मन्नि गुप्तभाषणे । मन्त्रयते । मन्त्रति ॥ १४४ ॥

१२७ स्पश^३ ग्रहसंश्लेषणयो । स्पशयते । अपस्पशत । 'अस्मृदृत्व' इत्यादिनाऽभ्यासस्याकार इत्वापवाद । स्पशति । स्पशते इति स्पश बाधनस्पशयोरित्यस्य हिक्कादे ॥ १४५ ॥

१२८ तर्जं मर्त्यं सन्तर्जने । तर्जयते । मर्त्ययते । 'तर्जयन्निव केतुभिः' इति भौवादिकस्य तर्जयतेर्णिचि ॥ १४६-१४७ ॥

१२९ बस्त^४ गन्ध अर्दने । बस्तयते । गन्धयते ॥ १४८-१४९ ॥

१३० विष्क^५ हिंसायाम् । विष्कयते । क्वचित्कोशे हिष्क इति पठ्यते^६ । हिष्कयते ॥ १५० ॥

१३१ निष्क परिमाणे । निष्कयते । निष्क —अच् । निष्केण क्रीतं नैष्किकम्—'असमासे निष्कादिभ्यः' इति क्रीताद्यर्थे ठक् । द्वाभ्यां निष्काभ्या क्रीतम् द्विनैष्किकम्, द्विनिष्कम्—'द्वित्रिपूर्वाभिष्कात्' इति पक्षे प्राग्वतीयस्य ठको लुक् । एवं त्रिपूर्वस्यापि । 'परिमाणान्तस्य' इत्युत्तरपदवृद्धिर्लुगभावे ॥ १५१ ॥

१३२ लल ईप्सायाम् । लालयते । झलीललत् । कुं लालयते इति कुलाल —कर्मण्यण् । कुलालेन कृतं कौलालिकम्—'कुलालादिभ्यो वुञ्' इति वुञ् ॥ १५२ ॥

१३३ कृष्ण सङ्कोचने । कृष्णयते । कृणि । अन्ये तु कुणेति ह्रस्वोपधं पठन्ति । वयं तु कृणेत्यादिदर्शान्मैत्रेयाद्युक्तं दीर्घोपधत्वमेव बहु मन्यामहे । ह्रस्वोपधस्तु कथादौ भविष्यति । शब्दोपकरणयो कुणति इति शे ॥ १५३ ॥

१. धातुप्रदीपादौ । २ सूत्रमिदं क्षीरस्वामी न पठति । ३ 'ग्रहण' इति क्षीरस्वामी । ४. 'बस्तु' इति मैत्रेयः । ५ 'किष्क' इति ख. पुस्तके । ६. धातुप्रदीपादौ ।

१३४ तूण पूरणे । तूणयते । तूण । तूणीर — बाहुलकादीरन् ॥ १५४ ॥

१३५ अण आशायाम्^१ । अणयते । अण ॥ १५५ ॥

१३६ शठ श्लाघायाम् । शाठयते ॥ १५६ ॥

१३७ यक्ष पूजायाम् । यक्षयते ॥ १५७ ॥

१३८ स्यम वितर्के । स्यामयते । स्मयति इति शब्दार्थः । शपि ॥ १५८ ॥

१३९ गूर^२ उद्यमने । गूरयते । कश्चिदयं लघूपध ईदिच्चेह पठ्यते । तत् आत्रेयमैत्रेयविरोधादुपेक्ष्यम् । 'चुरादौ दीर्घोपध' इति भिदादौ आत्रेय, दिवादौ च तेनायमर्थं स्फोरितः । मैत्रेयस्तु चुरादौ दीर्घोपधमनीदितं पठित्वा गूरयते इत्येवोदाजहार । तथा च दैवपुरुषकारथोरयमनीदिदीर्घोपध पठित ॥ १५९ ॥

१४० शम लक्ष आलोचने । शामयते । लक्षयते । दर्शनाङ्कनयोः लक्षयति, लक्षयते इति गतम् ॥ १६०-१६१ ॥

१४१ कुत्स अवक्षेपणे । कुत्सयते । कुत्सा इति—णिदि कुत्सायामिति निर्देशादङि ॥ १६२ ॥

१४२ व्रुट छेदने । व्रोडयते । अयं तुदादौ च । 'कुटेत्येके' इति स्वामी ॥ १६३ ॥

१४३ गल श्रवणे^३ । गालयते । गलति इति शपि ॥ १६४ ॥

१४४ भल आमण्डने । भालयते । भलते इति शपि ॥ १६५ ॥

१४५ कूट अप्रदाने^४ । अवसादने इत्येके । कूटयते । अत्र पुरुषकारे—“कुट-प्रतापने इत्यप्येके” इति मैत्रेयरक्षितः । स एव तु पाठः प्रायेण दृश्यते । तदा कोटयते ॥ १६६ ॥

१४६ कुट्ट^५ प्रतापने । कुट्टयते इति क्षीरस्वामी । अयं कथादावपि । कुटति इति शे ॥ १६७ ॥

१४७ वञ्चु प्रलम्भने । वञ्चयते । क्त्वायामिङ् विकल्पार्थादुदित्वाणिजस्यानित्य इति वञ्चति इत्यपि भवति । वञ्चित्वा, वञ्चित्वा, वक्त्वा—‘वञ्चिलुञ्च्युतश्च’ इति सेट क्त्व कित्त्वविकल्पनात्पक्षे नलोपः । इडभावे तु नित्यम् । अत्र सूत्रे वञ्चु गताविति भौवादिकस्य चास्य ग्रहणमाह हरदत्तः । तत्र च तेन चौरादिक ऊदित्पठितः । तन्मते बलाद्यार्धधातुकमात्रे इङ् विकल्पेन भाव्यम् । पाठद्वयेऽपि निष्ठायाम्—वक्तु । ‘गृधिवञ्च्यो प्रलम्भने’ इत्यत्र भौवादिकस्यैव ग्रह, नास्य, आकुस्मोयत्वादेवाकर्त्रभिप्रायेऽपि तड सिद्धत्वात् । पूर्वोत्तरयोगसाहचर्याद् गृधिसाहचर्याच्च कारित्यन्तस्यैव वञ्चेस्तत्र ग्रहणस्य युक्तत्वाच्च । अत एव

१ ‘आशसायाम्’ इति मैत्रेयः । २ ‘गूरो’ इति क्षीरस्वामी । ३ मैत्रेयो नेद सूत्रं पठति । ४ सूत्रमिदं न पठति इति क्षीरस्वामी । ‘अप्रमादे’ इति मैत्रेयः । ५ ‘कुट’ इति क्षीरस्वामी । ‘व्रुट छेदने’ इति मैत्रेयः ।

तत्र वृत्तौ वञ्चु गताविति भौवादिक एवोपात्त । यदाऽयं कारितप्यन्तस्तदापि प्रलम्भनार्थं, न तु प्रलम्भनमिति नास्य तत्र ग्रहणप्रसङ्गः । आकुस्मीयनिबन्ध-
नश्च तद् स्वार्थप्यन्तस्येति प्रागेवोक्तमिति स्वार्थप्यन्तादस्मात्कारितणौ वञ्चयति
वञ्चयते इत्युभयं भवति । अत्र सुधाकरेण—

‘इन्द्रनीलदृषद् प्रथीयसीराश्रिता कथममी जिघासत ।

उन्नतश्रवणबालनिस्वनान् वञ्चयन्ति शरमान् करेणव ॥’

इति प्रयोगस्य चौरादिकोऽप्यात्मनेपदीत्युक्त्वा वञ्चयन्ति अन्यपथ गमयन्तीति
प्रतीतेः प्रलम्भनाभावान्न तडिति निर्वाहात्कारितप्यन्तादस्मादपि ‘गृध्रिवञ्च्यो’
इति तडा भाव्यमिति न मन्तव्यम्, यत कारितप्यन्तस्यात्र प्रयोज्यान्तराभावा-
दर्थो न सङ्गच्छते । स्वार्थप्यन्तस्याकुस्मीयत्वात्तडा भाव्यमित्येव तस्याभिप्रायः ।
वनीवच्यते—‘नीग्वञ्चु’ इत्यादिना नीगभ्यासस्य ॥ १६८ ॥

१४८. वृष शक्तिबन्धने । ‘शक्तिबन्धनं प्रजननसामर्थ्यम्’ इति केशवस्वामी ।
‘शक्तिसम्बन्धने’ इति मैत्रेयः । वर्षयते । वर्षति इति वृष सेचने इत्यस्य शपि ।
वर्षते इति वर्ष स्नेहने इत्यस्य ॥ १६९ ॥

१४९. मद वृत्तियोगे । एवं मैत्रेयादयः । अन्ये ‘वृत्तिशोधने’ इति पठन्ति ।
यदाह क्षीरस्वामी—‘वृत्तिशोधने तर्पणशुद्धौ’ इति । मादयते । हर्षे मादयति इति
श्यनि । इदित्. स्तुत्यादौ शपि मन्दते ॥ १७० ॥

१५०. दिवु परिकूजने । देवयते । परिदेवक —‘देविक्रुशोश्चोपसर्गे’ इति ताच्छ्री-
लिको वुम् । अत्र ‘दीव्यतेर्प्यन्तस्यास्य च ग्रहः’ इति हरदत्त । सम्पृचादौ नानयोः ।
यदाह वृत्तिकार —‘परिदेविर्भूवादिगृह्यते’ इति । अत्र हरदत्त —‘क्रीडाद्यर्थस्य
हेतुमण्यन्तस्य दिवु परिकूजने इत्यस्य चुरादिप्यन्तस्य ग्रहणं न भवति, लाक्षणि-
कत्वादप्यन्तै साहचर्याच्च’ इति । अत्र मन्त्रेय ‘वञ्चुप्रभृतिमुदित पठन्ति, स एवायं
धातुरर्थान्तरे चुरादिरित्येवं बोधनार्थम्’ इति, तन्मते ऊदित्वं प्रत्यभिज्ञानार्थत्वात्
णिचो विकल्पाय न प्रकल्पते । प्रत्यभिज्ञामात्रएव फलेऽनुदित एव पठ्येरत् १७१ ॥

१५१. गृ^१ विज्ञाने । गारयते । गिरति इति निगरणार्थस्य शे । गृणाति इति
शब्दार्थस्य ङिन । गरति इति ह्रस्वान्तस्य सेवनार्थस्य शपि ॥ १७२ ॥

१५२. विद चेतनाख्याननिवासेषु^२ । ‘विद वेदने’ इत्येके । ‘विद वेदनाख्याना-
परिवादेषु’ इत्यपरे । वेदयते ।

सत्तायां विद्यते ज्ञाने वेत्ति विन्दते विचारणे ।

विन्दते विन्दति प्राप्तौ श्यन्लुक्शनग्नेष्विद क्रमात्^३ ॥ १७३ ॥

१. ‘गृ’ इति क्षीरस्वामी, मैत्रेयश्च । २. ‘०विवादेषु’ इति क्षीरस्वामी । ‘वेदना
इति मैत्रेयः । ३. तु०—दै० १११ का० ।

१५३. मन स्तम्भे । मानयते । ज्ञाने मन्यते । अवबोधने मनुते ॥ १७४ ॥

१५४ यु जुगुप्सायाम् । यावयते । युनाति च युनीते च बन्धने । यौति इति मिश्रणे ॥ १७५ ॥

१५५ कुस्म नाम्नो वा । कुस्ममिति दृष्टम् । कुस्मयतिरकारितमिति' चेत् कोर्नित्यसमासत्वादुपसर्गस्य च बाह्यत्वात्कारितमेव । 'कुत्तिसतस्मयनेऽस्य वृत्तिः' इति मैत्रेयदुर्गादयः । कुस्मयते । नाम्नो वा इत्यस्यायमर्थः—वा = अथवा, नाम्न = प्रत्यासत्या कुस्मेत्यस्मान्नाम्नः । कुस्मप्रातिपदिकात् तत्करोतीति णिचि कुस्मयते इति भविष्यतीति । कुस्मधातोरेवाभावात् कुतो नामायमनूद्येतेत्याह—कुस्ममिति दृष्टमिति । कुशब्दपूर्वात्स्मयते. 'अन्येष्वपि दृश्यते' इति डप्रत्यये 'कुगतिप्रादयः' इति समासे समासत्वान्नाम प्रातिपदिकमिति लक्षणेन निज्ञातिमित्यर्थः । ननु किमनेन प्रातिपदिकात्कारितमिति, यत्, कुपूर्वात्स्मयते कुस्मयते इति सिद्धमित्याह—कुस्मयतिरकारितमिति चेत् कोर्नित्यसमासत्वादुपसर्गस्य च बाह्यत्वात् कारितमेवेति । कुपूर्वः स्मयतिरेव कुस्मयते इत्यत्र भविष्यति प्रकृतिः, तेनाकारितं कारिताभावोऽस्त्विति चेत्, तन्न, कोरत्र नित्यसमासत्वात् । यदि तिङन्तेन कोरन्वयः स्यात् 'कुगतिप्रादयः' इत्यत्राप्यतिङिति मम्बन्धात् समासो न स्यात्, ततश्च वाक्यत्वादैकपद्य न स्यात् । पूर्वप्रयोगवत्परः प्रयोगश्च स्यात् । तथा तदुपसर्गस्य बाह्यत्वात् प्रकुस्मयते इति स्मयते प्राक् प्रयोगः स्यात् । क्रियमाणे च कुस्मनाम्न इति कुशब्दादप्युपसर्गस्य बाह्यत्वस्येध्यमाणत्वात् न तिङन्तेन कोरन्वयः । यदि हि स्यात्, 'ते प्राग्धातोः' इति कुप्रस्मयते इति स्मयते प्राक् प्रयोगः स्यात् । क्रियमाणे च 'कुस्मनाम्नो वा' इत्यस्मिन्नेतत्करणसामर्थ्यान्न कुपरस्य स्मयते, नापि कोर्व्यवहितस्य प्रयोगः । उपसर्गस्य चेति चकारेणान्येऽपि दोषा सूच्यन्ते—तत्र तावत्, कुस्मयाचक्रुरिति आम् न स्यात् । चुकुस्मयिषति इत्यत्र कोर्द्वित्वं न स्यात् । अचुकुस्मयत इत्यत्र चङ् न स्यात्, अट् च को पर स्यात् । कुस्मना इति युज् न स्यात्, कुस्मतिरिति च स्यात् । कुस्मयिता इत्यादाविङ् न स्यात् । कुस्मयित्वेत्यत्र ल्यप् स्यात् । किपि च णिसंयोगान्तलोपयो सकारस्य च रुत्वे 'वो' इति दीर्घे कू. इति सिध्यति । तथा ण्वुलि णिलोपे कुस्मक इति सिद्धयति, अन्यदा कुस्मायक इति स्यात् । किं च कुस्मतीति न स्यात् । कुस्मायत इत्यादौ क्यडादयोऽपि न स्युः । एषा प्रातिपदिकादाचारे विधानादतो धात्वन्तरं प्रातिपदिकं वाऽश्रयणीयमिति निगमयति—कारितमेवेति । ननु धातुपक्षे कथमाचारे किबादयः स्युः ? सत्यम्, कारितान्तादपि णिचि णिलोपे कुस्मप्रातिपदिकात् किबादयो भविष्यन्तीति न दोषः ॥ १७६ ॥

१. 'कुस्म कुस्मयने' इति मैत्रेयः ।

१५६ चर्च अध्ययने । चर्चयति । चर्चति इति हिंसादौ गतम् । चर्चा—‘चिन्ति-पूजि’ इत्यादिना युक्तोऽपवादोऽङ् । चिन्त्यादयः सर्वे चौरादिका गृह्यन्ते ॥ १७७ ॥

१५७ बुक्क भाषणे । बुक्कयति । बुक्कति इति शपि । अत्र स्वामी—‘शब्द उपसर्गादाविष्कारे च’ इति पठित्वा उपसर्गपूर्वात् शब्द इत्यस्मादाविष्कारे चकाराद्भाषणे च णिचमुक्त्वा प्रतिशब्दयतीत्युदाहृत्य ‘प्रतिश्रुतमाविष्करोतीत्यर्थः’ इत्याह । पुनश्चानुपसर्गाच्चेति पठित्वा ‘आविष्कारे शब्दयति’ इत्याह । मैत्रेयस्तु द्वावेतावपठन् ‘शब्द शब्दक्रियायाम्’ इति पठित्वा ‘शब्दयति’ इत्याह । अत्र पाठे ‘प्रातिपदिकाद्वात्वर्थे’ इति णौ प्रतिशब्दयति शब्दयति इति वाविष्कारे सिद्धम् । स्वामिपाठे तु शब्दकरणे शब्दयति इति न सिद्धयति, ‘शब्दवेर’ इति क्यडा ‘तत्करोति’ इति णिचो बाधात् । तस्मान्मैत्रेयपाठो ज्यायात् । येषां तु क्यडा न णिचो बाधस्तेषां न विशेषः । शब्दति इति शपि ॥ १७८ ॥

१५८ कण निमीलने । काणयति । अचोऽकणत्, अचकाणत्—‘काण्यादीनां वा’ इति ह्रस्वविकल्पौ णौ चङ्घुपधाया । काण—स्वभावादयमेकनेत्रनिमीलन-वचन । कणति इति शब्दे ॥ १७९ ॥

१५९ जमि नाशने । जम्मयति । इदित्वात् जम्भति । चन्द्रस्तु जमेति पठित्वा जम्भयति इत्युदाजहार । ‘रधिजभोरचि’ इति नुमं मन्यते । अत्र मते नाशने न जम्भति इत्यस्ति । अयं चानिदिप्ताठो न्यासकारहरदत्तादीनामनभिमत । अन्यथा ‘रधिजभोरचि’ इत्यत्र ‘जभजूभी’ इतिवदमुमप्युपाददीरन् । जम्भते इति शपि जम्भणे ॥ १८० ॥

१६० धृद क्षरणे । केचिदाश्रवणे इति पठन्ति^१ । सूदयति । असूधदत् । सूदते इति शपि ॥ १८१ ॥

१६१ जसु^२ ताडने । जासयति चोरस्य-जासिनिप्रहणं इति कर्मणि शेषे षष्ठी । हिंसायां पठितस्यास्य पुनः पाठोऽर्थभेदात् । नहि ताडनं हिंसा, तज्जन्यत्वा-त्तस्याः । उदित्वादस्यापि णिज्विकल्पितः । तेन जसति इति भवति ॥ १८२ ॥

१६२ पश बन्धने । पाशयति ॥ १८३ ॥

१६३ अम रोगे । चोरस्य आमयति । आमयत । ‘रुजार्थानाम्’ इति कर्मणि शेषे षष्ठी । ‘नान्ये मित्तोऽहेतौ’ इति मित्त्वनिषेधः । आम—घञि अचि वा णिलोपः । आमशब्दस्तु ‘मीड् हिंसायाम्’ इत्यस्याचि । गत्यादौ अमति इति शपि । अस्य च हेतुमणौ अमन्तत्वेन मित्त्वात् अमयति इति । अस्य चोदात्तो-पदेशत्वात् ‘नोदात्तोपदेशस्य’ इति त्रिति णिति कृति वृद्धिनिषेधात् घञ्बुलो.—
अमः । अमक इति ॥ १८४ ॥

१. क्षीरस्वामिप्रभृतयः । २. ‘जस’ इति क्षीरस्वामी ।

१६४. चट स्फुट भेदने । चाटयति । स्फोटयति । विकासो शशपो. स्फुटति स्फोटते । स्फुटति इति विशरणे ॥ १८५-१८६ ॥

१६५. घट सङ्घाते^१ । घाटयति । घट चेष्टायामित्यस्य घटते । घटयते, घण्ट-यतीत्यग्रे भाषार्थे भविष्यति ॥ १८७ ॥

१६६ हन्त्यर्थाश्च^२ । नवगण्यामुक्ता अपि हन्त्यर्था. स्वार्थे णिचं लभन्ते इत्यर्थः । घाटयति । एवं^३ मैत्रेयानुरोधेन चटादयो व्याख्याता । अत्र धनपाल — ‘चट स्फुट भेदने, घट च सङ्घाते । चकारात्पूर्वा चात्रार्थे णिचमुत्पादयत’ इति । स्वामी तु—‘चट स्फुट भेदने, चाटयति, स्फोटयति । घट च—घटधातुश्च भेदने वर्तते । हन्त्यर्थाश्च घातवो णिचमुत्पादयन्ति’ इत्युक्त्वा दर्शनान्तरमप्याह—‘घट च हन्त्यर्था, चट स्फुट धातू द्वौ, घटश्च धातु.—त्रय एते हन्त्यर्था—हन्तिना समानार्था णिचमुत्पादयन्ति’ इति । शाकटायनोऽपि ‘चटस्फुटौ घट च हन्त्यर्था.’ इति वदन् अस्यामनुकूल । माधवोऽपि—‘चटस्फुटघटा हन्त्यर्था णिचमुत्पादयन्ति’ इति । काश्यपस्तु—चट स्फुट भेदने, घट च हिंस च हन्त्यर्था.’ इति । तन्मते चकारेण घट. समुच्चीयते इति बोद्धव्यम्^३ ।

१६७ दिवु मर्दने^४ । देवयति शत्रून् । उदित्वाद् देवति । परिकूजने आकृस्मीयो गत. । ‘अयमपि परिकूजनार्थ’ इति चन्द्रादय ॥ १८८ ॥

१६८ अर्जं प्रतियत्ने । सतो गुणान्तराधान प्रतियत्न । अर्जयति । ‘द्रव्य-मर्जयन् इत्यादिप्रयोगदर्शनादयमर्थान्तरेऽपि । अर्जति इत्यर्जने शपि ॥ १८९ ॥

१६९. धुषिर् विशब्दने^५ । शब्दनं शब्देन स्वाभिप्रायप्रकाशनम्, ततोऽन्यद्वि-शब्दनम् । ‘धुषिरविशब्दने’ इति काश्यप पपाठ । तथा च स्वामी—‘अविशब्दने इत्येके’ इति, तदसत्, भाष्यविरोधात् । यदाह ‘धुषिरविशब्दने’ इत्यत्र—‘किमर्थं ‘विशब्दने’ इत्युच्यते ? न विशब्दने धुषेणिचा भाव्यम्’ इति । एवं वृत्तिन्यास-पदमञ्जर्यादिष्वपि स्थितम् । ‘धुषिरविशब्दने’ इत्यत्र अविशब्दनग्रहणमन्तरेण धुषिरित्येतावत्युच्यमानेऽपि भौवादिकस्य अविशब्दनार्थस्यैवानन्तरा निष्ठा सम्भव-तीति तस्यैव ग्रहणे सिद्धे पुनर्विशब्दनप्रतिषेधादस्य णिज्विकल्पो ज्ञाप्यते । नित्ये हि णिचि तेन व्यवधानाद्विशब्दनार्थदितस्मादनन्तरा निष्ठा नेति किं प्रतिषेधेन ! इदञ्च घोषतावुक्तं । मन्दबुद्धयनुग्रहायेह स्मारितम् । एव चेरित्वम्—अधुषत्, अधोषीत् इत्यत्र पक्षेऽर्थत्वेनावयवे चरितार्थमिति अजूषद् इत्यत्र ‘णिश्च्री’ इति चर्दं न बाधते । घोषयति । घोषति । अवधुषितमिति निष्ठायाम् इद् प्रतिषेधो भौवादिकस्येत्युक्तम् ॥ १९० ॥

१. ‘च’ क्षीरस्वामी । २ ‘हन्त्यर्था’ इति क्षीरस्वामी । ३-३ पाठोऽयं क पुस्तके नास्ति । ४. ‘अर्दने’ इति क्षीरस्वामी मैत्रेयश्च । ५. ‘धुषिरविशब्दने’ इति मैत्रेयः ।

१७०. आड क्रन्द सातत्ये । अत्र काश्यपमैत्रेयौ—‘आड’ पर क्रन्दि सातत्ये णिचमुत्पादयति’ इति । इदञ्च सातत्यं कुस्मयतेरनन्तरं मैत्रेयेण गणान्तस्थधातू-
ननूद्य ‘पुनर्द्वितीयं परस्मैपदप्रकरणमधुनोच्यते’ इत्युक्तत्वादयमपि भौवादिकस्या
नुवाद इति । तत्र क्रन्देर्द्योऽर्थ आह्वानादिस्तदपेक्षमिति बोद्धव्यम् । आक्रन्दयति ।
आक्रन्दति इत्याह्वानादौ शपि गतम् । क्रन्दते इति वैकल्ये घटादौ । स्वामी तु
‘आडपूर्वो ध्रुषि क्रन्द सातत्ये चुरादि, आघोषयति’ इत्युक्त्वा ‘मैत्रेयाद्युक्तमपर-
माहु.’ इत्याह ॥ १९१ ॥

१७१ लस शिल्पयोगे । अत्र स्वामी ‘शिल्पोपयोगे’ इति पठित्वा ‘केचिन्मूर्ध-
न्यान्तं पठन्ति’ इत्याह । लासयति । श्लेषणक्रीडनयोर्लसति इति शपि ॥ १९२ ॥

१७२ तसि भूष अलङ्कारे । अवतसयति । भूषयति । भूषति इति शपि ।
तसेरिदित्वाणिचो विकल्पे वतसति, अवतसति—‘वष्टि भागुरिरल्लोपम्’ इत्यल्लोप ।
दौर्गास्तु शप्यपि पठु —तसि भूष अलङ्कार इति । पुरुषकारे तूक्तम्—‘उभयत्रापि
भूषवेत्येव बहव’ इति ॥ १९३-१९४ ॥

१७३ मोक्ष असने^२ । मोक्षयति शरान् ॥ १९५ ॥

१७४ अर्ह पूजायाम् । अर्हयति । अर्हणा । शपि अर्हति । अर्हा ॥ १९६ ॥

१७५ ज्ञा नियोगे^३ । अत्र नियोग प्रेषणम् । स्वभावादयमाडपूर्वं । आज्ञा-
पयति । मारणादौ ज्ञपयतीति गतं बोधनेऽपि । ज्ञाने तु ज्ञपयति, विज्ञापयति इत्यु-
भयम् । इदं च घटादौ, ‘ज्ञप मिच्च’ इत्यत्र चोपपादितम् । शिन जानातीति ॥ १९७ ॥

१७६ भज विश्राणने । भाजयति । भाज पृथक्कर्मणीति वक्ष्यमाणस्य भाजयति,
भञ्जयति इति भाषार्थेऽग्रे । भजति, भजते इति शपि सेवायाम् । भनक्ति इत्या-
मर्दने श्नमि ॥ १९८ ॥

१७७ शृधु प्रसहने^४ । शर्धयति । अशशर्धत् । अशीशृधत् । उदित्वात्
शर्धति इत्यपि भवति । शर्धित्वा । शृध्वा । शृद्ध । शर्धते इति शपि, शब्दकुत्साया
द्युतादि, उन्दने हिक्रादौ शपि शर्धति इति च ॥ १९९ ॥

१७८ यत निरारोपस्कारयो इति मैत्रेय । क्रियानिचण्टौ तु ‘यत्ने प्रेषे निराकारे
यातयेदप्युपस्कृतौ’ इति । क्षीरस्वामी तु ‘निरारोपस्कारयोरिति तु पाठो दृश्यते’,
‘निराकार परिभव.’ इति चाह । यातयति । निरश्च धान्यधनयो प्रतिदाने
च । ऋण निर्यातयति । प्रतिददाति इत्यर्थः । यतते इति प्रयत्नार्थं शपि ॥ २०० ॥

१७९ वस स्नेहनच्छेदनापहरणेषु । ‘छेदोपहरणेषु’ इत्येके । वासयति । अयं
निवासे कथादिर्भूवादश्च । वस्ते इत्याच्छादने । वस्यति इति स्तम्भने । वास
उपसेवायामिति दीर्घोपधश्च कथादौ ॥ २०१ ॥

१ धातुमिमं क्षीरस्वामी दुर्गमतेन पठति । २ ‘आसने’ इति ख. पुस्तके ।

३ ‘नियोजने’ इति क्षीरस्वामी, मैत्रेयश्च । ४. ‘अप्रसहने’ इति क्षीरस्वामी ।

१८०. चर सशये । चारयति । चरति इति गतौ शपि ॥ २०२ ॥

१८१. च्यु हसने । सहने चेत्येके^१ । च्यावयति । च्यवते इति गतौ शपि ।
'च्युसेत्येके' इति स्वामी । च्योसयति ॥ २०३ ॥

१८२. भुवोऽवकल्कने । 'अवकल्कन मिश्रीकरणम् इति क्षीरस्वामी' इति
पुरुषकारे । 'अवकल्कनं चिन्तनमिति काश्यप । क्वचत्स्वामिग्रन्थेऽनुकल्कनमिति
पठित्वा अनुकल्कन मिश्रीकरणमिति दृश्यते, नन्दी तु 'भुवो विकल्कने' इति,
विकल्कनं विपाचनम् । तथा च प्रयुज्यते-तपोभावितमात्मानमिति । अवकल्कन
इत्यपरे । तथा च धनपाल - 'कृपेस्तादर्थ्ये' इति पठित्वाऽवकल्कयतीत्युदाजहार ।
तादर्थ्य इति भुव इति पूर्वधातोर्योऽर्थस्तदर्थत्वे सतीत्यर्थः । भावयति । भावयते
इति प्राप्तौ युजादि । भवति इति शपि ॥ २०४ ॥

१८३. क्लृपेश्च^२ । कल्पयति । सामर्थ्यं शपि कल्पते । क्षीरस्वामी तु 'कृपेस्ता-
दर्थ्ये' इति पठित्वा 'तादर्थ्ये प्रस्तुतस्य भुवोऽर्थे मिश्रीकरणे^३ । अथ वा तच्छब्देन
क्लृपि परामृश्यते, तस्य योऽर्थः सामर्थ्यलक्षणस्तदर्थत्वे सति' इत्यर्थद्वयमाह । एवं
च भुवो विकल्कने इति पाठस्य संवादत्वेनोक्तमवकल्पयतीति धनपालोदाहरणं
भुवोऽवकल्कन इति पाठेऽप्युपपद्यते ॥ २०५ ॥

१८४. रक लग आस्वादने । राकयति । लागयति । 'रघ लघ इत्येके' इति
मैत्रेय । राघयति । लागयति । अपरे त्वाद्यमपि रगेति वृतीयान्त पठन्ति । रगयति
लगयति इति शङ्काया संगे च घटादि ॥ २०६-२०७ ॥

१८५. अञ्चु विशेषणे । विशेषण व्यावर्तनम् । उदित्त्वाद्विभाषितो णिच् । अञ्च-
यति । अञ्चति । गतिपूजनयोरञ्चति इति भवादो, गतियाचनयो. अञ्चते इत्यपि ॥ २०८ ॥

१८६. लिगि चित्रीकरणे । लिङ्गयति । लिङ्गति । गतौ च शपि लिङ्गति ॥ २०९ ॥

१८७. मुद ससर्गे । मोदयति सक्तून् घृतेन । मोदते शपि हर्षणे ॥ २१० ॥

१८८. त्रस धारणे^४ । 'ग्रहणे' इति नन्दी । अत्र 'धारणं वारणम्' इति मैत्रेय ।
'वारणे' इत्येव शाकटायन । त्रासयति मृगान् । त्रसयति इति भाषणे भविष्यति ।
त्रस्यति त्रसति इति दिवादाबुद्धे ॥ २११ ॥

१८९. उध्रस उञ्छे । क्रैयादिकस्योकार इत् । अस्य तु धातोर्वयव इति काश्य-
पादि । मैत्रेयस्तु पूर्वं एवायं धातुरिह पठ्यते, तेनायमुदितिति । अन्ये द्वभयत्रापि
धात्ववयव उकार इति । ध्रासयति इति मैत्रेयमते । अन्येषामुध्रासयति इति ॥ २१२ ॥

१९०. मुच प्रमोचने^५ । ऋण निर्मोचयसि । प्रतिददातीत्यर्थः । मुञ्चतीति
कल्कने शपि, शे तु मुञ्चति इति मोक्षणे ॥ २१३ ॥

१. क्षीरस्वामिप्रमृतय । २ 'क' इत्यधिक ख पुस्तके । ३ 'तादर्थ्यम्
उद्देशविषयम्' इति क्षीरतरङ्गिणीपाठ । ४ सूत्रमिदं चास्वामी न पठति ।
५ 'मोदने च' इत्यधिक क् पुस्तके ।

१९१ आ स्वद सकर्मकात् । अत्रान्ये स्वाद इति दीर्घोपधं पठन्तो वक्ष्यमाणं स्वद आस्वादने इति धातुमपि दीर्घोपधं पठन्ति । आकुस्मादिति वदभिविधावयमाकार । तेन असिप्रभृतिभ्य ष्वद आस्वादने इति वक्ष्यमाणपर्यन्तेभ्य सकर्मकेभ्य एव णिञ् भवति । इदं च सकर्मकत्ववचन कर्मसापेक्षक्रियामात्रवाचित्वेनाप्रयुज्यमानेऽपि कर्मण्ययं विधिर्भवति । अत एव हि मैत्रेय — ‘सम्भविकर्मकाणिञ्’ इत्याह । उक्तं च पुरुषकारे — ‘सम्भविकर्मकत्वकथनेन सत्यसति वा कर्मणः प्रयोगे तत्सम्भवमात्रेण णिञ् भवतीत्युक्तं भवति । कर्मसम्भव पुनरनेकार्थत्वेनार्थान्तरवाचिताया यथाप्रयोग दृष्टव्य’ इति^१ । कर्मकर्तृविषयेऽप्यर्थान्तरवृत्तित्वं समानमिति न तस्येह पृथग्विषयत्वेनोपादानम् । अत्र केचित् ‘पञ्चमीप्रकरणाभ्या सन्निहितेण णिञ्कार्थप्राप्तमेवकारं सम्बन्धयन्त सकर्मकाणिञ्जेव भवति, अकर्मकात्तु यथायोगम्’ इत्याहुः, तदसत्, एवकारस्य सकर्मकादिति श्रुतेनान्वयलाभे अश्रुतेनान्वयायोगात् । अनेन खल्वभिप्रायेण मैत्रेयादयः सकर्मकादेवेत्येवं व्याख्यन् । अत्र मतान्तरमप्याह मैत्रेय — ‘आस्वद एव सकर्मकादित्येके’ इति । तथा च श्रीरस्वामी — ‘आङ्पूर्वात्स्वदे, सकर्मकाणिञ् भवति’ इति । अयं पक्षः पुरुषकारे दूषितः । तत्र चाभिविधिपक्ष एव युक्तः प्रत्यवभासते । इहाप्याङः पूर्वापरेष्वभिवाधिव्यर्थताया एवौचित्यात् । आकुस्मादिति हि पूर्वत्राभिविधावाङ् दृष्टः, ‘आ धृषाद्वा’ इति ‘आगर्वात्’ इति च समनन्तरमेवैवं वक्ष्यते । तत्रायमपि तत्तन्ध्यापाती तच्छ्रयश्चाङ् तदर्थं एव व्यक्तमवभासते । तदत्र पक्षान्तरं व्याचक्षाणानामाशयश्चिन्त्य इति ॥

१९२ अस ग्रहणे । आसयति फलम् । असते इत्यदने शपि ॥ २१४ ॥

१९३ पुष धारणे । पोषयति आभरणम् । पोषति, पुष्यति, पुष्णाति — इति शप्श्यन्श्नासु पुष्टौ ॥ २१५ ॥

१९४ दल विदारणे । दालयति । दलति इति विशरणे घटादौ ॥ २१६ ॥

१९५ पट पुट लुट तुजि मिजि पिजि लुजि मजि^२ लवि त्रसि पिसि कुसि दक्षि कुशि षट षटि बृहि बर्हं वल्ह गुप धूप विच्छ चीव पुथ लोक्क लोचु गद कुप तर्क वृत्त वृधु भाषार्था । मैत्रेयानुरोधेनाय पाठो दण्डकस्य । ‘भासार्था इत्येके’ इति मैत्रेय । तथा च श्रीरस्वामी — ‘भासा दीप्तिरर्थो येषान्ते भासार्था’ इति । पाठयति । पटयति इति कथादौ ग्रन्थे । पटति इति गतौ शपि । पोटयति । पुटयति इति संसर्गे कथादौ । संसर्गे पुटति इति शे । लोटयति । शप्श्यनोर्लोपति लुट्यति इति लोडने । लोटते इति द्युतादौ प्रतिघाते । लुण्टति इति लुटि स्तेये शपि । लुण्टयति इतीहैव गतः । तुज्जयति । इदित्वात्तुज्जति इति । हिंसायामिदितोर्जिदितश्च तुज्जति तोजति इति शपि । मिज्जयति । मिज्जति । पिज्जयति । पिज्जति । अदादौ वर्णे

१ दै० पृ० ४० । २. ‘मजि मुजि’ इति मैत्रेय ।

पिङ्क्ते । लुञ्जयति । लुञ्जति । भञ्जयति । भजति इति भज सेवाया शपि । भनक्ति इत्यामर्दने श्नमि । भाजयति इति विश्राणने गत । पृथक्कर्मणि च भविष्यति । लङ्घयति । लङ्घति । शोषणे शपि लङ्घति । गत्यान्तु लङ्घते । त्रसयति । त्रसति । त्रासयति इति धारणे गतम् । त्रस्यति त्रसति इति उद्वेगे वा श्यनि । पिसयति । पिसति । पेसयति इति गतौ गतम् । पेसति इति तु शपि । कुसयति । कुसति । भ्रुकुस, स्त्रीवेशधारित्वाद् भ्रुवा कुंसयति पुरुषत्वमिति । दशयति । दशति । दशति इति दशने शपि । कुशयति । कुशति । घटयति । अयं सङ्घातेऽपि गत । 'पुन पाठोऽर्थभेदाद्' इति मैत्रेय । घटते इति घटादौ चेष्टायाम् । घण्टयति । घण्टति । घण्टा । बृहयति । नृहति । वर्धति इत्यनिदितो बृहे शपि वृद्धौ, इदितस्तु बृहति इति शब्दे च । बर्हयति । बल्हयति । बर्हते बल्हते इति प्राधान्ये शपि । गोपयति । धूपयति । आये शपि रक्षणसन्तापयो गोपायति । धूपायति इति । गुप्यति इति व्याकुलत्वे श्यनि । सन्तापे । धूपति इति शे । विच्छयति । विच्छाययति इति शे गतौ । चीवयति । पोथयति । हिसाया पुथयति इति श्यनि । पुन्थयति इति शपि सक्लेशे । लोचयति । अलुलोचन् । लोचयति । अलुलोचन्-ऋदित्त्वान्नाग्लोपीति ह्रस्वनिषेध । लोचते लोकते इति दर्शने शपि । नादयति । नदति इति शपि शब्दे । कोपयति । कुप्यति इति कोपे श्यनि । तर्कयति । 'ऊहेऽप्ययमभिधीयते' इति मैत्रेय । पतयति । वर्धयति । उदित्वाद्वातंति वर्धति इति च । वर्तते वर्धते इति वर्तनवृद्धयो शपि । वृत्यते इति वरणे श्यनि ॥ २१६-२४७ ॥

१९६ रुट लजि अजि दसि भृशि रुशि रुसि ग्रीक नट पुटि जुचि रधि अहि रहि महि-इत्येते पञ्चदश स्वामिकाश्रयपानुसारेण लिख्यन्ते । रोटयति । स्तेये शपि रुण्टति । प्रतिघाते द्युतादौ रोटते । लञ्जयति । लञ्जति । लजति, लञ्जति इति भर्जने शपि । लाजति लाञ्जति भर्त्सने शपि । लज्जते इति ब्रीडे तुदादौ । प्रकाशे लञ्जयति इति कथादौ । अञ्जयति । अञ्जति । अनक्ति इति श्नमि व्यक्त्यादौ । दसयति । दसति । भृ शयति । भृ शति । भर्शति भृश्यति इति शप्श्यनोरध.पतने । रुशयति । रुशति । रुसयति । रुसति । शीकयति । शीकति । शीकते इति सेचने शपि । नाटयति । अयमवस्यन्दने गत । नटति इति नृत्तौ घटादि । पुण्टयति । पुण्टति । परिवर्तने शपि पोटते । जुञ्चयति । जुञ्चति । रङ्घयति । रङ्घति । गतौ शपि च रङ्घति । अहयति । अहति । अहते इति गतौ शपि । रहयति । रहति । रहयति इति त्यागे कथादौ भविष्यति । मित्रकरणे च गत । रहति इति गतित्यागयो शपि । महयति । महति । महति इति कथादौ पूजायाम् । महति इति शपि । महते इति वृद्धौ । महीयते इति कण्ड्वादौ ॥ 'भजिपिसिलडिवृहितुडिनडोत्यन्ये पठन्ति' इति स्वामी । तत्राद्यौ वृहिश्च मैत्रेयानुरोधेनास्माभिर्दण्डके पठिता । लण्डयति । लण्डति । लाडयति इत्युपसेवाया गतम् । विलासे लडति इति शपि । तोडयति ।

तोडति तुण्डते इति शपि तोडने । तुडति इति शे । नाडयति । नडति इति गतौ शपि ॥ २४८-२६२ ॥

१९७ पूरी आप्यायने । पूरयति । ईदित्त्वान्निष्ठायामनिडर्थादस्यापि णिज्वि-
कल्पित । तेन पूरति । पूर्यते इति श्यनि ॥ २६३ ॥

१९८ रुज हिसायाम् । रोजयति । रुजति इति शे भङ्गे ॥ २६४ ॥

१९९ ष्वद आस्वादने । स्वाद इत्येके । 'संवरणे' इति क्षीरस्वामिधनपाल-
शाकटायना । स्वादयति । असिष्वदत्—'स स्विदि' इति सत्त्वं ण्यन्तात्सनि ।
स्वादते स्वदते इति शपि ॥ २६५ ॥

इति आस्वदीया ।

२०० आ धृषाद्वा । 'धृष प्रहसने' इति वक्ष्यमाणसहिता विभाषितणिचो
वेदितव्या । आकुस्मादिति वदभिविधावाङ् ॥

२०१ युज पृच सयमने^१ । योजयति । पचयति । अन्यत्र योजति । पचति ।
योक्ता । अयौचीत्—'त्यजि यजि युजिरुजि' इत्यनिट्कारिकापाठादनिट्क । पचिता ।
अपचत् । युनक्ति, युङ्क्ते योगार्थं श्नुमि । श्यनि युज्यते इति समाधौ । पृणक्ति
सम्पर्कं श्नुमि । पृङ्क्ते इति लुकि ॥ २६६-२६७ ॥

२०२ अचं पूजायाम् । अचयति । अर्चति इति भौवादिकेन स्वरितेताऽर्चनैव
सिद्धे णिज्विकल्पनं कर्तुंगामिफले अर्चति इति यथा स्यादिति । शाकटायनस्तु
'अयमात्मनेपदी' इति, तन्मते णिज्विकल्पस्य फलमकर्त्रभिप्रायेऽपि तड्सिद्धिरिति
बोद्धव्यम् ॥ २६८ ॥

२०३ षह मर्षणे । साहयति । सहति । सहते इति शप्यनुदात्तेत् । अस्येह
पाठो वृत्तकारादीनामनभिमत इति दिवादावेवावोचाम ॥ २६९ ॥

२०४ ईर छेपे । ईरयति । ईरति । लुकि ईर्ते गतिकम्पनयोः ॥ २७० ॥

२०५ ली द्रवीकरणे । लाययति । लयति । लेता । 'श्चिडीडिवर्णेष्वाथशीड्श्चि-
त्रावपि' इत्येते एवेवर्णान्तेषु सेट इति नियमान्नेट् । 'विभाषा लीयते' इत्यात्वविक-
ल्पमस्यापीच्छन् मैत्रेयो 'लीलोर्नुग्लुको' इत्यात्वपक्षे लुको विकल्पनाल्लुक् पुकं चोदा-
जहार । अनात्वे तु नुक्कम्, तदभावे वृद्ध्यायौ च, तदयुक्तम्, 'आत्वे लीनातिली-
यत्योर्यका निर्देश' इति भाष्ये उक्तत्वादस्यात्वाभावात् । पुरुषकारेऽप्युक्तम्—
'देवेनास्यात्वे लुगादि प्रदर्शनं मैत्रेयविश्रम्भादुक्तम्, अयुक्तं चेदं भाष्यविरोधित्वाद्'
इति^२ । श्लेषणे श्यनि लीयते । लिनाति इति श्नि ॥ २७१ ॥

२०६ वृजी वर्जने । वर्जयति । वर्जति । वर्जिता । ईदित्त्वं निष्ठायामनिडर्थम्—
वृक्त इति । वृङ्क्ते वृणक्ति इति लुक्शनमां ॥ २७२ ॥

१ 'युज पृची सम्पर्चने' इति तरङ्गिणीपठ । २ दै० पृ० २५ ।

२०७ वृञ् आवरणे । वारयति । वरति, वरते । वरिता, वरोता—इटो दीर्घ-
विकल्प । आत्मनेपदेषु लिङ्सिचो. सनि च 'लिङ्सिचोरात्मनेपदेषु' 'इट् सनि
वा' इतीङ्विकल्पः । लिङि परस्मैपदपरे सिचि च 'न लिङि', 'सिचि च परस्मै-
पदेषु' इतीटो दीर्घाभावश्च वृञ्वन्नेय । त्रित्वादुभयपदित्त्वम् । वृणोति, वृणुते
इति श्नौ । वृणीते इति सम्भक्तौ श्न ॥ २०३ ॥

२०८ जृ वयोहानौ । जारयति । जरति । जरिता, जरोता—'वृतो वा' इत्यादि ।
जीर्यते जृणातिवत् । 'जि' इति नन्दी । ज्रायति । ज्रयति । क्रैयादिकोऽप्येवमिति
स. । जिणाति ॥ २०४ ॥

२०९ रिच वियोजनसम्पर्चनयो । रेचयति । रेचति । रेक्ता—अनिट्कारिका-
पाठादनिट्त्वम् । विरेचने रिङ्क्ते रिणक्ति इति श्नमि ॥ २०५ ॥

२१० शिष असर्वोपयोगे । शेषयति । शेषति । शेष्य—शिषि पिषिम्' इत्यनिट्-
कारिकासु पाठादनिट्त्वम् । अत एव लुङि अशिक्षदिति कसो भवति । लुङ्यङो-
ऽभावादशेषीदिति देवेन यदुक्तं तदस्यानिट्त्वादयुक्तमिति पुरुषकारे एव दूषितम्^१ ।
शिनिष्ठि इति विशेषणे श्नमि । विपूर्वोऽतिशये । विशेषयति । विशेषति ॥ २०६ ॥

२११ तप दाहे । तापयति । तपति । तप्ता—'तपि तिपिम्' इति वचनादनिट्-
त्वम् । तपति इति शपि सन्तापे । तप्यते, तपति इत्यैश्वर्ये वा, दिवादित्वात् ॥ २०७ ॥

२१२ तृप तृप्तौ । 'सदीपने' इति क्षीरस्वामी । तर्पयति । तर्पति । तर्पिता—
अनिट्कारिकाया तृप्यति इति श्यना निर्देशान्नास्यानिट्त्वम् । तृपति, तृप्सति
इति शे । तृप्यति इति श्यनि । अस्य स्वादौ पाठो वृत्तिकारादीनामनभिमत
इत्यवोचाम ॥ २०८ ॥

२१३ छृदी सन्दीपने । छर्दयति । छर्दति । छर्दिता । छर्दिष्यति—'सेऽसिचि'
इतीङ्विकल्पः कृतादिसाहचर्याद्रौधादिकस्य, अत एवायं निष्ठायामनिङर्थमीदि-
त्पठ्यते । छृण्ण । छृण्णवान् इति । छृन्ते छृणति इति दीप्तिदेवनयो श्नमि ।
धनपालशाकटायनौ तु छृदेत्यनिदितं पठतु. । तत्र निष्ठया छृदितमिति फले भेदः ।
क्षीरस्वामिनस्तु पान्तोऽयम् । यदाह—'चूप छूप तूप दूप संदीपने । संदीपनक्रियायां
चूपादयश्चत्वारो वर्तन्ते' इति । चर्पयति । छर्पयति । तर्पयति । दर्पयति ॥ २०९ ॥

२१४ दम्भी मये^२ । दर्भयति । दर्भति । दर्भिता । दम्भ—ईदित्वाद-
निट्त्वम् ॥ २१० ॥

२१५. दम्भ सन्दर्भे । अस्यानिदित्त्वान्निष्ठायामपि सेट्त्वं विशेषः । 'अमुं
बह्वो न पठन्ति' इति पुरुषकारे । अस्माभिस्तु देवमैत्रेयानुसारेण पठित ।
तुदादेरीदितो ग्रन्थने दम्भति इति ॥ २११ ॥

२१६ अथ मोक्षणे । 'हिंसायामित्यपरे' इति पुरुषकारे । आथयति । अथति । आथयति इति प्रयत्नेऽपि गत । अथयति इति कथादौ दौर्बल्ये ॥ २८२ ॥

२१७ मी गतौ^२ । माययति । मयति । मेता—'श्विडीडिवर्णेष्वथ शीङ्श्रि-
त्रावपि' इति नियमान्नेडागम । 'सनि मीमा' इत्यत्र चौरादिकैः साहचर्यात्तादृश
एव गृह्यते इति मिमीषति इत्यत्राच इस्भावो न भवति । मीत्र मिनाति मीनीते
हिंसायाम् । मीयते डित । मिनोति मिनुते स्वादौ ह्रस्वान्तस्य ॥ २८३ ॥

२१८ ग्रन्थ बन्धने । ग्रन्थयति । ग्रन्थति । अत्र देवमैत्रेयौ^३ क्रथ हिंसाया-
मिति स्वरितेतं पठित्वा क्राथयति । क्रथति । क्रथते इत्याहुतुः । शाकटायनस्तु
परस्मैपदिनम् । जासिनीत्यत्र क्राथेति निपातनाद् वृद्धिरित्युक्तत्वाद् वृत्तिकारा-
दीनामनभितश्चुरादौ पाठ इति घटादौ क्रथति इत्यत्रावोचाम् ॥ २८४ ॥

२१९ शीक मर्षणे^४ । शीकयति । शीकति । शीकिता । सेचने शपि शीकते ॥ २८५ ॥

२२० चीक च^५ । चीकयति । चीकति । चीकिता ॥ २८६ ॥

२२१ अर्द^६ हिंसायाम् । अर्दयति । अर्दति । अर्दते । 'अय स्वरितेत्' इति देव-
मैत्रेयौ । आत्मनेपदीति शाकटायन । गतियाचनयो अर्दति इति शपि ॥ २८७ ॥

२२२. हिसि हिंसायाम्^७ । हिसयति । हिसति । इदित्त्वादेव णिज्विकल्प
सिद्ध इति युजादिपाठे प्रयोजनं चिन्त्यम् । हिनस्ति इति श्निमि ॥ २८८ ॥

२२३ आड षट् पद्यर्थे । पद्यर्थो गति । आसादयति । आसीदति इति शपि
सीदादेश । आसत्ता । आसात्सीत्—'शदि सदि स्विद्यतिपद्यती खिदिम्' इत्य
निट्कारिकाया पाठादनिट्त्वम् । विसरणार्थकस्य ज्वलादिकस्य तौदादिकस्य च
लुटित्वादङ्—आसदत् इति ॥ २८९ ॥

२२४ शुन्ध शौचकर्मणि^८ । शुन्धयति । शुन्धति । शुन्धिता । शुन्धति इति
शपि शुद्धावकर्मक ॥ २९० ॥

२२५ छद अपवारणे^९ । स्वरितेदिति मैत्रेयदेवौ । परस्मैपदीति शाकटायन ।
छादयति । छदति । छदयतीत्यूर्जने घटादौ । छन्दयति इतीहैव संवरणे गत ॥ २९१ ॥

२२६ जुष परितर्कणे^{१०} । 'परितर्कणमूहो हिंसा वा, परितर्पणे परितृप्तिक्लि
यायाम्' इति क्षीरस्वामी । जोषयति । जोषति । प्रीतिसेवनयोर्युषते इति तुदादौ ॥

२२७ धूञ् कम्पने । धूनयति । धवति । धवते । 'धूञ्प्रीञोर्नुवचनम्'
इति नुक् । 'धूञ्प्रीणो' इति हरदत्तकौमारादीना पाठः । तन्मते प्रीणातिसाहचर्यात्

१. क्षीरस्वामिप्रभृतय । २. 'गतौ, मनने' इति क्षीरस्वामी । ३. क्षीरस्वामी
चेति शेष । ४. 'आमर्षणे' इति क्षीरस्वामी । ५. क्षीरस्वामी नेद सूत्रं पठति ।
६. 'अर्द हिसि' इति क्षीरस्वामी, मैत्रेयश्च । ७. मैत्रेयक्षीरस्वामिमते नेद पृथक्
सूत्रम् । ८. 'शौचकरणे' इति क्षीरस्वामी । ९. सूत्रमिदं क्षीरस्वामी न पठति ।
१०. 'परितर्पणे' इति मैत्रेयः ।

धूत्रोऽपि क्रैयादिकस्यैव नुका भाव्यम् । अत एवात्र मैत्रेयो धावयति इत्युदाजहार । एवञ्च स्वादौ दीर्घवादिनामपि धावयति इति भवति । धुनाति धुनीते इति क्रयादौ । धुनोति धुनुते इति स्वादौ । धूनोति धूनुते इति च तत्रैव विधूनने । शेधुवति इति कुटादि ॥ २९३ ॥

२२८ ग्रीञ् तर्पणे । अत्र केचन धातुवृत्तिकारा 'धूत्र्ग्रीत्रोर्नुग्वचनम्' इति पठन्तः प्रीणयति इत्युदाहरन्ति । हरदत्तस्तु 'धूत्र्ग्रीत्रोरिति श्नानुकरणाद्देवादिकस्य न' इत्याह^१ । 'दैवादिकग्रहणेनात्र चौरादिकोऽप्युपलक्षयितव्य' इति^२ पुरुषकारे । तन्मते प्राययति इत्येव भाव्यम् । मैत्रेयोऽप्यनेनैवाभिप्रायेण प्राययति इत्युदाजहार ॥ २९४ ॥

२२९ अन्थ ग्रन्थ सन्दर्भे । अन्थयति । ग्रन्थयति । अन्थति । ग्रन्थति । 'णि-अन्थिग्रन्थि' इति वचनात् ग्रन्थयते स्वयमेव इति भवति । अन्थनाति ग्रन्थनाति इति स्नि । अन्थते ग्रन्थत इति शैथिल्यकौटिल्ययोः शपि ॥ २९५-२९६ ॥

२३० आप्ल लम्भने । आपयति, आपति । लृदित्वादडि आपत् । आप्ता । 'तपि तिपिम्' इति कारिकापाठादनिट्त्वम् । मैत्रेयेण आपते इत्यात्मनेपदमपि दर्शितम् । अन्ये तु नैतन्मृष्यन्ति ॥ २९७ ॥

२३१ तनु श्रद्धोपकरणयोः । उपसर्गाच्च दैर्घ्ये । तानयति । वितानयति । तनति । वितनति । तनुते इति विस्तारे । अत्र क्वचित् 'चन श्रद्धोपहिंसनयोः' इति पठ्यते । चानयति । चनति । चनयति इति घटादौ ॥ २९८ ॥

२३२ वद सन्देशवचने^३ । स्वरितेत् । शाकटायनस्य त्वात्मनेपदी । वादयति । वदति । वदते । व्यक्तवाचि शपि वदति ॥ २९९ ॥

२३३ वच परिभाषणे^४ । वाचयति । वचति । वक्ता । अवाचीत्—अङ्विधौ वक्तीति लुग्विकरणस्य निर्देशाज्ञास्य ग्रहः । 'पचि वचिम्' इति पाठादनिट्त्वम् । पारायणेऽयं नाधीयते ॥ ३०० ॥

२३४ मान पूजायाम् । मानयति । मानति । मानिता । 'मान्वध' इत्यत्र "नह्येतेभ्यः प्राक् सन आत्मनेपदं नापि परस्मैपदं पश्यामः" इति माष्य भौवादिकस्य विचारणार्थस्यैव नित्यसन्नन्तत्वं प्रतिपादयतीत्यस्माल्लिङाद्युत्पत्तिः । स्तम्भे मानयते इत्याकुस्मीय । मन्यते मनुते इति दिवादौ तनादौ च ॥ ३०१ ॥

२३५ भू प्राप्तौ आत्मनेपदी^५ । अय प्राप्तौ वा णिच्मुत्पादयति आत्मनेपदी चेत्यर्थः । अत्र केचिदात्मनेपदं णिच्सन्नियोगेनैव, तेनान्यदा नेत्याहुः । मैत्रेयस्तु 'आकुस्मीयप्रकरणे भूप्राप्तौ वेति लघुनैव न्यासेन णिच्यात्मनेपदे वाग्रहणाण्णिचो

१. प० म० ७।३।३७ । पा० सू० । २. दै० घृ० २६ । ३. 'सन्देशने' इति क्षीरस्वामी, मैत्रेयश्च । ४. 'भाषणे' इति क्षीरस्वामी मैत्रेयश्च । ५. क पुस्तके, क्षीरतरङ्गिण्या च 'वा' इत्यधिकम् ।

विकल्पे च सिद्धे पुनरिह पठित्वात्मनेपदीति वचनाणिजभावे आत्मनेपदम्' इत्याह । इदं पुरुषकारे दूषितम् । 'आकुस्मीयकाण्डे भू प्राप्ता वेति पठ्यमाने अनन्तरप्रकृतस्यात्मनेपदीतिवचनस्य विकल्प स्यात्, न तु परमप्रकृतस्य णिच इति । ण्यभावे परस्मैपदमुदाहरन्तौ धनपालशाकटायनावप्यत्रैवानुकूलौ' इति चोक्तम् । तथा भूसूत्रे सुधाकरोऽपि—'भवत इति प्रस्तुत्य आत्मनेपदं मैत्रेयोक्तेन कारणेन सामर्थ्याणिञ्सन्नियोगेनात्मनेपदित्वादसाधनम् । अत एव 'ते सुराष्ट्रमभवन्' इत्यादि प्रयुज्यते' इत्याह । अन्ये तु—पुराणव्याकरणेषु 'भुवो णिङ्' इति सूत्रस्य णिङो डकार प्रत्ययान्तादात्मनेपदार्थः, प्रकृतौ तु केवलादिति श्रीमद्रादिभिर्व्याख्यानात्तन्त्रान्तरवचनानुरोधेन सन्नियोगन्यायो बाध्यते' इत्याहुः । तथा च 'वर्षाभ्वश्च' इत्यत्र कैयटेन 'वर्षासु भवति वर्षा वा भवते' इत्यात्मनेपदं दर्शितम् । भावयते । भवते । भविता ॥ ३०२ ॥

२३६ गह्रं निन्दने^१ । गह्रयति । गह्रति । गह्रते इति शपि ॥ ३०३ ॥

२३७ मार्गं अन्वेषणे । मार्गयति । मार्गति । मार्गिता । मार्गमाण इति चानशि । मृगयते इति कथादौ ॥ ३०४ ॥

२३८ कठि शोके । कण्ठयति । कण्ठति । कण्ठता । कण्ठते इति शपि । कठति इति तु कृच्छ्रजीवने । कठि प्रायेणोत्पूर्वं उत्कण्ठावचन ॥ ३०५ ॥

२३९ मृजू शौचालकरणयो । मार्जयति । मार्जति । मार्जिता, मार्ज्या—ऊदित्वादिङ्विकल्प । निष्ठायाम्—मृष्ट । वृद्ध्यादि मार्ष्टिवत् । मार्जयति इति शब्दे गतः ॥ ३०६ ॥

२४० मृष तित्तिचायाम् । पुरुषकारेण 'अयं स्वरितेत्' इत्युक्त्वा 'शाकटायनस्य त्वात्मनेपदी' इत्युक्तम् । मर्षयति । मर्षति । मर्षते । मृष्यति, मृष्यते इति दिवादौ सेचने । शपि मर्षति ॥ ३०७ ॥

२४१ धृष प्रसहने^२ । आदित् शाकटायनस्य । धर्षयति । धर्षति । धर्षित । शाकटायनस्य तु धृष्टः । धृष्णोतीति शनौ । एषु पशबन्धन इति केचित्पठन्ति, तदुक्तं मैत्रेयेण—'पश बन्धने इत्यत्र 'पशबन्धने' इति युजादौ इति ॥ ३०८ ॥

इति आधृषीया ।

२४२ कथ वाक्यप्रबन्धे । कथयति ॥ ३०९ ॥

२४३ एतदादयोऽदन्ता^३ । तत्फलञ्च कथयति इत्यादौ अल्लोपस्य स्थानिवद्भावाद्यथायोग वृद्धिगुणयोरभाव । तथा अचकथत् इत्यत्र 'सन्वल्लुधुनि' इत्यस्य 'दीर्घो लघोः' इति दीर्घस्य चानग्लोप इति निषेधः । अन्यदपि प्रयोजनं तत्रवक्ष्यते ।

२४४ वर ईप्सायाम् । वरयति । वारयति इति वृत्रः ॥ ३१० ॥

१. 'निन्दायाम्' क पुस्तके । 'विनिन्दने' इति क्षीरस्वामी । २. 'अप्रसहने' इति क्षीरस्वामी । ३. 'अदन्ताः' इति क्षीरस्वामी इतः पूर्वमेव पठति ।

२४५ गण संख्याने । गणयति । अजीगणत्, अजगणत्—‘ई च गण ’ इति णौ चङि ईत्वात्वे । इह सङ्ख्यानं नाम सङ्ख्यानिमित्तं ज्ञानविशेषो भागशोऽवस्थापनं च । तत्राद्योरर्थं कर्तृस्थो भाव इति न कर्मकर्ताऽस्ति, तत्र इतरत्र कर्मस्थभावकत्वाद् गणयते गण स्वयमेव इति भवति, भागशोऽवस्थाप्यमानो गणस्तत्रानुकूलत्वात्स्वयमेव भागशोऽवतिष्ठते इत्यर्थः । अवस्थानं हि कर्मस्थो भाव । यक्चिणौ तु ‘णिश्चन्थि-ग्रन्थि’ इति न भवत । एवं च ‘णेरणौ’ इत्यत्र गणयति गण स्वयमेव इति वृत्तिस्थस्य, गणयते गण स्वयमेव इति भाष्यस्थस्य चोदाहरणस्य विरोधोऽपि न भवति । गणिका—ण्डुलि ‘प्रत्ययस्थात्’ इतीत्वम् । गणिकानां समूहो गाणिक्यम्—‘गणिकायाश्चेति वक्तव्यम्’ इति यञ् ॥ ३११ ॥

२४६ शठ श्वठ सम्यगवभाषणे^१ । आभाषणे इति केचित् । शठयति । श्वठयति । शाठयति, श्वाठयति इति गत्यादौ गतम् । शाठयते इति श्लाघायामा-कृस्मोयः । शठति इति कैतवादौ शपि ॥ ३१२-३१३ ॥

२४७ पट वट ग्रन्थे । ‘वट वेष्टने’ इति क्षीरस्वामी । पटयति । पाटयति इति भाषार्थे गत । पटति इति गतौ शपि । वटयति । वेष्टने शपि वटति, तस्य कारिते वाटयति । वटयति इति परिभाषणे घटादि । ओष्ठ्यादि बहवः पठन्तीति तत्रैवोक्तम् ॥ ३१४-३१५ ॥

२४८ रह त्यागे^२ । रहयति । अररहत् । रहति इति शपि । गतौ तु रंहति ॥ ३१६ ॥

२४९ स्तनगदी देवशब्दे । ‘द्विवचननिर्देशो वैचित्र्यार्थे’ इति मैत्रेय । ‘अज्-दन्त्यपरा’ इति षोपदेशलक्षणं स्मिङ्स्विदाद्येकाच्चाहचर्यादनेकाक्षु न प्रवर्तते । स्तनयति । अतस्तनत् । तिस्तनयिषति इत्यत्राषोपदेशत्वात् षत्व न भवति । अभि-निस्तनो मेघस्येत्यत्र अभिनिष्ठानवन्नाय शब्दविशेषस्य संज्ञेति ‘अभिनिस्तन’ इति षत्वं न भवति । गदयति । स्तनति, गदति इति शपि । स्तनयितु —‘स्तनिहृषि-पुषिगदिमदिभ्योर्णेरितुच्’ इति इत्तुच्, ‘अयामन्त्’ इत्ययादेशः ॥ ३१७-३१८ ॥

२५० पत गतौ वा । ‘वाशब्दं केचिन्न पठन्ति’ इति पुरुषकारे । अयं विक-ल्पेन णिच्मुत्पादयति । पतयति । पतति इति । तत्र भूवादिपाठादेव पतति इति सिद्धे णिज्विकल्पस्य प्रयोजनमस्यानेकाच्चात् पताञ्चकारेत्यामुंसिद्धिः । तथा अपतीत् इत्यस्य लुदित्वाभावेनाडभावात्सिद्धिरिति पुरुषकारादौ । अन्ये वाशब्दमेवं व्याचक्षन्ते—न्यायतस्त्वनन्तरत्वाददन्तत्वस्यैव विकल्पनं युक्तम्, न तु परमप्रकृ-तस्य णिच् । तेन पतयति पातयति इत्युदाहर्तव्यम् । उक्तञ्च स्वेनेव पुरुषकार-

१. ‘असम्यगवभाषणे’ इति क्षीरस्वामी ।

२. ‘रहि गतौ’ इति क्षीरस्वामिसम्मतमेकमधिक सूत्रम् ।

कृता 'भू प्राप्तो वात्मनेपदी' इत्यत्र, 'आकुस्मादात्मनेपदीतिप्रकरणे भू प्राप्तौ वेति वक्तव्ये आत्मनेपदीतिवचनं केवलाणिजन्तादस्यात्मनेपदं यथा स्यात्' इति मैत्रेय-ग्रन्थदूषणावसरे 'यदि खलवाकुस्मीयकाण्डे भू प्राप्तौ वेत्युच्यमाने तदा 'अनन्तरस्य विधि' इति न्यायेन अनन्तरस्यात्मनेपदित्वस्यैव विकल्प प्रतीयेत न पुनर्महा-प्रकृतस्य चुरादिणिच' इति । अत्र स्वामी—सहितया धातुपाठाद्वाशब्दमुत्तर-धातुशेषं वष्टि, तत् 'निपातस्य वाशब्दस्य चशब्दादिवत् पूर्वप्रयोगो न' इति हेलाराजीयादौ समर्थनादयुक्तम् । पतयालु —'स्पृहिगृहिपति' इत्यादिनाऽऽलुच् ॥३१९॥

२५१ पष अनुपसर्गात्^१ । गतावित्यत्रापि सम्बध्यते । पषयति । सोपसर्ग-त्वात् अपाषयति इति । अत्र केचित् तालव्यान्त पठन्तो वाग्रहण चानुवर्त्यादन्तत्वं विकल्पयन्ति स्वाम्यनुसारिण । अत्रादन्तत्वविकल्पनमनन्तरत्वाद्युक्तम् । तालव्या-न्तत्वं तु पुरुषकारोऽपि न सहते, यदाह—'पाषाणादिस्तु पष अनुपसर्गादित्यस्य भविष्यति' इति ॥ ३२० ॥

२५२ स्वर आक्षेपे । स्वरयति । स्वरति इति शब्दोपतापयोऽक्षपि ॥ ३२१ ॥

२५३ रच प्रतियत्ने । रचयति ॥ ३२२ ॥

२५४ कल गतौ सख्याने च । कलयति । कालयति इति क्षेपे गतम् । कलति इति शपि ॥ ३२३ ॥

२५५ चह परिकल्कने^२ । परिकल्कनं दम्भ । चहयति । मित्रप्रकरणे इह च पाठस्य तत्रैव प्रयोजनमुक्तम् । चहति इति शपि ॥ ३२४ ॥

२५६ मह पूजयाम् । महयति । महति इति शपि महि वृद्धावित्यस्य । मंहते इति क्षीरस्वामी, तन्मतेन महि भाषितार्थोऽत्रैव दण्डके गत ॥ ३२५ ॥

२५७ सार कृप श्रथ दौर्बल्ये । सारयति । कृपयति । कल्पयति इति कुपेस्ता-दार्थ्ये इत्यस्य गतम् । कल्पते इति कृपे शपि । श्रथयति । श्राथयति इति प्रयत्ने गत । मोक्षणे श्राथयति, श्रथति इत्याधृषीय ॥ ३२६-३२८ ॥

२५८ स्पृह ईप्सायाम् । पुष्पेभ्य स्पृहयति—'स्पृहेरीप्सित.' इति ईप्सितस्य संप्रदानत्वम् । स्पृहयालु —'स्पृहिगृहि' इत्यादिना आलुच् ॥ ३२९ ॥

२५९ माम क्रोधे । मामयति । भामते इति शपि ॥ ३३० ॥

२६० सूच पैशुन्ये । सूचयति । अजन्तलक्षणस्यैकाज्विषयत्वादशोपदेशत्वात् सोसूच्यते इत्यादौ न षत्वम् । 'सूचिसूत्रि' इत्यादिना यङ् ॥ ३३१ ॥

२६१ खेट मन्त्रेण । 'वृतीयान्त' इति दुर्गः । खेटयति । आखेटना । 'खोट' इत्येके । खोटयति इति मैत्रेय । खेटति इत्युत्त्रासे शपि ॥ ३३२ ॥

२६२ क्षोट क्षेपे । क्षोटयति ॥ ३३३ ॥

२६३ गोम उपलेपने । गोमयति ॥ ३३४ ॥

१ 'अनुपसर्गे' इति मैत्रेय । २. 'कल्कने' इति क्षीरस्वामी ।

२६४ कुमार क्रीडायाम् । कुमारयति ॥ ३३५ ॥

२६५ शील उपधारणे । उपधारणमभ्यास^१ । शीलयति । शीलितः—‘मति-
बुद्धि’ इत्यत्र चकारस्यानुक्तसमुच्चयार्थत्वात् वर्तमाने क्त^२ । समाधौ शीलति
इति शपि ॥ ३३६ ॥

२६६ साम सान्त्वप्रयोगे^३ । सामयति । ‘साम सान्त्वने’ इति पठितस्येह पाठः
अग्लोपित्वात् अससामत् इति सिद्धये ॥ ३३७ ॥

२६७ वेल कालोपदेशे^४ । वेलयति । वेला । ‘काल इत्यपि धातु’ इति मेत्रेय ।
कालयति । वेलयति इति शपि चलने ॥ ३३८ ॥

२६८ पल्पूल^५ लवनपवनयो । पल्पूलयति । ‘पल्पूलनं शोधनद्रव्यम्’ इति
‘नास्य पल्पूलनेन वासः पल्पूलयेयु’ इत्यत्र भाष्यम्^६ ॥ ३३९ ॥

२६९ वात सुखसेवनयो । ‘गतिसुखसेवनेषु’ इत्येके^७ । वातयति ॥ ३४० ॥

२७० गवेष मार्गणे । गवेषयति ॥ ३४१ ॥

२७१ वास उपसेवायाम् । वासयति । वासना-युच् । वसेरपिस्नेहनादौ वासयतीति
गतम् । वसति इति वस निवासे इत्यस्य शपि । ‘अयं कथादावपि’ इति दैवपुरुष-
कारयो । वस्ते इत्याच्छादने शब्लुकि । वस्यति इति स्तम्भने इयनि ॥ ३४२ ॥

२७२ निवास आच्छादने । निवासयति । अत्र केचित्—‘पितेव पुत्रं दसये
वचोभि’ इत्यत्र क्षुरे ‘पितेव पुत्रं दसये निरवासयामि स्तुतिभिः’ इति व्याख्यानात्
‘दस निरवसाने’ इति पठन्ति । मट्टमास्करेण त्वाकुस्मीयेषु दस दसि दंसनदर्शन-
योरिति पठित्वा धातूनामनेकार्थत्वेन ‘वचोभि स्तुतिभि संगृह्णामि, यथा पिता
दुश्शील पुत्र स्तुतिपदै’ इति व्याख्यातम् । तस्मात् क्षुरेऽपि आकुस्मीय एव निरव-
सानार्थं कथित^८ इति वक्तुं शक्यत्वान्नैतावता कथादौ धात्वन्तरत्वं शक्यते
कल्पयितुम् ॥ ३४३ ॥

२७३ भाज पृथक्कर्मणि । विभाजयति ॥ ३४४ ॥

२७४ समाज प्रीतिदर्शनयो^९ । प्रीतिसेवनयोरित्यन्ये । समाजयति ॥ ३४५ ॥

२७५ ऊन परिहाणे । ऊनयति । मा भवानुनिनत् । माषेणोन । माषोनः—‘पूर्व-
सदृशसमोनार्थ’ इति वृत्तीयासमासः ॥ ३४६ ॥

२७६ ध्वन शब्दे । ध्वनयति । ध्वनति इति शपि ॥ ३४७ ॥

२७७ कूट परितापे^{१०} । परिदाहे इत्यन्ये^८ । कूटयति । कुटयतीत्यवसादे आकु-
स्मीय । अर्थभेदाः पाठभेदाश्च तत्रैव दर्शिताः ॥ ३४८ ॥

१. ‘सान्त्वने’ इति क्षीरस्वामी । २ ‘कालोपयोगे’ इति क पुस्तके ।
३ ‘पल्पूल’ इति क पुस्तके । ४ तैत्तिरीयसहिताभाष्यमित्यर्थः । ५ क्षीरस्वामि-
प्रभृतयः । ६ ‘प्रीतिदर्शने’ इति क्षीरस्वामी । ७ ‘परिहासे’ ख पुस्तके । ‘दाहे’
इति क्षीरस्वामी । ८. मैत्रेयादयः ।

२७८ सङ्केत ग्राम कुण गुण चामन्त्रणे । 'चकारेण कुट इत्यपेक्षते' इति मैत्रेय । कूटयति । सकेतयति । ग्रामयति । कुणयति । कुणति इति शब्दोपकरणयोश्च । गुणयति । अपरे^१ तु पठन्ति—केत सावणे निमन्त्रणे च । केतयति । निकेतयति । कुण गुण चामन्त्रणे । चकारात्केत चेति, कूण संकोचने इति चात्र पठन्ति ॥ ३५२ ॥

२७९ स्तेन चौर्थे । अनेकाच्चादषोपदेशत्वम् । स्तेनयति । अतिस्तेनत् । स्तेन । स्तेयम्—'स्तेनाद्यन्नलोपश्च' इति भावकर्मणोर्यन्नलोपो । स्तैन्यम्—'स्तेनात्' इति योगविभागात् ष्यञ् ॥ ३५३ ॥

२८० आ गर्वादात्मनेपदिन । इत्. परे गर्वं माने इति वक्ष्यमाणपर्यन्ता आत्मनेपदिनः ।

२८१ पद गतौ । पदयते । अपपदत् । पद्यत इति श्यनि ॥ ३५४ ॥

२८२ गृह ग्रहणे । गृहयते । गृह्यालु —'स्पृहिगृहि' इत्यादिना आलुच् । गर्हते इति गृहेर्गर्हश्च शपि । तत्रान्त्य कुत्सार्थं । गृह्णाति, गृह्णीते इत्युपादानार्थस्य प्रसारिण क्रयादेः । गर्हयति, गर्हति इति गर्होराधृषीयस्य निन्दार्थस्य ॥ ३५५ ॥

२८३ मृग अन्वेषणे । मृगयते । 'मृम्यति इति कण्ड्वादिपाठाद्' इति मैत्रेयः । मार्गयति, मार्गति इति मार्गेराधृषीयस्य ॥ ३५६ ॥

२८४ कुह विस्मापने । कुहयते । कुहना । कुह् । बाहुलकाद्वकारप्रत्यये कुह्-शब्दमाह मैत्रेयः ॥ ३५७ ॥

२८५ शूर वीर विक्रान्तौ । शूरयते । वीरयते । शूर्यते इति हिंसास्तम्भनयोः श्यनि ॥ ३५८-३५९ ॥

२८६ स्थूल परिबृहणे । स्थूलयते । अतुस्थूलत् । स्थूलः । स्थविष्ठः । स्थवीयान्—'स्थूलदूर' इत्यादिना यणादि लुप्यते, पूर्वस्य च गुण । पृथ्वादिष्व-पाठादिमनिजस्य नास्तीति नोदाहृतम् । स्थावयति—'णाविष्ठवत्' इति यणादि-लोपो गुणश्च ॥ ३६० ॥

२८७ अर्थ उपयाच्यायाम् । अर्थयते । आर्तिथत् । अर्तिथयिषते । 'प्रार्थयन्ति शयनोत्थितं प्रियाः' इत्यादि कृदन्तात्तत्करोतीति णिचि नेयम् ॥ ३६१ ॥

२८८ सन्न सन्तानक्रियायाम् । सन्नयते ॥ ३६२ ॥

२८९ गर्वं माने । गर्वयते । गर्वति इति शपि ॥ ३६३ ॥

इति आगर्वीया ।

२९० सूत्र वेष्टने । अन्ये^२ तु 'विमोचने' इति पठन्तः । 'विमोचनं मोचनाभावः' इति । ग्रन्थनमित्यपरे । सूत्रयति । सोसूत्र्यते—'सूचिसूत्रि' इति यङ् ॥ ३६४ ॥

२९१ सूत्र प्रस्त्रवणे । सूत्रयति । मोसूत्र्यते—पूर्ववद्यङ् ॥ ३६५ ॥

२९२. रूच पारुष्ये । रूचयति । रूक्षति इति शपि ॥ ३६६ ॥

२९३. पार तीर कर्मसमाप्तौ । पारयति । तीरयति ॥ ३६७-३६८ ॥

२९४. पुट ससर्गे^१ । पुटयति । पोटयति इति भाषार्थो दण्डके गत । पुटति इति संश्लेषे तुदादि ॥ ३६९ ॥

२९५. कत्र^२ शैथिल्ये । कत्रयति । कत्रि-इप्रत्यय । कात्रेयकम्—‘कत्र्यादिभ्यो ढकञ्’ इति शैषिको ढकञ् । कुत्सितास्त्रय. इति वा कत्त्रिशब्दव्युत्पत्ति । ‘कद्गावे त्रावुपसङ्गच्छानम्’ इति कुशब्दस्य कद्गाव । अत्र दुर्गं—कर्त इत्यपि पठति । कर्त्तयति ॥ ३७० ॥

२९६. प्रातिपदिकाद्धात्वर्थे बहुलमिष्टवच्च । प्रातिपदिकाद्धात्वर्थे णिच्, तस्मिन्नेच्छेनीव कार्यं भवति । इदं च ‘तत्करोति तदाचष्टे’ ‘तेनातिक्रामति’ इत्यादीनां वक्ष्यमाणत्वात् तद्विषयम् । पटुमाचष्टे पटयति । लघुमाचष्टे लघयति । अपीपटत्, अलीलघत् । अत्र परत्वाद् वृद्धौ ‘णाविष्टवत्’ इति टिलोप इत्यग्लोप्यङ्गं नेति ‘सन्वत्’ इतीत्वम् ‘दीर्घो लघो’ इति दीर्घश्च भवति । अत्र केचित् ‘नाग्लोपि’ इत्यत्रागितिप्रत्याहारग्रहणसार्थ्याद् वृद्धे. प्रागेव टिलोप इत्यग्लोप्यङ्गमितीत्वदीर्घत्वे नेच्छन्ति—अपपटत्, अललघत् इति, तदसत्, ‘हलिकल्योरदन्तत्वनिपातनं सन्वद्भावप्रतिषेधार्थम्’ इति वार्त्तिकविरोधात् । यदि हि वृद्धे प्राक् टिलोप. स्याद् अग्लोप्येवाङ्गमिति किमदन्तत्वनिपातनक्लेशेन । प्रत्याहारग्रहणस्य तु प्रयोजनम् स्वामिनमाख्यत् असस्वामत्, गोमिनमाख्यत् अजुगोमत्, वीरुधमाख्यत् अविवीरत्, प्रावृषमाख्यत् अपप्रावत्, यादृशमाख्यत् अययादत् इति स्यात् । येषामेषूदाहरणेषु ‘अनभिधानाणिज् न’ इति मतम्, तेषामपि स्रग्विणमाख्यद् इत्यादौ ‘विन्मतोलुक्’ इतीष्टवद्भावेन विनो लुकि ह्रस्वाद्यभाव प्रयोजनमेव असस्रजदिति । अत्र बहुलग्रहणात् स्रजयति इत्यत्र वृद्धिर्न भवति । तथा कुमारीमाचष्टे कुमारयति इत्यत्राप्रातिपदिकत्वेऽपि णिजिति केचित् । अन्ये तु—‘प्रकृत्यैकाच्’ इति प्रकृतिभावादेव स्रजयति इत्यत्र वृद्धिर्न भविष्यति । तथा ‘यथाकथञ्चित्प्रातिपदिकग्रहणे लिङ्गविशिष्टपरिभाषाया ‘इद्याप्रातिपदिकात्’ इति सूत्रे माष्ये स्थापनात् ‘कुमारयति’ इत्यादौ णिजपि सिद्ध’ इति बहुलग्रहणं विकल्पमात्रफलमाहुः ।

२९७. तत्करोति, तदाचष्टे । तदिति द्वितीयान्तोपलक्षणम् । ‘तत्करोत्याचष्टे’ इत्यत्र धात्वर्थमात्र णिजर्थो न कर्तापि । तथा चैवोदाहृतम् ।

२९८. तेनातिक्रामति । अत्रापि तेनेति तृतीयान्तोपलक्षणम् । अश्वेनातिक्रामति अश्वयति । हस्तिनातिक्रामति हस्तयति ।

१. सूत्रस्यास्य स्थाने क्षीरस्वामी ‘ब्लेष्क दर्शने’ इति सूत्रं पठति ।

२. ‘कर्तुं’ क्षीरस्वामी ।

२९९ धातुरूपञ्च । णिच्प्रकृतिधातुरूपं प्रतिपद्यते । अनेन 'आख्यानात्कृत-
स्तदाचष्टे कृल्लुक् प्रकृतिप्रत्यापत्ति प्रकृतिवच्च कारकम्' इत्येतत्सूच्यते ।
कंसवधमाचष्टे कस घातयति इत्युदाहरणम् ।

३०० कर्तृकरणद्धात्वर्थे^१ । अत्र कर्तृग्रहणं करणस्य विशेषणम् । कर्तुं करणा-
द्धात्वर्थे णिजिति सूत्रार्थः । करिभिरवबध्नाति अवकयति । असिना हन्ति
असयति । परशुना छिनत्ति परशयति । दात्रेण लुनाति दात्रयति । अत्र कर्त्ता
करणस्य विशेषण करणशब्दवाच्यत्वेन लोकप्रसिद्धानां चक्षुरादीन्द्रियाणां परिग्रहो
मा भूद् इति ।

३०१ वष्क दर्शने^२ । वष्कयति ॥ ३७१ ॥

३०२ चित्र चित्रकरणे^३ । चित्रयति । 'चित्रकरणमालेख्यकरणम्' इति मैत्रेयः ।
'चित्र आलेख्यकरणे' इत्येव दुर्गं ॥ ३७२ ॥

३०३ कदाचिद्दर्शने । चित्र इत्ययं कदाचिद्दर्शने अद्भुतदर्शने णिचमुत्पादयति ।
चित्रयति । चित्रीयते इति चित्रप्रातिपदिकादाश्चर्यवृत्ते 'नमोवरिवश्चित्रड्. क्यच्'
इति क्यचि । तत्र हि चित्रङ् आश्चर्ये इत्युच्यते, प्रातिपदिकस्य डित्वम् 'अवयवे
कर्तुं लिङ्गं समुदायस्य विशेषकम्' इति न्यायात् प्रत्ययान्तात्तड्यम् ॥

३०४ अस समाघाते । असयति । अस ॥ ३७३ ॥

३०५ वट विभाजने । वटयति ॥ ३७४ ॥

३०६ लज^४प्रकाशे^५ । लजयति । अत्र मैत्रेयः — 'वटे पुन पाठोऽर्थभेदात्' ।
वटि लजि इत्येके^६ । वण्टयति । लञ्जयति । 'अदन्तेषु पाठबलाददन्तत्वे वृद्धिः'
इत्यपरे । वण्टापयति । लञ्जापयति । तथा च शाकटायनसूत्रम् — 'कथादिपातिस्फायो
णौ पुग्लुग्वत्वम्' इति^७ । अस्यार्थः — कथादीनां पातेश्च णौ पुग् लुग् इत्येतावागमौ
स्फायोऽन्त्यस्य वत्वं क्रमेणेति । एवञ्च शाकटायनमतेन कथादीनामागमे पुकि
वृद्धौ कथापयति इत्युदाहार्यम् ॥ ३७५ ॥

३०७ मिश्र सम्पर्के^८ । मिश्रयति । गुडमिश्रः — 'पूर्वसदृश' इत्यादिना वृत्ति-
यान्तस्य मिश्रशब्देन तत्पुरुषः ॥ ३७६ ॥

३०८ सग्राम युद्धे । अयमनुदात्ते । तथा च 'भृशादिभ्यः' इत्यत्र कैयटे —
'संग्रामयतिरनुदात्तेद्वौद्वयः' इति । पदमञ्जर्यां च 'अनुदात्तेदयं संग्रामयतिरिष्यते'
इति । तथा च तत्र भाष्यमपि — असग्रामयत शूर इति । संग्रामशब्दात्तत्करोतीति

१ 'कर्तृकरणार्थे' इति क्षीरस्वामी । २ सूत्रमिदं मैत्रेय क्षीरस्वामी च न
पठत । ३ 'चैत्रस्य करणे' इति क्षीरस्वामी । ४-४ 'जल०' इति ख पुस्तके ।
'लज प्राणने' इति मैत्रेयः । ५ मैत्रेयक्षीरस्वामिप्रमृतयः । ६ 'कथादिपातिस्फा-
योऽग्लुग्वम्' (४।१।१९७) इति शाकटायनसूत्रम् । ७. 'सम्पर्कने' इति क्षीरस्वामी ।

णिचापि सिद्धाविह संग्रामस्य पाठः सोपसर्गात्सङ्घातात्प्रत्यर्थं, तेन असग्रामयत् इत्युपसर्गात्पूर्वमङ् भवति । तथा सग्रामयित्वा इत्यत्राधीत्येत्यादिवल्लयन् भवति । सिसंग्रामयिषते इत्यत्र समो द्वित्वं भवति । नन्वयमनुदात्तेत्वार्यमवश्यं पठनीय इति कथं सङ्घातादुत्पत्त्यर्थं ? एवमपि 'ग्राम युद्धे' इत्येतावति पठ्यमानेऽप्यर्थ-स्वाभाव्यादिङिकोरधिवत्सपूर्वत्वे लब्धे सङ्घातपाठस्योपसर्गादुत्पत्त्यर्थ एव । अत एव सङ्घातादुत्पत्तिवचनादन्यत्र धातूपसर्गसमुदायात्प्रत्यये विधित्सिते उपसर्गाः पृथक् क्रियन्ते इति ज्ञाप्यते । तेन परिवृढ्येत्यत्र ल्यबादि भवति^१ ॥ ३७७ ॥

३०९. स्तोम श्लाघायाम् । स्तोमयति । स्तोम । अग्निष्टोमः—'अग्ने' स्तुत-स्तोम' इति षत्वम् ॥ ३७८ ॥

३१० छिद्र कर्णभेदने^२ । करणभेदने इति गुप्त । मैत्रेयस्तु छिद्रयति कर्ण-यति इति कर्णमपि पृथग्धातुमुक्त्वा 'कर्णेन भाषयति कर्णयति इति व्याचक्षते' इत्याह ॥ ३७९ ॥

३११. अन्ध दृष्ट्युपघाते । उपसंहारे इत्येके^३ । अन्धयति ॥ ३८० ॥

३१२. दण्ड दण्डनिपातने । दण्डयति । अयं द्विकर्मक इत्युक्तं नाथतौ । तत्र कर्मणि लादयो नाथत्यादौ प्रपञ्चिताः, तद्वदिहापि नेयाः ॥ ३८१ ॥

३१३. अङ्ग पदे लक्षणे च^४ । अङ्गयति अङ्गते इति शपि । तत्रैव कुटिलाया गतौ अकति इति ॥ ३८२ ॥

३१४ अङ्ग च । अङ्गयति । अङ्गति इति गतौ शपि ॥ ३८३ ॥

३१५ सुख दु ख तत्क्रियायाम् । तच्छब्देन सुखदु खे प्रातिपदिकार्थो निर्दिश्येते । "प्रातिपदिकाद्वात्वर्थः" इति सिद्धे इहानयो पाठस्योपसर्गात्प्रत्ययार्थः" इति मैत्रेय । सुखयति । दु खयति । 'सुखादिभ्यः कर्तृवेदनायाम्' इति क्यङि 'अकृत्सा-र्वधातुकयो' इति दीर्घे सुखायते, दु खायते । सुखादिभ्यो वेदनाया क्यङ् भवति, तानि च सुखादीनि सनिधानाद्वेदनाया कर्तृसम्बन्धीनि चेदिति सूत्रार्थः । 'कर्तृ' इत्यविभक्तिको निर्देशः, तेन सुख वेदयते प्रसाधको देवदत्तस्य इत्यत्र क्यङ् न भवति । सुखयति, दु खयति इति कण्ठ्वादियगन्तस्य ॥ ३८४-१८५ ॥

३१६ रस आस्वादनस्नेहनयोः । रसयति । रसति इति शपि ॥ ३८६ ॥

३१७ व्यय विचसमुत्सर्गे^५ । व्यययति । व्ययते इति गतौ शपि ॥ ३८७ ॥

१ इतोऽग्रे क पुस्तके 'अस्यानुदात्तेत्वमपाणिनीयमिति पाठस्य तदर्थतया न ज्ञापकत्वमङ्' इत्यधिक पाठो दृश्यते । २ 'भेदे' इति क्षीरस्वामी । ३ क्षीरस्वामि-प्रभृतयः । ४ 'अकि लक्षणे' इति क्षीरस्वामिसम्मत सूत्रम् । ५ 'व्यय गतौ, विच समुत्सर्गे' इति क्षीरस्वामी ।

३१८ रूप रूपक्रियायाम् । 'रूपस्य दर्शनं करणं वा रूपक्रिया' इति स्वामी ।
रूपयति । रूपं निरूपयतीत्यनेकार्थत्वाद्विचारेण ॥ ३८८ ॥

३१९ छेद द्वैधीकरणे । छेदयति । छिनत्ति इति छिदे श्मि । 'कचिदिहापि
छेद अपवारणे इति पठ्यते ॥ ३८९ ॥

३२० लाभ प्रेरणे । लाभयति । प्राप्त्यर्थे लभते इति शपि ॥ ३९० ॥

३२१ व्रण गान्नविचूर्णने । व्रणयति । व्रणति इति दीप्त्यर्थे शपि ॥ ३९१ ॥

३२२ वर्ण वर्णक्रियाविस्तारगुणवचनेषु । वर्णक्रिया वर्णकरणं वर्णनं वा । सुवर्ण
वर्णयति । कथा वर्णयति, विस्तृणातीत्यर्थः । राजान वर्णयति, स्तौतीत्यर्थः । वर्णं
गृह्णाति वर्णयति—'सत्यापपाश' इत्यादिना णिच् ॥ ३९२ ॥

३२३ बहुलमेतन्निदर्शनम् । कचित्तु 'निर्दिशितम्' इति पठ्यते । तत्रापि भावे
निष्ठेति निदर्शनमित्येवार्थः । चुरादावदन्तधातुनिदर्शनं बहुलं वेदितव्यम् । अतोऽ-
नुक्ता अपीह धातवो वेदितव्या ॥

३२४ पर्ण हरितभावे^२ । पर्णयति ॥ ३९३ ॥

३२५ विष्क दर्शने । विष्कयति ॥ ३९४ ॥

३२६ क्षप प्रेरणे । क्षपयति ॥ ३९५ ॥

३२७ वस निवासे । वसयति ॥ ३९६ ॥

३२८ तुत्थ आवरणे^२ । तुत्थयति । एवं गन्धयति, आन्दोलयति, ओजयति,
वर्णयति, स्फुटयति, स्फुटा, स्फुटित, अवधीरयति इत्यादयो यथाभिधानमिति
मैत्रेयादयः । अन्ये तु—'भूवादिष्वेतदन्तेषु दशगणीषु धातूनां पाठो निदर्शनाय,
तेन स्तम्भुप्रभृतयः सौत्राः, चुलुम्पादयो वाक्यकारीया^३, प्रयोगसिद्धा विक्लवत्या-
दयश्च' संगृह्यन्ते इति—

मिलन्त्याशासु जीमूता विक्लवन्ते दिवि ग्रहाः ।

क्षपन्ति विद्युत प्रावृट् क्षीयन्ते कामिविग्रहा^४ ॥

इत्यादयः प्रयोगा उपपद्यन्ते' इत्याहु ॥ ३९७ ॥

३२९ णिङ्गाक्षिरसने । अङ्गवाचिनः प्रातिपदिकाक्षिरसने णिङ्भवति । ङ्कार
आत्मनेपदार्थः । हस्तौ निरस्यति हस्तयते । पादौ निरस्यति पादयते ।

३३० श्वेताश्वाश्चतरगालोडिताङ्गराणामश्वतरेतकलोपश्च । श्वेताश्वादीनां चतुर्णां
यथासंख्यमश्वतरेतक इत्येते लुप्यन्ते । णिङ् च धात्वर्थः । 'अबाधापि णिचो

१ क्षीरतङ्गिण्यादिषु । २-२ सूत्रपञ्चकमिदं क्षीरस्वामी न पठति । ३ वार्त्तिकेषु
पठिता इत्यर्थः । तु०—'मिलिविक्लविक्षपिप्रभृतीनां धातुत्वम्'—कान्याल० सू० ५।१।२ ।
४. श्रीमोज' ।

बाहुलकात्' इति मैत्रेयादयः । श्वेताश्वमाचष्टे तेनातिक्रामति वा श्वेतयते । एवम्
अश्वयते, गालोडयते, आह्वरयते इति । अत्र स्वामी—'पारायणिकास्त्वर्थवद् णिचमनुवर्ण-
यन्ति' इति । एवं काश्यपोऽपि व्याचक्षाण श्वेतयति इत्यादि परस्मैपदमुदाजहार ।

३३१ पुच्छादिषु धात्वर्थ इत्येव सिद्धम् । अत्र मैत्रेय—“पुच्छादिषु प्रातिपदि-
केभ्यो धात्वर्थ इत्येव सिद्धम् । आत्मनेपद णिजन्ताद्बहुलवचनाद्विज्ञेयमित्येवं
'पुच्छभाण्डचीवराणिङ्' इति न वक्तव्यम्” इति । अन्ये तु—पुच्छादीनां 'पुच्छ
भाण्ड' इत्यनेन णिङ् उक्तत्वादिह णिङ् नास्तीति व्याचक्षते । पुच्छमुदस्यति
उत्पुच्छयते । भाण्डानि समाचिनोति सम्भाण्डयते । चीवराण्यर्जयति परिधत्ते वा
सचीवरयते । सिद्धशब्दो मङ्गलार्थः ।

इति श्रीपूर्वदक्षिणपश्चिमसमुद्राधीश्वरकम्पराजसुतसगममहाराजमहामन्त्रिणा

मायणसुतेन माधवसहोदरेण सायणाचार्येण विरचिताया

माधवीयाया धातुवृत्तौ चुरादयः सम्पूर्णाः ॥



❁ सम्पूर्णा चयं माधवीया धातुवृत्ति ❁

❁ शुभ भवतु ❁

❀ तस्मै श्रीगुरवे नमः ❀

माधवीया नामधातुवृत्तिः

यस्या रूपप्रहाणेन न ख्यातुमपि किञ्चन ।

शक्यते वस्तु लोकेषु जयत्येषा सरस्वती ॥ १ ॥

धातुपाठे निविष्टानां धातूनां य. पुरा व्यधात् ।

विवृत्तिं माधवीयाख्यां भाष्यज्ञहृदयङ्गमाम् ॥ २ ॥

तेन भाष्यणपुत्रेण व्याख्या कापि विरच्यते ।

धातूनां प्रत्ययान्तानां गणपाठजुषामपि ॥ ३ ॥

तत्र प्रतिपदं शिष्टा गणमात्रजुषस्त्वमे ।

गणास्त्रापि बहवः किं च सूत्राण्यधीयता ॥

आचार्येण पुरा प्रोक्तास्तानादौ विवृणोम्यहम् ॥ ४ ॥

एतावदेव सर्वस्मादर्थे सुमनोजनात् ।

१ नामास्तु भवता सार्थमन्यथा तु न मे हति ॥ ५ ॥

कण्ड्वादिभ्यो यक् (३।१।२७) एभ्यो यक् स्वार्थे । एते च धातवः प्रातिपदिकानि च । तत्र धातुत्वं यको धातुविहितत्वेन तन्निमित्तगुणनिषेधार्थेन कित्त्वेनावसीयते । प्रातिपदिकत्वं तु कण्ड्वादीनां केषाञ्चिदीर्घान्तपाठात् । कण्डूयति इत्यादिरूपं तु ह्रस्वान्तादपि यकि मन्तूयति इत्यादिवत् 'अकृत्सार्वधातुकयो' इति दीर्घेण भविष्यति । तत्र धात्वधिकारात् धातुभ्यो यक् प्रत्ययः ।

नन्वेषा प्रातिपदिकत्वमेवास्तु, मास्तु दीर्घपाठः प्रत्ययस्य कित्त्वं च । न च 'अकृत्सार्वधातुकयोर्दीर्घः' इति दीर्घविधौ अङ्गं धातुराश्रीयते, किं त्वङ्गमात्रमेव । कण्डूरिति च कण्डूयशब्दात्सम्पदादित्वाद्भावे कावल्लोपे वलिलोपेन यलोपे च सिद्धम् । यलोपेऽल्लोपस्य स्थानिवत्त्वम् 'न पदान्त' इति निषिद्धम् । वलिलोपश्च 'लोपो व्यो.' इति विधेयस्य पश्चान्निर्देश्यस्य पूर्वनिर्देशादपुच्छलोपात्पूर्वं भवति । यद्येवम्, कण्डूशब्दस्य प्रत्ययलक्षणेन यगन्तत्वेन धातुत्वादल्लोपस्य पूर्वविधौ स्थानिवत्त्वादुवङ् स्यात्, नेतदस्ति, सति स्थानिवत्त्वेऽकारस्य तदन्त एव धातुर्नोकारान्तः । एवं तर्हि यण् प्राप्नोति, अस्तु, किवाश्रयः 'च्छ्वो. शूठ्' इत्यूट् भविष्यति । न चोऽथल्लोपस्य स्थानिवत्त्वात् ऊठोऽभावः, वकारस्यादिष्टादचः पूर्वत्वात्स्थानिवत्त्वा-

१. 'नामस्तु भवता सार्थं' इति क. पुस्तके ।

भावात् । न च स्थानिवत्त्वेनानादिष्टादच पूर्वत्वम्, तस्याशास्त्रीयकार्यत्वात् । अत एवादिष्टाच पूर्वत्वादूठि पुनर्यणभावः । यद्वा—‘कौ लुप्तं स्थानिवत्’ इति अल्लो-
पस्य स्थानिवत्त्वनिषेधाद्यण एवाप्रसङ्गः । यद्येवम् कण्ड्वौ इत्यादावुवङ् स्यात् । न
च ‘ओ सुपि’ इति यणः प्रसङ्गः, संयोगपूर्वत्वात् । अस्त्वत्रोवङ्, क्पि प्रत्ययलक्ष-
णेनोठ् भविष्यति ? एवमपि पुनरुवङ् स्यात्, पुनरुवङ् इति पर्यायेणेति व्यवस्था न
स्यात् । किञ्च कण्डूरित्यादिवन्मन्तूरिति च स्यात्, न च भवतीष्टं मन्तूरित्यादि । अथ
‘धातोः कर्मणः’ इत्यतो वाग्रहणमनुवर्त्तते, तेन यत् पक्षे अनुत्पादाद्यद्यपि सिद्धं
मन्तूरिति, तथापि कण्डूरिति वद्यकिं दीर्घं अल्लोपयलोपयोश्च दुर्वारं मन्तूरित्यादि ।
तथा यगभावपक्षे मन्तूरित्यादिवत्कण्डूरिति च स्यात् । सुखादिभ्यश्च यकिं तस्या-
धातुविहितत्वेनानार्द्धधातुकत्वादतोलोपाभावात् ‘अकृत्सार्वधातुकयो’ इति दीर्घं
सुखायतीत्यादि स्यात्, न त्विष्टं सुख्यतीत्यादि । हलन्तपाठे तु न कदाचन सुखादेर
कारान्तता सिध्यति, तस्माद्यथाभ्यासमेवास्तु । नन्वेवमपि प्रातिपदिकेभ्यः कण्डू-
मन्तूरित्यादि यद्यपि सिध्यति, तथापि धातुभ्यो यकिं कण्डूयशब्दात् क्वावल्लोपय-
लोपयोरजादौ सुप्युवङ् कण्डूवावित्यादि प्राप्नोत्येव । तथा मन्तूयादेर्मन्तूरित्यादि,
सुखादेश्च सुगित्यादि हलन्तम्, नैष दोषः, एतेभ्यः क्विबेव नोत्पद्यते । उक्तं च
भाष्ये—‘नैतेभ्यः क्विबु दृश्यते’ इति, न तर्हि इदानीमिदं भवति कण्डूवाविति ?
भवति, यदा प्रातिपदिकात्क्विवन्तात् क्यजन्ताद्वा क्विप्यल्लोपयलोपयो स्वाद्यु-
त्पत्तिः । यद्येवं कण्ड्वादयः प्रातिपदिकान्येव सन्तु, यथाभ्यासं दीर्घान्ताश्च तथैव
भवन्तु, ककारश्च प्रत्यये मासञ्चि, वाग्रहणं चानुवर्तिष्यते । तत्र कण्डूयति, मन्तूयति
इत्यादयो यकिं भवन्ति, कण्डू, मन्तूरित्यादयश्च यगभावपक्षे प्रातिपदिकात्
स्वाद्युत्पत्तौ यगन्तात्क्विवबभावस्येदानीमेवोक्तत्वात्स एव धातुः प्रातिपदिकं च
कण्डूशब्दो न भवति, तर्त्किस्वाद्युत्पत्तावुवङ् प्रसज्येत । तथा अत एव यगन्तात्
क्विवबभावान्मन्त्वादेर्दीर्घत्वं सुखादेर्हलन्तत्वं च न भवति, तत् किं कण्ड्वादीनां
धातुत्वमाश्रित्य तेभ्यः प्रत्ययविधानेन ? सत्यम्, एतदेव स्यात्, सुख्यतीति न
सिध्येत्, प्रातिपदिकात् प्रत्यये तस्यानार्द्धधातुकत्वेनातोलोपाप्रसङ्गात् ।

अथोदाहरणानि—

१ कण्डूय गात्रविघर्षणे । कण्डूयति । कण्डूग्रो त्रित्करणस्य ‘अवयवेऽकृतार्थं
लिङ्गं समुदायस्य विशेषकं भवति’ इति समुदायस्य त्रित्वादात्मनेपदं भवति ।
एवमनुबन्धान्तरस्यापि समुदायार्थत्वं द्रष्टव्यम् ॥ १ ॥

२ मन्तु अपराधे । रोष इत्यपरे । मन्तूयति । चन्द्रस्तु त्रितं पठित्वा मन्तूयते
इति चाह ॥ २ ॥

३ वरुणं पूजामाधुर्ययोः । वरुणूयति ॥ ३ ॥

४. असु मनस् एतावुपतापे । असूयति । मनस्यति । असूयु — 'मृगायदादयश्च' इत्युप्रत्ययः । अत्र वर्धमानहरदत्तगणरत्नमहोदधिकारादय असुशब्दम् असिति सान्तं पठित्वा 'असूजिति दीर्घान्तमेके पठन्ति' इत्याहुः । तन्मते अस्यति, असूयति, असूयते इति भवति ॥ ४-५ ॥

५. लेट् लोट् धौत्ये पूर्वभावे स्वप्ने च । लेट्यति । लेटिता । लोट्यति । लोटिता । अकारस्यातो लोपे यलोपः । अत्र देव-अर्थनिर्देशार्थं पूर्वशब्दं प्रकृतिनिर्देशार्थं मत्वा 'पूर्व्यतीति तु यत्स्वप्ने तत्कण्डवादिषु दर्शनात्' इत्याहुः । तदेतदमोघाया शाकटायनधातुवृत्तौ अर्थनिर्देशरहिते गणपाठे पूर्वशब्दस्य पाठाभावादयुक्तमिति पुरुषकार एव दूषितम् । अन्ये तु लेट्लौटौ दीप्त्यर्थावाहुः । अत्र 'लेला दीप्तौ' इत्येके पठन्ति, पठ्यते च 'वातो भूतो लेलायत्स', 'यदा वीतातिहस्ताय' इति ॥ ६-७ ॥

६. इरञ् ईर्ष्यायाम् । अत्र वर्धमानहरदत्तौ इरस् इरज् इरञ् ईर्ष्यायामिति त्रीन्पठन्तु । इरस्यति । इरज्यति । ईर्यति । अत्र 'हलि च' इति दीर्घः । 'इरज्यन्नग्ने प्रथयस्व जन्तुभिः' इत्यत्र मट्टभास्करादिभिः दीप्त्यर्थोऽयमभिहितः । तथा 'इरज्यन्ता वसव्यस्य भूरेः' इत्यत्रैश्वर्यार्थः । ईर्यतिमार्गोपस्थानार्थोऽपि । उक्तं च 'चर्या त्वीर्या पथि स्थितिः' इति ॥ ८ ॥

७. इयस् ऐश्वर्ये । इयस्यति । 'अमुं दुर्गो न पठति' इति गणरत्नमहोदधौ ॥ ९ ॥

८. उषस् प्रमातभावे । उषस्यति रात्रिः ॥ १० ॥

९. वेद धौत्ये स्वप्ने प्रमाते च । वेद्याति ॥ ११ ॥

१०. मेधा आशुग्रहणे । मेधायति ॥ १२ ॥

११. कुषुम क्षेपे । कुषुभ्यति । गणरत्नमहोदधौ तु 'आत्मनोऽन्यकर्तृकनिरसन मर्थः' इत्युक्तम् ॥ १३ ॥

१२. मगध परिवेष्टने । नीचदास्ये इत्येके । मगध्यति ॥ १४ ॥

१३. तन्तस् पम्पस् दुःखे । तन्तस्यति । पम्पस्यति ॥ १५-१६ ॥

१४. सुख दुःख तत्क्रियायाम् । तच्छब्देन सुखदुःखार्थौ परामृश्येते । तेन सुख-दुःखरूपाया क्रियायामित्यर्थो भवति । सुख्यति । दुःख्यति । सुखमनुभवति, दुःखमनुभवतीत्यर्थः ॥ १७-१८ ॥

१५. सपर पूजायाम् । अकारान्तोऽयं महोदधौ । सपर्यति ॥ १९ ॥

१६. अररु क्रूरकर्मणि । अरा प्रतोदा । अरर्यति ॥ २० ॥

१७. मिषज् चिकित्सायाम् । मिषज्यति ॥ २१ ॥

१८. तिषज् उपसेवायाम् । तिषज्यति ॥ २२ ॥

१९. इषुध शरधारणे । इषुध्यति ॥ २३ ॥

२० चरण गतौ । चरण्यति । 'वरण' इति भोज । उक्तं च क्वचित् तथोदाहरणं काव्ये—'वरण्यन्वारणैर्वैलाम्' इति ॥ २४ ॥

१ चुरण चौर्थे । चुरण्यति ॥ २५ ॥

२२ तुरण त्वरायाम् । तुरण्यति ॥ २६ ॥

२३ भुरण धारणपोषणयो । प्रहरणधारणयोरित्यन्ये । भुरण्यति ॥ २७ ॥

२४ गद्गद् वाक्स्वलने^१ । गद्गद्यति ॥ २८ ॥

२५ एला केला खेला विलासे । एलायति । केलायति । खेलायति । अत्रैलास्थाने इलेत्यपरे पठन्ति । इलायति ॥ २९-३१ ॥

२६ लेखा स्वलने च^२ । लेखायति । 'अकारान्त' इत्यन्ये । तत्रातो लोप-लेख्यति ॥ ३२ ॥

२७ लिट् अल्पार्थे कुत्साया च । लिट्यति ॥ ३३ ॥

२८ लाट जीवने । लाट्यति ॥ ३४ ॥

२९ हृणीङ् रोषणे लज्जाया च । डकारस्तडर्थः । हृणीयते ॥ ३५ ॥

३० महीङ् पूजायाम् । अत्र पूजा पूज्यमानकर्तृका, तेनायमकर्मकः । महीयते पूजामधिगच्छतीत्यर्थः ॥ ३६ ॥

३१ रेखा श्लाघासादनयो । आसादनं प्राप्ति प्रापणा वा । रेखायति । श्लाघामनुभवति, अनुभावयति वेत्यर्थः ॥ ३७ ॥

३२ द्रवस् परितापपरिचरणयोः । द्रवस्यति ॥ ३८ ॥

३३ तिरस् अन्तर्द्धौ । तिरस्यति ॥ ३९ ॥

३४ अगद नीरोगत्वे । अगद्यति । 'अमुं भोज नेच्छति' इति गणरत्नमहोदधौ ॥ ४० ॥

३५ लेखा^३ । लेखायति । रेखायतिवदर्थः ॥ ४१ ॥

३६ उरस् बलार्थः । उरस्यति । बलवान्भवतीत्यर्थः ॥ ४२ ॥

३७ तरण गतौ । तरण्यति ॥ ४३ ॥

३८ पयस् प्रसृतौ । पयस्यति ॥ ४४ ॥

३९ सम्भूयस् प्रभूतभावे । सम्भूयस्यति । अत्र गणरत्नमहोदधौ 'अम्बर सम्बर इति वामन' इति । अम्बरयति, सम्बरयति । अत्र गणरत्नमहोदधावेव लेट्लोटाविति पठित्वा मतान्तरेणादन्तत्वमुक्त्वा 'लेटायति, लोटोयति, लेट्यति लोट्यति' इत्युक्तम् । अस्यावृत्तिगणत्वाद्वैधवलादिभ्यो रायति धवलयति चोक्तम् । यदा कण्ड्वादिभ्यः सन्तुप्तद्यते तदा कण्ड्वादीनां तृतीयस्यैकाचो द्वे भवत इति कण्ड्विधिषति इत्यादि भवति ॥ ४५ ॥

इति कण्ड्वादि-

१ 'वाक्चलने' इति ख पुस्तके । २. 'खेला सस्वचलने च' इति ख. पुस्तके ।

३ क पुस्तकेऽयं धातुर्नास्ति ।

अथ सौत्रघातव प्रक्रियन्ते-

१. 'ऋतेरीयङ्' (३।१।२९) अयं स्वार्थे । ऋतिघृणायाम्, सा चेह 'घृणा जुगुप्सा-
 कूपयोरित्युक्त्वापि ऋतीयाशब्दस्य निघण्टुषु निरूढा जुगुप्सेव' इति व्याख्यातार ।
 अत्रेयङ्प्रत्ययस्य कित्त्वेनापि गुणाभावसिद्धौ डित्करणमात्मनेपदार्थमपि । ऋतीयते ।
 ऋतीयेते । ऋतीयाञ्चक्रे इत्यादि । डिल्लकारेषु अजादित्वात् 'आटश्च' इति वृद्धौ
 आर्तीयत, आर्तिषिष्ट, आर्तिषित इति भवति । यदायमवर्णान्तादुपसर्गात्परो
 भवति तदा 'उपसर्गादिति धातौ' इति वृद्धौ आर्तीयते, उपार्तीयत इत्यादि भवति ।
 अत्रोपसर्गग्रहणाद्धाताविति सिद्धे 'उपसर्गादिति' इत्येव वक्तव्ये पुनर्धातुग्रहणं
 योगविभागेनाधिकविधानार्थमिति 'ऋत्यक.' इति पाक्षिक प्रकृतिभावोऽत्र बाध्यते,
 उपसर्गग्रहणं प्राद्युपलक्षणमित्येतत्तु यत्र 'उपसर्गादध्वन' इत्यादौ उपसर्गत्वं न
 सम्भवति तत्रैवेतीह न भवतीति हरदत्तादय । तेनागता ऋतीयका अमु देशम्
 आर्तीयको देश इत्यादौ 'यत्क्रियायुक्ता प्रादयस्तं प्रति गत्युपसर्गसंज्ञा' इत्याडा-
 दीना गम्यादिक्रियापेक्षयोपसर्गत्वम्, न तु ऋतीयक्रियापेक्षयेति ता प्रत्युपसर्गत्वा-
 भावात् 'आद्युगुण' इति गुण', 'ऋत्यक.' इति शाकलप्रकृतिभावश्च भवत । यदा-
 यमीयङ् 'आयादय आर्धधातुके वा' इति वचनादार्धधातुके न भवति तदा आनर्त,
 अर्तिता, अर्तिष्यति, आर्तीद, आर्तिष्यत्, अर्तित्वा, ऋतित्वा इत्यादि भवति । अत्र
 'वञ्जिलुञ्च्युतश्च' इति सेट. क्त्व कित्त्वविकल्पनात् पक्षे गुण । 'आयादय आर्धधातुके
 वा' इत्यत्रार्धधातुकेत्यस्य विषयसप्तमीत्वादार्धधातुकेषु विषयभूतेषु आयादयो नोत्प-
 द्यन्त इत्यर्थः, न तु भूत्वा निवर्तन्त इति । अन्यथा ऋतीयशब्दाह्लिति प्रत्ययान्त-
 त्वेनामि ईयप्रत्ययस्य निवृत्तौ ऋताञ्चकारेति स्यात्, आनर्तेति च न स्यात् । तथा अर्ति-
 तासि, अर्तिष्यति, ऋत्यात्, आर्तीदित्यादौ परस्मैपदं न स्यात्, तथा तास्यादेरार्ध-
 धातुकस्येयङो निवृत्तेर्निमित्तत्वात्तदपेक्षो गुण. 'न धातुलोप आर्धधातुके' इति निषे-
 घान्न स्यात् । अनेनाभिप्रायेण गुणाभाव. उदाहृतः, प्रत्युत आर्तिष्ट, ऋतिषीष्टेत्यादि
 स्यात् । यदीयङन्तादुत्पन्नेषु तिङ्क्षु तदाश्रयेण पश्चादुत्पन्नेषु विकरणेषु आर्धधातुके-
 ष्वीयङो निवृत्ति. क्रियते, तर्हीयङो डित्त्वात्तदन्ताच्चोत्पद्यमानास्तिङ आत्मनेपदान्येवा
 तथा क्तिनि ऋतिरिति न स्यात्, अप्रत्ययादित्यकार ईयङो निवृत्तावृत्तेति च स्यात्,
 एवमादीनि दूषणानि । अत्र कचिद् वृत्तिकोशे ऋतेश्छडित्येव सिद्धे ऋतेरीयङ्वचनं
 ज्ञापकं धातुविहितानां प्रत्ययानामायनादयो न भवन्तीति । तेन शमे. ख' शङ्क ,
 किमेष्ट कण्ठ इति । अत्रेनकादेशौ न भवत । ननु ऋतेश्छडित्युच्यमाने छड
 आर्धधातुक्त्वेन परत्वादिडागमे कृते छकारस्य प्रत्ययादित्वं विप्रतिपन्नमिति
 'आयनेयी' इत्यादिना विधीयमान कथमीयादेश सिध्यति 'नैष दोष', यदायनादिषू-
 पदेशिवद्वचनस्य चोदितत्वादन्तरङ्गत्वादित. पूर्वमीयादेशो भविष्यति । अत्र हरदत्त-

त्यादावपि तत्वम् । स्तुम्नोति । स्तुम्नाति । स्कम्नोति । स्कम्नाति । स्कुम्नोति । स्कम्नाति इत्यादि स्तम्नातिवत् । विष्कम्नोति, विष्कम्नाति, विष्कम्भ इत्यादौ 'वे. स्कम्नातेनित्यम्' इति षत्वम् । शनानिर्देश स्कम्भतेर्निवृत्त्यर्थम्, तेन तस्य विस्कम्भ इत्यादि भवति ॥ २-६ ॥

३. साति सुखे । 'अय हेतुमण्यन्त' इति जिनेन्द्रहरदत्तौ । तन्मते सतिरिति प्रकृत्या भवितव्यम् । साति सौत्रो धातुरिति वृत्तिबोधिण्यासथो । सातयति इत्यादि । सातय—'अनुपसर्गास्त्रिम्प' (३।१।१३८) इत्यादिना शे शपि गुणायदेशौ ॥ ७ ॥

४ जु वेगितायां गतौ । जवति । जोता इत्यादि—स्वरान्तत्वादनित्यम् । जुजुषति । अजीजवत् इत्यत्र णेञ्छडि णौ कृतस्य स्थानिवत्त्वेनाभ्यासस्योवर्णान्ति-त्वात् 'ओ पुयणजि' इतीत्वे 'दीर्घो लघो' इति दीर्घ । जवन—'जुचङ्क्रम्य' (३।२।१५०) इति युच् । प्रजवी—'प्रजो' इति इनि । जू । जुवौ—'भ्राजभास' इति क्प् ताच्छीलिक । 'तत्रैव सूत्रे 'जू' इति दीर्घपाठाश्रयणात् क्प्सन्नियोगेन दीर्घ' इत्येके । अन्ये तु 'उत्तरसूत्रे दृशिग्रहणस्येहाप्यभिसम्बन्धादीर्घ' इत्याहुः । जूति—'ऊतियूतिजूति' इति क्तिनि दीर्घान्तोदात्तत्वे निपात्येते । जव—'ऋदो-रप्' इत्यप् । जवसवौ छन्दसीत्यज्विधान तत्रान्तोदात्तार्थम्, न तु भाषायामेतद्रूप-निवृत्त्यर्थम् । विजावको नाम देश.—'संज्ञायां ण्वुल्' । तत्र भवादौ. वैजावक—'कच्छादिभ्यश्च' इत्यण् शैषिक. । 'कोपधादण्' इत्येवाणि सिद्धे कच्छाद्यधिकारेण पाठोयदा भवादिर्यनुष्यस्तत्स्थो वा भवति तदा वैजायक इति कच्छाद्यधिकारेण विधीयमानो मनुष्यतत्स्थयोर्वृजमुष्मादपि यथा स्यादिति ॥ ८ ॥

इति सौत्रधातव



अथ नामप्रत्यया. धातव प्रदर्शयन्ते—

'सुप आत्मन. क्यच्' (३।१।८) कर्मण इच्छाया वेति वर्तते । इहात्मशब्द पर-व्यावृत्तिवचन स्वशब्दपर्याय, न चेतनद्रव्यवचन । तस्मिन्हि किमयं कर्तृषष्ठ्यन्तः सन् इच्छया सम्बध्यते ? उत शेषषष्ठ्यन्त सुबन्तेन ? तत्राद्यपक्षे इच्छायाश्चेतन-कर्तृत्वाव्यभिचारादानर्थक्यमात्मशब्दस्य । किं च—राज्ञ पुत्रमिच्छत्यमात्य इत्यादौ परेच्छायामपि चेतनस्यैव कर्तृत्वात्क्यच् स्यात् । यत्तु भाष्ये इहासामर्थ्यात्प्रत्यया-भाववचनं तत्प्रौढिवादमात्रम्, इष्यमाणं वस्तु स्वत एव नित्यमन्यदपेक्षते इति नेता-वतास्य सामर्थ्यम् । अतएव वृत्तौ आत्मग्रहणस्येदमेव प्रत्युदाहृतम् । सुबन्तसम्बन्ध-पक्षेऽपीह राजादिना चेतनेनैव पुत्रादे सम्बन्धात् क्यच् प्रसज्येतैव । आनर्थक्यं

चाविशिष्टमेवात्मग्रहणस्य, अचेतनस्य व्यावर्त्यस्याभावात् । अतएव तत्र हरदत्त — वृत्तस्य फलमिच्छति, खट्वाया पादमिच्छति इत्यादौ यत्राचेतनार्थं किञ्चिदिष्यते तद्व्यावर्त्यमिति चेन्न, तत्रापि चेतनस्यैव परिशेषितत्वात् । सर्वमेव हि भोज्यं चेतनानामेव शेषभूतं । खट्वाया. पादमिच्छतीत्यत्रापि यस्य तत्खट्वादिकमुपभोग्यं तदर्थमेव तदिष्यते, खट्वादिकं तु द्वारमात्रम् । अतः परव्यावृत्तिवचनमात्र एवात्मशब्द इति । तत्राप्यसौ यदि कर्तृषष्ठ्यन्त सन्निच्छया सम्बध्यते तर्ह्येषितारमन्तरेण-च्छाया अभावात् अनर्थक स्यात् । तस्मात्स्वशब्दपर्याय शेषषष्ठ्यन्त. सुबन्तेन सम्बध्यते । तेनायमर्थः सूत्रस्य—इषे सन्निधानात्कर्मण एषितुरेवात्मनः सम्बन्धिनः सुबन्तस्यात्मना सुबन्तादिच्छायामर्थे वा क्यजिति । एव च आत्मनः पुत्र परस्य दासमिच्छति इत्यादौ वस्तुतः । सुबन्तस्यात्मना सम्बन्धेऽपि परार्थमिष्यमाणत्वादेषिकर्तृवच्छेदेनात्मना सम्बन्धाभावान्न क्यच. प्रसङ्गः । ककार 'न क्ये' इति सामान्यग्रहणार्थः । चकारस्तद्विधातार्थः । स्वरस्तु प्रत्ययस्वरेण धातुस्वरेण वा सिध्यति ।

अथोदाहरणानि—

पुत्रमात्मन इच्छति पुत्रीयति—अत्र 'अकृतव्यूहा पाणिनीया', 'कृतमपि शास्त्रं निवर्तयन्ति' इति वा 'अन्तरङ्गानपि विधीन्बहिरङ्गो लुग् बाधते' इति वा सन्धिकार्यरहितस्य अम 'सुपो धातुप्रातिपदिकयो' इति लुकि 'क्यचि च' इत्यवर्णस्येत्वे सनाद्यन्तत्वेन धातुत्वाल्लडादि । अश्वस्यति । क्षीरस्यति । वृषस्यति । लवणस्यति—'अश्वक्षीरवृषलवणानामात्मप्रीतौ क्यचि' इत्यसुगागमः । अत्रात्मप्रीतौ इत्यपनीय 'अश्ववृषयोर्मैथुनेच्छायाम्', 'क्षीरलवणयोर्लालसायाम्' इत्यर्थान्तरमुक्तम्, तेनाद्ययोरुदाहरणयोरश्ववृषौ मैथुनायेच्छत इत्यर्थः । अन्ये तु—'परित्यक्तप्रकृत्यर्थान्मैथुनेच्छैवार्थः' इत्याहुः । तथा च भट्टिः—'इति रामो वृषस्यन्तीम्' इति । निघण्टुश्च 'वृषस्यन्ती तु कामुकी' इति । इतरयोरपि वृष्णातिरेकोऽभ्यवजिहीर्षातिरेको लालसा, तेन क्षीरलवणेच्छाया लालसारूपायामित्यर्थलाभात् क्षीरलवणे अतिशयेनाभ्यवहर्तुमिच्छतीत्यर्थो भवति । अत्र क्यचप्रकृतीनां प्रत्ययलक्षणेन यत्पदत्वं प्राप्तं तत् 'न क्ये' इति नियमेन नान्तविषयमिति प्रकृत्यसुगकारयोः सवर्णदीर्घत्वं बाधित्वा 'अतो गुणे' इति पररूपं भवति । अकारोच्चारणफलं तु पूर्वसूत्रोदाहरणे ब्राह्मणास इत्यादौ । तथा 'सर्वप्रातिपदिकेभ्यो लालसायामसुग्वक्तव्य' इत्यनकारान्तादसुकि दध्यस्यति इत्यादौ च । अपरे त्वाहु—'सुग्वक्तव्यः' इति दधिस्थिति, मधुस्यति । 'अश्वक्षीर' इत्यत्र भाष्ये द्वाविमावागमौ प्रस्तुत्य दध्यस्यति, मध्वस्यति, दधिस्थिति, मधुस्यति इत्येवमर्थमित्यभिधानाद्दधिमधुशब्दावेवागमिनौ इत्येके । अन्ये तु 'सर्वप्रातिपदिकेभ्य इत्येके इति सर्वग्रहणात् बहुवचननिर्देशाच्च सर्वत्र भवेत् । भाष्यं तूदाहरणमात्रम्' इत्याहुः । अत्र मते दध्यस्यति मध्वस्यतीत्येव-

मर्थमित्यर्थशब्द स्वार्थं न पुष्यति । अशनोदकघनेभ्य क्यचि 'अशनायोदन्य धनायाबुभुक्षा' इति क्रमेणैतेष्वर्थेषु द्योत्येष्वान्तयोरीत्वापवाद आत्वम्, उदकस्य उदन्नादेशो निपात्यते । तेन अशनायति । उदन्यति । धनायति । अशनायतिप्रभृतीनां तदात्वे भोक्तुकामोऽशनमिच्छति, पातुकाम उदकमिच्छति, सत्यपि घने भूयो धनमिच्छतीति क्रमेणार्थः । यस्त्वौत्तरकालिकमशनं, स्नानार्थमुदकं, दरिद्र सन् धनमिच्छति तत्र अशनीयति, उदकीयति, धनीयति इति भवति । तत्रान्ये अशना-यतीत्यादीनां प्रकृत्यर्थमनपेक्ष्य केवलं बुभुक्षादीनेवार्थान्मन्यन्ते । अत्र भारविरमु-मेव पक्षं प्रतिपेदे, तदाह—'किमु धन धनायितुम्' इति । निघण्टुश्च 'उदन्या तु पिपासा वृङ्' इति । गार्ग्यमिच्छति गार्गीयति । अत्र 'क्यच्च्योश्च' इत्यपत्यप्रत्यय-यकारस्य हलुत्तरस्य लोपे 'क्यचि च' इतीत्वम् । उपार्षभीयति, उपर्षभीयति । उपाल्कारीयति । उपल्कारीयति—अत्र 'वा सुप्यापिशले' इति सुबन्तावयवश्रृङ्गारा-दिधातुपरत्वात् पूर्वपरयोरेका वृद्धिर्वा भवति । श्रृङ्गारलुकारयो सावर्ण्यादियम् लृङ्गारादावपि भवति, तत्र 'उरण् रपर' इति प्रत्याहारग्रहणात् लपरत्वम् । वाग्रहणमादगुणस्य प्राप्त्यर्थमिति वृद्धिभावेऽपि स भवति ।

नन्वेतद्वाग्रहणं यथाप्राप्ताभ्यनुज्ञानार्थं स्यात्, इति 'ऋत्यक' इति प्रकृति-भावः पक्षे कस्मान्न भवति ? उच्यते, अत्राप्यनुवृत्तस्य धातुग्रहणस्य 'उपसर्गादिति' इत्यत्रेव तद्वाधनार्थत्वात् इदं च धातुग्रहणस्य प्रकृतिभावबाधनार्थत्वमृतीयताबुप-पादितम् । अतएव 'वा सुपि' इत्यत्र वृत्तौ वाग्रहणस्य प्रयोजनं गुण एव दर्शितम् । उपगता ऋषभीयका अमुं देशमित्यत्र उपर्षभीयकः, उपऋषभीयक देश इति गुणप्रकृतिभावौ भवतः, वृद्धिस्तु पूर्वसूत्रवत् 'वा सुपि' इत्यत्रानुवृत्तस्योपसर्गग्रहण-स्य प्राद्युपलक्षणार्थत्वाभावात् भवति । उपलक्षकत्वाभावश्च ऋतीयताबुक्तः । ऋषभस्य समीपमुपर्षभं तदिच्छति उपर्षभीयतीत्यत्र तु संग्रामयतीतिरूपस्य संग्रामं करोतीति संग्रामशब्दात्तत्कारिणि च सिद्धावपि चुरादौ 'संग्राम युद्धे' इति पाठात्सम उपसर्गात्पूर्वमडाद्यर्थात्पाठादन्यत्र सोपसर्गात्संघाताद्धातुसंज्ञानिमित्ते प्रत्यये चिकीर्षिते उपसर्गाः पृथक् क्रियन्ते इति ज्ञापनात्, सोपसर्गात् संघातात् धातुसंज्ञा-निमित्तं प्रत्ययो यदि भवति संग्रामयतेरेवेति नियमाद्वा पृथक्कृतोपसर्गादेव स भवतीतीहाप्युपशब्दादेव क्यच्चा भवितव्यम् । सुपस्तूपर्षभशब्दाद्विधानात् प्रत्यय-ग्रहणपरिभाषया तस्यैव सुबन्तत्वम्, न तु तदवयवस्य ऋषभशब्दस्यापीत्युष-भीयशब्दः सुबन्तावयवो धातुर्न भवतीति तत्परत्वाभावादनुपसर्गत्वाच्च 'वा सुपि' इति वृद्धेः प्रसङ्गः । अत एवोपसर्गस्य पृथक्कारे उपार्षभीयतीत्यत्र ऋषभीयस्यैवा-ङ्गत्वात्तस्यैवाङ् भवति, तस्मादेव क्त्वायामुपेन प्रादिसमासे ल्यप्युपर्षभीय इति भवति । तथा सनि तस्यैव धातुत्वात् षशब्दस्य द्विर्वचने उपषिषभीयिषति इति । नन्वयं

अल्लोपस्य स्थानिवत्त्वेनाङ्गस्य हलन्तत्वाभावात् न वृद्धिः । रैयति । ग्लान्यति । ग्लान्यिता—गव्यतिवद्वान्तादेशो यलोपाभावश्च । श्लिङ्गति । श्लिङ्गिता, श्लिङ्गिता—अल्लोपस्य पूर्वविधौ स्थानिवत्त्वात् ‘न धातुलोपे’ इति लघूपधगुणाभावः । अश्लिङ्गीत् । अश्लिङ्गात्—अत्राल्लोपस्य स्थानिवत्त्वाद्वलन्तलक्षणायाः वृद्धेरभावः । अत्र हो ङो न भवति, ‘न क्ये’ इति नान्तस्यैव क्ये पदत्वादङ्कारस्य पदान्तत्वाभावात् । अत एव गोदुहति इत्यत्र ‘दादे.’ इति धत्वम् । मित्रदुहति इत्यादौ ‘वा दुह’ इति तद्विकल्पः । उपानहति इत्यत्र ‘नहो ध.’ इति धत्वम् । अनुदुहति इत्यत्र ‘वसुस्रसु’ इति दत्व च न भवति । पुरमिच्छति पुर्यति । खयमिच्छति खयति । दिवमिच्छति दिव्यति—‘हलि च’ इति दीर्घो रेफवकारान्तस्य धातोर्हल्परत्वे इतीह न भवति । चतुर्यति—अत्रापि धातुर्न रेफान्त इति दीर्घो न भवति । गिरमिच्छति गीर्यति—अत्र गिरः कौ ऋत इत्वे रेफान्तो धातुः हल्पर इति दीर्घः । गीर्यिता, गिरिता—‘क्यस्य विभाषा’ इति यलोपपक्षे हल्परत्वाभावात् दीर्घः । ‘वोरूपधाया’ इति रेफवकारान्तस्य धातोः पदस्य विधीयमानेऽपि न भवति, ‘न. क्ये’ इति नियमेन पदत्वाभावात् । स्वरिच्छतीत्यादावव्ययेभ्यः क्यचि ‘मान्ताव्ययेभ्यः प्रतिषेधः’ इति क्यच प्रतिषेधाद् वाक्यमेव । यत्तु तत्र ‘गोसमानाक्षरनान्तादित्येके’ इति क्यचः प्रकृतिपरिगणनम्, तद्वाच्यतीत्याद्यसिद्धिः प्रसङ्गात् न स्थितः । पक्ष इति कैयटादौ स्थितम् । फलमिच्छति फल्यति । यल्यति । इदमिच्छतीत्यत्र क्यचि मान्ताव्ययप्रतिषेधाद्वाक्यमेव । इह मान्तग्रहणेन प्रातिपदिकस्य विशेषणात् इमामिच्छति, कामिच्छतीत्यादावपि वाक्यमेव भण्यते ।

प्राणितीति प्राणु, प्राण्यति । राजीयति—‘न क्ये’ इति पदत्वात् ‘नलोपः प्रातिपदिकान्तस्य’ इति नलोपे ‘क्यचि च’ इतीत्वम् । न च नलोपस्यासिद्धत्वम्, ‘नलोपः सुप्स्वरसञ्ज्ञातुग्विधिषु कृति’ इति नियमात् । अहर्यति—‘रो. सुपि’ इति अह् पदस्य सुप्परत्वाभावात् ‘अहन्’ इति रुत्वापवादो रेफः । नन्वसौ नलोपे पूर्वत्रासिद्धः स्यात्, अस्ति च वचनस्यावकाशः—हे अहरित्यत्र ‘स्वमोर्न-पुंसकात्’ इति सोर्लुका लुप्तत्वे तस्य नलोपश्च ‘न ङिसम्बुध्यो.’ इति निषिध्यते, नैष दोषः, ‘अहन्नित्यत्राह इति षष्ठ्यानिर्देश्येऽहन्निति प्रथमान्तेन निर्देशादहन्नित्यावृत्त्याऽहन्नेव, न तु लुप्तनकारः’ इति स्थितम् । स एव चाहन्शब्द इहापि रेफविधावनुवर्तत इति । उज्ज्मे. किबन्तादनुकरणाद्वा उज्ज्यति । ककुम्भति । अर्ण्यति । परिब्रह्मति । विलम्ब्यति । अङ्गयति । मृडयति । अर्घादिभ्यस्तत्करोतीति णौ लोपे णेश्च कावुदाहरणानि । परिवृढेर्णाविष्ठवदित्यतिदेशादङ्कारस्य ‘र ऋतो ह्लादे’ इति रभावः । अतोऽन्यत्राङ्गादेर्धातोरनुकरणात्किबन्ताद्वा क्यच् द्रष्टव्यः । युध्यति भिषज्यतिप्रभृतयो गताः । प्रक्रियासाम्याद् दृष्टान्तेन प्रदर्शिताः ।

त्वामिच्छति, मामिच्छति, त्वद्यति, मद्यति—‘प्रत्ययोत्तरपदयोश्च’ इत्येकार्थ-
 वृत्तयोर्युष्मदस्मदोर्मपर्यन्तस्य त्वमावादेशौ भवत । ‘त्वमावेकवचने’ इत्यत्र
 एकस्य वचनमेकवचनम्, न तु पारिभाषिकमिति स्थिते तत्रापि तस्यैवानुवर्तना-
 देकार्थानुवृत्तयोरित्युक्तम् । तेन युष्मदस्मच्छब्दौ यदा एकार्थे, समासस्तु द्विवचनार्थं,
 तदापि त्वमौ भवत । यथा—अतित्वामतिमामिति रूपम् । युष्मदस्मदोर्द्वितीयाद्विवचने तस्य
 ‘डेप्रथमयो.’ इत्यमि कृते युष्मदस्मदोरेकार्थत्वात् ‘त्वमावेकवचने’ इति
 मपर्यन्तस्य त्वमयोर्दकारस्य शेषेलोपापवादे ‘द्वितीयाया च’ इत्यात्वे एकादेशे
 च ‘युवावौ द्विवचने’ इत्यत्रापि द्वयोर्वचनं द्विवचनमिति स्थिते तत्र च युष्मद-
 स्मदोर्युवावादेशौ न शङ्क्यौ । अतित्वान्, अतिमान् इति तु ‘डेप्रथमयो.’
 इत्यमादेशापवादे ‘तस्मादित्युत्तरस्य’ इति परिभाषया ‘शसो न’ इति तदा-
 देर्नकारे पूर्ववद् आत्वैकादेशयोश्च सकारस्य संयोगान्तलोपे च भवति । नन्वत्र
 युष्मदस्मदोरेकार्था विभक्तिः परेति ‘त्वमावेकवचने’ इत्येव त्वमयो सिद्धे.
 किं पुन प्रत्ययोत्तरपदवचनेन ? भवेदेतदेवं विभक्तिपरत्वे सिद्धे, तदेव तु न
 सिद्धयति, विभक्तेर्लुका लुप्तत्वेन तत्प्रत्ययलक्षणाभावात् । नन्वतरङ्गत्वाल्लुक-
 पूर्व त्वमादेशौ भविष्यतः । न च लुका लुप्तत्वेनानयोर्बाधनमाशङ्क्यम्, अन्तर-
 ङ्गत्वादादेशयोरनित्यान्तरङ्गयोरन्तरङ्ग बलीयः, यथोक्तम्—परनित्यान्तरङ्गप्रति-
 पदविधयो विरोधिसन्निपाते तेषा मिथ प्रसङ्गे परबलीयस्त्वम्’ इति । एवं
 तर्हिदेमेव ‘प्रत्ययोत्तरपदयोश्च’ इत्यादेशविधानं ज्ञापकम् ‘अन्तरङ्गानपि विधीन्
 बहिरङ्गो लुग् बाधते’ इति । नन्वेतत् परमस्त्वम् त्वत्तर, त्वं प्रधानमस्य
 त्वत्प्रधान, तुभ्यं हितं त्वद्धितम्, तवेदं त्वदीयम्, तव पुत्र त्वत्पुत्र, परमोऽहं
 मत्तर, अहं प्रधानमस्य मत्प्रधान, मह्यं हितं मद्धितम्, ममेदं मदीयम्, मम पुत्रो
 मत्पुत्र इति ‘त्वाहौ सौ’ ‘तुभ्यमहौ डयि’ ‘तवममौ डसि’ इति विधीयमानानन्त-
 रङ्गानपि त्वाहादीन् बाधित्वा त्वमादेशविधानेन अर्थवद्वचनमिति कथं ज्ञापकं
 स्यात् ? इदं तर्हि ज्ञापकम् ‘उत्सर्गसमानदेशा अपवादा.’ इति त्वाहाद्यपवा-
 दत्वेनैव त्वमयार्मपर्यन्तविषयत्वे सिद्धे यत्पुनर्मपर्यन्तस्येत्यनुवृत्त्या तयोर्विधानम्,
 बाधे तु लुकान्तरङ्गाणामपि त्वाहादीनां तदपवादत्वेनैव त्वमयोर्मपर्यन्तविषय-
 त्वस्य सिद्धेः किं तदर्थेनानेन मपर्यन्तस्येत्यनेन । ननु शब्कल्पबाध्यपवादानां
 बहुजादीनां भिन्नविषयाणामपि दर्शनात् सर्वादेशनिवृत्त्यर्थमेतत् स्यादिति कथं
 ज्ञापकं भवति ? उच्यते, इह त्वाहादयो विषयनिर्देशार्थमनुवर्तन्ते, तेन त्वाहादीनां
 प्रसङ्गे प्रत्ययोत्तरपदयोस्त्वमयोर्विधानादेव मपर्यन्तविषयत्वे सिद्धे यत्पुनर्मपर्यन्त-
 स्येत्यनुवर्तनेनानयोर्विधानं तत् त्वया कृतं स्वकृतम्, त्वामिच्छति त्वद्यतीत्याद्येव-
 मर्थमिति ज्ञापकमेवोक्तार्थस्य । एवं च युवामिच्छति युष्मद्यति, अतियुवामिच्छति

अतियुष्मद्यति, आवामिच्छति अस्मद्यति, अत्यावामिच्छति अत्यस्मद्यति इत्यत्र युष्मदस्मदोद्विवचनत्वेऽपि विभक्तेर्लुप्तत्वेन तत्परत्वाभावात् 'युवावौ द्विवचने' इति युवावौ न भवतः । लुक् पूर्वत्वेनानयोरन्तरङ्गत्वेऽपि न प्रसङ्गः, बहिरङ्गेणापि लुका बाधस्येदानीमेव ज्ञापितत्वात् । 'प्रत्ययोत्तरपदयो' इति त्वमौ त्वमेकार्थत्वान्न प्रसजत । वाक्येऽतित्वामतियुवामिति रूपं युष्मदस्मद्भ्या द्वितीयैकवचनद्विवचनयो 'डेप्रथमयो' इत्यमिति प्रकृत्योर्मपर्यन्तस्य युवावयोर्दकारस्य 'द्वितीयाया च' इत्यात्वे सवर्णदीर्घे अमिपूर्वत्वे च । अतियुवान् अत्याकनिति रूपं तु शसि तदादेरमादेशापवादे 'शसो न' इति नकारे प्रकृत्यो पूर्ववत् युवावयोरात्वे सकारस्य संयोगान्तलोपे च भवति । अतियुष्मामतियुष्मानिच्छति अतियुष्मद्यति, अत्यस्माम् अत्यस्मानिच्छति अत्यस्मद्यति इत्यत्रापि 'प्रत्ययोत्तरपदयो' इति त्वमौ प्रकृत्योरनेकार्थत्वादेव न भवत । अत्रापि वाक्ये अतियुष्मामित्यादिरूपमतियुवामित्यादिवन्नेयम् । उच्यति । तृष्यति । उच्छ्रयति । मव्यति । मर्च्यति । अर्घ्यत्यादिवत्प्रक्रियोन्नेया । अत्रोच्छ्रयं क्विबन्तः, तत्र हि 'च्छ्रवो शूडनुनासिके' इति शकारेण भवितव्यम् । वाच्यति । अच्यति । मरुच्यति । शक्यति । लुप्यति । दिश्यति । पुष्यति । पयस्यति—अत्र पुत्रादेः कर्मणः जीवत्यादिवत् क्यजन्तेऽन्तर्भावादकर्मत्वाल्लङादयो भावकर्त्रोर्भवन्ति । उदाहृत कर्त्तरि ।

भावे—पुत्रोच्यते इत्यादि द्रष्टव्यम् ।

पुत्रीयादे सनि 'यथेष्टं नामधातूनाम्' इति पर्यायेण सर्वस्यैकाचो द्विवचनात् पुपुत्रीयिषति । पुतित्रीयिषति । पुत्रीयिषति इत्यादि भवति । इह कस्मान्न भवति महान्तं पुत्रमिच्छति महापुत्रीयति इति ? किमत्रात्वाभावश्चोद्यते, अथ केवलात् प्रत्ययाभावः, समुदायाद्वा ? आत्वं तावन्न भवति, प्रत्ययार्थेन सापेक्षत्वात्, समासाभावादनुत्तरपदत्वात्, केवलात्प्रत्ययाभावो महता सापेक्षत्वेनासामर्थ्यात् । समुदायात्त्वकर्मकत्वात् विशिष्टस्य पुरुषस्येष्टमाणत्वेनाकर्मकत्वेन परस्परं प्रत्ययार्थत्वेन च सम्बन्धे नास्ति सामर्थ्यम् । सुब्रह्मण च पदविधित्वेन समर्थपरिभाषोपस्थानार्थमेव क्रियते । ननु धातुव्यावृत्त्यर्थं स्यात्, सन् तत्र बाधको भविष्यति । इद्याप् प्रातिपदिकादुत्पत्तावपि नान्ते नलोपस्तु सुबन्तादुत्पत्तौ यद् 'न. क्ये' इति पदत्वस्य नियामकं तदेवात्र विधायकमिति भविष्यति । नन्वसति सुब्रह्मणे विशेषाभावात् प्रातिपदिकादिव सुबन्तादपि प्रत्ययोत्पत्तेः वाच्यति इत्यादौ कुत्वं स्यात्, एवं तर्हि 'न क्ये' इति वचनं सुबन्तादुत्पत्तौ नियमार्थं प्रातिपदिकादुत्पत्तौ विध्यर्थं च भविष्यति । नन्वत्र कर्मग्रहणेनैव सुबन्तत्वं लप्स्यते, पञ्चकपक्षेऽप्यस्य द्योतिकया विभक्त्या भाव्यम् । अतोऽन्तरेणापि सुब्रह्मणं वस्तुतः पदविधित्वेन समर्थपरिभाषोपस्थास्यते इति किं तद्ग्रहणेन ? मैवम्, यत्र हि पदस्यैवासाधारणं किञ्चिद्भूपमाश्रीयते स एव पदविधिः, न त्वीदृशमपीति । कर्मग्रहणं तु न पदस्यैवा-

साधारणम्, 'धातो. कर्मण' इत्यपि दर्शनात् । न तर्हीदानीमिदं भवति महा-
पुत्रीयतीति ? भवति, यदैतद्वाक्यं महान्पुत्रः महापुत्रस्तमिच्छतीति ।

काम्यच्च (३।१।९)—क्यचो विषयेऽयं भवति, 'मान्ताव्ययेभ्य' इति निषे-
धात् तान्येवास्याप्राप्तक्यज्विषयः स्यादिति न वाच्यम्, पाश्चात्त्यस्य कात्यायन-
वचनस्य सूत्रप्रणयनकालेऽभावात् । पुत्रमात्मन इच्छति पुत्रकाम्यति इत्यादि ।
त्वत्काम्यति, मत्काम्यति, युष्मत्काम्यति, अस्मत्काम्यति इत्यत्र 'प्रत्ययोत्तरपदयोः'
इति त्वमौ, तदभावश्च । क्यचि चित्करणं पुत्रकामिष्यति इत्यादौ सतिशिष्टस्वरं
बाधित्वा धातुस्वरो यथा स्यादिति । ककारस्तु नेत्, प्रयोजनाभावात् । अग्नि-
काम्यति इत्यादावधातुविहितत्वादार्षधातुकत्वाभावान्नास्ति गुणप्रसङ्गः । कंस
परिमाष्टि कसपरिमृष्ट, कंसपरिमृष्टकाम्यतीत्यत्र मृजेर्वृद्धिः प्रत्ययमात्रे विधीय-
मानाऽपि धातो स्वरूपग्रहणे तत्प्रत्यये कार्यविज्ञानात् न प्रसजति । तत्प्रत्ययः=
धातुसंशब्दनेन विहित प्रत्ययः । यजे 'विजुपेच्छन्दसि' इति विचि उपयट् । वचे
वाक्, उपयट्काम्यति, वाक्काम्यति इति । अत्र यजादिभि कितो विशेषणात्
'धातो. स्वरूपग्रहणे' इति वा सम्प्रसारणाप्रसङ्गः । अन्तर्वर्तिन्या विभक्त्या यथा-
योगं पदकार्याणि द्रष्टव्यानि । पयस्काम्यति । यशस्काम्यति—अन्तर्वर्तिन्या
विभक्त्या पदत्वेन सो रूत्वे विसर्जनीये तस्य कुप्वोरपदाद्यो परयोर्विधीयमानं
'सोऽपदादौ' इति सत्व भवति । स्व काम्यति इत्यादौ 'सोऽपदादौ', 'अनव्ययस्य'
इति वचनात् सत्वाभावः । अधिकरणशक्तिप्रधानस्याप्यस्य वृत्तिविषये शक्तिमत्प्र-
धानत्वादधिष्ठा कर्मत्वेन योगः षष्ठ्या । यथा—दिवाभूता रात्रि, दोषाभूतमहः
इत्यादावधिकरणशक्तिप्रधानत्वेऽपि शक्तिमत्प्राधान्यदभूततद्भावयोगः । श्री
काम्यतीत्यादौ 'रो काम्ये' इति रोरेव विसर्जनीय इति काम्ये सत्वनियमात्सत्वा-
भावः । सर्पिष्काम्यति, धनुष्काम्यति इत्यादौ सत्व बाधित्वा 'इण. ष.' इति षत्वं
भवति । इदञ्च सत्वस्यापवाद इति यत्र तत्प्रसङ्गस्तत्रैव भवतीति उच्चै काम्यति,
गा काम्यति इत्यादौ न भवति । पुस्काम्यति इत्यत्र पुंस. संयोगान्तलोपे 'पुम
खय्यम्परे' इति रूत्वं निर्वर्त्य 'संपुंकाना सो वक्तव्य' इति सत्ववचनात्नास्ति
विसर्जनीय इति न षत्वप्रसङ्गः ।

उपमानादाचरे (३।१।३०)—कर्मण सुप इति च वर्तते । तत्र प्रत्यया-
र्थस्थाचारक्रियायाः सन्निधानात्तदपेक्षया कर्मण उपमानात् सुबन्तादाचारे क्यजि-
त्यर्थो भवति । यद्यपि काम्यजनन्तरस्तथापि पूर्वसूत्रे चकारेणेहाद्य एव क्यजनुकुष्ट
स एवात्र विधीयते—पुत्रमिनाचरति छात्रम् । उदाहरणान्यवशिष्टानि प्रक्रिया
च इच्छाक्यजन्तवद् दृष्टव्यानि । अत्रोपमानेनोपमेयमाक्षिप्यते । तत्र प्रत्यासत्त्या
साधारणधर्मभूताचारक्रियापेक्षया कर्म भवत् उपमानकर्मवत् प्रत्ययान्ते धाताव-
नृत्तर्भावादनभिहितमिति तत्र द्वितीया भवति । तथा पुत्रीयत् इत्यादौ कर्मणि

यगादयोऽपि भवन्ति । नन्वन्या पुत्रविषयाचारक्रिया, अन्या छात्रविषयेति आचार-
क्रियाया. वस्तुतो भेदादेककर्मधर्मसमावेशस्यात्राभावात्कथमौपम्यम् ? उच्यते,
आचारितुरेकत्वादाचारसमावेशादाचार एकोऽवसास्यते, अन्यथा सर्वत्रैवोपमा-
नोपमेयगतस्य धर्मस्य वस्तुतो भेदादौपम्यव्यवहारच्छेदः स्यात् । 'अधिकरणा-
च्चेति वक्तव्यम्' इत्युक्तत्वात् प्रासादीयति कुड्य इत्यादौ सप्तम्यन्तादपि भवति ।

त्वयीवाचरति त्वद्यति, मयीवाचरति मद्यति—युष्मदस्मदोरेकार्थत्वात्
'प्रत्ययोत्तरपदयो' इति त्वमौ । युवयोरिवाचरति युष्मद्यति, आवयोरिवाचरति
अस्मद्यति—अत्र नास्त्येकार्थत्वमिति त्वमौ न भवत । द्विवचनत्वेऽपि विभक्ते-
र्लुंका लुप्तत्वान्न युवावौ । लुक पूर्वं तु न भवत, 'अन्तरङ्गानपि विधीत् बहि-
रङ्गो लुक् बाधते' इत्युक्तत्वात् युष्मास्विव आचरति, अस्मास्विव आचरति इत्य-
त्रापि एकार्थत्वाभावात् न भवतस्त्वमौ । त्वामतिक्रान्ते अतित्वयि, अतिक्रान्तयो
अतित्वयो, अतिक्रान्तेषु अतित्वासु । एवम् अतिमयि, अतिमयो, अतिमासु—
सर्वत्रात्र प्रकृत्योरेकार्थत्वात्त्वमयोरजादावनादेशे विभक्तौ 'योऽचि' इति दकारस्य
यकार । ह्लादौ तु युष्मदस्मदोरनादेशविभक्तिपरत्वादात्वम् । एभ्योऽपि क्यचि
त्वमयो त्वद्यति मद्यति इति भवत । युवामतिक्रान्ते अतियुवयि, अतिक्रान्तयो
अतियुवयो, अतिक्रान्तेषु अतियुवासु । एवम् अत्यावयि, अत्यावयो, अत्यावासु—
अत्र प्रकृत्योर्द्विवचनत्वे युवावयोर्दकारस्य पूर्ववद्यत्वात्वे । एभ्यस्तु क्यचि प्रकृत्यो-
रेकार्थत्वाभावात् न त्वमौ भवत, युष्मद्यति अस्मद्यति इति भवत । द्विवचन-
त्वेऽपि विभक्तेर्लुंका लुप्तत्वेन तत्परत्वाभावात् युवावौ न भवत । तथा लुक.
पूर्वमपि न भवतीति इदानीमेवोक्तम् । युष्मानतिक्रान्ते अनियुष्मयि, अति-
क्रान्तयो, अतियुष्मयो, अतिक्रान्तेषु अतियुष्मासु । एवम् अत्यस्मयि, अत्यस्मयो,
अत्यस्मासु—पूर्ववद्दकारस्य यत्वात्वे । अत्रापि क्यचि प्रकृत्योरेकार्थत्वाभावेन
त्वमयोरभावात् अतियुष्मद्यति, अत्यस्मद्यति इति भवत ।

कर्तुं क्यङ् सलोपश्च (३।१।११)—उपमानात् सुप. आचारे वेति वर्तते ।
अत्रापि पूर्ववत् सन्निहिताचारक्रियापेक्षया कर्तृत्वोपमानत्वे । तेनायमर्थः—उप-
मानादाचारक्रियाया कर्तुं सुबन्तादाचारेऽर्थे वा क्यङिति । ककार, 'नः क्ये'
इति सामान्यग्रहणार्थः । ङकारस्तदविधातार्थस्तदर्थश्च । सलोपश्च इति चशब्दोऽ-
न्वाचये । सेति लुप्तषष्ठीकं पृथक् पदम् । तेन च लोपापेक्षया स्थानषष्ठ्यन्तत्वेन
सम्बन्धिनो जायमानस्य कर्तुर्नित्यं तस्य विशेषणात्तदन्तविधौ सकारान्तेभ्यः
क्यङ् तस्य सकारस्य लोप इत्यर्थो भवति । अत्रापि वेत्यस्य सम्बन्धात्तस्य च
व्यवस्थितविभाषात्वादोऽजोऽप्सरसोर्नित्यं सलोपो भवति, अन्यत्र विकल्पेन । उक्तं
च—'ओजसोऽप्सरसोर्नित्यं पयसस्तु विभाषया' इति । 'पयस इति ओजोऽप्सरो-
व्यतिरिक्तानां सकारान्तानामुपलक्षणम्' इति व्याख्यातारः । श्येन इवाचरति

श्येनायते । काकायते । ओजायते । अप्सरायते । पयस्यते, पयायते । यशस्यते, यशायते । ओजःशब्दो वृत्तिविषये तद्वति वर्तते । अचिष्यते, सर्पिष्यते इत्यादौ प्रत्ययसकारत्वात्षत्वम् । अत्र 'न क्ये' इति नियमेन सकारस्य पदान्तत्वाभावः । पदान्तत्वे हि 'अपदान्तस्य मूर्धन्य' इति वचनात् षत्वं न स्यात् । अन्तस्य सकारस्य लोपवचनात् हसायते, सारसायते इत्यादौ अनन्त्यस्य लोपो न भवति । उपमानकर्तुरिव उपमेयकर्तुं प्रत्ययान्ते धातावन्तर्भावात् तत्र लादयो भवन्ति । अकर्मकत्वात् भावे च श्येनायते इति । त्वामिवाचरति त्वद्यते, मद्यते—प्रत्ययोत्तरपदयोश्च' इति युष्मदस्मदोरेकार्थयोस्त्वमौ । युवामिवाचरति युष्मद्यते । अस्मद्यते—अत्रानेकार्थत्वान्न त्वमौ, अन्तर्वैतिन्या विभक्तेर्लुका लुप्तत्वात् 'युवावौ द्विवचने', 'यूयवयौ जसि' इति युवावादयो न भवन्ति । लुक पूर्वं तु बहिरङ्गेणापि तेन बाधस्योक्तत्वान्न भवन्ति । त्वामतिक्रान्त अतित्वम्, अतिक्रान्तौ अतित्वाम्, अतिक्रान्ता अतित्वम् । मामतिक्रान्त अत्यहम्, अतिक्रान्तौ अतिमाम्, अतिक्रान्ता अतिमम्—सर्वत्र विभक्ते 'डे. प्रथमयोरम्' इत्यम्भावः । द्विवचनादन्यत्र 'शेषे' इति दकारलोपस्तत्र 'प्रथमायाश्च द्विवचने' इत्यात्वम्, तत्र सौ 'त्वाहौ सौ' इति त्वाहौ, अन्यत्र 'त्वमावेकवचने' इति त्वमौ । आभ्याम्पराभ्यामपि त्वाह्योर्न बाधः, त्वाहादीनां तु पूर्वविप्रतिषेधेन त एवेष्यन्ते इति उक्तत्वात् । जसि तु न्याय्यविप्रतिषेधेन युवावौ न भवतः । एवम् एभ्यः क्यङि अतित्वद्यते, अतिमद्यते इति भवतः । युवामतिक्रान्तः अतित्वम्, अतिक्रान्तौ अतियुवाम्, अतिक्रान्ता अतियूयम् । एवं मामतिक्रान्तो अत्यहम्, अतिक्रान्तौ अत्यावाम्, अतिक्रान्ता अतिवयम् । सौ जसि च 'त्वाहौ सौ', 'यूयवयौ जसि' इत्याभ्यां पराभ्यां 'युवावौ द्विवचने' इत्यस्य बाधः । द्विवचने तु युवावयोः 'प्रथमायाश्च द्विवचने' इति दकारस्यात्वम्, इतरयोस्तु शेषे लोपः । एभ्यस्तु क्यङि युष्मदस्मदोरेकार्थत्वात्त्वमयोरभावात् अतियुष्मद्यते, अत्यस्मद्यते इति भवतः । अन्तर्वैतिनी विभक्तिमाश्रित्य तत्तदादेशाभावः तत्रतत्रोक्तः । युष्मानतिक्रान्तः अतित्वम्, अतिक्रान्तौ अतियुष्माम्, अतिक्रान्ता अतियूयम् । एवमस्मानतिक्रान्तो अत्यहम्, अतिक्रान्तौ अत्यस्माम्, अतिक्रान्ता अतिवयम्—पूर्ववत् प्रथमाया अम्भावे द्विवचने आत्वम् । अन्यत्र शेषेलोपो यथायोगं 'त्वाहौ सौ' 'यूयवयौ जसि' इति त्वाहादयश्च । एभ्योऽपि क्यङि अतियुष्मद्यते, अत्यस्मद्यते इति भवतः । उदाहरणान्यवशिष्टानि प्रक्रिया च इच्छाक्यजन्तवदुन्नेयानि । अवर्णस्येत्यादिकं 'क्यचि च' इति विधीयमानमिह न भवति ।

कुमारीवाचरति कुमारायते, हरिणीवाचरति हरितायते, गौरीवाचरति गौरायते, गुर्वीवाचरति गुरुयते—'क्यङ्मानिनोश्च' इति स्त्रीशब्दस्य पुंशब्दः । अत्र 'क्षियाः पुंश्चाधितपुंस्कात्' इति वर्तते, तत्र स्त्रीशब्देन स्त्र्यर्थं शब्द उच्यते,

पुंवच्छब्देन पुमर्थः । भाषित पुमान् यस्मिन्नर्थे प्रवृत्तिनिमित्ते स भाषितपुंस्क , तद्योगोच्छब्दोऽपि, स चेह स्यर्थः । ऊङोऽभाव अनुङ्, षष्ठ्यर्थे प्रथमा । भाषितपुंस्कात् पर ऊङोऽभावो यस्मिन् स्त्रीशब्दे स भाषितपुंस्कादनूङ् । निपातनात् पञ्चम्या अलुक् । एतदुक्तं भवति—पुंसि यत्प्रवृत्तिनिमित्तं तदुक्तस्वार्थवाचिन शब्दस्य पुंशब्द आदेशो भवति, ऊङन्तस्य नेति । तेन 'श्वसुरस्योकाराकारलोपश्च' इति ऊङि श्वश्रूयते इत्यत्र पुवत्त्वं न भवति । तथा भाषितपुंस्कत्वाभावाद् द्रोणीयते इत्यादौ न भवति । अत्र हरदत्तः—पुंसि द्रोणशब्दस्य परिमाण प्रवृत्तिनिमित्तमाह । स्त्रिया तु द्रोणीत्वं जाति । कैयटकारस्तु—'द्रोणशब्द परिमाणवृत्तिभाषितपुस्क, स एव भेदोपचारात्सादृश्यनिबन्धनप्रत्यभिज्ञानवशात् तत्त्वनिबन्धनप्रत्यभिज्ञानवशाद्वा स्त्रिया वर्तते' इति । नन्वत्र पुंसि स्यर्थशब्द अर्थमाणत्वेन निमित्तेन पुंसि वर्तते इति पुंसि प्रवृत्तिनिवृत्तेनार्यमाणत्वेन युक्तस्य स्यर्थयोगोऽस्तीति स्यादेव द्रोण्यादीना भाषितपुंस्कत्वम्, नैतत्, एव हि व्यावर्त्याभावात् भाषितपुंस्कग्रहणमनर्थकं स्यात् । अतो य शब्दो भाषितपुस्केन यत्प्रवृत्तिनिमित्तेन युक्तस्तद्युक्त स्यर्थं तद्रूपेणाह स एव भाषितपुंस्क आश्रीयते, न तु रूपान्तरेणापि । न च द्रोण्यादिशब्द स्वार्थमर्थमाणतयाऽऽहेति । एवमपि द्यौरिवाचरति दीव्यति इति दिवशब्दस्य स्वर्गशब्दस्य चैकमेव प्रवृत्तिनिमित्तम् । अस्ति च तद्युक्ततया स्वार्थभिधानमित्यर्थसाम्यात् पुल्लिङ्ग स्वर्गशब्द प्राप्नोति, नैष दोषः, यस्य शब्दस्य पुवद्भावात् स एव शब्द स्त्रीकृतविकृतिरहित पुमासमाहेति प्रत्यासत्त्या लब्धत्वात् । न च दिवशब्द पुमासमाह । इदमत्र सूत्रार्थतत्त्वम्—य शब्दो येन प्रवृत्तिनिमित्तेन पुंसि प्रवृत्त तेनैव चेत् स्त्रिया वर्तते तस्य पुवद्भावात्, ऊङन्तस्य नेति । एवं च हसस्य स्त्री वरटा, सारसस्य लक्षणा, अङ्गारकस्य कालिका, कच्छपस्य डुलि, ऋषभस्य रोहिणी, पुरुषस्य योषिदित्यादौ नित्यस्त्रीवचनानां वरटादीना पुंवत्त्वेन हंसादयो न भवन्तीति वरटायते इत्यादि भवति । शक्यन्ते च साहचर्यात्पुंशब्दैरपि स्त्रीशब्दार्थं प्रतिपादयितुम् । यद्येवं गर्भिणीवाचारति गर्भयिते इत्यत्र कथं पुंस्त्वम्, यतो गर्भो ब्रीहिरित्यादौ पुंस्यवयवभूतगर्भसम्बन्ध प्रवृत्तिनिमित्तम्, स्त्रियान्वनवयवभूतगर्भसम्बन्ध इति प्रवृत्तिनिमित्तं भिद्यते ? नैष दोषः, यदुभयत्रापि गर्भसम्बन्धमात्रमेव प्रवृत्तिनिमित्तम् । एवं प्रसूतप्रजातादिशब्दानामप्यपत्यापत्यवत्सम्बन्धमात्र प्रवृत्तिनिमित्तम्, न तु पुंसि गर्भाधानम्, स्त्रिया तु गर्भविमोचनमिति समानप्रवृत्तिनिमित्तत्वात् प्रसूतायते इत्यादौ पुंस्त्वं भवति । इदं च प्रसूतभार्य इत्याद्यर्थमवश्यमेवेष्टव्यम् । समान पतिरस्याः सपत्नी—'नित्यं सपत्न्यादिषु' इति नकारे ङीप् । अत एव निर्देशात्समानस्य सभावः । सपत्नीवाचरति इत्यत्र 'सपत्नीयते इति भवितव्यम्' इति न्यासे, यदाह 'नित्यं सपत्न्यादिषु' इत्यत्र—'समुदायस्योच्चारणं

नियोगत एषा समुदाय ईकारान्त एव यथा स्यादित्येवमर्थम् । तेन सपत्नीभार्य इति स्त्रिया पुंवद्भावो न भवति' इति । तसिलादिष्वित्यत्र भाष्यकैयट्योस्तु 'भस्याऽडे तद्धिते' इति पुवत्त्वं प्रस्तुत्य कुण्डिनीशब्दाद् गर्गादियञि पुंवत्त्वेन कुण्डिञ्छब्दे 'नस्तद्धिते' इति टिलोपे कौण्ड्य इति प्राप्नोति । तथा सपत्नी-शब्दात् शिवाद्यणि सपतिशब्दादेशे सापत इति चोदयित्वा ढग्रहणमपनीय तत्र 'अनपत्ये' इति न्यस्यापत्यप्रत्यये पुंवद्भावाभावाद्यञीकारस्य 'यस्येति च' इति लोपे तस्य 'नस्तद्धिते' इति टिलोपस्य स्थानिवत्त्वान्नान्तस्य तद्धितपरत्वाभावात् कौण्डिन्य इति सिध्यति । तथा शिवाद्यणोऽपत्यप्रत्ययत्वात्सपतिशब्दादेशाभाव इति परिहृत्य एवं सति गार्ग्यायण्या अपत्ये कुत्सिते, 'गोत्रस्त्रिया कुत्सने ण च' इति णे तस्यापत्यप्रत्ययत्वेन पुंवद्भावाद्गार्ग्यायण इति स्यात्, न त्विष्टम् गार्ग्य इति दोषमुद्भाव्य तत्सम्परिहाराय 'भस्याऽडे' इत्येव सस्थाप्य कौण्डिन्ये 'आग-स्त्यकौण्डिन्ययो' इति निपातनात् परिहृत्य सापतने तु 'नित्य सपत्नी' इति समु-दायनिपातनं परिहारमनभिधाय शत्रुपर्यायात्सपत्नशब्दाच्छार्ङ्गरवादिषु दृष्टत्वात् डीनि शिवाद्यणिनि परिहृतम् । अत एव शिवादौ समानपतिलक्षणस्य सपत्नी-शब्दस्य ग्रहणं नेत्यवसीयते । ग्रहणे हि तस्मादणि पुवत्त्वेन सापत इति रूपं दुर्वारमेव स्यात् । अत एव 'सापत इति प्राप्नोति' इति भाष्ये^१ 'नित्य सपत्यादिषु' इति निर्देशेन भवन्समानस्य सभावो डीमन्कारयोरसंयोगेऽपि भवतीत्यवसीयते । एव च न्यायोक्तपुवत्त्वाभावो भाष्यकृतोऽनभिमत इत्यवसीयते । समुदायनिपातनं तु रूढ्यर्थेऽपि स्यादिति न सूत्रभाष्यविरोधः । एव सति समानपतिलक्षणात्सपत्नी-शब्दाल्लिङ्गविशिष्टपरिभाषया पत्युत्तरपदलक्षणे ण्ये सापत्य इति भाव्यम् । तथा भावकर्मणोरपि पत्यन्तलक्षणे यकि सापत्यमिति ।

युवतिरिवाचरति युवायते । यस्तु 'डच्चाप्'सूत्रभाष्ये युवतितरा इत्युदाहरणे 'तसिलादिष्वकृत्वमुच' इति पुंवत्त्वाभावः, स तत एव निर्देशात्, नत्वभाषित पुंस्कत्वात्, नापि यौवनस्य जातित्वेन जातिवाचकत्वात् 'जातेश्च' इति प्रति-षेधात्, यत स्थानिवत्सूत्रे युवजानिरिति प्रत्युदाजहार । पट्वी च मृद्धी च पट्वी-मृद्धयो, ते इवाचरति पट्वीमृद्धयत—पूर्वपदस्य क्यङ्परत्वाभावान्न पुंवत्त्वम् । पचेर्बुलि पाचिका, 'मद्रवृज्यो कन्' इति शैषिके कनि मद्रिका, पाचिकायते, मद्रिकायते—'न कोपधाया' इति पुंवत्त्वनिषेधः । अत्र तद्धितग्रहणात्तद्धितेन वा 'युवोरनाकौ' इत्यादेशेन वा य कोपधस्तस्यैव ग्रहणमिति पाकायते इत्यत्र पुंवत्त्वं भवति । नन्वत्राजादिपाठाट्टापा वयोलक्षणस्य डीपो बाधात्पुवत्त्वापुवत्त्व-योर्न विशेषः, सत्यम्, अत्राविशेषेऽपि अस्ति पाकभार्य इत्यत्र विशेषः । चतुर्थीयते—

‘संज्ञापूरण्योश्च’ इति पुंवत्त्वनिषेधः । स्त्रीष्णीयते—‘वृद्धिनिमित्तस्य च तद्धितस्या-
रक्तविकारे’ इति पुंवत्त्वनिषेधः । वृद्धेर्निमित्तः अकारो णकारो वा यस्मिन्निति
बहुव्रीह्याश्रयणात् यावतीवाचरति यावत्यते इत्यत्र पुंवत्त्वः भवति । अत्र ‘आ सर्व-
नाम्न’ इत्याकारस्य वृद्धेर्वंतुरेव निमित्तमिति नासौ वृद्धिनिमित्तः । ‘तद्धि-
तस्य’ इति वचनात्काण्डलावीवाचरति काण्डलावायते इत्यत्र पुंवत्त्वः भवति ।
तथा ‘अरक्तविकारे’ इति वचनात्काषायेण रक्ता शाटी काषायी—‘तेन रक्तं रागात्’
इति अणि डीप्, खदिरस्य विकारः खादिरी ईषा—‘पलाशादिभ्यो वा’ इति
विकारेऽणञोरन्यतरस्मिन् डीप्—काषायायते, खादिरायते इति पुंवत्त्वः भवति ।
व्याकरणमधीते वैयाकरणी—‘तदधीते तद्वेद’ इत्यणि डीप्, सेवाचरति वैयाकरणा-
यते—‘न खाभ्याम्’ इति निषेधादणो नास्ति वृद्धिनिमित्तकत्वमिति पुंवद्भावात् ।
निमित्तशब्दः कुर्वद्रूपवचनः । दीर्घा केशा अस्या दीर्घकेशी । एवं मृदङ्गी—‘स्वा-
ङ्गाच्चोपसर्जनादसंयोगोपधात्’, ‘अङ्गात्रकण्ठेभ्यश्चेति वक्तव्यम्’ इति पाक्षिको
डीप् । दीर्घकेशीयते, मृदङ्गीयते—‘स्वाङ्गाच्चेतोमानिनि’ इति स्वाङ्गवचनात् परो
य ईकारस्तदन्तस्य मानिनोऽन्यस्मिन्परे पुंवत्त्वः निषिध्यते । करिणीयते, इडबिड्यते,
दरद्यते, कठीयते—‘जातेश्च’ इति पुंवत्त्वनिषेधः । ‘गोत्रश्च चरणे, सह’ इति गोत्रच-
रणयोर्जातिवाचित्वम् । इहापत्यमात्रं गोत्रम्, अपत्याधिकारादन्यत्र लौकिक गोत्र
गृह्यते इति । चरणशब्दः शाखाध्यायिनि रूढः । अत्र इडबिड् नाम जनपदो राजा
चेति जनपदसमानशब्दत्वात् ‘जनपदसमानशब्दात्क्षत्रियादञ्’ इत्यञ् । ‘ते तद्राजा.’
इत्यापादपरिसमाप्ते प्रत्ययाना तद्राजसज्ञकत्वात् ‘अतश्च’ इति अकारप्रत्ययत्वेन
स्त्रिया लुकि इडबिड् स्त्री, ऐडबिड् पुमान् भवति । दरदोऽपि जनपदसमानशब्द-
त्वात् ‘द्वयञ्मगध’ इत्यणः पूर्वं लुकि दरद् स्त्री, दारद पुमान् । एते गोत्रवचनाः ।
कठशब्दात् ‘कलापिवैशम्पायनान्तेवासिभ्यश्च’ इति प्रोक्ते छन्दसि णिने. ‘कठचर-
काल्लुक्’ इति लुकि ‘छन्दोब्राह्मणानि च तद्विषयाणि’ इति छन्दोब्राह्मणप्रत्यया-
न्तानामध्येतृप्रत्ययविषयत्वात् ‘तदधीते तद्वेद’ इत्यणि तस्य ‘प्रोक्काल्लुक्’ इति
प्रोक्तप्रत्ययान्तात्परत्वेन लुकि शाखाध्येतरि वृत्तिः ।

भृशादिभ्यो भुव्यच्चेर्लोपश्च हल (३।१।१२)—अत्राच्चेरित्येकवचनं भृशा-
द्यवयवापेक्षम् । अयं च पर्युदास इति तत्सदृशप्रतिपत्त्या अभूततद्भावविषयेभ्यो
भुवि भवत्यर्थः क्यडिति अर्थो भवति । प्रसज्यप्रतिषेधेतु भवतियोगे च्विविधानाद्
भवतिनैव स्वार्थस्य भवनस्योक्तत्वान्न क्यडः प्रसङ्गः इति अच्चेरिति वचनमनर्थकः
स्यात् । न च सत्यस्मिन् च्यन्तादुत्पद्यमानेन क्यडा भवतेरनुप्रयोगस्य बाधन-
माशङ्क्यम्, यदिदमच्यन्ते सावकाशं भवतेरभावे च्येरप्यभावस्तद्योगे तस्य
विधानात् । न च क्यषा योगे डाच इव वचनप्रामाण्याद्भवतेरभावेऽपि क्यडो योगे
च्चे कल्पनं युक्तम्, यत इदं वचनमच्यन्ते सावकाशम् । ‘भृशादिभ्यः’ इति पञ्चमी

लोपविधौ स्थानषष्ठी सम्पद्यते । तत्र विशेषणेन हला तदन्तविधौ भृशादिषु हल-
न्तानामन्त्यस्य लोप इति अर्थो भवति । एवं चशब्दोऽन्वाचये भवति । अभृशो
भृशो भवति भृशायते । शीघ्रायते । चपलायते । मन्दायते । पण्डितायते । रेहायते—
'रेह शब्दो रहसि निघृणत्वे भिक्षाभिलाषस्य च निवृत्तौ वर्तते' इति गणवृत्तौ ।
तृपायते—तृपश्चन्द्र समुद्रश्च । वेहायते—वेहदगर्भोपघातिनी । अण्डशायते—
'अण्डरो मूर्खोऽपुष्करश्च' इति गणवृत्तौ । 'अण्डार इत्यन्ये' इति च । ओजायते,
वर्चायते—ओजोवर्चसौ वृत्तिविषये तद्वति वर्तते । रोहायते—रोहस् सरोष इति
गणवृत्तौ । दुर्मनायते । सुमनायते । उत्सुकायते । उन्मनायते । शण्डायते । बृहायते ।
अभिमनायते—अत्र सुदुरभिभ्यो मनःशब्द पठ्यते, तत्र सोपसर्गस्य ग्रामयतेरेव
धातुसंज्ञानिमित्तं प्रत्यय इति ज्ञापनान्मनस एव प्रत्यय इति स्वमनायते इत्यादि
भवति । 'सुबामन्त्रित' इत्यत्र 'मनस्युपसर्गे' इति मनसि परे उपसर्गस्य पराङ्गव-
द्भाववचनात्सुमनायते इत्यादौ 'तिङ्ङितिङ्' इति निघातो न भवति । देवदत्त
सुमनायते इत्यादौ सोपसर्गस्य निघातो भवति । अत्रामी भृशादयोऽस्माभि
श्लोकगणपाठानुरोणेन पठिता । गणवृत्तौ तु बृहच्छब्दो न दृश्यते । मन्द्रशब्दस्तु
पठ्यते, तथा कण्डरशब्दश्च त्वचोऽभ्यन्तरे स्थूलतन्वाभा असंयुक्ता स्नायु महा-
स्नायु कण्डरा, तद्वान्कण्डर, मत्वर्थे 'अर्शादिभ्योऽच्' इति व्याख्यातं च ।

लोहितादिडाच्य क्यष् (३।१।१३)—अत्र भुवीति वर्तते, अच्चेरिति च ।
अत्रैतड्डाचो न विशेषणम्, असम्भवात् । 'व्यक्तानुकरणाद् द्व्यजवरार्धादिति
डाच्' इति डाच् विधीयते । यत्र ध्वनौ वराविशेषा न व्यज्यन्ते सोऽव्यक्तः, तस्या-
नुकरणमव्यक्तानुकरणम् । तस्मात् 'डाचि बहुलं द्वे भवतः' इति डाचि विषयभूते
द्विरुक्ताद् द्व्यजवरार्धात् अनितिपरात् कृभ्वस्तियोगे डाज् भवतीति सूत्रार्थः ।
यस्य द्विरुक्तस्य समुदायस्य प्रविभज्यमानमर्द्धं अवरं सुष्ठु न्यूनं द्व्यज् भवति
तद् द्व्यजवरार्धम् । अवरशब्दोऽपकर्षः । अतएव वचनात् कृभ्वस्तिभिरिव क्यषापि
योगे डाज् भवतीत्यवसीयते । न च भवतियोगे डाचि कृते क्यषः प्रसङ्गः, भुवो
भवतिनैवोक्तत्वात् । अलोहितो लोहितो भवति लोहितायति । लोहितायते—'वा
क्यष' इति पक्षे तड् । लिङ्गविशिष्टपरिभाषया लोहिनीशब्दात्क्यषि लोहिनीयति,
लोहिनीयते इति भवति । पटपटायति । पटपटायते—अत्र 'डाचि बहुलम्' इति द्विरुक्ते
'नित्यमाप्नेडिते डाचि' इत्यव्यक्तानुकरणस्यान्त्यस्याप्नेडितादेः पररूपे 'टे.' इति
टिलोपः । इदमेव पररूपवचनं ज्ञापकम् 'डाचि बहुलं द्वे' इत्यस्य विषयसप्तमीत्वे ।
अत्र लोहितात्परेषा नीलहरितमन्द्रफेनमुण्डानां भृशादौ पाठः कर्त्तव्यः । तथा च
वार्तिकम् 'लोहितादिडाच्य क्यष्वचनं भृशादिष्वितराणि' इति । अत्र वृत्तौ—
"न हि पठितेषु लोहितादिषु नान्तोऽस्तीति 'न क्ये' इति पदत्वसामान्यग्रहणार्थेन
क्यषः ककारेणास्याकृतिगणत्वज्ञापनादन्यानि संगृह्यन्ते, तेषां भृशादावनुप्रवेशः."

इति स्थितम्, यदाह—‘यानि पठ्यन्ते तेभ्य क्यङेव भवति, अपठितेभ्यस्तु क्य-
षेव’ इति । तेन निद्रायति, निद्रायते, करुणायति, करुणायते, चर्मायति, चर्मायते
इत्यादि भवति । निद्राकरुणाशब्दौ वृत्तिविषये तद्वति वर्तते । यद्वा निद्राते ‘आत
श्चोपसर्गो’ इति कर्तरि कप्रत्ययान्तो निद्राशब्दो भवति । अत्र गणवृत्तौ—

‘लोहितश्यामदु खानि हर्षगर्वसुखानि च । मूर्च्छा निद्रा कृपा धूमा करुणा नित्यचर्मणी ।’
इत्याकृतिगणसिद्धानि पठ्यन्ते ।

कष्टाय क्रमणे (३।१।१४)—क्रमणमनार्जव । अत एव निर्देशान्नतुर्थ्यन्तात्
कष्टशब्दादनार्जवे क्यङ् भवति, कष्टं कृच्छ्रं दुःखम्, इह तु तत्कारण कर्म । कष्टाय
कर्मणे क्रामति कष्टायते, कष्टं कर्तुं कुटिलमाचरतीत्यर्थः । अत्र वार्तिकम्—
‘सत्रकष्टकक्षकृच्छ्रगहनेभ्य कण्वचिकीर्षायाम्’ इति । कण्वस्य पापस्य चिकीर्षा
कण्वचिकीर्षा, सा चेह वृत्तिविषये ‘सत्रादय पापवचना चिकीर्षाया प्रत्यय’
इति समुदायार्थो भवति । एवं च पापवचनेभ्यो द्वितीयान्तेभ्य सत्रादिभ्यः
चिकीर्षाया प्रत्यय इति वार्तिकार्थः सम्पद्यते । सत्रायते इत्यादि ।

कर्मणो रोमन्थतपोभ्या वर्तिचरो (३।१।२५)—कर्मण इत्यवयवापेक्षमेकवचनम्,
तेन रोमन्थतपोभ्या कर्मभ्या यथासंख्य वर्तिचरोर्धात्वर्थयोः । क्यङ् प्रत्ययो भवती-
त्यर्थो भवति । कर्मत्वं च रोमन्थतपसो श्रुतवर्तिचरिः क्रियापेक्षम् । वर्तिरित्यत
एव निर्देशाण्यन्तादपि क्तिन् । चरिति चरते सम्पदादित्वाद्भावे क्तिप् । रोमन्थं
वर्तयति रोमन्थायते, तपश्चरति तपस्यति—‘तपस परस्मैपद च’ इति परस्मै-
पदम् । अत्र ‘हनुचलन इति वक्तव्यम्’ इत्युक्तत्वात् कीटो रोमन्थ वर्तयतीत्यत्र
क्यङ् न भवति । अत्र न्यासपदमङ्ग्योः अपानप्रदेशान्निःसृतं द्रव्यं कीटो वर्तुलं
करोतीत्यर्थोऽभिमतः । कैयटे त्वपानप्रदेशान्निःसृत द्रव्यमश्नातीति ।

बाष्पोष्मभ्यामुद्धमने (३।१।१६)—‘फेनाच्चेति वक्तव्यम्’ । कर्मग्रहणमनुवर्तते,
तच्च श्रुतोद्धमनक्रियापेक्षं बाष्पादिभिः सम्बध्यते । बाष्पमुद्धमति बाष्पायते ।

शब्दवैरकलहाञ्चकण्वमेधेभ्य करणे (३।१।१७)—कण्वशब्दः पापवचनः । करणं
क्रिया करोत्यर्थः, न पारिभाषिकम्, तस्मिन् हि कर्मण इत्यनेन सम्बद्धे शब्दादिभिः
सम्बन्धो न स्यात् । शब्दादिभ्यः कर्मभ्यः करणे क्यङ् भवति । शब्द करोति
शब्दायते । एवं वैरायते । कलहायते । अत्रायते । कण्वायते । मेघायते । अत्र न्यासे
‘यद्यप्ययं तत्करोतीति णिचि प्राप्ते आरभ्यते, तथापि तत्र बाध्यत इति शब्दयती-
त्याद्यपि भवति’ इत्युक्तम् । अत्र वार्तिकम्—‘सुदिनदुर्दिनाभ्या च’, ‘नीहाराञ्च’,
‘अटाट्टाशीकाकोटापोटासोटाप्रुष्टाप्लुष्टाग्रहणं कर्तव्यम्’ इति । पोटा, स्त्रीपुंसलक्षणा
स्त्री । अतोऽन्ये अटाट्टादयः क्रियावचनाः । सुदिन करोति इति सुदिनायते इत्या-
द्युदाहार्यम् ।

सुखादिभ्यः कर्तृवेदनायाम् (३।१।१८)—‘कर्तृ’ इति पृथक् पदं लुप्तषष्ठीकम् । वेदनाज्ञानकर्तृत्वं च श्रुतवेदनक्रियापेक्षम्, तेन वेदनक्रियायाः कर्तुराधाराधेयभावेन सम्बन्धिभ्यः सुखादिभ्यो वेदनायामर्थे क्यङ् भवतीत्यर्थो भवति । सुखं वेदयते सुखायते, सुखमनुभवतीत्यर्थः । वेदयित्रा सुखादीना विशेषणात्सुखं वेदयते प्रसाधको देवदत्तस्येत्यत्र क्यङ् न भवति । अत्र प्रसाध्यगतं सुखं प्रसाधकोऽक्षिनिमीलनादिना जानातीत्यर्थः इति सुखं वेदयितृगतं न भवति । अत्र श्लोकगणकार —

‘सुखदुःखगहनतृप्राण्यस्त्रालोकप्रतीपकरुणाश्च ।

कृपण सोढ इतीमे सुखादयो दश गणे पठिता ॥’ इति ।

अत्र गणरत्नमहोदधौ आस्रशब्दोऽपि पठ्यते । यदाह—‘आस्रमेवास्रम्’ इति । वृष्टं दुःखम्, सोढं सहनम्, अभिभवो वा ।

नमोवरिवश्चिन्नद क्यच् (३।१।१९)—अत्रानुवृत्त करणग्रहणम् अभिधान-शक्तिस्वाभाव्यात् क्रियाविशेषपरम् । यदाह वृत्तिकार —‘नमस पूजायाम्, वरिवसः परिरचयाम्, चित्रङ् आश्चर्ये’ इति । नमस्यति देवान्, वरिवस्यति गुरुन्, चित्रीयते, आश्चर्यवान् भवतीत्यर्थः । अन्ये तु परस्याश्चर्यङ्करोतीत्यर्थः इति । यदाह भट्टि.—‘ततश्चित्रीयमाणोऽसौ’ इति । अत्रावयवे कृत लिङ्गं समुदायस्येति न्यायेन चित्रङो ङकारस्य समुदायार्थत्वादात्मनेपदम् । नमस्यति देवान् इत्यत्र ‘उपपदविभक्ते कार-कविभक्ति’ इति ‘नमः स्वस्ति’ इति चतुर्थीम्बाधित्वा कर्मणि द्वितीया भवति ।

पुच्छमाण्डचीवराणिङ् (३।१२०)—ङकारस्तडर्थो णिग्रहणेषु सामान्या-विधातार्थश्च । णकारो णिग्रहणेषु सामान्यग्रहणायैव, वृद्धिभाजः प्रकृतेरभावात् । इहाप्यनुवृत्तं करणग्रहणं पूर्ववदभिधानस्वाभाव्यात् क्रियाविशेषपरम् । तदुक्तं वृत्तौ—‘पुच्छादुदसने पर्यसने वा, भाण्डात्समाचयने, चीवरादजने परिधाने वा’ इति । उदसनमुत्क्षेपणम् । पर्यसनं परितः क्षेपणम् । समाचयनं राशीकरणम् । अर्जनमार्जनम् । परिधानमाच्छादनम् । उत्पुच्छयते । सम्भाण्डयते । सञ्जीवरयते । अत्रोदादीना प्रयोग उदसनाभिव्यक्तये, पुच्छादेः कर्मणो धातावन्तर्भावादकर्मका एते । यच्चिणोः प्रतिषेधे ‘णिश्चन्थिग्रन्थि’ इत्यत्र णिग्रहणेनाप्यस्य ग्रहणात्कर्मकर्तारि पक्षे यच्चिणोरभावात् उत्पुच्छयते गौः स्वयमेव, उदपुपुच्छत गौः स्वयमेव इति शपुचङो भवतः । यदा उत्पुच्छयतिरन्तर्भावित्वार्थस्तदा उत्पुच्छयते गामिति गौः कर्म भवतीति कर्मकर्तृत्वलाभः । उत्पुच्छयते कौः गेर्लोपे सोर्हृदद्यादिलोपे संयोगान्तलोपे उत्पुच्छ इति भवति । ब्रश्चादिषत्वं संयोगान्तलोपे न भवति । ननु ‘छ्वोः शृङ्’ इति शत्वे तस्य ब्रश्चादिषत्वे तस्य च जश्त्वे उत्पुडिति भाव्यम्, तन्न, झत्तः शत्वविधौ सनुक्कच्छो गृह्यते, इह तु पुदं (गुदं) छादयतीति पुच्छशब्द-

व्युत्पत्तेस्तकारस्तुक् सम्बन्धी न भवति । ननु यत्र सतुक् छकारो न सम्भवति तत्र केवलो गुह्यते इत्यपि स्थिते वाञ्छते कौ वान्, वाशौ इतिवदत्रापि शत्वेन भवितव्यम् ? भवतु कामम्, तस्यापि संयोगान्तलोपे उत्पुद् इति भविष्यति । द्विवचनादौ 'स्तो. श्चुना श्चु' इति दकारस्य श्चुत्वे 'शश्छोऽटि' इति शकारस्य छत्वे उत्पुच्छौ इत्यादि सेत्स्यति ।

'मुण्डमिश्रश्लक्ष्णलवणप्रतवस्त्रहलकलकृततूस्तेभ्यो णिच् (३।१।२१)—एभ्यः । करणे णिच् भवति । मुण्डं करोति मुण्डयति माणवकम् । मिश्रयत्यन्नम् । श्लक्ष्ण-यति वस्त्रम् । लवणयति व्यञ्जनम् । व्रताद्भोजने तन्निवृत्तौ वा—पयो व्रतयति, पयो भुङ्क्ते इत्यर्थः । वृषलान्न व्रतयति, परिहरतीत्यर्थः । अत्र भोजनतन्निवृत्तौ व्रतशब्दार्थाविति पूर्ववत्करणे प्रत्ययः । श्रूयते च भोजने व्रतशब्द —'यदस्य पयो-व्रतं भवत्यात्मानमेव तद्वर्धयति, त्रिव्रतो वै मनुरासीत्, द्विव्रता असुराः, एकव्रता देवाः' इति । पस्पशाया च 'शक्य चानेन श्वमासादीन्यपि व्रतयितुम्' इति । अयमेव व्रतशब्दो दशादिबद्धिपरीतलक्षणया तन्निवृत्तौ वर्तते । 'वस्त्रात्समाच्छादने'—सवस्त्रयति प्रावरणम्, अत्रापि पूर्ववत्समाच्छादनं प्रकृत्यर्थः इति केचित् । प्रत्ययार्थे हि प्रकृत्यर्थेन वस्त्रेणैकार्थीभूतस्य प्रावरणान्वये सामर्थ्याभावान्न स्यात् । अथ 'मुण्डयति नापित' इत्यादौ व्यपेक्षाभावे साकांक्षं मुण्डादिभ्यो णिज्वचनं 'तत्क-रोति' इत्येव सिद्धे णिच्चारभ्यमाणत्वाच्चथा माणवक मुण्डयतीत्यादौ सापेक्षत्वेऽपि भवति तथेहापि स्याद्, नैतदस्ति, तत्र हि मुण्डादयो धर्मिवचना धर्ममपेक्षन्ते, न तद्वदिह वस्त्रमपेक्षते । अथैव स्यात्—मुण्डादौ प्रकृतेरन्यापेक्षावदत्र प्रत्ययार्थस्या-न्यापेक्षास्तीति ? एवं ह्यर्थो न सङ्गच्छते, यतः संवक्ष्यति प्रावारमित्यस्य प्रावारं वस्त्रं छादयतीत्यर्थः स्यात्, न चैवमिष्यते, प्रावारमाच्छादयतीत्ये-वेष्यते । अथोच्यते उभयमपीष्यताम् इति ? एवं हि वस्त्रसामान्ये प्रावारस्यान्त-र्भावात्तत्प्रयोगो व्यर्थः स्यात् । अथ 'ब्राह्मणा आयाता वसिष्ठोऽप्यायातः' इतिवत् विशेषस्य प्रावारस्य प्राधान्यख्यापनाय प्रयोगः स्यात्, तन्न, यत एकस्मिन्वाक्ये एकस्य प्राधान्यमपरस्य चाप्राधान्यं प्रतिपादयितुं न शक्यते । अत्र सुधाकर समा-च्छादनं प्रत्ययार्थमेवाह, विशेषकर्मणोऽनभिहितत्वात् तद्विशेषप्रयोगो यथा भवति माणवकमितीति । एवं सति वस्त्रसामान्यस्य प्रावारो विशेषको भवति । हलादीनां त्रयाणां ग्रहणे प्रत्ययः । हलं गृह्णाति हल्यति । एवं कल्यति । कृतयति इत्यादि । अत्र वार्तिकम्—'हलिकल्योरदन्तत्वनिपातन सन्वद्भावप्रतिषेधार्थम्' इति, तत्तः अजहलत्, अचकलत्—इत्यत्राग्लोपित्वात् 'सन्वद्भावि' इतीत्वं न भवति । अक्रियमाणे पुनरत्वनिपातने इकारस्य णाविष्ठवदिति टिलोपात्परत्वाद् वृद्धावेकारे तस्यादे-शात्पूर्वं परत्वालोपे अग्लोप्यङ्गं न स्यात् । नन्वेकारस्य लोपस्य पूर्वविधावित्वे 'अचः परस्मिन्पूर्वविधौ' इति स्थानिवत्त्वेनाङ्गस्य चङ्परणिपरत्वविधातात्

किमनेनाग्लोपित्वार्थेनात्वनिपातनेन ? नैतदस्ति, अभ्यासस्य आदिष्टादच्च. पूर्वत्वेन तस्येत्वे स्थानिवत्त्वाप्रसङ्गात् । एवमपि कृताकृतप्रसङ्गित्वेन नित्यत्वाद् वृद्धे. पूर्वमेवेकारो लोप्यते इति अग्लोपित्वसिद्धेर्नार्थोत्वनिपातनेनेति चेत्, न, यस्माद् वृद्धौ शब्दान्तरप्राप्त्या भवत्यनित्यो लोपः । ह्रस्ताद्विह्वने, 'तूस्तं केश' इति श्रीमद्र. 'जटीभूता. केशा.' इति बोधिन्यासे । 'पापम्' इति वैजयन्त्याम् । तूस्तानि विहन्ति वितूस्तयति । विह्वनद्योतनाय वे प्रयोगः ॥

सत्यापपाशरूपवीणातूलश्लोकसेनालोमत्वचवर्मवर्णचूरादिभ्यो णिच् (३।१।२५)—अत्राप्यनुवृत्तं करणग्रहणं क्रियाविशेषोपलक्षणम्, अत्र 'सत्याप' इति निर्देशेन णिच्. सन्नियोगेन सत्यस्मात्पुक्, टिलोपाभावश्च भवति । अत्र वार्त्तिकम्—'अर्थवेदसत्यानामापुग्वक्तव्य' इति । अत्र भाष्यम्—'सत्यस्य कृत्रि आपुक्च' इति । वृत्तौ तु 'सत्यमाचष्टे सत्यापयति' इत्युक्तम् । अत्र हरदत्त—'भाष्ये कृत्रित्यर्थनिर्देश प्रयोगदर्शनवशादिहाख्यानार्थ' इति । एवम् अर्थापयति, वेदापयति, पाश विमुञ्चति विपाशयति, पाशाद्विमोचयति विपाशयति इत्यपि चोपपद्यते । रूपं पश्यति रूपयति, वीणया उपगायति उपवीणयति, तूलैरनुकृष्णाति अनुतूलयति, श्लोकैरुपस्तौति उपश्लोकयति । सेनयाऽभिधाति अभिषेणयति—'उपगत्सुनोति' इत्यादिना षत्वम् । अभ्यषेणयति—'प्राक्सितादड्यवायेऽपि' इति षत्वम् । अभिषिषेणयति—'स्थादिष्वभ्यासेन' इति साभ्यासस्य षत्वम् । लोमान्यनुमाष्टि अनुलोमयति—णाविष्टवदिति टिलोपः । त्वचं गृह्णाति त्वचयति—अचप्रत्ययान्तोऽयमकारान्त, तेनाल्लोपस्य स्थानिवत्त्वात् 'अत उपधाया' इति वृद्धिर्न भवति । हलन्तस्य तु तत्करोतीति णो त्वाचयति इति भवति । टिलोपस्तु 'प्रकृत्यैकाच्' इति प्रकृतिवद्भावात् भवति । वर्मणा सप्तह्यति सवर्मयति, वर्णं गृह्णाति वर्णयति, चूर्णैरवच्वंसयति अवचूर्णयति—अत्रावध्वंसनमेव करणमिति इन्दुश्रीमद्रौ ।

चुरादयो माधवीयां धातुवृत्तौ व्याख्याता । अत्रार्थविशेषाः, तदनुरूपा समर्थविभक्तयश्च लोकप्रसिद्धानुसारेण वृत्तिकारेण दर्शिता. इत्यस्माभिरपि तथैव प्रदर्शिताः ।

अथान्येभ्योऽपि णिच् प्रदर्शयते—

प्रातिपदिकाद्धात्वर्थे बहुलमिष्टवच्च (तु० धा० सू० २९७)—प्रातिपदिकाद्धात्वर्थे णिच् भवति, इष्टनीव चास्मिन्बहुलं कार्यं भवति । अस्यैव धातुसूत्रस्य प्रपञ्च—'तत्करोति', 'तदाचष्टे', 'तेनातिक्रामति' 'कवृ' करणाद्धात्वर्थे' इति सूत्राणि । अत्र कवृग्रहणं करणस्य विशेषणम्, करणत्वेन लोके प्रसिद्धानां चक्षुरादीनामेव ग्रहणं सा भूदिति । अन्यथा चक्षुषा पश्यति चक्षयति, श्रोत्रेण शृणोति श्रोत्रयति इत्यादिभ्योऽपि द्रावेव स्यात्, न तु करिभिरवबध्नाति अवकरयति, परशुना छिनत्ति परशयति

इत्यादावपि । एवं च 'तेनातिक्रामति' इत्येतत्कर्तृकरणादित्यस्यैव प्रपञ्चो भवति । अत्र 'तत्करोति' इत्यादौ तदित्यादिप्रकृते कर्मत्वादिमात्रप्रतिपादनार्थम्, न तु द्वितीयाद्यन्ततार्थमपीति कर्मत्वादिविशिष्टात्प्रातिपदिकादेव णेर्विधानात् पटुमाचष्टे इति णेर्विवक्षाया पटो. प्रातिपदिकात् 'णाविष्ठवद्' इति टिलोपे तस्य 'अत उपधाया' इति वृद्धौ 'अच. परस्मिन्' इति स्थानिवत्त्वात्तदभावे पठयति इति भवति । सुबन्तादुत्पत्तौ 'सुपो धातुप्रातिपदिकयो.' इति सुपो लुकि टेश्च लोपेऽवशिष्टस्य प्रत्ययलक्षणेन सुबन्तत्वात् पदत्वे पठयतीति जश्त्वं स्यात् । न च टिलोपस्य स्थानिवत्त्वेन टकारस्य पदान्तत्वाभावाज्जश्त्वाप्रसङ्गः, यत 'न पदान्त' इत्यादिना जश्त्वे स्थानिवत्त्व निषिध्यते । न च णौ कृतया भसज्ञया पटो टावधे पदसज्ञाबाधः, यदस्या टिलोप स्थानिवद्भवति । अयं च प्रातिपदिकाद्विधीयमानो णिच् यथाकथञ्चित् 'प्रातिपदिकग्रहणे लिङ्गविशिष्टस्यापि ग्रहण भवति' इति सिद्धान्तितत्वात् डद्याबन्तादपि भवति । अत एव 'णाविष्ठवत्' इत्यत्र भाष्ये 'इष्टवदित्यतिदेशः पुंवद्भावटिलोपयणादिपरविन्मतोर्लङ्कनार्थम्' इति दर्शितम् । इदं पुवद्भादिप्रयोजनकथनं न परिगणनम्, किन्तूदाहरणमात्रमेव । तदुक्तं वृत्तौ—'प्रादयोऽपीष्यन्ते' इति । तत्र पुंवद्भावो यथा—एनीमाचष्टे एतयति, हरिणीमाचष्टे हरितयति, लोहिनीमाचष्टे लोहितयति, कुमारीमाचष्टे कुमारयति इत्यादौ 'भस्याऽडे तद्धिते' इतीष्टानि विहित पुवद्भावो णाविष्ठवदित्यतिदेशादत्रापि भवतीत्येन्यादीनामेतादयः पुशब्दा भवन्ति । 'वसिष्ठवदत्र वर्तितव्यम्' इत्यादौ विशेषातिदेशे ब्राह्मणत्वसामान्यनिबन्धनस्याप्यतिदेशादिष्टवदतिदेशाच्चात्र केवलमिष्टनोऽसाधारणरूपं निबन्धनं तुरिष्ठमेव स्वित्यादिकमेव कार्यमिति दिश्यते, किन्तु भसज्ञानिमित्ततद्धितत्वादिनिबन्धनमपीति पुवद्भावोऽतिदेशस्य प्रयोजनमुक्तम् । अनेन चेष्टवद्भावेन नेष्टनि दृष्टमेवातिदिश्यते, किं तर्हि ? सम्भावितमात्रमपीति कुमारयतीत्याद्युदाहृतम् । अवश्यं चैतदेवं विज्ञेयम्, अन्यथा राजयतीत्यादाविष्टनोऽनुत्पादाद्विलोपो न स्यात् । 'टे.' इत्यत्र कैश्चिद् "एतयतीत्यादौ टिलोपेन डीपि निवृत्ते तत्सन्नियोगशिष्टत्वात्कारनिवृत्तौ सिद्धायामपि इष्टवद्भावत् पुंवत्त्वेन रूपसिद्धेर्भाष्ये उक्तत्वात्सन्नियोगशिष्टपरिभाषाया अनित्यत्वज्ञापनात् ऐनेय, श्येनेय इत्यत्र 'यस्य' इति लोपेनेकारनिवृत्तावपि नकारो न निवर्तते" इति उक्तम् । पदमञ्जर्या त्वेवमुक्तवोक्तम्—“अपर आह 'इडबिडमाचष्टे ऐडबिडयति, दरदमाचष्टे दारदयति' इत्यादौ पुंशब्दातिदेशार्थं पुंवद्वचनम्” इति । ननु च इडबिडादीनामिष्टनि पुंवद्भावो न दृष्टः, इष्टन एव तत्रासम्भवात् । नेष्टनि दृष्टस्यैवातिदेशः, किं तर्हि ? इष्टनि सम्भावितस्य, अन्यथा अतिराजयतीत्यादौ टिलोपो न स्यात् इति । अत्रादिशब्देन पृथुमाचष्टे पार्थयति, उशिजमाचष्टे औशिजयति इत्यादि गृह्यते । अत्रेडबिडपृथुशब्दात् क्षत्रियवचनात् 'जनपदशब्दात् क्षत्रियादञ्' इत्यत्रि

तस्य 'ते तद्राजा' इत्यादिनामापादपरिसमाप्तेः प्रत्ययानां तद्राजत्वात् अतश्च इत्यकारप्रत्ययत्वेन स्त्रिया लुकि इडबिड् स्त्री, ऐडबिड् पुमान् । दरदुशिजोरपि 'द्वचञ्मगध' इत्यणः पूर्ववल्लुकि दरद् स्त्री, दारद पुमान् । एवमुशिक् स्त्री, औशिज पुमान् भवति । नन्वत्रैडबिडादीनां गोत्रवाचित्वात् अपत्याधिकारा-
दन्यत्र लौकिस्य गोत्रस्य ग्रहणाद् 'गोत्रं च चरणे सह' इति जातिवाचित्वात् 'जातेश्च' इति पुंवद्भावनिषेधः कस्मान्न भवति ? उच्यते, औपसङ्ख्या-
निकस्यायं न भवति अनित्यत्वात् । अत एव हस्तिनीनां समूहो हास्तिकम् इत्यत्र लिङ्गविशिष्टपरिभाषया 'अचित्तहस्ति' इति ठकि जातित्वेऽपि पुंवत्त्व
भवति । अनित्यत्वे च ज्ञापकम् 'प्रवाहणस्य ठे' इति प्रवाहणशब्दे पूर्वपदवृद्धिं
विकल्प्योत्तरपदस्य स्वतः सवृद्धिकस्यापि नित्यं तद्वचनम् । तद्धि प्रवाहणेयीभार्य
इत्यत्र पूर्वपदस्य वृद्धयभावेऽपि ढस्योत्तरपदे वृद्धिनिमित्तत्वेन 'वृद्धिनिमित्तस्य'
इति पुंवत्त्वनिषेधार्थम् । नित्ये च जातिलक्षणे निषेधे प्रवाहणेयीशब्दस्य गोत्र-
वाचित्वेन जातित्वादनैव पुंवत्त्वनिषेधसिद्धे किं तदर्थेनोत्तरपदवृद्धिविधानेन ।
एवं तर्हि पुंवद्भावस्येडबिडाद्यथत्वात्सन्नियोगविशिष्टपरिभाषाया अनित्यत्वे प्रमा-
णाभावात् कथम् ऐनेय, श्यैनेय इति सिद्धयत ? तत्रैवं वक्तव्यम्—भाष्यकारेणा-
नन्यथासिद्धम् ऐडबिडयति इत्यनुदाहृत्य ऐतयति श्यैतयति इत्यादेरुदाहरणाद-
नित्यत्वमेवावसास्यते इति पुंवद्भावभावः ।

रभाव — 'र ऋतो ह्लादे' इति ह्लादेरङ्गस्य लघो ऋकारस्येष्टेभ्यस्सु
विधीयमानो रभावो णावपि भवति । अत्र परिगण्यते—

'पृथु मृदु भृश चैव कृश च दृढमेव च । परिपूर्वं वृढ चैव षडेतान् रविधौ स्मरेत् ॥'

इति । पृथुमाचष्टे प्रथयति । अत्र केचिदाहु—चङि पृथु इ अत् इति स्थिते
टिलोपश्च प्राप्नोति वृद्धिश्च । तत्र पूर्वं टिलोपे वृद्धिर्न प्राप्नोतीत्यनित्या, वृद्धौ तु
टिलोप शब्दान्तरप्राप्त्याऽनित्य, उभयोरनित्ययोः परत्वात् वृद्धावावादेशात्पूर्वं
टिलोपेऽङ्गस्यानग्लोपित्वात् 'सन्वल्लघुनि' इति इत्वे अपिप्रथत् इति भवति ।
अत एव 'हलिकल्योरदन्तत्वनिपातन सन्वल्लावप्रतिषेधार्थम्' इत्युक्तम् । यदि
वृद्धे पूर्वं टिलोप स्यात्तर्हि हलिकल्योरिकारलोपेनैवाग्लोपित्वसिद्धे किमत्व-
निपातनेन इति । 'णौ चङि' इत्यत्र कैयटे तु "'नाग्लोपि' इत्यत्र अङ्गोपः इति वक्तव्ये
अग्लोपीति प्रत्याहारग्रहणसामर्थ्यात् पट्वादेर्णौ वृद्धे पूर्वं टिलोपेन भवितव्यमि-
त्यग्लोपित्वेन सन्वदित्वाभावात् अपपट् इत्यादि भवति" इत्युक्तम् । तन्मतेऽत्रापि
अपप्रथदिति भवितव्यम् । तथा ह्यवर्णान्तेष्ववर्णोपधेषु च वृद्धावप्यवर्णो लुप्यते ।
अग्लोपिग्रहणवदङ्गोपिग्रहणमपि यत्र केवलस्यावर्णस्य लोपस्तत्र तस्य स्थानिवत्त्वे-
नोपधात्वविधानादेव ह्रस्वाप्रसङ्गादवर्णानवर्णसमुदायलोपार्थं विज्ञास्यते । इवर्णो-
न्नयान्तयोस्तु पूर्वं वृद्धावग्लोपित्वासम्भवः । ननु स्वामिनमाख्यत् असस्वामत्,

गोमिनमाख्यत् अजुगोमत्, प्रादुराख्यत् अपप्रादत्, यादृशमाख्यत् अथयादत्, तादृशमाख्यत् अततादत् इत्यादौ यत्र वृद्धेरप्रसङ्गादवर्णस्येको लोपस्तत्रेत्त्वनिवृत्त्यर्थमनग्लोप इति वक्तव्यम्, नैतदस्ति, यदीदृशाणिजेव नोत्पद्यते । अत्र च प्रमाणम् 'णौ चडि' इत्यत्र भाष्ये 'नाग्लोपि' इत्यत्र प्रत्याहारग्रहणेन वृद्धे. पूर्वं वा टिलोपज्ञापकस्यावस्थापनम् । स्वामिन्नादेणौ तत्कथं सङ्गच्छेत । ननु स्तृग्विणमाख्यत् असस्त्रजत् इत्यत्र विनो लुक्युपधाया वृद्धौ तस्य ह्रस्वनिवृत्त्यर्थमग्लोपिग्रहण स्यात्, इष्यते च विन्नन्ताणि । इष्टवद्भावस्य विनो लुक प्रयोजनस्योक्तत्वात्, नैतदस्ति, यतष्टेरित्यत्र भाष्यकारेण स्रजयति इत्युदाहृतत्वात् 'अङ्गवृत्ते पुनर्वृत्तावविधिनिष्ठितस्य' इति वा वृद्धेरप्रसङ्गात् ह्रस्वभाविन्युपधैव नास्ति । कस्मिंश्चिदङ्गकार्ये वृत्ते पुनरप्याङ्गकार्यवृत्तौ प्राप्तायामविधिस्तस्य कार्यस्य तच्चेदङ्गं परिनिष्ठितं प्रयोगार्हं भवतीति परिभाषार्थं । अस्ति चात्र विन्मतोर्लुकाऽङ्गकार्यस्य वृद्धे. पूर्वं प्रवृत्ति । तस्मात् ज्ञापकमेव प्रत्याहारग्रहणं वृद्धे पूर्वं टिलोपप्रवृत्ते । अत एव वादितवन्तं प्रयोजितवान् अवीवदत् वीणा परिवादकेन इत्यत्र योऽसौ णौ गेलोपस्तस्य स्थानिवत्त्वेनाङ्गस्याग्लोपित्वादुपधाह्रस्वत्वनिषेधे प्राप्ते 'उपधाह्रस्वत्वे णेर्णिच्युपसंख्यानं कर्तव्यम्' इति वार्त्तिकम्प्रारब्धम् । न च णे पूर्वं वृद्धौ पश्चाद्ग्लोपेऽङ्गस्यानग्लोपित्वात्तस्य स्थानिवत्त्वेनोकारस्योपधात्वविधातात् ह्रस्वो न प्राप्नोतीति वार्त्तिकारम्भ स्यादिति वाच्यम्, यतः 'क्विलुगुपधात्वचङ्परिणिहासकुत्वेष्पसङ्घानम्' इति स्थानिवत्त्व न्यषेधीत् । किं च—'ण्यल्लोपे' इत्यादिना वृद्धे. पूर्वं णिलोपस्योक्तत्वादनग्लोपित्वशङ्कैव न भवति । अत एव भाष्यकारेणोपधाह्रस्वत्वे 'णेर्णिचि' इति वार्त्तिकमग्लोपित्वाद्भ्रस्वत्व न प्राप्नोतीत्यारब्धमिति व्याख्यातम् । वृत्तिकारोऽपि वृद्धे पूर्वं टिलोपमनुमेने, यदाह— 'वादितवन्तं प्रयोजितवान् अवीवदद्वीणा परिवादकेन, योऽसौ णौ णिलोपस्तस्य स्थानिवद्भावोपित्वाद्वाऽङ्गस्य ह्रस्वो न प्राप्नोति' इति । गतमदः ।

अपरे हलिकल्योरत्त्वनिपातनस्य भाष्यवार्त्तिकयोरित्त्वाभावप्रयोजनत्वेन कथनादगिति प्रत्याहारग्रहणाद्, वृद्धे. पूर्वं टिलोप इति भाष्ये व्यवस्थितत्वाच्च वृद्धेरुत्तरकालं पूर्वं वा कामचारेण टिलोप इति अपपटत् अपीपटत् इत्युभयमपीति प्रतिपन्ना । अत्र मते—अपप्रथत्, अपिप्रथदित्युभयं भवति, एवं अदयति इत्यत्रापि । अशयति, क्रशयति, द्रवयति । एषा चडि सर्वथाऽग्लोपित्वात् अवअशत्, अचक्रशत्, अदद्रवत् इति भवति । परिब्रढयतीत्यत्र सोपसर्गात्संग्रामयतेरेव धातुसंज्ञानिमित्तप्रत्ययो नान्यस्मादिति पृथक्कृतोपसर्गाद् ब्रुवादेरेव प्रत्यय इति 'तिङ्ङितिङ्' इति निघातो भवति । पर्यब्रढयत् इत्यत्र परे परोऽङ् भवति । परिब्रढय्य इत्यत्र परेपर्यन्तेन 'कृगतिप्रादयः' इति समासे 'समासेऽनपूर्वं क्त्वो ल्यप्' इति ल्यब् भवति । णेः 'ल्यपि लघुपूर्वात्' इत्ययादेशः । परिबिब्रढयिषति, पर्यबिब्रढत् इत्यत्र संश्रयो-

ब्रह्मेरेव द्विवचनं भवति । 'सन्त्यतः' इति सनीत्वम् । सन्वदित्वं चङ्ग्लोपित्वाञ्च भवति इति रभावः ।

टिलोपः.—पटुमाचष्टे पठयति, टेरेति विहितष्टिलोपो णावपि भवति । तस्य स्थानिवत्त्वादुपधावृद्धिर्न भवति । पटुमाख्यत् अपपटत्—अग्लोपित्वात् सन्वदित्वं न भवति । नन्वत्र इष्टवद्भावेनाङ्गस्य भत्वात् 'यस्य' इति लोपेनापि पठयतीत्यादिसिद्धे किं लोपवचनेन ? सत्यम्, अत्रैवं सिध्यति, पटुमृदुराजादिभ्यो णौ पठयति अदयति, राजयति इत्याद्यर्थमवश्यं टिलोपो वाच्यः । 'सन्वल्लघुनि' इत्यत्र हरदत्त — 'यत्र केवलस्यातो लोपस्तत्र तस्य स्थानिवत्त्वेनाङ्गस्य चङ्परणिपरत्वाभावादेवत्त्वाभावसिद्धेरनग्लोपवचनमज्झल्लोपार्थमपि इति अदृष्टवद् अरराजत् इत्यादावपि ईत्वाद्यभावः' इत्याह, तन्न, अनादिष्टादच पूर्वस्य कस्मिंश्चित्कार्ये विधातव्ये स्थानिवद्भावः, न त्वादिष्टादच पूर्वस्यापीत्यभ्यासेत्वे स्थानिवत्त्वाप्रसङ्गात् । अङ्गस्य चङ्परणिपरत्वं त्वनूद्यते, न विधीयते इति तस्य स्थानिवत्त्वाप्रसङ्गेरङ्गं चङ्परणिपरं न स्यादित्याशङ्का नोदेति । सत्यपि वा स्थानिवत्त्वे तत्सहितमेवाङ्गं भविष्यति । चङ्परणिपरं चेति न स्थानिवद्भावेनाङ्गस्य चङ्परणिपरत्वमङ्गं । ननु कथन्तदुक्तमभ्यासोऽनादिष्टादच पूर्वो न भवतीति, यतः पटादेर्णौ चङि यष्टिलोपात् पूर्वमनादिष्टादच पूर्वत्वेन दृष्टं पट इत्यादि, स एव द्विः प्रयुज्यते इति स्यादेवाभ्यासस्यानादिष्टादच पूर्वत्वम् ? सत्यमेवम्, किंतु यत्कार्यत्वेनाश्रीयतेऽभ्यासावस्थं न तदनादिष्टादच पूर्वं भवति । एवं हलिकल्पोरदन्तत्वनिपातनं सङ्गच्छते, अन्यथा यस्य कस्यापि अचष्टिलोपे तस्य स्थानिवद्भावेनाङ्गं चङ्परं न स्यादिति किमत्वनिपातनेन । सत्यपि वा स्थानिवत्त्वे तत्सहितमेव चङ्परणिपरमङ्गं भविष्यति । अभ्यासश्च तस्यैवेति सर्वथा अनग्लोप इत्येवेत्वाद्यभावो वाच्यः । अदृष्टवत्, अरराजत् इत्यादावनग्लोपेऽभ्यासस्येत्त्वाभावस्त्वनग्लोप इत्याश्रीयमाणस्याको लोपाभावस्याविद्यमानत्वात् । पटुमाख्यदित्यत्र वृद्धे पूर्वं टिलोपेऽङ्गस्याङ्ग्लोपित्वाद् अपपटदित्येके । कृताया वृद्धौ टिलोपाद् अपीपटदित्यन्ये । कृतायामकृताया वा वृद्धौ कामचारेण टिलोपादुभयमपीत्यपरे । पक्षत्रयमिदं पुनर्वृद्धौ प्रदर्शितम् । पटोरयं मतभेदोऽन्येषामुवर्णान्तानाम्, कव्यादिनामिवर्णान्तानां च द्रष्टव्यः । कुमार्यादीनां तु पुनर्वृद्धौ कुमाराद्यादेशविधानात् वृद्धावप्यगेव लुप्यत इति अचकुमारत् इत्याद्येव भवति ।

इदं चाग्लोपित्वेनेत्त्वाभाववचनं सन्वत्सूत्रस्य 'चङ्परे णौ यदङ्गं तस्य योऽभ्यासो लघुपरः' इत्यर्थवादिना हरदत्तादीनामनुसारेण, न तु 'चङ्परे णौ यल्लघु तस्मिन्परतोऽभ्यासस्य' इतिवादिना कैयटकारादीनाम् । तेषां यदत्राभ्यासात्परं लघु न तच्चङ्परणिपरम्, यच्चङ्परं न तल्लघु, अभ्यासस्य वर्णान्तरेण व्यवधानाच्च तत्परः इति नास्त्यत्रेत्त्वप्रसङ्गः । तथा हि—तत्र भाष्ये 'अजजगरत्

इत्यत्राभ्यासलघुपरत्वाभावादित्वं न भवति' इति उक्तम् । यदाह—'व्यवहितं चात्र लघु चङ्परम्' इति । यद्येवम् अचीकृतद्, अजीहरदित्यादावपि व्यवधानं प्राप्नोति, न तदस्ति, येन नाव्यवधानं तेन व्यवहितेऽपि वचनप्राप्त्यात् इत्येकेन वर्णेन व्यवधानमाश्रीयते, न पुनरनेकेनापि । एवमपि अचिक्षणदित्यत्र न प्राप्नोति ? एवं तर्हि आचार्यप्रवृत्तिर्ज्ञापयति 'भवति सयोगेन व्यवधानेऽपि' इति, यदयम् 'अत्सु-दत्वर' इति असस्मरत् इत्यादीनामित्वाभावार्थमत्व शास्ति । अवश्यं चैतदेवं विज्ञेयम्—चङ्परे णौ यल्लघु तल्लोपस्य स्थानिवत्त्वेन चङ्परणिपरत्वस्या-भावादित्वं न भवतीति वाच्यम् । तदेवं स्थानिवत्त्वं न भवत्यभ्यासस्यादिष्टादच-पूर्वत्वात्सत्यपि वा स्थानिवत्त्वे तत्सहितमेव चङ्परणिपरमङ्ग भवति । अभ्यासत्वं च तस्यैवेतीत्वं दुर्वारमितीदानीमेवोक्तम् । अथ कथमत्रेत्वादि भवति—वादित्वन्तं प्रयोजितवान् अवीवदद्वीणा परिवादकेनेति, यावता योऽसौ णौ णिलो-पस्तस्य स्थानिवत्त्वेनाभ्यासात्परस्य लघोश्चङ्परत्वं विहन्यते ? अत्र वृत्तिकार परिहरति—'ण्याकृतिनिर्देशात्सिद्धम्' इति । अत एव णिजातेर्निमित्तत्वेनाश्रयणात् गोबलीवर्दन्यायेन 'णिचोऽन्यस्याको लोप इहाग्लोप' इत्यग्लोपित्वादित्वं न प्राप्नोतीत्येदपि परिहृतम् । यत्तु 'सन्वल्लघुनि' इत्यत्र भाष्ये 'णे परत्वाद् वृद्धौ कृताया लोप इति अग्लोपित्वाभावादित्वं न भवति' इति वचनम्, तत् प्रौढि-वादमात्रम्, यत्स्वयमेव णौ चङीत्यत्र नाग्लोपीत्यगितिप्रत्याहारग्रहणसामर्थ्यात्, ण्यल्लोपेत्यादिवचनाच्च वृद्धे पूर्वं णिलोपमाह । एवमन्यत्रापि णेणौ द्रष्टव्यम् । बहे क्ते यजादित्वात् सम्प्रसारणे परपूर्वत्वे हो ढे 'झषस्तथो.' इति थकारस्य घकारे तस्य श्रुत्वेन ढकारे ढो ढे लोपे दीर्घ ऊढ तमाचष्टे ऊढयति, चङि अजा-दित्वात् द्वितीयस्यैकाचश्चङिति द्विवचने कर्तव्ये पूर्वत्रासिद्धत्वेन ढत्वादीनाम-सिद्धत्वे णौ कृतं स्थानिदिति टिलोपस्य च स्थानिवत्त्वे हतशब्दस्य द्विरुक्तौ उत्तर-खण्डस्य पूर्ववड्ढत्वादावभ्यासस्य हलादिशेषे 'कुहोश्चु' इति कुत्वेन हकारस्य झकारे तस्य च 'अभ्यासे चर्च' इति जश्त्वे जकार । आटि वृद्धौ च औजढत् इति भवति । अग्लोपित्वात्सन्वदित्वाभावः । औजिढदिति क्तिनि पूर्ववत् सम्प्रसारणाद् ऊढिशब्दाणिचि चङि हतशब्दस्य द्विरुक्तौ । ननु कथमिह ढत्वादीनामसिद्धत्वम्, यतः 'पूर्वत्रासिद्धीयमद्विवचनम्' इत्युच्यते ? सत्यम्, 'उभौ साभ्यासस्य' इति उपसर्गादुत्तरस्यानितेर्नकारस्य णत्वविधानादनित्यत्वज्ञापनादिह तत्र प्रवर्तते, नित्ये चास्मिन् प्राणितीतिवत् प्राणिणिषतीत्यत्रापि अनितेर्नकारस्योपसर्गस्थान्न-मित्तात् परत्वेन 'अनिते' इति णत्वे कृते तत्सहितस्यैव द्विवचनसिद्धे किमनेन साभ्यासस्य णत्वविधानेन ।

कर्तृशब्दाद्वा णाविष्टवदतिदेशात् छन्दसीति विधीयमाने नृशब्दलोपे कथयति इत्येके । एव हर्त्रादीनामपि हरयतीत्यादि द्रष्टव्यम् । दोग्धादेस्तु णौ घत्वादीना

पूर्वत्रासिद्धत्वेन तृशब्दलोपे दोहीयसीत्यादिवद् दोहयति इत्यादि भवति । अन्ये त्वयं तृशब्दलोपश्छन्दस्युपदिष्ट कथं भाषाया स्यादिति कर्तव्यति इत्यादि प्रति-पन्ना । पित्रयति इत्यादावयं तृशब्दलोपो नाशङ्क्य, 'उणादयोऽव्युत्पन्नानि' इति पित्रादिषु व्युत्पत्तिकार्यानाश्रयणादवयवप्रविभागो न भवति । अत्र च ज्ञापकम् 'अप्तुन्' इत्यत्र नष्त्रादीना ग्रहणम् । व्युत्पत्तौ तेषां तूजन्तत्वादेव दीर्घसिद्धे किं तेषां ग्रहणेन ।

त्वमाचष्टे त्वादयति, मामाचष्टे मादयति—'प्रत्ययोत्तरपदयोश्च' इति एकार्थ-योर्युष्मदस्मदोर्मपर्यन्तस्य त्वमयोर्वृद्धिः । अत्रान्ये 'अङ्गवृत्त' इति वृद्धिमकृत्वा त्वदयति मदयति इति मन्यन्ते । अपरे पुनस्त्वमयो परपूर्वत्वात् पूर्वं नित्यत्वाद्वि-लोपे वृद्धौ पुकि त्वापयति मापयति इति भवति । त्वदयतीतिवादिनामन्तरङ्ग-परपूर्वत्वमित्यभिप्रायः । युवामाचष्टे युष्मयति, आवामाचष्टे अस्मयति—'युवावौ' इत्यत्र द्विवचने द्वयर्थवृत्तिताया अभिधानेऽपि णिजुत्पत्तिं प्रातिपदिका-दिति विभक्तेरनुत्पादे विभक्तिपरत्वाभावात् युवावयोः प्रसङ्गः । इह सुबन्ता-दुत्पत्तावपि विभक्तेर्लुका लुप्तत्वेन विभक्तिपरत्वाभावाद्युवावयोरप्रसङ्गः एव । न च मन्तव्यमन्तरङ्गत्वात्लुक् । पूर्वं युवावयोः 'द्वितीयाया च' इति शेषेलोपापवादे आत्वे पुकि युवापयति, आवापयति इति स्यातामिति, यतः अन्तरङ्गानपि विधीन्व-हिरङ्गो लुग् बाधते । उपपादितं चैतत् क्यज्विधौ । 'प्रत्ययोत्तरपदयोश्च' इति त्वमौ युष्मदस्मदोरनेकार्थत्वात् प्रसजतः । अतः एव युष्मानाचष्टे युष्मयति, अस्मानाचष्टे अस्मयति इत्यत्रापि न भवतः । त्वा मामतिक्रान्तं अतिक्रान्तौ अतिक्रान्तान् अति-त्वाम्, अतिमाम्, अतित्वान्, अतिमान्—अत्र च युष्मदस्मदोरेकार्थत्वाद्विभक्ति-परत्वाच्च 'त्वमावेकवचने' इति त्वमयो शेषेलोपापवादे 'द्वितीयाया च' इति पूर्ववदात्वे शसोऽन्यत्र विभक्ते 'डे. प्रथमयो.' इत्यमादेशः । शसि तु 'शसो न' इति युष्मदस्मद्भ्यां परस्य शस आदेर्नकारे सकारस्य संयोगान्तलोपः । 'युवावौ द्विवचने' इत्यत्र द्वयोर्वचनं द्विवचनम्, तच्च युष्मदस्मदोर्विशेषणमिति स्थितत्वा-दौटि युवावयोरप्रसङ्गः । अत्रार्थे णौ युष्मदस्मदोरेकार्थत्वेन 'प्रत्ययोत्तरपदयोश्च' इति त्वमयोरन्तङ्गत्वात्परपूर्वत्वे ततश्चिलोपे च अतित्वयति, अतिमयति इति भवतः । अत्रापि 'त्वमयो. पूर्वं नित्यत्वाद्विलोपः' इतिवादिनाम् अतित्वापयति, अतिमापयति इति स्यात् । युवामतिक्रान्तमतिक्रान्तौ अतियुवाम्, अतिक्रान्तान् अतियुवान् । एवम् अत्यावाम्, अत्यावान्—युष्मदस्मदोर्द्वयर्थत्वात् विभक्तिपरत्वाच्च 'युवावौ द्विवचने' इति युवावयोः पूर्वत्वाद् 'द्वितीयाया च' इत्यात्वम्, 'डे. प्रथम-योरम्' इत्यम्भावः, 'शसो न' इति च भवति । युष्मानतिक्रान्तम् अतिक्रान्तौ 'अतियुष्मान् अतिक्रान्तान् अतियुष्मान्, एवम् अत्यस्मान्—पूर्ववदात्वविभक्तिकाये । सर्वत्रार्थे णौ युष्मदस्मदोरनेकार्थत्वात्त्वमयोरभावात् अतियुष्मयति, अत्यस्मयति इति भवतः ।

श्वानमाचष्टे शावयति—अत्र श्वानिति स्थिते णाविष्ठवदतिदेशाद् द्वौ टिलोपौ प्राप्नुत.—‘टे’ इत्येक, ‘नस्तद्धिते’ इति अपर । तत्र ‘प्रकृत्यैकाच्’ इति प्रकृतिभावष्टेरित्यस्यैवेति तस्मिन्निवृत्तेऽपि ‘नस्तद्धिते’ इति भवति । तत्र कृते इष्टनोऽजादित्वेन तत्र परे पूर्वस्य भत्व दृष्टमिति णावप्यतिदेशेन तस्य सद्भावाद्वाकारस्य सम्प्रसारणे कृते णौ वृद्धावावादेश । नन्विष्ठवदतिदेशवाक्ये णावित्युपमेये सप्तमीश्रवणात् ‘इष्टवत्’ इत्युपमानेऽपि वति सप्तम्यन्तात् इति, तत्र परे पूर्वस्य यत्कार्यं दृष्टं तदेवातिदेश्यम् । णावपि परे पुनर्णेरिष्टन तद्धितत्वमपि इति । तत्र ‘प्रातिपदिकस्य’ इति वचनस्य प्रत्ययकार्याणामतिदेशनिवृत्त्यर्थत्वाद्वा णेस्तद्धितत्वस्याभावात्कथं ‘नस्तद्धिते’ इति टिलोपोऽत्र न स्यात्, अतद्धितत्वादेव त्वयाप्योर्गुणो न कृत ? उच्यते, असत्यपि तद्धितत्वे ब्रह्मवत्तरो ब्रह्मिष्ठ इत्यादौ विन्मत्तोलुकि इष्टनि परे प्रकृतो नान्तलक्षणष्टिलोपो दृष्ट इत्यत्रेष्टनोऽभावेऽपि सम्भावनया स्यादेव, यथा—पट्वित्तमा, पटिष्ठा इत्यादौ ‘भस्याऽडे तद्धिते’ इति पुंवद्भावो भवन् कुमारिमाचष्टे कुमारयति इत्यादौ इष्टन सम्भावनया भवति । एवं तर्हि दविष्ठ इत्यादाविष्टन्योर्गुण पूर्वस्य दृष्ट इत्यत्राप्यतिदेशेन प्राप्नोति ? नैष दोषः, यदस्मिन्सम्प्रसारणटिलोपौ ‘असिद्धवदत्र’ इत्यसिद्धौ भविष्यत । अन्ये तु—‘ब्रह्मिष्ठ इत्यादौ नान्तलक्षणाटिलोपात् परत्वाद्देरित्यनेनैव भवितव्यमिति तस्याप्रवृत्तेरिष्टनि परे पूर्वत्वादशनादिहातिदेशो न युक्त इति तदभावात् केवल सम्प्रसारणपूर्वत्वयोः शुनयतीति भवति’ इति मन्यन्ते । नन्व नयोराभीययोऽष्टिलोपयो. ‘असिद्धवदत्र’ इत्यन्योऽन्यस्यासिद्धत्वात्कथं विप्रतिषेधः ? नैष दोषः, ‘धुमास्था’ इत्यत्र हल्ग्रहणेन विप्रतिषेधे इदमसिद्धत्वं नेति ज्ञापनात् । तद्धल्ग्रहणं गोद इत्यादावजादौ षडित्यार्धधातुके ईत्वं मा भूदिति । यदि च विप्रतिषेधे इदमसिद्धत्वं स्यात्, कृतेऽपीत्वे तस्यासिद्धत्वादातोलोपे सिद्धं गोद इत्यादीति किं हल्ग्रहणेन । नन्वेतदीत्वेऽपि ‘अचि श्नुधातु’ इतीयङ् स्यादिति तन्निवृत्त्यर्थं मीत्वमेव मा भूदिति अर्थवदेव ? नैतदस्ति प्रयोजनम्, यदियङोऽप्याभीयत्वेन तस्मिन्नपि तस्यासिद्धत्वात्, मैवम्, युटो यणीवेयडीत्यस्यासिद्धत्वस्याभावो वाच्यः अन्यथा धियौ पियौ इति न सिध्यत । यद्धातिपिबत्यो कौ कृत ‘धुमास्था’ इतीत्वमियङचसिद्धं स्यात्, नैतदस्ति, ‘ध्यायते सम्प्रसारणं च’ इति ध्यायते प्यायतेश्च कौ सम्प्रसारणदीर्घत्वयोर्धीपीशब्दयोर्व्युत्पादनात् । अवश्यं चैतदेव वाक्यकारस्य मते विज्ञेयम्, अन्यथा तेन वकारे प्रतिषेधः इति कावपीत्वाभावस्योक्तवाद्दीपीशब्दावेव न स्याताम् । तथा च तत्र भाष्ये ‘यदि तर्हि वकारे प्रतिषेध उच्यते कथं धी’ इति नोदयित्वा ‘धीरिति चोक्तं, किमुक्तम् ? नैतदीत्वं, किं तर्हि ? ध्याप्यो. सम्प्रसारणम्’ इत्युक्तम् । यदपि मतम्—‘ईत्वे वकारस्य निषेध इत्यस्य भाष्येऽनवस्थानात् कावप्येतौ शब्दौ भवतः’ इति, तदपि कावीत्वम्

विभक्तावियडिति व्याश्रयत्वान्नास्त्यसिद्धत्वप्रसङ्गः । एवमपि व्यवस्थार्थं हल्ग्रहणं कर्तव्यमेव, अन्यथाभोयानामन्योऽन्यस्मिन्नन्योऽन्यस्यासिद्धत्वादीत्वमाल्लोपे सिद्धम्, आल्लोपश्चेत्वे इति व्यवस्था न प्रकल्पेत । एव तर्हि 'आतो लोप इति च' इत्यजादौ किडत्यार्धधातुकेऽकारस्य लोपो भवति, ततो धुमास्थागापाजहातिसाञ्च पूर्वोक्ते इडादौ परे आकारस्य लोपो भवति । इदं चेत्त्वबाधनार्थम् । तत ईत् । ईदप्यकारस्य भवति धुमास्थादीनाम् । इदं चाजादिष्वाल्लोपस्योक्तत्वादल्लादौ किडत्यार्धधातुके भवति । तत 'एलिङि', 'वान्यस्य संयोगादेः', 'न ल्यपि', 'मयतेरिदन्यतरस्याम्' ततो यति आत इत्येव । 'यति चात ईद्भवति' एव लघीयसान्यासेन सिद्धाया व्यवस्थायामपि यदूरीयासं यत्नमास्थाय हल्ग्रहणं करोति तस्यैतत्प्रयोजनं विप्रतिषेधे नेदमसिद्धत्वमिति । एवप्युक्तो विप्रतिषेधः, इष्टवदतिदेशेनैव द्वावपि टिलोपौ प्राप्येते इत्येकयोगलक्षणत्वेन पौर्वापर्याभावात् । तथा च 'प्रत्ययलोपे' इत्यत्र वार्त्तिकम्—'तुग्दीर्घयोश्च विप्रतिषेधानुपपत्तिरेकयागलक्षणत्वात् परिवी' इति ? न, युक्तो विप्रतिषेधः । किमनेनातिदिश्यते ? यत्प्रकृतावस्थिति तत्र च परत्वात् 'नस्तद्धिते' इत्येत बाधित्वा टेरित्येव व्यवस्थितमिति । 'प्रकृत्यैकाच्' इत्यत्र भाष्यादौ ब्रह्मिष्ठ इत्यत्र 'नस्तद्धिते' इति टिलोपो विहितः । 'विद्वांसमाष्टे' इति णौ टिलोपे विद्वयति इति दौर्गा । अत्र आत्रेय — 'प्रसारणाभावश्चिन्त्य' इति, तत्रेष्टवद्भावेन भत्वात् 'वसो सम्प्रसारणम्' इति सम्प्रसारणे वृद्धावावादेशे विदावयतीति भवितव्यम् इत्येके । अपरे तु ब्रुवते—'कृतेऽपि टिलोपे प्रसारणं प्राप्नोतीति नित्यत्वात् कृते तस्मिन्नन्तरङ्गत्वात्परपूर्वत्वे पश्चाद्विलोप इति विदयति' इति । ननु टिलोपोऽपि कृते सम्प्रसारणे प्राप्नोतीति नित्यं, नैतदस्ति, कृते सम्प्रसारणेऽन्तरङ्गत्वात् परपूर्वत्वे शब्दान्तरप्राप्त्याऽयमनित्यो भवति । स्यादेतदेवम्, यदि प्रसारणमात्रेण शब्दान्तरप्राप्तिः स्यात्; नेह तथा, किन्तु परपूर्वत्वेन । यस्य च लक्षणान्तरेण निमित्तं विहन्यते नैतदनित्यं भवति, नैष दोषः, 'यस्य च लक्षणान्तरेण' इति परिभाषा न सार्वत्रिकी । उक्तं चैवम् 'आडजादीनाम्' इत्यत्र हरदत्तादिभिः । अमुमेव पक्षमाश्रित्य अस्माभिर्माधवीयायां धातुवृत्तौ वेत्तौ विदयति इति प्रदर्शितम् ।

उदञ्चमाचष्टे उदीचयति—अत्र सोपसर्गात्संग्रामयतेरिति ज्ञापकाद्धानुसंज्ञानिमित्ते प्रत्यये उपसर्गाणां पृथक्करणात् किन्न्तानल्लुप्तनकारान्तादञ्चतेरेव णौ 'प्रकृत्यैकाच्' इति प्रकृतिभावाद्विलोपाभावे, णाविष्टवदतिदेशेन भत्वे 'अच्' इति तु लुप्तनकारस्याञ्चते. प्राप्ताकारलोपापवादः. 'उद ईत्' इतीत्वं भवति । चङि णिलोपस्य 'द्विर्वचनेऽचि' इति स्थानिवत्त्वात् 'अजादेद्वितीयस्य' इति चिशब्दस्य द्विर्वचने अङ्गस्याटि वृद्धौ उदैचिच् इति भवति । ल्यपि लघुपूर्वत्वाभावेनायादेशाभावाणिलोपे, उदिच्य इति भवति । प्रत्यञ्चमाचष्टे प्रतीचयति—

अत्रापि पूर्ववदञ्चतेरेव णौ भवात् 'अच' इत्यकारलोपे 'चौ' इति लुप्तनकारेऽञ्चतौ पूर्वपदस्य दीर्घः । चङि चिशब्दात् पूर्वमाटि यणादेशे प्रत्यचिचत्, 'इकोऽसवर्णे शाकल्यस्य ह्रस्वश्च' इति यदा इकोऽसवर्णेऽचि प्रकृतिभावो दीर्घस्य च ह्रस्वस्तदा प्रतिअचिचत् इति भवति । ल्यपि तु पूर्ववत् प्रलीच्य इति भवति । सम्यञ्चमाचष्टे समीच्यति—'सम समि' इत्यञ्चतौ सम्यादेशे 'अच' इत्यकारलोपे 'चौ' इति दीर्घः । अत्रापि चङ्ल्यपो पूर्ववत् सम्यचचत्, समीच्य इति भवति । तिरोऽञ्चतीति तिर्यङ्—'तिरसस्तिर्यलोपे' इति तिर्यदिशः, तमाचष्टे तिराययति—इष्टवद्भावेन चाञ्चतेष्टिलोपे वृद्ध्यायौ । तिरस इत्यत्र 'अतो लोप' इति अलोपे तिर्यदिशाभाव 'अच' इत्यञ्चतेर्विधीयमानाकारलोपविषय । स ह्यनन्तरः, 'अनन्तरस्य विधिर्वा भवति प्रतिषेधो वा' । अत्र पुनरिष्टवद्भावप्रवृत्त्या 'टे' इति तिरेरिकारस्य वृद्ध्यायो कृतयोरकृतयोर्वा लोपो न भवति, 'अङ्गवृत्ते पुनर्वृत्तावविधिर्निष्ठतस्य' इति । यद्वा—'असिद्धवदत्र' इति प्राथमिकस्याञ्चतिलोपस्य चारमिकेऽन्यस्मिन्नसिद्धत्वात् यथाकारितराम् इत्यत्र तशब्दे पूर्वप्रवृत्तश्चिणो लुक् पुनस्तरपि स्वप्रवृत्तावसिद्धो भवति । अत एव तिरे स्थानिवत्त्वेनाव्ययत्वात् 'अव्ययाना भमात्रे' इतीष्टवद्भावेन प्राप्तोऽपि टिलोपो न भवति । एवमपीकारस्य 'यस्य' इति लोपेन भवितव्यमिति चेत्, न, टिलोपस्यासिद्धत्वात्परया वृद्ध्या बाधाद्वा । यत्तु 'कस्येत्' इत्यत्र भाष्ये कायम् इत्यत्रेकारवचनसामर्थ्याद् 'यस्येति च' इति लोपाभाववचनं तदुपायान्तरपरतया 'कथञ्चान्नयेयम्' । अस्याग्लोपित्वेनोपधाह्रस्वत्वाभावात् अतिरिचयत् इति भवति । सहाञ्चतीति सध्रयङ्—'सहस्य सध्रि' इति सध्र्यादेशः । सध्रिमाचष्टे सध्राययति पूर्ववत्सध्रेरिकारलोपाभावः । चङि अससध्रायत्, अग्लोपित्वादुपधाह्रस्वत्वाभावः । अभ्यासस्येत्वं तु चङपरलघुपरत्वाभावादपि न भवति । यदीष्टवद्भावेन प्राप्तस्याञ्चतेष्टिलोपस्य तिर्यद्विरिकारे पुनः प्रवृत्तावसिद्धत्वं तर्हि कुमारयतीत्यादाविष्टवद्भावेन प्रवृत्तं पुनर्वृत्तं तेनैव कुमारादेरकारलोपेऽसिद्धं स्यात्, नैष दोषः, 'इष्टवद्भावेनातिदिश्यमानानां कार्याणामुत्पत्तिदेश एव देशः' इत्याश्रयणात्, पुनर्वृत्त्वोत्पत्तिश्च 'भस्याज्जे तद्धिते' इति विधीयमाना आभीया न भवति । अत एव भाष्यकारेण लोहिनीमाचष्टे लोहितयतीत्यादिषु इष्टवद्भावेन लोहिताद्यादेशे पुनःष्टिलोपः कृतः । एवमपि सध्रायतीत्यादावङ्गवृत्तपरिभाषया पुनर्वृद्धिर्न प्राप्नोतीति नाशङ्क्यम्, यस्मादेषा भाष्यकारादिभिर्यत्राश्रिता तत्रैव प्रवर्तते । अत एवात्र परिभाषावाक्ये 'निष्ठितस्य' इत्युक्तम् । निष्ठितत्वं च प्रयोगार्हत्वम् । तच्चाप्तभाषितमन्तरेणावगन्तुं न शक्यते । विष्णु नाना अञ्चति गच्छतीति विष्वङ्, तमञ्चतीति विष्वङ्, देवान् अञ्चतीति देवङ्—'विष्वग्देवयोश्च टेरद्रद्यञ्चतावप्रत्यये' इत्यद्रद्यादेशः । विष्वद्रद्यञ्चमाचष्टे विष्वद्राययति । एवं देवद्राययति । पूर्ववदञ्चतेर्लोपे 'यस्य' इति

लोपात्परत्वाद्रेरिकारस्य वृद्धावायादेश । विष्वक्शब्दोऽयं धर्मवचनोऽपि दृश्यते, यथा—‘घोरस्य सतो विषुणस्य चारु’ इत्यत्र ‘विष्वगित्युत्तरपदलोपश्चाकृतसन्धे’ इति लोमादिलक्षणे मत्वर्थीये नकारे उत्तरपदस्याकृतसन्धेर्लोप । अत्र भट्ट-भास्कर—‘विषुणस्य, नानाविधा या गतिस्तद्वत्’ । ‘विष्वग्देवयोश्च’ इति च-शब्दात्सर्वनाम्नोऽद्यादेशे सर्वद्राययत् इत्यादि ।

अदसोऽद्यादेशे पक्षत्रयम्—‘अदसोसेर्दादुदोम’ इति उत्त्वमुभाभ्यामपि दकाराभ्या परयो, मत्व च द्वयोरपि दकारयोरित्येक पक्ष, उत्त्वमत्वे परयोरेवेति द्वितीय, नेति तृतीय । तथा चोक्तम्—

अदसोऽद्रे पृथङ् मुत्व केचिदच्छन्ति लत्ववत् । केचिदन्यसदेशस्य नेत्येकेऽमेहि दृश्यते ॥

इति । तत्रोत्त्वमत्वयो अमुमुआययति, अदमुआययति इति भवत । उकारस्य तु यणादेश ‘पूर्वत्रासिद्धम्’ इत्यसिद्धत्वान्न भवति । उत्त्वमत्वयोरभावे तु अदद्राययति इति । चङि सर्वत्र अजादित्वाद् द्वितीयस्यैकाचो द्विवचनेऽलोपित्वादुपधा-ह्रस्वत्वाभावात् अमुमुआययत्, अदमुआययत् इति भवत । उत्त्वमत्वयोरभावे ‘सन्वत्’ इतीत्वमलोपित्वादभ्यासस्य चङ्परलघुपरत्वाभावाद्वा न भवति । उत्त्वमत्वयो ‘पूर्वत्रासिद्धीयमद्विवचने’ इति असिद्धत्वाभाव । त्वामञ्चति त्वद्यद्, मामञ्चति मद्राङ्—उत्तरपदत्वात् ‘प्रत्ययोत्तरपदयोश्च’ इति एकार्थवृत्तयोर्युष्म-दस्मदोर्मपर्यन्तस्य त्वमादेशौ । पूर्ववदद्यादेश । तस्माणौ त्वद्राययति, मद्राययति इति भवत । युवामञ्चति आवामञ्चति युष्मद्राङ्, अस्मद्राङ्—अत्र युष्मदस्मदोत्तरपदपरत्वेऽप्यनेकार्थत्वात् त्वमौ । ‘युवावौ द्विवचने’ इत्यत्र द्विवचनेन द्व्यर्थवृत्तिताया अभिधानेऽपि विभक्तेर्लुका लुप्तत्वेन तत्परत्वाभावात् युवावादेशौ । न च लुक पूर्वमन्तरङ्गत्वेन भवत, ‘अन्तरङ्गानपि विधीन्बहिरङ्गो लुग्बाधते’ इत्युक्त्वात् । युष्मानञ्चति युष्मद्, अस्मानञ्चति अस्मद्—सर्वत्रात्र गौ युष्मद्राययति, अस्मद्राययति इति भवतः । एवं त्वामतिक्रान्तमतिक्रान्तौ अति-त्वाम्, अतिक्रान्तान् अतित्वान् । एवम् अतिमाम्, अतिमान् । एषु कर्मसूपपदेषु अञ्चे क्विपि अतित्वदङ्, अतिमदङ् । अत्र टिलोपे जाते अतित्वादयति, अतिमा-दयति इति भवत । युवामतिक्रान्तमतिक्रान्तौ वा अतियुवाम्, अतिक्रान्तान् अति-युवान् । एवम् अत्यावाम्, अत्यावान् । एषु कर्मसूपपदेषु क्वौ अतियुष्मदङ् अत्यस्मदङ् । युष्मदस्मदोद्व्यर्थत्वेऽपि ‘अन्तरङ्गानपि विधीन् बहिरङ्गो लुग्बाधते’ इति पूर्वमेव विभक्तेर्लुका लुप्तत्वात् विभक्तिपरत्वाभावात् युवावौ, नाप्युत्तरपदनिबन्धनौ त्वमौ, एकार्थत्वाभावात् । अत एव युष्मानतिक्रान्त अस्मानतिक्रान्तौ वा अति-युष्माम्, अतिक्रान्तान् अतियुष्मान् । एवमत्यस्माम्, अत्यस्मानित्यनयोरपि कर्मणो. अञ्चतावप्रत्यये उत्तरपदे त्वमयोरभावाद् अतियुष्मदङ्, अत्यस्मदङ् इति भवतः । सर्वत्रात्र णावञ्चतेऽल्लोपे एकार्थत्वाभावादेव प्रत्ययनिबन्धनावपि त्वमौ न

भवत इति अतियुष्मादयति, अत्यस्मादयति इति भवत । सर्वत्र अतित्वादयति इत्यादौ युष्मदस्मदोरुपसर्जनत्वात् 'संज्ञोपसर्जनप्रतिषेध' इति सर्वनामत्वाभावादब्रह्मादेशो न प्रदर्शित ।

कमाचष्टे कापयति । अर्चाकपत्—'प्रकृत्यैकाच्' इति प्रकृतिभावादिलोपाभावे वृद्धौ पुगागम । अमाचष्टे आपयति । चडि तु मा भग्नोणिणदित्यत्र नित्यत्वाद् द्वितीयस्यैकाचो द्विवचने ओकारस्यानुपधात्वादेव णौ चडि ह्रस्वाभावसिद्धे ऋदित्करणेन 'नाग्लोपि' इत्यादिना ह्रस्वत्वनिषेधाद् द्वितीयद्विवचनात् पूर्वमुपधाह्रस्वत्वस्य ज्ञापनात् । कृते च तस्मिन् 'द्विवचनेऽचि' इति णिलोपस्य स्थानिवत्त्वेनाजादित्वात् पिशब्दस्य द्विवचने मा भवानपिपत् इति भवति । इमाचष्टे आषयति । उमाचष्टे आवयति । अरमाचष्टे आरयति । अलमाचष्टे आलयति—ऋकारलृकारयो सावर्ण्यात् तयो 'उरण् रपर' इति रप्रत्याहारपरा तयो वृद्धि । एषा णौ चड्युपधाह्रस्वे ततो द्वितीयस्यैकाचो द्विवचने मा भवानषियत्, मा भवानविषत्, मा भवानरिषत्, मा भवानलिलत् इति तत्र भवति । अत्र 'णौ कृतं स्थानिवत्' इति न वृद्ध्यादेर्द्विवचने स्थानिवत्त्वम्, यदय स्थानिवद्भाव स्थानिरूपस्य द्विवचने कर्तव्ये भवति । इह तु स्थानिवद्भावाणोरेव द्विवचनम् ।

पुनातीति पू । भवतीति भू । लुनातीति लू । जवतीति जू । एभ्यो णौ—पावयति । भावयति । लावयति । जावयति । लुडि 'णौ चडि' इति ह्रस्वत्वे 'णौ कृत स्थानिवत्' इति पूप्रभृतीना द्विवचने पुनरुत्तरखण्डस्य वृद्ध्यावयोर्ह्रस्वत्वे चाऽभ्यासस्य च ह्रस्वत्वे तस्यावर्णपरा पुयण्ज, परा इति सन्वद्भावे 'ओ, पुयण्ज' इति सनि विधीयमाने इत्वे दीर्घे च अपीपवत्, अलीलवत्, अजीजवत् इति भवति । नन्वत्र पूप्रभृतीना द्विवचने पुनरुत्तरखण्डस्य वृद्ध्यावृह्रस्वत्वानीति प्वादेरभ्यासस्यानादिष्टादच पूर्वत्वात्सन्वद्भावेन पुयण्जलक्षणे सन्वदित्वे प्राप्ते 'णौ चडि' इति ह्रस्वस्य 'अच परस्मिन्' इति स्थानिवत्त्वेनालुपपरत्वात् कथमित्वम् ? नैष दोष, 'ओ पुयण्ज' इति इत्वस्य सन्वद्भावेन चड्यतिदेशस्यानर्थक्यप्रसङ्गात् स्थानिवद्भावस्यात्राप्रवृत्ते । इदमेव 'ओ पुयण्ज' इति वचन ज्ञापक णौ कृतस्य स्थानिवत्त्वे । अन्यथा न क्वचिदपि पुयण्जपर उवर्णा-न्तोऽभ्यास. सम्भवति । नन्वत्रास्ति सम्भव. पिपविषते, यियिविषतीति, पवतेयौ-तेश्च 'स्मिपूङ्ग्वशा सनि' 'सनीवन्तर्ध' इतीटि गुणावादेशयो 'द्विवचनेऽचि' इति स्थानिवद्भावेन पूयशब्दौ द्विरुच्येते ? इदमपि 'पु' इत्युद्दिग्रहणं यणिति प्रत्याहारग्रहणं जिग्रहणं च णौ कृतस्य स्थानिवत्त्वाभावेऽनर्थकमेव स्यादिति ज्ञापकमेव । यद्येवम्, अचिकीर्तदिति 'उपधायाश्च' इत्युकारस्येत्वम् 'णौ कृतम्' इति स्थानिवद्भावाद्कारवत् एवैकाचो द्विवचनेऽभ्यासस्योरदत्वाद् अचिकीर्तव

इति प्राप्नोति, नैतदस्ति, यत इदं ज्ञापकं यथाजातीयका पुण्यजस्तथाजातीय-
कानामेवेति इह न प्रवर्तते । कथजातीयका पुण्यज ? अवर्णवदुत्तरखण्डा ।
स्पष्टं चैतदेवम् 'उरत्' इत्यत्र रक्षित पदमञ्जर्यादिषु । 'द्विवचनेऽचि' इति सूत्रे भाष्ये-
ऽप्येवमेव स्थितम् । यत् 'स्तौतिण्योरेव' इत्यत्र न्यासे सिषेचयिषतीत्यत्र सिचेर्हनु-
मणौ कृते गुणे सनि गुणायादेशयोरुत्तरखण्डस्यावर्णपरत्वाभावेऽप्यस्या परि-
भाषाया सामान्याश्रयेण सिच्शब्दस्य द्विवचनकथनम्, तदेवमप्यत्र रूपाभेद
इत्येतावन्मात्रतया, न तु सिद्धान्तस्थित्या, अन्यथा पूर्वोक्तन्यासेन भाष्यादिना
विरोधः स्यात् । एव च सीरदेवेन यदस्या. परिभाषाया. विशेषविषयतामुक्त्वा
पूर्वोक्तन्यासप्रामाण्यात् 'पूर्वत्रासिद्धम्' इत्यत्र वृत्तौ उत्तरखण्डस्याचोऽभावेऽपि
स्थानिवत्त्वाश्रयणादौजिह्वदिति द्विवचनोक्ते 'लोपः पिबतेरीच्चाभ्यासस्य' इत्यत्र
अपौप्यद् इत्युदाहरणे णौ कृतस्योपधालोपस्य स्थानिवत्त्वेन पाशब्दस्य द्विवच-
नाच्च यत् 'पूर्वत्रासिद्धम्' इत्यत्र वृत्तौ उत्तरखण्डस्य अवर्णपरत्वाभावेऽपि
सामान्यविषयत्वकथनम्, तदपि प्रत्युक्तम् । कथं तर्हि औजढत् अपौप्यत् इति,
यत् द्विवचनोत्तरकालमपि टिलोपेन 'लोपः पिबते.' इत्यनेन चोत्तरखण्डेऽवर्णाप-
हारस्यावश्यम्भावितात् प्रयोगगतमवर्णं न पश्याम इति णौकृतपरिभाषानुप-
स्थानात् अनङ्कत्वाद् द्विवचनमेव न स्यात् ? उच्यते, यद्यपि प्रयोगेऽवर्णवन्त-
मुत्तरखण्डं न पश्याम., प्रक्रियाया तु पश्याम एवेति द्विवचनेनोत्तरकालं प्रवर्त-
मानेनावर्णापहारेण न कश्चिद्दोषः । एवं चैतदर्थमवर्णोत्तरखण्डे परिभाषेयं नित्या,
अन्यत्र क्वचित्प्रवर्तते इति व्यवस्थाशून्यं सीरदेववचनं नाश्रयणीयं भवति ।
कथं तर्हि सिषेचयिषति इति, यदिह द्विवचने उत्तरखण्डमवर्णं न भवतीति णौ
कृतस्य गुणस्य स्थानिवत्त्वं न स्यात् ? मास्तु, गुणस्य द्विवचनेऽभ्यासह्रस्वत्वेनैव
रूपं सिद्ध्यति । भ्रुवमाख्यत् अब्रुवत् इत्यत्र योऽवर्णपरो यण् नासावभ्यासात्परः,
यश्च परं पवर्गं नासौ अवर्णपर इतीत्वाभावः । अशिश्चिच् इत्यत्राभ्यासस्येत्वं
णौ कृतस्य स्थानिवत्त्वेन श्रीशब्दस्य द्विवचनात् । हेशब्दमाख्यत् अजीहयत् ।
गामाख्यत् अजृगवत् । रायमाख्यत् अरीरयत् । नावमाख्यत् अनूवत् । अत्रापि
णौकृतपरिभाषया सन्ध्यक्षरस्य द्विवचनेऽभ्यासस्य ह्रस्वत्वे 'दीर्घो लघोः' इति
दीर्घो भवति । अत्रोपसर्गग्रहणं प्राद्युपलक्षणम्, अन्यथा स्वश्चमाख्यत् स्वाशश्चयत्
इत्यादि न सिद्ध्यति ।

स्वराचष्टे स्वयति—'अव्ययानां भमात्रे' इति टिलोपः । 'प्रकृत्यैकाच्' इति
प्रकृतिभावस्तु येन नाप्राप्तिन्यायेनानन्तर्याच्च टेरित्यस्यैव चडि टिलोपस्य
स्थानिवत्त्वाभावात्स्विशब्दस्य द्विवचने असिस्वत् इत्येके । अन्ये तु—णौ कृतस्य
टिलोपस्य स्थानिवत्त्वात् स्वरशब्दस्यैव हि द्विवचनं युक्तमिति असिस्वत् इत्याहुः ।
अत्राभ्यासस्येत्त्वमुत्तरखण्डस्य पुनष्टिलोपेन लघुपरत्वाभावाच्च भवति । न च

टिलोपात्पूर्वमेवास्ति लघुपरत्वमिति स्यात्, नित्यत्वात्तस्य । न च णिच्चा लघु-
परत्वम्, तस्य निमित्तत्वेन ततोऽन्यस्य लघोस्तत्राश्रयणस्य स्थितत्वात् ।

बहु च बहुत्वं वाचष्टे भावयति—अत्र 'इष्टस्य यिद् च' इतीष्टनि विहितत्वात्
बहोर्भूभाव । यिडागमस्तु णावित्युपमेये सप्तमीश्रवणादिष्ववदित्युपमानादपि
सप्तम्यन्ताद्वतिरितीष्टनि परे पूर्वस्य यत्कार्यं तदेवातिदिश्यते, न तु इष्टनोऽपीति
'प्रातिपदिकस्य' इति वचनस्याप्रत्ययकार्यातिदेशानिवृत्त्यर्थत्वाद्वा न भवति । 'टे'
इत्यत्र कैथटे भावयतीत्युदाहृत्य यिद्सन्नियोगशिष्टत्वाद्भूभावस्य यिडभावे भूभाव-
स्याप्यभावात् बह्यतीत्येकीयमतेनोपन्यस्तम् । पदञ्जयौ तु बह्यतीति स्वपक्षमुक्त्वा
भावयतीत्येकीयमतेनोक्तम् । अत्र शास्त्राणां कार्यार्थत्वात्कार्यस्यैव प्राधान्यात्तदेवा-
तिदेष्टु युक्तमितीष्टवद्वचनमेवेष्टनि परतः प्रकृतौ दृष्ट कार्यं णावपि विधत्ते इति
भूभावस्य सन्नियोगशिष्टत्वाभावाद् भावयति इत्येव युक्तमिति वयमुत्पश्याम ।
एवं च यदुक्तं पुरुषकारे 'बह्यति' इत्युदाहृत्य 'इष्टनि यत् फिष कार्यं तण्णावति'
दिश्यते । न चेष्टनि यिद्, नापि फिषो भूभावश्च, यिद्सन्नियोगशिष्टत्वात् । तेन न्यासो
'भावयतीति चिन्त्या प्राप्ति' इति, तदेव चिन्त्यं भवति । चान्द्रकौमारशाकटायनेषु
पुन 'इष्टनि युक्च' इति बहोरेव युक् विधीयते । तत्र मतेऽत्रापि भूयतीति भाव्यम् ।
सूत्रवार्तिकभाष्येषु नाय पक्षः प्रदर्शितः । विरुद्धश्चेति तैरेव न वयं बहु मन्महे ॥
अस्येव हि विरोधोऽत्र पक्षे युक् प्रकृतेर्मध्येत् । तेन णावपि तस्य स्यादतिदेशो युट् पुन ॥

प्रत्ययस्यैव शेषत्वाच्चातिदेशो भवेद्यतः ॥ टिलोपः ॥

यणादिपरलोपः—“स्थूलदूरयुवह्रस्वक्षिप्रक्षुद्राणां यणादिपरं पूर्वस्य च गुणः”
स्थूलादिभ्य इष्टेमेय सु परं यणादि लुप्यते । एतत्पूर्वस्य च गुणो भवतीत्येतण्णो
भवति । 'यणादि' इत्येतावद्युच्यमाने पुन सर्वस्य लोपादियदादिवत् प्रत्ययस्यैव
श्रवणं स्यादिति परवचनम् । अत्र पूर्वस्य गुणवचनं स्थविष्ठ इत्यादावोगुणो यणा-
दिपरलोपस्य 'असिद्धवदत्र' इत्यसिद्धत्वादुवर्णान्तस्य भस्याभावात् तस्या-
प्रसङ्गः । चेपिष्ठ इत्यादावुवर्णान्तस्य भस्येवाभावाच्च । अत्रेकपरिभाषोपस्थानाद-
न्त्यस्य गुणो न भवति । हसिष्ठ इत्यादौ त्विकोऽभावान्नेव भवति । अत एवोक्तं
वृत्तौ—‘पूर्वग्रहणं विस्पष्टार्थम्’ इति । नन्वेतदिकपरिभाषाबाधेनानिकोऽप्यन्त्यस्य
गुणार्थं स्यात्, नेतत्, 'इको गुणवृद्धी' इत्यत्र भाष्यवार्तिकयो 'दृक्षिक्षिप्रक्षुद्रेष्विग्र-
हणम्' इति इक एव गुणस्योक्तत्वात्, स्थवयति, दवयति, हसयति, चेषयति, क्षोदयति
इति । अत्र स्थवयतीत्यादौ गुणस्य 'अचो ङिति' इति वृद्धिः । 'अङ्गवृत्त' इति वा,
'प्रातिपदिकाद्भात्वर्थं बहुलम्' इति बहुलग्रहणाद्वा न भवति । अत्र युवतिशब्दादपि
इष्टेयसुनोर्विहितयोर्लिङ्गविशिष्टपरिभाषया यणादिपरलोपादेर्भावाण्णावपि यणा-
दिपरलोपादौ यवयतीत्येव रूपम् । यद्वा—अत्रेष्टवद्भावात् पुवत्त्वेन युवन्शब्दादेशे
तस्य यणादिपरलोपे भविष्यति तदेव रूपम् । अत्र प्रक्रियारत्ने—‘बाहुलकात् दूरयती-

त्यपि कौमाराश्चिन्त्या, दवयति इत्येव भाष्ये उदाहृतत्वेन तेषां यत्किञ्चित् प्रयोगमात्रमूलत्वादस्यापि सम्भवाच्च' इति । सु गक्रोऽपि—'शीकरव्यतिकरैर्मरीचिभिर्दूरयत्ययवनते विवस्वति' इति प्रयोगमुपादायेष्टवद्भावाद् दवयतीति भवितव्यम्' इति ॥ यणादिपरलोप ॥

विन्मतोर्लुक् (५।३।६५)—स्रगस्यास्तीति स्रग्—'अस्मायामेधास्रजो विनि' इति विनिर्मत्वर्थे । तथा गावोऽस्य सन्तीति मतुपि गोमान् । तत्र स्रजिष्ठ, गविष्ठ इत्यादौ भवन्विन्मतोर्लुक् गावपि इष्टवद्भावाद् भवति स्रजयति, गावतीत्यादौ । तत्र कृते 'टे' इति प्रकृतेर्यष्टिलोप प्राप्तः स 'प्रकृत्यैकाच्' इति प्रकृतिभावान्न स्यात् । तत्राजन्ते गवादिषु 'अचो ञ्णिणति' इति वृद्धिः । स्रगादिषु 'अत उपधाया' इति 'अङ्गवृत्ते पुनर्वृत्तावविधि' इति न भवति इति भाष्ये स्थितम् । चङ्यग्लोपित्वात्सन्वदित्त्वदीर्घत्वयोरभावात् अस्रजजत्, अङ्गुगवत् इत्यादि भवति । मायाविनमाचष्टे, मेधाविनमाचष्टे, वसुमन्तमाचष्टे, दृषद्वन्तमाचष्टे इत्यादौ विन्मतोर्लुकि प्रकृतेरनेकाच्चाट्टिलोपे माययति, मधयति, वसयति, दृषदयति इत्यादि भवति । सकारान्तानामपि पयस्विनमाचष्टे, तेजस्विनमाचष्टे, आयुष्मन्तमाचष्टे इत्यादौ णौ विन्मतोर्लुकि टिलोपे पययति, तेजयति, आययति इत्यादि भवतीति 'प्रकृत्यैकाच्' इत्यत्र पदमञ्जयां स्थितम् । कैयटे तु तत्र भाष्यकारेणेष्वेयसुनोर्विधीयमानोऽयं 'प्रकृत्यैकाच्' इति प्रकृतिभावः कः भवति ? इति विचार्य 'विन्मतोर्लुगर्थमिति विन्मत्वन्तादिष्टेयसुनोर्विन्मतोश्च लुकि स्रगिष्ठादौ स्रगादेष्टिलोपाभावार्थम्' इत्यभिधाय 'विन्मतोर्लुग्य नाप्राप्ते टिलोपे आरभ्यमाणस्तं बाधिष्यते । स एव हि टिलोपः कृतेऽपि विन्मतोर्लुकि स्रगादौ प्रवर्त्तते' इत्युभयोः प्रकृतिप्रत्ययविषययोः टिलोपयोरेकत्वमङ्गीकृत्य 'विन्मतोर्लुकि च स्रगादिप्रकृतेष्टिलोपोऽपि बाध्यते' इति कृत्वा प्रकृतिभावस्यानर्थक्यं प्रतिपाद्य 'तत्प्रतिपक्षत्वेन पयस्विच्छब्दादिष्ठनि विनश्च लुक्पथेन स्रगादाविव पयसष्टिलोपस्य बाधात् पयिष्ठ इति न प्राप्नोति' इति आक्षिप्य "यथालक्षणमप्रयुक्ते" इत्यभिधानान्न भवति टिलोपः । रजस्विनमाचष्टे रजसयति, आयुष्मन्तमाचष्टे आयुषयति इति भवितव्यम्" इत्युक्तम् । नन्वत्र मतेऽन्येषामप्यनेन न्यायेन लोपो न स्यादिति कथं वृत्तावेकाज्ग्रहणस्य वसयतीति प्रत्युदाहरणम् ? उच्यते, भाष्ये 'प्रकृत्यैकाच्' इदं प्रत्याख्यानमन्तरेणापि सूत्रं भिन्नविषयस्यापि टिलोपस्य शास्त्रद्वारैक्यमभ्युपेत्याभावः शक्यते वक्तुमित्येवम्परम्, न त्वर्थसतत्वमित्यवश्यं विन्मतोर्लुका भिन्नविषयस्य प्रकृतेष्टिलोपस्य बाधासम्भवादेकाक्षु तद्बाधनार्थमारम्भणीयमेतत्सूत्रमित्यनेकाक्षु टिलोपो भवत्येव । यत्तु "पयिष्ठ इति न प्राप्नोति, 'यथालक्षणमप्रयुक्त' इति भाष्यमुपादाय न भवति टिलोपः" इति कैयटकारवचनम्, तद् भाष्ये पयस्विच्छब्दं प्रस्तुत्यानभिधानात्कृतविन्मतुलुगन्तसान्तमात्रविषयम्, न

त्वन्यविषयमपि । अत एव तत्रैव कैयटे 'ततश्च रजस्विनमाचष्टे रजस्यति, आयुष्मन्त-
माचष्टे आयुष्यति इति भवितव्यम्' इति कृतविन्मतुलुगन्तसान्तमेवोदाहृतम् ।
यत्तु माययतीत्यादाविष्टद्भावेन विनो लुकि पुनस्तेनैव टिलोपे चिणोलुङ्न्यायेन
विनो लुक 'असिद्धवदत्र' इत्यसिद्धत्वादिलोपाप्रसङ्ग इति चोद्यम्, तदिलोप-
प्रकरणे तिराययति इत्यत्र परिहृतम् ।

कुमुदान्यत्र सन्ति कुमुद्वान् देश । एव नड्वान्, वेतस्वान्—'कुमुदनड्वेत-
सेभ्यो ड्मतुप्' इत्यत्र चातुरर्थिको ड्मतुप् । अस्यानजादित्वेन भत्वाभावेऽपि डित्क-
रणसामर्थ्यादिलोपे 'झय' इति मकारस्य वकार । अत्र टिलोपस्य 'पूर्वस्मादपि
विधौ' इति स्थानिवत्त्वम् 'पूर्वत्रासिद्धे न स्थानिवत्' इति न भवति । अत्र
सुधाकर — 'कुमुदादिभ्यो णौ विन्मतोर्लुगित्यत्र न केवल मतुबेव गृह्यते, किन्तु
ड्मतुबपीति तस्यापि लुकि कुमुदयति, नडयत्, वेतसयति' इत्याह । अन्ये तु "एकानु-
बन्धग्रहणे न द्व्यनुबन्धकस्य' इति न्यायेन विन्मतोरित्यत्र द्व्यनुबन्धकस्य मतुप
एव ग्रहण युक्तम्, न त्र्यनुबन्धकस्य ड्मतुपोऽपीति लुगभावादिलोपे कुमुद्वयति,
नड्वयति, वेतस्वयति इत्येव भवितव्यम्" इत्याहु । ननु ड्मतुपो लुकि कथं कुमु-
दयति इत्युदाहृतम्, यावता विन्मतोर्लुकि वसुमत्तरो वसिष्ठ इत्यादिवत्
प्रकृतेष्टिलोपेन भाव्यम् ? न चेष्टवद्भावेन प्राप्तत्वाद्विन्मतोर्लुकि आभीयत्वेनैव
पुनष्टिलोपे कर्तव्ये चिणोलुङ्न्यायेनासिद्धत्वम्, यस्मादिष्टवद्भावेन प्राप्तानां कार्या-
णामुत्पत्तिदेश एव देश, तदपेक्षयैव सिद्धयसिद्धौ इति टिलोपप्रकरणे तिरा-
ययतीत्यत्रोपपादितम् । न च ड्मतुपि कृतस्य टिलोपस्य अस्मिष्टिलोपेऽसिद्धत्वम्,
व्याश्रयत्वात् । एव तर्हि ड्मतुपि कृतस्य टिलोपस्य 'अच परस्मिन्' इति स्थानि-
वत्त्वात् पुनर्व्याश्रयोऽपि टिलोपो न भविष्यति ॥ विन्मतोर्लुक् ॥

'युवाल्पयो कनन्यतरस्याम्' (५/३/१४)—इतीष्टेयसुनोर्विधीयमान कना-
देशो णावपि भवतीति युवानमल्पं वाचष्टे कनयति इति भवति । अन्यतरस्या-
ग्रहणात् कनभावे युवयति, अल्पयति इति भवतः । यूनोऽत्र यणादिपरलोपादि ।
युवत्यादेरपि णौ लिङ्गविशिष्टपरिभाषया कनादेशे कनयति इति भवति । अङ्ग-
वृत्तपरिभाषया बहुलग्रहणाद्वा उपधावृद्धयभाव कनः ।

इष्टवद्भावस्य पुवद्भावमावेत्यादिना यत्प्रयोजनकथन तदुपलक्षणमिति यथा-
सम्भवमन्यान्यपि प्रयोजनानि प्रदर्शयन्ते—

अन्तिकमाचष्टे नेदयति, बाढमाचष्टे स्वाधयति - 'अन्तिकबाढयोर्नेदसाधौ'
इतीष्टनि विहितौ नेदसाधौ णावपि भवतः । प्रशस्यमाचष्टे प्रशस्ययति—'प्रशस्यस्य
श्च.' 'ज्य च' इतीष्टेयसुनोर्विधीयमानौ श्रज्यादेशावत्र न भवतः । सोपसर्गात्
संग्रामयतेरेवेति ज्ञापकात् शस्यशब्दादेव णिच्, न तु प्रशस्यशब्दादिति णिच्प-
रत्वाभावाद्यस्मादिष्टनि परे सम्भाविते वा यत्कार्यं सम्भाव्यते तस्माणावपि

तद्भवतीत्यवश्यमतिदेशार्थोऽभ्युपगन्तव्यः, अन्यथाऽनवस्थाप्रसङ्गात् । सुधाकरस्तु श्रापयति ज्यापयतीति श्रज्यावुदाजहार । एवं प्रक्रियारत्नकारोऽपि । पुक् तु मृग्यः । श्राकटाद्यनस्तु श्रायति ज्यायतीत्युदाजहार । स हि 'त्रिणित्यस्याः' इति धातो-रूपान्त्यस्यैवाकारस्याकारमाह, न पुनरन्त्यस्यापीत्यत्राकारस्यैवाभावाद् द्वे पुक् प्रसङ्गः । अत्र मते स्रजयतीत्यादौ वृद्धेरभावोऽङ्गवृत्तपरिभाषया बहुलग्रहणाद्वा न भवतीत्येव नाभिधानीयो भवति । प्रस्थादीस्तु आकारान्तानेव व्यधादिति प्रापयती-त्यादिसिद्धिः । सर्वमिदमनार्थत्वादप्रमाणमिति प्राक्रियारत्ने दूषितम् । अस्माभिस्तु श्रज्यादेशावेवात्र नाभ्युपगतौ ।

वृद्धमाचष्टे ज्यापयति—'वृद्धस्य च' इतीष्टेयसुनोर्विधीयमानो ज्यादेशो णावपि भवति । अकारोच्चारणसामर्थ्यात् 'प्रकृत्यैकाच्' इति लोपाभावे वृद्धौ पुक् । अयं च ज्यादेशः 'प्रियस्थिर' इत्यादिना वर्षादेशस्यापि विधानाद्विकल्पेन भवति । प्रियस्थिरस्फिरोरु-बहुल-गुरु-वृद्ध-वृप्र-दीर्घ-वृन्दारक-इत्येतेभ्यः 'तदाचष्टे' इति णौ 'प्रस्थस्फवर्बहिगर्वषित्रप्द्राघिबृन्दा' इतीष्टनीयसुनो प्रियादीना यथासंख्यं विधीयमाना प्रादयो णावपि भवन्तीति प्रियस्य प्रापयति, स्थिरस्य स्थापयति, उरो वरयति, बहुलस्य बह्वयति, गुरो गरयति, वृद्धस्य वर्षयति, वृप्रस्य व्रपयति, दीर्घस्य द्राघयति, वृन्दारकस्य वृन्धयति । प्रादीनामदन्तानां वृद्धौ पुक् । टिलोपस्तु 'प्रकृत्यैकाच्' इति प्रकृतिभावान्न भवति । ननु प्रादीनां प्रकृतिभावे 'असिद्धवदत्र' इत्यसिद्धत्वादेकाजेव नास्तीति प्रकृतिभावाप्रसङ्गात् स्यादेव टिलोपः ? एवन्तर्हि प्रादीनामसिद्धत्वादेवायमपि न भविष्यति । ननु मा भूदेवमय प्राद्याश्रयष्टिलोपः स्थानिवद्भावेन, प्रियाद्याश्रयस्तु प्राप्नोत्येव, नैतत्, प्रियादीनामिष्ठवद्भावेन प्राप्ताद्विलोपात् परत्वादकृते एव तस्मिन् प्राद्यादेश इति स्थानिनि स एव नास्ति टिलोप आदेशो योऽतिदिश्येत । वरयति इत्यादौ बहुलग्रहणात् 'अङ्गवृत्त' इति वा उपधावृद्धिर्न भवति । अत्र क्षीरस्वामा 'बहुलग्रहणाद् प्रादेशाभावात् प्रिययति इत्यपि' इति । मैत्रेयस्तु 'स्थिरस्य स्थादेशे बहुलग्रहणाद्वृद्धिपुकोरभावादगुणायादेशयोः स्थापयति' इति । 'बहुलग्रहणात् स्थिरयति इत्यपि' इति कौमारा । माष्ये तु प्रापयति स्थापयति इत्येवोदाहृतत्वात् उद्भाष्यमेतत् सर्वमित्यनादरणीयम् ।

व्याकरणस्य सूत्रं करोति व्याकरण सूत्रयति—'तत्करोतीत्युपसंख्यानं सूत्रयत्याद्यर्थम्' इति णिच् । 'प्रातिपदिकाद्वात्वर्ये' इत्येव सिद्धे वचनमिदमाणवकं मुण्डयतीत्यादौ माणवकादिसापेक्षान्मुण्डादेर्णिजर्थे 'मुण्डमिश्र' इतिवत् व्याकरणादिसापेक्षात् सूत्रादेर्णिजर्थमारभ्यते । तत्र लक्ष्यलक्षणसमुदायस्य व्याकरणशब्दार्थत्वात्सूत्रस्य तदंशत्वेन व्यतिरेकाद्वाक्ये षष्ठी । यदापि सूत्रमेव व्याकरणशब्दार्थस्तदापि व्याकृतिक्रियाकारणत्वविशिष्टं सूत्रं व्याकरणशब्दार्थः । सूत्रशब्दार्थस्तु केवलमिति राहोः शिर इत्यादिवत् काल्पनिकान्वयव्यतिरेकस्य

सम्भवः । यदा त्वयं व्यतिरेको न विवक्ष्यते तदा व्याकरणं सूत्रं करोतीति विग्रहीतव्यम् । अत्र वृत्तौ वृत्तिपदार्थानामैकार्थ्येन विभागाभावादन्यान्वया-
योगात् सूत्रस्य व्याकरणेन सम्बन्धानुपपादाद्व्यतिरेकाभावाद्व्याकरणात् षष्ठ्य-
भावः । अस्य च विशेषकर्मण सामान्यकर्मण सूत्रस्य प्रत्ययार्थेऽप्यनन्तरभावात्
करोतिना सम्बन्धाच्च भवति द्वितीया । उक्तं चैवं भाष्ये—‘वाक्ये षष्ठी,
उत्पन्ने प्रत्यये द्वितीया । केनैतदेवं भवति ? योऽसौ सूत्रव्याकरणयोरभिसम्बन्ध
उत्पन्ने प्रत्यये निवर्तते । अस्ति च करोतेर्व्याकरणेन सामर्थ्यमिति द्वितीया’
इति । अत्र कैयटे “वाक्ये द्रव्यरूपं सूत्रं सूत्रशब्देनोच्यते, णिचि तूत्पन्ने सत्त्व-
भावनिवर्तनात्करोत्यर्थाभिधायी सूत्रशब्दः सम्पद्यते । तदुक्तम् ‘परार्थाभिधानं
वृत्तिः’ इति । एतच्च प्रक्रियागतविभागाश्रयेणोक्तम् । परमार्थतस्तु धात्वन्तरं
सूत्रविशिष्टक्रियावचनमिति ।

अथान्योऽपि णिच् प्रदर्शयते—

कंसस्य वधः कंसवधः—‘हनश्च वधः’ इति वधादेशः । ‘कर्तृकर्मणो कृति’
इति कंसात्कर्मणः षष्ठी । ‘कृद्योगा च षष्ठी समस्यते’ इति समासः । यद्वा—सर्पिषो
जानीते, मातुः स्मरतीत्यादौ ‘न माषाणामश्नीयात्’ इत्यादाविव कारकस्य शेषत्व
विक्षाया षष्ठीसिद्धावपि ‘ज्ञोऽविदर्थस्य करणे ‘अधीनार्थदयेशा कर्मणि’ इत्यादौ
कारकस्य शेषत्वविवक्षायामेव पुनः षष्ठीविधानं ‘ऋणी श्रूयत एव न लुप्यते’ इत्यर्थात्
समासनिषेधार्थम् । अमुमेवार्थं ‘प्रतिपदविधाना षष्ठी न समस्यते’ इत्याहेति तस्य
‘कर्तृकर्मणोः कृति’ इत्यत्र शेषाधिकाराभावादशेषत्वविवक्षायामेव कर्मणः षष्ठी-
विधानानुपस्थानात् कृद्योगा चेति वचनं तदपवादो न भवति, किन्तु ‘षष्ठी’ इति
समासवचनस्यानुवाद इति राजपुरुषादिवत् ‘षष्ठी’ इत्येव समासः । उक्तञ्च—
‘साधनैर्बन्धपदिष्टे च श्रूयमाणक्रिये पुनः । प्रोक्ता प्रतिपद षष्ठी समासस्य निवृत्तये’ ॥ इति
न चैव मन्तव्यम्—‘प्रतिपदविधाना च’ इति वचनं ‘कर्तृकर्मणोः कृति’ इति
षष्ठ्या समासनिषेधार्थं स्यादिति, यतः ‘कृद्योगा च षष्ठी समस्यते’ इति तयैव
समासोऽभिहितः । कंसवधमाचष्टे कसः वातयति—‘आख्यानानां कुतस्तदाचष्टे’
इति णिच् । आख्यायते इत्याख्यानम्—‘कृत्यल्युटो बहुलम्’ इति कर्मणि ल्युट् ।
तद्योगाच्छब्दोऽप्याख्यानम् । इहाख्यानमात्रमाख्यानशब्देनोच्यते, न तु संज्ञाभूतं
कसवधबलिबन्धसुभद्राहरणादिकमेवेति राजागमनादेरपि अयं णिज् भवति । अत्र
‘कृद्ग्रहणे गतिकारकपूर्वस्यापि ग्रहणम्’ इति कंसवधादेराख्यानस्य कृदन्तत्वम् ।
अत्र कंसवध इति स्थिते ‘कृल्लुक्’ कृत्प्रत्ययस्य लुक् भवति । ‘प्रकृतिप्रत्यापत्ति’
इति कृत्प्रकृतेर्धातोः प्रत्यापत्तिर्भवति । प्रत्यापत्तिश्चाविकारस्वरूपेणावस्थानमिति
वधादेशनिवृत्तौ हनिरेवावतिष्ठते । ननु प्रत्ययस्य सन्नियोगेन शिष्टोऽयं वधादेशः
तस्य लुका निवृत्तौ स्वयमपि सन्नियोगशिष्टपरिभाषया निवर्तिष्यत एव, किं प्रत्या-

पत्तिवचनेनेति चेत्, सत्यम्, अत्रैवं सिद्धयति । तत्फलं त्वग्रे दर्शयिष्यते । तत्र कसह्निति स्थिते 'प्रकृतिवच्च कारकम्' चकारो भिन्नक्रम कारकमित्यस्यानन्तरं द्रष्टव्यम् । कार्यशब्दोऽध्याहार्यः । षष्ठीसमर्थादिति । प्रकृतिशब्देन हेतुमणिचप्रकृतिरुच्यते । तदयमर्थो भवति—वधादेः कृदन्तस्य यत्कारक कंसादिक तस्य णिचप्रकृतेर्हन्त्यादेर्हेतुमणौ धातावनन्तर्भूतमकृतनलोपादिक द्वितीयान्तं यद्रूपं तादृशं भवति । 'हनस्तोऽचिण्णलो' 'होहन्तेऽचिण्णेषु' इत्यादिक कार्यं हेतुमणिचः प्रकृतेरिवात्रापि गौ भवति । ततश्च कसात् द्वितीयाया हनश्च तत्त्वघत्वयोः कस धातयति इति सिद्धं भवति । अनेन चातिदेशेन कारकस्य धातावनन्तर्भावस्यापि प्रतिपादनादर्थान्तद्वयतिरिक्ताद्वधादेवायं णिजिति तदादेरेव धातुत्वात्तत् एव तिङि तदाद्येव तिङन्तं पदं भवति । तथा कंस धातयतीत्यादौ वधादेरेवाङ्गत्वादङागमस्तस्मादेव पूर्वो भवति । एवं कसमजीघतत् इत्यत्र हन एव चङ्परिणपरे द्विर्वचनं भवति । नन्वत्रान्तरेणापि कार्यातिदेशं वृद्धिरिवास्यैव णेणित्वमाश्रित्य 'हो हन्ते' इति घत्वं 'हनस्त' इति तत्त्वं च भविष्यति, किमनेनातिदेशेनेति चेत्, न, 'धातोः स्वरूपग्रहणे तत्प्रत्यये कार्यविज्ञानम्' इति यत्र धातोः स्वरूपोपादानेन किञ्चित्कार्यं विधीयते तत्र धातुनिबन्धनप्रत्यये तत्कार्यमिति विज्ञानात्, अस्य च णेर्धातुनिमित्तत्वाभावात् कसपरिमृट्काम्यति इत्यत्र मृजेर्वृद्धिरिवात्रापि तत्त्वघत्वयोरप्रसङ्गात् । न चैव मन्तव्यम्—कसपरिमृट्काम्यतीत्यत्र यदङ्ग कसपरिमृडिति न तन्मृजिर्यश्च मृजिर्नासावङ्गम् । मृजेर्वृद्धिश्च मृजेरङ्गस्य विधीयते इत्यन्तरेणापि धातुस्वरूपपरिभाषाया नास्त्येव वृद्धेः प्रसङ्ग इति, यत् 'अङ्गाधिकारे तस्य च तदन्तस्यापि' इति मुज्यन्तस्यापि प्राप्नोत्येव । एवं बलिबन्धमाचष्टे बलि बन्धयतीत्यादि । नन्वत्र कुल्लुगिति कृतो लुका लुप्तत्वात् प्रत्ययलक्षणाभावात् कृद्योगाभावान्न षष्ठी प्राप्नोति, प्रत्ययलक्षणं च लुका लुप्तत्वान्न भवितव्यम्, अवस्थितं च हन्त्याद्यपेक्षया कर्मत्वमिति द्वितीयासिद्धेः किं प्रकृतिवत्कारकातिदेशेनेति चेत्, न, असत्यस्मिन्तिदेशे कंसादेः पृथक्करणमेव न स्यादिति विभक्तेरेवाप्रसङ्गात्कुतः स्याद् द्वितीया । किं च कसवधशब्दादेव णिच्, न तु विनिष्कृष्टकारकाशाद्वधादिति सकारकस्यैव तिङन्तत्वं स्यात् । तथाऽङागमोऽपि कारकात् पूर्वमेव स्यात्, न तु कंसं धातयतीति हन्ते । एवं 'चङि' इति द्विर्वचनमपि कंसादेरेव स्यात्, न तु कंसमजीघतदित्यादौ हन्त्यादेः ।

नेतानि सन्ति प्रयोजनानि । यदा प्रकृतिवत् कारकमित्यनेन कृत्प्रकृतेर्हन्त्यादेर्गो दृष्टः कारकाणामन्तर्भावोऽत्रापि गौ प्रतिपद्यते, तदा प्रकृतिवत् कार्यमित्यनेनापि कृत्प्रकृतेर्हन्त्यादेः शुद्धे गौ दृष्टस्यानिष्कृष्टकारकप्रकृतित्वस्याप्यतिदेष्टुं शक्यत्वानिष्कृष्टकारकाद् हन्त्यादेरेव स्यात् । प्रत्ययस्य या प्रकृतिस्तदाद्येव तिङन्तं भविष्यति । अङ्द्विर्वचने च तस्यैव भविष्यत । सत्यमत्रैव न

दोषो भविष्यति, राज्ञ आगमनं राजागमनं, 'कर्तृकर्मणो. कृति' इति कर्त्तरि षष्ठी, पूर्ववत् 'कृद्योगा च षष्ठी समस्यते' इति समास, राजागमनमाचष्टे राजानमागमयतीत्यादौ राजादेर्द्वितीया न स्यात्, किं तु कर्तृलक्षणा तृतीयैव स्यात्, यतः प्रकृतिवत् कारकमित्येतत् प्रकृते. शुद्धे णौ दृष्टकार्यमेवातिदिशेत्, न पुनरन्यदपि किञ्चित्। 'प्रकृतिवत् कार्यम्' इत्युच्यमाने तु गमने कर्तृभूतस्य राज्ञ कृतप्रकृतेर्गमे शुद्धे णौ 'गतिबुद्धि' इत्यादिनाऽस्ति कर्मत्वमित्यत्रापि णौ कर्मरूपातिदेशाद् राजानमागमयति इति सिद्धं भवति। अत एव शुद्धे णौ दृष्टस्य कर्मरूपस्यात्रापि णावतिदेशाद्वाज्ञो नलोपो भवति। न चैवं मन्तव्यम्—'सुमिदन्त पदम्' इति द्वितीयान्तस्यैव राज्ञ पदत्वादन नकारान्तस्य प्रातिपदिकान्तत्वेऽपि पदान्तत्वाभावान्नलोपो न भवति। यल्लुप्तयान्तवर्त्तिन्या षष्ठ्या प्रत्ययलक्षणेन तदन्तत्वे नान्तं भवत्येव पदम्। न चास्ति 'न लुमता' इति प्रत्ययलक्षणाभावः, यदयं लुमता लुप्ते प्रत्यये यदङ्ग तस्य यत्कार्यं लुप्तप्रत्ययमाश्रित्य प्राप्नोति तत्रैवेतीह नावतरति। एव च प्रकृतिवत्कारकवचन कसादेर्द्वितीयार्थे च भवति, यतः 'कर्तृकर्मणो. कृति' इति षष्ठी अङ्गस्य भवति। न ह्यङ्ग कर्म कर्तृ वा तत्परं सम्भवतीति 'न लुमता' इत्यस्य प्रवृत्ते प्रत्ययलक्षणेन कृद्योगलक्षणा षष्ठी प्राप्नोति। तदेवं कसादीनां कारकाणां णिजुत्पत्तौ पृथक्करणस्य सिद्धत्वात् 'आख्यानात् कृत' इत्याख्यानशब्दोऽर्थस्त्वावयवकुदन्तपरो भवति।

मृगाणां रमण मृगरमणम्—कर्त्तरि षष्ठ्या. पूर्ववत्समासः। मृगरमणमाचष्टे मृगान् रमयति—'दृश्यर्थाया च प्रवृत्तौ' इति णिच्। अत्राख्यानात्कृत इत्यादि सर्वं सम्बध्यते। तदस्यायमर्थः—मृगरमणस्य या समाख्यानरूपा प्रवृत्तिः सा यदि दृश्यार्था 'एतस्मिन्नवकाशे मृगा रमयन्ते' इति प्रदर्शनार्था भवति, तदा णिज्भवतीति। एवं च मृगान् रमयतीत्यस्यायमर्थो भवति—स्वयं मृगरमणमनुभवन् अन्यस्मै तद्दर्शयितुमाचष्ट इति। इदं 'दृश्यर्थाया च' इति वचनम् 'आख्यानात्कृतस्तदाचष्टे' इत्येवाख्यानप्रवृत्तेर्दृश्यर्थत्वेऽपि सिद्धे णिच्चारभ्यमाणमदृश्यर्थत्व मा भूदित्येवमर्थम्। तेन यदारण्ये दृष्टं स्वयं मृगरमणं ग्रामस्थोऽन्यस्मा आचष्ट 'एवं मृगास्तत्रागत्य रमन्ते', तदा मृगरमणमाचष्टे इति वाक्यमेव भवति। अत्र कैशटे—'दृश्यर्थायामित्येतच्च मृगरमणादिविषयमेव द्रष्टव्यम्। राजागमनादौ तु दृश्यार्थप्रवृत्त्यभावेऽपि णिज्भवति' इति। अत्र रमणक्रियाया कर्तृभूतानां मृगाणां रमेरकर्मकत्वेऽपि शुद्धे णौ 'गतिबुद्धि' इत्यादिना कर्मत्वादत्रापि णौ कर्मत्वम्।

रात्रेर्विवासो रात्रिविवासः। विवासोऽतिक्रमणम्। कर्त्तरि षष्ठ्या. पूर्ववत्समासः। ततः 'आङ् मर्यादाभिविध्यो.' इत्याङोऽव्ययीभावः। आरात्रिविवासमाचष्टे रात्रि विवासयति—'आलोपश्च कालात्यन्तसंयोगे मर्यादायाश्च' इति णिच् मर्यादावचनस्याङो लोपः। 'इहाख्यानादिति न सम्बध्यते' इति

पदमञ्जर्याम् । कृल्लुगादि पूर्ववत् । इह कालस्यात्यन्तसंयोग सन्निहिताख्यानक्रियाऽवयवेन सम्बद्ध । ततश्च रात्रि विवासयतीत्यस्यायमर्थः—यावद्वात्रैरतिक्रणं तावत्कथा कथयतीति । इहाख्यानमाख्येयमपेक्षत इति कथा इति । दर्शितवसि-
क्रियाया कर्तृभूताया रात्रेर्वैसरकर्मत्वेन शुद्धे णौ 'गतिबुद्धि' इत्यादिना कर्मत्वा-
दत्रापि णौ कर्मत्वम् ।

सूर्यस्योद्गमनं सूर्योद्गमनम्—अत्रापि पूर्ववत् कर्तरि षष्ठी, समासश्च । विक्रम-
सिंहपुर्या प्रस्थितः काञ्चीपुर्या सूर्योद्गमन सम्भावयते सूर्योद्गमनं प्राप्नोतीत्यर्थः ।
'भू प्राप्तौ आत्मनेपदी' इति चुरादौ । सूर्यमुद्गमयति । 'चित्रीकरणे प्रापि' इति
कृदन्ताच्चित्रीकरणे गम्यमाने प्राप्नोत्यर्थाणिच, कृल्लुगादि पूर्ववत् । अत्रोद्गमने
कर्तुं सूर्यस्य पूर्ववद्गमे शुद्धे णौ 'गतिबुद्धि' इत्यादिना कर्मत्वाद् दृशेरपि णौ
कर्मत्वम् । विक्रमसिंहपुर्या काञ्चीपुरी दूरस्थेत्युदयात् पूर्वं तावतो देशस्य गमन-
मिहाश्चर्यकरणम् । इहाप्यसम्भवादाख्यानादिति न सम्बद्धयते । तत्र प्रकृतिव-
त्कारकातिदेशात्सूर्यस्य णौ पृथग्भावः । सोपसर्गात् संग्रामयतेरेवेति ज्ञापकादुदो-
ऽपीति सूर्यमुद्गमयतीत्यादि भवति ।

पुष्येण योगः पुष्ययोगः । अत्र यथा 'अन्तर्द्धौ येनादर्शनमिच्छति' इत्यात्मन
कर्मणो नियमेन गम्यत्वाद्येनेति कर्तुं षष्ठी 'उभयप्राप्तौ' इति नियमान्न भवति,
एवमत्रापि युजिक्रियाकर्मणश्चन्द्रमसो नियमेन गम्यत्वात्तद्योगे कर्तुं पुष्यात्षष्ठी
भवति । पुष्यश्चात्र कर्त्ता, चन्द्रमा कर्म, स हि तं युनक्ति । पुष्ययोगं जानाति
पुष्येण योजयति—'नक्षत्रयोगे जि' इति नक्षत्रयोगवाचिन कृदन्तादस्माज्जाना-
त्यर्थे णिचि कृल्लुगादि पूर्ववत् । अत्र "प्रकृतिप्रत्यापत्तिवचनेन घञि कृते 'चजो
कु घिण्यतो' इति कुत्वं निवर्तते" इति कैयटपदमञ्जर्यादिषूक्तम् । 'प्रकृति-
वत्कारकम्' इत्यनेन कृत्प्रकृते शुद्धे णौ यद्रूपं कारक तद्रूपमत्रापि णावित्युक्त-
त्वाद्योगे कर्तुं पुष्यस्य गत्यादिष्वनन्तर्भावेन कर्मत्वाभावादत्रापि णौ न भवति
कर्मत्वमित्यात्मन कर्तृत्वाश्रयेण तृतीया भवति । अत्र न्यासे 'पुष्येण करण-
भूतेन चन्द्रमसो योग इति करणे तृतीयामुक्त्वा कृत्प्रकृतेर्युजे शुद्धे णौ पुष्यस्य
करणताविपर्ययाभावात्तत्र दृष्टमेवात्रापि णावतिदिश्यते' इति तृतीयामुक्त्वा 'यदा
पुष्येण सह योग इत्ययमर्थो विवक्ष्यते तदा कारकातिदेशस्यायं विषयो न भवति ।
पुष्यस्य करणत्वात्सहार्थेण तृतीया वेदितव्या' इत्युक्तम् । अनयो पक्षयो पुष्येण
करणभूतेन सह वा तेन चन्द्रमसान्ययोगे इत्यर्थः स्यात् । अत्र कैयटे 'प्रकृतिवत्का-
रकम्' इत्यनेन 'तेन तुल्यं क्रिया चेद्वति' इति तृतीयार्थे वतिमङ्गीकृत्य 'णिचो या
प्रकृति कंसवधादिराख्यानक्रियापेक्षया प्रतिपन्नकर्मभावस्तथा तुल्यं भवति, अप्रति
पन्नकर्मभावं कंसादिकं कंसं घातयति राजानमागमयतीत्यादौ सर्वत्र कंसादेद्वितीया-
समर्थ्यात् । तदनेनैव न्यायेन पुष्येण योजयतीत्यत्रापि पुष्यस्य कर्मत्वाद् द्वितीया
स्यात् इत्याशङ्क्य वत्करणात् स्वाश्रयस्य कर्तृत्वस्यानिवर्तनात् तृतीयासिद्धि-

मुक्त्वेवमुक्तम्—‘अथ वा प्रकृत्या तुल्यं वर्तते इति प्रकृतिवत्प्रकृतेरिव प्रकृति-
वर्णयन्तस्य कारकमित्युभयथातिदेशाश्रयणात्किञ्चित्कचित्परिगृह्यते’ इति ॥

अथान्योऽपि प्रातिपदिकाश्रय प्रदर्शयते—

‘आचारेऽवगल्भक्लीबहोडेभ्य क्त्वा वक्तव्य’ । ‘कर्तुं क्यङ् सलोपश्च’
(३।१।११) इत्यत्राय पठ्यते इति उपमानात्सन्निहिताचारक्रियाया कर्तुं प्राति-
पदिकादाचारेऽर्थेऽय क्त्वा वा भवति । अत्र वाग्रहण तक्रकौण्डिन्यायेन कौटिल्य-
यडा क्रियासमभिहारयड इवावगल्भादिप्रातिपदिकविषयेणानेन क्रियासुबन्त-
विषयस्यापि क्यङो बाधो मा विज्ञायीति । नन्विदं गल्भाद्यनुक्रमणं ‘कर्तुं क्यङ्’
इत्यत्र सुबन्ताधिकारे क्रियते । क्यङपवादश्चाय क्प् । उत्सर्गसमानदेशत्वं चाप-
वादानां प्राचुर्येण दृष्टमिति सुबन्तादेवानेन क्त्वा भवितव्यम्, न चैतदस्ति,
यद्गल्भादीननुक्रम्य ‘सर्वप्रातिपदिकेभ्य इत्येके’ इत्याह । न चेदं प्रातिपदिकग्रहणं
सुबन्तोपलक्षणार्थं स्यात्, तर्हि ‘सर्वेभ्य इत्येके’ इत्येव वक्तव्यत्वात् प्रातिपदिक-
ग्रहणमनर्थकं स्यात् । यत्तु तदुक्तं गल्भादौ वाग्रहण तदिदानीं न वक्तव्यं भवति,
यत् सर्वेभ्य क्त्वा विधीयते क्यङ्वेत्यन्तरेणापि वाग्रहण वचनद्वयप्रामाण्या-
द्विकल्पो भविष्यति । यद्येवम्, गल्भादयोऽपि नानुक्रमितव्या इति न मन्तव्यम्,
यदेषामनुदात्तत्वप्रतिज्ञानार्थमेवानुक्रमणम् । इदं चानुदात्तत्वप्रतिज्ञानं क्विप्सनि-
योगत इति अवगल्भ इवाचरति अवगल्भायते इत्यादौ वाक्ये क्यङि चाकारस्य
श्रवणं भवति । अवगल्भ इवाचरति अवगल्भते । अवगल्भान्चक्रे । अवगल्भिता ।
अवगल्भिष्यते । अवगल्भिताम् । अवागल्भत । अवगल्भेत । अवगल्भिषीष्ट । अवा-
गल्भिष्ट, अवागल्भिष्यत—अनुदात्तेत्वात्तड्, सोपसर्गात्सग्रामयतेरेवेति ज्ञापकास्त्रि-
ष्कृष्टोपसर्गाद्गल्भादेव प्रत्यय इति गल्भस्यैवाडागमो भवति । तथा अवागल्भ्य
इत्यत्रावशब्दस्य ‘कुगतिप्रादय’ इति समासे तल्लक्षणो ल्यबभवति ॥ क्लीबते ।
क्लीबान्चक्रे । होडते । होडान्चके इत्यादौ ‘कास्प्रत्ययादाम्’ इत्याम् । ‘आम’
इति लेर्लुक् । ननु तत्र प्रत्ययग्रहणमपनीय ‘कास्यनेकाच इति कर्तव्यं चुलुम्पा-
द्यर्थम्’ इति न्यस्यते, एतेऽवगल्भादय एकाच इति कथमाम् स्यात् ? नैष
दोषः, यद्यपि क्विप्सन्नियोगेनैकाचो भवन्ति तथाप्युपदेशेऽनेकाचो भवन्ति ।
‘कास्यनेकाचः’ इत्यत्र च भूतपूर्वगतिराश्रयिष्यते । इदमेव क्विब्विधानं भूतपूर्व
गत्याश्रयणे प्रमाणम्, अन्यथा ‘गल्भ घाष्टर्घे’ ‘क्लीबु अघाष्टर्घे’, ‘होडु अनादरे’
इत्येतेभ्योऽनुदात्तेभ्य अवगल्भते इत्यादिसिद्धौ किमनेन क्विब्विधानेन । अतः
एव धातूनामनेकार्थत्वात् आचारार्थश्च भविष्यति ॥ अथ इवाचरति अश्वति—
प्रातिपदिकात् प्रत्ययविधानात् शप्रकृत्यकारयोरपदान्ताश्रयम् ‘अतो गुणे’ इति
पररूपत्वं भवति, अन्यथान्तर्वर्तिन्या विभक्त्या पदत्वात्पररूपत्वं न स्यात् ।
अश्वान्नकार । अश्विता । अश्विष्यति । अश्वतु । अश्वत् । अश्वेत् । अश्व्यात् । आश्वीत् ।

आश्लिष्यत्—अतो लोप आर्धधातुके । क इवाचरति कति । चक । चकतु
इत्यादि । अतो लोप सर्वत्र । अयं 'ण्यल्लोप' इत्यादिना वृद्धि बाधते । अ इवा-
चरति अति इत्यादि । लिटि औ । अतु । उ इत्यादि । सर्वत्रात्र द्विर्वचनेऽतो लोपा-
दन्तरङ्गत्वात् अतो गुणे पररूपत्वे तस्याङ्गग्रहणेन प्राप्तादतो लोपात् परत्वाद-
भ्यासग्रहणेन ग्रहणात् 'अत आदे.' इति दीर्घ । 'आतो लोप इटि च' इत्याल्लोप
किति । णलि तु 'आत औ णल' इत्यौत्वे वृद्धि ॥ यथाकथञ्चित् 'प्रातिपदिक-
ग्रहणे लिङ्गविशिष्टं गृह्यते' इति स्थितत्वात्मात्रेवाचरति मालाति । मालाञ्चकार ।
मालिता । मालिष्यति । मालातु । अमालात् । मालायात् । मालायास्ताम् । अमाला-
सीत्—'यमरमनमाता सगिटौ' इतीटि किङ्कत्यजादावार्धधातुके 'आतो लोप इटि
च' इत्याकारलोप । ज्ञेवाचरति ज्ञाति । जज्ञौ इत्यादि पूर्ववत् । प्रत्ययान्तत्वेऽपि
एकाच्चादाम्भाव । आ इवाचरति आति इत्यादि ।

कविरिवाचरति कवयति । कवयाञ्चकार । कवयिता इत्यादि । आशीर्लिङि
'अकृत्सार्वधातुकयोर्दीर्घ' इति दीर्घे कवीयात् । लुङ्घतरङ्गमपि गुणं सिचि
वृद्धिरपवादत्वात् बाधत इति वृद्धावायादेशे च—अकवायीत् । विरिवाचरति
वयति इत्यादि । पूर्ववलिङि प्रत्ययान्तत्वेऽप्येकाच्चादामभावे—विवाय । विव्यतु ।
विव्यु । विवयिथ । विव्यथु । विव्य । विवाय, विवय । विव्यिव । विव्यिम ।
णिति वृद्धि । पिति गुण । किति 'एरनेकाच' इति यणादेश ॥ इरिवाचरति
अयति इत्यादि । लिट्येकाच्चादामभाव—इयाय । ईयतु । ईयु । इययिथ ।
ईयथु । ईय । इयाय । इयय । ईयिव । ईयिम । अत्र किति सवर्णदीर्घे 'अचि श्नुधातु'
इतीयङ् । यद्वा सवर्णदीर्घत्वात् परत्वेनोत्तरखण्डस्य 'एरनेकाच.' इति यण्यपि
नास्त्यत्र रूपभेद, गुणवृद्धिविषये अयायो 'द्विर्वचनेऽचि' इति स्थानिवत्त्वादेकारस्यै-
कारस्य च द्विर्वचनेऽभ्यासह्रस्वत्वे 'अभ्यासस्यासवर्णे' इतीयङ् । यदापि गुणवृद्धयो-
रपि स्थानिवद्भावादिकारस्य द्विर्वचन तदापि सवर्णदीर्घात् परत्वात्पुनरुत्तरखण्डस्य
गुणादावस्त्येवाभ्यासस्यावर्णपरत्वमिति इयङ्सिद्धिः । न च पुन प्रवर्तमानाभ्या
गुणवृद्धिभ्यामन्तरङ्गत्वात्सवर्णदीर्घेण भाव्यमिति मन्तव्यम्, एवं हि 'अभ्यासस्या-
सवर्णे' इतीयङ्वचनमनर्थक स्यात् । नन्वयमस्त्यवकाशः—अर्तिलिटि द्विर्वचनेऽ-
भ्यासस्य 'अर्त्तिपित्योश्च' इतीत्वे इयर्ति, इयृत इत्यादि भवति, नैतदस्ति,
नह्येकमुदाहरण योगारम्भं प्रयोजयति, इयति हि प्रयोजने 'अभ्यासस्यात्तौ' इत्येव
ब्रूयात् । इषे.—इयेष, ओणे.—उवोणेत्यादि तु न प्रयोजनम्, यतोऽयं छान्दस,
भाषायान्त्वामा भवितव्यम् । छन्दसि च 'तन्वादीना छन्दस्युपसंख्यानम्' इति
'त्रियम्बकम्' 'सुवर्गं' इत्यादिवदियङुवडौ सेत्स्यत ॥ लक्ष्मीरिवाचरति लक्ष्म-
यति । लक्ष्मयाञ्चकार । लक्ष्मयिता इत्यादि ॥ श्रीरिवाचरति श्रयति । शिश्राय ।
शिश्त्रियतु । शिश्त्रियु —'एरनेकाच.' इति यणादेश सयोगपूर्वत्वान्न भवति, 'अचि

‘शुधातु’ इतीयडेव भवति । ईरिवाचरति अयति इत्यादि । लिटि पुन ‘इजा-
 देश्च गुरुमतोऽनृच्छः’ इत्यामि—अयाञ्चकार इति भवति । तत्र व्यपदेशिवद्भावेने-
 जादित्वगुरुमत्त्वे समाश्रिते ॥ विधुरिवाचरति विधवति । विधवाञ्चकार । विध-
 विता । विधविष्यति । विधवतु । अविधवत् । विधवेत् । आशिषि ‘अकृत्सर्वधातु-
 कयो’ इति दीर्घे—विधूयात् । अविधावोत्—गुण सिचि वृद्धिरपवादत्वाद् बाधते ॥
 कुरिवाचरति कवति । चुकाव इत्यादि । एकाच्चादामभाव । उरिवाचरति
 अवति इत्यादि । पूर्ववृत्तिरिति गुणवृद्धिविषये अवावौ स्थानिवत्त्वादोकारस्य च
 द्विवचनेऽभ्यासह्रस्वत्वे, ‘अभ्यासस्यासवर्णे’ इत्युवङि—उवाव । उवविथ । उवाव
 इति भवति । यदापि गुणवृद्धिघोरपि स्थानिवद्भावादुकारस्य द्विवचन तदापि
 ‘अभ्यासस्यासवर्णे’ इत्युवङ्विधानसामर्थ्यात् सवर्णदीर्घात् पूर्वमुत्तरखण्डस्य
 गुणादावभ्यासस्यासवर्णपरत्वादुवङ्सिद्धिः । सामर्थ्यं च इयायेत्यत्र उपपादितम् ।
 किद्वचनेष्वन्तरङ्गत्वात्सवर्णदीर्घे पश्चादुवङ्—उवतु । उवथु । उव । उविव ।
 उविम इति भवति । अत्र ‘वार्णादाङ्गं बलीय’ इति सवर्णदीर्घात् पूर्वमुत्तर-
 खण्डस्योवङि पश्चात्कृते तस्मिन् ऊवतुरित्यादि स्यादिति न मन्तव्यम्, यत
 इयं परिभाषाऽऽङ्गवार्णयो समानाश्रयत्वे प्रवर्तते, यथा कारक इति । अत्र
 हि प्रत्ययमेवाश्रित्य गुणवृद्धी प्राप्नुत । उवतुरित्यत्र उकारमाश्रित्य सवर्ण-
 दीर्घं प्राप्नोति, उवङ् तु प्रत्ययमाश्रित्येति नास्ति समानाश्रयत्वम् ॥ वधू-
 रिवाचरति वधवति । वधवाञ्चकार । वधविता इत्यादि ॥ भूरिवाचरति भ्रवति ।
 भुआव । भुभ्रुवतु इत्यादि । ‘अचि शुधातुभ्रवाम्’ इत्युवङादेश । अयं च
 वृद्धिगुणयोर्विषये ताभ्या परत्वात् बाध्यते ॥ उरिवाचरति अवति इत्यादि । लिटि
 ‘इजादेश्च’ इत्यामि अवाञ्चकार इति भवति । पितेवाचरति पितरति । पितराञ्चकार ।
 पितरिता । पितरिष्यति । पितरतु । अपितरत् । पितरेत् । पित्रियात्—‘रिङ् शयग्लि-
 ङ्क्षु’ इति रिडादेश । अपितारीत्—अन्तरङ्गमपि गुण सिचि वृद्धिर्वचनाद्बाधते
 इत्युक्तम् । यद्वात्र गुणेऽपि न दोषः, यत्कृतेऽस्मिन् ‘अतो लरान्तस्य’ इति पुनर्वृद्धि-
 र्भविष्यति ॥ नेवाचरति नरति । ननार इत्यादि पूर्ववत् ॥ आ इवाचरति अरति—
 ‘पाघ्रा’ इत्यादावर्त्तिग्रहणेन—

अभिष्यक्तपदार्था ये स्वतन्त्रा लोकविश्रुता । शास्त्रार्थस्तेषु कर्तव्य शब्देषु न तदुक्तिषु ॥

इति रीत्या दृश्यादिसाहचर्याच्च धातुपाठस्थ एवार्तिगृह्यते, न पुनरयमपीति
 ऋच्छादेशाभावः । अत एव तत्र पदमञ्जर्याम्—ऋ गतिप्रापणयोरिति भौवादिक ,
 ऋ गताविति क्रैयादिकः, ऋ सृ गताविति जौहोत्यादिक इति त्रीनेवोपादायान्त्य-
 योरग्रहणे कारणं शिदसम्भवः साहचर्यं चोक्तम् । तथा ‘समो गम्यृच्छि’ इत्यत्र वृत्तौ
 ‘अर्तोत्युभयत्र पठ्यते, सृ गतिप्रापणयोः इति भूवादौ, ऋ सृ गतौ इति जुहोत्यादौ,
 विशेषाभावादुभयोरपि ग्रहणम्’ इति । यदि च नामधातोरिह ग्रहणमिष्येत,

कथमेवमुच्येत । एवमन्यत्रापि तत्रतत्र प्रतिपदविधानं धातुग्रहणेष्वभिव्यक्तपदार्थानां धातुपाठपठितानामेवोपादानं क्रियते । 'बाह्वादिभ्यश्च' इत्यत्र भाष्यकैयट्यो 'अनभिव्यक्तपदार्थानां तत्तत्कार्ये न भवति' इति अद्यत्वे बाहो 'बाह्वादिभ्यश्च' इतीओऽभावात्समान्येऽणि बाहव इति भवति । तथा संज्ञाश्वशुरस्य 'राजश्वशु राद्यत्' इति यतोऽभावाददन्तलक्षणे इति श्वाशुरिरित्येव । 'मातृपितृभ्यां स्वसा' इत्याभ्यां परस्य स्वसुर्विधीयमानं षत्व क्रियाशब्दात् परस्य नेति धान्यमातु स्वसेत्यत्र न भवतीति प्रतिपादितम् । एव चास्मादृशब्दाङ्गिति 'ऋच्छत्यृताम्' इति किति लिटि विधीयमानो गुणो न भवति । तत्र धात्वभ्यासयोः सवर्णदीर्घे धातुग्रहणेन ग्रहणादकारान्तलक्षणे गुणे अरतुरित्यादि भवतीत्येके । अन्ये त्वभ्यासग्रहणेन ग्रहणादुरदत्वे ह्लादिशेषे 'अत आदे' इति दीर्घे 'आतो लोप' इत्याकारलोपे सति अतुरित्यादि प्रत्ययमात्रमेवावशिष्टं भवतीति । एवं 'णिश्चिदुस्तुभ्य' इत्यनभिव्यक्तपदार्थत्वेनाचारक्विबन्तस्य दोर्ग्रहणाभावाच्चङभावात् सिचि अद्रावीदिति भवति । भूरिवाचरति भवतीत्यत्र 'गातिस्थाघुपाभूभ्य सिचि परस्मै पदेषु' 'भुवो वुल्गुड्लिटोः' 'भवतेर' इति विधीयमानसिज्जुगुगभ्यासात्त्वानामभावात् अभावात् । अभाविष्टाम् । अभाविषु । बुभाव इत्यादि एव भवति ॥ पिबतेविचि पा., तस्याचारक्विबन्तस्य 'पाघ्रा' इत्यादौ 'गातिस्था' इत्यादौ चाग्रहणात् पिबादेशसिज्जुकोरभावात् पाति, अपासीत् इति भवति । एवमन्यदप्युन्नेय प्रतिपदोक्तेषु ।

पूरिवाचरति परति । पपार । पपरत् । पपर इत्यादि । अयं पृशब्दोऽनुकरणधात्वन्तरं न पुनः क्रयादौ जुहोत्यादौ वा पठ्यमान इति पाठाश्रयः स्नां स्नुश्च न भवति । किति लिटि 'ऋच्छत्यृताम्' इति ऋकारान्तलक्षणो गुणः । 'शृदृप्राप्' इति ह्रस्वविकल्पस्त्वनभिव्यक्तपदार्थत्वान्न भवति ॥ गम्लृ इवाचरति गमल्यति । गमलाञ्चकार । प्रत्ययान्तत्वादामि ऋकारलृकारयोः सावर्ण्यात् 'उरणरपर' इति लपरो गुणः । ऋ इवाचरति अरति । अराञ्चकार । 'इजादेश्च गुरुमत' इत्याम्प्रत्ययः । लृ इवाचरति अलति—पूर्ववद्गुणः । लिटि द्विर्वचनम्, लृवर्णसवर्णदीर्घाभावादुत्तरखण्डस्य यण्यभ्यासस्योरदत्वादेव लपरम्—आल । अलत् । इत्यादि । परमहेरिवाचरति परमहयति । परमहयाञ्चकार । केवलात्त्वामभावात् जिहाय । लुङि सिचीट्यवादेशे हलन्तलक्षणा वृद्धि 'नेटि' इति निषिध्यते । 'अतो ह्लादे' इति वृद्धिविकल्पोऽपि ह्यन्तलक्षणेति यान्तत्वान्निषिद्ध इति अपरमहयीदिति भवति । एकार इवाचरति अयति । लिटीजादिलक्षणे आमि अयाञ्चकार इति भवति । लुङि आटि आयीत् । अन्यदा पूर्ववद्धलन्तलक्षणाया वृद्धे 'नेटि' इति निषेधात् मा भवानयोत् । गौरिवाचरति गवति । जुगाव । अगवीत्, अगवीत्—'अतो ह्लादे' इति वा वृद्धिः । ओकारवदाचरति अवति । अवाञ्चकार ।

लुङि हलन्तलक्षणाया वृद्धे 'नेटि' इति निषेधात् मा भवानवीत् इति । परमरा इवाचरति परमरायति । परमरायाञ्चकार । रायति । रिराय । ऐकार इवाचरति आयति, आयाञ्चकार । परमनौरिवाचरति परमनावति । परमनावाञ्चकार । नावति । नुनाव । केवलादौकारात् आवति, आवाञ्चकार । गोधुगिवाचरति गोदुहति । य इवाचरति ययति । लिट्येकाच्त्वादामभावात् ययाय । लुङि सिचि यान्तत्वाद् वृद्धभावात् आथीत् । द्यौरिवाचरति देवति । स्वरिवाचरति स्वरति । फलतीति फल्, फलिवाचरति फलति । अनयोर्लुङि 'अतो हलादे' इति विकल्पापवादे 'अतो लरान्तस्य' इति नित्यं वृद्धौ अस्वारीत्, अफालीत् इति भवति । 'चरफलोश्च' इत्यत्र न्यासविस्तरयो 'फलेर्णौ क्विपि फाल्, अयमप्येकदेशविकृतन्यायेन गृह्यत इति यडयङ्लुकोरभ्यासस्य नुकि पम्फाल्यते, अपम्फालीत्' इत्युक्तम् । तदेतत् 'उत्पर-स्यात्' इति तपकरणम् 'अतो हलादे.' इत्यादिवन्न केवलनिर्देशार्थमपि तु सवर्णग्रहणनिवृत्त्यर्थमपीत्याश्रयणेन, अन्यथा प्रतिपदोपादानेष्वभिव्यक्तपदार्थानामेव भाष्यादौ ग्रहणस्य स्थितत्वान्नैतद् युज्यते ।

इदमिवाचरति इदामति—'अनुनासिकस्य क्वि' इति दीर्घः । अत्र झलादिक्विप् धातोरेव सम्भवतीति तत्साहचर्यात्क्विबपि धातुविहित एव गृह्यते इति नात्र क्वावयं दीर्घ इति केचित्, तन्न, अस्य क्विप् ककारस्यात्र सामान्यग्रहणमन्तरेण प्रयोजनाभावात् । यङिचरति याङिति । अणिवाचरति आणति । राजानति । झति । कङ्कुमति । अवति । पठति । योधति । मिषजति । शम्बति । अङ्गति । पण्यति ।

त्वदति । मदति—'प्रत्ययोत्तरपदयोश्च' इति त्वमौ । युवामिवाचरति, आवा-मिवाचरति, यूयमिवाचरति, वयमिवाचरति युष्मदति, अस्मदति—युष्मदस्मदोरने कार्थत्वान्न त्वमौ, विभक्तिपरत्वाभावात् युवावौ, नापि यूयवयौ । त्वामतिक्रान्त-अतित्वम् । एवम् अत्यहम् । कौ अतित्वदति, अतिमदति—'प्रत्ययोत्तरपदयो' इति त्वमौ । युवा युष्मानतिक्रान्त अतित्वम्, अत्यहम्—अत्र द्विवचनत्वे तदाश्रित्य युवावौ न भवत, पराभ्या त्वाहाभ्या बाधात् । अत्र कावपि अतित्वदति । अतिमदति । मखति । कफति । तुच्छति । मठति । मन्थति । पटति । त्वचति । अन्तति । कङ्कति । अयति । वेशति । षषति । पयसति । अत्र अप्रसिद्धा ये हलन्तास्तेषा कारितणौ टिलोपे 'णेरनिटि' इति णेश्च लोपे तद्धलन्तत्व द्रष्टव्यम् ॥

अथैतत् क्विवन्ताद्धातो. 'क्विप् च' इति कर्तरि क्वौ किञ्चिदुच्यते—

'यू स्याख्यौ नदी' इतीकारान्तभूकारान्तं च शब्दरूपं स्याख्यं नदीसंज्ञक-मित्युक्तम् । तत्र कुमायदिरेतत्क्विबन्तात्कर्तरि क्वौ कुमारी ब्राह्मण इत्यादौ स्याख्यत्वाभावात्तदीसंज्ञा न प्राप्नोति । तत्रोच्यते—'प्रथमलिङ्ग्रहणं च' इति क्विब्लुक्समासैरन्यलिङ्गत्वेऽपि प्रथमलिङ्गाश्रया नदीसंज्ञा भवतीत्यर्थः । इहा

प्रकृतत्वान्नुप्समासौ न प्रदर्श्यते । एवं च कुमारी ब्राह्मण इत्यादौ आचरति-
वर्तमानस्य कुमार्यादेर्नदीसंज्ञायां 'हे कुमारि ब्राह्मण' इत्यादौ 'अम्बार्थनद्योर्ह्रस्व' इति ह्रस्वो भवति । कुमार्यै ब्राह्मणाय इत्यादौ डिद्वचने च 'आणनद्या' इत्याडा-
गम, 'डेरात्मनद्याम्नोभ्य' इत्यामादेश । कुमारीणा ब्राह्मणानाम् इत्यादौ 'ह्रस्व-
नद्याप' इति नुङ् भवति । एवं हे ब्रह्मवन्धु ब्राह्मण, ब्रह्मवन्धवे ब्राह्मणाय इत्यादौ
ह्रस्वादि द्रष्टव्यम् । नदीत्वादेव बहव कुमार्यो ब्राह्मणा यस्मिन् बहुकुमारीको
देश इत्यादौ 'नद्युतश्च' इति कब् भवति । यत्पुनरिष्वशनिप्रभृतीना ह्रस्वान्ताना
स्याख्याना श्रीभृप्रभृतीनामियडुवङ्स्थानानां च 'डिति ह्रस्वश्च' इति नदीसंज्ञा-
विकल्पनं तदेषामाचारकिंबन्तानां (पुल्लिङ्गानां) 'प्रथमलिङ्गग्रहणं च' इति न
भवति । तथा च वार्तिकम्—'ह्रस्वेयडुवङ्स्थानप्रवृत्तौ च' । अत्र भाष्यम्—
'ह्रस्वो च इयडुवङ्स्थानौ प्रवृत्तौ च प्राक् प्रवृत्तेश्च स्त्रीवचनावेव नदीसंज्ञौ भवत
इति वक्तव्यम्' इति । प्रवृत्तिं किंबादीनाम्, तेनार्थान्तरसंक्रान्ति । इषवे ब्राह्म-
णाय, अशनये ब्राह्मणाय, धेनवे ब्राह्मणाय, श्रिये ब्राह्मणाय, भुवे ब्राह्मणाय—इत्यादौ
नदीसंज्ञानिमित्तकार्यं न भवतीति । यत्र तु स्त्रीवचनं तत्र इष्वै ब्राह्मण्यै, इषवे
ब्राह्मण्यै, अशन्यै ब्राह्मण्यै, अशनये ब्राह्मण्यै, धेन्वे ब्राह्मण्यै, धेनवे ब्राह्मण्यै, श्रिये
ब्राह्मण्यै, श्रियै ब्राह्मण्यै, भुवै ब्राह्मण्यै, भुवे ब्राह्मण्यै इत्यादौ पक्षे घिसंज्ञा-
निबन्धनमपि भवति । यस्तु 'अपर आह—ह्रस्वौ चेत्यडुवङ्स्थानौ च प्रवृत्तौ च
प्राक् प्रवृत्तेश्च स्त्रीवचन एव नदीसंज्ञौ भवत इति वक्तव्यम्' इत्यत्र क्वचिद्भाष्य-
कोशेष्वस्त्रीवचन एव नदीसंज्ञौ भवत' इत्यकारप्रश्लेषेण पाठ, सोऽपपाठ इति
कैयटे उक्तम् । एवं कुमारीमिच्छति कुमारीयतीत्यादेः कावल्लोपयो कुमारी
ब्राह्मण इत्यादौ डिद्वचनेषु कुमार्यै ब्राह्मणायेत्यादि द्रष्टव्यम् ।

इदमपरं क्वौ कार्यं विचार्यते—

युष्मदस्मदोर्युष्मानाचष्टे अस्मानाचष्टे इति णौ टिलोपे णेश्च लोपेऽनेकार्थत्वेन
'प्रत्ययोत्तरपदयोश्च' इति त्वमयोरभावाद्युष्म् अस्म् इति मान्ते युष्मदस्मदौ भवतः ।
तत्र तु कृदन्तत्वाद्विभक्तिष्वेकदेशविकृतस्यानन्यत्वाद्युष्मदस्मदाश्रया विभक्त्या-
देशाः प्रकृत्यादेशाश्च त्वादयो भवन्तीत्येके । तन्मते 'युयवयौ जसि', 'त्वाहौ सौ'
'तुभ्यमहौ डयि', 'तवममौ डसि' इति योगचतुष्टयविषये प्रकृतेर्युयादयो भवन्ति ।
तथा 'युष्मदस्मद्भ्यां डसोऽश्', 'डे प्रथमयोरस्', 'शसो न', 'भ्यसोऽभ्यस्',
'पञ्चम्या अत्', 'एकवचनस्य च', 'साम आकस्' इति योगसप्तकविहिता विभक्त्या-
देशाश्च भवन्ति । एवम् 'युष्मदस्मदोरनादेशे', 'द्वितीयायाञ्च' 'प्रथमायाञ्च
द्विवचने भाषायाम्' इत्यात्वम्, 'योऽचि' इति यत्वम्, 'शेषे लोपः' इत्यन्तलोपश्च
यथायोगं भवति । अत्र 'युष्मदस्मदोरनादेशे' इत्यात्वम् 'योऽचि' इत्यजादौ
यत्वविधानश्चापवादोऽवशिष्यते । अथ रूपाणि—

त्वम्, अहम् । युष्माम्, अस्माम्—विभक्तिपरत्वेऽपि युवावौ प्रकृत्योद्वर्धत्वा-
भावान्न भवत । यूयम्, वयम् । युषाम्, असाम् । युष्मान्, अस्मान् । युष्या,
अस्या । युषाभ्याम्, असाभ्याम् । युषामि, असामि । तुभ्यम्, मह्यम् । युषाभ्याम्,
असाभ्याम् । युषभ्यम्, असभ्यम्—‘भ्यसोऽभ्यम्’ इति अभ्यमादेशपक्षे इदं रूपम् ।
अन्यदा शेषेलोपे पदकार्ये जश्त्वादौ युङ्भ्यम् अङ्भ्यमिति भाव्यम् । युषत्,
असत् । तव, मम । युष्यो, अस्यो । युषाकम्, असाकम् । युष्यि, अस्यि । युष्यो,
अस्यो । युषासु, असासु ॥ युवामाचष्टे आवामाचष्टे इति णौ क्वौ णेश्च लोपे
विभक्तौ पूर्ववत् ‘प्रत्ययोत्तरपदयोश्च’ इति त्वमयो युष्मदस्मदोरेकार्थत्वाभावाद-
भाव, अस्ति द्वयर्थत्वं विभक्तिपरत्व चेति युवावौ भवतः । तत्र ‘यूयवयौ जसि’
इत्यादियोगचतुष्टयविषये परत्वाद्यूयवयादयो भवन्ति । अत्र रूपाणि—त्वम्,
अहम् । युवाम्, आवाम् । यूयम्, वयम् । युवान्, आवान् । युवया, आवया ।
युवाभ्याम्, आवाम् । युवामि, आवामि । तुभ्यम्, मह्यम् । युवाभ्याम्,
आवाभ्याम् । युवत्, आवत् । युवाभ्याम्, आवाम् । युवत्, आवत् । तव,
मम । युवयो, आवयो । युवाकम्, आवाम् । युवयि, आवयि । युवयो, आवयो ।
युवासु, आवसु । विभक्त्यादेशादि पूर्ववत् ॥ त्वामाचष्टे मामाचष्टे इति णौ
‘प्रत्ययोत्तरपदयोश्च’ इति त्वमयो ‘प्रकृत्यैकाच्’ इति प्रकृतिभावाद्विलोपाभावे
णेश्च क्वौ लोपे त्वाद् माद् इति भवतः । अङ्गवृत्तपरिभाषया वृद्धिर्नेति वादिना
त्वद् मद् इति भवतः । तत्र विभक्तिषु मपर्यन्तत्वाभावाद्यूयादयो न भवन्ति ।
अत्र रूपाणि—आदित पञ्चसु वचनेषु त्वाम् माम् इति । वृद्धिर्नेति वादिना
सुजसो शेषेलोपेन दकारलोपे त्वम्, मम् इति भवतः । त्वान्, मान् । त्वाया,
माया । अवृद्धिपक्षे—त्वया, मया । त्वाभ्याम्, माभ्याम् । त्वामि, मामि । एवं
‘ङे प्रथमयोरम्’ इत्यमि शेषेलोपे ‘आतो धातो’ इत्याकारलोपः । त्वाम्, माम् ।
त्वाभ्याम्, माभ्याम् । भ्यमादेशे पूर्ववच्छेषेलोपे त्वाभ्यम्, माभ्यम् इति भवति ।
पूर्ववल्लोपे, अभ्यमादेशपक्षे आल्लोपे च त्वभ्यम्, मभ्यम् इति भवति । अवृद्धि-
पक्षे शेषेलोपे त्वभ्यम्, मभ्यम् । अङ्गवृत्तपरिभाषया ‘बहुवचने ज्ञत्येत्’ इत्येत्त्वं
न भवति । त्वत्, मत्—पूर्ववच्छेषेलोपाल्लोपौ । त्वाभ्याम्, माभ्याम् । त्वत्,
मत् । त्व, म—पूर्ववच्छेषेलोपाल्लोपौ । त्वायो, मायो । अवृद्धिपक्षे त्वयो,
मायो । त्वाकम्, माकम् । त्वायि, मायि । त्वायो, मायो । अवृद्धिपक्षे—त्वयि,
मयि इत्यादि । त्वासु, मासु । अत्र येषां दर्शनम् ‘णौ त्वमयो परपूर्वत्वात्
पूर्वमनेकाच्चेन टिलोपे वृद्धौ पुकि क्वौ णेलोपे त्वापि मापि इति भवतः’ इति,
तेषामपि पूर्ववत् शेषेलोपादिषु वृद्धिपक्षे यानि रूपाणि तानि द्रष्टव्यानि । ननु
युष्मदस्मदोर्मन्तत्वे कथं यूयादयः प्रदर्शिताः, यतस्ते ‘मपर्यन्तस्य’ इत्यधिकारे
विधीयन्ते, ‘मपर्यन्तस्य’ इति च युष्मदस्मद्भ्या वैयधिकरण्येन सम्बध्यते,

‘व्यपदेशिवद्भावश्चाप्रातिपदिकेन’ इति प्रतिषिध्यते, अवश्यं चैतदेवं विज्ञेयम्, सामानाधिकरण्येन सम्बन्धे मान्तयोरादेशप्रसङ्गात्, उच्यते, अत्र मान्तस्येति वचनेनाप्युक्तार्थे सिद्धे परिग्रहणसामर्थ्यात् अप्रातिपदिकेनेत्यस्याप्रवृत्ते, व्यपदेशिवद्भावसिद्धेः । अपरे पुनराहु — ‘सति शेषे पर्यन्तशब्दो वर्तते, तेन मान्तयो. युष्मदस्मदोर्यूयाद्यादेशेन न भवितव्यम्’ इति, तन्मते पूर्वं ‘यूयवयौ जसि’ इत्यादि-योगचतुष्टयस्याप्रवृत्तेर्यूयवयाद्यादेशाभावः । तत्र रूपाणि—युष्म, असम्—‘डे प्रथमयोरम्’ इत्यमि ‘शेषे लोप’ इत्यन्तलोपः । सुजसोर्द्विवचने तु ‘प्रथमायाश्च द्विवचने’ इत्यात्वम्—युष्म, असम् । चतुर्थ्येकवचने तु भ्यमह्यादेशाभावात् ‘डे प्रथमयोरम्’ इत्यमि शेषेलोपे—युष्म, असम् । षष्ठ्येकवचने ‘युष्मदस्मद्भ्या डसोऽश’ इति अशादेशे ‘तवममौ डसि’ इति तवममयोरभावे शेषेलोपे युष्, अस् इति भवति । इदं च शेषेलोपप्रदर्शनं ‘शेषे लोप’ इत्यस्य शेषे विभक्तौ पर इत्यर्थपक्षे । यदा तु ‘मात् परत्वं शेषत्वम्’ इति पक्षस्तदा शेषेलोपाभावान्मकारस्य श्रवणं भवतीति युष्म अस्म इत्यादि भवति ।

इति श्रीसायणेन विरचितेय
प्रत्ययान्तनामधातुवृत्ति समाप्ता ।

❀ शुभ भवतु ❀



❀ समाप्तोऽयं ग्रन्थः ❀

प्रथमं परिशिष्टम्

ग्रन्थाश्च ग्रन्थकर्तारः सायणेन स्मृता इमे

अनुस्मृति — काशिका	४२
अमर — अमरसिंहः, प्रसिद्ध. कोशकार	५७
अमरसिंह — प्रसिद्ध. नामलिङ्गानुशासनाख्यकोशकार	२११
अमोघविस्तर —	६१
अमोघा — शाकटायनसूत्रव्याख्या	७१
आचार्या — उदयनाचार्या	१८
आचार्या — प्रसिद्धा पाणिनीयतन्त्रव्याख्यातार	२३१
आत्रेय — पाणिनीयधातुपाठव्याख्यातार	३९३
आपिशला — आपिशलितन्त्रानुयायिन	३४४
आपिशलि. — एतन्नामा पाणिने प्राचीनो व्याकरणप्रवता	५०८
आभरणकार — (१)	४३
आश्वलायन — गृह्यसूत्रप्रणेता	३५०
इन्दु — इन्दुमित्र काशिकावृत्तिव्याख्याता, अनुन्यासकार	२६०
उज्ज्वलदत्त. — उणादिवृत्तिप्रणेता	४५०
उणादिवृत्ति. — श्वेतवनवासिकृता (१)	४६, ३३६
काण्डशेष. — पुरुषोत्तमदेवनृपतिविरचित	२११
कातन्त्रम् — काशकृत्स्नव्याकरणम्	३७८
कातन्त्रसूत्राणि — काशकृत्स्नतन्त्र[= व्याकरण]सूत्राणि	३७७
कालापमतम् — कातन्त्रव्याकरणमतम्	३८१
काशिकावृत्तिकारः — जयादित्यो वामनश्च	६४
काश्यप. — कश्चिद्वैयाकरण, धातुपाठव्याख्याता	६७, १११
केचित् — सायणासम्मत एकदेशिवैयाकरणा.	२१६
केशवस्वामी — अष्टाध्यायीवृत्तिकारः	८१
कैयटकारः — कैयट, महाभाष्यप्रदीपकर्ता	२, २३२
कैयट. — महाभाष्यप्रदीप, कैयटकृत	३
कोश. — धातुकोशः	१९४
कौशिक — कश्चिद्वैयाकरणोऽज्ञातविषय	६२, १११
क्रियानिघण्टुः — धीरपाण्ड्यनृपतिकृतादतिरिक्तः कश्चिद्ग्रन्थ	२४५

क्षपणक — एतन्नामा वैयाकरण , सिद्धसेनदिवाकरो वा	४०९
क्षीरस्वामी — क्षीरतरङ्गिणीकार	४२
क्षुर — यजुर्वेदभाष्यम्	८५
गणरत्नमहोदधि. — वर्धमानविरचित गणपाठकोश	५९८
गणवृत्तिकृत् —	५१६
गर्ग — कश्चिद्वैयाकरण	३३२
गुप्त. — एतन्नामा कश्चिद्भातुपाठव्याख्याता	१२५, १९९, ५७४
गुरुटीका — आत्रेयकृता	५११
गोनर्दीय. — महाभाष्यकार पतञ्जलि	४०८
गोविन्दस्वामी —	१६६
चन्द्र. — आचार्यश्चन्द्रगोमी (चान्द्रव्याकरणकार)	६७, १२१
चरक — धातुविवृत्तिकर्ता, आयुर्वेदीयचरकादन्यत्	६१
चान्द्रम् — चन्द्रगोमिकृत व्याकरणम्	६१
चान्द्रा. — चन्द्रगोमिकृतव्याकरणानुयायिन	३७१
जयादित्य. — काशिवृत्तेरध्यायपञ्चकप्रणेता	९७, २८२
जिनेन्द्र. (जिनेन्द्रबुद्धिः) — काशिकावृत्तेर्व्याख्याता, न्यासकार	६५
तन्त्रान्तरम् — (?)	५४६
तरङ्गिणी — क्षीरस्वामिविरचिता क्षीरतरङ्गिणी	६४
दण्डकः — वैयाकरणनिकाये धातुपाठस्य प्रसिद्धा लघुपाठपरम्परा	१३०
दण्डनाथः — कश्चिद्वैयाकरण	१२३
दुर्ग — कातन्त्रवृत्तिप्रणेता, आचार्यो दुर्गसिंह	६७
देव. — एतन्नामा वैयाकरण 'दैवम्' इति नाम्ना धातुपाठव्याख्याता	१०५
दैवम् — देवप्रणीत धातुव्याख्यानम्	१२१
दौर्गा. — दुर्गमतानुयायिनो वैयाकरणा	१६५
द्रमिडा. — केचिद् वैयाकरणा	८३, १११
धनपाल — शाकटायनधातुपाठव्याख्याकार	७६
धनपालवृत्तिः — शाकटायनधातुपाठव्याख्या	१११
धर्मकीर्तिः — रूपावतारप्रणेता	४२३
धातुपारायणम् — आचार्यदेवनन्दिकृतम्	३४७
धातुवृत्तिकृत् — (?)	६४
धातुप्रदीपः — मैत्रेयरक्षितकृत	३७१
नन्दी — देवनन्दी, जैनेन्द्रव्याकरणवृत्तिरचयिता	१११
निघण्टुः — अमरकोश	१०५

निघण्टुः—यादवप्रकाशकृतवैजयन्तीकोश	४४२
निघण्टुकार.—कोशकार	३४०
निरुक्तम्—प्रसिद्ध वैदिकशब्दव्याख्यानम्	८५, २४५
निरुक्ता —निरुक्तव्याख्यातार	२
न्यास —जिनेन्द्रबुद्धिकृत	६७
न्यासोद्घोत —न्यासे मल्लिनाथकृता टीका	४३, ३१४
न्यासकार.—जिनेन्द्रबुद्धि	४८
पदशेषकार.—अज्ञातनामा	२७७
पस्पशा—एतन्नामक महाभाष्यस्य प्रथमाह्निकम्	९४, ३९४
पदमञ्जरी—हरदत्तमिश्रकृता काशिकाव्याख्या	६७
पारायणम्—देवनन्दिकृत धातुपारायणम्	८५
पारायणिकाः—धातुपारायणानुयायिन	१७३, ३४६
पुराणव्याकरणानि—	५६७
पुरुषकार.—कृष्णलीलाशुक्लमुनिविरचिता दैवटीका	४४, ११०
प्रकाशः—(?)	१९१
प्रक्रियारत्नम्—(?)	४२
प्रदीप.—काशिकावृत्तिप्रदीप	४८
प्रदीप —कैयटकृत	
प्रदीपकारः—वृत्तिप्रदीपकार शिवरामस्वामी	४८, ३८७
प्रयोगमुखम्—	५११
प्रातिशाख्यम्—वैदिकव्याकरणम्	२००
बोधिन्यास.—	६५
बोधिन्यासकारैः—	१९८, २०२, २०५
भट्टनारायण.—वेणीसहारादिनाटकप्रणेता प्रसिद्धवैयाकरण	४८४
भट्टभास्कर.—वेदभाष्यकर्ता	६२, ६७, १७३, २४५
भट्टभास्करीय.—	८५
भट्टिकाव्यम्—भर्तृहर्युपाङ्गमद्विस्वामिविरचितम्	२८२
भट्टिः—भर्तृहर्युपाङ्गो मद्विस्वामी	५४
भवभूति.—उत्तररामचरितप्रणेता	३३३
भागवृत्तिकार.—विमलमति , भर्तृहरिनाम्ना प्रसिद्ध	२९४
भागुरिः—वैयाकरणनिकाये प्रसिद्ध एतन्नामक आचार्य	४२, ३८२
भारतम्—वेदव्यासमहर्षिप्रणीतम्	२४६, ४०६
भाष्यम्—पतञ्जलिमुनिप्रणीतमष्टाध्यायीव्याख्यानम्	३, ३६

भाष्यम्—तैत्तिरीयसहिताभाष्यम्	५७०
भाष्यकारः—पतञ्जलिमुनि	२२५
भोजः—सरस्वतीकण्ठाभरणरचयिता महाराजभोजदेव	२००, ३६९
भोजीया.—भोजमतनुयायिनो वैयाकरणा	२९५
मन्त्रप्रश्नभाष्यम्—हरदत्तविरचितम्	
महान्त —सायणाचार्यसम्मता वैयाकरणा	२१६
माघः—एतन्नामा कवि शिशुपालवधकाव्यप्रणेता	३४०
माधवीया धातुवृत्ति —आचार्यसायणविरचिता	६००
मुरारि.—	३६६
मैत्रेय, मैत्रेयरक्षित. —पाणिनीयधातुपाठव्याख्याता बौद्धविद्वान्	५३
यज्ञनारायणार्य.—सायणाचार्य	१३७, १४४
यादवप्रकाश —वैजयन्तीकोशकार	४२, ५८, ९६
योगपातञ्जलम्—(?)	३५५
रभस.—एतन्नामक कोशकार	
राजानकः—मम्मट, काव्यप्रकाशकर्ता	५८
रामदेवमिश्र.—काशिकावृत्तिव्याख्याता	७०
रामायणम्—वाल्मीकिविरचितम्	३७७
वर्धमान.—गणरत्नमहोदधिकर्ता प्रसिद्धो वैयाकरण	१३५
वाक्यकारीया.—वार्त्तिककारेण सगृहीता धातव	५७५
वाचकवार्त्तिकम्—सुधाकरप्रणीतम्	
वामनः—काशिकावृत्तेरध्यायत्रयप्रणेता	४८२
वामनः—काव्यलङ्कारसूत्रप्रणेता	४२३
वामनालङ्कारः—वामनाचार्यकृतकाव्यालङ्कारसूत्रम्	२९४
वार्त्तिकसूत्रेण—	९८
वार्त्तिककार.—कात्यायनमुनि	८५
वासवदत्ता—सुबन्धुरचिता ? भासविरचिता वा ?	३६५
वासुदेव —कश्चिद्वैयाकरण	१२७
विज्ञानेश्वर.—(?)	९६
विस्तर —	३७१
वृत्तिकार —धातुवृत्तिकृत्	६४
वृत्तिकार.—काशिकावृत्तिकार	४३, ४९२
वृत्तिकारशाक्यमुनि.—	३६६
वृत्तिन्यास.—जिनेन्द्रबुद्धिप्रणीत	

वृत्तिप्रदीपकार.—शिवरामस्वामी	१०३
वैजयन्ती—यादवप्रकाशकृत्कोश	५८०
व्याख्यातार — धातुपाठव्याख्यातार	१५३, २५४
व्याघ्रभूति — काशिकाकारादिभिरुदाहृतानामनिट्कारिकाणा कर्ता	१७४
व्याख्यानम्—धातुकोशव्याख्यानम्	२५७
शङ्कराचार्य — मट्टिकाव्यव्याख्याता	७३
शाकटायन — पाल्यकीर्तिनामा शाकटायनतन्त्रप्रणेता	७६, ९४
शाकटायनवृत्ति.—पाल्यकीर्तिकृता भमोघावृत्ति	१११
शाकटायनन्यासकृत्	५३
शाक्यमुनि	२११
शाबरभाष्यम्	३३६
शाब्दिकाभरणम्—हरियोगि[शैलवाचार्य?] ^१ प्रणीतम्	५०८
शिवस्वामी—एतदाख्य प्रसिद्धवैयाकरण	२३१, २६२, ४५०
श्रीकर (श्रीधर)—भागवृत्तिव्याख्याता	५३
श्रीकराचार्य (श्रीधराचार्य)—भागवृत्तिव्याख्याता	५४
श्रीभद्र — धातुवृत्तिकर्ता	५६७
श्रीरामस्वामी (श्रीधामस्वामी)—	६६
श्रुति — वेद	२२९
श्लोकगणपाठ	५८६
श्लोकवार्तिकम्—(१)	९२, ३२२
सम्मता—काचिद्धातुपाठव्याख्या	६१
सम्मताकार — अज्ञातनामा	७०, ३२९
सीरदेव — परिभाषावृत्तिकर्ता	५५१
सुधाकर	१६७
सुबोधिनीकार — अज्ञातनामा वैयाकरण	४२
सुभूतिचन्द्र — अमरकोशव्याख्याता	४२, २११
सौनागा — आचार्यसुनागमतानुयायिन	४२९
स्वामी—क्षीरस्वामी, नन्दिस्वामी, अन्यो वा कश्चित्	६७
हरदत्त — पदमञ्जरीकारः	४२
हरि — वाक्यपदीयकारो भर्तृहरिः	२-३
हरियोगिन — शतपथव्याख्याता हरिस्वामी ^१ वाक्यपदीप्रणेता भर्तृहरिर्वा ^१	१८६
हेलाराज—वाक्यपदीय टीकाकारः	२



द्वितीयं परिशिष्टम्

इमे सायणव्याख्याता धातवः साक्षरक्रमाः ।

धातुरर्थः पाठभेदः गणः सूत्रं क्रमादिह ॥

अक पदे लक्षणे च (चु)	३१३	अन्चि गतौ [पा] (भ्वा)	५९५
अग पदे लक्षणे च (चु)	३१४	अन्चु गतिपूजनयो (भ्वा)	११८
अस समावाते (चु)	३०४	अन्चु गतौ याचने च (भ्वा)	५६५
अरु कुटिलाया गतौ (भ्वा)	५२३	अन्चु विवेषणे (चु)	१८५
अकि लक्षणे (भ्वा)	७१	अन्चू गतौ याचने च [पा] (भ्वा)	५६५
अक्ष व्याप्तौ (भ्वा)	४२५	अन्जू व्यक्तिभक्षणकान्तिगतिषु (रु)	२७
अग कुटिलाया गतौ (भ्वा)	५२३	अन्व उपसंहारे [पा] (चु)	३११
अगि गत्यर्थ (भ्वा)	६१	अन्व दृष्ट्युपघाते (चु)	३११
अधि गत्याक्षेपे (भ्वा)	७८	अबि शब्दे (भ्वा)	२५७
अच पूजायाम् [पा] (भ्वा)	१२३	अभ्र गत्यर्थ (भ्वा)	३६४
अचु गतौ याचने च [पा] (भ्वा)	५६५	अभि शब्दे [पा] (भ्वा)	२६४
अज गतिक्षेपणयो (भ्वा)	१४२	अम गत्यादिषु (भ्वा)	३०७
अजि भाषार्थः (चु)	१६६	अम रोगे (चु)	१६३
अट गतौ (भ्वा)	१६६	अय गतौ (भ्वा)	३१२
अट्ट अतिक्रमणहिंसनयो (भ्वा)	१५६	अय गतौ [पा] (भ्वा)	६११
अट्ट अनादरे (चु)	२५	अर्क स्तवने (चु)	६४
अठ गतौ [पा] (भ्वा)	२२५	अर्च पूजायाम् (चु)	२०२
अठि गतौ (भ्वा)	१६५	अर्च पूजायाम् (भ्वा)	१२३
अड उद्यमने (भ्वा)	२४४	अर्ज अर्जने (भ्वा)	१३७
अड्ड (अड्ड) अभियोगे (भ्वा)	२३७	अर्ज प्रतियत्ने (चु)	१६८
अण प्राणने (दि)	७०	अर्थ उपयाच्यायाम् (चु)	२८७
अण शब्दार्थः (भ्वा)	२६७	अर्द गतौ याचने च (भ्वा)	४७
अत सातत्यगमने (भ्वा)	३३	अर्द हिंसायाम् (चु)	२२१
अति बन्धने (भ्वा)	५२	अर्ब गतौ (भ्वा)	२८२
अद भक्षणे (अ)	१	अर्च हिंसायाम् (भ्वा)	३७७
अदि बन्धने (भ्वा)	५२	अर्ह पूजायाम् (चु)	१७४
अन प्राणने [पा] (दि)	७०	अर्ह पूजायाम् (भ्वा)	४७६
अन प्राणने (अ)	७७	अल भूषणपर्याप्तिवारणेषु (भ्वा)	३३६

अव रक्षणगतिप्रीति० (भ्वा)	३८४	ईङ् गतौ (दि)	३५
अश भोजने (ऋया)	५६	ईज गतिकुत्सनयो (भ्वा)	११२
अशू व्याप्तौ सङ्घाते च (स्वा)	१६	ईड स्तुतौ (अ)	१२
अष गतिदीप्त्यादानेषु [पा] [भ्वा]	६१४	ईड स्तुतौ (चु)	११४
अस गतिदीप्त्यादानेषु (भ्वा)	६१४	ईर क्षेपे (चु)	२०४
अस भुवि (अ)	७०	ईर गतौ याचने च (अ)	११
असु क्षेपणे (दि)	१०८	ईर्ष्य शब्दार्थ (भ्वा)	३३२
अस्त सङ्घाते (चु)	८४	ईर्ष्य शब्दार्थ (भ्वा)	३३२
अह व्याप्तौ (स्वा)	२६	ईश ऐश्वर्ये (अ)	१३
अहि भाषार्थ (चु)	१६६	ईष उच्छे (भ्वा)	४४६
आछि आयामे (भ्वा)	१२७	ईष गतिहिंसादशनेषु (भ्वा)	३६५
आप्ल लम्भने (चु)	२३०	ईह चेष्टायाम् (भ्वा)	४०६
आप्ल व्याप्तौ (स्वा)	१५	उक्ष सेचने (भ्वा)	४२७
आस उपवेशने (अ)	१४	उख गत्यर्थ (भ्वा)	६१
इक् स्मरणे (अ)	५०	उखि गत्यर्थ (भ्वा)	६१
इख गत्यर्थ (भ्वा)	६१	उङ् शब्दे (भ्वा)	६७२
इखि गत्यर्थ (भ्वा)	६१	उच समवाये (दि)	१२२
इगि गत्यर्थ (भ्वा)	६१	उछि उच्छे (तु)	१६
इङ् ग्रन्थयने (अ)	४६	उछि उच्छे (भ्वा)	१३२
इट गतौ (भ्वा)	२१५	उछी विवासे (भ्वा)	१३४
इण् गतौ (अ)	४८	उछी विवासे (तु)	१७
इदि परमैश्वर्ये (भ्वा)	५३	उठ उपघाते (भ्वा)	२२८
(लि) इन्धी दीप्तिदेवनयो (रु)	१४	उद्भ (उज्झ) उत्सर्गे (तु)	२४
इल प्रेरणे (चु)	१०८	उध्रस उच्छे (चु)	१८६
इल स्वप्नक्षेपणयो (तु)	६४	ऊन परिहाणे (चु)	२७५
इवि व्याप्तौ (भ्वा)	३७८	उन्दी क्लेदने (रु)	२६
इष आभीक्ष्ण्ये (ऋया)	५८	उन्भ पूरणे (तु)	३२
इष इच्छायाम् (तु)	५८	उरुज आर्जवे (तु)	२३
इष गतौ (दि)	१८	उभ पूरणे (तु)	३२
ई गतिप्रजनकान्त्यसन० [पा] (अ)	५१	उर्दे माने क्रीडाया च (भ्वा)	१६
ई गतौ [पा] (भ्वा)	२१५	उर्वी हिंसार्थ (भ्वा)	३७०
ईक्ष दर्शने (भ्वा)	३६४	उष दाहे (भ्वा)	४४६
ईखि गत्यर्थ (भ्वा)	६१	उहिर् ग्रदने (भ्वा)	४७५

ऊयी तन्तुसन्ताने (म्वा)	३१५	कटी गतौ (म्वा)	२१५
ऊर्ज बलप्राणनयो (ञु)	१६	कटे वर्षावरणयो (म्वा)	१६५
ऊर्गुब् आच्छादने (अ)	३७	कठ कृच्छ्रजीवने [पा] (म्वा)	२२५
ऊष रुजायाम् (म्वा)	४४५	कठ मदनवासयो (म्वा)	२२५
ऊह वितर्के (म्वा)	४१६	कठि शोके (ञु)	२३८
ऋ गतौ (ञु)	२६	कठि शोके (म्वा)	१६७
ऋ गतिप्रापणयो (म्वा)	६५७	कड भेदने [पा] (ञु)	४०
ऋच स्तुतौ (तु)	२२	कड मदे (तु)	८५
ऋछ गतोन्द्रियप्रलयमूर्तिभावेषु (तु)	१८	कड मदे (म्वा)	२४६
ऋज गतिस्थानार्जनेपार्जनेषु (म्वा)	१०६	कडि भेदने (ञु)	४०
ऋजि भर्जने (म्वा)	११०	कडि मदे [पा] (म्वा)	२४६
ऋगु गतौ (त)	५	कडि मदे (म्वा)	१८५
ऋधु वृद्धौ (दि)	१३६	कडु (कड्ड) कार्कश्ये (म्वा)	२३८
ऋधु वृद्धौ (स्वा)	२५	ऋण गतौ (म्वा)	५२४
ऋन्फ हिंसायाम् (तु)	३०	ऋण निमोलने (ञु)	१५८
ऋफ हिंसायाम् (तु)	३०	ऋण शब्दार्थ (म्वा)	२६७
ऋषी गतौ (तु)	८	ऋय श्लाघायाम् (म्वा)	३१
ऋ गतौ (ऋथा)	२८	ऋय शैथिल्ये (ञु)	२६५
एज् कम्पने (म्वा)	१४८	ऋय वाक्यप्रबन्धे (ञु)	२४२
एज् दीप्तौ (म्वा)	१११	ऋय वैक्लव्ये [पा] (म्वा)	५०७
एठ च (म्वा)	१७०	ऋदि आह्वाने रोदने च (म्वा)	६०
एध वृद्धौ (म्वा)	३	ऋदि वैक्लव्ये [वैकल्ये] (म्वा)	५०७
एवृ सेचने [पा] [म्वा]	३२८	ऋनी दीप्तिकान्तिगतिषु (म्वा)	३०४
एषु गतौ (म्वा)	४००	ऋपि चलने (म्वा)	२५६
एषु प्रयत्ने (म्वा)	३६६	ऋवृ वरणे (म्वा)	२५६
ओख् शोषणालमर्थयो (म्वा)	८९	ऋमु कान्तौ (म्वा)	२६५
ओण् अपनयने (म्वा)	२६८	ऋर्ज व्यथने (म्वा)	१४०
कक लौल्ये (म्वा)	७४	ऋर्ग भेदने [पा] (ञु)	३१०
ककि गत्यर्थे (म्वा)	७७	ऋर्त शैथिल्ये [पा] (ञु)	२६५
कख हसने (म्वा)	८८	ऋर्द कुत्सिते शब्दे (म्वा)	५०
कखे हसने (म्वा)	५१८	ऋर्ब गतौ (म्वा)	२८२
कगे नोच्यते (म्वा)	५२२	ऋर्ब दपे (म्वा)	३७६
कच बन्धने (म्वा)	१०३	ऋल क्षेपे (ञु)	५६
कचि दीप्तिबन्धनयो (म्वा)	१०४		

कल गतौ सङ्ख्याने च (चु)	२५४	कुटि रक्षणे [पा] (चु)	४१
कल शब्दसङ्ख्यानयो (भ्वा)	३२५	कुटुम्ब धारणे [पा] (चु)	१२५
कल अव्यक्ते शब्दे (भ्वा)	३२६	कुट्ट छेदनभत्संनयो (चु)	२३
कश गतिशासनयो [पा] (अ)	१७	कुट्ट प्रतापने (चु)	१४६
कष हिंसार्थ (भ्वा)	४४७	कुठि गतिप्रतिधाते (भ्वा)	२३२
कस गतौ (भ्वा)	५६०	कुड बाल्ये (तु)	८८
कस गतिशासनयो [पा] (अ)	१७	कुड सङ्घाते [पा] (तु)	६२
कसि गतिशासनयो (अ)	१७	कुडि दाहे (भ्वा)	१७३
काचि काङ्क्षायाम् (भ्वा)	४३५	कुडि रक्षणे (चु)	४१
काचि दीप्तिबन्धनयो (भ्वा)	१०४	कुडि वैकल्ये (भ्वा)	२१७
काल उपदेशे [पा] (चु)	२६७	कुग आमन्त्रणे (चु)	२७८
काशू दीप्तौ (दि)	५४	कुण शब्दोपकरणयो (तु)	४५
काशू दीप्तौ (भ्वा)	४१८	कुग सङ्कोचने [पा] (चु)	१३३
कासू शब्दकुत्सायाम् (भ्वा)	४०२	कुत्स अवक्षेपणे (चु)	१४१
कि ज्ञाने (चु)	२६	कुथ पूतीभावे (दि)	११
किट त्रासे (भ्वा)	२०१	कुथ सश्लेषणे [पा] (क्रया)	४८
किट गतौ (भ्वा)	२१५	कुथि हिंसासंक्लेशनयो (भ्वा)	३८
किट निवासे रोगापनयने च (भ्वा)	७१३	कुद्रि अनृतभाषणे (चु)	६
किल द्वैत्ये (तु)	६०	कुन्च कौटिल्याल्पीभावयो (भ्वा)	११६
किल श्वैत्यक्रीडनयो [पा] (तु)	६०	कुन्थ सक्लेशे [पा] (क्रया)	४८
किष्क हिंसायाम् [पा] (चु)	१३०	कुन्थ सक्लेशणे (क्रया)	४८
कीट वर्णे (चु)	६१	कुप क्रोधे (दि)	१३०
कील बन्धने (भ्वा)	३४२	कुप भाषार्थ (चु)	१६५
कु शब्दे (अ)	४२	कुवि छादने (चु)	१०४
कु क आदाने (भ्वा)	७५	कुवि छादने (भ्वा)	२८३
कुङ् शब्दे (तु)	१०४	कुभि छादने [पा] (चु)	१०४
कुङ् शब्दे (भ्वा)	६७२	कुमार क्रीडायाम् (चु)	२६४
कुच शब्दे तारे (भ्वा)	११५	कुर शब्दे (तु)	५०
कुच सङ्कोचने (तु)	७४	कुर्द (गुद)क्रीडायाम् (भ्वा)	२०
कुच सम्पन्नकौटिल्य० (भ्वा)	५८७	कुल सस्त्याने [सन्ताने] बन्धुषु च (भ्वा)	५६६
कुजु स्तेयकरणे (भ्वा)	१२०	कुश श्लेषणे [पा] (दि)	११७
कुट कौटिल्ये (तु)	७२	कुशि भाषार्थ (चु)	१६५
कुट प्रतापने [पा] (चु)	१४५		

कुष निष्कर्षे (क्रया)	५२	कनूब् शब्दे (क्रया)	६
कुस श्लेषणे (दि)	११७	कनूयी शब्दे उन्दने च (भ्वा)	३१७
कुसि भाषार्थ (चु)	१६५	कमर हूर्छने (भ्वा)	३६३
कुरम नाम्नो वा (चु)	१५५	क्रथ हिंसायाम् [पा] (चु)	२१८
कुह् विस्मापने (चु)	२८४	क्रथ हिंसार्थ (भ्वा)	५२६
कूज अव्यक्ते शब्दे (भ्वा)	१३६	कद वैक्लव्ये [पा] (भ्वा)	५०७
कूट परितापे (चु)	२७७	क्रदि आह्वाने रोदने च (भ्वा)	६०
कूट परिदाहे [पा] (चु)	२७७	क्रदि वैक्लव्ये [पा] (भ्वा)	५०७
कूण सङ्कोचने (चु)	१३३	क्रदि वैक्लव्ये (भ्वा)	५०७
कूल आवरणे (भ्वा)	३४३	(आड) क्रन्द सातत्ये (चु)	१७०
कृब् हिंसायाम् (स्वा)	७	क्रप कृपाया गतौ (भ्वा)	५०६
(डु) कृब् करणे (त)	१२	क्रमु पादविक्षेपे (भ्वा)	३१०
कृड घनत्वे (तु)	८७	(डु) क्रीब् द्रव्यविनिमये (क्रया)	१
कृड घसने [पा] (तु)	८७	क्रीडृ विहारे (भ्वा)	२३६
कृती छेदने (तु)	१४४	क्रुड् गतौ [पा] (भ्वा)	६७३
कृती वेष्टने (र)	१२	क्रुड निमज्जने [पा] (तु)	६४
कृप दौर्बल्ये (चु)	२५७	क्रुध कोपे (दि)	८५
कृप् सामर्थ्ये (भ्वा)	४६५	क्रुन्च कौटिल्यात्पोभावयो (भ्वा)	११६
कृषि हिंसाकरणयोश्च (भ्वा)	३८२	क्रुश आह्वाने रोदने च (भ्वा)	५८५
क्रुश तनुकरणे (दि)	१२५	क्रेवृ सेचने [पा] (भ्वा)	३२८
कृष विलेखने (तु)	६	क्रथ हिंसार्थ (भ्वा)	५२६
कृष विलेखने (भ्वा)	७०६	क्रद वैक्लव्ये [पा] (भ्वा)	५०७
कृ विक्षेपे (तु)	११४	क्रदि आह्वाने रोदने च (भ्वा)	६०
कृ हिंसायाम् (क्रया)	२७	क्रदि वैक्लव्ये [वैक्लव्ये] (भ्वा)	५०७
कृब् हिंसायाम् (क्रया)	१४	क्रप व्यक्ताया वाचि [पा] (चु)	१०६
कृत संशब्दने (चु)	१०२	क्रमु ग्लानौ (दि)	१०५
केत स्त्रावणे निमन्त्रणे च [पा] (चु)	२७८	क्लिदि परिदेवने (भ्वा)	१५
केष्ट कम्पने (भ्वा)	२५३	क्लिदि परिदेवने (भ्वा)	६१
केलु चलने (भ्वा)	३५२	क्लिदु आर्त्रीभावे (दि)	१३६
कै शब्दे (भ्वा)	६४२	क्लिश उपतापे (दि)	५३
कनसु ह्वरणदीप्त्यो. (दि)	६	क्लिशु विबाधने (क्रया)	५५

क्लीवृ भ्रवाष्ट्ये (भ्वा)	२६०	क्षुभ सञ्चलने (क्रया)	५३
क्लुङ् गतौ [पा] (भ्वा)	६७३	क्षुभ सञ्चलने (दि)	१३४
क्लृपि सामर्थ्ये (चु)	१८३	क्षुभ सञ्चलने (भ्वा)	४८६
क्लृष्ट सेचने [पा] (भ्वा)	१२८	क्षुर विलेखने (तु)	५३
क्लेश अव्यक्ताया वाचि (भ्वा)	३६१	क्षेवु निरसने [पा] (भ्वा)	३६६
क्लेश बाधने [पा] (भ्वा)	३६१	क्षौ क्षये (भ्वा)	६४१
क्लेश व्यक्ताया वाचि च [पा] (भ्वा)	३६१	क्षोट क्षेपे (चु)	२६२
क्लण शब्दार्थ (भ्वा)	२६७	क्ष्णु तेजने (अ)	३२
क्लये निष्पाके (भ्वा)	५७२	क्ष्मायी विघ्नने (भ्वा)	३१८
क्षज गतिदानयो [पा] (भ्वा)	५०५	क्ष्मील निमेषणे (भ्वा)	३३८
क्षजि कृच्छ्रजीवने (चु)	७३	(जि) क्षिवदा स्नेहनमोचनयो (दि)	१३८
क्षजि गतिदानयो (भ्वा)	५०४	(जि, क्षिवदा स्नेहस्य मोचने च [पा]	(भ्वा) ४८१
क्षणु हिंसायाम् (त)	३	(जि) क्षिवदा अव्यक्ते शब्दे (भ्वा)	६६८
क्षपि क्लान्त्याम् (चु)	७३	क्ष्वेल् चलने (भ्वा)	३५२
क्षप प्रेरणे (चु)	३२६	खच भूतप्रादुर्भावे (क्रया)	६३
क्षमू सहने (दि)	१०४	खज मन्थे (भ्वा)	१४४
क्षमूष् सहने [पा] (दि)	१०४	खजि गतिवैकल्ये (भ्वा)	१४५
क्षमूष् सहने (भ्वा)	२६४	खट काङ्क्षायाम् (भ्वा)	२०६
क्षय हिंसायाम् [पा] (चु)	८६	खट्ट सवरणे (चु)	८५
क्षर सञ्चलने (भ्वा)	५७७	खड भेदने (चु)	४०
क्षल शौचकर्मणि (चु)	५२	खडि भेदने चु)	४०
क्षल सञ्चलने [पा] (भ्वा)	५७७	खडि मन्थे (भ्वा)	१८६
क्षि क्षये (भ्वा)	१४८	खद स्थैर्ये हिंसाया भक्षणे च (भ्वा)	४२
क्षि निवासगत्यो (तु)	१११	खनु अवदारणे (भ्वा)	६०७
क्षि हिंसायाम् (स्वा)	३०	खर्ख हसने [पा] (भ्वा)	८८
क्षिणु हिंसायाम् (त)	४	खर्ज पुजने [मार्जने] (भ्वा)	१४१
क्षिप प्रेरणे (तु)	५	खर्द दन्दशूके (भ्वा)	५१
क्षिप प्रेरणे (दि)	१४	खर्ब गतौ (भ्वा)	२८२
क्षीज अव्यक्ते शब्दे (भ्वा)	१४६	खर्व दपे (भ्वा)	३७६
क्षीवृ मदे (भ्वा)	२६१	खल सञ्चये (भ्वा)	३५५
क्षीवु निरसने (भ्वा)	३६६	खव भूतप्रादुर्भावे [पा] (भ्वा)	६३
क्षीष् हिंसायाम् (क्रया)	३६	खष हिंसार्थ (भ्वा)	४४७
(टु) क्षु शब्दे (अ)	३१	खाट भक्षणे (भ्वा)	४१
क्षुदिर् सम्पेषणे (ह)	६	खिट त्रासे (भ्वा)	२०१
क्षुध बुभुक्षायाम् (दि)	८६		

खिद् दैन्ये (दि)	६५	गर्द शब्दे [पा] (चु)	१११
खिद् दैन्ये (र)	१६	गर्द शब्दे (म्वा)	४८
खिद् परिघाते (तु)	१४६	गर्ध अभिकाङ्क्षायाम् [पा] (चु)	१११
खुजु स्तेयकरणे (म्वा)	१२०	गर्ब गतौ (म्वा)	२८२
खुड सवरणे [पा] (तु)	६२	गर्वे दर्पे (म्वा)	३७६
खुडि खण्डने (चु)	४३	गर्व माने (चु)	२८६
खुर छेदने (तु)	५०	गर्ह निन्दायाम् (चु)	२३६
खुर्द (गुद) क्रीडायाम् (म्वा)	२०	गर्ह कुत्सायाम् (म्वा)	४१२
खेट भक्षणे (चु)	२६१	गल अदने (म्वा)	३५६
खेड भक्षणे [पा] (चु)	२६१	गल श्रवणे (चु)	१४३
खेलृ गतौ [पा] (म्वा)	३५३	गल्भ घाष्ट्ये (म्वा)	२६६
खेल चलने (म्वा)	३५२	गल्ह कुत्सायाम् (म्वा)	४१२
खेवृ सेचने [पा] (म्वा)	३२८	गवेष मार्गणे (चु)	२७०
खै खदने	६४०	गा स्तुतौ (चु)	३६
खोट भक्षणे [पा] (चु)	२६१	गाड् गतौ (म्वा)	६७१
खोर्क गतिप्रतिघाते (म्वा)	३६०	गावृ प्रतिष्ठालिप्सयोर्गन्धे च (म्वा)	५
खोलृ गतिप्रतिघाते (म्वा)	३६०	गाहू विलोडने (म्वा)	४२०
ख्या प्रकथने (अ)	६३	गु पुरीषोत्सर्गे (तु)	१०१
गज मदने च (म्वा)	१५६	गुड् अव्यक्ते शब्दे (म्वा)	६७०
गज शब्दार्थे (चु)	६८	गुज अव्यक्ते शब्दे [पा]	१२२
गज शब्दार्थं (म्वा)	१५५	गुज शब्दे (तु)	७५
गजि शब्दार्थं (म्वा)	१५५	गुजि अव्यक्ते शब्दे (म्वा)	१२२
गड सेचने (म्वा)	५१२	गुड रक्षायाम् (तु)	७६
गडि वदनैकदेशे (म्वा)	५५	गुडि रक्षणे [पा] (चु)	४२
गडि वदनैकदेशे (म्वा)	२४७	गुडि वेष्टने (चु)	४२
गण सङ्ग्रहाने (चु)	२४५	गुण धामन्त्रणे (चु)	२७८
गद् देवशब्दे (चु)	२४६	गुद् क्रीडायाम् [पा] (म्वा)	२०
गद् व्यक्तायां वाचि (म्वा)	४४	गुध परिवेष्टने (दि)	१३
गन्ध अर्दने (चु)	१२६	गुध रोषे (क्रया)	५१
गम्लृ गतौ (म्वा)	७०२	गुन्फ ग्रन्थे (तु)	३१
गर्ज शब्दे [पा] (चु)	१११	गुप गोपनकुत्सतयो. [पा] (म्वा)	६८८
गर्ज शब्दे (म्वा)	१३८	गुप गोपने (म्वा)	६८८

गुप भाषार्थ (त्रु)	१६५	ग्रसु अदने (भ्वा)	४०८
गुप व्याकुलत्वे (दि)	१३१	ग्रह उपादाने (क्रया)	६५
गुपू रक्षणे (भ्वा)	२७३	ग्राम आमन्त्रणे (त्रु)	२७८
गुफ ग्रन्थे (तु)	३१	ग्रुचु स्तेयकरणे (भ्वा)	१२०
गुर उद्यमने [पा] (त्रु)	१३६	ग्लसु अदने (भ्वा)	४०८
गुरी उद्यमने (तु)	६६	ग्लहू ग्रहणे [पा] (भ्वा)	४२१
गुर्द (गुद)क्रीडायाम् (भ्वा)	२०	ग्लुचु स्तेयकरणे (भ्वा)	१२०
गुर्द पूर्वनिकेतने (त्रु)	११२	ग्लुन्चु गतौ (भ्वा)	१२१
गुर्वी उद्यमने (भ्वा)	३७१	ग्लेष्टु कम्पने (भ्वा)	२५३
गुहू सवरणे (भ्वा)	६२३	ग्लेष्टु दैन्ये (भ्वा)	२५१
गूर उद्यमने (त्रु)	१३६	ग्लेष्टु सेचने (भ्वा)	३२८
गूरी हिंसागत्यो (दि)	४७	ग्लेष्टु अन्विच्छायाम् [पा] (भ्वा)	३६८
गृ विज्ञाने (त्रु)	१५१	ग्लै हर्षक्षये (भ्वा)	६३३
गृ सेचने (भ्वा)	६५८		
गृज शब्दार्थे (भ्वा)	१५५	घघ हसने (भ्वा)	६४
गृजि शब्दार्थे (भ्वा)	१५५	घट चेष्टायाम् (भ्वा)	४६८
गृधु अभिकाङ्क्षायाम् (दि)	१४०	घट भाषार्थ (त्रु)	१६५
गृहि ग्रहणे [पा] (भ्वा)	४२१	घट सङ्घाते (त्रु)	१६५
गृह ग्रहणे (त्रु)	२८२	घटि भाषार्थ (त्रु)	१६५
गृहू ग्रहणे (भ्वा)	४२१	घट्ट चलने (भ्वा)	१६३
गृ निगरणे (तु)	११५	घट्ट चलने (त्रु)	८३
गृ शब्दे (क्रया)	२६	घषि कान्तिकरणे [पा] (भ्वा)	४२२
गेष्ट कम्पने (भ्वा)	२५३	घस कान्तिकरणे [पा] (भ्वा)	४२२
गेष्टु सेचने (भ्वा)	३२८	घस्लू अदने (भ्वा)	४५६
गेष्टु अन्विच्छायाम् (भ्वा)	३६८	घिणि ग्रहणे (भ्वा)	२८६
गै शब्दे (भ्वा)	६४२	घुङ् शब्दे (भ्वा)	६७२
गोम उपलेपने (त्रु)	२६३	घुट परिवर्तने (भ्वा)	४८३
गोष्ट सङ्घाते (भ्वा)	१६२	घुट प्रतीघाते (तु)	९०
ग्रथि कौटिल्ये (भ्वा)	३०	घुण भ्रमणे (तु)	४८
ग्रन्थ बन्धने (त्रु)	२१८	घुण भ्रमणे (भ्वा)	२९०
ग्रन्थ सन्दर्भे (क्रया)	४७	घुणि ग्रहणे (भ्वा)	२८६
ग्रन्थ सन्दर्भे (त्रु)	२२९	घुर भीमार्थशब्दयो (तु)	५४
ग्रस ग्रहणे (त्रु)	१६२	घुषि कान्तिकरणे (भ्वा)	४२२

घुषिर् अविशब्दने (भा)	४२४	चन श्रद्धोर्हिंसनयो [पा] (त्रु)	२३१
घुषिर् अविशब्दने [पा] (त्रु)	१६६	चन्चु गत्यर्थ (भा)	११६
घुषिर् विशब्दने (त्रु)	१६६	चप परिकल्कने [पा] (त्रु)	७८
घुषिर् शब्दे [पा] (भा)	४२४	चप सान्त्वने (भा)	२७७
घुषृ शब्दे [पा] (भा)	४२४	चपि गत्याम् (त्रु)	७१
घूरी हिंसावयोहान्यो (दि)	४८	चमु अदने (भा)	३०९
घूर्ण भ्रमणे (तु)	४८	चमु भक्षणे (स्वा)	२६
घूर्ण भ्रमणे (भा)	२६०	चय गतौ (भा)	३१२
घृ क्षरणदीप्स्यो (त्रु)	२४	चर गत्यर्थ (भा)	३६४
घृ प्रस्रवणे (त्रु)	६६	चर सशये (त्रु)	१८०
घृ सेचने (भा)	६५८	चर्च अव्ययने (त्रु)	१५६
घृणि ग्रहणे (भा)	२८६	चर्च परिभाषणसस्तर्जनयो (तु)	२०
घृणु दीप्तौ (त)	७	चर्च परिभाषणहिंसातर्जनेषु (भा)	४६०
घृष प्रसहने (त्रु)	२४१	चर्व गतौ (भा)	२८१
घृषु सङ्घर्षे (भा)	४५५	चर्व अदने (भा)	३७४
घोर्च गतिचातुर्ये (भा)	३६१	चल कल्पने (भा)	५६०
घ्रा गन्धोपादाने (भा)	६४०	चल भृतौ (त्रु)	६२
ङुङ् शब्दे (भा)	६७२	चल विलसने (तु)	६३
चक तुप्तौ (भा)	५१७	चलि कम्पने (भा)	५३६
चक तुप्तौ [प्रतिघाते च] (भा)	७६	चष भक्षणे (भा)	६१७
चकासृ दीप्तौ (अ)	८१	चह परिकल्कने (त्रु)	७८
चक्क व्यथने (त्रु)	५१	चह परिकल्कने (त्रु)	२५५
चक्षिङ् व्यक्ताया वाचि (अ)	६	चह परिकल्कने (भा)	४६६
चट भेदने (त्रु)	१६४	चायू पूजानिशामनयो (भा)	६०६
चटे वर्षाविरणयो [पा] (भा)	१६५	चिब् चयने (त्रु)	८१
चडि कोपे (भा)	१८१	चिब् चयने (स्वा)	५
चण दाने च (भा)	५२५	चिट परप्रेष्ये (भा)	२१२
चते याचने च (भा)	५६८	चित सञ्चेतने (त्रु)	१२१
चदि आह्वादने दीप्तौ च (भा)	५८	चिति स्मृत्याम् (त्रु)	२
चदे याचने च (भा)	५६८	चिती सज्जाने, (स्मरणार्थे सन्धानार्थे- ऽपि) (भा)	३४
चन हिंसार्थे (भा)	५२७	चित्र चित्रकरणे (त्रु)	३०२

चित्र दर्शने (चु)	३०३	चेल चलने (भ्वा)	३५२
चिरि हिंसायाम् (स्वा)	३०	चेष्ट चेष्टायाम् (भ्वा)	१६१
चिल निवसने (तु)	६२	च्यु हसने (चु)	१८१
चिल्ल शैथिल्ये भावकरणे च (भ्वा)	३५१	च्युङ् गतौ (भ्वा)	६७३
चीरु मर्षणे (चु)	२२०	च्युतिर् आसेचने (भ्वा)	३५
चीभृ कथने (भ्वा)	२६२		
चीव भाषार्थ (चु)	१६५	छद अपवारणे (चु)	२२५
चीवृ आदानसवरणयो (भ्वा)	६०८	छद अपवारणे [पा] (चु)	३१६
चुक्क व्यथने (चु)	५१	छदिर् ऊर्जने (भ्वा)	५३७
चुच्य अभिषवे [पा] (भ्वा)	३३४	छदि सवरणे (चु)	३७
चुट श्रुतीभावे [पा] (भ्वा)	२१६	छदे याचने च [पा] (भ्वा)	५६८
चुट छेदने (चु)	६६	छमु अदने (भ्वा)	३०६
चुट छेदने (तु)	८३	छर्द वमने (चु)	४७
चुटि छेदने (चु)	१०७	छष हिंसायाम् (भ्वा)	६१८
चुट्ट अल्पीभावे (चु)	२४	छिदिर् द्वैधीकरणे (ह)	३
चुड सवरणे (तु)	६४	छिद्र करणभेदने [पा] (चु)	३१०
चुडि अल्पीभावे (भ्वा)	२१६	छिद्र कणभेदने (चु)	३१०
चुड्ड (चुड्ड) भावकरणे (भ्वा)	२३६	छुट छेदने (तु)	८३
चुतिर् हा.भा)सने [पा] (भ्वा)	३६	छुड सवरणे [पा] (तु)	६३
चुद सञ्चोदने (चु)	४६	छुप स्पर्श (तु)	१२६
चुप मन्दाया गतौ (भ्वा)	२८०	छुर छेदने (तु)	७८
चुबि वक्त्रसंयोगे (भ्वा)	२८५	छृद सन्दीपने [पा] (चु)	२१३
चुबि हिंसायाम् (चु)	८६	छृप सन्दीपने [पा] (चु)	२१३
चुर स्तेये (चु)	१	(उ) छृदिर् दीप्तिदेवनयो (ह)	६
चुल समुच्छ्राये (चु)	५७	छृदी सन्दीपने (चु)	२१३
चुल्ल भावकरणे (भ्वा)	३४६	छेद द्वैधीकरणे (चु)	३१६
चूरी दाहे (दि)	५०	छो छेदने (दि)	३६
चूर्ण प्रेरणे (चु)	१८	जक्ष भक्षहसनयो (अ)	७८
चूर्ण सङ्कोचने (चु)	६२	जज युद्धे (भ्वा)	१५२
चूप पाने (भ्वा)	४३७	जजि युद्धे (भ्वा)	१५२
चृती हिंसाप्रत्यनयो (तु)	३५	जट सङ्घाते (भ्वा)	२०३
चृप सन्दीपने [पा] (चु)	२१३	जन जनने (जु)	३४

जनी प्रादुर्भावे (दि)	४३	जुषी प्रीतिसेवनयो (तु)	१०
जप मानसे च (भ्वा)	२७६	जूरी हिसावयोहान्यो. (दि)	४८
जप व्यक्ताया वाचि (भ्वा)	२७५	जूष हिसायाम् (भ्वा)	४४३
जभ नाशने [पा] (हु)	१५६	जू अभिभवे [पा] (भ्वा)	६६५
जभि गात्रविनामे (भ्वा)	२६६	जूभि गात्रविनामे (भ्वा)	२६६
जभि नाशने (हु)	१५६	जू वयोहानौ (क्रया)	२५
जभी गात्रविनामे [पा] (भ्वा)	२६६	जू वयोहानौ (हु)	२०८
जमु अदने (भ्वा)	३०६	जूष् वयोहानौ (दि)	२०
जर्ज परिभाषणसन्तर्जनयो (तु)	२०	जेष् गतौ (भ्वा)	४००
जर्ज परिभाषणहिसातर्जनेषु (भ्वा)	४६०	जेह प्रयत्ने (भ्वा)	४१६
जल अपवारणे (हु)	१०	जै क्षये (भ्वा)	६४१
जल घातने (भ्वा)	५६१	ज्ञप मिच्च (हु)	७६
जल्प व्यक्ताया वाचि (भ्वा)	२७५	ज्ञा अवबोधने (क्रया)	४०
जष हिसार्थं (भ्वा)	४४७	ज्ञा नियोगे (हु)	१७५
जसि मोक्षणे [पा] (हु)	११३	ज्ञा मारणतोषणनिशामनेषु (भ्वा)	५३५
जसि रक्षणे (हु)	११३	ज्या वयोहानौ (क्रया)	३१
जसु ताडने (हु)	१६१	ज्युड गतौ (भ्वा)	६७३
जसु मोक्षणे (दि)	११०	ज्जि अभिभवे (भ्वा)	६६५
जसु हिसायाम् (हु)	११५	ज्जि वयोहानौ [पा] (हु)	२०८
जागृ निद्राक्षये (अ)	७६	ज्वर रोगे (भ्वा)	५११
जि अभिभवे (भ्वा)	६६५	ज्वल दीप्तौ (भ्वा)	५२६
जि जये (भ्वा)	३६६		
जिर्मि अदने [पा] (भ्वा)	३०६	झट सङ्घाते (भ्वा)	२०३
जिरि हिसायाम् (स्वा)	३०	झमु अदने (भ्वा)	३०६
जिवि प्रीणनार्थं (भ्वा)	३८०	झर्म्म परिभाषणसन्तर्जनयो (तु)	२०
जिषु सेचने (भ्वा)	४५०	झर्म्म परिभाषणहिसातर्जनेषु (भ्वा)	४६०
जीव प्राणधारणे (भ्वा)	३६७	झप आदानसवरणयो (भ्वा)	६१६
जुगि वर्जने (भ्वा)	६३	झप हिसार्थं (भ्वा)	४४७
जुचि भाषार्थं (हु)	१६६	झूष् वयोहानौ (दि)	२०
जुड गतौ (तु)	३७		
जुड प्रेरणे (हु)	६७	टकि बन्धने (हु)	८६
जुड बन्धने (तु)	८४	टल वैक्लव्ये (भ्वा)	५६२
जुट् भासने (भ्वा)	२७	टिक्क गत्यर्थं (भ्वा)	७७
जुन गतौ [पा] (तु)	३७	टीक्क गत्यर्थं. (भ्वा)	७७
जुष परितर्कणे (हु)	२२६	ट्वल वेक्लव्ये (भ्वा)	५६२

डप सङ्घाते (चु)	१२४	णिश समाधौ (भ्वा)	४६३
डिप क्षेपे (चु)	११८	णिसि चुम्बने (अ)	१८
डिप क्षेपे (तु)	७७	णीन् प्रापणे (भ्वा)	६३०
डिप क्षेपे (दि)	१२६	णील वर्णे (भ्वा)	३४०
डिप सङ्घाते (चु)	१२४	णीव स्थौल्ये (भ्वा)	३६८
डीङ् विहायसा गतौ (दि)	२६	णु स्तवने [पा] (तु)	६६
डीङ् विहायसा गतौ (भ्वा)	६८४	णु स्तुतौ (अ)	३०
		णुद् प्रेरणे (तु)	२
ढौकृ गत्यर्थं (भ्वा)	७७	णुद् प्रेरणे (तु)	१३३
		णू स्तवने (तु)	९८
णक्ष गतौ (भ्वा)	४३०	णेट् कुत्सासन्निकर्षयो (भ्वा)	६०२
णख गत्यर्थं (भ्वा)	६१	णेषू गतौ (भ्वा)	४००
णखि गत्यर्थं (भ्वा)	६१		
णट नृत्तौ (भ्वा)	२०७	तरु हसने (भ्वा)	८५
णट नृत्तौ (भ्वा)	५१५	तकि कृच्छ्रजीवने (भ्वा)	८६
णद् अव्यक्ते शब्दे (भ्वा)	४६	तक्ष त्वचने (भ्वा)	४३३
णद् भाषार्थं (चु)	१६५	तक्षू तनूकरणे (भ्वा)	४२६
णभ हिंसायाम् (ऋया)	५४	तगि गत्यर्थं (भ्वा)	६१
णभ हिंसायाम् (दि)	१३५	तट उच्छ्राये (भ्वा)	२०५
णभ हिंसायाम् (भ्वा)	४८७	तड आघाते (चु)	३६
णम प्रह्वत्वे शब्दे (भ्वा)	७०१	तडि ताडने (भ्वा)	१८३
णय गतौ (भ्वा)	३१२	तत्रि कुटुम्बधारणे (चु)	१५
णय रक्षणे च [पा] (भ्वा)	३१२	तनु विस्तारे (त)	१
णल गन्धने [बन्धने] (भ्वा)	५६५	तनु श्रद्धोपकरणयो. (चु)	२३०
णश अदर्शने (दि)	६१	तन्चु गत्यर्थं (भ्वा)	११६
णस कौटिल्ये (भ्वा)	४०५	तन्चू सकोचने (रु)	२८
णह् बन्धने (दि)	६०	तन्जू सङ्कोचने [पा] (रु)	२८
णाश्रु शब्दे (भ्वा)	४०४	तप ऐश्वर्ये वा (दि)	५१
णिक्ष चुम्बने (भ्वा)	४२६	तप दाहे (चु)	२११
णिजि शुद्धौ (अ)	१६	तप सन्तापे (भ्वा)	७०४
णजिर् शौचपोषणयो (जु)	१६	तमु काङ्क्षायाम् (दि)	१००
णिदि कुत्सायाम् (भ्वा)	५६	तय गतौ (भ्वा)	३१२
णिट् कुत्सासन्निकर्षयो. (भ्वा)	६०२	तय रक्षणे च [पा] (भ्वा)	३१२
णिल गहने (तु)	६७	तर्क भाषार्थं (चु)	१६५
णिवि सेचने (भ्वा)	३७६	तर्ज मत्सने (भ्वा)	१३६
णिवि सेवने [पा] (भ्वा)	३७६	तर्ज सन्तर्जने (चु)	१२८

तर्द हिंसायाम् (भ्वा)	४६	तुत्थ आवरणे (चु)	३२८
तल प्रतिष्ठायाम् (चु)	५३	तुद् व्यथने (तु)	१
तसि अलङ्कारे (चु)	१७२	तुन्प हिंसायाम् (तु)	२८
तसु उपक्षये (दि)	१११	तुन्प हिंसार्थं (भ्वा)	२८१
तायू सन्तानपालनयो (भ्वा)	३२०	तुन्फ हिंसायाम् (तु)	२८
तिक आस्कन्दने (स्वा)	२२	तुन्फ हिंसार्थं (भ्वा)	२८१
तिक्क गत्यर्थं [पा] (भ्वा)	७७	तुप हिंसायाम् (तु)	२८
तिग आस्कन्दने (स्वा)	२२	तुप हिंसार्थं (भ्वा)	२८१
तिज निशाने (चु)	१०१	तुफ हिंसायाम् (त्र)	२८
तिज निशाने [क्षमाया च] (भ्वा)	६८६	तुफ हिंसार्थं (भ्वा)	२८१
तिष्ठ क्षरणार्थं (भ्वा)	२४६	तुबि अदर्शने (चु)	१०५
तिम आर्द्रभावे (दि)	१६	तुबि अर्दने [पा] (चु)	१०५
तिल स्नेहने (चु)	६०	तुबि अर्दने भ्वा)	२८४
तिल स्नेहने (तु)	६१	तुभ हिंसायाम् (क्त्वा)	५४
तिल्ल शैथिल्ये [पा] (भ्वा)	३५१	तुभ हिंसायाम् (दि)	१३५
तीक्क गत्यर्थं [पा] (भ्वा)	७७	तुभ हिंसायाम् (भ्वा)	४८७
तीम आर्द्रभावे [पा] (दि)	१६	तुर स्वरणे (जु)	३१
तीर कर्मसमाप्तौ (चु)	२६३	तुर्वी हिंसार्थं (भ्वा)	३७०
तीव स्थौल्ये (भ्वा)	३६८	तुल उन्माने (चु)	५४
तुज हिंसाबलादाननिकेतनेषु [पा] (चु)	२८	तुष प्रीतौ (दि)	८०
तुज हिंसायाम् (भ्वा)	१५३	तुस शब्दे (भ्वा)	४५७
तुजि पालने च (भ्वा)	१५४	तुहिर् अर्दने (भ्वा)	४७५
तुजि भाषार्थं (चु)	१६५	तुद्ध तोडने [पा] (भ्वा)	२४०
तुजि हिंसायाम् [पा] (भ्वा)	१५३	तूण पूरणे (च)	१३४
तुजि हिंसाबलादाननिकेतनेषु (चु)	२८	तूरी गतिस्वरणहिंसनयो (दि)	४६
तुट कलहकर्मणि (तु)	८२	तूल निष्कर्षे (भ्वा)	३४५
तुड तोडने (तु)	६१	तूष तुष्टौ (भ्वा)	४३८
तुडि छेदने [पा] (चु)	१०७	तृक्ष गतौ (भ्वा)	४३०
तुडि तोडने (भ्वा)	१७६	तृगु अदने (त)	६
तुडि भाषार्थं [पा] (चु)	१६६	(उ) तृदिर् हिंसानादरयो (र)	१०
तुद्ध तोडने (भ्वा)	२४०	तृन्फ तृत्तौ (तु)	२७
तुण कौटिल्ये (तु)	४२	तृन्ह हिंसार्थं (तु)	५७

तृप तृप्तौ (ञु)	२१२	त्वगि गत्यर्थं (भ्वा)	६१
तृप तृप्तौ (तु)	२७	त्पच सवरणे (तु)	२१
तृप प्रीणने (दि)	६२	त्वन्चु गत्यर्थ. (भ्वा)	११६
तृप सन्दीपने [पा] (ञु)	२१२	(त्रि) त्वरा सम्भ्रमे (भ्वा)	५०८
तृप सन्दीपने [पा] (ञु)	२१३	त्विप दीप्तौ (भ्वा)	७२३
तृफ तृप्तौ [पा] (तु)	२७	त्विषा दीप्तौ [पा] (भ्वा)	७२३
(त्रि) तृष पिपासायाम् (दि)	१०६	त्सर छद्मगतौ (भ्वा)	३६२
तृह हिंसायाम् (रु)	२४	थुड सवरणे (तु)	६२
तृह हिंसार्थं (तु)	५७	थुर्वी हिंसार्थ (भ्वा)	३७०
तृ भवनतरणयो. (भ्वा)	६८६		
तेज पालने (भ्वा)	१४३	दक्ष गतिशासनयो (भ्वा)	५०५
तेष्ट कम्पने च (भ्वा)	२५०	दक्ष वृद्धौ शोषार्थे च (भ्वा)	३६२
तेष्ट क्षरणार्थं (भ्वा)	२४६	दध घातने पालने च (स्वा)	२७
तेष्ट देवने (भ्वा)	३२७	दधि पालने [पा] (भ्वा)	६५
त्यज हानौ (भ्वा)	७०५	दण्ड दण्डनिपातने (ञु)	३१२
त्रकि गत्यर्थं (भ्वा)	७७	दद दाने (भ्वा)	१७
त्रखि गत्यर्थं [पा] (भ्वा)	६१	दध धारणे (भ्वा)	८
त्रदि चेष्टायाम् (भ्वा)	५६	दन्भु दम्भे (स्वा)	२४
त्रपि शब्दे [पा] (भ्वा)	५४०	दन्श दशने (भ्वा)	७०८
त्रपूष् लज्जायाम् (भ्वा)	२५५	दमु उपशमने (दि)	१०१
त्रस धारणे (ञु)	१८८	दय दानगतिरक्षणहिंसादानेषु (भ्वा)	३१३
त्रसि भाषार्थं (ञु)	१६५	दरिद्रा दुगतौ (अ)	८०
त्रसी उद्वेगे (दि)	१०	दल विदारणे (ञु)	१६५
त्रुट छेदने (ञु)	१४२	दल विशरणे (भ्वा)	३५८
त्रुट छेदने (तु)	८१	दलि शब्दे [पा] (भ्वा)	५४०
त्रुन्प हिंसार्थं (भ्वा)	२८१	दशि दशने (ञु)	१२२
त्रुन्फ हिंसार्थं (भ्वा)	२८१	दशि भाषार्थं (ञु)	१६५
त्रुप हिंसार्थं (भ्वा)	२८१	दस दर्शनदसनयो [भा] (ञु)	१२३
त्रुफ हिंसार्थं (भ्वा)	२८१	दस निरवसाने [पा] (ञु)	२७३
त्रैङ् पालने (भ्वा)	६८०	दसि दशनदर्शनयो [पा] (ञु)	१२३
त्रौकृ गत्यर्थ. (भ्वा)	७७	दसि दर्शनदशनयो (ञु)	१२३
त्वक्षू तनूकरणे (भ्वा)	४२६	दसि भाषार्थं (ञु)	१६६
त्वगि कम्पने च (भ्वा)	६२		

दसु उपक्षये (दि)	११२	दम्प उत्क्षेपे (तु)	२६
दह भस्मीकरणे (भ्वा)	७१०	दप उत्क्षेपे (तु)	२६
(डु) दाब् दाने (जु)	१५	दप सन्दीपने [पा] (चु)	२१३
दान् दाने (भ्वा)	६५२	दप हर्षणमोहनयो (दि)	६३
दान अवखण्डने (भ्वा)	७१५	दभ सन्दर्भे (चु)	२१५
दाप् लवने (अ)	६२	दभी ग्रन्थे (तु)	३४
दाश हिंसायाम् (स्वा)	३०	दभी भये (चु)	२१४
दाश्ट दाने (भ्वा)	६११	दशिर् प्रेक्षणे (भ्वा)	७०७
दासु दाने (भ्वा)	६२१	दह वृद्धौ (भ्वा)	४७३
दिष्ट क्षरणार्थं [पा] (भ्वा)	२४६	दहि वृद्धौ (भ्वा)	४७३
दिवि प्रीणनार्थं (भ्वा)	३८०	दृ भये (भ्वा)	५३२
दिवु क्रीडाविजिगीषा० (दि)	१	दृ विदारणे (क्रया)	२४
दिवु मदने (चु)	१३७	देङ् रक्षणे (भ्वा)	६७७
दिवु परिकूजने (चु)	१५०	देष्ट क्षरणार्थं [पा] (भ्वा)	२४६
दिश अतिसर्जने (तु)	३	देवृ देवने (भ्वा)	३२७
दिह उपचये (अ)	६	दैप् लवने (भ्वा)	६४६
दीक्ष मौण्डेज्योपनयन० (भ्वा)	३६३	दो अवखण्डने (दि)	४१
दीङ् क्षये (दि)	२५	द्यु अभिगमने (अ)	३८
दीधीङ् दीप्तिदेवनयो (अ)	८४	द्युत दीप्तौ (भ्वा)	४७८
दीपी दीप्तौ (दि)	४४	द्यौ न्यक्करणे (भ्वा)	६३४
(डु) दु उपतापे (भ्वा)	११	द्रम गतौ (भ्वा)	३०८
दु गतौ (भ्वा)	६६४	द्रा कुत्साया गतौ (अ)	५७
दु ख तत्क्रियायाम् (चु)	३१५	द्राक्षि घोरवासिते च (भ्वा)	४३६
दुर्वा हिंसार्थं (भ्वा)	३७०	द्राखू शोषणालमर्थयोः (भ्वा)	८६
दुल उत्क्षेपे (चु)	५५	द्राघृ आयामे च (भ्वा)	८१
दुष वैकृत्ये (दि)	८१	द्राघृ सामर्थ्ये (भ्वा)	८०
दुह प्रपूरणे (अ)	५	द्राढृ विशारणे (भ्वा)	१८६
दुहिर् अर्दने (भ्वा)	४७५	द्राहृ निक्षेपे [पा] (भ्वा)	४१७
दूङ् परितापे (दि)	२३	द्राहृ निद्राक्षये (भ्वा)	४१७
ह हिंसायाम् (स्वा)	३०	द्रु गतौ (भ्वा)	६६४
हङ् आदरे (तु)	११७	द्रु हिंसायाम् [पा] (भ्वा)	३०
		द्रुण हिंसागतिकौटिल्येषु (तु)	४७

द्रुह जिघासायाम् (दि)	६४	धृजि गतौ (म्वा)	१३५
द्रुञ् बन्धने (क्रया)	१०	धृञ् धारणे (म्वा)	६२६
द्रेकृ शब्दोत्साहयो (म्वा)	६७	धृष प्रसहने (चु)	२४१
द्रै स्वप्ने (म्वा)	६३५	(नि) धृषा प्रागल्भ्ये (स्वा)	२३
द्विष अप्रीतौ (अ)	४	धृ वयोहानौ (क्रया)	२५
धक्क नाशने (चु)	५०	धेट् पाने (म्वा)	६३२
धण शब्दे [पा] (म्वा०)	३०३	धोऋत् गतिचातुर्ये (म्वा)	३६१
धन धान्ये (जु)	३३	ध्मा शब्दाग्निसयोगयो (म्वा)	६४६
धवि गत्यर्थ (म्वा)	३८१	ध्यै चिन्तायाम् (म्वा)	६३७
(डु) धाञ् धारणपोषणयो (जु)	१७	ध्रज गतौ (म्वा)	१३५
धावु गतिशुद्धयो (म्वा)	३८६	ध्रजि गतौ (म्वा)	१३५
धि धारणे (तु)	११०	ध्रन शब्दे (म्वा)	३०३
धिक् सन्दीपनक्लेशनजीवनेषु (म्वा)	३८७	(उ) ध्रस उच्छे (क्रया)	५७
धिवि प्रीणनार्थ (म्वा)	३८०	(उ) ध्रस उच्छे [पा] (चु)	१८६
धिष शब्दे (जु)	३२	ध्राक्षि घोरवासिते च (म्वा)	४३६
धीङ् आदाने (दि)	२७	ध्राखृ शोषणालमर्थयो. (म्वा)	८६
धुक्ष सन्दीपनक्लेशनजीवनेषु (म्वा)	३८७	ध्राघृ आयामे [पा] (म्वा)	८१
धुञ् कम्पने (स्वा)	६	ध्राट् विशरणे (म्वा)	१८६
धुर्वी हिंसार्थ (म्वा)	३७०	ध्रु गतौ (म्वा)	६६३
धू विघ्नने (तु)	६६	ध्रु गतिस्थैर्ययो (तु)	१०२
धूञ् कम्पने (क्रया)	१६	ध्रुव गतिस्थैर्ययो. [पा] (तु)	१०२
धूञ् कम्पने (चु)	२२७	ध्रेकृ शब्दोत्साहयो (म्वा)	६७
धूप भाषार्थ (चु)	१६५	ध्रै तुष्टौ (म्वा)	६३६
धूप सन्तापे (म्वा)	२७४	ध्वज गतौ (म्वा)	१३५
धूरी हिंसागत्यो (दि)	४७	ध्वजि गतौ (म्वा)	१३५
धूरा कान्तिकरणे [पा] (चु)	६०	ध्वण शब्दार्थ (म्वा)	२६७
धूष कान्तिकरणे [पा] (चु)	६०	ध्वन शब्दे (चु)	२७६
धूस कान्तिकरणे (चु)	६०	ध्वन शब्दे (म्वा)	५४०
धृङ् अवध्वसने (म्वा)	६७५	ध्वनि शब्दे [पा] (म्वा)	५४०
धृङ् अवस्थाने (तु)	११८	ध्वन्सु गतौ च (म्वा)	४८६
धृङ् अवध्वसने (म्वा)	६७५	ध्वन्सु अवस्रसने (म्वा)	४८८
धृज गतौ (म्वा)	१३५	ध्वाक्षि घोरवासिते च (म्वा)	४३६
		ध्व हृच्छने (म्वा)	६५६

नक्क नाशने (चु)	५०	पद गतौ (दि)	६४
नट अवस्पन्दने (चु)	१२	पन स्तुतौ (भ्वा)	२६२
नट नृत्तौ (भ्वा)	५१५	पय गतौ (भ्वा)	२१२
नट भाषार्थं (चु)	१६६	पणे हरितभावे (चु)	३२४
नडि भाषार्थं [पा] (चु)	१६६	पर्द कुत्सिते शब्दे (भ्वा)	२५
(डु) नदि समुद्रौ (भ्वा)	५७	पर्प गतौ (भ्वा)	२८२
नर्द शब्दे (भ्वा)	४८	पर्व पूरणे (भ्वा)	३७३
नाथृ याचोपतापैस्वर्याशी णु (भ्वा)	७	पर्व गतौ (भ्वा)	२८२
नाथृ याचोपतापैस्वर्याशी णु (भ्वा)	७	पल गतौ (भ्वा)	५६६
नित्रास आच्छादने (चु)	२७२	पलपूला लवनपवनयो (चु)	२६८
निष्क परिमाणे (चु)	१३१	पश बन्धने (चु)	१६२
नृती गात्रविक्षेपे (दि)	६	पश अनुपसर्गात् [पा] (चु)	२५१
नृ नये (क्रया)	२६	पष अनुपसर्गात् (चु)	२५१
नृ नये (भ्वा)	५३३	पसि नाशने (चु)	६८
पक्ष परिग्रहे (चु)	१७	पा पाने (भ्वा)	६४७
पच व्यक्तीकरणे [पा] (भ्वा)	१०७	पा रक्षणे (अ)	५६
(डु) पचष् पाके (भ्वा)	७१८	पार कर्मसमाप्तौ (चु)	२६३
पचि विस्तारवचने (चु)	१००	पाल रक्षणे (चु)	६३
पचि व्यक्तीकरणे (भ्वा)	१०७	पि गतौ (तु)	१०६
पट गतौ (भ्वा)	१६६	पिछ कुट्टने (चु)	३६
पट ग्रन्थे (चु)	२४७	पिज हिंसाबलादाननिकेतनेषु [पा](चु) २८	
पट भाषार्थं (चु)	१६५	पिजि भाषार्थं (चु)	१६५
पठ व्यक्ताया वाचि (भ्वा)	२२३	पिजि वर्णं (अ)	२१
पडि गतौ (भ्वा)	१८४	पिजि हिंसाबलादाननिकेतनेषु (चु)	२८
पडि नाशने (चु)	६८	पिट शब्दसङ्घातयो. (भ्वा)	२०८
पण व्यवहारे स्तुतौ च (भ्वा)	२६१	पिठ हिंसासङ्केशनयोः (भ्वा)	२२६
पत गतौ वा (चु)	२५०	पिडि सङ्घाते (चु)	११६
पल्लु गतौ (भ्वा)	५७०	पिडि सङ्घाते भ्वा)	१७७
पथ प्रक्षेपे [पा] (चु)	२०	पिवि सेवने (भ्वा)	३७६
पथि गतौ (चु)	३५	पिवि सेवने [पा] (भ्वा)	३७६
पथे गतौ (भ्वा)	५७३	पिश अवयवे (तु)	१४८
पद् गतौ (चु)	२८१	पिश दीपनायाम् [पा] (तु)	१४६

पिशृ गतौ [पा] (भ्वा)	४६१	पुस्त आदरानादरयो (चु)	४७
पिण्लू सञ्चूर्णने (च)	२०	पूङ् पवने (भ्वा)	६८२
पिस गतौ (चु)	२६	पूज पूजायाम् (चु)	६३
पिसि भाषार्थ (चु)	१६५	पूव पवने (क्रया)	११
पिसृ गतौ (भ्वा)	४६१	पूयी विशरणे दुर्गन्धे च (भ्वा)	३१६
पीङ् पाने (दि)	३३	पूरी आप्यायने (चु)	१६७
पीड भ्रवगाहने (चु)	११	पूरी आप्यायने (दि)	४५
पील प्रतिष्ठम्भे (भ्वा)	३३६	पूर्ण सङ्घाते [पा] (चु)	८७
पीव स्थौल्ये (भ्वा)	३६८	पूर्व निकेतने [पा] (चु)	११२
पुस अभिवर्धने (चु)	८८	पूर्वे स्वप्ने [पा] (कण्डवादि)	७
पुट ससर्गे (चु)	२६४	पूल सङ्घाते (चु)	८७
पुट सञ्चेषणे (तु)	७३	पूल सङ्घाते (भ्वा)	३४६
पुट भाषार्थ (चु)	१६५	पूष वृद्धौ (भ्वा)	४३६
पुटि भाषार्थ (चु)	१६६	पृ पालनपूरणयो [पा] (जु)	६
पुट्ट अल्पीभावे (चु)	२४	पृ प्रीतौ (स्वा)	१३
पुड प्रमर्दने [पा] (भ्वा)	२१८	पृङ् व्यायामे (तु)	१०६
पुड उत्सर्गे (तु)	८६	पृच सयमने (चु)	२०१
पुडि खण्डने [पा] (भ्वा)	२१८	पृची सम्पर्के (च)	३१
पुग कर्मणि शुभे (तु)	४३	पृची सम्पर्चने (अ)	२३
पुण सङ्घाते [पा] (चु)	८७	पृजी सम्पर्चने [पा, (अ)]	२३
पुथ भाषार्थ (चु)	१६५	पृड सुखने (तु)	३६
पुथ हिंसायाम् (दि)	१२	पृण प्रीणने (तु)	४०
पुथि हिंसासङ्केशनयो. (भ्वा)	३८	पृथ प्रक्षेपे (चु)	२०
पुर अग्रगमने (तु)	५५	पृषु सेचने (भ्वा)	४५३
पुर्व निकेतने [पा] (चु)	११२	पृषु हिंसासङ्केशनयोश्च (भ्वा)	४५४
पुर्व पूरणे (भ्वा)	३७३	पृ पालनपूरणयो (क्रया)	१६
पुल महत्त्वे (चु)	५६	पृ पालनपूरणयो (जु)	५
पुल महत्त्वे (भ्वा)	५६८	पृ पूरणे (चु)	१५
पुष धारणे (चु)	१९२	पेलू गतौ (भ्वा)	३५३
पुष पुष्टौ (क्रया)	६१	पेवृ सेचने [पा] (भ्वा)	३२८
पुष पुष्टौ (दि)	७८	पेष्ट गतौ [पा] (भ्वा)	४६१
पुष पुष्टौ (भ्वा)	४५१	पेसृ गतौ (भ्वा)	४६१
पुष्प विकसने (दि)	१५	पै क्षोषणे (भ्वा)	६४४

पैयू गतिप्रेरणश्लेषणेषु [पा] (भ्वा)	३०२	फग गतौ (भ्वा)	५५०
(ओ) प्यायी वृद्धौ (भ्वा)	३१६	फर्च पुरणे (भ्वा)	३७३
प्यैङ् वृद्धौ (भ्वा)	६७६	फल निष्पत्तौ (भ्वा)	३४८
प्युस दाहे [पा] (दि)	७	(त्रि) फला विशरणे (भ्वा)	३३९
प्रक्ष् अदने [पा] (भ्वा)	६२०	फुल्ल विकसने (भ्वा)	३५०
प्रच्छ् जीप्सायाम् (तु)	१२०	फैलू गतौ (भ्वा)	३५३
प्रथ प्रख्याने (चु)	१६		
प्रथ प्रख्याने (भ्वा)	५००	बण शब्दार्थ [पा] (भ्वा)	२६७
प्रस विस्तारे (भ्वा)	५०१	बद् स्थैर्ये (भ्वा)	४३
प्रा पुरणे (अ)	६४	बदि स्थैर्ये [पा] (भ्वा)	४३
प्रीङ् प्रीतौ (दि)	३६	बध बन्धने (भ्वा)	६६१
प्रीञ् तर्पणे (चु)	२२८	बन्ध सयमने [पा] (चु)	१४
प्रीञ् तर्पणे कान्तौ च (क्रया)	२	बन्ध बन्धने (क्रया)	४१
प्रुङ् गतौ (भ्वा)	६७३	बर्ब गतौ (भ्वा)	२८२
प्रुष स्नेहनसेवनपुरणेषु (क्रया)	६०	बर्ह परिभाषणहिंसादानेषु [पा] (भ्वा)	४१३
प्रुषु दाहे (भ्वा)	४५२	बर्ह प्राधान्ये (भ्वा)	४१३
प्रैषू गतौ (भ्वा)	४००	बर्ह भाषार्थं (चु)	१६५
प्रैणू गतिप्रेरणश्लेषणेषु (भ्वा)	३०२	बर्ह हिंसायाम् (चु)	१११
प्रोथू पर्याप्तौ [पर्याप्तिगतौ] (भ्वा)	५६६	बल प्राणने (चु)	८०
प्लक्ष् अदने [पा] (भ्वा)	६२०	बल प्राणने धान्यावरोधे च (भ्वा)	५६७
प्लव गतौ [पा] (भ्वा)	३२६	बल्ह परिभाषणहिंसादानेषु [पा] (भ्वा)	४१३
प्लिह गतौ (भ्वा)	४१५	बल्ह प्राधान्ये (भ्वा)	४१३
प्ली गतौ (क्रया)	३५	बल्ह भाषार्थं (चु)	१६५
प्लुङ् गतौ (भ्वा)	६७३	बष्क दर्शने (चु)	३०१
प्लुष दाहे (दि)	८	बसु स्तम्भे [पा] (दि)	११३
प्लुष दाहे (दि)	११५	बाङ् आप्लाव्ये (भ्वा)	१८८
प्लुष स्नेहनसेवनपुरणेषु (क्रया)	६०	बहि वृद्धौ (भ्वा)	४१०
प्लुषु दाहे (भ्वा)	४५२	बाधू लोडने (भ्वा)	६
प्लेवृ गतौ [पा] (भ्वा)	३२६	बाह् प्रयत्ने (भ्वा)	४१६
प्लेवृ सेचने (भ्वा)	३२८	बिट आक्रोशे (भ्वा)	२१४
पसा भक्षणे (अ)	५८	बिदि अवयवे (भ्वा)	५४
फक्क नीचैर्गतौ (भ्वा)	८४	बिल भेदने (चु)	६०
		बिल भेदने (तु)	६६

बिस् प्रेरणे (दि)	११६	भण शब्दार्थ (म्वा)	२६७
बुक्क भषणे (म्वा)	८७	भण शब्दे [पा] (म्वा)	३०३
बुक्क भाषणे (बु)	१५७	भदि कल्याणे सुखे च (म्वा)	१२
बुध अवगमने (म्वा)	५८८	भग्जो आमर्दने (रु)	२१
बुध बोधने [पा] (म्वा)	६०४	भर्त्स सन्तर्जने (बु)	१२८
बुधिर बोधने (म्वा)	६०४	भर्व हिंसायाम् (म्वा)	३७५
(उ) बुन्दिर् निशामने (म्वा)	६०५	भल आभण्डने (बु)	१४४
बुस उत्सर्गे (दि)	११८	भल परिभाषणहिंसादानेषु (म्वा)	३२४
बुस विभागे [पा] (दि)	११४	भल्ल परिभाषणहिंसादानेषु (म्वा)	३२४
बुस्त आदरानादरयो (बु)	४८	भष भर्त्सने (म्वा)	४४८
बृह वृद्धौ (म्वा)	४७३	भस भर्त्सनदीप्यो (बु)	२८
बृहि भाषार्थ (बु)	१६५	भा दीप्तौ (अ)	५४
बृहि वृद्धौ (म्वा)	४७३	भाज पृथक्कर्मणि (बु)	२७३
बृहि शब्दने (म्वा)	४७४	भाम क्रोधे (बु)	२५६
बृहिर शब्दने [पा] (म्वा)	४७४	भाम क्रोधे (म्वा)	२६३
बृह् उद्यमने (तु)	५६	भाष व्यक्ताया वाचि (म्वा)	३९६
बेह प्रयत्ने [पा] (म्वा)	४१६	भास् दीप्तौ (म्वा)	४०३
ब्युस विभागे [पा] (दि)	११४	भिक्ष भिक्षायामलाभे लाभे च [पा]	
ब्रण शब्दार्थ [पा] (म्वा)	२६७	(म्वा)	३६०
ब्रुड सवरणे (तु)	६४	भिक्ष याच्यायामलाभे लाभे च (म्वा)	३६०
ब्रूव व्यक्ताया वाचि (अ)	४६	भिदि अवयवे [पा] (म्वा)	५४
ब्रूस हिंसायाम् (बु)	१११	भिदिर् विदारणे (रु)	२
ब्ली वरणे (क्रथा)	३४	(वि) भी भये (बु)	२
भक्ष आदने (बु)	२२	भुज पालनाभ्यवहारयो (रु)	२२
भक्ष अदने [पा] (म्वा)	६२०	भुजो कौटिल्ये (तु)	१२५
भज विश्राणने (बु)	१७६	भू प्राप्ता (बु)	२३५
भज सेवायाम् (म्वा)	७२०	भू सत्तायाम् (म्वा)	१
भजि भाषार्थ (बु)	१६५	भूष अलङ्कारे (बु)	१७२
भट परिभाषणे (म्वा)	५१४	भूष अलङ्कारे (म्वा)	४४४
भट भृत्तौ (म्वा)	२०४	भृजी भर्जने (म्वा)	११०
भडि कल्याणे (बु)	४६	(डु) भृव् धारणपोषणयो (बु)	७
भडि परिभाषणे (म्वा)	१७६	भृव् भरणे (म्वा)	६२७
		भृड निमज्जने [पा] (तु)	६४

भृशि भाषार्थं (चु)	१६६	मगि गत्यर्थं (भ्वा)	११
भृशु अघ पतने (दि)	१२३	मधि कैतवे च (भ्वा)	७९
भृ भत्सने (क्रया)	२२	मधि गत्याक्षेपे (भ्वा)	७८
भेषृ गतौ [पा] (भ्वा)	६१२-१३	मधि मण्डने (भ्वा)	६५
भेषृ भये (भ्वा)	६१२	मच कल्कने (भ्वा)	१०५
भ्यस भये (भ्वा)	४-६	मचि धारणोच्छ्रायपूजनेषु (भ्वा)	१०६
भ्रक्ष भदने [पा] (भ्वा)	६२०	मज शब्दार्थं [पा] (भ्वा)	१५५
भ्रग शब्दार्थं (भ्वा)	२६७	मठ मद निवासयो (भ्वा)	२२५
भ्रन्शु अघ पतने (दि)	१२३	मठि शोके (भ्वा)	१६७
भ्रन्शु अवस्र सने [पा] (भ्वा)	४८९	मडि विभाजने (भ्वा)	१७५
भ्रन्शु अवस्र सने (भ्वा)	४८८	मडि भूषायाम् (भ्वा)	२१६
भ्रमु अनवस्थाने (दि)	१०३	मडि भूषाया हर्षे च (चु)	४५
भ्रमु चलने (भ्वा)	५७२	मग शब्दार्थं (भ्वा)	२६७
भ्रश गतौ च [पा] (भ्वा)	४८९	मत्रि गुप्तमाषणे (चु)	१२६
भ्ररज पाके (तु)	४	मथि हिंसासक्लेशनयो (भ्वा)	३८
भ्राजू दीप्तौ (भ्वा)	१११	मथे विलोडने (भ्वा)	५७४
(टु) भ्राजू दीप्तौ (भ्वा)	५५५	मद वृत्तियोगे (चु)	१४९
भ्राजू दीप्तौ [पा] (भ्वा)	५५५	मद वृत्तिशोधने [पा] (च)	१४९
(टु) भ्राश्रु दीप्तौ (भ्वा)	५५५	मदि स्तुतिमोदमदस्वप्नगतिषु (भ्वा)	१३
भ्री भये (क्रया)	३८	मदी हर्षग्लेपनयो (भ्वा)	५३९
भ्री भरणे [पा] (क्रया)	३८	मदी हर्षे (दि)	१०६
भ्रण आशायाम् (चु)	१३५	मन ज्ञाने (दि)	७१
भ्रैजू दीप्तौ (भ्वा)	१११	मन स्तम्भे (चु)	१५३
भ्रेषृ गतौ (चलने च) (भ्वा)	६१३	मनु अवबोधने (त)	१०
भ्रेषृ भये [पा] (भ्वा)	६१२	मन्थ विलोडने (क्रया)	४६
भ्रलक्ष भदने (भ्वा)	६२०	मन्थ विलोडने (भ्वा)	३७
(टु) भ्रलाश्रु दीप्तौ (भ्वा)	५५५	मभ्र गत्यर्थं (भ्वा)	३६४
भ्र्लेषृ भये [पा] (भ्वा)	६१२	मय गतौ (भ्वा)	३१२
मकि मण्डने (भ्वा)	७३	मर्च शब्दार्थं [पा] (चु)	९८
मक्ष सङ्घाते [पा] (भ्वा)	४३२	मर्ब गतौ (भ्वा)	२८२
मख गत्यर्थं (भ्वा)	९१	मर्ष पूरणे (भ्वा)	३७३
मखि गत्यर्थं (भ्वा)	९१	मल धारणे (भ्वा)	३२३
		मल्ल धारणे (भ्वा)	३२३

मव बन्धने (भ्वा)	३८३	मिश्र सम्पर्के (चु)	३०७
मव्य बन्धने (भ्वा)	३३१	मिवि सेचने (भ्वा)	३७६
मष हिंसार्थ (भ्वा)	४४७	मिवि सेवने [पा] (भ्वा)	३७६
मश शब्दे रोषकृते च (भ्वा)	४६४	मिश्र शब्दे रोषकृते च (भ्वा)	४६४
मसी परिमाणे (दि)	१२०	मिष स्पृष्टायाम् (तु)	५६
मरु गत्यर्थ (भ्वा)	७७	मिषु सेचने (भ्वा)	४५०
(डु) मरजो शुद्धौ (तु)	१२३	मिह सेचने (भ्वा)	७११
मह पूजायाम् (चु)	२५६	मी गतौ (चु)	२१७
मह पूजायाम् (भ्वा)	४७०	मिह हिंसायाम् (दि)	२८
महि भाषार्थ (चु)	१६६	मीन् हिंसायाम् (क्रया)	४
महि वृद्धौ (भ्वा)	४१०	मीमृ गतौ (वम)	३०८
मा माने (अ)	६५	मीमृ शब्दे च [पा] (भ्वा)	३०८
माक्षि काङ्क्षायाम् (भ्वा)	४३५	मील निमेषणे (भ्वा)	३३८
माङ् माने (दि)	३४	मीव स्थौल्ये (भ्वा)	३६८
माङ् माने शब्दे च (जु)	६	मुच प्रमोचने (चु)	१६०
मान पूजायाम् (चु)	२३४	मुचि कल्कने (भ्वा)	१०५
मान पूजायाम् (भ्वा)	६६०	मुच्लृ मोक्षणे (तु)	१३८
मान्थ हिंसासक्लेशनयो (भ्वा)	३८	मुज शब्दार्थ (भ्वा)	१५५
मार्ग अन्वेषणे (चु)	२३७	मुजि शब्दार्थ (भ्वा)	१५५
मार्ग सस्कारगत्यो (चु)	६६	मुट आक्षेपप्रमर्दनयो (तु)	८०
मार्ज शब्दार्थ (चु)	६८	मुट प्रमर्दने (भ्वा)	२१८
माह माने (भ्वा)	६२२	मुट सञ्चूर्णने (चु)	६७
मिच्छ उच्छेद्ये (तु)	१६	मुठि पालने (भ्वा)	१६८
मिजि भाषार्थ (चु)	१६५	मुड प्रमर्दने [पा] (भ्वा)	२१८
(डु) मिन् प्रक्षेपणे (स्वा)	४	मुडि खण्डने (भ्वा)	२२०
मिथ मेधाहिंसनयो [पा] (भ्वा)	६००	मुडि प्रमर्दने [पा] (भ्वा)	२१८
(नि) मिदा स्नेहने (दि)	१३७	मुडि मार्जने (भ्वा)	१७८
(नि) मिदा स्नेहने (भ्वा)	४८०	मुण प्रतिज्ञाने (तु)	४४
मिदि स्नेहने (चु)	८	मुद ससर्गे (चु)	१८७
मिह मेधाहिंसनयो (भ्वा)	६००	मुद हर्षे (भ्वा)	१६
मिधृ मेधाहिंसनयो [पा] (भ्वा)	६००	मुर परिवेष्टने (तु)	५२
मिल श्लेषणे (तु)	७०	मुर्द्धा मोहसमुच्छ्राययो (भ्वा)	१३०
मिल सङ्गमने (तु)	१३७	मुर्वी बन्धने (भ्वा)	३७२

मुष स्तेये (क्र्या)	६२	मेधृ मेधाहिसनयो [पा] (भ्वा)	६००
मुस खण्डने (दि)	११६	मेधृ सङ्गमे च (भ्वा)	६०१
मुह वैचित्ये (दि)	६५	मेष्ट गतौ (भ्वा)	२५४
मूङ् बन्धने (भ्वा)	६८३	मेष्ट सेचने [पा] (भ्वा)	३२८
मूत्र प्रसवणे (हु)	२६१	मोक्ष असने (हु)	१७३
मूल प्रतिष्ठायाम् (भ्वा)	३४७	म्ना अभ्यासे (भ्वा)	६५१
मूल रोहणे (हु)	५८	म्रक्ष म्लेच्छने (हु)	१०६
मूष स्तेये (भ्वा)	४४०	म्रद मर्दने (भ्वा)	५०२
मृक्ष सङ्घाते (भ्वा)	४३२	मृचु गत्यर्थ (भ्वा)	११६
मृग अन्वेषणे (हु)	२८३	मृन्चु गत्यर्थ (भ्वा)	११६
मृङ् प्राणत्यागे (तु)	१०७	म्रेट् उन्मादे (भ्वा)	१६४
मृज शब्दार्थ [पा] (भ्वा)	१५५	म्रेट् उन्मादे (भ्वा)	१६४
मृजि शब्दार्थ [पा] (भ्वा)	१५५	म्लुचु गत्यर्थ (भ्वा)	११६
मृजू शुद्धौ (अ)	७१	म्लुन्चु गत्यर्थ (भ्वा)	११६
मृजू शौचालङ्करणयो (हु)	२३६	म्लेच्छ अव्यक्ताया वाचि (हु)	११०
मृड क्षोदे (क्र्या)	५०	म्लेच्छ अव्यक्ते शब्दे (भ्वा)	१२४
मृड सुषने [पा] (क्र्या)	५०	म्लेट् उन्मादे (भ्वा)	१६४
मृड सुषने (तु)	३८	म्लेष्ट सेचने (भ्वा)	३२८
मृड सुषे च [पा] (क्र्या)	५०	म्ले हृषंसये (भ्वा)	६३३
मृडि छेदने [पा] (हु)	१०७		
✓मृण हिसायाम् (तु)	४१	यक्ष भक्षहसनयो [पा] (अ)	७८
मृद क्षोदे (क्र्या)	४६	यक्ष पूजायाम् (हु)	१३७
मृधु उन्दने (भ्वा)	६०३	यज देवपूजासङ्गतिकरणदानेषु (भ्वा)	७२४
मृश आमर्शने (तु)	१३२	यत निकारोपस्कारयो. (हु)	१७८
मृष तितिक्षायाम् (हु)	२४०	यत निराकारे [पा] (हु)	१७८
मृष तितिक्षायाम् (दि)	५७	यत निराकारोपस्कारयो [पा] (हु)	१७८
मृषु सहने च (भ्वा)	४५४	यती प्रयत्ने (भ्वा)	२६
मृषु सेचने (भ्वा)	४५३	यत्रि संङ्कोचने (हु)	३
मृषु हिसासंक्लेशनदानेषु [पा] (भ्वा)	४५४	यभ विपरीतमैथुने (भ्वा)	७००
मृ हिसायाम् (क्र्या)	२३	यम च परिवेषणे (हु)	७७
मेङ् प्रणिदाने (भ्वा)	६७६	यम अपरिवेषणे (भ्वा)	५४८
मेधृ मेधाहिसनयो: [पा] (भ्वा)	६००	यम उपरमे (भ्वा)	७०३
मेह मेधाहिसनयो. (भ्वा)	६००	यमु उपरमे [पा] (भ्वा)	७०३

यसु प्रयत्ने (दि)	१०६	रध हिंसासराद्धयो (दि)	६०
या प्रापणे (अ)	५२	रन्ज रागे (दि)	६१
(डु) याचू याञ्चायाम् (भ्वा)	५६६	रन्ज रागे (भ्वा)	७२१
यु जुगुप्सायाम् (चु)	१५४	रप व्यक्ताया वाचि	२७६
यु मिश्रणे (अमिश्रणे च) (अ)	२८	रफ गतौ (भ्वा)	२८२
युगि वर्जने (भ्वा)	६३	रफि गतौ (भ्वा)	२८२
युल्ल प्रमादे (भ्वा)	१३२	रबि शब्दे (भ्वा)	२५७
युज समाधौ (दि)	७२	रभ राभस्ये (भ्वा)	६६३
युज समयने (चु)	२०१	रभि शब्दे [पा] (भ्वा)	२६४
युजिर् योगे (रु)	६	रम क्रीडायाम् (भ्वा)	५८१
युञ् बन्धने (ऋथा)	७	रमु क्रीडायाम् [पा] (भ्वा)	५८१
युतृ भासने (भ्वा)	२७	रय गतौ (भ्वा)	३१४
युध सम्प्रहारे (दि)	६८	रवि गत्यर्थ (भ्वा)	३८१
युप विमोहने (दि)	१३२	रस आस्वादनस्तेहनयो (चु)	३१६
यूष हिंसायाम् (भ्वा)	४४२	रस शब्दे (भ्वा)	४५७
यौटृ बन्धे (भ्वा)	१६३	रह त्यागे (चु)	७६
रक आस्वादने (चु)	१८४	रह त्यागे (चु)	२४७
रक्ष पालने (भ्वा)	४२८	रह त्यागे (भ्वा)	४७१
रक आस्वादने (चु)	१८४	रहि गतौ (भ्वा)	४७२
रख गत्यर्थ (भ्वा)	६१	रहि भाषार्थ (चु)	१६६
रखि गत्यर्थ (भ्वा)	६१	रा दाने (अ)	६०
रग आस्वादने (चु)	१८४	राखू शोषणालमर्थयो (भ्वा)	८६
रगि आस्वादने [पा] (चु)	१८४	राघृ सामर्थ्य (भ्वा)	८०
रगि गत्यर्थ (भ्वा)	६१	राजृ दीप्तौ (भ्वा)	५५३
रगे शङ्कायाम् (भ्वा)	५१६	राध वृद्धौ (दि)	७६
रघ आस्वादने [पा] (चु)	१८४	राध ससिद्धौ (स्वा)	१७
रघि गत्यर्थ (भ्वा)	७७	रास् शब्दे (भ्वा)	४०४
रघि भाषार्थ (चु)	१६६	रि गतौ (तु)	१०६
रच प्रतियत्ने (चु)	२५३	रि हिंसायाम् (स्वा)	३०
रट परिभाषणे (भ्वा)	१६७	रिख गत्यर्थ. [पा] (भ्वा)	६१
रठ परिभाषणे (भ्वा)	२२६	रिगि गत्यर्थ (भ्वा)	६१
रण गतौ (भ्वा)	५२४	रिच वियोजनसम्पन्नयो (चु)	२०६
रण शब्दार्थ (भ्वा)	२६७	रिचिर् विरेचने (रु)	४
रणि शब्दे [पा] (भ्वा)	५४०	रिफ कथनयुद्धनिन्दाहिंसादानेषु (तु)	२६
रद विवेचने (भ्वा)	४५	रिवि गत्यर्थ (भ्वा)	३८१

रिश हिंसायाम् (तु)	१२७	रेट्ट परिभाषणे (म्वा)	५६७
रिष हिंसाया च [पा] (दि)	१२७	रेष्टु गतौ (म्वा)	२५४
रिष हिंसार्थं (म्वा)	४४७	रेभृ शब्दे (म्वा)	२६२
रिह कत्यनयुद्धनिन्दाहिंसादानेषु		रेवृ लवगतौ (म्वा)	३२६
[पा] (तु) २६		रेष्ट अव्यक्ते शब्दे (म्वा)	४०१
री गतिरेषणयो (क्रया)	३२	रै शब्दे (म्वा)	६३८
रीड् स्रवणे (दि)	२६	रोड् उन्मादे (म्वा)	२४३
रु शब्दे (अ)	२६	रौड् अनादरे (म्वा)	२४२
रुङ् गतिरेषणयो (म्वा)	६७४	लक्ष आलोचने (तु)	१४०
रुच दीप्तावभिप्रीतौ च (म्वा)	४८२	लक्ष दर्शनाङ्कनयोः (तु)	५
रुज हिंसायाम् (तु)	१६८	लख गत्यर्थं (म्वा)	६१
रुजो भङ्गे (तु)	१२४	लखि गत्यर्थं (म्वा)	६१
रुट भाषार्थं (तु)	१६६	लग आस्वादाने (तु)	१८४
रुट् रोषे [पा] (तु)	११७	लगि गत्यर्थं (म्वा)	६१
रुटि स्तेये (म्वा)	२२१	लगे सङ्गे (म्वा)	५२०
रुठ उपघाते (म्वा)	२२८	लघ आस्वादाने [पा] (तु)	१८४
रुठ प्रतीघाते (म्वा)	४८४	लघि गत्यर्थं (म्वा)	७७
रुठि गतौ (म्वा)	२३५	लधि भाषार्थं (तु)	१६५
रुठि स्तेये [पा] (म्वा)	२०१	लधि भोजननिवृत्तौ (म्वा)	७७
रुडि स्तेये [पा] (म्वा)	२२१	लङ् लक्षणे (म्वा)	१२५
रुदिर् अश्रुविमोचने (अ)	७२	लज अपवारणे [पा] (तु)	१०
(अनो) रुध कामे (दि)	६६	लज प्रकाशे (तु)	३०६
रुधिर् आवरणे (ह)	१	लज भर्जने (म्वा)	१५०
रुप विमोहने (दि)	१३२	लजि प्रकाशे [पा] (तु)	३०६
रुश हिंसायाम् (तु)	१२७	लजि भर्जने (म्वा)	१५०
रुशि भाषार्थं (तु)	१६६	लजि भाषार्थं (तु)	१६६
रुष रोषे (तु)	११७	(ओ) लजी ब्रीडे (तु)	१२
रुष हिंसार्थं (म्वा)	४४७	लट बाल्ये (म्वा)	१६८
रुसि भाषार्थं (तु)	१६६	लड उपसेवायाम् (तु)	७
रुह बीजजन्मनि प्रादुर्भावे च (म्वा)	५८६	लड विलासे (म्वा)	२४५
रुक्ष पारुष्ये (तु)	२६२	(ओ) लडि उत्क्षेपणे (तु)	६
रुप रूपक्रियायाम् (तु)	३१८	लडि जिह्वोन्मथने (म्वा)	५३८
रुष भूषायाम् [पा] (म्वा)	४४०	लडि भाषार्थं [पा] (तु)	१६६
रेक शङ्कायाम् (म्वा)	६८	लप व्यक्ताया वाचि (म्वा)	२७६
रेजु वीर्यौ [पा] (म्वा)	१११	लवि अवसंसने च (म्वा)	२५८

लबि शब्दे (भ्वा)	२५७	लुठ प्रतीघाते (भ्वा)	४८४
(डु) लभष् प्राप्ता (भ्वा)	६६४	लुठि आलस्ये प्रतिघाते च (भ्वा)	२३३
लर्ब गतौ (भ्वा)	२८२	लुठि गतौ (भ्वा)	२३५
लल ईप्सायाम् (डु)	१३२	लुठि स्तेये [पा] (भ्वा)	२२१
लल विलासे [पा] (भ्वा)	२४५	लुड उपघाते [पा] (भ्वा)	२२८
लष कान्तौ (भ्वा)	६१६	लुडि स्तेये [पा] (भ्वा)	२२१
लस शिल्पयोगे (डु)	१७१	लुण्ट स्तेये [पा] (डु)	२६
लस शिल्पोपयोगे [पा] (डु)	१७१	लुण्ट स्तेये (डु)	२६
लस श्लेषणक्रीडनयो (भ्वा)	४५८	लुथि हिसासंक्लेशनयो (भ्वा)	३८
(ओ) लस्जी व्रीडे (तु)	१२	लुन्च अपनयने (भ्वा)	११७
ला आदाने (अ)	६१	लुन्चु अपनयने [पा] (भ्वा)	११७
लाखू शोषणालमर्थयो (भ्वा)	८९	लुप विमोहने (दि)	१३२
लाघू सामर्थ्ये (भ्वा)	८०	लुप्ल छेदने (तु)	१३६
लाछि लक्षणो (भ्वा)	१२५	लुबि अदर्शने (डु)	१०५
लाज भर्त्सने च (भ्वा)	१५१	लुबि अर्दने [पा] (डु)	१०५
लाजि भर्त्सने च (भ्वा)	१५१	लुबि अर्दने (भ्वा)	२८४
लाभ प्रेरणे (डु)	३२०	लुभ गार्घ्ये (दि)	१३३
लिख प्रक्षरविन्यासे (तु)	७१	लुभ विमोहने (तु)	२५
लिगि गत्यर्थ (भ्वा)	६१	लुल विलोडने [पा] (भ्वा)	२११
लिगि चित्रिकरणे (डु)	१८६	लुब् छेदने (क्रया)	१२
लिप उपदेहे (तु)	१४१	लूष हिसायाम् (डु)	६४
लिश अल्पीभावे (दि)	७४	लूष भूषायाम् [पा] (भ्वा)	४४०
लिश गतौ (तु)	१२८	लेपु गतौ (भ्वा)	२५४
लिह आस्वादाने (अ)	७	लोकृ दर्शने (भ्वा)	६५
ली द्रवीकरणे (डु)	२०५	लोकृ भाषार्थं (डु)	१६५
ली बलेषणे (क्रया)	३३	लोचू दर्शने (भ्वा)	१००
लीङ् श्लेषणे (दि)	३०	लोचू भाषार्थं (डु)	१६५
लुजि भाषार्थं (डु)	१६५	लोडू उन्मादे (भ्वा)	२४३
लुट प्रतीघाते (भ्वा)	४८४	लोष्ट सङ्घाते (भ्वा)	१६२
लुट भाषार्थं (डु)	१६५	वकि कौटिल्ये (भ्वा)	७८
लुट विलोडने (दि)	१२१	वकि गत्यर्थ (भ्वा)	७७
लुट विलोडने (भ्वा)	२११	वक्ष रोषे (भ्वा)	४३१
लुट सश्लेषणे (तु)	८६	वश्च गत्यर्थ (भ्वा)	६१
लुटि स्तेये (भ्वा)	२२१	वस्त्रि गत्यर्थ (भ्वा)	६१
लुठ उपघाते (भ्वा)	२२८	वगि गत्यर्थ (भ्वा)	६१

वधि गत्याक्षेपे (भ्वा)	७८	वर्च दीप्तौ (भ्वा)	६८
वच परिभाषणे (अ)	६६	वर्ण प्रेरणे (चु)	१८
वच परिभाषणे (चु)	२३३	वर्ण वर्णक्रियाविस्तारगुणवचनेषु (चु)	३२२
वज गतौ (भ्वा)	१५७	वर्ध छेदनपूरणयो (चु)	१०३
वजि मार्गसंस्कारगत्यो [पा] (चु)	६६	वर्ष स्नेहने (भ्वा)	३६७
वट ग्रन्थे (चु)	२४७	वर्ह परिभाषणहिंसादानेषु (भ्वा)	४१४
वट परिभाषणे (भ्वा)	५१४	वर्ह वृद्धौ [पा] (भ्वा)	४१४
वट विभाजने (चु)	३०५	वत्त सवरणे सञ्चरणे च (भ्वा)	३२२
वट वेष्टने [पा] (चु)	२४७	वल्लि शब्दे [पा] (भ्वा)	५४०
वट वेष्टने (भ्वा)	२००	वल्लक परिभाषणे (चु)	३१
वटि विभाजने (चु)	४४	वल्गि गत्यर्थ (भ्वा)	६१
वटि विभाजने [पा] (चु)	३०५	वल्लभ भोजने (भ्वा)	२६८
वटि विभाजने [पा] (भ्वा)	२००	वल्ल सवरणे सञ्चलने च (भ्वा)	३२२
वठ स्थौल्ये (भ्वा)	२२४	वल्ल परिभाषणहिंसादानेषु (भ्वा)	४१४
वठि एकचर्यायाम् (भ्वा)	१६६	वल्ल वृद्धौ [पा] (भ्वा)	४१४
वडि विभाजने [पा] (चु)	४४	वश कान्तौ (अ)	८८
वडि विभाजने (भ्वा)	१७४	वष हिंसार्थ (भ्वा)	४४७
वण शब्दार्थ (भ्वा)	२६७	वस आच्छादने (अ)	१६
वण शब्दे [पा] (भ्वा)	३०३	वस निवासे (चु)	३२७
वद व्यक्ताया वाचि (भ्वा)	७३५	वस निवासे (भ्वा)	७२६
वद सन्देशवचने (चु)	२३२	वस स्नेहनच्छेदनापहरणेषु (चु)	१७६
वदि अभिवादनस्तुत्यो (भ्वा)	११	वस स्नेहनच्छेदोपहरणेषु [पा] (चु)	१७६
वध सयम्ने (चु)	१४	वसु स्तम्भे (दि)	११३
वन शब्दे (भ्वा)	३०५	वस्क गत्यर्थ (भ्वा)	७७
वन सम्भक्तौ (भ्वा)	३०६	वस्त अर्दने (चु)	१२६
वनु च नोच्यते (भ्वा)	५२८	वह प्रापणे (भ्वा)	७२६
वनु याचने (त)	६	वा गतिगन्धनयो (अ)	५३
वन्चु गत्यर्थ (भ्वा)	११६	वाक्षि काङ्क्षायाम् (भ्वा)	४३५
वन्चु प्रलम्भने (चु)	१४७	वालि इच्छायाम् (भ्वा)	१२६
(डु) वप् बीजसन्ताने (भ्वा)	७२५	वाडू आप्लाव्ये (भ्वा)	१८८
वभ्र गत्यर्थ (भ्वा)	३६४	वात गतिसुखसेवनेषु [पा] (चु)	२६६
(डु) वम उद्गिरणे (भ्वा)	५७५	वात सुखसेवनयो (चु)	२६६
(डु) वसु उद्गिरणे [पा] (भ्वा)	५७५	वावृतु वरणे [पा] (दि)	५१
वय गतौ (भ्वा)	३१२	वाश्ट शब्दे (दि)	३५
वङ् ईप्सायाम् (चु)	२४४	वास उपसेवायाम् (चु)	२७१

(ओ) वै शोषणे (भ्वा)	६४४	शब्द उपसर्गादाविष्कारे [पा] (हु)	१५७
व्यच व्याजीकरणे (तु)	१५	शम आलोचने (हु)	१४०
व्यथ भयसञ्चलनयो (भ्वा)	४९९	शमु उपशमने (दि)	९९
व्यध ताडने (दि)	७७	शम्ब सम्बन्धने [पा] (हु)	२१
व्यय गतौ (भ्वा)	६१०	शर्व गतौ (भ्वा)	२८२
व्यय वित्तसमुत्सर्गयो (हु)	३१७	शर्व हिंसायाम् (भ्वा)	३७७
व्यय हिंसायाम् [पा] (हु)	८६	शल चलनसवरणयो. (भ्वा)	३२१
व्युष दाहे (दि)	७	शल गतौ (भ्वा)	५७०
व्युष विभागे (दि)	११४	शलभ कत्यने (भ्वा)	२६७
व्येष् सवरणे (भ्वा)	७३२	शव गतौ (भ्वा)	४६५
व्रज गतौ (भ्वा)	१५७	शश प्लुतगतौ (भ्वा)	४६६
व्रज संस्कारगत्यो (हु)	६९	शष हिंसायाम् (भ्वा)	४४७
व्रण गात्रविच्छर्जनने (हु)	३२१	(आड) शसि इच्छायाम् (भ्वा)	४०७
व्रण शब्दार्थ. (भ्वा)	२९७	शसु हिंसायाम् (भ्वा)	४६७
(ओ) व्रश्चू छेदने (तु)	१४	शाखु व्याप्तौ (भ्वा)	९०
व्री वरणे (ऋया)	३७	शाडृ श्लाघायाम् (भ्वा)	१९०
व्रीड् वृणोत्यर्थे (दि)	३१	शान तेजने (भ्वा)	७१६
व्रीड चोदने (दि)	१७	शासु अनुशिष्टौ (अ)	८२
व्रीड चोदने लज्जाया च [पा] (दि)	१७	(आड) शासु इच्छायाम् (अ)	१५
शक विभाषितो मर्षणे (दि)	८३	शिक्ष विद्योपादाने (भ्वा)	३८९
शकि शङ्कायाम् (भ्वा)	७०	शिल्पि गत्यर्थ [पा] (भ्वा)	९१
शक्तु शक्तौ (स्वा)	१६	शिधि आघ्राणे (भ्वा)	९६
शच व्यक्ताया वाचि (भ्वा)	१०१	शिजि अव्यक्ते शब्दे (अ)	२०
शट रुजाविशरणगत्यवसादनेषु (भ्वा)	१९९	शिष् बन्धने (स्वा)	३
शठ असंस्कारगत्यो. (हु)	२७	शिट अनादरे (भ्वा)	२०२
शठ कैतवे च (भ्वा)	२३०	शिल उल्ले (तु)	६९
शठ श्लाघायाम् (हु)	१३६	शिष असर्वोपयोगे (हु)	२१०
शठ सम्यगवभाषणे (हु)	२४५, २४६	शिष हिंसायाम् (भ्वा)	४४७
शडि रुजाया सङ्घाते च (भ्वा)	१८२	शिष्टु विशेषणे (रु०)	१९
शण दाने च (भ्वा)	५२५	शीक भाषार्थ. (हु)	१९६
शद्लु शातने (तु)	१३५	शीक मर्षणे (हु)	२१९
शद्लु शातने (भ्वा)	५८४	शीकृ सेचने (भ्वा)	६४
शम् आक्रोशे (दि)	६२	शीङ् स्वप्ने (अ)	२६
शम् आक्रोशे (भ्वा)	७२२	शीभृ कत्यने (भ्वा)	२६२
शम्भु स्तुतौ (भ्वा)	४६८	शील उपधारणे (हु)	२६५

शील समाधौ (भ्वा)	३४१	शृधु प्रसहने (ञु)	१७७
शु गतौ [पा] (भ्वा)	६६०	शृधु शब्दकुत्सायाम् (भ्वा)	४६३
शुक गतौ [पा] (भ्वा)	८६	शृ हिंसायाम् (क्रया)	१८
शुच शोके (भ्वा)	११४	शैलु गतौ (भ्वा)	३५३
(ई) शुचिर् पूतीभावे (दि)	५८	शेवृ सेचने [पा] (भ्वा)	३२८
शुन्य अभिषवे (भ्वा)	३३४	शौ पाके (भ्वा)	६४३
शुठ आलस्ये (ञु)	६५	शो तनुकरणे (दि)	३८
शुठ गतिप्रतिघाते (भ्वा)	२३१	शोण वर्णगत्यो (भ्वा)	२६६
शुठ प्रतिघाते [पा] (भ्वा)	२३१	शौट्टु गर्वे (भ्वा)	१६२
शुठ शोषणे [पा] (ञु)	६६	श्चुतिर् क्षरणे [पा] (भ्वा)	३६
शुठि खण्डनप्रमर्दनयो [पा] (भ्वा)	२२०	श्च्युतिर् क्षरणे (भ्वा)	३६
शुठि शोषणे (ञु)	६६	श्मील निमेषणे (भ्वा)	३३८
शुठि शोषणे (भ्वा)	२३४	श्यैङ् गतौ (भ्वा)	६७८
शुध शौचे (दि)	८७	श्रकि गत्यर्थ (भ्वा)	६६
शुन गतौ (तु)	४६	श्रगि गत्यर्थ. (भ्वा)	६१
शुन्ध शुद्धौ (भ्वा)	६२	श्रण दाने (ञु)	३८
शुन्ध शौचकर्मणि (ञु)	२२४	श्रण दाने च (भ्वा)	५२५
शुन्भ भाषणे हिंसाया च (भ्वा)	२८७	श्रथ दौर्बल्ये (ञु)	२५७
शुन्भ भासने [पा] (भ्वा)	२८७	श्रथ प्रयत्ने (ञु)	१३
शुन्भ शोभार्थे (तु)	३३	श्रथ मोक्षणे (ञु)	१६
शुभ दीप्तौ (भ्वा)	४८५	श्रथ हिंसायाम् [पा] (ञु)	२१७
शुभ भाषणे हिंसाया च (भ्वा)	२८७	श्रथ हिंसार्थ (भ्वा)	५२६
शुभ भासने [पा] (भ्वा)	२८७	श्रथि शैथिल्ये (भ्वा)	२६
शुभ शोभार्थे (तु)	३३	श्रन्थ विमोचनप्रतिहर्षयो (क्रया)	४५
शुल्क वतिसर्जने (ञु)	७०	श्रन्थ सन्दर्भे [पा] (क्रया)	४७
शुल्ब माने (ञु)	६५	श्रन्थ सन्दर्भे (ञु)	२२६
शुष शोषणे (दि)	७९	श्रन्भु प्रमादे (भ्वा)	२७०
शूर विक्रान्तौ (ञु)	२८५	श्रमु तपसि खेदे च (दि)	१०२
शूरी हिंसास्तम्भनयो (दि)	४९	श्रा पाके (ञ)	५६
शूर्प माने [पा] (ञु)	६५	श्रा पाके (भ्वा)	५३४
शूल रुजाया सङ्घाते च (भ्वा)	३४४	श्रिब् सेवायाम् (भ्वा)	६२६
शूष प्रसवे (भ्वा)	४४१	श्रिषु दाहे (भ्वा)	४५२
शृधु उन्दने (भ्वा)	६०३	श्रीब् पाके (क्रया)	३

श्रु श्रवणे (म्वा)	६६२	षट् हिंसायाम् (चु)	८६
श्रौ पाके (म्वा)	६४३	पण सम्भक्तौ (म्वा)	३०६
श्रोणृ सङ्घाते (म्वा)	३००	षण्णु दाने (त)	२
श्लकि गत्यर्थ (म्वा)	६६	(आड) षद् पद्यर्थे (चु)	२२३
श्लगि गत्यर्थ (म्वा)	६१	षद्ग्लृ विशरणगत्यवसादनेषु (तु)	१३४
श्लोख्य व्याप्तौ (म्वा)	६०	षद्ग्लृ विशरणगत्यवसादनेषु (म्वा)	५८३
श्लाघृ कत्यने (म्वा)	८२	षन्ज सङ्गे (म्वा)	७०६
श्लिष आलिङ्गने (दि)	८२	षप समवाये (म्वा)	२७८
श्लिष श्लेषणे (चु)	३४	षम वैकल्ये (म्वा)	५५८
श्लिषु दाहे (म्वा)	४५२	षम्ब सम्बन्धने (चु)	२१
श्लोकृ सङ्घाते (म्वा)	६६	षय गतौ [पा] (म्वा)	३१२
श्लोणृ च (म्वा)	३०१	षर्ज अर्जने (म्वा)	१३७
श्वकि गत्यर्थ (म्वा)	७७	षर्ब गतौ (म्वा)	२८२
श्वच गतौ (म्वा)	१०२	षर्ब हिंसायाम् (म्वा)	३७७
श्वचि गतौ (म्वा)	१०२	षल गतौ (म्वा)	३५७
श्वठ सम्यगवभाषणे (चु)	२४६	षस्ज गतौ (म्वा)	१२१
श्वठ असस्कारगत्यो (चु)	२७	पस षसने [पा] (अ)	८७
श्वठि असस्कारगत्यो [पा] (चु)	२७	षस स्वप्ने (अ)	८७
श्वभ्र गत्याम् (चु)	७५	षस्ति स्वप्ने (अ)	८७
श्वर्त गत्याम् (चु)	७४	षह मर्षणे (चु)	२०३
श्वल आशुगमने (म्वा)	३५६	पह मर्षणे (५७)	५७६
श्वलरु परिभाषणे (चु)	३१	षह शक्यर्थे [पा] (दि)	१६
श्वल्ल आशुगमने (म्वा)	३५६	षान्त्व सामप्रयोगे (चु)	३०
श्वस प्राणने (अ)	७६	षिच क्षरणे (तु)	१४२
(टु ओ) श्वि गतिवृद्धयोः (म्वा)	७३६	षिञ् बन्धने (क्रथा)	५
श्विता वर्षे (म्वा)	४७६	षिञ् बन्धने (स्वा)	२
श्विदि स्वैत्ये (म्वा)	१०	षिट अनादरे (म्वा)	२०२
षगे संवरणे (म्वा)	५२१	षिध गत्याम् (म्वा)	३६
षघ हिंसायाम् (स्वा)	२२	षिधु गत्याम् [पा] (म्वा)	३६
षच समवाये (म्वा)	७१६	षिधु संराद्धौ (दि)	८८
षच सेचने (सेचनेऽपि) (म्वा)	६६	षिधू शास्त्रे माङ्गल्ये च (म्वा)	४०
षट अवयवे (म्वा)	२१०	षिधू संराद्धौ [पा] (दि)	८८
		षिमु हिंसार्थः [पा] (म्वा)	२८६

षिन्भु हिसार्थ [पा] (म्वा)	२८६	ष्टुच प्रसादे (म्वा)	१०८
षिल उच्छे (तु)	६६	ष्टुच् स्तुतौ (अ)	४४
षिवु तन्तुसन्ताने (दि)	२	ष्टुप समुच्छ्राये (बु)	११६
षु प्रसवैश्वर्ययो (अ)	४१	ष्टुमु स्तम्भे (म्वा)	२७१
षु प्रसवैश्वर्ययो (म्वा)	६६१	ष्टुहु हिसार्थ [पा] (तु)	५७
षुब् अभिषवे (स्वा)	१	ष्टेष्ट क्षरणार्थ (म्वा)	२४६
षुट्ट अनादरे (बु)	२५	ष्टै वेष्टने (म्वा)	६४५
षुट्ट हिसायाम [पा] (बु)	८६	ष्टथै शब्दसङ्घातयो (म्वा)	६३६
षुन्भ भाषणे हिसाया च [पा] (म्वा)	२८७	ष्ठल स्थाने (म्वा)	५६३
षुभ भाषणे हिसाया च [पा] (म्वा)	२८७	ष्ठ गतिनिवृत्तौ (म्वा)	६५०
षुर ऐश्वर्यदीप्यो (तु)	४६	ष्ठिवु निरसने (दि)	४
षुह चक्यर्थे (दि)	१६	ष्ठिवु निरसने (म्वा)	३६५
षू प्रेरणे (तु)	११३	ष्णसु अदर्शने [पा] (दि)	५
षूङ् प्राणिगर्भविमोचने (अ)	२५	ष्णा शौचे (अ)	५५
षूङ् प्राणिप्रसवे (दि)	२२	ष्णिह प्रीतौ (दि)	६७
षूद क्षरणे (म्वा)	२१	ष्णिह स्नेहने (बु)	३२
षूर्क्ष आदरात्तादरे [पा] (म्वा)	४३४	ष्णु प्रसवणे (अ)	३३
षूर्क्ष आदरे (म्वा)	४३४	ष्णुस अदर्शने [पा] (दि)	६
षुम्बु हिसार्थ (म्वा)	२८६	ष्णुस निरसने [पा] (दि)	५
षुन्भु हिसार्थ (म्वा)	२८६	ष्णुसु अदने (दि)	५
षेकृ गत्यर्थ [पा] (म्वा)	६६	ष्णुसु अदर्शने [पा] (दि)	५
षेल् गतौ [पा] (म्वा)	३५३	ष्णुसु आदाने [पा] (दि)	५
षेवृ सेचने (म्वा)	३२८	ष्णुह उद्गिरणे (दि)	६६
षै क्षये (म्वा)	६४१	ष्मिङ् ईषद्वसने (म्वा)	६६६
षो अन्तर्कर्मणि (दि)	४०	ष्वद आस्वादाने (बु)	१६६
ष्टक प्रतिघाते (म्वा)	५१६	ष्वद आस्वादाने (म्वा)	१८
ष्टगे संवरणे (म्वा)	५२१	ष्वन्ज परिष्वङ्गे (म्वा)	६६५
ष्टन शब्दे (म्वा)	३०५	(नि) ष्वप शये (अ)	७४
ष्टभि प्रतिबन्धे (म्वा)	२६५	ष्वल्क परिभाषणे (बु)	३१
ष्टम वैक्लव्ये (म्वा)	५५८	ष्वल्क गत्यर्थ (म्वा)	७७
ष्टिच आस्कन्दने (स्वा)	२०	ष्विदा गात्रप्रक्षरणे (दि)	८४
ष्टिष्ट क्षरणार्थ (म्वा)	२४६	(नि) ष्विदा गात्रप्रक्षरणे [पा] (दि)	८४
ष्टीम आर्त्तीभावे (दि)	१६	(नि) ष्विदा स्नेहस्य मोचने च (म्वा)	४८१

संकेत आमन्त्रणे (ञु)	२७८	स्कुञ् आप्रवणे (क्र्या)	६
संग्राम युद्धे (ञु)	३०८	स्कुदि आप्रवणे (भ्वा)	६
सत्र सन्तानक्रियायाम् (ञु)	२८८	स्खद स्खदने (भ्वा)	५०३
सभाज प्रीतिदर्शनयो (ञु)	२७४	स्खदिर् स्खदने (भ्वा)	५४६
सभाज प्रीतिसेवनयो [पा] (ञु)	२७४	स्खल सञ्चलने (भ्वा)	३५४
समी परिमाणे [पा] (दि)	१२०	स्खलि शब्दे [पा] (भ्वा)	५४०
सश्चि गतौ [पा] (भ्वा)	१२१	स्तन देवशब्दे (ञु)	२४६
साति सुखे (सौ.) (भ्वा)	३३	स्तिम आर्द्धीभावे (दि)	१६
साध ससिद्धौ (स्वा)	१७	स्तूप समुच्छ्राये [पा] (दि)	१२६
साम सान्त्वप्रयोगे (ञु)	२६६	स्तृक्ष गतौ (भ्वा)	४३०
साम्ब सम्बन्धने [पा] (ञु)	२१	स्तृक्ष् आच्छादने (स्वा)	६
सार दौर्बल्ये (ञु)	२५७	स्तृहू हिंसार्थं (तु)	५७
सीकृ गत्यर्थ. [पा] (भ्वा)	६६	स्तृञ् आच्छादने (क्र्या)	१३
सीकृ सेचने [पा] (भ्वा)	६४	स्तेन चौर्ये (ञु)	२७६
सुख तत्क्रियायाम् (ञु)	३१५	स्तोम श्लाघायाम् (ञु)	३०६
सुट्ट हिंसायाम् [पा] (ञु)	८६	स्त्यै शब्दसङ्घातयो (भ्वा)	६३६
सूच पैशुन्ये (ञु)	२६०	स्थगे सवरणे (भ्वा)	५२१
सूत्र विमोचने [पा] (ञु)	२६०	स्थूल परिवृ हणे (ञु)	२८६
सूत्र वेष्टने (ञु)	२६०	स्पदि किञ्चिच्चलने (भ्वा)	१४
सूद आश्रवणे [पा] (ञु)	१६०	स्पर्ध सङ्घर्षे (भ्वा)	४
सूद क्षरणे (ञु)	१६०	स्पश ग्रहसंश्लेषणयो. (ञु)	१२७
सूक्ष्म ईर्ष्यार्थ. (भ्वा)	३३२	स्पश बाधनस्पर्श (स्पाश)नयो (भ्वा)	६१५
सृ गतौ (ञु)	२६	स्पृ प्रीतिपालनयोः (स्वा)	१४
सृ गतौ (भ्वा)	६५६	स्पृश संस्पर्शने (तु)	१२६
सृज विसर्गे (दि)	७३	स्पृह ईप्सायाम् (ञु)	२५८
सृज विसर्गे (तु)	१२२	स्पृ हिंसायाम् (क्र्या)	२०
सृन्मु हिंसार्थं [पा] (भ्वा)	२८६	स्फट विशरणे [पा] (भ्वा)	२२२
सृष्टृ गतौ (भ्वा)	७०२	स्फर स्फरणे [पा] (तु)	६३
सृष्टु हिंसार्थं [पा] (भ्वा)	२८६	स्फायी वृद्धौ (भ्वा)	३१६
सेकृ गत्यर्थः [भ्वा]	६६	स्फिट स्नेहने [पा] (ञु)	३२
सेलु गतौ [पा] (भ्वा)	३५३	स्फिट्ट हिंसायाम् (ञु)	८६
स्फन्दिर् गतिशोषणयोः (भ्वा)	६६६	स्फुट भेदने (ञु)	१६४
स्फभि प्रतिबन्धे (भ्वा)	२६५	स्फुट विकसने (तु)	७६
		स्फुट विकसने (भ्वा)	१६४
		स्फुटि विशरणे [पा] (भ्वा)	२२२

स्फुटि विशरणे [पा] (भ्वा)	२२२	स्वाद आस्वादाने [पा] (बु)	१६६
स्फुटिर विशरणे (भ्वा)	२२२	स्वाद आस्वादाने (भ्वा)	२४
स्फुड सवरणे (तु)	६२	स्वृ शब्दोपतापयो (भ्वा)	६५४
स्फुड सवरणे (तु)	६४	हट दीप्तौ (भ्वा)	२०६
स्फुडि परिहासे (बु)	४	हठ प्लुतिशठत्वयो (भ्वा)	२२७
स्फुडि विकसने [पा] (भ्वा)	१८०	हठ बलात्कारे (भ्वा)	२२७
स्फुर सञ्चलने (तु)	६३	हृद पुरीषोत्सर्गे (भ्वा)	६६६
स्फुर स्फुरणे [पा] (तु)	६३	हन हिंसागत्यो (अ)	२
स्फुर्द्धा विस्तृतौ (भ्वा)	१३१	हम्म गतौ (भ्वा)	३०८
स्फुल सञ्चलने (तु)	६३	हय गतौ (भ्वा)	३३३
(टु ओ) स्फूर्जा वञ्चनिर्घोषे (वभ)	१४७	हर्य गतिकान्त्यो (भ्वा)	३३५
स्मिड अनादरे [पा] (बु)	३३	हल विलेखने (भ्वा)	५६४
स्मिड अनादरे (बु)	३३	हसे हसने (भ्वा)	४६२
स्नील निमेषणे (भ्वा)	३३८	(ओ) हाक् त्यागे (जु)	१३
स्मृ आध्याने (भ्वा)	५३१	(ओ) हाड गतौ (जु)	११
स्मृ चिन्तायाम् (भ्वा)	६५५	हि गतौ वृद्धौ च (स्वा)	१२
स्मृ प्रीतिपालनयो [पा] (भ्वा)	१४	हिक् अव्यक्ते शब्दे (भ्वा)	५६४
स्यन्दू प्रस्रवणे (भ्वा)	४६४	हिठ आक्रोशे [पा] (भ्वा)	२१४
स्यम वितर्के (बु)	१३८	हिडि गत्यनादरयो (भ्वा)	१७१
स्यमु शब्दे (भ्वा)	५५७	हिल भावकरणे (तु)	६८
स्त्रकि गत्यर्थे (भ्वा)	६६	हिवि प्रीणनार्थ (भ्वा)	३८०
स्त्रभु प्रसादे [पा] (भ्वा)	२७०	हिष्क हिंसायाम् [पा] (बु)	१३०
स्त्रभु विश्राने (भ्वा)	४६०	हिसि हिंसायाम् (बु)	२२२
स्त्रन्सु अवस्रंसने (भ्वा)	४८८	हिसि हिंसायाम् (ह)	२५
स्त्रिवु गतिशोषणयो (दि)	३	हु दानादनयो (जु)	१
सु गतौ (भ्वा)	६६०	हुडि वरणे (भ्वा)	१८०
स्नेकृ गत्यर्थ (भ्वा)	६६	हुडि सङ्घाते (भ्वा)	१७२
स्त्रै पाके [पा] (भ्वा)	६४३	हुडू गतौ (भ्वा)	२४१
स्वद आस्वादाने (बु)	१६६	हुर्द्धा कौटिल्ये (भ्वा)	१२६
स्वन शब्दे (भ्वा)	५५७	हुल गतौ (भ्वा)	५७०
स्वन अवतसने (भ्वा)	५४१	हुल हिंसासवरणयोश्च (भ्वा)	५७१
स्वर आक्षेपे (बु)	२५२	हूडू गतौ (भ्वा)	२४१
स्वर्द आस्वादाने (भ्वा)	१८		

हृ प्रसह्यकरणे (जु)	२५	हृगे संवरणे (भ्वा)	५२१
हृव् हरणे (भ्वा)	६२८	हृस शब्दे (भ्वा)	४५७
हृष तुष्टौ (दि)	१२७	हृाद् अव्यक्ते शब्दे (भ्वा)	२२
हृषु अलीके (भ्वा)	४५६	ह्री लज्जायाम् (जु)	३
हेठ भूतप्रादुर्भावे [पा] (क्रया)	६३	ह्रीळ् लज्जायाम् (भ्वा)	१२८
हेठ विबाधायाम् (भ्वा)	१६९	ह्रेषु अव्यक्ते शब्दे (भ्वा)	४०१
हेड वेष्टने (भ्वा)	५१३	हृगे सवरणे (भ्वा)	५२१
हेड् अनादरे (भ्वा)	१८७	हृप व्यक्ताया वाचि (चु)	१०६
ह्रेषु अव्यक्ते शब्दे (भ्वा)	४०१	हृस शब्दे (भ्वा)	४५७
होड् गतौ (भ्वा)	२४१	ह्रादी सुखे च (भ्वा)	२३
होड् अनादरे (भ्वा)	१८७	ह्रल गतौ [पा] (भ्वा)	५७१
ह्रड् अपनयने (अ)	९१	ह्रल चलने (भ्वा)	५३०
ह्रल चलने (भ्वा)	५३०	ह्र कौटिल्ये (भ्वा)	६५३
ह्रल गतौ [पा] (भ्वा)	५७१	ह्रैव् स्पृदायां शब्दे च (भ्वा)	७३३

तृतीयं परिशिष्टम्

धातुवृत्ताविमे तावद्व्याख्याताः सौत्रधातवः

ऋति घृणायाम्	१	स्कन्भु स्तम्भे	२
जु वेगिताया गतौ	४	स्कन्भु धारणे	२
साति सुखे	३	स्तन्भु स्तम्भे	२
		स्तन्भु निष्कोषणे	२

चतुर्थं परिशिष्टम्

इमे वर्णक्रमेणेह कण्ड्वादिगणधातवः

अगद् नीरोगत्वे	३४	पम्पस् दु खे	१३
अम्बर् प्रभूतभावे [पा]	३६	पूर्व भावे स्वप्ने च [पा]	५
अरुरु क्रूरकर्माणे	१६	भिषज् चिकित्सायाम्	१७
असु उपतापे	४	भुरण धारणपोषणयो	२३
इरज् ईर्ष्यायाम् [पा]	६	मगध नीचदास्ये [पा]	१२
इरब् ईर्ष्यायाम्	६	मगध परिवेष्टने	१२
इरब् दीप्तौ [पा]	६	मनस् उपतापे	४
इरब् मार्गोपस्थापनार्थे [पा]	६	मन्तु अपराधे	२
इयस् ऐश्वर्ये	७	महीङ् पूजायाम्	३०
इरस् ईर्ष्यायाम् [पा]	६	मेघा आशुग्रहणे	१०
इषुध शरधारणे	१६	रेखा श्लाघासादनयो	३१
उरस् बलार्थः	३६	लाट् जीवने	२८
उषस् प्रभूतभावे	८	लिट् अल्पार्थे कुत्साया च	२७
एला विलासे	२५	लेख त्वलने च [पा]	२६
कण्डूय गात्रविघर्षणे	१	लेखा	३५
कुषुभ क्षेपे	११	लेखा स्खलने च	२६
केला विलासे	२५	लेट् प्रभूतभावे [पा]	३६
खेला विलासे	२५	लेट् धौत्ये पूर्वभावे स्वप्ने च	५
खेला सत्त्वचलने च [पा]	३५	लेला दीप्तौ [पा]	५
गद्रद् वाक्स्खलने	२४	लोट् प्रभूतभावे [पा]	३६
चरण गतौ	२०	लोट् धौत्ये पूर्वभावे स्वप्ने च	५
चुरण चौर्ये	२१	वरण गतौ [पा]	२०
तन्तस् दु खे	१३	वल्गु पूजामाधुर्ययो	३
तिरस् अन्तर्घौ	३३	वेद धौत्ये स्वप्ने प्रभाते च	६
तिषज् उपसेवायाम्	१८	सपर पूजायाम्	१५
तुरण त्वरायाम्	२२	सम्बर् प्रभूतभावे [पा]	३६
दु ख तत्क्रियायाम्	१४	सम्भूयस् प्रभूतभावे	३६
द्रवस् परितापपरिचरणयोः	३१	सुख तत्क्रियायाम्	१४
		हूणीङ् रोषणे लज्जाया च	२६

पञ्चमं परिशिष्टम्

सूचीयं नामधातूनां सहिता षष्ठसङ्ख्यया

पुत्र	५८४	श्वलिह	५८७
अपव	५८४	गोदुह	५८७
क्षीर	५८४	मित्रद्रुह्	५८७
वृष	५८४	उपानह्	५८७
लवण	५८४	अनुद्रुह्	५८७
अशन	५८५	पुर	५८७
उदन्य	५८५	खय	५८७
घन	५८५	दिव्	५८७
गायं	५८५	चतुर्	५८७
उपसंभ	५८५	गोर्	५८७
उपल्कार	५८५	फल्	५८७
उपकारि	५८६	यल्	५८७
माल	५८६	इदम्	५८७
उस्र	५८६	प्राण्	५८७
ओङ्कार	५८६	राजन्	५८७
ओढ	५८६	अहर्	५८७
एत	६८६	उज्झ्	५८७
अश्यं	५८६	ककुब्	५८७
दधि	५८६	अर्ध्	५८७
मधु	५८६	परिवृद्	५८७
कुमार	५८६	विलम्ब	५८७
वधु	५८६	अङ्ग	५८७
अर	५८६	मूढ	५८७
है	५८६	त्वत्	५८८
गो	५८६	मत्	५८८
रे	५८७	अतित्वत्	५८८
स्त्री	५८७	अतिमत्	५८८

नामधातुसूची

६७१

उख	५८६	गुष्मत्	५६१
तुप	५८६	अस्मत्	५६१
उठ्छ	५८६	अतित्वत्	५६१
मव्य	५८६	घतिमत्	५६१
मृधू	५८६	अतिगुष्मद्	५६१
वाचू	५८६	अत्यस्मद्	५६१
अट्	५८६	श्येत्	५६२
मरुत्	५८६	काक	५६२
क्षक्	५८६	ओजस्	५६२
लुप्	५८६	अप्सरस्	५६२
दिष्	५८६	पयस्	५६२
पुष्	५८६	यशस्	५६२
पयस्	५८६	अचिस्	५६२
पुत्र	५८६, ५६०	सर्पिस्	५६२
त्वत्	५६०	हस	५६२
मत्	५६०	सारस	५६२
गुष्मद्	५६०	त्वत्	५६२
अस्मद्	५६०	मत्	५६२
अग्नि	५६०	गुष्मद्	५६२
उपयट्	५९०	अस्मद्	५६२
वाक्	५६०	कुमारी	५६२
पयस्	५६०	हरिणी	५६२
यशस्	५६०	गौरी	५६२
स्वर्	५६०	गुर्वी	५६२
श्री	५६०	सपत्नी	५६३
सर्पिस्	५६०	युवती	५६४
घनुष्	५६०	पट्वीमुद्बधौ	५६४
उच्चैस्	५६०	पाचिका	५६४
गीर्	५६०	मद्रिका	५६४
पुस्	५६०	चतुर्थी	५६४
प्रासाद	५६१	सौष्णी	५६५
त्वत्	५६१	यावती	५६५
मत्	५६१	काण्डलावी	५६५

काषायी	५९५	स्वमनस	५९६
खादिरी	५९५	लोहित	५९६
वैयाकरणी	५९५	पटपट	५९६
दीर्घकेशी	५९५	निद्रा	५९७
मृदङ्गी	५९५	करुणा	५९७
करिणी	५९५	चर्मन्	५९७
औपगवी	५९५	कष्ट	५९७
इडबिड्	५९५	सत्र	५९७
दरद्	५९५	रोमन्थ	५९७
कठी	५९५	तपस्	५९७
भृश	५९६	बाष्प	५९७
शीघ्र	५९६	ऊष्म	५९७
चपल	५९६	शब्द	५९७
मन्द	५९६	वैर	५९७
पण्डित	५९६	कलह	५९७
रहस्	५९६	अभ्र	५९७
तृप्	५९६	कण्व	५९७
बेहत्	५९६	मेघ	५९७
ओजस्	५९६	सुदिन	५९७
वर्चस्	५९६	दुर्दिन	५९७
रोहस्	५९६	नोहार	५९७
दुर्मनस्	५९६	सुख	५९८
सुमनस्	५९६	नमस्	५९८
उत्सुक	५९६	वरिवस्	५९८
अभिमनस्	५९६	चित्र (ङ्)	५९८
शण्ड	५९६	पुच्छ	५९८
बृहत्	५९६	भाण्ड	५९८
उन्मनस्	५९६	चीवर	५९८

एवमेव णिजन्तानां धातूनां गणिरुच्यते

भुएङ्	५९९	कृश	६०२
मिश्र	५९९	दृढ	६०२
श्लक्ष्ण	५९९	वृढ	६०२
लवण	५९९	पटु	६०५
व्रत	५९९	ऊढ	६०५
वस्त्र	५९९	कर्तुं	६०५
हल	५९९	हर्तुं	६०५
कल	५९९	दोग्धु	६०६
कृत	५९९	पितु	६०६
तूस्त	५९९	त्वाम्	६०६
सत्य	६००	माम्	६०६
अर्थ	६००	युवाम्	६०६
वेद	६००	आवाम्	६०६
पाश	६००	स्वन्	६०७
रूप	६००	विद्वन्	६०८
वीणा	६००	उदठच्	६०८
तूक्त	६००	प्रत्यन्च्	६०८
श्लोक	६००	सम्यन्च्	६०९
सेना	६००	तिर्यङ्	६०९
लोम	६००	सप्रथङ्	६०९
त्वच	६००	विष्वङ्	६०९
वर्म	६००	विष्वद्रथङ्	६०९
वर्ण	६००	देवद्रथङ्	६०९
चूर्ण	६००	सर्वद्रथङ्	६१०
एनी	६०१	अदद्रथङ्	६१०
हरिणी	६०१	त्वद्रथङ्	६१०
लोहिनी	६०१	मद्रथङ्	६१०
कुमारी	६०१	युष्मद्रथङ्	६१०
इडबिङ्	६०१	अतिस्वदङ्	६१०
वरद्	६०१	अतिमदङ्	६१०
पृथु	६०२		
मुदु	६०२		
भृश	६०३		

कम्	६११	आयुष्मत्	६१४
अम्	६११	रजस्विन्	६१४
इम्	६११	कुमुद्वान्	६१५
उम्	६११	नङ्वान्	६१५
अरम्	६११	वेतस्वान्	६१५
अलम्	६११	युवन्	६१५
पू	६११	अल्प	६१५
लू	६११	अन्तिक	६१५
भू	६११	बाढ	६१५
जू	६११	प्रशस्य	६१५
भ्रू	६१२	वृद्ध	६१६
श्री	६१२	प्रिय	६१६
हे	६१२	स्थिर	६१६
गो	६१२	उरु	६१६
रै	६१२	बहुल	६१६
नौ	६१२	गुरु	६१६
स्वश्व	६१२	वृद्ध	६१६
स्वर्	६१२	तृप्	६१६
बहु	६१३	दीर्घ	६१६
स्थूल	६१३	बृन्दारक	६१६
दूर	६१३	व्याकरणस्य सूत्र	६१६
युव	६१३	कसवघ	६१७
ह्रस्व	६१३	भृगरमण	६१६
क्षिप्र	६१३	आरात्रिविवास	६१६
क्षुद्र	६१३	सूर्योद्गमन	६२०
अग्निन्	६१४	पुष्पयोग	६२०
गौमत्	६१४	अवगल्भ	६२१
मायाविन्	६१४	क्लीब	६२१
मेघाविन्	६१४	होड	६२१
वसुमान्	६१४	अथ	६२१
हृषद्वान्	६१४	क	६२२
पयस्विन्	६१४	अ	६२२
यशस्विन्	६१४	माला	६२२

धातुसूची

६७५

ज्ञा

६२२

पा

६२४

धा

६२२

पृ

६२४

कवि

६२२

गम्ल

६२४

वि

६२२

न्ध

६२४

इ

६२२

लृ

६२४

लक्ष्मी

६२२

परमहा

६२४

श्री

६२२

एकार

६२४

ई

६२३

ओकार

६२४

विधु

६२३

परमरै

६२५

कु

६२३

परमनौ

६२५

उ

६२३

य

६२५

वधू

६२३

दथौ

६२५

भू

६२३

फल

६२५

पितु

६२३

हृदम्

६२५

वृ

६२३

यङ्

६२५

भू

६२४

अणू

६२५